

تاریخ لاہور کا انسائیکلو پیڈیا

تحقیقاً و چشمتی



تالیف: نور احمد چشتی

تاریخ لاہور کا انسائیکلو پیڈیا

حقیقاتِ چشتی

تالیف

نور احمد چشتی

ناشران و تاجرانِ کتب
عزلی شریٹ اردو بازار لاہور

الفیصل

954.9143 Noor Ahmad chishti
Tehqiqat-e-Chishti / Noor Ahmad chishti.-
Lahore: Al-Faisal Nashran , 2006
980p.

1. Tareekh 1. Title Card

ISBN 969-503-404-7

جنوری 2014ء

محمد فیصل نے

آر۔ آر پرنٹرز سے چھپوا کر شائع کی۔

قیمت :- /650 روپے

AI-FAISAL NASHRAN

Ghazni Street, Urdu Bazar, Lahore. Pakistan
Phone : 042-7230777 Fax : 09242-7231387
ht.p : www.alfaisalpublishers.com
e.mail : alfaisal_pk@hotmail.com
e.mail : alfaisalpublishers@yahoo.com

Marfat.com

فہرست مندرجات کی مجمل فہرست

صفحہ نمبر	عنوان
۱۱	۱- نور احمد چشتی احوال و آثار
۱۷	۲- دیباچہ
۵۸	۳- ہندو عہد
۶۶	۴- تذکرہ شاہان اہل اسلام
۱۲۲	۵- سکھوں کا عہد
۱۵۸	۶- احوال صوفیا و بزرگان
۲۱۵	۷- تکیے اور مختلف قبور
۵۹۳	۸- مڑھیاں اور غیر مسلم فقیر
۶۹۲	۹- باغات
۷۱۱	۱۰- مواضع اور متفرق عمارات
۷۶۸	۱۱- مساجد
۸۱۳	۱۲- مقابر صوفیا و بزرگان
۹۲۲	۱۳- مقابر سلاطین و روسا

فہرست مندرجات

۶۶	ہندوستان پر حملے		
"	یورپ پر حملہ	۱۷	۱- دیباچہ (منتخب عنوانات)
۶۷	محمد بن قاسم ہندوستان میں		
۶۸	سبکتگین کی تخت نشینی	۲۳	حوال مصنف
۶۹	سلطان محمود کی تخت نشینی و ہند پر حملے	۳۸	تحقیقات چشتی کی تصنیف
۷۰	سلطان محمود کی وفات اور اس کے بعد	۳۹	کتاب کے ماخذ
۷۱	سلطان ابراہیم	۴۸	تالیف کی تاریخیں
۷۲	خاندان غوری		
۷۳	خاندان التمش	۵۸	۲- ہندو عہد
۷۴	بلبن کا خاندان ۶۱۲۳۶ء	۵۸	ذکر اولاد راجہ رام چندر
۷۵	خاندان خلجی	۵۸	حوال خاندان راجہ ہائے ہند
۷۶	خاندان تغلق	۶۰	خاندان چندر بنسیان
۷۷	امیر تیمور	۶۰	زارا کا حملہ
۷۸	سیدوں کا خاندان	۶۱	گوتم بدھ اور بدھ مذہب
۷۹	خاندان لودھی	۶۲	سکندر کا حملہ
۸۰	ذکر سلطنت مغلیہ	۶۳	سکندر کے جانشین
۸۱	بابر	۶۳	سکندر کے عہد میں ہندوستان
۸۲	ذکر ہمایوں بادشاہ	۶۴	کی رسوم و رواج
۸۳	خاندان افغانان سوری کا حال	۶۴	چندر گپت اور اس کے بعد
۸۴	جلال الدین اکبر بادشاہ	۶۵	بکرماجیت
۸۵	جہانگیر بادشاہ	"	راجہ شالواہن
۸۶	ذکر شاہ جہان بادشاہ		تفرق
۸۷	اورنگ زیب	۶۶	۳- تذکرہ شاہان اہل اسلام (منتخب عنوانات)

۱۸۷	شاہ حسین زنجانی	۱۱۲	شاہ عالم بادشاہ
۱۸۷	بابا فرید شکر گنج	۱۱۲	ذکر هماندار شاہ بادشاہ
۱۹۲	شاہ مدار	۱۱۳	ذکر بادشاہی محمد شاہ بادشاہ
۲۰۰	شاہ سرربانی چشتی المشہور شاہ سروانی	۱۱۷	احمد شاہ بادشاہ
۲۰۱	شاہ عبد الجلیل المشہور شیخ چوہر بندی	۱۱۷	عالمگیر ثانی بادشاہ
۲۰۳	سید عبد القادر ثانی	۱۱۹	شاہ عالم ثانی بادشاہ
۲۰۵	حضرت شاہ ابواسحاق قادری	۱۲۰	اکبر شاہ ثانی بادشاہ
۲۰۷	شیخ حسو تلی	۱۲۰	بہادر شاہ ظفر بادشاہ
۲۱۰	نوشہ صاحب	۱۲۲	۴۔ سکھوں کا عہد (مختب عنوانات)
۲۱۷	شاہ شمس الدین قادری		
۲۱۷	میراں سید محمد شاہ موج دریا بخاری		
۲۳۳	سید جلال الدین حیدر موج دریا بخاری		سکھ قوم کی تشکیل اور تربیت گروارجن
۲۳۳	شاہ خیر الدین ابوالمعالی قادری	۱۲۳	
۲۳۸	موسیٰ کھو کھر	۱۳۹	گور پرثالی گوروان سکھاں
۲۳۰	شاہ بلاول	۱۴۰	سکھوں کی بارہ مثلیں
۲۳۸	شیخ طاہر بندی	۱۳۳	مہاراجہ رنجیت سنگھ کا خاندان جمعدار خوشحال سنگھ
۲۵۱	قبرستان میانی پنج ڈھیرا	۱۴۷	
۲۵۳	خطہ میانی زبانی گورکنان	۱۴۸	دیوان دینا ناتھ
۲۶۱	نظام شاہ مجذوب	۱۴۹	حال خاندان فقیر صاحبان
۲۶۳	سید چراغ شاہ چشتی و سبزواری	۱۵۸	۵۔ احوال صوفیاء و بزرگان
۲۶۵	شیخ سعدی بلخاری لاہوری	۱۵۸	حضرت شاہ اسماعیل محدث
۲۶۶	شاہ حاکم و غلام غوث بخاری	۱۵۹	تذکرہ بی بی پاکدامن
۲۶۸	میاں میر لاہوری	۱۶۲	علی رنگریز
۲۷۸	شیخ نتھا	۱۶۲	المشہور داتا گنج بخش
۲۸۰	شیخ نعمت اللہ سرہندی	۱۷۲	سخی سرور المشہور لکھ داتا
۲۸۱	شاہ مسکین امرا المشہور پیر غنبری	۱۷۲	سید یعقوب زنجانی المشہور صدر دیوان

۲۱۸	تکلیہ ڈنڈی گراں	۲۸۲	ملاشاہ
۲۱۹	تکلیہ کامل شاہ	۲۸۳	وارالشکوہ خلف شاہ جہان
۲۲۰	قبر پیر برہان	۲۸۶	نادرہ بیگم ہمشیرہ داراشکوہ
۲۲۱	قبر درگاہی شاہ	۲۹۳	پیر مکی
۲۲۲	رسول اللہ کی تولیت		خواجہ خاند محمد ایشاں
۲۲۶	مقبرہ چلہ شاہ بدر دیوان	۲۹۵	المشور بہ حضرت ایشاں
	تکلیہ حضرت سید بہاول شاہ گیلانی	۳۰۲	شاہ محمد مقیم لاہوری
۲۲۸	بن سید اسماعیل گیلانی	۳۰۷	مادھولال حسین لاہوری
۲۲۹	مزار حضرت کاکو چشتی	۳۰۹	شیخ بہلول مرشد لال حسین
۲۳۱	مکان چلہ میاں میر	۳۲۰	احوال شیخ مادھو
۲۳۱	چلہ شاہ محمد مقیم صاحب حجرہ والا	۳۶۱	جمال قادری سروردی
۲۳۲	شاہ فرید	۳۶۵	حال سید جان محمد حضوری
۲۳۳	سید عبدالکلیم	۳۷۳	پیر روزاں والا
۲۳۵	مولوی نظام الدین المشور پیر مرکا	۳۷۵	ابو تراب المشور بشاہ گدا
۲۳۷	شاہ کنٹھ	۳۸۱	میاں جان محمد امام مسجد قصاب خانہ والا
۲۳۸	فتح شاہ سرمست	۳۸۳	پزاوہ بدھو (فقیر عبدالحق)
۲۴۱	فاضل شاہ	۳۸۶	حضرت عبدالرزاق
۲۴۲	مکان مرگ نینی	۳۸۷	محمد اسماعیل المشور میاں وڈا
۲۴۳	شاہ شرف لاہوری	۴۰۱	عبدالرزاق شاہ چراغ گیلانی
۲۴۶	شاہ محمد غوث قادری	۴۰۲	گھوڑے شاہ
۲۵۱	محمد سعید لاہوری	۴۰۳	حامد قادری
۲۵۷	خانقاہ احدی شاہ	۴۱۰	عبداللہ شاہ قادری
۲۵۸	محبت شاہ مداری	۴۱۲	محمد شاہ قادری
۲۵۹	خانقاہ حضرت معصوم شاہ	۴۱۵	۶۔ تکلیے اور مختلف قبور
۲۶۰	شادی شاہ		حال مقبرہ شاہ اسماعیل
۲۶۱	شیر علی شاہ		احوال مکان چوکی سخی سرور

۵۲۱	تکیہ ولن شاہ	۴۶۴	فقیر تاجے شاہ
۵۲۲	مکان امام پاڑہ	۴۶۶	سید علی شاہ المشہور جھنگی شاہ
۵۲۳	تکیہ چھلے شاہ	۴۷۰	جھنگی بدھو شاہ
۵۲۶	دوری شاہ	۴۷۲	گیلانی شاہ
۵۳۳	سائیں قطب شاہ	۴۷۵	مکان گھوڑے شاہ (سید کمال شاہ چشتی)
۵۳۹	تکیہ بھاگے شاہ	۴۷۶	خانقاہ فضل شاہ
	مقبرہ حضرت شیخ طاہر بندگی و مفصل احوال	۴۸۰	تکیہ بھورے شاہ
۵۵۵	مقابر گورستان خطہ میانی پنج ڈھیرا	۴۸۱	تکیہ روڈے شاہ
۵۵۹	باغیچہ رانی گل بیگم متعلق خطہ میانی	۴۸۱	تکیہ مطہر شاہ فقیر جلالیہ
۵۷۲	مقبرہ بی بی پاک دامنوں	۴۸۲	تکیہ فقراءے رسول شاہی
۵۸۱	تکیہ پٹ رنگاں	۴۹۴	مقبرہ رسول شاہیاں
۵۸۱	مکان زرگراں		گورستان حضرات سادات گیلانی
۵۸۲	تکیہ لوہاراں	۴۹۵	اجداد حضرت پیر محمد شاہ گیلانی
۵۸۳	تکیہ سبحان شاہ والا واقعہ موضع اچھرہ	۵۰۱	تکیہ انبلی والا
۵۸۳	تکیہ بلکاں والا		مزار سید بہاؤ الدین مرحوم والد بزرگوار
۵۸۳	تکیہ جانی شاہ	۵۰۲	سید بہاول شاہ گیلانی
۵۸۳	تکیہ ہتھما سرکی بند		خانقاہ سید میر میراں بن سید مبارک
۵۸۵	تکیہ مراد علی شاہ	۵۰۳	حقانی بن سید محمد غوث اچ والے
۵۸۵	تکیہ بھٹیاراں والا	۵۰۳	پیر خانہ (مقبرہ حضرت شیر شاہ)
۵۸۶	تکیہ سکندر شاہ	۵۰۳	پیر خانہ حاوی راہنما
	باغیچہ مولوی سید رجب علی خان	۵۰۳	حضرت شاہ رحمت اللہ قریشی
	صاحب بہادر سابق میرنشی جنتی	۵۰۶	احاطہ و مسجد نقییاں
۵۸۷	ممالک پنجاب حال رئیس جگراںوں	۵۰۷	تکیہ گنج علی شاہ
	۷۔ مڑھیاں اور غیر مسلم فقیر	۵۱۶	مزار حضرت پیر غازی المشہور پیر غیب
		۵۱۸	مزار کریم شاہ مرحوم
۵۹۳	چوبارہ چھجو بھگت	۵۱۸	تکیہ نائی بھاگی شاہ
۶۰۵	مکان تھان ماتا		

۶۸۹	سادھ بابو باج سنگھ	۶۰۶	مکان تھان بھیرومع حالات
۶۹۰	مختصر حال پارسیاں	۶۳۶	متعلقہ پنتھ جوگیاں
۶۹۱	مقام شخصی خاکروباں	۶۳۶	تالاب لکھ پت و جسپت رائے لاہوری
	۸۔ باغات	۶۳۰	دھرم شالہ ملتانی
	۸۷۴---۹۰۲	۶۳۲	شوالہ بیرون موری دروازہ
	حال باغ مشہور مہابت خان المشہور	۶۳۳	شہد والا
۶۹۳	محبت خان دا باغ	۶۳۳	ٹھا کر دوارہ باوا ہر جوداس
۶۹۵	باغ شالامار واقع لاہور	۶۳۳	شوالہ باوا چیتن گر متصل
۷۰۳	بارہ دری نواب وزیر خان مرحوم شاہجہانی	۶۳۵	بتکیہ بھورے شاہ
۷۰۸	بانگیچہ محمد شاہ کمیدان سردار بہادر کا	۶۳۶	مکان چوہڑیاں
۷۰۹	بانگیچہ بخش کنیالال صاحب	۶۳۶	شیو دیالا باوا گنگا برت نوتیار
	۹۔ مواضع اور متفرق عمارات	۶۳۶	حال مختصر موزوں سکھوں کے گوروؤں کا
		۶۳۹	مکان ٹاہلی صاحب
۷۱۱	باغبان پورہ	۶۵۱	گورو سری چند
۷۱۸	میدان زین خان	۶۵۷	عمارت ڈیری گورو ارجن سنگھ سورگباشی
۷۲۱	مکان گڈھی شاہو		مکان معبد سکھاں المشہور پنجیویں
۷۲۷	مکان چوبرجی	۶۶۰	بادشاہی یعنی بادشاہی ششم
	باغ زیب النساء کہ فی زمانہ	۶۶۲	شہید سنج
۷۳۳	نواں کوٹ مشہور ہے	۶۷۰	دھرم سالہ جھنگ شاہ ستھرا
۷۳۳	موضع جبو متعلقہ ضلع لاہور	۶۷۸	سادھ مہاراجہ رنجیت سنگھ سورگباشی
۷۳۶	پیکم پورہ	۶۸۲	سادھ کھرک سنگھ و نونہال سنگھ
۷۶۰	موضع کھوئی میراں		مکان سادھ مسماۃ نکاین زوجہ مہاراجہ
۷۶۱	قلعہ گوجر سنگھ	۶۸۳	رنجیت سنگھ والدہ مہاراجہ کھرک سنگھ
۷۶۳	موضع نور پور	۶۸۳	سادھ سردار جواہر سنگھ و راجہ سوچیت سنگھ
۷۶۳	سرائے گولہ والا	۶۸۸	شوالہ رانی منگلاں
	۱۰۔ مساجد	۶۸۹	سادھ جواہر سنگھ (جمعدار موچی دروازہ)

۸۳۹	ڈھابہ بیوی وڈی		۱۰- مساجد
۸۴۱	حاجی اسماعیل شاہ	۷۶۸	عید گاہ مینہ حضرت نور الدین جمانگیر
۸۴۱	مقبرہ شاہ شہاب الدین نہرو	۷۶۹	مسجد وزیر خان
۸۴۲	تکیہ بخاریاں والا	۷۸۷	مسجد محمد صالح کبوه مرحوم
	مقبرہ شاہ خیر الدین ابوالعالی	۷۹۱	مسجد عبداللہ خان کابلی
۸۴۳	المتخلص بغزنی	۷۹۲	مسجد چینیاں والی
۸۴۸	مقبرہ نور محمد	۸۰۳	مسجد ستارہ بیگم المعروف قدسیہ بیگم
۸۵۰	شاہ دی کھوھی	۸۰۵	مسجد قدیمہ دائی لاڈوالی
۸۵۱	مزار موسیٰ کھو کھر	۸۰۸	مسجد نواب ذکریا خان
۸۵۶	مسجد میاں میر	۸۱۰	مسجد دایہ انگا
۸۵۷	مقبرہ میاں میر	۸۱۲	مسجد قصاب خانہ والی
۸۵۹	مقبرہ نادرہ بیگم	۸۱۳	مزار میاں جان محمد
۸۶۰	موضع میاں میر باغ ملا شاہ		۱۱- مقابر صوفیا و بزرگان
۸۶۲	خانقاہ ملا شاہ		مکان علی رنگریز
۸۶۳	مقبرہ خواجہ بہاری	۸۱۳	مزار داتا گنج بخش
۸۶۷	نقشہ مزارات	۸۱۸	خانقاہ سید یعقوب زنجانی
۸۸۲	مزار پیر کی	۸۲۲	مقبرہ شیخ عبدالجلیل شیخ چوہدر بندگی
	روضہ خواجہ خاوند محمود	۸۲۷	سوانح حضرت شیخ موسیٰ (آہن گر)
۸۸۲	المشہور بحضرت ایشاں	۸۲۹	مقبرہ شاہ ابواسحاق قادری
۸۸۶	مزار مادھولال حسین شاہ	۸۳۲	مقبرہ محمد حسین
۸۸۷	مکان ثبوت شاہ	۸۳۳	خانقاہ شیخ حسوتلی
۸۹۳	مسجد بیگم طوائف	۸۳۳	مقبرہ شاہ شمس الدین قادری
۸۹۶	دہہ شاہ جمال الدین قادری	۸۳۵	مقبرہ سید موج دریا بخاری
۸۹۸	مقبرہ شاہ کمال	۸۳۶	مقبرہ میاں فرید
۸۹۹	خانقاہ سید جان محمد حضوری	۸۳۹	کڑی باغ
۹۰۳	گورستان کوشی داران	۸۳۹	

۹۵۶	تولکھا	۹۰۴	آلاب سید سر
۹۵۷	گنبد نصرت خان	۹۰۵	مقبرہ عبدالرزاق
۹۶۰	مزار نواب جعفر خان	۹۰۶	مسجد نیلا گنبد
۹۶۳	مقبرہ محمد صالح و شیخ عنایت اللہ	۹۰۸	مزار محمد اسماعیل المشہور میاں وڈا
۹۶۴	مقبرہ شہزادہ پرویز بن شاہجہان	۹۱۱	مقبرہ سید محمود
۹۶۵	تکیہ مستان شاہ	۹۱۲	روضہ حضرت محترم
۹۶۶	مقبرہ کوتوال	۹۱۵	مزار گھوڑے شاہ
۹۶۷	مقبرہ پیر سید سراج الدین گیلانی	۹۱۷	مقبرہ محمود شاہ قادری
۹۶۸	مقبرہ شاہ بخاری	۹۱۸	خانقاہ حامد قادری
۹۷۰	مقبرہ بہادر خان	۹۲۰	مقبرہ حضرت عبداللہ شاہ
۹۷۳	مقبرہ شرف النساء بیگم		
۹۷۳	مقبرہ مرزا قلی بیگ		
۹۷۵	مقبرہ واجد شاہ شہید		
۹۷۶	خاتمہ از قلم فضل الدین صحاف لاہوری		
			۱۲ - مقابر سلاطین و روسا
		۹۲۲	مزار قطب الدین غوری
		۹۲۲	مقبرہ انارکلی
		۹۲۳	گنبد قاسم خان
		۹۲۵	مقبرہ نور الدین جہانگیر
		۹۳۲	مقبرہ آصف خان
		۹۳۳	مقبرہ نور جہان
		۹۳۷	مقبرہ صادق خان المشہور نواب جعفر
		۹۳۸	مقبرہ ابوالحسن خان
		۹۴۰	مقبرہ سردار خان بھٹ
		۹۴۱	لاہور کی آبادی
		۹۴۲	مقبرہ نواب میاں خان
		۹۵۰	مقبرہ سید نواب صدر جہان
		۹۵۲	مقبرہ خان دوران شاہجہانی
		۹۵۲	ڈیوڑھی باغیچہ علی مردان خان
		۹۵۳	مقبرہ علی مردان خان

نور احمد چشتی احوال و آثار

نور احمد چشتی کا سلسلہ نسب حضرت علیؑ سے جا ملتا ہے۔ آپ کے اجداد کا وطن ایران تھا۔ آپ کے جد امجد محمد عاقل 1554ء میں شہنشاہ ہمایوں کے ہمراہ برعظیم پاک و ہند میں آئے۔ یہاں آکر جب ہمایوں کو مخالفین پر فتح نصیب ہوئی تو محمد عاقل کو عمدہ قضا دکن پر مامور کیا۔ بعد ازاں 1644ء میں اہل و عیال کے ہمراہ واپس ایران چلے گئے اور شاہ شہسب کی اولاد کو پڑھانے لگے۔

عرصہ دراز کے بعد ان کی اولاد میں سے ضیاء الحق اور بہاء الحق اپنے تیا نظام الدین کے ہمراہ برعظیم پاک و ہند میں آئے۔ دہلی پہنچ کر نظام الدین تو اورنگ آباد میں حضرت شاہ نظام الدین اورنگ آبادی (1650 - 1730) کے پاس چلے گئے اور خرقہ خلافت حاصل کر کے دہلی واپس آئے۔ ان سے ہزاروں لوگوں نے سلسلہ چشتیہ میں بیعت کی۔ ان کے دونوں برادر زادے دہلی، آگرہ اور دیگر مقامات پر سلطنت مغلیہ کے زیر سایہ اتالیقی شاہزادگان اور عمدہ قضا پر مامور رہے۔ ان تینوں کو شاہان مغلیہ کی جانب سے پنجاب میں جائیں عطا ہوئیں۔

نظام الدین اپنے شیخ کے حکم پر لاہور آگئے۔ ضیاء الحق بھی ان کے ہمراہ آئے اور گڑھی شاہو سے متصل رہائش اختیار کر لی۔ عبدالصمد خان ناظم لاہور (1713 - 1726) نے ضیاء الحق کو اپنے بیٹے زکریا خان کا اتالیق مقرر کر دیا۔ نظام الدین المشہور پیر مرکا کا انتقال 9 جون 1737ء کو ہوا اور گڑھی شاہو میں دفن ہوئے۔ آپ کا مزار علامہ اقبال روڈ پر جامعہ نعیمیہ کے بالقابل ریلوے کی ایک کونٹری کے احاطہ میں ہے۔ ضیاء الحق تارک الدنیا ہو کر یاد الہی میں مشغول ہو گئے۔ ان کی وفات 28 جنوری 1747ء کو ہوئی اور لاہور کے مشرقی

جانب حافظ پور کے قبرستان میں مدفون ہوئے۔

ضیاء الحق کی وفات کے بعد پنجاب میں سکھوں کی شورشیں بڑھ گئیں۔ لاہور صدر مقام ہونے کی وجہ سے قتل و غارت کا مرکز بنا۔ آپ کے فرزند محمد ابراہیم مع اہل و عیال محلہ سید سر سے اندرون یکی دروازہ محلہ نوگرا میں آگئے اور ایک مکان خرید کر سکونت اختیار کی۔ گذر اوقات کے لئے یکی دروازے کے اندر چھاؤنی پلٹن کر تل سبحان خان سے متصل ایک مسجد میں امامت قبول کی اور درس و تدریس میں مشغول ہو گئے۔ 1766ء میں جب لاہور پر بھنگی سرداروں کا قبضہ ہوا تو گوگر سنگھ بھنگی نے آپ کی مدد معاش کے لئے دہلی اور لوہاری دروازے پر دو دو آنہ یومیہ مقرر کر دیا۔ آپ کی وفات 31 جنوری 1781ء کو ہوئی اور جس مسجد میں امامت اور درس و تدریس کے فرائض سرانجام دیتے تھے، اسی میں دفن ہوئے۔

آپ کے صاحبزادے غلام علی (بعد ازاں غلام حسین) محلہ نوگرا میں سکونت پذیر رہے اور بدستور پڑھاتے رہے۔ کچھ عرصہ لوہاری منڈی کے صاحبزادگان چوہرگان اور دیوان بھوانی داس کو پڑھایا اور اس کے بعد فقیر عزیز الدین کے فرزند فقیر چراغ الدین اور دیوان گنگا رام کے بیٹوں کے اتالیق رہے۔ چشتی نے تحریر کیا ہے کہ جب آپ تلاش حق میں حضرت شاہ فخر الدین دہلوی (1717-1784) کی خدمت میں دہلی پہنچے تو انہوں نے بیعت کر کے غلام حسین نام رکھا۔ 2 گوہر نوشاہی کے مطابق یہ واقعہ 31 جنوری 1781ء سے پہلے کا ہے۔ 3 مہاراجہ رنجیت سنگھ نے آپ کا آپ کے صاحبزادے احمد بخش یکدل اور پوتے نور احمد چشتی کا سالانہ وظیفہ مقرر کیا تھا جو تحقیقات چشتی کی تصنیف کے وقت تک خزانہ لاہور سے ملتا رہا۔ 4 آپ کی وفات 29 فروری 1844ء کو ہوئی اور چینیاں والی مسجد، محلہ چابک سواراں کے صحن میں مدفون ہوئے۔ اب قبر کا کوئی نشان باقی نہیں ہے۔

احمد بخش یکدل یکم اگست 1797ء کو پیدا ہوئے۔ فارغ التحصیل ہو کر پیشہ آبائی درس و تدریس اختیار کیا۔ آپ راجہ وینا ناتھ کے خاندان کے اتالیق رہے۔ اس کے علاوہ لاہور کے بیشتر رئیس زادے آپ کے شاگرد رہے۔ 1814ء میں آپ کی شادی میاں محمد بخش صحاف کی صاحبزادی سے ہوئی۔ 1817ء میں مہاراجہ رنجیت سنگھ کے دربار میں باریاب ہوئے۔ فتح ملتان (1818) کی اطلاع کا مراسمہ بنام شاہ انگلستان لکھنے پر مہاراجہ نے خوش ہو کر جاگیر و نعلت عطا کی۔ 1840 S میں راجہ وینا ناتھ کی خواہش پر اس کے بھائی دیوان کدار ناتھ کی شادی پر آپ دہلی گئے۔ نور احمد چشتی آپ کے ہمراہ تھے۔ بہادر شاہ ظفر کے دربار

میں باریاب ہوئے۔ آپ کو تیرہ پارچہ کا خلعت مع دو رقم جواہر اور نور احمد کو سات پارچہ کا خلعت عطا ہوا۔ 6 بہادر شاہ ظفر کی خواہش پر شاہ فخر الدین دہلوی کا قطعہ تاریخ وفات کہا۔ اس پر خطاب فخر الشعراء ملا 7 اور ایک مہر دہلی کے باکمال مہر کن بدر الدین سے کندہ کرا کر عطا ہوئی۔ اس پر مندرہ ذیل عبارت کندہ تھی۔

”فضیلت پناہ یکدل آگاہ فخر الشعراء مولوی احمد بخش یکدل

فدوی محمد بہادر شاہ بادشاہ غازی“

تحقیقات چشتی کی تصنیف کے وقت آپ سرکاری مدرسے میں معلم تھے۔ 8

یکدل اپنے عہد کے ایک عظیم عالم تھے۔ انہیں اپنے معاصرین میں بہت احترام حاصل

تھا۔ ان کی بیس جلدوں پر مشتمل ڈائری جو 1819 - 1860 تک کے چالیس سالوں پر محیط ہے، سکھ عہد کے پنجاب کا ایک اہم ماخذ ہے۔ آپ کی وفات 2 نومبر 1867ء کو ہوئی۔

نور احمد 10 جون 1829ء کو پیدا ہوئے۔ چھ سال کے تھے کہ والدہ کا انتقال ہو گیا۔ بعد میں والد نے چار شادیاں اور کیں۔ رفیق ہند کے مدیر محرم علی چشتی آپ کے چھوٹے بھائی تھے۔ 1842ء میں تعلیم سے فارغ ہوئے تو پیشہ آبائی درس و تدریس اختیار کیا۔ کچھ عرصہ روسا کے بیٹوں کو پڑھاتے رہے۔ الحاق پنجاب (1849) کے بعد انگریزوں کو اردو، فارسی اور پنجابی زبانیں پڑھانا شروع کیں اور 1864 تک تقریباً دو ہزار انگریزوں کو پڑھایا۔ 9 ان میں آرٹس (کشنر لاہور)، ایڈورڈ تھارنٹن (کشنر پنجاب)، لارڈ لارنس (لیفٹنٹ گورنر پنجاب) اور سی۔ یو۔ اسپین (لیفٹنٹ گورنر پنجاب) کے نام شامل ہیں۔

آپ سلسلہ چشتیہ میں بیعت تھے۔ پہلی بیعت حضرت شاہ محمد سلیمان تونسوی (1770 - 1850) سے تھی۔ 10 بیعت ثانی 1861ء میں حضرت فیض اللہ شاہ ساکن کرتال کے ہاتھ پر کی۔ 11 حضرت فیض اللہ شاہ کی بیعت حضرت شیخ المشائخ غلام محمد المعروف مسکین شاہ (ف 1858) سے تھی۔ انہیں قادریہ، نقشبندیہ اور چشتیہ تینوں سلاسل سے فیض حاصل تھا۔ سلسلہ قادریہ میں حضرت کنگال شاہ، سلسلہ نقشبندیہ میں حضرت شاہ غلام علی دہلوی (1745 - 1824) اور سلسلہ چشتیہ میں حضرت شاہ فخر الدین دہلوی (1717 - 1784) کے خلیفہ خاص شاہ نیاز احمد بریلوی (1742 - 1824) سے بیعت تھے۔

آپ کے بارے میں یہ تاثر عام تھا کہ شیعہ ہیں۔ لیکن آپ اس سے بریت کا اظہار اور معتدل المسک سنی ہونے کا اقرار کرتے ہیں۔ چنانچہ لکھتے ہیں:-

دونوں مذہب کے تعصب والے لوگوں کو مخالف جانتا ہوں کیوں کہ اب ہر کوئی

حق کو چھپاتا ہے اور ظاہر کرتا ہے کہ اپنے مذہب کو برا کوئی نہیں کہتا بلکہ افضل جانتا ہے۔ مذہب میرا صلح کل ہے۔ میں نے دونوں مذہبوں کی کتابیں بکثرت دیکھی ہیں۔ ان دونوں فرقوں میں وہ لوگ اچھے ہیں جو متعصب نہیں ہیں۔ اگرچہ عام لوگ مجھے شیعہ خیال کرتے ہیں مگر میں نماز باجماعت پڑھتا ہوں، جناب غوث اعظم کو ولی کامل جانتا ہوں، اصحاب ثلاثہ کو مانتا ہوں۔ شیعہ لوگ کھلے ہاتھ نماز پڑھتے ہیں، میں دست بستہ پڑھتا ہوں۔ خدا کے اولیاء کو دوست رکھتا ہوں اور بیعت میری جناب حضرت خواجہ سلیمان صاحب چشتی سنکو شریف والے رحمت اللہ علیہ کی خدمت میں ہے۔ سنی لوگ مونچھوں کے بال بیچ میں سے منڈاتے ہیں، میں بھی منڈاتا ہوں۔ مجھے ایک شعر اپنا یاد آیا ہے، سو بجنسہ لکھتا ہوں:

نہیں میں رافضی اور سنیوں سے بھی میں ڈرتا ہوں
 غرض بندہ خدا کا ہوں، یہی اقرار کافی ہے۔ 12
 آپ کی رہائش محلہ چابک سواراں میں تھی۔ 13 11 اگست 1867ء کو آپ کا انتقال ہوا۔ 14 آپ کی قبر سلطان پورہ روڈ پر چوک گھوڑے شاہ سے پہلے واقع لال مسجد کے عقب میں ہے۔ آپ کے والد بھی آپ کے پہلو میں دفن ہیں۔
 آپ کثیر کتابوں کے مصنف تھے۔ اس ضمن میں سی۔ یو۔ ایچکسن یادگار چشتی پر تبصرہ کرتے ہوئے لکھتے ہیں۔

The Writer of the book is a Maulvie of Lahore, and the author of several minor educational works in Ordoo. 15

چونکہ آپ کی تصانیف پریس اینڈ رجسٹریشن آف بکس ایکٹ 1867ء کے نفاذ سے پہلے شائع ہوئی تھیں اس لئے ان کا مکمل ریکارڈ کہیں دستیاب نہیں۔ 1907ء میں مولوی محمد انشاء اللہ خان نے تحقیقات چشتی شائع کی تو ان کے بقول ”ایڈیٹر وطن سالہا سال سے اس کی تلاش میں تھا۔ خدا کا شکر ہے کہ بڑی تلاش و جستجو کے بعد اس کا ایک نسخہ مل گیا۔“ 16 ان کی دیگر مطبوعہ تصانیف بھی نادر و نایاب کا درجہ رکھتی ہیں۔ اس بارے میں 1918ء میں آپ کے ایک عزیز اور آپ کی تصنیف مقام حیرت کی طبع ثانی کے ناشر محمد ظفر الدین صدیقی لکھتے ہیں:

مدت مدید اور عرصہ بعید سے آرزو تھی کہ حضرت مولوی نور احمد صاحب چشتی

خلف اکبر جناب قدوة الواصلین فخر الشعراء مولوی احمد بخش صاحب یکدل نور اللہ
مرقدہ کی تصانیف کو از سر نو زیور طبع سے آراستہ کیا جاوے مگر ان کی کتب
باوجود مطبوع ہونے کے کہیں سے دستیاب نہ ہو سکتی تھیں۔ 17
اس لئے ان کی تصانیف کی فہرست کی تیاری میں انہی کے بیانات پر انحصار کرنا پڑتا ہے۔
تحفہ چشتی کے دیباچہ میں اس سے پہلے کی مندرجہ ذیل تصانیف کے نام گنوائے ہیں۔

نور الانشاء

حمایت الصبیان

خیالات دانش

دیوان چشتی

ذخیرۃ الطرافت

ندیم الرمل

قال اختر

حل لغات محاورہ 18

خیالات دانش کے بارے میں انہوں نے لکھا ہے کہ یہ بزبان فارسی بہ علم صرف و نحو،
تشریح مصادر و لطائف و ظرائف ایک دفعہ طبع ہو چکی۔ اس کے علاوہ مندرجہ ذیل تصانیف
زیور طبع سے آراستہ ہوئیں۔

تحفہ چشتی۔ مطبوعہ مطبع لاہور گزٹ - 1854ء - 51 ص - (یہ تحقیقات چشتی کی تصنیف
تک چار بار طبع ہو چکی تھی) 19

یادگار چشتی کے دیباچہ میں اس سے پہلے کی ایک تصنیف تعلیم انگلیہ 20 کا ذکر ملتا
ہے۔

یادگار چشتی - مطبوعہ مطبع لاہور کرانیکل - 1859ء - 159 ص - (اس کے سرورق پر
1858ء مطبوع ہے لیکن ترقیے میں یہ تحریر ہے:

تمت تمام شد نسخہ کتاب یادگار چشتی من تصنیف جناب فضیلت مآب فضائل
اکتساب مقبول الی اللہ الصمد مولوی نور احمد صاحب المتخلص بہ چشتی لاہوری

مدرس صاحبان عالی شان بہادر بتاریخ 25 ماہ اگست 1859ء) 21

یہ کتاب لاہور کے مسلمانوں کی تہذیب و معاشرت اور رسوم و رواج کے بارے میں ہے
اس پر سی۔ یو۔ ایچیمسن نے کلکتہ ریویو میں بیس صفحات پر مشتمل مفصل تبصرہ شائع کیا تھا۔

اس تبصرے سے پتہ چلتا ہے کہ اصل منصوبہ تین جلدوں میں کتاب لکھنے کا تھا۔ جلد اول مسلمانوں، جلد دوم ہندوؤں اور جلد سوم سکھوں کی تہذیب و معاشرت اور رسوم و رواج کے بارے میں تھی۔ وہ لکھتے ہیں:

On the whole however we consider the Yadgar-i-Chistie to be a most valuable contribution to our knowledge of native manners, Customs and modes of thought, and we sincerely hope that Maulvie Noor Ahmud Chistie may meet with sufficient encouragement in his literary labours to induce him to complete the original plan of his work, by adding Book II on the manners and customs of the Hindoos in the Punjaub, and Book III on the manners and customs of the Sikhs.22

عجائبات چشتی۔ مطبوعہ مطبع مسطغانی لاہور۔ 1859ء

مقام حیرت (سی حرنی پنجابی) مطبوعہ ہوپ پریس لاہور۔ 1860ء

تحقیقات چشتی۔ مطبوعہ مطبع کوہ نور لاہور۔ 1867ء - 872 ص۔ یہ کتاب لاہور کے تاریخی آثار کا ایک انسائیکلو پیڈیا ہے۔ اس میں انیسویں صدی کی بے حد جاذب اور دلکش قلمی تصاویر محفوظ ہیں۔ لاہور کی دینی و علمی اور ثقافتی سرگرمیوں کی کوئی تاریخ اس کے حوالے یا ذکر کے بغیر مکمل نہیں ہوتی۔ اسے ہر دور میں ایک اہم دستاویز مانا گیا ہے۔ ڈبلیو کولڈ شریم جو تحقیقات چشتی کی تصنیف کے محرک تھے، 15 اپریل 1878ء کی ایک تحریر میں اس کے بارے میں تحریر کرتے ہیں:

یہ نہایت قابل قدر تجسس سے لکھی گئی تھی..... جب کبھی لاہور کی قدیم

عمارات کی تفصیل لکھی جائے گی تو اس کتاب سے بیش قیمت امداد ملے گی۔ 23

سید محمد لطیف نے اپنی مشہور کتاب

Lahore : its History, Architectural Remains and Antiques.....

لکھتے وقت تحقیقات چشتی سے استفادہ کیا ہے اور کتاب کے دیباچے میں اس امر کا اعتراف بھی کیا ہے۔

حواشی

- 1- چشتی نے عبدالصمد خان کے بیٹے کا نام یحییٰ خان لکھا ہے جو درست نہیں۔ یحییٰ خان اس کا پوتا تھا
- 2- چشتی نے یہ واقعہ احمد بخش یکدل کی چھ سال کی عمر کے زمانے کا تحریر کیا ہے (تحقیقات ص 10-11) جو درست نہیں کیوں کہ اس وقت تک شاہ فخرالدین کا انتقال ہو چکا تھا۔
- 3- گوہر نوشاہی، "مقدمہ" یادگار چشتی مصنفہ نور احمد چشتی (لاہور: مجلس ترقی ادب، 1975ء) ص 18
- 4- نور احمد چشتی، تحقیقات چشتی (لاہور: حمیدیہ بک ایجنسی، 1907ء) ص 13
- 5- ایضاً - دیوان امر ناتھ، ظفر نامہ رنجیت سنگھ مرتبہ سیتا رام کوہلی (لاہور: پنجاب یونیورسٹی، 1928ء) ص 123
- 6- چشتی، تحقیقات - ص 16
- 7- ایضاً - ص 687
- 8- ایضاً - ص 16
- 9- ایضاً - ص 17
- 10- چشتی، یادگار - ص 125
- 11- چشتی، تحقیقات - ص 21
- 12- چشتی، یادگار - ص 125
- 13- ایضاً ص 97؛ تحقیقات - ص 20
- 14- مرزا اعجاز حسین، حیات رشید (لاہور: مطبوعہ رفاہ عام سٹیم پریس، 1909ء) ص 9
- 15- Calcutta Review 66 (December 1859) 286
- 16- محمد انشاء اللہ، "عرض حال" تحقیقات چشتی ص ب
- 17- محمد ظفر الدین صدیقی، "دیباچہ" مقام حیرت مصنفہ نور احمد چشتی (لاہور: مطبوعہ گلزار محمدی سٹیم پریس، 1918ء) ص 2
- 18- نور احمد چشتی، تحفہ چشتی (لاہور: مطبوعہ مطبع لاہور گزٹ، 1854ء) ص
- 19- چشتی، تحقیقات - ص 17
- 20- چشتی، یادگار - ص 69
- 21- ایضاً ص 275
- 22- Calcutta Review 66 (December 1859) 305
- 23- مرزا اعجاز حسین، حیات رشید - ضمیمہ نمبر 1

۱۔ حمد باری

(ص ۱) حمد و سپاس بے نہایت و ثنائے بے غایت اس جناب احدیث اور شان الوہیت کو کہ جس کا ظہور پر نور ہر جا جلوہ گر ہے، بیت:

جگ میں آکر ادھر ادھر دیکھا
نظر آیا وہی جدھر دیکھا

لہذا القائل، بیت:

از بس کہ چھا رہا ہے عالم میں نور اس کا
ہر برگ و ہر شجر میں دیکھو ظہور اس کا

اور میر حسن نے کیا ہی اچھا مضمون توحید میں ٹانکا ہے، بیت:

نہ گوہر میں ہے اور نہ ہے سنگ میں
ولیکن چمکتا ہے ہر رنگ میں
تامل سے گر کیجئے غور کچھ
تو سب ہے وہی اور نہیں اور کچھ

اور شکر و نیاز بہ عدد ستارگان آسمان و قطرہ ہائے باران و برگ ہائے درختان و ریگ بیابان و ذرہ ہائے زمین و زمان خاص اس خدا کو سزاوار ہے کہ یگانگت اس کی صفت اور جلال و کبر خاصیت ہے۔ اس کے جلال و کمال سے کوئی آفریدہ آگاہ اور اسکی حقیقت معرفت میں کسی کو راہ نہیں بلکہ متہائے معرفت صدیقان اقرار عجز کرنا حقیقت معرفت سے ہے اور اس کی حمد و ثنائیں اپنے قصور پر اعتراف لانا عین اعتراف فرشتگان و انبیاء اور غایت عقل عقلاء ہے۔ قال علیہ الصلوٰۃ والسلام ما عرفناک حق معرفتک۔

جناب الہی کے ابتدائی اشراق جلال میں حیرت اور انتہائی طلب قربت میں دہشت ہے اور اس کے دیدار جمال سے آنکھوں کو خیرگی نصیب اور نظر سے ثمرہ عقول عقلاء۔ اس کی صنع عجائبات میں معرفت ہے اور کسی کو لازم نہیں کہ یہاں چون و چرا کا دم مارے کیونکہ کل مخلوقات اس کی قدرت کاملہ کے آثار اور تمام یہ صنائع (ص ۲) اور بدائع ارضی و سماوی و بافیما اس کے گنج نعمت کا ایک گوشہ ہے۔ حمد و سپاس خاص اس خدا کے واسطے ہے کہ جو مالک رحیم اور جواد کریم اور عزیز سلیم ہے، کہ جس نے زمین و آسمان کو با قدرت

کاملہ خود عدم سے وجود میں جلوہ گر کر کے تدابیر امور قوانین کو اپنی حکمت کے حوالہ میں رکھا۔ ازاں جا کہ فعل الحکیم لا یخلو عن الحکمت ہے۔ اس حکیم مطلق نے جن و انس کو واسطے عبادت اپنی کے پیدا کیا اور طے مراحل اس راہ کا قصد کنندگان کے واسطے بہ درجہ غایت روشن اور نظر کنندگان کے واسطے دلیل واضح ہے۔ بلکہ یہ سستی مد نظر رہے کہ جسے چاہے راہ ہدایت دکھاوے اور جسے نہ چاہے اسے مضل کر بٹھاوے۔ و تعز من تشاء و تذلل من تشاء و مستحقان ہدایت سے خوب دانا ہے بیت :

ایک عیش و طرب کا مبتلاء ہے جگ میں
گلزار پہ جی سے اک فدا ہے جگ میں
میں اس پہ فدا ہوں جان و دل سے لوگو
جس کا یہ جلوہ ہو رہا ہے جگ میں

۲- مناجات

نور احمد کو الہی کر عطا
چاہتا ہوں تجھ سے اے رب جلیل
کوئی دم دنیا میں جو دم میں ہے
یا الہی مجھ سے غفلت دور کر
عشق میں اپنے تو اے رب کریم
گو کہ تو اک دم نہیں مجھ سے جدا
ایک میری چشم حق ہیں کور ہے
تو غفور المذنبین میں پرگناہ
ایک خود تو نے کہا لا تقنطرو
یا الہی انت ربی ذوالجلال
در پہ آیا بندہ بگریختہ
بندہ کو لازم ہے تیری بندگی
ہر گھڑی ہر آن اور ہر دم مجھے
اب مقیہ عمر جو کم پیش ہے
حاسدوں کے حسد سے محفوظ رکھ

روز محشر دامن مشکل
مجھ کو اس دنیا میں مت کیجو
واقعی یہ کام کم در کم میں
دل کو فیض پیر سے بھر پور
لا مجھے اور بخش راہ
سخن اقرب صاف قرآں میں
او یہ تنگ نفس منہ زور
پر گناہ کیسا کہ سارا رو
اس پہ میں نازاں ہوں بے شک موب
انت مولائی ذوالعز و
آبروئے خود بہ عصیاں
میں رہا قاصر بصد شرم
رکھنا عشرت میں سدا بے غم
گر ترا ہو فضل پھر تو عیش
دین و دنیا میں مجھے محفوظ

تب علینا انت ثواب الرحیم
 بندہ ہوں اور شرم ہے میری تجھے
 اور دھی اس کا علی المرتضیٰ
 مدح خواں ہوں عابد و گلیہ ک
 سید کونین احمد مجتبیٰ
 روز محشر میں ہوں اور آل رسول
 کر عطا فرزند گھر آباد رکھ
 دور رکھو مجھ سے سب رنج و محن
 مہربانی سے تو رکھو اے خدا
 انت ربی انت خیر الراحمین
 دور رکھ تو مجھ سے شیطان رنج
 سہل مجھ پہ کرے جو کچھ ہے عسیہ
 پر عطا دس چیز ہوں مجھ کو ضرور
 یاد رکھوں ہر گھڑی ہر دم تجھے
 جو درود انبیاء بولوں مدا
 روز محشر کر میرا احمد شہ
 کر مرے ماں باپ کا انجام خور
 دیر تک شفقت کی ہو اس پر
 تا ابد رکھ ان کو مولا پر
 رکھ معزز خلق میں ہر صبح و شہ
 آٹھویں ایماں میں ہو قربان
 ہر دو عالم میں مجھے محفوظ
 خانہ کعبہ میں ہووے مجھ کو
 یہ جناب پاک میں ہے
 عقل میں اور فکر میں رہتی ہے جگر
 الفت حسین سے دل شاد
 روز محشر میں ہوں اور آل رسول

سب گناہوں سے ہے توبہ اے کریم
 رنج تنائی نے مارا ہے مجھے
 ہے وسیلہ میرا احمد مجتبیٰ
 خادم و چاکر ہوں میں شبیر کا
 یا الہی از طفیل مصطفیٰ
 آرزو میری الہی کر قبول
 اس زمانہ میں مجھے دل شاد رکھ
 اور قیامت میں طفیل (ص ۳) بیخ تن
 عاجزہ میری کو با عفت سدا
 فکر دنیاوی سے مت کیجو حزن
 رحم کیجے مجھ پہ یا خیر الکریم
 مجھ کو دنیا کا نہ کر ہرگز اسیر
 گرچہ تو ہے مالک دل اے غفور
 اولاً طاعت میں رکھ محکم مجھے
 دوسرے منظور کر میری کلام
 تیرے رکھ چار یاروں کا مطیع
 چوتھی ہے یہ عرض ستار الغیوب
 مگر مجھے اولاد بخشے اے اللہ
 پانچویں منفق جو ہیں میرے عزیز
 اور چھٹی یہ غرض ہے یا ذوالکرام
 ساتویں مقروض دنیا کا نہ کر
 اور عذاب قبر سے محفوظ رکھ
 دسویں ہے میری تمنا کروگار
 جو خطا میں نے کئے ہیں کر عطا
 فکر دنیا سے سدا رہتا ہوں تنگ
 اس بکھیرے سے مجھے آزاد کر
 عرض میری ایزدا ہووے قبول

پاک کر دل کو مرے از حرص و آز
 خدمت ماں باپ کی توفیق دے
 واقفیت بخش مجھ کو باکمال
 عاقبت بالخیر فاحسن خاتمہ
 جو کہ ان کے دوست ہیں آباد ہوں
 اس پہ نازل قر ہو قہار کا
 نامور میکوڈ یا صد عز و شان
 ان کے در پر ہر گھڑی ہر صبح و شام
 قدر دان صاحب علم و ہنر
 ابر رحمت مخزن لطف و عطا
 پر تو اقلن ہے جہاں پر مثل ماہ
 عدل میں نو شیرواں کی یادگار
 حاکم ذی جاہ یا سیف و قلم
 اور عدو اس کے سدا در بند ہوں
 (ص ۴) ہوں حکومت پر سداوہ بامراد
 نیک حاکم بر رعایا مہربان
 واقف ان کے سارے خاص و عام ہیں
 شاد رکھ دشمن ہوں سب ان کے ذلیل

رزق دے مجھ کو حلال اے کارساز
 علم دینی کی مجھے تحقیق دے
 امر سے اور نہی سے اے ذوالجلال
 دور ہو چشتی سے نار حاطمہ
 حاکمان وقت سب دل شاد ہوں
 جو کہ ہو بدخواہ اس سرکار کا
 ہیں گورنر لفٹنٹ عالی مکان
 دارا درباری کا خواہاں ہے مدام
 اور تھارٹن سکرتر نامور
 لیک صاحب صاحب جود و سخا
 رابرٹ صاحب جوڈیشل اہل جاہ
 صاحب کوپر کمشنر با وقار
 چارلس یو ایچ این اہل کرم
 دوست اس کے سرسبز خورسند ہوں
 ہنری پوپل صاحب با عدل و داد
 اے صاحب صاحب با عز و شان
 ٹینیشن اور جس قدر حکام ہیں
 میرے ممدوحوں کو اے رب جلیل

۳۔ در نعت سید المرسلین، خاتم النبیین، محبوب رب العالمین
شفیع المذنبین، احمد مجتبیٰ، محمد مصطفیٰ صلی اللہ علیہ وسلم

اور درود نامعدود اس سید محمود سرور کائنات خلاصہ موجودات عالی درجات، نیکو صفات، پاک ذات کو سزاوار ہے، کہ جس کی ذات بابرکات کو اللہ تعالیٰ نے اپنے نور سے خلق کر کے مژدہ لولاک لما خلقت الافلاک سنایا۔ آری، شعر:

نہ ہوتا وہ اگر زینت وہ خاک تصاق خاک پر ہوتے نہ
غرض جو کچھ اس کا مرتبہ ہے وہ عالم اس کا خود ہے یا خدا ہے اور اپنے نزدیک تو یوں ہے،
شعر:

کیا اس کی صفت کرے زبان اور اک
خود حق نے کہا ہو جس کے حق میں لولاک
ظاہر میں تو یوں ہے اور باطن دیکھو
ظاہر کیا اس نے نور اپنا از خاک

سبحان اللہ کیا وجود ذی جود ہمارے جناب پیغمبر علیہ الصلوٰۃ والسلام الاکبر کا ہے کہ سید
پیغمبراں اور رہ نمائے مومناں ہوا۔ ذات ان کی امین اسرار ربو بیت برگزیدہ حضرت
الوصیت۔ بعدہ اصحاب کبار ہر چہار اور اہل بیت کہ جن کی شان عالی شان میں
اعلیٰ کسفیۃ النوح من ركب علیہا فنجی اور
اصحابی کا النجوم بایہ اقتدیتم اقتدیتم
خود آنحضرت صلی اللہ علیہ وسلم نے فرمایا ہے۔

۴۔ غزل من مصنف

نمایاں ہے یہ عرش و فرش یک سر نور احمد کا
نمونہ ایک گل کا ہے قمر شمس اس کے مسند کا
تعجب کیا ہے ہو جاوے قلم میرا زبرد کا
زمے طالع مرا واہ وا شفاء خواں ہوں محمد کا
فدا میں اس لئے ہوں میم احمد پر سنو لوگو
رکھیں گرجہ پر تو نام پیدا ہو محمد کا
الہی کر مری قسمت کہ میں مشتاق از حد ہوں

کہ چوموں میں حجر جا کر رسول اللہ کے مرقد کا
مروت اور محبت اول و ثانی سے پیدا ہے
سبب نام مبارک میں یہ ہے میم مشدود کا
رسولوں اور نبیوں کی شرف ذات محمد ہے
کوئی ثانی نہیں ہے خلق میں اس ذات امجد کا
خیال قصہ کر بل جو اب دن رات رہتا ہے
چراغ گور محشر تک رہے گا نور احمد کا

۵- در مناقب حضرت فیض درجت، محبوب شاہ رسالت، مالک
خزانہ نبوت (ص ۵) حضرت وصی مصطفیٰ علی المرتضیٰ
کرم اللہ وجہہ و اصحاب کبار

ازاں جا کہ اصل ہر فرع فقر یعنی چار پیر چودہ خانوادے کا ذات عالی درجات جناب علی
کرم اللہ وجہہ کی ہے اس نظر سے مناقب آل جناب کرامت تاب زیب و بیاچہ ہونا خیلے
مناسب نظر آیا۔

گر قبول افتد زھے عز و شرف

اور سلام و تسلیمات نیا ز و کور نشات اس امام والا مقام نائب حضرت خیر الانام کی جناب
میں ادا کرنی واجبات سے ہے کہ جس سکنندہ قلعہ خیر، قاتل عتر و عمر کی شان میں ہر زمان
حور و غلمان یوں ترانہ سنج ہیں کہ

لا فتی الا علی لاسیف الا ذوالفقار

بیان ہوں کس سے اور اس کے مقامات

مثل ہے یہ کہ چھوٹا منہ بڑی بات

مخبر صادق فرماتے ہیں کہ :

انا مدیتہ العلم و علی بابہا۔ و انت منی و انا منک اللمک لجمی و دمک رمی و جسمک جسمی۔
من کنت مولاه فعلی مولاه۔

اور ہزاروں ہزار تعظیم و تحائف کبار اور تسلیم اور ہدایاے ہوشیار اس کی آل اطہار
اور اصحاب کبار پر نازل ہو چو۔ آمین۔

شعر:

کہ ہے جن کے باعث قیام جہاں

کسی نے یہ پایا ہے رتبہ کہاں
انہیں کے سبب حشر تک بر زمین
رہے گا شگفتہ یہ گلزار دیں

۶۔ احوال مصنف مع سبب تالیف کتاب

حال پر اختلال فقیر حقیر پر تفصیر اسیر نفس شریر جزو بیچ میرزا راجی الی لرحمتہ اللہ
الصد۔ نور احمد المتخلص بہ چشتی عفی عنہ کا یہ ہے کہ جد کلاں راقم آثم کے مولوی محمد عاقل
صاحب اول بہ ہمراہی ہمایوں بادشاہ انار اللہ برہانہ ملک ایران سے ہند میں تشریف لا کر مدت
مدید دکن میں بہ عمدہ ہائے جلیلہ سرفراز رہے۔ بعد ازاں ۱۰۵۳ھ میں بہ مضمون حسب
الوطن من الایمان کے صاحبزادگان عالی شان مولوی عنایت اللہ صاحب و مولوی نظام الدین
صاحب مع عیال و اطفال ملک مالوفہ میں واپس چلے گئے اور وہاں جاتے ہی با تالیقی اولاد شاہ
تماسپ مشغول ہوئے۔

بعد چندے با عمد نادری مولوی ضیاء الحق خلف مولوی عنایت اللہ صاحب مرحوم نادر
کے استاد مقرر ہو کر ہند میں تشریف لائے۔ اس وقت مولوی نظام الدین صاحب عم بزرگوار
مولوی بہاؤ الحق صاحب برادر خرد ان کے ہمراہ آئے۔ جب شاہ جہان آباد میں پہنچے تو مولوی
نظام الدین صاحب کو شوق الہی دامن گیر ہوا۔ وہ تو اورنگ آباد میں جا کر حضرت خواجہ نظام
الدین اورنگ آبادی کے خادم ہو کر مشغول ریاضات ہوئے اور بعد چندے خرقہ خلافت
سے معزز ہو کر واپس آئے۔ اس اثنا میں شاہ بادشاہ ☆ نے برائے نام مولوی ضیاء الحق
صاحب سے مثنوی مولانا روم پڑھنی شروع کی۔ اس سے روز بروز ترقی ان کی ہوتی گئی۔
مولوی بہاؤ الحق صاحب قاضی آگرہ ہو گئے۔

مولوی نظام الدین صاحب کی خدمت میں صدہا لوگوں نے بیعت نسلہ عالیہ چشتیہ
میں کی۔ مولوی ضیاء الحق بھی ان سے مستفید ہو کر زحد و ریاضت کرنے لگے۔ اتفاقاً
انہیں ایام میں حضرت خواجہ نظام الدین اورنگ آبادی وارد دہلی ہوئے۔ حضرت مولوی نظام
الدین صاحب کا فیض عام دیکھ کر از روئے محبت ارشاد روانگی لاہور کا فرمایا۔
مولوی ضیاء الحق صاحب بھی مستعفی ہو کر ان کے ہمراہ لاہور میں تشریف لے آئے اور
شمال رویہ متصل موضع گڑھی شاہو حویلیاں مع باغ خرید کر کے بود و باش اختیار کی۔ ناظم

لاہور نواب خان بہادر نے اپنے صاحب زادوں میں بچی خان کا آپ کو اتالیق مقرر کر دیا۔
مولوی نظام الدین صاحب بتاریخ دہم صفر المظفر ۱۱۵۰ھ راہ گراے عالم بقا ہوئے۔
روضہ عالیشان ان کا حسب الحکم شاہی تعمیر ہونا شروع ہوا۔

مولوی بہاؤ الحق صاحب نے اس واقعہ سے مطلع ہو کر درخواست روانگی لاہور بحضور
محمد شاہی کے کی۔ حضور سے علاقہ نارووال میں اورنگ آباد ان کو جاگیر عطا ہوئی۔ باعزت و
آبرو لاہور میں آئے۔

مولوی ضیاء الحق صاحب تارک الدنیا ہو کر مشغول یاد الہی ہو بیٹھے۔ مولوی بہاؤ الحق
صاحب چند مدت یہاں رہ کر اپنی جاگیر میں جارہے۔ چنانچہ اب تک اولاد ان کی میرووال و
کوٹلی مولہ وغیرہ مواضع میں موجود ہے۔ جن کا حال درج ذیل کیا جاتا ہے۔

(ص ۶) ۸۔ مولوی ابراہیم صاحب

مولوی ضیاء الحق صاحب کے یہاں ایک صاحبزادہ مولوی محمد ابراہیم علامہ زمان، فہامہ
دوران فضل و کمال میں لائق و فائق مشہور ہوا اور ایک صاحبزادی جو مرزا ہدایت اللہ سے
کتیدا ہو کر آگرہ میں جارہی۔ مولوی ضیاء الحق صاحب کتاب ضیائی مصنفہ خود میں ذات اپنی
بوسے گل تحریر فرماتے ہیں۔

الغرض حضرت ممدوح پانزدہم ماہ محرم الحرام ۱۱۶۰ھ میں فوت ہو کر گورستان حافظ پور
میں شرق رویہ لاہور مدفون ہوئے۔

بعد ازاں پنجاب میں روز بروز اہتری ہونے لگی۔ سکھوں نے فساد برپا کر دیا۔ احمد شاہ
ابدالی آیا۔ متصل خانقاہ حضرت ایٹاں کشتوں کے پٹھے لگ گئے۔ محلہ سید ☆ سرکہ جہاں
مولای ابراہیم صاحب کے مکانات موروث تھے لوٹا گیا۔ آتش زبیاں ہوئیں۔ اس جیس جیس
میں نقصان عظیم عائد حال ان کے ہوا۔ پھر حسب الحکم احمد شاہی ذکریا خان بن نواب خان
بہادر نے گونہ انتظام کیا، مگر سکھوں نے قائم نہ رہنے دیا، ویرانی ملک پر کرباندھ لی۔ ہر
طرف خطرہ عظیم پیدا ہو گیا۔ حتیٰ کہ لوگ باہر شہر کے رہنے والے مکانات اپنے چھوڑ چھاڑ
کر تترہتر ہونے لگے، تو (ص ۷) اس اثنا میں مولوی محمد ابراہیم صاحب مع ایک صاحبزادہ عالی
ذکار یعنی حضرت مولوی غلام حسین اور ایک صاحب زاوے اور ایک کینزک مع زوجہ محترمہ
خود لاہور کے حصار میں تمام املاک چھوڑ کر آگئے۔

العیاذ باللہ کہ جو مستورات پاک و امن بے پردہ صحن مکان میں بے باکانہ نہ پھر سکتی تھیں برقعہ پوش ہو کر سر راہ روز روشن محلہ سید سر سے دروازہ ذکی کے اندر آئیں اور وہاں محلہ نوگہرا میں مکان کرایہ تلاش کیا۔ مکان کرایہ تو وہاں دستیاب نہ ہوا مگر ایک گھرنکاؤ تھا اور اتفاقاً اس وقت ان کی جیب میں چند اشرفیاں تھیں۔ وہ نکال کر مالک مکان کو دیں اور مکان زر خرید کیا اور وہاں رہنے لگے۔

پھر تو گزارہ نان روزمرہ سے بھی تکلیف ہونے لگی۔ لاچار بہ عالم مجبوری اس کینرک مسی قدم خیر کو ایک شخص سے للہ کتھا (ص ۸) کر دیا۔ چنانچہ اس کا بیٹا اب تک موجود ہے اور آپ اس مسجد میں کہ جو بروئے دروازہ مطبخ کوہ نور ☆ موجود ہے امام مقرر ہو کر مشغول تدریس و تعلیم خلق رہے۔

اور بیعت مولوی محمد ابراہیم کی بخدمت جناب مولوی ضیاء الحق صاحب کے تھی۔ جب تین حاکم ☆ سکھ لاہور میں مقرر ہوئے تو ان میں سے گوجر سنگھ نے موازی دو دو آنہ یومیہ دروازہ لوہاری اور دہلی پر ان کا لگا دیا۔

اور وہ نہایت ولی کامل زاہد و عابد تھے۔ جب انہوں نے دیکھا کہ اپنی کفو میں سے یہاں آدمی کوئی نہیں اور صاحبزادہ اور صاحبزادی موجود ہیں اور منسوب کرنا ان کا ضروریات سے ہے اس پر انہوں نے بامعان نظر تلاش کی تو معلوم ہوا کہ یہاں لاہور میں دو قومیں اشراف و وضع صاحب علم و صالح ہیں۔ ایک تو خوجے اور دوسرے لوہار ترکھان کہ اکثر ان دونوں قوموں میں اشخاص معتبر معلوم ہوتے ہیں۔

ازانجا کہ وہ حضرت نہایت متشرع دین دار تھے انہوں نے گھر میں مصلحت کی کہ حسب شریعت نبوی علیہ الصلوٰۃ والسلام اقوام اہل اسلام میں بواسطہ ناطہ نسبت کے روک ٹوک کرنی مناسب نہیں ہے۔ کیونکہ تمام اہل اسلام آپس میں کلمہ گو دینی بھائی ہیں حتیٰ کہ اقلیم عرب میں اب تک سوا قوم سادات عظام کے ہر ایک شخص سے ناطہ لے لیتے اور دے دیتے ہیں، مگر ہاں سادات میں یہ معمول ہے کہ ہر قوم سے ناطہ لے لیتے ہیں اور سوائے سادات کے اپنا ناطہ کسی کو نہیں دیتے۔

☆ ۱۔ اس مطبخ اور اس مسجد کا کوئی نشان محلہ نوگہرا اندرون یکی دروازے میں موجود نہیں۔

وہاں کے رہنے والوں میں سے کسی کو یہ مطبخ اور مسجد یاد نہیں ہے۔

☆ ۲۔ (۱) گوجر سنگھ بھنگلی (۲) لہنا سنگھ بھنگلی (۳) سوہا سنگھ بھنگلی

اس تردد میں مولوی محمد ابراہیم صاحب نے کسی اپنے ایک دوست جانی کو فرمایا کہ میرے گھر میں ایک لڑکی اور ایک لڑکا ہے اور اب بودو باش ہماری بھی لاہور میں ہو گئی ہے۔ مناسب ہے کہ کہیں ان کو متاہل کیا جاوے۔

اس اثناء میں ایک شخص مسیٰ عظیم الدین نے کہ قوم آہن گراں سے مرد متعبد اور صالح تھا اپنی لڑکی کا ناٹھ حضرت کے صاحبزادے یعنی مولوی غلام حسین صاحب سے کر دیا۔ باقی رہی صاحبزادی اس کی تجویز شادی کے واسطے در صدد تلاش تھی کبھی تو فرماتے تھے کہ موضع میرو وال میں جہاں اپنے بھائی بند ہیں کریں اور کبھی یہاں تلاش کرتے تھے۔

ایک روز کا ذکر ہے کہ آپ اپنی مسجد مذکورہ بالا میں حسب معمول خود بروز جمعہ وعظ سے فراغت کر کے بیٹھے ہوئے تھے کہ ایک آپ کے دوست نے حضرت کی خدمت میں عرض کی کہ یا حضرت! یہاں ایک لڑکا صاحبزادہ مرزا رحیم اللہ بیگ کا حسین، ذہین، فہیم، نیک اطوار ہے اور مرزا رحیم اللہ بیگ بھی بجان خواہش مند ہے کہ آپ کے خاندان (ص ۹) سے رابطہ پیدا کرے۔ آپ نے پوچھا کہ وہ لڑکا کس عمر کا ہے تو اس وقت اتفاقاً "سر راہ کوئی لڑکا چلا جاتا تھا۔ اس نے کہا کہ حضرت وہ لڑکا ایسا اور اتنا ہی بڑا ہے۔ حضرت نے یہ بات سنتے ہی فرمایا کہ بھائی تو نے بڑا غضب کیا کہ ایسے نازک معاملہ میں اس طرح نسبت دے دی۔ اب میں حسب رسم اشرافاں مجبور ہوں اور مناسب ہے کہ اپنی لڑکی کی نسبت اسی لڑکے سے جس سے تو نے نسبت دی ہے کر دوں۔

یہ کہہ کر بہ چشم پر غم دل پر غم نیچے تشریف لائے اور اس لڑکے کا ہاتھ پکڑ کر اندر لے گئے اور پوچھا کہ اے لڑکے نمونہ بخت تو کون ہے۔ اس نے عرض کی کہ یا حضرت میں یتیم ملا زادہ ہوں۔ فرمایا کہ قوم سے کون ہے؟ تو بولا کہ والدین میرے تو مدت ہوئی مر گئے مگر اس قدر جانتا ہوں کہ وہ کہا کرتے تھے کہ ہم غوری ہیں۔

آپ نے یہ سن کر اس کو بہ فرزندگی قبول فرمایا اور سجدات شکر بجانب باری عزاسمہ ادا کئے کہ الحمد للہ وہ لڑکا اشراف قوم سے نکلا۔ اگر کوئی ارذل ہوتا تو نہایت ہی صورت بدنامی کی تھی۔ پھر اس کو اپنے پاس رکھا اور تعلیم و تدریس فرماتے رہے۔ حتیٰ کہ وہ چند مدت میں فارغ التحصیل ہو گیا۔ بعد اس کے شادی اپنی صاحبزادی کی اس سے کر دی اور موضع خود پور مانگہ میں جو بفاصلہ سترہ کر وہ جنوب رویہ لاہور ہے ایک مسجد کا امام بہ سفارش چوہدریاں اس کو کرا دیا اور وہ وہاں رہنے لگا۔ چنانچہ اب تک اولاد اس کی وہاں موجود ہے، مگر معلوم نہیں کہ جناب والدین ان کی اولاد سے کس باعث ناراض ہوئے کہ اب

ان سے میل ملاقات تک نہیں رکھتے۔

بعد ازاں بتاریخ پنجم صفر المظفر ۱۱۹۵ھ مولوی صاحب ممدوح فوت ہوئے اور مزار ان کی اسی مسجد میں جو روبروئے مطبع کوہ نور لاہور بطرف شمال واقع ہے موجود ہے۔
تاریخ وفات ان کی اب عندالتحریر احوال ہذا جو مفتی غلام سرور صاحب نے تصنیف کر کے عنایت فرمائی بخندہ نقل کی جاتی ہے۔ قطعہ (ص ۱۰)

جناب شیخ ابراہیم عالی
کہ عالم بود در علم حقیقت
وصالش گشت ہجوں ماہ روشن
زہادی زیب دین شمس الکرامت

۱۱۹۵

(ص ۹) اس وقت بھی کئی آدمی شاگردان مولوی صاحب کے شہر لاہور میں مثلاً گھسیٹا چوہدار جو کوچہ مسکن راقم میں رہتا ہے موجود ہے اور ماسواء اس کے لالہ رام چندر رپٹیہ اور مشتاق رای چوپڑہ وغیرہ ان کے شاگرد تھے جو ابھی تھوڑے عرصے سے مر گئے ہیں۔ اور یہ لوگ ان کو استاد و پیر و مرشد جانتے تھے اور گھسیٹا چوہدار موجودہ حال بیان کرتا ہے کہ مولوی صاحب مرحوم اس مسجد میں ایک چوترہ خشتی پر بیٹھا کرتے تھے اور کوئی دم یاد الہی سے غافل نہ رہتے۔

(ص ۱۰) چونکہ اب مزار پر انوار بوسیدہ ہو گئی تھی سو والدی ماجدی مولوی محمد بخش صاحب یکدل سلمہ اللہ تعالیٰ نے سال ۱۳۶۵ھ میں از سر نو تعمیر کرائی اور اب بھی وہ خانقاہ عالی جاہ بطرف جنوب اندرون اس مسجد مذکورہ کے عمارت خشتی استرکار چونا گچ موجود ہے اور دروازہ اس کا شمال رویہ اندر مسجد ☆ کے ہے۔

بوقت تعمیر مزار وہ مسجد دیرانہ پڑی ہوئی تھی۔ جناب والدہ نے کچھ اپنے پاس سے دے کر اور کچھ بطور چندہ جمع کر کے وہاں ایک چاہ جاری کرا دیا اور مسجد کی بھی کچھ کھسکت و ریخت کی مرمت کرائی اور ایک شخص ملا رحمت نامی کو وہاں امام مسجد کیا۔ فقط۔

☆ ا۔ ناپید ہو چکی ہے۔

(ص ۱۰) ۹ - مولوی غلام حسین صاحب

بعد اس کے مولوی غلام حسین صاحب صاحبزادے ان کے محلہ نوگہرا میں سکونت پذیر

رہے اور بدستور تدریس فرماتے رہے۔ چنانچہ چندے بمقام لوہاری منڈی صاحب زادگان چوپڑگاں و دیوان بھوانی داس کو پڑھاتے رہے اور بعد ازاں خاندان فقیر صاحبزادان یعنی فقیر عزیز الدین صاحب مرحوم باتالیقی فقیر چراغ الدین خلف فقیر عزیز الدین صاحب سرفراز رہے۔

ازانجا کہ ذات مبارک آپ کی بڑی متعبد اور متشعر تھی لہذا شوق الہی نے وہ جذبہ دکھلایا کہ بدل و جان تجسس پیر روشن ضمیر میں مشغول ہوئے۔ اس اثنا میں یہاں حضرت والدہ مولوی احمد بخش صاحب المتخلص بہ یکدل پیدا ہوئے۔ جب انہوں نے ہوش سنبھالی اور بہ عمر شش سالہ پہنچے تو ان کو بخدمت حافظ روح اللہ صاحب جو عالم مشہور لاہور کے تھے سپرد کیا اور انہوں نے بہ خیال خاندانی ان کو بکوشش تمام پڑھانا شروع کیا اور بنظر فرزندانہ ان کو دیکھا کرتے تھے اور گھر میں والدہ ان کی یعنی دادی مجھ کم ترین کی نہایت باخدا اور حق پرست تھیں۔ ان کے یہاں مدرسہ زنانہ یعنی چند لڑکیاں تعلیم علم دینی پاتی تھیں۔

آخر مولوی غلام حسین صاحب کو شوق یاد الہی نے فرصت نہ دی اور انہوں نے شہرہ فیض عام جناب حضرت فخر زمین و زمان، غوث دوران، حضرت فخر الدین عالم کاشا۔ ازانجا کہ آبا و اجداد سے غلامی اس خاندان عالی شان چشت نیک سرشت کی ہمارے گھر میں موروثی تھی، حضرت ممدوح بہ شہرہ سن کر عیال و اطفال تفویض جناب الہی کر روانہ شاہ جہان آباد دہلی ہوئے۔

۱۰ - نام کی تبدیلی

اس وقت میں نام ان کا مولوی غلام علی تھا۔ اتفاقاً "بروز نیم محرم الحرام آپ بخدمت والا درجت، مخزن کرامت، حضرت فخر الدین والملت کے جاگر مشرف ہوئے۔ اتفاقاً اس وقت حضرت کی خدمت میں مرہیہ خوانی ہو رہی تھی اور عجب لطف کا وقت تھا۔

بعد فراغت مولوی غلام علی صاحب سے آپ نے پوچھا کہ تم کون ہو اور کہاں سے آئے ہو۔ تو انہوں نے عرض کی کہ بندہ موروثی خادم اس خاندان کا ہے۔ چنانچہ جد امجد

میرے مولوی نظام الدین صاحب غلام خانہ زاد خادم حضرت خواجہ نظام الدین اورنگ آبادی کے تھے (اور جناب فخر الدین صاحب قدس سرہ صاحب زادہ خواجہ نظام الدین اورنگ آبادی کے اور نیز خلیفہ برحق ان کے تھے)۔ حضرت نے یہ سن کر بدرجہ کمال توجہ فرمائی اور بیعت قبول کر کے ارشاد کیا: کہ تمہارا نام کیا ہے؟ آپ نے عرض کیا: کہ نام بندہ کا غلام علی ہے۔ حضرت نے ارشاد کیا: کہ آج سے تمہارا نام غلام حسین رکھا گیا کیونکہ ہمارا بھی آخری نام غلام حسین ہوگا۔

ظاہراً یہ لطیفہ کسی نے نہ سمجھا مگر آخر کار جب حضرت فخر الدین والملت بہ رحمت حق پیوست ہوئے تو آپ کی تاریخ وفات غلام حسین یعنی ۱۱۹۹ھ کسی بزرگ نے لکھی۔ سبحان اللہ

چونکہ روز بیعت ان کے کا ماہ محرم اور جلسہ عزاداری حسین تھا آپ جب تک زندہ رہے تو آپ کا یہی حال رہا کہ اگر نام تک حضرت امام حسین کا یہ غلام حسین سن لیتے تو دو دو گھنٹہ تک آپ کو حالت وجد رہتی، بلکہ اس اعتقاد حق بنیاد سے بعضے جملائے لاہور آپ کو شیعہ کہا کرتے تھے۔ الغرض ذات بابرکات ان کی فتانی الحسین تھی۔

۱۱۔ لاہور میں مراجعت

بعد ازاں سات برس تک وہ حضرت بابرکت فخر الدین والملت کی خدمت میں بخدمت شبانہ روز ممتاز رہے اور پھر حسب الارشاد واجب الانقیاد حضرت پیر روشن ضمیر کے آپ اجیر شریف میں تشریف لے گئے اور بارہ برس تک وہاں رہ کر پادائے چلہ دوازدہ سالہ مصروف عبادت حق رہے۔

جب پھر وہاں سے لاہور میں آئے تو جناب والدہ مولوی احمد بخش صاحب یکدل اپنے موروثی کام میں بمقام لوہاری منڈی رئیس زادوں کو پڑھایا کرتے تھے۔ آپ کا خیال اگرچہ راغب دنیا و اہل دنیا نہ تھا مگر دیوان گنگا رام صاحب جد بزرگوار دیوان بیچ ناتھ صاحب اکسٹرا اسٹنٹ کمشنر بہادر لاہور نے بھند ہو کر آپ کو واسطے تعلیم صاحبزادگان عالیشان اپنے کے مقرر فرمایا اور جناب والدہ کی شادی میاں محمد بخش صاحب صحاف کی صاحب زادی سے ہوئی چنانچہ حال مفصل ان کا حال خانقاہ حضرت حامد قاری صاحب میں درج ہوگا۔

۱۲۔ قرآن مجید کے دو نادر نسخے

یہ شخص یکٹائے زمانہ اور تجارت صحف میں نامی گرامی آدمی تاجر تھا کہ لوگ ان کی

دکان کو لاکھوں روپوں سے نسبت دیتے تھے اور اس میں شک بھی نہ تھا کیونکہ فدوی بہ زمانہ خرد سالی دیکھا کرتا تھا کہ ان کے مقام نشست گاہ میں بیس بیس کاتب اور چار چار پانچ پانچ مصور اور اسی قدر نقاش و زر کار و جدول کش و مجلدی بیٹھا کرتے تھے۔ اور یہ سب ملازم تھے۔

اور ایک قرآن شریف ان کے ہاں بندہ نے قیمتی پچانوے ہزار روپے کا دیکھا تھا کہ جو اکبر نے لکھانا شروع کیا تھا اور بہ وقت شاہ جہان ختم ہوا۔ اس پر دس تفسیریں چڑھی ہوئی تھیں اور طلا کاری کا تو حال تھا کہ زبان قلم اس کی تعریف میں لال ہے۔

اور ماسوا اسکے ایک اور قرآن شریف سے قلم جو طلاء اور لاجورد اور سیاہی سے تحریر تھا اور یہ قرآن شریف ۱۲۸۷ ہجری میں مجھ فدوی نے ان کے صاحبزادوں سے خریدا تھا۔

(ص ۱۳) ۱۳ - حلیہ مبارک حضرت مولوی غلام حسین کا

قد مبارک موزوں و میانہ اوسط بہ مضمون خیر الامور او سلما اور رنگ گندم گوں، کشادہ پیشانی، پوستہ ابرو، فراخ چشم، باحیا، بہ سبب عادت کثرت مراقبہ آپ ہمیشہ سرنگوں رہا کرتے تھے۔ سفید ریش اور سفید موے سر اور سر مبارک بہ موجب سنت نبویہ مخلوق، خوش پوشاک، اکثر سر پر دستار سبز رکھا کرتے تھے۔ اور ہاتھ میں چھڑی، رنگین پاپوش بانا تھی اکثر برنگ بستنی سلسلہ عالیہ چشتیہ میں فتانی الحسین تھے۔

اور مزاج عنایت امتزاج حضرت کا اس قدر خلیق تھا کہ ہر ایک آدمی جو جلس و انیس حضرت کا تھا اپنی نسبت یہی کہتا تھا کہ مجھ سے زیادہ مولوی صاحب کسی پر مہربان نہیں۔ اور آج تک لوگ ان کے اخلاق محمدی سے رطب اللسان اور عذب البیان ہیں اور روسائے پنجاب ان کی جناب میں با ادب مریدانہ پیش آتے تھے۔

مزاج آپ کا جزو پسند سیاحت دوست تھا اور سیر اقلیم کو بہت پسند فرماتے تھے۔ مولوی غلام حسین صاحب واسطے امیر کابل کے گئے ہوئے تھے اور وہاں رئیس زادوں کو پڑھاتے تھے اور ایک امیر کے ہاں سے ایک روپیہ یومیہ علاوہ معلی واسطے شطرنج کھیلنے کے بھی ملتا تھا۔

جب مولوی غلام حسین صاحب کابل سے لاہور میں واپس تشریف لائے اور بدستور قدیم اس خاندان عالی شان کے اتالیق مقرر ہوئے تو پھر مہاراجہ صاحب ☆ نے سائیر لاہور پر

☆ ۱۔ دیوان بیچ ناتھ کا خاندان -

☆ ۲۔ مہاراجہ رنجیت سنگھ والی پنجاب۔

چند چند روپیہ سالیانہ بنام والدہ اور مولای غلام حسین صاحب و بندہ کے مقرر کر دیا۔ چنانچہ وہ بھی اب تک خزانہ لاہور سے عطا ہوتا ہے۔

۱۴۔ عادات و خصائل

آخر عرصہ پچیس سال تک حضرت کا یہ معمول رہا کہ تمام رات شب بیداری میں بسر فرماتے، بلکہ نماز مغرب کے وضو سے نماز فجر ادا ہوتی تھی۔ صحبت فقراء و غربا آپ کے بہت مطبوع طبع تھے اور ملاقات امراء سے متنفر اور گاہے بعد ماہے اتفاقاً موقع بھی ہو جاتا تو بہ مجبوری تمام امرا سے ملتے تھے اور جب کسی امیر کے پاس جاتے تھے تو دیر تک وہاں اجلاس نہ فرماتے بلکہ (ص ۱۴) فی الفور واپس چلے آتے اور علائق دنیا سے حتی الامکان پہلو تھی کرتے۔

اور حضرت کا معمول تھا کہ بوقت عشاء رو بہ طرف نجف اشرف ہو کر بیٹھ جاتے اور دست بستہ یہ مناقب مصنفہ حضرت جامی کا کہ جس کا مصرع اول یہ ہے:

علی شاہ حیدر اماما کبیرا

اور بوقت نیم شب مناقب مصنفہ حضرت خواجہ حافظ شیرازی علیہ الرحمۃ کہ جس کا ایک شعر یہ ہے:

میرم حسین است و حسن آرام جان و جسم و تن
بی مہم ایشان دم مزن گرمی زنی لاف آر ولا
با اشتیاق و مذاق مالا یطاق پڑھا کرتے تھے۔

سبحان اللہ! جب بوقت نیم شب حضرت با آواز بلند یہ مناقب پڑھا کرتے تھے تو تمام اہل محلہ بیدار اور سراپا گوش ہو کر سنتے اور ایسی تاثیر ظہور میں آتی تھی کہ ہر ایک دل میں اشتیاق یاد الہی کا پیدا ہوتا۔

اور حضرت مرحوم کا یہ بھی دستور تھا کہ پانچ سیر آٹے کی روٹیاں ہر روز پکوا کر کتوں کو بدست خاص خود کھلاتے اور ماسوا اس کے آپ نے بطنیں بھی اپنے کوچہ میں رکھی ہوئی تھیں ان کو ہر روز اپنے دست مبارک سے خوراک معمولی ڈالا کرتے۔

۱۵۔ ایک واقعہ

ایک روز کا ذکر ہے کہ کم ترین دروازہ یکی کی طرف سے چلا آتا تھا۔ وہاں متصل

چھاؤنی کرنیل ☆ سجان خان کے کیا دیکھتا ہوں کہ آپ ایک شکستہ بند کو ہمراہ لے گئے ہوئے ہیں اور ایک کتے کو جس کا پاؤں ٹوٹا ہوا تھا اپنی گود میں لے کر شکستہ بند سے اس کے پاؤں کو مالش کر رہے ہیں اور زبان مبارک سے فرما رہے ہیں کہ اس بیچارے کو بہت درد ہوئی ہے کوئی ایسا بندوبست کرو کہ اس کو جلد شفاء ہو جاوے۔

بعد اس کے ایک روز وہ شکستہ بند مجھ کو ملا تو میں نے اس سے پوچھا: کہ کہو جی اس کتے کے پاؤں کی خبر؟ وہ ہنس کر کہنے لگا: کہ مدت ہوئی کہ وہ کتا اچھا ہو گیا اور اس کے عوض میں حضرت نے مجھ کو دو روپیہ اجرت کے بھی عطا فرمائے تھے۔

۱۶۔ خانہ نشینی

اگرچہ آپ چندے مجاندان دیوان اجودھیا پرشار صاحب (۱۵) دیوان بیج ناتھ صاحب کو اور چندے دولت خانہ دیوان شکر ناتھ صاحب میں پریم ناتھ ناظر ضلع اور شیو ناتھ وغیرہ کو پڑھاتے رہے لیکن ۱۲۵۲ھ میں سب چھوڑ چھاڑ کر خانہ نشین ہو گئے اور بارہا یہ اتفاق ہوا کہ والدہ مولوی یکدل صاحب ان کی خدمت میں حاضر ہوئے اور حال دنیاوی اپنے بیان کئے تو انہوں نے فرمایا: کہ اے احمد بخش یکدل تو دنیا دار اور مجھ کو سفر عاقبت در پیش ہے، تجھے لازم ہے کہ مجھے ان معاملوں میں تکلیف نہ دیا کر۔

۱۷۔ سخاوت

اور وہ حضرت کئی مساکین اور بیوہ زناں کو خرچ ماہوار دیا کرتے تھے اور حضرت کا معمول تھا کہ کاغذ میں روپیہ، اٹھنیاں چونیاں بطور پڑی باندھ چھوڑا کرتے تھے۔ اس مراد سے کہ جہاں کوئی حاجت مند نظر آتا ایک پڑی اس کو دے دیتے اور ایسے معاملات میں استبداد بدرجہ کمال فرمایا کرتے تھے اور یہی چاہتے تھے کہ اس امر سے کسی کو خبر نہ ہو۔

۱۸۔ وفات

بعد ازاں دسویں صفر ۱۲۶۰ھ بروز پنج شنبہ علی الصباح وفات ان کی وقوع میں آئی۔

☆ ا۔ اب یہ علاقہ بیرون شیرانوالہ گیٹ لائن سجان خاں کے نام سے مشہور ہے۔

سبحان اللہ! بوقت وفات آپ کی سید ظہور علی شاہ کی گود میں تھے اور ان کے حضور میں سید جلال بخاری کا ذکر ہو رہا تھا۔ آخر کلام ان کی لا الہ الا اللہ محمد رسول اللہ ہوئی اور بعد ازاں جاں بحق تسلیم ہوئی۔

من بعد جب دو ساعت انگریزی گذرین تو پای مبارک آپ کاہلا بلکہ پائے مبارک کو تار ان مبارک جنبش ہوئی۔ اشخاص موجودہ حیران ہوئے تو مولوی جان محمد صاحب مرحوم نے فرمایا کہ یہ معاملہ نعتش حضرت شیخ شبلی پر بھی ہوا تھا۔ الغرض حضرت ممدوح مسجد چینی والہ کے گوشہ گکنی صحن میں محلہ چابک سواراں پاعزت و حرمت تمام مدفن ہوئے۔ اب مزار ☆ پر انوار حضرت کی زیارت گاہ خلق اللہ ہے اور ہر سال عرس مبارک حضرت کا بترک تمام ہوتا ہے۔ بقیہ حال مزار گوہر بار آں مقبول پروردگار کا علیحدہ تحریر ہوگا۔ انشاء اللہ تعالیٰ۔

۱۹۔ قطععات تاریخ وفات

اور مفتی غلام سرور صاحب نے جو عندالتحریر کتاب ہذا کے دو قطعہ تاریخ وفات حضرت کے لکھ کر عنایت فرمائے سوچوں گل تازہ درج گلدستہ ہذا ہوتے ہیں۔

قطعہ تاریخ

آں	اہل	صفا	غلام	حسین
محبوب	خدا	غلام	حسین	
چون	رفت	بہ	خلد	حوران
گفتند	کہ	ما	غلام	حسین
شہ	خلد	مقبول	رب	جلیل
کہ	جان	کرد	قربان	بنام
ندا	شد	سرور	بتاریخ	سال
گلو	ہادی	یا	غلام	حسین

☆ ۱۔ مزار اب موجود نہیں ہے۔ محلہ چابک سواراں کے ایک قدیم باشندے نے مجھے بتایا کہ مزار کو ۱۹۳۰ء میں گرا دیا گیا تھا اور اس کے ساتھ مسجد کے حجرے بھی گرا دیئے گئے اور اب ان کی جگہ سینٹ کی پختہ عمارت بنی ہوئی ہے جس میں لڑکیوں کا سکول ہے۔

اور چونکہ قبل از بیعت خاندان چشتیہ کے اسم شریف آپ کا غلام علی تھا سو بموجب اس نام کے بھی ایک قطعہ تاریخ وفات محررہ مفتی موصوف یہ ہے :

قطعہ تاریخ

مولوی شیخ چشت اہل بہشت
مدح خوان علی وصی نبی
سرور زار سال ترمیش
گفت پاکیزہ دل غلام علی

(ص ۱۶) ۲۰- چشتی کہلانے کا سبب

اور بعد خواجہ فرید الدین گنج شکر قدس اللہ سرہ العزیز مرزا عنایت اللہ بیگ جد کلان راقم الحروف کا کہ جس کی اولاد سے راقم ہے بحالت یتیمی پاک پٹن میں آیا۔ اور بابا فرید الدین گنج شکر نے اس کو اپنا متبنی کیا۔ اسکو بجائے فرزند ان خود چاہتے تھے۔ چنانچہ اسی لحاظ سے تمام اولاد ان کی بھی چشتی کہلاتے ہیں اور اب ہم جو چشتی کہلاتے ہیں اس کا بھی یہی سبب ہے کہ ہم ان کی اولاد میں سے ہیں اور ما سوا اس کے سلسلہ ہمارا بھی چشتیہ ہے اور خصوصاً "تخلص فدوی کا شعر و سخن میں بھی چشتی ہے۔"

۲۱- مولوی احمد بخش یکدل

اور مولوی احمد بخش یکدل یعنی والدہ اول چندے مدرس بمقام لوہاری منڈی رہے اور بعد ازاں استاد تالیق خاندان راجہ دینا ناتھ صاحب مقرر ہوئے۔ چنانچہ اب تک تمام رئیس اور امیران کے شاگرد لاہور میں موجود ہیں۔

بعد ازاں یہ سفارش (ص ۱۲) مولوی غلام حسین صاحب کے والدہ صاحب دولت خانہ دیوان دینا ناتھ صاحب میں واسطے اتالیقی دیوان امر ناتھ صاحب وغیرہ متعلقان دیوان دینا ناتھ صاحب کے مقرر ہوئے۔

۲۲- مہاراجہ رنجیت سنگھ سے ملاقات

اس اثنا میں ملک سکندر خان صاحب وکیل منگیرہ لاہور میں واسطے ملاقات راجہ رنجیت سنگھ کے آئے اور شہر میں تلاش کی کہ کوئی شخص اولاد مولوی بہاؤ الحق و ضیاء الحق سے

یہاں ہے کہ نہیں۔ لوگوں نے والد ماجد بندہ کا نام لیا اور وہ آپ کو اپنے پاس بلوا کر بہت خوش ہوئے اور کہا: کہ میں حضرت مولوی ضیاء الحق کا شاگرد تھا۔

اور وہ سکندر خان صاحب مذاق اور واقف اسرار الہی تھے بعد چند روز اس نے ملاقات مہاراج کی والدہ کو کرائی اور تمام حال حضرت بزرگان فقیر کا مہاراج کو کہہ سنایا اور چند فرامین قدیمہ جو اسی مولوی صاحبان مرحوم و معذور تھے سرکار کو دکھائے۔ اس اثناء میں سرکار نے ملتان فتح کیا اور حکم دیا کہ کوئی صاحب علم قابل کار آدمی مراسلہ اس فتح کا شاہنشاہ ذی جاہ لنڈن کو لکھے۔ سکندر خان صاحب نے نام جناب والدہ کا لیا اور انہوں نے حسب الحکم حاضر ہو کر مراسلہ تحریر کیا جس کی نقل تواریخ مہاراجہ میں موجود ہے۔

جب وہ مراسلہ تحریر ہو چکا تو تمام دربار مہاراجہ صاحب کہ دربار کا دربار ہی، بفضلہ تعالیٰ شانہ شاگردان خاندان کا تھا آفرین آفرین پکار اٹھا اور سرکار بھی بہت خوش ہوئی۔ اس وقت سکندر خان نے عرض کیا۔ کہ مہاراج یہ ہمارے بھی استاد ہیں۔ آپ ان کے حال پر توجہ فرمائیں۔

۲۳۔ جاگیر اور معافیاں

سرکار نے حکم دیا کہ اے مولوی احمد بخش! آپ سرکار کی نوکری کریں۔ انہوں نے جب اپنی والدہ ماجدہ ☆ سے پوچھا تو انہوں نے فرمایا کہ ہمارا موروثی پیشہ معلیٰ ہے۔ تم کو لازم ہے کہ تم اپنے موروثی کام پر کھڑے رہو۔ خدائے تعالیٰ جل شانہ جو رزاق مطلق ہے اسی کام میں برکت دے گا۔

جب مہاراج کی خدمت میں جناب والدہ نے عرض کی کہ میری والدہ ماجدہ یوں فرماتی ہیں تو یہ سن کر مہاراج خوش ہوئے اور اسی وقت ایک چاہ موضع لبان والا اور ایک شریف پور اور ایک تلوڑہ اور ایک کٹی ٹھٹھی اور ایک بمقام موضع جگ پورہ جو سردریائے ڈیک ہے اور ایک ہوشیار پور اور ایک لاندھر میں عطا کیا۔ اور ماسوا اس کے ایک باغ موضع ساندہ میں بھی کہ جس کی زمین چالیس بیگمہ ہے عنایت فرمایا اور کل آمدنی چھ سو روپیہ سالیانہ مقرر کر دی۔ چنانچہ اب تک وہ سب بجز چاہان جالندھر و ہوشیار پور معاف و واگزار ہیں۔

☆۔ اس وقت ان کے والد مولوی غلام حسین صاحب کابل میں تھے۔

۲۴- انگریزی مدرسہ کی معلمی

اور بعد ازاں اب (ص ۱۶) آپ معلم مدرسہ سرکاری انگریزی ہیں۔ معافیات ان کی مع زر نقدی سرکار سے واگذار اور مفقودہ تعالیٰ ہر طرح سے مرفہ الحال نظم و نشر میں ید طولیٰ رکھتے ہیں۔

۲۵- بہادر شاہ ظفر سے خلعت اور خطاب

حتیٰ کہ جب بتقریب شادی صاحب زادہ دیوان کدار ناتھ صاحب برادر راجہ دینا ناتھ صاحب شاہ جہان آباد میں حسب الایمانے معزول الریاست ہو کر ۱۲۷۹ ہجری میں مقام ملک برہما بیاری فالج سے فوت ہوا ان کو خطاب فخر الشعراء ملا اور ایک مہر بدر الدین مہر کن کی دستخطی حضرت بہادر شاہ نے والدہ کو باین عبارت کندہ کرا کر عطا فرمائی :

فضیلت پناہ، یکدل آگاہ، فخر الشعراء مولوی احمد بخش یکدل فدوی محمد بہادر شاہ بادشاہ غازی۔

اور ماسوا اس کے تیرہ پارچہ کا خلعت مع دو رقم جواہر آپ کو اور سات پارچہ کا فدوی مولف کتاب ہذا کو عطا ہوا اور ہر طرح سے بہرام شاہانہ و تلافیات خسروانہ سرفرازی بخشی۔

اور والدہ کو آرزوئے اولاد بدرجہ کمال تھی اور ان کے یہاں چند لڑکے بالے تولد ہو ہو کر مر گئے تھے۔

۲۶- حال مولف کتاب ہذا عنہ

اولاد مولوی ضیاء الحق صاحب

محمد ابراہیم

غلام حسین

احمد بخش یکدل

محمّد علی محمد علی دختر چار

بندہ نور احمد المتخلص بہ چشتی غفر اللہ ذنوبہ، دستریوبہ، فی الدنیا والاخرۃ بتاریخ ہفتم ذی الحج ۱۳۳۳ ہجری میں تولد ہوا چنانچہ تاریخ تولد کمترین کی یہ مصرع ہے :

مہد دولت نور احمد مجتبیٰ

اور ایک ہمیشہ کمترین کی جو غم خوار جانی تھی جواں مرگ ہو گئیں۔

جب فدوی عمر شش سالہ ہوا تو والدہ ماجدہ کمترین بھی اس جہان پر ملال سے رحلت

کر گئیں اور بعد ازاں والدہ نے چار شادیاں پے در پے اور کیں۔ چنانچہ سوای ہمشیرگان ان سے ایک خرد بھائی میرا مولوی محمد علی عمر ستائیس سال اب مدرس سررشتہ برانچ اسکول شاہ عالی دروازہ ہے اور دوسرا بھائی محرم علی جو ابھی خرد یک سالہ ہے پیدا ہوا۔

۲۷ - ملازمت

اور یہ کمترین عمر چاروہ سالہ، بفضلہ تعالیٰ شانہ فارغ التحصیل ہو کر با مہربانی دیوان امرناتھ صاحب خلف راجہ دینا ناتھ صاحب جو بخشی فوج سواری مہاراجہ صاحب تھے بعدہ وکالت مثل فتح خان نون میں با اقرار پانچ روپیہ یومیہ سرفراز ہوا۔ اور بعد چندے جب عملداری سرکار انگریزی ہوئی تو اول حسب معمول بزرگان خود مدرس رہا اور اس میں صاحب زادگان دیوان کریا رام اور (ص ۱۷) مصریلی رام و بھیا ہری سنگھ سائبر والا وغیرہ دیوان بھیم سین پڑھتے رہے۔

۲۸ - انگریزوں کو پڑھانے پر معمور ہونا

اور ۱۸۴۹ عیسوی میں حسب الایما ڈاکٹر لوگن صاحب بہادر کمترین مدرس صاحبان عالی شان بقرار ہیں روپیہ ماہیانہ برائے ایک گھنٹہ فی یوم فی صاحب مقرر ہوا۔ اور مدت تک صاحبان ملٹری و سول یعنی جنگی و ملکی کو پڑھاتا رہا۔ بعد ازاں فضل الہی سے مشہوری کمترین کی صاحبان عالی شان میں ہوئی اور اس اثناء میں نوبت فدوی کی بہ تعلیم اکثر صاحبان معزز پنہی۔ بعد اس کے ۱۸۵۳ء میں فدوی خاص مدرس صاحبان عالی شان ملکی پر اس طرح پر ہو گیا کہ باعث تبادلہ چھاپونی میاں میر پڑھانا صاحبان جنگی کا گونہ کم ہو گیا۔

۲۹ - تصنیفات

اور اس عرصہ میں اس نیاز مند نے ایک کتاب تحفہ چشتی ☆ مشعر صرف و نحو اردو فارسی و عربی تصنیف کی چنانچہ آج تک وہ چار دفعہ مطبوع ہو چکی ہے۔ بعد ازاں کتاب یادگار چشتی ☆ مشعر و ستور اہل اسلام پنجاب حسب الحکم حکام کمترین نے تصنیف کی اور وہ حسب پسند

☆ ۱۔ یہ کتاب ناپید ہے۔

☆ ۲۔ یہ کتاب بھی ناپید ہے۔

صاحبان عالی شان مطبع لاہور کرانیکل ☆ یعنی مطبع انگریزی میں طبع ہو کر تا بلندن و فرانس مشہور ہوئی اور اب تک صاحبان عالی شان قدر دان باخواہش تمام اس کو خرید کرتے ہیں۔ اور پھر حسب الحکم جناب مسٹر ایڈورڈ تھارنگٹن صاحب بہادر جوڈیشل کمشنر بہادر ممالک پنجاب کے کتاب عجائبات چشتی ☆ اور کتاب خیالات دانش بزبان فاسیہ حسب الیمائے جناب رابرٹ ایلیس ایجرٹن صاحب بہادر ڈپٹی کمشنر لاہور بہ علم صرف و نحو تشریح مصادر و لطائف و ظرائف میں تصنیف کی، اور یہ بھی ایک دفعہ مطبوع طابع ہوئی۔ اور آج تک جو صاحبان عالی شان فدوی سے پڑھ کر بعد ہائے جلیلہ سرافراز ہیں قریب دو ہزار کے ہونگے۔ فقط۔

۳۰۔ (ص ۱۷) تحقیقات چشتی کی تصنیف

اب ان ایام فرصت انجام میں جناب خداوند نعمت، آقائے نامدار عالی وقار، قدردان اہل علم و ہنر، مجموعہ اخلاق برگزیدہ آفاق، صاحب فیض عمیم جناب مسٹر ولیم کولڈ سٹریم عالی جاہ بہادر دام اقبالہ اسٹنٹ کمشنر نے اس کمترین کو حکم دیا کہ حالات عمارات و مزارات و مقابر و مساجد نواح لاہور مفصل تحریر کروں۔

اگرچہ یہ کام نہایت دشوار تھا، کیونکہ صدہا سال کے حالات بہم پہنچانے خیلے مشکل تھے اور کمترین کا یہ حوصلہ نہ تھا کہ اس امر اہم کو شروع کرے، مگر صاحب ممدوح کے عنایات بے غایات نے مجھ کو یہ صلاح نہ دی کہ انکار کروں۔ علاوہ براں ارادہ صاحب ممدوح الوصف کا بھی محض واسطے رفاہ خاص و عام کے تھا کہ اس کماہی سے ہر ایک تنفس

☆ ۱۔ یہ مطبع ۱۸۳۹ء میں نوکھا کے علاقہ میں فشی محمد عظیم نے جاری کیا۔ فشی صاحب پرانے دہلی کالج کے طالب علم تھے۔ آپ پنجاب میں بابائے صحافت و طباعت کی حیثیت سے بڑے مشہور ہوئے۔ آپ کے صاحب زادہ سید عبداللطیف ڈسٹرکٹ اینڈ سیشن جج تھے، جنہوں نے انگریزی میں متعدد کتابیں لکھیں۔ ان میں ”لاہور اور اس کی قدیم عمارتیں“ کو خاص شہرت ہوئی۔ یہ غالباً پنجاب میں پہلا انگریزی مطبع تھا (سید عبداللطیف کی تاریخ لاہور صفحہ ۱۵۷ حاشیہ)۔

☆ ۲۔ یہ کتاب بھی ناپید ہے۔

کو آگاہی ہو جاوے۔ اس واسطے فدوی نے باہزار خوشی اس کام کے (ص ۱۸) انجام کے واسطے کمر ہمت باندھی۔

۳۱۔ کتاب کے ماخذ

اور کتاب ۱۔ رونت الاحباب ۲ (معارض الولايت ۳۔ تذكرة العارفين
۴۔ حقیقت الفقراء ۵۔ حقیقت الفواد ۶۔ قصص الاولیاء ۷۔ محبوب الواملین
۸۔ تذكرة العاشقین ۹۔ نجات الانس ۱۰۔ کتاب شیخ چوہڑ بندگی ۱۱۔ مرآة المند
۱۲۔ جام جم ۱۳۔ سفیة الاولیاء ۱۴۔ سیکتہ الاولیاء ۱۵۔ حق نما ۱۶۔
کیمیائے سعادت ۱۷۔ دلیل العارفين ۱۸۔ فواد الفواد ۱۹۔ فخریہ ۲۰۔ حبیب
السیر ۲۱۔ واقعات ہند ۲۲۔ شاہ جہان نامہ ۲۳۔ توذک جہانگیری ۲۴۔ اکبر
نامہ ۲۵۔ تحفۃ الواملین ۲۶۔ مخبر الواملین ۲۷۔ حقیقت العرفان ۲۸۔
حقیقت الحقائق ۲۹۔ اکیر ولایت ۳۰۔ کتاب رضوانی ۳۱۔ جو درباب احوال
حضرت خواجہ خاوند محمود لاہوری یعنی حضرت ایٹان کے ہے اور کتاب مقبرۃ الزائرین
۳۲۔ تذکرۃ المحبوبین ۳۳۔ کتاب مناقب چشتیہ ۳۴۔ مناقب سروردیہ ۳۵۔
اسرار الاولیاء ۳۶۔ مناقب یداریہ ۳۷۔ کتاب مظهر الولايت ۳۸۔ کشف
المحجوب ۳۹۔ تصدیق الکرامت ۴۰۔ مصداق العاشقین ۴۱۔ مفتاح السماع وغیرہ
یکوشش تمام کچھ تو مستعار اور کچھ خرید کر کے یہ کتاب تحقیقات چشتیہ ختم کی۔

۳۲۔ موضوع کتاب

اور واضح رائے ہر انجلائے شائقین باہمکن ہو کہ ظاہر تو یہ کتاب اگرچہ مشعر احوال
مقابر بزرگان اہل اسلام وغیرہ عمارات و تشریح معاید و مراسم قدیمہ ہنودان لاہور ہے لیکن فی
الاصل تواریخ اولیاء اللہ تمام روئے زمین ہے اور حتی الامکان اس میں ہر ایک خالوارہ کا
احوال کماحقہ عندا تحقیقات کتابی و سہمی جو زبانی اشخاص خاص کے دریافت ہوا درج کیا گیا
ہے۔

۳۳۔ اہل مقبرہ کے سوانح اور خاندانی حالات

اور نیز یہ تحریر کیا گیا ہے کہ فلاں صاحب اہل مقبرہ کب اور کس زمانہ میں اور کہاں
تولد (ہوئے) اور باعث شہرت اس کا کیا (ہے) اور آخر کب فوت ہوا اور کیا تاریخ اس

(کے) فوت (ہوئے) کی تھی اور کون کون اس کا خلیفہ و مرید و معتقد ہوا اور شجرہ حسی و نسبی اس کا کیا ہے اور اس کے شجرہ کے اشخاص میں کون کون صاحب نامور ہوا۔ اور اب تک بعد فوت اسکے کس قدر سجادہ نشین ہوئے اور اب کوئی موجود ہے، اور وہ صاحب قوم سے کون تھا اب اس کی اولاد ہے یا نہیں۔ اگر ہے تو کس قدر اور کس مقام پر ہے۔

۳۴۔ مقابر کا نظام اور معافیاں

اور وہ مقبرہ اب رجسٹر نزل سرکار میں درج ہے یا نہیں، اور اس مکان، مقبرہ یا شیوروالہ یا گورودوارہ، یا ٹھاکر دوارہ وغیرہ کے ساتھ کیا کیا معافی ہے۔ زمین ہے یا گاؤں یا نقدی اور باعث تقرر اس معافی یا جاگیر یا پنشن کا کیا ہوا اور مقدار و تعداد زر معافی کیا ہے اور بوقت سلطنت چغتائی و سکھاں کس قدر تھی اور اب کس قدر ہے اور یہ معافی کس کے حکم اور کس وجہ سے اول مقرر ہوئی اور وہ معافی یا جاگیر یا پنشن حین حیات سجادہ نشین یا تاقیام خانقاہ و مکان معاف تھی۔ (۱۹) یا علی الدوام نسلاً بعد نسل سجادہ نشین کو عطا ہے اور کس قدر خرچ سالیانہ اور آمدنی اس مکان، خانقاہ یا شوالہ وغیرہ کی ہے اور اس آمدنی میں کس قدر شریک ہیں اور کتنے حصوں پر تقسیم ہوتی ہے اور خرچ میں کتنی پتیاں ہیں۔

۳۵۔ عرس

اور عرس یعنی سالیانہ کب ہوتا ہے اور عرس کرنے کا دستور کیا ہے اور عرس پر کیا کیا کھانا تقسیم ہوتا ہے اور اس عرس پر ہجوم عام ہوتا ہے یا چند اشخاص خاص حاضر ہوتے ہیں۔

۳۶۔ صاحب قبر کا سلسلہ

اور سلسلہ صاحب قبر یا مکان کا کیا ہے اور پیوند اس کا کس اہل طریق سے ہے۔ اور اس مکان خانقاہ میں یعنی متعلق اس کے کتنی قبور ہیں۔ اور کون کون لوگوں کی وہاں قبریں ہوتی ہیں اور کب سے وہ قبرستان ہے۔

۳۷۔ مقابر کی عمارات

عمارت اس مقبرہ یا مکان کی کس نے بنوائی اور کس سال میں بنی اور پہلے کس قدر عمارت تعمیر ہوئی اور اب کس قدر ہے۔ یعنی پہلی عمارت سے وہ عمارت زیادہ ہوئی یا اس

میں سے مہار ہو کر کم ہو گئی اور تفصیل مفصل عمارت کہ بالفعل فی زمان اس قدر موجود ہے۔ اس میں اس قدر چار دیواریاں اور اتنی کوٹھڑیاں اور اتنے والان اور اتنے احاطہ قبور مع طول و عرض و ارتفاع اس عمارت موجودہ کے اور نیز تشریح شرح عمارت کی وہ عمارت گلی یا سنگین یا خشتی ہے۔

اور مفصل حال اس کے سلسلہ اور فقر کا اور بعینہ نقل اس تحریر کی جو اس عمارت پر تحریر ہے۔ مثلاً اگر حال ڈیرہ گورو ارجن صاحب شروع ہوا ہے تو تمام حال دسوں گوروں سکھاں کا مع تاریخ تولد و وفات و حال مکان وغیرہ لکھا گیا اور بعد گوروں کے سکھ کیونکر ترقی یاب ہوئے اور رنجیت سنگھ کا حال مع اس کے باپ وادا وغیرہ دس پشتوں سے اور حال حکومت اس کا پنجاب میں اور بعد اس کے حال دیپ سنگھ و حال حکومت انگریزی مع تواریخ ابتدائے ہندوستان لکھا گیا ہے۔

۳۸- تصنیف کے وقت قانونی حیثیت

اور حال مکانات متنازع جن میں حصہ داروں کا کچھ تکرار فی مابین واقع ہو اور نیز تفصیل اس حال کی کہ قابضان حال وارث حقیقی ہیں یا نہیں اور یہ قابض کب سے قابض اور کیونکر ہو گئے، اور حقیقی وارثوں کی کیوں کر بے دخلی ہو گئی۔

۳۹- واجب العرض ضروری

بخدمت ناظرین باتمکین یہ ہے کہ بوقت تصنیف کتاب ہذا میاں غلام سرور صاحب مفتی ایک کتاب الموسوم بخریت الاصفیاء چند مدت سے مشعر حالات اولیا اللہ تصنیف کر رہے تھے اور ان کو باوجود سعی موفورہ اکثر حالات خصوصاً "حال حضرات نواح لاہور دستیاب نہ ہوتے تھے۔ جب انہوں نے سنا کہ کترین کو منجانب حکام یہ حکم ملا ہے تو میرے پاس تشریف لاکر مظهر ہوئے کہ یہ حکم آپ کو ملا ہے۔ اس (ص ۲۰) میں اللہ تعالیٰ نے مجھ غریب پر نہایت مہربانی کی ہے یعنی مدت سے میں متلاشی حالات حضرات نواح لاہور کا تھا اور وہ دستیاب نہ ہوتے تھے، کیونکہ حضرت سجادہ نشینان خدا جانے کس واسطے حال اپنا بیان نہیں کرتے امیدوار ہوں کہ جب آپ کو باقبال سرکار یہ حالات دستیاب ہوں تو آپ مجھ کو بھی نقل ان کی عنایت کریں تو نہایت شاکر ہوں گا۔

لہذا اس عاجز نے ان کو بخیاں محبت کہا کہ بقول مرتضوی جزاء البخل عند اللہ تبارک و تعالیٰ ہرچہ در بغداد ملک خلیفہ، مگر باین شرط کہ آپ میرے مسودات کی نقل صاف کر کے تحریر

کرویا اور اجرت تحریر لے لیا کریں۔ اور جو جو حالات مطلوب ہوں بے شک اپنی کتاب میں مندرج کر لیں۔

سو انہوں نے قبول فرمایا اور تمام حالات نواجی لاہور اس کتاب سے لے کر اپنی کتاب میں درج کئے اور اس وجہ سے اکثر حضرات کی تاریخیں مصنفہ ان کی درج کتاب ہذا ہیں۔

۴۰۔ جاے قیام مصنف

اور اب ان دنوں میں کمترین شہر لاہور محلہ چابک سواراں جنوب رویہ مسجد طلائی و غرب رویہ مسجد چینیاں والی بھولی زر خرید خود سکونت پذیر ہے اور والد ممدوح الصدر اسی محلہ میں دیوار بدیوار مکان مسکونہ راقم مکان علیحدہ تشریف رکھتے ہیں اور یہ عاصی عرصہ بائیس سال سے (کہ اس وقت عمر سولہ سال تھا) مع عیال و اطفال اپنے والد سے علیحدہ اوقات بری کرتا ہے۔

۴۱۔ حضرت فیض اللہ سے بیعت

ابتداء سے مجھ نحیف گم گشتہ بادیہ ضلالت کو تلاش فقراء اہل کمال تھی اور عین تمنائے دلی بھی تھی کہ کوئی شہباز ایسا نظر آوے جو مجھ کو بھی شکار اپنا کر کے واہستہ فتراک کرے۔ سو الحمد للہ والنتہ کہ ۷۷ھ میں جناب شمس فلک اتقاء، قمر برج املفا، یوسف کنعان شرافت، عزیز مصر ولایت، گلدستہ دست کبریا، سرو جوہار تحمل و رضا، نخل بند حدیقہ فقر و فنا، ناسک طریقہ صدق و صفا، مرشد کامل، اہل ولا، فقیر بے ریا، زاہد رند نما، عاشق پاک خدا، لاوبالی خدا آگاہ، تارک ماسوائے اللہ، سال مسالک تحریک، مالک ممالک تفرید، شہسوار عرصہ توحید، برہم زن ہنگامہ تقلید، مرد میدان تحقیق، مہمان خوان توفیق، شہنہ شاہراہ شریعت، ناظم مناظم مسلک طریقت، ہادی سالکان راہ حقیقت، چہرہ کشائے شاہد معرفت، پردہ بردار حجلہ عرفان، پردہ ساز نغمہ ایقان، شمع افروز ایوان ملکوت، صدر آراے دیوان جبروت، بدر منیر آسمان لاہوت، سلطان سریری مشاہدہ سبحان لانک الحی الذی لا یموت، مخدومی، مکرئی، مرشدی، ارشدی، مولائی مطاعی جناب حضرت فیض اللہ شاہ دام فیضانہ، تشریف آور لاہور ہوئے اور یہ عاصی پر (ص ۲۱) معاصی مضمون من طلب نوجد و جویندہ یا بندہ مشرف بشرف اقتباس انوار دیدار نور پار ہوا۔

اور آپ نے براہ غریب نوازی مجھ سرگشتہ بادیہ ضلالت کی و بھگیری فرمائی اور بدولت بیعت بسلسلہ عالیہ چشتیہ سرفراز کر کے ایسی ایسی مہربانیاں فرمائیں کہ شعر:

اگر ہر موی من گردد زبانی
وزان رانم بہر یک داستانی
نیارم گوہر شکر وی سفین
سر موی ز احسان وی گفتن

الحمد لله على احسانه۔

اور ان ایام میں وہ وہ عنایات بے غایات اس کمترین کے حال پر مبذول فرمائیں کہ جس کے عوض میں شب و روز میں ملتی بجناب ربانی ہوں کہ تاصین حیات اللہ تعالیٰ شوق پیران عظام میرے دل سے کم نہ کرے، اور بروز قیامت مجھ پر ندامت کا بعث و نشور اس خاندان عالی شان کے غلاموں میں ہو۔ ہر دم ہر لحظہ زبان دل سے یہ شعر بخیاں حضرت ممدوح ورد زبان رکھتا ہوں۔ شعر:

اے دست گیر عالم دست مرا بگیر
دستم چنان بگیر کہ گویند دست گیر

۲۲۔ حال حضرت فیض اللہ شاہ دام فیضانہ

یہ ہے کہ حضرت کے آباؤ اجداد کشمیر جنت نظیر سے تشریف فرمائے دار الخلافت شاہ جہان آباد ہوئے۔ اب چند سال سے باعث تہلکہ مفسدہ ۱۸۵۷ء رونق افزائے کرنال شریف ہیں۔ حضرت کے والد کا نام مبارک مرزا غلام رسول قوم مغل ہے۔ اب حضرت مرشدی کی عمر ۳۰ برس کی ہے۔ ظاہراً وضع حضرت کی ہم وضع جناب فخر زمان مولانا فخر الدین قدس سرہ العزیز ہے۔ اکثر اوقات ریش مبارک کو برسم اہل ہند چیرواں اور کلاہ کہ فی الحقیقت تاج شاہان زمان ہے کلاہ تونی رکھتے ہیں۔ بیت:

ہر یک برسم راہی دینی و قبلہ گاہی
من قبلہ راست کردم بر پشت کج کلاہی

۲۳۔ حال حضرت مسکین شاہ صاحب قدس سرہ العزیز

اور حضرت مخدومی مرشدی کی بیعت محبوبانہ بحضور جناب دانائے رموز علم الیقین، شناسائے حقائق متین، خارق حجاب عادت، فاتح ابواب سعادت، فارس مضمار عبادت، سیاح زیار ریاضت و مفتاح امصار افاضت، مساح بوادی کن فکان، سیار فیانی لا مکان طیار ہوائے وجوب و امکان، ساقی بزم گاہ توکل و تسلیم فارغ از انتظار امید و بیم، چرخ کرامت را ناہ،

حضرت شیخ المشائخ غلام محمد المشهور مسکین شاہ رضی اللہ عنہ رکھتے تھے۔

اور حضرت فیض درجت اعنی مسکین شاہ صاحب کو سلسلہ قادریہ و نقشبندیہ و چشتیہ میں اجازت نامہ تھی۔ چنانچہ حضرت مرحوم اول چندے مست جام وحدت ہوئے اور مجذوبانہ اپنے وطن مالوف چل کر دہلی میں پہنچے۔ ان ایام میں حضرت معدن کرامت محرماسرار خفی و جلی حضرت شاہ غلام علی نقشبندی مجددی وسادہ آرائے مسند ارشاد شہر حضرت دہلی میں تھے۔ ایک (ص ۳۲) روز کا ذکر ہے کہ عین ایام قحط سالی میں کہ عرصہ دو سال سے مخلوق الہی دور و نزدیک امیدوار بارش باران رحمت الہی تھی، اور بسبب قحط سالی و امساک باراں ہریک انسان محتاج پارہ نان تھا جناب ممدوح حضرت غلام علی شاہ صاحب کے مدرسہ معلیٰ و خانقاہ ذی جاہ میں تشریف لے گئے اور برب حوض تشریف رکھی۔

چونکہ وقت دوپہر اور موسم تابستان تھا، حضرت غلام علی شاہ صاحب نے آواز دی کہ اے مرد خدا تو کون ہے کہ ایسے وقت گرمی میں پتھروں پر کہ مانند دل عاشق گرمی دھوپ سے جل رہے ہیں کھڑا ہے؟ چونکہ اس وقت خوشی میں آپ مست جام وحدت تھے آپ نے جواب دیا: کہ میں خدا ہوں۔ یہ بات سن کر حضرت غلام علی شاہ صاحب نے فرمایا کہ اگر آپ خدا ہیں تو اپنے بندوں پر رحم کریں تاکہ بارش باراں سے ملک سرسبز اور شاداب ہو۔ آپ نے فرمایا کہ بہتر۔

اسی وقت آپ نے بنظر تجمل آسمان کی طرف دیکھا۔ ہنوز ایک ساعت بھی نہیں گذری تھی کہ ابر محیط آسمان پر نمودار ہوا اور بارش ہونے لگی اور اس قدر برساکہ بکثرت آپ جہان سیراب ہو گیا۔

حضرت غلام علی شاہ صاحب نے دیکھا کہ یہ مرد صاحب کمال سرمست شراب وحدت وجودی ہے، چاہیے کہ اس پر توجہ کی جاوے تا بقرب مدارج عرفان پہنچے۔ پس آپ نے ان کو اپنے پاس رکھا اور بخدمت قرآن شریف مامور فرمایا، اور قرآن شریف کے ختم ہونے تک آپ پر مدارج عرفان بھی ختم ہوئے اور وہاں سے عطاءئے خرقہ خلافت و اجازت نامہ طریقہ عالیہ نقشبندیہ مجددیہ سرفراز ہو کر شرف تریخیص حاصل کی۔

چونکہ ہنوز دل محبت منزل آنحضرت میں طلب خدا باقی تھی وہاں سے بالہام ربانی روانہ سمت حضرت بریلی ہوئے، اور بعد عرصہ شش ماہ کے فائز خطہ پاک بریلی ہوئے۔

۴۴۔ مسکین شاہ صاحب اور مولوی نیاز احمد کی ملاقات

اور وہاں بفاصلہ دو میل جناب مجددی مکرئی، سرفراز دارین، بے نیاز کونین، انجمن

آرائے خلوت و وحدت، حلیہ پیرائے قامت کثرت، جلوہ نمائے گنجینہ حسن الست، زنگ
 زدائے آئینہ عشق سرمت، جام وصال ربانی، می پرست میکدہ جمال سبحانی، بزم نشین محفل
 کرامت، دشمن کوچہ سلامت، شہاب ثاقب شرافت، جرہ نوش ساعر احدیت، کاشف اسرار
 صمدیت، مبشر کنت کنزا" تحفیا مشار باجیت ان اعرف۔ آپ گوہر اخلاق تاب اختر اختصاص،
 محب خاص و مخلص بااختصاص حضرت رب العلمین، محبوب و معشوق نازنین، آفریدگار زمان و
 زمین، عارف باللہ، ولایت پناہ نیاز بے نیاز حضرت مولوی نیاز احمد صاحب رحمت اللہ علیہ
 استقبال کے واسطے تشریف لاکر بغل گیر ہوئے اور فرمایا کہ او شاہباز میدان محبت! بھلی
 انتظار دکھائی اور اتنی دیر کہاں لگائی۔ وہیں مصافحہ ہوا اور امانت مفوضہ بحق دار عطا ہوئی
 اور چند ایام میں خطاب غوثیہ ان کو عطا فرمایا۔ تاریخ وفات حضرت مسکین شاہ صاحب رحمت
 اللہ علیہ کی ۲۷ جمادی الثانی ۱۲۷۷ھ۔

۴۵۔ (ص ۲۳) مولوی نیاز احمد صاحب کی بیعت

اور جناب نیاز بے نیاز کی بیعت بخدمت جناب حضرت والی اقلیم ولایت آمر بلاو
 دہایت، حامی سنت ماضی بدعت، غریق بحر محبت، مقتدائے اہل مودت، الموصوف باوصاف
 غوث الاسلام والمسلمین، قطب الحق والیقین، رئیس الابدال، امام الاوتاد، احسان الخلائق خیر
 العباد، سرفراز دارین، بے نیاز کونین معنی الفقر فخری، تفسیر حدیث والفقر منی، زیب و زین
 شرع متین، اعنی جناب مولانا فخر زمان و زمین حضرت مولوی فخر الملت والدین قدس سرہ
 العزیز، آری، شعر:

کہتے تھے والفقر فخری جس فقیری کو نبی
 فخر دیں فخر جہاں پر وہ فقیری ختم ہے
 افاض علی الفقراء والطلباء تبرہ علیہ الرحمۃ والرضوان
 والتبتیہ و الغفران من الملک المنان

اور (تاریخ وفات) حضرت مولوی نیاز احمد صاحب کی بتاریخ ہفتم ماہ ربیع الثانی ۱۲۵۰ھ تھی۔

۴۶۔ شجرہ عالیہ چشتیہ نظامیہ

اب شجرہ عالیہ چشتیہ اپنے خاندان نظامیہ کا نظم فارسیہ میں منظوم کر کے زیب صفحہ دیباچہ ہدا
 کرتا ہوں، مگر قبول اقدس زہے عز و شرف۔

۴۶ - شجرہ عالیہ چشتیہ نظامیہ

اب شجرہ عالیہ چشتیہ اپنے خاندان نظامیہ کا نظم فارسیہ میں منظوم کر کے زیب صفحہ دیباچہ ہذا کرتا ہوں، مگر قبول اندزھے عز و شرف۔

(ص ۲۳) شجرہ عالیہ چشتیہ نظامیہ مصنفہ بندہ مصنف

بسم اللہ الرحمن الرحیم

اے کہ از گنج خفی در عین اظہار آمدی
 با حمد اسمای حسن خود نمودار آمدی
 کردی از اطلاق خود در نقطہ وحدت ظہور
 یا لباس مہم احمد کار مختار آمدی
 حسن جمل را چو از اعیان مفصل ساختی
 کسوت شیر خدا پوشیدہ کرار آمدی
 از تجلی جمال خود حسن بصری شدہ
 از ظہور فضل خود گشتی مسی با فضیل
 بر سر بلخ سلطان جہاں دار آمدی
 کہ سدید الدین شدی در عشق از راہ سداد
 کہ امین الدین امین راز دلدار آمدی
 کسوت دلشاد پوشیدہ بصد شان و علو
 شام بو اسحاق را صبح پر انوار آمدی
 خود ابو احمد شدی با قدوہ دنیا و دین
 ناصر حق بو محمد بخت بیدار آمدی
 گاہ بو یوسف شدی و گاہ مورد جہان
 یا چنین جامہ ملبس گرم بازار آمدی
 در طواف کعبہ ثانی شدی حاجی شریف
 ہم چو عثمان مقتدای حرب ابرار آمدی
 از پی ہر مستعین کردی معین الدین لقب
 رحمت ہندوستان چون طور بر تار آمدی

مرکز عالم گرفتگی در محیط وصل و جود
 عین قطب الدین شده برچرخ سیار آمدی
 از کمال نور خود ہم چون فرید الدین شدی
 صد ہزاران (ص ۲۴) تلخ کلمان را شکر بار آمدی
 نام محبوب الہی کردی و باعز و تاز
 در نظام دو جہاں سلطان و سالار آمدی
 کردی از رخسار خود روشن چراغ دہلوی
 در کمال از علم علامہ مگر بار آمدی
 در شبستان دو عالم خود سراج الدین شدی
 ہچوں علم الحق بہ علم الدین خبردار آمدی
 کسوت محمود راجن کردہ گشتی جلوہ گر
 خود جمال الدین شدہ با حسن رخسار آمدی
 باہمہ خلق حسن مثل حسن کردی ظہور
 واہ واہ شیخ محمد نیک کردار آمدی
 از پی احیای دہاں کردہ ای یحیی لقب
 قطب دار اندر مدینہ قطب پرکار آمدی
 بر سر کہ طور دل مثل کلیم اللہ شدی
 بر تماشای تجلی محو دیدار آمدی
 چون نظام الدین شدی اورنگزیب معرفت
 در نظام سلسلہ لولوی شہسوار آمدی
 اے کہ از فقر اتم کردی لقب فخر جہاں
 آشکارا رحمت عالم پدیدار آمدی
 نازنین گردیدی و ہچوں نیاز احمد شدی
 واجد و واحد شدی با زیب و بازار آمدی
 کہ غنی گردیدہ مسکین نام خود بناوہ ای
 از غنا مسکین نواز و گرم بازار آمدی
 یا تجلی ہای شاہی فیض حق گشتی سر

سجدہ گاہ جن وانس ومور و ہم مار آمدی
 نور احمد را تسابق داده با فضل عمیم
 خاک راه چشتیان کردہ با سرار آمدی
 با کمالات شیون و جملہ اسمای صفات
 آخر از فیض اتم مختار سرکار آمدی
 نور احمد متحد با قلب خود اقرار کرد
 فیض ملی چونی در نغہ و نار آمدی
 ۴۷- واجب العرض

نام اس کتاب کا بدین لحاظ کہ سعی تمام و تحقیقات مالا کلام رو با تمام لائی گئی ہے۔
 تحقیقات چشتی رکھا۔ جن احبائے زمان نے براہ نوازش تاریخیں ارسال کی ہیں۔ ان کا شکر یہ
 ادا کیا جاوے۔ عین مہربانی فرمائی۔ خدا ان کو جزائے خیر دے۔

۴۸- تالیف کی تاریخیں

قطعہ:

ہوئی جس دم کہ حسب الحکم حکام
 کتاب عمدہ تصنیفات چشتی
 لکھی چشتی نے اس کی سال تصنیف
 مہنی کامل ہو تحقیقات چشتی

من مفتی غلام سرور صاحب لاہوری کتاب جامع خزینۃ الاصفیاء سلمہ، قطعہ:
 بنی ہے واہ واہ صلی علی صلی علی اس دم
 عجب عمدہ یہ خاطر خواہ چشتی کی
 میجا نے زہر سال تالیف اس کے سرور سے
 کیا بولو عجیب ہے، واہ! تحقیقات چشتی کی

۶۱۸۶۳

ایضاً "مطابق سمت بکرا جیتی، قطعہ:

کتاب عمدہ چو روشن ز نور احمد شد
 پسند اہل جہان شد بدیدہ ہا منظور

چو سال سمت آن جست سرور از دل خویش
گفت جلوہ احمد کتاب مظهر نور
۱۹۲۱ بکری

ایضا "مطابق سمت بکراچیتی" قطعہ :

(ص ۲۵) بلطف حق ہوئی جس دم تھی تیار
عجب یہ عمدہ تصنیفات چستی
لکھی سرور نے تب تاریخ تالیف
کہ ہو مقبول تحقیقات چستی
۱۹۲۱ بکری

ایضا "مطابق ۱۸۶۳ ع قطعہ :

بلطف حق بامداد محمد
چو شد تصنیف تحقیقات چستی
سال عیسوی سرور رقم کرد
کہ عالی جاہ تصنیفات چستی
۱۸۶۳ ع

ایضا "مطابق سن ہجری مقدس قطعہ :

نیا نسخہ عجب یہ گوہر نئی کتاب عجیب چستی
ہوئی ہے مشہور جگہ میں گھر گھر نئی کتاب عجیب چستی
ہوا جو مطبوع جملہ عالم یہ نسخہ بن کر کے سارا عالم
سال تصنیف بولا سرور نئی کتاب عجیب چستی

۱۲۸۱

ایضا "من مصنف کتاب ہذا :

شد چون تحقیقات چستی منصرم
از عنایات خدای کردگار
از پی تاریخ فکرم شد دواں
تا شود تاریخ من گوہر نثار
چونکہ اندر سال ہشادم اساس

بر نہاد بود فرق مہ دوچار

خاتمہ در سال ہشاد و یک است

اے خوشا طالع کہ یامن گشت یار

خواستم صنعت کہ اندر معیش

سال ہشاد و یکی باید شمار

در بلطفش بگرم ہشادوم است

این عجائب صنعتی آمد بکار

چونکہ راہ و رسم من باہاتف است

ہرچہ گفتم گشت لبیک اے نگار

ہر دو مقصودم شدہ زین مصرع اش

دو صد و ہشاد ہجری یک ہزار

لطف اس تاریخ میں ہے کہ مکتوبی الفاظ کے اگر اعداد نکالیں تو بھی اس میں سے سال تاریخ ظاہر ہوتا ہے۔

تصنیف کتاب ہذا کا ایک قطعہ تاریخ مشفق میاں غلام فرید صاحب مدرس مدرسہ مزنگ نے جو قدیمی کرم فرما فقیر کے ہیں بامید اندراج عنایت کیا لہذا بطریق یادگار بخندہ درج کیا جاتا ہے۔ فہو ہذا:

بامداد فرید الدین شکر حنج
خوش انجا مید تحقیقات چشتی
فرید ار سال تصنیفش بخواہی
بگو سنجیدہ تحقیقات چشتی

۴۹ - فائدہ

از انجا کہ کتاب ہذا میں اکثر حالات مقبولان درگاہ لم یزنی کے مندرج ہیں لہذا اول از شروع مطلوب کے کچھ فائدہ متعلقہ اس راہ کے تحریر ہوتے ہیں۔

واضح ہو کہ عبادت معبود حقیقی کی ثمرہ علم بضاعت اولیاء اللہ حاصل حیات طریقہ اتقیاء، قسمت اعزہ مقصود خدا وندان ہمت، لباس کریمان حرفت، مرتاضیان مقبولہ، صاحبان بصیرت صراط مستقیم سعادت و جنت کا ہے۔ کما قال اللہ تعالیٰ و انا ربکم قاعبدونی یعنی میں تمہارا پروردگار ہوں میری عبادت کرو۔

اس سے معلوم ہوا کہ کرنا عبادت کا بامر ضروری بلکہ بندہ کے ذمہ فرض عین ہے۔ جب اس میں بامعان نظر نظر کی تو واضح ہوا کہ یہ راہ خیلے دشوار گزار ہے۔ اس میں بہت بہت صعوبتیں اور مشکلیں اور بزرگ بزرگ آفتیں ہیں۔

ماسوا اس کے دشمنان قوی ہزاراں ہزار اور رہنما بے شمار مسلک و قاطعہ کثیر یاران مددگار قلیل، حق تو یوں ہے کہ فعل الحکیم لا یخلوا مخلو عن الحکمتہ یہ راہ ایسا ہی چاہیے تھا۔ کیونکہ یہی عبادت راہ بہشت بریں ہے: اس پر یہ حدیث نبوی صلی اللہ علیہ وسلم متفق علیہ ہے۔ حضرت نبی فرماتے ہیں: کہ بہشت کے گرا گرو بدرجہ کمال صعوبتیں اور تکالیف ہیں اور دوزخ کی راہ سراسر پر از شہوات و لذات ہے، فقط۔

علاوہ بریں زمانہ سخت و صعب و نامساعد، کام دین کا مضمون کل یوم اہتر تنزل اور عین نقصان میں۔ فراغ وقت قلیل، مشغولیاں کثیر، عمر کوتاہ، اجل قریب، سفر بعید اور زاد راہ اس سفر کا کم، فقط۔

خوشحال ان لوگوں کا جنہوں نے اس وسیلہ سے سعادت ابدی حاصل کی اور جو اسیر نفس شریر رہ کر محروم رہا شقی ابدی ہو گیا۔ امان و صدقہ کہ یہ راہ سخت مشکل اور خیلے صعب گزار پر از خطرات جلیلہ ہے۔ اسی باعث طالب اس راہ کے کم نظر آتے ہیں۔

اور خوشحال انکا کہ جنہوں نے ثابت قدمی سے یہ راہ طے کی۔ بے شک وہ عزیزان بارگاہ لم یزلی ہیں۔

اللہم اہلنا الصراط المستقیم صراط الذین انعمت علیہم
غیرا لمغضوب علیہم ولا الضالین۔ مین

خداوند! تو ہمارا ہادی ہو کہ ہمیں اس راہ سے صحیح و سلامت منزل مقصود میں پہنچا۔ فقط۔ جب ثابت ہوا کہ یہ راہ ایسا پر خطر صعب گزار ہے اور بغیر بدرقہ فضل و کرم الہی کے طے نہیں ہو سکتا تو لازم ہے کہ تلاش کماحقہ کی جاوے۔ مالکان مسلک ہدایت نے یہ نتیجہ نکالا کہ واقعی انسان ضعیف البنیان اس راہ میں محتاج اور اک علم و عمل کا ہے۔ اگر یہ حاصل ہو جاوے تو شاید یہ راہ قطع ہو سکے اور عقاب مہلک سے نجات ملے

اگرچہ حضرات سلف نے اس باب میں کئی کتابیں مثل احیاء العلوم و کتاب الاسرار و قربت الی اللہ و کیمیائے سعادت و منہاج العابدین، حق نمائے راہ سنت وغیرہ متضمن علوم و دقیقہ و فنون غامضہ تصنیف و تالیف کی ہیں لیکن مضمون آنکے اس رسالے میں اکثر حالات مردان راہ خدا کے مندرج ہیں اس خیال سے مستحسن نظر آیا کہ جو فوائد متعلقہ اس باب کے راقم

الحروف کو حضرات بابرکات اور کتب سیر صوفیا سے حاصل ہوتے ہیں حوالہ قلم عجز رقم کئے جاویں۔ الحمد للہ والمنة کہ برخلاف گمان ابنائے زمان کے یہ بندہ عاصی پر معاصی فیضان پیران عظام سے محروم نہ رہا:

نیک باشی و بدت گوید خلق

بہ کہ بدباشی و نیکت گویند

بے شک ذکر الاحیاء خیر الاذکار بروقت تحقیقات حالات مندرجہ کتاب ہذا کے چندے کتب اخبار اولیا مثل نجات الانس و اخبار الاحیاء و سفیۃ الاولیاء و تذکرۃ الاصفیاء وغیرہ زیر مطالعہ احقر رہیں اس سیر کے فوائد کا اظہار اس نظر سے منع ہے کہ مبادا کم بیان مناقبت اندیش داغ خود ستائی (ص ۲۷) پلہ ناچیز پر لگاویں۔

ناظرین باتمکین کی خدمت عالی درجات میں دست بستہ گزارش ہے کہ:

پہوش گربہ خطای رسی و طعنہ مزین

ازا من مروا بالتو مروا کرنا

اگر من ناجوان مردم بکردار تو بر من چون جوان مردان گذر کن قال علیہ الصلوٰۃ والسلام
خدا صفا و دع ما کدر

ایسا نہ ہو کہ عیب جوئی میں وقت ضائع کریں اور اصل مطلب فوت ہو جاوے۔ اس بات کا تو بندہ خود ہی قائل ہے کہ مقالہ ”کوری است مشعلہ دار“ سعدی شیرازی علیہ الرحمۃ نے میرے بارے میں درج کتاب گلستان فرمایا ہے۔ ایسے طعن و تشنیع کی طرف متوجہ نہ ہوں کہ جن سے اشارہ مضمون آئیہ کریمہ:

اتا مروا الناس بالبر و تسون انفسکم

کا مرجع یہی احقر العباد ٹھہرے۔ بہر حال بزرگوں نے فرمایا ہے:

تاوانی نہ کنی در حق کس تقصیری

بدی یا درمی یا قلمی یا قدمی

بلغ ما علیک و ان ما۔ تقبل ما علیک و افوض امری الی اللہ ان اللہ بصیر بالعباد۔ فقط۔

۵۰۔ مسلک سلوک کے محرکات

تنبیہہ بگوش ہوش نبوش سننا اور بدیدہ حیرت رسیدہ دیکھنا چاہیے، کہ اول وہ چیز جو انسان کو خواب غفلت سے بیدار کر کے اس ملک کے سلوک کے واسطے جنبش دیتی ہے، خطرہ آسمانی اور توفیق رحمانی ہے جو کہ من جانب اللہ خاطر انسانی میں یہ خیال پیدا کرتی ہے کہ ہر

انسان غریق دریائے نعمائے منعم حقیقی ہے، یعنی حیات، قدرت، عقل، نطق، صحت، فرصت
 قس علی ہذا نعم جسمانی و روحانی۔

”ہر نفسی کہ فرومی رود مد حیات است و چون برمی آید مفرح ذات۔ پس در ہر نفس
 دو نعمت موجود است و بر ہر نعمت شکر واجب۔“

فعل بلا فاعل غیر ممکن الوقوع ہے۔ اگر یہ ادا نہ ہوگا تو البتہ کفران نعمت میں پڑونگا
 لذات عذاب چکھنے ہونگے جناب تبارک و تعالیٰ قرآن مجید فرقان حمید میں ارشاد کرچکے ہیں:
 فالحمما فجورھا وتقواھا۔ قد افلح من زکھا وقد خاب من وسھا الزام حجت کے واسطے
 پیشوایان جہاں یعنی پیغمبران باعز و شان صلوات اللہ علی نینا و علیہم السلام ہماری ہدایت کے
 لئے ہماری طرف بھیجے۔ ان کے وسائل سے علی التواتر والتوانی ہم کو اطلاع دی گئی کہ خالق
 الارض والسموت وما فیما ہمارا ایسا خداوند وحدہ لاشریک قدوس رحیم، کریم، عادل، قادر، یکتا،
 عالم متکلم، آمر، ناہی ہے کہ بے شک مصیبت پر عقاب و عذاب اور اطاعت پر ثواب بے
 حساب عنایت کرتا ہے۔

جب اس مضمون سے ماہر ہوا تو نفس امارہ سے ڈر کے اپنی مخلصی کا طریقہ بامداد فضل
 مفصل حقیقی کے دلائل عقلی و نقلی سے استدلال صنائع میں پاتا ہے۔ اس سے اس کو ظاہر
 ہو جاتا ہے کہ (ص ۲۸) ضرور کوئی پروردگار مالک و مختار ہے۔

اس کا نام عقبہ علم ہے اور یہی طالب کو اول پیش آتا ہے کہ اس عقبہ کے طے کرنے
 کے واسطے شوق تحصیل علمی اور صحبت علمائے علم آخرت جو واقعی چراغ راہ ہدایت ہیں، پیدا
 ہو جاتا ہے۔ بعد ازاں اگر توفیق الہی معاون ہووے، تو علم غیب یا نقیصین حاصل ہوتا ہے، اور
 اس سے وہ یہ اقرار کرتا ہے کہ ضرور میرا کوئی خدائے واحد ہے جو حکم اپنی اطاعت کا دیتا اور
 کفر و معاصی سے نہی فرماتا ہے۔ عبادت کے عوض ثواب اور معصیت کے بدلے عقاب و
 عذاب دیتا ہے۔ یہ سمجھ کر اس کو شوق عبادت ہوتا ہے۔

مگر وہ نہیں جانتا کہ عبادت کس طرح کرے اور کیا اس کے واجبات ہیں۔ پھر جب اس
 کو فرائض ظاہری و باطنی معلوم ہو جاتے ہیں تو شروع عبادت کے وقت میں اپنے آپ کو
 گرفتار گناہوں اور ملوث بانواع معاصی دیکھتا ہے۔ پھر وہ اس کی تلاش کرتا ہے کہ باوجود اس
 ملوثی کس طرح دخل، عبادت پاؤں پھر اس کو خیال ہوتا ہے کہ توبہ کروں تاکہ وہ غفور الرحیم
 میرے گناہوں کو بخشے اور مجھ کو بساط قربت کا عرفان عنایت فرماوے۔

اس سے اس کو واضح ہوتا ہے کہ عقبہ تو یہ درپیش ہے پھر اگر انجام اس کا بالخبر ہوتا

ہے تو تمام شرائط اس کی بجالاتا ہے۔ اس تردد میں اس کو چار مواقع نظر آتے ہیں : ایک دنیا، دوسرا خلق، تیسرا شیطان، چوتھا نفس بندہ۔

اس کے دفع میں مشغول ہوتا ہے۔ اس کا نام عقبہ عوائق ہے۔

پھر اس عقبہ کے دفع کرنے کے واسطے ان چار چیزوں کا محتاج ہوتا ہے :

ترک دنیا و ترک دوستی اہل دنیا اور شیطان سے محاربت کرنا اور تقویٰ کی لجام ہاتھ میں لینا۔

جب یہ سب کچھ کرچکا تو متوجہ عبادت ہوا۔ پھر اس کو چار چیزیں مانع آتی ہیں :

اول رزق یعنی نفس کہتا ہے کہ مجھے رزق مطلوب ہے اور تو تارک الدنیا ہو بیٹھا ہے۔

دوم خطرہ کارہا یعنی عواقب امور تو معلوم نہیں کہ کیا ہوگا، نیک ہو یا بد۔ سوم سختی ہا و

مصیبت ہا کہ ہر طرف سے آدمی پر گرتی ہیں اور خصوصاً اس پر کہ جو مخالف نفس و شیطان

ہو اور واقعی وہ محاربت شیطان میں بیٹھا ہوا ہے، اور مجاہدہ نفس میں مشغول ہے۔

جب اس پر نفس مشغول غضب ہو تو اس کو غصہ عوارض پیش آتا ہے اس میں پھر وہ

محتاج چار چیزوں کا ہوتا ہے :

اول توکل، دوم تفویض کرنا اپنے کاموں کا جناب الہی پر موضع پر خطر میں، سوم صبر کرنا

بلا پر، چہارم راضی رہنا بوقت نزول آفت۔

جب اس سے فارغ ہو تو یہ عقبہ بھی طے ہو گیا۔ پھر اگر ارادہ عبادت کا کیا تو عقبہ

بواعث پیش (ص ۲۹) آتا ہے اس میں ریا اور عجب فرمان روا ہیں۔

پس اگر اپنی عبادت کو دیکھ کر خوش ہونے لگا تو اس باعث سے ثواب اس کا باطل اور

خود فی الحقیقت اس پر عجب ہو گیا اس حیص و بیص میں اس کو عقبہ بواعث پیش آتا ہے۔

جب وہ اس کو قطع کرنے لگتا ہے تو اس پر حمد و شکر واجب ہوتا ہے۔ اگر ادا نہ کرے تو

کفران نعمت میں پڑا۔ اس مقام پر عقبہ حمد و شکر درپیش ہے۔ جب اس کو طے کیا تو مسد

آرائے غلہ بریں ہو کر دونوں جہانوں میں گوے سبقت لے گیا۔ خدا کے دوستوں میں محبوب

ہوا۔

ازانجا کہ طریق جوفیق فقر میں حسب عقیدہ ہمارے کے رفیق شفیق حضرت پابرت

فیض درجت وصی نبی یعنی حضرت جناب مرتضیٰ علی علیہ السلام ہیں۔ لہذا شان میں آنحضرت

معدن کرامت کے خمہ طبع زاد خود گوش گزار شایقین باحمکین کر کے شروع مطلب کرتا ہوں

گر قبول اندر زہے عز و شرف

۵۱- محسن و مدح جناب علی المرتضیٰ وصی مصطفیٰ شیر خدا

رضی اللہ عنہ

تمہیں ختم رسل کی نیابت ہے
 تمہیں کون و مکان کی حمایت ہے
 ترے گھر میں نشان شہادت ہے
 تمہیں سارے جہاں کی امامت ہے
 تم کو سنسار پکارت ہے علی علی علی علی علی جی
 ترے حق میں ہے نازل ناد علی
 تو واقف سر خفی و جلی
 رہ فقر میں راہ نہ کسی کو ملی
 ترے پاؤں میں جب تک جبین نہ ملی
 جہاں آکے جلالی زبان حلی
 کہو کون سی جاگہ پہ بول ملی
 تو وصی نبی تو اسد تو ملی
 تو اخی رسول و خدا کا ولی
 تو ہی والی ملک ولایت ہے علی علی علی علی علی جی
 ہے عرش بریں تیرے سیر کی جا
 تو مالک ملک عطا و سخا
 تری شان میں واقع ہے شیر خدا
 تو نبی سے نہیں ہے ذرا بھی جدا
 تیرے نام پہ کہتا ہوں صلی علی
 جبریل امیں مداح ترا
 کوچہ کی زمیں تیری خاک شفا
 سروار مہیں ختم الخلفاء
 (ص ۳۰) تجھے روز ازل سے امارت ہے علی علی علی علی علی جی

لرزاں تیرے خوف سے شیر ببر
 خیبر کو کیا تو نے زیر و زیر
 نادار کھڑا ہوں تیرے در پر
 دامن مرا کرے پر ز گھر
 غم ہم سے نہیں مجھے خوف و خطر
 آقا ہیں مرے شبیر و شبر
 نازل تری شان میں یا حیدر
 انا اعطیناک الکوثر
 تری خلد بریں میں عمارت ہے
 دیکھو عتر عمر کو پچھاڑ دیا
 سر موزی کا تن سے جھاڑ دیا
 اک انگلی سے خیبر اکھاڑ دیا
 اک حملے سے پھینک پاڑ دیا
 کئی دیووں کو دم میں تار دیا
 خاک عدو کو گاڑ دیا
 رہ کفر کا نقشہ بگاڑ دیا
 بت خانوں کو تم نے اجاڑ دیا
 ترے نام میں کیسی جسارت ہے
 علی علی علی علی علی جی
 تری جائے تولد خانہ رب
 تری ذات عجب تو اسد بلقب
 کوئی تجھ سا تھا کب نہ ہوا نہ ہوا اب
 تو امیر عرب تو بلند نسب
 مجھے رنج و تعب ہیں اگرچہ کڈھب
 ولے تیرے سب . مجھے عیش میں دب
 یہی کہتا تھا تب یہی کہتا ہوں اب
 مرے کاموں کے کرتا ہے تو ہی سبب
 ترے . نام کو بس یہ مہارت ہے
 علی علی علی علی علی جی

چشمی کا تو تو ہی دین ایماں
 شہ کون و مکاں شرف دو جہاں
 یلاں سردار شہاں شاہ شہاں
 مرواں شاہ یزداں شیر
 تنج دو زباں تری برق فشاں
 تخریب جہاں پی دین ایماں
 سلطان زماں ہمہ جسم تو جہاں
 ہمہ ہیں ہمہ داں شمع عرفان
 تو ہی چشم جہاں کو بصارت ہے علی علی علی علی علی جی

۲۔ ہندو عہد

۱۔ ذکر اولادِ راجہ رام چندر

(ص ۷۱۹) رام چندر کے دو بیٹے ایک کشو اور دوسرا لوهوتھے۔ لوهو نے شہر لاہور آباد کیا اور کشو نے کشور جو بالفعل قصور مشہور ہے، اور وہ بعد راجہ رام چندر کے اجودھیا میں گدی نشین ہوا۔

اس کا بیٹا اونٹھ۔ اس کا بیٹا ت بدھو اس کے بعد بیٹا اس کا نس۔ اس کے بعد بیٹا اس کا راجہ ناتھ۔ اس کا راجہ بندانگ۔ اس کے بعد بیٹا اس کا راجہ کیم دھوان۔ اس کے بعد بیٹا اس کا دوار کا۔ اس کا آہی نچ۔ اس کے بعد بیٹا اس کا راجہ کورو۔ اس کے بعد بیٹا اس کا راجہ پرپاٹر اس کا راجہ دل اس کا بعد بیٹا اس کا راجہ جیرل اس کا اکنہ۔ اس کا راجہ وجر ناتھ۔ اس کے بعد بیٹا اس کا شنگ ناھو۔ اس کے بعد بیٹا اس کا دھتھ ناھو۔ اس کا راجہ وشواش اس کے بعد بیٹا اس کا راجہ برن سو۔ اس کے بعد بیٹا اس کا راجہ بوش۔ اس کا دھور سندھی۔ اس کے بعد بیٹا اب چرن۔ اس کے بعد بیٹا اس کا راجہ شکرہ اس کے بعد راجہ ماور۔ اس کے بعد بیٹا اس کا پرشوشٹ۔ اس کے بعد بیٹا اس کا سو سندھی اس کا امرتھ۔ اس کے بعد بیٹا اس کا ماشیو۔ اس کے بعد بیٹا اس کا بردہ وال۔ اس کا بردہ شان۔ اس کے بعد بیٹا اس کا پور کھپ۔ اس کے بعد بیٹا اس کا راجہ دتس، اس کا وٹس دیوہ۔ اس کے بعد بیٹا اس کا پرتی دیون۔ اس کے بعد بیٹا اس کا دیوگر۔ اس کا شہ دیو۔ اس کے بعد بیٹا اس کا پروست رتھ۔ اس کے بعد بیٹا اس کا بھانورتھ۔ اس کا سو بر نمک اس کے بعد بیٹا اس کا مردیو۔ اس کے بعد بیٹا اس کا سونا کھتر۔ اس کا گنیش نو۔ اس کے بعد اس کا انرکھ۔ اس کے بعد بیٹا اس کا شوان اس کا ا بحت۔ اس کے بعد بیٹا اس کا مردہ راج اس کے بعد بیٹا اس کا راجہ دھرم اس کا کر بچی۔ اس کے بعد بیٹا اس کا تر پنچی۔ اس کے بعد بیٹا اس کا سپنچی۔ اس کا ساکی۔ اس کے بعد بیٹا اس کا راجہ گرودہ دان۔ اس کے بعد بیٹا اس کا اٹل۔ اس کا بر سین چھت۔ اس کے بعد بیٹا اس کا شدرک۔ اس کے بعد بیٹا اس کا کندک اس کا سورتھ۔ اس کے بعد بیٹا اس کا سومتر۔

۲۔۔ احوال خاندانِ واجہ ہائے ہند

اب واسطے یادگار کے تھوڑا حال اقوامِ راجہ ہائے (ص ۷۲۰) ہند کا تحریر کرتا ہوں،

کیونکہ ملک ہندوستان قدیم سے انہیں کے قبضہ میں رہا ہے اور رام چندر جی کی اولاد میں برابر پانسو برس راج رہا اور پھر روہنل لایا۔ مختصر حال اس کا درج ذیل ہے۔

ہندوؤں کی تاریخ سے معلوم ہوتا ہے کہ قدیم سے ہندوستان میں دو خاندان حکمران تھے، ایک سورج بنسی یعنی سورج کی نسل، دوسرے چندر بنسی یعنی چاند کی نسل۔ سورج بنسیوں میں راجہ اچھواک منو کا بیٹا جس نے خاندان سورج بنسی میں سلطنت قائم کی اول ہندوستان میں آکر راجہ ہوا اور اجودھیا یعنی اودھ کو جو اس کا اور اس کی اولاد کا دارالامارت رہا ہے بنا کیا۔

بعد ازاں ہندوستان میں بدھ آیا اور برالا نام قبائل اچھواک سے کتھا ہو کر سریر آرائے خلافت ہوا۔ اس سے خاندان چندر بنسی شروع ہوا۔ دارالخلافہ اس کا پراگ جس کو اب الہ آباد کہتے ہیں تھا۔

واضح ہو کہ راجہ اچھواک سے لے کر تباہ راجہ رام چندر ستاون گدی نشین ہیں۔ جن کے نام اوپر تحریر ہوئے ہیں۔ حسب عقیدہ اہل ہنود کے زمانہ ان کا ترتیباً جگ ہے۔ جس کے بعد لاکھ ہا سال گزرے ہیں اور مورخان انگریزی کہتے ہیں کہ یہ اچھواک جس کو اکشوا کو بھی کہتے ہیں سن عیسوی سے دو ہزار یا دو ہزار دو سو برس پہلے ہندوستان میں آیا۔ جس سے تباہ رام چندر ستاون راجہ ہوئے، جنہوں نے کل ایک ہزار برس راج کیا۔

اگرچہ مورخین کا اس میں اختلاف ہے مگر اس پر اکثر متفق ہیں کہ راجہ رام چندر بارہ سو برس پہلے سن عیسوی سے ہوا ہے۔ کیونکہ مسٹر بنت لی صاحب نے جو کہ عام نجوم ہندوی میں بہت دستگاہ رکھتا تھا رام چندر کے زائچہ کو جو بالیک نے لکھا ہے خوب تجویز سے ملاحظہ کر کے اس کے تولد کو سن عیسوی سے نو سو اسٹھ برس پہلے ٹھہرایا ہے۔

راجہ رام چندر بے شک بڑا بہادر اور خاندان سورج بنسی کا چشم و چراغ تھا۔ اس کی شادی متھلا (متھرا) کے راجہ کی لڑکی سے ہوئی۔ وہ بھی سورج بنسی تھا۔ رام چندر کو اپنی سوتیلی والدہ کے مکر سے بن باس ملا۔ یعنی جنگل میں نکالا گیا۔ لاچار اپنی رانی سمیت جنگل میں چلا گیا۔ وہاں سے راون جو سنگل دیپ (کا راجہ) تھا اس کی جو رو کو ورغلا کر لے گیا۔ بعد ازاں رام چندر نے دکن کے ملک سے سمندر پر پل باندھ کر سنگل دیپ فتح کیا اور ان کو مار کر اپنی رانی پھیر لایا۔

بموجب قول مورخان انگریزی کے یہ رامائن وغیرہ میں تحریر ہے کہ راما دیوتا تھا اور راکشوں سے لڑا، یہ مضمون شاعرانہ ہیں۔ وہ کہتے ہیں کہ زمانہ سابق میں ہندو شاعر راجہ

ہائے بہادر کو دیوتا کہتے تھے، اور ان کے مخالفوں کو راکش کما کرتے تھے، کیونکہ دیوتاؤں کو (ص ۷۲۱) انہوں سے لڑنا حقارت ہوتی ہے۔ فقط۔

۳۔ حال خاندان چندر بنسیاں

اس پر تمام لوگ متفق ہیں کہ چندر بنسی پہلے بدھ کے مذہب پر چلتے تھے، بعد چندے برہمنوں کو دیوتاؤں سے بزرگ جاننے لگے، کیونکہ اس سے پہلے چھتری اور برہمن دونوں بزرگی کا دعویٰ کیا کرتے تھے۔ اس سبب سے باہم اکثر کشت و خون رہا کرتا تھا۔

راما کے پہلے چندر بنسیوں میں ایک بڑا زبردست راجہ پرس رام پیدا ہوا جس نے چھتری لوگوں کو غارت کر کے ہندوستان کے شمالی سمت میں براہمنوں کو بڑا اختیار دیا۔ اس کی شکر گذاری میں انہوں نے اس کو دھرم اوتار خطاب دیا۔ مگر بعد ازاں چھتریوں نے جلد تسلط پا کے اس کو جو بزرگان راما سے تھا بطرف کوہ ہمالیہ بھگا دیا۔

اور مہا بھارت کی لڑائی سے چند عرصہ پہلے بیاس ناہی نے ویدوں کو جمع کیا۔ ظاہراً وہ بیاس ایک مچھلی والے کا بیٹا تھا۔ ہندو مورخ اس کی پیدائش کے باب میں عجب دلچسپ قصہ تحریر کرتے ہیں، مگر وہ قرین قیاس نہیں اگر واقعی بھی ہو تو کچھ مضائقہ نہیں، کیونکہ بزرگوں نے فرمایا ہے، بیت:

کار پاکن را قیاس از خود گیر
گرچہ آید در نوشن شیر و شیر
تواریخ ہندوستان کی بہت مبہم ہے، اور مضامین شاعرانہ اس میں بکثرت ہیں۔ البتہ تواریخ اہل اسلام صاف معلوم ہوتی ہے۔ اب اس میں سے استنباط کر کے ضیافت طبع ناظرین کے واسطے کچھ مختصر حال حوالہ قلم کیا جاتا ہے۔

۴۔ دارا کا حملہ

جاننا چاہیے کہ جو حملے مغرب سے ہند پر ہوئے ان کا پہلا حملہ وہ تھا جو دارا نے ایران سے کیا۔

حال اس کا یہ ہے کہ سن عیسوی سے پانچ سو اٹھارہ سال پہلے دارا تخت کیخرو پر بیٹھا۔ اگرچہ اسی دارا نے یونان سے لے کر تباہ سندھ ملک کو فتح کیا لیکن اس پر بھی قناعت نہ کی اور ہندوستان کو کہ جس کی دولت اور مال کی خبر اس نے سنی ہوئی تھی لینا چاہا۔ اس ارادہ سے اپنے امیر البحر سائی لیکس نامی کو حکم دیا کہ ایک بڑا بھاری لشکر اور بیڑا لے کر

دریائے سندھ کی راہ ہند میں جائے۔

اگرچہ سائی لیکس امیر البحر دارا کو فتح نصیب ہوئی مگر اتنی مزاحمت پیش آئی کہ مقام روانگی سے تائب سمندر تیس مہینے میں پہنچا۔ وہ بڑی فوج جرار لے کر ہندوستان میں آیا اور متصل دریائے سندھ کے بہت ملک فتح کئے۔ یہ معلوم نہیں کہ کس کس ضلع پر اس کا قبضہ ہوا مگر یہ پختہ معلوم ہے کہ بہت مقامات اس کے قبضہ میں آئے تھے کیونکہ جو آمدنی اس کو ملک ایران سے ہوتی تھی وہ اس ملک کی آمدنی سے (ص ۷۲۲) تہائی پر شمار و محسوب ہوتی تھی۔ زر محصول نقرہ آتا تھا اور ہندوستان سے صرف طلا جاتا تھا۔

ہروڈوٹس جو اول مورخ ایران مشہور ہے لکھتا ہے کہ جنوبی حصہ ہند میں جہاں تک دارا پہنچا انسان سیاہ رنگ کے رہتے ہیں۔ کسی جانور کو نہیں مارتے اور صرف نباتات سے اوقات بسر کرتے ہیں۔

۵۔ گوتم بدھ اور بدھ مذہب

جس زمانہ میں دارا کا حملہ ہند پر ہوا اسی وقت گوتم نے مذہب بدھ کو ہند سے مقرر کیا تھا جو اب تک مروج ہے۔ گوتم نے، جس کو سانواں بدھ کہتے ہیں، اس نے مذہب بدھ کے مقولوں کو بہت پختہ کیا۔

حال اس کا یہ ہے کہ وہ جنوبی ملک بہار میں پیدا ہوا اور گیا جی میں اکثر رہا کرتا تھا۔ سن تولد اس کا پانسو چالیس برس پہلے سن عیسوی کے معلوم ہوتا ہے۔ بدھ کا مذہب براہمنوں کے مذہب سے بہت تفاوت رکھتا ہے، اور برہمن مذہب بدھ سے نہایت دشمنی رکھتے تھے۔ چنانچہ والمیکی راماین میں بدھ کے پیروؤں کو راکشوں سے نسبت دیتا ہے۔ باعث اس کا یہ ہے کہ بدھ کے پیرو برہمنوں کے دیوتاؤں کو نہیں مانتے تھے، اور دیدوں پر چلتے ہیں۔ ان میں ذاتوں کا بھی فرق نہیں اور پیشہ پجاری بھی موروثی نہ تھا۔ اس وقت میں بدھ کے پجاریوں کا بے حد فرقہ تھا جس میں دنیا دار لوگ بھی داخل ہو سکتے تھے جو شادی نہ کرتے تھے۔

برہمن برخلاف اسکے چلتے تھے یعنی ان میں کوئی آدمی غیر قوم کا داخل نہ ہو سکتا تھا اور شادی کرنے کو برابر زناہ بندی کے ثواب جانتے تھے۔ کیونکہ اس سے ان کا مطلب یہ تھا کہ ایک بیٹا پیدا ہو جائے تاکہ اس کا کریا کرم کرے۔

جہاں مذہب میں اس قدر زمین و آسمان کا تخالف ہو وہاں کیونکر عداوت منصفہ شہود میں نہ آئے۔ آخر کار ان دونوں میں جنگ عظیم ہوا جس میں برہمن غالب آئے۔

۶۔ سکندر کا حملہ

جب دارا نے ہند پر فتح پائی تو ہندوستانیوں پر سخت محصول مقرر ہوا۔ ایرانیوں کو سکندر شکست دے کر بدوگاری جان نثاران فیٹوس پدر خود ہند پر چڑھ آیا۔ تین برس تک اس کی فوج نے سفر جنگ میں تکالیف گوناگوں اٹھائیں۔ خصوصاً یورش کوستان برنی میں جس پر اس نے ہندوستان کی لوٹ سے ان کو انعام میں دینے کا وعدہ کیا تھا۔

اس نے کابل کو فتح کر کے دریائے سندھ پر پل باندھنے کا حکم دیا اور سرداران ہر دو طرف سندھ کو پیغام بھیجا کہ اطاعت قبول کر لیں۔ جب انک پر پہنچا تو عمر اس کی اس وقت ہیں برس کی تھی۔ آخر کار دریائے انک سے اتر کر ایک لاکھ بیس ہزار فوج سے ہند پر حملہ کیا۔

اس وقت بطرف غرب سندھ کے تین راجہ تھے۔ ایک ابی سریس جس کا ملک کوستان کشمیر وغیرہ تھا، دوسرا ٹیکسلاز۔ جس کا ملک فی مابین دریائے سندھ اور جہلم کے تھا، تیسرا پورس جو جہلم سے ہستانپور تک کا حاکم اور غالباً اولاد پانڈو میں تھا۔

(ص ۷۲۳) مورخان سکندر دو حاکموں کا ذکر کرتے ہیں ایک تو پورس اور دوسرا بی سریر۔ ان میں سے ایک ہستانپور اور دوسرا پنجاب میں رہا کرتا تھا اور یہ دونوں چندر بنسی تھے۔ ابی سریس نے اپنے بھائی کو مع تحائف سکندر کے پاس بھیجا اور ٹیکسلاز نے بہت شوق سے دوستانہ ملاقات کی اور اپنے دارالخلافہ ٹیکسلا میں ضیافت اس کی مع فوج کے کی۔

وہاں باطمینان تمام سکندر نے فوج کو حکم دیا کہ ماندگی سفر دور کر لیں اور کچھ فوج ان کی حفاظت کے واسطے مقرر کی اور چند سپاہی حفاظت کے لئے اپنے ساتھ لے کر دریائے جہلم کی طرف کوچ کیا۔ موسم بھی برشکال کا تھا۔ لب دریائے جہلم پورس نے بہت استقامت سے مقابلہ کیا اور جنگی ہاتھیوں کی صفیں باندھیں۔

سکندر کی فوج ہاتھیوں کا مقابلہ نہ کر سکتی تھی۔ دریا کا پاٹ بھی پورا ایک میل کا تھا۔ میل ایک ہزار سات سو ساٹھ درعہ کو کہتے ہیں۔ سکندر نے سوچا کہ مقابلہ سے پار اترنا مشکل ہے کوئی حکمت نکالنی چاہیے۔ اس اثنا میں سکندر کو معلوم ہوا کہ وہاں سے دس کوس پر دریا میں پایاب گاہ ہے۔ چنانچہ ایک رات میں رعد و ابر میں مع گیارہ ہزار سوار کے پار اتر کر طلوع آفتاب سے پہلے غروب روبرہ جہلم آترا اور فوج غنیم کو مکرو فریب سے ہٹایا۔

جب پورس نے سنا تو اپنے بیٹے کو مع چند فوج غنیم کے روکنے کو روانہ کیا۔ اس کا

یقین تھا کہ غنیم کا ایک غول سا آیا ہوگا۔ الغرض رائے ہری اس کا بیٹا مارا گیا۔ پھر پورس خود مع چار ہزار سوار اور بیس ہزار پیادہ و رتھ و فیل کے مقابلہ کے واسطے روانہ ہوا۔ ملازم اس کے سب چھتری لوگ تھے۔ تمام فوج اس کی بھاگ نکلی۔ وہ اکیلا لڑتا رہا۔ سکندر کو اس کی بہادری پسند آئی۔ چاہا کہ یہ مارا نہ جائے نہ سوچ کر اس کو پیغام بھیجا کہ اگر حاضر ہو جائے تو تیری عزت رکھی جائے گی۔ اس پر وہ حاضر ہو گیا۔ سکندر نے اس کو پوچھا: کہ تجھ سے کیا سلوک کروں؟ اس نے کہا کہ اگر شہنشاہ ہے تو تاج بخشی کر۔ سکندر نے اس کا ملک مع اور قدرے ملک کے عنایت کر کے از سر نو تاج بخشی کی۔ یہ دیکھ کر پورس اس کا وفادار دوست بنا۔

بعد اس کے سکندر نے بہر دو کنارہ جہلم دو شہر بسائے کا حکم کیا اور سوائے اس راہ کے اور تمام ملک پورس کو دے کر دریائے راوی عبور کیا۔ جب وہ دریائے ستلج پر پہنچا تو گدھ کے ملک کا حال سنا کہ وہاں کا راجہ بڑا طاقتور ہے اس کے پاس چھ لاکھ پیادہ، تیس ہزار سوار، نو ہزار ہاتھی تھا۔

ایک مورخ کہتا ہے کہ راجہ چندر گپت جو گدھ دیس کا راجہ ہو گیا تھا بعد چندے لشکر میں آیا اور بے محابا باتیں کیں۔ اغلب ہے کہ سکندر نے اس کی زبان سے گدھ کے راجہ کی طاقت کا حال سنا ہوگا۔ سکندر نے ارادہ کیا کہ گدھ پر جھنڈا اپنا کھڑا کرے۔ اس ارادہ پر ستلج کے پار ہونے کا حکم دیا۔

ازانجا کہ فوج سکندر بارش وغیرہ معرکوں سے تنگ آئی ہوئی (ص ۷۲۳) تھی۔ اس سفر سے گزرنا روکش ہوئی۔ ہر چند سکندر نے بدر شتی و نرمی و خوشامد وغیرہ چاہا کہ فوج روانہ ہو مگر انہوں نے ایک نہ مانی۔ صاف انکار کیا۔ آخرش سکندر تا لاہور آکر واپس ہو گیا، اور وہاں اس کو بہت مزاحمتیں درپیش آئیں۔ پھر وہ اولوالعزم بادشاہ یہاں سے جانے کے بعد دو برس بعارضہ بیمار ہو کر ۷۰ عمر بتیس سال جواں مرگ مر گیا۔

۷۔ سکندر کے جانشین

بعد وفات سکندر اس کے رفیقوں نے ملک آپس میں تقسیم کر لیا۔ سلوکس کو صوبہ بابل ملا، جس نے پھر از سر نو ہندوستان پر حملہ کیا۔ وہ بڑا اولوالعزم تھا۔

اس وقت اگرچہ چندر گپت نے بہت استقلال سے اس کا مقابلہ کیا مگر آخر کار سلوکس نے فتح پائی اور یہ مقرر کیا کہ ہر سال پچاس ہاتھی بطریق خراج اس کو دیا کرے۔ جب اس اقرار پر مصالحت ہو گئی تو سلوکس نے اپنی دختر کی شادی چندر گپت سے کر دی۔

۸- سکندر کے عہد میں ہندوستان کی رسوم و رواج

ہمراہیان سکندر نے راہ و رسم ہند کی جو اس وقت مروج تھی تحریر کی ہے۔ اب اس سے تطابق کر کے اس سے دیکھو کہ کیا فرق ہے۔

یہ لوگ اناج اور بقولات کے سوا کچھ اور نہ کھاتے تھے۔ بدن ان کا نازک ہوتا تھا۔ عمر ہفت سالہ لڑکیوں کی شادی کر دیتے تھے اور رنگ برنگ کی جوتیاں پہنتے اور منہ پر رنگ ملتے تھے، اور یہ بھی ان کا معمول تھا کہ صرف بڑے بڑے آدمی ان میں چھتیاں لگایا کرتے تھے۔

۹- چندر گپت اور اس کے بعد

آخر کار مسیح سے دو سو بانوے برس پہلے چندر گپت مر گیا۔ اس کے بعد اس کا بیٹا ستر گپت اس کی گدی پر بیٹھا۔

چندر گپت کے بعد جو حاکم ہوئے انہوں نے ہزار وقت مغربی حملوں کو ہند سے دفع کیا۔ بعد چند عرصہ کے جب بدھ والوں کا راج بامداد برا حمنناں ہند سے دور ہوا تو اس وقت سے کل مذہبی اختیار ان کے ہاتھ آیا۔ علم کو اپنے قبضہ میں کر کے عام و خاص کو اپنا تابعدار بنایا۔ بدھ والے سراندیپ کی طرف چلے گئے۔ ان کو عمارات کا بہت شوق تھا چنانچہ جزیرہ سراندیپ یعنی لنکا میں جا کے ایک ایسی خوش نما عمارت بنائی کہ جس کی برابر تمام دنیا میں کوئی عظیم عمارت نہیں۔ ماسوا اس کے پہاڑ کو کندہ کر کئی مندر تعمیر کئے۔ جن میں سب سے بڑا مندر چالیس فٹ لمبا، نوے فٹ چوڑا اور ہتالیس فٹ اونچا ہے۔ اس میں بدھ کی مورت تیس فٹ لمبی بنا کر رکھی۔

۱۰- بکرماجیت

من بعد بکرماجیت کا دور دورہ ہوا۔ واضح ہو کہ اس نام کے آٹھ راجے گذرے ہیں۔ ان میں سی ایک بکرماجیت بڑا نامی گرامی ہوا ہے۔ جس کا ذکر تاریخ فرشتہ میں مرقوم ہے کہ بکرماجیت پر امرا کی نسل سے تھا۔ پر امرا کے خاندان میں مدت مدید راج رہا۔ یعنی اس کی اولاد میں سے بہت سے راجے اس سے پہلے اجین میں راج کرتے رہے۔

یہ بکرماجیت سن عیسوی سے چھپن برس پہلے تخت نشین ہوا۔ وہ صلح اور لڑائی دونوں میں ممتاز تھا۔ ہندو شاعر اس کی تعریف میں بہت بہت مبالغے کرتے ہیں۔ کہتے ہیں کہ

مقناطیس اس کی اجازت کے بغیر لوہے کو اور کھریا گھاس کو نہ اٹھاتا تھا، اور وہ باوجود اس قدر (ص ۷۲۰) حکومت اور شوکت کے یوریا پر سوتا اور ماسوا ایک برتن پانی کے اس کے حجرے میں کچھ اسباب نہ تھا۔

اس کو علم کی ترقی کی طرف بدرجہ غایت خیال تھا۔ عالموں فانلوں کی بہت عزت کرتا تھا۔ اس کے دربار میں چودہ سو نامی فاضل ہمیشہ رہا کرتے تھے۔ جن میں سے کالیداس شاعر بہت ممتاز تھا۔ اس کے عہد میں بہت سی کتابیں علم سنسکرت کی تصنیف ہوئیں۔

کہتے ہیں کہ بکراجیت فقط، وحدہ لا شریک عالم الغیب والشہادہ ایک خدا کی پرستش کرتا تھا۔ یعنی وحدت کے اصلی مذہب کو مانتا تھا۔ اس نے اپنا سمت بھی مقرر کیا۔ بعدہ راجہ شالواہن نے بکراجیت پر عین بڑھاپے میں حملہ کیا اور اس کے ہاتھ سے مارا گیا۔

۱۱۔ راجہ شالواہن

پھر شالواہن نے دکن میں اتنے ملک فتح کئے کہ جس سے سمت بکراجیت کا لوگوں کو سہو ہونے لگا اور شالواہن کا سمت جس کو اب ساکا کہتے ہیں راج ہوا۔ فقط۔

۱۲۔ متفرق

چندر بنیوں نے اچھواک کے عہد سے اخیر تک دو ہزار برس تک کامل راج کیا۔ بکراجیت کے سن جلوس سے چھپن برس پیشتر حضرت عیسیٰ صلوٰۃ اللہ علیٰ نینا علیہ السلام بیت المقدس یا یہودیہ میں مجسم ہوئے۔

اجین میں پر امرا کی نسل سے بکراجیت سے لے کر تاعمد مسلمانان اور کنارہ گنگ پراندھرہ (آندھرا) کی نسل سے کئی راجے حکمران رہے۔ اندھرہ کے راجے اس وقت میں بہت زور آور ذی اختیار تھے۔ حتیٰ کہ روم میں اس کا دارالخلافہ شہر پانلی پتھر (پانلی پتر) ہندوستان کا دارالسلطنت کہلاتا تھا۔ چند مدت میں بدانتظامیوں نے منہ دکھایا۔ تمام صوبے خود سر ہوئے ہر ایک ناظم نے اپنے آپ کو خود مختار مشہور کیا۔

اصلی خاندان راجوں کا معدوم ہو گیا اور نوکر راجے بن گئے۔

۳- تذکرہ شاہان اہل اسلام

جاننا چاہیے کہ مکہ معظمہ میں حضرت محمد رسول اللہ صلی اللہ علیہ وآلہ وسلم سن پانسو اٹھتر عیسوی میں پیدا ہوئے۔ اسم شریف آپ کے والد ماجد کا عبداللہ بن عبدالمطلب بن ہاشم بن عبدمناف تھا۔

چالیس برس کی عمر میں نبوت اتری۔ دعوت اسلام شروع ہوئی۔ دین حق کا چرچا پھیلا۔ عرصہ قلیل میں کئی ملک فتح ہوئے۔

بعد وفات حضرت کے خلفائے عظام نے بھی وہ وہ فتوحات کیں کہ کسی بادشاہ کو نصیب نہ ہوئی ہوگی۔

عرصہ پچاس سال میں ملوک مغرب کا انتظام خراب ہو گیا۔ تمام صوبے ان کے مطیع اسلام ہوئے حکم غرا جاری تھا۔ جلد تر ملک حبش اور شام بھی اور سلطنت ایران درہم برہم ہو کر حضرت عمر ابن الخطاب رضی اللہ تعالیٰ عنہ کی خلافت میں وجہ اور فرات اور ایران فتح ہوا اور بھرے کو آپ نے بایں خیال بسایا کہ گجرات اور سندھ میں تجارت شروع ہو۔ پھر انہوں نے (ص ۷۶) ابوالعاص کو واسطے حملہ ہند کے بھیجا مگر جنگیادواد میں شہید ہوئے۔

۱- ہندوستان پر حملے

بعد ازاں خلیفہ ثالث یعنی حضرت عثمان ابن عفان رضی اللہ تعالیٰ عنہ نے سندھ کے دریا کے کنارہ کے ملکوں پر معرفت حضرت عمر بن العاص کے حملہ کیا، مگر بعض بواعث سے وہ ارادہ پورا نہ ہوا من بعد حضرت علی مرتضیٰ شیر خدا کرم اللہ وجہ نے سندھ کا کچھ ملک فتح کیا جو حضرت کی وفات کے بعد مسلمانوں نے خود چھوڑ دیا۔

من بعد حضرت ولید نے ادھر توجہ خاطر کیا، چنانچہ سن سات سو پانچ سے الی سن سات سو پندرہ عیسوی ملک سندھ فتح کر کے تائب دریائے گنگ پہنچے اور تمام ملک کو اپنا خراج گزار بنایا۔

۲- یورپ پر حملہ

پھر ان کے سپہ سالاروں نے دریائے شور سے پار ہو کر یورپ میں اپنا جھنڈا کھڑا کیا۔ ملک ہسپانیہ ایک ہی حملہ میں مطیع ہو گیا۔

ان کے حملہ سے تمام ہندوستان شمالی میں زلزلہ آیا اور مالک رائے بہادر اجمیر کا اور

اس کا بیٹا شہر پناہ پر مرا ہوا دستیاب ہوا۔ جو زیور اس وقت وہ لڑکا اپنے ہوا تھا، ہندوستانی لوگ اب تک وہ زیور اپنے لڑکوں کو پہنچاتے ہیں۔

۳۔ محمد بن قاسم کا ہندوستان پر حملہ

بعد اس کے حضرت محمد بن قاسم نے ہند پر حملہ کیا اور واہر کے حاکم گجرات سے خوب لڑائیاں کر کے فتح یاب ہوئے۔ ان حملوں کے وقت دہلی میں راجہ تواریخت نشین تھا۔

جب سے کہ حضرت ولید بن عبدالملک نے ہند میں دخل پایا اسی وقت میں خاندان پر مرا ضعیف ہونے لگا۔ بعد ازاں ڈیڑھ سو برس تک کوئی حملہ ہند پر اہل اسلام کی طرف سے نہیں ہوا۔ اگرچہ سن ہجری کی (پہلی) صدی میں ماوراء النہر اور خراسان کے زر ریز اور وسیع ملکوں کو فتح کر لیا اور ان پر اسی برس تک خلیفوں کے صوبہ داران حکومت کرتے رہے۔

۴۔ دور انتشار اور خود مختار حکمران

مگر ہارون الرشید کے بعد جو اپنی نسل میں بہت نامی تھا خلیفوں کی طاقت کم ہونے لگی اور صرف جانشین جناب نبوی کے نام سے دور دور کے صوبہ دارانی خلیفوں کی اطاعت میں نہ رہ سکے بلکہ ایک ایک صوبہ ان کی سلطنت سے باہر ہونے لگا۔ حتیٰ کہ صرف بغداد ان کے قبضہ میں رہ گیا۔

ان میں صوبہ داروں میں سے ایک شخص اسماعیل ترکمانی حاکم ماوراء النہر اور خراسان کا تھا۔ اس نے ۲۶۳ ہجری میں خود سر ہو کر ایک اور سلطنت قائم کی۔ جس دار الخلافہ بخارا مقرر ہوا۔ اس خاندان کو تاریخ میں خاندان ساسانیہ کہتے ہیں۔

بعد اس کے چار بادشاہ ساسانیہ نے بڑی ناموری اور خوش اسلوبی سے سلطنت کی۔ چوتھے بادشاہ نے بوقت مرگ منصور نامی ایک لڑکے کو ولی عہد اپنا کیا۔ اس پر ارکان سلطنت میں اختلاف پڑا۔ بعضے شاہ متوفی کے چچا کو تخت نشین کیا چاہتے تھے اور بعضے اس کو۔

اس بات میں اہلکین حاکم خراسان نے تجویز کی کہ چچا تخت نشین ہو۔ قدرت الہی سے بخارا میں اس فیصلہ سے پہلے منصور بادشاہ بن گیا۔ بعد ازاں منصور نے اہلکین کو بخارا میں اسی خیال سے طلب کیا مگر وہ دانا تھا، دشمن کے قبضہ (ص ۷۷) میں نہ آیا۔

آخر کار بعد پندرہ برس کے منصور اپنے خلف اسحاق کو اپنا قائم مقام کر کے مر گیا۔ بعد اہلکین نے مشورت سبکدین سپہ سالار اپنے کے بخارا پر یورش کی تاکہ اسحاق مغلوب

ہو کر اس کی شاہی پراقرار کرے۔ القصد اسپتگین نے فتح پاکر اسحاق سے نوشتہ خود سر بادشاہ ہونے کا حاصل کیا۔

۵۔ سبکتگین کی تخت نشینی اور ہندوستان پر حملہ

اسحاق اپنی بے اعتدالیوں کے باعث جلد فوت ہوا۔ فوج نے سبکتگین سپہ سالار کو تخت نشین کیا۔ سبکتگین اپنے آپ کو نسل شاہان ایران سے بیان کر کے بادشاہ یزد جرد کو اپنا دادا کہا کرتا تھا۔

وہ اپنے پہلے ہی سن جلوس ۹۷۷ ہجری میں ہند پر چڑھ آیا۔ اس وقت لاہور میں راجہ جے پال حاکم تھا۔ افغانوں کے ساتھ اس کی خوب بن آئی ہوئی تھی۔ اس باعث سے مسلمانوں کو ہند میں آنے سے بہت مزاحمت ہوئی۔

تاریخ فرشتہ سے معلوم ہوتا ہے کہ اس وقت اہل اسلام سوائے راستہ سندھ کے کوئی اور راہ ہندوستان میں آنے کا نہ جانتے تھے۔ بعد اس کے ہند کے کئی قلعے سبکتگین نے افغانوں کو کسی طرح اپنے ساتھ ملا کر فتح کئے اور لاہور اور ملتان کو اپنے قبضہ میں کر لیا اور ان سے بہت سی غنیمت لے کر اپنے ملک کو چلا گیا۔

بعد ازاں راجہ جے پال مع لشکر جرار سندھ سے پار جا کر اہل اسلام کے ملک پر حملہ آور ہوا مگر پیش رفت اس کی نہ چلی بلکہ خود ان کا مطیع ہو گیا اور ہر سال زر نقد اور ہاتھیوں کا دینا قبول کر آیا۔ چونکہ اس سے تمام خراج یک بار ادا نہ ہو سکا لہذا چار معجز تمام منت سماجت کر کے یہ بندوبست کیا کہ کوئی معتمد خدمت آپ کا لاہور میں میرے ساتھ چلے میں بندوبست ادا خراج کا جلد کر دوں گا۔

یہ درخواست قبول ہوئی۔ نواب خیر اللہ خان کو ہمراہ لے کر لاہور میں آیا۔ اس وقت اس کے دربار میں بطرف چپ چھتری اور راست برہمن حاضر رہا کرتے تھے۔ جب یہ معاملہ ان کے روبرو ہوا تو چھتریوں نے اس بندوبست پر خوش ہو کر ایسے وعدہ کے واسطے تاکید اکید کی اور برہمنوں نے برخلاف اس کے ادائے خراج سے منع کیا۔

چو تیرہ بود مرد را روزگار

ہمان می کند کس نہ آید بکار

راجہ جے پال نے حسب اغوا عہد شکنی کر کے راہ میں معتمد سبکتگین کی سردربار بے عزتی کی اور قید کر لیا جب سبکتگین نے سنا تو فوج کثیر جمع کر کے لاہور پر چڑھ آیا۔ اگرچہ تمام راجہ ہائے دہلی و کالنجر نے اس کی مدد کی تو بھی اس کو شکست ہوئی۔

۶- سلطان محمود کی تخت نشینی اور ہند پر حملے

بعد ازاں ۱۱۹۷ء میں سبکتگین بائیس برس حکومت کر کے مرگیا بعد اس کے اس کا بیٹا اسماعیل تخت نشین ہوا مگر دو چار مہینے بعد اس کے بھائی سلطان محمود نے اس کے تخت پر قبضہ کر لیا۔ اس وقت میں خاندان توار سے ایک راجہ راتھور قنوج کا حاکم تھا۔

الغرض سلطان محمود ۱۰۰۱ء میں ہندوستان پر حملہ آور ہو کر بارہ دفعہ متواتر ہند میں آیا۔

(ص ۷۲۸) ماہ اگست میں وہ بھمیت دس ہزار سوار پشاور آکر راجہ جے پال سے مقابل ہوا اور اس کو مجبوس کیا۔ بعد چندے راجہ جے پال جیتے جی آگ میں جل مرا اور اس کا بیٹا ائند پال تخت نشین ہوا۔ سلطان محمود نے غرب رویہ سندھ میں مسلمان صوبے دار مقرر کر کے سومات پر چڑھائی کی جہاں ہزار وقت و تکلیف فتح پائی۔ وہاں ایک مورت سولہ فٹ اونچی اور چھ فٹ زمین میں مدفون پائی۔ اس کو توڑ کر کچھ غزنی اور کچھ مکہ میں بھیج دیا تاکہ فتح مسلمانان ظاہر ہو۔

حال مفصل اس کا یہ ہے کہ جب شاہ نے ارادہ اس کے توڑنے کا کیا تو تمام راجہ ہائے عالی شان نے عرض کی کہ اتنے کروڑ روپیہ حضور لیں اور اس بت کو نہ توڑیں۔ اس پر بادشاہ نے اپنے تمام امرائے عالی وقار سے صلاح طلب کی۔ سب متفق رائے ہو کر کہنے لگے کہ روپیہ لینا مناسب ہے۔ جب ایاز سے پوچھا تو اس نے عرض کی کہ اس کا توڑنا بہر حال بہتر ہے۔ کیونکہ تمام شاہان اسلام میں ناموری ہوگی اور رونق اسلام۔ خداوند کریم مالک ہے آپ کو اس سے زیادہ عنایت کرے گا۔

بادشاہ نے اس صلاح کو پسند کر کے اپنے ہاتھ سے اس بت کو توڑا۔ قدرت الہی سے اس قدر جواہرات اس میں سے نکلے کہ جس کی نسبت زر مقبولہ راجہ ہائے نصف تھا۔ اس مورت میں سے بہت مال نکلا۔

یہ پرستش گاہ کلاں بندوں کی تھی اور ہمیشہ بوقت گرہن تین لاکھ یا تری یہاں جمع ہوتے تھے۔ خرچ کے واسطے دو ہزار گاؤں معاف تھے۔ اس مورت کی پوجا کے واسطے دو ہزار برہمن اور پانسو کپنیاں اور تین سو کلانوت نوکرتھے اور تین سو حجام یا تریوں کی حجامت کے واسطے آیا کرتے تھے۔

سلطان محمود نے وہاں سے اتنی دولت لی کہ کسی بادشاہ کے پاس نہ تھی۔
قد سلطان محمود کامیان اور چچک رو تھا۔

۷۔ سلطان محمود کی وفات اور اس کے بعد

محمود غزنوی عمر تریسٹھ سال مر گیا۔ کہتے ہیں کہ بوقت مرگ تمام جواہرات اپنی آنکھ کے سامنے رکھ کر آنسو بھر لایا۔ تاریخ وفات سلطان محمود کی سید مظہر الحق اکبر آبادی نے یہ لکھی ہے۔

آن	کہ	محمود	غزنوی	بودہ		
عادل	و	عارف	خدا	بودہ	معنوی	بودہ
در	زمانش	زمانہ	رونق	یافت	مصطفیٰ	بودہ
ملک	از	عدل	او	گلستان	عیش	و عشرت
مش	او	پہچ	بادشاہ	نبود	ریاض	دوران
سال	شہباز	آن	خدو	جہان	آہ	نبود
			ہاتم	گفت	شاہباز	جہان
						۴۲۰ ہجری

سلطان محمود کے بعد دو فرزند اس کے (ص ۷۲۹) باقی رہے۔ ایک محمد جو بدرجہ کمال رحم دل اور اخلاص مند تھا۔ اگرچہ شجاعت اس میں پائی نہ جاتی تھی، لیکن تو بھی سلطان محمود اسی کو بہت چاہتا تھا، اور دوسرا مسعود جو باپ کا مزاج رکھتا تھا۔ شائد سلطان محمود نے بایں خیال کہ میرے بعد ضرور ان میں تکرار ہوگا یہ تجویز کی کہ ماورالنہر کی حکومت محمد کو یمن حیات خود تفویض کر دی۔ دارالخلافہ اس کا جرجان تھا، اور مسعود کو تمام اضلاع مغربی پر حاکم فرمایا۔

بعد وفات سلطان محمود کے محمد قائم مقام اس کا ہو کر تخت نشین ہوا۔ مسعود نے یہ معاملہ سنتے ہی محمد کو لکھ بھیجا کہ میرا ارادہ سلطنت لینے کا نہیں ہے۔ فقط یہ چاہتا ہوں کہ وہ تینوں صوبے جو میں نے اپنی ضرب شمشیر سے لئے ہیں میرے قبضہ میں رہیں۔ ماسوا اس کے میرا نام خطبہ میں بھی پڑھا جائے۔

اس امر کو محمد نے نہ قبول کیا۔ اس پر مسعود جو مقبول خاص تھا غزنی پر چڑھ آیا اور متصل مقام تکیہ آباد کے بدرجہ کمال کشت و خون کی۔ آخر کار مسعود فتح یاب ہوا۔ بعد ازیں اس نے محمد کی آنکھیں نکلوائیں۔

اگرچہ وہ خود مختار بادشاہ ہو گیا لیکن ایام جوانی میں جو اس کو توقع تھی وہ ظہور میں نہ آئی۔ یعنی سلطنت میں روز بروز تنزل آنے لگا۔ اس کے وقت میں گلہ بانان ترکمان نے جو اکثر سلجوقی مشہور تھے سر شورش اٹھایا۔ باعث فساد کے اس کی سلطنت میں ضعف کلی آگیا۔ ہندوستانی لوگ اس سے خوش ہوئے کہ اچھا ہوا اس کا ادھر ہی خیال متوجہ رہے۔

بہر حال ۱۱۹۳۰ء میں مسعود نے ہندوستانیوں پر چڑھائی کر کے کشمیر کو مطیع کیا۔ پھر اس کو سلجوقیوں کا فکر ہوا۔ لاچار بے سنگھ کو جو اس کا سپہ سالار فوج ہند تھا ادھر چھوڑ کر ادھر چلا گیا۔ اس سے معلوم ہوتا ہے کہ ہندو لوگ اس وقت بھی عمدہ دار ہوتے تھے۔

بعد تین برس کے پھر مسعود ہند کو آیا اور جھانسی کے مضبوط قلعہ کو فتح کر کے مندروں کو گرا کر دولت بے انتہا لے گیا۔ اور بوقت واپسی اپنے بیٹے کو حاکم ملتان مقرر کیا۔ جب غزنی میں پہنچا تو ترکمانوں کو بہت زور آور پایا۔ طغرل خان ترکمان نے اس پر یورش کی۔ بعد کشت و خون کثیرہ اصطبل شاہی تک انہوں نے غارت کی۔ آخر کار اگرچہ مسعود نے طغرل کو کچھ ملک دے کر صلح کی پھر بھی رفع فساد نہ ہوا۔

لاچار لاہور کی طرف روانہ ہوا اس تباہی کے وقت میں اس نے اپنے بھائی محمد کو بلایا جس کو نو برس پہلے اندھا کر کے بٹھایا ہوا تھا۔

جب دریائے سندھ پر آئے تو اس کی اپنی فوج نے خزانہ لوٹنا شروع کیا اور محمد کو مجس سے نکال کر تخت نشین کیا اور مسعود کو اس کی جگہ بٹھایا۔ بعدہ ۱۰۴۰ عیسوی میں وہ بھی راہی ملک بقا ہو گیا۔

۸۔ پرستش

(ص ۷۳۰) اس وقت میں پرستش شیو کی ملک دکن میں رانج ہو گئی تھی۔ جب معبد سومنات غارت ہوا تو اس کی تھوڑی سی مدت پہلے خاندان سومنگی نے گجرات اور خاندانیں کے ملک کو مع رکن فتح کر لیا تھا اس نسل کے بادشاہوں میں سے کسی بادشاہ کے عہد میں ایک پروخت نے جو کہ شیو کو ماتا تھا اپنے بہت چیلے کئے اور دکن سے چین کے مذہب کو بخوبی خارج کر کے اس دیوتا یعنی شیو کی پرستش رانج کی۔ اس پر اگرچہ دکن کے راجہ نے اس نئی پرستش کے روکنے کا ارادہ کیا مگر اس کو شیو کے پجاریوں نے تعصباً "مار ڈالا۔"

چونکہ بروقت حملہ کرنے سلطان محمود کے راجہ قنوج نے جو آخری راجہ خاندان کا رہ گیا تھا کسی مصلحت کی رو سے اطاعت قبول کی تھی اور اس باعث سے تمام راجہ ہائے ہند اس سے ناراض ہو گئے تھے۔ سب نے متفق ہو کر اس کو مار ڈالا۔ فقط۔

۹۔ بقیہ احوال اولاد سلطان محمود

مسعود ابن سلطان محمود کا بیٹا مودود نامی صوبہ دار بلخ تھا۔ جب اس نے اپنے باپ کا قتل ہونا سنا تو غزنی کی طرف چڑھ آیا۔ لوگوں نے اس کو وہاں تخت نشین کیا۔ وہ تخت نشین ہو کر محمد اندھے کے بیٹوں سے لڑ کر فتح یاب ہوا۔

ان خانگی خرخشوں اور غلبہ ترکمانوں کے باعث ہندوستان کے راجوں کو حوصلہ جنگ پیدا ہو آیا۔ جو بت خانے محمود نے بگاڑے تھے وہ پھر قائم ہو گئے اور راجاؤں کی کثرت مذکور سے بہت سی دولت جمع اور بدستور پرستش شروع ہو گئی۔ حتیٰ کہ انہوں نے لاہور پر جو دار الخلافیت اہل اسلام کا تھا محاصرہ کیا جو سات مہینہ تک رہا۔ آخر محصوروں نے نکل کر ہندوؤں کو ہٹا دیا۔

۶۱۰۴۹ میں سلطنت مودود کی بھی ختم ہوئی۔ بعد اس کے غزنی میں نو برس کے عرصہ میں چار بادشاہ ہوئے۔

۱۰۔ سلطان ابراہیم

پھر ۱۰۵۶ء میں سلطان ابراہیم تخت نشین ہوا۔ وہ بہت پرہیزگار اور صاحب علم اور شرع پر بہت چلتا تھا۔ اس نے قرآن شریف بارہا اپنے ہاتھ سے لکھا۔ اس کے عہد میں ترکمانوں نے پھر دست درازی شروع کی مگر آخر کار بندوبست ہوا کہ طرفین اپنی اپنی حد مقبوضہ پر قائم رہیں۔

بعد اس فیصلہ کے ہندوستان میں ایسی ایسی فتوحات حاصل کیں کہ اس کے کسی بزرگ کی خواہش میں نہ آئی تھیں۔ اس آمد و شد میں اس نے ایک لاکھ ہندو قید کر کے غزنی کی طرف روانہ کیا۔ بعدہ چالیس برس تخت نشین رہا۔ ۶۱۰۹۸ء میں فوت ہوا۔

اس کے بعد اس کا بیٹا تخت پر بیٹھا اور سولہ برس بادشاہ رہا۔ اس کے عہد میں ہند کوئی خانگی جھگڑا (ص ۷۳۱) اور نہ کوئی باہر کا حملہ ہوا۔

ارسلان اس کے ولی عہد نے بادشاہ ہوتے ہی اپنے بھائیوں کو قید کرنا شروع کیا اور پھر اس کے بھائی نے باجمایت ترکمانان ایسا سریشورس اٹھایا کہ ہر طرف بدانتظامی نے منہ

دکھایا آخر کار ارسلان بعد سلطنت سے سالہ مرگیا اور بہرام تخت نشین ہوا۔ اس نے اہل علم کی قدر دانی شروع کی اور پینتیس برس تخت نشین رہا اور بعد ازاں غوریوں کے جھگڑے میں گرفتار ہو کر ذلیل ہوا۔

۱۱۔ خاندان غوری

قطب الدین محمد غوری نے بہرام کی دختر سے شادی کی جس کے بعد قتل ہو گیا۔ پھر سیف الدین شوری نے اپنے بھائی قطب الدین کے قصاص لینے پر کرباندھی۔ بہرام کو غزنی سے نکال کر خود مختار بن گیا، مگر رعیت نے نہ مانا۔ بہرام اس باعث سے پھر ظفریاب ہو کر اپنی سلطنت پر قائم ہو گیا، اور سیف الدین صاحب بعد تشہیر قتل کرائے گئے۔

پھر اس کا بھائی علاؤ الدین غوری قصاص لینے آیا اور ایسا لڑا کہ بہرام ہندوستان کو بھاگ گیا، اور ۱۱۵۲ء میں مر گیا۔ اس طرح ان کے خاندان کی حکومت موقوف ہوئی۔ خسرو شاہ ولد بہرام نے لاہور میں آکر بعالم مجبوری دارالسلطنت بنایا اور علاؤ الدین نے غزنی کو خوب لوٹا اور اس قدر لوٹ اور قتل کی کہ اس کو جہان سوز خطاب ملا۔ خسرو شاہ بھی سات برس تک لاہور میں سلطنت کر کے مر گیا۔ بعد ازاں فرزند اس کا خسرو ملک تخت نشین ہوا۔

یہ سن کر علاؤ الدین غوری بحمایت محمد غوری ادھر متوجہ اور ہزار کرو فریب یہ ملک بھی خسرو سے لے لیا۔ پھر یہاں بھی سلطنت غوریاں کی ہوئی۔ قطب الدین کو شمالی صوبوں کے مفتوح کرنے پر مقرر کیا۔ ۱۱۹۹ء میں وہ بہار کی طرف گیا اور اس کے دارالخلافہ کو لوٹ کر تمام ملک کو مطیع کیا اور بعد دو برس کے بہت سی غنیمت لے کر اپنے مالک کے پاس دہلی میں آ گیا۔ ارکان دولت اس پر حسد لے جانے لگے۔ چنانچہ ایک دفعہ سرور بار تذکرہ ملک پہاڑ کا درمیان آیا۔ درباریوں نے کہا کہ اس کی شجاعت کا امتحان ایک ہاتھی لڑنے والے سے ہو سکتا ہے۔

قطب الدین نے جو کہ اول ہی سے اپنے اس سپہ سالار پر کچھ رشک رکھتا تھا اس امر کو قبول کیا اور مست ہاتھی سے لڑنے کا حکم دیا اس نے ایک ضرب شمشیر سے ہاتھی کو بھگا دیا۔ آقا اس کا خوش ہوا اور بجلدوی اس کے حاکم پہاڑ کر کے اس کو حکم فتح کرنے بنگالہ کا دیا۔

اس وقت بنگالہ مدت مدید سے وید یعنی حکیموں کی حکومت میں تھا۔ انہوں نے اپنا

سمت بھی جاری کیا تھا اور جس کو اکبر نے بے رواج کیا تھا۔ اس وقت پھمن نے جو آخری راجہ یہاں کا حاکم تھا قطب الدین نے اس طرف یورش کی اور شہر کی ندیا میں معہ سترہ سپاہیوں کے داخل ہو کر قتل (ص ۷۳۲) شروع کیا۔ راجہ یہ سن کر خائف ہو کر جگن ناتھ کی طرف بھاگ گیا۔ ملک فتح ہو گیا۔ فقط۔

۱۲۰۶ء میں محمد غوری قوت ہوا باعث لاولدی اس کی بادشاہت میں تکرار ہوا قطب الدین ایک حاکم وہلی سب باقی ماندوں میں طاقت مند تھا محمود محمد غوری کے بھتیجے نے شہر غور پر اور الدوز نے کابل و قندھار پر قبضہ کر لیا۔

قطب الدین نے ہندوستان کی سلطنت کا دعویٰ کیا۔ الدوز نے اس سے مقابلہ کیا مگر شکست پائی۔ قطب الدین یہ فتح حاصل کرتے ہی غزنی کی طرف چلا گیا۔ جہاں جاتے ہی اس کے سر پر تاج رکھا گیا۔ بعد چندے وہ آرام طلب ہو گیا۔ الدوز نے یہ غنیمت جان کر اس پر حملہ کیا اور اس کو پھر ہندوستان میں بٹھا دیا۔

اس نے اگر ہندوستان میں بہت لیاقت سے حکومت کی مگر افسوس کہ آقا کے پانچ برس بعد زندہ رہ کر ۱۲۱۰ء میں فوت ہو گیا۔

۱۲- خاندان التمش

بعد قطب الدین کے اس کا بیٹا مسی آرام تخت نشین ہوا۔ اس سے انتظام بخوبی نہ ہو سکا۔ شمس الدین ایک شخص عالی خاندان سے غلام قطب الدین کا تھا جس کو ہوشیار دیکھ کر قطب الدین نے اپنا داماد بنایا تھا۔ بعد ایک سال کے وہ آرام کو معزول کر کے بادشاہ ہندوستان کا ہوا۔ اور پچیس سال بخوبی سلطنت کرتا رہا۔

اس کے دسویں سن جلوسی میں جلال الدین شاہ خوارزم جس کو وہاں کے مغلوں نے وہاں سے خارج کر دیا تھا۔ ہندوستان میں آیا۔ التمش کی فوج نے اس کا مقابلہ کیا۔ اس اثناء میں التمش کے چند مسلمان صوبے سرکش ہوئے۔ ہندو راجوں کا بھی تردد باقی تھا۔ وہ اس کے زیر کرنے کی طرف متوجہ ہوا۔ مالوے کی طرف گیا۔ شہر اجین میں بکرماجیت کی مورت معہ دیوی وہلی میں لایا جس کو مسجد جامع کے دروازے پر توڑ ڈالا۔

بعد التمش کے چھ مہینہ اس کا بیٹا تخت نشین رہا جس کو امیروں نے نالائق دیکھ کر معزول اور رضیہ دختر التمش کو اورنگ آرائے خلافت کیا۔

سن گیا زہ سو نواسی عیسوی میں بعد ازاں اس کے خاندان سے اور بادشاہ ہوئے۔ پھر سن بارہ سو اٹھاون میں چنگیز خان کے نبیرہ ہلاکو کا ایک ایلی شاہ وہلی کے پاس آیا۔ وہ پچاس

ہزار سوار اور دو ہزار ہاتھی لے کر اس کے استقبال کو گیا۔ تزک و شان سے ملاقات ہوئی۔
الغرض وہ ایلچی واپس چلا گیا مغلوں کے حملہ سے ہند محفوظ رہا۔ شائد باعث یہ تھا کہ ان کو
ملک ایران میں بہت کار رہتے تھے۔ سلطنت کی طرف متعرض نہ ہوئے۔

۱۳۔ بلبین خاندان ۱۲۴۶ء

بعد ازاں ۱۳۳۶ء میں ظہر الدین خلف التمش جو حاکم بنگالہ کا تھا بادشاہ ہو کر آیا۔ اس
نے بلبین کو وزیر مقرر کیا۔ وہ بڑا دانا، تدبیر بہادر آدمی تھا۔ اس کی تدبیر سے ملک نے رونق
تازہ پائی۔ سرکش راجے مطیع ہو گئے۔ مگر مغرب کی طرف مغلوں نے کابل قدھار ہرات پر
قبضہ کر کے فتور اٹھایا ہوا تھا اس واسطے دریائے (س ۷۳۳) سندھ کی حفاظت کا بڑا عمدہ تھا
اس پر بلبین کا بھتیجا مسی شیر خان مقرر ہوا۔ اس نے پنجاب کو ان کے حملوں سے بچایا بلکہ
غزنی سے بھی مغلوں کو نکال دیا۔ مگر افسوس کہ ساتویں سال جلوسی میں علاء الدین نے
بلبین کو فریب سے معزول کیا۔ اس باعث سے انتظام میں فرق آیا۔

اراکین دولت نے پھر اس کی خواہش کی اس نے فوج جمع کر کے بادشاہ سے مقابلہ
کیا۔ بادشاہ مقاومت نہ کر سکا پھر بلبین وزیر سن ۱۳۶۶ عیسوی میں بادشاہ مر گیا بعد اس کے
اس کا وزیر بلبین بادشاہ ہوا۔

اس کے علم و عقل کی ایسی شہرت ہوئی کہ شاہان ایران و تاتار نے اس کی محبت کی
آرزو کی۔ اس نے یہ معمول رکھا کہ کوئی ہندو عمدہ دار نہ ہونے پائے۔ اس کے عہد کے
مسلمان دہلی کے دربار کو نہایت خلیق اور عظیم الشان خیال کرتے تھے۔

اس اثناء میں اس کے ایک امیر طغرل خان صوبہ دار سپاہ نے نمک حرامی کی اور بعد
تردد سخت کے بہاندی کی طرف بھاگ گیا۔ بلبین کے تیرے مارا گیا۔
مغلوں نے اکثر ملتان پر قبضہ کر لیا۔ بلبین کے بیٹے محمد شاہ نے فوراً ان کو وہاں سے
نکال دیا۔

اس کے دوسرے سال تیمور خان فارس کے مشرقی حصے کا بادشاہ تھا مغلوں کی شکست کا
بدلہ لینے کو چڑھ آیا۔ محمد شاہ نے اس کو بھی شکست دی۔ مگر چونکہ اس نے دشمن کا پیچھا
حد سے زیادہ کیا اس باعث سے وہ کسی جنگل میں باہمیت دو ہزار سوار نرغہ فوج دشمن میں
آکر قتل ہوا۔

جب بلبین نے یہ حال سنا تو عمر بشتاد سال ۱۲۸۶ء میں اپنے جلوس کے اکیسویں سال
مارے غم کے اس جہان فانی سے کوچ کیا۔ اور مرنے سے پہلے فرزند فرا خان کو ولی عہدی

سے معزول کر کے کینخرو ہلن محمد شاہ مقتول نبیرہ اپنے کو ولی عہدہ مقرر کیا۔
چونکہ کینخرو کا مزاج تند تھا اس واسطے چند سرداروں نے مشورت فوجدار وہلی فرا
خان کے بیٹے کے قباہ کو تخت نشین کر دیا۔ وہ بادشاہ ہوتے ہی عیش و عشرت میں مشغول
پڑ گیا۔ اور کاروبار انتظام شاہی کو اپنے وزیر نظام الدین کے سپرد کر دیا۔

اس وقت فرا خان دکن میں بڑا زور آور صاحب سپاہ تھا۔ نظام الدین بدذات و ر صدد
اس بات کے ہوا کہ خود مختار بادشاہ ہو جائے۔ اگرچہ فراخان نے اس حال سے اپنے فرزند کو
خبر دی مگر وہ خواب خرگوش میں رہا۔ آخر الامر وہ خود وہلی کی طرف آیا اس بدذات نظام
الدین نے کیتباد کو اس امر کی ترغیب دی کہ باپ سے لڑے۔ اس پر وہ فوج کشی کر کے
لب دریا جا پہنچا۔ جب فرا خان نے دیکھا کہ لڑائی ضرور ہوگی تو اس نے بیٹے کیتباد کو لکھ
بھیجا کہ قبل از جنگ ایک دفعہ میری ملاقات کر لے۔

اگرچہ کیتباد نے تو اس امر کو منظور فرمایا تھا مگر بدذات وزیر نے پھر بھی یہی تجویز دی
کہ باپ بیٹے کی ملاقات کے واسطے فدویانہ تسلیمات بجا لاوے۔ بہر حال باپ نے قبول
کر لیا۔

بوقت دربار فرا خان اپنے بیٹے کیتباد کی سلام کے واسطے آیا تو نقیب نے پکار کر کہا
حضور فراخان بصد (ص ۷۳۳) التجا حاضر ہے۔

یہ سن کر فراخان چشم پر آب ہوا اور کیتباد بھی یہ معاملہ نہ دیکھ سکا اور تخت سے اتر
باپ کے قدموں پر گر پڑا۔ باپ کو تخت پر بٹھا کر دست بست فدویانہ ہو کھڑا۔

بعد ازاں چند روز پدرو پسرک جارہے۔ فرا خان نے اس کو نصیحت کی کہ اس وزیر
بدذات سے کنارہ کر اس کو نصیحت کارگر نہ ہوئی اور بدستور مشغول عیش و عشرت رہا۔ آخر
کار دربار میں کچھ فتور شروع ہوا۔ مغلوں نے بادشاہ کی طرفداری کی اور خلیجوں نے ایک نیا
بادشاہ بنانے کا ارادہ کیا۔ اس اثناء میں بادشاہ مفلوج ہو گیا اور خلیجوں نے بازش وزیر
بدذات کیتباد پر خروج کر کے سوٹوں سے خیمہ میں مار ڈالا مغلوں کا کچھ بس نہ چلا۔ اس
صورت سے خاندان غوری تمام ہوا۔

۱۴۔ خاندان خلیجی

بعد اس کے وہی نظام الدین تخت نشین ہو گیا۔ بس نے ایک نیا خاندان خلیجیوں کا اپنا
کیا۔ بوقت تخت نشینی کے عمر اس کی ستر برس کی تھی۔ اس نے استقلال پیدا کرتے ہی
اپنے مقتول آقا کے خرم سال لڑکے کو بھی مروا ڈالا۔ مگر بعد ازاں اس نے کوئی خون نہ کیا۔

لوگوں پر بے جا رحم کرتا تھا اس واسطے وارداتیں بکثرت ہونے لگیں سردار بھی اس کی اطاعت نہ کیا کرتے تھے۔

اس کے آغاز سلطنت میں ایک سرکشی ہوئی جس میں مفسد گرفتار ہو کر آئے۔ اس نے ان کو معاف کیا۔ اس سے سردار امیر مبدل ہو گئے کیونکہ انہوں نے مشورت دی تھی کہ مفسدوں کی آنکھیں نکالی جائیں۔ مگر اس نے کہا میں اب ضعیف ہوں میں نہیں چاہتا کہ خونریزی کروں بعد ازاں ۱۲۹۳ء میں بادشاہ کے بھتیجیوں نے چندیری کے جنوب والے ہندو راجوں پر چڑھائی کرنے کے واسطے اجازت حاصل کی اور نربدا کے پار ہو کر دیو گڑھ کے راجہ پر کوچ کیا۔

وہاں رام دیو راجہ ان سے لڑا۔ آخرش وہ علاؤ الدین اس کے بھتیجے کے ہاتھ آیا۔ پھر رام دیو کے بیٹے نے فساد برپا کر کے اس کو ہٹا دیا۔ اگر ملک نصرت سپہ سالار علاؤ الدین کی مدد کو نہ آتا تو بہت تباہی کا ڈر تھا ملک نصرت سے ہندو ڈر گئے اور علاؤ الدین نے بطور جزیہ رام دیو کے بیٹے سے چھ سو من موتی اور دو من الماس لال، زرد، یاقوت اور اسی قدر سونا چاندی لیا۔ یہ معاملہ قرین قیاس نہیں مگر شاید اس وقت کا من اس وقت کے من سے کم ہوگا۔

اس مہم سے اہل اسلام پر ظاہر ہو گیا کہ ہندو راجے بالکل بزدل اور ڈرپوک ہیں۔ جب بادشاہ کو خبر پہنچی کہ اس کے بھتیجے علاؤ الدین نے ایسی فتح نمایاں حاصل کر کے اس قدر دولت جمع کی ہے تو اس سے پہلے کسی بادشاہ کے ہاتھ نہ آئی تھی وہ در صد اس کے ہوا کہ یہ دولت اس کے خزانہ میں داخل ہو۔ اس پر بہت نازک گفتگو میں دربار میں بطور سرگوشی ہوتی رہیں۔ جب علاؤ الدین نے سمجھا کہ میرے دشمن دربار میں بہت ہیں تو اس نے ارادہ کیا کہ ☆ بادشاہ کو قید کرے۔ یہ سوچ کر بادشاہ کو پیغام بھیجا اگر میری ملاقات کو آوے تو تمام خزانہ ہی اس کا ہے۔

غرض وہ گیا اور الماس بیگ برادر علاؤ الدین نے اس کو راہ میں مار ڈالا۔ اور اس کے سر کو برچھی پر چڑھا کر اس کی فوج میں بھیج دیا۔

بعد اس کے علاؤ الدین دہلی کو کوچ کر آیا۔ اور بادشاہ کے لڑکے کو خارج کر کے ۱۲۹۶ میں تخت نشین ہوا۔

یہ سن کر مغلوں نے معہ دو لاکھ سوار کنارہ سندھ پر یورش کر کے فتح پائی اور وہلی کو محصور کر لیا۔ علاؤ الدین تین لاکھ سوار سے باہر نکلا اور ظفر خان سپہ سالار کو بمقابلہ دشمن روانہ کیا۔ ظفر خان نے خوب شجاعتیں دکھلا کر مغلوں کو ہٹا دیا۔

پھر علاؤ الدین نے چاہا کہ ایک نیا مذہب اپنا جاری کرے اور یہ بھی لکھا کہ محمد صاحب علیہ الصلوٰۃ والسلام نے دانائی سے ایک نیا مذہب بنایا تھا۔ مگر وزیروں نے اس کو اس ارادہ لغو سے باز رکھا۔

پہلے وہ بے علم تھا پھر اس نے اس ضعیفی کے عالم میں علم فارسی خوب حاصل کیا۔ ماسوا اس کے شراب بکثرت پیا کرتا تھا۔ اس اثناء میں جس ملک میں فساد شروع ہو گیا۔ جب اس نے باعث فساد دریافت کیا تو امیروں نے کہا کہ آپ کے شراب پینے میں یہ بے غوریاں واقع ہوئی ہیں۔ اس پر ممانعت شراب کی بلکہ یہ کثرت ہوا کہ گلی کوچوں میں شراب کے دریا بہ نکلے۔ الغرض ایسی ایسی حرکات اس سے سرزد ہوتی رہیں۔ اس وقت اس کے فوج کا تعداد پچھتر ہزار تھا۔ ۱۳۰۳ء تلنگانا میں فوج بھیجی اور پد منی بی بی، راجہ محیم سین کی جو رو کے لینے کا ارادہ کیا۔ اور بوقت محاصرہ محصوروں کو پیغام بھیجا گیا کہ وہ پد منی بی بی دے دو میں چلا جاؤں گا۔ انہوں نے نہ مانا۔ پھر اس نے کہا کہ ایک دفعہ دکھا دو میں ہٹ جاؤں گا۔ راجہ نے یہ امر قبول کیا۔ بعدہ راجہ اس کے لشکر میں سیر کرنے آیا۔ اس نے اس کو پکڑ لیا اور کہا کہ بی بی دے دے ورنہ خلاص نہ ہوگا۔ جب پد منی نے سنا تو اس نے کہا کہ میں اس شرط سے آتی ہوں کہ میری سواری میرے قدر کے موافق وہاں آوے۔ اس نے قبول کیا تو سات سو ڈولی اس کے ساتھ آئی۔ اگرچہ ظاہراً ان میں اس کی سیلیاں معلوم ہوتی تھیں۔ مگر فی الاصل مسلح سپاہی ہمراہ لائی تھی اس جیسے بیس میں اس نے اپنے شوہر کو بٹھا کر نکال دیا۔ اس پر بڑی لڑائی ہوئی۔ راجہ لڑ مارا اور پد منی آگ میں جل کر خاکستر ہو گئی۔

علاؤ الدین نے اس ملک کو خوب لوٹا اور پھر آکر خوب خوب عمارتیں بنائیں۔ اور مساجد وغیرہ تعمیر کرائیں اور عیش و عشرت میں ایسا غرق ہوا کہ دین و دنیا کی کچھ خبر نہ رہی۔ اس اثنا میں ملک کافور اس کے سپہ سالار نے ارادہ بادشاہی کا کیا۔ قدرت الہی علاؤ الدین بیمار ہو کر ۱۳۱۶ مر گیا۔

اس کے سکے میں سکندر ثانی لکھا ہوا تھا۔ یہ مقولہ بے شک درست تھا کیونکہ وہ بڑا

اولوالعزم ☆ بادشاہ تھا۔ ملک کافور نے اس کے مرنے کے بعد اس کے دو فرزند ان خلف کی آنکھیں نکلا کر اس کے چھوٹے فرزند کو بائیں خیال تخت نشین ہوا کہ وہ بچہ ہے کچھ جواب نہ کرے گا۔

بعد ازاں جب اس لڑکے نے ہوش سنبھالی تو کینہ پروری شروع کی اگرچہ اس نے بہت ملک فتح کئے لیکن یہ کام بہت نازیبا کیا کہ ملک خسرو کو اپنا مصاحب عظیم الشان بنایا۔ جس نے بادشاہ ہونے کا ارادہ کر کے اس کو مصروف عیش و عشرت رکھنا شروع کیا بلکہ اس سے خوب خوب رسوائیاں کرائیں۔ جب وہ کدمہ میں بدنام ہو گیا تو اسے مروا ڈالا۔ اس سے اور خاندان نلجیوں کا ختم اور خسرو ملک بادشاہ ہو گیا۔

۱۵۔ خاندان تغلق

پھر غازی بیگ تغلق صوبہ دار ملتان، دیپاپور میں فوج کثیر جمع کر کے سریشور لایا اور خسرو ملک کو قتل کر کے خسرو خود تخت نشین ہوا۔ بعدہ اپنا نام غیاث الدین رکھا۔ یہ تغلق اصل میں بلبن کا ایک غلام بدرجہ کمال دانا عقیل اور متدین تھا اس کے بعد اس کا بیٹا الف خان ولی عہد مقرر ہوا۔ بعد چندے ایک حویلی کے نیچے یہ غیاث الدین دب کر مر گیا۔ کہتے ہیں اس میں کچھ فریب بھی الف خان کا تھا۔ بعد ازاں ۱۳۲۵ میں الف خان تخت پر بیٹھ کر محمد تغلق مشہور ہوا۔ ماسوا بد خصلتوں کے مزاج میں دیوانہ پن بھی اس کی مزاج میں بدرجہ اتم تھا۔ اگرچہ وہ خود ہر علم میں ہوشیار بلکہ حکمت یونانی بھی بخوبی واقف اور ترقی بھی دل و جان سے چاہتا تھا لیکن تو بھی اس کے عہد سلطنت میں بہت بہت آفتیں برپا ہوئیں کیونکہ اس میں عیب خون ریزی بدرجہ کمال تھا۔ اس کے عہد میں پھر مغلوں نے یورش کی اس نے اپنے آپ کو ناقابل بمقابلہ خیال کر کے بہت سا روپیہ ان کو دے کر واپس کیا اور ایسا سخت محصول اپنی رعایا پر مقرر کیا کہ زمیندار زمین چھوڑ چھوڑ کر بھاگ گئے۔ علاوہ اس کے اس نے ایک سکہ جس کا نام دخل رکھا تھا مس سے بنا کر خاطر خواہ قیمت پر چلایا۔ اس سے لین دین میں ابتری کلی آگئی۔ اس حالت میں اس نے چین پر چڑھائی کی اور وہاں سے بہ ندامت تمام واپس آنے پر ۱۳۳۸ میں اس کے بھتیجے جو راسب صوبہ دار ساگر نے تخت کا دعویٰ کیا۔ مگر آخر کار گرفتار ہوا۔ اس نے غیرت کے واسطے پوست جسم سے اکھڑوایا۔

بعد ازاں دیو گڈہ کو اپنا دار الخلافت بنا کر اراکین دولت کو حکم دیا کہ معہ عیال و اطفال وہاں جا کر بیس اس باعث وہلی ویران ہو گئی اور وہ بھی آباد نہ ہوا۔

بعد محمد تغلق کے اس کا بھتیجا فیروز تغلق بادشاہ ہوا۔ اس کا مزاج خاص برخلاف اس کے نرم مزاجی میں بہت مشہور تھا۔ چونتیس برس سلطنت کر کے فیروز تغلق نے ۱۳۷۸ میں اپنے بیٹے محمد کو جو تغلق ثانی کہلاتا تھا سلطنت سپرد کر دی۔

اس نے بادشاہ ہوتے ہی ☆ باپ کے وزیروں کو بدرجہ غایت تنگ کیا اور عیش و عشرت میں ایسا مشغول ہوا کہ ہر طرف سے نساد اٹھا۔ وہلی میں ایسی قتل عام ہونے لگی کہ کشتوں کی پشتی لگ گئی۔ پھر فیروز تغلق ضعیف بادشاہ نے نظم و نسق سلطنت کا اپنے ہاتھ لے کر بعد چندے اپنے پوتے غیاث الدین کو تخت نشین کیا اور خود ۱۳۸۸ء میں مر گیا۔ پھر دس برس میں چار بادشاہ تخت نشین ہوئے۔ خاندلیں اور گجرات اور جوئیور خود مختار ہو گئے۔ فیروز تغلق کے عہد سے دلاور خان مالوے کا صوبہ دار مقرر تھا وہ بھی خود مختار بن گیا۔

۱۶۔ امیر تیمور

جب تیمور بادشاہ نے حال ان اہتریوں کا سنا تو اپنی بے رحم فوج کو ہمراہ لے کر ہند پر چڑھ آیا۔ اس خاندان کے لوگ مدت مدید چنگیز خان کی اولاد کی نوکری میں رہے تھے اور س نے خود جوانی کے وقت چوبیس برس کی عمر میں اس اپنے آقا سے حاکم ماور النہر کی خوب خدمت کی جس کے عوض میں اس نے اپنی بہن کی شادی امیر تیمور سے کر دی۔ بعد تین برس کے جب وہ فوت ہو گیا تو یہ خود تخت نشین ہر کر سرفرد میں رہنے لگا۔ وہ انسان کے قتل سے حیوان کے موافق خوش ہوتا اور بعض وقت آدمیوں کے سروں کو مینار کی صورت بنا کر طبع کو بہلاتا تھا۔

تین برس تک اس نے ایران کو لوٹا اور اپنے پوتے پیر محمد کو فوج دے کر ہندوستان کی طرف بھیجا۔ اس نے ملتان کے متصل سخت لڑائی کی۔ امیر تیمور سے مدد مناسب ملی بعدہ اسی زور و شور سے امیر تیمور بتاریخ ۱۳ ستمبر ۱۳۹۸ء ہادون دستے سواران کے ہمراہ لے دریائے سندھ پر خیمہ زن ہو کر جہاں سے سکندر اترتا تھا پایاب اتر آیا۔ جن سرداروں نے کہ پیر محمد

☆ ۱۔ اصل کتاب صفحہ نمبر ۷۳

سے سرکشی کی ان کو قتل کیا۔ پھر سورتی پر حملہ کر کے شہر کو جلایا۔ جب دو آب میں آیا تو بادشاہی فوج اس کے پیچھے لگی جس کا سپہ سالار اقبال خان تھا۔

جب اقبال نے دیکھا کہ لائق مقاومت کے نہیں تو وہلی کو لوٹ گیا۔ کہتے ہیں کہ امیر تیمور کو شوق وہلی دیکھنے کا بدرجہ کمال تھا۔ اس کی فوج نے اس قدر قیدی گرفتار کئے تھے کہ ان کی خوراک بہم پہنچانی مشکل تھی۔ ایک روز اس نے ان کی تحقیقات کی تو معلوم ہوا کہ قیدیوں میں ہندو قیدی بہت ہیں۔ اس پر اس نے اسی وقت ایک لاکھ آدمی مارنے کا حکم دیا تا حفاظت قیدیاں کا فکر نہ رہے۔ بعد ازاں شاہ وہلی جنگ کے واسطے باہر آیا۔ اس وقت اس کی فوج کے ساتھ ایک سو بیس ہاتھی تھے۔ بوقت بمقابلہ یہ اتفاق ہوا ہاتھی ڈر کر پس و پا ہو کر شور مچانے لگے اس امر کو تیمور کی فوج نے غنیمت جانا اور بہت زور سے حملہ کیا حتیٰ کہ دشمن کو ہٹایا۔ رات کو بادشاہ گجرات کی طرف بھاگ گیا ☆ اور اس کے وزیر نے مقام برن میں پناہ لی اور بقیہ سرداروں نے شہر تیمور کے سپرد کر دینا قبول کیا۔ اس نے بہت روپیہ لینا کر کے قتل و غارت سے شہر کو امان بخشی۔ بعد ازاں بروز جمعہ اپنے تئیں شہنشاہ ہند مشہر کیا۔ مگر شہر کے قانیوں نے اندراج نام تیمور سے انکار کیا۔ اس واسطے تیمور کی فوج نے شہر میں قتل اور غارت شروع کی۔ الغرض تیمور نے سولہ دن شہر میں رہ کر کوچ کی تیار کی۔ اس سے صاف معلوم ہوتا ہے کہ اس کا ارادہ بادشاہی کا نہ تھا بلکہ اس کی ولی تمنا یہ تھی کہ لوٹ مار کر اپنا نام مشہور کرے۔ اس نے میرٹھ میں غارت کر کے کوہ ہمالیہ تک خوب لوٹ مار کی اور خضر خان کو حاکم ملتان و دیپالپور بنا کے اپنے ملک میں واپس چلا گیا اور اپنا نام تیمور شہنشاہ ہندوستان مقرر کیا۔

۱۷۔ سیدوں کا خاندان

پھر ۱۳۱۳ء میں محمود تغلق آخری بادشاہ تغلقوں کا بھی مر گیا جس کے بعد خضر خان وہلی کے تخت پر بیٹھا۔ پانچویں شاہ اہل اسلام کا ہند میں ہوا۔ اس کے خاندان کو سیدوں کا خاندان کہتے ہیں۔ اس نے اپنے آپ کو نائب تیمور مشہور کیا اور چھتیس برس بادشاہی کے بعد زان مبارک خان ان کا بیٹا تخت پر بیٹھا مگر چار برس کے بعد ہندوؤں کے ہاتھ سے قتل ہوا۔

پھر سرور الملک نے جو اس کا بانی قتل تھا اس کے بیٹے محمد شاہ کو اس کی جگہ بیٹھایا۔ بعد اس کے سید علاؤ الدین اس کی جگہ بیٹھا۔ مگر تمام صوبجات خود سر ہو گئے اور تیرہ آدمی خود سر ہو کر حکمران بن بیٹھے۔

اس نے شہر بدایوں میں ایک باغ بنوایا جس کی ارائش میں بدل و جان مصروف رہتا تھا۔ جب چاروں طرف سے غدر شروع ہوا تو اس نے وزراء سے صلاح پوچھی۔ انہوں نے اپنی ہمہ دانی کے باعث یہ صلاح دی کہ حمید وزیر اعظم کو معزول کر دیا جائے اس نے ایسا کیا۔ وہ دہلی سے بھاگ آیا اور شاہی زنانو کو رورانہ بدایوں کر کے کل جائیداد پر قابض ہو گیا اور بہلول لودھی کو لکھ بھیجا کہ آؤ میدان خالی ہے۔ وہ جلد تر آکر ۱۵۵۰ء میں تخت نشین دہلی ہو گیا۔ اور سید علاؤ الدین شاہ دہلی کچھ جاگیر لے کر بدایوں میں جا بیٹھا اور ۱۵۷۸ء میں وہیں مر گیا۔

پھر حسین شاہ نے اپنی جاگیر پر قبضہ کر کے دہلی تک لوٹنا شروع کیا۔ جب بہلول کو خبر ہوئی تو جلد آکر اس کے ساتھ کئی بار لڑا ہر بار شکست پائی۔ بعد ازاں دریائے گنگ اس کی حد ٹھہری سن بعد اس نے اپنے آپ کو ضعف دیکھ کر سلطنت اپنے بیٹوں میں تقسیم کر دی۔ سکندر لودھی ولی عہد تخت دہلی مقرر ہوا۔

۱۸- خاندان لودھی

بعدہ ۱۳۸۸ء میں بہلول لودھی اڑتیس برس سلطنت کر کے مر گیا جس کے بعد سکندر لودھی سربر آرار حکومت ہند ہوا۔ کہتے ہیں کہ یہ سکندر لودھی ہندوؤں کے مذہب کا بڑا دشمن تھا۔ چنانچہ اس نے کئی مندر گرائے اور ان کے مصالح سے مسجدیں بنوائیں۔ متھرا میں اس کے روبروئے زینہ ☆ ہائے جمنائے مسجدیں اور ایک بازار نیا بنایا اور پھر ہندو وہاں مندروں کو بنانے سے منع کیا۔

بعد اس کے ۱۵۱۷ء میں اس کا بیٹا ابراہیم لودھی بادشاہ ہوا۔ اس کے وقت میں بہت سے خوف امیروں کے پیدا ہوئے۔ چنانچہ دولت خان حاکم ملتان نے اپنا بچاؤ نہ دیکھ کر کابل سے بابر کو جو مغلوں کا بادشاہ تھا واسطے فتح ہندوستان کے بلایا مگر اس سے پہلے ابراہیم کا بھائی علاؤ الدین کابل میں بدرخواست امداد جا پہنچا تھا۔ وہ بابر سے مدد لیکر ہندوستان پر حملہ آور ہوا تھا مگر اس نے کابل فتح نہ پائی۔ دوسرے سال بابر خود فوج لے کر آیا اور پانی پت میں ابراہیم لودھی مارا گیا۔ اس طرح سے ۱۵۳۶ء میں سلطنت لودھیہ بھی تمام ہوئی۔

فہرست شاہان سادات جو وہلی کے ۳۶ سال تک بادشاہ رہے۔

نام بادشاہ	سن تخت نشینی	سن وفات	تعداد و سال سلطنت	کیفیت
سید جعفر خان	۱۳۱۳ھ	۱۳۲۱ھ	۷ سال	
سید مبارک شاہ	۱۳۳۱ھ	۱۳۳۵ھ	۴ سال	
سید محمد شاہ	۱۳۳۵ھ	۱۳۴۵ھ	۱۰ سال	
سید علاؤ الدین	۱۳۴۵ھ	۱۳۷۵ھ		یہ شخص ختم کنندہ
		فوت ہوا۔		خاندان سادات شاہان وہلی
		۱۳۵۰ھ میں معزول۔		ہوا یہ بڑا کم حوصلہ
		ہوا۔		اور عیاش باپ سے بھی زیادہ
				اس کے عہد میں نہایت
				ضعف سلطنت میں آگیا اور
				لودھی بادشاہان ہو گئے۔

نقشہ خاندان و سلطنت لودھیہ شاہان وہلی

سلسلہ شاہ	سن جلوس	سن وفات	مدت سلطنت	کیفیت
۱۔ شاہ بملول لودھی	۱۳۵۰ھ	۱۳۸۸ھ	۳۸ سال	
۲۔ شاہ اسکندر	۱۳۸۸ھ	۱۵۱۷ھ	۲۹ سال	
۳۔ ابراہیم لودھی	۱۵۱۷ھ	۱۵۲۶ھ	۹ سال	یہ بادشاہ بابر کے ہاتھ سے مارا گیا
				اور سلطنت لودھیہ ختم ہوئی۔

ذکر سلطنت مغلیہ

۱۔ بابر

ابراہیم لودھی مارا گیا اور بابر نے ۱۵۱۹ء میں دہلی کے تخت پر اجلاس کیا۔ مگر اس باعث سے بابر کی سلطنت کو استقلال ہوا کہ پٹھانوں کے سردار جو مختلف اضلاع افغانوں کو چاہتے تھے۔ اس واسطے غاصب سمجھتے تھے اور راجپوت بھی جو ہندوؤں میں بڑی شجاع علی ایوم مشہور ہیں افغانوں کو چاہتے تھے اس کے واسطے ایک لاکھ آدمی بسرگردگی مسی محمود جو شاہ مقبول کا بھائی تھا ہندوستان کی طرف جمع ہوا اور باہر چاروں طرف سے دشمنوں کی نزعہ میں آگیا۔ مگر تاہم وہ ایسا شجاع تھا کہ اس نے اس امر سے ذرا بھی خوف نہ کیا۔ ہر چند اس کے سرداروں نے صلاح دی کہ آپ دریائے سندھ پر چلے جائیں۔ پر اس عالی ہمت بادشاہ نے اتنی بڑی سلطنت کو چھوڑ دینا مناسب نہ جان کر ان کو جواب دیا کہ مقتضائے غیرت یہ ہے کہ لڑائی کی جائے۔ کیونکہ افغانوں کی مددگاری ہندو لوگ ہیں اور ان سے جہاد کرنا عین ثواب ہے۔

کہتے ہیں کہ بابر شراب پیتا تھا اور اس واسطے اہل فوج اس کے امام بنانے سے انکار کرتے تھے۔ اس امر کے انتظام کے واسطے حکمت عملی کر کے اس نے جھٹ پٹ توبہ کی اور جس قدر شراب کے برتن سونے چاندی کے تھے سب فروخت کر کے فقراء و مساکین کو لٹہ تقسیم کر دی یہ معاملہ دیکھ کر تمام فوج مستعد مطیع ہو گئی۔

بابر کو ہندو قبیلاں۔ پیادہ اور توپ خانہ والوں پر بڑا بھروسہ تھا اس واسطے کہ اس کے زمانے سے پہلے ہندوستان میں توپ خانہ اور فوج پیادہ کا رواج بہت کم تھا۔ بروقت مقابلہ کے توپیں آگے لگائی گئیں۔ اور ان کے پیچھے پیادے اور بائیں طرف توپوں کے سوار۔

علی الصباح پٹھانوں کی فوج نے آگے بڑھ کر اس کے یمین و یسار کو گھیر لیا۔ مگر وہ بھی توپ خانہ کی مدد سے ان کو ہٹاتا رہا۔ جب بابر نے دیکھا کہ نعیم کی فوج دوچار حملے علی التواتر کر کے تھک گئی ہے تو اس نے دو دستہ فوج ہمراہ لے کر ان پر دھاوا کیا۔ مخالف تاب مقابلہ کی نہ لا کر بھاگا اور نیز بہت سے نامور سردار مارے گئے۔

اگرچہ بابر کے مخالف جو بڑے قوی اور زور آور تھے تترہتر ہو گئے مگر پھر بھی اس سبب سے کہ سرکشان کابل اور ہندوستان اس کے عیش کو منغض کرتے تھی دلچسپی سے بادشاہت کرنی اس کو نصیب نہ ہوئی اور آخر چار برس کی سلطنت کے بعد ۱۵۳۰ء میں راہی عالم بقا

ہو گیا۔ تاریخ وفات بابر بادشاہ یہ ہے۔

بادشاہ دھر بابر باکمال عدل بود
واقف احسان عالم مصدر لطف الہ
سال جان او گزیدن جابفروشش بگو
جائے فردوشش ابد بگنبد بابر بادشاہ

اس تاریخ میں ہر مصرع سے ۹۳۷ ہجری برآمد ہوتا ہے۔ یہ ہر چار مصرع چار مادہ تاریخ ہیں اور اگر ہر مصرع کے حروف منقووظ دوسرے مصرع کے حروف معطلہ کے ساتھ شامل کریں تو چار مادے اور نکلتے ہیں۔ مقام غور ہے کہ ایک قطعہ سے آٹھ مادے تاریخ برآمد کرنے صنعت سے خالی نہیں۔ فقط

۲۔ ذکر سلطنت ہمایوں بادشاہ

ظہیر الدین بابر بادشاہ کی وفات کے بعد ۱۵۳۰ء میں ہمایوں ابن بابر جو ہر دل عزیز اور عقلمند تھا تخت نشین ہوا۔ اس بادشاہ کو علم نجوم سے خوب واقفیت تھی۔ اس واسطے اس نے سات دیوان خانے سات ستاروں کے نام پر بنوائے اور تقسیم ان کی اس طرح پر کی کہ سپہ سالار اور فوج کے سردار خانہ مرغ میں اور مفتی اور قاضی خانہ عطارو میں اور قاصد اور شاعر اور مسافر خانہ قمر میں اور سازندے اور راگ ناچ والے خانہ زہرہ میں اور خود بادشاہ خانہ آفتاب میں اجلاس فرماتے تھے۔

اگرچہ وہ ابتدائے صغر سنی سے عیش و نشاط میں مصروف تھا اور یکایک سلطنت کا بوجھ اس کے سر پر پڑ گیا مگر اس امتحان میں پورا نکلا۔

چند روز کے بعد اس کو اتفاق لڑائی کا بہادر شاہ حاکم گجرات سے ہوا۔ ہمایوں نے بلحاظ اتحاد مذہب سردار مذکور کو جب کہ وہ جے پور کے راجہ سے لڑ رہا تھا کچھ ایذا نہ دی تھی، مگر اس نے اس امر پر خیال نہ رکھا اور فوج لے کر اس پر چڑھ آیا۔ وہ اس قدر تنگ ہوا کہ لاچار ہو کر پھر چیسائی میں اپنا خزانہ رکھ کر احمد آباد کی طرف بھاگ گیا۔ ہمایوں نے تعاقب کر کے گجرات کو فتح کیا۔ یہ مہم بھی کچھ ان مہموں سے کم نہ تھی جو تیمور یا بابر نے سر کی تھیں۔

بعد ازاں اس کے بھائیوں ہندال اور کامران نے جو بسبب عفو جرائم اور رحمی اس کی دلیر ہو گئے تھے تنگ کرنا شروع کیا۔ چونکہ فوج شاہی ان کے زیر حکم رہتی تھی، اس لئے انہوں نے ایک دوسرے کے بعد سلطنت کا دعویٰ کیا۔ اس وقت شیر خان حاکم بنگال نے جو

دیکھا کہ بادشاہ کے گھر میں جھگڑا ہو رہا ہے فوج کثیر لے کر ہمایوں پر چڑھائی کی۔ چونکہ ہمایوں ملک کی بے انتظامی کے باعث سے فوج کافی جمع نہ کر سکا اس واسطے شکست کھا کر پریشان حال آگرہ کی طرف بھاگ گیا۔

جب ہمایوں کے بھائیوں نے دیکھا کہ آپس کے نفاق کے سبب ملک ہاتھ سے جاتا رہے گا ہمایوں کی امداد کو آئے، مگر آپس میں کچھ دلی محبت نہ تھی۔ ہمایوں نے ایک اور فوج جمع کر کے شیر خان پر چڑھائی کی۔ مگر آخر کو شکست کھائی اور اگرچہ لاچار ہو کر دار الخلافت کو چھوڑ کر چھوٹے چھوٹے حاکموں سے پناہ کا طالب ہوا مگر کسی نے مدد نہ دی۔ آخر کار بعد پریشانی و حیرانی کاملہ کے مال دیو راجہ اجمیر کے پاس پناہ لینے کو گیا۔ اگرچہ اس راجہ نے ظاہراً "اقبال کیا اور باطن میں چاہا کہ کسی حیلہ سے اس کو قید کر کے دشمن کے حوالے کر دے، لیکن ایک راجپوت نمک خوار قدیم ہمایوں نے اس بھید سے اس کو مطلع کر دیا۔

ہمایوں مع اپنے رفیقوں کے آدھی رات کو وہاں سے بھاگا اور سو کوس تک کہیں دم نہ لیا۔ راستہ میں بسبب عدم آب و دانہ زمین ریگستان کے بڑے بڑے (ص ۷۳۲) تکالیف اٹھائیں۔ سینکڑوں آدمی اور جانور مارے پیاس کے مر گئے۔ ہمایوں کی سواری کا گھوڑا بھی سقط ہو گیا۔ ایک سپاہی نے اپنی والدہ کی سواری کا گھوڑا بادشاہ کو دیا۔

اتنے میں لوگوں نے اپنے پیچھے غبار اٹھا دیکھا تو یقین جانا کہ دشمن تعاقب کئے چلا آتا ہے۔ اس وقت سب کے ہوش زیادہ تر پریشان ہو گئے۔ اور جہاں تک بھاگ سکے بھاگے۔ اتفاقاً رات کی تاریکی میں ہمایوں مع ملکہ اور بیس سواروں کے راہ بھول کر لشکر سے جدا ہو گیا۔

جب صبح ہوئی تو دشمن کے ایک گروہ نے آگھیرا۔ ہمایوں نے کوئی صورت رہائی کی نہ دیکھ کر شجاعت کو کام فرمایا اور انہیں چند آدمیوں کو ہمراہ لے کر ایسا لڑا کہ دشمن کے ہوش بھلا دیئے۔ سبحان اللہ! تیری قدرتوں کا کوئی شریک نہیں تو جو چاہے سو کرے اور جو کچھ کرے سو ہو۔

اس جیس جیس میں ایک ناگمانی تیر مخالفین کے سردار کی پیشانی میں ایسا لگا کہ کام اس کا تمام ہو گیا۔ اس سبب سے وہ تتر بتر ہو گئے۔ ہمایوں نے فتح یاب ہو کر وہاں سے کوچ کیا، لیکن تین رات اور تین دن راہ میں کہیں پانی کی شکل نہ دیکھی۔ آخر جب چند شخصوں کے ساتھ امرکوٹ میں، جو سندھ کے غرب میں واقع ہے، پہنچا تو وہاں کا راجہ نہایت تواضع سے پیش آیا اور جو مدارج مہمان نوازی کے تھے بجا لایا۔

اسی جگہ اکتوبر کی چودھویں تاریخ ۱۵۳۲ء میں جلال الدین محمد اکبر متولد ہوا۔ یہ وہی اکبر ہے جو بڑا نامور بادشاہ ہندوستان کا ہوا۔

لیکن بادشاہ کو لاچاری سے بھاگنا مقدم تھا۔ یہ لڑکا ایک سردار نمک حرام بدذات کے ہاتھ آگیا۔ جس نے اس لڑکے کو لے کر مرزا کامران ہمایوں کے بھائی کے پاس، جو کابل و قندھار کا بادشاہ اور ہمایوں کا دشمن جانی تھا، بھیج دیا۔

سلطان لہماسیب بادشاہ فارس نے جب سنا کہ ہمایوں نے سکنائے ہند سے بہت مصیبتیں اٹھائی ہیں تو ایک نامہ اس مضمون سے لکھا: کہ تم یہاں چلے آؤ میں تمہارا مددگار ہوں۔ ہمایوں روانہ فارس ہو کر ایک سال اصفہان میں رہا۔ شاہ ایران نے ہمایوں سے کچھ عمد و پیمان کئے اور دس ہزار سوار دے کر کہا: کہ اب تم اپنے ملک موروثی کو دوبارہ مفتوح کرو۔ ہمایوں نے یہ امداد نعمت غیر مترقبہ سمجھی اور پہلے کابل پر جہاں اس کا بھائی کامران حکومت کرتا تھا اور اس کے پاس اس کا بیٹا اکبر تھا چڑھائی کی۔ جب اس نے شہر کا محاصرہ کیا تو کامران نے اس کے بیٹے کو لکڑیوں میں باندھ اور فصیل شہر سے لٹکا کر دکھلایا اور کہا: کہ اگر تم حملہ کرو گے تو میں اس تمہارے بیٹے کو لکڑیوں میں جلا دوں گا۔

بوجود اس درد اور ظلم اور حال کے دیکھنے کے بادشاہ اپنے عزم پر مستقل رہ کر دھمکیاں اس امر قبیح کے روکنے کے واسطے دیتا رہا۔ کامران کو اکبر کو ستانے کا موقع نہ ملا، بلکہ آخر کار اپنے وابستوں کو لے کر کابل (ص ۷۳۳) سے نکل گیا۔ ہمایوں نے شہر میں داخل ہو کر اپنے بیٹے اکبر کو چھاتی سے لگایا اور اپنے تئیں از سر نو بادشاہ بنایا اور نو برس تک ہمایوں نے اس شہر میں سلطنت کی۔

اگرچہ اس کا بھائی اس عرصہ میں اس کو متواتر ستاتا رہا، لیکن انجام کار مغلوب ہوا۔ بعد ازاں چھ برس کے عرصہ میں اپنے تمام ملک موروثی کو فتح کر کے بادشاہ مستقل ہوا۔ اس اثنا میں ایک بھائی اس کا عذر و معذرت کر کے اس سے آملا اور ایسے ایسے شجاعت کے کام کئے کہ ہمایوں کی خاطر سے اگلا غبار ملال رفع ہو گیا۔ اور نہایت محفوظ ہو کر اپنے بیٹے جلال الدین اکبر کو اس کی بیٹی کے ساتھ منسوب کیا۔ اور دوسرا بھائی کامران جو نہایت مفید اور متمرد تھا ہمایوں کی چشم پوشی کو خیال میں نہ لایا۔ ناچار اس کو ہمایوں نے قید کیا۔ سب لوگوں کو یقین تھا کہ ہمایوں اس کو زندہ نہ چھوڑے گا۔ مگر اس نے اس خون سے ہاتھ آلودہ نہ کیا اور صرف آنکھیں نکلا دیں۔ ایک مدت کے بعد کامران مرزا بہ اجازت ہمایوں بادشاہ مکہ کی طرف جا کر تین برس کے بعد مرگیا۔ فقہ۔

۳۔۔ خاندان افغانان سوری کا حال

جب کہ ہمایوں ان حادثات میں مبتلا تھا تب شیر شاہ نے موقع پا کر تمام مملکت ہند میں اپنی سلطنت بخوبی قائم کر کے ایسا انتظام کر لیا تھا کہ تمام لوگ اس سے خوش تھے۔ ماسوا اس کے اس نے گنگا سے لیکر دریائے سندھ تک جو تین ہزار میل انگریزی کا فاصلہ ہے ایک سڑک بنوائی اور اس کے دونوں طرف میوہ دار و درخت لگوائے۔ اور دو دو میل کے فاصلہ پر ایک ایک کنواں کھدوایا اور ایک منزل پر ایک ایک سرائے مسافروں کے اترنے کو بنوائی، جن میں ہر ایک مسافر کو بادشاہ کی طرف سے کھانا ملتا تھا۔ انصاف رعایا کا بخوبی کرتا۔ لوگ بڑے امن و چین سے گزارہ کرتے تھے۔

اس نے پانچ برس سلطنت کے بعد وفات پائی۔ اس کی جگہ سلیم شاہ تخت نشین ہوا۔ اس نے نو برس سلطنت کی اور اس کے وقت میں بسبب بے انتظامی کے امرا میں بڑا فساد پڑا۔ یہ حال ہندوستان کا دیکھ کر ہمایوں کے خیر خواہوں نے اس کو لکھا کہ اگر اس وقت وہ تھوڑی فوج بھی لے کر عازم ہندوستان ہو تو جلد ترفیح نصیب ہوگی۔

ہمایوں نے پندرہ ہزار سوار اور بہت سے پنجابی نوکر رکھ کر مجدد "ہندوستان پر فوج کشی کی۔ فضل الہی ایسا شامل حامل تھا کہ جس پر حملہ آور ہوا اس کو اپنی اطاعت میں لایا۔ حاکم لاہور تاتار خان بمقابلہ پیش آیا۔ بہرام خان سپہ سالار ہمایوں نے حالات غفلت میں حملہ کر کے مغلوب کیا۔

پٹھانوں نے یہ حال دیکھ کر ایک شخص مسی سکندر کو جو شیر شاہ کا بھتیجا اور بڑا بہادر تھا تخت دہلی پر بٹھا دیا۔ اس نے اسی ہزار فوج جمع کر کے ہمایوں کے مقابلہ کو کوچ کیا فریقین میں بڑی بڑی لڑائیاں ہوئیں۔ اکبر ابن ہمایوں نے جو اس وقت صرف تیرہ برس کی عمر کا تھا، ایک لڑائی میں بڑی داد مردانگی دی۔

آخر پٹھانوں نے شکست کھائی اور فوج ان کی پریشان ہو گئی اور سکندر شاہ کوہ شمال کی طرف بھاگ گیا۔ اور ہمایوں نے تیرہ برس کے بعد دوبارہ اپنے باپ کے تخت پر جلوس کیا۔ بعد اس کے ہنوز ایک سال کامل بھی نہ گذرا تھا کہ ایک روز کسی تقریب سے کتب خانہ کی چھت پر چڑھا اور وہاں تفریحاً "دیر تک شلا کیا۔ پھر اتفاقاً ہوا کھانے کو بیٹھ گیا۔ اتنے میں اذان ہوئی۔ اذان کیا تھی پیغام اجل کہنا چاہیے۔ چاہتا تھا کہ عصا ٹیک کر ادائے صلوٰۃ کے واسطے اٹھے۔ چونکہ وہاں سنگ مرمر کا فرش تھا لکڑی پھسل گئی اور وہ سنبھل نہ سکا۔ گر کر چھت سے نیچے آ پڑا۔

چند روز بیمار رہ کر ۱۵۳۹ء میں جان بحق تسلیم ہوا۔ ایک شخص کا ہی نامی شاعر نے تاریخ وفات اس کی یہ لکھی :

زیام	قصر	خود	افتاد	ناگاہ
وزان	عمر	عزیزش	رفت	برباد
پی	تاریخ	او	کاھی	رقم
ہمایوں	بادشاہ	از	بام	افتاد

۴۔ ذکر محمد جلال الدین اکبر ابن ہمایوں
بادشاہ

ہمایوں کی وفات کے بعد ہندوستان کے تخت نے ایسے شہنشاہ کے جلوس سے زینت پائی، جس کا ثانی اس ملک میں تو کیا بلکہ کسی مملکت میں نہ ہوا ہوگا۔ جس کے نیر اقبال کے روبرو کسی بداندیش اور مفسد کے چراغ نے فروغ نہ پایا۔ اور باوجود اپنے باپ کی وفات کے بعد تیرہ برس چند ماہ کا تھا، لیکن کسی کا حوصلہ نہ پڑا جو اس کی تخت نشینی کا مانع ہو۔ ہنگام طفولیت میں اس نے سوائے جو تربیت استاد کے بڑی بڑی آفتیں نیر فلک کے ہاتھ سے اٹھائیں تھیں۔ اس کی قسمت کی خوبی سے بہرام خان اتالیق اس کو ایسا ملا، جو ہمہ تن اس کی خیر خواہی کا دم بھرتا تھا اور سوائے اس بات کے کہ گستاخی اور بیباکی اس کے مزاج میں تھی اور سب طرح سے اپنے مالک کی خیر خواہی اور ترقی دولت پر ثابت قدم تھا۔

اکبر بادشاہ کے جلوس کے بعد تھوڑے دن گزرے تھے کہ ہیموں بقال جو اصل کا رذیل اور حوصلہ جلیل رکھتا تھا برسر بغاوت آیا اور فوج کثیر جمع کر کے دو لڑائیوں میں کامیاب ہوا۔ یہاں تک کہ اکبر کو ستلج کے پار تک ہٹا کر لے آیا۔ جس طرح کہ اس نے ابتداء میں اپنی ترقی جاہ و حشمت کے واسطے سعی کی تھی اگر اسی طرح اپنے ارادہ میں قائم رہتا تو شبہ نہ تھا کہ خاندان تیموریہ مغلیہ کا نام و نشان ہندوستان میں نہ رہتا، مگر چونکہ تھوڑے پانی کا بلبہ تھا اس لئے جلد اتر آیا اور دہلی (ص ۷۳۵) میں قیام کر کے شان و شوکت کی نمود میں مصروف ہوا۔

اس عرصہ میں اکبر نے لاہور میں کچھ جمعیت بہم پہنچا کر دہلی پر پھر یورش کی۔ پانی پت میں دونوں لشکروں کا مقابلہ ہوا۔ ہیموں نامیمون کی فوج پر شکست پڑی اور وہ گرفتار ہو کر بادشاہ کے روبرو لایا گیا۔ اس وقت بہرام خان مشیر سلطنت نے عرض کی: کہ جہاں پناہ! اس کافر کو آپ اپنے ہاتھ سے قتل کریں۔ اگرچہ دل بادشاہ کا نہ چاہتا تھا کہ اس کے خون سے

ہاتھ آلودہ ہو، لیکن بہرام خان کی خاطر سے شمشیر برہنہ ہاتھ میں لیکر اس کے سر سے چھو دی اور بہرام خان نے ایک ایسا ہاتھ مارا کہ سر اس کا تن سے جدا ہو گیا۔

اس وقت تک تو بہرام خان بادشاہ کی خیر خواہی میں رہا، لیکن آئندہ اپنی خدمات پر مغرور ہو کر منت اور احسان رکھنے اور نخوت کرنے لگا۔ اکبر نے بھی اپنی قوت کو جانچ کر اس سے بے اعتنائی کی کہ بہرام خان کھلے بندوں باغی ہو گیا۔ اس پر ہنگامہ آرائی ہوئی۔ پھر وہ شکست کھا کر اس نوبت کو پہنچا کہ سماجت تمام ملتجی غنہ ہوا۔ اکبر کے دل پر میل تو بیٹھا ہی نہ تھا، اس نے اس کے قصوروں کو معاف کر کے اور بادشاہی جل اس کے لینے کے واسطے بھیجا۔

بہرام خان دستار بگردن نہایت انفعال اور شرمندگی سے سر نیچے ڈالے ہوئے حاضر ہو کر پایہ تخت کے آگے سرنگوں ہو کر کھڑا ہوا۔

اکبر نے خیر خواہ قدیمی سمجھ کر دونوں ہاتھوں سے اس کے سر کو اٹھالیا اور اگلے مرتبہ پر سب امیروں سے اوپر بھلا کر خلعت پیش بہا عنایت فرما کر ارشاد کیا: کہ اگر تم کو کار پہ گری خوش ہو تو حکومت کالپی اور چندیری کی موجود ہے۔ اور جو حضور میں رہنا پسند خاطر ہو تو بھی عنایت شاہی بدستور اپنے حال پر مصروف سمجھے۔ اور اگر طبیعت عبادت حق کی طرف راغب ہو تو بیت اللہ کو جائیے۔ فوج شاہی آپ کی عزت و منزلت کے موافق آپ کے ساتھ ہوگی۔ آخر اکبر نے باعزت و تمکین اس کو روانہ کیا۔ لیکن وہ راہ میں کسی شخص کے ہاتھ سے جس کے باپ کو اس نے لڑائی میں مارا تھا مقتول ہوا۔

اکبر نے بڑے عدل اور داد کے ساتھ بادشاہی کی اور باوجود مہموں متواتر کے بہت سا وقت انتظام ملک اور بندوبست امور مالی میں صرف کیا سارے ابواب جنگی ملکی مالیت اور محصولوں کے واسطے ضابطے معین فرمائے اور بہت سے مفید قانون جاری کئے۔ باوجود اس قدر مصروفیت امور کے کبھی اس کے دل پر اضطراب محسوس نہ ہوتا تھا۔ باوجود اس کے مرضی الہی سے کبھی قدم باہر نہ رکھتا تھا۔ علما و فضلا کی صحبت سے مستفید ہوتا اور ہر ایک کام مشورہ دانشمندان دربار کرتا۔ خود بینی و خود رائی کبھی اس سے ظہور میں نہ آتی اور مزاج اس کا کبھی مغلوب الغضب نہ ہوتا۔ کسی ملت اور مذہب کو تحقیر و تضحیک کا کلمہ اس کے منہ سے نہ نکلتا اور صبح و شام اور نصف النہار کے وقت اور نیز بوقت شب تمام امور ات دنیوی سے فارغ ہو کر مصروف باعبادت معبود حقیقی ہوتا۔ گنہگاروں کی تقصیروں کو (ص ۷۲۶) معاف کرتا۔ رعایا کی رفاہ اور آسودگی پر نظر رکھتا اور خواہش نفسانی کی طرف

راغب نہ ہوتا۔ اور رات دن میں ایک دفعہ تناول طعام اور خواب بہت کم کرتا تھا۔ اس کی تاریخ بہت دلچسپ ہے۔ ہر وقت مجلس میں فاصل تاریخ دان حاضر رہتے اور حالات پیشینہ بیان کرتے۔ اس بادشاہ نے لڑائیاں بھی بہت کیں۔ یعنی کبھی کوئی صوبہ وار برسر مقابلہ آیا اور کبھی کسی ہندو راجہ سے جنگ ہوئی، کبھی محمدی بادشاہوں سے جن کی مملکت کی جدیں اس کی سلطنت سے متصل تھیں میدان پڑے۔ مختصر یہ ہے کہ مالوہ دو دفعہ اس کے قبضہ سے نکل گیا۔ اور دونوں دفعہ مفتوح ہوا۔ اسی طرح صوبہ گجرات بھی بڑی لڑائی سے ہاتھ آیا۔ کابل میں اس کے بھائی نے سرکشی کی۔ آخر مغلوب ہو کر غنہ جرائم سے جان بر ہوا۔ صوبہ بنگالہ میں کئی دفعہ سرکشی ہوئی اور خطہ بے نظیر کشمیر بھی اس وقت تک کسی بادشاہ ہند سے مفتوح نہ ہوا تھا۔ دکن میں نورالدین جہانگیر کو بھیجا۔ جہاں جاتا تھا فتح و نصرت پیشوا ہوتے تھے۔ خاندیس اور احمد آباد میں بھی علم نصرت قائم کیا۔ مہم احمد آباد اس کی آخری مہم تھی۔ جب برار کا صوبہ صلح سے ہاتھ آیا وہاں سے مراجعت کر کے اکبر آباد یعنی آگرہ میں آیا اور وہاں راہی عالم باقی ہوا۔ چنانچہ اسی جگہ قبر اس کی درمیان سکندرہ کے بنی۔
قطعہ تاریخ:

گشت تاریخ فوت اکبر شاہ

فوت شد اکبر از قضای الہ

۱۰۱۵ھ

اس بادشاہ کے مذہب میں اختلاف ہے۔ بعض کہتے ہیں کہ وہ شمس تھا۔ اور بعض کہتے ہیں کہ ہنود کے مذہب سے اس کو بڑا اعتقاد تھا اور اصل حال یہ ہے کہ وہ کسی اور مذہب کا معتقد نہ تھا۔ مگر ہاں اس کو ہر ایک مذہب کی کتاب کے سننے اور اعتقادی باتیں ہر ایک مذہب کی دریافت کرنے کا شوق بدرجہ کمال تھا۔ چنانچہ اسی واسطے اس نے پر ملگیز کے بادشاہ کو جو عیسائی مذہب رکھتا تھا، نامہ لکھ کر تین بار پادری لوگ تحقیق مذہب عیسوی کے واسطے بلوائے اور ان سے انجیل سنی۔ بلکہ مباحثہ ان کا علمائے محمدی سے بھی کرایا۔

سبحان اللہ! صلح کل عجیب دولت لایزال ہے، خصوصاً حکام عالی مقام کو۔ از انجا کہ اکبر کی مزاج میں بوئے تعصب نہ تھی اس باعث سے سلطنت اس کی با اس ہمہ نیک نامی مدت مدید تک قائم رہی۔ ماسوا اس کے ہندو مسلمان وغیرہ تاحال اس کے مداح اور لطف اللسان ہیں۔

شہنشاہ اکبر کی وفات کے بعد اس کا اکلوتا بیٹا شہزادہ سلیم ۱۶۲۹ء مطابق ۱۰۱۵ھ کے تخت نشین تخت ہندوستان ہوا اور قلعہ اکبر آباد میں جلوس فرما کر جہانگیر اپنا لقب مقرر کیا۔

اگرچہ لوگوں نے خسرو ابن جہانگیر سے سازش کر کے چاہا کہ اس کو تخت پر بٹھلا دیں، مگر ان کی پیش رفت نہ گئی اور (ص ۷۷) بسبب مہریدری کے بادشاہ نے جرم اس کا معاف کیا۔

خسرو نے پھر بغاوت کی۔ تب بادشاہ نے اس کی فوج کو شکست دی۔ وہ گرفتار ہو کر روبرو آیا اور اپنی خطا کا اقرار کیا، مگر اپنے ساتھی کسی کا نام زبان پر نہ لایا۔ اس کو مدت العمر کی قید کا حکم دیا اور اس کے حمایتیوں کو بہت بہت تکلیف دے کر اس کے سامنے جان سے قتل کیا گیا۔ دس برس کے بعد یہ شہزادہ قید سے رہا ہوا اور اس کو اس کے حقیقی بھائی شاہجہان نے اپنے ہاتھ سے قتل کر ڈالا۔

اور تاریخ جہانگیری میں اس کا عاشق ہونا ایک امیر کبیر کی منکوحہ پر اور پھر اس کو بعد قتل کرنے اس کے شوہر کے اپنی منکوحہ بنانا سب سے بڑا ماجرا اور گناہ تصور کیا گیا ہے۔ حال اس کا یہ ہے کہ ایک شخص مسی خواجہ غیاث کسی عالی خاندان کا بگڑا ہوا قوم تاتار سے محتاج نان شبینہ مع اپنی بیوی کے ہندوستان کی طرف آیا۔ ان ایام میں ان کے یہاں ایک لڑکی پیدا ہوئی۔ چونکہ خواجہ غیاث اس کا باپ اور ماں حالت افلاس میں مبتلا تھے۔ یہ سوچ کر کہ اس لڑکی کی پرورش کون کرے گا اور کہاں کہاں اس کو لئے لئے پھریں گے لڑکی کو اسی جنگل میں چھوڑ کر آگے چلے آئے۔

مگر پیٹ کی آنچ بری ہوتی ہے۔ ماں اس کی دو قدم آگے چل کر پھر پیچھے دیکھتی رہتی تھی۔ آخر کو آگے نہ چل سکی اور کھڑی ہو کر زار زار رونے لگی۔ یہ حالت اپنی بیوی کی دیکھ کر خواجہ غیاث کا دل بھی امنڈ آیا۔ اس باعث سے لاچار لڑکی لینے کے واسطے پیچھے مڑا۔ جب اس کے پاس پہنچا تو کیا دیکھتا ہے کہ ایک کالا سانپ اس لڑکی کو لپٹا ہوا ہے۔ اس نے دیکھ کر داویلا کیا۔ جس کے باعث سانپ الگ ہو کر درخت پر چلا گیا۔ غیاث نے شکر یہ ادا کیا اور لڑکی کو اٹھا کر اپنی بیوی کے پاس لے آیا۔

تھوڑی دور چلے تھے کہ ایک قافلہ مسافروں کا ملا۔ ان کے ساتھ وہ لاہور تک پہنچے۔ غیاث مرد زیرک اور ہنرمند تھا۔ جلد نوکر ہو کر رفتہ رفتہ اکبر بادشاہ کی عدالت میں میرنشی ہو گیا۔ اس نے اپنی بیٹی نور جہاں کی تعلیم میں بہت کوشش کی۔ شہزادہ سلیم نور جہاں کا شہرہ حسن اور سلیقہ سن کر عاشق زار ہو گیا۔ مگر چونکہ شہزادہ کے عاشق ہونے سے اول نسب اس کی شیر اقلن خان ترکمان سے ہو چکی تھی، اس واسطے اکبر بادشاہ نے از روئے انصاف نسبت کا چھوڑانا مناسب نہ سمجھا۔ حتیٰ کہ نور جہاں کی شادی شیر اقلن خان سے ہو گئی۔

شہزادہ سلیم منہ دیکھتا رہ گیا۔

جب شہزادہ سلیم تخت ہند پر بیٹھا تو اپنے مقصد کے حاصل کرنے کی فکر میں سعی موفورہ کرنے لگا۔ چنانچہ کئی دفعہ شیر افکن خان کے مار ڈالنے کی تجویز کی اور ایک دفعہ اس کو بمقابلہ شیر اور دوسری دفعہ مست ہاتھی کے روہڑ کیا۔ مگر اس نے جو اسم بامسی تھا شیر کو مار کر ہاتھی کو بھی قتل کیا۔

آخر کار جہانگیر نے ایک امیر کبیر مہسی قطب الدین کو صوبہ دار بنگالہ اس شرط پر کیا کہ وہ شیر افکن خان کو کسی طرح قتل کرے۔ ناچار اس نے چالیس قاتل شیر افکن خان کے واسطے مامور کئے جو (ص ۷۲۸) اس نے مار کر بھگا دیئے۔ آخر کار وہ صوبہ دار خود فوج لے کر اس پر چڑھا تو بھی شیر افکن خان نے داد شجاعت دی۔ یعنی اس کو ایسی حالت میں کہ قلب لشکر میں ہاتھی پر سوار تھا تنہا جا کر اپنے ہاتھ سے قتل کیا۔ بل بے تیری بہادری و جوان مردی بعد چاروں طرف سے تیروں کی بوچھاڑ ہونے لگی مگر کچھ بس نہ چلا۔ نور جہان گو بعد مرنے اپنے خاوند کے بڑے شوق سے بادشاہی محل میں داخل ہوئی، مگر بادشاہ کو اس کے خاوند کے مروا ڈالنے سے ایسی ندامت ہوئی تھی کہ چار برس تک اس کے روہڑ نہ ہوا۔ بعد اس کے ایک روز آراستہ و پیراستہ دیکھا تو بے خود ہو گیا۔ دلوں کی مرادیں بر آئیں۔ بقول استاد:

سودا کے لئے برسر بازار گئے ہم

ہاتھ اس کے بکے جس کے خریدار گئے ہم

حضرت عشق نے اپنی چال دکھائی، بساط عقل پر بیٹھے بٹھائے گوشہ مات آئی۔ خواجہ غیاث پدر نور جہاں وزیر اعظم ہوا اور اس کے دونوں بھائیوں کو بڑے بڑے عہدوں سے سرفراز فرمایا۔ امور سلطنت میں اختیار کلی ان کا ہو گیا۔ جب تک غیاث جیتا رہا۔ اس کی یکنسانی سے خلق خدا خوش اور انتظام سلطنت بخوبی چلتا رہا۔ جب وہ فوت ہو گیا تو بہت ایسے ایسے فتور برپا ہو گئے کہ جن کا تدارک دشواری سے ہو۔ چنانچہ شہزادہ خرم عرف شاہجہان نے از روئے بغاوت اپنے بھائی خسرو کو قتل کر کے صوبہ دار دکن سے بل کر باہر پر لشکر کشی کی۔ مگر شکست کھائی اور گرفتاری سے بچ کر کئی برس تک آوارہ و پریشان پھرا گیا۔

نور جہان بیگم بعد مرنے اپنے باپ کے سلطنت میں غدر مچانے لگی۔ اکثر فرمانمائے شاہی اس کے حکم و دستخط سے جاری ہوتے اور دربار میں اجلاس شاہانہ بھی وہ خود کیا کرتی

تھی۔ بادشاہ مثل دیوانوں کے اس کی صورت پر محو ہو کر منہ دیکھا کرتا تھا۔ طغرا اس کے فرمانوں کا حکمت علیہ عالیہ محمد علیا نور جہان بادشاہ بیگم اور حج مہریہ شعرے:

نور جہان گشت بچم الہ ہدم و ہراز جہانگیر شاہ
تھا اگرچہ خطبہ نور جہاں کے نام سے نہیں پڑھا گیا مگر اس کے نام کا سکہ اس شعر سے
مضروب ہوا:

بچم شاہ جہانگیر یافت صد زیور
بنام نور جہان بادشاہ بیگم زر
اور جہانگیر اپنے نام کا سکہ ہر ایک شہر میں علیحدہ علیحدہ مضروب کرواتا۔ چنانچہ ۱۰۱۳ھ میں
بمقام اکبر آباد یہ سکہ رائج ہوا:

روی زر را ساخت نورانی برنگ مر و ماہ
شاہ نورالدین جہانگیر ابن اکبر بادشاہ
اور آگرہ میں یہ سکہ جاری کیا:

سکہ زر در آگرہ شاہی بزور مر و ماہ
شاہ نور الدین جہانگیر ابن اکبر بادشاہ
ایضاً:

سکہ زر در شہر آگرہ خسرو گیتی پناہ
شاہ نور الدین جہانگیر ابن اکبر بادشاہ
اور شہر لاہور میں درمیان ۱۰۱۸ھ کے یہ سکہ مضروب فرمایا:

بدر باد روان تا فلک بود در دور
بنام شاہ جہانگیر سکہ لاہور
اور احمد آباد میں سن ہجری یہ مطبوع ہوا:

سکہ زر در احمد آباد از عنایات الہ
شاہ نورالدین جہانگیر ابن اکبر بادشاہ
اور شہر برہانپور میں:

سکہ زر در شہر برہانپور شاہ دین پناہ
شاہ نور الدین جہانگیر ابن اکبر بادشاہ

(ص ۷۳۹) ایک روپیہ پر جو برہانپوری تھا اس طور سے لکھا ہوا نظر راقم سے گذرا:

لا الہ الا اللہ محمد رسول اللہ

ضرب برہانپور محمد نور الدین بادشاہ غازی

- فقط -

شاہجہان جس وقت باغی ہو کر لڑا تھا۔ اس وقت مہابت خان کی جوانمردی بہت کام آئی تھی۔ بالعوض اس کے اگرچہ حضور جہانگیر سے باہراج علیا سرفراز ہوا مگر نور جہاں بیگم نے جو کسی کو دیکھ نہ سکتی تھی۔ ایسے خیر خواہ کو بھی جدا کرا دیا۔ جب بعد کھلست دینے شاہجہان کے مہابت خان نے دار الخلافت کو مراجعت کی تو نور جہاں نے جو بادشاہ کے حق میں بدی کا فرشتہ تھی مزاج جہانگیر کا اس کی طرف سے برگشتہ کر کے یہ شبہ ڈال دیا کہ وہ شاہجہان سے سازش کر کے حضور کو تخت سے اتارنے کا ارادہ رکھتا ہے۔

مہابت خان کو جو یہ حال معلوم ہوا تو اپنی جال بچانے کو قلعہ رتھم کو چلا گیا۔ اس پر بادشاہ کی دربار سے وہ قلعہ مستحکم یعنی رتھم جس کی حکومت پر مہابت خان متعین تھا نور جہان کے کسی آوردہ کو سونپا گیا۔ اور مہابت خان کے نام حکم پہنچا کہ جلد اپنے تئیں حاضر حضور میں کرے۔ مہابت خان اپنی بے گناہی پر بھروسہ کر کے مع پانچ ہزار راجپوتوں کے حضور میں حاضر ہونے کے لئے روانہ ہوا۔ اس وقت بادشاہی لشکر کابل کو چلا جاتا تھا۔ جب وہ جہلم پر پہنچا تو معلوم ہوا کہ فوج شاہی مع نور جہان بیگم دریا پار چلی گئی ہے اور صرف بادشاہ بے خطرہ مع چند امرا پیچھے رہ گئے ہیں۔ اس وقت مہابت خان مع چند راجپوتان ہمراہی وغیرہ اور چند سواروں کے بعد بندوبست پل کے بادشاہ کے خیمہ میں گھس گیا۔ اول امرانے کچھ مقابلہ کیا۔ آخر دشمن کو قوی دست دیکھ کر سب دم بخود ہو گئے۔ مہابت خان نے تھوڑی تلاش کے بعد بادشاہ کو نہانے کے خیمہ میں پایا۔ بادشاہ نے خائف ہو کر پوچھا: کہ مہابت خان تمہارا کیا ارادہ ہے؟ اس نے جواب دیا: کہ دشمنوں کی شرارت سے جو بندہ کے خون کے پیاسے ہیں حضور کی حمایت میں آیا ہوں۔ بادشاہ نے کہا: کہ یہ فوج مسلح تمہارے ساتھ کس واسطے ہے؟ اس نے جواب دیا: کہ جان کی حفاظت اور دشمنوں سے بدلہ لینے کے واسطے۔

آخر مہابت خان نے بادشاہ کو راجپوتوں کے پہرہ میں سپرد کر دیا۔ نور جہان بیگم جو پار اتر گئی تھی یہ خبر سن کر نہایت غصہ میں آئی اور بہت گھبرائی۔ بعد مشورہ یہ صلاح ٹھہرائی کہ بادشاہ کی رہائی کے واسطے مہابت خان پر حملہ کیا جائے۔ اگرچہ دریا سے اترنا باعث مستعد

راجپوتوں کے مشکل تھا، مگر نور جہان نے فوج کو دلاوری دینے کے واسطے سب سے اول اپنا ہاتھی دریا میں ڈال دیا۔ پھر متواتر حملے ہوئے۔ آخر کار مہابت خان نے فتح پائی اور نور جہان لاہور کی طرف بھاگ گئی۔

بادشاہ نے بعد چندے اس کو خط لکھ کر پھر لشکر میں بلوایا۔ مہابت خان نے نور جہان کے قتل کا ارادہ کیا اور بادشاہ سے بھی جبراً اس کے قتل نامہ پر دستخط کرائے۔ اس پر اس عقلمند بیگم نے یہ تمنا کی کہ اب تو میں ماری جاؤں گی، مجھ کو اپنے مالک سے ایک دفعہ مل لینے دو۔ اس پر مہابت خان نے اس شرط پر اجازت دی کہ میرے روبرو ملاقات ہو۔ القصہ وہ بادشاہ کے خیمہ میں داخل ہوئی اور (ص ۷۵۰) اپنے خاوند کے روبرو خاموش جا کر کھڑی ہو گئی۔ جہانگیر اس کے غم و ملال کو دیکھ کر رو پڑا اور اپنی بیوی کی جان بخشی کرائی۔

بعد ازاں مہابت خان بادشاہ کو کابل میں لے جا کر نہایت ادب سے پیش آیا۔ تمام جلوس شاہی قائم رکھا۔ آخر کار بعد عفو کرانے قصور کے مہابت خان نے اپنا اختیار سب چھوڑ دیا اور بادشاہ بدستور سابق ذی اختیار ہو گیا۔ بادشاہ کا مزاج بہت نیک تھا مگر نور جہان بیگم کو کب آرام تھا۔ وہ در صدد اس کے تھی کہ مہابت خان کو تہ و بالا کرے۔ بعدہ اس کے قتل کی تدبیریں خفیہ خفیہ عمل میں آنے لگیں۔ یہ حال دیکھ کر مہابت خان مفرور ہو گیا۔

نور جہان نے فوراً اس کا مال ضبط کر کے اشتہار دیا۔ کہ جو کوئی مہابت خان کا سر لاوے بھاری انعام پائے۔ اس لئے تمام اضلاع میں اس کی تلاش ہوئی۔ آصف خان وزیر اعظم جو بجائے خود بادشاہی اختیار رکھتا تھا، اپنی بہن نور جہان بیگم کے ظلم اور ان حرکات ناشائستہ سے بجان تنگ ہوا۔ ایک روز شام کے بعد اپنے خیمہ میں بیٹھا ہوا تھا کہ نوکروں نے اطلاع دی کہ ایک غریب آدمی بیچارا گردش کا مارا آپ سے کچھ عرض کرنا چاہتا ہے۔ اس کے دل میں رحم آیا۔ سامنے بلوایا۔ دیکھا تو معلوم ہوا کہ یہ وہی مہابت خان ہے جو مالک تمام ہندوستان کا تھا۔

اس کو خلوت میں لے گیا۔ آپس میں گفتگو ہوئی۔ آصف خان نے اپنی بہن کی بے یقونی اور بادشاہ کی بے پروائی کا افسوس کیا۔ اس پر آپس میں یہ تجویز ہوئی کہ شاہ جہان کو تخت نشین کیا جائے۔ اگرچہ اس دن سے خط و کتابت اس باب میں شاہ جہان سے شروع ہوئی، مگر چند موانع سے ظہور اس امر کا نہ ہو سکا۔ اتفاقاً اسی اثناء میں بادشاہ کو دسے کی بیماری سے نہایت ضعف ہوا اور وہ بیماری بسبب استقامت ملک کشمیر کے روز بروز زیادہ

ہونے لگی۔ جب وہاں سے واپس ہو کر لاہور میں آئے تو بتاریخ نیم ماہ نومبر ۱۶۳۱ء مطابق ۱۰۳۶ء ہجری کے خیمہ زن ملک عدم ہو گئے۔

اس کی تاریخ وفات یہ ہے :

شہنشاہ	جہان	شاہ	جہانگیر
چو	نورالدین	محمد	بود نامش
ازین	ماتم	سرا	چو رخت برست
جو	تاریخ	وفاتش	جست کشفی
		خرد	گفتا جہانگیر
		از	جہان رفت

شہر لاہور کے شمال رویہ بلب دریائے راوی موضوع شاہدرہ میں مدفون ہوا۔

اسی بادشاہ کے عہد میں سرٹامس سفیر جیمس اول شاہ انگلینڈ کا دربار شاہی میں حاضر ہوا اور اس کو سورت میں کوٹھی بنانے کی اجازت ملی تھی۔ یہ بادشاہ نیک مزاج اور رحمدل قتلون مزاج تھا۔ سرٹامس صاحب لکھتے ہیں کہ اگر یہ بادشاہ بد مزاج ہوتا تو بہتر ہوتا۔ یہ بادشاہ فقراء صوفیہ اور مست فقیروں سے بہت خوش اعتقادی کے ساتھ پیش آتا تھا۔ فقط۔

حال مقبرہ مرقد حضرت مرحوم کا علیحدہ درج کتاب ہذا ہے۔

ذکر سلطنت شاہ جہان بادشاہ غازی (ص ۷۵)

جہانگیر ابن اکبر کے دو لڑکے یعنی شاہ جہان اور شہریار اس کی وفات کے بعد باقی رہے۔ اگرچہ بوقت وفات جہانگیر نے یہ وصیت بسبب درغلانے نور جہان بیگم کے لکھ دی تھی کہ شہریار جو نور جہان کے شکم سے تھا والی تخت و تاج ہو پر مہابت خان اور آصف خان وزیر اعظم نے جو حقیقی بھائی نور جہان بیگم کا تھا۔ شہریار کا حق نہ جان کر شاہ جہان کو وارث تخت و تاج ٹھہرایا۔

جب کہ شاہ جہان تخت سلطنت پر بیٹھا تو اس سے خراب خراب تدبیریں انتظام سلطنت کی نسبت وقوع میں آئیں۔ یعنی اس نے پہلے اپنے بھائی شہریار کو اور پھر اس کی اولاد کو قتل کیا۔ بعد ازاں تیمور کی اولاد سے ذکور کو خواہ بچہ ہو خواہ جوان قتل کرانا شروع کیا

تاکہ کوئی مزاحم سلطنت نہ ہو۔ باوجود اس احتیاط کے ایک شخص رقیب سلطنت پیدا ہوا۔ یعنی مسی لودھی جو اپنے تئیں افغانی خاندان سے بتلاتا تھا۔

جس وقت کہ شاہ جہان دکن میں برسرِ بغاوت تھا اس امیر کو بادشاہ جہانگیر نے اس کے مقابلہ کے واسطے روانہ کیا تھا۔ وہ جہانگیر کی وفات کی خبر سن کر شاہ جہان کی تخت نشینی کا مانع ہوا۔ شاہ جہان نے اس کو کھلا بھیجا کہ اگر تو متابعت کرے تو تیرے حق میں بہتر ہے ورنہ قہرِ سلطانی میں آکر خراب ہوگا۔ اس سے خائف ہو کر وہ راہِ راست پر آگیا۔ بادشاہ نے اس کو صوبہ مالوہ عطا فرمایا۔ بعد ازاں حسبِ الحکم شاہ جہان کے دارالخلافہ میں آیا مگر دربارِ شاہی میں اس نے اپنی بے وقوفی سوچ کر خیال کیا کہ شاید میری گرفتاری کرنے کی تجویز ہے۔ اس پر اس کے بیٹے عظمت خان نے سردربارِ تلوار کھینچ لی اور لودھی اپنے مکان کو بھاگ گیا۔ ایک سو آدمی اس کے ہمراہ تھے۔ سب اس مکان میں محصور ہو گئے۔ چونکہ دشمنوں میں گھر گیا تھا اور موت سامنے سے نظر آتی تھی اس واسطے طرح طرح کے خدشے اس کے خیال میں گذرتے تھے۔ اس عرصہ میں اس کے زنان خانہ سے آواز چیخوں کی آئی۔ لودھی فوراً اندر گیا۔ دیکھا تو تمام عورتیں خون میں لوٹ رہی ہیں۔ معلوم ہوا کہ پاسِ عفت اور ناموس کے عورتوں نے اپنے آپ کو خود ہلاک کر ڈالا تھا۔ اس حال کے معائنہ سے اس کے مزاج میں دیوانگی سی پیدا ہوئی کہ آخر اپنے دونوں بیٹوں کو ہمراہ لے کر گھوڑوں پر سوار نکارے بجواتا ہوا مکان سے نکلا اور پکار کر کہتا جاتا تھا کہ ظالم بادشاہ کو ان نقاروں سے اطلاع دیتا ہوں کہ میں جاتا ہوں اور دوبارہ آن کر اس کی جان پر مصیبت برپا کروں گا۔

اگرچہ بحکم شاہی تعاقب اس کا فوراً کیا گیا۔ پر وہ بہادر لشکر کو اپنے پاس کب آنے دیتا تھا۔ افسوس کہ دریائے چنبل کہ موسمِ برسات کے باعث طغیانی پر تھا اس کے سد راہ ہوا۔ مگر تو بھی اس نے یہ بہادری کی کہ فوج کے قریب آتے ہی گھوڑے دریا میں ڈال دیئے۔ اگرچہ (ص ۹۷۵۲ عظمت خان اس کا پیارا بیٹا اور اس کے ہمراہی بھی مارے گئے مگر وہ پار ہو گیا۔ دکن میں جا کر اس نے جھنڈا سرکشی کا بلند کیا اور علاوہ جمع کرنے اپنے رفیقوں کے بادشاہ سے آزرہ خاطر تھے۔ شاہ جہان اس امر سے گونہ خائف ہوا۔ چونکہ تمام فوج پر اس کو بھروسہ قوی تھا۔ اس لئے علیحدہ علیحدہ فوج بسر کردگی ارادت خان اور سرداروں کے مختلف مقاموں پر واسطے تنبیہ مفسدوں کے روانہ کی۔ مگر یہ فوج لودھی پر ہرگز غالب نہ آئی بلکہ متواتر شکستیں پائیں۔ آخر کار شاہ جہان نے آصف خان وزیرِ اعظم کو مع تمام

فوج کے اس طرف مامور کیا۔

آصف خان کا نام سنتے ہی تمام مفسد تتر بتر ہو گئے، پر لودھی قسمت آزمائی کے واسطے لڑتا رہا۔ آخر اس کو بھی شکست ہوئی۔ بادشاہ گو لکنڈہ بھی شاہ جہان کا مطیع ہو گیا اور لودھی کو پکڑوا دینے کی شرط ہو گئی۔ اس واسطے لودھی اس کے ملک سے نکل گیا۔ اگرچہ بادشاہ نے راستے بند کرا دیئے تھے مگر وہ شجاع مع اپنی رفیقوں کے مالوہ میں جا پہنچا۔ شاہ جہان نے فوراً عبداللہ کو دس ہزار سوار سے لودھی کے تعاقب کے واسطے مقرر کیا۔ لودھی اس باعث سے کہ اس کو اتفاق حملوں کا اٹھانے راہ میں بھی پڑا تھا بہت شکستہ حال ہو گیا۔ جب اس نے دیکھا کہ فوج کثیر قریب آگئی اور اس کا بڑا بیٹا بھی مارا گیا اور صرف چونتیس آدمی ساتھ رہ گئے ہیں تب اس نے دشمن پر حملہ کیا۔ ناگہاں ایک گولی اس کی چھاتی میں ایسی لگی کہ مارا گیا۔ اور ہمراہی بھی اس کے ساتھ کھیت رہے۔ فقط۔

مہابت خان سپہ سالار اور آصف خان وزیر اعظم شاہ جہان کے دربار میں منتظم رہے۔ پھر اس نے ان دونوں کی مشورت پر کاربند ہو کر اچھے اچھے کام کئے۔ چنانچہ راجہ بندھیل کھنڈ کی جان بخشی کر کے اس کو اس کے ملک پر بحال کر دیا۔

اگرچہ یہ بادشاہ مذہب اسلام میں متعصب نہ تھا مگر اول میں ہندوؤں کی بیہودہ باتیں دیکھ کر ان سے بہت برہم ہوا اور ان کو سخت سزا دینا دی۔ اور جب دیکھا کہ ہندو لوگ اپنے بتوں کی پرستش سے باز نہیں آتے تو لاچار ہو کر ہندو مسلمانوں کو یکساں سمجھنے لگا۔ اس وقت میں ہند کی سلطنت بہت وسیع ہو گئی تھی۔ قندھار اور بلخ پر بھی اس نے چڑھائی کی مگر بسبب استحکام شاہ عباس شاہ ایران کے کامیاب نہ ہو سکا۔ ملک دکن کے راجہ اور نواب بھی بسبب سابق سلطنت کے اس کے زیادہ مطیع تھے۔

ہندوستان میں شاہ جہان بادشاہ نے بڑی بڑی رونق کے مکانات بنوائے۔ چنانچہ دہلی نوکر شاہ جہان آباد خطاب دے کر اپنا مسکن اس جگہ مقرر کیا۔ شہر پناہ بنوائی۔ شہر جاری کی۔ اور قلعہ سنگ سرخ کا ایسا تحفہ بنوایا کہ تمام روئے زمین پر ایسا قلعہ نہ تھا۔ چنانچہ پادری ہی بر صاحب فرماتے ہیں کہ میں نے اپنی زندگی میں ایسا تحفہ قلعہ کہیں نہیں دیکھا اور جامع مسجد جو شاہ جہان آباد میں شاہ جہان نے بنوائی نہایت (ص ۷۵۳) عالی شان ہے۔ اس کے برابر تمام ہندوستان میں کہیں کوئی ایسی مسجد نہیں۔

روضہ تاج محل جو آگرہ میں اس بادشاہ نے اپنی پیاری بیوی کے واسطے بنوایا تمام عمارات روئے زمین سے عمدہ ہے۔ یہ روضہ سنگ مرمر کا ایک سونوے گز مربع ہے۔ بڑے

قیمتی پتھر اس میں لگے ہوئے ہیں۔ قطر گنبد کا ۲۳ گز۔ گرد اس کے بڑا دلچسپ باغ۔ اس روضہ کی تعمیر میں پچھتر لاکھ روپیہ خرچ ہوا تھا۔

اور لاہور میں شالار مار باغ نہایت دلچسپ ایسا اس کی یادگار ہے کہ چشم روزگار نے کوئی ایسا باغ کم دیکھا ہوگا۔ حال مفصل اس کا مع حال مقبرہ جمانگیر علیحدہ درج کتاب ہذا ہے۔

بیس برس تک شاہ جہان کی سلطنت امن سے رہی۔ جب آصف خان اور مہابت خان جو رکن اعظم اس سلطنت کے تھے مر گئے تو بادشاہ کو امور اس سلطنت میں زیادہ تر مصروف ہونا پڑا۔ اس نے تمام خلق کے اپنے خلق سے راضی کیا۔ اس بادشاہ کے چار بیٹے بڑے خوش نصیب اور قابل حکمرانی تھے۔ اول ان لڑکوں اور باپ میں بدرجہ کمال پیار تھا اور بادشاہ نے ان کو بڑے بڑے عہدوں پر سرفراز کیا ہوا تھا۔ مگر جب وہ جوان ہوئے تو ان میں سے بڑی دشمنی ظاہر ہوئی، کیونکہ ہر ایک ان سے دعویٰ دار تخت و تاج تھا۔

دارا شکوہ بڑا بیٹا بادشاہ کا بہت عزیز ہمیشہ بادشاہ کے پاس رہتا تھا۔ اس کے واسطے ولی عہدی کی تجویز تھی۔ یہ لڑکا اگرچہ نیک اور علم دوست اور فقر کا طالب اور عیش و عشرت سے متنفر تھا لیکن جلدی اس کی طبیعت میں بہت تھی، یعنی عاقبت اندیش نہ تھا۔

دوسرا بیٹا شجاع عباس رحم دل دلاور جو ملک بنگالہ پر حکومت کرتا تھا۔ تیسرے مرزا جلیل القدر گجرات پر حکمران تھا۔

چوتھا اور نگزیب عالم گیر۔ یہ سب بھائیوں اور باپ سے ایک الگ خصلت رکھتا تھا۔ یعنی نہایت برہم مزاج کم گو، عالم فاضل، متدین، محدث و فقیہ، عیش و عشرت سے متنفر و پابند شرع۔ چونکہ اس نے مدت تک دکن کی فوج کی سپہ سالاری کی تھی اس واسطے فن سپہ گری میں اپنے بھائیوں سے زیادہ تجربہ کار اور قواعد دان ہو گیا تھا۔

شاہ جہان ایسا بیمار ہو گیا کہ بے حس و حرکت کئی روز تک پڑا رہا اور دارا شکوہ مجرد لائق ہونے اس بیماری کے حسب الحکم اپنے باپ کے کار سلطنت بادشاہ بن کر انجام کرنے لگا اور بھائیوں سے اس طرح پیش آیا جس سے رشک اور خیال برتری کا صاف پایا جاتا تھا۔ یعنی اس نے صاف حکم دے دیا کہ کسی طرح کا خط کوئی ان کے پاس روانہ نہ کرے اور ان امراء کو جو ان کے رفیق و خیر خواہ تھے جلا وطن کروا۔ ان حرکتوں سے اس کے بھائیوں کے دلوں میں آتش کینہ بھڑک اٹھی اور بیماری کی خبر بادشاہ کی ان کو برابر پہنچتی تھی۔ بلکہ ان کو شک مرجانے کا بھی ہو گیا تھا۔

آخر کار مرزا شجاع نے بنگالہ سے حرکت کی اور دارالخلافہ کو چلا۔ اور مرزا مراد نے گجرات سے تمام کیفیت اورنگ زیب کو لکھ کر لکھا کہ ہم تم دونوں جمع ہو کر دارا شکوہ پر چڑھائی کریں۔ اس رائے کو اورنگ زیب نے (ص ۷۵۳) بھی پسند کیا۔ اس عرصہ میں بادشاہ نے صحت کلی پائی۔ دارا شکوہ نے نہایت فرمانبرداری سے امور سلطنت سے دست بردار ہو کر پھر اختیار سلطنت اپنے باپ کے سپرد کیا اور مرزا شجاع کو لکھا کہ چونکہ تم نے فوج کشی بخیاں مرنے شہنشاہ والا جاہ کے کی تھی اب لازم ہے کہ ایسی باتوں سے دست بردار ہو۔

چونکہ اس کی نظروں میں بلند نظری سماگنی تھی اس خبر کو اس نے نامعتبر خیال کیا اور بادشاہ نے اپنے ہاتھ سے نام لکھے ان کو بھی اس نے جعلی قرار دیا۔ اس واسطے مرزا سلیمان ابن دارا شکوہ نے گنگا کے کنارے پر جا کر اس کو شکست دی۔ وہ بھاگ کر منگیر کے قلعہ میں مستحضر ہوا۔ سلیمان کی فوج نے اس قلعہ کا محاصرہ کر لیا۔ سوائے اس کے ایک اور مہم جنوب کی طرف یہ ہوئی کہ اورنگ زیب نے فوج جمع کر کے حسب الطلب مرزا مراد کے بہت جلد کوچ کیا اور شاہزادہ مراد کو ایسے کلمات لکھے جن سے اس کو یقین ہوا کہ اورنگ زیب میرا مطیع رہے گا اور بادشاہ ذہ ہوگا۔ مرزا مراد فریب میں آگیا۔ اور دونوں بادشاہزادوں نے فوج لیکر کوچ کیا۔ اور زبدا ندی کے کنارے پر آپس میں ملے۔ بعد عبور دریا جسونت سنگھ راجپوت کو جو بادشاہ کی طرف سے ایک فوج کثیر سواروں کی لیکر وہاں گیا ہوا تھا شکست فاش دی۔

شاہ جہان یہ واردات سن کر بہت حیران ہوا۔ آخر سلیمان ابن دارا شکوہ کو حکم ہوا کہ مرزا شجاع سے صلح کر کے اس دشمن خوفناک پر چڑھائی کر دے اور دارا شکوہ ایک لاکھ سوار لے کر دریائے چنبیل کے کنارہ پر جہاں سے آگرہ کو با آسانی مراجعت ہو سکتی ہے مورچہ بندی کر کے پڑا رہا۔ اورنگ زیب اور مراد جب قریب آئے تو شاہی فوج دیکھ کر بڑے متعجب ہوئے۔ مرزا مراد نے یہ صلاح دی کہ مورچہ توڑ دو۔ اورنگ زیب نے عاقبت اندیشی سے یہ بات بعید جانی۔ اس نے معلوم کیا کہ ایک راہ پہاڑوں میں سے سیدھی آگرہ کو جاتی ہے اس لئے اپنے لشکر کی وضع اسی جگہ بنی رکھ کر فوراً آگرہ کو روانہ ہوا۔ مرزا شجاع کو اب سوائے چھوڑنے دارالخلافہ کے یا لڑنے کے چارہ نہ رہا۔ پھر اس کی گرم مزاجی نے اس کو آمادہ جنگ رکھا۔ لڑائی ہوئی۔ دونوں طرف کی فوج بھاگ نکلنے کے بعد اورنگ زیب کے پاس صرف ایک سو سوار رہ گئے۔ اور دارا کے پاس ایک ہزار سوار۔ اورنگ زیب بالکل مایوس

ہو گیا۔ اتفاقاً ایسے وقت نازک میں بہ سبب صلاح ایک نمک حرام امیر کے دارا شکوہ ہاتھی سے اتر کر گھوڑے پر سوار ہوا۔ ہاتھی خالی دیکھ کر فوج میں تھلکہ پڑ گیا۔ ساری فوج تتر بتر ہو گئی۔ اس باعث سے دارا شکوہ کو شکست فاش ہو گئی۔ اس طرح پر کہ ان دونوں شاہزادوں کی فوج کے دو حصے تھے۔ ایک حصہ پر مرزا مراد اور دوسرے پر اورنگزیب سردار تھا۔ جس بازو پر مراد سپہ سالار تھا اس پر دارا نے بڑے تیزی اور زور سے حملہ کیا۔ یہاں تک کہ صف سپاہ ٹوٹ گئی اور مرزا مراد زخمی ہوا۔

اورنگزیب نے یہ چالاکی کی کہ اسی غصہ میں بڑی سینہ زوری سے مقابلہ کر کے (ص ۷۵۵) اس فوج کو جو اس پر تھی بھگا دیا۔ اور اسی وقت دوسرے بازو کی فوج کی مدد آگئی۔ اس صورت میں انہوں نے فتح پائی۔

بعدہ دونوں شاہزادوں کی فوج مل کر آگرہ کو آئی۔ چونکہ مراد زخمی ہو گیا تھا۔ اورنگزیب کی خوش طالعی سے تمام فوج کا اختیار اس کو حاصل ہو گیا۔ پہلے اس نے سلیمان شکوہ کے پاس اپنی بھیج کر اس کو اپنے سے ملا لیا۔ بعد ازاں اپنے باپ شاہ جہان کے قابو میں لانے کی فکر میں ہوا۔ مگر یہ امر اس کو بہت نازک و دشوار معلوم ہوتا تھا کیونکہ قلعہ بہت مضبوط اور نیز امید تھی کہ بادشاہ کی قید کی خبر سننے سے بہت لوگ پھر جائیں گے اور فساد عظیم قائم ہوگا۔ اور شاہ جہان بھی ایسا نہ تھا کہ جو اس کے قابو میں آجاتا۔

غرض کہ باپ کے قید کرنے کی تجویز ٹھان کر ایک اپنی شاہ جہان کی خدمت میں روانہ کیا اس نے بادشاہ کی خاطر جمع کی۔ بادشاہ نے فرمایا: کہ اگر اورنگزیب کے دل میں فریب نہیں ہے اور سعادت مند لڑکا ہے تو حاضر کیوں نہیں ہوتا۔

اورنگزیب نے یہ سن کر اپنے بیٹے محمد کو بھیج دیا۔ اس نے جا کر دیکھا کہ قلعہ میں سوار و پیادہ کہیں گاہ میں اورنگزیب کی گرفتار کے واسطے کھڑے ہیں۔ اس واسطے محمد نے بادشاہ کی خدمت میں عرض کی کہ سپاہ کی موجودگی سے قلعہ میں شک پڑتا ہے۔ اگر سپاہ نہ رہے تو والد میرا حاضر ہو۔

بادشاہ نے سپاہ کو حکم دیا کہ قلعہ سے چلی جائے۔ جب سپاہ نکل گئی تو فی الفور مرزا محمد نے قلعہ کا بندوبست بطور خود بخوبی کر لیا۔ بادشاہ بہت عجز و انکسار کرتا رہا مگر کچھ بندوبست نہ ہو سکا۔ آخر کار بادشاہ قید ہو گئے۔

اورنگزیب کو ہر طرف سے تسلی ہو گئی اور صرف مرزا مراد سے فیصلہ کرنا باقی رہ گیا۔ سو اس کی یہ صورت ہوئی کہ اسی روز اس کو کہلا بھیجا کہ آج کی شب کو آپ کی ضیافت

ہے۔ مرزا مراد خوشی سے آیا۔ اور نگزیب نے خوب ناچ اور راگ رنگ کرائے۔ اور بڑی دھوم سے ضیافت کی۔ مرزا مراد جب نہایت بدمست ہوا تو کثرت سرور سے رات اسی جگہ رہا۔ نظر بازوں نے حسب الحکم اور نگزیب کے اس کو باندھ لیا۔ اور نگزیب زیب نے حکم دیا کہ اگر وہ میری تابعداری سے راضی نہ ہو تو فوراً مار ڈالو۔

غرض کہ وہ کھٹکا بھی اس کے دل سے دور ہو گیا۔ اب کیا ہو سکتا تھا۔ بر مراد ولی تخت نشین ہو گیا۔ اگرچہ اس نے تمام عمر اپنے باپ کو قید میں رکھا پڑ اس کی عزت و توقیر کرتا رہا۔

۷۔ ذکر سلطنت اور نگزیب بادشاہ

۱۸۵۸ء میں اورنگزیب نے جس کا لقب عالمگیر تھا تخت ہندوستان پر جلوس فرما ہو کر یہ خیال کیا کہ جب تک دارا شکوہ اور مرزا شجاع کا نام صفحہ ہستی سے نہ اٹھے گا تب تک میری سلطنت (ص ۷۵۶) مستقل نہ ہوگی کیونکہ دارا شکوہ کو خود شاہجہان نے تخت پر بٹھایا تھا اور خلق خدا اس کے اوصاف حمیدہ سے خوش تھی۔ اس اثناء میں دارا شکوہ نے لاہور کو مراجعت کی۔ اگرچہ یہاں پہنچ کر اس نے دشمن کی جمعیت سے زیادہ فوج جمع کی مگر بدیں سبب کہ دارا شکوہ کی فوج نئی تھی اور اورنگزیب کی آزمودہ کار، مقابلہ کرنا مناسب نہ جان کر دریائے سندھ کے پار چلا گیا۔ اور اس سفر میں اس نے بہت تکلیف اٹھائی اور اس کی فوج کے آدمی رفتہ رفتہ کم ہونے لگے یہاں تک کہ بہت تھوڑے آدمی نمک حلال اس کے ہمراہ رہ گئے۔ پھر اورنگزیب کو خبر پہنچی کہ مرزا شجاع اس کا دوسرا بھائی بنگالہ سے فوج لے کر اس کے مقابلہ کو چلا ہے۔ اس واسطے اورنگزیب دارا شکوہ کا تعاقب چھوڑ کر بنگالہ کی طرف چلا۔ الہ آباد میں اس کو دیکھا کہ بڑی بھاری فوج لئے پڑا ہے۔ جسوقت سنگھ راجپوت جو اورنگزیب زیب کے ہمراہ اٹھائے راہ سے ہولیا تھا اس سے جدا ہو کر اس کے عقب میں حملہ آور ہوا۔ اب اورنگزیب کو بڑی وقت یہ واقع ہوئی کہ سامنے دشمن سے مقابلہ تھا اور عقب میں اور ایک دشمن ناگہانی پیدا ہو گیا۔ مگر اس جنگ میں اورنگزیب کے ایک سردار نے بڑھ کر مرزا شجاع کے ہاتھ کو زخمی کیا اور جانب مخالف سے ایک امیر نے اپنا ہاتھ آگے بڑھا کر اورنگزیب کے ہاتھ کے پاس لاکر ایسی نکر لگوائی کہ بادشاہ کا ہاتھ گھٹنوں کے بل بیٹھ گیا۔ بادشاہ بدحواس ہو کر چاہتا تھا کہ ہاتھ سے اترے کہ اتنے میں ایک سردار مسمی میر جملہ نے جو وزارت پر مامور تھا پکار کر کہا کہ ہاتھ سے نہ اترنا کیونکہ اس وقت ہاتھ سے اترنا گویا تخت سے اترنا ہے۔ یہ سن کر بادشاہ کو کچھ تسلی ہوئی۔ ہاتھ کے پاؤں میں زنجیر

ڈلوا دیئے مرزا شجاع سے یہ غلطی وقوع میں آئی کہ ہاتھی سے اتر کر گھوڑے پر سوار ہوا۔ فوج نے ہودہ خالی پا کر ہمت ہار دی اور بھاگنا شروع کیا۔ میدان اور نگزیب کے ہاتھ آیا۔ شجاع بنگالہ کو بھاگ گیا اور قلعہ منگیر میں جا کر مستحکم ہوا۔

اسی اثناء میں خبر آئی کہ دارا شکوہ نے دوبارہ دریائے سندھ عبور کیا ہے اور بعد قطع کرنے ریگستان اور محنت کشی گرمی کے گجرات میں داخل ہو گیا ہے اور صوبہ دار گجرات کو جس کی بیٹی مراد سے منسوب تھی اپنا رفق و ہدم بنا کر اور فوج کثیر ہمراہ لے کر راجپوتانہ کو روانہ ہوا اور قریب اجمیر کے جو دار الخلافت اس کا تھا ایک مقام مستحکم حاصل کیا۔

اور نگزیب مرزا شجاع کا تعاقب چھوڑ کر جلد وہاں پہنچا۔ اس کا لشکر ایک زمین بلند پر پڑا ہوا دیکھ کر ڈر گیا اور فوراً تیزی لڑائی کی اور دارا کو سخت ست لکھنا شروع کیا تاکہ میدان میں آکر لڑائی شروع کرے۔ اس نے کچھ خیال نہ کیا۔ تب ایک فریب اور نگزیب نے یہ نکالا کہ دوسرداران (ص ۷۷) کی طرف سے اس مضمون کا خط لکھوایا کہ ہم سے بڑا قصور ہوا جو آپ کی رفاقت سے جدا ہوئے۔ اگر دروازہ قلعہ کا فلاں وقت پر آپ کھلا رکھیں تو ہم مع اپنے رفیقوں کے حضور میں حاضر ہو کر حکم بجالائیں۔

ہر چند رفتائے سن اور عقلمند لوگوں نے صلاح دی کہ اس میں فریب پایا جاتا ہے، مگر اس نے اپنی نادانی سے نہ سمجھا اور بوقت معین دروازہ کھول دیا۔ سردار مذکور داخل ہوئے اور ان کے پیچھے تمام فوج شاہی اندر گھس گئی۔ اس وقت اس کو ظاہر ہوا کہ یہ فریب تھا۔ مگر پھر بھی بہت مردانگی اور شجاعت سے لڑا۔ آخر کار کامیاب نہ ہوا اور تھوڑے آدمیوں کے ہمراہ گجرات کی طرف بدیں خیال کہ وہاں اس کو پناہ ملے گی باقی ماندہ سپاہ تھی اس کا تمام اسباب لوٹ لیا۔ اب دارا شکوہ بے سروسامان ریگستان کی جانب بھاگ گیا اور ہمایوں بادشاہ کی طرح بہت تکلیفیں اٹھائیں۔ آخر کار چند کس ہمراہی لیکر ٹھٹھہ میں جا پہنچا۔ یہاں سے آگے چاہتا تو ایران کی طرف جہاں اسکی بہت خاطر داری اور تواضع ہوتی چلا جاتا، مگر اس وقت اس کی پیاری بیوی نادرہ بانو جاں بلب ہو رہی تھی۔ اس نے اس کی مفارقت حالت نزع میں گوارا نہ کی۔ قریب اس مقام کے خان شیخو کا مقام ریاست تھا۔ دارا شکوہ نے چاہا کہ وہ میرے ساتھ مہمان نوازی کا طریق برتے، مگر وہ بڑا ظالم اور خون ریز تھا۔ باوجودیکہ اس کے قتل کے لئے شاہ جہان بادشاہ نے دو دفعہ حکم دیا تھا پر دارا شکوہ کی شفاعت سے دونوں دفعہ جان اس کی بچی تھی۔ اس توقع پر دارا کو خیال تھا کہ وہ مجھ سے کچھ حسین سلوک کرے گا مگر بجائے اس کے اس محسن کش نے دارا کا تعاقب کیا۔ جب کہ دارا اپنی

یوی سے رخصت ہو کر چاہتا تھا کہ کسی طرف کو نکل جائے، اس کے سپاہیوں نے اس کو گھیرا اور پکڑ کر خان جمان شیخو کے حوالے کیا۔ وہ آقا کش وارا کو ہزار ذلت و خواری دہلی میں لایا اور عالمگیر کے سپرد کر کے آپ لاہور کی طرف چلا گیا، مگر راستہ میں بحکم منتقم حقیقی خان جمان کو کسی نے قتل کر ڈالا۔

چند قاتلوں کو تھپوڑا کر کے اور نگزیب نے حکم دیا کہ رات کو دارا شکوہ کا سر کاٹ ڈالیں۔ چنانچہ ایسا ہی ہوا اور وہ بیچارہ آوارہ دشت اوبار شہید ہوا اور بروز جمعہ یکم ماہ محرم ۱۰۷۰ میں وہ شہزادہ فقیر سیرت منزل گزین منزل جنت ہوا۔ رحمۃ اللہ علیہ۔

بعد قتل دارا شکوہ کے ایک بھائی اور نگزیب کا مسمیٰ مرزا شجاع باقی رہا، جس کی طرف سے کھٹکا اس کے دل میں تھا۔ اس نے فرصت پا کر بہت سی فوج جمع کر لی۔ بادشاہ نے اپنے بیٹے شہزادہ محمد سلطان کو مع میر جملہ وزیر اپنے کے مرزا شجاع کے مقابلہ کو بھیجا۔ وہاں عجب ماجرا گذرا کہ مرزا محمد سلطان اپنے چچا مرزا شجاع کی لڑکی پر عاشق ہو کر بحال مستی اس کے وصل کا خواہاں ہوا۔ یہ دیکھ کر اس لڑکی نے ایک خط مشعر سفارش مرزا شجاع اپنے (ص ۷۵۸) باپ کے مرزا محمد سلطان کو لکھا۔ وہ بجز بہت و عشق فوراً اپنے چچا سے جا ملا۔ اس نے بڑی خاطر داری کر کے اپنی لڑکی کا نکاح اس سے کر دیا اور بعد رسوم شادی کے لڑائی میں مصروف ہوا۔

چونکہ مرزا محمد سلطان کو یقین تھا کہ مجھ کو دیکھ کر تمام سپاہ اور نگزیب کی میرے ہمراہ ہو جائے گی، اس لئے وہ سب سے اول کی صف میں جا کر کھڑا ہوا۔ اور جب اس نے دیکھا کہ دشمن کے سوار اس کی طرف بڑھے ہیں تو اس نے نادانی سے یہ خیال کیا کہ یہ لوگ مجھ سے شریک ہونے کو آئے ہیں لیکن جب انہوں نے سخت حملہ کیا تو اس کی آنکھ کھلی اور چچا بھتیجا خوب لڑے۔ مگر چونکہ بنگالہ کی فوج نا آزمودہ کار اور بزدل تھی اور میر جملہ کی فوج کار آزمودہ اس لئے میدان جنگ میں میر جملہ کے ہاتھ آیا۔ اس اثناء میں اور نگزیب نے حکمت عملی کی راہ سے ایک خط مرزا محمد کے نام اس مضمون سے لکھا کہ جس سے معلوم ہو کہ گویا اس کے خط کا جواب دیتا ہے۔ اس میں یہ مرقوم تھا کہ تم اپنے خسر کی رفاقت چھوڑ کر فی الفور چلے آؤ۔ اس خط کو اس طرح روانہ کیا کہ شجاع کے ہاتھ آجائے۔ اتفاقاً ایسا ہی ہوا۔ شجاع نے جب وہ خط پڑھا تو نا آزمودہ کاری کے باعث اس کو یہ شبہ ہو گیا کہ مرزا محمد اپنے باپ سے ملا ہوا ہے۔ ہر چند اس نے اظہار صداقت اور صفائی کا کیا۔ مگر اس کے دل سے وہ شک رفع نہ ہوا۔ اور نگزیب کا بھی اس خط کا لکھنے سے یہی مطلب تھا۔ سو خدا

نے پورا کر دیا۔

آخر کار مرزا شجاعت نے مرزا محمد کو حکم دیا کہ تم اپنی بیوی کو لیکر چلے جاؤ۔ اب مرزا محمد کے لئے کوئی جگہ امن کی نہ رہی۔ تمام ہندوستان میں عملداری اس کے باپ ہی کی تھی۔ ناچار اس نے اپنے باپ کی طرف رجوع کیا۔ باپ نے اس کو فوراً گرفتار کر کے گوالیار کے قلعہ میں قید کر دیا۔ جہاں وہ سات برس کے بعد ہزار رنج و بلا فوت ہو گیا۔ اور مرزا شجاع بھی تاب مقابلہ نہ لاکر اراکان کو بھاگ گیا۔ وہاں کے راجہ نے اس کو مع اس کے عیال و اطفال کے دعا سے پکڑ کر مار ڈالا۔

شاہ جہان بادشاہ بھی بعد زوال سلطنت کے آٹھ برس حالت قید میں زندہ رہ کر جان بحق تسلیم ہوا۔ اس کے مرنے کے وقت اور نگزیب کو اتنی جرات نہ ہوئی کہ باپ کے سامنے جائے اس لئے اس نے اپنے بیٹے شاہ عالم کو بھیجا، مگر وہ اس کے پہنچنے سے پہلے مرچکا تھا۔

بعد ازاں سلیمان شکوہ دارا شکوہ کا بیٹا اپنی جان بچانے کو کوہ ہمالیہ میں دشت نوروی کرتا پھرتا تھا اس کو راجہ نگر نے حسب الحکم اور نگزیب پکڑ کر ۱۵ جنوری ۱۶۶۳ مطابق گیارہویں جمادی الاول ۱۰۷۱ ہجری میں دہلی روانہ کیا۔ جب وہ دارالخلافہ میں آیا۔ اول اس کو ہاتھی پر سوار کر کے شہر میں تشہیر کیا اور بعد ازاں اور نگزیب کے سامنے لائے۔ پاؤں کی بیڑیاں دور کر کے ہاتھوں میں ہتھکڑیاں پڑی رکھیں۔ حضار دربار اس کا یہ حال دیکھ کر رونے لگے۔ اور نگزیب نے بظاہر رنج کی شکل (ص ۷۵۹) بنائی۔ اس پر سلیمان شکوہ نے عرض کی : کہ اس دکھ اور عذاب سے بہتر ہے کہ یک بارہ قتل کیا جاؤں۔ اور نگزیب نے نرم آواز میں کہا : کہ نہیں تم سے اچھا سلوک کیا جائے گا۔ مگر یہ عہد پورا نہ ہونے پایا، کیونکہ یہ سلیمان شکوہ اور اس کا بھائی سپہر شکوہ اور مرزا مراد کا چھوٹا لڑکا یہ تینوں گوالیار میں بعد تھوڑے عرصہ کے مر گئے۔ اور مرزا محمد صاحبزادہ اور نگزیب بھی اس قید خانہ میں کئی برس تک مقید رہا۔ مرزا مراد کا یہ حال ہوا کہ سلیمان شکوہ کے مقید ہونے کے چند ماہ بعد اس نے قلعہ کی شہر پناہ سے ایک رسی لٹکا کر بھاگ جانے کا ارادہ کیا۔ اس دیوار کے نیچے ایک ہندو عورت رہتی تھی، جس سے اس نے اجازت نیچے اترنے کی لے لی تھی۔ پر جس وقت کبند سے کود کر نیچے اترا وہ عورت ایسی چلائی کہ تمکبانوں کو خبر ہو گئی۔ اور نگزیب نے یہ خبر سن کر دل میں خیال کیا کہ جب تک یہ زندہ ہے تب تک مجھ کو بڑا خطرہ دامن گیر ہے۔ اس لئے اس کو پھر قید کیا اور ایک ایسا لڑکا تلاش کیا تھا۔ اس کو سمجھایا کہ تو مرزا مراد پر خون کا دعویٰ

پیش کر۔ چنانچہ ایسا ہی ہوا۔ اس کے مقدمہ کی تحقیقات ہو کر نسبت مرزا مراد کے حکم قتل کا دیا گیا تھا۔ مرزا مراد کو اپنی آنکھوں کے سامنے اور نگزیب نے قتل کروا ڈالا۔ بعد اس کے کوئی اندیشہ اس بادشاہ کو نہ رہا۔ سب بھائیوں اور بھتیجیوں کو اپنے باپ شاہ جہان کی طرح قتل کر کے خود مختار بادشاہ ہو گیا۔

اس بادشاہ کے عہد میں شاہ عباس بادشاہ ایران سے ایک مرتبہ بے مزگی پیدا ہوئی۔ باعث اس کا صرف میرنشی کا قصور تھا۔ جس نے غلطی سے نامہ پر لکھا تھا کہ شہنشاہ جہان کی طرف سے یہ نامہ والئی ایران کو پہنچے۔ یہ دیکھتے ہی شاہ عباس برہم ہو کر فوراً آمادہ جنگ ہو گیا۔ ہر چند وقوع اس امر سے اور نگزیب کو بڑا تردد ہوا، مگر اس نے بہت استقلال سے کام کیا۔ اس اثناء میں شاہ عباس، صفنائے الہی مر گیا اور اس کی جگہ مسہی صفی پوتا اس کا تخت ایران پر بیٹھا، مگر وہ عازم ہندوستان نہ ہوا۔ اس کے عہد میں دوبارہ صلح ہوئی۔

بعد ازاں ایک عورت مسات بسامیہ نے داد و دھش اور خلق نیک دکھا کر میواڑ کے ضلع سے بیس ہزار آدمی کا لشکر (جن میں جتی اور فقیر اور جوگی اور سنی شامل تھے) جمع کر کے اور نگزیب پر چڑھائی کی۔ آگرہ تک ملک فتح کرتی ہوئی چلی آئی اور یہ بھی مشہور ہو گیا کہ اس عورت ساحرہ نے ایسی قسم کا کھانا تیار کر رکھا ہے کہ جب اپنے لشکر کو کھلا دیتی ہے تو بروقت جنگ وہ کسی کو دکھلائی نہیں دیتی۔ اس لئے اور نگزیب کے لشکر میں خوف پڑ گیا۔ ہر چند وہ سپاہ کو سمجھاتا رہا مگر وہ اعتقاد باطل ان کے دل سے نہ گیا۔ اس واسطے بادشاہ نے چند تعویذ لکھ کر اپنے جھنڈوں پر لٹکوائے اور سپاہ کو کہا کہ اب اس عورت کا جادو تم پر اثر نہ کرے گا۔ اس کے بعد جنگ ہوئی بادشاہی سپاہ نے (ص ۷۶۰) غالب آکر ان سب کو تہ تیغ کیا۔

بعد اس کے عہد میں ایک فساد کابل میں برپا ہوا، مگر اس کی حکمت عملی سے جلد رفع ہو گیا۔ اور نگزیب کو گوکنڈہ اور بے جا پور مسخر کرنے کا بڑا شوق تھا۔ اس واسطے ۱۰۸۶ھ میں اٹھائیسویں سال جلوس کے لشکر شاہی کو تین حصہ کر کے تسخیر دکن کو روانہ کیا۔ اول شہزادہ شاہ عالم ولی عہد نے گوکنڈہ پر اور خود بادشاہ نے مع تمام فوج بے جا پور پر چڑھائی کی۔ آخر بسبب حادثہ ہونے قحط سالی کے بعد بہت سی شرائط اور اقراروں کے وہاں کی رعایا نے اطاعت قبول کی۔ اور سکندر علی شاہ جو وہاں کے سلاطین میں سے آخر بادشاہ تھا مقید ہوا۔ بعد ازاں مکرر گوکنڈہ پر چڑھائی کی اور سات مہینہ کے محاصرہ کے بعد کئی جنگ اور فریب اور دغا سے اس شہر کو بھی فتح کیا اور اس شہر کے حاکم ابوالحسن کو بہت ذلت اور

خواری سے قتل کیا۔ اس کے بعد کوئی بڑا حاکم باقی نہ رہا۔

مگر اسی اثناء میں قوم مرہٹہ زور آور ہونے لگی۔ اس وقت یہ قوم گجرات کے کنارے پہاڑی قطععات میں بستی تھی ان میں سے ایک شخص شیواجی بڑا صاحب حوصلہ پیدا ہوا جو مسلمانوں سے نہایت دشمنی رکھتا تھا۔ پہاڑی لوگ اس کے ساتھ جمع ہو گئے۔ آخر وہ لوگ شہروں کو لوٹتے اور روپیہ جمع کرتے ہوئے چلے۔ بے جا پور کے حاکم نے ان کے مطیع کرنے کو ایک لشکر جرار افضل خان کو دے کر روانہ کیا۔ شیواجی نے کہلا بھیجا کہ مجھے اطاعت منظور ہے، لیکن ایک ملاقات آپ سے تنہا کرنا چاہتا ہوں۔ اس نے منظور کیا۔ شیواجی نے اپنی فوج کو گھات میں چھپا کر ان کو کہہ دیا کہ جس وقت بگل کی آواز سنو فوراً دشمن کی فوج پر آپڑو۔

افضل خان پندرہ ہزار آدمیوں کو جن کو وہ اپنے ساتھ لایا تھا الگ کر کے تنہا مقام متعین پر چلا گیا۔ شیواجی بھی وہاں آیا اور آتے ہی بغل گیر ہوا اور بڑی دلاوری سے افضل خان کے پیٹ میں خنجر مارا۔ افضل خان نے بھی تلوار نکالی اور شیواجی کے سر پر ماری۔ مگر چونکہ اس کی پگڑی کے نیچے خود تھی وار خالی گیا۔ اس نے دوسرا خنجر مارا۔ خان مذکور کا کام تمام ہوا۔

جب فوج کا سردار مارا گیا۔ فوج تتر بتر ہو گئی۔ اس فتح سے بہت ہی لوٹ دشمن کے ہاتھ آئی اور شیواجی کی بڑی مشہوری ہو گئی۔ اس نے ملک دکن میں بہت لوٹ مار کی۔ بلکہ بے جا پور کے قریب تک لوٹ کر گئے۔ کئی دفعہ حاکم بے جا پور نے اس پر چڑھائی کی مگر مغلوب رہا۔ آخر کار شیواجی صوبہ بہار پر متصرف ہو گیا اور پچاس ہزار پیارہ اور سات ہزار سوار اس کی فوج میں جمع ہو گئے۔ اس واسطے اور نگزیب نے نواب شائستہ خان کو مع فوج اس کے مقابلہ پر گھر جانے کے لئے شائستہ خان کا بیٹا مارا گیا اور ایک انگلی اس کی بھی کٹ گئی اور ایک کھڑکی (ص ۷۱) سے کودتے ہوئے زخمی ہو گیا۔ اس واسطے اس نے مراجعت کی۔ اس طرح سے چند روز مرہٹوں کی لڑائی موقوف ہوئی۔

شیواجی نے فرصت پا کر پھر شہر سورت کو لوٹا۔ جواہرات اور اشرافی اور بہت اسباب قیمتی ایک کروڑ روپیہ کا اس کے ہاتھ آیا۔ اور نگزیب یہ حال سن کر بہت برا فروختہ ہوا اور ایک بڑی فوج بسر کر دی گی راجہ ناہر اس کی تنبیہ کے واسطے روانہ کی۔ وہ اس کو دہلی میں پکڑ لایا۔ مگر شرط یہ ہوئی کہ تیری عزت بدستور رہے گی۔ یہاں آکر وہ مقید ہو گیا۔ پھر اس نے ایسا فریب کیا کہ وہ اور اس کا بیٹا دونوں ٹوکروں میں بیٹھ گئے اور ٹوکروں کے اوپر مٹھائی

رکھ کر حلوائی لوگ ان کو باہر لے آئے۔ اس فریب سے مخلصی پا کر مستہرا کو گیا اور وہاں سے جگن ناتھ میں پہنچ کر قزاقی اختیار کی۔

اس وقت عالمگیر نے جو اس کی گوشالی میں دیر کی اس کی دو وجہ ہیں۔ ایک تو یہ کہ وہ مکار اور فریبی اور دغا باز تھا اور بادشاہ کو اس کے فریبوں کے باعث نفرت ہو گئی تھی۔ دوسرے یہ کہ اس وقت شاہ ایران کے مقابلے کی تجویز ہو رہی تھی۔ علاوہ اس کے اس وقت بادشاہ پٹنہ کے فساد کے رفع کرنے میں مصروف تھا۔ اس واسطے شیواجی کو جو فرصت ملی تو اس نے تمام اضلاع مغربی کو لوٹ کر تباہ کر دیا۔ اور سورت کو بھی دوبارہ غارت کیا۔ جہاں سے بہت سا روپیہ وصول کر کے لے گیا اور قلعہ سنگ جو بہار میں واقع ہے اس کو اپنے قبضہ میں کر کے اپنا لقب راجہ مقرر کر کے سکھ بھی اپنے نام کا جاری کیا اور اپنے برابر سونے کا وزن کر کے برہمنوں کو دیا اور ہمیشہ دان پن کر کے زیادہ تر شہرت پائی۔ بعد ازاں گو لکنڈہ میں جا کر بارہ ہزار سواروں کے ساتھ حملہ کیا وہاں رعایا نے بہت سا روپیہ دے کر شہر کو تاراج سے بچایا۔ اس وقت شہر مذکور میں شیواجی نے شاہانہ دربار کیا اور گو لکنڈہ کا راجہ مشہور ہوا اور مقام جنجی اور ویلور وغیرہ میں اپنی فوج مقرر کی اور مدراس اور سرنگا پٹم کو فتح کیا۔ من بعد بمبئی پر حملہ کیا مگر غالب نہ آسکا۔ غرض یہ کہ تریپن برس کی عمر میں پھیپھڑے کی سوزش میں مبتلا ہو کر بتاریخ پنجم اپریل ۱۶۸۰ء مر گیا۔ اس کی وفات کے بعد اس کا بیٹا سنبھاجی گدی پر بیٹھا اور تھوڑے روز فوج شاہی کا مقابلہ کرتا رہا۔ آخر کار پکڑا گیا اور مسلمان ہونے کے انکار کے سبب ۱۶۸۹ء میں قتل کیا گیا۔

بعدہ اور نگزیب نے اراکان اور چائنگام کو فتح کیا۔ اس کے بعد بیجا پور اور گو لکنڈہ کو فتح کر کے بغاوت کا مزہ چکھایا اور ستارا تک جو مرہٹوں کا دارالحکومت تھا اپنے قبضہ میں لایا مگر مرہٹے پھر بھی بڑھتے جاتے اور ہر طرف تاخت و تاراج کرتے پھرتے تھے اور اور نگزیب ان کے ہاتھ سے بہت تنگ تھا۔

آخر کار وہ شہنشاہ عالی وقار ۱۱۸۸ ہجری بمطابق ۱۷۰۷ء میں بمقام شہر احمد نگر ترانویں برس کی (ص ۷۲) عمر میں چالیس برس کی سلطنت کے بعد راہی ملک بقا ہوا۔ سیر المتاخرین میں لکھا ہے کہ جب اور نگزیب بہت بیمار ہو کر زندگی سے مایوس ہوا تو کام بخش جو اس کا چھوٹا بیٹا تھا اور اس کو بہت پیار کرتا تھا، اس کو بروز دو شنبہ سترہویں ماہ ذی قعد ۱۱۸۸ ہجری صوبہ بیجا پور مرحمت فرمایا اور حکم دیا کہ بہت جلد بے جا پور میں جا پہنچے۔ کیونکہ اس کو خیال تھا کہ مبادا اعظم شاہ کے ہاتھ سے جو اس کا دوسرا بیٹا تھا کچھ آسیب

اس کو پہنچے اور بروز جمعرات بیسویں تاریخ ماہ مذکور اعظم شاہ کو حکم دیا کہ صوبہ مالوہ کو کوچ کرے، مگر بہت دیر کر کے جائے۔ ہر روز پانچ کوس چلا کرے اور دو روز ہر منزل میں مقام کرتا جائے۔

الغرض اعظم شاہ تھوڑی دور ہی گیا تھا کہ بروز جمعہ ۲۸ ماہ ذوالقعد ۱۱۱۸ ہجری میں عالمگیر نے عالم فانی سے رحلت کی۔ یہ خبر سن کر فوراً اعظم شاہ معاودت کر کے لشکر شاہی میں آیا اور باپ کے جنازہ کو چند قدم کندھا دے کر تابوت اور نگزیب آباد میں روانہ کیا اور حکم دیا کہ نوبت شاہی بجائی جائے اور دس تاریخ ماہ ذوالحجہ کو کہ روز عید تھا تخت پر جلوس کیا اور رعیت اور لشکر کی استمالت اور دلجوئی اور خاطر داری شروع کی۔ خزانہ جو لشکر کا تھا اس پر قابض ہو گیا اور امرا کو حکم دیا کہ دربار عام میں آئیں۔ جب وہ آئے تو ہر ایک پر رتبہ کے موافق نوازش کی۔ آصف الدولہ اسد خان بہادر بدستور عمدہ وزارت پر مامور رہا اور اس کا بیٹا ذوالفقار خان بدستور پہ سالاری پر برقرار رہا۔

ادھر تو یہ انتظام ہو رہا تھا اور ادھر عالمگیر کا بڑا بیٹا سلطان معظم جس کا لقب بہادر شاہ تھا مع اپنے دو چھوٹے بیٹوں مسی و نختہ اختر ار رفیق القدر کے جو اپنے والد کے حین حیات میں صوبہ کابل سرحد ایران پر مقیم تھا اور سلطان معظم شاہ کا بڑا بیٹا محمد معز الدین جہاں دار شاہ ملتان کا صوبہ دار تھا اور اس کا دوسرا بیٹا عظیم الشان جو اس کی اولاد میں بڑا لائق اور منظور نظر اور نگزیب تھا ملک بنگال کی صوبہ داری پر مامور تھا اور محمد بخش حسب الامر اپنے والد عالم گیر کے بے جا پور کا حاکم تھا۔

گویا اور نگزیب کے خیال میں ہندوستان کا بادشاہ سلطان معظم بہادر شاہ اور ممالک دکن کا حاکم محمد اعظم اور سلطنت بے جا پور کا بادشاہ کام بخش مقرر ہو چکے تھے اور اس کے دل میں بھی آرزو تھی کہ یہ تینوں اپنے اپنے ملکوں میں ہمیشہ کامران رہیں۔ مگر ملک داری کی حرص اور سلطنت کے لالچ نے جیسا کہ انکوں کو چین سے نہیں رہنے دیا ان کو بھی آرام نہ کرنے دیا۔

اول کام بخش نے جو اپنے والد کی رحلت کی خبر سنی تو اس سبب سے کہ اس کے قبضہ میں بے جا پور ایک حقیر سی جگہ تھی اس کی بجائے خود ملک گیری کا فکر ہوا۔ اگرچہ ظاہراً محمد اعظم شاہ نے کام بخش اور اس کی والدہ کو یہ کہہ کر خوش کر لیا تھا کہ سوائے صوبہ بے جا پور (۷۱۳) کے میں اور صوبہ بھی اضافہ کروں گا اور کام بخش بے جا پور میں اپنے نام کا خطبہ اور سکے جاری کرے، مگر اس کو حرص شاہنشاہی نے نہ چھوڑا اور سلطان معظم شہر

کابل سے اور اس کا بیٹا عظیم الشان بنگالہ سے عالمگیر کی شدت بیماری کا حال سن کر اکبر آباد کی طرف چلا۔ جب اثنائے راہ میں سلطان معظم بہادر شاہ نے سنا کہ بادشاہ کا انتقال ہو گیا تو اس نے اول تاریخ محرم ۱۱۱۹ ہجری کو تخت سلطنت پر جلوس فرمایا اور محمد اعظم کو لکھا کہ چونکہ ملک دکن وسیع ہے تم کو مناسب ہے کہ بموجب حکم والد کے اس پر اکتفا کرو اور ملک ہند کی سلطنت میرے سپرد کر دو، کیونکہ جنگ سے صلح بہتر ہوتی ہے۔ اعظم شاہ نے اس کے جواب میں لکھا کہ دو بادشاہ در اقلیمی گنجد۔ معظم نے یہ بات سن کر اعظم شاہ پر چڑھائی کی اور محمد معزالدین حاکم پلتان دہلت لشکر اور سامان فراواں لے کر بمقام لاہور اپنے والد کی خدمت میں حاضر ہوا اور وہاں سے دونوں مل کر اکبر آباد کو گئے اور بنگالہ کی طرف سے عظیم الشان بھی جو فوج جرار اور خزانہ ہتھیار اور سامان رکھتا تھا اکبر آباد میں پہنچا اور اس کو اثنائے راہ میں بھی ایک کروڑ روپیہ سے زیادہ خزانہ شاہی مل گیا۔ وہ بھی ساتھ لے آیا اور مختار خان صوبہ دار اکبر آباد کو جو شہزادہ بیدار بخت کا خسر اور اعظم شاہ کا خیر خواہ تھا قید کر لیا۔ اور تمام خزانہ و اسباب سلطنت پر جو اکبر آباد میں بافراط موجود تھا قابض ہو گیا۔ مگر قلعہ اس کے ہاتھ اس واسطے نہ آیا کہ قلعہ دار نے یہ عذر کیا کہ جب تک کوئی بادشاہ بالاستقلال تخت پر نہ بیٹھے میں قلعہ حوالہ نہیں کر سکتا۔ چونکہ عظیم الشان کو سوائے قلعہ گیری کے اور انتظام بھی ضروری تھا اس واسطے اس نے اس طرف توجہ نہ کی۔ اتنے میں معظم شاہ بہادر باپ اس کا بھی وہاں پہنچ گیا۔ اس نے وہ خزانہ باپ کی نذر کیا وہ نہایت خوش ہوا کیونکہ اس کی سپاہ بسبب قلت روپیہ کے بہت تنگ تھی۔ وہ روپیہ اس نے ضروریات خرچ سپاہ میں تقسیم کیا۔

آخر باہم شہزادگان کے بہت سخت لڑائیاں ہوئیں، مگر چونکہ شاہ عالم کے حمایتی بڑے طاقت ور امرا تھے اس واسطے اس نے تخت حاصل کیا۔ یہ بادشاہ اپنے بھائیوں سے بہت مہربانی رکھتا تھا تاکہ اس سے مخالف نہ ہوں۔ مگر ہر ایک نے تخت شاہی کی آرزو کی۔ اس واسطے لڑائیاں ہوئیں اور سب نے شکست پائی۔ ایک تو لڑائی میں مارا گیا اور دوسرے نے اپنے آپ کو خود قتل کر ڈالا اور شاہ عالم بادشاہ ہوا۔

۸۔ ذکر سلطنت اور شاہ عالم بادشاہ

یہ بادشاہ بڑا رحم دل اور لائق تمام بادشاہان سابق سے اچھا گزرا ہے اور نہایت فیاض اور بڑا دین و پیر مسلمان (ص ۷۶۳) اور واقف شرع و قوانین تھا۔ اس نے اپنے ایام حکومت میں مثل اور بادشاہان کے کبھی غیر مذہبی قوم کو بہ سبب تعصب کے نہیں ستایا۔ شاہ عالم کا اصل مطلب یہ تھا کہ اس کی قلمرو میں امن اور صلح رہے۔ کوئی کسی پر ظلم نہ کرنے پائے۔ چنانچہ اسی لئے اس بادشاہ نے راجپوتوں سے بھی اقرار نامہ اس مضمون کا لکھوا لیا کہ وہ بادشاہ کی تابعداری میں رہیں گے اور کچھ فساد نہ کریں گے۔ اگرچہ یہ اطاعت صرف برائے نام تھی مگر پھر بھی اس نے اپنے ماتحت کے اچھے اچھے زر خیز صوبے مرہٹوں کی لوٹ سے بچائے۔

اور یہ بادشاہ فن جنگ میں بھی مہارت کامل رکھتا تھا اور یہ طاقت اس بادشاہ نے بمقابلہ ایک نئے دشمن کے جو اس کے ایام سلطنت میں کھڑا ہوا تھا دکھلائی تھی۔ اور وہ یہ تھی کہ سکھوں کا ظہور بابر کے وقت میں ہوا تھا۔ یعنی اس وقت میں گورو نانک پیدا ہوئے اور ایام بادشاہی اکبر بادشاہ تک وہ صرف فقیری کی حالت میں رہے۔ اس واسطے کوئی معترض حال ان کا نہ ہوا مگر عہد دولت اور نگزیب میں یہ سب پہنچنے تکالیف مذہبی کے یہ لوگ بادشاہ کے سخت دشمن ہو گئے چنانچہ اور نگزیب نے گورو تیج بہادر کو پکڑوا کر مردا ڈالا۔ گورو گووند سنگھ نے جو گورو تیج بہادر کا بیٹا تھا تمام عمر اس کے خون کا عوض لینے میں گزار دی۔ اور سکھ لوگ فقیری کی حالت چھوڑ کر مسلح اور گھوڑ چڑھے ہو گئے اور چند پار اور نگزیب سے لڑ کر مغلوب ہوئے۔ اور نگزیب نے دو لڑکے اس کے پکڑ کر قتل کئے اور گورو گووند سنگھ کو جلا وطن کیا۔ وہ اسی غم میں دیوانہ ہو کر مر گیا۔

جب اور نگزیب نے وفات پائی تو سردار بنانا نامی چیلہ گورو اجماع کثیر کر کے سرہند پر قابض ہو گیا۔ یہ سن کر شاہ عالم نے اس پر چڑھائی کی۔ یہ حال سن کر وہ ڈار کے قلعہ میں جا کر پناہ گیر ہوا۔ شاہ عالم نے وہ قلعہ لے لیا اور بنانا جان بچا کر پہاڑوں کی راہ سے بھاگ گیا اور شاہ عالم شہر لاہور میں ۱۷۱۲ء میں فوت ہوا۔

۹۔ ذکر معز الدین جہاندار شاہ بادشاہ

شاہ عالم کی وفات کے بعد اس کے چار بیٹوں میں تخت کے واسطے لڑائی ہوئی، مگر بڑے بیٹے معز الدین کا طرفدار نواب ذوالفقار خان جو بڑا طاقت ور رئیس تھا ہوا۔ اس سبب سے

معز الدین کو فتح ہوئی اور باقی تینوں لڑائی میں مارے گئے۔

جب یہ تخت پر بیٹھا تو اس نے اپنا لقب جماندار شاہ مقرر کیا، مگر حکومت کے باب میں نہایت نالائق نکلا۔ سید عبداللہ اور سید حسین دونوں بھائیوں نے فرخ سیر شاہ عالم کے پوتے کو بادشاہت پر برا کیجیو کیا۔ جس نے بنگالہ میں علم بغاوت بلند کر کے جماندار شاہ اور ذوالفقار خان کو شکست دی اور وہ دونوں مارے گئے اور فرخ سیر بادشاہ ہو گیا۔ جماندار شاہ نے صرف ایک برس بادشاہت کی اور ۱۷۱۳ء میں مارا گیا۔

۱۰۔ ذکر (ص ۷۶۵) بادشاہی فرخ سیر بادشاہ

اس بادشاہ کے وقت سیدوں کا بڑا زور ہو گیا تھا۔ چنانچہ فرخ سیر کو سید عبداللہ اور سید حسین جنہوں نے اس کو تخت دلویا تھا اپنا غلام تصور کرتے اور اپنی مرضی پر تمام قلمرو میں احکامات جاری کرواتے اور بڑے زور آور ہو گئے تھے۔

اس بادشاہ کے وقت میں وہی بند اسٹگھ پھر پہاڑ سے نیچے اترا اور دریائے اٹک کے کنارے پر ہی تاخت و تاراج کرتا پھرتا تھا کہ فوج شاہی نے اس کو قتل کیا۔

آخر سید عبداللہ اور سید حسین کی حکومت پر امرائے دربار کو رشک ہوا اور آپس میں اس کا چرچا پھیلا۔ بادشاہ کو بھی ان کی تابعداری ناگوار معلوم ہوئی، چاہا کہ ان کی اطاعت نہ کرے۔ یہ حال ان سیدوں پر کھل گیا۔ اس لئے انہوں نے بادشاہ کو مار ڈالا اور پھر اورنگزیب کے بڑے پوتے کو تخت پر بٹھلایا۔ مگر پانچ مہینہ کے بعد وہ مر گیا۔ پھر انہوں نے اسکے بھائی کو تخت پر بٹھلایا جس نے صرف تین ماہ بادشاہت کی۔ بعد ازاں روشن اختر کو جو شاہ عالم کا پوتا تھا تخت نشین کیا جس کا لقب محمد شاہ مقرر ہوا۔

۱۱۔ ذکر بادشاہی محمد شاہ بادشاہ

اس بادشاہ نے پہلے پہل تو بلا عذر سیدوں کی خاطر داری اور عزت بدستور کی مگر آخر کو ان کے قتل کے واسطے ایک تجویز کی کہ اس عرصہ میں ان دونوں بھائیوں سید عبداللہ اور سید حسین کی نظام الملک حاکم مالوہ سے کچھ نا اتفاقی ہو گئی اور یہ صلاح ٹھہری کہ بادشاہ مع سید حسین کے اس سرکش حاکم مالوہ پر چڑھائی کریں چونکہ سید حسین کے مار ڈالنے کی سازش بھی ہو چکی تھی اس لئے اس کو راہ میں مار ڈالا۔ سید عبداللہ نے یہ خبر پا کر ایک نیا بادشاہ قائم کر دیا اور اپنے بچاؤ کی صورت پیدا کر لی مگر اس کو شکست ہوئی اور قید کیا گیا۔

محمد شاہ نے ابھی بہت دنوں حکومت بھی نہ کی تھی کہ اس کی نالائقی ظاہر ہو گئی اور یہ

مشہور ہو گیا کہ وہ بادشاہت کے لائق نہیں کیونکہ اس کے چال چلن ایسے نمایاں ہوئے کہ اس کے دو بڑے لائق وزیر ایک نظام الملک اور دوسرا سعادت علی خان اس سے منحرف ہو گئے۔ فقط۔ حال مفصل اس کا یہ ہے کہ یہ نظام الملک بڑا عالی دماغ، عقیل، فہیم، بدرجہ کمال نازک مزاج سخن رس تھا۔ ایک دفعہ قبل از بغاوت محمد شاہ بادشاہ سے مورد عتاب ہو کر اسیر ہو گیا۔ بعد چندے حسب رائے نواب محی الدین خان بہادر بعد ادائے چند لاکھ روپیہ کے امیدوار رہائی ہوا۔ کچھ تو زر جرمانہ ادا ہوا اور بقایا کے واسطے شاہ ناعاقبت اندیش نے قلعہ گوالیار میں مقید کرنا اس کا تجویز کیا۔ بعض اہالیان دربار نے جو اس کی نازک مزاجی (ص ۷۶) سے خبردار اور حکم شاہی سے لاچار تھے عرض کیا: کہ جہاں پناہ! نظام الملک بدرجہ کمال عالی دماغ ہے۔ اگر حضور اس کی صحبت میں کسی تالائق اجمل کو رہنا مقرر فرمائیں تو یقین کلی ہے کہ اس کی مزاج پر قید قلعہ گوالیار سے زیادہ تر ناگوار ہوگا۔ اس پر حضرت محمد شاہ نے ایک واہی تباہی مزاج اجمل کو اس کی صحبت میں حاضر رہنے کا حکم دے کر فمائش کی کہ جو تیرے دل میں آوے بے تکلف کہہ دینا۔ کچھ لحاظ اس کی عالی جاہی کا نہ کرنا۔ وہ بے وقوف جب اس کی خدمت میں بمقام مجلس گیا تو جاتے ہی برخلاف قاعدہ اسلام کے وعلیکم السلام کہا۔ اس امر سے نظام الملک حیران ہوا کہ یہ کیا معاملہ ہے۔ اگر میں السلام علیکم کہتا تو اس کو جواب دینا لازم تھا۔ ابھی وہ بے چارا خاموش ہی تھا کہ اس نے کہا کہ تو کیا نادان عمدہ دار ہے کہ تمام مراسم دربار سے بھی آگاہ نہیں۔ کیونکہ بوقت تشریف آوری ابنجانب کے تم کو لازم تھا کہ السلام علیکم کہتا۔ جب نہ کہا تو لاچار میں نے خود بخود جواب سلام کہہ دیا۔ دوسرا یہ کہ تم کو مناسب تھا کہ میرا نام پوچھتے وہ بھی تو نے نہیں کیا۔ بہر حال تو بڑا تالائق ہے۔ لاچار میں ہی پوچھتا ہوں کہ تمہارا نام کیا ہے۔ اس نے لاچار ہو کر کہا کہ میرا نام نظام الملک ہے۔ اس پر آپ نے فرمایا کہ نام غیر مناسب لائق آپ کے درجہ کے نہیں۔ آج سے آپ کا نام نظام الباقہ مقرر ہوا، کیونکہ ملک دانہ ایست خرد و یرنگ سیاہ از قسم غلہ و باقلہ گیا ہی کلان دراز برگ از قسم بقولات است۔ برای کلان اشخاص این خوردنی باعث حقارت می باشد۔

وہ اس گفتگو سے متعجب ہوا۔ چاہتا تھا کہ کچھ جواب دے مگر اس نے سبقت کر کے پھر کہا کہ تو بڑا نادان ہے کہ مجھ سے میرا نام نہیں پوچھا۔ اس نے لاچار ہو کر کہا: کہ آپ کا اسم مبارک کیا ہے؟ اس نے کہا کہ والدین نے تو میرا نام منصور بن موسیٰ رکھا تھا، مگر میں نے نخلہ طوالت اس میں اختصار کر کے اپنا نام الرطل والبوق ابن ہشم و پانزویہ تجویز کیا ہے

کیونکہ من چالیس سیر کا اور رطل اڑھائی سیر کا ہوتا ہے۔ اور صور اسرافیل بڑی کلاں ہوگی اس کی جگہ یوق یعنی ترچ بہ نسبت اس کے بہت چھوٹا ہوتا ہے اور جو کی جگہ پشم جو بال خرد ہوتی ہے اور سی تیس عدد کو کہتے ہیں۔ اس کے عوض نصف اس کا پانزدہ یعنی پندرہ۔ یہ سن کر رہا سما ہوش بھی نواب صاحب کا اڑ گیا۔ اور نہایت تردد خاطر میں واقع ہوا۔ بعد اس کے اس احمق محض نے کہا: کہ آپ بڑے نا فہم ہو، کہ آپ نے مجھ سے یہ نہیں پوچھا کہ تم شعر گوئی میں بھی کچھ مہارت رکھتے ہو یا نہیں۔ اس پر حیران اور پریشان خاطر ہو کر نواب صاحب نے فرمایا: کہ اچھا حضرت فرمائیے کہ آپ شعر گوئی میں بھی کچھ مہارت رکھتے ہیں یا نہیں۔ اس کے جواب میں اس نے کہا: کہ ہاں مجھے پروردگار الشعراء کا خطاب ملنے والا ہے۔ مٹتے نمونہ از خروار ایک شعر سناتا ہوں۔ اگر کچھ اس کو مذاق ہوگا تو تحسین و داد دینے، فوہذا:

برآمد آفتاب از فلک چون طاس

قل اعوذ برب الناس ملک الناس الہ الناس من شر الوسواس الخناس الذی یوسوس فی صدور الناس من الجنۃ۔

نواب نظام الملک نے کہا: کہ اگر آیت شریف کو پورا کر کے لفظ والناس بھی شامل کیا جائے تو قافیہ درست ہو جاتا ہے۔ اس پر اس نے کہا: کہ تو بڑا بے وقوف ہے کہ اتنا بھی علم عروض سے واقف نہیں کہ وزن مصرع ثانی کا اس الحاق سے بڑھ جائے گا۔ یہ سنتے ہی وہ حیران ہو اور اپنے پسماندگان کو کہلا بھیجا کہ اگر میری زندگی مطلوب ہے تو جس طرح ہو سکے بقیہ روپیہ داخل خزانہ شاہی میں اسی وقت ادا کرو۔ اور بادشاہ کی خدمت میں عرضی لکھو کہ بجائے دس ہزار کے بیس ہزار لے لو یا مجھے سزائے دار دے دو۔ مگر اس تابکار کو میری صحبت سے واپس طلب کر لو۔ اس پر روپیہ داخل خزانہ شاہی ہو کر رہا ہو گیا۔

بعد اس کے حضور نے اس کو خلعت نوابی عطا کر کے اس کے عمدہ قدیمہ پر سرفراز

کیا۔ اس سے بے خبر کہ

حذر کن کاندر آما جس شستی

چو کردہ با کلوخ انداز پیکار

ہر کرا رنجی بدل رسانیدی اگر بعد زان صد راحت رسائی از پاداش یک رنجش ایمن مباحش۔ اس نے سامان مطلوبہ تیار کر کے صاف بغاوت اختیار کی اور دکن میں جاتے ہی خود سر بادشاہ ہو گیا۔ چنانچہ آج تک اولاد اس کی وہاں خود مختار حاکم ہے۔

یہ بدسلوکی ایسے امراء عالی وقار سے دیکھ کر نواب سعادت علی خان نے بھی نمک

حرامی پر کمر باندھی۔ یعنی ملک اودھ میں جا کر باغی ہو گیا۔ جس سے ملک اودھ بھی الگ ہو گیا۔ چندے زیر حفاظت سرکار انگریزی اولاً خود مختار رہے مگر آخر کار اب باعث بد انتظامیوں کے ازانجا کہ اس سرکار کو آسائش رعایا برایا از حد مطلوب ہے اور ہر وقت یہی خیال رہتا ہے کہ خلق اللہ جو ولایت ایزدی ہے پنجہ ظالم میں نہ گرفتار ہو، سرکار نے بعد ہدایت ہائے روزمرہ کے وہ ملک ضبط کر لیا اور تنخواہ واجد علی شاہ کے واسطے تجویز کر دی۔ اب با آرام تمام وہ حضرت کلکتہ میں مشغول عیش و عشرت ہیں۔

با خدا دادگان ستیزہ مکن کہ خدا داد را خدا داد است

نظام الملک نے تو اپنی حکومت ملک دکن میں قائم کر لی اور سعادت خان نے اودھ میں۔ علاوہ بریں ایسے نازک وقت میں مرہٹوں نے بھی سر اٹھایا اور ملک کو لوٹ لیا اور سلطنت کے لینے کے واسطے کئی لڑائیاں لڑے اور مالوہ اور گجرات کو لوٹ کر آگرہ کے دروازہ تک جا پہنچے۔ یہ دیکھ کر سعادت علی خان نواب اودھ نے کوچ کیا اور اس نے مرہٹوں کو ایسا مغلوب کیا کہ اگر بادشاہ کو نہ روک دیتا تو وہ زور مرہٹوں کا بالکل توڑ دیتا۔ مگر بادشاہ نے اس کو حکم دیا کہ آپ مرہٹوں سے نہ لڑیے کیونکہ بادشاہ اپنے وزیر خاص کو مع چند سرداروں کے ان کے مقابلہ کے واسطے روانہ خود کرے گا۔ جب یہ حکم پہنچا تو سعادت علی خان اپنے دل میں ذلیل ہو کر پھر گیا۔ مرہٹوں کو جو فرصت ملی انہوں نے دہلی پر حملہ کیا اور بہت مال لوٹ کر مالوہ کو چلے گئے۔ سو اس کے تمام قلمرو میں بہت سی لوٹ مار کی۔

بعد ازاں نادر شاہ نے جو بعد خرابی خاندان فارس کے خود سر (ص ۷۶۸) بادشاہ ہو گیا تھا ہندوستان پر حملہ کیا اور اس جلدی سے آیا کہ دریائے انک سے دہلی تک صرف چار روز میں پہنچا۔ اور محمد شاہ کو اس کے آنے کی خبر تک نہ ہوئی۔ آخر جھٹ پٹ فوج تیار کی گئی اور نواب سعادت علی خان لڑنے کو بروئے اور شکست پا کر اسیر ہوئے۔ تب نواب سعادت علی خان نے ایک عہد نامہ نادر شاہ کو لکھ دیا کہ وہ دو کروڑ روپیہ لے کر واپس چلا جائے۔ اس پر اس کا ارادہ واپسی کا ہو گیا۔ کہ پھر محمد شاہ کی بیوقوفی سے نظام الملک مع محمد شاہ نادر شاہ کے قبضہ میں آئے۔ اس لیے نادر شاہ آگے بڑھ کر دہلی میں آیا اور تخت دہلی پر بیٹھ کر بادشاہ دہلی ہو گیا۔ دو روز تک بڑا آرام اور چین رہا، مگر تیسرے روز رات شہر میں افواہ مشہور ہو گئی کہ نادر شاہ مارا گیا۔ یہ خبر سن کر ہندوؤں نے اس کے کئی سپاہی مار ڈالے۔ جب نادر شاہ نے یہ حال سنا تو غصہ کی آگ میں جل کر حکم قتل عام کا دیا۔ جب دہلی کے کوچوں میں خون کی ندیاں بہ نکلیں تب قتل عام بند ہوا۔ مگر تین دن تک حکم لوٹنے

کا جاری رہا۔ اس عرصہ میں جو لوٹ کا مال محسوب ہوا تو تین کروڑ بیس لاکھ روپیہ کا نکلا۔ جس میں سے قریب نصف کے ہیرے اور باقی جواہرات تھے، جو سلطنت مغلیہ کی برسوں کی کمائی تھی۔ نادر شاہ نے ہندوستان کو اپنے قبضہ میں رکھنے کی کچھ خواہش نہ کی بلکہ کابل اور قندھار اور ان صوبجات کو جو دریائے انک کے مغرب کو واقع ہیں اپنے قبضہ میں رکھنا مناسب جان کر محمد شاہ کو تخت پر بٹھا کر ۱۷۳۹ء میں ہندوستان سے کوچ کیا۔ اور اپنی فوج کا کوئی سپاہی بھی ہندوستان میں نہ رہنے دیا۔

ہندوستان سے کوچ کرنے کی تاریخ سے آٹھ برس بعد نادر شاہ بمقام مشہد خراسان میں مارا گیا اور اس کا ملک کئی حصوں میں منقسم ہو گیا۔

احمد شاہ ابدالی جو قوم کا افغان ایک امیر زیر حکم نادر شاہ کے تھا۔ یہ حال دیکھ کر گھر کو گیا اور اپنے شہر کا بادشاہ بن بیٹھا اور رفتہ رفتہ قوت بہم پہنچا کر ۱۷۴۷ء میں اس نے دریائے انک سے عبور کر کے شہر سرہند کو غارت کیا اور وزیر شاہ ہند کو جو اس سے لڑنے کو آیا تھا شکست دی۔ اور پھر وہ نواب لڑائی میں مارا گیا۔

اس واقعہ کے بعد محمد شاہ بھی مر گیا اور اس کا بیٹا احمد شاہ بادشاہ ہوا۔ اس کے وزیر صدر جنگ میں خانگی رنجش ۱۷۳۸ء تک رہی۔

۱۲۔ ذکر سلطنت احمد شاہ بادشاہ

اس بادشاہ کے عہد میں دربار میں بڑا ہنگامہ اور فساد رہا۔ کیونکہ احمد شاہ بادشاہ اور اسکے وزیر صدر جنگ میں خانگی رنجش ہمیشہ سے چلی آتی تھی۔ اس واسطے کہ وزیر نے ایک خواجہ شاہی کو جسے بادشاہ بہت چاہتا تھا مار ڈالا تھا۔ آخر بادشاہ نے باعانت امیر الامرا غازی الدین خان کے جو نظام الملک کا پوتا تھا (ص ۷۶۹) وزیر صدر جنگ کو اپنے دربار سے نکلوا دیا اور غازی الدین کو وزارت دی۔ وہ اس سے بھی بدتر نکلا۔ اس واسطے بادشاہ نے اس کے نکلوانے کی بھی تجویز کی۔ غازی الدین نے بہد ملہار راؤ ہلکر مرہٹہ کے احمد شاہ کو پکڑ کر قید کر لیا اور اس کی آنکھیں نکلوا ڈالیں اور جہان دار کے بیٹے کو جس کا لقب عالمگیر ثانی مشہور ہے تخت پر بٹھا دیا اور یہ سلطنت ۱۷۳۸ء سے ۱۷۶۳ء تک قائم رہی۔

۱۳۔ ذکر سلطنت عالمگیر ثانی بادشاہ

اس بادشاہ کے وقت تمام ملک میں تہلکہ برپا ہو گیا۔ افغانوں نے پنجاب پر حملہ کر کے بلتان اور لاہور اپنے قبضہ میں کر لیا۔ اس اثنا میں سکھوں کی بھی طاقت اور تعداد بڑھتی

شروع ہوئی۔ جاٹوں اور بھیلوں نے جا بجا لوٹ مچا دی اور مرہٹے بھی مار دھاڑ کرتے پھرتے تھے۔ یہاں تک کہ روہیل کھنڈ کے شہر بھی انہوں نے لوٹ لئے۔ ایسے وقت میں غازی الدین نے پھر پنجاب کے فتح کرنے کا ارادہ کیا۔

یہاں ایک عورت جو قوم سے پٹھانی تھی اور اس کو احمد شاہ ابدالی لاہور کی حکومت سپرد کر گیا تھا غازی الدین نے گرفتار کر لی۔ یہ سن کر احمد شاہ ابدالی تیسری دفعہ ہندوستان پر لشکر لے کر آیا اور دہلی میں پہنچ کر ۱۷۵۶ء میں شہر کو ایسا غارت اور برباد کیا کہ نادر شاہ کا زمانہ یاد آگیا۔ جب وہ واپس جانے لگا تو عالمگیر ثانی نے احمد شاہ ابدالی سے درخواست کی کہ کوئی اپنا محافظ میرے اوپر چھوڑ جاؤ تاکہ غازی الدین وزیر میرا آپ کے جانے کے بعد مجھ سے بدسلوکی نہ کرے۔ اس نے عالمگیر کی حفاظت کے واسطے قوم روہیلہ کا ایک سردار متعین کر دیا۔ تاکہ وہ غازی الدین کی قوت کو ترقی نہ ہونے دے۔

غازی الدین نے احمد شاہ ابدالی کے جانے کے بعد مرہٹوں کی مدد سے فوراً دارالسلطنت پر قبضہ کر لیا۔ بادشاہ کو غازی الدین نے مار کر لاش اس کی جمنائیں پھینک دی۔ مگر اس وقت اس کو بھی اپنی جان بچانی مشکل ہو گئی اور ہر ایک طرف کا قتلہ و فساد ہٹانہ سکا۔ اس لئے جاٹوں میں جا کر اس نے پناہ لی۔ اب افغانوں اور مرہٹوں میں لڑائی شروع ہوئی۔ مرہٹوں نے جب دیکھا کہ میدان خالی ہے تو انہوں نے ملک کا دعویٰ کیا اور چاہا کہ ہم ہندوستان کے مالک بن جائیں۔ چنانچہ سکھوں سے مدد لے کر دہلی اور آگرہ اور ملتان اور لاہور فتح کر لیا اور افغانوں کو مار کر دریائے انک کے پار اتار دیا۔

یہ خبر سنتے ہی چوتھی دفعہ احمد شاہ ابدالی لشکر لے کر ہندوستان پر حملہ آور ہوا اور پانی پت پر ایک جنگ عظیم احمد شاہ اور مرہٹوں میں ہوئی جس میں مرہٹوں نے شکست پائی اور ۸۰ ہزار آدمی مرہٹوں کا مارا گیا۔ اور تاشدھیا ان کا امیر لشکر میدان جنگ میں کام آیا۔ افغانوں کی طرف سے شجاع الدولہ صوبہ دار اووہ اور حافظ رحمت خان اور دوزی خان (ص ۷۷۰) روہیلہ مقتول ہوئے۔

دوسری لڑائی سکندرہ کے قریب ہلکے سے ہوئے۔ اس نے ایسی تباہی اٹھائی کہ اس میدان سے وہ خود بھاگ گیا۔ مگر فوج ساری میدان میں کام آئی۔ ابھی یہ سال ختم نہ ہوا تھا کہ مرہٹوں نے ایک فوج ایک لاکھ چالیس ہزار آدمی کی جمع کی اور اس فوج کا سردار شیو دیو رائے مرہٹہ جو پیشوا کا بھتیجا تھا مقرر ہوا۔ اس نے وزیر اور جاٹوں کو ہمراہ لے کر دہلی کی طرف کوچ کیا۔ احمد شاہ ابدالی دریائے جمنائے سے پار ہو کر دشمن کے مقابلہ کو گیا۔ اگرچہ

اس کی فوج دشمن کے سامنے کچھ حقیقت نہ رکھتی تھی، مگر مرہٹوں کا حوصلہ نہ ہوا کہ اس کے سامنے آئیں اور پانی پت کے مورچوں پر انہوں نے آکر اپنے تئیں چھپایا۔ احمد شاہ ابدالی نے ان کا تعاقب کیا۔ مگر کچھ فائدہ نہ ہوا۔

پھر میدان کی لڑائی ہوئی۔ مرہٹوں کی فوج تترہتر ہو گئی اور بائیس ہزار آدمی اور پچاس ہزار گھوڑے اور بہت سا مال غنیمت احمد شاہ ابدالی کے ہاتھ آیا۔ نویں ماہ جنوری ۱۷۵۷ء کو احمد شاہ ابدالی چھوڑ کر ولایت کی طرف آیا اور عالمگیر ثانی کے بڑے بیٹے عالی گوہر کو جس کو شاہ عالم ثانی کہتے ہیں اور جس کو غازی الدین نے بروقت مار ڈالنے عالمگیر ثانی کے ۱۷۵۹ء میں تخت پر بٹھایا تھا برائے نام بادشاہ بنا کر چھوڑ گیا۔

احمد شاہ ابدالی دوران متاخرین میں الوالعزم بادشاہ شاہان خراسان سے ہوا ہے۔ اس کے باپ کا نام محمد امان۔ حال ولادت اس کا کسی (کتاب) میں درج نہیں۔ مگر بعض مورخ مولد اس کا خطہ ملتان تحریر کرتے ہیں۔ ۱۱۶۰ھ میں بمقام قندھار کو کب آرائے جلوس ہوا۔ چنانچہ صاحب مرآة الاشباح سلاطین نے یہ قطعہ جلوس اس کا درج کتاب کیا ہے۔

چو بہشت احمد شہ نادر
 بہ تخت خلافت بصد عز و شان
 ندای شنیدم ز سال جلوس
 بود تا ابد این خدیو جہان

اور ۱۱۸۳ھ میں مقدس میں بمقام قندھار اس جہان فانی سے سربر آرائے تخت عدم ہوا۔ چنانچہ تاریخ وفات اس کی کسی بزرگ نے یہ فرمائی ہے۔

چو احمد شاہ ابدالی ز دنیا
 ملک جادوانی راہگرا شد
 خود گفت از سر صحبات تاریخ
 باقیم عدم فرمازوا شد

۱۲- ذکر شاہ عالم ثانی بادشاہ

شاہ عالم مرہٹوں کی مدد سے پھر دہلی پر قابض ہوا۔ مگر تھوڑے روز کے بعد غلام قادر راوید نے بادشاہ کی آنکھیں نکلوا ڈالیں اور جب سندھیا مرہٹوں کے سردار نے دہلی کو فتح کیا تو اس نے شاہ عالم کو قید کیا اور جب ۱۸۰۳ء میں دہلی انگریزوں کے قبضہ میں آئی تو انہوں نے ایک لاکھ روپیہ ماہور تنخواہ بادشاہ کی مقرر کی۔ چنانچہ اس تاریخ سے اس خاندان

کے بادشاہوں کی جان بچی اور رعایا کو امن ملا۔ ملک کی ترقی ہوئی، آبادی بڑھ گئی، علم ہندوستان میں پھیلنے لگا، سڑکیں درست ہوئیں، مرہٹوں (ص ۷۷) اور جاٹوں اور روہیلوں مفسدوں کی سرکوبی ہوئی۔

سرکار کمپنی بہادر کی عملداری کے ختم ہونے اور جنابہ ملک مظفر و کٹوریہ دام شستہا کی حکومت کے شروع ہونے تک یعنی ۱۸۵۷ء تک گدی نشینان مغلیہ کی ایک لاکھ روپیہ ماہور تنخواہ بے غلٹ جاری رہی۔ شاہ عالم ثانی پینتالیس برس تخت پر بطور یادگار شاہان سابق کے رہا اور ایام تخت نشینی اس کے ۱۷۵۹ء سے ۱۸۰۶ء تک رہے۔

۱۵۔ ذکر اکبر شاہ ثانی بادشاہ

اس کا نام ابوالمنظر معین الدین اکبر شاہ ہے۔ یہ شاہ عالم ثانی کا بیٹا تھا۔ ۱۱۷۳ھ میں بتاریخ ۷ ماہ رمضان مطابق ۱۷۵۹ء کے شب چہار شنبہ پیدا ہوا۔ اور اپنے باپ شاہ عالم کی وفات کے بعد ماہ رمضان ۱۲۲۱ ہجری مطابق ۱۸۰۶ء بروز چار شنبہ تخت نشین ہوا۔ اکتیس برس نو مہینے اکیس یوم اس نے قلعہ کی حکومت کی۔ پھر بروز جمعہ ۲۸ جمادی الثانی ۱۲۵۳ ہجری مطابق ۱۸۳۷ء کو وفات پائی۔ مدت عمر اس بادشاہ کی ۷۵ سال ۱۰ ماہ اکیس یوم ہوئی۔ بعد وفات بستی قطب صاحب واقع جنوب دہلی میں مدفون ہوا۔ اگرچہ اس بادشاہ کے وقت میں کمپنی بہادر کی حکومت پنجاب کی حدود تک بخوبی ہو گئی اور مقدمات دیوانی و فوجداری صاحبان انگریزی کے سپرد تھے، امام مقدمات باشندگان قلعہ بادشاہ خود فیصلہ کیا کرتے۔ اور لقب بادشاہی اور جلو اور چتر اور تخت بدستور قائم تھا۔ اور عزت و توقیر بدستور شاہان عالی شان کے تھی اور حکام نہایت عزت کرتے تھے۔

۱۶۔ ذکر سراج الدین ابو ظفر بہادر شاہ بادشاہ

یہ بادشاہ ذی جاہ خاندان تیموری کا آخری بادشاہ تھا۔ جس پر اس خاندان کا نام ہی تمام ہوا۔ اس کی تاریخ ولادت لفظ ابو ظفر سے نکلتی ہے اور یہ بادشاہ ۱۱۸۹ ہجری میں پیدا ہوا۔ اس بادشاہ کو شعر گوئی میں بہت دخل تھا۔ چنانچہ اس کے اکثر اشعار ہندوستان میں ہر ایک آدمی کی زبان پر جاری ہیں۔ محفل رقص و سرود میں اس کی غزلیں اکثر گائی جاتی ہیں۔ اور محل وجد صوفیا میں اس کے شعر پر رقت آتی ہے۔ چنانچہ چھ دیوان اس کے مشہور و معروف ہیں۔ اس بادشاہ کی تمام عمر کتب تصوف کے مطالعہ اور اشعار گوئی میں صرف ہوئی۔ یہ بادشاہ علم موسیقی میں بھی نہایت مہارت رکھتا تھا اور اپنے دو بزرگوں کی مانند

برائے نام بادشاہ تھا۔

سرکاری کمپنی نے اس خاندان کا نام قائم رکھنے کی کئی تجویزیں خوب خوب مقرر کی تھیں چنانچہ ایک یہ کہ اس خاندان کا بڑا بیٹا گدی نشین ہوتا ہے اور علاوہ آمدنی تنبول شاہی کے تنخواہ ایک لاکھ روپیہ (ص ۷۷۲) ماہواری بھی برابر جاری رکھی۔ بلکہ تجویز تھی کہ چونکہ بادشاہ قرض دار ہے سو لاکھ روپیہ اس کو ماہواری دے کر قرض اس کا ادا کیا جائے اور سرکار کا یہ بھی ارادہ تھا کہ شہزادگان کو تعلیم علم کی جائے۔ چنانچہ ایک مدرسہ شاہی مقرر ہونے والا تھا۔

قسمت نے جو گردش کھائی تو فوج انگریزی سب تکرار کے جوان کے افسروں سے کارتوس کاٹنے کی بابت واقع ہوئی منحرف ہو کر اس بادشاہ کے پاس دہلی میں جمع ہوئے۔ اور ۱۱ مئی ۱۸۵۷ء میں اول بمقام میرٹھ ہنگامہ بغاوت برپا ہوا۔ صاحبان عالیشان نے فوج پنجابی و گورہ کو دہلی پر لے جا کر محاصرہ کیا۔ اور آپس میں کئی لڑائیاں ہوئیں۔ آخر کار فوج مفسد کچھ قتل ہوئی اور کچھ اطراف و جوانب کو بھاگ گئی۔ بادشاہ گرفتار ہو کر حسب الحکم سرکار انگریزی دام اقبالہ ملک برما میں مقید رہا۔ آخر کار ۱۲۷۹ھ مطابق ۱۱ نومبر ۱۸۶۲ء قالج کی بیماری سے فوت ہوا اور خاندان تیموریہ بااختتام پہنچا۔ فقط۔

تاریخ جلوس و وفات

سراج دین بو ظفر مسافر وہ سوئے جنت ہوا روانہ

کہ جس کے باعث مئے خوشی سے چھلک رہا تھا ایام دہلی

چراغ دہلی جلوس کا سال ہے سواب ہے مطابق اس کے

سروش غیبی نے حال رحلت کہا بجا ہے چراغ دہلی

کئی شہزادے جو شریک بغاوت تھے اپنے کیفر کردار کو پہنچے۔ اللہ اللہ! عدل سرکار ابد پایدار شہنشاہ انگلینڈ و ہند دام اقبالہا کہ باوجود ایسی حرکات ناشائستہ کے جو اس خاندان سے سرزد ہوئیں جو لوگ حد استمال پر قائم رہ کر وفادار و حاشیہ برادر اطاعت رہے ان پر نوازش ہائے خسروانہ مرعی رہیں چنانچہ دہلی میں مرزا الہی بخش صاحب یادگار خاندان تیموریہ بقوت تمام پیشن خوار و رئیس شاہ جہان آباد ہیں۔

۴- سکھوں کا عہد

سکھ قوم کی تشکیل اور تربیت

شہر لاہور کے بارہ دروازے (ص ۴۳۱) بڑے اور ایک چھوٹا مفصلہ ذیل ہیں :

- ۱- لاہوری دروازہ - ۲- شاہ عالی دروازہ - ۳- موچی دروازہ - ۴- اکبری دروازہ
- ۵- دہلی دروازہ - ۶- ذکی دروازہ المشہور کی دروازہ - ۷- شیرانوالہ : جس کو خضری بھی کہتے ہیں - ۸- کشمیری دروازہ - ۹- مستی دروازہ - ۱۰- روشنائی دروازہ
- ۱۱- ٹیکسالی دروازہ - ۱۲- بھائی دروازہ - ۱۳- موری دروازہ : یہ چھوٹا ہے۔

دروازہ روشنائی کے باہر بہت نزدیک شمال رویہ قلعہ سے بطرف غرب فیما بین دروازہ قلعہ و سادھ مہاراجہ رنجیت سنگھ بہادر کی سادھ گورو ارجن صاحب کی ہے۔ یہ گورو ارجن صاحب صاحب صاحبزادے گورو رام داس جی کے تھے۔ گورو رام داس کا باپ مسی ہرداس کھتری قوم سوڈھی ساکن لاہور تھا۔ اتفاقاً اس کی شادی گورو امر داس کی صاحبزادی سے ہوئی۔ حال گورو امر داس صاحب کا یہ ہے کہ وہ قوم کھتری بھلے تھے۔ اور گورو اس طرح سے بنے کہ بہ تلاش جیون نکت گورو اگد صاحب کی خدمت میں (جو سجادہ و گدی نشین پاوانک صاحب کے تھے) حاضر ہو کر چلے بنے۔ بعد ازاں بارہ برس خدمت گزارى ان کے لنگر کی کر کے نعمت فقیری حاصل کی۔ فقط۔

۱- دس بادشاہیاں

اب سکھوں کے یہاں دس بادشاہیاں گوروں کی مشہور ہیں حال مفصل جن کا تحریر درج ذیل ہے :

پہلی بادشاہی بابانک کی (جو موجد اس خاندان موبسران کا تھا)۔ اور دوسری گورو اگد کی یہ اگد صاحب قوم کھتری تے ہن سے تھے۔

تیسری بادشاہی گورو امر داس صاحب کہ کھتری بھلے تھے۔ اس گورو امر داس کی صاحبزادی کا نام بی بی پھانی تھا۔ یہ بی بی پھانی گورو رام داس سے جو چوتھی بادشاہی ہے بیانی گئی۔ اس نے اپنے والد یعنی امر داس سے کہا کہ میں چاہتی ہوں کہ گدی آپ کی میرے خاوند کو ت تاکہ ہماری اولاد میں یہ شرف گورائی رہے۔ انہوں نے قبول فرمایا۔

بعد ازاں گورو رام داس کے گھر میں شکم بی بی پھانی سے تین صاحبزادے ایک پر تھی چند خلف کلاں (جس کی اولاد علاقہ مالوہ میں سوڈھی مشہور ہے) دوسرا مہادیو : وہ ادھوت یعنی فقیر مست لاولد رہا۔ تیسرا گورو ارجن۔ فقط۔

۲۔ گورو ارجن

گورو ارجن کا بڑا بھائی پر تھی چند گورو ارجن صاحب سے بدرجہ کمال دشمنی رکھتا تھا۔ چنانچہ مشہور اور گرنٹھوں میں مسطور ہے کہ گورو رام داس صاحب کے صحن حیات وہ حضرت نورالدین جمانگیر بادشاہ کے پاس جا کر بحق گورو ارجن صاحب غمازی کرتا رہا اور باعث (ص ۲۴۲) اس کا یہ تھا کہ گورو رام داس نے گورو ارجن داس فرزند خرد اپنے کو لیتے اور ارادت مند ہونہار تصور کر کے دلی عہد سجادہ نشین اپنا مقرر فرما دیا اور پر تھی چند بخیاں بزرگی و نخوت ازلی از دل و جان ناراض ہو کر چاہتا تھا کہ میں گدی پر بیٹھوں۔ اس پر ایک دفعہ اس نے بوسیلہ دیوان چندو قوم شاہی جو دیوان جمانگیر بادشاہ کا تھا (اور گورو ارجن صاحب سے وہ بھی دشمنی رکھتا تھا جس کا حال دشمنی درج ذیل ہوگا) بحضور بادشاہ مخبری کی کہ گورو ارجن صاحب چوروں کے نہانگی ہیں۔ اس وقت چند و لعل نے یہ شکایت کی کہ جہاں پناہ ارجن بڑا خود سر ہے کسی کو خیال میں نہیں لایا۔ دیکھئے اس نے اپنے بڑے بھائی کو نکال دیا ہے۔

انفاقاً اس وقت نواب وزیر خان حاضر تھا۔ اس نے دست بستہ عرض کی : کہ اے جہان پناہ اگر جان کی امان پاؤں تو عرض کروں۔ یہ بات سراسر خلاف ہے۔ گورو ارجن تو بڑے نیک ذات تپسوی، زاہد و عابد، مرنجان و مرنج باخدا آدمی ہے۔ اس کے حال سے فدوی بخوبی واقف ہے بلکہ اس کی صاحب دلی اور کرامات کا قائل ہے۔ حال خود دیدہ عرض کرتا ہوں کہ فلاں سال مقام لاہور میں فدوی درد شکم سے نہایت علیل ہوا اور ہر چند معالجہ کرتا رکھا کچھ مفید نہ پڑا۔ ان ایام میں ایک سکھ ارجن صاحب کا ہمیشہ میرے مکان کے نیچے سے دریا کی طرف آیا جایا کرتا تھا۔ اس کا معمول تھا کہ بانی سکھ یعنی مصنفہ گورو ارجن صاحب اس وقت با آواز بلند پڑھا کرتا تھا۔ ایک روز جب اس بانی کی آواز میرے کان میں پڑی اس وقت مجھ کو درد سے گونہ آزام ہو گیا۔ اور کئی روز ایسا ہی ہوتا رہا کہ جب اس کی آواز سنوں تو درد فرد ہو جاوے۔ بعد ازاں بدستور تکلیف دے۔ ایک روز میں نے اس سکھ کو اوپر بلایا اور وہ بانی اس سے سنی۔ جتنی دیر کہ وہ سکھ وہ بانی پڑھتا رہا مجھے آرام کلی رہا۔ جب وہ چلا گیا تو پھر بدستور تکلیف ہوئی۔ میں بخدمت گورو ارجن صاحب مقام امرتسر جو گورو رام داس کی نگری مشہور ہے گیا۔ اس کو بہت صاحب کمال پایا۔ اس بیان سے

جہانگیر بادشاہ کو ان غمازوں کی بات پر یقین نہ ہوا۔

بعد ازاں پر تھی چند نے فوجداران جہانگیر بادشاہ سے رسائی بہم پہنچائی۔ وہ جب باغواے چند و لعل کے ہمراہ پر تھی چند کے بے اجازت بادشاہ واسطے تکلیف دہی گورو ارجن کے امر تسر پر چڑھ آئے۔ ابھی راستہ ہی میں تھے کہ گورو صاحب کو لوگوں نے اطلاع دے کر کہا کہ آپ یہاں سے روپوش ہو جاویں۔ انہوں نے فرمایا: کہ کچھ مضائقہ نہیں۔ خدا چاہے تو وہ یہاں تک نہ پہنچیں۔ جب وہ بمقام کوبہ، جو مالوے میں مقام مسکونہ پر تھی چندھے، پہنچے تو قدرت الہی سے وہ دونوں افغان راہی ملک عدم ہوئے۔ فقط۔

۳۔۔ چند و لعل کی معاندت کا سبب

باعث معاندت (ص ۴۴۳) دیوان چندو کا گورو ارجن سے یہ تھا: کہ اس کے گھر میں ایک لڑکی تھی۔ اس نے لاگی، برہمن، پرومت حسب دستور ہندوؤں کے وہلی سے روانہ کئے کہ اس کا ناطہ کسی کے لڑکے سے کرا دیں۔ جب وہ تلاش کرتے کرتے امر تسر میں پہنچے تو چرچا ان کا سن کر بخندت گورو ارجن صاحب حاضر ہوئے۔ ان کا دربار لگا ہوا تھا اور ملک کے سکھ لوگ ان کے پاس بیٹھے ہوئے تھے۔ اور ان کا صاحبزادہ گورو ہر گوند بھی دربار میں کھیل رہا تھا۔ وہ لاگی اس کو پسند کر کے واپس چلے گئے، اور دیوان چندو لعل سے جا کر کہا: کہ گورو ارجن صاحب کا صاحبزادہ اس پر یوگ ہے۔ اس نے کہا کہ میں امیر کبیر ہوں اور وہ مرد فقیر، موری کی اینٹ چبارے پر لگانی جائز نہیں۔ انہوں نے کہا کہ آپ یہ خیال نہ فرمادیں۔ وہ فقیری میں امیری کر رہا ہے۔ اس پر اس نے کہا: خیر کوئی مضائقہ نہیں۔ ہم اس کو دولت دنیا دے کر امیر بنا لیویں گے اور اس لڑکے کو اپنے پاس رکھیں گے۔ یہ کہہ کر لاگیوں کو کہا کہ تم شگن لے جاؤ اور حسب دستور اہل ہنود تک لگا کر ناطہ کر آؤ۔

اتفاقاً "بوقت گفتگو کے کوئی سکھ حاضر تھا۔ اس دن گورو ارجن صاحب کو لکھ کر بھیجا کہ اس دیوان نے ایسی مغرورانہ (بات) کر کے لاگی روانہ کئے ہیں۔ آپ کو لازم ہے کہ اس لڑکی کا ناطہ قبول نہ کریں۔ جب وہ لاگی پیغام دیوان لے کر بحضور گورو صاحب آئے تو انہوں نے حسب الایما اپنے سکھ کے وہ ناطہ قبول نہ کیا۔ اس باعث سے چندو لعل منفعیل ہو کر ان کا دشمن ہو گیا اور گورو صاحب نے ناطہ اپنے صاحبزادے کا اور دو سکھوں کی لڑکیوں سے کر لیا۔ نام ان کے یہ ہیں۔ گنڈا سنگھ۔ چڑت سنگھ۔ فقط۔

بعد ازاں چندو لعل در صدو اس کے رہتا تھا کہ ان کو گرفتار کرا دے۔ مگر قدرت الہی سے پیش اس کی نہ چلتی تھی۔ اتفاقاً "بعد چندے حضرت جہانگیر بادشاہ لاہور میں آئے۔ اس

وقت گورو ارجن صاحب امرتسر میں تھے۔ چند و لعل نے موقع پا کر کہا: کہ خداوند دیکھئے گورو ارجن کتنا مغرور ہے کہ حضور کی خدمت میں حاضر نہیں ہوا۔ حضور نے فرمایا: کہ اے دیوان! وہ فقیر ہے اور فقیر پابند کسی کے نہیں ہوتے۔ اگر ان کی مرضی ہوگی تو آکر ملاقات کریں گے وگرنہ خیر۔

بعد اس کے جب کچھ مدت گذری اور شہرت ان کی بدرجہ کمال ہوئی تو جہانگیر بادشاہ کو شوق ان کی ملاقات کا ہوا۔ چنانچہ ان کو امرتسر سے طلب کیا۔ وہ حسب طلب بادشاہ کے لاہور میں آکر بخدمت بادشاہ بوقت چار بجے دن کے حاضر ہوئے۔ اس وقت ان کے ساتھ سکھ مفصلہ ذیل تھے:

(ص ۴۴۴) بھائی جیٹا، بھائی پرانا۔ بھائی لنگا۔ بھائی بدھی چند۔ بھائی منج۔

اتفاقاً وقت برخاست کا تھا۔ ملاقات حضور سے نہ ہوئی۔ دیوان عام میں چند و لعل حاضر تھا۔ ان کو بخاطر داری تمام اپنے گھر لے گیا۔ حویلی اس کی لاہور کے محلہ ہیرا منڈی میں جہاں اب تک لال کنواں اس کا مشہور و موجود ہے تھی۔ جب گورو صاحب اس کے گھر پہنچے تو اس نے حکمت عملی سے گورو صاحب کے سکھان ہمراہی کو الگ اور ان کو تنہا قید کر دیا اور ہر صورت سے تنگ کر کے کہا کہ اگر ناطہ قبول کرو فہما، ورنہ قید ہی میں مر جاؤ گے۔ انہوں نے کہا کہ ہم کو تجھ جیسے کتے کراڑ مغرور نابکار کا ناطہ لینا منظور نہیں۔ پھر وہ ہر طرح سے ان کو تکالیف دینے لگا جب اسی طرح سے تھینا "ایک مہینہ گذر گیا۔ تو اس نے دیکھ ہائے کلاں میں پانی جوش کرا کے ان کو اس میں بٹھلانا شروع کیا۔ بلکہ کئی کئی روز تک کھانا بھی نہ دیا۔ اور دقیقہ از دقائق ایذا رسانی فرودگذاشت نہ کرتا تھا۔ شدہ شدہ یہ حال سکھان ہمراہی کو معلوم ہوا۔ انہوں نے گورو صاحب سے استدعا کی کہ اگر آپ حکم دیں تو ہم اس کی بیخ و بنیاد سراپ یعنی بددعا سے نکال ڈالیں۔ گورو صاحب نے فرمایا: یہ بات مناسب نہیں۔ دنیا چند روز ہے۔ اگر ہم اسی حال سے سورگباش ہو جاویں گے تو داغ بدنامی اس کے ماتھے پر تاقیامت رہے گا اور یہ امر شدنی ہے کہ ہم بائیں رسوائی شہید ہوں اور گورو ہر گوبند صاحب اس سے ہمارا انتقام لیں اور ارادت اللہ میں دست اندازی سراسر کفر ہے۔ پھر اس نابکار نے بالو گرم پر اس کو بٹھلانا شروع کیا۔ مگر انہوں نے ذرا بھی تردد نہ کیا۔ جب وہ ادعای قبول ناطہ کرتا تو آپ بجز انکار کچھ قبول نہ کرتے۔ اس پر اس نے یہ ارادہ کیا کہ کسی طرح سے ان کا دھرم خراب کروں۔ شاید اس کے خوف سے ناطہ قبول کریں۔ گرنہ صاحب میں مرقوم ہے کہ اس کی بہو گورو کے سکھوں کی لڑکی تھی۔ اس نے بخیال اس کے کہ میرے والدین سکھ ان کے ہیں خسر سراپا خسر سے پوشیدہ سپاہیان محافظ کو

کچھ زر نقد دے کر ایک کٹورا پانی کا ہاتھ میں بطور نذر لے کر آپ کی خدمت میں مشرف ہوئی اور جا کر کہا: کہ اے مہاراج! یہ میرا سرا جو واقعی سرا ہے آپ کو ہر طرح سے تکلیف دے رہا ہے۔ اور میں اس کے گھر میں آپ سکھنی ہوں۔ شب و روز اس غم میں میری جان جاتی ہے، کہ مبادا اس تکلیف دہی کی سزا میں میں بروز قیامت گرفتار آؤں۔ گورو صاحب نے (ص ۲۳۵) فرمایا: کہ تیرا کچھ قصور نہیں ہے۔ جو کرے گا سو پاوے گا۔ تو خاطر جمع رکھ یہ امر مقدور ہے۔ آنچہ مقدر است بدل نیست۔ ہم تم سے خوش ہیں۔ اب کل ہمارا کال ہے۔ یعنی روز وفات ہے ہم مرجاویں گے۔ پھر اسکے گھر پر آفت آوے گی۔ اس کے گھر والے بہت تکلیف اٹھاویں گے۔ وہ بیچاری یہ سن کر زار زار روئی اور سر پٹا ہو کر درخواست کہ: کہ اے مہاراج! آپ دعا کریں کہ میں آپ سے اول مرجاؤں تاکہ بلا سے نجات پاؤں۔ آپ نے فرمایا: اچھا تو بھی کل مرجاوے گی۔ یہ سن کر وہ چلی گئی۔

پھر چندو لعل نے چرم خام گائے کا تازہ منگوا کر ان کو کہا کہ اگر آج ناطہ قبول نہ کرو گے تو میں تمہیں اس چرم خام میں مڑھ کر مار ڈالوں گا۔ یہ سن کر گورو صاحب نے کہا: کہ اچھا ہم کو دریائے راوی پر جانے دے تاکہ ہم اشنان کر آویں پھر تو جو کہے گا قبول کریں گے۔ اس نے خوش ہو کر اجازت دی، مگر سخت پہراہ ہمراہ کر دیا۔ گورو صاحب مع سکھان ہمراہی روانہ دریائے راوی ہوئے۔ جب زیر قلعہ پہنچے تو بلب دریائے راوی جہاں اب یہ گنبد ہے آکر اشنان کیا۔ بعد اشنان بوقت نو بجے دن کے چادر تان کر زمین پر بحق تسلیم ہو گئے۔ اس دن جیسٹھ سدی بروز جمعہ یعنی چہارم ماہ جیسٹھ تھی۔ سمت ایک ہزار چھ سو تریسٹھ ۱۲۳۳ بکھا جیتی مطابق سن ایک ہزار تیس ہجری۔

بعد ازاں چند سکھ خادمان گورو صاحب نے اسی مقام پر آپ کو جلایا۔ اور نیزی مڑھی بطور نشان بنا دی۔ جب گورو ہرگوبند صاحب ان کے صاحبزادے کو امرتسر میں یہ خبر ہوئی تو انہوں نے کریا کرم کیا اور قسم ہائے مغلظ کھائیں کہ ہم اپنے باپ کا بدلہ اس سے ضرور لیں گے۔ پھر حکم دیا کہ آج سے کوئی سکھ ہمارا اس بدذات کا نام زبان پر نہ لاوے، بلکہ جب کبھی اس کا ذکر آجوں تو پہلے تین دفعہ پھٹکار یعنی لعنت دے اور بعد ازاں ذکر اس کا ”پھٹ موھیاں“ کہہ کر کیا کرے۔

پر تھی چند کو بھی سکھ لوگ نیک نامی سے یاد نہیں کرتے کیونکہ اس نے (ص ۲۳۶) بھی بہت بہت دشمنیاں گورو ارجن صاحب سے کی تھیں۔ کچھ تو اوپر بھی تحریر ہو چکی ہیں اور ایک ازاں جملہ یہ بھی ہے۔ کہ ایک دفعہ گورو رام داس صاحب نے گورو ارجن کو لاہور روانہ کیا اور پر تھی چند بمقام امرتسر ان کی خدمت فرماتے مگر وہ ضائع کر دیا۔ بعد چندے گورو ارجن نے ایک عرضی بخدمت ان کے معسوب کسی اپنے کے روانہ کی۔ چنانچہ

نقل اس کی درج کرتا ہوں :

۴۔ بانی یعنی خط منظومہ

میرا من لوچے گورو درشن تائیں
 بلپ کرے چاٹر کے نیائیں
 نرکھا نہ اوترے شانت نہ آوے
 بن درشن سنت پیارے جسی
 موں گھولی جی موں گھول گھمائی
 گورو درشن سنت پیارے جی
 فقط۔

معنی اس کے یہ ہیں کہ :

میرا من لوچے گورو درشن تائیں۔ یعنی میرا دل ترپتا ہے
 گورو کے درشن کے واسطے۔
 باپ کرے چاٹر کے نیائیں یعنی افسوس کرتا ہے وہی دل
 میرا پیارے کے موافق۔
 نرکھانہ اوترے شانت نہ آوے یعنی پیاس نہیں اترتی اور
 آرام نہیں آتا۔
 بن درشن سنت پیارے جی۔ یعنی بغیر دیدار سنت پیارے کے۔
 موں گھولی جی موں گھول گھمائی یعنی میں قربان ہو جاؤں اور تیرے
 صدقے جاؤں۔
 گورو درشن سنت پیارے جی۔ یعنی گورو کے درشن کے واسطے جو
 سنت پیارا ہے۔

جب یہ چٹھی بمقام امرتسر پہنچی تو سکھ بزنہ چٹھی نے پر تھی چند کو حقیقی بھائی آپ کا
 جان کر دے دی۔ اس نے وہ چٹھی اپنی جیب میں ڈال لی اور گورو رام داس کو نہ دی۔
 باعث اس کا یہ تھا کہ مبادا وہ یہ اشتیاق ارجن کا دیکھ کر پاس بلا لیں۔ بایں خیال حامل خط
 کو واپس روانہ کر دیا۔ بعد چندے جب کوئی جواب ادھر سے نہ آیا تو گورو ارجن صاحب
 نے چٹھی ان کی طرف روانہ کی۔

نو ہذا:

تیرا لکھ سیار جی۔

یعنی تیرا منہ خوبصورت ہے۔

سج دھن بانی۔

یعنی اس دھن سے اچھے اچھے سخن

فقیرانہ نکلتے ہیں۔

دھن سو دیس جہاں توں وسیا

یعنی واہ واہ شہر جہاں تو سکونت پذیر ہے۔

میرے جن میت مراری جی۔

یعنی پیارے دوست جو تو بجائے بھگوان ہے۔

مرار نام کرشن کا ہے اس کی وجہ تسمیہ یہ ہے

کہ اس نے یعنی کرشن جی نے ایک دیو

مرے نامی کو مارا تھا۔

میں گھولی جو گھول گھمائی۔

یعنی دل و جان سے قربان ہوں

گور جن میت مراری جی۔

اے میرے پیارے کرشن جی۔

ان کی یہ چٹھی بھی پر تھی چند نے تاہم داس صاحبہ نہ پہنچائی، اس باعث سے اس کا

جواب بھی نہ آیا۔ اس سے گورو ارجن داس نے نہایت متروہ ہو کر خط رساں سکھ سے (ص

۴۴۷) پوچھا کہ کیا باعث ہے جو اب خط نہیں آتا۔ شاید خط گورو صاحب کلاں کو نہیں

پہنچتا۔ اس نے عرض کی کہ میں آپ کے بڑے بھائی پر تھی چند کو جو وہاں کا مختار ہے دے

آتا ہوں۔ آگے واللہ! علم وہ پہنچتا ہے یا نہیں! گورو ارجن صاحب کا معمول تھا کہ خط پر

ہمیشہ نمبر لکھا کرتے تھے۔ بعدہ گورو ارجن صاحب نے تیسرا خط اسی سکھ کو دے کر کہا کہ

اس کو بجنہ گورو رام داس کے ہاتھ میں دینا۔ فقط۔

وہ یہ ہے:

اک گھڑی نہ ملتے تان کلک ہوتا۔ یعنی اگر تم مجھ سے ایک گھڑی نہ ملتے تھے تو قیامت

آجاتی تھی۔ کلک ان کے نزدیک آخری جگ مقدمہ

مشہور ہے۔

دھن کد ملتے پر بھا بھگوانا۔

یعنی اب کب ملو گے اے پیارے پر میشر

موھے رین نہ وھارے نیند

یعنی مجھ کو نیند نہیں آتی اور رات نہیں گذرتی۔

نہ آوے۔

بن دیکھے گورو دربار جی۔

یعنی میں قربان ہوں تیرے۔

جب سے گورو کے دربار کی چھٹی گورورام داس کے ہاتھ میں اس سکھ نے دی، وہ پڑھ کر نہایت شائق ہوئے۔ حسب عنوان خط پر نمبر تین دیکھا تو معلوم کیا کہ ارجن نے پہلے اس سے دو خط بھیجے تھے جو ہم کو نہیں ملے۔ اس سے انہوں نے سمجھا کہ پر تھی چند کی اس میں ضرور حرکت ہے۔ یہ سمجھ کر جواب خط لکھا کہ ہمارے پاس چلے آؤ۔ چنانچہ وہ ان کے پاس چلے گئے۔ جب وہاں پہنچے تو ان سے بڑے گورو جی نے پوچھا کہ آپ نے جو دو خط پہلے بھیجے تھے ہم کو نہیں ملے۔ ان کے تلف ہونے کا باعث اگر معلوم ہے تو بیان کرو۔ گورو جی ارجن صاحب نے کہا کہ میرا سکھ بھائی پر تھی چند کے حوالے کر کے واپس چلا جاتا رہا ہے۔ جب پر تھی چند سے پوچھا تو منکر ہو گیا۔ اس پر گورو ارجن صاحب نے کہا کہ مہاراج آپ کسی سکھ کو اس کے گھر میں بھیجیں تاکہ وہ اس کے گھر میں سے فلاں جامہ اس کا جو فلاں مقام پر پڑا ہوا ہے لے آوے۔

الغرض ایک سکھ گیا اور اس کا وہ جامہ اٹھا لایا۔ جب اس کی جیب میں دیکھا تو بخیر وہ دونوں خط دستیاب ہوئے۔ گورو صاحب نے سر دربار پڑھ کر ان کی رنگینی عبارت کی بہت سی تعریف کی۔ ظاہراً تو ان میں کوئی عبارت آرائی معلوم نہیں ہوتی۔ شاید کوئی ایسے اہرار گورائی ان میں مندرج ہوں گے کہ ہماری عقل ان پر نہیں پہنچتی۔ پر تھی چند نہایت شرمندہ ہوا۔

بعد ازاں گورو رام داس صاحب نے حسب مشورت بھائی بڈھا صاحب کے، جو ابتدا سے ہر گورو کو اپنے ہاتھ سے گدی نشین کرتا چلا آتا تھا، گورو ارجن کو گورو بنایا اور کہا: کہ تم ہر طرح سے لائق گورو ہونے کے ہو۔ کیونکہ تمہاری کلام یعنی بانی برابر کلام سابقہ گوروں کے ہے۔ اور اب ہم چاہتے ہیں کہ یہ تین خط جو فی الحقیقت آکاش کے تین زینہ ہیں اس کا چوتھا زینہ بھی (ص ۲۲۸) تیار کرو۔ یعنی ایک اور ایسا ہی خط بناؤ تاکہ روز قیامت یہ بنام چار پوڑی مشہور رہیں۔ پوڑی زبان پنجابی میں زینہ کو کہتے ہیں۔ گورو ارجن صاحب نے یہ چوتھی پوڑی اسی وقت بنائی۔

بھاگ ہویا گورو سنت ملایا۔ یعنی زہے قسمت کہ گوروں نے

سنت ہم کو ملایا۔

پرہہ اینائیشی گھر میں پایا۔ یعنی پرہہ یعنی وہ سنت پر میشر ہم

نے گھر میں پایا۔

سیوا کرے پل جانہ وچھڑاں۔ یعنی جو ہم نے سیوا کی تھی سو

ہماری قبول ہوئی اور اب ایک پل
یعنی سیکنڈ ہم سے جدا ہوا نہیں جاتا۔

ارجن ٹانک داس تمہارے جی۔ یعنی ارجن بندہ ٹانک آپ کا غلام ہے۔

اور تمام گوروں میں یہ دستور رہا ہے۔ کہ جو بانی بناتے رہے ہیں اس کے آخر بجائے
نام مصنف گورو ٹانک صاحب کا نام ڈالتے ہیں۔ بعد اس کے گورو رام داس صاحب گورو
ارجن صاحب کو گدی پر بٹھا کر آپ روانہ موضع گوہندوال جو متصل ترن تارن ہے ہو کر
وہیں جا فوت ہوئے۔ چنانچہ سادھ ان کی وہاں موجود ہے اور بوقت روانگی تمام سکھوں کو حکم
دیا کہ گورو ارجن صاحب کو قائم مقام ہمارے جاننا اور اب ان کا بدرجہ کمال رکھنا۔ اس
سے ہر ایک سکھ ان کو دل سے مخدوم و مکرم جاننے لگا۔ اور وہ بھی شب و روز یاد الہی
میں اس وضع سے مشغول رہنے لگے کہ شہرہ ان کا عرصہ قلیل میں زبان زد روزگار ہو گیا۔
جنم ساکھی میں مندرج ہے کہ جب پر تھی چند علانیہ درصدد ایذا رسانی ان کے رہنے لگا تو ہر
ایک شخص افسوس کرتا تھا۔ ارجن صاحب نے بارہا اس کو عنایت و سماجت سمجھایا کہ نفاق
خانگی سے وہ سر مارا گیا ہے۔ او برادرانہ سلوک سے اوقات بسر کرو۔ مگر اس نے ایک نہ
مانی بلکہ روز بروز سخت تکلیفیں دینے لگا۔ یہ معاملہ دیکھ کر آخر کار مائی گنگا زوجہ گورو صاحب
نے باچشم تران کی خدمت میں عرض کی کہ آپ تو ولی کامل باخدا رسیدہ ہیں مگر ہم لوگ
باعث علاقہ دنیاوی ہمیشہ شرارت ہائے پر تھی چند سے ترساں و لرزاں رہتے ہیں کیونکہ
باوجود موجودگی وجود ذبیحہ آپ کی کے وہ ایسی ایسی حرکات ناشائستہ ہم سے کرتا ہے۔ اگر
آپ سورگباش ہو جاویں گے تو وہ ہم کو دم لینے بھی نہ دے گا۔ انہوں نے جواب دیا کہ
دشمن اگر قویست تمہان قوی تراست

پر میشر کی طرف متوجہ رہو وہ ہر بلا سے محفوظ رکھے گا پھر مائی صاحبہ نے عرض کی کہ
مہاراج میں آپ سے ایک پتر پائیں تمنا چاہتی ہوں کہ آپ کا سجادہ نشین ہو تاکہ گورائی
ہمارے گھر میں آپ کے بعد بھی قائم رہے۔ آپ نے تبسم فرما کر کہا کہ ہم کو تو اس طرف
کا کچھ خیال نہیں کیونکہ بزرگوں نے فرمایا ہے: (ص ۴۴۹)

دنیا چو حباب است بیک چشم زدن

چون نقش بر آب است بیک چشم زدن

مگر ہاں! اگر تمہاری رغبت اس امر کی طرف ہے۔ تو بخد مت بھائی بڑھا صاحب جو ہمارے
بزرگوں کی یادگار ہے جاؤ اور اس سے یہ درخواست کرو۔ یہ آگیا لے کر مائی صاحبہ بہ ترک

تمام رتھ پر سوار ہو کر ان کے استھان پر جو موضع بیڑ ضلع امرتسر میں بفاصلہ چار کوس امرتسر سے تھا گئیں۔ اس وقت وہ خدا سے لو لگائے بیٹھے تھے۔ یکایک جو یہ اثر دھام دیکھا تو پوچھا کہ یہ کیا معاملہ ہے۔ لوگوں نے کہا کہ مائی گنگا صاحبہ تشریف لائی ہیں۔ اتنے میں وہ بھی آپہنچے۔ انہوں نے دیکھتے ہی فرمایا کہ خیر تو ہے۔ شاید گورو ارجن صاحب کو کہیں سے بھانج یعنی شکست حاصل ہوئی ہے۔ جاؤ آرام کرو۔ خدا چاہے گا تو محفوظ رہیں گے۔ اس سے وہ نہایت نادم ہو کر واپس ہو آئے۔

جب گورو صاحب نے سنا تو نہایت ناراض ہو کر مائی گنگا سے فرمانے لگے۔ کہ وہ شخص مستجاب الدعوات ہے۔ جو کچھ اس کے منہ سے نکلا ہے وہ ضرور شدنی ہے۔ یہ تمہاری نادانی اور خود ستائی کا ثمرہ ہے۔ کہ فرزند مانگنے گئیں۔ اور تکلیف لے آئیں۔ اس دھوم دھام سے ان کے پاس جانا مناسب نہ تھا اگر ان سے کچھ فیض چاہتی ہو تو باادب تمام غریبانہ تن تنہا پا برہنہ ان کی خدمت میں حاضر ہو اور لسی یعنی چھاچھ مع روٹی مسی یعنی پیٹھی ان کی مرغوب طبع ہے ہمراہ لے جاؤ۔ جب وہ تناول فرما کر مسرور ہوں تو واجب العرض عرض کرنا۔ انشاء اللہ کاسہ مراد لبریز حصول مراحم ہو جائے گا۔

یہ سن کر مائی صاحبہ تمام رات روتی بسورتی رہیں۔ اور صبح ہی لسی وغیرہ ہمراہ لے کر پابریہنہ ان کی خدمت میں حاضر ہوئیں۔ انہوں نے بہت مہربانی فرمائی اور وہ پرشاد جو بارشاد گورو صاحب ہمراہ لے گئی تھیں بادل شاد قبول فرمایا اور پوچھا کہ باعث تشریف آوری کیا ہے۔ انہوں نے تمام حال ایذا رسانی پر تھی چند کا مع تمنائے فرزند کا کہ سنایا۔ آپ نے فرمایا کہ خاطر جمع رکھو۔ تمہارے ہاں ایک ایسا فرزند ارجمند پیدا ہوگا کہ جس سے تاقیامت نام باوانانک صاحب کا روشن رہے گا۔ ماسوا اس کے پیر و امیر اس کے در دولت پر آستانہ بوس رہیں گے۔ اس کا نام ہرگوہند رکھنا۔ یہ مژدہ جانفرا سن کر وہ شاداں شاداں گورو صاحب کی خدمت میں بمقام امرتسر واپس آئیں۔ قدرت الہی سے اسی روز نکل امید ان کا باور ہو گیا۔ فقط۔

اگرچہ قبل اس کے حال سلسلی فوج دار شاہی کا بطور مختصر اوپر (ص ۴۵۰) تحریر ہو چکا ہے مگر مفصل یوں ہے کہ جب ایام حمل کے نو مہینے منقض ہو چکے تو پر تھی چند باحمایت چند و لعل سلسلی افغان کو بارادہ قتل گورو صاحب کے ہمراہ لے کر امرتسر پر چڑھ آیا۔ ارجن صاحب تاب مقاومت نہ لاسکے، بلکہ چند اشخاص کو ہمراہ لے کر موضع ڈوالی میں (جو امرتسر سے چھ کوس ہے) جا چھپے۔ ہر چند پر تھی چند نے تلاش کی مگر آپ دستیاب نہ ہوئے۔ وہ

لاچار ہو کر پھر واپس دہلی چلا گیا اور سلسلی افغان راستہ ہی میں طعمہ ننگ اجل ہو گیا۔

جس روز کہ گورو صاحب موضوع ڈوالی میں تشریف لے گئے اسی روز گرو ہر گوبند شکم

مائی گنگا صاحبہ سے تولد ہوئے۔ سکھوں کا اعتقاد ہے کہ بھائی صاحب کے دونوں قول ایک

ہی وقت میں پورے ہوئے۔ یعنی گورو صاحب کو بھانج بھی پڑی اور صاحبزادہ بھی تولد ہوا۔

تا دمِ تحریر بمقام گدی پاوا بڑھا یہ فیضان جاری ہے کہ اکثر بے اولادوں کو اولاد عطا

ہوتی ہے۔ اور اگر کوئی حاملہ تا حمل سہ ماہ وہاں بھاری دے تو ضرور فرزند پیدا ہوتا ہے۔

بعد دو روز کے گورو صاحب پھر امرتسر میں تشریف لے آئے۔ سکھوں نے کئی جلسہ

خوشی تولد فرزند کے جا بجا منعقد کئے۔ جب پر تھی چند نے یہ ذکر سنا تو جیتے جی مرنے لگا۔ آخر

کار امرتسر میں آیا اور گورو صاحب سے عذر ماسبق کر کے شب و روز پاس رہنے لگا۔ اتفاقاً

مائی گنگا صاحبہ بیمار ہوئیں۔ گورو صاحب کو تلاش دایہ ہوئی۔ پر تھی چند نے ایک دایہ کو کچھ

دینا کر کے اس امر پر راضی کیا کہ وہ اپنے پستانوں پر زہر ہلاہل لگا کر ان کے ہاں جاوے

تاکہ پیتے ہی مولود مر جاوے۔ الغرض وہ قبہ زنان بے خبر اس سے کہ من حضر پیرا" لایہ

فقد وقع فیہ پستانوں پر زہر لگا کر ان کے گھر میں گئی اور گورو صاحب سے اجازت لے کر

مولود کو دودھ دینے لگی۔ قدرت الہی سے ایک اژدھائے خونخوار صاحبزادہ کے دھن مبارک

سے باہر نکلا اور ڈستے ہی دایہ کو جنم واصل کر دیا۔ پستان اس کے اسی وقت ایسے متورم

ہو گئے کہ ہزار ہا خلقت دیکھنے کو آئی۔ شدہ شدہ یہ حرکت پر تھی چند کی بھی طشت از بام

ہو گئی۔ پھر تو مائی گنگا صاحبہ اس عم سراسر غم سے لڑکے کو محفوظ رکھنے لگی۔ جب ہر گوبند

صاحب پنج سالہ ہوئے تو پر تھی چند ملعون نے انکے خدام میں سے ایک بر حمن کو مبلغ پانچ

ہزار روپیہ نقد دینا کر کے یہ بندوبست کیا کہ وہ اس کو دودھ یا شیرینی میں زہر ملا کر کھلا

دے۔ جب اس نے قبول کیا تو ایک روز دودھ میں زہر قاتل ملا کر پر تھی چند نے اسکے

حوالے کی۔ وہ موقع پا کر جب ان کو پلانے لگے لگا تو وہ ایسی ہی درد ناک آواز سے (ص

۳۵۱) الغیث الغیث کرنے لگے کہ تمام اہل خانہ مع گورو صاحب وہاں جمع ہو گئے۔ گورو

صاحب نے ان کو گود میں لے کر باعث تردد پوچھا تو انہوں نے فرمایا کہ یہ دودھ مرسلہ

پر تھی چند موجود ہے۔ اس کا امتحان کر لو۔ گورو صاحب نے وہ دودھ کسی کتے کو پلایا جو پیتے

ہی تڑپ کر مر گیا تو لوگوں کو یقین ہوا کہ ہر گوبند مادر زاد ولی ہے۔ اور برہمن بھی عنفون :

بر عمل اجری و ہر کر وہ جزائی وارو

اسی وقت شدت ذات الجنب سے فی النار و السقر ہو گیا۔ اس سے پر تھی چند بدرجہ کمال خلق اللہ میں رسوا ہو کر امرتسر سے نکل گیا اور بدستور دہلی میں جا کر باحمایت چند و لعل رہنے لگا۔ گورو بلاس میں مرقوم ہے کہ اس اثناء میں تقویم یعنی جنم پتری حضرت نور الدین جہانگیر بادشاہ کی گم ہو گئی۔ حضور سے اشتہارات جاری ہوئے کہ مخبر کو انعام اور مجرم کو سزائے دار ہوگی۔ جو کوئی سراغ تقویم مفقودہ کا لگاوے اس قدر انعام پاوے۔ یہ سن کر پر تھی چند نے حضور میں عرضی اس مضمون کی دی کہ گورو ارجن صاحب کے پاس کئی عالی چور رہتے ہیں اور یہ تقویم آپ کی اسی نے ضائع کرائی ہے۔ اگر آپ اس کو مقید فرماویں تو جنم پتری آپ کی بے شک برآمد ہو جاوے گی۔

چند و لعل نے تائید کلام کی۔ بادشاہ نے ایک امیر کو حکم دیا کہ حسب نشان وہی پر تھی چند کے اشخاص مشتبہ کو قید کر کے حاضر حضور کرو۔ یہ حکم ہوتے ہی دیوان مذکور نے پہرہ سنگین اس کے ہمراہ دے کر روانہ امرتسر کیا۔ قدرت الہی سے اس امیر کے چار ملازم جن کو اس نے بے قصور بے عزت کر کے معزول کیا ہوا تھا۔ رنجیدہ خاطر درصدد اس کے چند مدت سے پھر رہے تھے۔ انہوں نے اس کو سر راہ قریب انبالہ تنہا پا کر ضرب شمشیر و نیزہ سے قتل کر ڈالا۔ قدرت الہی سے تمام ہندوستان میں خود بخود یہ افواہ ہو گئی کہ فلاں ارادہ سے یہ شخص آیا تھا اور بابرکت گورو ارجن صاحب مارا گیا۔

جب یہ شہر مسوعہ ہندگان حضور ہوا تو حضور شاہی سے چند و لعل دیوان مورد عتاب ہوا اور گورو صاحب من جانب حضور شاہی بری الذمہ ہو کر ممتاز ہوئے۔ فقط۔

اسی کتاب یعنی گورو بلاس میں مرقوم ہے کہ خسرو شاہزادہ خلف حضرت جہانگیر بادشاہ کا کسی قصور پر دہلی سے خارج کیا گیا۔ جب وہ ضلع امرتسر میں بمقام ترن تارن آیا تو گورو ارجن صاحب نے حسب معمول خود تین روز اس کو اپنے پاس رکھا اور نہایت عزت و توقیر سے ضیافت کی اور بوقت رخصت مبلغ پانسو روپیہ نقد عطا فرمایا جب وہ چلا گیا تو دورہ کنان بادشاہ (ص ۷۵۲) ممدوح بھی لاہور میں تشریف لائے ہر ایک کو خوشی ہوئی۔ دور و نزدیک سے ہر کہ وہ آستانہ بوسی کے واسطے حاضر ہوا۔ ارجن صاحب مرد فقیر باد یہ نشین تھے ان کو خیال حاضر باشی نہ ہوا۔ موقع پا کر دیوان چند و لعل نینحور میں عرض کیا کہ جہاں پناہ! صادر و وارد سے پختہ معلوم ہوا ہے کہ حاکم امرتسر نے ارجن کو ہدایت آستانہ بوسی ہندگان حضور بہ تاکید تمام کی مگر وہ حاضر نہیں ہوا۔ بلکہ علی الاعلان اپنے سکھوں میں بیٹھ کر کہتا ہے : کہ اقبال چغتائی چراغ سحری ہے۔ حضور گوند ناراض ہوئے اور فرمان شاہی بدیں

مضمون جاری کیا کہ ارجن جلد تر حاضر حضور ہو۔ فور پہنچنے فرمان عالی شان کے۔
گورو صاحب مذکور پانچ سکھ خادم اپنے ہمراہ لے کر وارد لاہور ہوئے۔ چند و لعل کے
دل میں تو شکایت نامنتظوری ناٹھ بدرجہ کمال چھائی ہوئی تھی۔ اس نے خیال کیا کہ یہ آوی
یا خدا ہے اگر حاضر دربار ہوگا تو بجائے ذلت عزت پاوے گا۔ یہ خیال کر کے اس نے ان کو
گرفار کر لیا اور جیسا اوپر تحریر ہوا ہے بہت بہت تکلیفیں دے کر ان کو راہ گرائے عالم بقا
کر دیا۔

۵۔ حال بعد وفات گورو ارجن صاحب

جب گورو صاحب فوت ہو گئے تو گورو ہرگوبند صاحب امرتسر میں آئے اور وہاں بنام
نہاد اکال سنگھ ایک جگہ جو اب تک موجود ہے تیار کرائی اور نام اس مقام کا گدی رکھا۔ بعد
اس کے فوج رکھنی اور اسلحہ بندی آغاز کی اور بجائے ایک تلوار کے دو تلواریں زیب کر
کیں اور اشہار دیا کہ ایک تلوار امیری کی ہے اور دوسری پیری کی۔

اس اثنا میں بطور غداری چند و لعل نے ایک چٹھی بخدمت ان کے اس مضمون کی
بھیجی کہ تقدیر الہی سے گورو ارجن سورگباش ہو گئے ہیں اب تم کو لازم ہے کہ ناٹھ اس لڑکی
کا قبول کرو وگرنہ میں دیوان شاہی ہوں، آپ کو خراب کروں گا۔ گورو ہرگوبند نے جواباً
لکھا کہ ناٹھ کیا بلکہ خبردار ہم بے شک اپنے باپ کا قصاص تجھ سے لیں گے۔ اس پر چند و
لعل نے بحضور جمانگیر عرض کی کہ شہر امرتسر میں گورو ہرگوبند پسر گورو ارجن ہتھیار بند رہتا
ہے اور اپنے آپ کو سچا بادشاہ کہلاتا ہے اور وہاں گدی یعنی تخت بنایا ہے۔ بادشاہ نے
نواب وزیر خان اور گنج بیگ کو اس مراد سے روانہ امرتسر کیا کہ گورو ہرگوبند کو باعزت حاضر
حضور کریں۔ تا کیفیت حال دریافت ہو۔ یہ دونوں امیر گورو ہرگوبند کو ہمراہ اپنے بطرف دہلی
لے گئے۔ پیچھے ان کے بمقام امرتسر بھائی بڈھا اور بھائی گورو داس ان کے قائم مقام رہے۔

(ص ۳۵۳) جب گورو ہرگوبند دہلی پہنچے تو ڈیرا ان کا بمقام مجنون جوب دریاے جمن
ہے مقرر ہوا۔ جب بادشاہ سے ملاقات ہوئی تو بادشاہ نے ملاقات اول میں یہ سوال ان سے
کیا کہ کہو جی ہندو اچھے ہیں یا مسلمان؟ گورو صاحب نے جواباً یہ شیدہ مصنفہ گورو ارجن
صاحب کا سنایا:

کوئی بولے رام رام کوئی بولے خدا کوئی سیوے گوسیاں کوئی اللہ
 کارن کرن کریم کرپا دھار رحیم کوئی نہاوے تیرتھ کوئی حج نوں جا
 کوئی کرے پوجا کوئی سر نوا
 کوئی پڑھے بید کوئی پڑھے کتب کوئی اوڑھے نیل کوئی سفید
 کوئی کئے ترک کوئی ہندو کوئی واسچے بہشت کوئی سورگ انند
 لکھ نانک جس حکم پہچاتا
 پرہ صاحب کا تن بہت جاتا

یہ سخن سن کر حضرت بادشاہ بہت خوش ہوا۔ اور ان کی پاس خاطر یہاں تک رکھنی
 شروع کی کہ بوقت شکار ہمراہ لے جاتا تھا۔ ایک روز جنگل میں کوئی شیر نکلا جس کو گورو
 ہرگوبند صاحب نے تن تہا مار لیا۔ اسی وقت آسمان پر ایک متعجب روشنی نمودار ہوئی۔
 بادشاہ نے سب اس روشنائی کا پوچھا۔ گورو ہرگوبند نے کہا کہ یہ شیرک سنگھ یعنی چیللا گورو امر
 داس صاحب کا تھا۔ اس نے ان کی ارادت میں کچھ فرق کیا تھا۔ اس سبب سے اس جون
 میں آیا تھا اور ہمیشہ جیون مکت کا طلبگار رہتا تھا۔ اب جو ہمارے ہاتھ سے مارا گیا اس سے
 اس کی مکت ہوگئی۔ اس باعث سے یہ اس کی روح کی تھلی تھی۔ بادشاہ یہ سن کر خوش ہوا۔
 فقط۔

ایک روز جہانگیر بادشاہ اور گورو ہرگوبند صاحب کسی سیرگاہ میں بوقت دوپہر تن تہا بیٹھے
 ہوئے تھے۔ اسی وقت وہاں کسی کاہ فروش نے جو گورو صاحب کا سکھ تھا آکر سپاہیوں سے
 پوچھا کہ سچا بادشاہ ہمارا کہاں ہے؟ سپاہیوں کو معلوم نہ تھا کہ بادشاہ سے مراد گورو ہے۔
 انہوں نے اشارہ بطرف جہانگیر بادشاہ کیا۔ اس نے دو فلوس بطور نذر بادشاہ کے آگے رکھے
 اور کہا کہ مہاراج مجھ غریب پر سہایتا کرو، میں آپ کا سکھ ہوں۔ بادشاہ کو یقین ہوا کہ سچ ہی
 لوگ اس کو سچا بادشاہ کہتے ہیں اور بڑی ارادت رکھتے ہیں۔ بادشاہ نے اس سکھ کو کہا کہ
 دیکھو وہ تمہارا سچا بادشاہ ہے۔ یہ نکا اپنا اٹھا کر اس کے آگے رکھو۔ یہ سن کر وہ ان کی
 طرف ہوا اور فتح بلائی۔ انہوں نے نذر قبول کرنے کے دعا دی بعد ازاں مجلس برخواست ہوئی۔
 جب چندو لعل نے دیکھا کہ بادشاہ اس کی طرف سے بدظن نہیں ہوتا بلکہ روز بروز ان کی
 عزت بڑھتی جاتی ہے تو آتش حسد و بغض سے جل گیا۔ پھر یہ تجویز کرنے لگا کہ کوئی ایسا
 بندوبست کروں جو گورو ہرگوبند بادشاہ کے پاس سے دور (ص ۲۵۳) ہو جاوے، مبادا کہ

بادشاہ سے مل کر اپنے باپ کا بدلہ مجھ سے لیوے۔ یہ سوچ کر اس نے نجومیان شاہی سے یہ بندوبست کیا کہ وہ بادشاہ سے جا کر یہ عرض کریں کہ جہاں پناہ اب آپ پر ایام سخت آنے والے ہیں اور وہ اس طرح رفع ہوتے ہیں کہ یہ گورو ہرگوبند صاحب قلعہ گوالیار میں اکتالیس روز بیٹھ کر آپ کے واسطے جپ کرے۔ انہوں نے ایسا ہی کیا۔ بادشاہ نے مترود ہو کر گورو صاحب کو روانہ گوالیار فرمایا۔

جب وہاں پہنچے تو اس قلعہ کے تھانیدار کے نام دیوان چندو لعل نے لکھ بھیجا کہ اس گورو کو وہاں بہت تنگ رکھنا۔ یہ دشمن شاہی ہے۔ قدرت الہی سے آگے اس قلعہ میں باون راجے وایم الجس مقید تھے۔ اتفاقاً وہ تھانیدار سکھ تھا۔ وہ ہر وقت ان کی خدمت میں اس طرح سے حاضر رہنے لگا کہ طفیل ان کی ان راجوں کو بھی طعام لذیذ ملنے لگے۔ بعد چالیس روز کے امرتسر میں مائی گنگا والدہ گورو ہرگوبند کو یہ خبر پہنچی۔ انہوں نے بھائی جیٹھا و پرانا کو جلد تر یہ حکم دے کر روانہ کیا کہ تم جاؤ اور جس طرح سے ہو سکے گورو صاحب کو وہاں سے نکال لاؤ۔ یہ دونوں دہلی میں گئے اور رات کو خواب میں بادشاہ کو شیر بن بن کر ڈرانے لگے۔ جب خواب میں بادشاہ نے یہ بھید دیکھے تو کہنے لگا کہ بے شک نجومیوں نے سچ کہا تھا کہ تم کو خوف ہے۔ دوسری رات خوف میں بادشاہ نے دیکھا کہ شیر اس پر حملہ کرتے ہیں اور گورو ہرگوبند صاحب ان کو ہٹاتے ہیں۔ پھر تو بادشاہ کو یقین ہو گیا کہ میں گورو کی جپ سے بچا ہوں۔ پھر ایک روز خواب میں یہ معائنہ ہوا کہ جناب الہی سے معرفت شیراں حکم ہوتا ہے کہ اگر تو بچا چاہتا ہے تو گورو صاحب کو گوالیار سے بلوالے۔

صبح کو بادشاہ واسطے تعبیر پوچھنے کے جناب حضرت محمد لطیف جی کی خدمت میں گیا۔ ان کی عمر نہایت ضعیف تھی۔ بادشاہ نے جانے پر ان سے پوچھا: کہ یا حضرت فقیری کس کو کہتے ہیں؟ انہوں نے فرمایا: کہ جو گورو ارجن صاحب کی ہے۔ یعنی اپنے بدن پر تکلیفیں اٹھائیں اور کسی کو تکلیف نہ دی۔ مگر افسوس کہ تیرے دیوان چندو لعل نے اس کو مار ڈالا۔ جب گورو ارجن صاحب اس گھر میں قید تھے تو ہم اور تمام سادہ روئے زمین کے ان کی حمایت کے واسطے گئے، مگر انہوں نے جفا پر صبر کیا اور بجز خدا کسی سے حمایت نہ چاہی۔ یہ سن کر بادشاہ کو نہایت افسوس پیدا ہوا اور دوران خاص میں میں آکر نواب وزیر خان کو روانہ کیا کہ جا کر گورو ہرگوبند صاحب کو گوالیار سے (ص ۳۵۵) باعزت و توقیر لے آؤ۔ جب وزیر خان وہاں پہنچا اور گورو ہرگوبند ک واپس لانے لگا تو ان کو تکالیف راجہ حائے محبوس پر خیال آیا۔ انہوں نے کہا کہ ہم نہیں چلتے۔ اگر آپ ہم کو لے جانا چاہتے ہیں تو

راجوں کو بھی ہمراہ ہمارے لے چلو۔ وزیر خان نے بادشاہ کو اطلاع دی۔ بادشاہ نے حکم دیا کہ اچھا پاس خاطر گورو صاحب کے ان باون راجوں کو بھی چھوڑ دو۔

بعد ازاں وہ باون راجے دہلی میں آئے اور حسب الحکم بادشاہ اور سفارش گورو صاحب کے اپنے اپنے ملک کے فرمانروا ہوئے۔ کہتے ہیں کہ جب گورو صاحب دربار شاہی میں آئے تو ان کے ہاتھ میں ایک سمرن یعنی تسبیح نہایت خوشنما بیش قیمت درہائے شاہوار کی تھی۔ بادشاہ نے کہا کہ گورو صاحب اگر ایک دانہ سمرن کا آپ مجھ کو دیں تو میں اس کو اپنی تسبیح کا امام بناؤں۔ گورو صاحب نے کہا کہ جہاں پناہ یہ تمام آپ کی نذر ہے۔ بادشاہ نے کہا کہ یہ تمام آپ کو مبارک ہو۔ گورو صاحب نے کہا کہ جہاں پناہ! ہمارے باپ گورو ارجن صاحب کے گلے کی مالا جو اس سے ہزار درجہ بالا تھی چند و لعل دیوان کے گھر میں ہے، اگر آپ اس سے دلوا دیں تو فیہا ورنہ میں بروز قیامت دعویٰ دار ہوں گا۔ بادشاہ نے چند و لعل کو حکم دیا کہ وہ مالا حاضر کرو۔ اس نے ہر چند تلاش کی مگر دستیاب نہ ہوئی۔

اس بات سے اس پر قہر سلطانی ہوا۔ گورو صاحب نے قصاص کا دعویٰ اس پر کیا۔ بادشاہ نے چند و لعل کو قید کر کے حوالہ گورو ہرگوبند صاحب کر دیا کہ جس طرح آپ کی مرضی ہو اس سے اپنے باپ کا بدلہ لیں۔ ہم اس سے بری ہوئے۔

گورو ہرگوبند نے اس کے گلے میں زنجیر آہنی ڈال کر اپنے شکاری کتوں میں بندھوا دیا۔ اور اپنے سکھوں کو حکم دیا کہ جو سکھ ہمارا چیلہ ہو اس کو پانچ پانچ جوتی لگا دے۔ پھر تو وہ بم اٹھی کہ وہی جانتا ہو گا۔ پھر اس کے سر پر خاک ڈلوائی اور اس کو ہمراہ سگان شکاری کی امرتسر میں لے آئے۔

بعدہ بادشاہ بھی اس طرف آیا۔ پہلے بمقام گمشالہ چند روز رہا اور پھر وارد لاہور ہوا۔ اور وزیر خان کو وہاں چھوڑ آیا کہ گورو صاحب کو اپنے ہمراہ لاوے۔ بعد چند روز کے گورو صاحب چندو کو ہمراہ اپنے لاہور میں لے آئے اور یہاں اس کا کلامنہ کر کے بسواری خر شہر میں پھیرا۔ کہتے ہیں کہ مولیٰ تارا لاہور میں ایک بھڑ بھونجا تھا اور اسی سے چندو لعل بالو گرم منگوا کے گورو ارجن صاحب کے بدن پر بخیاں ایذا رسانی ڈلوایا کرتا تھا۔ جب اس نے چندو کو اس ذلت میں دیکھا تو اپنے دانے بھوننے کا کڑچھا اس کو ایسا مارا کہ (ص ۴۵۶) اس کا پیٹ پھٹ گیا اور سر بازار خر سوار مر گیا۔ پھر بجکم گورو صاحب کے سکھوں نے اس کو مورپوں میں گھسیٹ کر دریا برو کیا۔

جب یہاں لاہور میں گورو ہرگوبند آئے تو بمقام مزنگ وہاں ڈیرہ کیا کہ جہاں اب

مقام چٹھویں بادشاہی مشہور ہے۔ وہ مقام ان کے بیٹھنے سے متبرک معبد سکھان بن گیا ہے۔ ایک روز کا ذکر ہے کہ چٹھویں بادشاہی میں کڑاہ پر شاد کرا کے مع ان پانچ سکھوں کے جن کا نام اوپر تحریر ہو چکا ہے بمقام ڈیرا ہذا تشریف لائے۔ ساوہ و مردے گلے بدست خاص خود بنایا اور آپ نے زبان سے بطور پیشین گوئی فرمایا کہ بعد چندے یہاں مکان عالی شان مندر بنے گا۔ فقط۔

بعد ازاں جب امرتسر جانے لگے تو ایک سکھ مسی گنجا کو جاروب کش کر کے یہاں بٹھلایا۔ بعد ازاں سمت ۱۸۹۷ء میں مہاراجہ رنجیت سنگھ نے یہاں اول ایک مندر مع چار دیواری بنوایا، پھر سمت ۱۸۹۹ء میں بحکم مہاراجہ شیر سنگھ یہ تمام عمارت موجودہ تیار ہوئی ابھی یہ مکان ناتیار ہی تھا کہ مہاراجہ شیر سنگھ سورگباش ہو گئے۔

جب ہلے مہاراج کلان نے یہ مندر بنوایا کہ تو اس وقت بھائی حاکم سنگھ کو یہاں کا گدی نشین مقرر کیا اور قدرے تنخواہ مع رسد اس کی مقرر کر دی۔ ماسوا اس کے کیرا سنگھ سوڈھی بھی یہاں مقام بزرگان خود جان کے کچھ نذر دیا کرتا تھا۔ جب کیرا سنگھ سمت اٹھارہ سو بہتر میں مر گیا تو مڑھی اس کی بھی یہاں ہی بنائی گئی۔ جو اب تک موجود ہے۔ بعد اس کے بھائی لعل سنگھ چیلہ اس کا یہاں گدی نشین ہوا۔ جب وہ بھی سمت اٹھارہ سو اکانویں میں راہ گرائے عالم بقا ہو گیا تو مڑھی اس کی بھی یہاں بنی۔ بعد ازاں بھائی رتن سنگھ بڑا بھائی اس کا گدی نشین ہو کر سمت انیس سو اٹھارہ میں فوت ہوا۔ مڑھی اس کی بھی یہاں موجود ہے۔ بعد اس کے اب تک سنت سنگھ بیٹا اس کا گدی نشین ہے اور دو بھائی حقیق اس کے ایک ہیرا سنگھ اور دوسرا کشن سنگھ مکان کی آمدنی میں حصہ دار ہیں۔ ماسوائے اس کے چٹھویں بادشاہی جو شرق رویہ موضع مزنگ ہے ان کے قبضہ میں ہے۔ وہاں بھائی نہال سنگھ ان کا دست نشانہ بیٹھا ہے۔ فقط۔

اس ڈیرہ کے ساتھ بعد مہاراجہ صاحب مفصل ذیل معانی معاف تھی :

ایک وضع تین سو روپیہ سالانہ دو آبہ میں دوسرا موضع ندی پور جو ضلع سیالکوٹ میں ہے۔ اور تین روپیہ یومیہ زر نقد خزانہ سے ملتا تھا۔ ماسوا اس کے اور صدھا روپیہ آجاتا تھا۔ اب صرف موضع ندی پور جس کی آمدنی سالانہ دو سو روپیہ (ص ۲۵۷) ہے ضلع سیالکوٹ میں اور ایک چاہ جس کا سالانہ انتالیس روپیہ علاقہ قصور میں نامرضی سرکار واگذار ہے۔ فقط۔

اب تک جہاں ماہ بمہ چہارم ماہ قمری جوڑ میل ہوتا ہے۔ اس سے مراد یہ ہے کہ ساوہ

سکھ لوگ جمع ہو کر سماع سنتے ہیں اور کڑاہ پر شاد تقسیم ہوتا ہے۔ علاوہ اس کے دو جاگتے سال بھر میں گورو صاحب کے بطور سزاہ کہیا کے ہوتے ہیں۔ اس روز دو چار سو آدمی صادر وارد سکھان و سادھان کو کھانا ملتا ہے۔

کیونکہ تاریخ تولد و وفات گورو صاحبان ہر ایک شخص کو بخوبی معلوم نہیں لہذا گورو پرثالی سے استنباط کر کے مفصل حال اس کا بطور نقشہ درج ذیل ہوتا ہے:

۶۔۔ درباب احوال گورو پرثالی گورو ان سکھان

گورو پرثالی ایک گرنٹھوں کا خلاصہ ہے۔ اس میں کل حال تاریخ ہائے تولد و وفات گورو ان:

نام	تاریخ تولد	مقام تولد مع نام پدر و مادر	حال وفات
گورو نانک	پورن ماشی روز چار شنبہ ۳ بجے رات کے سمت ۱۵۲۶ بکرا جیتی	تکوٹھی ساندل بار بخانہ کالو کھتری نام والدہ پترو	یہ فوت نہیں (ہوئے) ۱۰ اسوج سمت ۱۵۹۶ کو بمقام کرتار پور چادر تان کر لیٹے اور گم ہو گئے۔
گورو اگد	سمت ۱۵۶۱ اکادشی بساکہ چار بجے رات کے	موضع ہری نام پدر پھیرو نام والدہ دیا کور	سمت ۱۶۰۹ چیت سدی چوتھ مقام کھنہ در علاقہ امرتسر
گورو امر داس	سمت ۱۵۲۶ دو بجے رات کے	موضع پاسر کے نام مادر پھوپ کنور اور نام پدر پنجول	گوبند وال سمت ۱۶۳۰ سولہ سو تیس پورن ماشی بھادوں۔
گورو رام داس	۲ کاتک سمت ۱۵۸۱ بوقت چار گھڑی دن چڑھے	لاہور نام پدر ہرداس نام مادر کھیم کنور	سمت ۱۶۳۸ سولہ سو اڑتیس تیج بھادوں گوبند وال ضلع امرتسر

۸ سمت سولہ سو تریسٹھ۔ جیٹھ سدی چوتھ بمقام لاہور۔	گوند وال نام مادر بھانی و نام پدر رام داس موضع دہلی نام پدر ارجن نام مادر گنگا کرت پور پدر گوردتا و مادر انتی کرت پور پدر گورو ہر رے کشن کنور مادر (۳۵۸ ص)	۱۸ بساک ارجن صاحب سولہ سو دس ۲۱ ہاڑ سم ۲۵۲ سمت ۱۶۸۶ ۱۳ ماگھ سمت ۱۷۱۳ ۹ ساون سمت ۱۷۱۰ ۱۹ گھر سمت ۱۷۱۸	گورو ارجن صاحب گورو ہر گوند گورو ہر رے گورو ہر کشن گورو تیج بہادر گورو گوند سنگھ
سمت ۱۷۹۰ بمقام کرت پور ضلع ہوشیار پور۔	کرت پور پدر گوردتا و مادر انتی کرت پور پدر گورو ہر رے کشن کنور مادر (۳۵۸ ص)	سمت ۱۷۹۰ بمقام کرت پور ضلع ہوشیار پور۔	گورو ہر گوند گورو ہر رے گورو ہر کشن گورو تیج بہادر گورو گوند سنگھ
سمت ۱۷۱۸ کرت پور نومی کاتک۔	کرت پور پدر گوردتا و مادر انتی کرت پور پدر گورو ہر رے کشن کنور مادر (۳۵۸ ص)	سمت ۱۷۱۸ کرت پور نومی کاتک۔	گورو ہر رے گورو ہر کشن گورو تیج بہادر گورو گوند سنگھ
دہلی سمت ۱۷۲۱ ۱۳ ماہ چیت۔	کرت پور پدر گورو ہر رے کشن کنور مادر (۳۵۸ ص)	دہلی سمت ۱۷۲۱ ۱۳ ماہ چیت۔	گورو ہر کشن گورو تیج بہادر گورو گوند سنگھ
دہلی سمت ۱۷۳۲ چنم ماہ گھر۔	امر تسر پدر ہر گوند گورو ششم نام مادر نانکی مقام پٹنہ پدر تیج بہادر مادر گوجری	دہلی سمت ۱۷۳۲ چنم ماہ گھر۔	گورو تیج بہادر گورو گوند سنگھ
سمت ۱۷۶۵ سدی پنچی کاتک شرن دیڑ جہاں اب اچپلا نگر گور دوارہ مشہور ہے۔	مقام پٹنہ پدر تیج بہادر مادر گوجری	سمت ۱۷۶۵ سدی پنچی کاتک شرن دیڑ جہاں اب اچپلا نگر گور دوارہ مشہور ہے۔	گورو گوند سنگھ

۷۔ سکھوں کی بارہ مشلیں

جب گورو گوند سنگھ صاحب دسویں گورو سکھوں کے سمت ۱۷۸۰ میں سورگباش ہو گئے تو ان کے بعد چھوٹے چھوٹے سکھ سردار اپنے آپ کو افسر ملک و مذہب خیال کرنے لگے اور جس قدر سلطنت سلاطین ہند میں تنزل آتا گیا اسی قدر یہ لوگ زور پکڑتے گئے۔

بعد ازاں اگرچہ احمد شاہ ابدالی نے بارہا ان کو گونا گوں تکلیفیں پہنچائیں، لوٹا مارا، مگر قدرت الہی سے وہ لوگ روز بروز ترقی یاب ہوتے گئے۔

ایک دفعہ ۱۷۶۳ء میں شاہ موصوف پنجاب میں آیا۔ اس کے پہنچتے ہی سکھ لوگ بھاگ کر عبور دریائے ستلج سرہند میں چلے گئے۔ وہاں زین خان حاکم سرہند نے حسب الحکم احمد شاہ ابدالی کے ان کا مقابلہ کیا اور ایسا جدال و قتال واقع ہوا کہ یقین تھا پٹھانوں کو شکست ہو جائے۔ اسی اثناء میں احمد شاہ ابدالی نے ان پر یورش کی۔ پھر تو ایسی لڑائی ہوئی کہ سکھ لوگ بھاگ نکلے۔ پندرہ بیس ہزار آدمی ان کے (۵۰۷) مجروح و مقتول ہوئے (اس لڑائی کا نام سکھوں نے کھلو گھاڑا یعنی قتل عام رکھا ہوا ہے)۔

جب احمد شاہ ابدالی ۱۷۷۲ء میں مر گیا اور سلطنت دہلی سمت ۱۸۱۸ بکرماجیتی میں بالکل کمزور بلکہ کالعدم ہو گئی۔ تو اس وقت سکھوں نے فرصت پا کر ملک پنجاب پر تسلط کر کے آپس میں تقسیم کر لیا۔ اس وقت ان کی بارہ مثلیں یعنی جماعتیں مقرر ہوئیں۔ ان میں اس وقت ساٹھ ستر ہزار سوار و پیادہ جانناز قوم سکھ سے موجود تھا۔ تفصیل ان بارہ مثلوں کی یہ ہے۔

پہلی مثل بھنگیوں کی جس میں ہری سنگھ اور جھنڈا سنگھ اور گنڈا سنگھ قوم جاٹ ضلع لاہور و امرتسر جن کے تحت دس ہزار سوار تھا، سردار تھے۔ چونکہ وہ اکثر بھنگ پیا کرتے تھے اس واسطے نام اس مثل کا بھنگیوں کی مشہور ہوا۔ اور ان کے نام سے مشہور ایک بڑی توپ ساختہ احمد شاہ اب تک بمقام لاہور بارہ دری یاغ نواب وزیر خان میں جہاں اب کتاب گھر ہے، کھڑی ہے۔

دوسری رام گڑھیاں کی جن کا سردار ویسا سنگھ رہنے والا رام گڑھ کا تھا۔ تیسری مثل غنیاں المشہور گھنیاں اس کا سردار مجا سنگھ جو اضلاع شرقی لاہور پر حاکم ہو گیا تھا اس کے تحت میں ہزار سوار، سکونت اس کی موضع غنی میں جو لاہور سے شرق روہ ہے۔

چوتھی مثل آہلو والیہ کی، سردار اس کا جاسنگھ قوم کلال مکانات مقبوضہ اس کے بہر دو طرف ستلج۔ اگرچہ زیر حکم اس کے تین ہزار سوار تھے مگر سکھ لوگ اس کو بیاعت کثرت عقل و دولت کے اپنا بادشاہ کہتے تھے۔ بعد مہاراجہ رنجیت سنگھ جس قدر ملک شمال روہ ستلج اس کے قبضہ میں رہا تھا بالعوض اس کے کچھ فوج مہاراج کو اداے خدمت کے واسطے دیا کرتا تھا۔ اور اب تک راجہ ربیر سنگھ، پڑوتا سردار جاسنگھ، جس کے باپ سردار نہال سنگھ

کو سرکار انگریزی سے خطاب راجگی کا عطا ہوا، اپنے علاقہ کپور تھلہ میں حاکم ذی اختیار ہے (یعنی زیر حفاظت سرکار انگریزی اپنے علاقہ میں اختیار کلی رکھتا ہے اور جو ملک آں روئے ستلج ان کے قبضہ میں تھا وہ ضبط ہو گیا)۔

پانچویں مثل نکرا عرف نکیاں کی۔ سردار ان کا پریم سنگھ قوم جاٹ جو ملتان کی طرف موضع نکرے میں رہتا اور زیر حکم گیارہ ہزار آدمی رکھتا تھا۔

چھٹی مثل ڈلیالہ۔ سردار ان کا تارا سنگھ قوم کا کیدریا جائے سکونت اس کی متصل ستلج، جس کے پیچھے سات ہزار سوار تھے۔ وہ تارا سنگھ ساکن موضع ڈلی جو دریائے راوی کے کنارہ پر واقع ہے تھا۔ اسی باعث سے وہ مثل اس نام سے مشہور ہو گئی۔

ساتویں مثل نشان والا۔ سردار اس کے سنگت سنگھ، موہر سنگھ آں روئے ستلج میں، جس کے تحت بارہ ہزار سوار تھے اور سابق میں شرانبالہ بھی ان کے قبضہ میں تھا۔ اب ان کے قبائل سے کوئی باقی نہیں ہے۔

آٹھویں مثل سوکر چکیا۔ سردار اس کا چڑھت سنگھ قوم جاٹ مکان مقبوضہ اس کا سو کر چک۔ اس کے زیر حکم دو ہزار سوار تھے۔ چڑھت سنگھ مورث اعلیٰ مہاراجہ رنجیت سنگھ ہے۔

نویں مثل فیض اللہ پوریہ عرف سنگھ پوریہ۔ سردار اس کے کپورا سنگھ، خوشحال سنگھ قوم جاٹ۔ جائے مقبوضہ اس کی نواح ستلج۔ اس کے زیر حکم دو ہزار پانسو سوار۔ فیض اللہ پور ایک گاؤں متصل امرتسر کے واقع ہے۔ سکھوں نے (ص ۵۰۸) نام اس کا سنگھ پور رکھا ہے۔ جو ملک ان کا شمال رویہ ستلج تھا اس پر رنجیت سنگھ نے اپنا قبضہ کر لیا تھا۔ مگر زمین مشرقی ستلج اب تک ان کی اولاد کے قبضہ میں ہے۔

دسویں مثل کروڑا اول ان کا سردار کروڑ سنگھ۔ اور بعد ازاں کھیل سنگھ قوم جاٹ اضلاع شرقی ستلج میں۔ ان کے تحت بارہ ہزار فوج تھی۔ پہلا سردار لاولد مرگیا اور دوسرے کی بیوہ اب تک زیر حفاظت سرکار انگریزی مشرق کی طرف ستلج کے قابض دیہات ہے۔ گیارہویں مثل شہید ہنگ۔ ان کے سردار گور بخش سنگھ، کرم سنگھ اضلاع شرقی ستلج میں۔ جس کے زیر حکم دو ہزار فوج تھی۔ کوئی بزرگ ان سرداروں کا مقام قدمہ میں جو غرب رویہ بنال واقع ہے قتل ہوا۔ یہی وجہ شہرت نام مثل ہے۔

بارہویں مثل پھولیاں۔ سردار ان کا پہلے راجہ آلا سنگھ بعدہ امر سنگھ وغیرہ قوم جاٹ اضلاع شرقی ستلج میں تھے۔ اس کے تحت میں پانچ ہزار فوج تھی اور پھول ایک زمیندار تھا

کہ اس کی اولاد سے راجہ نابھ اور راجہ پیالہ و راجہ جیند و راجہ کیتھل ہیں اور تمام ملک ان کا زیر حفاظت سرکار انگریزی ملک محفوظ میں واقع ہے۔ منجملہ ان کے علاقہ کیتھل پاعٹ لاولدی ضبط ہو گیا اور نیز چارم حصہ نابھ کا پاعٹ سازش کے ہمراہ فوج سکھوں کے ہنگامہ لاہور میں ضبط ہوا اور بقیہ دستور۔

۸- مہاراجہ رنجیت سنگھ کا خاندان

ازانجا کہ مہاراجہ رنجیت سنگھ ان سکھوں میں بڑا نامی ہوا ہے، لہذا مختصر حال اس کے خاندان کا تحریر کرنا مناسب ہے۔

واضح ہو کہ ۱۷۷۰ء میں ایک ہندو جاٹ مسی کالو موضع پنڈی بھٹی میں جو بنام بٹ کے مشہور ہے گوشہ نیرت میں لاہور سے بفاصلہ چالیس یا پچاس میل واقع ہے رہا کرتا تھا۔ یہ شخص پاعٹ نا اتفاقی آپس کی کے اپنے گاؤں کو چھوڑ کر موضع سانسی میں جو متصل امرتسر ہے جا کر آباد ہوا۔ اس گاؤں میں اکثر قوم سانسی رہا کرتی تھی، جن کا پیشہ قزاقی تھا۔ وہاں اس کے گھر میں ایک لڑکا پیدا ہوا جس کا نام اس نے جادو من بھٹی رکھا۔ مگر بعض لوگ اس کو جادو سانسی بھی کہا کرتے تھے۔ ۱۷۷۸ء میں وہ کالو موضع سندھ میں جو وزیر آباد سے چار کوس ہے جا کر رہا اور وہیں فوت ہوا۔ بعد اس کے جادو من نے سانسیوں کا پیشہ اختیار کیا اور ۱۷۱۵ء میں ایک لڑائی میں مارا گیا۔ بعد اس کے اس کا بیٹا غالب اپنے باپ کے طریقہ پر گزارہ کرتا رہا۔ آخر ۱۷۵۰ء میں بمقام موضع سندھ پاعٹ زخموں کے مر گیا۔ بعد ازاں مسی کدار کا بیٹا اس کا موضع سندھ سے اٹھ کر پہلے موضع کھالی میں اور پھر ۱۷۵۵ء میں موضع سوکر چک میں جا کر آباد ہوا۔ یہ گاؤں گوجرانوالہ سے ڈیڑھ کوس ہے۔ وہاں اس نے پیشہ کاشتکاری شروع کیا اور ۱۷۶۸ء میں دو لڑکے مسی راج دیو اور برہو چھوڑ کر مر گیا۔ راج دیو نے موضع سوکر چک میں دکان بنالی اور گردو نواح دیہات میں نمک اور تمباکو کو لے جا کر فروخت کرنا شروع کیا۔ آخر کار ۱۷۳۰ء میں وہ بھی مر گیا۔ اس کے تین لڑکے باقی رہ گئے۔ ایک ٹملو، دوسرا بخت۔ تیسرا نیلو۔ ان میں ٹملو اور نیلو ایک خانہ جنگی میں مارے گئے۔ اور مسی بخت مدت العمر دکانداری کرتا رہا۔ اس کو یہ وسعت ہو گئی تھی کہ سوڈی روپیہ بھی قرض پر چلاتا تھا۔ ۱۷۵۳ء میں وہ بھی مر گیا۔ اس کے دو لڑکے رہے۔ ایک نولو۔ دوسرا بہار۔ من جملہ ان کے (ص ۵۰۷) مسی نولو، عمر اٹھارہ سال کی ڈاکہ زنی میں مارا گیا اور مسی بہار اپنی لیاقت سے نصف زمین سوکر چک پر قابض ہو گیا چونکہ وہ ایک سکھ کا چیلہ تھا اس واسطے اس کو بھائی بہارا کہا کرتے تھے۔ اس نے گرنتھ پڑھنا شروع کیا۔

اگرچہ رغبت اس کی سکھوں کے مذہب کی طرف بدرجہ کمال تھی لیکن تاہم سونا رہا اور پوہل نہ لی یعنی موہن نہ ہوا۔ آخر کار "تفنا" سر کے بال منڈانے موقوف کئے۔ ۱۶۷۹ء میں مر گیا۔ اس کے بیٹے بدھوٹھی نے حسب وصیت اس کے گرنٹھ پڑھنا شروع کیا اور سن تیز میں امرتسر جا کر پوہل لی اور سکھ بن گیا۔ اس روز سے نام اس کا بدھ سنگھ ہوا۔ اس نے گاؤں میں ایک حویلی بلند بنوائی اور کچھ رشتہ پیدا کیا۔ اور گاؤں کے لوگوں نے اسے چوہدری قرار دیا۔ یہ شخص بڑا لیسرا تھا۔ ایک گھوڑی اہلیق اس کی سواری میں رہتی تھی جس کا نام دسی مشہور تھا۔ اس واسطے اس کو دسیو بدھ سنگھ بھی کہا کرتے تھے۔ وہ ۱۷۷۱ء میں راہی ملک بقا ہوا۔

اس کے دو بیٹے باقی رہے ایک نودہ سنگھ۔ دوسرا چندر بھان سنگھ نودہ سنگھ سے تو رنجیت سنگھ کا خاندان شروع ہوا اور چندر بھان سنگھ سے سندھانوالیاں کا خاندان نکلا۔

۱۷۳۲ء میں نودہ سنگھ، ضرب بندوق مارا گیا۔ بعد اس کے چڑھت سنگھ بیٹا اس کا جانشین ہوا۔ اس نے موضع گوجرانوالہ میں ایک گڑھی بنالی۔ جس پر خواجہ عابد صوبہ دار لاہور نے ۱۷۶۳ء میں فوج کشی کر کے مسمار کر دیا۔ اس پر دوبارہ لڑائی ہوئی۔ اس وقت فوج سکھ جو خواجہ عابد کے ہمراہ تھی کچھ تو ہم قوموں سے مل گئی اور باقی خوفزدہ ہو کر بھاگ نکلی۔ سکھوں کو فتح نصیب ہوئی۔

بعد ازاں احمد شاہ ابدالی کے حملوں نے ان کو بہت تنگ کیا۔ آخر کار جس زمانہ میں شاہ موصوف مر گیا تب سکھوں نے ملک باہم تقسیم کر لیا اور چڑھت سنگھ سوکر چکیا مثل کا سردار مقرر ہوا۔ ایک دفعہ یہ شخص ملک جموں کی طرف لڑائی کے واسطے جاتا تھا کہ وہاں باعث پھٹ جانے اپنی بندوق کے عمر پینتالیس سال مر گیا۔

بعد اس کے سردار مہاں سنگھ بیٹا اس کا ۵۰ عمر دس سال قائم مقام اس کا ہوا۔ پھر ۱۷۷۶ء میں شادی راجہ مہاں سنگھ کی والی جیند کی دختر سے ہوئی اور ۱۷۸۰ء میں مہاراجہ رنجیت سنگھ اس کے گھر تولد ہوا۔ اس وقت سردار مہاں سنگھ نے جموں پر حملہ کیا اور اس پر قابض ہو کر وہاں سے بہت مال غنیمت حاصل کیا۔ تب سے طاقت اور زور اس مثل کا اور مثلوں سے زیادہ ہونے لگا۔ اس عرصہ میں ۱۷۹۲ء میں وہ بھی ۵۰ عمر ستائیس سال راہی ملک عدم ہوا۔ اس وقت مہاراجہ رنجیت سنگھ بارہ برس کا تھا۔ اس باعث سے والدہ اس کی گدی نشین ہوئی۔ جب مہاراجہ مذکور سترہ برس کا ہوا تو وہ خود بخود دخیل کار ہو کر حکمرانی کرنے لگا۔

۹۔ مختصر حال واقعات مہاراجہ رنجیت سنگھ

۱۷۸۰ء میں رنجیت سنگھ پیدا ہوا۔ ہنوز خرد تھا کہ اس کو اس قدر چچک نکلی کہ کسی کو اس کی امید زیست (ص ۵۱۰) نہ تھی۔ آخر شصت تو ہوئی لیکن اس عارضہ سے ایک آنکھ اس کی جاتی رہی۔ جب وہ سن تیز کو پہنچا تو اس نے اپنی والدہ کو باعث بدکاری مار ڈالا۔ پھر ۱۷۹۷ء میں شاہ زمان بادشاہ کابل نے ملک پنجاب پر حملہ کیا۔ بعدہ سن سترہ سو اٹھانویں میں رنجیت سنگھ نے توپیں اس کی دریائے جہلم سے نکلوا دیں۔ اس کے عوض شاہ موصوف نے اجازت دی کہ تم آکر لاہور پر قبضہ کر لو۔

اس وقت تین حاکم لاہور میں تھے۔ رنجیت سنگھ نے اپنی اور اپنی ساس کی فوج ہمراہ لے کر لاہور پر قبضہ کیا اور بلا تردد اس پر قابض ہو گیا۔

۱۸۰۲ء میں اس کے گھر شہزادہ کھڑک سنگھ پیدا ہوا۔ اس عرصہ میں سبھرات وغیرہ مقامات قرب و جوار میں متفرق لڑائیاں ہوئیں۔ جن میں وہ فتح یاب ہوا۔ اسی سال وہ اٹک کی طرف گیا۔ جس پر قبضہ کر کے سب سرداروں کو اپنا مطیع کیا۔ مظفر خان صوبہ دار ملتان سے بھی نذریں لیں۔ ۱۸۰۵ء میں واسطے اشنان کے ہردوار پر گیا۔ اس اثناء میں اس کو خبر ملی کہ جسونت رائے ہلکے اور نواب امیر خان پنجاب کو آتے ہیں اور انگریزی فوج ان کے تعاقب میں ہے۔ یہ سن کر وہ امرتسر میں گیا اور بدقت تمام اس فتنہ کو فرو کیا۔

ہلکے نے رنجیت سنگھ سے مایوس ہو کر انگریزوں سے مصالحت کر لی اور ۲۷ جنوری ۱۸۰۶ء کو واپس چلا گیا۔ بعدہ رنجیت سنگھ انبالہ میں رہ گیا اور وہاں کے سکھ سرداروں کو تنگ کرنے لگا۔ آخر معرفت سر چارلیس مکاف صاحب بہادر ۱۸۰۹ء ایک عہد نامہ لکھا گیا اور حد ملک پار سٹیج مقرر ہو گئی۔

اسی سال وہ بطرف کانگڑہ گیا۔ وہاں امر سنگھ گور کھیہ نے محاصرہ کیا ہوا تھا۔ پھر چودہ اگست سن صدر کو یہ قلعہ رنجیت سنگھ نے لے لیا۔

پھر اس نے فوج کو قواعد سکھانی شروع کی۔ ۱۸۱۰ء میں شجاع الملک ولایت سے دس جنوری کو مفروز ہو کر یہاں آیا اور رنجیت سنگھ سے ملاقات کی۔ رنجیت سنگھ نے اس کو تنگ کر کے وہ ہیرا کوہ نور (جو اب ملکہ مظفر انگلستان کے پاس لنڈن میں ہے) اس سے چھین لیا۔

۱۸۱۱ء تک اس نے صرف مثل فیض اللہ پوریہ کے سوا سب مثلوں کو زیر کر دیا۔ آخر وہ مثل بھی مطیع حکم ہو گئی۔ سردار جوہ سنگھ سے سب ملک چھین لیا۔ پھر ۱۸۱۲ء میں

کھڑک سنگھ کی شادی ہوئی اور ملک جھنگ بھی فتح ہوا۔ ۱۸۱۲ء میں کوہستان میں جا کر راجہ سینار چند سے خراج لیا اور رام گڑھیا مثل کا ملک جو دو آبہ جالندھر میں تھا ضبط کیا۔ ۱۸۱۸ء میں بسرکردگی کھڑک سنگھ فوج نے ملتان پر یورش کی۔ ملتان فتح ہوا اور مظفر خان کے واسطے لاہور میں کچھ پنشن مقرر ہوئی۔

بعد اس کے اس نے خود جا کر قلعہ خیبر آباد کیا۔ جمانبرا کو فتح کیا۔ پھر پشاور کو گیا۔ پھر پشاور کو فتح کیا۔ محمد زمان والی پشاور تب مقاومت نہ لاکر بھاگ گیا اور اس کا قبضہ وہاں بھی ہو گیا۔ جب یہ چلا آیا تو اس نے پھر قبضہ کر لیا۔ ۱۸۱۹ء میں ملک کشمیر فتح ہوا۔ پھر ۱۸۲۰ء میں قلعہ جموں راجہ گلاب سنگھ اور سوچیت سنگھ کو مرحمت ہوا۔ پھر رنجیت سنگھ نے انرودھ سنگھ خلف راجہ سینار چند (ص ۵۱۱) کو پیغام بھیجا کہ تم اپنی دختروں کی شادی ہمارے راجوں سے یعنی راجہ دھیان سنگھ و گلاب سنگھ سے کرو تو ملک تمہارا تم کو عطا ہوگا، وگرنہ ضبط سرکار۔ اس نے ملک چھوڑنا قبول کیا اور ناٹھ نسبت قبول نہ کیا۔ فقط۔

مہاراجہ رنجیت سنگھ اس کے حوصلہ اور شرافت خاندانی پر احسنت کیا کرتا تھا۔ اس کا ملک بھی ضبط ہوا۔ ۱۸۲۱ء میں کھڑک سنگھ کے یہاں ٹونہال سنگھ پیدا ہوا۔ ۱۸۲۲ء میں ونورا صاحب اور الارڈ صاحب فرانسس آکر اس سرکار میں نوکر ہوئے۔ ۱۸۲۳ء میں پھر پشاور پر فوج کشی ہوئی۔ باہزار دقت عظیم خان بھاگ گیا اور بھول سنگھ اکالیہ مارا گیا اور ۲۷ مارچ کو پھر دوبارہ قبضہ اس کا پشاور پر ہو گیا۔ ۱۸۲۹ء میں احمد شاہ نامی ایک سید نے با ارادہ جماد سر نکالا جو ۱۸۳۱ء میں بعد کئی معرکوں میں مارا گیا۔ پھر ۲۷ جون ۱۸۳۹ء کو بروز جمعرات مہاراجہ رنجیت سنگھ جو بہت بیمار تھا مر گیا۔

مقام نمائش قدرت الہی ہے، مصرع

چشم کشا صنع الہی سین

مہاراجہ رنجیت سنگھ کچھ لکھا پڑھا نہ تھا۔ مگر وانا ایسا تھا کہ کاغذات دربار خود سنا کرتا تھا۔ انتظام جنگ سے خوب واقف تھا۔ اگرچہ ارادہ اس کا فتح کرنے ملک سندھ کا تھا مگر انگریزوں نے منع کیا۔ فقط سواری اسپ کا اس کو بڑا شوق تھا۔ جہاں اچھا گھوڑا سنتا تھا طلب کر لیتا تھا۔

۱۰۔ مختصر حال و ذرائع مہاراجہ رنجیت سنگھ

اگرچہ مہاراجہ رنجیت سنگھ کی سرکار میں صدھا امیر کبیر دربار نشین تھے۔ مگر ان میں سے نامی گرامی سردار جمعدار خوشحال سنگھ اور فقیر عزیز الدین و خلیفہ نور دین و دیوان دینا

ناٹھ و سردار تیج سنگھ تھے۔ عہد وزارت پر راجہ دھیان سنگھ مع ہر سہ برادران سرفراز تھا۔ اب ان میں سے چند روسائے نامدار کا حال تحریر کرتا ہوں۔

واضع ہو کہ گلاب سنگھ جو آخر کار مہاراجہ جموں و کشمیر ہوا اولاد راجہ رنجیت دیو سے تھا، جو بڑا طاقتور راجہ گذرا ہے۔ اس کا چھوٹا بھائی دھیان سنگھ اور اس سے چھوٹا سوچیت سنگھ۔ ان راجوں میں یہ رسم ہے کہ اسم راجگی اس پر ہوتا ہے جو گدی نشین ہو اور چھوٹے بیٹے میاں کہلاتے ہیں۔ بعد مہاراجہ رنجیت سنگھ یہ تینوں بھائی بڑے طاقتور ہوئے۔ ان کو ایک ایک راج ملا۔ اس وقت سے یہ لوگ راجہ مشہور ہوئے اور اصل خاندان راجوں کا جن کا حق راج تھا نیست و نابود ہو گیا۔ آخر کار راجہ دھیان سنگھ اور سوچیت سنگھ لاہور میں مارے گئے۔ راجہ گلاب سنگھ ان سب کی دولت و مال پر قابض ہو گیا۔ پھر ۱۸۴۰ء میں بعد جنگ و آرادگی سکھان ملک کشمیر وغیرہ پہاڑی ملک بعوض پچھتر لاکھ روپیہ صاحبان عالی شان سے خرید کر مہاراجہ جموں و کشمیر بن گیا۔ اب مہاراجہ رندھیر سنگھ خلف ان کا مالک راج ہے۔

بعد مارے جانے راجہ ہیرا سنگھ کلاں فرزند کے راجہ دھیان سنگھ کے دو فرزند باقی رہے۔ ایک جواہر سنگھ دوسرا موتی سنگھ۔ راجہ جواہر سنگھ جموں سے خارج ہو کر پنجاب میں فوت ہوا اور موت سنگھ بخدمت راجہ رندھیر سنگھ موجود ہے۔

ترقی ان کی یوں ہوئی کہ پہلے راجہ دھیان سنگھ بخدمت مہاراجہ رنجیت سنگھ آکر اردیوں میں بہ تنخواہ معمولی ملازم ہوا، یعنی پانچ روپیہ ماہانہ۔ بعد چندے میر بواب مقرر ہوا۔ اس وقت اس نے اپنے بھائی گلاب سنگھ و سوچیت سنگھ کو بلایا۔ وہ دونوں بہ تنخواہ ایک روپیہ یومیہ اول زمرہ سواران میں ملازم ہوئے۔ بعد ازاں راجہ دھیان سنگھ کو ڈیوڑھی (ص ۵۱۲) عطا ہوئی۔ بعد سکھان یہ عمدہ بڑا معزز تھا۔ یعنی بغیر اجازت ان کے کوئی شخص دربار میں نہ جاسکتا تھا۔ پھر مدت مدید وزیر ہو کر بدیانت کار گزار رہا۔ آخر کار سوچیت سنگھ سندھانوالیہ قاتل مہاراجہ شیر سنگھ کے ہاتھ سے بروز قتل مہاراجہ شیر سنگھ مارا گیا اور سوچیت سنگھ کو راجہ ہیرا سنگھ خلف کلاں راجہ دھیان سنگھ نے بعد وزارت خود بمقام خانقاہ درس میاں وڈا صاحب قتل کرایا۔ وہ لاولد تھا۔ مختصر حال اس کا میاں وڈا صاحب میں درج کتاب ہذا ہے۔ فقط۔

۱۱۔ جمعدار خوشحال سنگھ

جمعدار خوشحال سنگھ عم راجہ تیجا سنگھ قوم کا برہمن ساکن ایکڑی جو متصل سردت کے

ہے اول پلٹن میں گورگا بعد ازاں سپاہی پھر خدمت گار سرکار یوں مقرر ہوا: کہ ایک رات کا ذکر ہے کہ مہاراجہ صاحب ہمراہ بی بی موران طوائف عیش و عشرت بمقام مٹمن برج قلعہ لاہور مشغول تھے اور پہرہ دروازہ پر خوشحال سنگھ کا تھا۔ اُدھی رات کے وقت مہاراج نے بلایا کہ کوئی ہے۔ اس نے عرض کی کہ حاضر ہوں۔ جب اندر بلایا تو اس نے کہا کہ میں ملازم آئین ہوں۔ بلا حکم افسر خود آنا میرا دشوار ہے۔ سرکار کو یہ سخن اس کا پسند آیا۔ دوسرے روز اس کے افسر کو حکم بھیج کر اس کو اپنے پاس رکھنا شروع کیا۔ پھر اس کو مہاراج نے سکھ بنایا۔ اس وقت اس نے عذر کیا: کہ میں برہمن ہوں اگر میں اپنا برہمن چھوڑوں گا تو بدنام ہونگا۔ اگر آپ نے مدت العمر میری عزت نگاہ رکھنی ہو تو میں سکھ بنوں۔ مہاراج نے عہد کیا کہ تیری عزت روز بروز زیادہ ہوگی۔ ہر امر میں تو مشیر ہوگا۔ آخر شہدہ شدہ وہ ایسا زور آور امیر مختار ہو گیا کہ تعمیل احکام مہاراجہ صاحب بھی حسب مرضی خود کرتا تھا۔ اب تک لاہور امرتسر میں حویلیاں اور باغ اس کی ثروت کی یادگار ہیں۔ سردار تیج سنگھ بھتیجا اس کا آخر کار بعد سرکار انگریزی راجہ سیالکوٹ مقرر ہوا۔ اب بھائی اس کا راجہ ہرنس سنگھ رئیس شیخوپورہ خود مختار ہے اور جمعدار خوشحال سنگھ کا صاحبزادہ سردار بھگوان سنگھ رئیس فتح گڑھ۔ یہ ہردو رئیسوں ساٹھ ساٹھ ہزار روپیہ سالانہ کے جاگیر دار ہیں۔ راجہ ہرنس سنگھ نے انتظام اپنا بہت اچھا نیک نامی سے کیا ہوا ہے اور سردار بھگوان سنگھ باعث فضول خرچی ہمیشہ تنگ رہتے ہیں۔ بارہا سرکار نے ان کا انتظام قرضہ فرمایا اور نصائح پدرانہ سے سمجھایا مگر انہوں نے ادھر توجہ نہ کی۔ اب امرتسر میں رہتے ہیں۔ کہتے ہیں کہ بڑا بھائی ان کا بڑا لائق تھا مگر وہ داغ مہاجرت باپ کی کلیجہ پر رکھ کر مر گیا۔ یہ جمعدار صاحب بڑے سخن پرور اور بہادر تھے۔ مہاراجہ صاحب بہادر اپنے ایقائے وعدہ کے واسطے کوئی کام بغیر مشورت ان کی کے نہ کرتے تھے اور اگر کوئی ان پر نالاش کرتا تھا تو نہ سنتے تھے۔

۱۲۔ دیوان دینا ناتھ

اور دیوان دینا ناتھ صاحب متخلص بہ سوز منجانب سرکار انگریزی خطاب راجگی سے سرفراز ہوئے تھے خلف پنڈت بخت مل قوم مدن پہلے وہلی سے آکر بخدمت دیوان بھوانی واس پشاور ملازم ہوئے۔ بعد ازاں شدہ شدہ سرکاری کے دیوان کل ہو گئے۔ یہ شخص نہایت فقیر دوست، رحم دل، فیاض، سخی، قدردان اہل علم و ہنر تھا۔ صدہا فقیروں کے مکانات عالی شان بنا دیئے اور ماسوا اس کے کئی شوالے اور دھرم شالیں۔ چنانچہ ایک بڑا

شوالہ لاہور کی کوتوالی کے پاس اور ویسا ہی باغ عالی شان شرق رویہ لاہور موجود ہے۔ یہ آدمی بے تعصب اور صاف دل تھا۔ اب اس کے دو بیٹے موجود ایک دیوان امرناتھ متخلص یاکبری جو ہر علم میں علامہ زمان اور شاگرد والدہ ہے۔ چار ہزار روپیہ سالانہ سرکار انگریزی سے پنشن پاتا ہے۔ دوسرا کنور زرنجن ناتھ اس کی پنشن مقرر نہیں مگر حسب مرضی (ص ۵۱۳) راجہ صاحب مالک کل جائیداد پداری ہے اب ایک لاکھ روپیہ سودی ان کا سرکار میں جمع ہے۔ اس کا سود پانسو روپیہ ماہوار ان کو ملتا ہے۔

۱۳۔ حال خاندان فقیر صاحبان

۳ فقیر عزیز الدین صاحب تین بھائی تھے۔ ایک تو یہ حضرت دوسرے خلیفہ نور الدین صاحب متخلص بہ منور (شعر فارسی بہت اچھا صاف و شستہ کہا کرتے تھے)۔ تیسرے فقیر امام الدین۔ ان کا خاندان لاہور میں فقیر صاحبان اور حکیموں کا مشہور ہے۔ اول بزرگ ان کے اچ شریف سیدان میں سکونت پذیر تھے اور خلافت سادات اچ کی ان کے سپرد تھی۔ ان میں سے حضرت محی الدین صاحب فن طبابت و جراحی میں بھی یدِ طولی رکھتے تھے۔ حضرت شہ سردار صاحب خلف الرشید جناب حضرت پیر محمد شاہ صاحب گیلانی جو لاہور میں بڑے سید صحیح النسب اور معزز مشہور ہیں اور حال ان کا علیحدہ درج کتاب ہذا ہو چکا ہے بیان فرماتے ہیں کہ بعد نواب خان بہادر وہ اچ شریف میں رہتے تھے۔ اس اثنا میں نواب خان بہادر کی رخسار پر دنبل نکلا۔ ہرچند اس نے معالجہ کیا صحت نہ ہوئی۔ وہ دورہ کناں اس نواح میں گیا اور سادات اچ شریف سے استمداد دعا کی۔ انہوں نے دعا فرمائی اور حال غلام محی الدین صاحب کا بھی بیان کیا کہ یہ حکیم حازق ہے آپ اس سے علاج کروائیں۔ وہ ان کو اپنے ہمراہ لاہور میں لے آئے اور ان سے علاج کرایا۔ فضل الہی سے ان کو صحت کلی حاصل ہو گئی۔ بہت سا انعام و اکرام ان کو عطا کیا۔ روز بروز ترقیات سے سرفراز ہونے لگے۔ پھر ان کی اولاد سے حکیم عبداللہ صاحب عالم علم ظاہری و باطنی ہوئے۔ چنانچہ الی ہذا ایوم خدام ان کے سلسلہ کے موجود ہیں۔ ان کے صاحبزادے یہ فقیر صاحبان اول مہاراج کے معالج اور پھر شدہ شدہ وزیرِ باتوقیر اور مدارالہام مقرر ہوئے۔ مگر سبحان اللہ رہے دولت فقیر باوجودیکہ رکن رکن سلطنت مہاراجہ تھے مگر درویشی کو نہ چھوڑا۔ ہمیشہ رنگ گیروا مطیع طبع رہا اور عجز و انکسار یہاں تک تھا کہ مشہوری خاندان باسم فقیر صاحبان ہوئی۔ بارہا نائب سلطنت ہو کر صوبہ دار لاہور و امرتسر رہے۔ وکالت و ربار انگریزی کی بھی ان کے خاندان میں رہی۔ خیر خواہ اور عزت طلب اپنی سرکار کے اس قدر رہے کہ مشہور ہے کہ ایک دفعہ

دکیل ہو کر بخدمت جناب لارڈ گورنر صاحب بہادر باجین حیات مہاراجہ کلاں بہادر گئے۔ لارڈ صاحب بہادر نے پوچھا کہ فقیر صاحب مسموع ہوتا ہے کہ مہاراج صاحب یک چشم ہیں۔ آپ بیان فرمادیں (ص ۵۱۳) کہ کونسی آنکھ سے معذور ہیں۔ انہوں نے بالیاقت جواب دیا۔ کہ جہاں پناہ مہاراج کی وہ صولت و شوکت ہے کہ کسی نمک خوار کا یارا نہیں کہ ان کے چہرہ مبارک کی طرف آنکھ بھر کے دیکھ سکے خصوصاً یہ فقیر بجز قدم ہائے سرکار کے کسی اور طرف نظر بھر کے نہیں دیکھتا۔ ہمیشہ اپنے آقا کے قدموں کی طرف خیال رکھتا ہے۔ اس باعث سے معلوم نہیں کہ وہ کونسی آنکھ ہے۔ لارڈ صاحب بہادر نے اس لیاقت کے جواب سے خوش ہو کر خلعت بے بہا عنایت کی اور نمک حلائی پر احسنت فرمائی۔

قلعہ گوہنڈ گڑھ واقع امرتسر جس میں خزانہ رہا کرتا تھا وہ ہمیشہ فقیر امام الدین کے سپرد تھا۔ فیض عام کا یہ حال تھا کہ ہزار ہا فقراؤں کو نان پارچہ سے آرام رہتا تھا۔ شفاخانہ خیراتی اور مدرسہ جاری تھے۔ الغرض شرافت و نجابت میں اپنے مٹی نہ رکھتے تھے۔ ہر ایک ادنیٰ و اعلیٰ لاہور کا جانتا ہے کہ قدیمی عالی جاہ 'شریف الذات' حلیم الطبع، خلیق المزاج، متواضع، سلیم، خیر خواہ خلائق، یادگار شریفان سلف ہیں۔ یہ تینوں بھائی بڑے قابل، صاحب علم، حلیم الطبع تھے اور مہاراجہ رنجیت سنگھ ان کے قول کلام پر بدرجہ کمال اعتبار رکھتے تھے۔ طبیب بھی حاذق تھے۔ چنانچہ لاہور میں بھی ایک دارالشفاء منجانب خود خیراتی جاری کر رکھا تھا۔ کبھی ان صاحبوں نے دعویٰ امیری نہ کیا۔ ہمیشہ فقیر کہلاتے اور ہمیشہ دستار برنگ گیرو رکھتے تھے۔ بلکہ رنگ دوشالہ و چغہ ہائے پشینہ بھی ان کے فقیری رنگ کے ہوتے تھے۔ فقیر عزیز الدین اور خلیفہ نور الدین صاحب شاعر بھی تھے۔ چنانچہ خلیفہ نور الدین صاحب کا تخلص منور۔ شعر فارسی نہایت پاک و شستہ کہتے تھے اور اکثر کار خیر ان سی سرزد ہوتے رہے۔ چنانچہ لال مسجد میں جہاں ان کے والد کا مزار پر انوار ہے ایک مدرسہ کلاں جاری تھا۔ جس میں مولوی صاحب بگھی والا مدرس تھے اور صدھا طالب علموں کو نان و پارچہ بھی ان کے یہاں سے ملتا تھا۔ القصہ جس قدر اوصاف ان کی شرافت خاندان کی جاوے کم ہے۔

فقیر عزیز الدین صاحب کے تین صاحبزادے پیچھے رہے۔ ایک فقیر چراغ الدین، دوسرے جمال الدین، تیسرے رکن الدین۔ چراغ الدین کے بعد چار صاحبزادے رہے۔ ایک فقیر سراج الدین جو بہاولپور میں قتل ہوئے، دوسرے شہسوار الدین اور تیسرے شاہ نواز الدین بمرگ خود فوت ہوئے۔ فقیر شہناز الدین ہمراہ برادر خود مجروح ہوئے۔ فقیر چراغ

الدین کا نبیرہ فقیر فیروز الدین باقی ہے۔ اور فقیر امام الدین کا فرزند تاج دین تھا سو مر گیا۔ اب اس کا بیٹا معراج دین باقی ہے۔

اور خلیفہ نور الدین کے ہاں چار صاحبزادے ہوئے۔ ایک فقیر ظہور الدین استاد مہاراجہ ویلپ سنگھ جو اب اکثر اسٹنٹ کمشنر (ص ۵۱۵) بہادر ہے۔ دوسرے شمس الدین جن کو اب خطاب خانی عطا ہوا ہے۔ آنریری مجسٹریٹ لاہور۔ تیسرے قمر الدین وہ بھی نہایت خلیق۔ چوتھے فقیر حفیظ الدین۔ یہ حضرات سب کے سب پنشن خوار سرکار ابد پائیدار سرکار انگریزی ہیں۔ سب ان حضرات کے فقیر شمس الدین صاحب کی کیا تعریف لکھوں۔ یعنی جو اوصاف کہ شرفا کو لازم ہیں سو سب ان کے وجود ذمہ بود میں اظہر من الشمس و بین من الایمیں ہیں۔ الغرض

این خانہ تمام آفتاب ست

مکانات مسکونہ ان حضرات کے با محلہ کھاری کھوئی لاہور میں۔ تمام لوگ ملک پنجاب کے ان کی لیاقت دیکھ کر اس محلہ کو قطعہ یونان کہتے ہیں اور بے شائبہ تکلف یہ امر حق ہے۔

۱۲۔ شہ احوال بعد وفات مہاراجہ رنجیت سنگھ بہادر سے عملداری صاحبان انگریزی بہادر تک

جب مہاراجہ رنجیت سنگھ اس جہان فانی سے رہ گرائے عالم جاودانی ہوئے تو مہاراجہ کھڑک سنگھ خلف الصدق ان کے کرسی حکومت پنجاب پر بیٹھے۔ اسی زمانہ میں سلطنت میں جھگڑا شروع ہونے لگا۔

چنانچہ ایک شخص مسی چیت سنگھ جو ہم راز اور ہمدم مہاراجہ کھڑک سنگھ کا تھا۔ مدعی عمدہ وزارت ہو کر در صدر اخراج راجہ دھیان سنگھ وغیرہ متوسلان اس کے کی ہوا۔ ازاں جا کہ وہ امور سلطنت میں کلی دخل تھا عنعنوں آل کہ۔ بیت :

میاں جی چناں کن براہ صواب

کہ ہم سیخ برجا بود ہم کباب
کنور لونہال سنگھ کو خود پسند و مغرور ہونماز دیکھ کر اس پر لایا کہ وہ چیت سنگھ کو قتل کر ڈالے اور خود مختار بلا شراکت غیرے دساہ آرائے حکومت ہو اور مہاراجہ کھڑک سنگھ جو بھولے بھالے۔ مرنبجاں و مرنبج شہد مزاج ہیں خلوت گزین ہو کر مشغول عبادت الہی رہیں۔ القصہ کنور مذکور نے ایک رات چیت سنگھ کو باحمایت راجہ دھیان سنگھ وغیرہ

سرداران مار ڈالا اس سے مہاراجہ کھڑک سنگھ کو صدمہ عظیم غم مہاجرت کا پہنچا۔ پھر تو وہ کنور نونہال سنگھ و راجہ دھیان سنگھ سے بجان ناراض ہو کر تارک عن الامور السلطنت کنارہ ہو بیٹھے اور شب و روز یہی دعا بحق ان ظالموں کے کرتے تھے۔ کہ خدا ان کو با آرام دنیا میں نہ رکھے۔

ایک روز کنور نونہال سنگھ مع راجہ دھیان سنگھ سلام کے واسطے ان کی خدمت میں حاضر ہوئے۔ انہوں نے ان کو دیکھتے ہی ایک آہ جگر سے (ص ۵۱۶) مار کر کہا کہ اے کنور تو چوڑ ہے (چوڑ پنجابی زبان میں برباد کو کہتے ہیں)۔ ظاہراً تو پدر آزادی کر کے خیال کرتا ہے کہ میں راج کروں گا۔ مگر خاطر جمع رکھ۔ خدا تم کو میرے پیچھے نہ رکھے گا اور سلطنت بھی خراب ہو جائے گی۔ اس وقت تو دل میرا یہ چاہتا ہے کہ انگریزوں کو بلا کر تمام ملک پنجاب ان کے حوالہ کر دوں۔ مگر بدنامی سے ڈرتا ہوں کہ تمام ملکوں میں مشہور ہوگا کہ ایسی محنت کی سلطنت مہاراجہ کلاں کی بنائی ہوئی اس کے فلاں ناخلف ولی عہد نے مفت خراب کر دی۔ مگر یہ یاد رکھنا کہ اس امر قبیح اور خون ناحق کے عوض سلطنت اس خاندان سے چلی جائے گی۔ وقس علی ہذا۔ (اب تمام سکھوں کا یہ اعتقاد ہے کہ اس سلطنت کا استیصال فقط مہاراجہ کھڑک سنگھ کی سراپ یعنی بددعا سے ہوا ہے)۔

الغرض بعد چندے مہاراجہ کھڑک سنگھ ماہ نومبر ۱۸۴۰ء میں سورگباش ہو گئے۔ بعض اشخاص کہتے ہیں کہ کنور نونہال سنگھ نے اس کو بہت تکلیفیں دے کر مارا۔ یعنی حالت بیماری میں سرد پانی بکثرت اس کے جسم پر ڈلوایا اور نہایت بے رحمی سے ہلاک کیا۔ اور حالت خود مختاری میں بزور جوانی ایسے ایسے کام کئے کہ ہر ایک شخص کو اس سے نفرت ہو گئی۔ نواح شہر لاہور کے مقبرہ جات بزرگان کو بھی خراب کرنا چاہا۔ نئی سڑکیں نکالنی تجویز کیں۔ پاس داران مہاراجہ کی تخریب پر کمر باندھی۔ الغرض جب مہاراجہ کھڑک سنگھ کی لاش کو جلانے کے واسطے لے چلے تو مضمون بیت:

ہترس از آہ مظلومان کہ ہنگام دعا کرون

اجابت از در حق ہر استقبال می آید

یہ معاملہ درپیش آیا کہ جب متصل دروازہ روشنی کے پہنچے تو لب بام باب سے ایک سنگ ناگمانی ایسا گرا کہ جس کے صدمہ سے کنور نونہال سنگھ، دھیان سنگھ اور ادھم سنگھ خلف راجہ گلاب سنگھ جو دست بدست نہایت خوشی سے چمن چمن چلے جاتے تھے، جاں بحق تسلیم ہوئے۔

دیوار سلطنت میں تو اسی وقت زخم پڑنے لگا تھا، مگر رہے دانش راجہ دھیان سنگھ کہ اس نے مرنا اس کا ایسا مخفی رکھا کہ کسی امر میں فتور نہ پڑا۔ بعد چندے چند و چند انتظام کر کے رانی چند کور والدہ نونہال سنگھ کو سر پر آرائے سلطنت مقرر کیا۔ جب اس نے بے راہ روگی اختیار کی تو راجہ دھیان سنگھ کو خوف عظیم پیدا ہوا کہ مہاراجہ سلطنت جاتی رہے۔ اس خیال سے راجہ شیر سنگھ کو بٹالہ سے لاہور طلب کیا تاکہ وہ تخت نشین ہو۔

جب وہ یہاں آیا، تو تمام سرداران نے سوائے سرداران سندھانوالیہ اس کو قبول (ص ۵۱۷) کیا۔ ازاں جا کہ سرداران سندھانوالیہ رشتہ دار قریبی رانی چند کور و مہاراجہ کے تھے انہوں نے نارضا مندی اپنی ظاہر کی کہ اس سے فساد برپا ہوتا نظر آیا۔ راجہ دھیان سنگھ نے کہ مردوانا تھا، مجبور ہو کر مہاراجہ شیر سنگھ سے اقرار کیا کہ آپ واپس بٹالہ میں بدستور قدیم چلے جاویں اور منتظر رحمت الہی رہیں، بیت :

بنیم کہ تا کروگار جہاں

درین آشکارا چہ وارد نہان

انشاء اللہ عنقریب آپ حاکم پنجاب ہونگے۔ وہ بھی کار آزمودہ عقیل فہیم تھا۔ اس کی اطاعت کر کے بے نیل مقصود واپس چلا گیا۔ راجہ دھیان سنگھ کو بتانا اس کا مد نظر تھا۔ اس نے تمام عہد داران فوج وغیرہ سرداران سے بند و سبب اس امر کا کر لیا اور اپنی بدنامی سے ڈر کر اپنے بھائی راجہ گلاب سنگھ کو کہا کہ تم ظاہرا "بھائی رانی چند کور یہاں حاضر رہو اور عندالموقع جس طرح سے ہو سکے مہاراجہ شیر سنگھ کو تخت خلافت پر بٹھا دو اور آپ برائے چندے جموں کی طرف چلا گیا۔

مہاراجہ شیر سنگھ کو اطلاع ہوئی۔ وہ سیلغز لاہور میں آکر قریب پڑا وہ بدھو جہاں چھاؤنی فوج خالصہ تھی خیمہ زن ہوا۔ حسب ایمائے راجہ دھیان سنگھ کے تمام سرداران و عہدہ داران فوج نے سلامی اطاعت کی۔ توپ خانے بھی حاضر ہو گئے۔ رانی چند کور مع راجہ گلاب سنگھ چند روز محصور رہے اور آخر کار مہاراجہ شیر سنگھ فتح یاب ہوا۔ راجہ گلاب سنگھ نے نہایت حزم و احتیاط سے مصالحت کروائی۔ اس جیسے بیس میں کئی لوگوں نے خزانہ سرکاری میں ہاتھ مارے۔ بعد ازاں راجہ دھیان سنگھ صاحب واپس آگئے اور مجدد "عہدہ وزارت پر سرفراز ہوئے۔

مہاراجہ شیر سنگھ نے اپنے عہد حکومت میں خوب خوب انتظام کئے۔ ہر ایک شخص اس سے ترساں و لرزاں تھا۔ مجرموں کو سزائے سخت ملتی تھی۔ حتیٰ کہ ہر طرف ہاتھ کئے

اور ناک کٹے لوگ بکثرت نظر آتے تھے۔ سرداران سندھانوالیہ چندے مقید اور پھر مغرور ہو کر آل روے ستلج زیر حفاظت سرکار انگریزی جا رہے۔ بعد چندے مہاراجہ شیر سنگھ کی ایماء سے معرفت کینزگان رانی چند کور مجروح و مقتول ہوئی۔

راجہ دھیان سنگھ کو یہ خیال تھا کہ مہاراجہ شیر سنگھ میرا دست نشانہ ہے۔ یہ ہمیشہ میرا مطیع رہے گا اور وہ اپنی شجاعت پر مغرور ہو کر محکوم نہ رہنا چاہتا تھا۔ اس باعث سے نمایین ان کی شکر رنجی سی پیدا ہو گئی۔ بعد چندے مہاراجہ شیر سنگھ نے سرداران سندھانوالیہ کو طلب کر کے عمدہ ہائے جلیہ پر سرفراز کیا (ص ۸۱۵)۔ مگر اس سے بے خبر کہ :

چو کردی پاکلوخ انداز پیکار
حذر کن کاندرا آما جس نشینی

ان کو دوست تصور کر کے ہماز اپنا بنایا۔ اس کا مدعی ولی تھا کہ راجہ دھیان سنگھ کا قدم رموز سلطنت سے نکال دے اور وہ چاہتا تھا کہ اس کو معزول کر کے ولیپ سنگھ کو قائم مقام اس کا بنا دے۔ مگر سرداران سندھانوالیہ دونوں طرف صلاح کار و ہماز تھے۔ آخرش ۱۸۳۵ء میں سردار و چیت سنگھ سندھانوالیہ نے بروز سلخ اسوج سے بمقام شاہ بلاول صاحب مہاراجہ شیر سنگھ کو مع کنور پرتاب سنگھ خلف الصدق اس کے عمر چودہ سالہ بیچ کر دیا۔ بعدہ مہاراجہ ولیپ سنگھ کو گدی پر بٹھلا کر خود زیر بن بیٹھے۔ جب راجہ ہیرا سنگھ خلف راجہ دھیان سنگھ کو بمقام شاہ بلاول خبر ہوئی تو اس نے بمقام پزاوہ بدھو سب فوج کو بوعده عطاءئے انعام اپنے ساتھ شریک کر کے ان قاتلوں کو بعد محاصرہ قلعہ لاہور و معرکہ عظیم کیفر عدم میں پہنچایا۔

اس روز راقم نے لاش بے سرچیت سنگھ و لہنا سنگھ و مہر گھینا معتمد ان کے کی شہر لاہور میں یوں دیکھی کہ ٹانگوں میں رسیاں ڈال کر لئے پھرتے تھے۔ لہنا سنگھ کی زیر ناف زخم ضرب گولی لگا ہوا تھا اور باعث فریبی اس کے بدن میں سے چربی نکل رہی تھی۔ کئی روز وہ لاشیں سوریوں کی کچھڑ میں پڑی رہیں۔ سران کے درختوں سے لٹکائے گئے۔

پھر راجہ ہیرا سنگھ نے حسب الوعدہ ایک روپیہ یومیہ فی سوار اور بارہ روپیہ ماہانہ فی پیادہ دیا اور علاوہ براں انعام و اکرام میں خزانہ سرکار کھلے دل سے لٹایا۔ بعدہ فوج خالصہ نے محض خود سر ہو کر حکم عدولی شروع کی اور بجائے خود اپنی طرف سے ایک ایک بیچ مقرر کر لیا۔ اور صاف کہنے لگے کہ حکومت ہمارے ہی ہاتھ میں ہے۔ جسے چاہیں دیویں۔ افسران

فوج برائے نام تھے۔ باہم ایسی نا اتفاقی شائع ہوئی کہ جس شخص نے اس اقرار سے اضافہ تنخواہ کا کیا اس نے جس کو چاہا مار ڈالا۔ چنانچہ راجہ سوچیت سنگھ باشارہ راجہ ہیرا سنگھ اور کنور پشورا سنگھ حسب الایمانے پنڈت جلا، جو مشیر خاص راجہ ہیرا سنگھ کا تھا، قتل ہوا۔ ان کے کئی نامی سردار زیر خنجر خونخوار ہو گئے۔ پھر راجہ ہیرا سنگھ نے سردار جواہر سنگھ ماموں (ص ۵۱۹) مہاراجہ ولیپ سنگھ کو قید کیا۔ اس نے درپردہ فوج سے آمیزش کی اور فی نفر کٹھہ طلائی انعام دینا کر کے راجہ ہیرا سنگھ و پنڈت جلا سوہن سنگھ و بھیا چتا وغیرہ کو بہ کنارہ دریائے راوی بروز عید قربان براہ قربانی کیا۔ سبحان اللہ! پھر ان کے سر بے جسم انہیں جگہوں پر لٹکتے ہوئے نظر آئے اور بازار اور موریوں اور لاہور کی خندقوں میں کئی دن تک دو سر جو سرداران عالی جاہ کے تھے خراب ہوتے رہے۔ سچ ہے: کہ کرد کہ نیافت، آری: ہر عمل اجری و ہر کردہ سزای دارد۔ راجہ ہیرا سنگھ کی مونچھیں کنڈل دار کئی روز تک ویسی ہی پیچیدہ بنی رہیں۔ کیونکہ پنڈت جلا بڑا ظالم اور خود پسند تھا۔ لہذا ایک سکھ ستم رسیدہ سراں کالے کر کئی دن تک پاؤں سے ٹھوکریں مارتا ہوا موریوں میں لئے پھرا۔ بعد ازاں اس سردار جواہر سنگھ کو بھی سکھوں نے مار ڈالا۔ اس سے رانی جنداں والدہ مہاراجہ ولیپ سنگھ کو نہایت غم ہوا۔

کیونکہ پیٹ کی آنچ بری ہوتی ہے۔ اس نے راجہ لعل سنگھ توشی خانہ کو وزیر مقرر کیا۔ چونکہ اس کو بھی خوف جان تھا۔ باہم مشورت ہو کر انگریزوں سے لڑنا تجویز کر کے فوج کو حکم کوچ فیروز پور کا دیا۔ تیسویں نومبر ۱۸۴۵ء کو فوج نے کوچ کیا اور راستے میں اپنے ہی ملک کو غارت کرتے ہوئے ستلج پار ہوئے۔

اس وقت پیش گاہ نواب گورنر جنرل بہادر سے ۱۳ دسمبر ۱۸۴۵ء کو ایک اشتہار اس مضمون کا جاری ہوا کہ فوج سکھوں نے عہد نامہ سے جو فی مابین رنجیت سنگھ و سرکار انگریزی کے ہوا تھا خلاف ورزی کر کے دریائے ستلج سے بارادہ جنگ عبور کیا ہے۔ اس واسطے اب تمام علاقہ آن روے آب ستلج ضبط ہو کر سرکار انگریزی میں داخل ہوا۔

بعد ازاں سکھوں سے چار لڑائیاں مفضلہ ذیل ہوئیں۔ جن میں سکھوں کو شکست پر شکست ہوتی رہی:

اول جنگ جو ۱۸ ماہ دسمبر ۱۸۴۵ء کو واقع ہوئی اور اس میں سترہ توپیں سکھوں کی سرکار انگریزی کے ہاتھ میں آئیں۔

دوسری جنگ فیروز پور شہر ۲۱ دسمبر سن صدر کو۔ اس میں راجہ لعل سنگھ خود بھی شریک

معرکہ تھا۔ اس میں بہتر توپیں سکھ لوگ میدان میں چھوڑ کر بھاگ نکلے۔
سوم جنگ عیلول ۲۸۔ جنوری ۱۸۳۶ء کو۔ اس میں سردار زنجود سنگھ معرکہ آرا تھا۔ اس
میں پچاس توپیں دے آئے اور ہزارہا سکھ دریا میں ڈوب مرے۔

چہارم جنگ بہراوان دہم فروری سن صدر کو۔ اس میں سکھوں کو شکست فاش ہو گئی
۔ اور سردار شام سنگھ اٹاری والا جو نام بہادر سردار تھا کام آیا۔ بعد ازاں سکھ لوگ (ص
۵۲۰) صاف علانیہ بھاگ نکلے۔ اور نواب گورنر بہادر سکھوں کو ہزیمت دے کر داخل لاہور
ہوئے۔

بعد ازاں ۱۸۳۶ء میں ایک عہد نامہ جدید تحریر ہوا جس کے رو سے ملک دو آب
جاندھر، کشمیر اور ہزارہ مع ملک کو ہستانی سرکار لاہور کے قبضہ سے نکل گیا۔ اور بقیہ تمام
ملک پنجاب مہاراجہ ولیپ سنگھ کے قبضہ میں چھوڑا گیا۔ اور مہاراجہ گلاب سنگھ ملک
کو ہستانی و کشمیر بعوض ۷۵ لاکھ روپیہ سرکار انگریزی سے خرید کر علیحدہ مہاراجہ بن گیا۔
جس کے ساتھ علیحدہ عہد نامہ لکھا گیا۔

اور حسب درخواست اہلیاں ریاست لاہور ایک رزیڈنٹ لاہور میں مقرر ہوا، مگر دنگ
و فساد بدستور سابق قائم رہا۔ چنانچہ چند روز بعد اس کے راجہ لعل سنگھ بجرم سازش و
ترغیب وہی شیخ امام الدین بہ ہنگامہ کشمیر لاہور سے خارج ہو کر آگرہ میں بھیجا گیا۔ بعد ازاں
رانی جنداں اول یہاں سے نکال کر قلعہ شیخوپورہ میں اور پھر وہاں سے قلعہ چھٹاڑ گڑھ میں
بھیجی گئی۔ جہاں سے وہ نیپال کی طرف بھاگ گئی۔ اور حسب خواہش خود پاس ولیپ سنگھ
مقیم حال لندن کے جا کر فوت ہوئی۔ جس کی لاش حسب دستور سکھاں بہی میں لا کر جلائی
گئی۔ ۱۸۳۸ء میں پھر یہ فساد پنجاب میں واقع ہوا۔ دیوان مول راج پیرساوان مل ناظم ملتان
نے ملتان میں فساد برپا کر کے ایگنو صاحب بہادر کو مع اڈورڈ صاحب کے اور کانہ سنگھ ناظم
جدید کو قتل کر ڈالا۔ بعد اس کے چتر سنگھ اور شیر سنگھ پور و پو اٹاری والا نے ملک ہزارہ
میں سرکشی کی اور ان سے چار لڑائیاں سخت ہوئیں جس کے بعد سکھوں کو شکست ہوئی۔
ایک رام نگر میں بوقت ڈیڑھ بجے رات کے بائیسویں نومبر ۱۸۳۸ء کو، جس میں انگریزی
فوج کا بہت نقصان ہوا اور دوسری سعد اللہ پور میں ۴ دسمبر کو۔ تیسری بمقام چیلیاں موجیاں
سیندھم صدر کو۔ غرض گیارہویں فروری تک دونوں فوجیں میدان میں پڑی رہیں۔ چونکہ
گجرات میں تاریخ ۲۱ فروری جس میں تمام سکھ علانیہ درہم برہم ہو کر بھاگ نکلے۔
بعد ازاں چتر سنگھ و شیر سنگھ از خود پامید غفو جرائم حاضر ہو گئے اور جلا وطن کئے گئے۔ مگر

زہے عدو نوازی سرکار انگریزی کہ اب تک باعزت پنشن خوار سرکار ہیں۔
 بعد ازاں حسب عہد نامہ مرقومہ ۲۹ مارچ ۱۸۳۹ء تمام ملک سلطنت انگریزی میں داخل
 ہو گیا اور چار لاکھ روپیہ سے زیادہ سالانہ پنشن مہاراجہ ولیپ سنگھ کی مقرر ہوئی اور ۲۱ دسمبر
 ۱۸۳۹ء کو ولیپ سنگھ لاہور سے (ص ۵۲۱) روانہ ہوا۔ اور ۱۲ فروری شہد یو سنگھ خلف مہاراجہ
 شیر سنگھ ہی سمت فرخ آباد روانہ ہوا۔ فقط۔
 قطعہ تاریخ مصنفہ مفتی غلام سرور صاحب خزیتہ الاصفیا جو انہوں نے بوقت روانگی
 مہاراجہ ولیپ سنگھ درج کوہ نور کرائی تھی:

چون شہ پنجاب از پنجاب رفت
 چشمہ سان از چشم مردم آب رفت
 عالمی در چشم مردم شدہ سیاہ
 چون ز چشم آن غیرت متاب رفت
 جملہ گل در قریش خوردند گل
 بلکہ از زگس خمار خواب رفت
 بلبلان در ہجر او نعرہ زدند
 چون زستان صحبت احباب رفت
 گفت سرور از سر درد این سخن
 نو نواز گلشن پنجاب رفت

اور تاریخ حاضری چتر سنگھ و شیر سنگھ اٹاری والا بامید عفو جرائم مصنفہ مفتی موصوف یہ
 ہے، قطعہ:

جب آکر چتر سنگھ اور شیر سنگھ
 وہ دونوں گنہگار حاضر ہوئے
 وہیں سرور زار تاریخ سال
 پکارا کہ لاچار حاضر ہوئے

بعد ازاں مہاراجہ ولیپ سنگھ روانہ لندن ہوئے اور بھربانی لوگن صاحب ڈاکٹر صاحب
 بہادر جو ان کے محافظ تھے، علم انگریزی میں تو خوب مہارت پیدا کر لی تھی۔ بعد چندے
 عقائد سکھان سے منحرف ہو کر مذہب عیسوی اختیار کی۔ چنانچہ اب تک وہیں باعزت تمام
 مقبول خاص و عام ہیں۔ فقط۔

۵۔ احوال صوفیاء و بزرگان

۱۔ حضرت شاہ اسماعیل محدث

(ص ۱۹۸) حال ان کا مجاور بیان کرتا ہے کہ یہ حضرت سید بخاری غزلی ہیں اور جب ہوڈی اور سردان بادشاہ تھے تب یہ حضرت یہاں آئے۔ اس وقت یہاں ہرگز مسلمانی نہ تھی۔ ان کے وعظ سے لوگ مسلمان ہوئے۔ اول روز جو انہوں نے بروز جمعہ وعظ کیا تو دو سو پچاس اور دوسرے جمعہ تین سو پچاس اور تیسرے جمعہ پانچ سو ہندو مسلمان ہوئے۔ اور یہ حضرت بڑے پرانے ولی ہیں۔

وفات

۴۴۸ میں فوت ہوئے۔ اور مہتاب کا لفظ کہ حاصل اعداد اس کا چار سو اٹھتالیس ہے ان کا مادہ تاریخ ہے۔

خادم

ان کی قبر کے پاس غرب رویہ متصل دیوار چار دیواری قبران کے خادم میاں جامی کی ہے۔ یہ شخص ہمراہ ان کے غرب سے یہاں آیا ہے۔

مزار کا جلال

رات کو کوئی شخص یہاں نہیں رہتا۔ اگر رہتا ہے تو خوف آتا ہے اور اعضا ٹھکنے ہونے لگتی ہے۔ اس باعث سے کوئی جرات شب باشی کی نہیں کر سکتا۔

عرس

سال بھر میں ایک دفعہ ۲۷ رجب کو حضرت کا عرس (ہوتا ہے) اس روز چوری شیریں ☆

☆ ۱۔ چوری پنجاب میں ایک قسم کی شرنی تیار کی جاتی ہے جو اکثر چڑھا قبور کے اوپر تقسیم نذر نیاز وغیرہ شکرانہ کے عورات تیار کرتی ہیں ترکیب اس کی یہ ہے کہ نان تندوری پکا کر اس کو ملتے ہیں اور پھر اس میں شکر سرخ یا سفید اور گھی ملاتے ہیں اور بعض شوکین خشکاش، ناریل وغیرہ مغزیات اس میں داخل کرتے ہیں۔ فقط۔ (مولف)

بنا کے تقسیم ہوتی ہے۔ مگر بہت لوگ جمع نہیں ہوتے۔

تذکرہ در احوال حضرات بی بی پاکدامناں

(ص ۳۱۲) حال ان کا یہ ہے۔ کہ یہ چھ بیسیاں، ایک جناب مرتضیٰ علی کرم اللہ وجہہ کی صاحبزادی ہمشیرہ جناب حضرت عباسؓ کے موسوم باسم رقیہ المشور بی بی حاج اور پانچ صاحبزادیاں حضرت عقیل برادر حضرت علی المرتضیٰ علیہ السلام کے جن کے نام یہ ہیں۔ حضرت بی بی تاج۔ حضرت بی بی حور۔ حضرت بی بی نور۔ حضرت بی بی گوہر۔ حضرت بی بی شہباز ہمشیرگان حضرت مسلم۔

حضرت بی بی رقیہ المشور بی بی حاج صاحبہ منکوحہ جناب مسلم تھے۔ کہتے ہیں کہ جب امام ہمام۔ سید الانام۔ شاہ کریلا غریب پر جفا یعنی حضرت سید الکونین امام حسین رضی اللہ عنہ مدینہ منورہ سے روانہ کوفہ حسب الطلب کوفیاں ہوئے تو یہ بیسیاں بھی ہم رکاب تھیں۔ ہم محرم الحرام کو جناب امام ہمام نے حسب ایمائے باطنی جناب مرتضوی کے ان (ص ۳۱۳) چھ بیسیاں کو ارشاد فرمایا کہ تم یہاں سے چلے جاؤ۔ انہوں نے عرض کی کہ یا اخی ہم تم کو ایسے حال پر اختلال میں چھوڑ کر کہاں جاویں۔ نعوذ باللہ من ذالک۔ اگر ایسا کریں تو بروز قیامت جناب بی بی فاطمہ کو کیا منہ دکھلاویں گے۔ آپ نے فرمایا کہ اے نور چشماں میں مجبور ہوں۔ حکم مرتضوی ایسا ہی ہے۔ مراقبہ کر کے دیکھ لو۔ ناچار مجبور بیسیاں نے عرض کی کہ اچھا ہم طابعدار ہیں۔ جہاں حکم ہو چلے جاویں۔ آپ نے فرمایا کہ ہند جانے کا تم کو ارشاد ہے۔ پھر انہوں نے عرض کی کہ ہمارے دونوں فرزند آپ کے پاس رہیں تاکہ آپ کے قدموں پر شہادت پائیں۔ بعد رد و کد حضرت نے قبول فرمایا۔

لاہور میں تشریف آوری

اور بیسیاں وہاں سے روانہ ہند ہوئیں۔ دوسرے روز واقعہ ہالیہ جاں گداز شہادت حضرت سید مظلوم کا سنا۔ بہت گھبرائیں مگر بخیاں تمیل حکم چلی آئیں حتیٰ کہ لاہور میں آ پہنچیں۔ اور یہاں بمقام خانقاہ ایک وقت ایک ٹیلہ تھا اس پر آٹھریں۔

اس زمانہ میں گرد و نواح اس مقام کے کوئی کوئی نصیحی یعنی بستی راجوں کی تھی۔ جب یہ بیسیاں یہاں پہنچی تو مجرور بکت قدوم اہل بیت رسول کے ان راجوں کے آتش کدے سرد ہو گئے۔ اور بتوں میں فتور اور خلل برپا ہوا تو انہوں نے جو شیوں سے باعث اس تہلکہ کا پوچھا۔ سب نے سوچ بچار کے کہا کہ یہاں کوئی عرب ترک اولاد رسول اللہ آئے ہیں۔

یہ ان کی برکت کا اثر ہے۔ انہوں نے بعد دریافت حال ان کی طلب کے واسطے ملازم بھیجے تاکہ ان کو بلا لائیں۔ اس امر سے یہ بیسیاں حیران ہوئیں کہ یا الہی ہم ستم رسیدہ ہیں۔ اول جدائی برادران اور واقعہ کر بلا ہوا اور ملک بے گانہ۔ حتیٰ کہ کوئی ہماری بولی بھی نہیں سمجھتا۔ اس سے آپ ان کے پاس تشریف نہ لے گئیں۔ جب یہ خبر راجوں کو پہنچی کہ وہ تشریف نہیں لائیں۔ تو ان کے سردار نے دلی عہد کو بھیجا اور کہا یا تو ان کو اپنے ہمراہ لانا یا اپنی قلمرو سے نکال آنا۔

اور نام اس راجہ کا برما ستری تھا اور .عضوں کے نزدیک مہارن اور اس کے بیٹے کا نام بکرا سہائے۔ راوی کہتا ہے کہ جب بی بی صاحبان یہاں تشریف لائی تھیں تو اس وقت سات سو چار آدمی ولی اللہ حافظ قرآن بزرگ ان کے ہمراہ تھے۔

جب وہ کنور حضرت کے پاس آیا اور حکم راجہ کہ سنایا تو آپ نے پہلے عنایت و سماجت فرمایا کہ بابا ہم غریب مسافر ستم رسیدہ اور بے خانماں ظلم کشیدہ از حد بے کس ہیں۔ برائے خدا ہم کو تکلیف نہ دو۔ اگر تم ہمارے یہاں رہنے سے ناراض ہو تو ہم چلی جاتی ہیں اور ماسوا اس کے ہمارے مذہب میں سرداری کا حکم بتا کید اکید جاری ہے۔ اس واسطے ہم راجہ تک نہیں جاسکتے۔ اس نے کہا کہ میں مجبور ہوں اور راجہ صاحب کی طرف سے آپ کو لے جانے پر مامور ہوں۔

آخر بی بی صاحبہ کلاں نے راجہ کے لڑکے کو اپنے پاس طلب کیا اور ایک نظر توجہ سے اس کی (ص ۳۱۳) طرف دیکھا۔ دیکھتے ہی وہ بے ہوش ہو کر گر پڑا جب ہوش میں آیا تو رویا اور حضرت کے قدم مبارک پر گر کر درخواست تعلیم و تلقین دین اسلام کی کی اور صدق دل سے مسلمان ہوا۔

جب یہ خبر راجہ کو پہنچی تو وہ نہایت متروہ ہوا۔ تمام ہندوؤں نے بلوا کر کے شورش مچا دی۔ اس سے بی بی صاحبان بہت خائف ہوئیں اور جناب الہی میں عرض کی کہ یا اللہ ابھی خوف حادثہ کر بلا ہمارے دلوں سے نہیں گیا کہ یہ دوسرا حادثہ عظیم برپا ہوا ہے۔ ہم چاہتی ہیں کہ ہم پس پردہ ہو جاویں۔ یا الہی زمین کو حکم دے کہ ہم کو امان دیوے۔ یہ دعا ان کی قبول ہوئی اور اسی وقت زمین بازنین شکاف ہو گئی اور تمام بیسیاں ان میں سما گئیں اور پوشیدہ ہونے سے پہلے بہت اشخاص ہمراہیان کو آپ نے رخصت عنایت کی۔ اور فرمایا کہ اپنے اپنے وطنوں کو چلے جاؤ۔ چنانچہ وہ اتباعاً "للمحکم چلے گئے اور صرف چار حافظ جن کے نام یہ ہیں۔ ابوالفتح۔ ابوالفضل۔ ابوالکارم۔ عبداللہ حضرات کی خدمت میں باقی رہے۔ اور

قبریں ان کی قبر بیوی توری کے غرب رویہ موجود ہیں اور وہ بھی آپ کے ساتھ ہی زمین میں سما گئے۔

جب اس کنور نے یہ کرامت ان کی دیکھی تو صدق دل سے فقیر ہو گیا اور مجاور ہو بیٹھا۔ اس وقت حضرت بیسیاں کے دوپٹوں کے پلے بر روئے زمین نظر آتے تھے۔ اس نے ان ہی نشانوں پر قبور بنا کیں۔ چند روز وہ پلے نظر آتے رہے اور پھر وہ بھی ناپید ہو گئے۔ جب کفار نے یہ کرامت دیکھی تو دم بخود ہوئے اور کئی ایک ان میں سے مسلمان ہو گئے۔ مشہور ہے کہ جب وہ کنور مشرف باسلام ہوا تو بی بی صاحبان نے اس کا نام عبداللہ رکھا اور بعد چندے وہ عبداللہ بنام بابا خاکی معروف ہو گیا۔ اور بعضے کہتے ہیں کہ اس کا نام محمد جمال رکھا گیا تھا۔ الغرض اسی کی اولاد اب تک مجاور خانقاہ عالی جاہ ہیں اور راجپوت کہلاتے ہیں۔ اور وہ راجہ اپنے فرزند سے بسبب مسلمان ہو جانے کے اگرچہ ظاہراً "محبت نہ کرتا تھا مگر بلحاظ آتش فرزند کی کچھ زمین اس کو دے دی۔

محمد جمال کی شادی

بعد چند عرصہ کے ہندو بلیم جاٹ لوگ اس طرف آئے۔ ان میں سے ایک شخص مسی بابو نام کی دختر لولی تھی۔ وہ محمد جمال کا خواہش مند ہوا کہ تو اس سے شادی کر لے۔ اس نے انکار کیا جب تمام بلیم بجدو بھند ہوئے تو اس نے کہا کہ میں اپنی سرکار میں عرض کر لوں۔ اگر حکم ہو گیا تو قبول کروں گا۔ یہ کہہ کر مزار گوہر بار پر حاضر ہوا۔ اور عرض کی۔ وہاں سے الہام ہوا کہ بے شک نکاح کر لے۔ چنانچہ محمد جمال نے اس دختر بے جمال سے نکاح کر لیا اور اس کو حضرت کی مزار پر لے آیا اور عرض کی کہ یا حضرت اب یہ کنیر آپ کی ہو گئی ہے۔ اگر اس کے ہاتھ پاؤں اچھے ہو جاویں تو خدمت میں از دل و جان مصروف ہو۔ فی الحال دست و پا اس کے اچھے ہو گئے۔ اور حسن اس کا ایسا چمکا کہ غیرت وہ چہاروم ہو گئی۔ جب ان (ص ۳۱۵) بلیم جاٹوں نے یہ کرامت حضرت کی دیکھی تو سب کے سب کہ چھ سات ہزار آدمی تھے، مسلمان ہو گئے۔ اور وہ تمام ایک قبیلے کے تھے اور جو زمین بابا خاکی کو راجہ نے دی تھی وہ مشرق و جنوب رویہ اس خانقاہ کے تھی اس میں سے دو سو گھمراؤں زمین خاکی مجاور نے ان کو دی۔ چنانچہ جب تک ان کی اولاد رہی تب تک خاکی کی اولاد اور وہ باہم بطور برادری برتاؤ کرتے رہے۔ پھر ان میں سے اکثر لاولد رہنے لگے حتیٰ کہ بعد خان بہادر صرف شیخ حاجی عزیر اور شیخ دھاتو اور داوود ان کی اولاد میں سے باقی تھے۔ اب اولاد ان کی بالکل نہیں۔ قبور ان کی گرد نواح اس خانقاہ کے متفرق موجود ہیں۔ فقط۔

حضرات بیسیاں کا مختصر علم

(ص ۳۲۲ سطر ۹) یہ بھی مسموع ہوا ہے۔ کہ حضرات پاکدامناں یہاں تشریف لائیں تو آپ کا یہ معمول تھا کہ آپ تدریس پردہ میں بیٹھ کر فرمایا کرتی تھیں اور جناب بی بی رقیہ المشہور بی بی حاج کا یہ ملکہ تھا کہ وہ ملکہ دو جہاں ہر قسم کا علم رکھتی تھیں۔ کوئی ایسا علم نہ تھا جس کو آپ پڑھانہ سکتے تھے۔ اس باعث سے ہزار ہا حافظ و ولی ان کے شاگرد و مرید ہوئے۔

حال بی بی حلیمہ المشہور بیوی تنوری

(ص ۳۲۵ سطر ۴) یہ بی بی صاحبزادی حضرت مسعود قریشی کی اور حضرت مسعود حضرت اسماعیل ذبح اللہ کی اولاد میں سے ہیں۔
یہ بی بی ولی کاملہ تھی اور حضرت موصوفہ روٹیاں حضرت بی بی صاحبہ کی پکایا کرتی تھیں اور پا رکاب حضرات بیسیاں کے یہاں آئی تھیں اور وفات ان کی سن اکٹھ۔ (ص ۳۲۲ سطر ۱۳) اور بیوی تنوری صاحبہ کے خاوند کا نام زبانی مجاوراں ساندل ولی معلوم ہوا۔ فقط۔
(ص ۳۲۳ سطر ۸) اب تک تمام نان پزان بی بی صاحبہ کو اپنا پیشوا اور پیر سمجھتے ہیں۔ چنانچہ ان کا نام لے کر کام پر بیٹھتے ہیں۔

مجاور اور تقسیم حصص

(ص ۳۲۳ سطر ۱) اب یہاں خانقاہ بی بی صاحبان پر تین مجاور سجادہ نشین ہیں۔ ایک عظیم شاہ۔ دوسرا اللہ دین پسران عبدالرحیم تیسرا محمد بخش پسر کرم بخش۔ اور پہلے چار تھے ان میں سے مسی وارث لاوارث فوت ہوا۔ حصہ اس کا اللہ دین و عظیم شاہ لیتے ہیں۔ وہ ان کا چچیرا بھائی تھا اس رشتہ سے اس کا حصہ یہ لیتے ہیں۔ اور تین حصہ بقیہ میں سے ایک حصہ اللہ دین اور ایک عظیم شاہ لیتا ہے اور حصہ وارث کا جو لاوارث ہوا ہے اللہ دین و عظیم شاہ نصفاً نصفی لیتے ہیں۔ اور یہ قدیمی پشت بہ پشت سے سجادہ نشین چلے آئے ہیں۔ اور یہ جو محمد بخش پسر کرم بخش ہے حال اس کا یہ ہے کہ کرم بخش خواہر زادہ عبدالرحیم مجاور ہے۔ اور حصص ان کے یوں مقرر ہیں کہ سال بھر میں اڑتالیس جمعرات آتی ہیں ان میں سے ساڑھے انیس جمعرات کی آمدنی الہ دین لیتا ہے اور ساڑھے انیس کی عظیم شاہ اور بقیہ نو جمعراتیں محمد بخش پسر کرم بخش لیتا ہے۔ اور ہر ماہ میں بارہ روز عظیم شاہ

آمدنی چڑھت لیتا ہے اور بارہ روز کی الہ دین اور چھ روز کی محمد بخش۔ اور آمدنی قبر سے حق کھدائی قبر مزدور کو دے کر بقیہ چار حصہ کر کے ایک حصہ محمد بخش اور تین حصہ بقیہ میں سے ایک حصہ الہ دین اور ایک عظیم شاہ لیتا ہے۔ اور چوتھا جو حصہ وارث کا ہے اللہ دین و عظیم شاہ لیتے ہیں۔ اور آمدنی کا یہ حال ہے کہ جو میت واسطے گاڑنے کے آتی ہیں وہ علی قدر مراتب حق مکان داری وہ اجرت ان کو دیتا ہے مثلاً اگر کوئی ایک روپیہ دیوے تو اس میں سے پانچ آنہ حق گورکھی اور گیارہ آنہ حق سجادہ نشین و خرچ مکان ہوتا ہے اور ہر روز یہ لوگ وہاں اپنے اپنے مکانات مقررہ پر حاضر رہے ہیں۔ جو کوئی زائر جاوے اگر وہ کچھ کچھ ارادتا تقسیم کرویوے تو خیر اور اگر صرف ایک ہی کو دیوے تو وہ صاحب نوبت لے لیتا ہے۔

اور عرس کے روز خرچ و چڑھت مشترک ہے۔

سلسلہ نسب

اللہ دین و عظیم شاہ پسران عبدالرحیم خاص اولاد عبداللہ المشور باب خاکی ہیں اور سلسلہ ان کا بابا خاکی سے یوں جا کر ملتا ہے کہ عبدالرحیم بن شیخ امام بخش بن شیخ محمد رضا بن شیخ محمد حسین بن شیخ محمد بن شیخ محمد باقر بن شیخ جانی۔ بن شیخ محمد قاسم۔ بن شیخ محمد حنیف بن شیخ عبدالواحد بن شیخ فرید۔ بن شیخ محمد وارث۔ بن شیخ امیر۔ بن شیخ اشرف الدین بن شیخ بلند بن شیخ صدر الدین۔ بن شیخ جمال الدین بن شیخ ابراہیم بن شیخ اسماعیل بن شیخ اسحاق۔ بن شیخ داؤد۔ بن شیخ عثمان۔ بن شیخ عمر۔ بن شیخ حسن۔ بن شیخ محمد یوسف بن شیخ عبدالصمد۔ بن شیخ ابابکر۔ بن شیخ جعفر۔ بن شیخ عیسیٰ بن شیخ ایوب بن شیخ زکریا۔ بن شیخ محمد۔ بن شیخ عبداللہ المعروف بابا خاکی۔

اور تصدیق اس کے کرسی نامہ قدیمہ یعنی شجرہ ان کے پاس موجود ہے اور ماسوا اس کے ایک محضر ان کے پاس اور ہے۔ اس پر تمام (ص ۳۲۳) مشاہیر اشخاص معتبرین لاہور کے ثبت ہیں۔ اس سے بھی تصدیق شجرہ ہوتی ہے۔

واگذار زمینیں

اب اس خانقاہ کے ساتھ زمین مزروعہ غیر مزروعہ چالیس گھماؤں واگذار ہے اور یہ زمین شامل زمین قلعہ گوجر سنگھ ہے اور جو زمین شرق رویہ ہے۔ یہ بھی ہمیشہ اس خانقاہ کے ساتھ واگذار تھی۔ مگر اب نبرداران گڑھی شاہو نے اپنے نام شملات وہ کرا لی ہے۔ اس

کے باب میں سجادہ نشین شاکی ہیں۔

حال الف شاہ صاحب مرحوم

(ص ۳۰۹ سطر ۱۰) یہ ہے کہ بوقت تشریف آوری حضرت بی بی پاکدامناں یہ حضرت ان کے ہمراہ تشریف لائے اور ایذائے کفار سے شہید ہوئے۔ عام مشہور ہے کہ تن بے سر ان کا لڑتا ہوا یہاں تک آیا۔ جب کسی عورت نے تجھا "ان پر نظر کی تو سرد ہو گئے۔ اگر یہ تذکرہ ماواقعہ ہے تو یہ قبر بھی قدیمی ہے۔ فقط۔

حضرت علی رنگریز

(ص ۵۹۲ سطر ۲ تا ۳) یہ دو بھائی (تھے) ایک علی رنگریز۔ دوسرے ولی رنگریز۔ حال مفصل ان کا ہر چند تلاش کیا۔ کہیں سے دستیاب نہ ہوا۔ رنگریز لوگ تذکرہ ہائے زبانی کرتے ہیں کہ حضرت بی بی پاکدامناں کے ہمراہ یہاں تشریف لائے ہیں۔ الغیب عند اللہ۔

خانقاہ اور عرس

(ص ۱۹۵ سطر ۲۵) تمام رنگریز لاہور کے اس خانقاہ (ص ۵۹۲) کا مانتے ہیں۔ اور سال بھر میں ایک دفعہ عرس پنڈھارا بھی ہوتا ہے۔

معافیاں

سرکار سے چند بیگہ زمین ملحقہ خانقاہ معاف ہے۔

۲۔ حضرت علی مخدوم ہجویری غزنوی۔ جلالی

المشہور داتا گنج بخش رحمۃ اللہ علیہ

(ص ۱۳۸ سطر ۶ تا ۷) یہ حضرت بڑے اولیاء میں بڑے بزرگ مشہور ہیں۔ حضرت کے والد کا نام حضرت عثمان ابن علی جلالی غزنوی۔

(ص ۱۳۷ سطر ۱۸ تا ۲۵) اور یہ حضرت یعنی علی مخدوم ہجویری سید حسنی ہیں اور نسب شریف ان کی اس طرح سے زبانی مجاورین کے ظاہر ہوئی۔

شجرہ طیبہ حسنی

کہ حضرت علی گنج بخش بن سید عثمان بن سید علی۔ بن سید عبدالرحمان۔ ابن سید

عبداللہ ہجویری۔ بن سید ابوالحسن علی بن سید حسن بن سید زید شہید۔ بن حضرت امام حسن۔ بن حضرت علی المرتضیٰ شیر خدا کرم اللہ وجہہ۔

نسب نامہ پیران کبار

اور نسب نامہ حسینی پیران کبار حضرت کا یہ ہے کہ یہ حضرت مرید خواجہ ابوالفضل بن حسن مٹلی کے اور وہ خادم شیخ علی حضرت کی اور وہ خادم حضرت شیخ شبلی کے اور وہ خادم حضرت سید الطائفہ جنید بغدادی کے اور وہ خادم حضرت سری سقنی کے اور وہ خادم حضرت معروف کرنی کے اور وہ خادم حضرت داؤد طائی کے اور وہ خادم حضرت حبیب عجمی کی اور وہ خادم حضرت خواجہ حسن بصری کے۔ اور وہ خادم حضرت علی المرتضیٰ شیر خدا کرم اللہ وجہہ (ص ۱۳۸) کے۔ فقط۔

(ص ۱۳۸) اور یہ حضرت مرید حضرت شیخ ابوالفضل بن حسن مٹلی کے ہیں۔ اور مذہب حضرت کا مذہب امام اعظم کوئی تھا۔

(ص ۱۳۸) اور یہ حضرت بڑے کامل اور جامع علوم ظاہری و باطنی تھے۔ سلسلہ ان کا

جنیدیہ۔

اور ہجویری اور جلاب دو محلے من محلات شہر غزنی ہیں۔

لاہور میں تشریف آوری

حال تشریف آوری ان کا یہ ہے۔ کہ اول یہاں لاہور میں حضرت حسین زنجانی پیر بھائی ان کے قطب لاہور تھے۔ بعد اس کے حضرت کے پیر نے ان کو ارشاد فرمایا کہ تم لاہور میں جاؤ۔ حضرت نے عرض کی کہ وہاں میرے پیر بھائی یعنی حسین زنجانی موجود ہیں۔ وہاں میرے جانے کا کیا فائدہ ہوگا۔ تب انہوں نے فرمایا کہ تم کو چون و چرا سے کیا غرض ہے۔ بلا توقف چلے جاؤ۔

القصد یہ حضرت لاہور میں بوقت شب تشریف لائے اور بیرون شہر شب باش ہوئے۔ جب صبح کو داخل شہر ہونے لگے تو کیا دیکھتے ہیں کہ جنازہ حضرت حسین زنجانی کا لوگ اٹھائے ہوئے لئے آتے ہیں۔ حکمت الہی کو دیکھ کر شامل جنازہ ہوئے اور تکفین و تدفین فرمائی۔

مسجد کی تعمیر

بعد اس کے اسی جگہ پر جہاں خانقاہ شریف ہے استقامت اختیار کی۔ اور ایک مسجد بصرہ زر خود تیار کرائی۔ چنانچہ اب تک اسی مسجد کی زمین پر مسجد ثانی کو تیار موجود ہے۔ اور اب ۱۲۷۹ھ میں ایک شخص گلزار شاہ نامی سادھوں نے معرفت مسی نور محمد سادھوں کے اس مسجد کو از سر نو اسی بنا پر تعمیر کرا کے بلند کیا۔

مسجد کا رخ

دارا شکوہ سفینۃ الاولیاء میں لکھتے ہیں کہ جب حضرت مرحوم نے یہ مسجد بنوائی تو بہ نسبت اور مسجدوں کے رخ قبلہ اس مسجد کا ذرا سا مائل بہ سمت جنوب تھا۔ علمایان لاہور نے اس پر اعتراض کیا اور حضرت سن کر خاموش تھے۔ جب تعمیر مسجد سے فراغت پائی تو آپ نے ضیافت کل علماء و فضلا کی فرمائی اور خود امام ہو کر اس مسجد میں نماز پڑھائی اور بعد اس کے سب حضرات سے فرمایا کہ تم لوگ اس مسجد کے قبلہ پر اعتراض فرماتے ہو۔ اب دیکھو کہ قبلہ کس طرف ہے۔ جب انہوں نے دیکھا تو ایک بارگی قبلہ بالمشافہ پچشم ظاہر نظر آیا۔

حضرت نے کہا کہ دیکھو قبلہ (ص ۱۳۹) کدھر ہے۔ سب نے یہ کرامت حضرت کی دیکھ کر سامنا کیا۔ اور اپنے اعتراض سے نادم ہوئے اور شہر کرامت حضرت کا مشہور ہونے لگا اور آپ قطب الاقطاب مشہور ہوئے۔

نام گنج بخش کی وجہ

اور وجہ شہرت حضرت کی باسم مبارک گنج بخش یہ ہے۔ کہ عقائد اہل اسلام میں یہ دستور مروجہ ہے کہ ہر ملک و ہر شہر کا ایک فقیر بہر حال و ہر وقت حاکم و محافظ ہوتا ہے۔ ظاہر ہے کہ حکومت ظاہری تو سپرد حاکمان ظاہری ہوتی ہے اور حکومت باطنی فقیروں کے سپرد ہوتی ہے۔ چنانچہ اہل اسلام کا عقیدہ ہے کہ کوئی شہر اور کوئی ملک بغیر حکومت قطب نہیں رہے۔ چنانچہ جو حکم الہی ہوتا ہے وہ ان لوگوں کی معرفت جاری ہوتا ہے اور تقرر و تبدل سلطنت ظاہری کا بھی انہیں کی تفویض ہوتا ہے۔

اور چونکہ یہ حضرت بڑے کامل اور شہنشاہ اولیاء ہیں اسی واسطے اب تک جو کوئی فقیر حاکم باطنی ہند و پنجاب مقرر ہوتا ہے سوائے حکم ان کے تقرر ان کا نہیں ہوتا۔ چنانچہ سن پانسو ہجری میں حضرت خواجہ معین الدین حسن سخیر قدس اللہ سرہ العزیز ان حضرت کی مزار

پر آئے اور چلہ اوا کیا۔ (ص ۱۳۹ سطر ۱۳) چنانچہ حضرت کے مزار کے جنوب وید اندروان چار دیواری مکان چلہ اب تک موجود ہے۔ حضرت معین الدین چشتی کا ایک تک موجود ہے۔ حضرت موصوف اس عبادت خانہ میں مدت بھر تشریف فرما رہے اور پھر حضرت کو حکومت ہندوستان جنت نشان کی عطا ہوئی اور اور مزار پر انوار ان کی اجمیر شریف میں مشہور و معروف ہے۔ اور ہزار ہا خلقت دور و نزدیک سے وہاں حاضر ہوتی ہے۔ اور کروڑھا روپیہ کا اسباب ان کی مزار پر موجود ہے۔

جب یہ حضرت تشریف فرمائے ہند ہونے لگے تو دست بستہ پائیتی کی طرف کھڑے ہو کر یہ شعر پڑھا۔ شعر

گنج بخش ہر دو عالم مظهر نور خدا

کاملان را پیر کامل ناقصاں را رہنما

اس روز سے نام مبارک حضرت کا گنج بخش مشہور ہوا۔

چلہ کا دستور

(ص ۱۳۹ سطر ۱۱ تا ۱۳) اور چلہ کا یہ دستور ہے کہ اکثر بزرگ ایک بند مکان میں چند مدت بیٹھ کر خور و خواب اور عبادت الہی میں مشغول رہتے ہیں اور جس بزرگ کی قبر پر چلہ بیٹھتے ہیں اس بزرگ کی روح سے استمداد کرتے ہیں۔

وفات

(ص ۱۴۰ سطر ۱) وفات حضرت کے باب میں احوال مختلف مسموع ہوتے ہیں۔ چنانچہ عارف نامی مولانا عبدالرحمان جامی رحمتہ اللہ علیہ مصنف نجات الانس ۳۶۵ چار سو پینسٹھ اور صاحب تذکرۃ الاصفیاء ۳۶۴ چار سو چونسٹھ اور حضرت دارا شکوہ صاحب سفینۃ الاولیاء ۳۶۶ تحریر فرماتے ہیں اور دروازہ اندرون خانقاہ پر یہ تاریخ تحریر ہے۔ شعر۔

چونکہ سردار ملک معنی بود

سال و صلح براید از سردار

نادر اس تاریخ (کا) لفظ سردار ہے اور سردار کے عدد چار سو پینسٹھ ہوتے ہیں۔ اور

مفتی غلام (سردار) صاحب نے جو قطعات تاریخ حضرت کے بامید اندراج کتاب ہذا ارسال کئے ہیں سو یہ ہیں۔ شعر۔

علی غزنوی آن شاہ ہجویر

سراپا نور روشن ماہ ہجوری
سفر چون کرد زین دنیاے فانی
عیان تاریخ او چون ماہ خالد گفتیم
اس کے عدد ۳۶۳ چار سو چونتیس ہوتے ہیں۔ شعر

چو آن شاہ جناں اندر جنان شد
ز سرور سال وے سرور عیاں شد
اس میں مادہ تاریخ لفظ سرور ہے اور سرور کے عدد چار سو چھیاسٹھ ہیں۔ شعر۔

بسال رحلت آن عارف دیں
ندا آمد ز رضوان کاشف دیں
اس تاریخ سے ۳۶۵ برآمد ہوتے ہیں کہ مادہ تاریخ لفظ کاشف دیں ہے اور جناب
والدم حضرت مولوی احمد بخش صاحب چشتی یکدل یوں فرماتے ہیں۔ شعر۔

شیخ عالی علی ہجوری
ہست سردار و زیور لاہور
طرفہ تاریخ وصل آن سردار
لفظ ہست اور سردار اور زیور لاہور تینوں لفظوں سے علیحدہ علیحدہ ۳۶۵ نکلا ہے۔ فقط۔

عرس

(ص ۱۳۶) عرس حضرت کا بتاریخ بیسویں ماہ صفر کے ہوتا ہے اور ایک میلہ بروز آخری
چار شنبہ ہوتا ہے مگر اس روز مجلس ہوتی ہے اور دو عرس ہوتے ہیں ایک چھوٹا اور دوسرا
بڑا۔ اس میں نان حلوہ و وال نخود مع گوشت تقسیم ہوتے ہیں اور خادم لوگ نذریں چڑھاتے
ہیں اور معضوں کو دستاریں بھی عنایت ہوتی ہیں۔

مزار پر حاضری

(ص ۱۳۹ سطر ۲۰) اور اب تک ہزار ہا مخلوقات ہر ملک دور و نزدیک سے حضرت کی
زیارت کے واسطے آتے ہیں اور حصول مرادات ہوتی ہیں اور ہمیشہ جمعرات اور خاص ہر

جمعہ کے دن ہجوم زائرین ہوتا ہے۔ بلکہ ہر ایک جمعہ کو اٹھویں دن میلہ ہو جاتا ہے۔ خلقت شہر اور باہر کی مزار پر جمع ہوتی ہے اور شرق رویہ مزار کے قوالی بھی ہوتی ہے اور وارا شکوہ اپنی کتاب سفیت الاولیاء میں لکھتا ہے کہ جو کوئی چالیس روز یا چالیس جمعرات آپ کی مزار مبارک پر حاضر ہووے تو جو مراد چاہے خدا سے پاوے اور اپنی نسبت لکھتا ہے کہ میں چالیس روز برابر حضرت (ص ۱۳۰) کی مزار پر حاضر ہوتا رہا اور جو مطلب چاہا مجھ کو طفیل حضرت کیناب الہی سے حاصل ہوا۔

عطیات اور معافیاں

(ص ۱۳۷ سطر ۳) اور سرکار سے بعد مہاراجہ رنجیت سنگھ ایک ہزار روپیہ سالیانہ مجاورین کو ملتا تھا۔ اب ایک سو روپیہ سال تمام عطا ہوتا ہے۔ اور ایک چاہ واقعہ شیش محل متصل مزار شریف ہی واگزار ہے اور کچھ اور متفرقہ زمین بھی معافی ہے اور بابت معافیات فرمان شاہی بھی موجود ہیں۔ مگر ان میں سے اب کچھ نہیں ملتا اور گردو نواح چار دیواری کے بہت سے درخت ہائے بیرو کیکر و پھروانہ و ٹرہ موجود ہیں اور اب چھپاٹھ آدمی مجاور الادوام حاضر ہرتے ہیں۔

(ص ۱۵۱ سطر ۱۳ تا ۲۱) بقیہ حال معافی ملحقہ خانقاہ ہذا یہ ہے کہ ایک چاہ برب دریائے راوی متصل موراں والا ملحقہ موضوع کلالاں والا مہاراجہ رنجیت سنگھ کی طرف (سے) بھی بدستور شاہان سلف معاف تھا۔ اب بشرارت کلالاں کلالاں والا درج بندوبست نہ ہوا۔ بندوبست جدید میں مجاورین استغاثہ کیا چاہتے ہیں کیونکہ اسناد مہاراجہ موجود ہیں۔

اور ایک چاہ مہینہ محمد خان لنگسال والا جو میڈیکل کالج حال کے پاس تھا اور اس نے دو چاہ تیاگو اور آباد کرا کے نذر خانقاہ کیا تھا اور سرکار سکھاں سے بھی معاف رہا تھا اب باعث تقرر چھاؤنی اتار کلی کے وہ چاہ ویران ہو گیا اور سرکار انگریزی سے بالعوض اس کے بجائے ایک بیگم پانچ پانچ بیگم زمین پار راوی کے متصل رکھ بولا گڈھر کے ہے، (ہلی)۔ مگر آگے وہ معاف تھا۔ اب بشرارت زمینداراں اس کا معاملہ معاف نہیں۔ فقط

(ص ۲۳۹ سطر ۶) بیرون دروازہ بھائی سے تا موضع ساندہ تمام خطہ زمین شیش محل مشہور ہے۔ غرب رویہ اس خانقاہ کے ایک چاہ رواں جن کی زمین ۱۳-۱۴ گھماؤں ہے عہد مہاراجہ رنجیت سنگھ سے مجاوران و اتا صاحب کو ملبا" بعد صلب اور "طننا" بعد بطن معاف ہے اور اب اس کی ملکیت بھی ان لوگوں کی ہے۔ یعنی انہوں نے مول لے لیا ہے۔ آمدنی چاہ کی سترہ روپے ششماہی ہوتی ہے۔

مجاور

(ص ۱۳۷ سطر ۸) حال مجاورین یہ ہے۔ کہ جب حضرت یہاں تشریف لائے تو اس وقت یہاں ایک شخص رائے راجو نائب حاکم پنجاب حضرت کا مرید ہو کر مسلمان ہوا۔ اور نام اس کا شیخ ہندی رکھا گیا اس کی اولاد تاحال خادم و مجاور ہے۔

اول ان کے یہاں بارہ پشت تک تو ایک ہی بیٹا ہوتا رہا۔ بعد ازاں شیخ لطف اللہ سے جو بعد اکبر ہوئے ہیں اولاد بڑھنے لگی۔ اور جب تک ایک ایک شخص ان کے بزرگوں سے ہوتا رہا قبریں ان کی اندر چار دیواری کے ہیں اور جب بہت اولاد ان کی مرنے لگی تو پھر قبور ان کی بھی باہر ہونے لگیں۔

مجاوروں کا شجرہ

(ص ۱۳۹ سطر ۵) اور مفصل حال مجاوران مقبرہ عالیہ حضرت سنج بخش کا یہ ہے کہ اول ایک بزرگ ان کا جو ہندو تھا حضرت کی خدمت میں حاضر ہو کر مسلمان ہوا اور بخدمت حاضر باشی شب و روز نامور ہوا اور حضرت نے نام اس کا شیخ ہندی رکھا۔

اس کا بیٹا شیخ لطفی اور اس کا بیٹا عنایت اللہ اور اس کا بیٹا شیخ بقرا اللہ اس کا بیٹا شیخ حبیب اللہ۔ اس کا بیٹا شیخ قدرت اللہ۔ اس کا بیٹا شیخ ظہور اللہ۔ اس کا بیٹا شیخ عزیز اللہ۔ اس کا بیٹا شیخ مراد اللہ۔ اس کا بیٹا شیخ لطیف اللہ۔ ان بارہ پشت تک ایک ایک آدمی ہے۔ ان کا (سلسلہ) پشت بہ پشت چلا آیا۔ بعد ازاں شیخ لطیف اللہ کے یہاں دو بیٹے ہوئے۔ ایک شیخ سلیمان دوسرا عثمان۔ شیخ سلیمان کے یہاں ایک بیٹا شیخ علاؤ الدین اور شیخ علاؤ الدین کا بیٹا شیخ محمد۔ اس کا بیٹا شیخ بدر الدین۔ اس کے دو بیٹے ایک شیخ امام الدین دوسرا شیخ نظام الدین۔ شیخ امام الدین کے دو بیٹے ہوئے۔ ایک شیخ رحمت اللہ۔ دوسرا شیخ کمال اللہ۔ شیخ رحمت اللہ کا بیٹا عزیز اللہ۔ اور اس کا شیخ پیر بخش۔ اور اس کا شیخ صدر الدین لاولد۔ اور شیخ کمال الدین بن امام الدین بھی لاولد رہا۔ اور شیخ رحمت اللہ کا بیٹا (ص ۱۵۰) شیخ مظفر اللہ اور اس کا شیخ امام علی ہوا۔ سو وہ بھی لاولد مر گیا اور شیخ نظام الدین بن بدر الدین کے ہاں دو بیٹے ہوئے ایک شیخ محمد جمال دوسرا شیخ نور الدین۔ سو شیخ نور الدین کے ہاں ایک بیٹا شیخ ضیاء الدین ہوا اور لاولد رہا اور شیخ محمد جمال کے ہاں ایک بیٹا محمد اشرف ہوا اور محمد اشرف کے یہاں دو بیٹے ایک پیر محمد دوسرا محمد ابراہیم لاولد۔ اور پیر محمد کے ہاں ایک بیٹا محمد سلطان ہوا۔ اور محمد سلطان کے دو بیٹے شیخ ظفر اللہ و شیخ جان محمد۔ شیخ جان محمد کے ہاں ایک بیٹا

حبیب اللہ ہوا۔ اس کا ایک بیٹا برخوردار۔ اور اس کا بیٹا شیخ عثمان لاولد۔ اور شیخ ظفر اللہ بن محمد سلطان کے یہاں دو بیٹے ہوئے۔ ایک محمد عظیم دوسرا شیخ فیض بخش کہ لاولد رہا اور محمد عظیم کے تین بیٹے ہوئے۔ ایک شیخ احمد لاولد، دوسرا محمد شیخ، تیسرا شیخ حاجی۔ شیخ حاجی کے تین بیٹے ہوئے ایک شیخ شادی لاولد دوسرا شیخ شمس الدین، تیسرا مقیم الدین موجود۔

اور شیخ شمس الدین کے دو بیٹے ایک شیخ محمد الدین دوسرا شیخ احمد دین کہ موجود ہیں اور شیخ محمد عظیم کے ہاں ایک بیٹا شیخ قطب الدین ہوا۔ اس کے چار بیٹے شیخ حسن دین، شیخ امام الدین، شیخ نظام الدین، شیخ اللہ دین۔ اب شیخ امام الدین کا بیٹا مہتاب دین اور شیخ نظام الدین کا علم الدین موجود ہیں۔

اس مقام تک ذکر اولاد شیخ سلیمان بن شیخ لطیف اللہ کا ختم ہوا اور دوسرے صاحبزادہ شیخ لطیف اللہ کے جو شیخ عثمان تھے ان کے دو بیٹے ایک عبدالملک دوسرا شیر محمد ہوئے۔ اور عبدالملک کا ایک فرزند قاسم علی ہوا سو لاولد رہا۔ اور شیر محمد کے تین فرزند ایک علی محمد، دوسرا سلیمان، تیسرا شیخ محمد ہوئے۔ اب اول شیخ سلیمان کی اولاد کا ذکر ہوتا ہے کہ ان کا ایک فرزند محمد مراد ہوا اور محمد مراد کے تین فرزند۔ ایک صدر الدین لاولد، دوسرا بدر الدین لاولد، تیسرا شیخ عابد۔ اس کے دو فرزند، ایک شیخ فتح دین لاولد دوسرا شیخ نصیر الدین اور اس کے دو بیٹے ایک شیخ عارف دوسرا شیخ عابد۔ شیخ عارف کے دو بیٹے ایک شیخ صادق لاولد دوسرا شیخ ہاشم کے تین بیٹے۔ ایک شیخ بڑھا جس کا بیٹا شیخ علی محمد لاولد۔ اور دوسرا علاؤ الدین جس کا فرزند امیر دین ہے۔ دوسرا شیخ دینا۔ جس کے بیٹے چراغ الدین و محمد علی و احمد علی موجود ہیں تیسرا شیخ بابو جس کا بیٹا صدر الدین موجود ہے۔ اور شیخ عابد بن نصیر الدین کے ہاں ایک بیٹا محمد غوث ہوا۔ جس کے آگے دو بیٹے شیخ الہی و شیخ نیمو۔ چنانچہ الہی بخش کا بیٹا جھنڈو اور اس کے دو فرزند ایک غلام حسن دوسرا غلام حسین موجود ہے۔ اور شیخ نیمو کے یہاں دو فرزند ایک شیخ غلام نبی دوسرا ولی محمد لاولد۔ شیخ غلام نبی کے یہاں دو بیٹے شیخ غلام محمد و شیخ عابد موجود ہیں۔

اب اولاد شیخ محمد بن شیر محمد کا حال گزارش ہوتا ہے۔ شیر محمد کے ہاں ایک بیٹا شیخ عبدالشکور اور اس کا (ص ۱۵۱) بیٹا شیخ ضیاء الدین ہوا۔ اور ضیاء الدین کے دو بیٹے ایک محمد علی دوسرا شیخ حسن لاولد۔ اور محمد علی کا ایک بیٹا شیخ نور اللہ جس کے تین بیٹے ہوئے۔ ایک شیخ یعقوب لاولد۔ دوسرا شیخ کبیر لاولد، تیسرا شیخ جہانگیر اور جہانگیر کے چار بیٹے ہوئے۔ ایک مراد بخش لاولد، دوسرا شیخ دیدار بخش لاولد، تیسرا شیخ قادر بخش جس کا ایک بیٹا شیخ پیر

بخش لاولد رہا اور نور محمد جس کا بیٹا فضل الدین لاولد رہا۔ چوتھا خدادا بخش جس کے ہاں دو بیٹے ایک شیخ گھسیٹا لاولد دوسرا شیخ امیر بخش جس کے دو بیٹے فتح دین اور کریم بخش موجود ہیں۔ نقطہ۔

حصص آمدنی

(ص ۱۳۷) اور حصص آمدنی ہزار کی ان مجاروں میں بہ تعداد مجاورین تقسیم ہوتے ہیں۔ یعنی جب کوئی لڑکا یا لڑکی کسی مجاور کے گھر پیدا ہوتا ہے۔ تو حصہ ان کا جاری اور جب کوئی مر جاتا ہے تو اسی روز سے حصہ بند ہو جاتا ہے۔ اور مجاورین میں سے اگر کوئی شخص غیر حاضر ہووے یعنی کسی اور ملک کو چلا جاوے تو وہ بھی حصہ نہیں پاتا۔ جب پھر آوے تو حصہ پاوے۔ اور یہ دستور قدیم سے فی مابین مجاورین جاری ہے۔

اور ان لوگوں کی نشست گاہیں مقرر ہیں۔ وہاں ہر ایک کپڑا بچھا کر بیٹھ جاتا ہے اور ہمیشہ خصوصاً "بروز عرس و جمعرات و جمعہ" اگر کوئی ارادت مند علیحدہ چڑھاوا خانقاہ سے ان کو کچھ دے جاوے تو وہ اس کا مال ہوتا ہے۔ دوسرے کو اس میں شمولیت نہیں ہوتی اور جس قدر چڑھاوا خانقاہ معلیٰ ہووے اس میں سب حصہ دار شریک ہوتے ہیں۔

۳۔ میر مومن خان

(ص ۱۳۸) اور حال میر مومن خان جن کی قبر کا حال لف ذکر چار دیواری عالیہ کے درج ہو چکا ہے یہ ہے کہ میر مومن خان سید بخاری تھے۔ جو بغداد سے آکر بدریابار محمد شاہ بادشاہ سرفراز ہوئے اور بادشاہ کی طرف سے خطاب نوابی پایا اور بعد ازاں صوبہ لاہور کے نائب ناظم ہوئے۔

(ص ۱۳۸) اور عہد نواب میر مومن جب وہ صوبہ دار لاہور کے تھے، اس وقت رعایائے لاہور ان کے بندوبست سے بہت خوش تھی۔ اگرچہ یہ خود مختار نہ تھے لیکن نواب خان بہادر جو اصلی ناظم لاہور تھا وہ ہر امر میں ساختہ و پرداختہ آپ کا قبول رکھتا تھا (شہر لاہور میں خاص اندرون دروازہ موچی در جنوب رویہ بازار کشمیری اکثر عمارات شاہانہ یادگار ان کی ہیں۔ اور یہ آخری ناظم لاہور ہوئے اور بعد ان کے پھر کوئی ناظم بادشاہ کی طرف سے یہاں نہ آیا اور بحین تشریف آوری احمد شاہ ابدالی تخریب ان کی ہوئی۔

(ص ۱۳۸) نیک آدمی آپ یہاں تک تھے (ص ۱۳۹) کہ اب تک ہر ایک آدمی آپ کو نیک یاد کرتا ہے۔ اور فاتحہ خیر ورتا ہے۔ عہد حکومت و نظام میں صدھا کام نیک ان سے

سرزد ہوئے کہ اب تک یادگار ان کی ہیں۔

چنانچہ جد امجد فدوی کے ایک ذکر ان کا پچشم خود ویدہ بیان کرتے تھے کہ ان کے عہد نظام نظامت میں ایک کھترانی ماہ پیشانی آسفتہ حسن و لقریب ان کے کی ہوئی اور جہاں تک اس سے ہو سکا طالبہ وصال کی رہی۔ مگر آپ اس کی طرف کبھی متوجہ نہ ہوتے تھے۔ حتیٰ کہ لاکھ ہا روپیہ با امید وصال خرچ کیا، مگر ممکن نہ ہوا۔ جب ہر طرح سے مایوس ہوئی تو ایک دن ایسا کیا کہ سر راہ ڈبی بازار میں جو راہ آمدورفت نواب صاحب مرحوم کا تھا چشم براہ منظر آکھڑی ہوئی۔ جب سواری با حسن تیاری وہاں پہنچی تو اس شیفٹہ عشق نے ایک آہ جانکاری ماری اور ان کے اسپ کے صدقہ واری ہو کے گھوڑے کے گلے سے چٹ گئی۔ نواب صاحب نے پوچھا کہ تو کون ہے اور یہ کیا حرکت ہے، تو اس نے بے حیا ہو کر معنمون اس مصرع کے:

پختہ مغزیاں جنون را کے حیا زنجیر پاست

کہا کہ میں تم سے ایک فرزند ہم شکل آپ کا چاہتی ہوں اور بالعوض اس کے اقرار اقبال اسلام اور ادائے زرمالہ کلام کیا۔ نواب صاحب مرحوم یہ ذکر سنتے ہی گھوڑے سے اترے اور فرمانے لگے کہ آج سے میں ہی تیرا بیٹا ہوں۔ اس معاملہ میں خدا جانے کہ بعد رو سیاہی کونین کوئی نور العین تیرا پیدا ہو یا نہ ہو۔ یہ حال دیکھ کر بے حال ہو گئی اور حضرت مدت العر بروز عیدین وغیرہ ایام سعیدہ ہنود و اسلام اس کی قدم بوسی کے واسطے بطور فرزند ان جاتے اور سعادت کونین اٹھاتے رہے۔

(ص ۱۳۸) چونکہ ارادت کاملہ بجناب پیر علی مخدوم گنج بخش ہجویری از بس رکھتے تھے اور مقام پاپوش گاہ حضرت مرحوم کو فردوس بریں سے زیادہ تر تصور کرتے تھے۔ اس واسطے حسب وصیت ان کے مرقد بے تکلف آپ کی وہیں ہوئی اور اب تک موجود ہے۔

اولاد میر مومن

(ص ۱۳۸) بعد اس کے ان کے دو فرزند ہوئے ایک عبدالغفور خان، دوسرا میر امیر خان۔ بعد ازاں میر عبدالغفور خان صاحب کے یہاں ایک فرزند مسی میر عادل خان اور دوسرا ایک صاحبزادی مسماہ مہتاب بیگم اور میر عادل خان صاحب کے یہاں دو فرزند ہوئے ایک میر علی بخش اور دوسرا میر عبدالمومن۔ بعد ازاں میر علی بخش صاحب کے یہاں ایک صاحبزادی مسماہ مہتاب بیگم ہوئی اور میر عبدالمومن خان صاحب کے یہاں کے دو صاحبزادیاں ہوئیں ایک اصالت بیگم دوسری سید بیگم۔ میر نجف علی خان سے کٹھدائی ہوئی

اور اصالت بیگم کے یہاں ایک فرزند حکیم شیر علی ہوا جو اب مختار کاری کرتا ہے اور سید بیگم کے یہاں ایک فرزند میر محمد علی پیدا ہوا۔ سو وہ جوان اور لاولد فوت ہوا اور حکیم شیر علی کے یہاں دو فرزند ایک عالم شاہ دوسرا شمشیر علی۔ سو یہ ابھی خرد ہیں۔

یہاں تک ذکر اولاد میر عبدالغفور ابن نواب میر مومن خان ہوا۔ باقی رہا امیر محمد خان خلف نواب میر مومن خان۔ سو ان کا حال یہ ہے کہ میر امیر محمد خان صاحب کے یہاں دو فرزند ہوئے۔ ایک میر اولیاء اور دوسرا میر بڈھن، میر اولیاء صاحب لاولد گئے اور میر بڈھن صاحب کے یہاں ایک فرزند میر نجف علی خان رنچہ اور سید بیگم بنت میر عبدالمومن بن میر عادل خان بن میر عبدالغفور خان بن نواب میر مومن خان مرحوم میر نجف علی خان سے کتھا ہوئی۔ بعد ان کے میر محمد علی بھی لاولد ہو گیا۔ اب صرف مائی سید بیگم باقی رہے اور اس نے حکیم شیر علی ابن اصالت بیگم کو اپنا متبنی کیا۔ جب وہ سات روز کا تھا تو قدرت الہی سے والدہ اس کی فوت ہوئی تب انہوں نے اپنے دودھ سے اسے پرورش کیا۔

۴۔ سخی سرور المشہور لکھ و اتا

(ص ۲۳۶) اور کتاب معراج الولاہیت میں حال حضرت سید احمد سخی سرور کا یوں تحریر ہے کہ یہ حضرت مرید حضرت خواجہ مودود چشتی صاحب کے تھے۔ جن کا سال وفات ۵۳۷ ہے اور حضرت عمر خرد سالی ان حضرت کی خادمیت سے بہریاب ہوئے اور پھر آپ نے حضرت خواجہ بہاؤ الدین ذکریا ملتانی سے بھی نعمت ولایت حاصل کی اور خاندان آپ کا چشتیہ و سروریہ تھا۔ وفات آپ کی ۵۷۷ ہجری میں واقع ہوئی۔ یعنی بعد وفات ختم الملوک خسرو ملک بادشاہ غزنویہ کے تین سال۔ اور ابتدائے سال عملداری شاہان غوریہ کے کہ اس وقت ملک ہندوستان محض بے چراغ تھا، اور کوئی حاکم بادشاہ مستقل الحکومت نہ تھا۔ اور پھر سال چھ سو دو (۶۰۲) سلطان قطب الدین ایبک نے تخت دہلی پر جلوس فرمایا اور ملک میں امن و امان ہوا۔ فقط۔

تاریخ وفات سخی سرور صاحب

سید	و	سرور	و	سخی	احمد
جست	چشتی	چو	سال	ترجیش	سلطان
				مفت	عالم
				سرور	والی
				عالی	

پھرای لوگوں کی روایات

(ص ۲۲۶) اور نام ان حضرت کا سید احمد ہے اور باپ کا نام زین العابدین۔ اول سید زین العابدین عرب سے آئے اور ضلع ملتان سے ہو کر موضع کھر سکوت (کرسی کوٹ) جو ملتان سے دس کوس جنوب رویہ واقع ہے، آکر سکونت پذیر ہوئے۔ اور وہاں کا نمبردار پیرا رہا آپ کا مرید و معتقد ہوا۔ اس نے ان کو وہاں مسجد بنوا دی۔

دو سال کے بعد منکوحہ سید زین العابدین فوت ہو گئی اور انہوں نے نعش اپنی عورت کی صندوق میں رکھ کر ارادہ وطن جانے کا کیا جب یہ حال زمینداران نے سنا تو سب جمع ہوئے اور آپس میں (ص ۲۲۷) مشورت کر کے کہا کہ اتفاقاً یہ کامل ولی ہماری بستی میں آیا تھا اور اب جاتا ہے، ہمارے حق میں ان کا جانا اچھا نہیں۔ اب صورت ان کے یہاں رہنے کی یہ ہے کہ ہم میں سے کوئی شخص دختر اپنی ان کو بیاہ دیوے۔ تب یقین ہے کہ صورت ہونے بال بچہ کے یہ حضرت ہمیشہ یہاں رہا کریں گے۔ چنانچہ بعد مشورت سب نے پیرا رہان نمبردار سے کہا کہ تو نمبردار ہمارا افسر ہے اور تیرے گھر میں دو بیٹیاں ہیں، اگر تو ایک دختر اپنی سید صاحب کو فی سبیل اللہ دے دیوے تو تجھ کو تمام برادری نصیحتاً کہتی ہے کہ تجھ کو طعنہ نہ دیوے گی کہ غیر قوم میں کیوں لڑکی دی۔ چنانچہ پیرا رہان نے یہ بات لیا کی اور صاحبزادی کلاں مسماۃ عائشہ کی شادی حضرت سے کر دی۔ بعد مدت دو سال کے ان کے یہاں ایک فرزند سخی سرور المعروف سعید احمد صاحب ہوا۔ جب سعید احمد بارہ برس کے ہوئے تو ایک اور بھائی ان کے گھر میں سید عبدالغنی المشہور خان ڈھوڈا پیدا ہوا۔ تب حضرت نے اپنے باپ سے کہا کہ بابا اور لڑکے گاؤں کے بکریاں چراتے ہیں۔ ہم بھی چاہتے ہیں کہ بکریاں چرایا کریں۔ اس پر حضرت زین العابدین صاحب نے فرمایا کہ بچہ ہم ملا مسافر ہیں ہم کو بکریوں سے کیا کام؟ ہماری کوئی زمین نہیں ہے کہ جہاں تم بکریاں چراؤ گے سید صاحب بچہ ہوئے کہ یہ گاؤں ہمارا نانا کا ہے کیا ہم کو یہ بکریاں نہ چرانے دیں گے۔

غرض زین العابدین صاحب نے پانچ بکریاں ان کو لے دیں اور فرمایا کہ بیٹا جاؤ اور کھلو۔ جب وہ جنگل کو گئے تو بکریوں کو چھوڑ دیا۔ وہ تو چرنے لگیں اور خود ایک درخت کے نیچے مٹھا بچھا کر قرآن پڑھنے لگے۔ اس اثنا میں چالیس فقیر آپ کے پاس آئے اور کہنے لگے کہ ہم بھوکے ہیں۔ ہم کو کچھ کھلاؤ۔ ہم نے بارہ برس سے کچھ نہیں کھایا تم ہمارے روزے کھلاؤ۔ خدا سے ہماری برات تم پر آئی ہے۔ سید احمد صاحب نے عرض کی کہ یا بھلا میرے پاس پانچ بکریاں عطیہ پدر بزرگوار ہیں یہ بے شک لے لو۔ انہوں نے کہا کہ ہم

بھوکے ہیں ہم ایک یا دو یا پانچ نہیں چاہتے۔ ہم کو تم سیر کرا کے روانہ کرو۔ آپ نے فرمایا کہ خدا کے نام سے کیا اچھا ہے۔ جس قدر چاہو سو کھاؤ۔ اتفاقاً آپ کے پانچوں میرے بھائیوں کا گلہ بھی وہیں تھا۔ آپ نے فقیروں سے کہا کہ یہ بکریاں بھی میرے بھائیوں کے گلہ کی ہیں جس قدر تم کو مطلوب ہوں لے کر کھاؤ اور سیر ہو جاؤ۔

انہوں نے آپ کی تمام بکریاں لے لیں اور ان گلوں سے بھی جس قدر چاہیں لے لیں اور ذبح کر کے کباب کھائے۔ جب گلہ بانوں (ص ۲۲۸) نے دیکھا کہ حضرت سخی سرو صاحب نے ہمارے مال سے بھی بکریاں فقیروں کو دے دی ہیں تو گاؤں میں آئے اور اپنے مالکوں سے سب حال بیان کیا۔ وہ جمع ہو کر حضرت زین العابدین صاحب کے پاس آکر نالہ ہوئے اور سب حال کہہ سنایا کہ یا مولا آپ کا بیٹا اپنے گھر کا سخی ہے یا ہمارے مال پر بھی اس کو اختیار ہے کہ جس کو چاہے دے دیوے۔ آپ نے فرمایا کہ یا راں غم نہ کھاؤ۔ جس قدر مال تمہارا میرے فرزند نے فقیروں کو دیا ہے اس کے عوض میں تم کو اسی قدر بلکہ دوچند ادا دوں گا۔

اور ان سب کو وہاں بٹھلا کر خود حضرت اپنے بیٹے کے پاس جنگل میں گئے۔ وہاں جا کر دیکھا کہ فقرا ان بکریوں کے کباب کر کے کھا رہے ہیں۔ آپ نے اپنے بیٹے سید احمد صاحب سے فرمایا کہ بیٹا تم نے اچھا کیا کہ مال براہ خدا درویشوں کو کھلایا۔ پھر نماز ظہر دونوں حضرات نے ادا کی۔ بعد فراغت سب بکریوں کے پوست و استخوان جمع کر کے ان پر چادر اپنی ڈالی اور خدا کی جناب میں استدعا فرمائی۔ قدرت الہی سے وہ تمام بکریاں زندہ ہو کر چرنے لگ گئیں اور ایالی ان کو اپنے مکانات کی طرف لے گئے۔ جب وہ گھروں میں پہنچے تو مالکوں نے مال گنا تو ان میں سے ایک بکرا حساب سے علاوہ نکلا۔ جب چرچا گاؤں میں پھیلا تب حضرت سید احمد صاحب نے باپ سے پوچھا کہ حضرت یہ بکرا کس کا ہے تو باپ نے فرمایا کہ بیٹا تمہارا خیر درگاہ الہی میں قبول ہوا اور تم کو یہ بکرا عطا ہوا ہے۔ اور اس سے مراد یہ ہے کہ خادم آپ کے آپ کی نیاز کے بکرے دیا کریں گے۔ حضرت خوش ہوئے اور وہ بکرا بطور شکرانہ درویشاں مسجد کو عنایت کیا۔ انہوں نے ذبح کر کے کھا لیا۔

خالہ زاد بھائیوں کی عداوت

بعد اس کی پیرا نانا سید صاحب کا بعد دو تین مہینہ کے مر گیا اور گاؤں والوں نے جو یہ کرامت دیکھی تو ان کو رشک پیدا ہوا اور کہنے لگے کہ یہ جادوگر ہیں۔ پیرا رھان ازاںجا کہ ان کا بہت اداب کرتا تھا اور اپنی زراعت سے بھی کچھ بطور نذرانہ ان کو دیتا تھا اور وہ

حضرت بخدمت درویشان خرچ کر چھوڑتے تھے۔ چونکہ پیرا رحمان کے گھر میں ماسوا ان دو دختران یعنی ایک عائشہ والدہ حضرت سید احمد صاحب اور دوسری رابعہ اور کوئی نہ تھا۔ سید احمد صاحب کے میرے بھائیوں نے آپ سے آکر کہا کہ اب نانا مر گیا ہے، اس کی زمین ہم تم آپس میں تقسیم کر لیں۔ آپ نے فرمایا کہ بابا ہم فقیر ہیں اور ملا، غریب طالب علم۔ ہم کو زمین اور زراعت سے کیا کام؟ تم جانو۔ جاؤ کھاؤ پیو، مگر انہوں نے مارے تعصب کے قبول نہ کیا۔ تب حضرت زین العابدین نے فرمایا کہ کچھ مضائقہ نہیں تمہارا حق ہے لے لو۔ اس پر آپ نے قبول فرمایا۔

جب زمین تقسیم ہوئی تو انہوں نے خراب بخر زمین آپ کو دی اور اچھی خود لے لی۔ آپ نے وہی قبول کر لی۔ بعد اس کے آپ نے گندم اس زمین میں بوئی۔ اور فرمایا کہ امانت فقیراں حوالہ خدا۔ جب بارش ہوئی اور فصل تیار ہوا تو قدرت الہی سے حضرت کی زمین میں فصل بکثرت ہوا اور ان کے میرے بھائیوں کا نہایت ناقص۔ تب انہوں نے از راہ بے ایمانی آپ سے کہا کہ تقسیم زمین درست نہیں ہوئی۔ لازم ہے کہ زراعت ہماری مشترک رہے۔ بعد فصل ہذا شبہ نکال لیں گے۔ آپ نے یہ بھی قبول فرمایا۔

جب فصل کاٹا اور خرمن لگایا گیا تو آپ کے بھائیوں نے آپ سے کہا کہ آج رات تم رات کو محافظت کے واسطے خرمن پر جاؤ۔ آپ نے قبول کیا۔ اور وہاں معمول تھا کہ بروز اول خرمن پر ضرور شیر آتا تھا اور نقصان محافظت کرتا تھا۔ میرے بھائیوں نے سوچا کہ شیر آوے گا اور اسے کھا جائے گا۔

غرض حضرت سید احمد صاحب رات کو خرمن پر گئے اور رات بھر عبادت حق مشغول رہے۔ جب صبح ہوئی تو آپ نے اذان کہی اور نماز صبح پڑھنے لگے۔ اس اثناء میں شیر غراں آیا اور نعرے مارنے لگا آپ نے بعد ادائے نماز اپنے کھڑانوں یعنی کفش چوبلی شیر کی طرف پھینکے۔ کھڑانوں شیر کے سر پر ایسی گلی کہ وہیں گیا۔ آپ نے ہر دو گوش اس کے کاٹ کر زیر مصلا رکھ لئے۔ جب صبح ہوئی اور آپ مصلا پر سو گئے تو گاؤں کے لوگ حسب الرسم خرمن پر آکر بامید حصول بھری حصہ اپنی کے حاضر ہوئے۔ آپ نے ان سے پوچھا کہ تم لوگ کیوں آئے ہو۔ انہوں نے عرض کی کہ یا حضرت ہم خدمت گار گاؤں کے لاگی لوگ ہیں اور رسم ہے کہ جب فصل تیار ہوتا ہے تو ہم کو ایک ایک بھری بطور انعام ملتی ہے۔ اللہ ہم کو کچھ دو۔ آپ نے فرمایا کہ اللہ دینے سے اور کیا اچھا ہے۔ سب کا سب خرمن اٹھالے جاؤ۔ چنانچہ انہوں نے دست بدست تمام خرمن اٹھا لیا اور گھروں کو چلے

گئے۔

بعد اس کے ان کے میرے بھائی آئے اور وہ جانتے تھے کہ رات کو شیر آیا ہوگا اور اس کو مار گیا ہوگا۔ چلو اس کو دفن کریں اور خرمن اپنا اٹھا لائیں۔ جب وہاں پہنچے تو دیکھا کہ شیر مرا پڑا ہے اور خرمن نابود۔ ان سے پوچھا کہ خرمن کہاں ہے؟ آپ نے فرمایا کہ تمہارے لاگی لوگ آئے تھے۔ انہوں نے فی سبیل اللہ مانگا میں نے سب دے دیا۔ وہ حیران ہو کر دل میں سوچنے لگے کہ یہ شیر سے تو بچا مگر اب حاکم سے نہ بچے گا۔ ان کو کہنے لگے کہ خرمن تو آپ نے لٹوا دیا۔ اب چلو محاصل سرکار ادا کرو۔ آپ حیران ہوئے کہ اب حاکم کو کیا جواب دیں گے۔ (ص ۲۳۰) ناچار باپ کے پاس آئے اور تمام حال کہہ سنایا۔ آپ نے فرمایا کچھ مضائقہ نہیں۔ بادشاہ کے پاس جاؤ۔ اللہ اچھی کرے گا۔ آپ ہمراہ بھائیوں کے ملتان کی طرف روانہ ہوئے۔

ملتان میں

القصہ ملتان کے متصل جا پہنچے تو ہمراہی مال گزار لوگ آپ کو زر نقد دکھانے لگے کہ ہم تو بادشاہ کو معاملہ زمین کی بابت یہ روپیہ دیں گے۔ تم کیا دو گے؟ آپ یہ سن کر حیران ہوئے اور کہا کہ بار خدیا اب کیا کریں۔ اس اثنا میں جناب الہی نے پاس عزت اپنے دوست کے یہ قدرت دکھلائی کہ حاکم ملتان مسی گھنہ پشمان کو یکایک نظر آیا کہ گردو نواح قلعہ ملتان کے فوج در فوج ہزاراں سوار و پیادہ کھڑے ہیں۔ دیکھتے ہی وہ ڈرا کہ یا الہی یہ کیسی فوج ہے اور یہ کون غنیم ہے کہ جس نے میرا قلعہ محصور کر لیا۔ مارے خوف کے وزیر کو بلا کر کہا کہ دیکھو یہ کیا معاملہ ہے؟ وہ دوڑا گیا۔ ہر چند جا کر تلاش کی۔ دیکھا کہ پانچ زمیندار اور ایک پیرزادہ آتا ہے اور پیرزادے کے سر پر بدلی کا سایہ ہے۔ وہ دیکھ کر خائف ہوا کہ فوج جو بادشاہ کی نظر میں آئی تھی وہ پیرزادے نے اپنا جلال دکھایا ہے۔

اس نے یہ حال جا کر مفصل بادشاہ کے پاس عرض کیا اور کہا کہ فوج تو کوئی نہیں، مگر ایک پیرزادہ ہمراہ زمینداراں کرسی کوٹ سے آیا ہے۔ اس نے، آپ کو یہ کرامت دکھائی ہے۔

جب وہ داخل ملتان ہوئے تو میرے بھائی تحصیل میں گئے اور سید احمد صاحب حسین گھاسی کے پاس جو ولی کامل ملتان میں رہتے تھے، اور گھاسی بیچا کرتے تھے، گئے اور چھپ کر بیٹھ کے غم کھانے لگے۔ اور حسین گھاسی کی قبر ملتان کے اندر زیارت گاہ متصل قلعہ ہے۔ اس نے از روئے کشف دریافت کیا کہ یہ ولی کامل اس وقت لاچار ہو کر میرے پاس

آیا ہے۔ اس نے ان سے پوچھا کہ باعث غم کیا ہے؟ حضرت ان کی خدمت میں بیان کرنے لگے کہ دیکھو ہم کو میرے بھائیوں نے عداوتاً یہاں لاکر خراب کیا ہے اب وہ معاملہ زمین کا دینے گئے ہیں اور ہمارے پاس سوائے نام اللہ کے کچھ نہیں۔ ہم کیا کریں؟+

اس اثنا میں حاکم نے وزیر سے کہا کہ اگر وہ پیرزادہ ایسا کامل ہے تو اس کا امتحان کریں اور ملازموں کو حکم دیا کہ خوان خالی اور لوٹا خالی مع سرپوش اس کے پاس لے جاؤ۔ اگر وہ کامل ہو گا تو اس کے واسطے غیب سے آب و طعام آوے گا۔ ملازم خوان خالی لے چلے اور راہ میں فکر کرنے لگے کہ یہ کیا معاملہ ہے کہ بادشاہ نے خالی خوان بھیجے ہیں۔

غرض وہ ملازم خوان لے گئے اور حضرت کے آگے رکھ دیئے۔ اللہ کی عنایت سے خوان میں کئی طرح کا کھانا اور لوٹا میں پانی پیدا ہو گیا۔ حسین گھاسی کو حضرت نے فرمایا کہ تو میرا وردی رفق ہے۔ آؤ مل کر کھانا کھاویں۔ انہوں نے سمجھا کہ طعام (ص ۲۳۱) بہشتی ہے۔ ضرور کھانا چاہیے۔ آپ نے کھا کر دو لقمہ طعام کے باقی چھوڑ دیئے اور خدام کو فرمایا کہ لے جاؤ۔ وہ لے کر بادشاہ کے پاس حاضر ہوئے اور تمام حال کہ سنایا۔ بادشاہ حیران ہوا اور کہا کہ یہ کیا معاملہ ہے۔

اس اثنا میں میرے بھائی حضرت کے بھی بادشاہ کے پاس حاضر ہوئے اور حضرت کی نسبت عرض کی کہ وہ جاوگر ہے۔ اور غلہ ہمارا تمام لٹوا دیا۔ ہم خوف کے مارے روپیہ لے کر آئے اور خزانہ سرکار میں داخل کیا اور وہ کچھ بھی نہیں لایا بلکہ آپ کو خاطر میں بھی نہیں لاتا۔ یہ بات ان کی زبانی سن کر بادشاہ نہایت ناراض ہوا اور کہا یہ احمق گنوار ایسے ولی اللہ کی شکایت کرتے ہیں۔ یہ بے شک لائق سزا ہیں۔ ان کو جیل میں بھیج دیا اور آپ کو زر کثیر مع خلعت فاخرہ دے کر رخصت کیا۔

جب آپ ملتان سے باہر آئے تو آپ کو اپنے میرے بھائیوں کا خیال آیا کہ ہائے افسوس بڑے غضب کی بات ہے کہ وہ مقید رہیں اور ہم وطن کو جاویں۔ لاچار حضرت مجلس میں جا کر ان کے پاس ہو بیٹھے۔ داروغہ نے یہ حال بادشاہ کو جا سنایا۔ بادشاہ خود وہاں دوڑا آیا۔ اور عرض کی کہ یا مولا آپ یہاں کیوں آئے ہیں؟ فرمانے لگے کہ جہاں ہمارے بھائی ہیں۔ وہاں ہم بھی خوش ہیں۔ بادشاہ نے کہا کہ یا حضرت اگر آپ کی مرضی مبارک ہو تو تمہارے بھائیوں کو رہا کر کے تمہارے ساتھ کر دیں۔ آپ نے فرمایا کہ یہ سب قیدی جیل کے ہمارے بھائی ہیں۔ بادشاہ نے پاس خاطر آپ کے سب قیدیوں کو چھوڑ دیا۔

جب وہ خلاص ہوئے تو آپ نے وہ روپیہ جو بادشاہ نے نذر دیا تھا قیدیوں کو رہا شدہ کو

تقسیم کر دیا اور کہا کہ بھائی جاؤ حجامت غسل کراؤ اپنے اپنے گھر کو راستہ لو۔ اور خود بھی حضرت اپنے بھائیوں کو لے کر روانہ ہوئے۔ جب دو کوس شہر سے باہر گئے تو وہی سابقہ چالیس فقیر سامنے آئے۔ اور عرض کی کہ یا مولا آج ہمارا افطار پھر تمہارے ذمہ ہے۔ ہمارا روزہ کھلاؤ۔ آپ نے فرمایا کہ اگر ایک ساعت آگے آتے تو بہت دولت دینا تھی، مگر اب تقسیم ہو گئی۔ اب یہ جوڑا گھوڑا حاضر ہے۔ لے لو اور بیچ کر کارروائی اپنے کھانے کی کرو۔ انہوں نے لے لیا اور لے کر فروخت کرنے کے واسطے شہر ملتان کو گئے۔ جس کے پاس لے جاتے تھے وہ بادشاہی اسباب سمجھ کر نہیں لیتا تھا۔ ناچار تمام شہر میں پھر کر وہ واپس آئے اور کہا کہ یا حضرت اچھا مال آپ نے دیا ہے کہ کوئی دو کوڑی کو بھی نہیں لیتا۔ آپ نے فرمایا کہ خیرا لاموجود شفاء۔ گھوڑے کو ذبح کرو اور کھاؤ۔ اور خلعت کو آپس میں بانٹ لو۔ تو انہوں نے فی الفور خلعت کو لے لے آپس میں تقسیم کر لیا اور گھوڑے کو ذبح کر کے کباب کئے اور نوش جان فرمائے۔ اور آپ نماز پڑھنے (ص ۲۳۲) لگے۔

آپ کے دشمن میرے بھائی ایک پیالہ خون اسپ کا بھر کر شاہ کے پاس لے گئے اور عرض کی کہ اے خداوند! آپ اس جادوگر کے بیچ میں آئے کہ وہ مسخرات کر کے آدمی کو تابعدار بنا لیتا ہے۔ وہ آپ کو کیا سمجھتا ہے۔ آپ کا گھوڑا لہلال کر کے فقیروں کو کھلا دیا ہے۔ چنانچہ یہ خون اس کا ہم آپ کے دکھانے کو لائے ہیں۔ اگر آپ کسی نمبردار کو گھوڑا جوڑا عنایت کرتے تو باغ لگواتا اور ہمیشہ آپ کو ڈالی آتی۔ اور ہر جگہ نام ہوتا۔ بادشاہ نے اس حرکت سے ناراض ہو کر ان کے تعاقب میں سوار روانہ کئے اور حکم دیا کہ اس ناحق شناس کو پکڑو کہ اس کو ہماری خلعت پسند نہ آئی۔

جب سوار آپ کے پاس گئے اور حکم بادشاہ کا کہ سنایا کہ بادشاہ گھوڑا اور جوڑا طلب کرتا ہے۔ لاؤ کہاں ہے؟ آپ حیران ہوئے اور بہت غمناک ہو کر حضرت زین العابدین کے پاس گئے اور عرض حال کی۔ آپ نے فرمایا کہ اندیشہ نہ کرو۔ خدا آسان کرے گا۔ بعد ازاں وہ حضرت مع دھوڑا خان برادر حقیقی سید احمد صاحب کے اور تینوں بھائیوں سید داؤد و سید محمود و سید سرا، جو کہ زین العابدین کے پہلے قبیلہ میں سے تھے، جہاں خون گھوڑا کا تھا، آئے اور استخوان اور چرم اسپ کو جمع کر کے رکھا۔ اس اثناء میں نماز صبح کا وقت ہو گیا۔ بعد نماز جناب الہی میں عرض کی کہ یا الہی تیرے لطف و کرم سے امید ہے کہ یہ گھوڑا زندہ ہو جاوے۔ قدرت الہی سے وہ گھوڑا صحیح و سالم زندہ ہو کر اٹھ کھڑا ہوا۔

بعد اس کے سید صاحب تو مع اس گھوڑے کے بادشاہ کی طرف آئے اور زین

العابدین نے فرمایا کہ ہم ایسے بادشاہ کے پاس نہیں جاتے جو بخشش دے کر پھیرتا ہے۔ تم جاؤ۔ حضرت شاہ کے پاس آئے اور گھوڑا جوڑا دے دیا۔ تمام شہر میں شور پڑ گیا کہ سید گھوڑا زندہ کر کے لایا ہے۔ بادشاہ دیکھ کر حیران ہوا اور خوف کھایا اور وزیر سے کہنے لگا کہ ایسا بندوبست کرو کہ یہ فقیر خوش ہو کر جاوے۔ اگر ناراض ہو گیا تو نہیں معلوم کہ کیا زوال ہماری سلطنت میں آوے گا۔ وزیر نے ہاتھ ہاتھ باندھ کر عرض کی کہ اگر جان بخشی ہو تو بندہ عرض کرے۔ بادشاہ نے جان بخشی کی۔ اس نے عرض کی کہ آپ ناٹھ دختر اپنی کا اس کو دیں اور عذر چاہیں۔

شاہزادی سے شادی

بادشاہ نے ایسا ہی کیا۔ آپ کو داماد بنایا اور قدموں پر گرا۔ سید احمد صاحب نے فرمایا: کہ اے بادشاہ ہم غریب ہیں اور تم بادشاہ ہو۔ ہمارا تمہارا پیوند کیوں کر ہوگا۔ مگر اچھا اس بات کے قبول کرنے میں ہمارے باپ کا اختیار ہے۔

غرض حضرت اپنے باپ کے پاس گئے اور حال کہ سنایا۔ آپ نے قبول فرمایا اور روز برات مقرر ہوا۔ جب روز عروسی آیا تو تمام اولیا اللہ (ص ۲۳۳) کے نشان با تزک و شان حاضر آئے۔ چنانچہ دو ہزار نشان با عزت و شان آکر جمع ہوا۔ آپ کے باپ اور بھائی نے بھی تبدیلی پوشاک کی۔

ادھر بادشاہ نے وزیر سے کہا کہ اے وزیر براتی لوگ فقیر ٹوپی پوش آویں گے۔ لازم ہے کہ تو مع فوج ادھر جا کر اور نوشہ کو ہمراہ لا کہ تو اور ہم ملنی شاہانہ کریں گے تا خلقت میں حقارت نہ ہو۔

وزیر سوار ہوا۔ جب شہر باہر نکلا تو کیا دیکھتا ہے کہ عجب آراستگی سے یارات کھڑی ہے۔ اور وہ جس صاحب نشان کو دیکھتا ہے تو یہ ہی سمجھتا ہے کہ یہ ہی نوشہ ہے۔ جب پاس جا کے دیکھتا ہے تو معلوم کرتا ہے کہ براتی ہیں۔ غرض اسی طرح تا بموضع کرسی کوٹ جا پہنچا۔ ابھی آپ اپنے گھر کے دروازے کے آگے کھڑے تھے اور تمام برات تا دروازہ ملتان تھی۔

الغرض جب یہ خبر دھوم دھام برا برات کی بادشاہ کے پاس لایا اور سب حال کہ سنایا تو بادشاہ نے فرودگاہ برات کا مقام پریش میدان وسیع تھا، مقرر کیا۔ وہاں سب براتی خیمہ زن ہوئے۔ اور کھانا تقسیم ہوا۔ بعد بادشاہ نے ایک بڑی کرسی بلند سات بانسوں پر باندھی اور کہا کہ ہماری رسم ہے کہ اس پر نوشہ تیر چلا کر نشانہ مارے۔ تو ڈھوڈا خان، آپ کے بھائی

نے فرمایا کہ اے شاہ ہم غریب فقیر ہیں۔ ہم تیر اندازی کیا جاتیں۔ تو اول کسی امیر کو کہ تیر چلا کر دکھاوے، پھر ہم بھی نشانہ ماریں گے۔ بادشاہ نے ایک امیر زادن خان نام منصب دار کو حکم دیا کہ تیر مار۔ اس نے تیر مارا مگر خلاف ہوا۔ پھر حضرت ڈھوڑا صاحب نے تیر مارا جو نشانہ پر لگا۔ بعد اس کے ملنی ہوئی اور حضرت سسرال میں گئے اور شب جمعہ بی بی مائی کا نکاح ہوا اور بیوی جنت زوجہ بادشاہ نے پوشاک بی بی مائی دلہن کو پہنائی۔ اور حضرت کو روانہ کیا۔ تمام امیر زادانے نذریں دیں۔

بھائیوں کی دشمنی اور ناکامی

جب حضرت گھر میں ڈولی لے کر آئے تو مائی عائشہ نے بہت خوشی کی۔ بعد اس کے لاگی لوگ ڈوم، مائی، بھرائی آئے اور حسب دستور لاگ طلب کیا اور یہ لاگی آپ کے ناکئی لاگی تھے۔ اس وقت آپ کے میرے بھائیوں نے آپ کے لاگیوں کو اغوا کیا کہ تم کو لازم ہے کہ ان کو بدنام کر کے آنا۔ انہوں نے کہا کہ کس طرح؟ انہوں نے کہا: کہ اس طرح کہ اگر وہ سیر تم کو دیویں تو من بھر مانگنا وہ نہ دیں گے تو تم بدنام کرنا۔ انہوں نے کہا۔ اچھا جب حضرت زین العابدین کے پاس لاگی آئے تو دولت بے شمار جوڑے گھوڑے ان کو دیئے۔ وہ نہال ہو کر چلے گئے۔ جب میرے بھائیوں نے دیکھا تو شرمندہ ہوئے اور کہا کہ اے لاگیو تم نے ان کو بدنام نہ کیا۔ اب ہم ناراض ہیں۔ اگر تم کو ہمارا سوا لاکھ گھر رکھنا منظور ہے تو ہمارا کہا مانو۔ نہیں تو خیر۔ چلے جاؤ۔ وہ حیران ہوئے اور (ص ۲۳۳) کیا کہ جو کہو ہم کریں گے۔ انہوں نے کہا اب موسم پیلو نہیں۔ تم جا کر ان سے پیلو مانگو وہ نہ دے سکے گا۔ اس پر تم ان کو بدنام کرنا۔ انہوں نے پھر آکر پیلو کا سوال کیا۔ آپ حیران ہوئے۔ مائی عائشہ صاحبہ نے گندم اور جوار کو ابالا اور پھر صاف کر کے اس پر کپڑا ڈالا اور دعا مانگی کہ یا اللہ یہ پیلو ہو جاویں۔ چنانچہ وہ جوار پیلو ہو گئی۔ آپ نے وہ لاگیوں کو بانٹ دی۔ اور وہ خوش ہو کر چلے گئے۔

اور چند سال بعد ازاں حضرت خوش و خرم وہاں آباد رہے۔ بعد ازاں حضرت زین العابدین اور مائی عائشہ اور سید محمود اور سید سہرا فوت ہو گئے اور وہیں کہری کوٹ میں دفن ہوئے۔ چنانچہ وہ قبور اب تک زیارت گاہ خلق اللہ ہیں۔

موضع نگاہ کو ہجرت

جب عداوت برادران خالہ زاد از حد بڑھ گئی تو سید احمد صاحب اور سید ڈھوڑا صاحب

اور بی بی منکوحہ حضرت کی کرسی کوٹ سے نکل پڑے کہ کہیں چلے جاویں۔ غرض مقام نگاہے میں جو ساٹھ کوس ملتان سے پرے واقع ہے، گئے۔ وہاں آگے جنگل تھا اب شہر بتا ہے۔ یہ وہاں گئے تو تمام کھوکھر سوا لاکھ جمع ہو کر ان پر چڑھ آئے تاکہ ان کو شہید کریں۔

شہادت

اس وقت سید ڈھوڑا صاحب بمقام وور جو ننگا ہے سے بارہ کوس اس طرف ہے چھپر خس ڈال کر رہتے تھے اور وہاں جناب الہی سے ایک گائے سرھوں نام ان کے واسطے آئی ہوئی تھی۔ اس کا دودھ حضرت ڈھوڑا پیا کرتے اور عبادت الہی کیا کرتے تھے ایک شخص بکن نام خادم آپ کا گائے چرانے والا تھا۔

جب حضرت سید ڈھوڑا نماز میں تھی تو خادم نے اطلاع دی کہ یا مولیٰ آپ کے سر پر غنیم آیا ہے آپ اسی وقت کئے گھوڑے پر سوار ہو کر جنگ میں مشغول ہوئے اور بہتر آدمی آپ نے مارے پھر آپ شہید ہوئے۔ اور دشمن وہ گائے لے گئے اور بکن سے پوچھا کہ سید احمد کہاں ہیں بتلا کہ ہم ان کو بھی شہید کریں۔ بکن نے کہا کہ وہ ایسا ولی ہے کہ اگر تم کو ایک تلوار مارے گا تو تم سب کا ناس کر دیوے گا۔

آخر کار وہ سب ان کی تلاش میں نکلے۔ جب وہاں جا پہنچے تو دیکھا کہ حضرت نماز میں ہیں اور اس وقت شیخ گاڑھا وضو ساز حضرت کا گھوڑی کئی تیار کر کے مستعد کھڑا تھا۔ جب آپ نماز سے فارغ ہوئے تو کئی گھوڑی پر سوار ہو کر لڑنے لگے۔ القصد آپ نے سب لشکر دشمن کو قتل کیا۔ جب ایک بڑھا کھوکھر باقی رہ گیا اور بھاگا تو آپ نے اس کو کہا کہ تو کہاں جاتا ہے۔ تو ہمارا قاتل ہے آ اور ہم کو شہید کر۔ چنانچہ وہ آیا اور اس نے حضرت کو شہید کیا۔

جب آپ شہید ہوئے تو جان دیتے وقت فرمایا کہ اے شیخ گاڑھا اور بکن تم دونوں مل کر ہم کو دفن کرنا۔ جب دفن ہو گئے تو بقیہ دشمن کی فوج بامداد اپنے بھائیوں کے وہاں آ پہنچی۔ کیا دیکھتے ہیں کہ سب شریک مارے گئے اور حضرت (ص ۲۳۵) بھی شہید ہو چکے۔ تب وہ لوگ بی بی بانی صاحبہ کے پاس آئے اور کہا تم ہمارے رشتہ دار تھے، کچھ غم نہ کرو، ہم میں سے کوئی عزت دار آدمی تم سے شادی کر لے گا۔ وہ اس بات سے خفا ہوئیں اور حضرت کی قبر پر جا کر روئیں۔ فی الفور قبر شکاف ہوئی اور بی بی بانی اس میں سما گئیں۔ اور شش ماہ فرزند سید راج نام بی بی بانی صاحبہ کی گود میں تھا۔ اس کے واسطے بی بی صاحبہ نے عرض کی کہ یا حضرت حکم ہو تو یہ فرزند دنیا میں آپ کی یادگار رہے۔ قبر سے ارشاد ہوا کہ

کچھ ضرورت نہیں۔ فاتحہ ہمارا گہریہ گہر ہوگا۔ چنانچہ وہ صاحبزادہ بھی زمین میں سما گیا۔

پسماندگان

غرض پیچھے حضرت کے دو شخص مریدان حضرت سے ایک شیخ گاڑھا اور دوسرا بکن واگی باقی رہے۔ بس شیخ گاڑھا کو قبر سے ارشاد ہوا کہ اے شیخ گاڑھا یہاں سے ایک کوس موضع کوٹلی ہے۔ اس کے دروازہ پر ایک اندھا دوسرا کوڑھا تیسرا خرا تین آدمی بیٹھے ہوئے ہیں۔ ان کو یہاں لے آؤ۔ جب وہ آئے تو وہ جاروب کش خانقاہ مقرر ہوئے اور فضل الہی سے صحیح و سالم ہو گئے اور شیخ گاڑھا کو حکم ہوا کہ تمام ملکوں میں پھرو اور یہ ہمارا مصلہ اور تیغا اور آفتابہ اور نشان جہاں چاہو لے جاؤ۔ ہم سے زیادہ لوگ تم کو مانیں گے اور جو کوئی ہمارا مرید ہوگا تم کو مانے گا۔

اب یہ ڈھولی کہتے ہیں کہ ہم اس کی اولاد ہیں۔ اور اب تک بجائے نشان جھنڈا اور بجائے مصلہ مکان اور بجائے آفتابہ پھرائی پانی چشمہ حضرت سے لاتے ہیں۔

چشمے کا حال

اور حال چشمہ کا یہ ہے کہ بوقت پہنچنے خبر شہادت بھائی سید خان ڈھوڈا کے، آپ اٹھے اور جذبہ سے نیزہ زمین پر مارا، وہاں سے چشمہ آب نکلا، آپ نے وضو کر کے نماز پڑھی چنانچہ وہ چشمہ آب اب تک جاری ہے۔ وہاں سے پھرائی لوگ جو شیخ کہلاتے ہیں اور تمام حال مفصل ان کا کتاب یادگار چشتی مشعر دستور اہل اسلام ملک پنجاب مصنفہ کمترین میں درج ہے، پانی لاتے ہیں۔ نیاز کے مالک اس کوڑھا کی اولاد اور پھرائی ہیں اور قبر کا چڑھاوا اولاد ان کی جو کوڑھا اور خرا اور اندھا تھا جو حضرت کی مزار پر آکر اچھے ہوئے تھے، لیتے ہیں۔ اب ان کی اولاد افغان کہلاتے ہیں۔ اور مجاور تاحال وہی ہیں اور شیخ گاڑھا کی اولاد شہر شہر کے نیاز لیتے ہیں اور پھرائی لوگوں کو شیخ گاڑھا کی نصیحت ہے کہ حضرت کی مدح پڑھیں اور بجائے مصلہ مکان بنا کے چراغ جلاویں۔ اور روزہ نماز کی تاکید ہے۔ اور ڈھول بجانے کے واسطے کسی کا حکم نہیں۔ اس واسطے روٹی کمانے کے، کہ گویا یہ نشان پھراؤں کا ہے، بجاتے پھرتے ہیں۔

آگے لوگ ان کا بڑا ادب کرتے تھے پھر گہریہ گہر بلا کر دیتے تھے۔ اب انہوں نے اپنی عزت خود برباد کر دی ہے۔ گہریہ گہر مالتے پھرتے ہیں۔

ہر ملک میں مکان حضرت کا بنا ہوا ہے۔ یہ (ص ۲۳۶) تمام حال جو اوپر تحریر ہوا ہے

یہ پھرائی لوگوں میں مثل مشہور ہے۔

۵۔ حضرت سید یعقوب زنجانی المشہور صدر دیوان صاحب رحمۃ اللہ علیہ

(ص ۲۳۷) حضرت صدر دیوان صاحب اصل میں سید زنجانی ہیں اور یہاں لاہور میں سن ۵۳۵ بعد معزالدولہ بہرام شاہ غزنوی آئے۔

(ص ۲۳۸) حال انکا کتاب سفینۃ الاولیاء میں جناب دارا شکوہ یوں تحریر کرتے ہیں کہ یہ حضرت مع تین شخص باہم دیگر مل کر ولایت سے ملک ہند میں تشریف لائے۔ ایک شیخ المشائخ سید حسین زنجانی جن کی مزار کھوئی میراں نواح لاہور میں موجود ہے اور حال ان کا علیحدہ تحریر ہوگا۔ اور دوسرے یہ حضرت سید یعقوب زنجانی المشہور شاہ صدر دیوان زنجانی اور تیسرے شیخ المشائخ سید اسحاق زنجانی اور چوتھے حضرت شیخ علی لاحق جن کی مزار پر انوار سیالکوٹ میں زیارت گاہ خلق اللہ ہے۔ اور یہ قریبی رشتہ دار حضرت کے ہیں۔ اور وجہ تسمیہ ان کا باسمل لاحق اس واسطے ہوا ہے کہ یہ تین صاحب اول ولایت سے روانہ ہوئے بعد ازاں یہ حضرت راہ میں آکر ان کے لاحق ہوئے۔ اس سبب سے نام نامی ان کا امام علی لاحق مشہور ہو گیا۔ اور یہ چاروں حضرات سن پانچ سو ستاون ہجری میں وارد لاہور ہوئے۔ بعد ازاں جناب حضرت خواجہ معین الدین حسن سنجرى چشتی لاہور میں تشریف لائے اور جناب پیر علی گنج بخش ہجویری رحمۃ اللہ علیہ کی مزار پر چلہ کاٹا اور ان حضرات سے ملاقاتیں کیں اور باہم صحبتیں رہیں۔ پھر وہ یہاں سے متوجہ دارالخیر اجمیر ہوئے۔ اور وفات ان حضرت کی سال چھ سو چار میں واقع ہوئی چنانچہ تاریخ وفات یہ ہے۔
قطعہ تاریخ۔

صدر	دیوان	سید	یعقوب	پیر	اشرف	زر	اولاد	علی
جست	سرور	سال	دانش	از	خرد	بود	طالب	متقی
			گفت	ہاتف				

۵۶۰۲

شجرہ سید کرم علی شاہ سجادہ نشین

(ص ۲۳۸) اب سید کرم علی شاہ سجادہ نشین اولاد حضرت سے قابض و متصرف خانقاہ ہذا

اور مکان حضرت حسین زنجانی کے، جو بموضع کھو می میراں ہے، ہیں۔ اور سید کرم علی شاہ صاحب کا شجرہ یہ ہے۔ کرم علی شاہ سید قطب شاہ بن سید نور حسین بن سید (ص ۲۳۹) محمد حسین بن سید چچو شاہ بن سید خیر الدین بن سید داؤد شاہ بن سید محمد بن سید احمد بن سید جلال الدین بن شاہ زید بن سید نصیر الدین بن سید موتگہ شاہ بن سید سراج الدین بن سید عبدالواحد بن سید کمال الدین بن سید محمد بن سید تاج الدین بن سید منصور بن سید ابوبکر بن سید ابو صدیق بن سید اسماعیل بن سید شاہ قاسم بن سید یعقوب المعروف سید صدر دیوانی زنجانی صاحب مزار ہذا بن سید علی بن سید ابو جعفر بن سید امیر علی بن سید ابو محمد بن سید جعفر بن سید علی بن سید محمد بن سید ابو عبداللہ بن سید ابوالحسن بن سید حسین بن سید احمد بن سید ابو جعفر برقی بن سید ابراہیم عسکری بن سید موسیٰ ثانی بن سید ابراہیم اصغر بن حضرت امام موسیٰ کاظم بن حضرت امام جعفر صادق بن سید امام محمد باقر بن حضرت زین العابدین رضی اللہ عنہ بن حضرت امام الائمہ سید مظلوم، امام حسین علیہ السلام بن اسد اللہ الغالب علی ابن ابی طالب کرم اللہ وجہہ۔

عرس

اور عرس حضرت کا سولہویں رجب المرجب کو ہوتا ہے اور اس دن بھنڈارا کل فقرا کا تقسیم ہوتا ہے اور نان و گوشت، پلاؤ، قلیہ تقسیم۔ اور دوسرے روز مجلس صوفیہ باقوالی ہوتی ہے۔

آمدنی

مہاراجہ رنجیت سنگھ صاحب اپنے وقت میں اکثر خبر گیری اس مکان کی رکھتے تھے اور گاہ بگاہ خود بھی حاضر ہوتے تھے۔ اب سجادہ نشین اس امر کا شاکی ہے کہ زمین متعلقہ اس خانقاہ کی لالہ رتن چند صاحب نے سینہ زور بداخل سرائے و تالاب کر لی ہے اور کچھ ٹٹیوں یعنی مہرز عامہ میں آگئی ہے اور بسبب کثرت عمارات جو چاروں اس خانقاہ کے بن گئی ہیں خانقاہ بالکل نظر نہیں آتی اور ہجوم زائرین بھی اب چنداں نہیں ہوتا۔ صرف جمعرات کے دن چند زن و مرد واقفین یہاں سلام کے واسطے آتے ہیں۔ علاوہ اس کے سابق سبزی منڈی ہوتی تھی، وہ بھی اب موقوف ہو گئی ہے۔ اس واسطے آمدنی اس خانقاہ کی اور بھی کم ہو گئی۔

۶۔ حضرت شاہ حسین زنجانی

(ص ۲۳۵) یہ حضرت ☆ ۵۹۷ میں بہراہ حضرت صدر دیوان صاحب وارد لاہور ہوئے۔ کرامات ان کی ہزارہا مشہور ہیں۔

وفات

(ص ۲۳۶) تاریخ ☆ وفات ان کی ۶۰۳ ہجری میں واقع ہوئی۔

قبر و عرس

(ص ۲۳۶) چونکہ یہاں کچھ آمدنی اب نہیں لہذا فقیر کم بیٹھتا ہے۔ مگر تاہم اس مزار پر قبضہ کرم علی شاہ گدی نشین صدر دیوان صاحب کا ہے۔ سال بھر میں ایک دفعہ عرس ہوتا ہے۔

۷۔ بابا فرید شکر گنج

(ص ۲۰۳) اور حال حضرت بابا فرید کا یہ ہے کہ یہ حضرت خلیفہ راستین اور جانشین حضرت خواجہ قطب الدین بختیار کاکے ہیں اور انہوں نے جناب خواجہ معین الدین چشتی رحمۃ اللہ سے بھی سبق عرفان لے کر فوائد نامہ اٹھائے ہیں۔ تجرید اور تقرید ان کی نہایت مشہور و معروف ہے۔

پاکستان میں تشریف آوری

ان کا طریقہ یہ تھا کہ یہ حضرت اپنے آپ کو مخفی رکھتے تھے اور اکثر لوگوں سے ان کو خبر نہ تھی۔ اس نظر سے اکثر شر شر اور جا بجا پھرتے رہتے تھے۔ آخر کار بمقام اجودھن، جو اب بنام پاکپٹن مشہور ہے اور وہاں کے لوگ بڑے سخت اور تند خو، کم اعتقاد، منکر روایاں تھے، آئے اور فرمایا کہ یہ مقام ہماری سکونت و آرام کے واسطے بہت اچھا ہے، سناچہ وہاں سکونت پذیر ہوئے۔

۱۔ حضرت یعقوب زنجانی کے حالات میں تاریخ ورود پہلے ۵۳۵ اور پھر ”پانچ سو ستاون“ قلم ہوئی۔ (مرتب)

۲۔ تاریخ وفات حضرت یعقوب زنجانی کی بھی یہی بیان ہوئی ہے۔ (مرتب)

پھر تو کوئی ان کو شناخت نہ کرتا تھا کہ یہ فقیر کامل ہیں اور شہر کے باہر بہت درخت کریر کے تھے ان میں سے ایک درخت بہت بڑا اور گنجان تھا۔ وہاں آپ بیٹھ کر مشغول عبادت حق رہتے تھے۔ چونکہ کامل صاحب حال و قال تھے حال آپ کا پوشیدہ نہ رہا اور اکثر لوگ حاضر ہو کر ادب آداب کرنے لگے۔

ایک روز کا ذکر ہے کہ آپ کے کپڑے میلے کچیلے ہو گئے تھے۔ ایک شخص آپ کے واسطے ایک پیراھن لایا اور آپ نے زیب تن فرمایا اور پہن کر اسی وقت اتار ڈالا اور شیخ نجیب الدین متوکل کو جو آپ کے حقیقی بھائی تھے، بخش دیا اور زبان سے فرمایا کہ جو لطف اس پیراھن کہنہ میں تھا اس پیراھن نو میں نہیں۔

اوقات ب سری

اور اوقات ب سری آپ کی ایسی تھی کہ حضرت ہمیشہ صائم رہتے تھے۔ اور بوقت افطار خادم ایک پیالہ شربت کالانا اس میں تھوڑا مویز منقا بھگو کر ایک ٹکٹ اس کا آپ پی لیتے اور بقیہ خادموں کو تقسیم کر دیتے اور بعد ازاں دو روٹیاں مرغن حاضر کرتے تھے۔ اس میں سے دو لقمہ آپ تناول فرماتے اور بقیہ حاضرین کو تقسیم کر دیتے تھے۔ بعد ازاں دسترخواں ہر قسم کے کھانے کا حاضر ہوتا تھا۔ سو وہ تمام حاضرین کو تقسیم کر دیتے تھے اور خود کچھ نہ کھاتے تھے۔

(ص ۲۰۷) اور حضرت عین حیات بارہ برس صائم رہے۔ اس عرصہ میں نہ کچھ کھایا نہ پیا اور گلے میں ایک روٹی کاٹھ کی رکھی۔ جب بھوک بہت غلبہ کرتی تھی تو آپ اس روٹی پر دانت مارتے تھے۔ چنانچہ اس روٹی پر نشان دانتوں کے اب تک دکھائی دیتے ہیں۔ بعد اس محنت بارہ سال کے جب اپنی والدہ کے پاس حاضر ہوئے اور انہوں نے ذکر چوبی روٹی کا سنا تو انہوں نے فرمایا کہ یہ کیسا روزہ ہے کہ کاٹھ کی روٹی رکھتے ہو۔ گویا ابھی حرص روٹی کی نہیں گئی۔ اس سے معلوم ہوا کہ ہنوز نفس تم پر غالب ہے جاؤ اور بغیر روٹی چوبی کے صائم رہو۔ چنانچہ حضرت نے کاٹھ کی روٹی پھینک دی اور پھر بارہ سال تک صائم رہے۔

(ص ۲۰۴) اور حضرت خواجہ نظام الدین فرماتے ہیں کہ جب ہم بخدمت حضرت بابا صاحب کے حاضر تھے تو ان کے گھر میں ڈیلے یعنی شرچوب کریر جس روز پکنا اور ہم سیر ہو کر کھاتے تھے تو ہم کو عید ہوتی تھی۔ مطلب اس کا یہ ہے کہ وہاں ڈیلے پھراط میسر ہوئے تھے۔ اور جب موسم ڈیلے کا نہ ہوتا تو تب نان گداہی سے اوقات ب سری ہوتی تھی۔

نقل ہے کہ ایک روز ایک خادم حضرت کا ایک درم نمک قرض لایا۔ اور کھانا پکایا جب کھانا حضرت کے آگے آیا تو آپ نے نور باطن سے یہ حال دریافت کر کے فرمایا کہ اس طعام سے ہم کو بوئے اسراف آتی ہے۔ اس کا کیا باعث ہے۔ خادم نے سب حال عرض کر دیا۔ آپ نے فرمایا کہ جو چیز گھر میں موجود ہے وہ اپنے خورو و نوش کے تصرف میں لے آئی اسراف نہیں ہے اور قرض لا کر کھانا عین اسراف ہے۔ آئندہ ایسا نہ کرنا چاہیے۔ ایک روز کا مذکور ہے کہ حضرت کا قبیلہ آپ کی خدمت میں آیا اور عرض کی کہ یا حضرت آج فلانا فرزند دل بند آپ کا بھدہ، گر سگی جان بلب ہے۔ حضرت نے سراٹھا کر فرمایا بندہ مسعود چہ کند۔ اگر تقدیر حق در آید و از جہان سفر کند رسی در پای او بندیدہ و بیرون اگنید۔

(ص ۲۰۳) اور جس گودڑی پر آپ بیٹھے رہتے تھے اسی کو بوقت شب اوپر لے کر استراحت فرماتے تھے۔ اور وہ گودڑی اتنی لمبی نہ تھی کہ تمام بدن کو ڈھانپ سکے۔ اگر سر پر لیتے تھے تو پاؤں بر منہ ہوتے تھے اور اگر پاؤں پر لیتے تو سر ننگا ہو جاتا تھا۔

وجہ تسمیہ

(ص ۲۰۴) اور حضرت کا وجہ تسمیہ گنج شکر کا کتاب اخبار الاخیار سے یہ واضح ہوا ہے کہ جب حضرت فرید الدین گنج شکر جناب خواجہ قطب الدین صاحب کی خدمت میں مرید ہونے کو گئے تو آپ نے فرمایا کہ طے کرو۔ اور طے سے یہ مراد ہے کہ تین روز فقیر لوگ بھوکے پیاسے صائم رہتے ہیں اور پھر غیب سے ان کو طعام آتا ہے تو افطار کرتے ہیں۔

چنانچہ حضرت نے بموجب حکم پیر اپنے کے تین روز طے کیا یعنی سہ روز روزہ رکھا۔ بعد تین روز کے ایک شخص دو تین نان آپ کی خدمت میں لایا۔ آپ نے سمجھا کہ یہ روٹیاں غیب سے آئی ہیں۔ تناول کیں مگر معدہ نے نہ اٹھائیں فی الفور آپ کو قے ہو گئی۔ حضرت نے یہ حال اپنے پیر کی خدمت میں گزارش کیا۔ انہوں نے فرمایا کہ (ص ۲۰۵) اے مسعود بعد تین روز کے تو نے افطار کیا مگر وہ طعام خمار کا تھا۔ خدا نے فضل کیا کہ وہ طعام تیرے پیٹ میں نہ رہا۔ اب جاؤ اور تین روز اور طے کرو اب غیب سے طعام آوے گا اس سے افطار کرنا۔ جب پھر تین روز گزر گئے تو غیب سے کچھ طعام نہ آیا اور پھر پھر رات چلی گئی اور حضرت پر ضعف غالب ہوا اور بسبب بھوک کے آپ تنگ ہوئے تو آپ نے زمین پر ہاتھ ڈالا اور چند سنگریزہ اٹھا دھن مبارک میں ڈالے۔ سنگریزے منہ میں جاتے ہی شکر ہو گئے اور شکر پارے معلوم ہوئے۔ جب یہ حال حضرت نے دیکھا تو خوف کھایا کہ شاید یہ

شعبدہ شیطان نہ ہو اور وہ سنگریزی کہ عین شکر پارے تھے منہ سے نکال کر پھینک دیئے اور پھر متوجہ یاد الہی ہوئے۔ جب آدمی رات گذر گئی تو گرنگی سے ضعف غالب آیا اور حالت بے قراری میں پھر آپ نے ہاتھ زمین پر ڈالا اور چند سنگریزی اٹھا کر منہ میں ڈالے۔ پھر وہ شکر پارے ہو گئے۔ اسی طرے تین بار اتفاق ہوا۔ تب آپ نے جانا کہ یہ صرف امداد حق ہے، بخوشی خاطر وہ شکر پارے تناول کئے اور پھر علی الصبح بخد مت پیر روشن ضمیر حاضر ہو کر سب حال کہہ سنایا۔ انہوں نے فرمایا کہ بہت اچھا کیا کہ تم نے ان شکر پاروں سے روزہ افطار کیا کہ وہ صرف امداد حق تھی اور اب تم عنایت الہی سے شکر گنج ہو گئے۔ عرض اس دن سے آپ کا نام شکر گنج مشہور ہوا۔

اور نیز وجہ تسمیہ گنج شکر کتاب سیر الاولیاء میں یہ تحریر ہے کہ ایک دفعہ کوئی سوداگر جس کے ہمراہ بہت سے بار شکر اونٹوں پر لادے ہوئے تھے اجودھن میں آکر اترا۔ آپ نے اس سے کچھ تھوڑی شکر طلب کری۔ اس نے کہا کہ میرے شتر باروں میں شکر نہیں نمک ہے۔ آپ نے فرمایا کہ خیر نمک ہی ہوگا۔ جب وہ وہلی میں پہنچا اور شتر باروں کو کھولا تو ان سے بجائے شکر نمک نکلا۔ وہ حیران ہوا اور کہا کہ بار خدایا یہ کیا حال ہے کہ میرے شکر بار جس قدر تھے سب نمک ہو گئے ہیں۔ آخر جانا کہ یہ شامت میرے بیان دروغ کی ہے جو میں نے بحضور اس مرد خدا کے کیا تھا۔ چنانچہ پھر آپ کی خدمت میں حاضر آیا اور نیاز مندی کی کہ یا حضرت اب دعا کرو کہ وہ نمک پھر شکر ہو جاوے آپ نے فرمایا کہ خیر اچھا شکر ہو جاوے۔ چنانچہ پھر وہ نمک شکر ہو گیا۔ محمد بیرم خان خانان نے جو کہ بڑا امیر کبیر تھا یہ شعر اس کرامت کے ذکر میں تصنیف کئے ہیں سو بخند کتاب اخبار الاخیار سے نقل کئے جاتے ہیں۔ اشعار۔

کان نمک، جمان شکر، شیخ بحر و بر
آن کو شکر نمک کند و از نمک شکر
کان نمک و گنج شکر شیخ فرید
کز گنج شکر کان نمک کرو پدید
در کان نمک کرو نظر کرو شکر
شیریں تر ازین کرامتی نہ شنید

چلہ معکوس

بعد اس کے حضرت نے (ص ۲۰۶) چاہ مسجد جامعہ میں کہ بمقام اہج موجود ہے چلہ

مکوس کھینچا۔ یعنی چالیس روز تک حضرت اس چاہ میں لٹے لٹک رہے، اور خادم رسن آپ کے پاؤں میں ڈال کر اور الٹا کر کھوہی میں لٹکا دیتے تھے۔ اور رسن کو درخت سے جو بلب چاہ واقع تھا، باندھ دیتے تھے، اور تمام رات آپ اسی حالت سے عبادت الہی کرتے تھے اور صبح کو خادم لوگ باہر نکال لیتے تھے۔

اور حضرت کو زہد الانبیاء بھی کہتے ہیں۔ مطلب اس کا یہ ہے کہ حضرت نے زہد و ریاضات پیغمبروں کے موافق ادا کئے ہیں۔

کراماتیں

(ص ۲۰۷) اور ان حضرت کی لاکھ ہا کراماتیں مشہور ہیں۔ (ص ۲۰۶) اور نیز روایت ہے کہ جس طرح جناب محمد رسول اللہ صلی اللہ علیہ وسلم کا سایہ نہ تھا ان حضرت کا بھی عمر اخیر میں سایہ گم ہو گیا تھا اور اب اس ادب کے مارے کہ برابری نبوی ہوتی ہے اپنی جگہ سے نہ اٹھتے تھے۔

اقوال

(ص ۳۰۶) اور حضرت مرحوم مغفور کا ایک مقولہ ہے کہ اگر است غم نیست و کر نیست غم کیست۔ فقط۔

ظاہر ہے کہ چشتی لوگ سماع سنتے ہیں اور اس میں ان کو حالت اور وجد ہوتا ہے اور شریعت میں ظاہراً "سماع ممنوع" ہے۔ کسی نے آپ کی خدمت میں آکر سوال کیا کہ سماع کی حرمت اور اباحت میں آپ کیا فرماتے ہیں، تو آپ نے جواب دیا کہ ہائے افسوس ایک تو آتش عشق میں جل کر خاکستر ہو گئے، اور دوسرے اختلاف اباحت اور حرمت میں پڑے ہوئے ہیں اور پھر کہا لافتنہ فی التدبیر والسلامت فی التسليم۔

اور یہ بھی حضرت کا مقولہ ہے العلماء اشرف الناس والفقراء اشرف الاشراف۔ والفقراء اشرف العلماء، کا لیدر فی الکواکب۔ اس کے معنی یہ ہیں کہ آفت تدبیر میں ہے اور سلامتی تسليم میں ہے۔ اور عالم لوگ سب آدمیوں سے اشرف ہیں یعنی بہترین اور فقیر لوگ بہترین استرآن اور فقیر عالموں میں ایسا ہے جیسے کہ چاند ستاروں میں۔

سلطان غیاث الدین کے نام خط

منقول ہے کہ ایک شخص حضرت کے پاس حاضر آیا اور عرض کی کہ میرے واسطے

سلطان غیاث الدین کے نام خط لکھ دو کہ آپ کی سفارش سے میرا کام سرانجام پا جاوے۔
حضرت موصوف نے یہ رقعہ لکھا عبارت جس کی بجنسہ درج کی جاتی ہے۔ رقعہ:

(ص ۲۰۷) ترجمہ اس کا یہ ہے کہ سپرد کیا میں نے خرشہ اس کا طرف اللہ کے اور
بعد اس کے تیری طرف۔ اگر تو بخشے اس کو کوئی چیز فی الاصل بخشے والا اللہ ہے اور تو منکور
ہوگا اور اگر تو نہ بخشے اس کو کچھ تو منع کرنے والا اللہ ہے اور تو معذور ہے۔ فقط۔

وفات

(ص ۲۰۶) وفات حضرت کی پنجم محرم کی رات میں واقع ہوئی اور اس کا حال یوں ہے
کہ آپ پر اول بے ہوشی غالب ہو گئی بعدہ جب ذرا ہوش میں آئے تو خادموں سے پوچھا
کہ ہم نے نماز عشاء پڑھی ہے یا نہیں۔ خادم لوگوں نے عرض کی کہ ہاں یا موٹی آپ نماز
عشاء ادا کر چکے ہیں۔ آپ نے فرمایا کہ ایک دفعہ اور بھی سہی اور اسی طرح تین دفعہ آپ
کو نماز پڑھنے کا اتفاق ہوا۔ بعد اس کے تین بار یاحی و یا قیوم پڑھ کر جاں بحق تسلیم فرمائی۔
(ص ۲۰۷) وفات ان کی ۶۱۳ ہجری میں واقع ہے۔ چنانچہ قطعہ تاریخ وفات (ص
۲۰۸) حضرت کا مفتی غلام سرور نے باندراج کتاب ہذا عنایت کیا یہ ہے۔ قطعہ تاریخ۔

خواجہ ذی شان فرید الدین فرید و جہان
آنکہ از دل طابش شد گشت مطلوب خدا
بود ذاتش مخزن حب خدا حنج شکر
عقل سال نقل او فرمود محبوب خدا
۶۱۳ ہجری۔

خلفاء

(ص ۲۰۳) اور جناب خواجہ نظام الدین اولیاء، جنکا لقب سلطان المشائخ اور مزار ان
کی دہلی میں زیارت گاہ (ص ۶۰۳) خلق اللہ ہے اور ہزار ہا خلق خدا صدھا کوسوں سے ان
کی زیارت کے واسطے وہاں آتے ہیں اور تمام چشمیوں کے وہ پیر ہیں، حضرت بابا فرید کے
خليفة عظیم ہیں۔

ان کے خلفاء تو بہت صاحب کمال و حال ہیں مگر دو خلفاء ان میں سے بڑے ہادی

صاحب خانوادہ ہوئے۔ ایک تو حضرت علی احمد صابر صاحب، اور دوسرے حضرت سلطان المشائخ نظام الدین دہلوی۔

حضرت علی احمد صابر سے تو خانوادہ صابریہ چشتیہ جاری ہے اور حضرت نظام الدین سے خاندان نظامیہ چشتیہ مشہور ہے۔ (ص ۲۰۲) چنانچہ راقم الحروف بھی انہیں حضرات عالی درجات کا دامن گیر ہے اور یہ ہی ہمارے پیر دست گیر ہیں۔ سلسلہ کمترین کا بھی نظامیہ ہے۔

ماسوا ان خلفاء کے اور بھی بہت سے خلیفہ حضرت کے ہیں جو چاہے کتاب فوائد الفواد یا اخبار الاخیار میں دیکھ لے۔

مزار پر انوار

(ص ۲۰۷) اور مزار پر انوار حضرت کی پاک پٹن میں موجود ہے۔ اور تمام ملک ہندوستان و پنجاب وغیرہ کے لوگ آپ کے خادم اور جاں نثار ہیں آج تک اولاد ان کی مغرور خلایق ہے۔ سجادہ نشین مزار اور دیوان کھلاتے ہیں۔ تمام اسباب شاہانہ حضرت کی مزار انوار پر موجود ہے۔ اور عہد بادشاہان سلف سے آج تک معالیات و اگزار ہیں۔

(ص ۲۰۷) عرصہ بیس سال کا گذرا ہے کہ راقم الحروف بھی وہاں حاضر ہوا تھا۔ مقبرہ آپ کا میانہ اوسط ہے اور زمین شہر سے نیچان میں واقع ہے۔ اور قبر سے معلوم ہوتا ہے کہ قد حضرت کا میانہ تھا۔

وہاں دو دروازے ہیں ایک شرق رویہ جہاں سے آمدورفت زائرین کی ہے اور دوسرا جنوب رویہ۔ یہ دروازہ بہشتی کر کے مشہور ہے۔ اور وجہ تسمیہ ہے کہ جناب خواجہ نظام الدین نے خواب میں دیکھا کہ جناب رسول اللہ صلی اللہ علیہ وسلم یہاں کھڑے ہیں اور فرماتے ہیں۔

ومن دخلہ کان امناً

یعنی جو کوئی اس دروازہ میں داخل ہووے تو آتش دوزخ سے وہ محفوظ رہے۔

اب بروز عرس یہ دروازہ کھلتا ہے اور لاکھ دو لاکھ آدمی وہاں حاضر ہوتے ہیں۔ چنانچہ راقم نے پچشم خود دیکھا کہ اس دن آدمیوں کے سروں پر اور آدمی دوڑتے پھرتے ہیں اور مجاورین واسطے رفع ہجوم کے نجور (کھجور) کی شاخوں سے لوگوں کو مارتے ہیں اور کہتے ہیں کہ جلدی مت کرو مگر کوئی نہیں سنتا اور غرب رویہ اس دروازہ کے ایک دیوار پختہ ہے۔ اس کا یہ ذکر ہے کہ ایک روز آپ اس پر تشریف رکھتے تھے اور حسب الحکم آپ کے وہ دیوار

گھوڑی کی مانند دوڑی۔ اس پر بھی لوگ چڑھتے ہیں۔

۸۔ حال حضرت شاہ مدار صاحب رحمۃ اللہ علیہ

(ص ۲۷۸) جاننا چاہیے کہ حضرت دارا شکوہ اپنے عہد کا حال یوں لکھتے ہیں کہ تمام ہندوستان کے ساکنین وضع و شریف کو اگر چار حصوں پر منقسم کر دیں تو ان میں سے دو حصہ مریدان حضرت غوث الاعظم پیر دستگیر قدس سرہ العزیز جن میں اشراف زیادہ اور اجلاف کم اور ایک حصہ مرید شاہ مدار شاہ صاحب کے جن میں اجلاف زیادہ اشراف کم اور بقیہ ایک حصہ سے آدھا حصہ مریدان حضرت چشت اہل بہشت اور آدھا حصہ مریدان حضرات سروریہ۔ فقط۔

من مصنف فی زمانہ مریدان خاندان حضرات نیک سرشت چشت ہندوستان میں وضع و شریف بکثرت ہیں۔

(ص ۲۷۹) میں اس تحقیقات کے اگرچہ بہت سے فقیر سلسلہ مدار یہ کے (سے) ندوی کی ملاقات ہوئی اور انہوں نے شجرہ بھی اپنے اپنے بیان کے مگر جب کتب معتبرہ سے کماحقہ تحقیقات کی تو معلوم ہوا کہ یہ تمام لوگ حالات شدہ مدار سے بالکل بے خبر ہیں۔ اس نظر سے واسطے آگاہی خاص و عام کے اصلی حال حضرت کا کتب معتبرہ سے استنباط کر کے بطریق یادگار درج کتاب ہذا کیا۔ فقط۔

ہر کہ خواند دعا طمع دارم
زان کہ من بندہ گنہگارم

شجرہ نسبی

(ص ۲۷۵) اسم مبارک بدیع الدین۔ لقب شاہ مدار۔ وفات آپ کی بروز پنجشنبہ ہفدھم جمادی الاول ۸۳۰ آٹھ سو چالیس اور تولد سنین مختلفہ۔

(ص ۲۷۷) حضرت موصوف کی والدہ کا نام بی بی ہاجرہ۔ حضرت والدین کے رشتہ سے قریشی ہیں۔ والدہ کی طرف سے جناب حضرت عبدالرحمان بن عوف سے اور والد کی طرف سے جناب (ص ۲۷۸) حضرت ابو ہریرہ رضی اللہ عنہ سے جاتے ہیں۔

نسب نامہ حضرت بدیع الدین کا جناب والد سے یہ ہے کہ حضرت بدیع الدین شاہ مدار بن محمد بن شاہ مغفور بن قطب الدین شاہ بن غلیل بن علی بن حسن بن علی بن مووود بن بہاء الدین بن محمد شاہ بن بدر الدین بن قطب الدین بن متہلج الدین بن عبدالحامد بن وہاب

الدین بن طاہر بن مظاہر بن عبدالباسط بن حضرت ابو ہریرہ رضی اللہ عنہم۔
نسب نامہ مادری یہ ہے:

شاہ مدار کی والدہ بیوی ہاجرہ بنت حاکم بن محکوم بن عبد اللہ بن عابد بن مکرم بن محمد بن
فخر الدین بن محمد فخر الدین بن منصور بن محمد بن قوام الدین بن شمس الدین بن سراج الدین
بن عبدالرحمان بن عبدالرشید بن عبد الجلیل بن عبدالرحمان بن عوف رضی اللہ عنہم
المتعین۔

شجرہ حسی

(ص ۳۷۵) شجرہ حضرت کا پانچ واسطوں سے ملحق بذات عالی درجات جناب سرور
کائنات صلی اللہ علیہ وسلم ہوتا ہے۔ تفصیل اس کی کتاب کشف النعمات میں یوں مندرج
ہے کہ :-

شاہ مدار صاحب خلیفہ برحق جناب حضرت شیخ حجتہ اللہ کی کے تھے اور وہ حضرت شیخ
المشاخ شیخ الجازب مقدسی کے اور وہ جناب شیخ طبوق شامی کے اور وہ جناب حیدر کرار کرم
اللہ وجہ کے۔ فقط۔)

حال حضرت طبوق

جناب شیخ مرتاض رحمۃ اللہ علیہ حضرت حسام الدین تپاشی سے حسب روایات صحیحہ
کے نقل فرماتے ہیں کہ یہ حضرت طبوق شامی نمونہ قدرت الہی ہم عصر جناب حضرت عیسیٰ
صلوٰۃ اللہ علیٰ نبینا وعلیہ السلام کے قوم بنی اسرائیل سے تھے۔ جب حضرت عیسیٰ نے
دعوت شروع فرمائی تو یہ حضرت مشرف بدین عیسوی ہو کر حضرت کی صحبت میں رہنے لگے۔
حتیٰ کہ کئی سال پارکاب حضرت کے تکالیف گونا گوں کے حامل رہے۔ جب رفع عیسوی
کے ایام قریب آئے تو ایک روز جناب مخبر صادق یعنی حضرت عیسیٰ علیہ السلام نے ان کو
خلوت میں طلب فرما کر ارشاد فرمایا کہ مجھ کو حضرت رب العزت جل جلالہ و عم نوالہ سے
حکم ہوا ہے کہ تجھ کو اس امر سے مطلع کروں کہ تو عمر دراز پاوے گا اور بیعت جناب مشار
الیہ :

بلغ	العلی	بکمالہ
کشف	الدجی	بکمالہ
حسنت	جمع	خصالہ

صلو علیہ وآلہ

یعنی محمد رسول اللہ صلی اللہ علیہ وسلم سے زینت کو نین حاصل کرے گا۔ تجھ کو لازم ہے کہ ہمارا مشتاقانہ سلام ان کو پہنچانا اور اہل بیت کی خدمت میں بجان حاضر رہنا اور اب تو فلاں کو ہستان میں جا کر فلاں غار میں معتکف بیٹھ جب وقت معہود یعنی بعثت (ص ۴۷۶) ختم المرسلین ہوگا تو حضرت آزار کفار نابکار سے ناراض ہو کر اس کو ہستان میں تشریف لاویں گے۔ خبردار دیر نہ کرنا فی الفور حضرت کی خدمت میں حاضر ہو کر کلمہ شریف لا الہ الا اللہ محمد البرجول اللہ قبول کرتا۔

الغرض اسی طرح منصف شہود میں جلوہ گر ہوا۔ جب حضرت مشار لو لاک لما خلقت الافلاک کی قدم بوسی سے مشرف ہوئے تو آپ نے جناب مرتضیٰ علی کرم اللہ وجہہ کی خدمت میں ان کو سپرد فرمایا۔ بعد ازاں اکثر اوقات جناب حضرت حسن بصریؒ اور یہ حضرت یکجا مشغول مجاہدہ و مراقبہ رہا کرتے تھے۔ فقط

نسبت او۔یہ

ماسوا اس کے حضرت بدیع الدین صاحب قدس سرہ العزیز کو نسب او۔یہ بھی حاصل تھی۔

تفصیل اس اجمال کی یہ ہے کہ زمانہ محمدی میں جس کی نسبت حدیث شریف میں آیا ہے کہ خیر القرون قرنی شہر قرن میں جناب حضرت اولیس قرنی جان و دل سے عاشق رسول صلی اللہ علیہ وسلم کے تھے۔ جذبہ عشق یہ تھا کہ جب انہوں نے سنا کہ جناب ختم الرسل کا دانت مبارک جنگ احد میں شہید ہو گیا ہے تو آپ نے تمام دندان مبارک اپنے جذبہ فرط محبت سے توڑ ڈالے۔ اگرچہ وہ حضرت فانی الرسول تھے لیکن حسب الحکم والدہ ضعیفہ اپنی کے ظاہر "حضرت کے دیدار پر انوار سے مستفیض تجلی انوار الہی نہیں ہوئے۔ جناب الہی میں ایسے مقبول تھے کہ جناب سرور کائنات علیہ الصلوٰۃ والسلام کا جب وقت وفات قریب آیا تو آپ نے جبہ مبارک تن زیب اپنا جناب مرتضیٰ علی کرم اللہ وجہہ کو بدیں ارشاد دیا کہ بعد وفات ہماری تم سے معہ جناب حضرت عمر خطاب رضی اللہ تعالیٰ عنہ کی بخدمت حضرت اولیس قرنی جانا اور ہمارا سلام مع جبہ ہذا ان کو دے کر استدعا مغفرت امت محمدی کرنا۔

روایات صادقہ سے ثابت ہے کہ حضرت مرتضیٰ حیدر کرار اور جناب عمر قاتل کفار رضی اللہ عنہما وہ جبہ مبارک لے کر ان کی خدمت میں تشریف لے گئے۔ اس وقت حضرت ممدوح سجدہ میں مشغول مناجات تھے۔ صاحبین نے جاتے ہی پیغام پیغمبر برحق بیان فرمایا۔

آپ سجدہ سے سر اٹھاتے ہی فرمانے لگے کہ یا علی اگر آپ ذرا بھی صبر فرماتے تو میں کل امت محمدی کی مغفرت کرا لیتا۔ اور حدیث شریف میں آیا ہے کہ حسب دعائے اولیس کے عرب کے دنیوں (وینداروں) سے زیادہ میری امت کے گناہگار بخشے جائیں گے۔ سبحان اللہ والحمد للہ۔

سر غیبی کس نمی داند بجز پروردگار
گر کسی گوید کہ من دانم ز او باور مدار
مصطفیٰ ہم گفتی تا گفتی جبرئیل
جبرئیل ہم می گفتی تا گفتی کردگار

انظر من الشمس و بین من الامس ہے کہ مہاجرت میں ترقی عشق ہوتی ہے۔ امانا و صدقنا۔ حضرت اولیس قرنی نے اس مہاجرت میں وہ فائدہ (ص ۴۷۷) اٹھائے ہیں کہ جن کا حد و حساب نہیں۔ بعد وفات حضرت اولیس کے اکثر اولیاء اللہ کو عالم رویا میں حضرت مغفور سے فیضان الہی حاصل ہوا۔ بلکہ جو عقدے ریاضت سالہائے دراز سے ان پر حل نہ ہوئے تھے ایک اشارہ سے حل ہو گئے۔ جس طرح سے تعلق سبق عرفان حضرت نے حضرات کو فرمائے اس طرح سے وہ بھی اپنے مریدان سعید کو فرماتے رہے۔ جس سے اسرار عجیبہ ظاہر رہے۔ چنانچہ اب تک یہ معاملہ فقراء باب اللہ پر منکشف ہو رہا ہے۔

پس جس کو حضرت سے کچھ تعلیم ہوئی یا کسی متعلم نے اسی طرح اپنے مرید کو تعلیم کی وہ سلسلہ او۔ بیہ میں داخل ہوا۔ مختصر تو یہ ہے کہ اور مفصل کتب تصوف میں موجود۔ فقط۔ کتب تواریخ سے واضح ہوتا ہے کہ حضرت اولیس رضی اللہ عنہ جنگ عین میں شہید ہوئے ہیں۔ صاحب کشف المحجوب پیر علی حج بخش جویری ان کے باب میں تحریر فرماتے ہیں کہ جات حمید و مات شہیدا انظر فانتم۔

ماسوا اس کے اگر کسی طالب حق کو کسی بزرگ سابقہ سے فائدہ دینی فقیری پہنچتا ہے تو اصطلاح فقراء میں اس کو بھی فیضیاب برکات او۔ بیہ کہتے ہیں۔ فقط۔

چونکہ حضرت شاہ مدار کو بہت فیضان الہی حضرت اولیس سے عطا ہوا ہے اس نظر سے آپ فقط ایک واسطہ سے جناب رسول مقبول سید الکونین سے جاملتے ہیں فقط۔

ہندوستان میں تشریف آوری

(ص ۴۷۷) حضرت شاہ مدار صاحب کو بارگاہ او۔ بیہ سے ارشاد ہوا کہ ہندوستان میں جا کر اول مزار پر انوار خواجہ معین الدین و الملت چشتی معتکف اور بعد ازاں شہر کالپی میں

جا کر مشغول دعوت اسلام ہو۔ جب حضرت ہند میں آئے تو دارالخیر اجمیر میں یکوہ کلو کٹر جو عنقریب رو بروئے خانقاہ ولی الہند عطاءئے رسول کے واقع ہے، چلہ بیٹھے۔ اور پھر اجازت لے کر مقام کالپی کو قدم مبارک سے مزین فرمایا۔ وہاں حضرت کا ایسا رشد ہوا کہ آج تک تمام اہل ہندوستان ان کی کرامات کے قائل ہیں۔

دوسری روایت

(ص ۴۷۸) کتاب اخبار الاخیار سے جو تصنیف حضرت شیخ عبدالحق محدث دہلوی کی ہے معلوم ہوا کہ حضرت شیخ بدیع الدین شاہ مدار صاحب علیہ الرحمۃ اللہ العزیز الغفار شہر ہرمز سے اجمیر شریف میں تشریف لائے۔ اس وقت حضرت پر حالت جذب طاری تھی۔ اگرچہ جب کالپی میں تشریف لے گئے تو شہرت ان کی بدرجہ تمام ہو گئی اور انہوہ کثیر معتقد ہو کر حاضر خدمت (ص ۴۷۹) آنحضرت ہوئے۔ مگر اوضاع ان کے برخلاف شریعت نبوی کے تھے۔ فقط۔

ان ایام میں قادر شاہ ولد سلطان محمد، بتائد سلطان فیروز شاہ، حاکم کالپی تھا۔ حضرت کا چرچا سن کر ایک روز واسطے ملاقات کے آیا۔ اتفاقاً آپ اس وقت خلوت میں کسی جوگی کے ساتھ مشغول مراقبہ تھے۔ خدام حضرت نے کہا کہ حضرت خلوت میں مشغول ہیں۔ اس وقت کسی کی مجال نہیں کہ اندر جا کر کچھ عرض کرے۔ یہ سن کر وہ نہایت ناراض ہوا اور یہ حکم دے کر چلا گیا کہ ان کو لازم ہے کہ باعزت میری قلمرو سے نکل جاویں ورنہ دوسری طرح گھر سے نکالے جاویں گے۔ جب حضرت کو خبر ہوئی تو وہاں سے یہ بددعا بحق اس کے دے کر چلے گئے کہ جس طرح اس نے ہم کو دق کیا خدا اس کو جلاوے۔ قدرت الہی سے اسی روز اس کے بدن پر آبلہ ہائے جاں سوز نکل آئے۔ اس نے بخدمت شیخ سراج الدین سوختہ پیر اپنے کے حاضر ہو کر جب حال اپنا عرض کیا تو انہوں نے چادر مبارک اپنی عنایت کی۔ فرمایا کہ اس چادر کو اپنے اوپر اوڑھ لے۔ جب اس نے چادر اوڑھی تو بفضلہ تعالیٰ اچھا ہو گیا۔

آپ وہاں سے جوہنور ہوتے ہوئے مواضع قنوج میں بمقام مکن پور قیام پذیر ہوئے۔

معارض الولايت کی روایت

(ص ۴۷۴) کتاب معارج الولايت میں حضرت غلام معین الدین صاحب المقلب بہ

ظیفہ خوشگلی چشتی تحریر فرماتے ہیں کہ حضرت شاہ مدار صاحب ہندوستان کے مشائخ کبار میں سے ہیں اور ان سے حالات عجائب و غرائب منصف شہود میں جلوہ گر ہوتے رہے ہیں۔

یہ حضرت بارہ برس مقام صمدیت میں رہے (مقام صمدیت فقر میں اس مقام کا نام ہے کہ طالب الحق اس منزل میں پہنچ کر کھانا پینا چھوڑ دیتا ہے اور نیز باوجود استعمال ہر روز کے ملبوسات اس کے چرکیں نہیں ہوتے) انہوں نے بارہ برس طعام نہ کھایا اور تبدیلی لباس نہ کیا۔

حضرت ناقل ہیں کہ ان کے چہرہ پر نور پر اس قدر جلال الہی جلوہ گر تھا کہ مجرد نظر ناظرینا نابینا ہو جاتا تھا۔ اس باعث سے آپ ہمیشہ برقعہ پوش رہا کرتے تھے۔

صراط المستقیم کی روایت

جناب حضرت عبدالباقی صاحب علیہ الرحمۃ کتاب صراط المستقیم میں باعث برقع پوشی آپ کا یہ ارقام فرماتے ہیں کہ ان کے دیدار نور بار میں یہ تاثیر تھی کہ جو کوئی آپ کے چہرہ مبارک پر نظر بھر کے دیکھتا تھا بے حواس ہو کر خوا مخواہ سر سجد لاتا تھا۔ از انجا کہ سجدہ بجز حضرت باری عزاسمہ کے کسی مخلوق کو جائز نہیں اس واسطے آپ ہمیشہ چہرہ مبارک پر برقع رکھا کرتے تھے۔

وفات

(ص ۲۷۸) عمر حضرت شاہ مدار کی دو سو باون برس کی تھی۔ اور کتاب خزینۃ الاصفیا میں مفتی غلام سرور صاحب نے بھی تاریخ وفات شاہ مدار صاحب کی سترھویں جمادی الاول ۸۳۰ آٹھ سو چالیس تحریر کر کے یہ قطعہ تاریخ قلمبند فرمایا ہے۔

شہنشاہ جہان قطب الدار است
بدیع الدین جناب پیر معصوم
چو سرور جست تاریخ زہائف
ندا آمد ز دل سلطان مخدوم

۸۳۰

عرس

روضہ مبارک حضرت کا مکن پور میں ہے جو توابع قنوج سے ہے۔ وہاں ہر سال بماء

جمادی الاول عرس حضرت کا بڑی دھوم دھام سے ہوتا ہے۔ دارا شکوہ کتاب خزینۃ الاولیاء میں لکھتا ہے کہ اس دن وہاں پانچ چھ لاکھ آدمی اطراف و جوانب ہندوستان سے جمع ہوتا ہے۔ اور اب تک عجیب و غریب کرامتیں ان سے ظہور میں آتی ہیں۔

شجرہ سلسلہ مداریہ

(ص ۴۷۷) صاحب معارج الولایت نے زبانی اپنے پیر کامل یعنی حضرت محمد رشید صاحب کے جن کو سلسلہ مداریہ میں اجازت نامہ تھی شجرہ حضرت شاہ مدار کا اس طرح پر درج کتاب معارج الولایت فرمایا ہے۔ کہ حضرت محمد رشید صاحب علیہ الرحمۃ مرید حضرت صالح کے اور وہ سید شمس الدین بخاری کے اور وہ حاجی ابایزید کے اور وہ حضرت فخر الدین زندہ دل کے اور وہ حضرت چمن جتی کے اور وہ حضرت شاہ مدار بدیع الدین علیہ الرحمۃ کے اور وہ فیض یاب حضرت اولیس قرنی رضی اللہ عنہ کے۔ فقط۔

۹۔ شاہ سرربانی چشتی المشہور شاہ سروانی

(ص ۲۳۶) یہ روضہ شمال رویہ موضع مزنگ کے واقع ہے۔ حال اس کا یہ ہے کہ یہ حضرت احمد آباد دکن کے متوطن تھے۔

(۲۳۳) اور یہ حضرت خاندان عالیہ چشتیہ صابریہ میں مرید حضرت شمس الدین ترک پانی پتی کے ہیں۔

(ص ۲۳۳) جب ان کے فوت ہونے کا وقت آیا تو آپ نے یہ وصیت فرمائی کہ جب ہم فوت ہو جاویں تو صندوق ہمارا ملک پنجاب کی طرف لے جانا۔ اور اس ملک میں جس جگہ کہ تم شب باش ہو اور صبح کو بوقت اٹھانے صندوق کے صندوق ہمارا اس جگہ سے نہ اٹھے تو وہیں ہم کو دفن کر دینا۔

چنانچہ وہ شہر شہر رہتے ہوئے لاہور میں آکر اس مقام میں شب باش ہوئے۔ جب صبح ہوئی تو قدرت الہی سے یہ معاملہ درپیش آیا کہ صندوق جگہ سے نہ اٹھا۔ تو خادموں نے وہاں ہی آپ کو دفن کر دیا۔ اور خادمین ان کو دفن کر کے اور روضہ بنا کے حسب الحکم آپ کے چلے گئے۔

(ص ۲۳۳) ان ایام میں یہ نواحیات آباد تھیں۔ جب لوگوں نے یہ کرامت حضرت کی دیکھی تو ہزارہا خلقت زیارت کی واسطے حاضر ہونے لگی۔ لیکن اب چنداں مشہور نہیں ہیں اور سوائے چند اشخاص واقفین کے کوئی حال ان کا نہیں جانتا۔

چونکہ آپ ساکن ملک دکن تھے اور خادمین بھی مقبرہ بنا کر چلے گئے۔ لہذا حال مفصل ان کا بجز اس کے اور معلوم نہ ہوا۔

وفات

(ص ۲۲۳) اور سال وفات آپ کا ۷۲۵ ہجری ہے۔ اور تاریخ وفات ان کی مصنف مفتی غلام سرور یہ ہے "تقطعہ"

رواق	و	زیب	چشت	اہل	بہشت
شیخ	دین	میر	میر	سر	ربانی
(ص ۲۲۲)	سال	و	چو	از	خرد
شد	عیان	پیر		سر	ربانی

عرس

اور سال بھر میں دو دفعہ یہاں میلہ ہوتا ہے۔ ایک بتاریخ نہم ماہ صفر المظفر اور دوسرا نہم ربیع الاول کے۔ باعث اس کا یہ ہے کہ نہم صفر کو تو آپ کا وصال ہوا اس باعث سے عرس ہوتا ہے اور نہم ربیع الاول کو آپ دفن کئے گئے ہیں۔ اس لحاظ سے دوسرا عرس بھی اس دن ہوتا ہے۔ اور بروز عرس یہ دستور ہے کہ نہم صفر کو تو پلاؤ پکاتے ہیں اور ملایان مساجد کو بلا کر فاتح ہوتا ہے اور نہم ربیع الاول کو نان گوشت فقرا میں تقسیم ہوتا ہے یعنی پنڈھارا تقسیم ہوتا ہے۔ اور تمام رات گدی نشین فقرا جمع ہونے ہیں۔ دن کو مجلس قوالاں اور رات کو پنڈھارا۔ چونکہ یہ حضرت چشتی خاندان سے توسل رکھتی ہیں۔ اس واسطے اہل سماع لوگ یہاں بکثرت آتے ہیں۔

۱۰۔ شیخ عبد الجلیل المشہور شیخ چوہڑ بندگی قدس سرہ

(ص ۹۸) اور بعد سلطان سکندر لودھی جب شہرہ کرامات حضرت کا ہوا تو سلطان نے اپنی لڑکی کی شادی حضرت سے کر دی۔ اس سے ایک بیٹا شاہ ابوالفتح پیدا ہوا۔ اس کی اولاد غلام محی الدین شاہ وغیرہ ہیں۔

جب وہ بی بی فوت ہو گئی تو دوسری شادی آپ نے دختر بچی خان افغان سے کی۔ اس سے بھی حضرت کو اولاد ہوئی۔ چنانچہ احمد شاہ و محمد شاہ ساکنان موضع نبی پور علاقہ تحصیل شرق پور اس کے شکم سے ہیں۔ اور یہ لوگ اب تک پیر کہلاتے ہیں۔ اور بہت سی خلقت

ان کی مرید ہے۔

۱۔ پیرزادہ غلام دستگیر نامی مرحوم جو محکمہ اوقاف کی نگرانی میں آنے سے قبل مزار شیخ چوہڑ کے متولی تھے اپنی کتاب تاریخ جلیلہ (دوسرا ایڈیشن مطبوعہ ۱۹۶۰ء) میں حضرت فرح بخش کی کتاب "الجلیل" کے حوالے سے فرماتے ہیں: "نام عبد الجلیل چوہڑ ریاست بہاولپور میں عام نام ہے۔ ہندی لغت میں اس کے معنی شکار کو تدبیر سے قابو میں لانے کے ہیں۔ کیونکہ حضرت نے پانی نفس کو مجاہدہ و ریاضت سے خدا کی بندگی کے لئے رام کر لیا تھا۔ اس لئے چوہڑ بندگی لقب ہوا۔ قطب العالم آپ کا خطاب ہے۔"

اسی مصنف نے حضرت فرح بخش کی کتاب سے ایک طویل اقتباس نقل کیا ہے۔ جس کی رو سے حضرت شیخ چوہڑ بندگی اپنے والد بزرگوار حضرت شیخ المشائخ ابوالفتح کے مرید اور سجادہ نشین ہیں۔ جب آپ نے منازل سلوک طے کر لیں تو اپنے پیر کی اجازت سے (بقیہ در حاشیہ صفحہ ۲۳۳)

(ص ۹۸) کتاب تذکرہ قطب العالم میں تحریر ہے۔ کہ جب بادشاہ زادی دختر سلطان سکندر لودھی جو اہلیہ حضرت شیخ کی تھی بقاضائے الہی مرگئی تو اسی سال میں (ص ۹۹) آپ نے نسبت اپنی دختر بجلی خان افغان سے کر دی اور مستعد شادی کے ہوئے۔ تو یہ خبر سید خان لوهانی ناظم پنجاب کو جو سلطان کی طرف سے فرمان فرما اس ملک کا تھا پہنچی۔ تو اس کو یہ حال ناگوار گزرا اور حضرت کی خدمت میں کہلا بھیجا کہ ابھی بادشاہ زادی کو فوت ہوئے ایک سال بھی نہیں گذرا کہ آپ نے تجویز شادی کی اور جگہ کر لی ہے۔ آپ کو مناسب تھا کہ بادشاہ سے اجازت لے کر آپ تجویز شادی ثانی کرتے۔ آپ کی یہ سزا ہے کہ آپ لاہور چلے جاویں اور جس قدر املاک آپ کی لاہور میں ہیں وہ سب شیخ ابوالفتح کا ہے جو شاہزادی کے بطن سے ہے۔ حضرت نے یہ سخن سن کر تبسم فرمایا اور کہا کہ سید خان کو کہہ دو کہ تیرے اور ہمارے میں مہلت پندرہ دن کی ہے۔ اگر پندرہ دن کے اندر پیران کبار تجھ کو شہر لاہور سے نکال دیں گے تو فیہا ورنہ ہم کو نکال دیتا۔

جب اس بات کو تیرہ روز گزرے تو فرمان شاہی دہلی سے اس کو تبدیلی کے واسطے نافذ ہوا۔ اور وہ لاہور سے بدل گیا۔

وفات حضرت شیخ چوہڑ کی تاریخ غرہ ماہ رجب سن نو سو دس (۹۰) ہجری وقوع میں آئی کہ صاحب تذکرہ قطب العالم نے تاریخ وفات ان کی لفظ شیخ سے نکالی ہے۔ اور مفتی غلام سرور نے کتاب تذکرۃ العارفین میں یہ قطعہ درج کیا ہے۔

شہ عبدالجلیل آن قطب العالم بروی او کشور از فضل حق باب
جنابش افضل دنیا و دین بود
تو سال رحلتش را فضل دریاب
دگر از د بسور سال و ملتش
ندا آمد کہ متاب جمان تاب

۱۱- سید عبدالقادر ثانی

(ص ۵۸۲) حال حضرت سید عبدالقادر ثانی کا یہ ہے کہ سید عبدالقادر ثانی صاحب
رحمتہ اللہ علیہ مرید اپنے والد سید جلال الدین کے سلسلہ عالیہ قادریہ میں تھے اور حسب
الایما جناب غوث الاعظم کے ۹۰۰ ہجری میں بغداد سے وارد لاہور ہوئے۔

لاہور میں تشریف آوری

اول چالیس روز موضع مودی ضلع امرتسر میں رہے۔ پھر وہاں سے ہندوستان میں بمقام
پٹنہ چند روز مقیم رہے۔ پھر وہاں سے یہاں آکر محلہ دراجہ ایک مسجد میں شب باش ہوئے تو
خواب میں الہام ہوا کہ اب یہاں ہی رہو، ظہور و چرچا و مدفن تمہارا یہاں ہی ہوگا۔

شادی اور اولاد

(ص ۵۸۲) بعد اس کے نواب میر کفایت خان نے اپنی صاحبزادی آپ سے کتھا
کردی۔ اس میں سے تین فرزند ہوئے، ایک سید (ص ۵۸۳) حاجی دوسرا سید سلطان تیسرا
سید غیاث الدین المشہور سید دولت شاہ۔ ان کے یہاں ایک بیٹا سید کرم الدین المشہور سید
شہ بھاگا ہوا جو لا ولد فوت ہوئے۔ مزار اس کی قلعہ نواب میر محمود خان کی حد میں برسرک
جیل خانہ جنوب رویہ خام موجود ہے۔

کرامات

(ص ۵۸۲) بعد چند ایام شہر کرامات حضرت کا مشتہر ہوا۔ ان میں سے کرامت مشہور
ان کی یہ ہے کہ ایک شیر رات محلہ دراجہ میں آکر بچہ ہائے خرد سال کو کھا جاتا تھا۔ تمام
لوگ حضرت کے پاس فریادی آئے۔ حضرت نے ایک پرچہ کاغذ پر یا شیخ عبدالقادر جیلانی شیا

لکھ اپنے خادم خدا داد کو دے کر فرمایا کہ جب شیر آوے تو اس کو یہ پرچہ کاغذ دکھلا دینا۔
الغرض جب شیر نے وہ کاغذ دیکھا تو نعرہ زناں بھاگ نکلا اور پھر نہ آیا۔

جاسید او

(ص ۵۸۳) اکبر بادشاہ نے محاصل دولت آباد اور قلعہ جات سادات کا جو مبلغ تین ہزار روپیہ ہوتا تھا، سید عبدالقادر ثانی کو بطور نذر عنایت کیا۔ چنانچہ اب تک فرمان شاہی موجود تھا۔ مگر جو بوقت بندوبست انگریزی سید شہ و سوار نے محکمہ بندوبست میں حوالہ پنڈت من پھول صاحب اکسٹرا اسٹنٹ کمشنر بہادر کے کر دیا۔

وفات

انتقال حضرت شیخ عبدالقادر ثانی کا دوم ماہ ربیع الاول ۹۴۲ھ میں ہوا۔

سجادہ نشینی

بعد ان کے سید حاجی سجادہ نشین ان کے ہو کر قابض محلات و محاصل ہوئے۔ اور سید سلطان اکبر جو برادر خرد ان کے تھے ان کے یہاں دو بیٹے ایک سید معروف، دوسرے سید محفوظ پیدا ہوئے اور سید حاجی کے یہاں میر فتح محمد جو بعد ان کے بدستور سجادہ نشین ہوئے۔

بعد شاہ جہانی سید محمد معروف صاحب نے حضرت عالمگیر سے کچھ رسائی پیدا کر کے حضرت فتح محمد صاحب پر دعویٰ تقسیم معانی کیا اور عالمگیر کا منشا بھی تھا کہ محمد معروف صاحب سجادہ نشین ہو جاویں۔ حتیٰ کہ شیخ محمد معروف اور سید فتح محمد کا مقدمہ رو بروئے حضرت شاہجہان بادشاہ غازی کے گیا۔ سید فتح محمد صاحب نے کہا کہ والد میرا سید حاجی کلاں فرزند اور سجادہ نشین حضرت سید عبدالقادر ثانی اور نیز قابض محلات و محاصل تھا۔ اور سید سلطان اکبر نے کچھ دعویٰ ان پر نہ کیا۔ حصہ لیتے رہے۔ اور تقسیم حصص اس وقت یوں تھی کہ ایک حصہ خرچ لنگر اور دوسرا حصہ والدہ کا جو وہ حسب رائے خود متعلقوں میں تقسیم کرتے تھے اور بقیہ تیسرا یہ دونوں بھائی سید حاجی و سید سلطان اکبر نصفاً نصف تقسیم کر لیتے تھے۔ اس کو بھی لائق ہے کہ اسی حصہ مقررہ پر قائم رہے اور مانوا اس کے بحین حیات حضرت مرحوم جو نذر میدان سے آتی تھی وہ بلا شرکت غیر سید حاجی صاحب لیتے تھے۔ اور دعویٰ سید محمد معروف صاحب کا یہ تھا کہ بوقت سید حاجی صاحب جو حصہ مالی

صاحبہ کو جاتا تھا میں چاہتا ہوں کہ اس حصہ سے مجھ کو بھی ملے اور آمدنی نذر بھی تقسیم ہو جاوے، کیونکہ میں پوتا ہوں۔

شاہجہان نے حکم دیا کہ ہم نے مقدمہ سمجھ لیا ہے۔ آج تم تشریف لے جاؤ۔ کل ہم بذات خود برسر موقع عرار معلیٰ شیخ عبدالقادر ثانی آویں گے۔ اور جس کو مناسب ہوگا دستار سجادگی دیں گے۔ شاہ جہان کا ارادہ تھا کہ حسب سفارش عالمگیر دستار سجادہ نشینی سید پیر محمد معروف کو دیوے۔ اور رات اتفاقاً "عالمگیر شاہ جہان کی خدمت میں تھا۔ رات کو عالمگیر کو ایسی درد شکم ہوئی کہ بجان عاجز ہو گیا۔ اس تکلیف میں اس کو الہام ہوا کہ تو کیا کرتا ہے جو سجادہ نشین ہمارا ہے وہی رہے۔ اگر عزل و نصب کرے گا تو تیری سلطنت میں عزل و نصب ہو جاوے گا۔ بادشاہ نے یہ خواب سن کر دوسرے روز علی الصباح سید محمد معروف کو کہا کہ میں آپ کی سجادہ نشینی مقرر نہیں کر سکتا۔ خود حضرت (ص ۵۸۲) شیخ عبدالقادر ثانی کی مرضی مبارک یہ ہے کہ سید میر محمد فتح صاحب سجادہ نشین مقرر رہیں۔ سو آپ کو مناسب ہے کہ آپ دعویٰ سے در گذر کریں اور واسطے خوشی خاطر آپ کے ایک چاہ حضور سے تم کو عطا ہوتا ہے۔ سند لے لو۔ تب سے سید فتح محمد صاحب سجادہ نشین ہے۔

(ص ۵۸۳) اور سید حاجی صاحب کا بیٹا سید فتح محمد اور اس کا فرزند سید حمید اور اس کا سید سعید۔ اور ان کا سید شہ حسین۔ ان کے سید فرزند علی شاہ اور ان کے دو فرزند ایک شہسوار جو اب سجادہ نشین طاہر بندی ہے اور دوسرا سید چراغ شاہ جو فوت ہو گیا۔ اب سید بہادر شاہ اس کا بیٹا لاہور میں مہر کنی کرتا ہے۔

۱۲۔ حضرت شاہ ابواسحاق قادری

(ص ۹۲) یہ حضرت اصل میں بخارے سے آئے ہیں اور سید ہیں۔

بیعت

(ص ۹۵) اور زبانی مفتی غلام سرور صاحب وغیرہ سکنائے موضع مزنگ اور حسب تحریر دارا شکوہ ثابت ہوا کہ حضرت شاہ اسحاق اور حضرت خیر الدین شاہ ابوالمعالی جن کا روضہ بیرون موچی وروازہ شہر لاہور ہے پیر بھائی ہیں اور بیعت ان دونوں حضرات کی بخدمت حضرت شاہ داؤد صاحب شیر گڑھ والا کے ہے۔

وفات

(ص ۹۶) اور وفات حضرت ابو اسحاق کی بمابہ محرم پانچویں تاریخ سن نو سو پچاسی (۹۸۵) کے وقوع میں آئی۔

اب دو قطعہ تاریخ وفات ان حضرت کے درج ذیل کرتا ہوں۔

مرشد	و	دستگیر	ابو	اسحاق
چشتی	زار	سال	پیران	اسحاق
		شاہ	و صلش	بو
		عالی	فقیر	اسحاق

۹۸۵

دوسرا قطعہ یہ ہے:

شیخ	بو	اسحاق	پیر	رہنما
شد	عیان	سال	آن	کہ آمد
		از	وصالش	رہبر دور
		ابو	آن	زمان
		اسحاق	تاج	جناب
		عارفان		

۹۸۵

بنائے مقبرہ

(ص ۹۶) اور بنائے مقبرہ شاہ ابو اسحاق کی اس طرح پر ہوئی کہ بعد وفات حضرت کے ایک سوداگر مرید آپ کا واسطے تجارت کے عرب کو جاتا تھا۔ بحر اسود میں جہاز پر متاع اس کا کسی کھن میں پھنس گیا۔ جب اس کو کچھ امید زیت و نجات کی نہ رہی تو اس نے حضرت کی روح سے استمداد چاہی تو یکایک کیا دیکھا کہ حضرت تشریف لائے اور جہاز کو کندھا دے کر اٹھایا اور آب رواں میں پہنچا کر روپوش ہو گئے۔ جب وہ سوداگر بعد منافع تمام و آسودگی مالا کلام شہر لکھنؤء میں واپس آیا تو اس نے حال نجات جہاز اور تشریف لانا حضرت کا بوقت فریاد بیان کیا اور حضرت کی خدمت میں حاضر ہونا چاہا تو لوگوں نے حال وفات حضرت کا سنایا تو وہ لاہور میں آیا اور یہ مقبرہ ازراہ صدق دل تعمیر کرایا اور نام اس کا عبداللہ بن عبدالقادر تھا۔ اور دوسرا مقبرہ جس میں صاحبزادگان حضرت کے مدفون ہیں یہ پیچھے اس مقبرہ کے میدان اس خاندان نے تعمیر کرایا۔

عرس

(ص ۹۶) اور پانچویں محرم کو یہاں ہر سال میلہ بھی ہوتا ہے اور ملا قرآن خوان لوگ جمع ہوتے ہیں اور نان اور گوشت پر فاتحہ حضرت کا ہوتا ہے اور 'توالی' راگ اور ناچ ہونے کی یہاں بالکل ممانعت ہے اور کبھی وقوع میں نہیں آئی۔ فقط۔

جائیداد اور آمدنی

(ص ۹۵) اور ساڑھے سات بیگھے زمین ملحقہ دیوار مقبرہ زیر کاشت ہے۔ آمدنی اس کی مجاور کھاتے ہیں۔

اور گوشتہ غربی میں مدرسہ سرکاری خام تیار ہو رہا ہے، جس میں میاں فرید الدین صاحب منجانب سرکار معلم ہیں۔

۱۳۔ احوال حضرت شیخ حسوتیلی

(ص ۵۳۷) حال ان حضرت کا یہ ہے کہ حضرت اول دوکان بقالی بازار چوک جھنڈا میں کیا کرتے تھے۔ چنانچہ اب تک شرق رویہ (ص ۵۳۸) چوک جھنڈا، جہاں سے راہ حویلی بہاراجہ کھڑک سنگھ کو جاتی ہے، شمال رویہ طویلہ منگل سنگھ جو سابق (میں) قالین خانہ تھا، ان کی دوکان موجود ہے۔ اب تک اس میں اکثر اوقات چراغ روشن ہوتے ہیں اور وہاں ایک مکان مسکونہ ان کا بھی موجود ہے۔

اب تک مشہور ہے کہ خوجہ ہائے گندم فروش چوک جھنڈا کم تولتے ہیں اور حسب الرسم قوم کے اول حضرت بھی ایسا کیا کرتے تھے۔ ایک روز اتفاقاً آپ نے بخدمت حضرت شاہ صاحب حاضر ہو کر عرض کی کہ مجھ کو آپ خدا کا رستہ بتاویں اور کوئی نصیحت فرمادیں۔ انہوں نے فرمایا کہ برابر تولا کر۔ چنانچہ اس دن سے انہوں نے یہ دستور اپنا مقرر کیا کہ ترازو اور سنگ ترازو مع غلہ دوکان میں رکھ چھوڑتے تھے۔ جب خریدار آتا تو آپ اس کو کہہ دیتے کہ اس قدر نرخ ہے بموجب اس کے گندم وغیرہ تول کر لے جا۔ یہ طریقہ آپ نے کوئی مدت جاری رکھا۔ پھر تو خدا کے فضل سے ان کو اس قدر برکت ہوئی کہ سنگ ترازو سونے کے بنوائے۔

خاندان سہروردیہ میں بیعت

پھر ایک روز مع سنگ ترازو و طلائی آپ نے حضرت شاہ جمال کے پاس حاضر ہو کر عرض کی کہ یا مولیٰ کشاد کار دنیا مجھ کو اس قدر ہوگئی ہے۔ آپ نے فرمایا کہ اس سنگ ترازو

کو لے جا کر پھینک دے۔ چنانچہ آپ دریا میں پھینک کر چلے آئے۔ اتفاقاً "بعد دو روز کے کوئی کھمار دریائے راوی سے پار جاتا تھا۔ اس کے پاؤں میں چوٹ لگی۔ جب دیکھا تو سنگ ترازو طلائی نظر آیا۔ وہ پہچان کر حسوتلی صاحب کے پاس لے آیا آپ پھر اس سنگ ترازو کو لے کر حضرت شاہ جمال کے پاس حاضر ہوئے اور حال کہہ سنایا۔ انہوں نے فرمایا کہ اے حسو دیکھ سچ دریا میں پھینکا ہوا ضائع نہیں ہوتا۔ آپ خوش ہو کر واپس آئے اور تارک الدنیا ہو کر حضرت شاہ جمال کے خادم خاندان سروردیہ میں ہوئے۔

بعد چندے ایک روز آپ گندم تول رہے تھے اور حسب دستور دھڑوائیاں دھارناں گن رہے تھے۔ جب بارہ دھارناں تول چکے اور نوبت تیرھویں دھارن کی آئی تو کسی نے ان کو بلایا۔ اور دھڑوائیاں کا دستور ہوتا ہے کہ جب کسی سے تولتے ہوئے کلام بھی کرتے ہیں تو وہ شمار دھارنوں کا بسبب اس کے کہ بھول نہ جاوے بار بار بولتے جاتے ہیں۔ انہوں نے اس کے جواب میں چند دفعہ تیراں میں تیراں لگا کر کہا۔ انہوں نے اس کے یہ معنی سمجھے کہ یا الہی میں تیرا ہوں۔ یہ بات کہتے ہوئے اٹھ کھڑے ہوئے اور گندم فروشی چھوڑ دی۔ بعد تیل بیچنا شروع کیا۔ تمام تیلی ان کے خادم ہوئے۔ فقط۔

حضرت لال حسین سے تعلقات

(ص ۵۳۹) سیر العارفین میں مذکور ہے کہ حضرت حسوتلی اور حضرت مادھو لال حسین ہم عہد ہیں۔ طریقہ حضرت لال حسین کا مجذوبانہ قلندرانہ تھا اور اسی راہ سے (ص ۵۴۰) جہاں مکان حضرت حسوتلی کا تھا شور و غل کناں سرار پیر علی مخدوم گنج بخش جھویری رحمتہ اللہ علیہ جایا کرتے تھے۔ ایک روز حضرت حسوتلی صاحب نے ان کو فرمایا کہ اے لڑکے اتنا شور و غل مچاتا ہوا یہاں سے نہ جایا کر اور نیز اپنے حاشیہ نشینوں سے فرمایا کہ یہ شخص کبھی مجلس نبوی میں مجھ کو نظر نہیں آیا اور یہاں ناحق اس قدر شور و غل مچاتا ہے۔ حضرت لال حسین نے ان کی تقریر پر کچھ توجہ نہ فرمائی اور بدستور اسی راہ سے آمدورفت رکھی۔ حتیٰ کہ تین روز اسی طرح گذر گئے۔

بعد اس کے ایسا اتفاق ہوا کہ ایک شب حضرت حسو مجلس نبوی میں حاضر تھے (کہتے ہیں کہ اس دربار میں ان کو خدمت چوری کرنے کی تھی) یکایک کیا دیکھتے ہیں کہ ایک لڑکا خرد سال آکر جناب رسول خدا صلی اللہ علیہ وآلہ وسلم کی گود میں بیٹھ گیا ہے۔ حضرت اس کو پیار کرتے ہیں۔ بعد اس کے وہاں سے اٹھ کر حضرت حسوتلی کی خدمت میں آ بیٹھا۔ انہوں نے بلحاظ جناب نبوی اس لڑکے کو گود میں لیا۔ اس لڑکے نے حسب عادت طفلان

خود سال حضرت کی ڈاڑھی پر ہاتھ مار کر چند بال اکھاڑ لئے۔

پھر ایک روز حضرت لال حسین شوروغل مچاتے ہوئے چوک جھنڈا سے گذرے۔ حسو تلی صاحب نے ہی سخن مکر فرمایا۔ یہ سن کر حضرت لال حسین کھڑے ہو گئے اور فرمانے لگے کہ میاں تم اس بات سے باز نہیں آتے۔ آؤ۔ ادھر دیکھو۔ جب وہ پاس آئے تو وہی بال جو مجلس نبوی میں انہوں نے ریش مبارک حسو تلی صاحب سے اکھاڑے تھے ان کو دکھائے۔ وہ دیکھ کر پہچان گئے۔ کہ بے شک یہ وہی لڑکا ہے جو گود مبارک نبوی میں بیٹھا تھا اور آنحضرت شاہ رسالت اس سے پیار کرتے تھے۔ بعد اس کے آپ نے ان کو چھاتی سے لگایا اور غلبہ محبت سے فرمایا کہ حسو حسین اور حسین حسو۔ اور ارشاد کیا کہ جو شخص ہمارا خادم ہووے وہ حضرت لال حسین کا ادب پیروں کی طرح کرے۔ چنانچہ اب تک یہ خانقاہ حسو تلی صاحب کی متعلق اسی خانقاہ کے ہے اور وہاں کا سجادہ نشین جس کو چاہے یہاں بیٹھا دے۔ اور کل تلی وغیرہ خدام حضرت حسو تلی کے حضرت لال حسین کے خدام کا ادب کرتے ہیں اور مراسم برادرانہ پیش آتے ہیں۔ فقط۔

وفات

(ص ۵۳۹) تاریخ وفات حضرت حسو تلی کی سوم شوال سنہ ایک ہزار دو ہجری۔ اسی روز اب تک فاتحہ ہوتا ہے۔

بعد حسو تلی صاحب کے حضرت سعد اللہ برقعہ پوش رہے۔ وہ ہمیشہ اپنے منہ پر برقعہ رکھتے تھے۔ کرامات ان کی صدہا مشہور ہیں۔

مجاور

(ص ۵۳۸) اب جو چن شاہ مجاور یہاں کا ہے۔ وہ بھی خادمان کے خاندان کا (ص ۵۳۹) بنتا ہے۔ مگر اولاد میاں خان، جن کا وہ خادم بنتا ہے اور وغیرہ لوگ، اس کو اس خاندان کا خادم نہیں کہتے۔ (ص ۵۳۹) چن شاہ کہتا ہے کہ میں خادم امام شاہ یعنی امام بخش ماشکی کا ہوں۔ ورنہ ہمارے شاہ امام بخش کا بیٹا کہتا ہے کہ میرا باپ کسی کا مرید نہ تھا اس نے اس کو کیونکر مرید بنایا۔

اصل حال یہ ہے کہ میاں خان ماشکی اول مجاور اور قابض درگاہ حسو تلی کا تھا۔ اس کا خادم ہمراہ شاہ ہوا۔ ہمراہ شاہ نے کمان پر خود کو اپنا خادم کیا۔ وہ نادان تھا۔ اس سے کام نہ چل سکا۔ مکان آوارہ رہنے لگا۔ یہ چن شاہ مالک بن بیٹھا اور روپیہ خرچ کر کے رودار بن

شجرہ حسنیٰ چمن شاہ

(ص ۵۳۹) بہر حال شجرہ ان کا حسب یادداشت کمان ماشکی کے جو اصل مالک اس مکان کا ہے یہ ہے کہ چمن شاہ خادم امام شاہ کا اور وہ ہمراہی شاہ کا اور وہ درگاہی شاہ اور اور وہ الہی شاہ کا اور وہ مادھو شاہ کا اور وہ ہادی شاہ کا اور وہ لطفی شاہ کا اور وہ ابراہیم شاہ کا اور وہ سعد اللہ سترپوش کا اور حضرت حسو تیلی مرحوم مغفور کے اور وہ حضرت شاہ جمال صاحب کے اور وہ حضرت مخدوم دکرا بیگ کے اور وہ حضرت شاہ شرف کے اور وہ حضرت معروف شاہ کے اور وہ حضرت جعفر دین کے اور وہ حضرت معروف شاہ ثانی کے اور وہ حضرت فیہ دین کے اور وہ حضرت شیخ شہاب الدین سروردی کے اور وہ حضرت وجیہ الدین کے اور وہ حضرت ابوالنجیب سروردی کے اور وہ حضرت ابو عثمان مغربی کے اور وہ حضرت ابو علی کاتب کے اور وہ حضرت علی رود باری کے اور وہ حضرت ابوالعباس نہاوندی کے اور وہ حضرت عبداللہ نہاوندی کے اور وہ حضرت شیخ عمویہ کے اور وہ حضرت شیخ احمد دینوری کے اور وہ حضرت مسناد (?) دینوری کے اور وہ حضرت خواجہ جنید بغدادی کے اور وہ حضرت سری سقلی کے اور وہ حضرت معروف کرخی کے اور وہ حضرت حبیب عجمی کے اور وہ حضرت خواجہ حسن بصری کے اور وہ حضرت علی المرتضیٰ وصی المصطفیٰ شیر خدا کرم اللہ وجہہ کے۔

عرس

(ص ۵۳۷) عرس حضرت کا تیسری شوال کو مقرر ہے۔ اس روز تمام تیلی وغیرہ اشخاص وہاں حاضر ہو کر رات کو شب باش ہوتے ہیں اور برنج شیریں یا نمکین پکا کے بھنڈارا کرتے ہیں۔ تمام رات راگ و رنگ ہوتا ہے۔ پھر دوسرے روز بھنڈارا نان و گوشت کرتے ہیں۔ تمام روز قوالی ہوتی ہے۔

۱۴۔ حال حضرت نوشہ صاحب رحمۃ اللہ علیہ

(ص ۲۲۸) یہ حضرت پنجاب میں بڑے نامور صاحب کمال ہوئے ہیں۔ بیعت ان کی بخدمت حضرت سلیمان قادری جن کی مزار مقام بدھو ڈال ضلع شاہ پور میں ہے اور ان کی مزار بمقام ساہنپال بگوشہ نیرت قصبہ رسول نگر ضلع گوجرانوالہ (گجرات) میں واقع ہے۔

پیدائش

(ص ۲۳۹) حضرت نوشہ صاحب کا وطن قدیمہ موضع گھگیاں والی۔ حضرت کے والد کا نام شیخ علاؤ الدین۔ والدہ کا نام بی بی جیونی۔ مناقب نوشاہیہ میں تحریر ہے کہ جب حضرت کا نطفہ شکم والدہ میں آیا تو ان کے باپ کو ان کی بابت کئی بار الہام ہوا کہ یہ لڑکا ولی ہے۔ بعد تین ماہ کے ان کے والد روانہ بت اللہ ہوئے۔ بوقت روانگی اپنے قبیلہ کو نصیحت کی کہ یہ فرزند جو تیرے شکم میں ہے پہلوان دین ہوگا۔ اگرچہ ہم بھی بہت جلد آویں گی۔ مگر تم کو لازم ہے کہ آپ کی پرورش یا احتیاط تمام کرنا۔ جب علاؤ الدین صاحب سفر کو چلے گئے تو حضرت شاہ سلیمان صاحب جو قریب ان کے موضع کے رہا کرتے تھے ان کے گھر تشریف لائے اور ان کی والدہ کو مژدہ دیا کہ اے بی بی! تیرے گھر میں ایسا فرزند ہوگا کہ تمام جہان اس کے فیض سے بہرہ مند ہوگا۔ جب وہ تولد ہو تو تم ہم کو خبر دینا۔ کہتے ہیں کہ وہ شاہ سلیمان صاحب قطب وقت تھے۔ فقط۔

بعد اس کے جب آپ تولد ہوئے تو حضرت شاہ سلیمان صاحب کو خبر ہوئی۔ آپ وہاں تشریف لائے اور اپنی لنگی ان کی والدہ کو دے کر فرمایا کہ اس میں صاحبزادے کو لپیٹ کر رکھا کرو۔

بچپن میں خوارق کا ظہور

نقل: ایک دن کا ذکر ہے کہ بی بی صاحبہ ان حضرت کو ہنڈولے میں ڈال کر آرو خمیر کرنے لگی۔ اس اثنا میں ایک عورت ہمسایہ نے جو ان کو پیار کرتی تھی آکر پوچھا کہ لڑکا کہاں ہے؟ انہوں (ص ۲۳۱) نے کہا کہ ہنڈولے میں ہے۔ وہ عورت جا کر ان کو ہنڈولے میں سے اٹھانے لگی تو اس کو وہاں ایک سانپ مہیب نظر آیا۔ اس نے ڈر کر بی بی صاحبہ کو اس واقعہ سے خبر دی۔ انہوں نے آکر دیکھا کہ حضرت بدستور استراحت میں تھے۔ بی بی صاحبہ کو الہام ہوا کہ اس عورت کا بدن پلید تھا، کس طرح ہمارے دوست کو مس کر سکتی۔ بی بی صاحبہ نے خائف و متعجب ہو کر جو اس عورت سے پوچھا تو اس نے اقرار کیا کہ بے شک میرا بدن ناپاک تھا۔

بعد چندے جب حضرت نوشہ صاحب گھٹنوں کے بل چلنے لگے تو اکثر حسب معمول طفلان صحن خانہ میں کھیلا کرتے تھے۔ قدرت الہی سے گھر میں جو بھینس وغیرہ گاداں تھیں پے در پے مرنے لگیں۔ اس سے مائی صاحبہ خیلے متفکر رہنے لگیں۔ ایک روز ان کے گھر میں شاہ سلیمان صاحب بھی تشریف لائے۔ اور حضرت کو دیکھ کر بہت خوش ہوئے اور بدرجہ

کمال پیار کیا۔ بی بی صاحبہ نے کہا کہ یا مولا تمام موضع میں تو فضل الہی ہے مگر چند روز سے ہمارے مال مویشی کا نقصان بہت ہوتا ہے۔ جناب شاہ سلیمان صاحب نے فرمایا کہ اس کا یہ باعث ہے کہ صحن خانہ تمہارے کی زمین باعث باندھنے مال مویشی کے پلید رہتی ہے۔ اور اس مولود کے ساتھ کہ درست خدا ہے ہمیشہ فرشتے اور اس پلیدی سے ان کو تکلیف پہنچتی ہے۔ اگر بھلا چاہتی ہو تو اپنے صحن خانہ سے مویشی الگ کرلو۔ بی بی صاحبہ نے ایسا ہی کیا۔ جب صحن خانہ پاک و صاف رہنے لگا تو وہ تکلیف بھی دور ہو گئی بلکہ برکت کثیر ان کے مال میں ہوئی۔

جب حضرت کا سن شریف چار سالہ ہوا تو شیخ علاؤ الدین صاحب سفر مکہ سے واپس آئے اور اپنے قبیلہ سے فرمایا کہ خاص بیت الحرم میں پارہا مجھ کو بابت حاجی نوشہ کی گوناگوں بشارتیں ہوتی رہی ہیں۔ یہ بے شک ولی اللہ ہوگا۔ بعد ازاں پوچھا کہ اب وہ صاحبزادہ کہاں ہے؟ انہوں نے عرض کی کہ فلاں چارپائی پر سوتا ہے۔ شیخ صاحب وہاں گئے۔ جب ان کو بیدار فرمایا تو وہ اپنی صورت موجودہ بدل ایک اور عجیب بیت ناک صورت بنا کر اٹھے۔ یہ معاملہ عجیب دیکھ اول شیخ صاحب متعجب ہوئے اور بعد ازاں فرمایا کہ بس اے مقبول بارگاہ صدی ایسے معاملات مجھ کو نہ دکھلاؤ۔ میں آپ کے حالات سے مفند تعالیٰ مطلع ہو چکا ہوں۔ یہ سن کر آپ مودب ہو بیٹھے اور بہ ادب تمام عرض پیرا ہوئے کہ اگر آپ کو اطلاع ہے تو اور کسی کو اس معاملہ سے آگاہ نہ فرماویں۔ فقط۔

بعد دو سال کے ان کے گھر میں ایک اور بیٹا تولد ہوا۔ اس کا نام شیخ اسماعیل رکھا۔ ازانجا کہ عام دستور ہے کہ خرد لڑکے کو زیادہ پیار کرتے ہیں والدہ صاحبہ ان کی بھی اس سے زیادہ پیار کرنے لگیں۔ اس باعث سے وہ مولود اکثر بیمار رہنے لگا۔ اس سے والدین کو اکثر تردد رہتا تھا۔ بعد چندے ایک روز شاہ سلیمان صاحب پھر ان کے گھر میں تشریف لائے۔ اور خیر و عافیت حضرت نوشہ صاحب کی پوچھی۔ (ص ۴۳۲) بیوی صاحبہ نے عرض کی کہ یا مولیٰ وہ تو مفند تعالیٰ صحیح و سالم ہیں مگر چھوٹا بھائی ان کا اکثر علیل رہتا ہے اور مجھ کو باعث صغریٰ اس کی طرف زیادہ تر توجہ خاطر ہے۔ شاہ صاحب نے فرمایا کہ آپ کا اس کی طرف زیادہ تر توجہ خاطر رہنا اس کی علالت کا باعث ہے۔ آئندہ اگر خاطر جمع مطلوب ہے تو نوشہ صاحب کو زیادہ تر عزیز رکھا کرو۔ بعد ازاں شاہ سلیمان صاحب تو چلے گئے مگر بی بی صاحبہ نے ان کی نصیحت پر چنداں توجہ خاطر نہ کیا۔ اور بدستور ان کی طرف زیادہ راغب ہو کر دودھ مکھن وغیرہ ہر روز اس کو ان سے زیادہ دیتی رہیں۔ بعد چندے قدرت الہی سے

ہاتھ اس کے متورم ہو گئے۔ اس سے وہ نہایت متردد و لاچار ہو کر رات دن ہائے واسے کرنے لگیں۔ حتیٰ کہ ایک رات شام سے صبح تک بے آرام رہیں۔ اس وقت حضرت نوشہ صاحب نے والدہ کی طرف مخاطب ہو کر فرمایا کہ اے جملہ نشین پر وہ عصمت! کیوں اس قدر تکلیف اپنے اوپر گوارا کرتی ہے؟ حضرت شاہ سلیمان صاحب آپ کو بخوبی فہمائش کر گئے ہیں کہ توجہ خاطر دوسرے لڑکے کی طرف ہم سے زیادہ نہ رکھا کرو۔ اگر اس پر عمل کرو گے تو ہر گونہ تکالیف سے بچی رہو گی۔ یہ سن کر انہوں نے اقرار کیا کہ اب جناب الہی تعالیٰ شفا بخشے آئندہ ہم ایسا ہی کریں گے۔ یہ اقرار کرتے ہی قدرت الہی سے ان کو آرام ہو گیا۔

فقط۔

لڑکپن اور ریاضت کی ابتدا

جب نوشہ صاحب بارہ برس کے ہوئے تو غیروں کو یہ معلوم ہوتا تھا کہ یہ شخص بیس بائیس برس کا ہے۔ الفرض آپ بڑے قوی ہیکل تھے۔ اپنائے زماں میں کسی مجال نہ تھی کہ آپ سے مقاومت کرے۔ اکثر لڑائیوں میں آپ حسب تمنائے حکام وقت تشریف لے گئے۔ فتح نصرت ہر وقت پا برکاب رہی۔ تیر اندازی میں ایسا ید طولیٰ تھا کہ کوئی تیر آپ کا عدو کشی سے خالی نہ جاتا تھا۔ اس باعث سے حکام آپ کی بہت عزت کیا کرتے تھے۔ چندے اس طرح سے شریک جہاد و غزوات ہوتے رہے۔ اور بعد ازاں جہاد اصغر سے متوجہ بہاد اکبر ہوئے۔ یعنی شوق و عشق الہی پیدا ہو گیا۔ ایک روز آپ کو اس شعر سے الہام ہوا کہ

بامن اکنون یک دل و یک رو شدی

گر تو خود را محو کردی او شدی

اگرچہ آپ مادر زاد ولی تھے مگر ظاہر بھی تسمیف باطن ضرور تھا۔ ازاں جا کہ زہد و ریاضت و مجاہدہ ضروریات فقرا سے ہے۔ لہذا آپ زاویہ نشین و خلوت گزین ہو کر ملک بار کے ایک صحرائے لق و وق میں جس کے گرد پانچ پانچ کوس ویرانہ تھا تنہا مشغول یاد الہی ہوئے۔ وہاں آپ کا معمول تھا کہ دائم الصوم رہا کرتے اور بوقت افطار برگ اشجار سے افطار فرماتے۔

والدین نے ہر چند تلاش کی مگر کچھ سراغ نہ ملا۔ کہ وہ صحرائے لق و وق ہیبت ناک مشہور تھا۔ اس طرف آمدورفت کسی کی نہ ہوتی تھی۔ ایک روز اتفاقاً کوئی ایالی ادھر جانکلا اور حضرت کو مشغول زہد و ریاضت دیکھ کر دل و جان سے قربان ہو گیا۔ ہر چند اس نے (ص

(۲۳۳) چاہا کہ آپ اس کی طرف متوجہ ہوں مگر آپ مشغول رہے۔ وہ حیران ہو کر گھر میں آیا اور تمام حال اپنے قبیلہ کو کہہ سنایا۔ اس نے بار اوت تمام طعام پر تکلف مع دودھ مسکہ وغیرہ تیار کیا اور اپنے خاوند کو ہمراہ لے کر حضرت کی خدمت میں مشرف ہوئی۔ طعام وغیرہ حضرت کے آگے لا رکھا۔ حضرت بالکل متوجہ نہ ہوئے۔ انہوں نے دل شکستہ ہو کر سر حضرت کے قدموں پر رکھا اور بجان منت عرض کی آپ کوئی لقمہ تناول فرمادیں۔ اس پر حضرت نے رحم کھا کر کہا: کہ اب ہم کو عادت کھانے کی بالکل نہیں رہی، مگر ہاں پیاس خاطر تمہاری چند جرعہ شیر پی لیوں گے۔ انہوں نے خوش ہو کر دودھ آگے رکھا۔ آپ نے بخوشی خاطر نوش جان فرمایا۔ بعد ازاں اس کا یہ دستور ہوا کہ ہر شب دودھ لے کر حضرت کی خدمت میں حاضر ہوتی اور آپ قبول فرماتے۔

شادی اور بعدہ

شدہ شدہ یہ خبر آپ کے والدین کو پہنچی۔ ازانجا کہ وہ مدت سے متلاشی احوال حضرت تھے۔ یہ مژدہ سن کر آپ کی خدمت میں تشریف لے گئے اور ہزار دقت آپ کو گھر میں لائے اور نوشہرہ میں شیخ ابو نصر کی صاحبزادی سے ان کو کتھا فرمایا۔

بعد ازاں آپ کا یہ معمول تھا کہ تمام رات لب دریا یاد الہی میں اور تمام روز مسجد نوشہرہ میں مشغول رہا کرتے تھے۔ اس اثنا میں آپ کو شوق پڑھنے قرآن شریف کا ہوا۔ نوشہرہ کے پاس موضع حا کو تارا میں ایک شیخ حافظ بڈھانا نامی تھا۔ ظاہراً آپ اس کے پاس چند روز پڑھتے رہے۔ بعدہ ایک رات حضرت خواجہ خضر آپ کے خواب میں آئے اور تمام قرآن شریف حفظ کرا گئے۔ صبح کو رو برو استاد کے تمام قرآن آپ نے پڑھ سنایا۔ تمام لوگ حیران ہوئے۔ استاد اس بات پر فخر کرنے لگا کہ الحمد للہ ایسے ولی اللہ میرے شاگرد ہوئے۔ پھر دن بدن شہرہ آپ کا زیادہ ہونے لگا اور ایسے صاحب کمال ہوئے کہ اظہر من الشمس ہے۔

(ص ۲۲۹) نام اصلی حضرت نوشہ صاحب کا حاجی تھا۔ مرشد کی طرف سے از راہ عنایت خطاب نوشاہی ملا۔

سجادہ نشین

(ص ۲۲۹) ان کے پیچھے دو صاحبزادے رہے ایک کا نام برخوردار ہاشم، اور دوسرے کا ہاشم دریائی۔

بعد وفات اول ہاشم برخوردار سجادہ نشین ہوئے اور بعد ازاں بخوشی خود الہون نے ہاشم دریائی کو وسادہ آرائے خلافت کیا۔

(ص ۴۲۹) تفصیل خلفائے راشدین

حضرت پاک رحمان، خواجہ فضل کالی، گاجر گولد، شاہ فتح اللہ۔

(ص ۴۲۸) حضرت نوشہ کے دو خلیفہ نامی صاحب سجادہ ہوئے ہیں۔ ایک فقیر عبدالرحمان جن کو پاک رحمان کہتے ہیں۔ اور وجہ تسمیہ لفظ پاک رحمان کا یہ ہے کہ ایک روز کا ذکر ہے کہ یہ عبدالرحمان صاحب ہمراہ حضرت نوشہ صاحب کے کہیں کو چلے جاتے تھے۔ راستہ میں دریا آیا۔ وہاں حضرت نوشہ صاحب تو کشتی پر سوار ہو گئے اور جب یہ صاحب کشتی پر سوار ہونے لگے تو پاؤں پھسل گیا اور دریا میں گر پڑے۔ کنارہ دریا سے ان کے اوپر اتفاقاً ایک سل مٹی کی آڑی۔ وہ اس کے نیچے آکر دب گئے۔ حضرت نوشہ صاحب بحالت استغراق آگے کو چلے گئے۔ بعد چالیس دن کے کسی خادم نے نوشہ صاحب کو کہا کہ یا مولا حضرت عبدالرحمان کو آج چالیس روز ہوئے ہیں کہ نظر نہیں آئے۔ آپ خیال باطن کر کے واپس اسی دریا پر تشریف لائے۔ دیکھا کہ اس جگہ سے پانی ہٹ گیا ہے اور زمین سفید پڑی ہے۔ حضرت نے اس جگہ کو کھدوایا۔ اس کے نیچے سے حضرت عبدالرحمان زندہ نکل آئے۔ آپ نے فرمایا کہ اے عبدالرحمان تو تکالیف زمانہ سے پاک ہے۔ اس دن سے نام ان کا پاک رحمان مشہور ہو گیا۔

اور دوسرے پیر محمد پیمار۔ ان کا باعث وجہ تسمیہ بلفظ پیمار یہ ہے کہ ان کو حضرت نوشہ صاحب سے خدمت اسپ سپرد تھی اور وہ جان و دل سے ادائے خدمات میں مشغول رہ کر ہمیشہ پا برکاب رہا کرتے تھے۔ بعد چندے حضرت نوشہ صاحب کے صاحبزادے حضرت ہاشم دریا کی شادی درپیش آئی۔ جب بخانہ دختر والا پہنچے تو حسب دستور سکنائے پنجاب دختر والوں نے مبلغ ایک سو روپیہ لاگوں کا طلب کیا۔ حضرت کے پاس ایک روپیہ بھی موجود نہ تھا۔ آپ نے تمام اپنے خادمان موجود سے روپیہ طلب کیا۔ سب کیسہ خالی نظر آئے۔ جب پیر محمد صاحب سے پوچھا تو انہوں نے عرض کی کہ جس قدر مطلوب ہو موجود ہے۔ یہ کہہ کر باہر آئے۔ منتظر رحمت الرحیم الرحمان ہو کر منتظر کھڑے ہو رہے۔ اس عرصہ میں ایک زمیندار نے آکر عرض کی۔ کہ یا حضرت میری بیوی کو ایسی درد شکم ہے کہ امید زیست نہیں۔ یہ سن کر آپ اس کے ساتھ روانہ ہوئے۔ سو وہ شفا پڑھ کر بیمار پر پھونکی۔ فی الحال بیمار نے شفا پائی (ص ۴۲۹) وہ زمیندار کہ مقدم اور بڑا مالدار تھا راضی ہو کر ایک سو روپیہ

نقد اور ایک اسپ دلچپ مع خلعت عمدہ حضرت پییار کے آگے نذر گزارنا۔ آپ قبول فرما کر حضرت نوشہ کی خدمت میں لے گئے۔ حضرت نوشہ وہ روپیہ لے کر بہت خوش ہوئے اور اس حالت میں ان کو خطاب پییار یعنی راست گو بخشا۔ فقط۔

دو فرقے

اب اس فرقہ نوشاہیہ میں دو فرقے ہیں۔ ایک فرقہ پییاری اور دوسرا پاک رحمانی۔ فرقہ پاک میں یہ رقم ہے کہ بوقت سماع شخص حالت رسیدہ کو اٹھا کر الٹا لٹکا دیتے ہیں اور باعث لٹکانے کا یہ بتلاتے ہیں کہ حضرت پاک رحمان صاحب کے مزاج پر مستی بہت غالب تھی۔ وہ ہمیشہ مست رہا کرتے تھے۔

اور حضرت پییار صاحب متشرع تھے۔ ان کے سلسلہ میں الٹا کر کے نہیں لٹکاتے۔

وفات اور عرس

وفات حضرت نوشہ صاحب کی پنجم ربیع الاول کو واقع ہوئی ہے۔ مگر مقام تعجب ہے کہ عرس ان کا ان کے مزار پر اس روز نہیں ہوتا اور بالعوض اس کے اسی تاریخ بحساب ماہ قمری بمقام خانقاہ حضرت پییار صاحب ہجرت بمقام نوشہرہ باآں رویی دریائے جناب ضلع گجرات واقع ہے، بڑی دھوم دھام سے ہوتا ہے اور چونکہ روز وفات حضرت بحساب شمسی نویں ماہ جیٹھ کی تھی اس تاریخ ہزار پاک رحمان صاحب موضع بڑھی شاہ رحمان میں جو متصل شیخوپورہ ہے عرس حضرت کا ہوتا ہے اب ہزار ہا بلکہ لاکھ ہا مخلوقات اکثر بے علم سلسلہ نوشاہیہ میں مرید ہے۔

سماع میں بہت بہت بدعتیں کرتے ہیں۔ اگرچہ اس زمانے میں یہ سلسلہ مقام خندہ بن رہا ہے۔ مگر حضرت نوشہ صاحب اور پییار صاحب اور شاہ رحمان بڑے بزرگ اولیائے کامل تھے۔

(ص ۲۲۹) بروز عرس مرزا محمد بیگ بھنڈارا فقرا کرتے ہیں۔ اکثر فقراء نوشاہیہ جمع ہوتے ہیں اور سرور و قوالی بھی ہوتی ہے۔ بروز میلہ زمینداران مواضع گرد و نواح بھی خدمت سجادہ خانقاہ کرتے ہیں۔

معافیات

اس خانقاہ کے متعلقہ زمین مزروعہ اکنال مع چاہ چرخ چوب گوشہ گلنی خانقاہ میں تا

قیام خانقاہ معاف ہے۔

۱۵- حضرت شاہ شمس الدین قادری رحمۃ اللہ علیہ

(ص ۳۶۶) یہ حضرت بڑے سعید سید حسینی تھے۔ اور نہایت ولی کامل (ص ۳۶۷) یہ حضرت خادم ان حضرت شاہ ابو اسحاق کے ہیں جن کا روضہ موضع مزنگ زیارت گاہ خلق اللہ ہے۔ یہ حضرت پیر بھائی حضرت شاہ بلاول ہیں۔ سلسلہ آپ کا قادریہ۔ شجرہ ان کا ذکر حضرت بلاول میں تحریر ہو چکا ہے۔

(ص ۳۶۶) وفات ان کی بروز چہار شنبہ گیارہویں رجب المرجب ۱۰۲۱ میں واقع ہوئی۔
(ص ۳۶۷) بوقت تصنیف کتاب ہذا جو ایک قطعہ تاریخ مفتی غلام سرور لاہور نے بامید اندراج پیش کیا۔ سو بجنہ درج ذیل ہے۔

جناب شاہ شمس الدین شہ دین
کہ بود او عالم و عامل کامل
عجب سال و صالح گشت روشن
ز شمس الدین شہ کامل کامل

۱۰۲۱

۱۶- حضرت میراں سید محمد شاہ موج دریا بخاری قدس سرہ

(ص ۸۲) اور حال ان حضرت کا یہ ہے کہ یہ حضرت اولاد حضرت میر سید جلال الدین المشہور بامیر سرخ ہیں اور اچ میراں میں ان کا مزار ہے۔
یہ حضرت بھی اچ میں تشریف رکھتے تھے اور بڑھ و ورع و تقویٰ و کرامت میں مشہور اور سجادہ نشین خانقاہ عالی جاہ اپنے اجداد بزرگوار کے تھے۔

لاہور میں تشریف آوری

اور باعث تشریف لانے ان کا لاہور میں یہ ہوا کہ اکبر بادشاہ کو مہم قلعہ چتوڑ گڑھ درپیش ہوئی اور بہت سے امیران بادشاہ وہاں پہنچے لیکن قلعہ مفتوح نہ ہوا۔ آخر خود اکبر بادشاہ وہاں پہنچا اور ہر چند سعی کی فتح قلعہ ممکن نہ تھی۔ آخر نجومیوں سے پوچھا کہ یہ قلعہ فتح نہیں ہوتا تاؤ کہ فتح اس قلعہ کی کس شخص کے نام ہے؟ تو نجومیوں نے بیان کیا کہ حضرت میراں محمد شاہ موج دریا سید بخاری کے اچ میں رہتے ہیں۔ وہ اگر آویں تو یہ قلعہ

ان کے نام سے فتح ہوگا۔ اس واسطے اکبر نے معتبر اپنے بھیج کر ان کو طلب کیا اور سائڈھنی سواری کے واسطے بھیجی۔ جب وہ لوگ حضرت کی خدمت میں پہنچے اور عرض اکبر بادشاہ کی بیان کر دی، تو آپ نے فرمایا کہ تم سائڈھنی لے کر چلو ہم آپ ہی چٹوڑ گڑھ پہنچ جاویں گے۔ وقت چلنے کے انہوں نے تشریف آوری حضرت کا دریافت کیا تو حضرت نے فرمایا: کہ جس روز تم داخل لشکر بادشاہ ہو گے اس روز بڑی آندھی آوے گی اور تمام ڈیرے اور قاتیں گر جائیں گی اور مشعلیں اور چراغ سب لشکر کی گل ہو جائیں گی مگر ایک چراغ ہمارے ڈیرہ کا روشن ہوگا اور اس چراغ کے پاس ہم بیٹھے ہونگے۔

غرض جب وہ لوگ چٹوڑ گڑھ پہنچی اور پیغام حضرت کا بادشاہ کے پاس عرض کیا تو سر شام سخت اندھیری آئی اور تمام خیمے اور شامیانے گر پڑے اور مشعلیں اور چراغ بسبب شدت ہوا کے گل ہو گئے۔ اس وقت بادشاہ حسب وعدہ حضرت کے درپے تلاش ان کے ہوا، تو دور سے ایک چراغ نظر آیا۔ تو بادشاہ پا برہنہ ان کی خدمت میں حاضر ہوا اور عرض تسلیم (ص ۸۳) کی۔ حضرت نے فرمایا: کہ جاؤ کل کو قلعہ فتح ہو جائے گا۔

دوسرے روز حضرت خود بھی علی الصبح قلعہ کے پاس تشریف لے گئے اور تین بار باواز بلند اسم مبارک اللہ زبان مبارک سے فرمایا۔ اسی وقت قلعہ مفتوح ہو گیا۔ بعد اس کے حضرت نے ارادہ مراجعت بطرف اچ فرمایا تو اکبر بادشاہ نے عرض کی کہ حضرت اب میرے پاس رہیں۔ میں آپ کا خادم ہوں اور اس ملک میں جہاں مرضی مبارک ہو تشریف رکھیں۔ بعد رد و کد آپ نے رہنا لاہور کا قبول کیا اور بمقام لاہور تشریف لائے۔ اور بنائے خانقاہ اور حویلیوں کی روبروے خود کرائی۔

اور اکبر بادشاہ نے لاکھ روپیہ کا علاقہ قبائلیہ وغیرہ میں براہ صدق و ارادت ان کو جاگیر میں عطا کیا۔ چنانچہ فرمان عطاءے جاگیر مری و دستخطی اکبر بادشاہ اب تک حضرت کی اولاد کے پاس موجود ہے۔ اگر سرکار دیکھنا چاہے تو وہ لوگ دکھلا سکتے ہیں۔

لنگر خانے

اور جس قدر روپیہ جاگیر کا حاصل ہوتا تھا۔ حضرت فقرا اور مساکین کی خدمت میں صرف کر دیتے تھے۔ اور تین جگہ لنگر حضرت کا جاری تھا۔ ایک تو لاہور میں جو اب تک متصل مزار لنگر کی جگہ مشہور ہے۔ دوسرے بمقام خان قاضی متصل بٹالہ، تیسرے بمقام سیال والا علاقہ بٹالہ میں۔ چنانچہ بھنڈارے اور مودی ان کے لنگر کے خدمت گار جو تھے ان کی اولاد اب تک موجود مشہور ہے۔ اور یہ ہی لوگ مہتمم لنگر کے تھے۔

خوارق

(ص ۸۳) اور کراماتیں ان کی اکثر مشہور ہیں۔ چنانچہ ایک کرامت مشہور یہ ہے (ص ۸۳) کہ امیران اکبر بادشاہ نے ان سی کہا کہ آپ نے اس قدر جاگیر کثیر ایک سید فقیر کو دے دی ہے۔ اگر اس قدر جاگیر بہت لوگوں کو تقسیم ہو کر دی جاتی تو خلق کثیر کا اس جاگیر میں گزارہ ہونا ممکن تھا۔ اب جو ایک ہی شخص کو اس قدر زر و جاگیر ملتی ہے تو اس سے اور بہت لوگ کہ شریف اور خاندانی ہیں محروم رہ جاتے ہیں۔ اکبر نے جواب دیا: کہ ان حضرت کو اوروں سے کیا نسبت ہے، کیونکہ یہ حضرت صاحب عرفان اور کرامت ہیں۔ امیروں نے عرض کی کہ اگر ہم آپ کوئی کرامت حضرت کی پیشتم خود دیکھیں تو یقین کریں۔ اکبر نے کہا: کہ کیا مضائقہ ہے جو کرامت چاہو حضرت دکھلاویں گے۔ تب امیروں نے کہا یہ بات مشہور ہے کہ جو سید حسی نسبی ہو آگ میں نہیں جلتا۔ اگر آپ سید ہیں تو آگ میں جاویں۔ اگر نہ جلتے تو ہم معتقد ہوں گے کہ آپ سید اور ولی صاحب کرامت ہیں۔

حضرت نے قبول فرمایا اور قلعہ و شاہی میں ایک بڑا بتور آہنی گرم ہوا۔ جب حضرت کے صاحبزادہ سید شہاب الدین نے سنا کہ آج قلعہ شاہی میں حضرت کے واسطے بتور گرم کیا گیا ہے تو آپ بھی قلعہ کی طرف گئے۔ سپاہیان محافظ دروازہ قلعہ نے اندر نہ جانے دیا تو فی الفور آپ بصورت شیر متمثل ہو گئے اور اسی صورت سی اندرون قلعہ دربار شاہی میں پہنچے اور اکبر کی طرف طمانچہ اٹھایا۔ اکبر خوف ناک (خوف زدہ) ہوا اور حضرت سے پناہ مانگی۔ حضرت نے آواز دی: کہ اے شہاب الدین کیا تو نہرہ ہو گیا؟ فقیروں کو ایسی گرمی نہیں چاہئے۔ یہ سن کر آپ اصلی شکل پر آئے۔ عرض کی کہ یا حضرت امیران اکبر اور اکبر آپ سے کرامت چاہتے ہیں کہ آپ اس میں جاویں۔ اول بندہ جو فرزند آپ کا ہے بتور میں جاتا ہے۔ اگر مجھ کو آگ کی تاثیر ہو گئی تو آپ کو اختیار ہے کہ آپ خود بتور میں جاویں۔ حضرت نے فرمایا کچھ حاجت نہیں کہ تم اور ہم بتور میں جاویں۔ بلکہ یہ کرامت ایک اونی خادم سادات سے سرزد ہو سکتی ہے۔ یہ بات کہ کر آپ نے فرید خدمت گار اپنے جو خدمت باورچی اور وضو کرانے پر مقبر تھا ارشاد کیا کہ بتور میں جاؤ۔ میاں فرید یہ ارشاد سنتے ہی اللہ اکبر کہہ کر آگ میں کود کر مشغول بذر الہی ہوا۔ یہ حال دیکھ کر امیران اکبر نہایت نادوم ہوئے اور بتور پر جمع ہو کر ہر چند میاں فرید کو آواز دی کہ باہر آوے مگر وہ اپنی جگہ سے جنبش نہیں کرتا تھا۔ آخر الامر حضرت کی خدمت میں آکر پلٹتی ہوئے کہ حضرت خود شیخ فرید کو آواز دیں کہ وہ بتور سے باہر آوے۔ حضرت نے اس کو آواز دی۔ فی

الحال وہ باہر آکر حضرت کے قدموں پر گر پڑا۔

اور نہر بزبان ہندی شیر کو کہتے ہیں۔ جس روز سے حضرت سید شہاب الدین بشکل شیر مبدل ہوئے (ص ۸۵) اس روز سے خطاب شہاب الدین نہر مشہور ہوئے اور کمترین خود اس روضہ پر گیا اور یہ سب حال زبانی سید حسین شاہ بن سید پیر شاہ جو اولاد سید صفی الدین سے لاہور میں رہتے ہیں اور اصغر علی اولاد سید شہاب الدین نہر سے دریافت کر کے درج کتاب کیا اور باقی اولاد سید شہاب الدین نہر کی بمقام بٹالہ سکونت پذیر ہیں۔

حرم

(ص ۸۵) زوجہ حضرت موج دریا بخاری کی مسمی بہ بیوی وڈی، خاندان سادات گیلانی، بیٹی حضرت سید عبدالقادر ثالث کی، جن کا مزار اندرون مقبرہ حضرت شاہ چراغ کے ہے، تھی۔ (ص ۳۱۱) اور بیوی وڈی صاحبہ کا اصلی نام بی بی فاطمہ بنت عبدالقادر ثالث ہے اور وہ بڑی عابدہ اور زاہدہ اور صاحب کمالات ظاہری و باطنی تھیں۔ چنانچہ ایک روز کا ذکر ہے کہ آپ نے چادر اپنی دھوئی اور چاہا کہ چادر کو دھوپ میں ڈالیں چونکہ صرف تین گھڑی دن باقی تھا۔ دھوپ صحن میں نہ تھی، مگر ایک درخت پیری کا آپ کے دولت خانہ میں تھا، صرف اس کے سر پر دھوپ تھی چونکہ ڈالنا چادر کا درخت پر سوائے اس کے کہ کوئی درخت پر چڑھ کر ڈالے ممکن نہ تھا، اور گھر میں سوائے آپ کے دوسرا نہ تھا، اس واسطے بحالت لاچاری خود درخت کے پاس جا کر فرمایا کہ اے درخت مجھ کو ضرورت ہے کہ چادر تجھ پر ڈالوں۔ تو ذرا اپنے سر کو نیچا کر۔ درخت فی الفور پست ہو گیا اور آپ نے اس پر چادر ڈالی۔ جب چادر ڈال چکے تو پھر وہ درخت اونچا ہو گیا۔ چونکہ وہ درخت خانقاہ حضرت موج دریا بخاری کی سے نظر آتا تھا حضرت موج دریا بخاری وہ چادر بالائے درخت سوکتی ہوئی دیکھ کر غصہ میں آئے اور جانا کہ حضرت بیوی وڈی صاحبہ کے سوا گھر میں کوئی اور نہیں وہی درخت پر چڑھی ہوگی۔ اور چادر درخت پر ڈالی ہوگی۔ یہ سوچ کر گھر میں آئے اور بیوی وڈی صاحبہ سے بحالت غضب فرمایا: کہ یہ سترداری تھی جو تم سے ظہور میں آئی؟ درخت پر چڑھ کے جو تم نے چادر سوکنے کو ڈالی ہوگی تو ضرور تم کو باہر والے لوگوں نے دیکھا ہوگا یہ سن کر حضرت بیوی وڈی صاحبہ متبسم ہوئیں اور فرمایا: کہ یا حضرت! ہمارے آباؤ اجداد کی یہ رسم نہیں کہ عورت درخت پر چادر ڈالنے کو درخت کے اوپر چڑھے، بلکہ یہ درخت حکم اللہ سے پست ہو گیا تو ہم نے اس پر چادر ڈالی۔ حضرت موج دریا بخاری نے یہ سن کر فرمایا: کہ اچھا اگر آپ کو یہ بیان راست ہے تو جس طرح چادر درخت پر تم نے ڈالی ہے اسی

طرح سے اتارو۔ یہ بات سن کر حضرت بی بی درخت کے پاس (ص ۳۱۲) گئیں اور فرمایا : کہ اے درخت! جس طرح پر آگے خدا کے حکم سے تو سر بزمین ہوا تھا اسی طرح اب پھر نیچا ہو جا کہ ہم اپنی چادر تیرے اوپر سے اتار لیں۔ مجرد فرمانے کے درخت پست ہو گیا اور بیوی وڈی صاحبہ نے اپنی چادر درخت کے اوپر سے اتار لی اور موج دریا بخاری صاحب کی خدمت میں عرض کی کہ ہر قوم میں اشخاص عام و خاص ہوتے ہیں اور یہ کرامات ہم کو ورثہ اپنے اجداد کرام کا ہے۔ ایسی خفگی فرمانا لازم نہیں تھا۔ ازانجا کہ بیوی صاحبہ حضرت کی خفگی سے رنجیدہ ہوئی تھیں۔ آپ نے بحالت خفگی فرمایا : کہ آئندہ آج تاریخ سے رشتہ فی مابین سادات بخاری و گیلانی نہ ہوا کرے۔ چنانچہ اس روز سے فی مابین سادات گیلانیاں و بکاریاں رشتہ داری موقوف ہو گئی اور آج تک موقوف ہے۔

(ص ۸۵) اور اس کے بطن عفت سے مسیمان سید صفی الدین و سید بہاؤ الدین صاحبزادہ حضرت کے متولد ہوئے۔

دوسری شادی

بعد ازاں حضرت موج دریا بخاری نے نکاح ثانی کسی راجہ مسلمان کی لڑکی سے کیا اور اسی بی بی بی منکوچہ کو گھر میں لے آئے۔ بی بی صاحبہ کلاں کو نکاح ثانی حضرت کا ناگوار گذرا اور حضرت کی خدمت میں عرض کی کہ اگرچہ بموجب اجازت شرع شریف کے آپ کو نکاح ثانی کا اختیار تھا، کچھ جائے شکایت نہیں لیکن میں نہیں چاہتی ہوں کہ یہ بی بی آپ کی میرے گھر میں رہے۔ آپ کو چاہیے کہ اس کو علیحدہ رکھیں۔ پس حضرت نے حسب رضا خود کی بی بی کلاں کے اس بی بی کو بمقام بٹالہ بھیج دیا اور اسی مقام میں ان کے واسطے حویلیاں تعمیر کرائیں اور بی بی صاحبہ خرد وہاں رہنے لگی اور خود حضرت کبھی بٹالہ میں اور کبھی لاہور میں رہتے تھے۔ پس اس بطن سے حضرت سید شہاب الدین شہرہ پیدا ہوئے کہ ولی کامل و شیخ مکمل تھے اور وہ اور ان کی اولاد بٹالہ میں رہے کہ آج تک وہاں آباد ہے۔ بلکہ واقعہ وفات حضرت موج دریا کا بھی بمقام خان فنا کہ بفاصلہ سہ کروہ بٹالہ سے ہے، واقع ہوا کہ آج تک بمقام لحدہ جہاں آپ کو غسل دیا گیا، قبر بنی ہوئی ہے اور لوگ اس جگہ کو بھی متبرک جانتے ہیں۔

مقبرے کی تعمیر

(۸۳) اور یہ مقبرہ حسب درخواست اکبر بادشاہ کے بحین حیات حضرت کے تعمیر ہوا۔

اگرچہ حضرت نہیں چاہتے تھے کہ مقبرہ بنوادیں لیکن اکبر نے بجد ہو کر یہ مقبرہ حضرت کے واسطے بنوایا۔

وفات

(ص ۸۵) وفات آپ کی تاریخ ۱۷ ماہ ربیع الاول ۱۰۱۳ یک ہزار تیرہ ہجری قبل از فوت اکبر بادشاہ ایک سال وقوع میں آئی۔ چنانچہ مفتی غلام سرور صاحب نے حال ان کا فقیر سے لے کر درج کتاب خود فرمایا اور یہ تاریخ ان کی تصنیف بطور یادگار لکھتا ہوں۔ قطعہ تاریخ

حضرت میراں محمد شاہ خلد
موج دریای سخا عین الیقین
سروردی پیر شیخ باصفا
بود بحر فیض بر روی زمین
زین جہان مجلس حزن و ملال
گشت چون اندرا ارم منزل گزین
گشت سرور سال تر حیش عیان
از محمد شاہ میراں میر دین
۱۰۱۳ ہجری

(ص ۸۵) بعد وفات نعش مبارک آپ کی سید صفی الدین صاحبزادہ کلاں آپ کے لاہور میں لے آئے اور بمقام خانقاہ روضہ عالیہ میں دفن کیا۔

عرس

(ص ۸۶) سال بھر میں ایک دفعہ عرس حضرت موج دریا بخاری کا بتاریخ ۱۷ ربیع الاول ہوتا ہے۔ رات کو چراغاں اور بھنڈارہ اور صبح کو مجلس ناچ طوائفاں و سرود قوالاں ہوتا ہے اور تماشا بین اور معتقد لوگ شب باش ہوتے ہیں۔ اور زبانی اشخاص معتبر اور حضرت کی اولاد کے دریافت ہوا کہ سابق بعد مہاراجہ رنجیت سنگھ مدت بھر چالیس روپیہ ماہیانہ اس خانقاہ کا مقرر رہا اور سوائے ماہیانہ مقرر کے مہاراجہ صاحب اور بھی ہمیشہ نذر و پیشکش بھیجتے تھے۔

اولاد حضرت موج دریا بخاری

(ص ۳۳۹) اور نیز زبانی بڑھے شاہ سجادہ نشین حال حضرت موج دریا بخاری کی معلوم ہوا کہ حضرت موج دریا بخاری کے دو قبیلہ تھے۔ ایک بیوی وڈی صاحبہ اور دوسری مائی نورنگ بی بی۔ مائی بیوی وڈی صاحبہ سے ایک بیٹا سید صفی الدین صاحبزادہ کلاں پیدا ہوا اور مائی نورنگ بی بی سے دو فرزند ہوئے، ایک شاہ شہاب الدین نہرہ اور دوسرے سید بہاؤ الدین جو لاولد مر گئے۔

اور شاہ شہاب الدین نہرہ کے یہاں دو لڑکے پیدا ہوئے (ص ۳۵) ایک سید مصطفیٰ اور دوسرے سید سلطان۔ سید سلطان لاولد اور سید مصطفیٰ کے یہاں ایک فرزند اور تین لڑکیاں ہوئیں۔ فرزند کا نام سید فتح علی اور صاحبزادیاں ایک بی بی حاج اور دوسری بی بی تاج اور تیسری بی بی نور۔ فقط۔

بی بی حاج سید نظام الدین ولد زین العابدین بن علم الدین بن سلطان بن سید جلال الدین سے کد خدا ہوئی اور اس کے بطن سے حضرت سید نظام الدین پیدا ہوئے اور سید نظام الدین کے ہاں حضرت سید یار شاہ جن کے ہاں تین بیٹے ہوئے۔ ایک سید جہانگیر اور دوسرا سید کبیر اور تیسرا سید نبی شاہ۔ اور سید جہانگیر کے دو فرزند ایک سید ہالی شاہ اور دوسرا شمس الدین شاہ۔ سید ہالی شاہ لاولد گئے اور سید شمس الدین کے ہاں تین بیٹے ہوئے۔ ایک سید صدر الدین دوسرا سید شرف الدین تیسرا سید قطب شاہ سید صدر الدین کا فرزند گامی شاہ لاولد گیا اور سید قطب شاہ بھی لاولد اور سید شرف الدین کے ہاں ایک بیٹا سید کبیر شاہ اور سید کبیر شاہ کے یہاں پانچ بیٹے۔ ایک رحمت شاہ دوسرا سید قمر الدین تیسرا بدر الدین چوتھا قطب شاہ پانچواں علم الدین۔ علم الدین لاولد اور رحمت شاہ کا ایک فرزند کرم علی شاہ جس کے دو بیٹے۔ ایک مدد علی دوسرا محمد شاہ موجود اور سید قمر الدین کے دو بیٹے۔ ایک فرزند علی دوسرا اکبر علی۔ فرزند علی کے ایک صاحبزادی حسن بی بی موجود اور بدر دین شاہ کے دو بیٹے۔ ایک بڑھے شاہ دوسرا سید احمد شاہ جو موجود ہیں اور قطب شاہ کا ایک بیٹا حیدر شاہ موجود ہے۔ بڑھے شاہ اپنی نسبت اس طرح سے حضرت موج دریا بخاری سے ملحق کرتا ہے۔

حال سجادہ نشینی

اور حال سجادہ نشینی اس خاندان کا یوں کہتا ہے کہ حضرت موج دریا بخاری صاحب نے بحین حیات اپنے صاحبزادہ کلاں سید صفی الدین کو سجادہ نشین مقرر کی اور معافیات لاہور

مع مریدان این نواح ان کے سپرد کیں اور جاگیر قصبہ بٹالہ و مریدان آل نواح حضرت سید شہاب الدین نہرہ کے سپرد فرمائی۔ بعد حضرت موج دریا بخاری کے سید صفی الدین سجادہ نشین ہوئے اور بعد ان کے صاحبزادے حضرت حسن شاہ اور بعد ان کے قمر شاہ اور بعد ان کے سید حیات شاہ اور بعد ان کے شاکر شاہ۔ شاکر شاہ کے پانچ فرزند ہوئے۔ ایک سید پیر شاہ، دوسرا فتح علی، تیسرا قربان علی، چوتھا سید محمد علی، پانچویں سید حیات شاہ۔ فتح علی، قربان علی اور محمد علی لاولد گئے اور حیات شاہ کے ہاں دو فرزند ہوئے۔ ایک مکھن شاہ، اور دوسرا اسماعیل شاہ۔ مکھن شاہ لاولد گیا اور اسماعیل شاہ کے یہاں ایک دختر عصمت بی بی ہوئی۔ مگر وہ بھی لاولد رہی۔ اس نے سحر تمام باعث لاولدی مسی سید رحمت شاہ کو اپنا متسی کر کے قائم مقام بنایا اور یہ نامہ کل جائیداد کا لکھ دیا۔ پھر تو سید رحمت شاہ متدعوی سجادہ نشین ہو بیٹھا۔

اور پیر شاہ کے ہاں پانچ فرزند ہوئے۔ ایک سید شیر علی، دوسرا محمد علی، تیسرا عبداللہ شاہ، چوتھا سید محمود، پانچواں (ص ۳۵۱) غلام شاہ، اور ایک دختر بیوی سیدن۔ یہ سب لاولد رہے۔ ان میں سے سید غلام شاہ اور بی بی سیدن نے یہی سجادہ نشینی کا بنام رحمت شاہ کر دیا اور رحمت شاہ کہتا تھا کہ میں اولاد سید جلال الدین حیدر اور آل سید شہاب الدین نہرہ سے ہوں۔ بعد رحمت شاہ کے اس کا بیٹا کرم علی شاہ سجادہ نشین رہا۔ اب اس کے مسی مدد علی شاہ اور محمد شاہ سجادہ نشین ہیں اور تاحال اسی (۸۰) بیگہ زمین معانی سرکار بنام سجادہ نشینان موضع مزنگ ضلع و تحصیل لاہور واگذار ہیں۔

یہ حال تو سید بڑھے شاہ اور مدد علی شاہ نے جو سجادہ نشین بن بیٹھے ہیں لکھایا۔ مگر خاص سیدان بخاری اولاد حضرت موج دریا بخاری میں سے جو اب فی زمانہ سمیان سید اصغر علی شاہ و مراد علی شاہ و نادر علی شاہ و جیوے شاہ و مسی حسین شاہ لاہور میں اور ماسوا اس کے بٹالہ میں موجود ہے، جو حال زبانی ان کے معلوم ہوا وہ بھی بجز درج ذیل ہے۔ فقط۔

دوسرا بیان

(ص ۳۵۲) اور جو شجرہ کہ حضرت موج دریا بخاری کا سید بڑھے شاہ نے اوپر تجویز کرایا ہے اس کو حضرت موج دریا بخاری صاحب کی اولاد تصدیق نہیں کرتی اور کہتے ہیں کہ بڑھے شاہ اولاد حضرت سید جلال الدین برادر حضرت موج دریا سے ہے اس کو ہمارے شجرہ کی کیا خبر۔ اور نیز ان کو غاصب البجادہ کہتے ہیں اور کہتے ہیں کہ جو یہ نامہ وہ مائی سیدن کی طرف سے پیش کرتے ہیں وہ بھی ایسے معاملات یعنی چڑھاوہ مزارات پر جو بطور وقف ہوتا

ہے جائز نہیں مگر انہوں نے براہ سینہ زوری حکام کو دھوکا دے کر حق ان کا چھین لیا ہے۔
اب سید جیوے شاہ نے بٹالہ سے شجرہ محققہ طلب فرما کر اس راقم کو دیا سو درج ذیل ہوتا
ہے اور اس شجرہ کو سب سادات قبول کرتے ہیں اور صحیح و درست کہتے ہیں۔

شجرہ محققہ حضرت موج دریا بخاری

کہ جناب علی المرتضیٰ شیر خدا کرم اللہ وجہہ کے صاحبزادے حضرت سید الکوین امام
حسین رضی اللہ عنہ اور (ص ۳۵۳) ان کے صاحبزادے حضرت زین العباد رضی اللہ عنہ
اور ان کے فرزند دہند حضرت امام باقر اور ان کے حضرت امام جعفر صادق اور ان کے
حضرت امام موسیٰ کاظم اور ان کے حضرت امام علی موسیٰ رضا اور ان کے حضرت امام تقی
اور ان کے حضرت امام نقی اور ان کے حضرت جعفر ثانی اور ان کے حضرت علی اصغر اور
ان کے دو صاحبزادے۔ ایک تو حضرت سید اسماعیل جد سادات بھاکریاں اور دوسرے سید
عبداللہ جد سادات بخاریاں اور حضرت سید عبداللہ کے صاحبزادے سید احمد اور ان کے سید
محمود اور ان کے سید محمد اور ان کے سید جعفر اور ان کے سید علی اور ان کے سید شیر شاہ
شریف اللہ المشہور سید جلال الدین سرخ اور ان کے سید احمد کبیر اور ان کے سید جلال
الدین مخدوم جہانیاں جہاں گرد اور ان کے سید ناصر الدین اور ان کے سید علم الدین اور
ان کے سید جلال الدین اور ان کے سید علم الدین ثانی اور ان کے سید نظام الدین اور ان
کے سید صفی الدین اور ان کے میراں محمد شاہ موج دریا بخاری علیہ رحمۃ اللہ الباری اور
ان کے تین صاحبزادے ہوئے دو شکم بیوی وڈی صاحبہ سے یعنی ایک سید صفی الدین اور
دوسرے سید بہاؤ الدین اور شکم بی بی نورنگ سے سید شہاب الدین نہرہ پیدا ہوئے۔

اول حال اولاد سید صفی الدین تحریر ہوتا ہے

کہ ان کے تین صاحبزادے ایک سید عبدالرحیم دوسرے سید حسن تیسرے سید
حسین۔ سید حسن اور سید حسین دونوں لاولد گئے اور سید عبدالرحیم کے دو صاحبزادے ایک
سید محمد شاہ دوسرے سید زند علی المشہور زندہ امام۔

سید زند علی

(ص ۳۵۱) حضرت زند علی نبیرہ موج دریا کا حال احوال حضرت موج دریا بخاری میں
تحریر ہو چکا ہے، مگر اب حال ولادت و وفات معلوم ہوا۔ سو تحریر کرتا ہوں کہ ولادت حضرت

زند علی کی ایک ہزار پچاس میں۔

(ص ۸۶) وہ بھی بڑے ولی صاحب کرامت ہیں۔

اور شرق رویہ اس مقبرہ کے پار سڑک کے جو موضع مزنگ کو جاتی ہے ایک چھوٹا سا چبوترہ موجود ہے اس پر مزار حضرت زند علی بن سید عبدالرحیم بن سید صفی الدین بن حضرت موج دریا بخاری کی ہے اور مشہور ہے کہ اول اس نواح میں پانی کھارا ہوتا تھا تو ٹوٹا و بوڑا خادمان حضرت زند علی نے حضرت سے عرض کی کہ اگر حکم ہو تو ہم چاہ جدید بنوایں، لیکن اگر آپ دعا کریں تاکہ پانی میٹھا نکلے۔ آپ نے اجازت دی اور فرمایا کہ کنواں کھدواؤ۔ انشاء اللہ پانی میٹھا نکلے گا۔ چنانچہ اول اس چاہ سے پانی میٹھا نکلا۔ اور پھر رفتہ رفتہ تمام نواح کا پانی میٹھا ہو گیا۔

(ص ۳۵۱) اور وفات سن ایک ہزار ایک سو گیارہ میں واقع ہوئی۔ اور تاریخ وفات حضرت زند علی امام کی یہ ہے۔

آنکہ زندہ امام سادات است
بود (ص ۳۵۲) آل نبی خیر انام
سال تاریخ رحلت آن شاہ
ہست افضل ولی و زندہ امام

سید محمد شاہ اور سید زند علی کی اولاد

(ص ۳۵۳) محمد شاہ کا ایک صاحبزادہ سید علی اور اس کے دو صاحبزادے ایک سید احمد لاولد دوسرے سید محمد المشہور سیدن شاہ۔ ان کے سید باغ علی پھر ان کے ہاں چار بیٹے۔ ایک فیض شاہ لاولد اور لطف شاہ فرزند دوم بھی لاولد، تیسرے رحمت شاہ، چوتھے نور علی شاہ۔ رحمت شاہ کے ہاں دو بیٹے ہوئے۔ ایک سید امیر شاہ، دوسرے پیر شاہ۔ امیر شاہ کے بعد ان کا بیٹا چراغ شاہ لاولد گیا اور پیر شاہ کے یہاں پانچ بیٹے ہوئے۔ اول ہدایت شاہ لاولد، دوسرا غیاث شاہ لاولد، تیسرا علی شاہ لاولد، چوتھا سید حسین شاہ موجود۔ فقط۔

اور سید عبدالرحیم بن صفی الدین بن موج دریا بخاری کے دوسرے صاحبزادے سید زند علی المشہور زندہ امام کے دو صاحبزادے۔ ایک سید اچھا شاہ، دوسرے محمد شاہ، سو دونوں لاولد گئے۔ فقط۔

سید بہاؤ الدین بن موج دریا بخاری

اور سید بہاؤ الدین بن موج دریا بخاری کے تین صاحبزادے ایک سید نظام، دوسرے میر مومن، تیسرے سید صادق علی۔ سوتیلوں لاولد رہے۔ فقط۔

احوال حضرت شاہ شہاب الدین نہرہ

(ص ۳۵۱) تاریخ تولد شاہ شہاب الدین نہرہ کی سن نو سو چوٹھ اور جو قطعات تاریخ تولد و وفات حضرت شاہ شہاب الدین نہرہ کے مفتی غلام سرور صاحب نے، باامید اندراج کتاب ہذا حسب تحقیقات بندہ عنایت کئے، سو درج ذیل ہیں۔ تاریخ ولادت۔

چو بر زوی زمین شدہ پر تو آنگن
بشکل ماہ شہاب الدین نہرہ
چون جسم سال تولیدش ز ہاتف
گفتا شاہ شہاب الدین نہرہ

بچپن

(ص ۳۳۷) حال ان کا زبانی سید اصغر علی شاہ جو اولاد سید شہاب الدین نہرہ سے ہیں۔ (اور وجہ تسمیہ اسم نہرہ کا حال حضرت موج دریا بخاری میں مفصل تحریر کرچکا ہوں) یوں معلوم ہوا کہ جب یہ حضرت سید شہاب الدین نہرہ خلف حضرت موج دریا بخاری، عمر چار ماہ چار روز کے ہوئے تو حسب دستور شرع محمدی کے والد ان کے ان کو واسطے تحصیل علم ظاہری کے حوالہ ایک معلم مسی فضل رسول لاہوری کے کیا۔ جب استاد پڑھانے لگا تو استاد نے کہا۔ کہو الف۔ آپ نے فرمایا کہ الف۔ پھر اس نے کہا۔ کہ آگے کہو بے۔ آپ چپ رہے اور کچھ نہ بولے۔ پھر اس نے کہا کہ پڑھو۔ تو بھی آپ چپ رہے۔ الغرض استاد نے خفا ہو کر کہا۔ کہ پڑھو بے۔ آپ نے ناراض ہو کر ایک طمانچہ استاد کے منہ پر مارا اور فرمایا کہ اے بے وقوف استاد! ہم کو ایک ہی اللہ کا الف کافی ہے ہم بے سے واقف نہیں۔ استاد یہ ذکر سن کر حضرت موج دریا بخاری کے پاس گیا اور رنجیدہ ہو کر کہا کہ حضرت آپ کے صاحبزادے نے مجھ کو ایسا طمانچہ مارا ہے کہ میرے دانت ٹوٹ گئے ہیں اور الف سے زیادہ نہیں پڑھا۔ حضرت موج دریا بخاری نے یہ حال سن کر آپ کو بلوایا اور کہا کہ آپ سے یہ کیا حرکت ہوئی ہے کہ استاد (ص ۳۳۸) کو طمانچہ مارا ہے۔ آپ نے کہا کہ سچ ہے، ہم کو ایک الف اللہ کا کافی ہے اور ماسوا اس کے ہم کو سب علم حضرت علی مرتضیٰ کرم اللہ

وجہ شکم مادر میں تعلیم فرما گئے ہیں۔ چنانچہ تمام قرآن شریف اسی وقت نوک زبان سنا دیا۔ اس سے حضرت موج دریا بہت خوش ہو گئے اور دوگانہ شکر کا ادا کیا اور استاد بھی حیران ہو کر چلا گیا۔

(ص ۳۲۸) اور نیز مشہور ہے کہ جب حضرت ممدوح کی عمر چودہ سال کی ہوئی تو ایک شخص سید شیر شاہ نامی گرامی سادات ٹھما سے تھا اور ہر جاوہ ہر مقام میں سیر کرتا پھرتا تھا اور ہر سید کو کہتا پھرتا تھا کہ اگر تم سید ہو تو شیر کی سواری کرو۔ اور ایک زنجیر آہنی اور کلہاڑی چوہی اس کے پاس تھی۔ اس کی بابت کہا کرتا تھا کہ اس زنجیر آہنی کو اس کلہاڑی سے توڑ د اور تور گرم میں جا کر سلامت نکل آؤ۔ جب یہ امر کوئی نہ کر سکتا تو شیر شاہ اس کو قید کر لیتا تھا۔ اس خوف سے اکثر سادات سیادت سے منکر ہو جاتے تھے۔ حتیٰ کہ وہ موضع چوند میں جو ضلع امرتسر میں ہے آہنچا اور وہاں آکر یہ اشتہار دیا۔ تب حضرت بٹالہ میں تھے۔ حضرت یہ ذکر سن کر محلہ آدری چوک سے ایک شخص محمد رفیع آہن گر کو جو ان کے خاندان کا مرید تھا ہمراہ لے کر موضع چوند میں تشریف لے گئے۔ (آدری چونک ایک محلہ مسکونہ آہن گراں موضع بٹالہ میں مشہور ہے۔ اور آپ اندرون دروازہ ٹھٹھیاری ہوتے تھے۔ چنانچہ آپ وہیں جان بحق تسلیم ہوئے ہیں اور تا حال اولاد ان کی وہیں رہتی ہے۔ اور مولد آپ کا بھی وہی محلہ ہے اور بعد وفات لاش مبارک کو غسل بھی وہیں ملا ہے۔ چنانچہ بمقام غسل وہاں مزار زیارت گاہ بنا ہوا ہے)۔ الغرض محمد رفیع آہن گر کو کہ ان کے خاندان کا مرید تھا ہمراہ لے کر موضع چوند میں تشریف لائے (ص ۳۳۹) وہاں کیا دیکھتے ہیں کہ صدھا سادات بالکرام اس نے مقید کئے ہوئے ہیں۔ جب لوگوں نے ان کو دیکھا تو عرض کی کہ صاحبزادہ جی آپ یہاں کیوں آئے ہو؟ واپس چلے جاؤ ورنہ یہ آپ کو بھی ہمارے ساتھ مقید کرے گا۔ آپ نے فرمایا کہ خاموش رہو۔ اللہ معنا۔ یعنی اللہ ہمارے ساتھ ہے بخوف اس کے ہم سیادت سے منکر کیونکر ہوں، کیونکہ قال علیہ الصلوٰۃ والسلام۔

لعنة الله على خارج النسب و داخل النسب

یعنی لعنت ہے اس پر جو کسی کی نسب میں داخل ہو یا اپنی نسب سے نکلے۔ یعنی اگر کوئی سید نہ ہو اور سید کھلاوے یا سید ہو اور اپنی نسب کو چھپاوے تو وہ ملعون ہے۔ اس اثنا میں شیر شاہ بھی وہاں آگیا اور آپ سے ملاقات کی۔ آپ نے فرمایا: کہ بابا یہ کیا معاملہ ہے جو تم سے وقوع میں آتا ہے؟ اس نے کہا کہ اگر آپ سید ہیں تو یہ تین سوال میرے پورے

کریں۔ آپ نے فرمایا کہ امتحان فقرا کرنا اچھا نہیں ہوتا، آگے تیری مرضی۔ یہ کہہ کر آپ شیر کے پنجرے کے پاس گئے اور شیر کو کان سے پکڑ کر باہر نکالا اور فرمایا کہ جاؤ جنگلوں میں سیر کرو۔ بعد ازاں زنجیر آہنی پر کھانڈی چوبی ماری۔ زنجیر فی الفور پاش پاش ہو گئی۔ پھر شیر شاہ کو کہا۔ کہ جلد تنور گرم کر اور اللہ سے عرض کی کہ یا الہی کرم کر۔ جب تنور خوب گرم ہوا تو آپ نے محمد رفیع لوہار اپنے خادم کو فرمایا کہ تو لوہار ہے اور تیرا آگ ہی سے سروکار ہے تو تنور میں جا۔ انشاء اللہ آتش تنور تیرے لئے گلزار ہے اور حضرت غفار تیرا حامی و مددگار ہے اس کے بحر کرم سے یہ نار تجھ کو آزار نہ دے سکے گی۔ الغرض وہ اس تنور میں کودا اور حضرت نے اوپر اس کے سبوچہ رکھ دیا اور آپ ایک دیوار پر جا کر بیٹھے اور اس سے مخاطب ہو کر کہا کہ اے بھنڈریے دو قدم تو بھی چل (اور بھنڈری زبان ملتانی میں بہن کو کہتے ہیں)۔ بموجب ارشاد وہ دیوار چند قدم چلی۔ شیر شاہ نے جب یہ کرامت دیکھی تو قدموں پر اگرا اور خادم ہوا۔ بعد اس کے آپ نے اس کو حکم دیا کہ تمام سادات جو تیرے پاس قید ہیں ان کو حکم دے کہ جو اسباب تیرا ہے فی سبیل اللہ لوٹ کر لے جائیں۔ چنانچہ اس نے ایسا ہی کیا۔ جب اس کے پاس صرف پارچات ملبوسہ رہ گئے تو آپ نے فرمایا کہ یہ بھی اتار کر تقسیم کر دے اور واسطے ستر عورت کے ایک چٹائی کمر پر لپیٹ لے اور یہاں ہی بیٹھا رہ۔ اور اس کا ایک نظر سے کام تمام کر دیا۔ یعنی وہ عارف کامل ہو گیا اور تمام عمر وہیں تارک الدنیا ہو کر بیٹھا رہا۔ چنانچہ اب تک مقبرہ اس کا وہاں موجود ہے۔

وفات

(ص ۳۲۸) اور حضرت کی وفات کا ذکر یوں بیان کرتے ہیں کہ واقعہ حضرت کا ۱۱ ماہ ذوالحجہ ۱۰۳۱ کو بمقام بٹالہ ہوا ہے۔

شب وفات آپ نے اپنے صاحبزادے شاہ مصطفیٰ کو فرمایا کہ ہم صبح کو فوت ہو جائیں گے۔ تم کو لازم ہے کہ جنازہ ہمارا بٹالہ سے اٹھا کر بطرف لاہور روانہ ہونا۔ پس جہاں ہمارا جنازہ رک جائے وہاں دفن کرونا۔ چنانچہ جب یہاں بمقام مزار موجودہ حال جنازہ آپہنچا تو رک گیا۔ مشہور ہے کہ ان ایام میں یہاں ہندو سادہ جوگی رہتا تھا۔ اسکو بعالم رویا حضرت کی طرف سے آگاہی ہوئی کہ تو یہاں سے دہلی چلا جا کہ یہاں ہمارا مقبرہ ہوگا۔ اس نے جواب میں عرض کی کہ بچشم چلا جاؤں گا، مگر امیدوار ہوں کہ زیارت جنازہ کی کر لوں۔ جب جنازہ آپہنچا تو ہندو فقرا باہر آیا اور زیارت جنازہ کی کر کے چلا گیا اور حضرت یہاں دفن ہوئے اور قبر خام تیار ہوئی۔ چونکہ آپ کے خادم بہت امیر امرا تھے۔ انہوں نے ارادہ کیا کہ حضرت

کا مقبرہ عالی شان بنائیں تو آپ سے بعالم خواب ان کو حکم ہوا کہ خبردار ہماری قبر خام رہنے دو۔ پختہ نہ بناؤ۔ جو کوئی ہماری قبر پختہ بنائے گا تکلیف پائے گا۔

دوسرا بیان

(ص ۸۶) اور مزار حضرت سید شہاب الدین نہرہ صاحبزادہ حضرت موج دریا (ص ۸۷) بخاری بمقام بھوگی وال ہوئی۔ اس کا یہ سبب ہے کہ انہوں نے بھی بمقام بنالہ انتقال فرمایا تھا۔ صاحبزادہ ان کے سید مصطفیٰ شاہ نعش مبارک ان کی بنالہ سے بایں نیت لے آئے کہ ان کو اندرون روضہ حضرت کے دفن کریں۔ جب نعش کو لے کر لاہور میں پہنچے تو سید صفی الدین نے کہ ہنوز حیات تھے نہ مانا کہ نعش ان کی اندرون روضہ دفن ہو اور فرمایا کہ اس روضہ میں وہ ہی لوگ دفن ہونگے جو بطن عفت بی بی کلاں سے ہونگے۔ اور مکانات لاہور صرف ملک ان کا ہے۔ آخر بحالت ناچار سید مصطفیٰ شاہ نے ان کو بمقام بھوگی وال دفن کر دیا۔

اور یہ سادات جو فی زمانہ بھوگی وال میں رہتے ہیں اولاد سید سلطان جلال الدین حیدر برادر حقیقی موج دریا بخاری کے ہیں اور ان میں وہی اس مقام کی آمدنی کے مالک ہیں اور خاص حضرت سے کوئی سجادہ نشین نہیں۔

تاریخ وفات سید شہاب الدین نہرہ مصنف مفتی غلام سرور

(ص ۳۵۱)	ماہ	روی	زمین	شہاب	الدین
شیخ	اہل	یقین	شہاب	الدین	
عقل	تاریخ	انتقال	گفت	الدین	
پیر	نو	شاہ	دین	شہاب	الدین
					۱۰۴۱

اولاد سید شہاب الدین نہرہ

(ص ۳۵۳) باقی رہے۔ حضرت شاہ شہاب الدین نہرہ بن موج دریا بخاری۔ سو ان کے پیچھے دو بیٹے رہے۔ ایک سید محسن سو لاولد گئے۔ دوسرے سید مصطفیٰ۔ ان کا ایک صاحبزادہ سید فتح علی۔ ان کے دو صاحبزادے ایک سید مشک علی دوسرے سید طلحہ۔ اول خال اولاد (ص ۳۵۳) سید مشک علی تحریر کرتا ہوں۔ کہ سید مشک علی کے پانچ

صاحبزادے ایک بخاری شاہ، دوسرے دیدار شاہ، یہ دونوں لاولد۔ تیسرے شاہ غوث، چوتھے دائم شاہ، پانچویں شاہ چراغ۔ جس کا بیٹا روشن علی لاولد۔

اور شاہ غوث کے تین صاحبزادے۔ سید باغ علی، سید حیات شاہ، سید حیدر شاہ۔ سید حیات شاہ کے سید بڈھن شاہ اور ان کے دو صاحبزادے ایک سید نوازش علی شاہ جس کے چار بیٹے ایک سید احمد شاہ، دوسرے سید محمد علی شاہ، تیسرے باقر علی، چوتھے شاکر علی، جو اب بٹالہ میں موجود ہیں۔

اور سید بڈھن شاہ کے دوسرے بیٹے سید فاضل شاہ۔ ان کے چار فرزند ایک سید مبارک علی، دوسرے حسین علی ہر دو لاولد، تیسرے میراں بہاول شیر، چوتھا علی شیر جو اب زندہ ہیں۔ فقط۔

اور شاہ غوث کے دوسرے بیٹے باغ علی۔ اور ان کے تین بیٹے حسو شاہ، دوسرا فرزند علی، اور تیسرا سید علی۔ سید علی لاولد، اور فرزند علی کا بیٹا بند علی اور اس کا تیج علی۔ اور حسو شاہ کا محمد شاہ موجود۔

اور دائم شاہ کے تین فرزند۔ ایک خود علی، اور دوسرا رنگ علی، تیسرا سید رسول شاہ۔ اس کا بیٹا نبی شاہ۔ اس کے دو بیٹے ایک سید بہادر علی، جس کا بیٹا سید خیر علی، دوسرا جیون شاہ اس کا بیٹا سکندر شاہ موجود۔

دوسرا بیٹا دائم شاہ کا رنگ علی لاولد۔

اور تیسرا خود علی۔ اس کا بیٹا سید نتھو شاہ۔ اس کے دو بیٹے ایک سید شیر شاہ، دوسرا نور علی شاہ۔ نور علی شاہ کا ایک بیٹا شاہ چراغ لاولد، دوسرا سید حسین شاہ۔ اس کا بیٹا سید شاہ اور شیر شاہ کے چار فرزند ایک محمد علی شاہ، دوسرا حسین علی، تیسرا داد پیر، چوتھا حیدر علی۔ فقط۔

اور حیدر شاہ بن سید شاہ غوث کے دو فرزند ایک صادق علی، دوسرا پیر شاہ اور پیر شاہ کے دو بیٹے ایک سید غلام حسین۔ اس کے دو بیٹے ایک سید حیدر بخش لاولد، دوسرا علی بخش اور اس کا فرزند فضل حسین جو لاولد گیا۔

اور صادق علی بن حیدر شاہ کے دو بیٹے۔ ایک عبداللہ شاہ دوسرا فتح علی شاہ۔ عبداللہ شاہ کے چھ فرزند۔ ایک مشک علی، دوسرا ناد علی، تیسرا مراد علی، چوتھا چراغ علی، پانچواں شاہ علی، چھٹا اصغر علی۔ بعدہ مشک علی کے دو فرزند۔ ایک باغ علی شاہ، دوسرا حسین پٹا۔ باغ علی شاہ کی ایک صاحبزادی موجود اور حسین شاہ تاحال لاولد۔ اور ناد علی شاہ کا ایک بیٹا جیوے

شاہ۔ دونوں باپ بیٹا موجود۔ فقط۔

اور مراد علی شاہ کی ایک صاحبزادی۔ اور چراغ علی کے دو فرزند ایک فضل محمد، دوسرا غلام مرتضیٰ۔ فضل محمد کے دو فرزند ایک برکت علی، اور دوسرا حسین علی موجود۔ اور غلام مرتضیٰ تاحال لاولد۔

اور شاہ علی کے یہاں دو فرزند ایک حسین علی، اور دوسرا حسن علی موجود۔ اور اصغر علی کے یہاں ایک فرزند خیر علی شاہ اور اس کا بیٹا امام علی یہ ہر سہ موجود۔ اور فتح علی شاہ کے چار فرزند اول فضل علی، دوسرا محمد شاہ، تیسرا احمد شاہ، چوتھا وارث علی۔ فضل علی کے دو فرزند ایک غلام عباس دوسرا زین العابدین موجود۔ اور محمد شاہ کے تین فرزند ایک مدد علی، دوسرا رحمت علی، تیسرا کرم علی موجود اور احمد شاہ کا ایک بیٹا حسن علی موجود۔

اور وارث علی (ص ۳۵۵) کے تین فرزند ایک برکت علی، دوسرا شیر شاہ تیسرا احسان علی موجود۔

اور سید طلحہ بن فتح علی شاہ کا فرزند امام شاہ اور اس کا فرزند سید بڑا اور اس کا بیٹا بہر علی شاہ۔ اس کے دو بیٹے ایک غلام حسین، دوسرا مدد علی۔ غلام حسین کے تین فرزند ایک سید اکبر علی لاولد گیا اور دوسرا قوت، اور تیسرا مظہر علی موجود۔ اور مدد علی کے دو بیٹے ایک قدرت علی لاولد، اور دوسرا مر علی۔ فقط۔

سید طلحہ کی اولاد بٹالہ میں تو یہ ہیں جو تحریر ہوئی اور وہ سید طلحہ صاحب بعالم ضعیفی موضع دریا خان علاقہ ڈیرہ اسماعیل خان میں چلے گئے۔ اور وہاں جا کر شادی ثانی اپنی کی۔ چنانچہ اس میں سے جو اولاد ہوئی وہ وہاں موجود ہے۔ ان میں سے ایک صاحبزادہ سید فضل اب لاہور میں آیا ہوا ہے۔ کہتے ہیں کہ سید طلحہ صاحب نے وہاں جا کر اپنا نام زندہ نوری مشہور کیا۔ چنانچہ وہ وہیں فوت ہوئے۔ ان کی اولاد وہاں معزز اور عالم ہیں۔ فقط۔

شجرہ خادمی حضرت موج دریا بخاری

(ص ۳۵۲) اور واضح ہو کہ شجرہ صلیبی حضرت موج دریا بخاری صاحب کا اکثر سادات کو معلوم ہے اور شجرہ خادمی ان کا کسی کو یاد نہ تھا۔ اور بہت لوگوں کو اس کے دریافت کرنے کا شوق تھا لہذا محنت تمام دریافت کر کے درج کتاب ہذا کیا ہے۔

اور نیز واضح ہو کہ حضرت موج دریا بخاری صاحب کی اولاد میں سے سادات صحیح النسب لاہور میں سید مراد شاہ اور سید نادر علی اور سید اصغر علی اور سید جیوے شاہ اور سید

خیر علی اور حسن علی اور حسین علی اور حسین شاہ ہیں۔

سو ان میں سید ناد علی پشت بہ پشت سلسلہ سرورویہ میں خادم چلا آتا ہے۔ بدیں تفصیل کہ سید ناد علی کا مرشد سید عبداللہ شاہ اور ان کا یقین علی اور ان کا بوڑھا شاہ اور ان کا نوڈی شاہ اور ان کا بوڑھے شاہ اور ان کا سید زندہ علی اور ان کا سید عبدالرحیم اور ان کا سید صفی الدین اور ان کا حضرت موج دریا بخاری رحمۃ اللہ علیہ۔ اور شہاب الدین شہزہ بھی اپنے باپ کے خادم تھے۔

اب سلسلہ حضرت موج دریا بخاری کا تا جناب رسول اللہ صلی اللہ علیہ وسلم تحریر کرتا ہوں کہ موج دریا بخاری سید صفی الدین اپنے باپ کے خادم ہوئے اور وہ حضرت سید جلال الدین کے اور وہ سید علم الدین قطب کے اور وہ ناصر الدین کے اور وہ سخی دریا شاہ کے اور وہ حضرت صدر الدین عارف راجن قتال کے اور وہ حضرت بہاؤ الدین ذکریا ملتانی کے اور وہ شیخ شہاب الدین سروروی کے اور وہ حضرت علاؤ الدین کے اور وہ حضرت وجیہ الدین کے اور وہ حضرت نجم الدین کبریٰ کے اور وہ حضرت شمس الدین درمی کے اور وہ حضرت جنید بغدادی کے اور وہ حضرت سری سقلی کے اور وہ معروف کرخی کے اور وہ بایزید سفای کے اور وہ خواجہ حبیب عجمی کے اور وہ حضرت داؤد طائی کے اور وہ حضرت حسن بصری کے اور وہ جناب علی کرم اللہ وجہہ کے اور وہ جناب رسول خدا صلی اللہ علیہ وسلم کے۔

سید جلال الدین حیدر بخاری بر اور حقیقی حضرت موج دریا بخاری

(ص ۲۲۱) اور باعث تشریف آوری ان کا مقام اچ سے یہ ہے کہ جب اکبر بادشاہ کو مہم قلعہ چٹوڑ گڑھ پیش آئی تو اس نے حسب الایمانے منجمنان بخدمت سید صفی الدین جو سجادہ نشین مزارات مقام اچ تھے، استدرا چاہی۔ انہوں نے سید موج دریا بخاری صاحبزادے اپنے کو واسطے امداد بادشاہ کے روانہ کیا اور ان کی دعا سے قلعہ فتح ہوا تو یہ حضرت بھی ہمراہ گئے تھے۔

یہ حضرت سلطان جلال الدین بڑے ولی اور تارک الدنیا تھے۔

یہ تقریر سید بڑھے شاہ و حیدر شاہ کی ہے جو اولاد سید جلال الدین کہلاتے ہیں اور جو حضرات اصغر علی وغیرہ اولاد حضرت موج دریا بخاری کی لاہور میں ہے وہ کہتی ہے کہ اکبر بادشاہ نے حضرت (ص ۲۲۲) موج دریا بخاری کو ہی بلایا اور اسی کی مدد سے قلعہ چٹوڑ گڑھ فتح ہوا۔ یہ حضرت سلطان جلال الدین پیچھے ان کے آئے تھے۔ اور جاگیر بھی کل بنام

حضرت موج دریا بخاری کے تھی۔ سلطان جلال الدین کو جاگیر سے کچھ سروکار نہ تھا۔ چنانچہ اولاد حضرت سید جلال الدین کوئی فرمان بادشاہی تصدیق اپنے بیان کے پیش نہ کر سکی اور اولاد حضرت موج دریا بخاری نے ایک فرمان در باب واگذاری جو دو لکھ بیگہ مرادی ضلع بٹالہ سے جو اول از جاگیر بنام صرف حضرت موج دریا بخاری کے جاری تھا راقم الحروف کو ملاحظہ کرایا اور بیان کیا کہ فرمان اکبر شاہی بنام موج دریا بخاری صاحب بٹالہ میں پاس اولاد حضرت کے موجود ہے۔ فقط۔

وفات

(ص ۲۲۲) وفات حضرت سید جلال الدین حیدر کی ۱۱ محرم ۱۰۱۶ واقع ہے۔
قطعہ تاریخ وفات ان کا مصنف مفتی غلام سرور صاحب خزائن الاصفیاء ہے:

رفت	چون	سید	جلال	الدین	محمد
شان	عالی	یافت	از	شان	بہشت
گشت	آخر	سال	تر	حلیش	عیان
از	جلال	الدین	سلطان		بہشت

۱۷۔ حضرت شاہ خیر الدین ابوالمعالی قادری المتخلص بہ غربتی

(ص ۱۰۷) وفات اور تولد حضرت شاہ خیر الدین ابوالمعالی کی صاحب سفینۃ الاولیاء دارا شکوہ نے یوں لکھی ہے کہ حضرت بتاریخ دہم ماہ ذوالحجہ بروز عید الاضحیٰ روز دو شنبہ ۹۶۰ ہجرت و شصت ہجری میں تولد ہوئے۔ کہ مادہ تاریخ تولد حضرت کا زبانی حضرت سید مراد دین شاہ کے، کہ ایک شخص حضرت کی اولاد سے ہیں، "گدا می شیخ داؤد" ۹۶۰ معلوم ہوا۔

(ص ۱۰۳) اور عہد ان کا عہد اکبر و جہانگیر و شاہجہان تھا اور میاں میر صاحب اور یہ حضرت ہم عہد ہیں۔

خوارق

(ص ۱۰۸) اور کرامتیں ان کی صدہا مشہور ہیں۔ ان میں سے جو صاحب سفینہ اور تذکرۃ العارفین نے درج کتاب کی ہیں بجز لکھی جاتی ہیں۔

ایک تو یہ ہے کہ ملا نعمت اللہ برادر حضرت ملا شاہ صاحب مرشد دارا شکوہ جن کا ذکر خیر احوال حضرت میاں میر میں لکھا جائے گا۔ ایک روز بخدمت حضرت شاہ ابوالمعالی کے

تشریف لائے۔ اسی وقت ایک خادم حضرت کا ان کی خدمت میں ایک تسبیح بہت عمدہ لے کر حاضر ہوا اور حضرت کو بطور نذر دی۔ ملا نعمت اللہ شاہ صاحب کے دل میں خیال گذرا کہ اگر یہ حضرت ولی کامل صاحب کشف ہیں تو یہ تسبیح مجھ کو عطا کریں گے۔ چنانچہ وقت رخصت حضرت نے ان کو پاس بلایا اور فرمایا کہ یہ تسبیح لے لو۔ تمہاری نذر ہے اور اس پر درود شریف پڑھا کرو کہ ثواب عظیم پاؤ گے۔

دوسرے یہ : ملا شاہ صاحب فرماتے ہیں کہ ایک روز میرے دل میں خیال گذرا کہ میں دل و جان سے معتقد حضرت غوث الاعظم کا ہوں، آیا حضرت غوث الاعظم بھی میرے اس اعتقاد سے واقف ہیں یا نہیں۔ اس پر انہوں نے رات کو خواب دیکھا کہ ایک بیاباں لقا و ق ہے اور اس میں میں اکیلا سر برہنہ کھڑا ہوا ہوں۔ اتنے میں حضرت غوث الاعظم تشریف لائے۔ اور ان کو ایک دستار سفید عنایت فرمائی اور فرمایا : کہ اے ملا شاہ ہم تمہارے حال سے بے خبر نہیں، بلکہ تمہاری اس وقت کی سر رہنگی سے بھی واقف تھے۔ اس لئے ہم نے تم کو دستار عطا کی۔ جب صبح ہوئی اور گھر سے نکلا تو خادم شاہ حضرت ابوالمعالی کا میرے بلانے کو میرے پاس آیا اور کہا کہ تم کو حضرت شاہ ابوالمعالی بلا تے ہیں۔ جب میں آپ کی خدمت میں حاضر ہوا تو انہوں نے ایک دستار سفید مجھ کو عطا فرمائی اور فرمایا کہ یہ وہی دستار ہے جو رات کو حضرت غوث الاعظم نے تم کو بخشی تھی۔ فقط۔

وفات

(ص ۱۰۷) اور واقعہ وفات حضرت کا سولہویں ماہ ربیع الاول ۱۰۲۵ ایک ہزار پچیس وقوع میں آئی۔

اور مفتی غلام سرور نے جو قطععات تاریخ بامید اندراج کتاب ہذا ارسال کئے۔ وہ بخندہ درج کتاب ہذا کئے ہیں۔ قطععات تاریخ :

بوالمعالی	(ص ۱۰۸)	خیر	دین	احمدی
بود	ذاتش	معدن	صدق	و یقین
سال	تولید	و	وصالش	چون زدل
جست	سرور	بندہ	بس	کمترین
گفت	نیکو	خیر	دین	(۹۰۶) تولید او
رہلتش	گفتا	معالی	خیر	دین ۱۰۲۵

اور عمر حضرت کی پینسٹھ برس کی اور وفات حضرت کی عمدہ جہانگیر بادشاہ میں وقوع میں

آئی۔ اس وقت بعد وفات اکبر بادشاہ کے گیارہ سال گزرے تھے۔

حضرت کے وارث

(ص ۱۰۸) اور حال آمدنی مزار کا اس طرح پر ہے کہ وارث حضرت کے دو قسم ایک نواسے اور ایک پوتے ہیں۔

چنانچہ اب ۱۲۸۱ بارہ سو اکیاسی میں پوتوں میں سے مراد دین اور سید ملن شاہ اور سید امام شاہ موجود ہیں۔

اور نواسوں میں سے سید میر بن سید عالم شاہ اور بہادر شاہ بھائی ان کا اور سید جلال اور سید مر شاہ فوت ہو گئے ہیں اور وہلا ولد تھے۔ قبیلہ ان کا موجود ہے اور کچھ نواسے حضرت کے پشاور میں ہیں۔ سید چراغ شاہ و سید بہادر شاہ ولد ان (ص ۱۰۹) سید غازی شاہ بن شاہ حسین یہ برادر زادے سید مر شاہ کے ہیں۔

سید حاکم شاہ بن سید حیدر شاہ و جہانگیر شاہ بن منصف شاہ دو زوجہ جہانگیر شاہ جو باقی ہیں۔ و فتح و سردار شاہ و فتح اللہ شاہ پسران سید بوٹے شاہ مرحوم اور دختران سید معصوم شاہ و زوجہ حسن شاہ و زوجہ سید جیوے شاہ وہ ننھو شاہ بن امیر شاہ و کرم شاہ و سید جلال شاہ و رمضان شاہ پسر ننھو شاہ ولد امیر شاہ۔ یہ لوگ پنڈ داؤن خان کے متصل کوٹلی پیر محکم شاہ میں رہتے ہیں۔

اب آئیں یہاں کا یہ ہے کہ چودہ روز نواسہ اور ۲۸ روز نبیرہ مقبرہ پر حاضر رہتے ہیں اور مقرر ہے کہ ان ایام میں جو کچھ چڑھاوا آوے وہ مال ان کا ہوتا ہے۔ کسی کو جائے گفت و گرفت نہیں ہوتی۔ یہ وارثان مقرر ہیں۔

اور تقسیم نوبت کی اس طرح پر ہے کہ جو چودہ روز نواسوں کے ہیں اس میں کچھ تقسیم ایام نہیں۔ بلکہ جس قدر نذر و چڑھاوا چودہ روز کا آوے آپس میں بموجب حصص مفصلہ ذیل تقسیم کر لیتے ہیں۔ خواہ کوئی غیر حاضر ہو یا حاضر حصہ مساوی باہم تقسیم ہو جاتا ہے۔ چنانچہ زر چڑھت سے تیسرا حصہ سید میر و بہادر شاہ پسران سید عالم شاہ لیتے ہیں۔ اور بقیہ دو حصوں کے سات حصے ہوتے ہیں۔ اس میں سے ساتواں حصہ تو پسران بوٹے شاہ اور بقیہ چھ حصوں کے پانچ حصہ بناتے ہیں اس میں سے ایک حصہ دختران معصوم شاہ اور ایک حصہ چراغ شاہ و بہادر شاہ ساکنان پشاور کو ایک اور حصہ زوجہ سید میر شاہ کو اور ایک زوجہ جیوے شاہ کو اور ایک حصہ کے دو حصے کرتے ہیں۔ ایک سید حاکم شاہ پسر حیدر شاہ ساکن کوٹلی پنڈ داؤن خان اور ایک ہر دو زنان جہانگیر شاہ مرحوم کو۔ اور جو نسا حصہ چراغ شاہ و

بہادر شاہ کا ہے، اس میں سے دو حصہ تو زوجہ حسن شاہ کو اور تین چراغ شاہ و بہادر شاہ کو ملتے ہیں۔ اور وہ تینوں حصے زوجہ سید مر شاہ کے سپرد کر گئے ہیں۔ شاید حساب کر کے لیتے ہوں گے اور حصہ سید بوٹے شاہ میں وارث نھو شاہ اور سید جلال اور کرم شاہ ہیں۔ مگر پختہ معلوم نہیں کہ ان کو کچھ ملتا ہے یا نہیں۔

اور نبیوں کے حصص اس طرح منقسم ہیں۔ یعنی ان کے ۲۵ روزوں میں جو آمدنی زر چڑھت کی ہوتی ہے وہ یوں منقسم کرتے ہیں کہ ہر سہ حضرات صاحبزادگان یعنی سید مراد دین شاہ وہ سید مہلن شاہ و سید امام شاہ کے بزرگوں نے آپس میں روز مقرر کئے ہوئے ہیں۔ اس طریق پر کہ چودہ روز سید امام شاہ صاحب ایک نوبت میں اور دوسری نوبت میں منجمد ۲۸ سات یوم مقبرہ پر تشریف رکھتے ہیں۔ ان ایام میں جو آمدنی مزار ہو وہ ان کا ہے کسی دوسرے کو غرض نہیں اور چودہ ایام بقیہ میں سید مراد دین اور سید مہلن شاہ مشترک حصہ مساوی ہیں اور سید امام شاہ صاحب سے یہ تجویز ہوئی (ص ۱۱۰) ہے کہ ایک نوبت نبیرگان میں سے ایک دفعہ چودہ روز لیوے اور جب دوسری نوبت آوے تو سید امام شاہ سات یوم و سید مراد دین و مہلن شاہ صاحب ۲۱ یوم لے لیوں۔ یعنی ایک دفعہ چودہ یوم اور دوسری دفعہ سات یوم اور تیسری دفعہ پھر چودہ یوم اور چوتھی نوبت سات یوم۔

اب ان ہر سہ نبیرگان کی یہ اولاد موجود ہے:

سید مراد دین صاحب فرزند تین: (پہلے فرزند کا نام نہیں دیا) (۲) فاضل شاہ (۳) فیروز شاہ اور چار لڑکیاں۔

سید مہلن شاہ۔ فرزند دو: (۱) حیدر شاہ (۲) بہادر شاہ اور ان کے گھر میں کوئی لڑکی نہیں ہے۔

سید امام شاہ۔ پانچ فرزند: (۱) روشن شاہ (۲) حاجی شاہ (۳) غازی شاہ (۴) احمد علی شاہ (۵) کرم شاہ اور ان کے گھر میں ایک لڑکی ہے۔

(ص ۱۱۱) اور مقبرہ مبارک پر اپنے اپنے مکانات میں ہر سہ نبیرگان سید مراد دین و سید امام شاہ و سید مہلن شاہ نے ایک ایک فقیر بطور مجاور مقرر کیا ہوا ہے۔ چنانچہ قاری شاہ مقررہ سید امام شاہ درویش دین مقررہ سید مراد دین و بوٹے شاہ مقررہ سید مہلن شاہ اور نواسوں کا مقررہ فقیر مستانا نام حاضر رہتا ہے۔ چراغ ہتی مقبرہ کی ان کا ذمہ ہے۔ وہ فقیر اس کام کو انجام دیتے ہیں۔ ان فقیروں کو بھی لوگ اللہ فی اللہ دے جاتے ہیں وہ اپنی اوقات بستی اسی طرح کر لیتے ہیں۔ ان کو آمدنی چڑھت وغیرہ سے کچھ علاقہ و سروکار نہیں۔

عرس

(ص ۱۱۰) عرس حضرت کا پوتے حضرت کے بتاریخ سولہویں ربیع الاول کے اس طرح پر کرتے ہیں کہ تیل بتی کے واسطے سب پوتے حصہ وار دے دیتے ہیں اور بھنڈارہ اپنے اپنے مکان پر حسب استعداد اپنے اپنے کرتے ہیں۔ نان گوشت، پلاؤ، حلوہ تقسیم کرتے ہیں جو کوئی جدھر جاوتے تبرک لے لیوے۔ کل فقیروں کا بھنڈارہ نہیں ہوتا۔

اور بتاریخ پندرہ ربیع الاول نواسے مزار پر جاتے ہیں اور مزار کو غسل دے کر نان حلوہ پر ختم کرا کے رات کو گھر چلے آتے ہیں۔ دوسرے روز عرس ہوتا ہے اور رات کو بھنڈارہ اور ختم کراتے ہیں۔

(ص ۱۱۰) اور دن عرس شریف وغیرہ کے جس کی نوبت میں آوے آمدنی اس کی وہ لیتا ہے۔ مگر دوسرے صاحبان کو بھی ممانعت نہیں۔ وہ بھی بجائے خود جا بیٹھیں۔ ان کے خادمین ان کو بھی کچھ کچھ دے دیتے ہیں اور یہ بھی معمول ہے کہ اگر کسی کی نوبت ہو اور کوئی مرید کسی دوسرے صاحبزادے کا آوے اور کچھ نذر لاوے اور کسے کہ میں فلاں صاحبزادہ کا مرید ہوں۔ اسی کو دوں گا تو یہ زر نذرانہ اسی کے پیر کا پہنچتا ہے۔

جائیداد

(ص ۱۱۰) ماسوا اس کے دوچاہ ایک سیالاں علاقہ لاہور تحصیل چونیاں میں اور دوسرا موضع خان پور علاقہ شیخوپورہ ضلع گوجرانوالہ میں ہیں۔ یہ دونوں چاہ اور کچھ زمین ملن والی منجانب سرکر عہد شاہان سلف معاف و واگذار ہے۔ ان کی آمدنی کا حال یہ ہے کہ ایک چاہ سیالاں والا کی آمدنی سید امام شاہ لیتے ہیں اور اس کو بروز عرس خرچ کرتے ہیں اور دوسرے چاہ خان پور والا اور زمین ملن والی سید ملن شاہ کے قبضہ میں ہے۔ وہ اس کی آمدنی سے عرس کرتا ہے۔

حال اس آمدنی کا یہ ہے کہ متعلق خانقاہ نہیں، بلکہ ان دونوں قاضیوں کے بزرگوں سے معاف ہے۔ ان کی اولاد کھاتی ہے اور یہ جو اس (ص ۱۱۱) آمدنی کو بروز عرس خرچ کرتے ہیں، یہ بھی بخوشی خود ہے۔ چاہے وہاں خرچ کریں چاہے نہ کریں اور خود نوش جان فرمادیں۔

۱۸- حضرت موسیٰ کھوکھر رحمۃ اللہ علیہ

(ص ۳۶۷) یہ حضرت بڑے صاحب کمال ہوئے ہیں۔

حال ان کا یہ ہے کہ جناب حضرت بہلول دریائی کے چار خلیفہ ہوئے۔ ایک تو یہ حضرت موسیٰ کھوکھر دوسرے حضرت مادھو لال حسین صاحب تیسرے حضرت صدو انصاری جن کی قبر قصور میں ہے چوتھے حضرت ارزانی دیوان کہ جن کا مزار پٹنہ میں ہے۔

ان حضرت موسیٰ صاحب کا ذکر ہے کہ انہوں نے اپنی صاحبزادی کا ناطہ حضرت شاہ محمد مقیم صاحب حجرہ والا سے کیا۔ جب شادی شروع ہوئی تو آپ نے سنا کہ ہمراہ برات خلق کثیر جمع ہوگئی۔ آپ اس سے متردد ہوئے کہ (ص ۳۶۸) ہمارے پاس کچھ زر نقد نہیں اور برات بہت بھاری آوے گی۔ لاچار ہو کر بخدمت حضرت مادھو لال حسین کے گئے اور جا کر حال اضطراب اپنا بیان کیا۔ انہوں نے براہ مہربانی ایک ہانڈی یعنی دینگھی گلی انکو دی اور فرمایا کہ جاؤ بروز برات جو کچھ تم کو مطلوب ہوگا اس ہانڈی سے طلب کر لینا۔ قدرت الہی ان کو اس بات پر اعتماد نہ ہوا۔ واسطے امتحان کے گھر میں آکر اس ہانڈی سے کچھ کچھ طلب کرنا شروع کیا۔ الغرض جو جو طلب کیا موجود پایا۔ جب شادی ہو چکی تو وہ فتوحات بند ہو گئیں۔ اس پر انہوں نے بہت افسوس کیا اور بخدمت حضرت مادھو لالا حسین جا کر حال بیان کیا۔ وہ خاموش رہے۔ پھر انہوں نے دوبارہ عرض کی کہ یا مولیٰ کار شادی سے تو بوجہ احسن فراغت ہو گئی ہے۔ اب مجھے نیت اللہ جانا ہے۔ اگر باعزت و آبرو جاؤں تو لاکھ روپیہ خرچ ہوگا۔ آپ مہربانی کر کے اس کا بندوبست مجھے کر دیں۔ اس وقت حضرت مقام فی مع اللہ وقت میں تھے۔ یکایک بول اٹھے اس وقت قبولیت کا دروازہ وا ہے۔ جس کے گھر میں بیٹا نہ ہو وہ ایک روپیہ نذرانہ لاوے جناب الہی سے اس کو فرزند عنایت ہوگا۔ یہ سن کر ہزار ہا لوگ زر نذرانہ لے کر حاضر ہوئے۔ آپ نے جس کا روپیہ لیا اسی سال جناب الہی سے اس کو فرزند عطا ہوا۔ الغرض زر مطلوبہ اسی وقت جمع کر کے ان کو دے دیا۔

وفات

وفات ان کی بروز پنجشنبہ پنجم محرم الحرام ۱۰۲۵۔

تاریخ وفات ان کی جو مفتی غلام سرور صاحب نے بامید اندراج کتاب ہذا لکھی یہ

ہے، قطعہ :

چو	آن	موسیٰ	دین	پاک	احمد
ز	دینا	شد	ملک		جادوانی

نذا شد بہر سال انتقال
ولی و رہنما موسیٰ بیانی
۱۰۲۵

۱۹- حضرت شاہ بلاول قدس سرہ

(ص ۱۵۵) یہ حضرت مرید شیخ شمس الدین مرید شاہ ابو اسحاق کے، جنکا مقبرہ موضع مزنگ میں ہے اور وہ مرید حضرت داؤد بندگی کے، جن کی مزار شیر گڈھ میں ہے اور وہ مرید سید حامد صاحب کے اور وہ شمس الدین محمد کے اور وہ اپنے والد سید علی کے اور وہ اپنے والد سید احمد کے اور وہ اپنے باپ سید صوفی کے اور وہ اپنے باپ ابی فقر کے اور وہ جناب غوث الاعظم سید محی الدین عبدالقادر جیلانی کے۔

مولد حضرت شاہ بلاول کا موضع شیخوپورہ جو لاہور سے بفاصلہ پارہ کوس غرب رویہ واقع ہے۔

بزرگان خاندان

(ص ۱۵۶) اور کتاب محبوب الواصلین سے ثابت ہوتا ہے۔ کہ بزرگ حضرت شاہ بلاول کے ہمایوں شاہ کے ساتھ ہند میں آئے اور وطن اصلی ان کا ہرات تھا۔ جب حکومت ہمایوں کی ہند میں بخوبی قائم ہو گئی۔ تو انہوں نے اجازت وطن کی چاہی تو ہمایوں نے رخصت نہ دی اور کمال مہربانی سے موضع شیخوپورہ، کہ نام اس کا اول کچھ اور تھا، ان کو عطا کر دیا تاکہ حضرت کے بزرگ وہاں رہیں۔ چنانچہ وہاں رہنے لگے۔

ایام طفولیت

اور صاحب محبوب الواصلین اپنی کتاب میں، جو اس نے خاص حضرت کے حال میں تالیف کی ہے، لکھتا ہے کہ آپ کو ایام طفولیت میں شوق زہد و ریاضت تھا۔ چنانچہ اکثر اوقات یہ شعر کتاب نام حق کا حضرت پڑھا کرتے تھے، شعر:

یا الہی بدہ تو تو فیقیم
راہ بنما بسوی تو تو تحقیقیم

ایک روز حضرت بعالم طفولیت لڑکوں میں کھیل رہے تھے۔ کہ ایک عورت روتی چلاتی ہوئی وہاں سے گذری جب حضرت نے اس کو دیکھا تو فرمایا: کہ اے مائی تجھ کو کیا ہوا ہے

کہ ایسی سوز سے روتی ہے؟ اس نے کہا: کہ وہ لڑکا میرا جو آپ سے کھیلا کرتا تھا مر گیا ہے۔ آپ نے فرمایا کہ وہ مرا نہیں سوتا ہوگا۔ چل ماکہ ہم ان کو دیکھیں۔ وہ عورت ان کو ہمراہ لے گئی۔ جب حضرت اس کے سرہانے پہنچے تو اس کو فرمانے لگے: کہ اٹھ اے یار کھیل کے وقت کیوں سوتا ہے؟ فی الفور وہ لڑکا جیسا کوئی سوتا ہی ہوا اٹھتا ہے، اٹھ کھڑا ہوا۔

جب یہ کرامت حضرت کی مشہور ہوئی تو حضرت کے جد بزرگوار حضرت عیسیٰ نے حضرت کے والد حضرت شیخ عثمان سے کہا: کہ شاہ بلاول کو لاہور لے جا۔ اس کی جگہ ہم میں نہیں۔ اور جد ماجد اور والد بھی حضرت کے ولی کامل تھے۔ اس وقت عمر حضرت کی ہفت سالہ تھی کہ والد حضرت کے ان کو لاہور میں لے آئے اور ان کو شیخ فتح محمد المشہور شیخ فتا کی مسجد میں پڑھانے بٹھلایا۔

روز اول جو استاد نے قاعدہ آپ کے آگے رکھا اور بسم اللہ الرحمن الرحیم کے بعد کہا کہ پڑھو الف۔ بے۔ تے۔ آپ نے تمام قاعدہ پڑھ سنایا۔ دوسرے روز پارہ عم تیساء لون کہ آخیں پارہ قرآن شریف ہے، ان کے آگے رکھا۔ آپ اس کو پڑھنے لگے اور بے مد استاد چند آیات پڑھ کر سنائیں۔ استاد کو خیال ہوا کہ شاید یہ لڑکا آگے ہی پڑھا ہوا ہے۔ الغرض پہلے ہی دن آپ نے نصف قرآن ختم کر لیا۔ دوسرے روز استاد نے آپ کے باپ سے پوچھا کہ آپ کے بیٹے نے پہلے بھی اپنے وطن میں قرآن پڑھا ہوا ہے۔ انہوں نے کہا کہ نہیں۔ استاد نے یہ بات سن کر بہت تعجب کیا۔ حضرت کے والد نے کہا کہ ان کا معاملہ (ص ۱۵) ایسا ہی ہے۔ یہ کامل ولی ہوں گے۔ چنانچہ استاد بھی ان کا ادب کرتا تھا۔ بعد ازاں حضرت نے چھ مہینہ میں قرآن شریف حفظ کر لیا۔ جب یہ امر مشہور ہوا تو آپ کو چشم زخم ہوا اور بیمار ہو گئے۔ اور بہت ضعیف و کمزور ہوئے۔ اور والد ان کے اس بات سے بہت متروک تھے۔ ایک روز کا ذکر ہے کہ والد ان کے گھر سے باہر نکلے تو ایک شخص کے ہاتھ میں کتاب گلستان، تصنیف حضرت شیخ سعدی، تھی۔ انہوں نے کتاب اس سے لے کر قال نکالی۔ اتفاقاً بوقت کھولنے قال کے یہ شعر برآمد ہوا:

مخفی ہمہ شب بر سر بیمار گریست

چون روز شد آن بمرود بیمار بزیست

مضمون قال سے ان کو یقین ہوا کہ شاہ بلاول اچھے ہو جائیں گے اور ہم مر جائیں گے۔ چنانچہ ایسا ہی وقوع میں آیا کہ حضرت اچھے ہو گئے اور والد ان کے فوت ہو گئے۔

حضرت شمس الدین سے ملاقات

جب یہ حضرت یتیم ہو گئے تو ایک روز آپ کے خیال میں گذرا کہ کچھ لکھنا بھی سیکھنا چاہیے۔ اس فکر میں بازار لاہور میں جہاں مسجد وزیر خان ہے سیاہی اور قلم خریدنے کو تشریف لائے۔ وہاں ایک شخص رحیم القلب نے آپ کو دیکھا اور کہا کہ میرے یہاں ایک بہت اچھی ترکیب سیاہی کی ہے اگر آپ کو مطلوب ہو تو وہ سیاہی کم خرچ اور بہت مفید ہے۔ آپ نے اس کا مکان پوچھا۔ اس نے شاہدہ بیان کیا۔ آپ اس کے ساتھ روانہ ہوئے۔ جب نذر راج گھاٹ پر پہنچے اور مستعد تھے کہ کشتی پر سوار ہوں اسی اثنا میں جناب شمس الدین شمس الاماق کشتی سے اترے۔ اور اترتے ہی دست مبارک اپنا ان کے سر پر رکھا اور فرمایا کہ اللہ تعالیٰ نے آپ کو ان کاموں کے واسطے پیدا نہیں کیا۔ آپ کو لازم ہے کہ میری صحبت میں رہو۔ آپ نے یہ بات سنتے ہی قبول کی اور ان کی صحبت میں حاضر رہے۔ اور ان کی خدمت میں بیعت کی۔

محلہ ابو اسحاق کے حجرے میں

ایک روز کا ذکر ہے کہ آپ بارکاب پیر اپنے کے سیر کے واسطے تشریف لے گئے۔ جب موضع شاہ معلیٰ کے پہنچے تو ہوا گرم تھی اور ایک درخت سایہ دار وہاں تھا۔ حضرت کے پیر آپ کے زانو پر سر رکھ کر سو گئے۔ بعد اس کے ایک شخص وہاں آیا اور اس درخت پر چڑھ گیا اور کچھ لحاظ ادب نہ کیا اور لکڑیاں توڑ توڑ کر نیچے پھینکنے لگا۔ آپ نے اس کو منع کیا۔ وہ باز نہ آیا۔ آپ کو خفگی ہوئی۔ اور بنظر خفگی اس کی طرف دیکھا۔ وہ اسی وقت درخت سے گر کر مر گیا۔ جب حضرت کے پیر بیدار ہوئے تو ایک شخص کو مرا دیکھ کر احوال دریافت کیا۔ آپ نے تمام عرض کیا۔ وہ سن کر فرمانے لگے : کہ اے فرزند فقیر کو اس قدر جلال نہ چاہیے اور حکم دیا کہ محلہ ابو اسحاق میں جاؤ اور اپنے حجرہ میں بیٹھو۔ چنانچہ آپ وہاں جا بیٹھے۔ اور ہمیشہ دائم الصوم اور قائم اللیل رہنے لگے۔ بوقت افطار ایک چلو پانی کا اور قدرے نان جوین کھاتے تھے۔ چنانچہ اب تک وہ مسجد موجود ہے۔

متفرق حالات

(ص ۱۵۵) اور یہ حضرت دائم الصوم اور قائم اللیل شب بیدار تھے۔ ہمیشہ رات دن نگران کا جاری رہتا تھا۔ حتیٰ کہ جو کوئی ان کے یہاں آتا تھا بغیر کھانا کھائے جانے نہ پاتا

تھا۔ اور بہت بڑا مسافر خانہ ان کا یہاں مقام قبر مشہور تھا۔ اور اکثر اشخاص مریضوں کے واسطے پانی کا کوزہ آپ کے پاس لے جاتے تھے اور حضرت کچھ پڑھ کے اس پر دم کر دیتے تھے۔ بغور پینے پانی کے مریض اچھے ہو جاتے تھے۔

(ص ۱۵۶) اور حضرت شاہ بلاول اکثر اوقات یہ شعر پڑھا کرتے تھے :

زندگی مقصود بہر بند گیت
زندگی بے بندگی شرمند گیت

(ص ۱۵۹) اور اوقات بصری ان حضرت کی یہ تھی کہ یہ حضرت ہمیشہ دائم الصوم اور قائم اللیل رہتے تھے اور کسی وقت سوائے یاد الہی کے آپ کو کچھ کام نہ تھا اور متشرع ایسے تھے کہ جو شخص غیر شرع ہوتا تھا حتیٰ کہ اگر کوئی تمباکو نوش بھی ہوتا تھا تو اس کو منہ نہ لگاتے تھے۔ اور مسجد میں نماز پنجگانہ باجماعت گزارتے تھے اور حضرت ہمیشہ لباس فاخرہ پہنتے تھے اور حضرت نے مدت العرچند سیر آرد جو تناول فرمایا ہے۔ کئی روز تک آپ کو بحالت صوم گذر جاتے تھے کہ کھانا کھانے کی حاجت نہیں ہوتی تھی۔

تقسیم اوقات

اور تقسیم اوقات آپ کی یہ تھی کہ آپ صبح سے گیارہ بجے تک مشغول بمراقبہ رہتے تھے۔ بعد ازاں تا دوپہر میدان و خادمان و اشخاص زائرین سے صحبت فرماتے تھے اور پھر بوقت زوال قدرے قیلولہ فرماتے تھے اور پھر بوقت دو بجے نماز ظہر ادا کرتے اور نماز عصر تک متوجہ بحق رہتے تھے اور اس عرصہ میں ہزار ہا مخلوقات بامید شفاۓ بیماراں پانی حضرت کے پاس لاتی اور دم کرا کے لئے جاتی تھی اور دو کس منشی ہمیشہ واسطے تحریر سفارشوں کے آپ کے ملازم اس وقت حضرت کی خدمت میں حاضر ہوتے اور رقعہ ہائے سفارش حاجت مندان کے بنام حکام تحریر کرتے اور جو رقعہ لکھا جاتا تھا اس کی لوح پر یہ لفظ تحریر ہوتا تھا اللہ بس ماسوی اللہ ہوس۔ اور حضرت کی سفارش امرا و حکام وقت ایسے مانتے تھے کہ خواہ رقعہ دار خونى ہوتا تھا تو بھی رہائی پا جاتا۔ اس میں وقت شام ہو جاتا تو روزہ بجرعہ آب افطار کر کے نماز مغرب ادا کرتے۔ پھر خلوت میں جا کر چند رکعات نوافل ادا کرتے۔ تا نو بجے رات کے دسترخوان طعام حاضر ہوتا تھا اور اس وقت اطعمہ لذیذ ہر قسم کے موجود ہوتے تھے۔ جو تمام فضلا اور اکابر اور فقرا کھاتے تھے اور آپ کے واسطے ساگ چولائی کا یا جو ساگ اور ایک نان جو حاضر ہوتا تھا اس میں سے ایک یا دو لقمہ واسطے رفع ہرج آپ نوش جان فرماتے اور بقیہ تقسیم حاضرین بطور تبرک ہو جاتا۔ اور ساگ چولائی اور جو ساگ

یہ دونوں ساگ قسم سبزی میں سے ہیں جو جنگل میں از خود پیدا ہوتے ہیں۔ ان دونوں ساگ سے حضرت کو بڑی محبت تھی۔ بعد اس کے خود اٹھ کر حضرت دریافت فرماتے کہ کوئی شخص حاضرین خانقاہ سے بے نان نہ رہ جاوے۔

بعد ازاں نماز عشاء پڑھ کر مراقبہ فرماتے تھے اور خلوت خاص ہوتی تھی اس وقت کوئی شخص آپ کے پاس حاضر نہ ہو سکتا تھا چونکہ حضرت کا بڑا لنگر تھا اس واسطے ہمیشہ آپ کا دستور تھا کہ خادموں سے دو وقت دریافت فرماتے کہ کھانا سب مسافروں کو پہنچ گیا ہے یا نہیں۔

کرامات

(ص ۱۵۷) کرامات ان کی صدھا ہیں۔ مگر اب دو کرامات (ص ۱۵۸) کتاب محبوب الواصلین سے نقل کرتا ہوں:

آپ کے محلہ میں ایک شخص کے گھر میں فرزند تولد ہوا اور پنجاب میں رسم ہے کہ جس شخص کے یہاں بیاہ ہوتا ہے یا فرزند تولد ہوتا ہے تو منٹ اور نقال بدھائی لینے آتے ہیں اور صاحب شادی حتی المقدور ان کو نقد و جنس دیتا ہے۔ چنانچہ اس کے گھر میں بھی یہ لوگ آئے اور گانے بجانے لگے۔ چونکہ وہ شخص غریب تھا اور کچھ اس کے پاس نہ تھا آپ کو اس کا حال کشف سے ظاہر ہوا۔ حجرہ مبارک سے آفتابہ گلی ہاتھ میں لے کر باہر آگئے اور وہ آفتابہ آپ نے دیوار کو مارا اور خود اندر حجرہ کے چلے گئے۔ آفتابہ دیوار سے لگ کر ریزہ ریزہ ہو گیا اور تمام ٹکڑے آفتابہ کے طلائی بن گئے اور نقال اور منٹ لوگ وہ ریزے اٹھا کر لے گئے۔

اور ایک روز کا ذکر ہے کہ رات کو آپ کے یہاں ایک چور آیا۔ چونکہ باورچی خانہ میں بہت اسباب شاہانہ موجود رہتا تھا چور نے چاہا کہ کچھ چراوے۔ قدرت الہی سے چور زندہ درگور اندھا ہو گیا اور اسی حالت میں ایک کوٹھری میں جا چھپا۔ دوسرے روز حسب دستور ہزار ہالوگ مسافر وغیرہ آپ کے باورچی خانہ سے روٹی کھاتے تھے نان چاشت تقسیم ہونے لگے۔ بعد فراغت تقسیم طعام آپ نے مالک باورچی خانہ کو بلا کر فرمایا: کہ فلانے حجرہ میں جاؤ۔ وہاں ایک شخص رات کا بھوکا بیٹھا ہوا ہے۔ اس کو کھانا کھلاؤ۔ جب وہ وہاں گیا تو ایک چور دیکھا۔ پھر آکر تمام حال آپ خدمت میں عرض کیا۔ آپ نے فرمایا: کہ اس کو دو چند حصہ کھانے کا دو کہ وہ رات کا بھی بھوکا ہے۔ الغرض بعد کھلانے طعام کے کچھ اس کو عطا فرما کر رخصت کیا۔ وہ عرض پر داز ہوا کہ یا حضرت میں رات سے ناپینا ہو گیا ہوں۔ آپ

خدا سے مجھ کو آنکھیں بھی دلوا دو اور میں توبہ کرتا ہوں کہ (ص ۱۵۹) پھر چوری نہ کرونگا۔
 آپ نے دست شفقت اس کے منہ پر پھیرا۔ فی الفور بیٹا ہوا اور خوش و خرم ہو کر چلا گیا۔
 (ص ۲۱۰) صاحب محبوب الوملین لکھتا ہے کہ شاہجہان بادشاہ دو دفعہ آپ کی خدمت
 میں مع شاہزادگان حاضر ہوا۔ ایک دفعہ حاضر ہو کر استدعا کی کہ آپ دعا کریں کہ دارا شکوہ
 بیٹا میرا ولی عہد ہو۔ آپ نے مراقبہ کر کے کہا کہ دارا شکوہ آپ کے سایہ میں ہی بوڑھا
 ہوگا۔ شاہجہان اس بات سے خوش ہوا اور دارا شکوہ نے سمجھ لیا کہ میں بادشاہ نہ ہونگا۔ بعد
 مراجعت دارا شکوہ نے شاہ بیگم سے جو اسکی ہمیشہ تھی جا کر شکایت کی کہ مجھ کو حضرت شاہ
 بلاول سے یہ امید نہ تھی کہ یہ اشارہ کریں گے کہ دارا شکوہ بادشاہ نہ ہوگا۔

بادشاہ بیگم نے یہ بات سن کر بہلی اپنی منگوائی اور اس پر غلاف کہنے ڈال کر اور کچھ
 نذر منجانب دارا شکوہ ہمراہ لے کر آپ کی خدمت میں حاضر ہوئی اور راہ میں دل میں یہ
 خیال کیا کہ اگر حضرت مجھ کو ساگ چولائی کا روٹی سے کھلاویں تو میں جانوں کہ یہ ولی
 کامل ہیں۔ حالانکہ وہ موسم ساگ چولائی کا نہ تھا۔ جب شاہزادی خانقاہ والا جاہ میں حاضر
 ہوئی تو حضرت نے خادم مطبخ سے فرمایا: کہ بادشاہ بیگم کے واسطے نان گندی اور ساگ
 چولائی حاضر کرو۔ اس نے عرض کی: کہ یا مولیٰ اس موسم میں چولائی کا ساگ کہاں مل سکتا
 ہے۔ آپ نے فرمایا: کہ جاؤ ہمارے باغیچہ میں دیکھو ملے گا۔ جب وہ گیا تو ایک تختہ چولائی
 کا نظر آیا۔ معلوم ہوا کہ وہ ساگ حضرت کی کرامت سے بے موسم موجود ہو گیا، ورنہ پہلے
 وہاں دیکھ چکا تھا کہ ایک پتہ بھی ساگ چولائی کا نہ تھا۔ الغرض نان گندی اور ساگ تیار کر
 کے لایا اور شاہزادی کو کھلایا اور اس کو یقین کلی حضرت کی ولایت کا ہوا۔ بعد اس کے اس
 نے عرض کی: کہ یا مولیٰ حضرت میاں میر بخت دارا شکوہ فرما چکے ہیں کہ وہ بادشاہ ہوگا آپ
 بھی دعا فرمائیں۔ وہ امیدوار حضرت کی دعا کا ہے۔ اور یہ نذر اس کی قبول فرمائیں۔ آپ
 نے فرمایا: کہ حضرت میاں میر عارف حق آگاہ ہیں جو کچھ آپ نے فرمایا ہے درست ہے۔
 مگر یہ بات امتحان کی ہے جو کوئی زندہ رہے گا خود دیکھ کر تحریر کرے گا اور نذر بھی واپس
 کر دی۔ بادشاہ بیگم جنب دارا شکوہ کے پاس گئی اور تمام ذکر سنایا تو وہ غمناک ہوا۔

اور ایک دفعہ کا ذکر ہے کہ آصف خان نواب نے بے تحقیق بحضور شاہجہان جا کر
 عرض کی کہ جناب شاہ بلاول صاحب شیعہ ہیں۔ بادشاہ یہ سخن سن کر متعجب ہوا اور دوبارہ
 بخدمت حضرت کے حاضر ہو کر ذکر شروع کیا۔ کہ یا مولیٰ مذہب شیعہ کیا ہے۔ آپ نے فرمایا
 کہ: سید تر ازسگ۔ چونکہ شاہجہان بڑا دیندار تھا، تسلی پا کر آصف خان کی طرف دیکھ کر

کہنے لگا: کہ تو نے بھی سنا کہ یہ کیا معاملہ ہے جو تجھ سے وقوع میں آیا۔ وہ نہایت (ص) شرمندہ ہوا۔

بعد ازاں شاہجہان نے حضرت کا خرچ مطبخ دیکھ کر عرض کی کہ دو گاؤں واسطے مدد خرچ مطبخ کے آپ قبول فرمائیں۔ آپ نے قبول فرمایا اور یہ شعر ا جواباً فرمایا:

وہ نمی خواہیم و روزی می خوریم
ماند پنداریم روزی وہ وہ است

شاہجہان یہ اتفاق دیکھ کر زیادہ تر معقد ہوا۔

اور ایک روز شاہجہان چند روپیہ نقد لے کر آپ کی خدمت میں حاضر ہوا۔ اور روپیہ پیشکش کئے۔ آپ نے قبول فرمائے اور خادم مطبخ کو عطا کئے اور فرمایا: کہ خرچ مطبخ میں خرچ کرے۔ شاہجہان نے عرض کی کہ یا حضرت میں آج اول یہ روپیہ لے کر خدمت میاں میر صاحب کے گیا تھا۔ انہوں نے یہ روپیہ قبول نہ فرمایا اور آپ نے قبول فرمایا۔ اس کا کیا باعث ہے؟ حضرت نے فرمایا: کہ میاں میر صاحب ملکی صفات کے ہیں اور عالم تجرید و تغرید میں یگانہ۔ ان کی توجہ حکام دنیا کی طرف بالکل نہیں ہے اور ہم نے خدمت گاری مساکین و مسافرین و درویشاں پر کمر باندھی ہوئی ہے اور دورویش لوگ یہاں آکر آرام پاتے ہیں۔ البتہ روپیہ ہم کو مطلوب ہوتا ہے۔ اتفاقاً اسی روز پھر شاہجہان حضرت میاں میر کے پاس حاضر ہوا اور عرض کی: کہ یا حضرت آپ نے وہ روپیہ پیشکش بندہ کا قبول نہ فرمایا۔ اور حضرت شاہ بلاول نے قبول کر لیا۔ آپ نے فرمایا: کہ وہ ولی کامل دریا کی مانند ہیں اور میں بے چارہ چھوڑ ہوں۔ دریا میں اگر کوئی چیز پلید پڑ جائے تو دریا پلید نہیں ہو جاتا اور چھوڑ پلید ہو جاتا ہے۔ شاہجہان بادشاہ جب اپنے دولت خانہ میں گیا تو سجدات شکرانہ ادا کئے کہ الحمد للہ والمننتہ کہ میرے زمانہ بادشاہی میں ایسے اولیائے کامل و ولی اکمل ہیں۔

اور ایک روز کا ذکر ہے کہ ابو طالب منصف دار، آپ کا معتقد، آپ کی خدمت میں حاضر ہوا اور عرض کی کہ یا مولیٰ میری جاگیر میں بارش نہیں ہوئی۔ اس باعث سے فصل خراب ہوئی جاتی ہے۔ آپ دعا کریں کہ وہاں بارش ہو۔ اسی وقت ایک قطعہ ابر آپ کے سر پر نمودار ہوا اور آپ نے ابر کی طرف مخاطب ہو کر فرمایا: کہ ابو طالب کی جاگیر کی طرف جاؤ اور برسو۔ ابر اسی وقت گم ہو گیا۔ ابو طالب نے وہ دن اور وقت لکھ لیا۔ بعد چند روز کے بعد خبر آئی کہ اسی دن اور اسی وقت وہاں بارش ہوئی۔

نقل مکان

(ص ۱۵۸) اور بعد چند مدت گزرنے کے حضرت کے پیر کا حکم آیا کہ نقل مکان کریں۔ چنانچہ آپ وہاں سے اٹھ کر لب دریائے راوی، جہاں اب مزار پرانوار حضرت کا واقع ہے، آ رہے۔ کہتے ہیں کہ جہاں اب مزار شریف ہے اس وقت یہاں ایک چشمہ، آب تھا اور اس پر درخت بیرتھے۔ آپ نے یہاں آتے ہی فرمایا کہ یہ مکان مدفن ہمارا ہے اور لکھا ہے کہ وہیں حضرت کے ایک مرید نے عبادت خانہ عالی شان آپ کے واسطے تیار کرایا۔ جب تعمیر ہو چکا تو وہاں کے معمار نے حاضر ہو کر عرض کی: کہ یا حضرت یہ مکان شاہانہ بنا ہے۔ آپ نے فرمایا: کہ شاہانہ مکان سے فقیروں کو کچھ عرض نہیں۔ اور آپ نے وہ مکان قبول نہ فرمایا۔ بعد مدت جب بانی مکان نے بہت زاری کی تو آپ نے قبول کیا اور اسی وقت ایک خادم اپنے کو بخش دیا اور وہ مکان قریب مزار حضرت کے ہے۔ اب بھی کچھ نشان اس مکان کے موجود ہیں۔ فقط۔

وفات

(ص ۱۵۹) اور عمر حضرت کی (ص ۱۶۰) بہتر سال۔ ابتدائے عہد ظہور حضرت کا عہد جمائگیری تھا اور بارہویں سال جلوس شاہجہان کے وفات ان کی ہوئی۔
(ص ۱۵۵) وفات ان کی شب دو شنبہ بیست و ہشتم شعبان سال ایک ہزار چھیالیس کو ہوئی اور مدت العمر حضرت کی ستر سال۔
اور مفتی غلام سرور صاحب نے جو تاریخ وفات ان کی بامید اندراج بھیجی سو یہ ہے،
قطعہ:

جناب شاہ بلاول شاہ والا جاہ لاہوری
بود بر روح پاک او ہزاران برکت و رحمت
سفر چون کرد زین دار فتا سوی بقا آخر
ندا آمد یکی زاعد کلاول زینت جنت

۱۰۳۶

اور دوسری تاریخ مصنفہ مفتی غلام سرور یہ ہے، قطعہ:

جناب شاہ بلاول شاہ والا
کہ بود او شیخ کامل پیر اکمل

بتاریخ وصال او خرد گفت
گو ہادی ولی افضل بلاول

تاریخ وفات حضرت شیخ شمس الدین قادری کی جو پیر روشن ضمیر شہ بلاول کے تھے اور
بسال ایک ہزار اکتیس وفات ان کی وقوع میں آئی مصنفہ مفتی غلام سرور یہ ہے :
شیخ شمس الدین کہ از نور رخس
سر بر پر نور شدی روی زمین
گشت تاریخ وصالش طوف تر
(ص ۱۵۶) ہجومہ روشن زشمس المتقین

۱۰۳۱

عرس

(ص ۱۵۵) اور مقام عبادت خانہ میں قبر ان کی موجود ہے۔

(ص ۲۳) اور یہ مقام اب پنجاب میں مشہور ترین مقامات سے ہے اور ۲۸ ماہ شعبان
کو یہاں میلہ اور عرس حضرت کا ہوتا ہے اور لاہور کے شوقین لوگ یہاں آکر آتش بازی
طرح طرح کی چلاتے ہیں۔ سابق بعد سکھاں بروز عرس حضرت کے یہاں بڑی آتش بازی
اور نژی اور پتھک چلاتے تھے۔ اب بھی اگرچہ رسم باقی ہے مگر تو بھی بہت لوگ آتش بازی
چلاتے ہیں۔

۲۰۔ حضرت شیخ طاہر بندگی

(ص ۱۲۵) اور نام حضرت کا شیخ طاہر تھا۔ اور حضرت لال کمال شاہ ساکن کیتھل آپ
کو لقب طاہر بندگی کا عطا فرمایا۔ سواب تک طاہر بندگی مشہور ہیں۔

ابتدائی حالات

(ص ۱۲۳) کتاب تذکرۃ الہمدویہ سے ثابت ہوتا ہے کہ شیخ طاہر مرید حضرت شیخ احمد
سرہندی کابلی مجدد الف ثانی رحمۃ اللہ علیہ کے۔

اور اول شیخ طاہر ہر دو صاحبزادگان شیخ احمد سرہندی کو کہ حضرت شیخ محمد معصوم اور شیخ
احمد سعید تھے، تعلیم فرماتے تھے۔ ایک روز کا ذکر ہے کہ حضرت مجدد صاحب نے تمام
مریدان کو فرمایا: کہ آج ہم کو الہام غیب سے معلوم ہوا ہے کہ ایک شخص مرد مسلمان

حاضرین مجلس ہمارے سے کافر ہو جائے گا۔ یہ ذکر سن کر تمام مریدان بااعتماد حضرات کے دم بخود ہو گئے اور ہر ایک کو یہ ہی غم ہوا کہ شاید (وہ) شخص میں نہ ہوں اور ہر ایک اس اندیشہ و غم میں حیران و پریشان تھا۔ حتیٰ کہ سب نے آپ کی خدمت میں مودبانہ عرض کی کہ یا مولانا الا ولینا وہ شخص کون مرود الحق ہو گا کہ اسلام چھوڑ کر کفر اختیار کرے گا۔ اس شخص کا نام فرمائیے اور بار غم اور فکر ہم سب کے سر سے اٹھائیے کہ ہم سب کے سب اس اندیشہ جانکاہ سے مغموم ہیں۔ تو حضرت مجدد صاحب نے نام حضرت شیخ طاہر کالے دیا۔

حتیٰ کہ بعد عرصہ قلیل کے یہ حضرت بمقام سرہند ایک کھترانی ماہ پیشانی پر عاشق شیدا ہو گئے۔ اور عشق یہاں تک پہنچا کہ حضرت نے زناہ پہنا اور قشقہ کھینچ کر بت خانہ میں جا بیٹھے۔ اور کہتے تھے:

کافر عشقم مسلمانی مرا درکار نیست
ہر رگ من تار گشت حاجت زناہ نیست

اور باعث اس کا یہ تھا کہ وہ کھترانی ماہ پیشانی بت خانہ میں متھ ٹسکنے کو جایا کرتی تھی۔ جب حضرت کو کوئی وسیلہ دیدار دلدار کا بہم نہ پہنچا تو صورت اپنی بدل کر اور ہندو ہو کر بت خانہ میں مقیم ہوئے۔

جب خبر صاحبزادگان مجدد صاحب کو جو ان کے شاگرد تھے، پہنچی تو انہوں نے بہت غم کھایا اور کہتے تھے کہ افسوس ہمارا استاد کافر ہو گیا۔ آخر کار بھد بجز و نیاز بخدمت والد بزرگوار اپنے کے حاضر ہو کر اہمتاد چاہی اور عرض کی کہ ہمارا استاد برباد ہو گیا ہے۔ برائے خدا امداد فرمائیے اور بے چارہ سرگشتہ کو بجائے خود لائیے، کیونکہ ان کا حق استاد ہی ہماری گردن پر ہے۔ چنانچہ (ص ۱۲۲) حضرت مجدد نے ان کے حق میں دعا کری اور دعا مستجاب ہوئی اور شیخ طاہر اپنی ہوش میں آئے اور حضرت مجدد کی خدمت میں حاضر ہو کر تائب ہوئے اور مرید ہو کر فقر میں ید طولی پایا۔ یہاں تک کہ ولی کامل مکمل ہوئے اور قلیت لاہور کی پیش گاہ حضرت مجدد سے ان کو عطا ہوئی۔

جب لاہور میں آئے تو ہزار ہا لوگ ان کے خادم ہوئے اور مشہوری ان کی بدرجہ غایت ہوئی۔ (ص ۱۲۸) اس وقت میں شیخ طاہر صاحب حصار لاہور میں محلہ شیخ اسحاق سکونت پزیر تھے اور محلہ شیخ اسحاق صاحب وہ ہے جہاں اب حویلی جمعدار خوشحال سنگھ کی اور موٹی بازار و چونہ منڈی ہے۔

(ص ۱۴۳) اور دستور ان کا یہ تھا کہ کسی شخص سے یہ حضرت کچھ نقد و جنس بطور نذرانہ قبول نہ کرتے تھے اور ہمیشہ کتب احادیث و تفسیر بدستخط خود تحریر کر کے بعد تصحیح فروخت کرتے تھے اور جو آمدنی اس محنت شاقہ سے حاصل ہوتی تھی اس سے اوقات بری اپنی فرماتے تھے۔

شیخ طاہر کی تصنیف کردہ عرضی

(ص ۱۴۳) اور کتاب تذکرہ مجددیہ میں چند عرائض شیخ طاہر کے، جو انہوں نے مقام لاہور سے بخدمت پیر اپنے کے تحریر کی ہیں، درج ہیں۔ منجملہ اس کے ایک عرضی کی نقل مندرج کرتا ہوں اور یہ عرضی بخند عبارت ان کی ہے۔

حضرت من سلامت!

احقر الخدمت محمد طاہر، عرض می رساند کہ چون از آستانہ، علیا متوجہ لاہور شدم در ہر قدمی با خودی گفتم: کہ ای نادان مقصود را گذاشته کجای روی۔ اما از غیب ندا می آمد کہ راہی شو راہی شو۔ فی الجملہ کشان کشان یابین شہر آوردند و در گوشہ مسجد حیران شستم۔ ناگاہ روح پر فتوح حضرت خواجہ نقشبند طاہر شد و باعث گشت کہ برای کاری کہ مامور شدہ مشغول شو امثالاً "لا مرہم و امرکم چند کس را مشغول ساختم۔ حالا مجلس گرم است۔ مشایخان عالی شان فوج در فوج تشریف می آرند و الطاف کثیرہ می فرمایند۔ خصوصاً روح حضرت خواجہ بزرگ یعنی حضرت خواجہ نقشبند و حضرت غوث الاعظم و حضرت خواجہ فرید گنج شکر در حلقہ ذکر و نماز تشریف فرمای شوند۔ و جناب رسالت ماب با چند ہزار صحابہ و مشائخ تشریف آورده در مجلس می شیتند نوازش با میفرمایند و در عشرہ اعتکاف خلعت خاص عنایت فرمودند و حضرت (ص ۱۴۵) فاطمہ الزہرا رضی اللہ عنہا الطاف بسیار فرمودہ، عنایت خاصہ بنواختند و قبل ازین ہر یک از نسبت ثلاثہ یعنی نقشبندیہ و قادریہ و چشتیہ نوبت بہ نوبت رو میدادند۔ گاہی محتلط ہم می شدند و گاہی غالب و مغلوب می بودند۔ یک نوبت نسبت چشتیہ غلبہ عظیم کرد۔ بہ حدی کہ از نسبت ہای دیگر ناامید شستم۔ درین ضمن نسبت نقشبندیہ غلبہ کرد و دیگر نسبت ہارا زیر نمود۔ حالا ہر سہ نسبت ہا یکی شدند و درین ایام نسبت مشائخ کم است و نسبت اصحاب نبویہ زیادہ تر است و سوای نسبت اصحاب و خلفاء راشدین رضی اللہ عنہم اکثر اوقات بندہ در نسبت حضرت پیغمبر صلی اللہ علیہ و سلم می باشد و بسیار خوش می آید۔ و مطلوب فقیر ہم غیر ازین نیست کہ عین نسبت حضرت پیغمبر زیادتی و ترقی گیرد۔

نقطہ۔

وفات

(ص ۲۱۵) اور وفات حضرت شیخ طاہر بندگی کی عہد شاہجہان بادشاہ میں وقوع میں آئی۔ چار سال سنہ جلوس شاہجہانی سے گزرے تھے۔ اور عمر آپ کی چھین سال کی تھی۔
(ص ۲۱۴) وفات ان کی بروز پنجشنبہ ہشتم ماہ محرم ۱۰۴۰ میں وقوع میں آئی اور بمقام میانی مدفون ہوئے اور مفتی غلام سرور نے دو قطعہ تاریخ وفات ان حضرت کے واسطے درج کتاب پڑا بھیجے۔ سو بجنہ نقل ان کی کی جاتی ہے، قطعہ:

شہ شیخ طاہر سراپا طہور
کہ در شہر لاہور مثلش کم است
خرد بعد ترحیل آن شاہ دین
بگفتا کہ سال وفاتش غم است

چنانچہ لفظ غم سے بحساب ابجد ایک ہزار چالیس برآمد ہوتے ہیں۔ ایضاً:

شیخ طاہر اطہر دور زمان
ہست در لاہور زو فیض عمیم
گشت حاصل سرور پیچارہ را
سال ترحیلش ز ہادی عظیم

اس تاریخ میں مادہ تاریخ لفظ ہادی عظیم ہے اور ہادی عظیم کے عدد بحساب ابجد ایک ہزار چالیس ہوتے ہیں۔

خلفا

واضح ہو کہ ان حضرت کے پانچ خلفائے بزرگ نامور ہوئے ہیں۔ ایک حضرت ابو محمد قادری لاہوری اور دوسرے سید صوفی صاحب جن کی مزار پر انوار دہلی میں ہے۔ تیسرے حضرت آدم بنوری کہ اصل میں وہ خلیفہ عظیم حضرت شیخ احمد مجدد صاحب کے ہیں اور فیض باطنی ان سے بھی حاصل کیا ہے۔ مزار مبارک ان کی مدینہ منورہ میں ہے۔ چوتھے حضرت کھن مست جن کی قبر دروازہ موری کے باہر باغیچہ سرکاری تحت حکم نواب غلام محبوب سجانی صاحب میں موجود ہے۔ پانچویں شیخ ابوالقاسم مزار ان کی جدے میں ہے۔

قبرستان میانی پنج ڈھیرا

(ص ۱۷۷) اور یہ قبرستان میانی پنج ڈھیرا کہلاتا ہے۔

وجہ تسمیہ یہ ہے۔ کہ اول بعد اکبر بادشاہ یہاں ایک گاؤں تھا اور یہاں تمام عالم لوگ رہتے تھے۔ چونکہ بزبان پنجابی علماء کو میاں کہتے ہیں اس واسطے یہ گاؤں مسی بہ میانی تھا۔ بعد اس کے یہاں کے عالموں نے جو کچھ قرب بخصور بادشاہ حاصل کیا تو اس کا نام شاہ پور مقرر ہوا۔ اس وقت رئیس یہاں کے حافظ جان محمد صاحب والد حضرت ابو محمد قادری کے تھے اور جو معانی بنام علمائے اس مقام تھی وہ بھی حضرت وصول کرتے اور بعد وصول باہم تقسیم کر لیتے تھے۔ بعد ازاں وہ فوت ہوئے اور بجائے ان کے حضرت ابو محمد قادری خلف ان کے افسر مقرر ہوئے۔

(ص ۱۷۸) اس اثنا میں علما میں کچھ تفرقہ کسی سلسلہ شرعی میں پڑا اور اکثر اشخاص یہاں سے اٹھ گئے۔ اور افسری ابو محمد صاحب کی منظور نہ کی۔ چنانچہ یہ موضع زیران ہو گیا اور صرف چند اشخاص متعلقین ابو محمد صاحب کے یہاں سکونت پذیر رہے۔ اس حال میں ایک حضرت میر علی نام کھڈ سے یہاں آئے اور بادشاہ کے یہاں مقرر ہو کر یہاں مقیم ہوئے اور ریاست یہاں کی ابو محمد صاحب اور میر علی صاحب میں مشترک ہو گئی۔ پھر انہوں نے ابو محمد صاحب سے کہا: کہ محاصل یہاں کافی مابین آپ کے اور ہمارے بطور مناصفہ اگر ہو جاوے تو ہم پھر اس گاؤں کو آباد کریں۔ انہوں نے قبول کیا اور معرفت ان کی پھر آباد ہوا۔ اس وقت میر علی صاحب نے اپنے پانچ بزرگوں کے صندوق کھڈ سے یہاں منگوائے اور ان کو یہاں دفن کیا۔ تب سے اس کا نام میانی پنج ڈھیرا مقرر ہوا۔ کیونکہ قبر کو بزبان پنجابی ڈھیرا کہتے ہیں اور پانچ ڈھیر یعنی قبر کے ہونے سے میانی پنج ڈھیرا مشہور ہو گئی۔ پھر ابو محمد صاحب شیخ طاہر بندگی صاحب کے خادم ہوئے۔ جب رئیس میانی کا حضرت شیخ طاہر کا خادم ہوا اور حضرت شیخ طاہر لاہور میں فوت ہو گئے تو قبر ان کی بھی میانی صاحب میں ہوئی۔

پھر بعد محمد شاہ یہ موضع اجڑ گیا اور شدہ شدہ قبرستان میانی بن گیا۔ اول یہاں پانچ قبریں بزرگان میر علی صاحب کی ہوئیں۔ بعد ازاں شیخ طاہر صاحب کی اور پھر اور بزرگوں کی اور بعد ازاں قبور عام مخلوق بھی یہاں ہی ہونے لگیں اور یہ تمام حال زبانی سید شمسوار سجادہ نشین حال اس مقبرہ کے لکھا گیا۔

حال گورکنناں

(ص ۱۸۱) بعد شاہنشاہان برہمنوں پر جزیہ ہوا کہ جب کام گورکنی کا ہوا کرے تو یہ لوگ

کیا کریں۔ چنانچہ بہت مدت یہی لوگ کرتے رہی۔ پھر عالمگیر نے گلو لوگ اس کام پر مقرر کئے۔

بعد محمد شاہ یہ قبرستان بھی ویران ہو گیا۔ کوئی یہاں تدفین کے واسطے نہ آتا تھا۔ اور یہاں بطور بیلا بن گیا۔ پھر بعد مہاراجہ رنجیت سنگھ سمت ۱۸۸۰ میں جب گورستان بیرون دروازہ بھائی بند ہوا تو پھر یہاں قبریں ہونے لگیں۔ بعد ازاں شدہ شدہ بیلا کاٹا گیا اور قبرستان ہوتا گیا۔ جب یہاں بیلا تھا تو کوئی کوئی بطور شاذ یہاں قبر ہوتی تھی۔ اس وقت میں مراد بخش تاڈڑہ گورکن قوم کا زمیندار تھا جب وہ اس کام سے تنگ آیا تو اس نے خواجہ نامی میں کو اپنا شاگرد کیا۔ اب اس کی اولاد گورکن ہیں اور یہ حال گورکنان زبانی سید شہسوار سجادہ نشین خانقاہ شیخ طاہر صاحب تحریر ہوا۔ اور زبانی خاص گورکنان حال ان کا علیحدہ تحریر ہوگا۔

حال گورکنان قبرستان میانی زبانی۔ سید شہسوار سجادہ نشین خانقاہ حضرت شیخ طاہر بندگی قدس سرہ العزیز: (ص ۱۸۵) اس گورستان میں اب گورکن مفصلہ ذیل ہیں۔

نورماہی، بلاقی، سبحان، نبی بخش، میراں بخش، رحمت ماہی، رانجھا، کالو، پیرماہی، شباب الدین، چراغ، نور دین، لدھو۔

یہ گورکن بارہ گھر۔ ان کے پانچ حصے مفصلہ ذیل ہیں جو لکھے جاتے ہیں۔
حال ان کا یہ ہے کہ اول مراد بخش تاڈڑہ جس کا حال اوپر تحریر ہوا ہے گورکن تھا۔ پھر اس نے سمت ۱۸۸۰ میں جب یہاں بکثرت قبور ہونے لگیں تو خواجہ کو اپنا شاگرد کر کے یہ کام اس کے سپرد کیا۔ اس کے دو بیٹے ہوئے۔ ایک کریم بخش، دوسرا الہی بخش، اور پھر الہی بخش کے چار بے ایک نورماہی، دوسرا نبی بخش، تیسرا میراں بخش، چوتھا ہیون۔ کریم بخش کے بھی چار بیٹے ہوئے۔ ایک من، دوسرا احمد، تیسرا رحمت، چوتھا بلاقی۔ یہ اب موجود ہیں۔

اور خواجہ کا ایک بھائی مسی تاجہ (ص ۱۸۶) اس کے ہاں ایک بیٹا مسی فیجا ہوا۔ اب اس کا متبنی لدھو ہے۔

حصہ ان کا یوں تھا کہ جو آمدنی ہوتی تھی نصف نصف ہوتی تھی۔ آدھ تو فیجالے جاتا تھا اور نصف حصہ میں دو۔ ایک الہی بخش، دوسرا کرم بخش۔ اب مسی بانا سالا الہی بخش کا وہ بھی انہیں میں شامل ہے۔

مزدوری قبر حقی المقدور صاحب میت سے ایک روپیہ یا آٹھ آنہ ان کو ملتا ہے۔ اور

ماسوائے اس کے چادر لاش حق مالکانہ زمین حتی المقدور سجادہ نشین کو ملتا ہے۔ مزدوری گورکھی کی اگر صاحب میت صاحب توفیق ہوا تو ایک روپیہ اور غریب سے آٹھ آنہ۔ مسافر معاف۔ جو اس سے زیادہ گورکن کو دیا تو وہ حق سجادہ نشین ہے۔ فقط۔

قبر ٹھنڈی رہتی ہے

(ص ۱۲۸) اور سید شہسوار ایک کرامت بھی حضرت شیخ طاہر بندگی کی بیان کرتے ہیں۔ کہ چبوترہ مزار پر انوار حضرت کا، جس پر قبر آپ کی ہے، کبھی تابش آفتاب سے بموسم تابستان میں ---؟ --- دھوپ گرم ہو لیکن یہ چبوترہ سرد رہتا ہے۔

حال خطہ میانی زبانی گورکنناں

(ص ۱۸۷) جہاں اب غرب رویہ موضع مزنگ کو ٹھہ ہائے خام گھوسیوں کے آباد ہیں، یہاں اول ایک موضع بنام نہاد میانی تھا۔ وجہ تسمیہ میانی یہ تھا کہ وہاں صرف میوہ فروش قوم میں کے لوگ اکثر رہتے تھے۔ (ص ۱۸۸) اس واسطے سے گاؤں کو میانی کہتے ہیں۔ اور یہ موضع میانی اس وقت آباد ہوا تھا کہ جب مغل لاہور میں آئے تو اس وقت میں یہ لوگ ہمراہ مغلوں کے ولایت سے میوہ ہائے ولایتی اٹھا کر لائے تھے۔ چنانچہ مغلوں نے محلہ مزنگ اور میں لوگوں نے میانی آباد کی۔ بعد اس کے بعد چغتائی میں یہ لوگ مٹی کھود کر فروخت کرتے اور اسکی آمدنی سے گذران کرتے تھے۔ اس اثنا میں مغلوں نے اس نواح میں اس طرح پر مکان بنوانے شروع کئے کہ پاس ہی گھر اور پاس ہی قبر اور پاس ہی باغیچہ اور پاس ہی چاہ۔ تو اس وقت شیرو نامی نے گورکھی اختیار کی اور اکبر بادشاہ کی طرف سے اس جگہ میں گورکن مقرر ہوا۔ اور حسب دستور اس وقت کے دو دو چار چار روپیہ فی قبر اس کو ملتے تھے۔ اور جب شہ مقیم صاحب حجرہ والے یہاں چلے کے واسطے تشریف لاتے تو اس وقت میں بھی یہ گاؤں میانی آباد تھا۔ اس وقت یہ گورکن لوگ ان کے مرید ہوئے۔ اور اب بھی جب سید مد علی شاہ صاحب سجادہ نشین حجرہ یہاں تشریف لاتے ہیں تو میں لوگ نذریں ادا کرتے ہیں۔

اور اس اثنا میں امیر علی شاہ صاحب یہاں آئے اور ان کو یہ جگہ پسند آئی، تو انہوں نے پانچ لاشیں اپنے بزرگوں کی یہاں طلب کر کے قبرہائے خام بنوائیں۔ تب سے اس جگہ کا نام میانی پنج ڈھیرا مقرر ہوا۔ اب ان قبروں کے نام نشان بھی باقی نہیں۔ وہ جگہ کہ جہاں قبریں تھیں، جنوب رویہ چلہ حضرت شاہ محمد مقیم کے مشہور ہے، وہاں اب کوئی قبر نہیں

ہوتی اور تخمیناً دو منڈلہ زمین وہاں سفید پڑی ہے۔ پھر ۱۰۳۰ ایک ہزار چالیس میں شیخ طاہر صاحب کی قبر یہاں ہوئی۔ اس طور سے کہ یہاں میاں ذوالفقار، کہ جن کی اولاد سے اب حکیم کرم علی شاہ نواسے ان کے لاہور میں طبابت کرتے ہیں، رہتے تھے اور وہ شیخ طاہر صاحب کے مرید تھے۔ انہوں نے قبر ان کی یہاں بنوائی۔ تب سے قبرستان طاہر بندگی مشہور ہوا۔

پھر جب میر مومن ناظم لاہور ہوا تو سکھان ناخدا ترس نے موضع میانی کو لوٹ لیا اور تمام لوگ اجڑ کے کہیں چلے گئے۔ اس وقت میں بڑا ان گور کنوں کا پاوا ہریا نام گور کن تھا۔ وہ موضع مزنگ میں جا رہا اور جہاں موضع میانی تھا وہاں اب چاہان مزروعہ بن گئے اور اب عرصہ دو تین سال سے وہاں گھوسی لوگ سردار خان نے آباد کرائے۔ اور ان کو اپنی زمین مزروعہ دی اور فی گھرا ایک روپیہ سالانہ کرایہ لینا مقرر کیا۔ ماکانت گھوسیاں اب تخمیناً دو سو گھر ہو گیا۔ سو جس روز سے موضع میانی ویران ہوا یہ قبرستان بننا چلا گیا۔

پھر پاوا ہریا کا بیٹا نور محمد ہوا۔ وہ بھی گور کنی کرتا رہا۔ پھر نور محمد کے گھر دو بیٹے (ص ۱۸۹) ہوئے ایک کا نام خواجہ دوسرے کا نام تاجا۔ یہ بھی بدستور گور کنی کرتے رہے۔ پھر خواجہ کے ہاں دو بیٹے ایک کا نام کریم بخش اور دوسرے کا نام الہی بخش اور ایک دختر بھاگ بھری اور تاجے کا ایک بیٹا فیض بخش اور چار دختر۔ پھر فیض بخش لاولد فوت ہوا۔ اور کریم بخش کے یہاں پانچ بیٹے ہوئے: بلاتی، محمد بخش، رحمت، غلام محمد۔ ان میں سے دو یعنی بلاتی اور رحمت موجود اور محمد بخش اور احمد بخش مر گئے۔ اولاد احمد بخش سے تین بیٹے: ایک شہاب الدین، دوسرا چراغ دین، تیسرا نور دین موجود ہیں اور محمد بخش کے دو بیٹے ایک اللہ بخش دوسرا غلام حسین۔ یہ بھی موجود ہیں اور بدستور گور کنی کرتے ہیں اور رحمت کے دو بیٹے ہوئے ایک کالو دوسرا مہر بخش یہ بھی موجود مگر ابھی خرد ہیں اور بلاتی کے دو بیٹے مولا بخش اور محمد بخش یہ بھی خرد ہیں اور الہی بخش کے پانچ بیٹے، ایک نور ماہی، دوسرا پیر ماہی، تیسرا رحیم بخش، چوتھا نبی بخش، پانچواں میراں بخش۔ اب نور ماہی کے یہاں تین لڑکیاں اور ایک لڑکا حسن دین ہے اور پیر ماہی کے گھر میں دو لڑکیاں اور تین بیٹے ہوئے۔ اور رحیم بخش کے یہاں جو فوت ہو گیا ہے ایک لڑکی باقی رہی۔ اب اس قدر آدمی گور کن موجود ہیں۔ نور ماہی، رحمت بلاتی، نبی بخش، میراں بخش، شہاب الدین، نور دین، چراغ دین، اللہ بخش، غلام حسین۔

اب ان کی چار پتیاں یعنی حصص ہیں۔ تین پتیاں تو اولاد پاوا ہریا کی اور ایک پتی سبحان

اور باوا کی ہے۔ حال ان کا یہ ہے کہ یہ بھی قدیم سے بشیدار چلے آتے ہیں اور یہ سبحان اور مادا ماموں رحمت اور نور ماہی کے ہیں۔ ماموں ان کا عتیق اللہ اور وہ بھی گور کن تھا۔ اب تقسیم حصص ان کی اس طرح پر ہے کہ جو مردہ آتا ہے تو مالک میت حق گور کنی ان کو دیتا ہے اور علاوہ اس کے سجادہ نشین کو بھی کچھ حتی المقدور دیتا ہے۔ ان کی آمدنی کے ساتھ اس کو کچھ تعلق نہیں اور نیز ان گور کنوں میں معمول ہے کہ خواہ جس کی جو مرضی ہووے وہ کام کرے۔ چنانچہ اب کوئی بیوپار میوہ جات کرتا ہے اور کوئی گور کنی۔ مگر حصہ اس کا بدستور ملتا ہے۔ چنانچہ ایک روپیہ آوے تو اول اس کے چار حصہ کرتے ہیں۔ اس میں سے تین حصے یعنی بارہ آنہ تو بلاقی اور نور ماہی اور لدھو لیتے ہیں اور چار آنہ سبحان اور مادا لیتا ہے۔ بعد اس کے بلاقی اپنے چار آنہ کو چار جگہ تقسیم کرتا ہے۔ ایک آنہ محمد بخش اور ایک آنہ احمد بخش اور ایک آنہ رحمت اور ایک آنہ خود وہ لیتا ہے۔ وہ اپنے برادران خود میں حسب مرضی خود تقسیم کرتا ہے۔ اور ایک حصہ یعنی چار آنہ لدھو لے کر نصفاً نصف اپنی بہن سے جو پیر ماہی کی جو رو ہے تقسیم کر لیتا ہے تو اس طرح سے پیر ماہی کو دو حصہ یعنی دو آنہ ملتا ہے۔ ایک آنہ نور الہی سے اور ایک آنہ اپنے سالے لدھو سے لیتا ہے۔ اور بقیہ ایک (ص ۱۹۰) حصہ یعنی چار آنہ جو سبحان کو ملتا ہے اس میں سیدو آنہ تو وہ خود لیتا ہے۔ اور بقیہ دو آنہ نبیرگان مادا کو دیتا ہے۔ کالو اور نجو دونوں بھائی پیران و تو ہیں۔

اب جس روز سے کہ یہ قبرستان حسب الارشاد سرکار ماہ صفر المظفر ۱۲۸۰ھ سے بند ہو گیا ہے۔ بعوض اس قبرستان کے حسب صوابدید صاحبان میونسپل کمیٹی کے متصل پزاوہ بدھو خانقاہ حضرت ایشاں زمین واسطے قبرستان کے ان کو ملی ہے۔ گور کن وہاں کام کرتے ہیں اور اس تعلقہ میں ماسوا ان گور کنوں کے میستا گور کن قبرستان شاہ ابوالعالی کو بھی جگہ ملی ہے اور وہاں تین احاطہ قبرستان جدید کے مقرر ہوئے ہیں۔ ایک احاطہ لاہور کا اور دوسرا حضرت ایشاں کا اور تیسرا حد میراں دی کھوئی کا۔ اس میں سے حد کھوئی میراں سپرد میستا کے ہوئی اور دو احاطے ان کے۔ فقط۔

سجادہ نشین

(ص ۱۹۰) اول مزار شیخ طاہر بندگی صاحب کا خواجہ گور کن اور ابدال شاہ فقیر خادم و مجاور تھا۔ اس وقت میں یہ معمول تھا کہ ابدال شاہ فقیر یہاں تکیہ وار تھا۔ جو چڑھت کہ زر نقدی چار آنہ تک آتی تھی وہ خواجہ گور کن اس فقیر ابدال شاہ کو دیتا اور روپیہ اور دھیلی جمع کر کے عرس کرتا تھا اور ماسوا اس کے فقیر فضل دین بھی عرس کے واسطے کچھ دیتا تھا۔

جب قبر موراں طوائف کی سمت ۱۸۷۴ میں یہاں ہوئی تو ایک روز مہاراجہ رنجیت سنگھ عاشق شیفۃ حال موراں کے، کہ جن کے عشق کا حال درج تواریخ سکھاں ہے، وہاں اس کی قبر پر گئے۔ اور چار چاہ گرد نواح میانی یعنی ایک چاہ پھولا ہی والا، دوسرا مندھالی والا ملکیت الہی بخش گورکن، اور تیسرا پیر زہدی والا ملکیت مہر شادی جہاں اب سر رابرٹ منگمری صاحب بہادر نے کوٹھی بنوائی ہے اور اس چاہ پر بانگیچہ کوٹھی ہے اور چوتھا چاہ بلوچاں والا اس کے ساتھ کر کے مولانا ہمیشہ موراں کو دے آیا اور ان چاروں چاہ کی آمدنی ان کو پچاس روپیہ سالانہ آتی تھی۔ چنانچہ چالیس برس تک وہ کھاتے رہے۔ اب ضبط ہو گئی۔ مولانا ہمیشہ موراں بھی کچھ نہ کچھ بروز عرس دے چھوڑتی تھی۔

جب ابدال شاہ مر گیا تو اسکا بالکا محبت شاہ گورکنوں نے وہاں بٹھلایا۔ اس کا بھی وہی معمول رہا اور میاں صاحب بٹالے والے جو مشہور خاندان قادریہ پنجاب سے ہیں ان کے بزرگ سجادہ نشین حضرت ابو محمد صاحب لاہوری کے تھے اور حضرت ابو محمد صاحب سلسلہ قادریہ میں مرید شیخ طاہر صاحب بندگی مرحوم کے ہیں اور حضرت شیخ طاہر ہر چہار سلسلہ یعنی قادریہ و نقشبندیہ و سروردیہ میں بیعت لیتے تھے۔ اس تو سئل سے حضرت میاں صاحب بٹالہ سے میاں سید خیر شاہ پیر حسن شاہ یہاں مراد حضرت شیخ صاحب سجادہ نشین ہو کر بعد مہاراجہ صاحب آئے اور بعد ان کے جب خیر شاہ فوت ہو گیا تو ایک شخص چراغ شاہ نامی بن زند علی ساکن موضع مزنگ (ص ۱۹۱) بٹالہ والے صاحبوں کا، بامید عطاءئے عمدہ سجادہ نشینی شیخ طاہر صاحب کی، کچھ زر نقد دے کر مرید ہوا۔ چنانچہ انہوں نے اس کو ۱۲۶۱ھ میں یہاں کا سجادہ نشین کر کے بھیجا اور بعد ہونے مرید کے سید چراغ شاہ صاحب یہاں تشریف لائے۔ اور دو برس تک رونق افزا اس خانقاہ کے رہے۔ پھر چراغ زندگی چراغ شاہ صاحب کا گل ہو گیا۔ بعد اس کے زند علی باپ چراغ شاہ کا بصوابدید نمبرداراں و روسائے موضع مزنگ کے یہاں آ بیٹھا۔ ۱۲۷۱ھ میں زند علی صاحب رخت زندگی چھوڑ کر چلے گئے۔ من بعد شہسوار بن زند علی حقیقی بھائی چراغ شاہ کا بٹالہ میں گیا اور شمع سجادہ نشینی اس خانقاہ کے حضرات بٹالہ کا مرید بنا اور ان کی اجازت سے سجادہ نشین اس خانقاہ کا مقرر ہوا اور اب تک قابض و متصرف ہے۔ اگرچہ چراغ شاہ کا بیٹا بہادر شاہ، جو حقیقی برادر زاوہ شہسوار کا ہے، موجود ہے۔ اور وہ کہتا ہے کہ میں حسب و رشتہ اپنے باپ چراغ شاہ گدی نشین سابق اور زند علی دادا اپنے کے حقدار نصف آمدنی زر چڑھاوا خانقاہ کا ہوں۔ مگر میاں شہسوار اس کو کچھ نہیں دیتا اور کہتا ہے کہ یہ مکان و رشتہ سے تعلق نہیں رکھتا۔ مالکان مکان میاں

صاحبان بٹالہ ہیں۔ ان کا میں مرید ہوں اور انہوں نے مجھ کو یہاں کا سجادہ نشین مقرر کر کے بھیجا ہے۔ میں تجھ کو کچھ نہ دوں گا۔ اگر کچھ لینا منظور ہے تو اجازت نامہ میاں صاحب بٹالہ کالے آ۔ فقط۔

عرس

اور سابق از زماں خیر شاہ گدی نشین صرف گورکن لوگ عرس کرتے تھے اور آمدنی شرح بالا لیتے تھے۔ جب بالآخر میاں خیر شاہ تشریف لائے تو خرچ عرس نصفاً نصف فی مابین گورکناں و خیر شاہ مقرر ہوا اور زر آمدنی خرچ اخراجات مرمت خانقاہ و عرس و نفقہ سجادہ نشین میں صرف ہوتے رہے۔ چنانچہ اب تک یہی معمول ہے۔

اگرچہ تاریخ وفات حضرت شیخ طاہر بندگی صاحب تصدیق قول صاحب تذکرہ مجددیہ آٹھویں ماہ محرم ۱۰۴۰ ہے مگر سجادہ نشین و گورکن اس خانقاہ کے عرس یعنی فاتحہ ساینہ حضرت شیخ طاہر بندگی صاحب کا پاس آداب عشرہ ماہ محرم الحرام بتاریخ ۱۷ اویں ماہ محرم کرتے ہیں۔

اور بروز ساینہ حضرت کے یہ دستور ہے کہ اس روز نان حلوا اور وال نخود مع گوشت پکویا جاتا ہے اور علما لوگ موضع مزنگ اور لاہور سے بلوا کر حضرت کا ختم دلایا جاتا ہے اور جمعی کثیر ارادت مند لوگوں کی وہاں جمع ہوتی ہے اور تمام رات شب بیدار رہ کر قرآن شریف بارواح حضرت کے پڑھ کر بخششے ہیں اور فقرا بھی بہت سے جمع ہوتے ہیں۔ اور بھنڈارا فقرا کا تقسیم کیا جاتا ہے۔ اور اولیٰ یہ ہی دستور تھا کہ غیر شرع کے لوگ یہاں بروز ساینہ حضرت کے پاس آنا نہیں پاتے تھے اور صرف فاتحہ اور بھنڈارا فقرا ہوتا تھا۔ مگر اب جس روز سے کہ شہسوار سجادہ نشین (ص ۱۹۲) ہوئے ہیں، ازاں جا کہ یہ حضرت بڑے شوقین آدمی ہیں، انہوں نے حال والے لوگ یعنی نوشاہی وغیرہ جو سرود سنتے ہیں، جمع کرنے اور مجلس قوالاں کرنی شروع کی ہے۔ اور عرصہ ایک سال سے مجرا تماشہ و ناچ کنجریوں کا بھی ہونا شروع ہو گیا ہے۔ مگر یہ رسم نئی شروع ہوئی ہے سابق نہ تھی۔ سابق صرف شرعی فاتحہ ہوتا تھا۔ اس قدر احوال صرف زبانی گورکناں گورستان میانی درج ہوا۔ فقط۔

قبرستان کے دوسرے مشہور مکانات

(ص ۱۲۸) اور ماسوائے چار دیواری خانقاہ شیخ طاہر بندگی صاحب کے جو مکانات مشہور قبرستان ہڈا میں ہیں سو ذیل میں درج کئے جاتے ہیں۔

محمد بھٹی، پیر زہدی، سعدی لاہوری، محمد شفیع قادری، نظام شاہ مجذوب، حافظ محمد عارف، مولوی جامی، عزیز مزنگ، شاہ میر، پیر سراجی، حاجی لال، پیر کرسی، عمرونی، تکیہ کنجری بیوی صاحبہ، قبر نواب بہاولپور، حاجینور، مسجد سلطان، ڈھایہ ماموں شاہ، حسہ دی کنڈی، تکیہ شمس، شاہ مقیم میراں شاہ، بانگیچہ سید چراغ شاہ، چوکی بانگیچاں، قبر کوتوال، (ص ۱۶۹) بانگیچہ رانی گل بیگم و مقبرہ نور بیگم جو کالوی، بانگیچہ فقیراں، شیخ رتا، چار دیواری امام مسجد موراں، چار دیواری خواجگان، چار دیواری شیخ شہزادی، چار دیواری گاماں پراچہ، چار دیواری ملا گاماں۔

ملک علی کوتوال

(ص ۱۷۰) حال اس ملک علی کوتوال کا زبانی اس شخص مقبرہ کے یہ سنا جاتا ہے کہ عہد اکبر بادشاہ میں ایک شخص عبداللہ بھٹی ساکن بار ایک طرف یعنی ٹھٹھول اکبر کا تھا اور اس کا ایسا معمول تھا کہ بادشاہ کو سلام نہ کرتا تھا اور بادشاہ ہمیشہ ایسی تجویزیں کرتا تھا کہ وہ سلام کرے۔ حتیٰ کہ بادشاہ نے اپنے دیوان خاص میں ایک کھڑکی چھوٹی سی بنوائی اور حکم دیا کہ عبداللہ کو بلاؤ۔ مطلب اس کا یہ تھا کہ جب وہ اس میں سے آوے گا تو ضرور سر نیچا کرے گا۔ تو ہم کہیں گے کہ تو نے سجد کیا۔ جب اس کو طلب کیا تو اس نے پہلے پاؤں اندر ڈالے اور کہا کہ سلام نہ کروں گا۔ شہ نے خفا ہو کر اس کو مقید و مسلسل کیا اور حوالہ ملک علی کوتوال لاہور فرمایا۔ جب عبداللہ مسلسل و مغل ہو کر مجلس میں آیا تو کوتوال نے اس کو سوال کیا کہ تو ناٹھ اپنی لڑکی کا مجھ کو دے۔ تجاہل کر کے کوتوال سے کہا کہ نزدیک آکر مجھ کو کہ۔ دور سے سنائی نہیں دیتا۔ کوتوال قریب اس کے گیا اور مافی الضمیر اپنا بیان کیا تو اس نے ایک ضرب دو دستہ ہتھوڑی کی جو اس کے ہاتھ میں برسم محبوباں تھی اس کے سر پر ماری۔ وہ نادم اور خفا ہو کر بادشاہ کے پاس گیا اور عرض کیا کہ جہاں پناہ جو آدمی حیوان ہو کر انسان کو تکلیف پہنچاوے اور قصد قتل کرے تو اس کی سزا کیا ہے۔ حضور نے کہا کہ قتل اس کی سزا ہے۔ ملک علی نے آتے ہی عبداللہ بھٹی کو قتل کروا دیا۔

بعد عرصہ چند روز کے بادشاہ نے عبداللہ کو یاد کیا۔ کوتوال نے تمام حال عرض کر دیا۔ بادشاہ از بس خفا ہوئے اور کہا کہ اچھا کیا جو تم نے عبداللہ کو قتل کیا۔ اب تم تمام اپنے عیال و اطفال کو حاضر حضور کرو۔ جب وہ حاضر آئے تو بادشاہ نے حکم کیا کہ کوتوال کو مع تمام عیال و اطفال اس کے قتل کرو۔ چنانچہ حسب احکم شاہی ملک علی کوتوال مع عیال و اطفال قتل ہوا اور جو مال منقولہ اس کا نکلا اس کے واسطے حکم دیا کہ ان کی قبور بنوائی

جاویں۔ سو تمام عیال و اطفال مع ملک علی یہاں دفن ہوئے اور اس کی جائیداد سے یہ قبور اور دونوں مسجدیں بنوائی گئیں۔ چنانچہ اب تک یادگار ہیں۔ پہلی مسجد کے متصل قبور زنانہ اور دوسری مسجد کے متصل مردانہ ہیں۔

یہ حال مرقومی بالا زبانی بزرگان گورکن کے دریافت ہوا تھا۔ اب کتاب حقیقت الفقرا سے حال اس کا یوں معلوم ہوا کہ ملک علی کو تو ال شہر لاہور کا بعد اکبر بادشاہ تھا اور اس وقت مقام (ص ۱۷۱) کو تو ال شرق رویہ حصار بلدہ دار السلطنت لاہور مقام نخاس میں تھا۔ ان ایام میں جناب حضرت حسین صاحب جن کا نام مشہور مادھو لال حسین ہے اور حال ان کا مفصل درج کتاب ہذا ہو چکا ہے بحالترندانہ صرانی سے بکت ریش و بروت تراشیدہ پھرا کرتے تھے۔ جب شہرت ان کی بدرجہ کمال ہوئی تو اکبر بادشاہ کو ان کی خبر ہوئی۔ اس نے ملک علی کو تو ال کو لکھا کہ حضرت حسین کو مسلسل کر کے حاضر کرے وہ بتعمیل حکم اکبر بادشاہ ان کی تلاش کے صدور ہوا۔ قدرت الہی سے تا دو ماہ و دستیاب نہ ہوئے۔ اس اثنا میں عبداللہ بھی جو سرغنہ مفسدان و رہزنان تھا گرفتار ہوا اور بہ نسبت اس کے حکم شاہی بنام ملک علی آیا کہ اس کو بمقام نخاس سزائے دار وے۔ اتفاقاً جس روز اس کو سولی چڑھانے گئے تو وہاں ہجوم نلفت کثیر جمع ہوا۔ اس انبوه میں حضرت حسین بھی سیرکناں صراحی سے بکت آپہنچے۔ لوگوں نے ملک کو اطلاع دی۔ اس نے آپ کو گرفتار کیا اور زنجیر پہنائی۔ قدرت الہی سے زنجیر تین بار ٹوٹ گئی۔ وہ نابکار یہ کرامت دیکھ کر معقد تو نہ ہوا بلکہ بے ادبی سے کہنے لگا کہ میں آپ کے صفحہ میں میخ ٹھکوا دوں گا۔ آپ نے کہا کہ خدا تجھ کو یہ سزا بہت جلد دے گا اور تیری مجال نہیں کہ ہم کو گرفتار کر کے روانہ کرے۔ خاطر جمع رکھ ہم خود تیرے سپاہیوں کے ساتھ دہلی جاویں گی۔ اس اثناء میں فرمان اکبری بنام ملک علی اس مضمون کا پہنچا کہ بوقت دار کشی جو کلام عبداللہ بھیٹی کرے ہم کو اس سے حرف اطلاع کی جاوے۔ اتفاقاً اس بے باک نے بوقت دار کشی ہزار ہا گالیاں اکبر کو دیں۔ ملک علی نے وہ حرف بحرف درج عریضہ کر کے روانہ دہلی کیں۔ اکبر دیکھتے ہی جل گیا اور حکم دیا کہ ملک علی بڑا گستاخ ہے۔ اس کے صفحہ میں میخ ٹھوکی جاوے۔ حتیٰ کہ تیسرے دن وہ اسی طرح مارا گیا اور حضرت حسین دہلی کو گئے۔ چنانچہ وہ تمام حال حضرت حسین کی خانقاہ کے حال میں درج ہے۔ جو چاہے دیکھ لے۔ نقطہ۔

حاجی نور مرحوم

(ص ۱۷۶) یہ حضرت بزرگ میاں گاماں پراچے کے ہیں۔ بعد شاہجہان بادشاہ لاہور

میں بڑے زاہد اور عبادتی اور دولت مند تھے۔ ایک دفعہ شاہجہان بادشاہ کو بتقریب (ص ۱۷۷) ضرورت کسی مہم عظیم کے ضرورت ہوئی کہ چار کروڑ روپیہ کسی سے قرض لیوے۔ شہر میں بہت تلاش کی۔ کسی سے یہ روپیہ بہم نہ پہنچا۔ آخر کار لوگوں نے ان کا نام لیا۔ شاہجہان نے آپ کو بلایا اور روپیہ مانگا اور کہا: کہ باوا جی ہم کو مہم کے واسطے روپیہ درکار ہے۔ بعد فتح مہم کے ادا کیا جائے گا۔ آپ نے اسی وقت چار کروڑ روپیہ شاہجہان کو قرض دیا۔ جب مہم سر ہوئی اور شاہجہان نے آپ کو واپس دینا چاہا تو آپ نے فرمایا: کہ تو نے مجھ کو باوا کہا ہے پس تو میرا فرزند ہو چکا۔ اب یہ روپیہ تیرا مال ہے مجھ پر حرام اور تجھ پر حلال ہے۔

کہتے ہیں کہ حاجی نور صاحب نے سات دفعہ حج بیت اللہ کا کیا اور سال وفات حاجی نور صاحب کا ۱۰۵۵ھ ایک ہزار پچپن ہجری ہے۔ مقبرہ آپ کا نمونہ مکہ شریف بیت اللہ بنا ہوا ہے۔

نظام شاہ مجذوب

(ص ۱۷۹) اور حال سائیں نظام شاہ کا یہ ہے کہ یہ حضرت فقیر مست مجذوب تھے اور تمام ہندو و مسلمان ان کا ادب آداب بجان کرتے تھے اور یہ حضرت اکبر مختلفہ میں سکونت پذیر رہتے تھے۔ چنانچہ مدت مدید مکان تکیہ شرق رویہ قلعہ گوجر سنگھ میں رہے اور بعد ازاں شہر میں کبھی کبھی آئے۔ آخر یہاں آئے۔ (ص ۱۸۰) اور یہ مکان ان کے نام سے مشہور ہے۔ شمال رویہ اس مکان کے راستہ۔ موضع مزنگ سے چوہرچی کی طرف جاتا ہے اور اس کے شمال رویہ مکان باغیچہ سید چراغ شاہ ہے۔

(ص ۱۷۹) پہلے یہاں ایک مسجد قدیمی تھی۔ پھر آپ نے یہاں عمارت بنوائی۔ اکثر اشخاص عام و خاص ان کی زیارت کے واسطے یہاں حاضر ہوتے تھے اور ضدھا کراماتیں ان کی مشہور و معروف ہیں۔ چنانچہ یوم قتل راجہ ہیرا سنگھ کا ذکر ہے کہ اس روز علی الصباح یہ حضرت (ص ۱۸۰) تکیہ سادھواں میں تشریف لائے۔ اس روز عید الاضحیٰ کا دن تھا۔ آپ وہاں آکر فرمانے لگے: کہ نئی صفیں لاؤ اگلی صف اٹھ گئی ہے۔ اس وقت لوگوں نے جانا کہ آج سلطنت میں ضرور کچھ فرق آوے گا۔ چنانچہ بعد دو گھنٹہ کے راجہ ہیرا سنگھ جو اپنی حویلی میں محصور تھا مع پنڈت جلاو میاں سوہن سنگھ خلف راجہ گلاب سنگھ و چند ہمراہیاں مع زر کثیر نکالی دروازہ باہر نکلا۔ اور سردار جواہر سنگھ، ماموں مہاراجہ دلی سنگھ نے تعاقب اس کا کیا اور متصل گھاٹ راوی کے جا کر اس نے راجہ ہیرا سنگھ کو مع پنڈت جلاو میاں سوہن

سنگھ قتل کیا۔

قس علی ہذا اور بہت کراہتیں ان کی مشہور ہیں۔

پھر عہد سلطنت انگریزی میں انہوں نے ایک کاٹھ اپنے اس مکان پر بنایا اور جس پر خفا ہوتے تھے اس کو کاٹھ میں بند کر دیتے تھے۔ چنانچہ حسب العادت ایک روز بروز یک شنبہ ایک شخص مسلمان قوم جوگی کو اپنے کاٹھ میں بند کیا۔ دوسرے روز اس جوگی نے یہ محکمہ صاحب ڈپٹی کمشنر بہادر ضلع لاہور کے استغاثہ کیا۔ وہاں سے حسب ضابطہ بعد لینے ثبوت مدعی کے معرفت خدا بخش کو تو ال طلبی ان کی عمل میں آئی۔ جب کو تو ال حضرت کی خدمت میں حاضر ہوا اور کہا: کہ حضرت آپ کو حاکم نے طلب کیا ہے۔ تشریف لے چلو۔ آپ نے فرمایا: کہ چلو بھائی فقرا تو محکموں میں گرفتار نہیں ہوتے۔ تجھ کو لازم ہے کہ اس بات میں ہم کو دق نہ کر۔ کو تو ال نے مجبوری اپنی بیان کی تو آپ نے فرمایا: کہ آج تو جا کل ہم خود سرکار کے محکمہ میں چلے چلیں گے۔ جب وہ دن گذرا تو رات کو آپ فوت ہو گئے۔ اور بوقت مرگ حاضرین سے کہتے تھے کہ کو تو ال ہم کو عدالت سرکار انگریزی میں لے جاتا تھا۔ ہم اپنی سرکار کے محکمے میں جاتے تھے۔

جب آپ فوت ہوئے تو تمام شہر میں غل ہو گیا اور ہر ایک یہی کتاب تھا کہ انہوں نے عزت فقیری کی رکھ لی۔ بعد اس کے محمد سلطان ٹھیکیدار نے تجبیز و تکفین ان کی کی۔ اور ہزارہا زن و مرد ہندو مسلمان آپ کے جنازہ پر حاضر ہوئے اور بڑی دھوم دھام سے دفن ہوئے۔

(ص ۱۷۸) اب عرصہ بارہ سال کا ہوا کہ سائیں نظام شاہ صاحب سال بارہ سو اتر ہجری (۱۳۶۹) میں فوت ہوئے۔ دو قطعہ تاریخ وفات ان کی مفتی غلام سرور نے تصنیف کی ہیں۔ سو بجز درج کتاب ہذا کی جاتی ہے، قطعہ:

آن	ولی	نظام	شاہ	جہان
آخر	الامر	باخدا	پوست	
سال	تاریخ	رہلتش	سرور	
شد	ندا	عاشق	از	سرمست
				۱۳۶۹

اور دوسری تاریخ یہ ہے۔ قطعہ:

نظام جہان از جہان بے نیاز

ولی خدا بود محبوب پیر
چو جستم زول سال ترحیل او
ندا شد بگو شاد مجذوب پیر

۱۲۶۹

بعد وفات مزار ان کا نواب شیخ امام الدین خان نے بنوایا۔

(ص ۱۸۰) اور قبر ان کی نواب شیخ امام الدین نے بنوادی۔ اور چند دفعہ میلہ تماشہ بھی ہوا۔ اب بھی ارادت مند لوگ ان کے موجود ہیں اور گاہ بگاہ کچھ خدمت یہاں کے فقیر کی کر چھوڑتے ہیں۔

سید چراغ شاہ صاحب چشتی و سبزواری

(ص ۱۸۱) یہ شاہ صاحب قدیم سے رہنے والے لاہور کے ہیں۔

(ص ۱۸۳) اور بزرگ ان کے عہد بہادر شاہ میں اچ سے یہاں آئے ہیں۔ اول حضرت میر عالم و میر حیا صاحب و میر نادر صاحب اچ سے آئے اور کار طباعت کرتے رہی۔ (ص ۱۸۲) اب چند پشتوں سے مسکن شاہ صاحب کا خاص لاہور ہے۔

پہلے بزرگ ان کے شہر قبۃ الخضر المشہور سبزوار میں رہتے تھے۔ بعد ازاں بسبب وقوع حوادث زمانہ مخالف وہاں سے تشریف لا کر بموضع احمد پور علاقہ ملتان میں متصل اچ شریف آباد ہوئے و حصول قوت حلال نوکری صوبہ ملتان میں کرتے تھے۔ بزرگان شاہ صاحب سے قاضی غلام محمد صاحب بڑے فاضل اجل و عالم تبحر ہوئے اور اوصاف آپ شاہ عالم بادشاہ عالمگیر کی بیٹی تک پہنچے۔ اس نے ہزار خورشیدی ان کو اپنے پاس بلایا۔ عزت کی اور قاضی لاہور مقرر کیا اور وہ حضرت کئی برس تک قاضی لاہور رہے۔ علاوہ براں فن طبابت میں ایسا دم عیسوی رکھتے تھے کہ جو بیمار آیا گویا جان تازہ پا گیا۔ لاہور میں مبارک حویلی، جو بالفعل، قبضہ نواب علی رضا خان صاحب مرحوم کے صاحبزادوں کے ہے، میر ذوالفقار علی قاضی غلام محمد صاحب کے برادر زادہ کی بتائی ہوئی ہے کہ وہ بھی ایک امیر کبیر تھے۔ فقط۔

سلسلہ آبائی

(ص ۱۸۱) سلسلہ آبائی ان کا سید سبزواری ہے اور نسبت بزرگوں کی حضرت امام علی نقی سے اس طرح ملتی ہے کہ سید چراغ علی شاہ صاحب بن سید احمد شاہ بن سید قمر علی بن

سید یحییٰ بن سید عالم بن سید قاضی غلام محمد شاہ بن سید ابوالمعالی بن سید جعفر علی بن سید
 مہدی بن سید حیدر علی بن سید محمد باقر بن سید حسین بن سید حمزہ بن سید محمود سہزاداری بن
 سید احمد بن قطب الاقطاب میر سعید بن سید محمد بن حسین علی بن حسن علی بن سید محمد بن
 سید علی بن سید خیر بن سید احمد ثانی بن سید حامد بن سید احمد بن سید ارحم بن سید محمد بن
 سید ابراہیم بن سید منہاج بن سید علی بن سید جلال الدین بن سید محمد قاسم بن سید ابو جعفر
 ثانی بن امام علی نقی رضی اللہ تعالیٰ علیہم اجمعین۔

سلسلہ فقر

اور فقر میں سلسلہ جناب کا صابریہ چشتیہ ہے۔ بیعت آپ کی بخدمت مولوی غلام
 مصطفیٰ اور ان کی بخدمت شیخ اللہ داتا اور ان کی بخدمت شیخ کریم الدین اور ان کی بخدمت
 شیخ محمد غوث اور ان کی بخدمت شیخ قادر بخش اور ان کی بخدمت شیخ حامد شاہ (ص ۱۸۲) اور
 ان کی بخدمت شیخ محمد صدیق اور ان کی بخدمت حافظ محمد عارف اور ان کی بخدمت شیخ
 عبدالخالق قریشی اور ان کی بخدمت شیخ جان اللہ اور ان کی بخدمت شیخ نظام الدین بلخی تھا
 اور ان کی بخدمت شیخ جلال الدین تھی اور ان کی بخدمت شیخ عبدالقدوس گنگوہی اور ان
 کی بخدمت شیخ ابو محمد اور ان کی بخدمت شیخ عارف اور ان کی بخدمت شیخ احمد عبدالحق
 ردوی اور ان کی بخدمت شیخ جلال الدین پانی پتی اور ان کی بخدمت شیخ شمس الدین ترک
 پانی پتی اور ان کی بخدمت خواجہ علی احمد صابر کلیری اور ان کی بخدمت خواجہ خواجگان،
 زید الوالی، فرد زمان، و حیدر دوران، خواجہ فرید الدین گنج شکر رضوان اللہ تعالیٰ علیہم اجمعین
 ہے۔

ذاتی صفات

(ص ۱۸۲) غرض کہ شرافت و نجابت و علم و حلم سید چراغ علی شاہ صاحب کی ذات
 بابرکات میں موروثی ورثہ ہے۔ کچھ آج سے نہیں۔ سرور:

جو کہ اولاد علی آل نبی ہوویں گے

ہے یقین ان میں بھی اوصاف وہی ہوویں گے

(ص ۱۸۱) آدمی بزرگ پارسائیک بخت مشہور ہیں۔

(ص ۱۸۲) دن بھر جناب تلقین طلبا و علاج بیماروں میں مصروف رہتے ہیں اور خلق محمد

کا یہ حال ہے کہ جو بیمار آتا ہے آپ کا جمال باکمال دیکھ و کلام شیریں سن کر نصف عرض:

اس کی دور ہو جاتی ہے۔ رات بھر آپ عبادت حق اور دن بھر خیر گیری بیماریاں ظاہری و باطنی میں مصروف رہتے ہیں۔ عامل کامل بھی آپ ایسے ہیں کہ ثانی ندارد۔ دلائل الخیرات کا وظیفہ شبو روز رہتا ہے اور محض اسی واسطے جناب نے بارہ تیرہ سال سے اناج ہر قسم کا کھانا چھوڑ دیا ہے۔

(ص ۱۸۳) غرض کہ جو اوصاف ذات یا برکات سادات عظام و شرفائے ذوالکرام میں چاہیں سب ان کے جسم مجسم و وجود برکت آمود میں موجود ہیں۔

صاحبزادے

صاحبزادے آپ کے تین ہیں۔ اول سید حاکم علی شاہ کہ طبع حلیم و سادہ مزاج، بے غرور، بے تکبر، اور دوسرے سید بہادر علی شاہ کہ علم طبابت و نظم و نثر و فارسی و عربی میں طاق ہیں۔ شعر کہنے کی طرف بھی طبع ان کی راغب ہے۔ تیسرے سید نادر علی شاہ بہت خوش مزاج، خوش لباس، خوش گو، خوش سخن، علیم، فہیم اسم بامسی ہیں۔ خدا سلامت رکھے۔

مرید

(ص ۱۸۲) مرید جناب کے خاص لاہور وغیرہ میں بکثرت ہیں بہت وضیح و شریف آپ کے ہاتھ پر بیعت کر کے فیض یاب ہوئے ہیں۔

شیخ سعدی بلخاری لاہوری

(ص ۱۸۳) اور کتاب تذکرہ مناقب سید آدم میں لکھا ہے کہ یہ حضرت یعنی شیخ سعدی بلخاری لاہور حضرت سید آدم کے جو بڑے خلیفہ حضرت امام ربانی مجدد الف ثانی کے تھے، خلیفہ تھے۔ اور ابتدا میں فوج شاہجہان بادشاہ میں نوکر تھے۔ بعد ازاں بخدمت شیخ اسد اللہ خلیفہ حضرت شیخ آدم بنوری حاضر ہو کر مرید ہوئے۔ ان کی توجہ سے بڑا استغراق آپ کے مزاج حق امتزاج میں ظاہر ہوا۔ حتیٰ کہ رات دن مشغول بحق رہتے تھے۔

جب حضرت شیخ اسد اللہ نے آپ کو ایسا قابل مزاج پایا اور دیکھا کہ یہ شخص کچھ ہونے والا ہے تو وہ ان کو بحضور مرشد ارشد اپنے یعنی حضرت سید آدم بنوری کے لے گئے۔ اور بیعت کرائی۔ پھر تو چند سال میں وہ اولیا کاملین حق سے ہو گئے۔ جب شیخ آدم بنوری براہ لاہور روانہ بیت اللہ ہوئے تو ان کو لاہور میں چھوڑ گئے اور ارشاد کیا: کہ تو

لاہور میں رہ اور خلق خدا کو دعوت بخدا کر۔

(ص ۱۸۵) الغرض وہ حسب الارشاد مرشد اپنے کے لاہور میں رہے اور چالیس سال تک لاہور میں رہ کر خلق خدا کو ہدایت کرتے رہے۔

اور اسی کتاب میں لکھا ہے کہ توجہ کرنا ان کا آسیب زدہ پر نہایت موثر ہوتا تھا۔ جب آسیب زدہ کو ان کے روبرو لاتے تھے تو فی الفور بااثر نظر فیض اثر آپ کے وہ آسیب زدہ اچھا ہو جاتا تھا اور بعض اوقات ایسا بھی فرما دیا کرتے تھے کہ آسیب زدہ کے کان میں جا کر کہ دو کہ شیخ سعدی فرماتے ہیں کہ اگر خیریت مطلوب ہے تو یہاں سے چلا جا۔ چنانچہ یہ عمل کرتے ہی وہ آسیب زدہ اچھا ہو جاتا تھا۔

اور دعا آپ کی حل مشکل کے واسطے نہایت موثر ہوتی تھی۔ یعنی جو کوئی اہل مشکل آتا تھا مشکل اس کی حضرت کی دعا سے حل ہو جاتی تھی۔ وفات آپ کی ۱۰۸۷ ایک ہزار ستاسی میں بعد عالمگیر بادشاہ وقوع میں آئی اور تاریخ وفات ان کی یہ ہے، قطعہ:

جناب سعد بلخار دل بیدار لاہوری
بود بر روح پاک او ہزاراں رحمت باری
چو از دنیای دون آخر بخت رفت ای چشتی
ندا آمد ز ہاتف زندہ دل سعدی بلخاری

۱۰۸۷

۲۱- احوال حضرت شاہ حاکم و غلام غوث بخاری

(ص ۵۳۳) موضع علی پور میں ایک خانقاہ حضرت شاہ حاکم اور غلام غوث بخاری کی 'گوشہ جنوبی و غربی میں بفاصلہ تین کروہ' زیارت گاہ خلق اللہ ہے۔

حضرت شاہ حاکم

اور یہ شاہ حاکم مرید حضرت غلام غوث کے ہیں۔ کرامت مشہورہ ان کی یہ ہے کہ اگر کوئی اشجار موجودہ خانقاہ سے لکڑی کاٹے تو سزا ہوتی ہے۔ مشہور ہے کہ بعد سکھاں سمت اٹھارہ سو نوے میں یہ موضع علی پور جاگیر راجہ دھیان سنگھ میں تھا۔ اس وقت کسی ڈوگرے ملازم راجہ صاحب نے ایک درخت پھولا ہی موجودہ چار دیواری میں سے ایک داتن یعنی مسواک توڑی۔ وہاں سے خون جاری ہو گیا اور وہ ڈوگرہ اسی وقت بیمار ہو گیا۔ بعد دو روز کے وہ وہاں آکر تائب ہوا اور نذر چڑھائی تو تقصیر معاف ہوئی اور وہ خون بند ہوا۔

اور تاریخ وفات حضرت شاہ حاکم کی ۱۰۴۰ ایک ہزار چالیس ہے۔

غلام غوث بخاری

(۵۳۵) واضح ہو کہ جد بزرگوار ان کے حضرت سید ظہور الدین صاحب بعد اکبر بادشاہ مقام اچ سید جلال سے یہاں آئے اور رائے کپاسی کا بیٹا علی، کہ امیر کبیر عمد اکبری تھا، ان کا مرید ہوا۔ اس باعث سے سکونت پذیر و ملکیت ان کی یہاں ہوئی۔

بعد اس کے بعد شاہجہان بادشاہ سید غلام غوث ایسے عابد اور زاہد ہوئے کہ ان کی اولاد میں سے سوائے میر تقی شاہ موجودہ حالات کوئی شخص حقہ بھی نہیں پیتا پھر منہیات کا کیا ذکر ہے۔

سید غلام غوث صاحب بھی موضع علی پور میں سکونت پذیر رہے اور شاہ حاکم بھی ان کے ہم رکاب تھے۔ اس وقت میں چرچا ان کا ایسا پھیلا کہ دور و نزدیک سے لوگ ان کی خدمت میں حاضر ہو کر فیضیاب ہوتے۔

اس وقت کا ذکر ہے کہ ایک شخص مسی نظام الدین نواب شاہجہانی نے جو بے اولاد تھا ان کی خدمت میں حاضر ہو کر استدعا حصول اولاد کی۔ بفضل سبحانہ تعالیٰ اس کے گھر میں ان کی دعا سے فرزند تولد ہوا۔ اس نے شرق رویہ خانقاہ راؤ علی سے کچھ زمین خرید کر ایک باغ المشور مغل کا باغ آپ کو بنا دیا۔ اب وہ باغ ویران ہے مگر چند درخت مع نشان عمارت چار دیواری تا حال موجود ہے۔ سلسلہ آپ کا قادریہ ہے۔

(ص ۵۳۴) تاریخ وفات حضرت سید غلام غوث کی ۱۰۴۵ ایک ہزار پستالیس۔

مزار کے سابقہ حالات

(ص ۵۳۵) اور سابق میں موضع علی پور بطرف گگنی علی پور موجود حال کے آباد تھا اور چار دیواری خانقاہ حضرت کی پختہ نشی مع مسجد عالی شان مبینہ عمد شاہجہان مع وغیرہ قبور ان کے اجداد کی عمد اکبری سے جنوب رویہ تھے۔ پھر ۱۲۵۵ ہجری میں وہ موضع و چار دیواری مسجد دریا برد ہو گیا۔ اس وقت اولاد حضرت سے اور تو کچھ نہ ہو سکا مگر تین لاشیں، ایک حضرت غلام غوث کی اور دوسری میر عیوض علی اور تیسری سید صدر الدین جو پسر میر عیوض علی کے تھے، وہاں سے نکال کر یہاں لے آئے اور حضرت غلام غوث صاحب کی لاش کو متصل قبر شاہ حاکم کے ایک ہی چبوترہ پر دفن کیا اور عیوض علی و صدر الدین کی قبر متصل چبوترہ حضرت کے ہوئے۔ (ص ۵۳۶) اس وقت کے اشخاص حاضرین پچشم خود دیدہ

بیان کرتے ہیں کہ وہ ہر سہ لاش حضرات کی سالم و کامل برآمد ہوئی تھیں۔ تصدیق اس امر کی سید قطب شاہ اور سید مہتاب شاہ اور بخاور اور امیر نبرداران موضع جبو و علی پور بھی کرتے ہیں، الغیب عند اللہ۔ بعد ۱۲۵۵ ہجری میں بھی پھر وہ علی پور آباد ہو گیا ہے۔

ملکیت اور واگذاریں

(ص ۵۳۳) مالک اس مکان کے سید حاکم شاہ و احمد شاہ و نھو شاہ و محبوب شاہ و مبارک شاہ وغیرہ اولاد حضرت سید غلام غوث کے ہیں۔
قبل اس کے معانی اس خانقاہ کی چار چاہ مزروعہ تھے۔ مگر عمداری سرکار خالصہ ضبط ہو گئے۔ مگر جو کچھ بطور مالکانہ نقدی ملتا تھا اب وہ بھی بالکل موقوف۔ گردو نواح خانقاہ تخمیناً (ص ۵۳۵) بارہ بیگہ زمین مع چار چرخ چوب بنام سیدان متعلقہ خانقاہ واگذار اور یہ چاہ بنام نہاد کھوئی خانقاہ مشہور ہے۔ فقط۔

میلہ

اب یہاں بتاریخ وفات چند چراغ روشن کر کے فاتحہ دلا چھوڑتے ہیں۔ اور بعد ازاں فصل ربیع میں زمینداران گردو نواح ولی پور وغیرہ علی قدر مراتب کچھ غلہ بطور نذر وہاں دیتے ہیں تو اس وقت مکرر میلہ ہوتا ہے۔ نان و گوشت و پلاؤ تیار کرا کے فقراء حاضرین میں تقسیم کرتے ہیں اور گاہ گاہ میلہ مجلس قوالی بھی ہوتی ہے۔

۲۲۔ حضرت میاں میر لاہوری رحمۃ اللہ علیہ

(ص ۲۵۰) جناب میاں میر صاحب قدس سرہ مرید اور خلیفہ شیخ حضرت سیتانی کے بخاندان قادریہ (ص ۲۵۱) عالیہ میں۔ قبلہ گاہ حضرت کا نام قاضی سائیں دتا اور والدہ کا نام فاطمہ بنت قاضی قادن تھا۔ اور خود حضرت چار بھائی تھے ایک قاضی پوان، دوسرے قاضی عثمان، تیسرے قاضی طاہر، چوتھے حضرت میاں میر اور یہ حضرت بڑے کامل اکمل مشہور ہیں۔ تولد ان کا شہر سیتان میں بسال نو سو ستاون ہجری ہوا۔

خاندانی حالات

(ص ۲۶۳) اصل نام حضرت میاں میر کا شیخ محمد لقب میاں میر ہے اور حضرت میاں میر اولاد حضرت امیر المؤمنین عمر فاروق خلیفہ دوم رضی اللہ کے ہیں۔

(ص ۲۷۲) یہ بھی دارا شکوہ مرحوم لکھتا ہے کہ جناب میاں میر بالا پیر بزبان گوہر فشان خود فرماتے تھے کہ پہلے ہمارے یہاں بطن میری والدہ سے ایک میرا بڑا بھائی متولد ہوا تو والدہ صاحبہ نے از روئے کرامت معلوم کیا کہ اس لڑکے میں استعداد عرفان کی نہیں۔ اور یہ ولی صاحب کمال نہ ہوگا۔ بعد اس کے انہوں نے (ص ۲۷۳) ایک روز نماز تہجد ادا کر کے جناب الہی میں آرزو کی کہ یا اللہ میں ایک ایسا فرزند چاہتی ہوں کہ عارف باخدا اور ایسا متعبد ہو کہ رات دن تیری یاد میں رہے۔ اس وقت ہاتف غیب سے آوازہ آیا کہ خاطر جمع رکھ جناب الہی ایک ایسا لڑکا اور ایک ایسی ہی لڑکی تجھ کو عطا کریں گے کہ جیسا تیرا دل چاہتا ہے۔

چنانچہ ایسا ہی ہوا اور بعد اس کے حضرت میاں میر صاحب تولد ہوئے اور یہ دوسرے فرزند ہیں اور حضرت میاں میر صاحب چار بھائی تھے اور دو بہنیں۔ ان چاروں بھائیوں کے یہ نام ہیں: قاضی بولن، قاضی عثمان، قاضی طاہر، قاضی میاں میر اور یہ تینوں بھائی حضرت میاں میر کے مرید ہوئے۔

اور حضرت کی ہمیشہ جس کے پیدا ہونے کی بشارت ہاتف سے ہوئی تھی، اس کا نام بی بی جمال خاتون تھا۔ یہ بی بی اور حضرت میاں میر توام پیدا ہوئے تھی اور یہ بی بی صاحبہ بڑی صاحب کمال تھیں اور اس کے بیٹے کا نام محمد شریف اور حضرت کی دوسری ہمیشہ کا نام حضرت بی بی جمال مادی تھا۔

پیر کی تلاش

(ص ۲۵۱) مخفی نہ رہے کہ اول حضرت میاں میر صاحب نے تلقین عرفان طریقہ قادریہ کی اپنی والدہ ماجدہ سے پائی اور تھوڑے سے عرصہ میں بدرجہ عالم ملکوتی واصل ہوئے اور من بعد باجارت والدہ کے تلاش پیر دستگیر کو ہستان سیتان میں پھرنے لگے۔ چنانچہ ایک روز پہاڑ میں پھرتے ہوئے کیا دیکھتے ہیں کہ ایک تنور گرم جنگل میں ہے اور پتھر سے منہ اس کا بند کیا ہوا ہے۔ چونکہ وہاں کوئی آدمی نہ تھا۔ حضرت نے جانا کہ یہ مکان بے شک کسی ولی کے رہنے کا ہے۔ چنانچہ تین شبانہ روز وہاں بانتظار حاضر رہے۔ بعد تین روز شیخ خضر حاضر آئے اور حضرت میاں میر صاحب ان کی خدمت میں حاضر ہو کر بشف بیعت سرفراز ہوئے۔

اور وضع لباس حضرت شیخ خضر کی یہ تھی کہ کمر سے زانو تک ایک تہ بند باندھتے تھے اور تمام بدن برہنہ رہتا تھا اور موسم گرما میں اس تنور گرم میں بیٹھ کر عبادت کرتے تھے اور

جاڑوں میں ایک تختہ سنگ پر جو متصل تور کے رکھا تھا بیٹھ کر مشغول عبادت رہتے تھے۔
غرض چند سال حضرت میاں میران کی خدمت میں رہ کر تکمیل ولایت کو پہنچے۔ پھر بعد
اٹھانے فوائد لا تحمد کے حسب الاجازت پیر روشن ضمیر روانہ لاہور ہوئے۔

ذاتی محاسن اور عبادات

(ص ۲۶۳) اور حضرت ایسے قابل فقیہ تھے کہ کوئی ہم عصر عالم حضرت کی برابری
نہیں کر سکتا تھا۔ اور مشہور ہے کہ حضرت میاں میر صاحب نام مبارک حضرت غوث الاعظم
کا کبھی بے وضو زبان پر نہیں لاتے تھے۔ اور حضرت کا مقولہ ہے: کہ صوفی آن بود کہ
نبود۔ اور حضرت بڑے متشعخ تھے اور بہت مرید اور خادم نہیں بناتے تھے اور جس کو مرید
بناتے تھے اس کو کامل کر دیتے تھے۔

(۲۵۱) طریقہ اوقات بیری حضرت میاں میر (ص ۲۵۲) کا یہ تھا کہ تمام رات شب
بیدار رہتے تھے۔ اور جیس نفس یہاں تک حاصل کیا تھا کہ اکثر ایک دم یا دو دم میں تمام
رات گزارتے تھے اور جب عمر آپ کی اسی برس ہوئی اور ضعف غالب آیا تو چار دموں
میں رات بسر فرماتے تھے اور اس امر کی حضرت ملا شاہ صاحب بھی تصدیق فرماتے ہیں۔

(ص ۲۶۳) اور آپ اپنے مریدوں کو مرید کہہ کر یاد نہیں کرتے تھے۔ بلکہ متابعت
حضرت شاہ رسالت دوست اور یار فرمایا کرتے تھے۔ اور حضرت یہ شعر اکثر پڑھا کرتے تھے:

شرط اول در طریق عاشق دانی کہ چسیت

ترک کردن ہر دو عالم را و پشت پا زدن

اور حضرت کا معمول تھا کہ ہمیشہ علی الصبح مع خادمین جنگل یا کسی باغ میں تشریف
لے جاتے اور وہاں علیحدہ بیٹھ کر متوجہ یاد الہی ہوتے تھے۔ اور بوقت نماز یا جماعت باہم
اوا کرتے۔

(ص ۲۶۵) جناب میاں میر صاحب تمام عمر مجرد رہے۔ انہوں نے شادی نہیں کی تھی
اس واسطے اولاد حضرت کی صلبی نہیں ہوئی۔

بادشاہوں کی عقیدت

(ص ۲۷۳) اور دارا شکوہ کتاب سفیۃ الاولیاء میں درج فرماتا ہے کہ جمائگیر بادشاہ
اگرچہ بالکل معتقد اولیاء اللہ نہ تھا بلکہ ان کو تکالیف پہنچاتا تھا لیکن ان حضرت کی خدمت میں
گو نہ ارادت رکھتا تھا۔

ایک دن کا ذکر ہے کہ جہانگیر بادشاہ لاہور سے روانہ آگرہ ہوا تو ایک معتبر آپ کی خدمت میں بھیجا کہ میں نے آپ کا ذکر خیر سنا ہے۔ اگر میں لاہور میں رہتا تو ضرور آپ کی خدمت میں حاضر ہوتا۔ مگر چونکہ اب ساعت سعید میں لاہور سے نکلا ہوں واپس نہیں آسکتا۔ آپ کو لازم ہے کہ آپ میرے پاس تشریف لائیں۔ چنانچہ حضرت میاں میران کے پاس تشریف لے گئے۔ جب وہاں پہنچے تو جہانگیر نے بدرجہ کمال تعظیم و تکریم کی۔ حضرت میاں میربالا پیر دیر بھر وہاں بیٹھے رہے اور نصاب پذیر فرماتے رہے۔ اور حضرت کا ایسا تصرف جہانگیر کے دل پر پڑا کہ اس نے عرض کی کہ یا حضرت میں ملک و دنیا چھوڑ کر فقیر ہو جاتا ہوں۔ اب میرے دل میں رتبہ سنگ و جواہر یکساں ہے تب حضرت میاں میر نے فرمایا کہ جس کے دل میں سنگ و جواہر کی قدر یکساں ہو وہ صوفی ہے۔ اگر اب دل آپ کا ایسا ہو گیا ہے تو تم بھی صوفی ہو۔ بادشاہ نے عرض کی کہ آپ مجھ کو اپنا خادم کریں اور خدا کی راہ بتلاویں۔ آپ نے فرمایا کہ تو واسطے حفاظت خلق اللہ کی بہت اچھا بادشاہ ہے اور خدا تعالیٰ جل شانہ نے تجھ کو اس کار عظیم پر مامور کیا ہے۔ اول تم کوئی اور شخص خیر خواہ خلق اللہ عادل، حلیم، کریم پیدا کر کے بادشاہ کرو۔ پھر ہم تم کو فقیر بنا لیں گے۔

بہ خوش تقریر شاہ جہانگیر حضرت میاں میربالا پیر کی سن کر بہت خوش ہوا اور عرض کی کہ یا حضرت آپ کچھ طلب کریں۔ آپ نے فرمایا کہ میں مانگتا ہوں (ص ۲۷۴) بشرطیکہ تم مجھے دو۔ جہانگیر نے کہا بچشم جو آپ فرماؤ گے مجھ کو بدل و جان قبول ہے۔ حضرت میاں میر نے فرمایا کہ میں یہ چاہتا ہوں کہ اس وقت مجھ کو رخصت دو اور پھر کبھی تکلیف نہ دو کہ میں تمہارے پاس آؤں۔ جہانگیر نے بدل و جان قبول کیا اور بہت آداب سے حضرت کو رخصت کیا اور حضرت کی صحبت سے نہایت منظور ہوا۔ اور بعد اس کے دو عریضہ بھی بدستخط خاص خود حضرت کی خدمت میں لکھے۔ نقل جن کی جگہ کی جاتی ہے :

عریضہ اول

بعد از عرض و نیاز مخلص حقیقی تمام اخلاص بموقف میرساند کہ
 قالیم این جا و جان در کوی دوست
 خلق را وحی کہ جان در قالب است
 خدا آں روز آرد کہ دولت قدم بوسی حاصل کنم۔

فقط۔

عریضہ دوم

یہ ہے کہ :

بغرض عرض حضرت پیر و سنگیر شیخ میرا زین نیاز مند درگاہ الہی جمانگیر بعد از عرض التماس آنکہ مرا گاہ گاہ در وقت دعا یاری فرمودہ باشند و این بندہ ہای خدا را از دست ظالم رافضی خلاص نمائندہ و ہر کس کہ اول بدعت می نماید امید کہ غضب ایزد گرفتار گردد۔

فقط۔

اور یہ واقعہ اس وقت لکھا تھا کہ جب شاہ ایران قندھار پر چڑھ آیا تھا۔

اور بعد جمانگیر شاہجہان شہاب الدین آپ کی خدمت میں دو دفعہ حاضر ہوئے اور دارا شکوہ لکھتے ہیں کہ میں دونوں دفعہ شاہجہان اپنے والد کے ساتھ حضرت کی خدمت میں حاضر ہوا۔ حضرت نے بہت اچھی نصائح اس کو دیں اور آپ کا ایسا اثر بادشاہ کو ہوا کہ وہ ہمیشہ کہتا تھا کہ ہم نے کوئی فقیر حضرت میاں میر جیسا کامل ولی نہیں دیکھا اور نہ سنا ہے

پہلی دفعہ جب شاہجہان حضرت کے حجرہ میں حاضر ہوا تو ہم چار آدمی ہمراہ تھے۔ جاتے ہی یہ ذکر ہوا کہ میاں میر صاحب نے فرمایا کہ بادشاہوں کو لازم ہے کہ حال رعیت سے اور ملک سے خبردار رہیں۔ اور ہمیشہ فکر آبادی رکھیں کیونکہ اگر رعیت خوش اور ملک آباد ہے تو خزانہ معمور اور سپاہ بادشاہ خوشنود۔ اس وقت مجھ کو بیماری تھی۔ بادشاہ نے استدائے دعا کی۔ آپ نے پانی دم کر کے دیا کہ فی الحال مجھ کو صحت کامل ہوگئی۔ حالانکہ میں ایسا بیمار تھا کہ اطبا اس کے علاج سے عاجز آگئے تھے۔

اور دوسری ملاقات میں بھی بندہ ہمراہ تھا۔ بوقت حاضری شاہجہان نے عرض کی : کہ یا حضرت آپ دعا کریں کہ مجھ کو محبت دولت دنیا نہ رہے۔ آپ نے جواب دیا : کہ تم کو لازم ہے کہ خدا کے بندوں کو راضی رکھو۔ جب خدا کے بندے خوش ہوں گے تو ذات الہی بھی ہم سے خوش اور دعا بھی قبول ہوگی۔ اور سوائے اس کے اور بھی گفتگوئیں نصیحت آمیز کرتے رہے۔ فقط۔

کرامات

(ص ۲۵۲) کراماتیں ان حضرت کی لاتعداد و لا تحصى ہیں مگر کچھ بطور اختصار تحریر کرتا

ہوں۔

کہ ایک روز حقیقی بھائی حضرت کے وطن سے آئے اور اس روز ان کے یہاں کچھ مہمنہ تھا اور نہ نقد کچھ موجود تھا۔ آپ نے ان کو تو اپنے مقام پر بٹھلایا اور خود بانگیچہ

میں تشریف لے گئے اور متوجہ بحق ہوئے اور بجناب کبریا عرض کی : کہ مجھ غریب فقیر کے پاس کچھ موجود نہیں کہ مہمان داری برادران میں صرف کروں۔ اور مہمان آگئے ہیں۔ میری شرم تجھ مالک کے ہاتھ میں ہے۔ یا معزز میری عزت رکھ۔ اس اثنا میں ایک خادم حضرت کا آیا اور عرض کی : کہ باہر ایک شخص طعام لے کر آیا ہے اور آپ کو طلب کرتا ہے۔ آپ سنتے ہی شکر حق ادا کرتے ہوئے گھر تک پہنچے۔ کیا دیکھتے ہیں کہ ایک شیخ ناشناس خوان الوان نعمائے الہی لے کر منتظر ہے اس نے خوان آگے دھرا اور کہا : کہ یہ کھانا آپ کے مہمان کے واسطے حسب درخواست آپ کے جناب واہب بے منت نے عطا فرمایا ہے اور کچھ زر نقد بھی میرے پاس ہے۔ جو مطلوب ہو تو موجود ہے۔ آپ نے بصد شکر خوان طعام لے لیا اور فرمایا کہ یہی کافی ہے۔ نقد مجھے درکار نہیں۔ واپس لے جائیے۔ چنانچہ وہ چلا گیا اور وہ طعام آپ نے سب اشخاص حاضرین کو کھلایا اور خود بھی تناول کیا۔

دوسری کرامت دارا شکوہ بادشاہ خود دیدہ تحریر فرماتے ہیں۔ کہ ایک روز حضرت میاں میرباغ میں متوجہ یاد الہی تھے اور ایک قمری کسی درخت پر بیٹھی ہوئی کو کو کر رہی تھی۔ اتنے میں ایک صیاد آیا اور اس کے مارنے پر آمادہ ہو کر غلیل سے غلیل چلایا۔ غلیل کے لگتے ہی وہ قمری مر کر نیچے آ پڑی۔ صیاد نے جب دیکھا کہ قمری مر گئی۔ لایق ذبح کرنے کے نہیں رہی تو پھینک کر راہی راستہ پاس ہوا۔ حضرت نے مجھ کو حکم دیا کہ اس فاختہ جان باختہ کو اٹھا لاؤ۔ میں نے اٹھا کر حاضر کیا تو آپ نے از روئے رحم اس پر دست مبارک پھیرا۔ وہ فی الحال زندہ ہو کر اڑ گئی اور پھر بدستور نغمہ سرائے کو کو ہوئی۔ وہ صیاد ناشاد کہ ہنوز باغ میں تھا، آواز اس کی مکرر سن کر لوٹ آیا اور پھر قصد مارنے اس کے کا کیا حتیٰ کہ آپ نے اس کو منع فرمایا کہ اس فاختہ سے ہاتھ اٹھا اور اس کے قتل سے باز آ۔ اس نے قبول نہ کیا۔ (ص ۲۵۳) اور چاہتا تھا کہ ہاتھ اٹھاوے اور غلیل چلاوے کہ یکایک اس کے بازو میں درد اٹھی اور غلیل زمین پر کیا گری کہ وہ خود بھی بے خود ہو کر زمین پر گر کر تڑپنے لگا۔ آپ نے فرمایا کہ فقیر کا کمانہ مانا اور اس بے زبان کو ستایا۔ اپنا کیا آپ پایا۔ اس شخص نے توبہ کر کے قسمیہ اقرار کیا کہ بقیہ العمر کسی جان دار کے ایذا کے گرد نہ پھروں گا۔ تب حضرت نے اس کے بازو پر دست شفا پھیرا اور وہ بدستور صحیح و تندرست ہو گیا۔

ایک روز کا ذکر ہے کہ میان نٹھامرید بااعتقاد آپ کے کی آنکھوں میں درد شدید تھا۔ اس نے آکر استدعائے دوا کی۔ آپ نے فرمایا کہ برگ سرو گھس کر لگا۔ چنانچہ لگاتے ہی وہ درد رفع ہو گیا۔

(ص ۲۵۵) اور کئی دفعہ شاہجہان بادشاہ بھی حضرت کی خدمت میں حاضر ہوتا تھا۔ چنانچہ ایک روز شاہجہان بادشاہ و دارا شکوہ سوار ہو کر حضرت میاں میر کی خدمت میں جا رہے تھے۔ راستہ میں شاہجہان دارا شکوہ سے مخاطب ہوا کہ اگر پیر تمہارا کامل ہے تو آج ہم کو انگور تازہ کھلائے گا۔ جب حضرت کی خدمت میں حاضر ہوا (ص ۲۵۶) تو آپ نے بلا تکلف حجرے سے ایک خوانچہ انگور کا بھرا ہوا لادیا۔ حالانکہ موسم انگور تازہ کا نہ تھا۔

اور دارا شکوہ اپنی کتاب سنیۃ الاولیاء میں لکھتا ہے کہ میں ایک روز حضرت کی مجلس میں حاضر ہوا۔ بعد اس کے ایک اور مغل نے آکر مبلغ پچیس روپے حضرت کے آگے نذر رکھے۔ حضرت نے قبول کر کے مغل مفلس کو دیئے اور فرمایا کہ اس کا ایک گھوڑا خرید لے اور دارا شکوہ کے پاس جاؤ، تجھے وہ نوکر رکھ لے گا۔ وہ لے کر چلا گیا۔ بعد اس کے حاضرین مجلس سے ایک درویش براہ گستاخی بولا کہ یا مولیٰ یہ مال تمام درویشوں کا تھا جو آپ نے صرف ایک غریب الوطن کو دے دیا۔ یہ سن کر آپ خاموش رہے اور بے ادب بکنا ہوا چلا گیا۔ بعد اس کے حضرت نے یاران مجلس کو مخاطب ہو کر فرمایا: کہ یہ بڑا طامع فقیر ہے، کیونکہ اس کی کمر میں ہمیانی ایک سو بائیس روپیہ آٹھ آنہ کی اب موجود ہے۔ باوجود اس کے اپنے آپ کو مفلس ظاہر کرتا ہے اور مجھ کو یقین ہے کہ وہ روپیہ اس کا برباد ہو جاوے گا۔ بلکہ جان بھی اس کی اس مال کے غم میں جاوے گی اور ماسوا اس کے اور دو تین آدمی بھی اس علت میں مارے جاویں گی۔ قدرت الہی سے دوسرے روز ایسا ہوا کہ وہ حمام میں واسطے غسل کے گیا اور ہمیانی روپیہ کی بوقت غسل اتار کر سقاوہ میں رکھی۔ الغرض بعد غسل وہاں سے آخر حضرت کے پاس آبیٹھا اور ہمیانی وہیں بھول آیا۔ چونکہ یہ حضرت کو بنور باطن معلوم تھا حضرت نے اس کو متبسم ہو کر کہا: کہ میاں کمر کھولو اور ڈھیلے ہو کر بیٹھو۔ جب وہ کمر کھول کر بیٹھنے لگا تو میاں کی کمر ڈھیلی ہوئی اور سودائیوں کی طرح اٹھا۔ آپ نے فرمایا کہ کہاں جاتا ہے۔ اس نے کہا کہ میں غسل خانہ میں کوئی چیز بھول آیا ہوں، اس کے لینے کو جاتا ہوں۔ جب وہاں گیا تو ہمیانی نظر نہ آئی۔ ہر چند تلاش کی ہمیانی نہ پائی۔ آخر مایوس ہو کر حضرت کے قدموں پر آگرا۔ اور حال مایوس سے اطلاع دی۔ آپ نے فرمایا: کہ دریا پر جا وہاں کشتی میں ایک درویش سعادت کیش بیٹھا ہے۔ اس سے اپنی ہمیانی طلب کر۔ امید ہے کہ وہ تیری ہمیانی تیرے حوالہ کرے گا۔ جب وہ دریا پر گیا تو کیا دیکھتا ہے کہ ایک درویش بصورت حمالاں کشتی میں بیٹھا ہوا ہے۔ اس کو دیکھ کر زیادہ تر متروک ہوا کہ یہ حمال بایں حال مجھ کو کیا دے گا۔ چونکہ وہ حمال صاحب کمال تھا، اس نے براہ

کشف اس کے حال سے خبردار ہو کر کہا: کہ اے شخص اگرچہ میں حمال ہوں لیکن تیری ہمیانی میرے ہی پاس ہے۔ بے وسواس آ اور لے جا۔ اور مجھے معلوم ہے کہ تجھ کو حضرت میاں میر نے میرے پاس بھیجا ہے۔ (ص ۲۵۷) جب وہ کشتی میں گیا تو درویش نے اشارہ کیا کہ میرے اسباب میں ہمیانیاں ہیں وہاں سے ہمیانی پہچان کر لے لے۔ جب اس نے اس کا اسباب دیکھا تو اور بھی صدھا ہمیانیاں اس میں موجود پائیں۔ الغرض اپنی ہمیانی تلاش کر کے حضرت کی خدمت میں لے آیا اور شکرانہ بجا لایا۔ لیکن ازا جا کہ روپیہ کی گم گشتگی میں اس کو غم بدرجہ کمال ہوا تھا، اس غم کے مارے وہ باوجود مل جانے ہمیانی کے بعد دو روز کے مر گیا۔ من بعد وہ ہمیانی دو کس خادین کے ہاتھ آئی اور وہ دونوں یہی چاہتے تھے کہ یہ روپیہ صحیح و سالم مجھ کو مل جاوے، وہ ایک دوسرے کے فکر میں ہی تھے کہ ایک تیسرے شخص نابکار کو اس حال سے اطلاع ہوئی کہ ان دونوں کے پاس اس قدر روپیہ ہے۔ اس نے مطلع زر ان دونوں کو زہر دے دی وہ دونوں خواہش مند مسموم ہو کر مر گئے۔ اور وہ ہمیانی تیسرے نے لے لی۔ بعد چند روز کے راز اس کا کھل گیا اور ان کے قتل کے قصاص میں وہ بھی بجگم حاکم قتل ہوا اور ہمیانی بادشاہ کے بیت المال میں داخل ہوئی۔ فقط۔

(ص ۲۶۳) اور دارا شکوہ کتاب سنیۃ الاولیا میں تحریر کرتے ہیں کہ حضرت کا خادم میاں نتھا بیان کرتا تھا کہ حضرت رات کو لب بام استراحت فرمایا کرتے تھے اور رات کو میں آفتابہ اور بادکش حضرت کے بستر پر رکھ کر علیحدہ (ص ۲۶۳) جا کر سو رہتا تھا۔ ایک روز جو رات کو حضرت نے حسب عادت مجھ کو ارشاد کیا کہ آفتابہ اور پنکھا ہمارے پاس رکھ کر چلا جا، چنانچہ میں نے پنکھا تو رکھ دیا اور آفتابہ اب رکھنا بھول گیا بوقت نیم شب مجھ کو خیال آیا کہ میں پنکھا تو رکھ آیا ہوں لیکن پانی رکھنا بھول گیا ہوں۔ الغرض اسی وقت میں پانی لے کر اوپر گیا تو عجب قدرت الہی نظر آئی کہ حلقہ بیرونی در حجرہ بند ہی اور آپ حضرت بستر پر تشریف نہیں رکھتے ہیں۔ بہت حیران ہوا اور ہر ایک مکان خانقاہ میں حضرت کی تلاش کی۔ جب اندھیرے میں تسلی نہ ہوئی تو چراغ روشن کیا اور جا بجا ڈھونڈا۔ آپ کہیں نظر نہ آئے ناچار اپنی جگہ پر آکر لیٹ رہا اور ماے فکر کے نیند نہ آتی تھی۔ اور خیال تھا کہ دیکھوں حضرت کس طرف سے تشریف لاتے ہیں، اور اسی فکر میں تمام رات گذر گئی۔ علی الصبح حضرت نے اوپر سے ہی، جہاں حضرت کا بستر تھا، آواز دے کر فرمایا: کہ وضو کے واسطے پانی لاؤ۔ میں پانی اوپر لے گیا اور حال شبینہ پوچھا۔ حضرت نے انکار فرمایا اور کہا یہ حال ہم ظاہر نہیں کر سکتے۔ جب میں بھند ہوا تو فرمایا: کہ یہ راز ہے کہ ہم تیرے سے کہتے ہیں مگر

خبردار کسی سے نہ کہنا۔ اور وہ راز یہ ہے کہ ہم رات کو ہر شب غار حرا میں جا کر عبادت کیا کرتے ہیں اور وہ مکہ شریف میں ہے کہ جہاں قبل از نزول وحی حضرت پیغمبر علیہ الصلوٰۃ الملک الاکبر معتکف ہو کر عبادت کیا کرتے تھے اور اس غار کی یہ بزرگی اور تاثیر ہے کہ اور جگہ عبادت یک سالہ اور وہاں کی عبادت یک ساعت کا رتبہ برابر ہے۔

اور نیز دارا شکوہ لکھتا ہے: کہ میں ۱۰ عمر بیست سالگی ایسا بیمار ہوا کہ حکمانے میرے علاج سے جواب دے دیا اور امید زینت نہ رہی۔ شاہجہان بادشاہ میرے والد نے حضرت میاں میر کی خدمت میں جا کر استدعا دعا کی۔ آپ نے پانی دم کر کے مجھ کو پلایا۔ مجرد پینے کے صحت کامل ہو گئی۔

وفات

(ص ۷۲۱) اور تحریر دارا شکوہ سے معلوم ہوتا ہے کہ جب حضرت میاں میر کو لاہور میں آئے ہوئے کو ساٹھ برس گذر چکے تو حضرت کو مرض الموت نے منہ دکھلایا۔ چنانچہ پانچ روز بیمار رہے اور ساتویں ربیع الاول سن ایک ہزار پینتالیس کو یہ حجرہ محلہ خانی پورہ کہ جہاں اب مقام چلہ صدر بازار انارکلی میں ہے فوت ہوئے۔

(ص ۲۵۱) اور وفات آپ کی بروز سہ شنبہ وقت نماز ظہر ساتویں ربیع الاول ۱۰۳۵ واقع ہوئی اور عمر آپ کی اٹھاسی سال کی اور قریب ساٹھ سال کے رونق افزائے لاہور رہے۔ چنانچہ تاریخ و تولید وفات حضرت کی مصنفہ مفتی غلام سرور یہ ہے:

آن میان میری کہ پیر رحمنای خلق بود
مقبل حق بود و مقبول شہ خیر الانام
سال تولیدش میاں میری ولی متقی
سال ترحیل است شمس الاتقیاء ہادی امام

اور ملا فتح اللہ صاحب جو ایک حضرت مرید ان حضرت میاں میر سے تھے انہوں نے بھی بعد وفات حضرت میاں میر کے تاریخ وفات ان کی کہ نقل ان کی دارا شکوہ کتاب سیکت الاولیا میں بھی لکھتے ہیں اور اب تک دروازہ مقبرہ پر بھی تحریر ہے یہ کئی ہے:

میان میر سر دفتر عارفان
کہ خاک درش رشک اکسیر شد
خرد بہر سال وصالش نوشت
بفردوس والا میان میر شد

(ص ۲۷۱) اور بوقت وفات حضرت کے پاس حضرت ملا شاہ اور خواجہ بہاری اور شیخ محمد لاہوری، کہ جن کی قبریں حضرت کی چار دیواری کے جنوب رویہ ٹیلے پر زیر درخت موجود ہیں، موجود تھے۔

اور خواجہ بہاری، ملا شاہ اور شیخ محمد لاہوری حضرت کی خدمت میں تادم مرگ حاضر رہے۔

اور میاں حاجی محمد و نور محمد خادم کی زبانی دار اشکوہ لکھتے ہیں کہ ایک روز اول حضرت کے فوت ہونے سے وزیر خان حاکم لاہور آپ کی عیادت کے واسطے در حجرہ پر حاضر ہوا۔ خادموں نے وزیر خان کے حاضر ہونے کی خدمت میں اطلاع دی۔ آپ نے باریابی کی اجازت نہ دی۔ پھر خادمین حاضرین نے عرض کی: کہ یا مولیٰ وزیر خان عیادت کے واسطے آیا ہے۔ ناامید پھیر دینا اس کا مناسب نہیں۔ ناچار (ص ۲۷۲) حسب العرض خدامین نے اس کو بلا لیا۔ اس نے حاضر ہو کر عرض کی: کہ یا حضرت ایک حکیم حاذق میں حضور کے معالجہ کے واسطے ہمراہ لایا ہوں۔ آپ اس کا معالجہ کریں۔ آپ نے فرمایا: کہ

درد مند عشق را دارو بجز دیدار نیست

ہمارا اب خدا طبیب اور خدا ہی حکیم ہے۔ غرض بہت جلد اس کو رخصت کر دیا۔ بعد اس کے آپ کے مزاج میں بے قراری سی عائد ہوئی۔ شیخ محمد نے عرض کی: کہ یا حضرت باعث بے قراری کیا ہے؟ آپ نے فرمایا: کہ بے قراری نہ بسبب غلبہ مرض ہے بلکہ شوق ملاقات دوست سے بے قراری ہے کہ ایک گھڑی فراق کی بھی دل پر بھاری ہوتی ہے۔

تدفین

اور جب حضرت فوت ہوئے تو حاکم شہریہ خبر وحشت اثر واقعہ (وصال) حضرت کی سن کرمع تمام اہالیان دربار و اکابر نامدار و فضلا و علمائے روزگار حضرت کے یہاں حاضر ہوا۔ اس روز اکثر اشخاص حضرت کے غم میں یہ شعر پڑھتے تھے:

دردا کہ پاکباز جہان از جہان برفت

پاک آن چنان کہ بود برفت آن چنان برفت

غم شد محیط مرکز عالم زہر کران

کان مرکز و محیط کرم از میان برفت

اور حضرت ملا فتح اللہ صاحب نے وہ شعر تاریخ وفات حضرت میں فرمایا جو روضہ پر تحریر

اور دارا شکوہ بہ نسبت اپنے بہت افسوس لکھتا ہے کہ اس وقت میں اکبر آباد میں تھا۔ افسوس کہ حاضر خدمت حضرت والا درجت نہ تھا اور یہ بھی لکھتا ہے کہ اس روز مجھ کو یہ واقعہ خواب میں نظر آیا اور یہ خواب دیکھ کر بہت غم کھایا۔ آخر بعد چار روز کے وہ خواب تصدیق ہوا کہ لاہور سے یہ خبر جانکاہ واقعہ وفات آن جامع الکلمات کیا کبر آباد میں مجھ کو پہنچی۔ بہت رنج ہوا۔

بعد تجینرو تکفین جب جنازہ اٹھا تو تمام مرید، خادم و تمام اہل اسلام خاص و عام حضرت کے جنازہ کے ساتھ حاضر ہوئے اور حسب الحکم حضرت کے کہ اکثر فرمایا کرتے تھے کہ جہان میاں تھا اور یار غم خوار ہمارے مدفون ہیں وہیں ہم کو دفن کرنا چاہیے۔ اس مقام پر لائے اور اس طرح اس مقام میں کہ آدھا کوس شہر لاہور سے متصل عالم گنج کہ مابین جنوب و مشرق لاہور ہے، متصل موضع دارا پور دفن ہوئے۔

اب دارا پور و عالم گنج کچھ معلوم نہیں ہوتا کہ کہاں گیا۔ اور کیا ہوا۔ اب وہ جگہ مقبرہ کی تین کوس لاہور سے ہے۔ کجا آدھا کوس کجا تین کوس۔ اس وقت کیا آبادی ہوگی۔ سبحان اللہ۔

حضرت کی عمر

(ص ۲۷۱) اور حضرت کی عمر کے باب میں اختلاف ہے۔ کوئی تو کہتا ہے کہ آپ کی عمر ایک سو سات برس کی ہوئی اور بعض کہتے ہیں کہ ستانوے برس کی عمر تھی اور جو مہضر بزرگان سیستان سے لکھا کر محمد شریف خواہر زاہد حضرت کا لایا تھا۔ اس سے عمر آپ کی ستاسی سال کی واضح ہوتی ہے۔

خلفا

(ص ۲۶۳) اور بڑے کامل خلفاء حضرت کے یہ ہیں۔ ملا شاہ، شیخ نتھا، شیخ اسماعیل، میاں حامد قادری، ملا عبدالغفور، میراں شاہ سعید، مزار ان کی دھرم، کوٹ متصل ڈیرہ بابا نانک کے موجود ہے اور حضرت عبدالغنی، حاجی صالح۔ چنانچہ ذکر ان حضرات کا برسر موقع درج ہے۔

شیخ نتھا

(ص ۲۵۳) اور پھر میاں نتھا قوم کا خوجہ لاہوری تھا جو بڑا صاحب کمال ہوا ہے۔ حتیٰ کہ میاں میر صاحب کا وطرہ تھا کہ رات کو کسی شخص کو اپنے پاس رہنے نہ دیتے تھے۔ مگر میاں نتھا کو اجازت شب باشی کی حاصل تھی۔

اور مشہور ہے کہ پھر اور درخت میاں نتھا سے ہم کلام ہوتے تھے۔ چنانچہ ایک روز کا ذکر ہے کہ ایک بوٹے نے میاں کو کہا کہ اگر تو قلعی گال کر مجھ کو اس پر ڈالے تو چاندی بن جاوے میاں نتھا متوجہ اس کے نہ ہوئے اور وہاں سے آگے چلے تو ایک اور درخت بولا : اگر ذرا ٹکڑا میری لکڑی کالے کر تو۔۔؟۔۔ پر ڈالے تو سونا ہو جاوے۔ انہوں نے جناب الہی میں بصد نیاز عرض کی : کہ یا الہی یہ مخلوقات تیرے راہ سے مجھ کو ہٹاتے ہیں اور کافر بناتے ہیں۔ تجھے اپنے نام کا واسطہ ہے کہ آئندہ کے واسطے ان کو حکم دے کہ کوئی درخت مجھ سے ہم کلام نہ ہوا کرے۔ چنانچہ اس دن سے وہ ہم کلامی موقوف ہوئی۔ اور میاں نتھا نے اپنے آپ کو یاد الہی میں ایسا نابود کیا تھا کہ گویا نتھا نہ تھا صرف ذات الہی تھی۔

کہتے ہیں کہ ایک روز میاں نتھا ایک گنبد میں بیٹھے تھے۔ جب باہر آنے لگے تو گنبد نے آواز دی کہ میاں نتھا ذرا ٹھہر جاؤ کہ موقع باہر جانے کا نہیں۔ انہوں نے پوچھا : کہ میں وہی گنبد ہوں جس میں آپ کھڑے ہیں اور باعث امتناع یہ ہے کہ ابھی بارش باران رحمت الہی ہوگی اور اگر آپ باہر جاویں گے تو تکلیف اٹھاویں گے۔ اتنے میں بارش باران شروع ہوگئی۔ غرض کہ دیوار و درخت پھر سب آپ کے ساتھ ہم کلام ہوتے تھے۔

دارا شکوہ کتاب سیکتہ الاولیاء میں لکھتے ہیں کہ ایک روز ایک چوہا مردہ میاں نتھا کے کوچہ میں پڑا تھا اور وہ ایسا متعفن اور بوسیدہ تھا کہ چڑھ بھی اس کا اڑ گیا تھا۔ میاں نتھا نے اس سے کہا : میاں یہاں کیوں پڑا ہے اور مڑا ہے۔ اٹھ چلا جا۔ چنانچہ چوہا زندہ ہو کر چلا گیا۔ اور ایک دن کا ذکر ہے کہ حضرت میاں میر صاحب نے میاں نتھا سے (ص ۲۵۴) پوچھا کہ ان دنوں کہاں بیٹھ کر متوجہ بحق ہوتے ہو؟ انہوں نے عرض کی : کہ یا مولیٰ میں قبل ازیں متصل موضع اچھرہ تخیلہ میں بیٹھ کر متوجہ یاد حق ہوتا تھا۔ مگر وہاں باعث اس کے کہ تمام درختان خراب و تباہ و تخریب و تخریب و تخریب کرتے ہیں اور ان کی آواز سنائی دیتی تھی۔ لطف اور اشغال دلی میرے میں خلل پڑتا تھا۔ اب اس لحاظ سے تخیلہ خلیفہ جنید کے ایک گوشہ میں بیٹھ کر مشغول ہوتا ہوں اور وہاں بعالم تنہائی میرے مشغول میں خلل نہیں آتا۔ حضرت میاں میر صاحب نے حاضرین مجلس کی طرف متوجہ و متبسم ہو کر فرمایا : کہ بینید کار پرسی تا بکار رسیدہ است و چہ حرف بلبل بلند از زبان می گوید۔

اور ایک روز کا ذکر ہے کہ حضرت میاں میر صاحب اور میاں نتھا صاحب اور ملا شاہ صاحب بیرون در حجرہ سایہ دیوار میں بیٹھے تھے۔ یکایک ابر غلیظ آیا اور آثار تند باد نمودار ہوئے۔ حضرت میاں میر صاحب نے فرمایا کہ وقت خوش تھا لاچار بسبب آندھی و بارش یہاں سے اٹھنا پڑا۔ میاں نتھانے کہا: کہ اگر ارشاد ہو تو اس ابر تند باد کو ایسا برہم ماروں کہ پھر شکل و نشان اس کا نظر نہ آوے۔ یہ سن کر حضرت گوئہ ناراض ہوئے اور فرمایا کہ خود نمائی اور اظہار کرامت کرتا ہے۔ اگر ہم یہاں سے اٹھ کر حجرہ میں چلے جائیں گے تو ہمارا کیا نقصان ہے اور ہماری کیا مجال ہے کہ ہم کارخانہ الہی میں دم ماریں کیونکہ فعل الحکیم لا یخلوا عن الحکمت۔ یعنی کار حکیم حکمت سے خالی نہیں ہوتا۔

اور حسب تحریر دار شکوہ معلوم ہوا کہ میاں نتھانے اس قدر علم حاصل کیا تھا کہ تحریر لوح محفوظ پڑھ سکتے تھے اور ملا شاہ صاحب کی زبانی بارہا حضرت دارا شکوہ نے سنا کہ میاں نتھا محبوب خدائے جل شانہ تھا۔

جب میاں نتھا راٹھکراے عالم جادووانی ہوئے تو جناب میاں میر بالا پیر چشم پر آب ہوئے اور فرمایا: کہ فقیر کے فقیر خانے کو میاں نتھا لے گئے۔

اور نیز حضرت میاں میر نے عند الموت وصیت فرمائی کہ مجھ کو پاس میاں نتھا کے دفن کرنا۔

اور وفات میاں نتھا کی سن ایک ہزار ستائیس ہجری میں واقع ہوئی چنانچہ قطعہ تاریخ مصنفہ مفتی غلام سرور صاحب درج کتاب ہذا ہوتا ہے۔ قطعہ۔

حضرت	نتھا	کہ	ولی	خدا	است
عارف	حق	واقف	علم	الیقین	
سال	وصالش	چو	بجستم	زول	
گفت	کہ	محبوب	بہشت	برین	

اور قبران کی باہر چار دیواری حضرت کی موجود ہے۔

شیخ نعمت اللہ سرہندی

اور ماسوا میاں نتھا کے جو شخص سب سے اول حضرت کی خدمت میں مرید ہوا وہ شیخ نعمت اللہ سرہندی تھے اور حضرت شیخ نعمت اللہ نے حضرت سے بدرجہ نہایت نعمت اللہ پائے۔

(ص ۲۵۵) حال ان کا یہ ہے کہ بدرجہ اکمال، عامل، فاضل، عالم تھے۔ فقط۔

ایک دن کا ذکر ہے کہ ایک سوداگر اپنے فرزند اپنے ارجمند کو ہمراہ لے کر آپ کی خدمت میں آیا اور عرض کی : کہ یا حضرت میں نے بہت سا روپیہ اپنے فرزند کو دے کر واسطے تجارت کے بھیجا تھا۔ اب یہ واپس آکر بیان کرتا ہے کہ وہ روپیہ تمام چور لوٹ کر لے گئے اور خالی ہاتھ لوٹ آیا ہے۔ میں حیران ہوں۔ حضرت اس کے لڑکے کی طرف متوجہ ہوئے اور فرمایا : کہ اے ہنک تو کیوں اپنے باپ کے آگے جھوٹ بولتا ہے؟ تو نے تمام وہ روپیہ اور وغیرہ اسباب اپنے باپ کا فلاں مقبرہ کے زیر دیوار مدفون کیا ہے۔ اٹھ اور باپ کے ساتھ جا کر وہ روپیہ نکال دے۔ وہ لڑکا یہ سن کر حضرت کے قدموں پر گرا اور ہمراہ باپ کے جا کر دفن اور مدفونہ سے زردفونہ نکال کر حوالہ باپ اپنے کے کیا۔

اور نیز دارا شکوہ کتاب سیکتہ الاولیاء میں تحریر فرماتے ہیں : کہ ایک شخص حضرت حاجی نعمت اللہ صاحب کے پاس حاضر آیا اور عنایت و سماجت عرض کی : کہ یا مولیٰ میری ایک کنیز بے تمیز چند روز سے میرے پاس سے نکل کر بھاگ گئی ہے اور مفقود الخبر ہے اور مجھ کو اس سے نہایت عشق تھا۔ اگر اس کو نہ پاؤں گا تو جیتے جی مر جاؤں گا۔ انہوں نے جواب دیا : کہ فلاں مقام پر جا کر کھڑا رہ۔ اس راہ سے ایک بہلی یعنی گاڑی آوے گی۔ تو اس کے پاس جائیو اور کیو کہ میری کنیز کو بہلی سے نکال دو۔ انشاء اللہ وہ وہاں سے برآمد ہوگی۔ مگر تجھ کو لازم ہے کہ تو اس بہلی کے حال کا بالکل مستفسر نہ ہوتا کہ کہاں سے آئی ہے اور کہاں جاتی ہی اور اس میں کون ہے اور بہلی کس کی ہے۔ چنانچہ اس نے اسی طرح کیا اور کنیزک اس کی بہلی سے دستیاب ہو گئی۔

وفات ان کی سن ایک ہزار سترہ میں واقع ہوئی اور حضرت میاں میر کے سامنے دفن ہوئے اور تاریخ وفات ان کی مصنفہ مفتی غلام سرور خزنہ اللہ الاصفیا (بیہ) ہے :

نعمت	اللہ	حاجی	حسین
زینت	روضہ	جنان	عارف
سال	ترخیل	دی	خرد
ولی	نعمت	جهان	عارف

(ص ۲۵۲) قبران کی بھی (ص ۲۵۵) احاطہ چار دیواری میں موجود ہے۔

حضرت شاہ مسکین امری المشہور پیر عنبری رحمۃ اللہ علیہ

(ص ۳۸۹) اصلی نام ان کا میر عنایت اللہ لاہوری ہے (ص ۳۸۸) کہتے ہیں کہ یہ حضرت بڑے مسکین مزاج تھے اس واسطے لقب آپ کا مسکین شاہ ہو گیا۔ حال ان کا یہ ہے

کہ یہ حضرت خادم بلا واسطہ حضرت میاں میر کے ہیں۔ وجہ تسمیہ بنام پیر امری یہ ہے کہ آپ بحین حیات خود اکثر اس جگہ پر جہاں اب روضہ ہے رہا کرتے تھے۔ گرد نواح اس مقبرہ کے صرف زمین بارانی اور بخر تھی۔ یعنی کوئی چاہ نہ تھا۔ ایک روز حضرت میاں میر صاحب نے ان کو فرمایا کہ اب تم امری زمین کے ساکن ہو، یعنی وہاں بغیر چاہ خدا کے امر سے زراعت ہوتی ہے۔ اس واسطے نام نامی آپ کا شاہ مسکین امری مشہور ہو گیا۔

ہزارہا کرامات ان سے سرزد ہوئیں۔ (ص ۳۸۹) چندے مجذوب بھی رہے اور اپنے پیر کے بہت مطبوع و مرغوب تھے۔

(ص ۳۸۸) وفات ان حضرت کی سال ایک ہزار ستاون میں حسب تحریر صاحب خیر العاشقین بروز دو شنبہ واقع ہوئی۔

حضرت ملا شاہ صاحب

(ص ۲۵۹) اور یہ صاحب قدیم سے ساکن موضع ارقسان من مضافات شر روستاق ممالک بدخشاں ہیں۔ اصلی نام ان کا شاہ محمد لقب منجاب اللہ بالقاب لسان اللہ، المشہور ملا شاہ۔ اور حضرت کے والد کا نام ملا عیدی۔ اور یہ حضرت ہمیشہ سے صاحب علم اور ملا صاحب فضیلت چلے آتے ہیں۔

حال ان کا یہ ہے کہ یہ حضرت بعالم طفولیت و صغر سنی اپنے وطن مالوفہ سے بتلاش خدا نکل کر وارد کشمیر جنت نظیر ہوئے اور تین برس وہاں رہ کر ہندوستان کو تشریف لائے۔ جب آگرہ میں پہنچے تو ایک شخص سراپا مہربانی کی زبانی حال حضرت میاں میر بالا پیر کا سنا اور وہاں سے لوٹ کر لاہور کر آئے۔ (ص ۳۶۰) اور حضرت میاں میر کی خدمت میں آکر استدعائے بیعت کی۔ حضرت نے فرمایا کہ برو۔ عالم شو۔ آنکھ (یابی) پیش من آر۔ پھر دس برس تک آپ لاہور میں بہ تحصیل علم ظاہری مصروف رہے۔ جب عالم کامل اور فاضل اکبر ہوئے تو حضرت کے پاس آئے اور بیعت کی اور بعد عرصہ چند سال کے بڑے صاحب کمال ہو گئے۔

یہ حضرت تارک الدنیا ایسے تھے کہ عرصہ تیس سال تک آپ کے مکان مسکونہ میں چراغ تک روشن نہ ہوتا تھا۔ اندھیرے میں ہی سکونت پذیر رہتے تھے۔ دارا شکوہ لکھتے ہیں کہ میں ایک رات حضرت ملا شاہ کی خدمت میں حاضر ہوا تو آپ نے ایک ہمسایہ کے گھر سے چراغ منگوا کر فرمایا کہ دررا شکوہ آج ہمارے گھر میں باعث آنے تیرے کے چراغ روشن ہوا۔ ورنہ ہم کو کبھی خواہش روشنی چراغ نہیں ہوتی۔

اور نیز لکھا ہے کہ تمام عمر آپ نے خواب استراحت بھی نہیں فرمایا اور جس نفس

یہاں تک تھا کہ تمام شب میں ایک یا دو دم لیتے تھے۔ اور نیز تمام عمر آپ مجرد رہے اور نکاح کی طرف میل نہ کی اور آپ کو کبھی حاجت غسل جنابت و احتلام نہ ہوئی۔ چنانچہ آپ کا مقولہ تھا کہ غسل احتلام بحالت خواب اور غسل جنابت بحالت قربت زن ہوتا ہے۔ من نہ زن دارم و نہ خواب۔ الحمد للہ الملک الوہاب کہ ازین ہر دو فارغ۔ اور حضرت شاعر بھی بڑے طباع تھے۔ چنانچہ دیوان ملا شاہ صاحب کا مشہور و معروف ہے۔

اور نیز لکھا ہے کہ جب آپ کشمیر میں تشریف لے گئے اور وعظ فرمانے لگے تب آوازہ شہرت حضرت کا دور و نزدیک پہنچا۔ آپ اپنی مجلس وعظ میں تعریف و توصیف اصحاب کبار اکثر فرماتے تھے۔ چونکہ روافض کشمیر نے کہ مشہور ہیں، بقول کسی شاعر کے

ہر دو قوم اندر در جہان بے پیر
سنی بلخ و شیعہ کشمیر

سنا تو مستعد مباحثہ و مجادلہ و فتنہ و فساد ہو کر حضرت کی مجلس وعظ میں آنے لگے۔ مگر لطف یہ تھا کہ جو کوئی مباحثہ کو آتا تھا۔ فی الفور تائب ہو کر خادم بن جاتا تھا۔ اور نیز دارا شکوہ لکھتا ہے کہ ایک روز مجھ کو مسئلہ روایت حق میں شبہ واقع ہوا ہ رویت جناب حق تعالیٰ کی جو قرآن سے ثابت ہے کیونکر ہوگی اور اس وقت کیا نظر آوے گا۔ واسطے حل اس مشکل کے میں حضرت ملا شاہ صاحب کی خدمت میں حاضر ہوا مگر باعث رعب کے کچھ عرض نہ کر سکا اور رجح القہقری کر کے گھر آیا۔ گھر میں آکر میں متوجہ بروح پر فتوح حضرت رسالت پناہ صلی اللہ علیہ وسلم ہوا۔ وہاں سے ارشاد ہوا کہ اے حیران بادیہ حیرت کیا (ص ۲۶۱) جگہ تفکر کی ہے؟ خدا قادر ہے جس طرح چاہے گا اپنے مومنان باایمان کو دیدار پر انوار اپنا دکھلاوے گا۔ یہ دیکھتے ہی مجھ کو تسلی ہوئی اور دوسرے دن پھر حضرت ملا شاہ کی خدمت میں حاضر ہوا۔ تو آپ فرمانے لگے کہ اے دارا شکوہ مسئلہ رویت میں تیری تسلی ہوگئی۔ میں نے عرض کی کہ یا حضرت اس حال سے سوائے حضرت علام الغیوب کوئی واقف نہ تھا۔ آپ کو کیونکر اس حال سے واقفیت ہوئی۔ آپ نے فرمایا کہ جس نے تجھ کو یہ حال سمجھایا اسی نے مجھ کو بھی بتلایا۔

وفات حضرت ملا شاہ کی سن ایک ہزار انہتر (۱۰۶۹) میں واقع ہوئی۔ چنانچہ تاریخ وفات اس جامع الکمالات کی مصنفہ مفتی غلام سرور صاحب یہ ہے۔ قطعہ تاریخ:

شیخ حق آگاہ عالی جاہ ملا شاہ دین

ہر کہ روی روشن او دید رشک ماہ گفت
شد چو از دنیا سوی جنت خرد تاریخ او
زابد پنجاب قطب وقت ملا شاہ گفت

ایضا "قطعہ :

شہ محمد کہ عارف حق بود
عالم و عامل و خدا آگاہ
گفت سال وصال او سرور
کہ عجب قطب وقت ملا شاہ

(ص ۲۶۰) مکان خانقاہ حضرت ملا شاہ کا مع مریدان کشمیر میں تاحال موجود ہے۔

(ص ۲۵۹) اور مقبرہ حضرت ملا شاہ صاحب کا بطرف گوشہ غربی و جنوبی روضہ حضرت
میاں میر کے موجود ہے۔

دارا شکوہ خلف شاہجہان

(ص ۲۵۵) اور ماسوا ان کے مرید حضرت میاں میر بالا پیر کے ہزار ہا ہیں۔ چنانچہ
دارا شکوہ خلف شاہجہان بادشاہ ملا شاہ آپ کے مرید کا مرید تھا۔ اور تعمیر روضہ عالیہ حضرت
کی بھی اس نے کری ہے اور کتاب سیکتہ الاولیا میں اس نے حضرت کا حال مفصل لکھا
ہے۔

(ص ۲۵۷) اور حال دارا شکوہ یہ ہے کہ یہ صاحبزادہ کلاں شاہجہان بادشاہ کا اور ولی
عہد تخت و تاج تھا۔ شاہجہان بادشاہ نے اپنے جیتے جی اس کو ولی عہد کر دیا۔ مگر اس کو
درویشوں سے بڑی محبت تھی۔ حتیٰ کہ وہ مرید حضرت ملا شاہ قادری کا ہوا اور حضرت ملا شاہ
مرید و خلیفہ راستین حضرت میاں میر بالا پیر کے تھے۔

اور دارا شکوہ بادشاہ درویش سیرت صاحب تصانیف تھا۔ چنانچہ کتاب سفیت الاولیا
احوال اولیا اللہ میں اور سیکتہ اولیا احوال حضرت میاں میر اور ان کے خلفاء میں اور دیوان
اکبیر اعظم اور رسالہ معارف و رسالہ شطیحات و رسالہ حق نما اور کتاب سراکبر (جس کو ہنود
بھی بہت مانتے ہیں) اس کی تصانیف سے مشہور و معروف ہیں۔

(ص ۲۵۸) اگرچہ دارا شکوہ مرید سعید حضرت ملا شاہ صاحب کا تھا مگر ارادت کاملہ اس
کی حضرت میاں میر کی خدمت میں تھی۔ اور آپ کی خدمت میں اکثر حاضر ہوتا تھا۔
ایک روز کا ذکر ہے کہ حضرت میاں میر بالا پیر کی خدمت میں دارا شکوہ نے عرض کی

کہ یا حضرت میرا بھائی عالمگیر بڑا بد خو، فتنہ جو، درپے آزار میرے کے ہے۔ اگرچہ ولی عہدی تخت ہندوستان میرا حق ہے اور والد کی مرضی بھی یہی ہے کہ بعد ان کے میں تخت نشین شاہی ہند ہوں مگر وہ نہیں چاہتا۔ اور اس کی حیلہ جوئی اور روپاہ بازی سے مجھ کو کمال خوف دامن گیر ہے۔ آپ نے فرمایا کہ انشاء اللہ تو بادشاہ ہوگا۔

بعد اس کے جب عالمگیر نے باپ اپنے کو قید کر لیا اور دارا شکوہ تائب جنگ نہ لاسکا تو اس نے ارادہ بیت اللہ کا کیا اور بطور مخفی اقبال و خیزاں باہراہی چند سواران جان باز پنجاب میں آپہنچا اور ساندل بار میں سے ہو کر چاہتا تھا کہ ایران کو چلا جاوے جب خبر مفقودگی اس کی عالمگیر نے سنی تو تمام ہندوستان میں یہ اشتہار دیا کہ جو کوئی دارا شکوہ کو پکڑ لاوے جاگیر کثیر اور انعام وافر پاوے۔ اس پر شیخ نامی زمیندار ساندل بار، کہ بار بار ہر ایک اہالی دربار اور اصغار و کبار سے یہ خبر سن چکا تھا، اس شہزادہ عالی تبار کی خدمت میں باریاب ہوا اور بار بار بھند ہو کر بار اقبال ضیافت اس کے سر پر رکھا۔ لاچار حضرت دارا شکوہ نے قبول کیا۔ جب اس کے گھر میں مہمان ہوا تو اس بے ایمان مہمان کش نے ان کو گرفتار کر لیا اور بحراست اپنے آدمیوں کے عالمگیر کے پاس بھیج دیا اور عالمگیر نے بجلدی بعوض اس خدمت (ص ۲۵۹) عظیم کے اس کو زر کثیر و جاگیر عطا کی۔ بعد ازاں وہ متمول ہو گیا۔ حتیٰ کہ قلعہ شیخوپورہ اس نے تعمیر کرایا۔ چنانچہ اب تک وہ شیخوپورہ اسی شیخو بے ایمان کی بے ایمانی کی یادگار موجود ہے۔

(ص ۲۵۷) اور حال قتل ہونے اس کے کا مختصر یہ ہے۔ کہ جب شاہجہان بادشاہ نے اس کو ولی عہد کیا تو عالمگیر اور نگزیب، کہ سازش اس کی تمام امرائے نام دار اور وزرائے دربار سے تھی اور ارادہ تخت نشینی اپنے دل میں مصمم رکھتا تھا، اس نے باہمیش اہل دربار شاہجہان بادشاہ کو قید کر لیا اور دارا شکوہ کو شہید کر کے خود تخت پر ہو بیٹھا۔

شہادت حضرت دارا شکوہ کی بروز جمعہ یکم ماہ محرم الحرام سال ایک ہزار ستر میں تخت نشینی عالمگیر کے دو سال بعد وقوع میں آئی چنانچہ تاریخ شہادت اس کی منظر الحق صاحب مخبر الواصلین نے یہ لکھی ہے :

آنکہ	شاہ	بلند	اقبال	است
رتبہ	اش	در	ابدال	است
جمعہ	و	غره	مہ	عاشور
بود	روز	وعسال	آن	مغفور

سال تاریخ نقل آن شہ دین
 (ص ۲۵۸) شدہ رقم صاحب بہشت برین
 مرد آن قتل عشق اللہ
 ہست در گنبد ہمایوں شاہ

اور دوسری تاریخ شہادت دارا شکوہ کی مصنفہ راقم عنہ یہ ہے۔ قطعہ :

چون شہ دنیا و دین دارا شکوہ
 رفت زین دنیا بحق منزل گزید
 سال ترحیلش ز چشتی شد عیان
 زاہد اکبر شہ دارا شہید

۱۰۷۰

(ص ۲۵۹) عالمگیر نے قتل دارا شکوہ سے فراغت پائی تو ایک روز بخدمت ایک فقیر کی کہ خلفائے حضرت ملا شاہ سے تھا حاضر ہو کر طنزاً کہنے لگا کہ میاں میر تمہارے کلاں پیر کا مقولہ تھا کہ دارا شکوہ تخت آرائے سلطنت ہوگا۔ اب شاہی اس کی کہاں گئی؟ وہ فقیر بولا : کہ ہمارے پیر میاں میر نے یہ بات دارا شکوہ کو نہیں فرمائی تھی کہ تو بادشاہ ہندوستان ہوگا بلکہ یہ کہا تھا کہ تو بادشاہ ہوگا۔ یعنی بادشاہ ملک باطنی ہوگا۔ پس اگر تو اس کے حال کو دیکھنا چاہتا ہے تو آنکھیں بند کر لے۔ عالمگیر نے جب آنکھیں بند کیں تو کیا دیکھا کہ سواری جناب سرور عالم حضرت محمد صلی اللہ علیہ وسلم کی باترک و شان آتی ہے اور حضرت کی جانب راست امام حسن اور بجانب چپ امام حسین علیہ السلام ہیں اور جناب دارا شکوہ کا ہاتھ حضرت امام حسین کے ہاتھ میں ہے اور بہ تجل تمام پارکاب سواری سوار چلا جاتا ہے اور سب حاضرین ہمراہی سواری کہتے ہیں کہ دارا شکوہ شہید شاہ بہشت ہوا اور اپنے آپ کو دیکھتا ہے کہ لب سڑک بلباس حلال خوراں میلے کی ٹوکرے سر پر اٹھائے ہوئے کھڑا ہے۔ جب یہ حال عالمگیر نے پچشم باطن دیکھا تو بہت نادم ہوا آنکھیں کھول دیں۔ بعد ازاں اس فقیر روشن ضمیر نے فرمایا : کہ یہ ٹوکرے میلے کی جو تو نے اپنے سر پر دیکھی ہے دنیا کا جاہ ہے۔ خدا نے اس بلائے بد سے دارا شکوہ کو بچا لیا اور تو نے اپنی خواہش سے یہ ٹوکرے میلے کی اپنے سر پر اٹھائی۔ سو چند روز ہے۔ آخر فنا ہوگا اور دارا شکوہ شاہ بہشت ہوا۔ ہمارے پیر میاں میر نے جو فرمایا سوچ فرمایا تھا۔

نادرہ بیگم ہمیشہ دارا شکوہ

(ص ۲۷۴) زبانی محبوب شاہ سجادہ نشین کے معلوم ہوا کہ جو شرق رویہ باہر چار دیواری حضرت میاں میر کے ایک جگہ بارہ دری مشہور ہے حال اس کا یہ ہے کہ نادرہ بیگم جو دارا شکوہ کی ہمیشہ حقیقی تھی عمر نہ سالہ (ص ۲۷۵) حضرت کی خدمت میں حاضر ہوئی اور ایک وقت کا وضو بوقت نماز ظہر کراتی رہی۔ جب وہ گیارہ برس کی ہوئی تو ایک روز کا ذکر ہے کہ نادرہ بیگم وضو کرا رہی تھی تو حضرت نے اس کی طرف دیکھ کر فرمایا: کہ فرزند اب تو جوان ہو گئی ہے۔ اب وضو کرانے نہ آیا کر۔ جب رات ہوئی تو اس کو یہ خیال گذرا کہ شاید مجھ سے کوئی تقصیر سرزد ہوئی ہے کہ حضرت نے مجھ کو اس خدمت سے معزول فرمایا ہے۔ اس خیال میں اس نے بجناب الہی دعا کی کہ یا الہی اب جینے سے مرنا بہتر ہے۔ یا اللہ مجھ کو پردہ پوش کر لے۔ چنانچہ وہ دعا قبول ہوئی اور نصف شب کو فوت ہو گئی۔

دوسرے دن صبح کو حسب وصیت اس کے جنازہ اس کا حضرت کی خدمت میں آیا۔ حضرت میاں میر نے فرمایا: کہ انا لله وانا علیہ راجعون۔ یہ جگہ مناسب ہے یہاں دفن کرو۔ چنانچہ تاریخ ۱۳ شوال ۱۰۴۲ وہ یہاں دفن ہوئی اور دارا شکوہ نے یہ بارہ دری مقبرہ بنوائی۔

عرس

(ص ۲۷۰) حضرت کے مزار پر ایک تو میلہ عرس کا ہوتا ہے اور اس روز اکثر خلق اللہ وہاں شب باش ہوتی ہے۔ تمام رات راگ ناچ رنگ اور بھنڈارا تقسیم ہوتا ہے اور صدھا روپیہ نذر کا چڑھتا ہے۔ اہل طوائف بخوشی تمام وہاں جا کر مجرا کرتے ہیں اور کچھ اجرت نہیں لیتے۔ (اس مجرے کو جو کسی فقیر کی (ص ۲۷۱) خانقاہ پر کرتے ہیں اہل طوائف اس کو مجرا چوکی کہتے ہیں)۔ متعبد دین دار لوگ تو رات بھر عبادت و یاد الہی میں مشغول رہتے ہیں اور ہزار ہا عیاش اپنی اپنی آشنا رنڈیوں کو ہمراہ لے جا کر روپیہ اپنا برباد کرتے ہیں۔ اور بے لوشوں کا وہ حال ہوتا ہے کہ ہر ایک اپنے حال سے بے خبر ہو جاتا ہے۔ اب باعث اجرائے ریل و قربت چھاؤنی میاں میر اس میلہ پر ہجوم کثیر ہو جاتا ہے اور دوسرے روز صبح سے تا شام توالی مجلس ہوتی ہے۔ اس وقت عجب لطف ہوتا ہے۔ رات سے زیادہ لوگ جمع ہوتے ہیں اور صدھا مقامات پر شوقین لوگوں کے دیکھے ہر قسم کے طعام کے تیار ہوتے ہیں اور ہر ایک علی قدر مراتب فرش بچھا کر مجلس اپنی آراستہ کرتا ہے۔

اور مانوا اس کے ماہ ساون اور بھادوں میں حضرت کے مزار پر میلے بدھ یعنی روز چار

شنبہ کے ہوتے ہیں۔ اس سے یہ مراد ہے کہ موسم گرما میں جب برسات شروع ہوتی ہے تو دو مہینوں تک ہر ایک بدھ کی شب خصوصاً "چاندنی رات کی بدھ کو یہاں میلہ ہوتا ہے۔ ہزار ہا مخلوقات جاتی ہے اور تمام رات بھر میلہ جمع رہتا ہے۔ یہ میلے بھی کم روز میلہ عرس سے نہیں ہوتے چنانچہ اس رات دروازہ شہر بھی کھلا رہتا ہے۔

سجادہ نشین

(ص ۲۶۵) اور بعد وفات حضرت مرحوم کے محمد شریف خواہر زاوہ حضرت کو محمد دارا شکوہ خلف شاہجہان نے سیوستان سے طلب کر سجادہ نشین روضہ منورہ کا کیا اور تمام عمارات و جاگیر متعلقہ مقبرہ معلیٰ اس کی تفویض کیں۔ چنانچہ فرمان بادشاہی درباب تفویض سجادگی اس مزار کی ان کے پاس موجود ہے، اور یہ محمد شریف بھی فاروقی ہیں۔

(ص ۲۸۰) جب میاں محمد شریف فوت ہوئے تو ان کے پیچھے دو فرزند رہے۔ ایک شیخ نور علی اور دوسرے مہدی شاہ جو بعد محمد شریف کے سن دس سو باون میں سجادہ نشین ہوئے۔ ان کو شوق گھوڑوں کا بدرجہ کمال تھا۔ چنانچہ ایک روز کا ذکر ہے کہ اسپاں مادی ان کی چرنے کے واسطے پھر رہی تھیں۔ زمینداران ہاشم پور نے ان کو پکڑ کر باندھ چھوڑا۔ مہدی شاہ صاحب نے سن کر اس کے پاس پیغام بھیجا کہ ہماری گھوڑیوں کو چھوڑ دو۔ جب انہوں نے انکار کیا تو انہوں نے ناظم لاہور سے استدعا کی اور حسب الحکم اس کے وہ گھوڑیاں واپس آئیں۔ فقط۔

بعد ازاں جب شام کو فقیران روضہ حضرت میاں میر صاحب ہاشم پورہ میں واسطے گدائی کے گئے تو ڈھوڑی لوگوں نے بخیاں ناراضی دروازہ موضع بند کر کے فقرا کو اندر جانے نہ دیا۔ حتیٰ کہ فقرا نے حضرت مہدی شاہ کے پاس جا کر نالش کی۔ جب یہ خبر دارا شکوہ کو پہنچی تو اس نے حکم بنام ناظم لاہور کے تحریر کیا ہاشم پورہ مسمار کیا جاوے۔ جب وہ گھر گیا تو ساکنان ہاشم پورہ متفرق ہو کر کچھ تو کوٹ خواجہ سعید میں اور کچھ جیو میں اور کچھ لاہور میں آکر سکونت پذیر ہوئے۔ ازاں جا کہ مکانات مہدی شاہ صاحب کے متعلقین کے بھی موضع ہاشم پورہ میں تھے۔ حضرت مہدی شاہ نے اپنے صاحبزادے جعفر شاہ کو اجازت دی کہ تم جنوب رویہ چار دیواری روضہ، جہاں اب قبر ایک قصائی چوہدری خدا بخش نامی کی (ص ۲۸۱) موجود ہے اور اس کے ساتھ قبر جمعیت شاہ اور بہار شاہ و دربار شاہ نقیب المجالس کی بھی واقع ہے، اپنی حویلی بنا لو۔ چنانچہ انہوں نے ایک حویلی وہاں بنائی اور چند مدت وہاں رہتا رہا۔

بعد اس کے میاں معصوم شاہ پر جعفر شاہ بن مہدی شاہ بن محمد شریف نے اندر باغ حضرت ملا شاہ کے سن گیارہ سو چھیاسٹھ (۱۲۲۱ھ) میں برج گوشہ باغ ملا شاہ میں آکر سکونت اختیار کی۔

جب معصوم شاہ فوت ہوئے اور خلل عظیم سلطنت چغتائی میں واقع ہو کر لاہور میں غارت دوبارہ سے بارہ ہو کر آخر تین حاکم مقرر ہوئے تو گرد و نواح کے لوگ بسبب خوف غارت اور لوٹ کے اس باغ کو بسبب موجود ہونے چار دیواری پختہ کے مامن اپنا سمجھ کر پناہ لیتے رہے۔ خصوصاً بوقت عارف زمان شاہ یہ باغ تو گویا ایک قلعہ مشہور ہو گیا۔ مدت بھر یہ طریقہ رہا کہ مصیبت کے مارے ہوئے لوگ یہاں آجاتے اور جب آرام ہو جاتا تو واپس اپنے اپنے مکان کو چلے جاتے۔ اس اثنا میں گوجر لوگ کہ اکثر میدان میاں میر مال چرانے آتے تھے ان میں سے دو گوجر ایک مسی دو سو اور دوسرا لدھا اور ایک راجپوت جوڑا نامی اور ایک جٹ فاضل جاٹ نامی جس کا بیٹا اب پیر بخش موجود ہے یہاں حسب الاجازت معصوم شاہ کے آرہے۔ بعد اس کے بادقعات مختلفہ اور لوگ آکر بستے رہے گویا ایک گاؤں بن گیا۔

(ص ۲۸۲) جب وقت معصوم شاہ کا آیا تو ان کے یہاں ایک بیٹا حنیف شاہ ہوا۔ اور ایک لڑکی جس کا نام بی بی زہرہ تھا باقی رہی اور بی بی زہرہ کی شادی میاں قادر بخش بن مراد بخش، جو اولاد محمد شریف سے تھے، ہوئی۔

بعد اس کے حنیف شاہ کے یہاں چار لڑکیاں ہوئیں۔ ان میں سے ایک لڑکی مسماة فضل النساء اس نے اپنے بھانجے خدا بخش بن قادر بخش کو، جو پسر بطنی بی بی زہرہ کا تھا، دی۔

اب یہ سنو کہ خدا بخش کے یہاں تین فرزند ہوئے ایک محمد شاہ، دوسرا امیر شاہ تیسرا کرم شاہ۔ اب محمد شاہ کا بیٹا محبوب شاہ سجادہ نشین ہے۔

(ص ۲۷۳) اب سجادہ نشین مقبرہ حضرت کا مسی محبوب شاہ بن محمد بخش بن خدا بخش بن قادر بخش بن مراد بخش بن عزیز اللہ بن شیخ مراد اللہ بن شیخ نور ماہی بن شیخ حسین بن شیخ محمد شریف خواہر زاہد جناب میاں میر صاحب ہے۔

(ص ۲۸۲) اس کا فرزند کا بیٹا قطب شاہ سن ۱۲۸۰ میں فوت ہوا۔

(ص ۲۸۳) اس کا فرزند خورد سال موجود ہے اور کرم شاہ کا بیٹا الف شاہ موجود ہے۔

جب خدا بخش فوت ہوا تو بعد اس کے محمد شاہ فرزند کلاں اس کا جانشین سجادگی ہوا۔ جب

محمد شاہ فوت ہوا تو یہ محبوب شاہ فرزند اسکا سجادہ نشین حال چار برس کا تھا۔ اس کی خورہ سالی دیکھ کر دستار تو اس کو بندھوائی مگر اراکین وقت نے سرپرست اس کا امیر شاہ برادر محمد شاہ عم محبوب شاہ کو مقرر کیا۔ پھر امیر شاہ بعد چھ برس کے فوت ہوا تو بھی یہ محبوب شاہ بچہ تھا۔ پھر مصلحت وقت جان کر لوگوں نے کرم شاہ برادر ثانی محمد شاہ کو حوالہ دار اور سرپرست محبوب شاہ کا کیا۔ اس نے سمت ۱۹۰۲ میں ایک سال قبل فوت اپنے کے تمام اشخاص معتبرین کے روبرو بروز عرس حضرت میاں میر صاحب محبوب شاہ اصل وارث سجادگی کو جو اس وقت پچیس سال کا ہو گیا تھا دستار خود مختاری دے کر سجادہ نشین کیا اور آپ تارک الدنیا ہو گیا اور پھر وہ سمت ۱۹۰۳ ر ہگرائے عالم بقا ہو گیا اور اندرون چار دیواری حضرت میاں میر دفن ہوا۔ چنانچہ قبر پختہ موجود۔

حال تقسیم حصص زر آمدنی

(ص ۲۸۱) اور حال تقسیم حصص زر آمدنی مزار وغیرہ یوں ہے کہ بعد ازاں اس موضع نو آباد میں حنیف شاہ بن معصوم شاہ نمبردار مقرر ہوا۔ چونکہ یہ حنیف شاہ لا ولد تھا اور صرف چار لڑکیاں اس کے یہاں تھیں۔ ایک مائی فضل النساء جو خدا بخش بن قادر بخش ولد مراد بخش بن شیخ عزیز اللہ بن شیخ مراد اللہ بن شیخ نور علی بن محمد شریف سے کتھا ہوئی۔ اور دوسری مائی مر النساء کہ عیسیٰ شاہ نامی سے بیابھی گئی اور اس سے چار فرزند باقی رہے۔ ایک ننھے شاہ، دوسرا کرم شاہ، تیسرا محمد شاہ، چوتھا اکبر شاہ۔ چنانچہ یہ اب چاروں صاحب اولاد ہیں اور چوتھا حصہ آمدنی مقبرہ حضرت میاں میر محبوب شاہ سجادہ نشین سے لیتے ہیں اور خرچ بھی حصہ چہارم کا دیتے ہیں۔

اور تیسری کرم النساء سید اکبر شاہ شرق پور سے بیابھی گئی اور اب اس کا ایک فرزند احمد شاہ شرق پور میں موجود ہے۔ مگر وہ برضی خود حصہ نہیں لیتا۔ اگر چاہے تو لے سکتا ہے۔

اور چوتھی خیر النساء جس کی شادی ملا امام گاموں امام مسجد وزیر خان سے ہوئی جن کا مقبرہ عالی شان جنوب رویہ مسجد وزیر خان متصل چاہ مسجد موجود ہے۔ بعدہ اس کے گھر میں دو لڑکیاں ہوئیں۔ ایک بی بی سیکینہ جو اکبر شاہ امام مسجد محلہ حویلی میاں خان سے کتھا ہو کر موجود ہے اور (ص ۲۸۲) دوسری بی بی عائشہ جو سید امیر احمد لاہور ساکن موچی دروازہ بیابھی گئی۔ اولاد اس کی بھی موجود ہے۔ یہ لوگ بھی اگر چاہیں تو حصص اپنی آمدنی چڑھاواہ میاں میر سے لے سکتے ہیں۔

اور یہ بھی ظاہر ہوا کہ بعد محمد شریف کے ان کے دونوں صاحبزادے یعنی مہدی شاہ و شیخ نور عالی آمدنی و خرچ کے مالک نصفاً نصف رہے۔

بی بی زہرہ نے بموجب حکم شرعی کے تیسرا حصہ نصف حصہ مفوضہ حنیف شاہ برادر خود سے لیا اور نصف حصہ سجادگی کا۔ اس حساب سے قادر بخش چار حصوں کا مالک ہو گیا۔ اس طرح سے کہ اگر کل حصہ سجادگی چھ حصوں پر تقسیم کیا جاوے تو تین حصہ قادر بخش کے اور تین حنیف شاہ کے پھر ان تین حصہ ہائے حنیف شاہ سے بی بی زہرہ ہمیشہ حنیف شاہ زوجہ قادر بخش نے ایک حصہ جو بموجب شرع کے لڑکی کو پہنچتا ہے لیا۔ یہ قادر بخش چار حصوں کا مالک ہو گیا اور حنیف شاہ کے پاس صرف دو حصہ بقیہ منجملہ تین حصہ جو کل نصف سجادگی سے تھے رہے۔

جب حنیف شاہ فوت ہوا تو اس فضل النساء نے چوتھا حصہ من جملہ دو حصہ بقیہ حنیف شاہ سے بھی لیا۔ بعد اس کے بعد عمل داری مہاراجہ رنجیت سنگھ سمت ۱۸۸۵ میں فی مابین نواسہ ہائے حنیف شاہ و اولاد فضل النساء بابت حصص مقدمہ ہوا اور تا برس کار نوبت پہنچی۔ وہاں سے سجادہ نشین مزار حضرت مادھو لال حسین مہسی کرم حسین اور حسن دین مجاور ہنرت میراں بادشاہ اور میاں شادی اور میاں بڈھا مجاوران حضرت پیر علی گنج بخش ہجویری اور کرم علی شاہ سجادہ نشین صدر دیوان اور عظیم شاہ مجاور خانقاہ عالی جاہ حضرات بی بی پاک و امنان منصفان سرکاری مقرر ہوئے۔ انہوں نے بعد تحقیقات کاملہ حسب الحکم و منشاء شریعت محمدی زر آمدنی سجادگی کو چار حصوں میں تقسیم کر کے تین حصہ کرم شاہ بن خدا بخش کو دی اور چوتھا حصہ مائی وزیرین زوجہ حنیف شاہ کو دے کر حوالہ میاں عیسیٰ شاہ داماد حنیف شاہ شوہر مہر النساء کے کیا۔ چنانچہ نقل فیصلہ منصفان درج ذیل ہے :

(ص ۲۸۳) اب تقسیم حصص آمدنی و ربار اس طرح ہے کہ بوقت فیصلہ منصفان تجویز ہوئے تھے کہ تین حصہ کا مالک کرم شاہ پسر خدا بخش اور ایک کا عیسیٰ شاہ داماد حنیف شاہ۔ اولاد خدا بخش سے جو اب محبوب شاہ پسر محمد شاہ بن خدا بخش اور الف شاہ بن کرم شاہ بن خدا بخش اور مرشاہ بن قطب شاہ بن امیر شاہ بن خدا بخش ہیں۔ سو یہ تینوں یکجا ہیں اور ان کا آپس میں اتفاق ہے۔ اور محبوب شاہ ہر ایک کی پرورش کرتا ہے اور وہ بھی خوش ہیں۔ اور اگر کوئی ان میں الگ ہونا چاہے تو بے شک اپنا حصہ لے لیوے اور اگر کوئی الگ ہووے تو تین حصوں سے ایک حصہ پاوے اور بموجب حصہ خرچہ عرس وغیرہ دیوے۔ اور ثالث حصہ جو عیسیٰ شاہ کو ملا تھا اس کی تقسیم اس طرح پر منقسم ہے۔ کہ عیسیٰ

شاہ کے چاروں بیٹے مسی نٹھا شاہ، محمد شاہ، کرم شاہ، اکبر شاہ موجود حال بحہ مساوی چار جگہ اس ایک حصہ کو تقسیم کر لیتے ہیں اور یہ ہر چہار پسران عیسیٰ شاہ اپنی والدہ مسات مر النساء بنت حنیف شاہ کا حصہ بھی کھاتے ہیں۔

اور بقیہ جو حنیف شاہ کی تین بیٹیاں رہی ہیں ان میں سے ایک تو مساتہ فضل النساء زوجہ خدا بخش تھی۔ اس نے اپنا حصہ پداری لے کر حوالہ خدا بخش کر دیا اور بقیہ دو دختران حنیف شاہ ایک مائی کرم النساء دوسری خیر النساء ان کی اولاد یعنی نواسگان حنیف شاہ موجود ہیں مگر وہ حصہ نہیں لیتے۔ اگر چاہیں تو حسب التقسیم شرع شریف کے وہ بھی لے سکتے ہیں بایں شرط کہ خرچ بھی وہ دیویں۔ فقط۔

نمبرداری

جب ۱۲۲۱ میں حنیف شاہ سجادہ نشین و نمبردار فوت ہوا تو بعد (ص ۲۸۴) اس کے میاں خدا بخش، جو حنیف شاہ کا داماد اور ہمیشہ زاد تھا اس نے لدھا کو کہا کہ تو بڑا معمر اور ہمارے بزرگوں کا آوردہ ہے تجھ کو لازم ہے کہ تو سرانجام امور متعلقہ نمبرداری کیا کر۔ جب لدھا ۱۲۳۰ میں مر گیا۔ تو بعد اس کے ماہی و درگاہی ہر دو بیٹے اس کے بجائے اس کے حسب الحکم خدا بخش تا ۱۲۳۳ نمبردار رہے۔ اور جب خدا بخش اصل قابض اور نیز درگاہی پسرکلاں لدھا فوت ہو گیا تو بعد اس کے محمد شاہ پسر خدا بخش سن چوالیس میں خود نمبردار بن گیا۔ بعد اس کے امیر شاہ برادر محمد شاہ سرپرست محبوب شاہ سجادہ نشین حال نے ماہی گوجر کو جو بیٹا لدھا کا تھا، کہا کہ میں مرد فقیر بادیہ نشین ہوں تو کار نمبرداری کیا کر۔ جب امیر شاہ فوت ہوا اور کرم شاہ سرپرست محبوب شاہ مقرر ہوا تو اس نے ۱۲۵۳ ہجری میں مسی اروڑا جٹ کو، محل ماہی گوجر نمبردار مقرر کیا۔ چنانچہ اب بعل داری انگریزی میں بھی وہی قائم رہا اور اس کے ساتھ گاماں راجپوت ساکن موضع شیر گڈھ کو جو اب زیر چھاؤنی میاں میر آکر ویران ہو گیا ہے۔ محبوب شاہ نے شامل کر دیا۔ پھر گاماں لاولد اور اروڑا بھی مر گیا۔ بعد اس کے محکم پسر اروڑا اب دم تحقیقات و تالیف کتاب ہذا نمبردار میاں میر مقرر ہے۔

نقل صورت اس حال کی جس وقت خرشہ تقسیم حصص تحریر ہوئی تھی۔

سوال می کند و استناد حال خودی خواہد فقیر باب اللہ مسی کرم شاہ قادر خادم و سجادہ نشین روضہ متبرکہ قدوة العارفين و زبدة الواصلين خلاصت الکاملين۔ مسالک سالک شریعت و طریقت حضرت شاہ محمد میر فاروق قادری رحمۃ اللہ علیہ از سادات عظام و علماء و فضلائ کرام خصوصاً از جماعہ خادمین و زمرہ واقفین و گروہ مطہین و اکابر اعیان و کلاں تران بلدہ لاہور و

مقدمان و بہات سواد بلدہ لاہور برین معنی کہ روضہ متبرکہ حضرت موصوف و مسجد مع دو دھند چاہ پختہ چرخ دار و تالاب پختہ و بارہ دری کہ دران مزار نادرہ بیگم مرحومہ واقع است۔ ویک دھند چاہ پختہ و باغ و مسجد مع روضہ حضرت ملا شاہ مرحوم خادم حضرت مذکور و یک دھند چاہ پختہ و باغ مع روضہ مسماۃ امین آبادی مغفورہ خادمہ آنحضرت این جملہ روضات و مکانات و باغات و مساجد و چاہان بنا نمودہ حضرت محمد دارا شکوہ قادری بن شاہجہان بادشاہ طاب اللہ شہ و جعل الجنۃ شواہ بودہ برہمہ کس اظہر من الشمس کہ محمد دارا شکوہ معتقد و مرید خاص الخاص و خادم حضرت مذکور است چنانچہ کتاب سیکتہ الاولیاء لیا از تالیفات (ص ۲۸۵) محمد دارا شکوہ من اولہ الی آخرہ در بیان عرفان کرامات و کشف و فرق عادات حضرت موصوف مذکور مملو و مشحون و حالا کتاب سیکتہ الاولیاء نزد سائل حاضر و موجود۔ بنا الیہ بعد وفات حضرت مبدوح علیہ الرحمۃ شیخ محمد شریف ہمشیرہ زاوہ و خادم حضرت مغفور مذکور باین روضات و مکانات جسطورہ قبض و متصرف ماندہ۔ بعد فوتش پسرش شیخ محمد بعد انتقالش خادمش فقیر ممدی شاہ بعد رختش فقیر جعفر شاہ و بعد وصالتش پسرش فقیر معصوم شاہ و اعتقالبش و بعدہ پسرش حنیف شاہ و ہش فقیر کالا شاہ و بعد وی فقیر خدا بخش و بعد وی فقیر محمد بخش و بعد وی فقیر امیر شاہ و پس آل فقیر عیسیٰ شاہ و این سائل است۔

پس ہر کس کہ بر ساجدگی روضہ منورہ متبرکہ مذکورہ در قبض و تصرف سائل و پیشوان سائل بر مکانات مرقومہ علمی و اطلاعی سمعا و بصرا و اشته باشد خلاصا لہ بموضمن آیہ کریمہ ولا کتہموا الشحارہ و من کتہم فانہ اثم شہادت و علامت خود ثبت نماید کہ عند اللہ ماجور و عند الناس مشکور۔ فقط۔

مہر عظیم شاہ سجادہ نشین پاکدامن ہذا صحیح مہر فقیر نور احمد چشتی عنہ مصنف کتاب ہذا۔ مہر کرم حسین سجادہ نشین مادھو لال حسین۔ محبت شاہ سجادہ نشین جھولن شاہ۔ مہر کرم علی شاہ سجادہ نشین صدر دیوان گواہی میرن شاہ سجادہ نشین شاہ بدر وغیرہ چوہدریان و نمبرداران و مکان داران و سجادہ نشینان نواہی لاہور۔

شجرہ خادمی

(ص ۲۶۵) اور شجرہ خادمی حضرت میاں میر صاحب کا محبوب شاہ سجادہ نشین حال سے لے کر تا جناب رسول صلی اللہ علیہ وسلم یہ ہے کہ محبوب شاہ مرید پیر شاہ اور وہ حنیف شاہ کا اور وہ مرید غلام فرید کے اور وہ معصوم شاہ کے اور وہ میاں رحمت اللہ شاہ کے اور ان کا پیر شاہ عزیز اللہ اور ان کا پیر سید برہان الدین اور ان کے پیر حضرت میاں میر بالا پیر اور

ان کے پیر حضرت شاہ خضر اور وہ مرید سید احمد کے اور وہ مرید عابد کبیر کے اور وہ مرید شاہ ابوالقاسم کے اور وہ مرید حضرت موسیٰ حلی کے اور وہ مرید شہ ابوبکر کے اور وہ مرید شاہ داؤد کے اور وہ مرید شاہ سلیمان کے اور وہ مرید شیخ زید کے اور وہ مرید شیخ قرشی کے اور وہ مرید شیخ عبدالرزاق خلف الصدق حضرت غوث الاعظم کے اور وہ مرید حضرت غوث الاعظم محی الدین سید عبدالقادر جیلانی اپنے والد کے اور وہ مرید حضرت شیخ ابوسعید محرومی کے اور وہ مرید شیخ ابوالحسن ہنکاری کے اور وہ مرید حضرت خواجہ ابوالفرح طرطوسی کے اور وہ مرید حضرت شیخ عبدالواحد غیبی کے اور وہ مرید حضرت شیخ ابوبکر شبلی کے اور وہ مرید حضرت خواجہ سید (ص ۲۶۶) جنید بغدادی کے اور وہ مرید حضرت شیخ سری سقطی کے اور وہ مرید حضرت شاہ معروف کرخی کے اور وہ مرید حضرت داؤد طائی کے اور وہ مرید حضرت خواجہ حبیب عجمی کے اور وہ مرید حضرت خواجہ ابوالحسن بصری کے اور وہ فیض یاب خاندان عالی شان اسد اللہ الغالب علی ابن ابی طالب کرم اللہ وجہہ کے کہ انہوں نے خود نے حضرت مرتضیٰ علی سے بھی بیعت کی اور امام حسن اور حسین علیہم السلام سے بھی فیض ظاہری و باطنی حاصل کیا۔ اور حضرت علی ابن ابی طالب علیہ السلام وصی ظاہری و باطنی جناب رسالت ماب صلی اللہ علیہ وسلم کے تھے۔ رحمۃ اللہ علیہم اجمعین۔

اور اب تک پیر و مریدی حضرت میاں میر کے خاندان کی جاری اور صدھا لوگ آج تک حضرت کے خلفا سے فیض باطنی حاصل کرتے ہیں اور کوئی ملک ایسا نہیں کہ جہاں اب بھی کوئی خلیفہ حضرت کے خاندان کا نہ ہوگا۔

حضرت پیر کی صاحب رحمۃ اللہ علیہ

(ص ۶۰۶) پختہ حال ان کا معلوم نہیں ہوتا۔ کوئی کہتا ہے کہ یہ حضرت داتا گنج بخش صاحب کے استاد ہیں، اور کوئی کہتا ہے کہ محمود غزنوی کے ساتھ آئے، اور کوئی کہتا ہے کہ جب زیب النساء کا باغ بننے لگا تو یہاں دیوار بنانے لگے تھے۔ وہ گر گر پڑتی تھی۔ تب سے یہ قبر بنائی گئی ہے۔ الغیب عند اللہ۔ کسی کتاب میں ذکر ان کا مطالعہ میں نہیں آیا۔

(ص ۲۰۷) کتاب تذکرہ فقرا میں ذکر کسی حضرت سعد الدین کی کا قدرے یوں درج ہے کہ وہ مکہ معظمہ سے واسطے زیارت خانقاہ پیر علی گنج بخش ہجویری کے لاہور میں آئے تھے اور چند سال معکف رہ کر فوت ہوئے۔ شاہجہان بادشاہ اس وقت لاہور میں تھا۔ حسب الحکم اس کے لب دریا دفن ہوئے اور مقبرہ بھی بنایا گیا۔ شاید یہی حضرت ہوں۔ مگر ان کا مقبرہ نہیں۔ اگر گر گیا ہو تو عجب بھی نہیں۔ تاریخ وفات ان کی ۱۲ ربیع الثانی ۱۰۳۸ھ -

مجاور اور معاف زمین

(ص ۶۰۶) ایک فقیرنی مائی عمرائی ۵۹ سال اور دو بیٹے اس کے ایک فتح دین اور دوسرا کرم دین، جو کار چھاپہ کرتے ہیں مجاور ہیں اور اڑھائی کنال زمین مزروعہ جنوب و شرق (ص ۲۰۷) رویہ تا قیام خانقاہ معاف ہے۔

عرس

(ص ۶۰۶) بارہویں ربیع الاول کو یہاں عرس ہوتا ہے۔ اس روز نان، حلوہ، کھیر، چوری تقسیم کرتے ہیں۔ آگے بڑا میلہ ہوتا تھا اب لوگ کم آتے ہیں۔

حال حضرت خواجہ خاوند محمود المشہور بحضرت ایشان

(ص ۳۳۸) اور حال حضرت ایشان کا کتاب رضوانی وغیرہ سے یوں دریافت ہوا کہ حضرت خواجہ خاوند محمود المشہور بحضرت ایشان بڑے بزرگ، عابد، زاہد، متقی، ولی اور قطب وقت تھے۔ سلسلہ ان کا نقشبندیہ تھا اور بزرگ ایسے تھے کہ اپنے وقت میں ثانی نہیں رکھتے تھے۔ علما میں فتویٰ آپ کا منظور تھا، شہرہ کرامت آپ کا دور دور تھا۔ بادشاہ بخارا آپ کی خدمت میں حاضر ہو کر سرفراز ہوتا تھا۔

مولد اور حصول علم

مولد آپ کا شہر بخارا تھا۔ اول آپ نے وہاں تعلیم علوم ظاہری حاصل کی اور مدرسہ سلطانی میں ایسے طاق ہوئے کہ یگانہ، آفاق ہوئے۔ اور ہنوز بارہ برس کی عمر میں پہنچے تھے کہ آپ نے قرآن حفظ کیا (ص ۳۳۹) اور چودہ برس کی عمر میں آپ حافظ کل علوم کے ہوئے۔ کسی کو علمائے عمد سے طاقت نہ تھی کہ ان کے سامنے علمیت سے دم مارے۔ آخر چندے وہاں رہ کر بیعت مبارک آپ کی سیر کی طرف راغب ہوئی۔

سمرقند میں

بخارا سے سمرقند میں گئے اور وہاں دو برس تک رہ کر بہت آدمیوں کو اپنی ارادت سے مستفید کیا۔ شاہ زمان مرزا وہاں کا حاکم حضرت کی خدمت میں حاضر ہوا اور بیعت کی۔ ان دنوں میں ایک بڑے حاکم زبردست کی سمرقند پر چڑھائی تھی۔ شاہ زمان حضرت کی خدمت

میں عرض پرداز ہوا: کہ اس کے واسطے خدا کی درگاہ میں دعا کریں کہ اس دشمن سخت سے اذیت نہ پہنچے۔ آپ نے دعا کی اور اس کی تاثیر سے وہ اپنے دشمن پر مظفر و منصور ہوا۔

ہرات، قندھار اور کابل میں

وہاں سے آپ رخصت ہو کر ہرات میں آئے اور ہرات سے قندھار اور قندھار سے کابل تشریف لائے اور ان شہروں میں ہزاراں ہزار مریدان ارادت مند آپ کی بیعت سے سرفراز ہو کر کمال کو پہنچے اور صاحب خوارق و کرامت ہوئے۔

کابل کے نزدیک جب آئے تو حاکم کابل استقبال کے واسطے دو فرسنگ تک باہر آیا اور ہزار اعزاز حضرت کو شہر میں لے جا کر سبزباغ میں فرود کیا۔ حضرت وہاں رہنے لگے۔ جمعہ کے دن آپ مسجد جامع میں گئے اور منبر پر بیٹھ کر وعظ کیا۔ ایسی تاثیر ہوئی کہ محفل میں زور شور ہوا۔ صدائے ہا وہو آسمان تک پہنچی۔ دو آدمی مارے زور و شور وجد کے جان بحق تسلیم ہو گئے۔ غرض کہ بادشاہ کو بھی وجد ہوا اور اسی محفل میں بادشاہ بشف ارادت حضرت کے مشرف ہوا اور عرض کی: کہ میں دنیا سے دستبردار ہوں، خواہش بادشاہی کی نہیں رکھتا، چاہتا ہوں کہ جناب کی خدمت میں حاضر رہوں اور خدمت کیا کروں۔ حکومت کابل پر جس کو آپ لائق تصور کریں مامور فرمادیں۔ یہ عرض اس کی قبول نہ ہوئی اور فرمایا کہ تم کو حق سبحانہ تعالیٰ نے حافظ و پاسبان خلق اللہ کا مقرر کیا ہے۔ تمہارے سر پر حق ہے کہ اس کا خیر میں ہم تن مصروف ہو اور عبادت معبود میں بھی شاغل رہو۔ فقیر وہ ہے جو دل سے فقیر ہو نہ کہ گوڑی پہنچے اور ظاہر آرائی سے فقیر بنے۔ بیت:

باخدا باش ہرچہ خواہی پوش

تاج بر سر نہ و علم بر دوش

غرض کہ حضرت دو سال تک وہاں ہی رہے اور خلفا اپنے ملک روم و شام و عراق کو

غور کی طرف مامور فرمائے۔

تاج بر سر نہ و علم بر دوش

خطہ کشمیر میں

وہاں سے عزم خطہ دہلی کشمیر کا ہوا اور پہاڑ کے راستہ سے کشمیر میں پہنچے اور عبدالرحمان نواب کے پاس، کہ اس کا باپ حضرت کے باپ کا مرید تھا، فروکش ہوئے۔ آوازہ کمال جناب کا تھوڑے دنوں میں دور دور تک پہنچا۔ خلق خدا دور دور سے ارادت

مند ہو کر خدمت میں حاضر ہوئی اور جوق جوق لوگ آکر مرید ہوئے۔ یہ بات دیکھ کر شیعہ ہائے کشمیر جو بہت متعصب (ص ۳۴۰) مشہور ہیں رشک کھانے لگے اور آگ حسد ان کی جوش میں آئی۔ سب نے بافتاق یک دیگر یہ تجویز کی کہ حضرت کو شہید کر دیں۔ اگر چند سال یہاں رہے تو بے شک کوئی شیعہ امامیہ سے باقی نہیں رہے گا اور سب کے سب مسلمان اہل سنت جماعت ہو جائیں گے۔ مگر ان کی کچھ پیش نہ گئی۔ آخر کار محمد حسین سلطان آخرین بادشاہ کشمیر کو اس بات پر آمادہ کیا کہ ان کو کشمیر سے نکال دیا جاوے۔ اس نے حضرت کو اپنے پاس بلایا اور کہا: کہ آپ نے سب شیعوں کو سنی کر دیا اور آئندہ کرتے جاتے ہو۔ یہ بات ہم کو منظور نہیں ہے۔ آپ کشمیر سے چلے جاویں ورنہ آپ کی جان کا نقصان ہو جائے گا۔ آپ نے فرمایا: کہ جان کا مالک تو خالق جان آفرین و جان ستان ہے، تیرا کیا مقدر ہے کہ تو ہماری جان پر صدمہ پہنچاؤے۔ اور اگر یہی مرضی ہے کہ ہم یہاں سے چلے جاویں تو بہت اچھا۔ ہم بھی اس ملک میں جس میں شیعہ رافضی حاکم ہے رہنا نہیں چاہتے، الا ایک مہینہ کی اس سفر کے واسطے مہلت درکار ہے۔ بعد ایک مہینے کے ہم چلے جاویں گے۔ یہ بات کہہ کر حضرت تو چلے آئے اور بادشاہ اسی فکر و ترو میں تھا کہ کب ایک مہینہ گزرے تو حضرت کو کشمیر سے نکالا جاوے۔ جب اس بات کو پندرہ روز گزرے تو فوج اکبر بادشاہ ہند بسر کر دی قاسم خان میر بحر کشمیر میں جا پہنچی۔ سلطان کشمیر بارہ مولا کے مکان میں آکر فوج اکبری کے مقابل ہوا اور بہت روز تک دونوں فوجوں کا مقابلہ و مقاتلہ درپیش رہا۔ آخر قاسم خان غالب آیا اور سلطان کشمیر کو شکست فاش ہوئی اور پہاڑوں کی طرف بھاگ گیا۔ بیٹا اس کا میدان میں کام آیا۔ بعد ظہور اس فتح و نصرت کے اکبر شاہ کی فوج کشمیر میں داخل ہوئی اور قاسم خان نے تمام خطہ کا بندوبست بخوبی کیا اور فوج واسطے گرفتاری سلطان کشمیر کے مامور ہوئے۔ یہ خوارق عظمتی و کرامت کبریٰ دیکھ اہل کشمیر بہت اور بھی معقد ہوئے اور حضرت نے ایک خانقاہ بڑی عالی جاہ اپنی تجویز سے کشمیر میں تعمیر کرائی اور وہاں بیٹھ کر صبح و شام باہدایت حق مشغول رہتے۔

جب چند سال اس حال کو گزرے تو پھر حضرات شیعہ نے دم لیا اور درپے عداوت ہوئے اور ایک شخص نعمت علی نام جو بظاہر مسلمان اہل سنت اور باطن میں شیعہ رافضی تھا رافضیوں سے مل کر مستعد اس بات کا ہوا کہ میں حضرت کو قتل کر دیتا ہوں۔ اگر تم دس ہزار دینار مجھ کو دو تو میں حضرت کا کام تمام کر دوں گا۔ چونکہ قتل حضرت کا شیعوں کی عین مراد تھی اس واسطے سب نے آپس میں چندہ کر کے دس ہزار دینار اس کو دینے کے واسطے

جمع کیا اور ایک دکان صراف پر جمع کرا دیا اور یہ بات مقرر ہوئی کہ جب نعمت علی یہ کام انجام دے دیوے تو وہ روپیہ لے لیوے چونکہ وہ نعمت علی بظاہر سنی کہلاتا تھا اور حضرت کی خدمت میں اکثر اوقات آمدورفت اس کی تھی اس واسطے اس مراد سے (ص ۳۴۱) وہ زیادہ تر آنے جانے لگا اور منتظر تھا کہ کسی وقت حضرت کو تنہا پاؤں تو قتل کر دوں۔ آخر ایک روز شام کے وقت حضرت اپنے مکان خانقاہ سے نکل کر دولت خانہ زنانہ کو تشریف تنہا لے جاتے تھے کہ نعمت علی بھی آپہنچا اور حضرت کو اکیلا دیکھ کر چاہا کہ کام حضرت کام تمام کروں۔ حضرت نے جو اس کو دشمن نکالتے ہوئے دیکھا تو فی الفور بزور کرامت مشکل مشکل اپنی اصلی ہیئت بدل کر بصورت دحقان زمیندار نمودار ہو گئے۔ جب نعمت علی نے دوڑ کر چاہا کہ وہ دشمن حضرت پر چلائے معلوم کیا کہ حضرت نہیں ہیں کوئی اجنبی جاٹ زمیندار ہے۔ دیکھ کر ہتھم گیا۔ حضرت نے ایک ہاتھ اس کا پکڑ کر دوسرے ہاتھ سے دشمن چھین لیا اور فی الفور اپنی اصلی صورت میں آکر کہا: کہ کیوں نعمت علی اب تیرا کیا ارادہ ہے؟ بول میں چاہوں تو ابھی تجھ کو قتل کر ڈالوں۔ یہ بات سن کر حضرت کے قدموں پر نعمت علی گر پڑا اور بہت زار کی اور عذر تقصیر پیش لایا۔ اور عقیدہ باطل سے تائب ہو کر فی الحال مرید ہوا۔ جب یہ خبر حضرات شیعہ کو پہنچی تو بہت ڈرے اور ایک شیخ سکندر نامی کو تو ال کشمیر سے سازش کر کے وہی روپیہ اس کو دینا کیا۔ اس نے دست سینہ ہو کر کہا: کہ اس کام کو میں انجام دوں گا۔ اس ارادہ سے ایک رات حضرت آدھی رات کے بعد اٹھ کر ادائے نماز تہجد کے واسطے وضو کر رہے تھے کہ سکندر یا شمشیر برحہ بدر رو کے راستہ سے اندر خانقاہ کے آیا اور چاہتا ہے کہ تلوار کا وار حضرت پر کرے فی الفور ہاتھ اس کا خشک ہو گیا اور تلوار مار نہ سکا۔ خدام خانقاہ یہ حال دیکھ کر فی الفور دوڑ پڑے اور اس کو گرفتار کر کے رات بھر خانقاہ میں قید رکھا۔ دن کو کو تو ال بحال پر وہاں بحضور ناظم کشمیر حاضر ہوا اور گردن مارا گیا۔ اس باعث سے فی مابین مردمان قوم شیعہ و سنی بڑا جنگ وقوع میں آیا اور بہت آدمی مارے گئے۔ جب یہ خبر حضرت جہانگیر بادشاہ کو پہنچی تو حضرت کو کشمیر سے اپنے پاس بلا لیا اور نہایت عزت و حرمت سے روزینہ معقول مقرر کر دیا۔

اکبر آباد میں

حضرت اکبر آباد میں رہ کر عبادت حق و ہدایت خلق مصروف ہوئے۔ پھر تو یہ معمول ٹھہرا کہ جہاں بادشاہ جاتا تھا حضرت بھی ساتھ ہوتے اور جہانگیر آپ کے سایہ حمایت میں رہتا تھا۔ کشمیر میں حضرت کے بڑے صاحبزادے خانقاہ معلیٰ میں تشریف رکھتے اور مریدان

خطہ کشمیر کو توجہ دیتے۔

اور ہندوستان میں حضرت کا خانواہ اس قدر جاری ہوا کہ اہل روزگار بے تعداد و بے شمار حلقہ ارادت میں آئے۔ آخر جب جہانگیر نے کشمیر کو تشریف لے گئے تو حضرت بھی ساتھ بادشاہ کے کشمیر کو گئے۔ راستہ میں متصل رجوڑی ایک روز لشکر شاہی پانی سے بہت تنگ ہوا اور دھوپ کی گرمی سے بادشاہ بھی نہایت گھبرایا۔ آخر حضرت خواجہ یاد آئے اسی وقت روبرو طلب فرما کر کہا: کہ حضرت مارے پیاس کے لشکر کا حال بہت بد ہے۔ اور پانی ہنوز بہت دور ہے اور (ص ۳۴۲) پاور میں بھی گرمی آفتاب سے بہت گھبرایا ہوں۔ آپ دعا فرمادیں کہ خدائے تعالیٰ جل جلالہ بارانِ رحمت الہی نازل کرے۔ آپ یہ التماس بادشاہ کی سن کر متوجہ ہوئے اور دونوں ہاتھ اٹھا کر دعا کی اور کہا کہ یا الہی بادشاہ اس وقت تیرے بندہ کی دعا سے چاہتا ہے کہ مینہ برسے۔ دعا میری قبول ہو اور بارانِ رحمت نازل ہو۔ ہنوز خاتمہ دعا کی نوبت نہیں پہنچی تھی کہ پہاڑ کی طرف سے ایک ابر سفید نمودار ہوا اور ایک لمحہ میں زیر آسمان پھیل گیا اور برسنا شروع ہوا اور اس قدر برسا کہ تمام چھپڑ تالاب پر ہو گئے۔ جب نہایت درجہ تک پہنچ گئے تو بادشاہ نے دوبارہ مینہ کی موقوفی کے واسطے درخواست کی۔ آپ نے فی الحال دوبارہ دعا کی اور موقوفی باران عمل میں آئی۔

کشمیر میں پہنچ کر طبیعت نور جہان بیگم کی بہت بیمار ہو گئی اور بادشاہ بھی بمرض ضیق النفس بیمار تھا۔ آخر بادشاہ نے صحت کی دعا کے واسطے حضرت سے دعا کی۔ فرمایا: کہ ایک شخص تم دونوں سے ضرور اچھا ہو جائے گا۔ جس کے واسطے تم کو دعا کروں۔ بادشاہ نے صحت نور جہان کے واسطے درخواست کی چنانچہ وہ اسی روز شفا یاب ہوئی۔

جب جہانگیر نے کشمیر میں وفات پائی تو حضرت بھی ہمراہ لاش جہانگیر لاہور کو تشریف لائے اور چندے لاہور میں تشریف رکھی۔ اتنے میں شاہجہان گدی نشین ہوا اور بروقت اجلاس لاکھ ہا روپیہ تقسیم کئے۔ حضرت کے واسطے اس نے ایک لاکھ سکہ سرخ بھیجا۔ حضرت نے قبول نہ فرمایا۔ دوبارہ التجا کی اور نواب آصف جاہ کو خدمت میں بھیج کر بہت اخلاص اپنا ظاہر کیا۔ آپ نے وہ روپیہ قبول فرما کر کچھ تو خرچ عمارت خانقاہ کشمیر کے واسطے بھیجا اور کچھ لاہور میں اپنی خانقاہ عالی جاہ پر صرف فرمایا اور باقی ماندہ محتاجین اور مستحقین کو عنایت کردیا اور ہمراہ شاہجہان بادشاہ کے وہلی تشریف لے گئے۔

وہاں پہنچ کر ملکہ زبانی زوجہ بادشاہ کی حضرت کی مرید ہوئی اور علمائے وہلی بوسیہ جیلہ شیخ عبدالحق محدث دہلوی کے حضرت کی خدمت میں باریاب ہوئے اور بہت سے ان میں

بشرف ارادت سرفراز ہوئے اور بہت سے شاگرد علوم ظاہری بنے۔ غرض یہ کہ وہی مہر حضرت کا نہایت رشد پھیلا۔ نواب وزیر خان جناب کی دعا سے اس رتبہ عظیم کو پہنچا۔ وہاں سے جناب اکبر آباد کو تشریف لے گئے۔ وہاں ایک شخص محمد محسن نام جناب کے منکرین میں سے تھا اس نے بحث و تذکرہ باعلوم دینی حضرت سے چاہا۔ حضرت نے قبول فرمایا اور مجلس عالی واسطے بحث کے منعقد ہوئی۔ تمام علما اور وزراء سلطنت اس مجلس میں تشریف لائے۔ جب مجلس بخوبی گرم ہو چکی علمائے صاحب بحث کی طرف سے اول یہ سوال پیش ہوا کہ آپ سماع کے باب میں جو صوفیا (ص ۳۴۳) سنتے ہیں کیا حکم دیتے ہیں اور کیا فتویٰ لکھتے ہیں؟ آپ نے فرمایا: کہ

مانہ این کاری کنیم و نہ انکاری کنیم

یعنی اگرچہ حضرات نقش بندیہ سماع نہیں سنتے الا انکار بھی نہیں ہے۔ کیونکہ السماع لابلہ مباح۔ جو کوئی شخص لایق سماع سننے کے ہووے اس کو سماع سننے کا حکم اباحت ہے ورنہ حرام ہے۔ یعنی جو کوئی شخص عاشق جانناز حقانی ہووے اور سماع کے وقت اس کا خیال محض بذات الہی جم جاوے اور اسی کے عشق میں اس کو ذوق و شوق ہووے۔ تو اس کے واسطے مباح ہے کہ سماع سنے اور اگر فاجر ہووے اور عشق میں کسی عورت یا کسی اور کے عشق میں جو غیر ذات الہی ہووے تو اس کے واسطے حرام ہے۔ عالم معترض نے جواب دیا کہ در صورت کہ آپ فرماتے ہیں کہ السماع لابلہ مباح اور آپ بھی اولیائے وقت سے ہیں اپنے آپ کو عاشق معشوق حقیقی تصور کرتے ہیں تو پھر کس واسطے سماع نہیں سنتے؟ اور مباح چیز سے کیوں پرہیز ہے؟۔ آپ نے فرمایا: کہ سماع مسلک درمندان محبت ہے۔ سینکڑوں اولیا اللہ نے حالت سماع میں جان دے دی ہے۔ اس واسطے پیران عظام نقش بندیہ نے سماع نہیں سنا اور انکار بھی نہیں کیا۔ یہ بات سن کر وہ معترض پھر برسر سوال آئے اور بے ادبی سے سوال کیا۔ اس بات سے حضرت کے مزاج میں کچھ گرمی سی نمودار ہوئی اور نگاہ حیز سے اس کی طرف دیکھا، دیکھتے ہی وہ زمین پر گر پڑا اور راہی ملک عدم ہو گیا۔ یہ بات دیکھ کر سب حاضرین جو معترض کی طرف سے حامی ہو کر مجلس میں بیٹھے ہوئے تھے، خوفناک ہوئے اور حضرت کی خدمت میں آکر معافی تقصیر چاہی۔ آپ نے سب کی تقصیر معاف کی لیکن معترض مملوک کے رشتہ دار قریبی دعویٰ خون کالے کر شاہجہان بادشاہ کے پاس دہلی میں آئے اور بحضور بادشاہ دعویٰ خون کا پیش کیا۔ اس کے دعویٰ کے بموجب فرمان شاہی حضرت کی طلب کے واسطے اکبر آباد بھیجا گیا اور حضرت حسب الحکم شاہی دہلی میں تشریف

لائے۔ اس روز وہ روز تھا کہ اول شاہجہاں نے عمارت دیوار فصیل شہر پناہ شاہجہان آباد شروع کی تھی اور جشن عالی ہو رہا تھا۔ حضرت بھی رو برو بادشاہ کے تشریف لائے۔ شاہجہان نے تمام قصہ و کیفیت و رویداد و مقدمہ بگوش ہوش سن کر حضرت کو بری کیا اور رشتہ داران عالم معترض کو بھی بہت سانس نقد و جنس دے کر خوش کیا اور حضرت کی خدمت میں عرض کی کہ مناسب یہ ہے کہ آپ لاہور تشریف لے جاویں اور وہاں ہی تشریف رکھ کر ہدایت خالق اللہ میں مصروف ہوویں اور اس قدر جلال جو طبع مبارک میں ہے برائے خدا اس کو تبدیل بہ رحم و تملطف کر کے خلق اللہ پر رحم کی نظر رکھیں۔ حضرت نے التماس بادشاہ کی قبول فرمائی اور روانہ لاہور ہوئے۔

لاہور میں

پہلے اس سے جہاں اب روضہ مطہرہ حضرت کا ہے باغ و خانقاہ حضرت کی تعمیر ہو رہی تھی۔ یہاں تشریف لا کر سکونت پذیر ہوئے۔ وزیر خان صوبہ دار لاہور نہایت اعتقاد سے حضرت کی خدمت میں حاضر ہو کر مرید ہوا اور اکثر اوقات حضرت کے ساتھ میاں میر بالا پیر لاہوری (ص ۳۴۴) مسئلہ وحدت وجودی میں بذریعہ تحریر جواب و سوال رہتے تھے کہ کتب سیر میں ذکر اس کا درج ہے۔

غرض یہ کہ بعد آنے لاہور کے نو برس تک حضرت لاہور میں تشریف فرما رہے۔ اس اثنا میں بہت لوگ فیض یاب ارادت ہو کر بہرہ یاب سعادت دنیا و آخرت ہوئے۔ مزاج حق امتزاج جناب کا اتباع سنت و دفع بدعت کی طرف بہت مایل تھا۔ اور جو کوئی شخص قائل وحدت وجودی و کلمہ ہمہ اوست ہوتا تھا اس سے حضرت کو بہت نفرت ہوتی تھی۔ احکام شرع کے حضرت نہایت پابند تھے۔ آٹھویں دن حضرت منبر پر چڑھ کر اپنی خانقاہ کی مسجد میں جو تا حال موجود ہے، وعظ فرماتے۔ سینکڑوں لوگ مسجد وعظ میں آکر مستفید ہوتے اور ہزار ہا کفار نابکا ہر ہفتہ میں مشرف باسلام ہو کر مرید بنتے۔

وفات

وفات جناب کی بقول مفتی غلام سرور صاحب خزینۃ الاصفیاء تاریخ دو از دھم ماہ شعبان المعظم سال ایک ہزار و پنجاہ و دو ہجری وقوع میں آئی اور نعش مبارک بمقام لاہور مدفون ہوئی۔ قطعہ تاریخ وفات مصنفہ مفتی صاحب موصوف یہ ہے :

شہ محمود خاوند دو عالم

کہ ذاتش بود مسعود ابن مسعود
 شد از دنیا بخلد جاودانی
 بفضل ایزد و الطاف معبود
 ندا شد بہر سال ارتحالش
 کہ قطب الاصفیا خواند محمود
 ۱۰۵۲

ایضاً:

چو شد زیر زمین افسوس افسوس
 ز دنیا آفتاب عشق محمود
 وصالش منبع فیض است سرور
 دوبارہ آفتاب عشق محمود
 ۱۰۵۰

ایضاً:

شاہ محمود چون ز وار فتا
 رفت و شد وصل با خدا محمود
 ہست محمود شاہ رحمت سال
 نیز مخدوم پارسا محمود
 ۱۰۵۲

حضرت شاہ محمد مقیم صاحب حجرہ والا رحمۃ اللہ علیہ

(ص ۵۳۲) اور حال حضرت شاہ محمد مقیم صاحب کا یہ ہے کہ حضرت کا اصلی نام محکم الدین بن سید ابوالعالی بن شاہ نور محمد بن بہاول الدین المشہور بہاول شیر جن کی مزار حجرہ شاہ محمد مقیم میں زیارت گاہ خلق اللہ ہے اور یہ مقام حجرہ شاہ محمود مقیم تیرہ چودہ کوس جنوب رویہ مقام قصبہ چونیاں سے ہے اور علاقہ ضلع گوگیرہ تحصیل پاکپن (ص ۳۲۶) میں داخل ہے۔

پہلے ہند میں حضرت بہاول شیر بن سید محمود بن سید علاؤ الدین بن سید زین العابدین بن سید مسیح الدین بن سید صدر الدین بن سید ظہیر الدین بن سید شمس الدین المشہور شمس العارفین بن سید مومن بن سید مشتاق بن سید علی بن سید صالح بن سید عبدالرزاق بن

حضرت والا درجت بحر کرامت غوث الارض والسما سید شیخ محی الدین عبدالقادر جیلانی قدس اللہ سرہ العزیز تشریف لائے تھے۔ چونکہ تمام پنجاب، ہند و سندھ و ریان و توران و عرب و عجم دل و جان سے حضرت غوث الاعظم کے مطیع فرمان ہیں اور حضرت کی اولاد گیلانی سادات کھلاتے ہیں اس واسطے لوگ ان کا بڑا ادب کرتے ہیں۔

حضرت بہاول شیر

اور حضرت بہاول شیر جد امجد حضرت شاہ محمد مقیم صاحب حجرہ والا کے بڑے اہل کمال و صاحب حال و قال اور مست و مجذوب تھے۔ مولد آپ کا شہر بغداد شریف۔ ہمراہ والد بزرگوار اور ائمہ جان نثار اپنی کے بغداد سے سیاحانہ وارد ہندوستان ہوئے اور شہر بدایوں میں جا کر سکونت اختیار کی۔ اس وقت حضرت بہاول شیر خورد تھے اور والد ان کے سید محمود کہ جو بھی صاحب کمال تھے۔ بدایوں میں فوت ہوئے، چنانچہ اب تک قبر ان کی وہاں زیارت گاہ خاص و عام ہے۔

بعد وفات والد کے یہ حضرت بعلم ظاہری و باطنی اپنی پھوپھی صاحبہ سے، کہ وہ بھی رابعہ زمانہ تھیں، تعلیم پاتے رہے۔ چنانچہ ولی کامل اور شیخ مکمل ہوئے۔ اور حضرت بہاول شیر صاحب کی عمر بہت دراز ہوئی۔ چنانچہ کتابوں سے ثابت ہوتا ہے کہ دو سو پچاس سال سے زیادہ عمر آپ نے پائی۔

اور جہاں اعتکاف کرتے تھے تو مدت اعتکاف کم بارہ برس سے نہ ہوتی تھی۔ چنانچہ ایک دفعہ ستر سال برابر پتھر سے تکیہ لگا کر علاقہ کوہستان میں معتکف رہے۔ چنانچہ پوست پشت آپ کا پتھر سے جم گیا اور بوقت برخاست چمڑا حضرت کی پشت کا پتھر کے ساتھ چسپاں رہا اور پشت مبارک چھل گئی۔ چنانچہ وہ داغ تادم عمر دکھائی دیتا رہا۔

جب وہاں سے اٹھے تو بمقام حجرہ شاہ محمد مقیم، جو اس وقت بنام پنڈ دھولاں مشہور تھا، تشریف لائے۔ اس وقت دریائے بیاس جو اب زیر چونیاں تا ملتان خشک ہوا ہوا دکھائی دیتا ہے، جاری تھا۔ اس کے کنارے پر حضرت نے مقام فرمایا۔ کہتے ہیں کہ زنان زمینداران قوم دھول جو اس جگہ پر واسطے لینے پانی کے ہر روز آتی تھیں اس امر کی شکایت اپنے مردوں کے پاس لے گئیں کہ لب دریا ایک فقیر بیٹھا رہتا ہے۔ اس سے ہمارے ستر پردہ میں فرق آتا ہے۔ چنانچہ وہ زن مرید بیوقوف کہ حضرت کی ولایت سے بے خبر تھے وہاں آئے اور حضرت کو وہاں سے اٹھا دیا۔ آپ وہ جگہ چھوڑ کر اور تھوڑی دور جا بیٹھے آخر وہاں سے بھی اٹھائے گئے۔ جب دو تین دفعہ ایسا ہی واقعہ وقوع میں آیا تو حضرت نے اپنا

متر یعنی سوٹا چوب دستی جس کا نام آپ نے (ص ۳۲۷) شیہان یعنی شیر رکھا ہوا تھا دریا کو مار کر کہا کہ یہاں سے دور ہو جا۔ اور نیز جو اطفال خورد سال زمینداران دھول وہاں لب دریا کھیل رہے تھے ان کو بھی فرمایا کہ تم بھی اینٹیں دریا کی طرف چلاؤ اور یہاں سے ہٹاؤ۔ چنانچہ انہوں نے بھی اینٹیں اور مٹی دریا کی طرف پھینکی۔ قدرت الہی سے اسی رات دریا وہاں سے ہٹ کر ایک کوس کے فاصلہ پر جاہا اور مقام دریا میں سے ایک ٹیلہ بلند نمودار ہوا۔ آپ اس ٹیلہ پر سکونت پذیر ہوئے اور فرمایا: کہ یہ زمین خدا داد اب ہم نے دریا سے لی ہے اب کون ہے کہ یہاں سے ہم کو اٹھاوے اور یہاں ہمارا قیامت تک جھنڈا قائم رہے گا۔

جب آپ وہاں رہنے لگے تو پہلے کرامت آپ کی وہاں یہ ہوئی کہ آپ نے جو واسطے اپنی گھوڑی باندھنے کے تین میخیں ایک چوب نیم، دوسری چوب بڑہ اور تیسری چوب درخت بھاریا کی گاڑی تھیں، وہ قدرت الہی تینوں درخت تروتازہ ہو گئے چنانچہ آج تک درخت بڑہ و بھاریا سرسبز ہیں اور درخت نیم خشک ہو کر کھڑا ہے اور وہاں کے مجاور کا دستور ہے کہ ایک روپیہ چار آنہ نذرانہ لے کر چھوٹا سا ٹکڑا اس درخت نیم خشک شدہ سے کاٹ دیتے ہیں اور لوگ چوب کو متبرک تصور کر کے اس کی تسبیح بنواتے ہیں اور کتاب سیر المعارف سے مفتی غلام سرور صاحب مولف کتاب خزینۃ الاصفیا کرتے ہیں کہ حضرت بہاول شیر کی عمر جب سو برس کی ہوئی تو آپ کی ریش مبارک برآمد ہوئی تھی اور یہ حضرت اکثر شیر پر سوار ہو کر بجائے تازیانہ مار خونخوار ہاتھ میں رکھتے تھے۔

وفات آپ کی سن ۹۷۳ ہجری میں بعد اکبر بادشاہ ہوئی۔ چنانچہ تاریخ وفات ان کی صاحب سیر المعارف کہ تصنیف عبدالقادر ثانی ہے، اور مفتی غلام سرور لاہوری نے یہ قطعہ تاریخ کہا ہے:

بہاول	شیر	پیری	رہنمائی
کہ	شد	ز	شیر
بتاریخ	وصالش	گفت	سرور
بہاول	سید	صابر	ولی

حضرت شاہ محمد نور

فرزند حضرت سید شاہ محمد کے نور کہ واقعی نور تھے اور والدہ ان کی صاحبزادی حضرت سعادت ماب شاہ کمال کی، کہ ولی ہاکمال تھے اور مزار ان کی قصبہ چوڑیاں میں ہے اور پیر

جمائیاں کر کے مشہور ہیں۔ قبر ان کی بڑی مطول ہے۔

کہتے ہیں کہ جب حضرت بہاول شیر فوت ہوئے تو وہ ان کے پاس حاضر نہ تھے۔ جب تشریف لائے تو غلبہ محبت سے حضرت کی قبر کو وا فرمایا اور اس وقت حکم دیا کہ کوئی یہاں نہ آوے۔ اس وقت ایک معمار مرید آپ کا کسی طور سے شوق زیارت کر کے وہاں گیا اور حضرت کے چہرہ کی اس نے زیارت کی۔ چونکہ بلا اجازت مرتکب اس امر کا ہوا تھا فی الفور اندھا ہو گیا۔ جب مقبرہ حضرت کا تعمیر ہونے لگا تو اس اندھے معمار نے عرض کی یا مولیٰ اگر میں بیٹا ہو جاؤں تو بہت اچھا مقبرہ خوبصورت بناؤں۔ آپ نے فرمایا کہ اچھا کار تعمیر میں مصروف ہو (ص ۳۲۸) مگر جب تک کار عمارت پر بیٹھا رہے گا بیٹا رہے گا۔ بعد ازاں اندھا ہو جائے گا۔ چنانچہ ایسا ہی ہوا کہ بروقت آغاز کار کے بیٹا ہو جاتا اور جب کام سے اٹھتا تو بدستور اندھا ہو جاتا۔

الغرض حضرت شاہ محمد نور صاحب بھی وہاں ہی فوت مدفون ہوئے۔

شاہ محمد مقیم صاحب

بعد اس کے ۱۰۱۳ میں حضرت شاہ محمد مقیم محکم الدین بخانہ حضرت شاہ ابوالمعالی بن حضرت شاہ نور بن حضرت بہاول شیر پیدا ہوئے۔
شاہ محمد مقیم صاحب ایسے بزرگ ہوئے کہ موضع دھولان ان کے نام سے حجرہ شاہ محمد مقیم مشہور و معروف ہو گیا۔ جب حضرت شاہ ابوالمعالی صاحب رہ گئے عالم بقا ہوئے تو حضرت شاہ محمد مقیم اور حضرت زندہ پیر بھائی ان کے ۵۰ عمر خورد سال باقی رہ گئے اور سایہ ایزدی میں پرورش پائی اور دونوں صاحب عارف کامل عالم فاضل ہوئے۔

اور جب حضرت شاہ محمد مقیم بحد بلوغ پہنچے تو آپ کا یہ دستور ہوا کہ چند مدت بامید حصول عرفان اپنے جد امجد حضرت بہاول شیر کی مزار پر جا کر سب باش بایں طریق ہوتے رہے کہ تمام رات مزار پر انوار کو بغل گیر رکھتے، تاکہ حضرت کی مدد سے صفائی باطن حاصل ہو۔ ایک شب کا ذکر ہے کہ خواب میں بوقت شب آپ کیا دیکھتے ہیں کہ حضرت بہاول شیر قبر سے باہر تشریف لاکر ان کو فرماتے ہیں کہ اے فرزند ارجمند اے عزیز و افرتمیز حصہ باطنی تیرا ہمارے پاس نہیں۔ تجھ کو لازم ہے کہ بخدمت حضرت سید جمال اللہ صاحب حیات المیر لاہور میں جا کہ وہ اب لاہور سکونت پذیر ہیں۔ وہاں سے تم کو حصہ باطنی ملے گا۔

اور روایات صادقہ سے ثابت ہوتا ہے کہ حضرت شیخ سید جمال اللہ صاحب نبیرہ

حضرت غوث الاعظم قدس سرہ العزیز کے ہیں اور وہ تا دور زماں حسب دعا حضرت کے زندہ رہیں گے۔ چنانچہ حضرت شاہ ابوالمعالی صاحب جن کا مقبرہ عالیہ لاہور میں ہے کتاب تحفہ القادریہ میں تحریر فرماتے ہیں کہ سید عبدالوہاب خلف حضرت پیر دستگیر غوث الاعظم کے پانچ فرزند تھے۔ ان میں سے ایک کے گھر میں سید جمال اللہ صاحب، جن کو حیات المیر بھی کہتے ہیں، پیدا ہوئے۔ وہ بالکل ہم شکل جناب غوث الاعظم کے تھے اور حضرت غوث الاعظم ان کو بہت پیار کیا کرتے تھے۔ ولادت ان کی سن ۵۲۲ میں واقع ہوئی اور بدعائے حضرت غوث الاعظم ان کی عمر دائمی نصیب ہوئی اور حیات المیر خطاب پایا۔ چنانچہ وہ تب سے اب تک سیراقلیم میں مشغول ہیں۔ کتاب اذکار الاخیار میں راقم نے دیکھا ہے کہ عندالوفات جناب غوث الاعظم قدس سرہ نے ان کو طلب فرما کر فرمایا کہ عمر آپ کی دراز ہوگی۔ چنانچہ آپ حضرت عیسیٰ صلوٰۃ اللہ نینا وعلیہ السلام کو پچشم ظاہر دیکھیں گے۔ جب یہ موقع آئے تو ان کو ہمارا سلام بصد اشتیاق کہنا۔ والسلام۔ بتا کر اس کلام کے کتاب انیس القادریہ میں تحریر ہے کہ ایک ولی کامل ایک دفعہ حضرت حیات المیر سے (ص ۳۲۹) ملاقی ہوا اور عرض کی کہ یا مولیٰ ہر ایک شخص کو مرنا ہے۔ یہ تو فرمائیے کہ آپ کی وفات کب ہوگی تو آپ نے جواب دیا کہ العلم عند اللہ ممرات معلوم ہے کہ جب جد امجد میرے یعنی حضرت شیخ عبدالقادر جیلانی رحمۃ اللہ علیہ ۵۶۵ میں فوت ہونے لگے تو مجھ کو فرمایا کہ اے جمال اللہ مجھ کو یقین ہے کہ عہد نزول حضرت عیسیٰ علیہ السلام تک آسمان سی زندہ رہے گا۔ پس جب وہ آئیں تو ان کی خدمت میں حاضر ہو کر ہمارا سلام نیاز پہنچانا۔ پس مجھ کو یقین ہے کہ میں عہد نزول عیسوی تک زندہ رہوں گا۔

الغرض حضرت شاہ محمد مقیم حسب الایمانے جد امجد اپنے کے لاہور میں تشریف لائے تو مقام میانی میں حضرت حیات المیر سے ملاقی ہوئے اور ان کی خدمت میں بیعت کی۔ اور حسب الحکم ان کے یہاں چلہ کاٹا۔ اور اس مکان پر آپ نے دو برس تک تشریف رکھی اور ایک ہزار پانچ میں یہاں سے روانہ ہو گئے اور یہ درخت کیکر کلاں اسی عہد سے یہاں کھڑا ہے اور پھر بطرف حجرہ حضرت شاہ محمد مقیم چلے گئے۔ مزار ان کی اب تک وہاں زیارت گاہ خلق اللہ ہے۔

خوارق

اور جن دنوں میں کہ حضرت شاہ محمد مقیم لاہور میں چلہ گزین تھے تو ایک روز اتفاقاً چند فقراء باب اللہ حضرت کے پاس جمع ہوئے۔ ان میں سے ایک نے کہا کہ یا حضرت

فلانے عابد کی چند عورتیں ہیں اور وہ ہر شب ہر ایک کے پاس شب باش ہوتا ہے اور نیز اپنے حجرہ میں عبادت الہی مشغول رہتا ہے۔ جہاں جا کے اس کو دیکھو وجود اس کا موجود۔ اس اثنا میں حاضرین مجلس میں سے ایک شخص کے دل میں خطرہ گذرا کہ یہ امر ممکن العقل نہیں۔ آپ نے بکثرت باطن یہ خطرہ اس کا دریافت کر کے فرمایا: کہ اے فلانے یہ امر قدرت الہی سے کچھ بعید نہیں ہے۔ یہ درخت جس کے نیچے میں بیٹھا ہوا ہوں اس کی طرف دیکھو۔ جب اس نے سر اٹھا کر درخت کی طرف دیکھا تو ہر ایک برگ شجر پر حضرت شاہ محمد مقیم نظر آئے اور نیچے درخت کے بھی جہاں وہ بیٹھے تھے حاضر و موجود تھے۔ یہ کرامت حضرت کی دیکھ کر وہ فقیر بہت نادوم ہوا۔

اور نیز ایک روز کا ذکر ہے کہ اس مکان کے غرب رویہ کھیت گاجروں کا تھا۔ آپ وہاں تشریف لے گئے اور خادمین سے فرمایا: کہ یہ تمام گاجریں اکھاڑ کر ہمارے گھوڑے کے آگے ڈال دو۔ چنانچہ اسی وقت تعمیل حکم ہو گئی۔ مگر ہر ایک خادم کے دل میں یہ ہی خیال گذرنا کہ حضرت نے مال بیگانہ بغیر اجازت مالک کے لے لیا ہے۔ مناسب نہیں کیا۔ قدرت الہی سے دوسرے روز مالک زراعت حضرت کی خدمت میں آیا اور عرض کی: کہ یا مولیٰ میں نے کھیت گاجروں کا محض واسطے نذر آپ کے بویا تھا معلوم نہیں کہ کل کون کاٹ کر لے گیا۔ آپ نے متبسم ہو کر فرمایا: کہ غم نہ کر کیونکہ حق بخقदार عائد ہو گیا ہے۔

وفات

وفات حضرت شاہ محمد مقیم کی سن ایک ہزار پچپن میں واقع ہوئی اور حجرہ شاہ محمد مقیم میں مدفون ہوئے۔ وہاں مقبرہ حضرت کا زیارت گاہ خاص و عام ہے۔

تاریخ وفات آپ کی مصنفہ مفتی غلام سرور یہ ہے:

محمد محکم الدین سید والا شہ عالی
 چو از دنیائی فانی شد مقیم گلشن جنت
 بستم سال ترحیلش ز رضوان بہر تاریش
 ندا شد صاحب عالم مقیم مسکن جنت

۱۰۵۵

حضرت والا درجت، مقبول کونین

حضرت مادھولال حسین لاہوری رحمۃ اللہ علیہ

(ص ۳۱) کتاب حقیقت الفقرا میں شیخ پیر محمد صاحب کہ جن کا نام تاریخی شیخ محمود اور خاص خادم حضرت مادھو کے تھے، حالات صادقہ ان کے یوں تحریر فرماتے ہیں کہ حضرت کا نام مشہورہ ڈھا حسین ہے اور ڈھا پنجاب کے راجپوتوں میں ایک ذات ہے۔

آباؤ اجداد

یہ حضرت نبال کی طرف سے ڈوہا اور باپ کی جانب سے کلس رائے تھے۔ یعنی آپ کے بزرگوں میں سے جو شخص کہ اول مشرف باسلام ہوا نام اس کا کلس رائے تھا۔ جب وہ مسلمان ہوا تو شیخ الاسلام خطاب پایا۔ اس باعث سے اس کی اولاد کاسرائی مشہور ہوئی۔

حضرت کے والد کا نام شیخ عثمان تھا اس نے باعث محتاجی پیشہ بافندی شروع کیا اور حضرت حسین نونساج تارو پود اور واقف راہ ماندو پود سلوک ہوئے۔

تاریخ تولد حضرت کی بقول شیخ پیر محمد:

چون	وجود	مبار	کش	بہمان
آمد	از	پردہ	عدم	بیہ
بود	آن	سال	در	شمار
چل	و	چنچ	زیادہ	بر نہ
				صد
				۹۳۵

اور جب راقم نے چاہا کہ تاریخ تولد منظومہ ہو تو یہ شعر موزوں ہوا:

سال	مولودش	از	سروش	الہ
خواست	چستی	کہ	ناشود	آگاہ
آمدش	پس	نوا	زعرش	مجید
صبح	صادق	براونج	فقر	دمید
				۹۳۵

بیعت

(ص ۳۲) حضرت لال حسین کی بیعت بخدمت جناب حضرت بہلول رضی اللہ عنہ کے تھی۔ اور ان کی بخدمت حضرت شاہ لطف بری اور ان کی بخدمت جناب شاہ محمد مقیم اور

ان کی بخدمت حضرت حیات المیر قادری جو نبیرہ حضرت غوث الاعظم قدس اللہ سرہ العزیز کے ہیں۔ اور حال ان کا کترین نے چلہ حضرت شاہ محمد مقیم میں مفصل درج کیا ہے۔

ذکر حضرت غوث الاعوث قطب الاقطاب شیخ بہلول مرشد لال حسین رضی اللہ عنہ

حضرت شیخ بہلول مذہب امام اعظم میں بڑے صاحب ریاضت و عبادت اپنے وقت کے شبلی اور جنید تھے۔ مزاج حضرت کا سیاح سفر پسند۔ آپ فرماتے تھے کہ۔ بمہربانی پیر کامل جو نعمت مجھ کو عطا ہوئی ہے برکات سفر سے حاصل ہوئی ہے۔

جب حضرت کو اول شوق الہی ہوا تو اول نجف اشرف میں جا کر مشرف بہ شرف آستانہ بوسی روضہ عالیہ حضرت علی المرتضیٰ کرم اللہ وجہہ ہوئے اور تادمت دو سال حضرت کے روضہ منورہ کے جباروب کشی بصدق دل کرتے رہے۔ وہاں بہ توجہ موجد حضرت شاہ دین و دنیا فقر آپ کا کامل ہوا۔ وہاں سے بوقت ترخیص حکم حاضر ہونے کا ہزار پر انوار حضرت شاہ کریلا نافذ ہوا۔ آپ با ارادت تمام وہاں حاضر ہوئے اور وہاں سے آپ کی ویشی اور رضوی مشکلیں حل ہوئیں۔ یعنی جناب امام ہمام علیہ السلام نے بھی ان کے حال پر بدرجہ کمال توجہ فرمائی۔ حضرت وہاں تین مہینے معکف رہے اور وہاں سے قبول تمام حاصل کر کے بیت اللہ میں آئے۔ حج ادا کیا۔ بعد تقدیم مراسم حج۔ معرم طواف روضہ منورہ جناب رسول اللہ صلی اللہ علیہ وآلہ وسلم روانہ مدینہ شریف ہوئے۔ وہاں پہنچ کر سعادت زیارت جنت البقیع مشرف ہوئے اور ہزار فوائد مزار روضہ عالیہ امام حسین علیہ السلام اور جناب زین العابدین علیہ رحمۃ اللہ یوم الدین اور مزار (ص ۳۳) حضرت امام باقر و حضرت جعفر صادق اور جناب سیدۃ النساء خاتون قیامت حضرت بی بی فاطمہ الزہرا اور مقابر اصحاب اور جناب حضرت عثمان بن عفان جامع القرآن رضی اللہ عنہ تعالیٰ علیہم اجمعین سے اٹھائے اور ہر ایک سے اجازت یاب ہو کر داخل مدینہ منورہ ہوئے اور بروضہ عالیہ حضرت شاہ رسالت علیہ الصلوٰۃ والتیمت :

صلوات و سلام بے تعداد

بر رسول و بر آل پاکش باد

حاضر ہو کر مدت بھر وہاں جباروب کشی کی اور معکف رہے اور تائشش ماہ وہاں بھی آرزو کرتے رہے کہ جناب اقدس سے اس بات میں اجازت ہو کہ اب بندہ کہاں جاوے۔ بعد شش ماہ حضرت شاہ نبوت کی طرف سے یہ ارشاد ہوا کہ تم یہاں سے اب بغداد میں واسطے

حصول زیارت حضرت مخزن کرامت سید الکونین، غوث الثقلین، محبوب سبحانی قطب ربانی شیخ عبدالقادر جیلانی جاؤ اور سعادت وارین اٹھاؤ۔ چنانچہ حضرت شیخ مدینہ سے روان ہو کر بغداد میں پہنچے اور ایک سال کامل جاروب کشی کی اور وہاں سے زیارت روضہ مقدسہ حضرت امام اعظم شرف یاب ہوئے اور وہاں سے عجائبات الہی دیکھ کر جناب حضرت موسیٰ امام کاظم کے روضہ مبارک کی زیارت کی اور پھر اشرف البلاد بغداد سے باجارت حضرت غوث الاعظم روانہ مشہد مقدس ہوئے اور وہاں پہنچ کر زیارت روضہ منورہ مقدسہ دیدہ و دل روشن کر کے چندے وہاں تشریف رکھے۔ تب امام امام سے حکم ہوا کہ آپ یہاں سے کوہستان کی طرف جاویں اور کوہ پنج شیر کی بلندی پر جا کر پھر اس کے اس طرف اتریں، کیونکہ وہاں ایک غار مقدار غار اصحاب کف ہے اس میں ایک فقیر صاحب کمال ظاہرہ مجذوب اور فی الاصل حیرت افزائے سالکان مسلک بسلسلہ قادریہ ہے۔ اس سے فائدہ مطلوبہ آپ کا آپ کو عنایت و مرحمت ہوگا۔

مرد حق سے ملاقات

آپ یہ مژدہ سن کر بہ ہزار خوشی کوہ پنج شیر پر پہنچے اور وہاں سے آکر اس غار میں مشرف ہوئے اور وہاں ایک بزرگ کو دیکھا کہ بہ حالت فتانی اللہ سر مراقبہ میں ڈالے ہوئے بیٹھا ہے۔ اور اس کو اللہ تعالیٰ سے دو نظریں ایک جلالی اور دوسری جمالی عنایت ہوئی ہے یعنی ان پر دو حالتیں طاری ہوتی تھیں۔ حالت جلالی میں تو آپ جس طرف نظر ڈالتے تھے وہ جل کر خاکستر ہو جاتا تھا، بلکہ اس نظر جلالی کی تاثیر سے شجر و سبزہ وغیرہ سب جل جاتا تھا۔ اور حالت جمالی میں جدھر دیکھتے تھے وہ نہال اور سرسبز ہو جاتا اور جو آدمی اس دم رو برو آتا ولی کامل ہو جاتا۔

قدرت الہی سے جب حضرت شیخ بہلول وہاں (ص ۳۵) پہنچے تو ان پر حالت جلالی کا وقت تھا لوگوں نے ان کو مطلع کر دیا اور آپ بچ گئے۔ پھر جب وہ مشغول مراقبہ ہوئے یہ حضرت بہلول وہاں سے کسی گاؤں میں گئے اور آلات موتراشی بہم پہنچا کے ان کی خدمت میں آئے اور ان کے در دولت پر آبیٹھے۔

اس وقت ان پر حالت جمالی طاری تھی۔ جب نظر مبارک اس مجذوب صاحب کمال کی آپ پر پڑی تو یہ قطب زمانہ تھے اور جس قدر عقدے تھے حل ہو گئے۔ شعر

مست شد از می تقریب حق
خواند اسرار حق بہ مکتب حق

رفت از خود بہ مستی باطن
مست شد بس بہ ہی باطن

نام اس شیخ مجذوب کا کسی کو معلوم نہیں کیونکہ حضرت بہلول نے کسی سے ظاہر نہیں فرمایا مگر اکثر مرد حق اشارتاً "کہا کرتے تھے پھر حضرت بہلول نے اس مرد حق سے عرض کی کہ اگر اجازت ہو تو فدوی مو تراشی حضرت کی کر لے اور بروت بھی درست بناوے۔ آپ نے اشارتاً "فرمایا کہ اچھا کہ جو چاہے سو کر۔ پھر حضرت نے آپ کی مو تراشی مسنونہ فرمائی اور پھر مرد حق سے رخصت چاہی۔ انہوں نے کہا کہ یہاں سے برابر لاہور کو جاؤ اور جناب حسین کو راہ ہدایت دکھلاؤ۔

آپ وہاں سے بہ ہمہ تن قدم ہو کر تشریف فرمائے لاہور ہوئے۔ جب لاہور میں پہنچے تو تلاش حضرت حسین کی کرنے لگے۔ اس وقت الہام الہی سے ان کے کوچہ میں تشریف لائے۔

حضرت شیخ بہلول اور حضرت لال حسین

راوی کہتا ہے کہ اس وقت حضرت لال حسین وہ سالہ تھے اور بخدمت مولوی ابوبکر ساکن بگہ قرآن شریف کا ساتواں پارہ حفظ کرتے تھے۔ حضرت بہلول ان کے مکتب میں آئے اور حضرت حسین پر بنظر نوازش نگاہ کر کے حافظ ابوبکر سے پوچھا کہ اس لڑکے کا کیا نام اور کیا پڑھتا ہے۔ انہوں نے عرض کی : کہ یا مولا نام اس کا حسین ہے اور ساتواں پارہ حفظ کرچکا ہے اب آٹھواں شروع کرے گا۔ بعد ازاں حضرت بہلول نے کہا : کہ اس لڑکے کو کہو کہ ہمارے وضو کے واسطے دریا سے پانی لاوے۔

کہتے ہیں کہ وہ مکتب حضرت حسین کا انہیں کے محلے میں تھا اور وہ محلہ بیرون دروازہ تنگسالی لاہور متصل کنارہ دریاے راوی تھا۔

راوی کہتا ہے کہ حافظ ابوبکر نے حضرت حسین کو کہا : جاؤ اور اس بزرگ کے واسطے جلد دریا سے (ص ۳۵) پانی لاؤ۔ جب وہ پانی لایا تو حضرت بہلول نے وضو فرما کر اس کے حق میں دعائے خیر کہ یا الہی اس کو فقیر عارف باللہ کر۔

بعد حضرت بہلول حسب الحکم اس مرد حق کے چند مدت لاہور میں مشغول حال حضرت حسین رہے اور حضرت بہلول کو نظر عاشقانہ ان پر ہو گئی الغرض ان کو بہت جلد تیار کیا۔ اس اثنا میں ماہ رمضان المبارک بھی نزدیک آیا اور حضرت بہلول نے حافظ ابوبکر سے فرمایا کہ نماز تراویح میں امام نماز حسین ہو اور قرآن شریف سناوے۔

الغرض اول رمضان سے تا ششم حضرت حسین نے چھ سپارے خواندہ نماز تراویح میں سنائے اور ساتویں روز حضرت نے مرشد کی خدمت میں مودبانہ عرض کی کہ یا مولیٰ جو قرآن مجھ کو یاد تھا میں سنا چکا ہوں۔ اب آگے کے واسطے کیا حکم ہے؟ آپ نے فرمایا کہ تو نے اب تک پڑھا ہوا سنا ہے۔ کچھ عجب نہیں دکھلایا۔ اب تجھے لازم ہے کہ بعد وضو نماز ادا کر اور پھر قرآن شریف پڑھتا ہوا بہ لب دریا جا اور ہمارے لئے آب دریا سے لے آ۔

حضرت خضر سے ملاقات

لیکن جب کوزہ بھر چکے گا تو وہاں ایک شخص سبز پوش تجھ سے ملے گا جو کچھ کہ وہ تم کو کہے اس کو بجالاؤ۔ انہوں نے ویسا ہی کیا جب پانی بھر کے روانہ ہوئے تو ایک شخص با روئے نورانی سبز پوش وہاں ظاہر ہوا و شعر:

گفت کای کوک السلام علیک
 ارسل اللہ الی و جیت الیک
 خضر پیغمبر مرا شناس
 تا نباشد بخاطرش وسواس
 خاطر خویش جمع دار ازمن
 بہ یقین دان و شک نیاز از من
 حق فرستادہ است بر تو مرا
 حکم ہم دادہ است بر تو مرا
 کہ ترا علم حق بخوانم
 وز لدنی سبق بخوانم
 چون تو این علم حق ز من خوانی
 ہر چہ تا خواندہ ہمہ دانی
 آبی از شکر علم بی شکوہ
 ریز در دست من ازین کوزہ
 تا بریزم بکام تو آن آب
 کشت گرود ز علم بر تو حجاب

این سخن چون ازو شنود حسین
 سر پاپیش نهاد زود حسین
 گفت جان و دلم ازین احسان
 باد در زیر پائی تو قربان
 آبی از کوزه چه بل از دل و جان
 ریزم اکنون اگر دھی فرمان
 گفت خضرش کہ ای پسر زنہار
 تو سر خود ز پای من بردار

اور پھر فرمایا کہ اس کوزہ سے پانی میرے ہاتھ پر ڈال۔ حضرت حسین نے کوزہ سے پانی ان کے ہاتھ پر قدرے ڈالا اور انہوں نے اس میں سے قدرے پانی حضرت حسین کے منہ میں ڈالا:

آب کز فیض دست خضر چشید
 ہر چہ بودش نہان عیان ہمہ دید

پھر حضرت خضر نے ان کو حوالہ بخدا کر کے رخصت کیا اور فرمایا کہ اپنے شیخ کو ہمارا سلام دینا۔

جب حسین اپنے شیخ کے پاس آئے تو انہوں نے فرمایا کہ اس راز کو مخفی رکھنا کیونکہ:

این مدعیان در طلبش بی خبر اند
 کازا کہ خبر شد خبرش باز نیاند

(ص ۳۶) اور بعد فرمایا: کہ اب رات کو امامت کرنا اور قرآن مجید پڑھنا۔

حصول قرب کلی

الغرض تاریخ ۲۷ رمضان المبارک انہوں نے ختم قرآن کر لیا اور ناخواندہ کو بہتر از

خواندہ پڑھ سنایا:

ماکہ از لفظ بسم تا والناس

خواند قرآن تمام بی وسواس

ہر کس از خواندش بھیرت ماند

کہ چھوٹے نخواندہ قرآن خواند
سامعائش شد نہ پس حیران
کہ چنان گشت مشکش آسان
القصہ حضرت حسین کو جناب الہی میں قرب کلی حاصل ہو گیا۔

حضرت بہلول کی مراجعت

جب کہ حضرت بہلول حسب الحکم پیران عظام اور امامان ہمام علیم السلام کے واسطے
تربیت حضرت حسین آئے اور ان کو کامل بنایا تو اس وقت بقول حضرت پیر محمد صاحب
حقیقت الفقرا۔:

در زمانی کہ شیخ سوی حسین
آمد از بہر جستجو حسین
وقت خش بود و ساعتی مسعود
سال پنجاہ و پنج نصد بود
المحرم ۹۵۵ ہجری

جب کہ بہلول در تلاش حسین آئے
آئے لاہور میں بلا تاخیر

اس کی تاریخ چشتیہ یہ ہے

حق شدہ ہادی حسین فقیر

جب حضرت بہلول کو ان کی طرف سے خاطر جمعی کلی ہو گئی تو آپ نے حضرت حسین سے
رخصت ہونا چاہا اور بوقت رخصت فرمایا: کہ اے حسین یہاں لاہور میں جناب حضرت پیر
مخدوم علی گنج بخش ہجویری رحمۃ اللہ علیہ کا مزار پر انوار ہے:

کوست محبوب حضرت سبحان

اوست مطلوب حضرت منان

پیر پیران راہ عشق ولا

شاہ شاہان ملک فقر و غنا

ہر مریدی کہ یافت از و تلقین

شد بحق واصل از کمال یقین

جب ہم چلے جاویں تو ہماری مہاجرت صوری سے غم نہ کرنا۔ ہم نے تم کو پیر علی گنج بخش
ہجویری رحمتہ اللہ علیہ کی خدمت میں سپرد کیا ہے۔ ان کی ایسی جناب مستطاب ہے کہ جو
کوئی ان کے در دولت پر مشرف ہو تو اس کو جھٹ پٹ راہ حق کا راہ ملے اور جو نامراد وہاں
خلوص دل سے آوے تو آتے ہی مراد پاوے۔ آپ کو لازم ہے کہ آپ کے دروازہ فیض
اندازہ پر حاضر رہنا۔ کشود کار تمہارا بدرجہ کمال وہاں سے ہوگا اور وہ راہ حق میں مہلی
تمہارے ہونگے اور تم جو جلد تر وہ اہل اللہ کر دیں گے۔ شعر۔

زان - سپردم ترا بان مخدوم
کہ سپردت خدا بان مخدوم
گرچہ پیرت منم راہ خدا
کوست مخدوم اہل صدق و یقین
خدمت او بجان و دل بگمین
لیک من کردم از حق استدعا
کہ بہ فرقت چومن کمر بستم
اور ترا دست گیرد از دستم

یہ نصیحت فرما کر آپ روانہ وطن مبارک ہوئے اور وطن مبارک آپ کا مقام چندیوٹ سے
سات میل اس طرف ہے۔

(ص ۳۳) سبحان اللہ۔ زھے نصیب اس مرید کے کہ جس کا پیر متلاشی ہو کر اتنے دور
دراز سفر سے آوے اور گھر میں بیٹھے بیٹھائے اس کو نعمت ولایت پہنچائے۔ جب وہ اس
طرح نعمت پاوے تو پھر وہ کیونکر لال حسین نہ کہاوے اور پھر کیونکر نہ مرد کا ہاتھ پکڑ کر حق
تک پہنچاوے۔

عبادات

(ص ۳۶) اور حضرت حسین نے ادھر راہ حق میں بکوشش تمام عبادت کرنی شروع کی :

بی خبر از جہان و اہل جہان
بود در زہد با دل شادان

اور حضرت حسین اکثر دریا پر مشغول ریاضت (ص ۳۷) اور ہمیشہ دائم الصوم اور قائم ایمل
رہا کرتے تھے۔ حتیٰ کہ اسی طرح چھبیس سال ان کے زہد و ریاضت میں گذرے۔ اور وہ

حضرت گرما و سرما میں اکثر ریگستان میں اوقات بسر کیا کرتے:

سیل بارانو باد و ژالہ و ابر

خوردی آنجا و کردی آنجا صبر

رات کو تمام رات دریا میں کھڑے ہو کے آپ تا بہ سحر ختم قرآن کیا کرتے اور دم صبح ختم شریف کر کے دریا سے باہر آتے اور نماز صبح و اشراق پڑھ کر حضرت پیر علی شیخ بخش جھویری کی خانقاہ پر حاضر ہوتے۔

اور حضرت نے کبھی اس عرصہ میں نماز بے جماعت ادا نہ کی تھی۔ ہمیشہ نماز باجماعت ادا کیا کرتے تھے اور بارہ برس تک حضرت کا یہ معمول رہا کہ حضرت کی خانقاہ پر صبح سے تا بہ چاشت:

کردی از سر کلام حق آغاز

بسم تا ناس ختم کردی باز

ایک دن روز جمعہ ماہ رمضان کا ذکر ہے کہ:

تا گاہی ز مرقد پر نور

چکری خوش ز نور ربانی

دید رویش حسین و شد سرمست

گشت از دیدنش چومت حسین

از ارادت فاد در پایش

یہ صورت نورانی حضرت حسین نے دیکھ کر ان کی خدمت میں عرض کی کہ آپ کون ہیں

اور نام نامی حضرت کا کیا ہے:

گفت نام ز رحمت ازلی

ہست مخدوم شیخ پیر علی

تو نے بارہ برس ہماری خدمت کی اس کے عوض میں تو ولی کامل اور ارشد مقبل ہو گیا ہے

اب جو تو کے گا وہی ہوگا۔ اب تو شراب وحدت سے مست بلکہ الست ہو جائے گا۔

اگرچہ حضرت حسین کو یہ سرفرازی جناب الہی عطا ہوئی مگر تو بھی اب بدستور

تاچاشت ختم قرآن وہاں کرتے تھے اور پھر قیلولہ کر کے نماز ظہر ادا فرماتے اور بعد ازاں

مدرسوں میں جا کر مشغول سماعت تفاسیر قرآنی تا عصر رہا کرتے۔ اگرچہ تمام علم بہ نوازش

حضرت پیران پیر مکشوف ہو گیا تھا:

لیک چون گفتہ اند اہل یقین
اطلبو العلم حق ولو باللعین

پہلے وہ محب تھے پھر محبوب ہو گئے۔ اور طالبی سے گزر کر مطلوب بن گئے۔ اس اثنا میں آپ شیخ سعد اللہ نامی سے کچھ علم تفاسیر بھی پڑھا کرتے تھے۔ اور شیخ سعد اللہ بھی عالم عامل اور ولی کامل خدا رسیدہ تھے اور حضرت حسین تفسیر مدارک ان سے پڑھا کرتے تھے۔

طریقہ ملامتیہ اختیار کر لیا

ایک دن کا ذکر ہے کہ آپ کے سبق میں ایک آیت توحید اس مضمون کی آئی کہ جس کا مطلب یہ تھا کہ زندگانی جہان بے اعتماد اور لہو و لعب ہے۔ اس پر حضرت حسین نے استاد پر سوال کیا اس کے حل معنی میں حال درکار ہے نہ قال۔ چونکہ خدا نے اس دنیائے فانی کی زندگانی کو لہو و لعب کہا ہے اس میں کیا مراد ہے۔ استاد نے کہا: کہ اس کے معنی تم کو معلوم نہیں کہ لہو و لعب سے مراد تفسیر میں کیا ہے۔ یہ سن کر حضرت حسین نے ہاتھ پاؤں پر مارا:

دست زن چون حسین شد برپا
رقص مستانہ کرو در آن جا

اور پھر حضرت حسین نے فرمایا: کہ اب میں نے سمجھا کہ دنیا تمام لہو و لعب ہے۔ پیر شیخ سعد اللہ نے کہا: کہ یہ مطلب درخور اشخاص ہوشیاراں نہیں۔ آپ نے کہا: کہ ہوشیار وہ ہے کہ جو دونوں جہان میں خوش ہو۔ پھر استاد نے کہا: کہ رقص مسجد کیا معنی رکھتا ہے۔ شعر:

گفت آری نکوست رقصیدن
نفس خود را بزرگ نا دیدن
رقص در دیدہ خرد بینی است
بہتر از عجب و کبر خود بینی است

جب علم کے ساتھ عمل نہ ہو اس علم سے ناچنا کو دنا بہتر ہے۔ آپ نے پھر فرمایا: کہ ازاں جا کار دنیا لہو و لعب ہے۔ پس اس بازی سے ہم کو کیا سازی ہے۔ زندگانی جہانکو جو جناب الہی نے لہو و لعب فرمایا ہے یہ اس کی سہو تو نہیں بلکہ سب مخلوق اس کی لہو و لعب ہے۔ پس مجھ کو لازم ہے کہ لہو و لعب کروں تاکہ مخلوق خدا عبث نہ ہو۔ اگر ہم اس لہو و لعب سے اکراہ کریں تو خدا سے اکراہ ہے۔ جس نے خدا کے فعل کو مکروہ جانا وہ خود مردود مطلق

ہے۔

اور اپنے اس جوش میں وہ کلامیں فرمائیں کہ اس کی سماعت کے واسطے گوش حق نیوش کم بہم پہنچتا ہے۔ اور یہ فرمایا کہ جناب الہی کی ذات گنج مخفی ہے۔ جب اس نے چاہا کہ اپنے حسن کے تجلی کو عیاں کرے تو راز اجنبیت ظاہر ہوا۔ پھر اس راز سے خلق کو پیدا کیا تاکہ خدا کو شناخت کریں اور دنیا کو بازی فرمایا۔ پس اس میں بہ بازی رہنا چاہیے۔ جب شیخ سعد اللہ نے یہ سنا تو سعادت خاموشی میں دیکھی اور پھر ان کے رقص پر خوردہ نہ پکڑا اور ان کو یقین ہوا کہ حسین اسی کے اخفا کے واسطے علم ظاہری پڑھتے تھے۔

بعد اس کے حضرت ممدوح پائے کویاں اور رقص کناں مدرسہ سے باہر نکلے۔ کتاب بہاریہ میں تحریر ہے کہ اس مدرسہ کے باہر ایک چاہ تھا۔ اس میں آپ نے تفسیر مدارک پھینک دی۔ طالب علم اس حرکت سے ناراض ہوئے۔ ان کے حق میں طعن کرنے لگے۔ آپ نے فرمایا: (ص ۳۹) کہ میں اب اس کتاب سے گذرا۔ اگر تم کو مطلوب ہے تو لے لو۔ یہ کہتے ہی پانی کی طرف مخاطب ہوئے اور فرمایا: کہ اے پانی ہمارے یاران جانی کتاب کے پھینکنے سے خفا ہوتے ہیں۔ کتاب ہماری واپس دے دے۔

قدزت الہی سے کتاب خشک آب نارسیدہ چاہ سے باہر آگئے۔ طالب علمان ہم درس آپ کی یہ کرامت دیکھ کر حیران ہوئے اور تمام شہر میں اس کرامت کا چرچا پھیلا۔ اور اس روز سے آپ نے طریقہ ملامتیہ اختیار کر لیا تا لوگ ان سے نفرت کریں اور وہ بافراغت تمام مشغول یاد الہی رہیں۔

اس کے بعد آپ نے ریش مبارک منڈوا ڈالی اور جام سے بکھٹ رکھ لیا:

ساقی و مطرب و شراب و رباب

برگزید و نہ کرد چچ حجاب

جس وقت حضرت نے یہ طریقہ ملامتیہ اپنے اوپر جاری کیا تو اس وقت کی۔ قطعہ

سال تاریخ چشتیا کیا تھی

ہم کو بتلا تصدق حسین

دوستو لو سنو یہ ہے تاریخ

کہ شدہ مست از الہ حسین

۹۸۱ھ

اس وقت عمر آپ کی چھبیس برس کی تھی۔ پھر تو آپ صومعہ سے رونق افزائے میخانہ

ہوئے۔ مگر بقول شیخ پیر محمد:

می نخوردی می از هوا و ہوس
از پی حظ نفس خوردی و بس
اور تمام عیش و طرب ان کے واسطے خود خواری کے تھے۔ اور آپ رات دن اسی لوندی و
رندی میں بسر کیا کرتے تھے کہ پھر رات گئے۔۔۔ کھیلتے رہتے اور پھر تا نصف شب
آپ لب مبارک کو بخیاں ناپائیداری جہان فانی آشنائے خندہ نہ فرماتے اور تیسرے پھر آپ
بادل گریاں رہا کرتے تھے۔

بودی از گریہ ہای ہای زنان
بودی از نالہ وای وای کناں

بعد اس کے آپ روزانہ مستانہ ہو جاتے تھے۔

حضرت بہلول کی وفات

جب اس حال کی خبر جناب حضرت شیخ بہلول کو پہنچی کہ حسین احاطہ اصلاح سے باہر
ہو گیا تو وہ یہ سنتے ہی لاہور میں تشریف لائے اور حضرت حسین کو دیکھ کر بجانب ان کے
متوجہ اور مراقب ہوئے:

جو دیکھا تو ایسا کچھ آیا نظر

کہ سب کچھ اس کے جی سے گذر

اور کیا دیکھتے ہیں کہ حضرت حسین با حق واصل ہیں۔ پھر تو ان کی تسلی ہو گئی اور ان کی اسی
حالت میں ان کو چھوڑ کر رخصت ہوئے۔ بعد اس کے جب دو برس گذرے تو جناب بہلول
اس دار پر ملال سے بقریب ایزد متعال واصل ہوئے۔ حسب تحریر کتاب بہاریہ کے۔ قطعہ:

چشتی تاریخ ان کی رحلت کی

جلد لکھ کیسی تجھ کو غفلت ہے

جو کہ شیخ زماں تھے وہ حضرت

شیخ بہلول سال رحلت ہے

اور شیخ پیر محمد کتاب حقیقت الفقرا میں تاریخ وفات ان کی یہ تحریر کرتے ہیں:

کہ ز سال وصال اوست عیان

این دو تاریخ ز دو مصرعہ عیان

(ص ۴۰) شد بحق واصل از قبول رسول

یافت قرب ابد بحق بہلول

بعدہ حضرت حسین بدستور لاہور میں جمعہ چش جام رندی رہے اور ان کا معمول تھا کہ مست شراب ہو کر اکثر چنگ و رباب کی صدا پر پاکوب رہا کرتے تھے۔ مگر یہ امور محض واسطے اخفائے حال اپنے کے فرماتے تھے۔ مگر حضرت کا یہ معمول تھا کہ پچھلے پہر رات کو ہر شب ختم قرآن کیا کرتے اور اشخاص ظاہرین ان کے حق میں کچھ کچھ کہا کرتے۔ چنانچہ شیخ پیر محمد لکھتے ہیں:

چون کسان در جہان برای العین

می نبردند پی بحال حسین

می بگشتند اکثری بی راہ

حسب ملحد و نسب جولہ

مگر ان کو یہ خبر نہ تھی کہ یہ جولہ نہیں جوئے الہی ہے۔

احوال حضرت شیخ مادھو قدس سرہ العزیز

یہ ہے کہ حضرت مادھو ایک حسین لڑکا ذات کا برہمن تھا۔ اتفاقاً ایک روز بھد آرائش سوار ہوا چلا جاتا تھا کہ حضرت حسین مقتدی کونین کی نظر فیض اثر اس پر جا پڑی۔ وہ دیکھتے ہی عاشق زار ہو گئے اور دوستوں سے پوچھا: کہ یہ لڑکا کون اور کہاں رہتا ہے؟ لوگوں نے کہا: کہ یہ برہمن پسر ساکن قصبہ شامدرہ ہے۔

حضرت اسی وقت بسواری کشتی وہاں تشریف لے گئے اور یہ نوبت ان کی ہو گئی کہ بغیر دیکھے اس کے جان بے جان قالب میں نہ رہتی تھی۔ پھر تو حضرت کا یہ معمول ہوا کہ شب کو اس کے گھر کے گرد طواف کیا کرتے۔ اور وہ اپنے قبیلہ کے ساتھ ہم بستر رہا کرتا تھا اور جان بوجھ کر وہ کافر پچہ آپ کی طرف متوجہ نہ ہوتا تھا۔ اور وقت طواف جو جو باتیں وہ مخفی اپنی زوجہ سے کیا کرتا حضرت علی الاعلان وہ باتیں باہر بیان کرتے۔

الغرض اسی طرح سولہ برس گذر گئے کہ حضرت اس کے عشق میں بدنام اور زبان زد خاص و عام ہو گئے۔ اور بے قراری کا یہ حال تھا کہ آپ صرف بتصور اس کے مدام بے خود و بے خواب رہا کرتے تھے۔

بعد اس قدر تکلیف کشی کے حضرت کے عشق نے اس کے دل میں بھی اثر کیا۔ پھر تو وہ ہمیشہ شب و روز حضرت کی خدمت میں حاضر رہنے لگا بلکہ جب تک کہ حضرت کی

زیارت نہ کر لیتا تو صبر و قرار اس کو نہ آتا تھا۔ اور ہمیشہ حضرت کے ساتھ شریک بعد دو سال کے اس کے لواحقین کو خبر ہوئی کہ مادھو رام حسین ہو گیا۔ تو ان کو یہ خوف پیدا ہوا کہ مبادا مادھو مسلمان ہو جاوے اور ہماری عزت و آبرو کو بٹ لگا دے۔ اس پر انہوں نے متفق ہو کر اس بات پر کمر باندھی کہ جب حسین و مادھو ہم بستر نظر آویں تو حسین کو شہید کر ڈالیں۔ قدرت الہی سے گو کہ وہ ہر روز یک جا ہم بستر رہتے تھے مگر رات کو (ض ۴۱) جب وہ بارادہ قتل آتے تو دروازہ مکان نہ پاتے۔ شرمسار ہو کر چلے جاتے۔ آخر کار مادھو ظاہر بھی مسلمان ہو گیا اور مذہب ہنود سے مفارقت کی۔

انہیں ایام میں حسب اتفاقات روز بسنت تنجی آگیا تو ہندوؤں نے حسب رسم و معمولی خود عیش و عشرت شروع کی اور رقص و نشاط میں بتقریب ایام قرب ہولی مشغول ہوئے۔ جب حضرت مادھو نے ایسا دیکھا تو اس کو بھی شوق ہولی اور بسنت کا دامن گیر حال ہوا۔ تو بناز معشوقانہ رنگ گلال لا کر حضرت حسین پر ڈالا اور ریش و بروت حسین کو رنگین کیا۔ حضرت یہ دیکھ کر حالت وجد میں آگئے اور رقص و نشاط میں مع ہم نشینان خود مشغول ہوئے۔ بعد ازاں ہر سال بروز بسنت حضرت حسین خوشی بسنت تاحین حیات فرمایا کرتے تھے۔ اسی برکت سے بروز بسنت ان کی مزار پر سرود و سماع و رقص و رنگ اندازی ہوتی ہے۔ اور آپ نے فرمایا ہوا ہے کہ اے مادھو ان تیرے لواحقوں کی نسبت چند روزہ ہے اور ہماری تمہاری نسبت تا قیامت قائم رہے گی۔

در ذکر کرامات و خوارق عادات

حضرت لال حسین رحمۃ اللہ علیہ

حضرت نور الدین جہانگیر بادشاہ غازی کا اعتقاد بخد مت حضرت حسین کے بدرجہ کمال تھا۔ چنانچہ انہوں نے ایک شخص مسی بہار خان منشی کو آپ کی خدمت میں مقرر کیا ہوا تھا کہ شب و روز میں آپ جو کچھ کیا کریں تو اس سے وہ بطور روز نامچہ حضرت ظل سبحانی کو اطلاع کیا کرے۔ سو اس نے آپ کے حالات کی ایک کتاب بہاریہ نام تصنیف کی ہے۔ اس سے نقل ہے اور نیز حقیقت الفقرا میں درج ہے کہ باعث مسلمان ہونے مادھو کا یہ ہے کہ ماہ چیت میں حسب معمول زناہر ہندان ہنود لواحقان مادھو برائے غسل تیار روانگی دریاے گنگا ہوئے۔ اور مادھو نے حضرت سے یہ کہ عرض کی کہ یا حضرت میرے والدین غسل گنگا کے واسطے چلے ہیں اور ہمارے مذہب میں اس غسل کا ثواب عظیم ہے، اگر آپ فرماویں تو میں بھی ان کے ساتھ جاؤں اور غسل کر آؤں۔ چونکہ حضرت کو تاب

مفارقت مادھو نہ تھی۔ اس واسطے فرمایا کہ اے مادھو اگر تم کو ضرور شوق (ص ۴۲) جانے گنگا کا ہے تو میرے پاس ٹھہرو اور بروز مقررہ غسل گنگا کہ یکم ماہ بیساکھ ہوتا ہے ہم کو اطلاع دو میں اسی دن تم کو غسل گنگا کرا لاؤں گا۔

الغرض لواحقین اس کے روانہ گنگا ہوئے اور مادھو نے بروز مقررہ حضرت کو آکر کہا کہ یا حضرت آج روز غسل گنگا کا ہے اور میرے والدین وغیرہ بلب گنگا غسل گنگ کرتے ہوں گے۔ مجھے کیا حکم ہے؟ آپ نے فرمایا کہ اچھا۔ اسی وقت آپ اٹھے اور اس کو کہا کہ میرے قدم پر قدم رکھ اور آنکھیں بند کر۔ جب اس نے ایسا کیا تو بعد ایک قدم زنی کے آپ نے اس کو کہا کہ آنکھیں کھول دے۔ جب اس نے آنکھیں کھولیں تو اپنے آپ کو گنگا پر دیکھا۔ حیران ہو کر آپ سے مستفسر ہوا کہ یا حضرت یہ کیا معاملہ ہے؟ آپ نے کہا کہ چپ کر یہ راز ربانی ہے اس کا بیان کرنا مناسب نہیں۔ جاؤ غسل کرو اور والدین سے ملو اور پھر آؤ کہ جلد تجھ کو داخل لاہور کروں۔

الغرض مادھو گیا اور غسل کیا اور والدین سے مل کر پھر حضرت کے پاس آیا اور بدستور سابق لاہور میں پہنچ گیا۔ اسی روز مادھو بصدق دل مسلمان ہو گیا۔

جب وہ مسلمان ہوا تو عمر اس کی حیدرہ سالہ تھی اور سن ایک حرار ایک تھا۔ آپ نے اپنے ہاتھ سے اس کو شراب پلائی اور کدورت کفر اس کے دل سے رفع کی۔ پھر سرنو اس کو قرب حق حاصل ہو گیا۔

ایک روز حضرت حسین نے مادھو کو فرمایا کہ آج تم اور ہم بابو پورہ میں علیحدہ بیٹھ کر شراب وحدت بیٹیں اور ایک ساعت وہاں تنہا بیٹھیں۔ مادھو نے انکار کیا اور عرض کی یا کہ حضرت آپ شراب پی کر مجھے خلوت میں طلب کریں گے تو میں خلق میں بدنام ہو جاؤں گا۔ لوگ کیا کہیں گے۔ مگر ہائے افسوس اس کو خبر نہ تھی کہ اس خلوت میں کیا جلوت جلوہ گر ہوگی۔

الغرض آپ اس کو بابو پورہ میں لے گئے اور ایک مکان تنہا میں جا بیٹھے۔ اور وہ بابو پورہ آباد کیا ہوا اسی بابو کا تھا جو حضرت کا مرید خاص اور حاضر باش صحبت تھا اور اب اس کی اولاد جو مشہور ہے۔

تو حضرت حسین نے حالت سے نوشی میں مادھو کو بغل میں لے کر واصل بحق کر دیا اور بے محنت و مشقت ولی کامل بنا دیا۔

دکن کی مہم

بعد اس کے حسب الارشاد حضرت کے مادھو ملازم راجہ مان سنگھ ہو کر اس کے ساتھ دہلی میں چلا گیا۔ اور بجگم اکبر شاہ راجہ مان سنگھ مہم دکن پر روانہ ہوا۔ وہ مادھو کو بھی ہمراہ لے گیا۔ وہ راجہ حال درویشان سے بے خبر تھا، اسی واسطے قدر حضرت مادھو کی نہ جانتا تھا۔

جب وہاں لڑائی ہوئی تو راجہ کی فوج بے دل ہو کر بھاگنے کو مستعد ہوئی، تو لاچار راجہ (ص ۳۳) نے مادھو کو کہا: کہ اب وقت امداد ہے اگر تو فقیر ہے تو اس وقت میری یاری کر۔ حضرت مادھو کو اس کے حال زار پر رحم آیا اور بعالم باطن متوجہ ہو کر حضرت حسین سے امداد چاہی۔

اس وقت حضرت حسین لاہور میں مشغول عیش و طرب تھے کہ یکایک آپ اٹھ کھڑے ہوئے اور یاران حاضرین سے فرمایا: کہ تم یہاں بیٹھو اور ہم ابھی آتے ہیں۔ یہ کہہ کر بزدو کرامت آپ دکن میں مادھو کے پاس جا پہنچے اور کہا: کہ اے پیارے کیا حکم ہے اور کس واسطے ہم کو یاد کیا ہے۔ مادھو نے حال بیان کیا۔ حضرت نے کہا: کہ اچھا راجہ سے جا کر کہو کہ لڑائی شروع کرے اور نظریا آسمان رکھے۔

جب جنگ شروع کیا اور راجہ نے آسمان کی طرف دیکھا تو کیا دیکھا کہ آسمان پر فوج قلندراں بکثرت کھڑی ہے اور عدد کشتی میں مشغول ہے۔ اسی وقت دشمن کو شکست ہو گئی اور آپ بعد فتح ایک ساعت بسر مادھو کے پاس بیٹھ کر روانہ لاہور ہوئے اور بعد سائے اپنے یاران حمدم کے پاس آگئے اور تمام حال کہ سنایا۔

بعد فتح راجہ نے مادھو کے پاؤں پر سر رکھا اور کہا: کہ آج سے میں آپ کا مرید ہوں۔ انہوں نے کہا: کہ جب تک تو ہمارے حال سے بے خبر تھا ہمارا رہنا یہاں مناسب تھا۔ اب ہم کو رخصت دے تاکہ میں بخدمت حضرت حسین کے جاؤں۔ پھر وہ اگر اجازت دیں گے تو میں تمہارے پاس آ جاؤں گا۔

الغرض آپ راجہ سے رخصت ہو کر وارد لاہور ہوئے اور پھر حضرت حسین کو چھوڑ کر کہیں نہ گئے۔ اور حضرت حسین کا یہ معمول تھا کہ آپ موضع بابو پورہ میں اکثر تشریف لایا کرتے تھے اور وہ موضع بابو پورہ اب باغبان پورہ مشہور ہے۔ اور وہیں اب مزار پر الوار آنحضرت کی واقع ہے۔ اور یہ مقام بابو پورہ حضرت کو بہت پسند تھا۔

اپنی قبر کے متعلق پیشینگوئی

اور نقل ہے کہ ایک دن حضرت متصل شامدرہ تشریف لے گئے اور وہاں ایک جگہ

مصفا دیکھ کر فرمانے لگے کہ یہاں ایک چاہ کندہ کرو اور سبزہ لگاؤ کہ یہاں ہماری قبر ہوگی۔ اور جب ہم یہاں دفن ہو جائیں گے تو بعد مدت تیرہ سال کے یہاں سیلاب آوے گا اور ہمارے دوست ہماری لاش قبر سے نکالیں گے۔ اور پھر بابو پورہ میں لے جا کر دفن کریں گے۔ اور بعد وفات میری کے ایک برس بعد مادھو سفر کو جائے گا اور پھر بارہ برس کے بعد لوٹ کر آئے گا اور میری سنت پر قائم ہو گا۔ اور میرے بعد میرا سجادہ نشین مادھو ہے۔ اور بقدر پینتیس سال میری قبر پر سجادہ نشین رہے گا۔ بعد ازاں واصل بحق ہو گا۔ اس کی قبر بھی میری قبر کے برابر (ص ۴۴) کرنا۔ الغرض بعد وفات جو کچھ کہ آپ نے فرمایا تھا سو وہ ظہور میں آیا۔

روغنی نان کی دعوت

اور نیز ایک دن کا ذکر ہے کہ حضرت حسین نے فرمایا: کہ اے یاران چلو سیر کنناں کسی موضع میں چلیں۔ یاران حمدم نے عرض کی: کہ یا مولیٰ اگر ہم کو نانہاے مرغن کھلاؤ تو ہم چلتے ہیں۔ آپ نے فرمایا: کہ بہت اچھا۔ الغرض سب حضرات لاہور سے چل کر پار دریائے راوی کے موضع منڈیاں والا تشریف لے گئے۔ وہاں کے حسین لڑکے مشہور تھے۔ جب وہاں پہنچے تو ایک دوست آپ کا سیر کنناں موضع میں چلا گیا اور موضع کا نمبردار بہار خاں قوم منڈہ سے تھا۔

چونکہ اس وقت موسم میں امساک باراں بدرجہ کمال تھا اور زمیندار لوگ بسبب انسداد باراں کے نہایت تنگ تھے۔ سب نے صلاح کی کہ آج یہاں حسین فقیر لاہور سے آیا ہے اور وہ شراب خوار غیر شرع ہے۔ آج اس کا امتحان کرنا چاہے۔ یہ بندوبست کر کے انہوں نے عشورت بہار خاں نمبردار حضرت کے دوستوں کو گرفتار کر لیا اور یہ تجویز کی کہ ان سے دعائے بارش باراں کرانی چاہے۔ اگر دعا ان کی قبول نہ ہوئی اور مینہ نہ برسا تو منہ ان کا کالا کر کے ڈاڑھیاں مونڈ کر نکال دیں گے۔ بلکہ بہ نسبت حضرت حسین کے بھی انہوں نے ایسی ہی تجویز دل میں ٹھہرائی۔

جب حضرت حسین جنگل سے سیر کرتے ہوئے وہاں آئے تو یاروں کو گرفتار دیکھا، تو ہنس کر فرمایا: کہ اے یاراں تم نے نان ہائے مرغن خوب پیٹ بھر کر کھائے ہیں۔ انہوں نے عرض کی کہ حضرت آپ نے ہی ارادہ سیر کر ہم کو اس بلا میں پھنسا یا ہے۔ آپ نے فرمایا کہ خاطر جمع رکھو۔ کچھ جائے اندیشہ نہیں۔ خدائے تعالیٰ بارش باراں بھیجے گا اور پھر بہار خاں بھی تمہاری طرح ہمارا مرید و خادم بنے گا اور خود اپنی ریش تر شوائے گا۔

بعد ازاں آپ نے وہ والوں سے فرمایا کہ اے ناخدا ترسو! ایسا معاملہ مردان خدا سے کرنا تم کو مناسب نہیں ہے۔ بلکہ تم کو لازم ہے کہ فقرا پر اعتقادہ لاؤ اور اگر تم میرے دوستوں کو نہ چھوڑو گے تو میں تم پر بجائے پانی آگ برساؤں گا۔ ایسا نہ ہو کہ بہ باعث تمہارے ایک جہان جل جاوے۔ اب اگر اپنا بھلا چاہتے ہو تو فقیروں کے واسطے نان ہائے مرغن اور شراب لاؤ۔ تاکہ یہ کھائیں اور پیوں۔ اور جب سرور میں آویں تو دعائے خیر کریں۔ پھر اللہ تعالیٰ بارش باراں بھیجے گا۔

القصہ زمیندار لوگ نان ہائے مرغن باشیر و شکر تیار کر کے لائے اور آپ کے یاران نے بعد تناول رقص کرنا شروع کیا۔ اور آسمان کی طرف دیکھ کر فرمایا: کہ اب کیا دیر ہے۔ حسین تو مع یاران خود سیر ہے۔ پانی برسا، ہم کو نہ ترسا۔ اسی وقت آسمان پر ابر نمودار ہوا اور پانی برسا (ص ۲۵) شروع ہوا اور اس قدر برسا کہ تمام روئے زمین سطح آب ہو گیا۔ جب پانی نے حد سے تجاوز کی تو تمام سکنائے وہ حضرت کی خدمت میں دوڑے آئے اور عرض کی کہ یا حضرت اب بس کیجئے۔ اگر اس سے زیادہ برسا تو تمام زراعت ہماری خراب ہو جائے گی۔ اسی وقت بارش بند ہوئی اور تمام وہ والے حضرت کی خدمت میں آکر خادم ہوئے۔ اور بہار خاں سردار و نبردار ان کا بھی حضرت کا خادم ہوا۔ اور ریش و بروت کٹوا کر آپ کے ہمراہ فقیر ہو آیا۔ اور بجائے خود اپنے فرزند کو مقرر کر دیا اور تادم زندگی حضرت کی خدمت سے جدا نہ ہوا۔

بیک وقت لاہور اور مدینے میں

اور نیز نقل ہے کہ ایک شخص حاجی یعقوب نام شخص مدنی تھا۔ وہ ہمیشہ حضرت حسین کو مدینہ منورہ میں ہر روز بر روضہ مطہرہ جناب رسالت ماب صلی اللہ علیہ وسلم کے ہمیشہ روز و شب معتکف دیکھا کرتا تھا اور اکثر حجوں میں وہاں سے یک جا ہو کر بیت اللہ شریف کو جایا کرتے تھے۔ اس باعث سے وہ آپ کا بخوبی شناسا تھا۔ اتفاقاً وہ لاہور سیر کرتا ہوا آ پہنچا۔ ایک دن اس نے یہاں حضرت حسین کو بائیں حال دیکھا کہ شراب کی بوتل ہاتھ میں اور نغمہ و رقص کناں پھر رہے ہیں۔ وہ یہ امر دیکھ کر حیران ہوا کہ آیا یہ کیا معاملہ ہے۔ یہ شخص تو مدینہ میں بڑا زاہد و متشرع تھا یہاں لاہور میں اس کی کیا حالت ہے۔ لاچار ہو کر لوگوں سے پوچھا کہ یہ شخص ریش و بروت تراشیدہ می خوار کون ہے۔ لوگوں نے کہا کہ چپ کر ایسی بات زبان پر نہ لانا۔ یہ حضرت حسین، مقبول سید کونین، ولی کامل

حاجی صاحب نہ رہ سکے اور حضرت کے پاس جا کر کہنے لگے کہ اے مرد خدا تم لاہور میں کب سے آرہے ہو۔ میں نے تو تم کو مدینہ منورہ میں ہاں صورت چھوڑا تھا اور میں ہمیشہ آپ کو وہاں دیکھا کرتا تھا کہ تم عرب میں صلح مشہور تھے۔ اور ہمیشہ مکہ مدینہ میں اور آپ یک جا پھرا کرتے تھے۔ راست فرمائیے کہ یہ کیا معاملہ ہے۔ حضرت نے کہا کہ آنکھ بند کر اور دیکھ کہ کیا معاملہ ہے۔ جب اس نے آنکھ بند کی تو حضرت کو بلباس عارفانہ دیکھا اور نیز دیکھا کہ حضرت اسی طرح بروضہ مطہرہ نبویہ معنکت ہیں۔ جب وہ حاجی یہ کرامات حضرت کی دیکھ چکا تو آپ نے فرمایا کہ اے شخص اب یہاں سے چلا جا اور میرا راز کسی سے فاش نہ کر۔ میں تو ہمیشہ لاہور میں رہتا ہوں، کبھی مکہ و مدینہ میں نہیں گیا۔

مگر اس نے نہ مانا اور با آواز بلند کہا: کہ اے سلیمان لاہور یہ ولی کامل ہے۔ میں اس کو طواف کعبہ میں چھوڑ کر روانہ لاہور ہوا ہوں اور مدینہ شریف میں یہ میرا بڑا دوست تھا۔ جب حضرت نے دیکھا کہ اس نے ہمارا راز فاش کر دیا تو آپ اس کی آنکھوں سے گم ہو گئے۔ بعد ازاں اس نے (ص ۴۶) ہر چند تلاش کی مگر نہ پایا۔ جب وہ تلاش سے مایوس ہوا تو اس نے ارادہ کیا کہ اب مکہ میں جا کر دیکھوں، شاید اب بدستور وہاں ہی موجود ہوں۔ جب وہاں گیا تو بدستور آپ کو طواف کعبہ میں سر بسجود پایا۔ وہاں جاتے ہی حضرت کے قدموں پر گر پڑا اور خادم ہوا۔ پھر اس کی خبر نہیں کہ کہاں گیا اور کیا ہوا۔ فقط۔

زنجیریں ٹوٹ گئیں

اور نیز کتاب حقیقت الفقراء میں لکھا ہے کہ اکبر بادشاہ کے دربار میں لوگوں نے اکبر سے کہا کہ لاہور میں ایک فقیر حسین نامی ایسا ہے کہ ڈاڑھی منڈا کر لباس ہائے سرخ پہنتا ہے اور شراب پی کر رقص کناں پڑا پھرتا ہے اور دعویٰ ولایت کرتا ہے۔ اکبر نے یہ سن کر بنام ملک علی کو تووال شہر لاہور فرمان ناکیدی بھیجا کہ سفور پختے فرمان خدا کے حضرت حسین کو مغفل قید کر کے ہمارے پاس لاوے۔ وہ چند مدت آپ کے در صدر تلاش رہا مگر آپ اس کو نہ ملتے تھے۔

ایک دن کا ذکر ہے کہ حسب حکم بادشاہ کے دلا بھٹی جو بڑا مغرور باغی اور راز حزن تھا گرفتار ہو کر لاہور میں آیا اور حکم شاہی تھا کہ اس کو بمقام شخاص پھانسی دیویں۔ ملک علی

کو تو ال اس کو پھانسی دینے کی واسطے وہاں گیا ہوا تھا اس وقت اس کے پاس اس کا بیٹا جو حسین تھا بیٹھا ہوا تھا۔ اتفاقاً وہاں حضرت حسین آ پہنچے اور اس حسین لڑکے کو دیکھنے لگے۔ لوگوں نے دیکھ کر کو تو ال کو خبر دی کہ حضرت حسین وہ کھڑے ہیں۔ اس نے اسی وقت آپ کو گرفتار کیا۔ آپ نے کہا مجھ کو کیوں گرفتار کرتا ہے؟ اس نے کہا: کہ باوجودے نوشی و اضعال غیر شرعی کے باعث پوچھتا ہے۔ بعد ازاں بحکم ملک علی حضرت کے پاؤں میں زنجیر ڈالی گئی۔ قدرت الہی سے وہ زنجیر اسی وقت ٹوٹ گئی۔ پھر پہنائی پھر ٹوٹ گئی۔ وہ حیران ہوا۔ حضرت نے اس سے کہا کہ مجھ کو چھوڑ دے۔ اس نے کہا کہ تو جادوگر ہے میں تجھے اب ایسی میخ ماروں گا کہ جاں بر نہ ہو گا۔

اس اثنا میں فرمان اکبر بنام اس کے پہنچا کہ دلا بھٹی کو پھانسی جلد تر دے اور بوقت دار کھینچے جانے کے وہ جو گفتگو کرے ہم کو اس کی رپورٹ کرو۔ اس نے اسی وقت اس کو دار پر چڑھایا اور دلا بھٹی نے بوقت دار اکبر کو ہزار گالیاں دیں۔ بعد دینے پھانسی کے ملک علی کو تو ال نے عرضی بحضور اکبر بدیں مضمون لکھی کہ بوقت دار دلا بھٹی نے فلاں فلاں گالیاں آپ کو دیں ہیں۔ اور تمام حال حضرت حسین کا بھی لکھا کہ اس طرح اتنی دفعہ زنجیر اس کے پاؤں سے ٹوٹ گئی تھی۔ جب وہ عرضی اکبر نے سنی تو کہنے لگا کہ اس پاجی ملک نے کچھ خیال ادب نہ کیا اور تفصیل وار گالیاں درج عریضہ کریں۔ الغرض اسی وقت حکم دیا کہ ملک علی کے سفرہ میں میخ ٹھوکیں اور (ص ۴۷) اس سے اس کو ماریں۔ الغرض وہ اسی طرح سے مارا گیا اور تمام شہر میں یہ کرامت حضرت حسین کی مشہور ہوئی اور تا بہ اکبر پہنچی وہ بن کر حیران ہوا: کارپاکان راقیاس از خود گیر گرچہ آمد در نوشن شیر و شیر

اس ملک علی کے قبر گورستان میانی میں مع دو حجرہ مسجد موجود ہے اور حال گورستان میانی میں حال اس کا کمترین نے زبانی گور کناں درج کیا ہے۔ اگرچہ انہوں نے بھی یہی بیان کیا تھا کہ دلا بھٹی کے باعث یہ کو تو ال مارا گیا تھا، مگر انہوں نے وہ بیان کسی اور طرح سے کیا تھا۔ اس کے فرزند نے قبر اس کی بنوائی۔ فقط۔

بادشاہ نے حضرت کو اپنے پاس بلوایا جب آپ حضور اکبر میں پہنچے تو اس وقت بوتل شراب کی ہاتھ میں تھی۔ اکبر نے دیکھ کر کہا: کہ اے فقیر یہ کیا معاملہ ہے، غیر شرع ہونا اچھا نہیں ہوتا۔ یہ بات سن کر آپ نے ایک جام اس بوتل سے بھر کر اس دیا اور فرمایا: کہ دیکھ اس میں کیا ہے۔ جب اکبر نے دیکھا تو آب سرد تھا۔ پھر دوسرا جام دیا تو شیر تھا۔ بعد ازاں اکبر نے اور بوتل شراب کی منگوا کر ان کو دی۔ تاکہ امتحان کرے۔

انہوں نے اس میں سے بھی پیالہ بھر کر اسے دیا وہ شربت تھا۔ الغرض آٹھ پیالہ آپ نے دیے اور ہر ایک پیالہ میں سے الگ الگ چیزیں نکلیں۔ اکبر یہ دیکھ کر ان کو کہنے لگا: کہ ہم اس کرامت کے معتقد نہیں کوئی اور کرامت دکھاؤ۔ اور آپ کو ایک حجرہ میں کر کر محل میں داخل ہوا۔ جب وہ اندر زنانہ میں گیا کیا دیکھتا ہے کہ حضرت اس کی بادشاہ بیگم کو بغل میں لے کر بیٹھے ہوئے ہیں۔ اکبر حیران ہو کر باہر آیا اور حجرے کا در کھلوا دیا تو کیا دیکھا کہ آپ اس حجرہ میں سربہ مراقبہ بیٹھے ہوئے ہیں۔ پھر وہ اندر محل سرا میں گیا تو وہاں حضرت پشت بہ ستون محل میں کھڑے ہیں۔ اکبر اس سے نہایت شرمندہ ہوا اور قدموں پر گرا۔ آپ نے فرمایا: کہ ہم کو جانے دے ورنہ ایک دم میں سلطنت تیری برباد ہو جائے گی، اور بادشاہوں کو تکلیف دینا فقرا کو لازم نہیں۔ اکبر دل و جان سے آپ کا خادم ہوا اور اس نے اپنے وزیر با تدبیر سے کہ اس وقت ابو الفضل تھا سب حال کہ سنایا۔ اس نے عرض کی: کہ اے جہاں پناہ فقراے باب اللہ سے کوئی بات بعید نہیں۔ پھر تو اکبر نے ان کو باعزت رخصت فرمایا اور ہمیشہ ان کی جناب میں ارادت دلی رکھتا تھا۔ اور ماسوائے اس کے شامراہہ سلیم اور تمام بیگمات ان کی ارادت مند تھیں۔ اور شاہ دانیال اور شاہ مراد ان کے دلی غلام تھے۔ اور امرائے شاہی خواجہ دولت خان اور خان خانان اور منشی اور میر عدل اور شیخ ابو الفضل ان کے معتقد دلی ہوئے۔ اور شیخ عبدالرحمن کے بیٹے نے خطاب افضل خان کا (ص ۳۸) ان کی مہربانی سے پایا۔ اور جعفر خان و بہار خان و صادق خان و شہباز خان اور تمام امرا اور راجہ ہائے نامدار ان کے مطیع فرمان اور امیدوار فرمائش تھے۔ مگر آپ کسی کی طرف کوئی التجانہ لاتے اور شراب پی کر رقص کناں پڑے پھرتے تھے۔

دعا کا اثر

کہتے ہیں کہ گوجر خان ایک شخص بڑا امیر کبیر تھا۔ اس کے گھر میں اولاد نہ تھی۔ اس کی عورت ایک دن حضرت کی خدمت میں آئی اور عرض کی کہ یا حضرت میرے گھر میں اولاد نہیں۔ آپ مہربانی کریں کہ فرزند ہو۔ آپ نے فرمایا کہ اچھا فلاں رات ہم تیرے گھر میں آویں گے۔ تو نے خوب آرائش سے ہار سنگھار کرنا۔ تمام رات ہم تیرے ساتھ جمبستر ہوئیں گے اور شراب پیوں گے پھر صبح غسل کر کے دعا کریں گے پھر تیرے گھر فرزند ہو گا۔ اس نے قبول کیا۔ آپ ان کے گھر تشریف لے گئے اور اسی طرح تمام رات ہی نوشی کرتے اور اشعار عاشقانہ پڑھتے رہے۔ جب اس کی بی بی نے یہ حال دیکھا تو من جانب

شوہر اپنے کے خائفہ ہوئی اور اپنی کینز کو کہنے لگی کہ تو تمہارا رہ تاکہ کوئی آنے نہ پاوے۔ وہ تمہاری میں مشغول رہی۔ پھر رات کو اس کو شبہ ہوا کہ دیکھوں تو سہی یہ فقیر کس طرح میری بی بی کے ساتھ ہم بستر ہے۔ جب دروازے کے سوراخ سے دیکھا کہ آپ بشل پچہ شیر خوار اس کے ساتھ لیٹے ہوئے ہیں اور اس کے پستان سے دودھ پی رہے ہیں۔ اس کو تسلی ہوئی۔ جب صبح ہوئی تو حضرت غسل کر اور دعائے خیر دے کر چلے آئے۔ دوسرے دن اس نے اپنے شوہر سے قربت کی اور حاملہ ہو گئی۔ بعد مدت معیوہ کے فرزند تولد ہوا۔ بعد ازاں اس کے شوہر کو یہ خبر ہوئی کہ حضرت حسین میرے گھر میں آ کر شب باش ہوئے تھے اور ان کی توجہ سے یہ فرزند سعادت مند جناب حق سے عطا ہوا۔ یہ بات سن کر اگرچہ اس کو غصہ تو بہت آیا بلکہ در صدور قتل حضرت کے ہوا مگر مرد وانا تھا۔ یہ ارادہ کیا کہ بعد امتحان ان کو قتل کرنا چاہیے۔ اس خیال سے آپ کی ضیافت کی اور اس میں یہ تجویز کی کہ آپ کو زہر ہلاہل کھلاوے۔ اگر اس سے ان کو کچھ اثر ہوا تو خیال کروں گا کہ یہ زانی ہے اور پھر بدلہ لوں گا ورنہ خیر۔ اس خیال سے چند بوتلیں زہر ہلاہل کی گھر میں لایا اور آپ کی ضیافت کی۔ جب آپ آئے تو آتے ہی فرمایا: کہ شراب لاؤ۔ اس نے ایک جام زہر ہلاہل کا آپ کو دیا۔ آپ نے لے کر جھٹ پٹ پی لیا اور کہا: کہ اے گوجر خان یہ تو پانی ہے اور ہم تجھ سے شراب مانگتے ہیں۔ وہ حیران ہوا اور آپ نے پے در پے وہ تمام بوتلیں زہر کی نوش جان کیں اور کچھ اثر ان کو نہ ہوا۔ یہ دیکھ کر گوجر خان بجان خادم جان نثار ہوا۔ فقط۔

فرشتے نے کپڑے دھوئے

(ص ۳۹) اور نیز ایک شب کا ذکر ہے کہ حضرت حسین ایک دوست کے گھر میں مہمان تھے اور مے نوشی کر رہے تھے اور مادھو بھی وہاں شریک مجلس تھا۔ جب آدھی رات ہوئی تو آپ نے مادھو کے کپڑے چرکیں دیکھ کر ایک دوست کو فرمایا کہ اس کے کپڑے دریائے راوی پر لے جا اور کسی دھوبی سے اسی وقت دھلوا لا۔ اس نے عرض کی کہ حضرت اس وقت تو آدھی رات کا وقت ہے دھوبی کہاں اور دروازے شہر کے بند ہیں۔ فرمایا کہ چون و چرا نہ کر۔ اور جلد جا۔ جب وہ باہر آیا تو روز روشن دیکھا۔ لب دریا گیا۔ وہاں ایک دھوبی موجود تھا۔ اس نے کپڑے لے کر دھو دیئے اور مزدوری نہ لی اور کہا کہ حضرت حسین کو میرا سلام دینا۔ وہ حیران ہو کر واپس آیا جب گھر میں پہنچا تو وہی آدھی رات کا وقت نظر آیا۔ کپڑے دے دیئے اور سلام دھوبی کا عرض کیا۔ آپ نے اس کو فرمایا کہ تو

حیرت مت کر۔ وہ دھوبی ایک فرشتہ تھا۔ اس معاملہ کی سماعت سے اس کی ارادت دو چند زیادہ ہوئی۔

ٹھٹھہ کی فتح

اور نیز لکھتے ہیں کہ جب اکبر بادشاہ نے ارادہ ہمہ ملک ٹھٹھہ کا کیا تو اس وقت عبدالرحیم خان خانان کو سپہ سالار کل افواج قاہرہ مامورہ ٹھٹھہ کا کیا۔ اور حکم دیا کہ فی الفور وہاں جاوے۔ جب وہ لاہور میں پہنچا تو اتفاقاً شیخ ابوالفضل ان ایام میں لاہور میں تھا اور خان خانان اس کی خدمت میں دعویٰ شاگردی رکھتا تھا۔ اس لحاظ سے اس نے اس کی خدمت میں عرض کیا: کہ اگر اس شہر میں کوئی فقیر کامل ہو تو مجھ کو اطلاع دے، تاکہ میں اس سے استمداد کروں۔ شیخ ابوالفضل نے نام حضرت حسین کا لیا اور کہا: کہ ان کی خدمت میں جا۔ اگر وہ تجھے دشنام دہی کریں تو عین سعادت ہے۔ اس سے دل شکستہ نہ ہونا، کیونکہ ان کی دشنام دہی عین دعا ہے۔ خان خانان نے اس سے کہا کہ آپ مجھے اپنے ہمراہ لے چلیں۔ شیخ نے کہا: کہ ان کا وقت لطف نیم شب کا ہے۔ تجھ کو لازم ہے کہ اس وقت تن تنہا عجز تمام ان کی خدمت میں حاضر ہو۔ اس نے بجان منت قبول کیا کہ ضرور آج رات بھر حاضر خدمت حضرت حسین کا رہوں گا۔ بعد اس کے خان خانان حضرت کے حال کا متلاشی ہوا۔ اتفاقاً اس شب کو حضرت حسین ایک مرید کے یہاں مہمان تھے۔ جب میزبان کے گھر میں گئے تو جاتے ہی فرمانے لگے: کہ آج پراٹھ یعنی دو نان مرغن شیرین تیار رکھنا۔ اس نے فرمائش حضرت کی عین سرافرازی سمجھا اور پراٹھے تیار کرائے۔ جب حضرت مشغول سے خواری ہوئے اور بعد فراغت اس کے کھانے کا وقت آیا تو آپ نے فرمایا: کہ وہ دو پراٹھے جو حضور مابدولت نے پکوائے تھے علیحدہ رکھو۔ ایک مہمان (ص)۔ (غیب سے آوے گا یہ دونوں اس کا حصہ ہوں گے۔ جب وقت نیم شب ہوا تو خان خانان نے اس در پر آکر دستک دی۔ آپ نے طلب کیا۔ جب وہ رو برو آیا تو اس نے مبلغ پانسو روپیہ نذر چڑھایا اور آپ نے وہ دو نان مرغن اس کو عنایت کیے اور وہ بوقت آنے کے دل میں یہی قرار کر کے آیا تھا۔ کہ اگر حسین فقیر کامل ہے تو مجھ کو پراٹھے کھلاوے گا۔ بعد ازاں حضرت حسین نے اس کو چند گالیاں دیں اور وہ روپیہ لے کر فرمایا: کہ مبلغ پانسو روپیہ کو اس نے ملک ٹھٹھہ ہم سے خرید لیا۔ پھر اس کو فرمایا: کہ جا روانہ ہو۔ اور پھر فرمایا کہ اب اس فتح کے واسطے کسی اور فقیر سے درخواست نہ کرنا، کیونکہ یہ ملک ہم نے تجھ کو بخشا۔ جب وہ لاہور سے روانہ ہو کر ملتان میں پہنچا تو حضرت خواجہ

بہاؤ الدین ذکریا ملتانی کی خانقاہ پر حاضر ہوا۔ اس وقت وہاں شیخ کبیر بالا پیر روشن ضمیر پیر سجادہ نشین مزار حضرت مخدوم کے تھے۔ ان کی خدمت میں اس نے دو سو روپیہ نذرانہ گذرانا۔ انہوں نے کہا: کہ ایک تو آج رات کے وقت حضرت جدی نے مجھ کو خواب میں فرمایا ہے کہ یہ روپیہ واپس دے دو کیونکہ خان خانان نے بمراد فتح ملک ٹھٹھہ یہ روپیہ دیا ہے۔ اور پہلے وہ ملک حسب الدعای حضرت حسین لاہوری کے خان خانان کو عطا ہو چکا ہے۔ ہم کس کے عوض یہ روپیہ لیویں۔ اگر دینا ہے تو حسب اللہ دیوے، ورنہ ہم تاقیامت زیر بار اس کے احسان کے رہیں گے۔ یہ سن کر خان خانان زیادہ تر معتقد حضرت لال حسین کا ہوا اور آخر کار ملک ٹھٹھہ پر اس نے فتح پائی اور جو کچھ حضرت حسین نے فرمایا تھا سو وہ سب بدستور ہوا۔

کان کے درد کو شفا

اور نیز کہتے ہیں کہ ایک شخص سعید نامی تاجر تھا۔ اس کے کان میں درد شروع ہوا۔ ہر چند اس نے معالجہ کیا کچھ فائدہ نہ پہنچا۔ لوگوں نے اس کو کہا کہ حضرت حسین کی خدمت میں جا کر عرض کر۔ یقین ہے کہ شفا کے کامل حاصل ہو جائے گی۔ اس نے اول کہا کہ غیر شرع آدمی کے پاس التجا لے جانی مناسب نہیں۔ آخر کار جب بہت لاچار ہوا تو اس نے یہ حیلہ شرعی کیا کہ جان بچانے کے واسطے بدعت بھی روا ہے۔ یہ خیال کر کے آپ کے پاس آیا اور عرض حال کی۔ آپ نے فرمایا: کہ اے سعید وہ نکلڑا جو کانغذ کا پڑا ہوا ہے اٹھا کر کان میں رکھ۔ اس نے عرض کی کہ یا حضرت میں نے آگے کئی دفعہ کانغذ حریر کان میں رکھا ہے کچھ فائدہ نہیں ہوا۔ آپ نے فرمایا: کہ اے ملا صاحب اس کانغذ کو کان میں رکھ لو (ص ۱۰) اچھے ہو جاؤ گے۔ جب اس نے وہ کانغذ کان میں رکھا تو درد کو آرام کلی ہو گیا اور ملا جان و دل سے معتقد حضرت کا ہوا۔

کیمیا گری اور فقر

اور نیز کہتے ہیں کہ حضرت کے وقت میں ایک شخص کیمیا گر تھا۔ وہ ایک تولہ اکسیر بنا کر آپ کے پاس لے گیا۔ آپ نے اس کو دیکھ کر فرمایا: کہ اے بے وقوف تو نے ناحق اتنی محنت اٹھائی۔ یعنی پہلے سہماں لایا اور جنگل میں تلاش بوٹی بھرا کیا اور اپلوں کا دھنواں کھایا اور ہزار محنت پھر اکسیر بنائی۔ وہ تو بڑے فخر سے آپ کے پاس گیا تھا۔ یہ سن کر نادم ہوا۔ بعد ازاں آپ نے اس کا ہاتھ پکڑ کر اٹھایا اور گوشہ محفل میں لے جا کر اس کے روبرو بول کیا۔ قدرت الہی سے جہاں آپ کا بول گرا وہ جگہ تمام طلا ہو گئی۔ وہ دیکھ

کر نام و خادم ہوا۔

دارا شکوہ کی روایات

(ص ۶۲) حضرت دارا شکوہ کتاب شطیحات میں تحریر فرماتے ہیں کہ لوگوں نے حضرت حسین سے پوچھا کہ آپ کون ہیں؟ تو حضرت نے فرمایا: کہ میں نہ مقیم ہوں اور نہ مسافر، نہ مسلمان نہ کافر، اللان کماکان۔

یہ حضرت استاد اہل ملامت اور ہمیشہ ریش و بروت تراشیدہ رکھتے اور تمام مسکرات آپ تناول فرمایا کرتے تھے اور ہمیشہ باسازو نواز قوالان رنگین ادا شہر لاہور میں پھرا کرتے تھے۔ کہتے ہیں کہ بوقت حضرت حسین کے لاہور میں مخدوم الملک قاضی القضاة تھا۔ اس نے ارادہ کیا کہ حضرت کو تعزیر کرے۔ ایک دن جناب حسین نے اس کے گھوڑے کو پکڑ کر کھڑا کر لیا اور فرمایا: کہ قاضی صاحب ارکان مسلمانی کتنے ہیں۔ اس نے کہا کہ پانچ۔ یعنی توحید، حج، زکوٰۃ، نماز، روزہ۔ آپ نے فرمایا: کہ توحید خدائے تعالیٰ عزاسمہ جو ہے اس میں تو اور ہم دونوں شریک ہیں۔ بلکہ خدا کی وحدانیت پر تمام مخلوق قابل ہے۔ اور دوسرے حج اور زکوٰۃ سو ان دونوں کو تم نے ترک کیا اور بقیہ جو دو یعنی روزہ نماز تھے ان کو ترک میں حسین لائق تعزیر ہو اور آپ محفوظ رہیں۔ یہ سن کر حضرت قاضی خاموش ہوئے اور اس کے دل پر کچھ ایسی تاثیر ہوئی کہ من بعد کبھی در صدو تکلیف دہی حضرت کے نہ ہوا۔

ریش مبارک دراز ہو گئی

اور نیز دارا شکوہ لکھتے ہیں کہ ایک دفعہ اکبر بادشاہ نے اپنے وزیر کو لاہور میں آپ کے پاس بھیجا اور حکم دیا کہ حضرت حسین غیر شرع ریش مقرر رکھتے ہیں اس پر ان کو تعزیر کر۔ جب وزیر حضرت کے روبرو آیا تو آپ نے اپنی مقرر ریش مبارک کو ہاتھ میں پکڑ کر اسی وقت دراز کر دکھایا اور جو جو چیزیں وہاں از قسم شراب وغیرہ مسکرات موجود تھیں وہ (ص ۶۳) سب دودھ بن گئیں۔ یہ دیکھ کر وزیر جو واسطے تعزیر کے آیا تھا حضرت کا مرید باخلاص بن گیا۔

ایک متعصب ملا کی روداد

اور نیز کتاب شطیحات میں لکھا ہے کہ ایک دفعہ ایک ملا متعصب ایک سونٹا ہاتھ میں لے کر آپ کو تعزیر کرنے آیا۔ آپ نے اس کو پکڑ کر ایسا دسکا دیا کہ جب اس نے گر کر

آنکھ کھولی تو اپنے آپ کو شہر چین میں پڑا دیکھا۔ یہ معاملہ دیکھ کر حیران ہوا اور لاچار وہاں رہنے لگا۔ جب بعد مدت وہاں کے لوگوں کی زبان سمجھنے لگا تو ان سے پوچھا کہ یہ کون مکان ہے اور یہاں کوئی قافلہ یا کوئی سوداگر لاہور سے بھی آتا ہے یا نہیں؟ انہوں نے کہا کہ یہ مقام شہر چین ہے اور یہاں لاہور سے کوئی نہیں آتا۔ پھر اس نے پوچھا کہ یہاں کوئی فقیر ہے۔ انہوں نے کہا کہا ہاں کبھی کبھی ایک فقیر ریش و بروت تراشیدہ آتا ہے اور بازاروں میں رقص کیا کرتا ہے۔ اس نے کہا کہ بھر جب وہ فقیر آوے تو مجھے خبر کرنا۔ القصہ انہوں نے ایک دن حضرت ملا کو خبر دی کہ فلاں بازار میں وہ فقیر آیا ہوا اور رقص کر رہا ہے۔ یہ سن کر وہ بیچارہ غربت کا مارا وہاں پہنچا تو کیا دیکھتا ہے کہ حضرت حسین ہی ہیں۔ فی الفور پاؤں پر گر پڑا اور معافی تقاضا کی درخواست کی۔ حضرت نے فوراً اس کا ہاتھ پکڑ کر لاہور میں بدر مسجد پہنچا دیا۔ پھر تو وہ مدت العمر حضرت کا تابعدار رہا۔ جب حضرت کو دیکھتا تو عجز و انکسار سے پیش آتا۔

حال وفات حضرت حسین رحمۃ اللہ

جب عمر حضرت کی تریسٹھ سال کی ہوئی، جس کی فہرست اوقات بسری کی اس طرح سے ہے کہ ۷۰ عمر وہ سال تو آپ کو پیر کامل ملا۔ بعد ازاں چھبیس سال تک آپ بدرجہ کمال زاہد و عابد رہے۔ اور ستائیس سال آپ نے زندانِ می خواری میں عمر صرف کی اور آخر کار فوت ہوئے۔

حال وفات ان جامع کمالات صاحب حقیقت الفقرا یوں تحریر کرتا ہے کہ ایک روز بروز شنبہ آپ سیر کناں دریائے راوی سے پار جاتے تھے۔ وہاں یعنی دریائے راوی میں آپ کو ایک ریگستان نظر آیا۔ آپ نے کشتی بان سے فرمایا: کہ ہمیں یہاں اتار دے۔ جب اس نے آپ کو وہاں اتارا تو آپ نے وہاں چاہا کہ تیر و کمان سے طبع کو بہلاویں۔ چنانچہ آپ نے ایک نشانہ رکھ کر چند تیر چلائے اور بعد ازاں مریدان ہمراہی سے فرمایا: کہ اے دوستاں جب کوئی دوست حقیقی اپنے دوست کو اپنی طرف بلاوے تو کیا کرنا چاہئے؟ دوستوں نے کہا کہ اگر دوست بار آورہ وصل بلاوے تو بجان منت اٹھ کر جانا چاہئے۔ یہ سن کر آپ نے فرمایا: کہ اے یاراں ہمیں اب جناب الہی اپنے وصل میں طلب فرماتے ہیں۔

می روم بس برون ازین عالم تا شوم با خدای خود حمد
 حمد حق چو باشم از مردن دل غم چون خراشم از مردن
 رونم وصل با خداست کنون کس نہ باشد ز مردنم محزون
 دوستانم شوند با دل شاد از غم و رنج مردنم آزاد
 نہ خورد غم کسی ز مردن من شاد باشد بسی ز مردن من
 زانکہ من مرده بودہ زین پوش کز غم عشق داشتم دل ریش
 گر بصورت تن مرا جان بود بودہ ام مرہ از فتای وجود
 این سخن کرد چون بیاران سر خوش دل و شاد شد ز ساز سفر
 برہمان رنگ گسترد روا برادرا خفت و داد جان بخدا
 وقت جان (ص ۵۲) داون از دلش نا گاہ نالہ آمد بران کہ حق اللہ
 چون حق اللہ گفت جان سپرد بادہ صاف وصل اللہ خورد
 خورد از وصل حق می سرشار مست خوابیدہ در کنار نگار
 مرگ مردان حق اگر دانی راز والنا شطات بر خوانی

الغرض دوستوں نے ساز تجبیز و تکفین دھیں کیا اور نماز جنازہ پر تمام اولیا اللہ تشریف لائے اور پھر پار دریا کے لاش کو لے جا کر اس جگہ میں کہ آپ نے خود پسند فرمائی تھی حضرت کو دفن کیا۔

راوی صادق کہتا ہے، یعنی کتاب بہاریہ سے تصدیق ہوا کہ اس دن روز جمعہ سلخ ماہ جمادی الثانی سن ایک ہزار آٹھ تھا۔ چنانچہ شیخ پیر محمد نے حضرت کی تاریخ وفات زیب صفہ کتاب حقیقت الفقرا کی ہے:

سال تاریخ از حساب جمل
گفت ہاتف کہ مست عشق ازل قطعہ الحرمہ چشتیہ:

تو بھی ان کی لکھ تاریخ

ہاتھی نے کیا مجھے الہام

کیونکہ وہ شیخ دین تھا مست الست

لکھ دے تو ازے محبت مست

اس حادثہ جاں کاہ سے ہر ایک شخص کو غم بے اندازہ حاصل ہوا اگرچہ پنجاب و ہند میں چہ از شاہ چہ از گدا ایسا کون تھا کہ جس کو حضرت حسین کا غم نہ ہوا ہو گا، بلکہ ماتم حسین میں

شور کر بلا پنجاب میں برپا ہو گیا تھا، مگر خصوصاً حضرت مادھو کا تو یہ حال تھا کہ شب و روز حضرت کی قبر مبارک کو بغل میں لے کر رویا کرتے تھے اور شعر پڑھا کرتے تھے :

تو شدی باوصال حق محمد

تو شدی از جہان بہ ناز و نعیم

مادھو را گذاشتی در غم

مادھو بی تو شدہ بدرد و نیم

مادھو کو حکم سفر

الغرض جب ایک سال کامل اس طرح سے گذرا تو عالم رویا میں حضرت مادھو کو الہام ہوا کہ حضرت حسین فرماتے ہیں کہ تو اب لاہور سے ہندوستان کی طرف جا کر راجہ مان سنگھ کی دوبارہ نوکری کر اور بارہ برس سفر کر کے بھر یہاں آ۔ اگرچہ دل ان کا بغیر زیارت حضرت حسین کے کسی طرف مشغول نہ ہوتا تھا مگر مضمون الامور معذور حضرت مادھو روانہ سمت ہندوستان ہوئے۔ جب راجہ مان سنگھ کے پاس گئے تو اس نے پاؤں پر حضرت کے اپنا سر رکھا اور کہا: کہ گر بر سر و چشم من نشینی

نازت بکشم کہ نازینی

جب باعث تشریف آوری پوچھا تو حضرت مادھو نے کہا کہ ہم نوکری کرنے آئے ہیں۔ راجہ نے کہا: کہ میں آپ کا نوکر بلکہ غلام ہوں۔ یہ کیا بات ہے۔ آپ مندر پر تکیہ لگا کر بیٹھیں اور میں آپ کا مرید و مخلص خاص ہوں۔ جب تک زندہ ہوں چاکر ہوں جب مر جاؤں گا تو بھی آپ میرے مالک الملک ہیں۔ اگرچہ یہاں اہل اسلام کم ہیں مگر تو بھی جو میری اولاد میں سے ہو گا آپ کا تابعدار رہے گا۔ تنبیہ: فعل الحکیم لا ینخلو عن الحکمت۔ حضرت حسین نے جو آپ کو لاہور سے روانہ کیا گیا (ص ۵۳) تھا اس کا یہ ہی باعث تھا کہ اگر حضرت مادھو یہاں رہیں گے تو غم و الم مفارقت حسینی سے مرجائیں گے۔ بعد ازاں حضرت مادھو نے راجہ مان سنگھ سے کہا: کہ میں حسب الحکم حضرت پیر و مرشد خود یعنی حسین کے یہاں آیا ہوں اور بارہ برس کے بعد پھر لوٹ جانے کا مجھ کو حکم ہے۔

حضرت حسین کی لاش

جب بارہ برس گذرے تو راجہ مر گیا اور حضرت مادھو نے بھی ارادہ واپس آنے کا کیا۔ اس اثنا میں دریائے راوی میں سیلاب آیا اور پانی حضرت حسین کے مزار تک چڑھ آیا۔ دوستوں نے قبر کو کھولا تو قبر درمیان سے خالی نکلی یعنی نہ تو اس میں لاش تھی نہ خال نہ

استخوان - اس عجوبہ سے تمام اور خدام حیران ہوئے اور بے ہوش سے ہو کر واپس لوٹے۔ جب چند قدم اوھر آئے تو پھر قبر میں سے ایک نور تابا آسماں رسیدہ نظر آیا۔ پھر سب لوگ لوٹ کر وہاں آئے اور محمد صالح نامی ایک مرید کے دل میں الہام من جانب اللہ ہوا کہ قبر کے اندر جا کر دیکھو۔ وہ قبر میں جا کر کودا۔ اس میں قدرت الہی سے کیا دیکھتا ہے کہ ایک گل دستہ گل ہائے ریحان کا لٹک رہا ہے۔ اس وقت اس کے کان میں آواز حضرت حسین کی زبانی آئی: کہ جناب الہی کی مہربانی سے میرا جسم صورت گل دستہ بن گیا ہے اور یہی گل دستہ ہماری لاش ہے۔ اس کو لے جاؤ مگر اس کو کوئی نہ سونگھے۔ اور یہ راز کسی سے ظاہر نہ ہو۔ اس کو یہاں سے جلد لے جاؤ اور مقام بابو پورہ میں دفن کرو اور جس کو میرے دیکھنے کی خواہش ہو تو مادھو کو، کہ ابھی اس سال میں آتا ہے، دیکھے۔ مجھ میں اور اس میں کچھ فرق نہیں۔

دوبارہ تدفین

یہ راز محمد صالح نے سب دوستوں کو سنایا اور اس گل دستہ کو کفن کر کے دوبارہ نماز جنازہ ادا کی اور باعزاز تمام لا کر یہاں جہاں اب مزار مقدس واقع ہے دفن کیا۔
اللھم ارحمہ و اغفر و انت الرحم الراحمین

جب حضرت کو دوبارہ دفن کیا تو سال ایک سردار بہت وکیم مجری تھا۔ چنانچہ تاریخ مصنفہ شیخ پیر محمد یہ ہے:

ہست تاریخ آن بزینت و زین
شد گل گور گل ز نور حسین

حضرت مادھو کی واپسی

جب حضرت کو تیرہ برس کامل فوت ہوئی کو گذر گئے تو حضرت مادھو نے کمال اپنا ظاہر کیا۔ یعنی ہند سے آکر حضرت کے مزار پر بطور سجادہ نشین ہو بیٹھے۔ اس وقت قدرت الہی سے وہ حمشکل حضرت حسین بن گئے کہ جو قدیمی دوست حضرت حسین کے تھے۔ وہ بھی یہی کہتے تھے۔ کہ حضرت حسین نے دوبارہ جنم لیا ہے۔

حضرت مادھو کی وفات

حضرت مادھو کے بعد فوت ہونے کی تاریخ شیخ پیر محمد نے یہ تحریر کی ہے:
راست تاریخ او بروفق شد

در رہ حق ز فقر گوشہ گرفت
ترک کرد از جهان برای خدا

مادھو مست (ص ۶۳) از می حق شد

بر مزار حسین گوشہ گرفت
گرم روشد براہ فقر و فنا

جب مادھو فوت ہوئے تو عمران کی ۷۳ سال کی تھی کیونکہ :

سال میلاد او ز روی عدد

گشت تاریخ مولدش با زین

سہ و ہشتاد بود بر نہ صد

آمد از عشق حق مرید حسین

جب وہ اٹھارہ برس کے ہوئے تو مشرف بہ اسلام ہوئے اور پھر جب تک زندہ رہے بالکل متوجہ بدنیا نہ ہوئے اور فنا فی اللہ رہے۔ الغرض جب وہ فوت ہوئے تو تمام دوستوں نے بجلوئے تمام نماز جنازہ ادا کی اور ہم پہلوئے مزار حضرت حسین قبران کی نکالی اور وہاں فرش گل بچھا اس نازنین محبوب حسین کو لٹا کر دفن کیا۔ اور جب وہ حضرت یعنی مادھو فوت ہوئے تو اس وقت سن ایک ہزار چھپن ہجری ماہ ذوالحجہ کی بائیسویں اور دن دوشنبہ کا تھا۔

حضرت حسین کی شخصیت

سبحان اللہ و بجمہ۔ حضرت حسین رحمۃ اللہ علیہ کی ذات بابرکات عجب منظر کرامات تھی۔ بقول شیخ پیر محمد صاحب کتاب حقیقت الفقرا:

کہ حسین از کرامت و برہان	با خدا داشت راز های نہان
ہست در فقر راز دار خدا	ہست گلدستہ بہار خدا
گلشن عشق را گل خندان	بر گل حسن بلبل نالان
غوث و قطب است در جہان فنا	کی شود کس نہ کردہ ترک ہوا
ہر کہ ترک ہوا کند چو حسین	جان بقرب خدا کند چو حسین

لیک چون او کسی کجا باشد
 اوست ترک هوا نموده به فقر
 آری او از خدای خود بجهان
 نیست نقصان کمال از را هیچ
 داشت آن مرد حق ز راه کمال
 خارق عادتش حرار، حرار
 کی توانم زد از کمالش دم
 شرح وصف حسین عارف پاک
 زانکه بوده است او مقرب حق
 بود در عشق اهل مهر و وفا
 پاده نوش از چه بود در ظاهر
 تا بجانش نه پی برند کسان
 از روی قرب آن ولی خدا
 وسمه ابروی خدا دانی
 غازه چهره فتا دینی است
 بود روز و شب از وصال خدا
 فارغ از رنج و راحت کونین
 بود در کر بلای راه خدا
 در ره فقر پیروی رسول
 (ص ۲۶) بود و ارسته از غم دو جهان
 بود واثق بحق ارادت او
 بود دین رسول مذهب او
 بود مطلوب او رضای خدا
 کز رضای خدا دو چشم شود

که چه او تارک هوا باشد
 اوست نزد خدا ستوده به فقر
 عارف کامل است بی نقصان
 کو ولی هست بی خم و بی پیچ
 نسبتی با خدای جل و جلال
 هست بیرون ز حد حصر و شمار
 عاجز است اندرین زبان قلم
 نرسد در احاطه ادراک
 داشت عشق ازل ز مشرب حق
 بود در فقر اهل صدق و صفا
 یکسان می نمود در ظاهر
 باشدش راز با خدا پنهان
 هیچ گاه از خدا نبود جدا
 خال روی درست ایمانی
 مردم دیده خدا بینی است
 سر خوش از رویت جمال خدا
 بود مقصود عین شاه حسین
 در محبت فدای راه خدا
 ماسوا الله را نه داشت قبول
 دل بحق بسته در غم دو جهان
 بود پاک از ریا عبادت او
 از کدر صاف بود مشرب از
 بود محبوب از بقای خدا
 به بقای خدایش روشن بود

شیخ ارزانی اور حضرت حسین

اگرچہ کرامات حضرت حسین کی ایسی لاتعداد ولا تھیں کہ اگر مدت العمر تحریر کرتا رہوں تو بھی ششہ ان کا تحریر نہ ہو سکے۔ اور تمام حالات ان کے ایسے محبوب ہیں کہ ان کے چھوڑنے پر دل متسلی نہیں ہوتا۔ لیکن جو کچھ تحریر ہوا ہے وہ تمام حال کتابی اور متفق علیہ ہے۔ اب ایک اور کرامت حضرت حسین کی زیب صفحہ کتاب خود کر کے امداد حسینی سے امیدوار ہوں کہ مجھ خاک بائے راہ فقراے باب اللہ کو منزل مقصود تک پہنچا کر دین و دنیا میں سرفراز فرمائیں:

اغثنی مرشدا امدو بحالی
تقبلنی ولا تردو سوالی

سپردم بتو مایہ خویش را
تو دانی حساب کم و بیش را

حکایت

ایک شخص حضرت شیخ ارزانی نام حضرت حسین کا پیر بھائی تھا۔ وہ ایک روز امتحانا آپ کی خدمت میں تشریف شریف ارزانی فرما کے کہنے لگا: کہ اے حضرت میں چاہتا ہوں کہ تم اور ہم فی مابین ایک دگر زور آزمائی بزور باطن کریں۔

حضرت نے قبول فرمایا اور فرمایا: کہ اے شیخ ارزانی اگر آپ کو گرانی نہ ہو تو مہربانی پر معافی کر کے اس دوست جانی کو کہ فی الاصل جانی ہے دوست زبانی و نانی نہ تصور کے کے پانی مہربانی و رجبہ امتحانی ہو جائے۔ انہوں نے سن کر یہ لمبی تانی کہ از راہ معافی و حمد دانی روبرو اس ثانی مثنیٰ سبع الثانی کے بھکل کبک کو مستانی ہو کر اڑے اور حضرت حسین بھی ہمیشگی شہباز صاحب پرواز ہو کر اس کے پیچھے اڑے اور جھٹ پٹ اس اسیر پنجہ نادانی کو براہ محبت و مہربانی پکڑ کر زمین پر پھینکا اور فرمایا: کہ اے شیخ ارزانی مجھ کو لحاظ حضرت قطب ربانی محبوب سبحانی شیریزدانی حضرت بہلول نورانی ثانی پیر گیلانی درمیان ہے، اگر تو پیر بھائی نہ ہوتا تو ابھی تحت اثری کو پہنچ جاتا۔ اس نے زمین پر گرتے ہی پھر بصورت کفتر پرواز کیا اور ایسا بلند اڑا کہ حضرت نے اس کو آسمان سوم سے پکڑ کر نیچے پھینکا اور وہ بے ہوش و حواس ہو کر زمین پر آ پڑا۔ اور چوں مامی بے آب تڑپنے لگا۔ حضرت نے براہ نوازش فرمایا: میاں ہوش کرو۔ اب ہم گم ہوتے ہیں تم ہم کو تلاش کرو۔ یہ فرما کر آپ گم ہو

گئے اور ایک کنگرہ عرش پر جا کر منزوی ہوئے۔

شیخ ارزانی براہ پریشانی و حیرانی ایک پھر تک ہر چند متلاشی ہوا اور زمین و آسمان میں جا
بجا تلاش کی مگر اس ہمائے اوج سعادت، سمج مخفی کرامت کا کہیں نشان نہ پایا اور بحالت
(ص ۶۷) انفعال و ندامت واپس ہو آیا۔ اور کہا: کہ یا حضرت آپ جیتے اور میں حارا۔
اب میں تمہارا خادم سمجھی ہوں۔ آپ نے اس کو فرمایا: کہ تم یہاں سے ہند کو چلے جاؤ
وہاں تمہارا بہت رشد ہو گا۔ وہاں جاؤ اور گمراہان طریقت کو ہدایت کرو اور راہ حق
دکھاؤ اور اپنے پیر کے نام سے استدعا چاہو۔ انہوں نے ظاہراً تو قبول کیا مگر باطناً غریق
بحر ندامت ہو کر حد سے زیادہ چلنے لگے۔ ادھر ادھر سیاحت میں مشغول ہوئے اور اس اثنا
میں ان کو خبر ہوئی کہ حضرت حسین مقبول کونین نے وصال پایا ہے یہ سن کر وہ لاہور میں
آئے اور:

زرد گور حسین پا شتاب	گفت کای مرد حال خود دریاب
خفتہ ای زیر خاک جولہ	از من و خود نہ ای کنون آگاہ
ور تو از حال خویش آگاہی	گو من شیر یا تو روباہی
حال تو چیت حال بر سر تو	چیت بار خیال بر سر تو
این سخن چون از و شفت حسین	از تہ خاک گور گفت حسین
کای عجب این چہ گفتی است من	از تو این سان چہ لایق است سخن
من کنون گرچہ خفتہ در خاتم	چیت پا کوبی از تو بر خاتم
پا بگورم ہمین زنی از کین	باز گوی ز کہنہ حرف چین

گر نہ باشم ز حال خود آگاہ پس من آگاہ کی شوم ز اللہ
 بشنو از من کہ از خود آگاہ ام جو الہ ام بگو نہ جولہ ام
 شیر راہ خدا و پاکم من نہ چون روباہ زیر خاکم من
 درتہ خاک شیرم اندر خواب حرف خود راز من شنو تو جواب
 ہر کہ روباہ بود براہ خدا نہ تواند ز گور داد ندا
 تا بفضل خدا نہ رہ جوید مردہ در گور کی سخن گوید
 من کہ گویم سخن بہ گور دلہر پس تو خود بین کہ روبہم یا شیر
 تو کہ کر دی من چنین گفتار انتقامت زی دہم آزاد
 نام پیر من است بر سر تو می نیارم ز کین زون بر تو
 شیخ بہلول را بدیدستی از مکافات من از ان رستی
 لیک چون بامن آمدی ہم پیر می نہ گیرم ترا بدین تقصیر
 زون ای پا بگور من دوانگاہ گفتہ ای از تقصیر جولہ
 این چہ جہل است واین چہ بی رویی کہ مرا زین غلط ہمین گوئی
 گر فقیری خلاف چیت ترا بافقیران مصار چیت ترا
 خاصہ بامن کہ باتو ہم پیرم می کنی جنگ چیت تقصیرم

بعد اس کے حضرت حسین اس پر بہت ناراض ہوئے اور فرمایا : کہ دیدہ حق بین کو کھول اور
 دیکھ کہ میں بعد وفات یوں زندہ گور میں کلام کر رہا ہوں۔ مجھ سے بعید نہیں کہ اسی وقت
 تجھ کو مظهر معنی الفقر سوادالوجہ فی الدارین بنا دوں۔ مگر میں یہ نہیں چاہتا بلکہ میرا نشانہ
 ہے کہ تو نام بردار نام پیر روشن ضمیر ہو۔ بدین لحاظ میں تجھ کو کچھ سزا نہیں دیتا۔ اب تجھ
 کو لازم ہے کہ زیب اپنے سلسلے کا ہو اور اس خاندان کو ایسی رونق دے کہ تو بھی میرے
 موافق نام پرداز پیراں ہو۔ اب تجھ کو لازم ہے کہ لاہور سے چلا جا اور شہر پٹنہ میں جا کر

رخت اقامت ڈال - وہاں اکثر امیر و فقیر تیرے خادم ہوں گے اور جناب حضرت بہلول کے انوار کی جلوہ گری کر دکھادیں گے - اور (ص ۶۸) اس وقت جناب حضرت بہلول میرے پاس رونق افروز ہیں اور بار بار تم کو یہی حکم دیتے ہیں - کہ روانہ پٹنہ ہو جاؤ - یہ معاملہ دیکھ کر حضرت شیخ ارزانی نادم و نایب ہوئے اور مزار حسینی کے قدموں پر جبین سائی اور ناصیہ فرسائی کی - اور بطور خادمان درگاہ خانقاہ پر حاضر رہنے لگے - اور چلہ بہ خلوص دل ادا کیا - چنانچہ اب تک وہ مکان چلہ اس شیخ مرحوم کا بگوشہ باب خانقاہ حضرت مرحوم کے موجود ہے - اور اس وقت دل ان کا یہاں سے جانے کو باہن خیال نہی چاہتا تھا کہ رجوع خلافت کا حضرت کی مزار پر انوار پر بدرجہ کمال تھا اور شب و روز اژدھام زائرین کا ایسا رہتا تھا کہ ایک کمترین خادم مزار حضرت کا بڑے بڑے امیروں کو خیال میں نہیں لاتا تھا - جب حضرت حسین نے دیکھا کہ شیخ ارزانی روانہ پٹنہ نہیں ہوتے تو ایک شب حضرت مرحوم اکبر بادشاہ کے خواب میں آئے اور فرمایا : کہ میری خانقاہ میں ایک شخص شیخ ارزانی نامی رہتا ہے - بارہا میں نے اس کو حسب اشارہ پیر اپنے کے کہا ہے کہ بطرف پٹنہ چلا جا - مگر وہ نہیں جاتا لہذا آپ کو مناسب ہے کہ اس کو لاہور سے تا بہ پٹنہ پہنچا دو - وہاں اس کا رشد بدرجہ کمال ہو گا -

جب صبح کو اکبر بادشاہ اٹھا تو فی الفور تعمیل حکم حضرت حسین کے فرمان بنام ناظم لاہور کے جاری کیا کہ حضرت حسین کی خانقاہ عالی جاہ پر ایک شخص مسی شیخ ارزانی رہتا ہے اس کو بحفاظت سپاہیاں روانہ شہر پٹنہ کر دے - چنانچہ فوراً بوقت وصول فرمان ناظم لاہور نے شیخ ارزانی کو روانہ پٹنہ کیا - بوقت روانگی شیخ ارزانی مزار مبارک کو بغل میں لے کر روئے اور عرض کی : کہ یا حضرت میں نہایت نادم مگر بہر حال آپ کا خادم ہوں - اب جو آپ نے مجھ کو ادھر روانہ کیا ہے تو میں چاہتا ہوں کہ بہر حال میرے حال سے آپ بے خبر نہ ہوں کہ میں آپ کا خادم و نایب ہو کر اس طرف چلا ہوں - غرض آپ نے ان کو رخصت کیا اور بہت مہربانیوں سے سرفراز فرمایا - جب وہ وہاں پہنچے تو بدرجہ کمال شہرت اور رشد ان کا ہوا - حتیٰ کہ چند ایام میں وہاں دو لاکھ ذی عزت نام لیوا جناب حسین و بہلول کا ہو گیا - اور صدہا خارق عادات ان سے سرزد ہوئے - اور بعد ازان وہ شیخ ارزانی سن ایک مزار پندرہ میں راہگرائے عالم بقا ہو گئے - چنانچہ اب تک مزار ان کا وہاں زیارت گاہ خلق اللہ ہے -

زبانی مشفق مدین شاہ صاحب ساعدو کے کہ تاجر ' باوقار اور دوست نملگسار مجھ خاکسار

کے ہیں، معلوم ہوا کہ ناف شہر پٹنہ میں بمقام محلہ سلطان گنج گنبد عالی شان مزار حضرت شیخ ارزانی صاحب کا زیارت گاہ خلق اللہ ہے اور مقبرہ پر کار کاشی و چینی بدرجہ کمال خوش نما ہوا ہوا ہے۔ اور وہ مقبرہ بنیہ حضرت (ص ۶۹) جہانگیر بادشاہ کا ہے اور اب تک ان کی معافیات کا وہاں یہ حال ہے کہ محاصل سرکار دے کر پچاس ساٹھ حرار روپیہ خدام کو ملتا ہے۔ اور سجادہ نشین وہاں کافی زمانہ شیخ عبداللہ صاحب ہیں۔ ان کے گھر میں وہ شان و شوکت ہے کہ نصیب راجگان نہ ہوتی ہوگی۔ اور خانقاہ مبارک پر دو تین حرار فقیر حاضر رہتے ہیں۔

سبحان اللہ! جناب حضرت حسین کا عجیب فضل تھا اور ہے۔

اقوال

(ص ۳۱) اکثر فرمایا کرتے تھے: کہ لفظ فقر کے تین حرف ہیں، طالب کو چاہے کہ ان حروف کے راز سے آگاہ ہو۔

اول ف — اس سے مراد فقر و فاقہ و فنا اور فرایض حق کا گزارنا اور راہ تجرید میں فیروزی حاصل کرنی اور فسق و فجور سے ترک۔

اور قاف — سے قناعت اور قصد دل باخدا اور عہد خدا پر اقرار اور قیام کرنا اور قرب حق کو ڈھونڈنا۔

اور رے — سے ریاضت اور رضا اور روئے دل کی غیر خدا سے پھیرنا اور راہ راست پر چلنا اور نفس امارہ کی خیانت سے آگاہ رہنا اور راہ بحق پانا ہے۔

سجادہ نشین خانقاہ حضرت کے پاس ایک بیاض ہے۔ اس میں بدستخط خاص ان کے لکھا ہوا ہے کہ درویش کے پانچ حرف ہیں۔ سو درویش کو لازم ہے کہ ان پانچ حرفوں کے اشروں سے آگاہ ہو۔

وال — سے درد دل۔

اور رے (ص ۳۲) — سے ریاضت اور رو یا کو چھوڑنا اور غیر حق سے رخصت ہونا۔

اور و — سے وحدت اور وداع وجود اور واصل بحق ہونا۔

اور یا — سے یقین ہونا اور امید اختیار کرنا اور یاری غیر حق سے نہ چاہنی اور یاد حق کے سوا دم نہ مارنا اور یک رنگ و یک دل رہنا۔

اور شین — سے شکر حق ادا اور شکایت سے لب بند کرنا اور خدا سے شرم رکھنی شریز نہ ہونا مراد ہے۔

ابیات

(ص ۸۰) اور میاں حسن علی شاہ سجادہ نشین نے ایک بیاض دکھلائی۔ اس میں چند ابیات تصنیفات حضرت مرحوم کے تھے۔ چونکہ کسی بے علم کی لکھی ہوئی ہیں اور ارباب صحیح کرنا بزور عقل مناسب نہ تھا، لہذا ایک ایک شعر ان کا درج ذیل ہے:

فاتح ابواب منم صاحب اصحاب منم
جامل ظلمات منم ہادی سیلاب منم
ھرچہ توی آن منم

ایضا

چون میخوشم دلدار شد عالم حمد گلزار شد

ایضا

شاحدی خود را چو دیدم مست مست تال لعلش رسیدم مست مست

ایضا

ما حمد درویم و درمان نیز ہم بادہ صافی ایم و مستان نیز ہم

سوائے اس کے ایسے ایسے ابیات اور بھی ہیں، مگر وزن درست نہ تھا، لہذا نہ لکھا۔

شرکائے مجلس

(ص ۴۱) اب یہاں ان اشخاص کا ذکر کیا جاتا ہے۔ کہ جو ہمیشہ حضرت حسین کے ساتھ شریک مجلس رہا کرتے تھے۔ اور ان میں سے سر حلقہ درویشان جان باز حضرت مادھو تھے۔ اور ماسوا ان کے میاں شعبان اور ابراہیم اور ملا محمود اور شیخ یعقوب اور بہار خاں و قاضی شاہ اور بابو ڈھڈی اور بابا حاجی و عبدالسلام و شہاب الدین اور کالو اور یاسین اور صالح۔ یہ سب لوگ مقبولان حضرت حسین تھے۔

(ص ۶۳) یادداشت

واضح ہو کہ تمام حالات حضرت حسین کے اس کمترین نے کتاب حقیقت الفقرا مصنفہ حضرت پیر محمد رحمۃ اللہ علیہ جو بزبان فارسی نظم میں انہوں نے سن ایک ہزار اکہتر تصنیف فرمائی ہے۔ اور تاریخ تصنیف کتاب مذکور انہوں نے اس بیت میں یوں بیان فرمائی ہے۔

سال تاریخ اوست از رہ زین

حال آیات کلمات حسین

اور نیز کتاب بہاریہ سے لی ہیں۔ سبحان اللہ! کلام حضرت پیر محمد صاحب و بہار خان کے عجب صاحب تاثیر ہے، کہ اکثر اوقات بوقت مطالعہ ان کتابوں کے فدوی کو عجیب ایک نسبت لطیف پیدا ہوتی ہے۔ الحمد للہ و المنة کہ بعد تلاش یہ حالات حسینی دستیاب ہوئے۔ اور کتاب بہاریہ تو بدرجہ غایت ناپید ہے۔ سالہا سال سے بندہ کو شوق اس کی زیارت و مطالعہ کا تھا مگر دستیابی اس کئے دشوار تھی۔ آری کل امر مرہون بادقا تھا۔ اب دم تصنیف کتاب تحقیقات چشتیہ باقبال سرکار عالی وقار گھر میں بیٹھے بٹھائے سہولت تمام مل گئی۔ اور فدوی نے خاطر خواہ مطالعہ کر کے حرف بحرف خلاصہ اس کا کر لیا۔ الحمد للہ علی احسانہ: الحمد ہر آن چیز کہ خاطر میخواست آخر آمد زہیں پر وہ تقدیر بران

حضرت حسین کے بعد

(ص ۶۲) اب حال بعد وفات حضرت حسین کا، یعنی حال خلفا و سجادہ نشینان الی الیوم مع چند کرامات آنحضرت و خلفائے آنحضرت اپنا فخر و جہاں سمجھ کر رونق افزائے کتاب تحقیقات چشتی کرتا ہوں اور بعد ازاں تشریح عمارات موجودہ خانقاہ عالیجاہ لکھوں گا۔ (ص ۶۳) ذکر بعد وفات حضرت مادھو لال حسین (ص ۶۳) رحمتہ اللہ علیہ۔

حضرت حسین علیہ الرحمۃ کے خادم و طالب ہزارہا ہوئے ہیں، یعنی سوا لاکھ فقیر صاحب کمال خادم ان کے مشہور و معروف تھے۔ اور ان میں سے خلیفہ حضرت مرحوم کے سولہاں بایں تفصیل ہوئے ہیں۔ کہ ان میں سے چار تو معروف باسم غریب اور چار دیوان اور چار خاکی اور چار بلاول۔ اور نام نامی ان کے یہ ہیں:

اول شاہ غریب مرحوم کہ جن کی مزار بمقام موضع رتی ٹھٹھہ جو مزرہ آباد سے تین کوس غرب کی طرف موجود ہے۔

اور دوسرے شاہ غریب ثانی۔ مزار ان کی بموضع کھیوے والا ضلع مزرہ آباد ہے۔

تیسرے شاہ غریب عاشق ثالث۔ مزار ان کی اجلا پور جو دکھن میں ہے موجود ہے۔

چوتھے شاہ غریب عاشق حسین۔ مزار ان کی یہاں لاہور میں اندرون چار دیواری خانقاہ حضرت حسین موجود ہے۔

اور چار دیوانوں میں سے پہلے دیوان حضرت مادھو جن کی مزار پہلو پہ پہلو حضرت کے

ہے۔

دوسرے گورکھ دیوان - ان کی مزار بھی اندرون چار دیواری خانقاہ ہے -
 تیسرے حضرت دیوان بخش و بعدہ مزار ان کی بمقام بیجا پور ملک دکن میں ہے -
 چوتھے دیوان حضرت اللہ - مزار ان کی بھی حضرت کی چار دیواری میں ہے -
 اور چار خاکیوں میں سے پہلے خاکی شاہ مولا بخش ہیں - ان کی مزار بھی اندرون
 خانقاہ آنحضرت ہے -

اور اسی طرح دوسرے خاکی شاہ بھی لاہور میں متصل خانقاہ حضرت کے آسودہ ہیں

-
 تیسرے خاکی شاہ حضرت حیدر بخش - مزار ان کی کہیں دکن میں بمقام نامعلوم ہے
 - اور چار بلاولوں میں سے پہلے بلاول حضرت رنگ بلاول - مزار ان کا لاہور میں
 اندرون چار دیواری خانقاہ واقع ہے -

دوسرے مادھو بلاول - یہ بھی اندرون چار دیواری حضرت حسین آرام پذیر ہیں -
 تیسرے حضرت شاہ بلاول - یہ دکن میں جا کر فوت ہوئے - مقام مدفن معلوم نہیں

-
 چوتھے حضرت شاہ بلاول محنت مزار ان کی بھی لاہور میں اندرون چار دیواری واقع
 ہے -

بیان سجادہ نشینان حضرت حسین مرحوم

جب جناب حضرت حسین علیہ الرحمۃ والنعمان بتاریخ سلخ جمادی الثانی سن ایک ہزار آٹھ
 بروز جمعہ فوت ہوئے تو ان کے بعد حضرت مادھو صاحب مرحوم سجادہ نشین ہوئے، چنانچہ
 حال مفصل ان کا مع تاریخ وفات تحریر ہو چکا ہے -

بوقت وفات عمر حضرت مادھو کی تتر سال کی تھی اس حساب سے کہ جب اول آپ
 منظور نظر حضرت حسین ہوئے تو اس وقت عمر آپ کی سہ سالہ تھی - اور سن ایک ہزار
 ایک میں عمر مرثدہ سالہ مشرف باسلام ہوئے اور ایک ہزار چھپن میں وفات پائی - بس
 یوں عمر آپ کی (۶۵) تتر برس کی ہوئی -

بعد ان کے رنگ بلاول سجادہ نشین ہوئے اور بتیس سال گدی نشین رہے - ان کے
 خادموں سے دو صاحب نامور لاہور میں مدفون ہوئے - ایک حضرت دوڑی شاہ جن کا مزار
 بخشی بھگت رام کے باغ کے غرب رویہ مایل شمال موجود ہے - اور اب یہ مکان سائیں
 تبرک حسین جھکی شاہ فایض حال نے راقم کو سند و قبالہ سرکاری عہہ کر دیا ہے - اور اب

راقم اس کی تعمیر و مرمت میں مشغول ہے اور وہاں کا حال مفصل آگے درج کتاب ہذا ہے۔

اور دوسرے حضرت حاجی جمعیت صاحب جس کا مزار شمال رویہ فرود گاہ ریلوے لاہور ہے اور ان کی قبر پاس گنبد قدم رسول مقبول صلی اللہ علیہ وسلم کے موجود ہے۔ حال ان کا بھی علیحدہ تحریر ہو گا۔

حضرت رنگ بلاول صاحب کے بعد حضرت ولایت شاہ صاحب سجادہ نشین ہوئے اور چوبیس برس گدی نشین رہ کر راہی عالم بقا ہوئے۔ مزار ان کی بھی اندرون چار دیواری حضرت مرحوم کے موجود ہے۔

بعد ان کے حضرت طالب شاہ سجادہ نشین ہوئے۔ وہ بھی چھبیس سال زیب سجادہ ہو کر فوت ہوئے۔ قبر اس کی بیرون دروازہ دہلی موجود ہے۔ حال اس کا بمقام خود علیحدہ تحریر ہو گا۔

ان کے خادموں سے نبی شاہ صاحب کمال ہوا۔ اور یہ نبی شاہ صاحب سید مشہدی تھے۔ قبر اس کی کشن پور پہاڑ علاقہ دو آبہ میں موجود ہے۔

بعد طالب شاہ کے حضرت عابد شاہ سجادہ نشین ہوئے۔ یہ صاحب بائیس سال مسند آراے سجادگی رہے اور اب تک عہد سجادہ نشینی ان کے گھر میں موجود ہے۔

حضرت عابد شاہ

جاننا چاہے کہ یہ حضرت عابد شاہ قوم کے راجپوت ساکن رسول پور تھے۔ اور یہ ر بہل پورہ مشرق رویہ شاعرہ ایک موضع ہے جو لاہور سے بفاصلہ چار کوس تخمیناً شمال رویہ واقع ہے۔ اور یہ حضرت ۷۰ عمر میں سالہ رسول پور سے آکر خادم حضرت طالب شاہ کے ہوئے۔ اور بعد ازاں اٹھائیس برس اپنے پیر کی خدمت و مطابعت میں رہے۔ جب حضرت طالب شاہ فوت ہوئے تو یہ ان کی گدی پر بیٹھے اور یہ شخص یعنی حضرت عابد شاہ قوم راجپوت بھٹی تھے۔ اور بہت خدا دوست اور صاحب کرامات تھے۔

بہشتی دروازہ اور عابد شاہ کی کرامت

(ص ۸۰) حال بہشتی دروازہ یہ ہے کہ جب حضرت مادھو دکن سے آئے اور سنا کہ خانقاہ حضرت کی بابو پورہ میں ہوئی ہے تو شالا باغ کے آگے سے سیدھے ہی ادھر آئے۔ اور راہ خانقاہ بطرف جنوب تھا۔ انہوں نے غلبان شوق دیدار سے شرقی دیوار کو پھاڑ کر اندر تشریف لے آئے اور آکر مشرف بزیارت ہوئے۔ اس وقت جناب حسین کی قبر سے

(ص ۸۱) آواز ہوئی کہ جس راہ سے میرا مادھو آیا ہے وہ راہ دروازہ بہشت ہے۔ ومن دخلہ کان آمنًا۔

کہتے ہیں کہ بوقت سجادگی حضرت عابد شاہ متصل اس دروازہ کے ایک فقیرنی مسامت گزار شاہ حسین شاہی آ رہی تھی۔ ایک روز وہ موضع میں گئی۔ لوگوں نے کہا: کہ ایسی درگاہ پر آ کر پھر بھی تو عورت ہی رہی۔ اس نے آ کر حضرت عابد سے اس امر کی شکایت کی وہ اس کو اس دروازہ میں لے گئے اور مادھو کے نام سے استمداد کی۔ وہ عورت مرد بن گئی۔ واللہ اعلم۔

کا پکاں را قیاس از خود گیر
گرچہ آید در نوشن شیر و شیر
اس کی بھی قبر وہاں موجود ہے۔

روپیوں کی بارش

تمام باغبانپورہ میں مشہور ہے کہ بوقت سجادہ نشینی سائیں عابد شاہ کے دو شخص عبداللہ شاہ اور حیدر شاہ ان کے خادم تھے۔ انہوں نے ایک روز باہر چار دیواری کے کھڑے ہو کر دعا کی اور کہا: کہ یا اللہ اگر حضرت حسین میرا خاص پیارا ہے تو اس وقت بارش روپیوں کی برسا۔ قدرت الہی سے اسی وقت مینہ روپیوں کا برسا۔ کہتے ہیں کہ قریب دس ہزار روپیہ کے برسا۔ وہ تمام روپیہ اٹھا کر حضرت عابد شاہ کے پاس لے آئے۔ اور جن لوگوں نے وہ روپیہ دیکھے ہیں ان سے اب تک بہت موجود ہیں، چنانچہ ایک شخص بدر دین جو چند روز سے میرے پاس آتا ہے اور آدم صاحب سلیقہ معلوم ہوتا ہے بیان کرتا ہے کہ وہ روپیہ میں نے بھی دیکھا ہے۔

عابد شاہ کی وصیت

(ص ۶۵) اور ان کے خادمان نامی سے ایک شخص عظمت شاہ و دوسرا واحد شاہ نامی تھا۔ جب حضرت عابد شاہ کا وقت انتقال نزدیک آیا تو انہوں نے عظمت شاہ خادم اپنے کو سجادہ نشین اس وقت تو کیا لیکن یہ بھی فرمایا: کہ میری ہمیشہ مسامت بڑھی کے یہاں، جو زوجہ منکوحہ میاں نور احمد قوم راجپوت بھٹی (ص ۶۶) ساکن جنڈیالہ کلساں والا جو متصل اولیا پور علاقہ تحصیل رعیمہ ضلع امرتسر کی ہے ایک لڑکا میرا صوبہ یعنی پیارا پیدا ہو گا۔ تجھ کو لازم ہے کہ اس مولود کو اپنے پاس لا کر تعلیم فقرا اور پرورش کرنا، کیونکہ مجھ کو جناب حضرت مادھو لال حسین صاحب سے اشارہ ہوا ہے کہ وہ مولود پنجاب میں فقرا کا صوبہ دار ہو گا،

چنانچہ بعد عابد شاہ وہ مولود پیدا ہوا۔ اس لڑکے کا نام جس کو حضرت عابد شاہ نے صوبا کر کے کہا تھا میاں نور احمد نے صوبا ہی رکھا۔

اشرف شاہ صوبا

(ص ۶۵) سو بعد وفات عابد شاہ کے سجادہ نشین عظمت شاہ جو قوم بھینبہ یعنی خیاط ساکن پھیلو وال ضلع امرتسر تحصیل اجتالہ کا تھا، ہوا۔

(ص ۶۶) جب میاں صوباسات برس کا ہوا تو حضرت عظمت شاہ حسب وصیت پیر اپنے کے اس کو لاہور میں لے آیا اور پرورش کرتا رہا۔ جب وہ بالغ ہوا تو اس کو اپنی خدمت اور بندوبست مکان دربار میں مصروف رکھا۔ اور اس صوبا کا نام میاں عظمت شاہ نے اشرف شاہ مقرر کیا اور اپنا طالب و خادم بھی بنایا۔ اور اس کی شادی بھی آپ نے بموضع دو برجی علاقہ امرتسر بخانہ میں دارا شاہ راجپوت کے کی۔ اور وہ دارا شاہ بھی حسین شاہی فقیر تھا۔

اگرچہ بوقت وفات عظمت شاہ کی عمر صوبا المشہور اشرف شاہ صوبا کی پندرہ سالہ تھی۔ مگر تاہم نادان تھا۔ اس خیال سے سائیں عظمت شاہ نے دستار سجادگی تو ان کو دی، مگر ظاہراً بطور سرپرست اپنے مرشد بھائی واحد شاہ کو مقرر کیا۔ اور جب حضرت عظمت شاہ نے ارادہ کیا کہ اشرف شاہ صوبا کو دستار سجادگی دے دیوں تو ان کو عالم رویا میں حضرت مادھو لال حسین مرحوم سے اشارہ ہوا کہ ابھی یہ لڑکا کم عمر ہے اور ہم نے اس سے بوقت سجادگی بڑے بڑے کام لینے ہیں، یہ فقراے پنجاب میں صوبا ہو گا۔ فی الحال لازم ہے کہ حضرت واحد شاہ کو ان کا نائب سجادگی بناؤ۔ اور اس کو بخوبی فہمائش کرو کہ جب اشرف شاہ ہوشیار بکار و بار ظاہری ہو جاوے تو امانت اور حق بحق دار سپرد کر دیوے۔ اس ارشاد سے حضرت عظمت شاہ نے واحد شاہ کو مقام موضع بھٹی وڈا علاقہ میرو وال ضلع امرتسر سے بلا کر سرپرست اشرف شاہ کا کیا۔ اور یہ واحد شاہ قوم کا کہہار آدمی نیک بخت تھا مگر چونکہ فقیر کو ذات پیشہ سے کچھ علاقہ نہیں اور یہ دولت خدا داد ہے، جسے چاہے دیوے اور جس سے چاہے لیوے۔

بعد ازاں یہ واحد شاہ تیس سال گدی نشین رہ کر فوت ہوئے۔ اس اثنا میں اشرف شاہ یعنی صوبا کے گھر میں ایک فرزند مسی کرم حسین پیدا ہوا۔ اور بوقت وفات واحد شاہ یہ کرم حسین معمر پندرہ سالہ تھا۔ اشرف شاہ نے اپنے فرزند کرم حسین کو انہیں کا خادم کیا

جب واحد شاہ مرگیا تو اشرف شاہ صوبہ گدی نشین ہوا۔ از انجا کہ زبانی۔ (ص ۶۷) عابد شاہ مرحوم کے نام ان کا صوبہ نکلا ہوا تھا، نام مشہور ان کا صوبہ شاہ ہے۔

یہ صوبہ شاہ جس کو لقب صوبہ ملک فقر ملا تھا، بے شک صوبہ دار ملک فقیری ہوا۔ کیونکہ تمام پنجاب میں مشہور تھا کہ ظاہری بادشاہ مہاراجہ رنجیت سنگھ ہے اور باطنی بادشاہ صوبہ شاہ اور ماسوا اس کے تمام اراکین سلطنت مع مہاراجہ صاحب ان کا ادب بدرجہ کمال کرتے تھے۔ کیا مجال تھی کہ کوئی ان کے حکم سے عدول کرے۔ اور جب کسی مہم پر مہاراجہ صاحب جاتے تھے۔ تو ان سے اجازت طلب کرتے اور ان کا بھی یہ حال تھا کہ بعالم غیب مہاراج یعنی جتنی مدت وہ کسی مہم پر مشغول رہا کرتے تو یہ صوبہ شاہ اپنے ہاتھ کا قلابہ اتار کر زیر مصلیٰ رکھ ہمیشہ دست بدعا رہا کرتے اور بطریق ناز و نیاز دست بستہ عرض بجناب الہی کیا کرتے کہ تا الہی قلابہ میرے مادھو لال حسین کا نشان ہے۔ اس کی عزت رکھیو۔ اور عنایت الہی سے مہاراج ہمیشہ بامراد واپس آتے تھے۔ اور صدہا کرامات اس کی عام لوگ مشہور کرتے ہیں۔

یہ حضرت اکثر شراب پیا کرتے اور چیرا رنگین بھی زیب سر رکھتے تھے۔ اور تلاوت قرآن شریف بھی جاری تھی اور سماع بھی سنتے تھے۔ پھر یہ صوبہ شاہ دس برس سجادہ نشین اور ہمیشہ شب بیدار رہے ماسوا اس کے فیصلہ جات کل فقراءے باب اللہ ان کی رائے پر مہاراجہ صاحب نے منحصر کر رکھے تھے، یعنی ان کو اختیار تھا کہ جس کو چاہیں کسی خانقاہ پر مقرر رکھیں اور جسے چاہیں ہٹا دیوں۔ الغرض عزل و نصب عمدہ سجادگی ہر مقام مقابہ پنجاب ان کے قبضہ اختیار میں تھا۔ اگرچہ یہ حکومت فقرا اس خاندان میں عمد اکبری سے چلی آتی تھی مگر ان کے وقت میں مجدد اور راہ و رسم تازہ ہو گئی اور حال مفصل ان رسموں کا تشریح حال بھنڈارا د سرگردھی وغیرہ میں مفصل تحریر ہو گا۔ چنانچہ سائیں صوبہ شاہ بتاریخ دسویں رجب المرجب سن بارہ سو اکیاون فوت ہوئے۔ قبر ان کی جنوب رویہ خانقاہ حضرت مرحوم کے جہاں تمام قبور سجادہ نشینان ہیں، موجود۔

آپ کے مرید

اگرچہ ان کے صدہا مرید و خادم ہوئے اور بہت سے اب تک بھی موجود ہیں مگر صاحب ریاضت و کرامت۔

فائدہ

(ص ۸۱) باہر دروازہ ٹنگسالی کے جہاں اب تکیہ شیر علی شاہ ہے۔ اور حال اس کا علیحدہ اس کتاب میں درج ہو گا، جہاں حکیم ولی شاہ صاحب کے متعلقین کی قبور ہیں، وہاں بعد پابر بادشاہ ایک محلہ المشور تل بگمہ تھا اور وہیں حضرت حسین کے والد کا دولت خانہ تھا اور اسی محلہ کی مسجد میں حضرت حسین مرحوم مولوی حافظ ابوبکر کے پاس سبق قرآن شریف کا پڑھا کرتے تھے۔ اور وہاں ہی حضرت بہلول بھی تشریف لائے تھے، چنانچہ وہ ذکر مفصل درج تذکرہ عذا ہو چکا ہے۔ اور جن دنوں میں کہ سجادہ نشین اس خانقاہ کا میاں سائیں صوبے شاہ تھا۔ ان ایام میں، بعد مہاراجہ رنجیت سنگھ، شیر علی شاہ نامی ایک فقیر مداریہ باہر دروازہ ٹنگسالی کے رہا کرتا تھا، چنانچہ اب تک وہ تکیہ اس کے نام سے مشہور ہے۔ کہتے ہیں کہ وہ فقیر بڑا زبان آور تھا۔ اس کے ایک خادم لعل شاہ نامی نے ایک بچہ خنزیر کا وٹور صاحب سے لا کر وہاں بخدمت شیر شاہ لا پاندھا۔ اور صوبے شاہ ہمیشہ شراب پیا کرتا تھا۔ جب لوگوں نے شیر شاہ سے باعث پاندھنے بچہ خنزیر کا پوچھا تو وہ شخص ہمیشہ شراب پیتا ہے، اور خنزیر اور شراب بحکم شرع حرمت (ص ۸۲) میں برابر ہیں۔ یہ محض اس واسطے طلب کیا گیا ہے کہ یا وہ شراب چھوڑ دیوے یا اس کے کباب بھی کھاوے۔

اور اس معاملہ کا تمام شہر میں تا سرکار و دربار چرچا پھیلا۔ اس میں سرکار نے بھی چاہا کہ صلح ان کی کرائی جاوے مگر قدرت ربانی ایسی ہوئی کہ بفاصلہ آٹھ یوم پہلے شیر شاہ اور پھر صوبے شاہ مرگیا۔ چنانچہ یہ تذکرہ عجیبہ اب تک لاہور میں اکثر اشخاص بیان کرتے ہیں۔

صوبہ شاہ کے جانشین

(ص ۶۷) چنانچہ سائیں صوبہ شاہ بتاریخ دسویں رجب المرجب سن بارہ سو اکیاون فوت ہوئے۔ قبر ان کی جنوب رویہ خانقاہ حضرت مرحوم کے، جہاں تمام قبور سجادہ نشینان ہیں موجود۔ اگرچہ ان کے صدھا مرید و خادم ہوئے، اور بہت سے اب تک بھی موجود ہیں، مگر صاحب ریاضت و کرامت ایک سائیں غلام علی شاہ جن کی قبر دربار حضرت میں ہے اور دوسرے بسنت علی شاہ جن کی قبر دوابہ کے بٹن پور میں ہے اور تیسرے سائیں جھمکی شاہ ہوئے۔ اور ایک شخص مسی صادق علی شاہ مرید صوبہ شاہ کا تھا جس نے اس مکان نبی شاہ کو، جو بیرون دروازہ دہلی کے اب سرنوم سلطان ٹھیکیدار نے تعمیر کرایا ہے، (ص ۶۸)

بنوایا تھا۔ کیونکہ وہ نبی شاہ بھی فقیر حسین شامی تھا اس نظر سے اس نے وہ مکان آراستہ کیا اور اسی واسطے وہ مکان بھی زیر قبضہ سجادہ نشینان مکان حضرت مادھو لال حسین مرحوم ہے۔ اور ایک شخص مسی عیسیٰ شاہ خادم صوبے شاہ کا تھا اس کی قبر دروازہ یکی کے باہر جنوب رویہ مکان پیر برہان موجود ہے۔ اب وہاں تکیہ بنا ہوا ہے اور ایک مسجد بھی ہے۔ اب عرصہ تین سال سے وہاں کا فقیر مسی چراغ حسین خادم محمد شاہ، خادم سائیں صوبے شاہ، مرگیا۔ اور بعد وفات اس کی کے یہاں کوئی فقیر حسین شامی نہ بیٹھا، اس سبب سے وہاں ایک فقیر مسافر آ بیٹھا ہے۔

شہر لاہور کے موتی بازار میں 'غرب رویہ بازار جو خانقاہ سائیں لب شاہ کی ہے' اور انشاء اللہ تعالیٰ حال اس کا بوقت تحقیقات اندرونی شہر مفصل لکھا جائے گا، وہ سائیں لب شاہ مجذوب فقیر خادم واحد شاہ صاحب کا تھا۔ اس نظر سے کرم حسین اور لب شاہ پیر بھائی ہوئے۔ اس لحاظ سے اس مکان لب شاہ پر بھی قبضہ سجادہ نشین حال مزار حضرت حسین مرحوم کا ہے۔

بعد وفات حضرت صوبے شاہ کے سائیں کرم حسین سجادہ نشین خانقاہ عالی جاہ حضرت مادھو لال حسین رضی اللہ عنہ ہوئے، اور وہ بیس برس سجادہ نشین رہ کر سن بارہ سو ستر میں بتاریخ ہفتم رمضان المبارک فوت ہوئے۔ اور مزار ان کی اندرون چار دیواری حضرت مرحوم ہوئی۔ بعد ازاں حسن علی شاہ، صاحبزادہ سائیں کرم حسین صاحب کا، جو خادم سائیں صوبے شاہ کا تھا، اور صوبے شاہ برشتہ فقیری و جدی حقیقی دادا اس حسن شاہ سجادہ نشین حال کا تھا، اب بارہواں سال ہے کہ یہ سائیں حسن علی شاہ سجادہ نشین ہے جو دم تحقیقات حذا بتاریخ ششم ماہ رمضان المبارک سن بارہ سو اکاسی فقیر کے غریب خانہ واقع محلہ چابک سواراں میں مع حاضر حسین و گلاب شاہ و امیر شاہ و چراغ شاہ و پیر شاہ خدام خود یہ حال تحریر کرانے آیا ہوا ہے۔

سجادہ نشینوں کا معمول

(ص ۷۲) اور ان خانقاہ کے سجادہ نشینوں میں آج تک معمول چلا آتا ہے کہ شراب پیتے ہیں اور دستار سرخ سر پر رکھتے ہیں۔ بلکہ بروز میلہ حضرت کی مزار پر شراب بطور نذر چڑھایا کرتے ہیں۔ اور حضرت حسین تو بحین حیات تمام پوشاک سرخ رکھتے تھے، مگر اب تک بطور یادگار دستار سرخ سر پر سجادہ نشین کے رہتی ہے۔

حرف آخر

(ص ۶۱) سبحان اللہ و بحمدہ حضرت کے مزار پر انوار پر نور الہی برستا ہے اور ہمیشہ غلاف
ہائے کم خواب و ذروزی و اطلس و پشینہ ہر قسم کے حضرت کی مزار پر مع سائبان ہائے
گونناں گون موجود رہتے ہیں۔ اور عاشق و معشوق حضرت شیخ مادھو و جناب حسین مقبول
حسین مطلوب رسول الثقلین کی مزار سے وہ فیض عام طالبوں کو ملتا ہے۔ کہ مصرعہ:

دل من واند و من واند واند دل من

اللہ تعالیٰ طفیل ارواح مقدسہ ان حضرات کی کونین کی مہمات و مشکلات مجھ صحیح کارہ
کی آسان ہوویں۔ اور یہ عرض میری قبول بارگاہ حضرت الہ ہو کہ:

شاہا زکرم بر من درویش نگر بر حال من خستہ و دل ریش نگر
ہر چند نیم لایق بخشایش تو بر من منگر بر کرم خویش نگر

قطعہ:

یا رب برہائیم ز حرمان چہ شود راہی و یہم بکوی عرفان چہ شود
صد گبر کہ از کرم مسلمان کردی تک گبر گر کنی مسلمان چہ شود

یا مفتح الابواب و یا مسبب الاسباب و یا مقلب القلوب و الا بصار و یا مفرح الخروتن و یا غیاث
المستخین و یا غفور المذنبین و یا ہادی المضلین اغثنی (ص ۶۲) اغثنی اغثنی و فوضت امری
الیک یا ستار یا رزاق یا باسط و صلی اللہ تعالیٰ علی خیر خلقہ و نور عرشہ محمد و آلہ و اصحابہ و
ازواجہ اجمعین بر حمتک یا ارحم الراحمین اللهم انی اسالک سلامتانی الایمان و برکتانی الرزق و
طوائفی العمر و توبہ قبل الموت و شہادت عند الموت مغفرتا بعد الموت و نجاتا من عذاب القبر
اعطنی عشقا و محبتا و شوقا و زوقا فی عبادتک و نور امنورا و سرورا کمانیا اللحم طول عمر جیتی و
کسبیدی و اگر محافی النساء یا مفصل . عرۃ اساتک و صفاتک و جلاک و کمالک اعطنی و لدا
سعدا" بر حمتک یا ارحم الراحمین۔

بیان سرگروہی و معافیات متعلقہ خانقاہ

حضرت مادھو لال حسین رحمت اللہ علیہ

ازاں جا کہ حال کرامت و خوارق حضرت مادھو لال حسین مرحوم رضی اللہ تعالیٰ عنہ کا
اوپر مفصل تحریر ہو چکا ہے۔ اب باعث مشہوری حضرت مرحوم اور معتقدی شاہان اور
امیران کا مکرر ذکر لکھنا کچھ ضرور نہیں، مگر ہاں اتنا کہ جب اکبر بادشاہ نے حضرت حسین کو
دہلی میں طلب کیا اور بوقت روانگی ملک علی کوتوال شہر لاہور پر وہ واقعہ ہوا کہ جس کا حال

رقومہ بلاھے تب اکبر نے یہ کرامت حضرت کی دیکھ کر (ص ۶۹) ایک فرمان بادشاہی اس مضمون کا جاری کیا کہ حضرت حسین جیسے کہ باطن میں افسر فقراءے زمان ہیں اسی طرح ظاہر میں بھی سرگروہ خیل فقراءے باب اللہ مقرر ہوئے ہیں۔

اگرچہ ظاہراً حضرت مرحوم اس طرف متوجہ نہ ہوئے مگر باعث شہرہ کرامت ہر ایک فقیر اپنے آپ کو زیر حکم حضرت کے رکھنا چاہتا تھا اور جو کچھ جھگڑا خرخشہ کسی مکان دار کا ہوتا تھا تو وہ سب رو بروئے حضرت کے فیصلہ پاتا تھا۔

اور ماسوا اس کے حضور اکبر سے واسطے مصارف خدام عالی مقام کے حضرت کو بہت سی معافیات بطور نذر عطا ہوئیں۔ چنانچہ ان کے فرامین بھی موجود تھے، مگر بوقت تباہی سلطنت و بادشاہ گردی وہ اسناد درہم برہم ہو گئیں۔ اور بوقت یورش احمد شاہ ابدالی چند فرامین شاہی بزرگان سجادہ نشین نے بخانہ بزرگان حضرت نظام شاہ جو فقیر مست نامی لاہور میں تھے اور حال ان کا حال میانی صاحب میں مفصل مندرج ہے رکھے ہوئے تھے۔ کیونکہ وہ اس جناب کے پشت در پشت ریو و خادم چلے آتے تھے جب احمد شاہ آیا اور شہر کو قتل کر کے اکثر مکانات کو جلایا تو اس وقت میں وہ فرامین بھی ضائع ہو گئے، لہذا ان کا نشان دستیاب ہونا ممنوعات سے ہے۔ مگر حال ان معافیات کا جو اب تک جاری ہیں لکھا جاتا ہے۔

شاہان چغتائی کے زمانے میں

ناظرین باحمکین کو واضح ہو کہ یہ ذکر تو اوپر لکھ آیا ہوں کہ مہاراجہ رنجیت سنگھ بروز بسنت گیارہ سو روپیہ نقد اور دو شالہ بسنتی خانقاہ حضرت پر پیش کش کیا کرتے تھے۔ اب اتنا اور معلوم ہوا کہ شاہان چغتائی بھی زر نقد بہت دیا کرتے تھے۔ اور نائنمان لاہور بھی دل و جان سے مطیع اس خانقاہ کے تھے۔ چنانچہ ہشتے نمونہ از خروارے مسجد مبنیہ نواب ذکریا خان جو غرب رویہ خانقاہ اب تک موجود ہے اور حال اس کا علیحدہ تحریر ہو گا شاعر رسوخ نواب مغفور ہے، یعنی کس ارادت سے اس نے وہ مسجد یہاں بنوائی اور کیا کیا تعریف اس پر حضرت کی تحریر کرائی۔

سکھوں کے زمانے میں

اور ماسوا اس کے حاکمان قوم سکھ تا مہاراجہ دلپ سنگھ علاوہ نذر یوم بسنت اور معافیات کے بروز میلہ چراغاں مبلغ پانچسوں روپیہ زر نقد اور دو دو شالہ یعنی ایک واسطے مزار حضرت حسین کے اور دوسرا مزار حضرت مادھو کے مع اسپ باساز نقرہ دیا کرتے تھے۔

جب عمل داری مہاراجہ رنجیت سنگھ کی ہوئی تو اس نے حال بزرگی مادھو لال حسین مرحوم کا سن کر حکم دیا کہ اگرچہ میں شاہان چغتائی کی برابری کے لائق نہیں مگر حتی المقدور اپنے واسطے مدد خرچ فقیران خانقاہ ہذا کے یہ کچھ واگذار کر سکتا ہوں۔ چنانچہ اس وقت سے یہ معافیاں وگزار ہیں فصو ہذا:-

ایک تو چاہ موراس والا ضلع لاہور میں جو بفاصلہ دو میل مشرق رویہ لاہور کے واقع ہے اور زمین اس کی بیس بیگھ مع چاہ روان اور وہاں سے بیگھ ایک روپیہ ملتا ہے (ص ۷۰) اس میں سے بوقت بندوبست سرکار انگریزی پباعث کسی سو کے چار بیگھ ضبط ہوئے جس کا دعویٰ وہ اب بندوبست جدید میں کرنا چاہتے ہیں۔

اور دوسرا ایک چاہ مساں والا جو ملحقہ باغبان پورہ ہے اور زمین اس کی بیس بیگھ مع چاہ۔

اور باغبان پورہ میں ماسوا اس کے ایک اور چاہ جو پیرو والا کر کے مشہور ہے، مع زمین تینتالیس بیگھ۔

اور تحصیل رعیہ ضلع امرتسر کے موضع جنڈیالہ میں تک و نیم چاہ جس میں سے ایک کی زمین پنجہ بیگھ اور نصف ثانی کی سولہ بیگھ۔

اور موضع مودیاں ضلع امرتسر میں ایک چاہ جس کی زمین دس بیگھ مزروعی ہے۔
اور فتح گڑھ ضلع لاہور میں ایک بیگھ زمین۔
اور اٹاری ضلع امرتسر میں سات بیگھ زمین۔
اور موضع کوٹ بیگم میں تین بیگھ زمین۔

اس کی کل آمدنی ان کو ایک سو پچھتر روپیہ چند آنہ ہوتی ہے۔ اب بعد نزول سلطنت سکھاں خرچ ان کا تو وہی رہا اور آمدنی خیلے کم ہو گئی، کیونکہ اب بھی اس خانقاہ پر بیس آدمی فقیر خاص رہتے ہیں مگر تمام فقرا گدا کر کے کھاتے ہیں۔ اور اس آمدنی سے اب خرچ چراغ بھی پورا نہیں ہوتا، کیونکہ مکان مشہور ہے۔ اور ماسوا اس کے میلہ بسنت اور چراغاں۔ اب چراغاں کے دو میلے ہوتے ہیں، یعنی از انجا کہ چرچا میلہ چراغاں بدرجہ تمام ہو گیا ہے۔ اور تاریخ وفات حضرت حسین بروز سلخ جمادی الثانی واقع ہے اور حساب قمری بدل بدل کر آتا ہے، اس نظر سے پاس خاطر شائقین اب عرصہ تین سال سے واسطے میلہ چراغاں کے یہ مقرر ہوا ہے کہ بتاریخ چہار دہم ماہ بیساکھ ہوا کرے۔ کیونکہ وہ موسم بہار ہوتا ہے اور زائرین کو تکلیف سرا نہیں ہوتی اس وجہ سے اب یہاں بھنڈارے باس

تفصیل ہوتے ہیں۔

بھنڈارے

یعنی ایک تو بتقریب میلہ بسنت - اور اس میں تین بھنڈارے کرتے ہیں ایک دوسرے ماہ قمری بروز بسنت اور تیسرا شام بسنت - اور دوسرا بروز وفات حضرت یعنی سلخ جمادی الثانی - اور تیسرا بروز میلہ چراغاں - یہ بھنڈارا بڑا عام ہوتا ہے۔

ان تینوں بھنڈاروں پر گیارہ سو روپیہ بالتمام خرچ ہوتا ہے۔ اس لحاظ سے انہوں نے مکانات مفصلہ ذیل ان ایام میں فروخت کر کے خرچ بھنڈارا میں صرف کئے ہیں۔ مکان مسافر خانہ جو اندرون شہر لاہور واقع اکبری منڈی ہے۔ یہ بمقابلہ آٹھ سو روپیہ محمد سلطان ٹھیکہ دار کے پاس فروخت کیا۔ دوسری حویلی جن کلال والی جو روبرو مسجد طلائی بازار کشمیری میں تھی، پندرہ سو روپیہ کے عوض و ساکھی کھتری کے پاس بیچی ہے۔ اور ایک دوکان بالعوض ایک سو پچاس روپیہ کے فروخت ہوئی۔

اور ماسوا اس کے بابت مصارف ضروریہ کے مبلغ ایک ہزار چوہتر روپیہ کا قرض دار سجادہ نشین (ص ۱۷) ہو گیا ہے۔ جس پر نالش ہوئی اور پتجاہ روپیہ قسط سلطانی مقرر ہوئی وہ بھی ادا کیا کرتے ہیں۔ اور چار سو روپیہ کے عوض چار چاہ اب حسن علی شاہ نے گرو رکھے ہیں، اور ان میلوں پر فقط چالیس پچاس روپیہ آمدنی ہوتی ہے۔

بیان سرگروہی سجادہ نشین مزار حضرت مادھولال حسین رحمۃ اللہ علیہ

سرگروہی اس سجادہ نشین کی اگرچہ قدیمی چلی آتی ہے۔ مگر بوقت سائیں صوبا شاہ اس عمدہ نے خوب رونق پائی حتی کہ بغیر صوبہ شاہ کے کوئی شخص میلہ عرس بھنڈارا نہ کر سکتا تھا اور بدستور ایک روپیہ نقد حق سرگروہی ان کو ملتا تھا چنانچہ یہ معاملہ اب تک جاری تھا، مگر یہ سجادہ نشین خانقاہ میاں میر صاحب و حسن دین سجادہ نشین حضرت میراں بادشاہ و محمد شاہ خادم سائیں صوبہ شاہ کے گونہ واقع ہوا۔ اور محبوب شاہ کو انہوں نے سرگروہ کر بٹھایا، مگر اب بھی اکثر ان کو اور بعضے اس کو سرگروہ کر بٹھاتے ہیں اور حال مفصل ان کا حالات بیان بھنڈارہ میں تحریر ہو گا۔ انشاء اللہ تعالیٰ۔

حضرت مادھولال حسین کے مزار پر میلے اور عرس

(ص ۵۸) ناظرین باتمکین پر ظاہر ہو گا اور حال ارادت ہندو اور مسلمانوں کا اس جناب میں اس قدر ہے کہ کوئی دم نہیں مار سکتا اور حضرت کی خانقاہ پر فی زمانہ دو میلے ہوتے ہیں۔ ایک تو چراغوں کا میلہ دوسرا بسنت کا۔

میلہ چراغاں

چراغوں کے میلے کا تو یہ حال ہے کہ کئی میلوں سے حرارہا مخلوقات با میل تمام مائیل زیارت ہو کر آتے ہیں اور باوجود اس قدر وسعت باغ شالا مار کے وہاں قدم رکھنے کی جگہ اس روز نہیں رہتی۔ سبحان اللہ! اس روز وہاں عجب لطف ہوتا ہے کہ بوٹے بوٹے کے نیچے ناچ و راگ و رنگ ہوتا ہے اور ایک دن اور ایک رات زائرین و حاضرین کی کثرت کا یہ حال ہوتا ہے اور باغ اور مقام خانقاہ پر اور وہاں سے تا دروازہ لاہور اس قدر اثر دہام مخلوق کا ہوتا ہے کہ شینہ کے بودمانند دیدہ۔

اور اس ایام میں بھی باوجودیکہ خلق بے کاری سے نالاں ہے، امرتسر سے سواری ریل ساٹھ ستر حرار آدمی تھمینا شریک جلسہ چراغاں ہوتا ہے۔ اور سواران یکہ و پیدل و بگھی و اونٹ وغیرہ ریل سے علیحدہ آتے جاتے ہیں۔ اور خرید و فروخت اشیائے حلوائیاں کا کیا خیال کیا جاوے۔

اس روز تمام حکام ضلع و افسران پولیس وہاں بندوبست کے واسطے رونق افروز رہتے ہیں اور اس روز ایک دکان آبکاری کی بھی وہاں قائم ہوتی ہے خیال کرنا چاہئے کہ شرفا ایسے میلوں پر ادھر میل کم کرتے ہیں، اور جو کرتے ہیں سو مطعون خلائیق اور عاصی من اللہ ہوتے ہیں۔ مگر تو بھی اس روز دن رات میں حرارہا روپیہ کی شراب فروخت ہو جاتی ہے۔ اس روز جہاں تک کہ نظر کام کر سکتی ہے۔ ملبوسات فاخرہ ہر شخص کے زیب تن ہوتے ہیں حتیٰ کہ جو شخص رات کے کھانے کا بھی محتاج ہوتا ہے وہ بھی اس روز نواب وضع بن کر نکلتا ہے۔ قلم کا کیا یارا کہ اس میلے کا حال مفصل لکھے بلکہ میں جانتا ہوں کہ اسے تصور سے یہ قلم روسیہ اور بریدہ سرد مقلوع اللسان ہے اور اس روز بسنت کا حال بھی قس علیٰ هذا۔

چنانچہ آج بتاریخ سلخ جنوری بروز سہ شنبہ (ص ۵۹) حضرت کا عرس مبارک بتقریب بسنت تھا اور یہ کترین بھی آستانہ بوسی کے واسطے مشرف ہوا تھا۔ کیا بیان کروں کہ کس قدر انبوه یکہ و بگھی و ہاتھی و گھوڑا کا تھا۔ دہلی دروازہ سے تا شالا مار برابر خلق اللہ تھی

اور تل پھینکا زمین پر نہ گرتا تھا۔

آج بندہ کو بھی یہاں سے ایک عزت خدا داد جدید حاصل ہوئی اور وہ یہ ہے کہ آگے چند سال سے مجھ روسیاء جز و بیچ میر کو بروز عرس مبارک حضرت پیر علی گنج بخش بھجوری رحمۃ اللہ علیہ ان کی جناب سے دستار گوہر بار کہ جس کو سروپا کہتے ہیں ملتا ہے، آج اس جناب مستطاب سے بھی فدوی کو معرفت حسن علی شاہ سجادہ نشین دستار بستنی اس وضع سے عطا ہوئی کہ حضرت سجادہ نشین حضرت کی خانقاہ کی پائنتی کی طرف تشریف فرما ہوئے اور براہ نوازش اول دعا فرمائی۔ امید ہے کہ اللہ تعالیٰ قبول فرمادیں گے اور یقین کلی ہے کہ اس سال میں اگر بخت یاور ہوئے تو ضرور فرزند ارجمند و عمر دار از مجھ کو عطا ہو گا۔

الغرض بعد دعا سجادہ نشین صاحب نے نذر پیش کردہ فقیر قبول فرمائی اور حرارہا خلق اللہ میں دستار بستنی مجھے پہنائی اور میں نے فخر و جہاں سمجھ کر اپنے سر پر باندھی۔ علاوہ براں یہ ایک اور لطف ہوا کہ اس وقت بعد دعا سجادہ نشین صاحب نے حضرت کے خزانہ موجودہ سے مجھے تبرک اس طرح سے عنایت کیا کہ میں نے دامن اپنا پھیلا یا اور انہوں نے پھول اور کوڑیاں وغیرہ ملا ہوا میرے دامن میں ڈالا۔ جب گھر میں آکر دیکھا تو سوائے ریوڑی و گل وغیرہ کے تین آنہ کی کوڑیاں اور پونا آنہ یعنی تین پیسے ڈبل اس میں سے نکلے۔ اب میرا یہ ارادہ ہے کہ اس کے عوض میں ایک چوانی خریدوں اور گھر میں تبرک رکھوں۔ پھر جب مجھے اللہ تعالیٰ فرزند عنایت کریں تو وہ چوانی اس کے زیب گلو کروں۔

سبحان اللہ! زہے طالع میرے کہ مجھے اس قدر شرف اور عزت مع دستار حاصل ہوا۔

اس کے شکر یہ میں کس دھن و زبان سے شکر یہ ادا کروں:

اگر ہر موی من گردد زبانی و زان رانم بہر یک داستانی

نیارم گوہر شکر تو سفتن سرموی ز احسان تو گفتن

مجھے حسب الارادت خود آج وہ خوشی ہے کہ خدا ہی جانتا ہے۔ الحمد للہ علی احسانہ۔

سکھوں کی عملداری میں بسنت کا میلہ

آمد بر سر مطلب کہ بروز بسنت بعد عملداری سکھاں مہاراجہ صاحب بہادر کا یہ معمول تھا کہ تمام امیر و رئیس و افواج کو حکم ہو جاتا تھا کہ دروی و لباس بستنی پہنیں، اور زین و ہودج و مینائے اسلحہ وغیرہ تمام بستنی ہوا کرتے اور ہر شخص معنی فاقع اللوغا ترا ناظرین سے لذت گیر ہوا کرتا تھا۔ اور یہاں ہزار ہا انوار حضرت خیمہ حائے بستنی استادہ (ص) (۶۰) ہوا کرتے تھے۔ اور در قلعہ سے تا ہزار ہا پر انوار دو رستہ فوج در لباس بستنی مجلس جم

جاتی تھی۔ اور ماسوا اس کے ہر امیرو رنیں خود مع ملازمین بسنتی پوش ہوا کرتے تھے اور رعایاے شہر زن و مرد میں سے ایسا کوئی کبخت ہوتا ہو گا کہ پارچہ بسنتی اس روز نہ پہنتا ہو گا۔

رنگریزان شہر اس روز میں برس بھر کی روٹیاں کما لیتے تھے، یعنی تیاری ایک رنگ میں ایک دمڑی کی حلدی خرچ کر کے کم از کم چار آنہ فی دستار ترخ کر دیا کرتے تھے۔ اور امیروں کا حال تو زالا ہوتا ہے مجھے مخوبی یاد ہے کہ بعد مہاراجہ شیر سنگھ بروز بسنت 'احقر بخدمت راجہ دینا ناتھ صاحب کے گیا ہوا تھا اس اثناء میں رنگریزان کی دستار رنگ کر لایا تو انہوں نے اس کو پانچ روپیہ نانک شاہی عنایت کئے پھر بھی وہ خوش نہ ہوا بلکہ کہنے لگا کہ مہاراجہ پانچ روپیہ تو جمعدار اور صوبیدار فوج کے بھی ہم کو دے گئے ہیں میں تو زیادہ کا امیدوار تھا۔ یہ سن راجہ صاحب متمسم ہوئے اور ایک چغہ قیمتی پچاس روپے کا اس کو عطا فرمایا۔

جب اس طرح فوج جم جاتی تو بوقت دو بجے سواری مہاراجہ کی قلعہ سے نکلتی اور تمام مخلوقات جو منتظر دیدار سرکار ہوتے تھے، جب آواز توپا و شلک سلامی سنتے تو حشاش بشاش ہو کر خندہ زن ہوتے۔ جب مہاراجہ کی سواری میلہ میں آتی تو یہ لطف ہوتا تھا کہ اب اس کی یاد میں چشم آب ہو آتی تھی۔ کم از کم ساٹھ ستر ہاتھی اور چار پانچ سو گھوڑا بازین ہائے مرصع و تمام ڈیرہ سواران چار یاری اور دو رجمنٹ پیدل اردل جلو میں سوا کرتی تھیں اور شاہ سے گدا تک ہر ایک شخص بسنتی پوش ہوا کرتا تھا، بلکہ در و دیوار بھی بسنتی نظر پڑتے تھے۔ اور مہاراجہ مٹھیاں روپیوں کی بھر بھر کر تصدیق کرتے اور پھینکتے ہوئے تا مزار پر انوار حضرت حسین کے پہنچتے اور بعدہ سواری سے اتر 'پاپیادہ ہو' بارادت تمام، مع روساے عالی مقام، پیر برہنہ، خانقاہ کے دروازے سے اندر جاتے تھے۔ پھر شلک سلامی کی ہوتی تھی۔ پھر گیارہ سو روپیہ نقد مع دو شالہ بسنتی خانقاہ پر نذر چڑھا کر، جبیں سائی کے بعد رونق افزاے خیمہ شاہی ہوتے تھے۔ وہاں عرش سے فرش تک تمام بسنتی بسنتی اشیاء موجود و حاضر ہوتی تھیں۔ پھر حسب معمول خود، یعنی ایک بروز دسہ اور دو سر بروز، سمت، تمام ملازمین سے نذریں علی قدر مراتب لے کر با خلعت ہائے فاخرہ ہر ایک کو سرفرازی بخشتے تھے۔ اور پھر عطر، عنبر و گللال بطور شروع جشن ہولی اڑاتا تھا۔ پھر لالہ رخاں حوروش، یعنی تمام طوائفان لاہور و امرتسر جو حسب الحکم اس روز وہاں حاضر ہوا کرتی تھیں، بجرائے شاعرانہ ادا کر کے ثبوت بنوٹ، بتقریب تفریح طبع سرکار ناچ میں مشغول ہو کر بانعامات

گونا گون سرافراز ہوا کرتی تھیں۔ اور جو نذر کا روپیہ و اشرفی اس روز مہاراج کی خدمت میں (ص ۶۱) جمع ہوتا تھا وہ بتقریب انعام یوم بسنت خدمتگاران کو تقسیم ہو جاتا تھا بلکہ ماسوا اس کے ایک ایک ماہ کی تنخواہ تمام فوج سواری و پیادہ کو بطور انعام تقسیم ہوتی تھی۔ جب وقت غروب آفتاب قریب ہو جاتا تو پھر سواری مہاراج کی بوضع سابقہ برآمد ہوا کرتی تھی اور اسی طرح روپیہ تکیاں پھینکتے ہوئے داخل قلعہ ہوتے تھے۔

انگریزی عہد میں

اور اب بھی عملداری سرکار انگریزی دام اقبالہ یہاں بروز بسنت کمیٹی اسپاں مقرر ہوئی ہے یعنی آج کے دن حسب الحکم حکام اچھی اچھی نسل کے گھوڑے دور و نزدیک سے یہاں آتے ہیں اور بعد ملاحظہ و پسند حکام والا مقام انعام ہاے مناسب مالکان اسپاں کو تقسیم ہوتا ہے۔ اور جو ماسوا اس کے گھوڑا کسی کے پسند آوے وہ اچھے داموں بک جاتا ہے۔ اس سے حوصلہ تاجران اسپاں کا بڑھ گیا ہے، کیونکہ بشرط تحقیق انعام ملتا ہے اور صدہا گھوڑے بعد یافتگی انعام بک جاتے ہیں۔ چنانچہ آج ایک گھوڑا نسل عربی برنگ سبزہ کو پچاس روپیہ تو انعام ملا اور اسی وقت ایک صاحب بہادر نے وہ گھوڑا اس کے مالک سے قیمت مبلغ تیرہ سو روپیہ خریدا۔ بازار میں اس کے واسطے شاید کوئی پانسو روپیہ دیتا۔ اب بتقریب تقرر اس کمیٹی کے اچھی اچھی نسل کے گھوڑے پنجاب میں موجود ہیں۔ حق تو یوں ہے کہ اس کمیٹی سے لطف میلے کا دو بالا ہو جاتا ہے۔

حضرت شاہ مسکین امری المشہور پیر غمبری رحمۃ اللہ علیہ

(ص ۳۸۸) حال ان کا یہ ہے کہ یہ حضرت خادم بلا واسطہ حضرت میاں میر کے ہیں۔
(ص ۳۸۹) اصلی نام ان کا پیر عنایت اللہ لاہوری ہے۔ چندے مجذوب بھی رہے اور اپنے پیر کے بہت مطبوع و مرغوب تھے۔

(ص ۳۸۸) مرارہا کرامات ان سے سرزد ہوئے۔

وجہ تسمیہ پیر امری یہ ہے کہ آپ بحین حیات خود اکثر اس جگہ پر جہاں اب روضہ ہے رہا کرتے تھے۔ گرد و نواح اس مقبرہ کے صرف زمین بارانی و بنجر تھی۔ یعنی کوئی چاہ نہ تھا۔ ایک روز حضرت میاں میر صاحب نے ان کو فرمایا: کہ اب تم امری زمین کے ساکن ہو۔ یعنی دھن بغیر چاہ خدا کے امر سے زراعت ہوتی ہے۔ اس واسطے نام نامی آپ کا شاہ مسکین امری مشہور ہو گیا۔

کہتے ہیں کہ یہ حضرت بڑے مسکین مزاج تھے اس واسطے لقب آپ کا مسکین شاہ ہو گیا

وفات ان حضرت کی سال ایک ہزار ستاون میں، حسب تحریر صاحب خیر العاشقین بروز
دوشنبہ واقع ہوئی۔

احوال حضرت جمال قادری سہروردی رحمۃ اللہ علیہ

(ص ۶۲۲) حال ان کا یہ ہے کہ یہ حضرت دو بھائی حقیقی تھے۔ ایک شاہ جمال دوسرے
شاہ کمال۔ یہ ہر دو صاحبان اسم بامسی صاحب جمال و کمال تھے۔ اولاد ان کی تا حال بمقام
سیالکوٹ موجود ہے۔

شجرہ حسی

(ص ۶۲۷) شجرہ ان کا یہ ہے کہ :

حضرت شاہ جمال صاحب کے مرشد کا نام حضرت مخدوم نگر ابیگ اور وہ خادم حضرت
شاہ مشرف کے اور وہ حضرت معروف شاہ کے اور وہ حضرت جعفر دین کے اور وہ حضرت فیہ
دین کے اور وہ حضرت شاہ شہاب الدین سہروردی کے اور وہ حضرت جنید بغدادی کے اور
وہ مرید حضرت سری سقلی کے اور وہ مرید حضرت معروف کرنی کے اور وہ حضرت حبیب
عجمی کے اور وہ حضرت داؤد طائی کے اور وہ حضرت حسن بھری کے اور وہ حضرت مرتضیٰ علی
کرم اللہ وجہہ کے، رضی اللہ عنہم اجمعین۔

ددمہ کی تعمیر

(ص ۶۲۲) حضرت نے بحین حیات خود یہ ددمہ اول سات منزلہ واسطے سکونت اپنی کے،
اس زمانہ میں کہ جب سرائے گولیاں والی بن رہی تھی، اس طرح سے کرایا کہ جو راج
مزدور صبح کو سرائے گولیاں والی میں کام کرتے تھے وہی لوگ رات کو حضرت کے ددمہ کی
عمارت میں مصروف رہتے تھے۔ حضرت کا یہ معمول تھا کہ اگر کوئی ایک پہر کام کرے خواہ
دوپہر حضرت مزدوری کامل یومیہ کی المضاعف معمول سے عطا فرماتے تھے۔

جب یہ حضرت منزلہ ددمہ ایسا بلند بن ایک ہزار میں تیار ہو چکا تو اس کے اوپر سے نگاہ
بڑے بڑے مکانات بلند پر پڑنے لگی۔ اتفاقاً نواح ددمہ ہذا میں کسی شہزادی بنت اکبر
بادشاہ کی جوہلی تھی۔ اس نے دیکھا کہ اس سے بے ستری ہماری متصور ہے۔ وہ ناراض

ہوئی اور حضرت کو کہلا بھیجا کہ اگر کوئی امیر ایسی حرکت کرتا تو سزا پاتا، مگر تو فقیر ہے کچھ کہا نہیں جاتا۔ لازم ہے کہ اس کو گرا دو۔ آپ نے فرمایا: کہ اچھا ہم اس مکان کو نیچا کرا لیتے ہیں۔ مگر یاد رہے کہ تیری حویلی کا بھی عنقریب نام و نشان نہ رہے گا بعد اس کے بوقت شب آپ نے دھمال یعنی رقص بحالت (ص ۶۲۳) وجد عارفانہ کیا۔ دمہ دو منزلہ، جو اب موجود ہے، باقی رہ گیا اور بقیہ پانچ منزلیں زمین میں غرق ہو گئیں۔ یہ کرامت دیکھ کر سب لوگ حضرت کے معتقد اور مطیع جاں نثار ہوئے۔ چرچا حضرت کا فقیر و امیر میں پھیل گیا۔ اکثر لوگ حضرت کی خدمت میں واسطے حصول فوائد کے آنے لگے۔

ایک اور کرامت

ایک روز کا ذکر ہے کہ ایک ہندو، قوم کھتری بہل مسی ودھول، کہ آپ کی خدمت میں مدت سے بحصول اولاد حاضر ہوتا تھا، حاضر ہوا اور چند خربوزہ آپ کی خدمت میں بطریق نذر لایا۔ آپ نے ان میں سے دو عدد خربوزہ اس کو عنایت فرما کے اور آپ مشغول نماز ہوئے۔ اس نے سمجھا کہ آپ نے یہ خربوزہ مجھ کو واسطے تراشنے کے عنایت کئے ہیں۔ اس خیال سے وہ خربوزوں کو چھیننے لگا۔ جب آپ نماز سے فارغ ہوئے تو وہ ایک خربوزہ چیر چکا تھا اور ایک باقی تھا۔ آپ نے فرمایا: کہ یہ تو نے کیا کیا، ہم نے تجھ کو دو خربوزے بدیں مراد دیے تھے کہ تو گھر میں لے جائے اور زوجہ کو کھلائے۔ تیرے گھر میں دو فرزند زینہ جناب الہی سے عطا ہوں، اب تو نے ایک خربوزہ چیر ڈالا، مگر جو باقی ہے اس کو گھر میں لے جا اور عورت کو کھلا، اگر دونوں خربوزے تیرے گھر میں ثابت جاتے تو دو بیٹے پیدا ہوتے۔ اب بھی دو فرزند ہوں گے مگر اتنا فرق ہے کہ ایک ہندو اور ایک مسلمان ہمارا خادم ہو گا۔ تجھ کو لازم ہے کہ ایک بیٹا ہماری نذر کرنا۔

بعد چندے اس کے گھر میں بیٹا تولد ہوا۔ اس سے ارادت اس کی زیادہ ہوئی۔ قدرت الہی سے بعد چار سال کے ایک اور فرزند اس کے یہاں ہوا۔ مگر وہ مجنون پیدا ہوا۔ یہ دیکھ کر وہ ودھول کچھ خوش اور کچھ حیران ہو کر اس کو حضرت کی خدمت میں لے آیا۔ آپ نے اس کا نام شیخ فخر الدین رکھا۔ جب وہ بڑا ہوا تو حضرت نے ایک مکان لاہور میں محلہ جوڑے موری اس کو خرید دیا۔ چنانچہ اب تک وہ مکان، مکان شاہ جمال مشہور ہے۔ وہ شیخ فخر الدین حضرت کا دل و جان سے خادم جان نثار صاحب عیال و اطفال ہو کر اس مکان میں رہنے لگا۔ فقط۔

ایک دن کا ذکر ہے کہ شاہ جمال صاحب نے وہاں زیر مکان تشریف لا کر آواز دی کہ

اے فخرالدین اپنا عیال اور اسباب اس گھر سے باہر نکال لے۔ اسی وقت اس نے سب کچھ نکال کر عرض کی کہ اب گھر میں سوائے ظروف گلی اور کچھ نہیں۔ آپ نے فرمایا: کہ اچھا۔ قدرت الہی سے فوراً وہ مکان گر پڑا۔ فقط۔

وفات

(ص ۶۲) جس حجرہ کی بابت راقم نے تحریر کیا ہے کہ آپ اس میں یمن حیات چلے گئے اور منہ اس کا فخرالدین کو کہ کر بند کرا دیا۔ اس کی بابت تمام شیخ لوگ متفق البیان ہیں کہ حضرت یمن حیات اس میں اکثر عبادت کیا کرتے تھے۔ ایک دفعہ اس میں چلہ بیٹھے تھے، قدرت الہی سے بعد تیس روز کے، کہ ابھی چلہ ختم بھی نہ ہوا تھا، کہ یکایک در بیرونی کی سقف گر گئی اور آپ بیچ میں آ گئے۔ خدام نے چاہا کہ حضرت کو نکالیں مگر اندر سے آواز ہوئی کہ جو کچھ ہونا تھا سو ہو گیا۔ اب ہمارا پردہ فاش نہ کرو بلکہ لازم ہے کہ در حجرہ بند کر کے اوپر نشان قبر بنا دو۔ پس اسی وقت تعمیل حکم ہوئی۔ اور بعض اشخاص بیان کرتے ہیں کہ یہ حجرہ اسی طرح اس وقت بھی تھا۔ آپ اس میں بوقت ظہر تشریف لے جا کر بوقت عصر باہر آیا کرتے تھے۔ ایک روز چہارم ربیع الثانی ۱۰۶۱ھ کو بروز پنجشنبہ حضرت نے حسب معمول اندر تشریف لے جا کر خدام کو حکم دیا: کہ دروازہ باہر سے مسدود کر دو۔ شیخ فخرالدین نے تعمیل کی۔ بھر خواب میں اشرہ فرمایا کہ اوپر قبر بنا دو۔

تاریخ وفات ان کی بروز پنجشنبہ چہارم ربیع الثانی ۱۰۶۱ھ۔

اولاد شیخ فخرالدین

(ص ۶۲۳) زان بعد چندے شیخ نتھو بن شیخ فخرالدین ہوا۔ شیخ نتھو کے دو فرزند تھے۔ ایک شیخ اعظم دوسرا شیخ رضانی۔ تاریخ تولد شیخ رضانی کی ”زھے طیب رضانی“ اور وفات بارہ سو انیس ہے۔ شیخ رضانی کی اولاد سے تو امیر بخش اور اس کا بیٹا فتح محمد اور شیخ اعظم کی اولاد سے سلام الدین و نبی بخش موجود ہیں۔

جائیداد اور معافیاں

شیخ فخرالدین نے ایک بیٹھک اور ایک مکان کا کرایہ جس کے نیچے چار دکانیں ہیں، نذر حضرت شاہ جمال مرحوم کر کے حوالہ شیخ احمد بخش نواسہ و فرزند متبنی اپنے کے کیا کہ اس کے کرایہ سے عرس اور مرمت خانقاہ حضرت کی ہوا کرے۔

(ص ۶۲۴) عبد شاہان سلف سے ایک چاہ مع زمین مزروعہ ۳۲ گھمراؤں مدد خرچ خانقاہ کے واسطے واگذار، خارج از جمع تا قیام خانقاہ، معاف ہے۔ زر آمدنی اس کی عرس و مرمت شکست و ریخت میں صرف ہوتی ہے۔ فقط۔

جاروب کش

زبانی شیخ امیر بخش حوالدار و نبی بخش اولاد فخرالدین مرحوم کے واضح ہوا کہ سن گیارہ سو تک شیخ نھو بن شیخ فخرالدین عرس یہاں کا زر آمدنی زمین و مکان سے کرتا رہا۔ پھر شیخ نھو کے یہاں دو فرزند ہوئے، ایک شیخ رضانی دوسرا محمد اعظم۔ شیخ اعظم کے یہاں چھ فرزند ہوئے، ایک شیخ لدھا، دوسرا شیخ برہان، تیسرا شیخ قدرت اللہ۔ چوتھا شیخ مہربخش، پانچواں حافظ امان اللہ۔ چھٹا سیف اللہ۔ پھر شیخ امان اللہ کے یہاں تین فرزند، ایک ناصر بخش دوسرا اشرف الدین تیسرا بدرالدین۔ ناصر بخش کے یہاں دو لڑکیاں اور بدرالدین کا بیٹا سلام الدین موجود ہے۔ اور شیخ قدرت اللہ کے یہاں شیخ لطف اللہ اور لطف اللہ کے یہاں ایک بیٹا شیخ نبی بخش جو موجود ہے۔ اولاد شیخ سیف اللہ سے ایک شخص مسی شیخ حیدر بخش ہے۔

جب شیخ رضانی ہوش پکڑی تو اسے اپنے باپ کو کہا: تم یہاں حضرت کی مزار پر کوئی شخص مجاور بٹھاؤ تاکہ زر آمدنی وہ لیا کرے اور عرس میں کیا کروں گا۔ اس نے مسماں سو بھان خاکروب مصلن نو مسلم کو یہاں بطور جاروب کش مقرر کر دیا۔ جب وہ فوت ہوئی تو اس کی دختر مسماں کریمیاں، جو مسی ہدایت اللہ سے بیاہی گئی اور اس کی لڑکی میر تقی سے منسوب ہوئی۔ پھر میر تقی جاروب کش مقرر ہوا۔ بعد اس کے میر قاسم علی فرزند اس کا سلطان شاہ اور فتح علی شاہ بن سید احمد بن قاسم علی مجاور ہیں۔

شیخ امیر بخش و نبی بخش بیان کرتے ہیں کہ سلطان شاہ اور فتح علی شاہ بدستور آباو جداد خدمت خانقاہ نہیں کرتے۔ صرف بروز جمعرات جا کر سو چڑھت لے آتے ہیں اور تھینا تین سو روپیہ سال کی آمدنی ہے۔ اب لازم ہے کہ ایک شخص من جانب جاروب کشاں خواہ وہ خود ان کا ملازم وہاں ہر وقت حاضر رہا کرے۔ اگر ایک آدمی وہاں کا جاروب کش مقرر کر دیں گے یا خود بیٹھیں گے۔ الغرض اولاد شیخ فخرالدین ان جاروب کشوں سے بیزار ہیں۔ فقط۔

(ص ۶۲۴) عمداری سکھاں دمہ عذا پر کوئی شب باش نہ ہوتا تھا، کونکہ کئی لوگوں نے وہاں شیر دیکھے اور ہر طرح سے ہیبت آتی تھی۔ اب شیخ امیر بخش مذکور جو حوالدار

ھے گاہ گاہ وہاں رہتا ھے، خصوصاً بروز جمعرات۔
موضع اچھرہ میں اب تک دستور ھے کہ تمام لوگ ہندو، مسلمان شیر اپنے مویشی کا بروز
جمعرات وہاں دیتے ھیں۔

عرس

میلہ ان کا کچھ ایسا بڑا نہیں ہوتا۔ صرف شیخ لوگ اور چند اشخاص عام و خاص جمع ہوتے
ھیں۔ اس روز چند دکانیں کبابی و حلوائی وغیرہ لوگوں کی وہاں جاتی ھیں۔
(ص ۶۲۳) بروز عرس تمام شیخ ساکنان (ص ۶۲۳) لاہور و قصور اور امرتسر آتے ھیں
اور ماسوا اس کے صدھا مخلوقات شب باش ہوتی ھے۔ رات کو بروز عرس، کہ چہارم ربیع
الثانی ہوتا ھے، نان و حلوہ تقسیم کرتے ھیں اور ایک رات اور دن سرود و سماع مشایخانہ
ہوتا ھے اور تمام لوگ اپنے عیال و اطفال زنانہ و مردانہ کو ہمراہ لے جا کر علیحدہ علیحدہ
ڈیرے ددمہ پر کرتے ھیں۔ اور نسبت و ناٹھ ہر ایک شیخ کی لڑکی لڑکے کا بھی وہاں ہوتا
ھے، جب تک وہاں بیٹھ کر شیرینی تقسیم نہ ہو تب تک نسبت ناٹھ جائز و پختہ نہیں ہوتا۔
اور اگر کسی نے شیخوں میں سے نذر و نیاز دینی ہوتی ھے وہ بھی وہاں ہی جا کر تقسیم کرتا
ھے۔ فقط۔

شیخ لوگ حضرت شاہ جمال کا ادب یہاں تک کرتے ھیں کہ اب تک ان کی قسم کوئی
نہیں کھاتا۔ کرامتیں ان کی ہزارہا مشہور ھیں۔

قدیمی معمول ھے کہ بروز عرس جو زر چڑھت نقد و جنس بغیر اشیائے خوردنی آوے وہ
مال سجادہ نشیناں ہو۔ اس میں ایک غلاف قبر، جو اس روز بہت وہاں چڑھتے ھیں، شیخ
امیر بخش کو ملتا ھے۔

حال سید جان محمد حضوری صاحب رحمۃ اللہ علیہ

(ص ۵۲۱) حال اس کا یہ ھے کہ حضرت سید محمود حضوری مولوی بن سید شمس العارفین
غوری، جو ولایت غور سے لاہور میں آکر محلہ حاجی سوائے میں سکونت پذیر ہوئے تھے۔
سلسلہ آپ کا قادریہ۔

وجہ تسمیہ حضوری

اور وجہ تسمیہ حضوری یہ ھے کہ جو کوئی شائق دیدار حضرت شاہ رسالت علیہ الصلوٰۃ

والتحتہ ان کی خدمت میں حاضر ہو کر ادعائے زیارت کرتا تھا، تو آپ اسی وقت بازو اس کا پکڑ کر مجلس نبوی میں حاضر کر دیتے تھے۔ بعد حضرت سید محمود کے ان کے فرزند سید شاہ نور اور بعد ان کے صاحبزادے حضرت سید سرور دین۔ ان ہر چار صاحبان سموالکان تک یہ کرامت رسول نمائی قائم رہی اور یہ ہر چار بلقب حضوری مقرب رہے۔ مشہور ہے کہ جو شخص ایک دفع بوسیلہ جمیلہ ان حضرات کے مستفید بزیارت حضرت نبوی ہو جاتا، پھر وہ تارک دنیا ہو کر زاہد و عابد ہو جاتا تھا۔ فقط۔

شجرہ حسنی

(ص ۵۲۲) شجرہ حضرت جان محمد حضوری کا یہ ہے کہ خادم سید نور اپنے والد کے اور وہ سید محمود کے اور وہ سید محمود کے اور وہ سید شمس الدین المشہور شمس العارفین کے اور وہ سید یعقوب کے اور وہ سید عبدالقادر کے اور وہ سید علی کے اور وہ سید مسعود کے اور وہ سید احمد شاہ کے اور وہ سید چھوٹے کے اور وہ سید ابوالفرح کے اور وہ سید عبدالوہاب کے اور وہ حضرت سید شیخ عبدالقادر جیلانی قدس اللہ سرہ العزیز کے۔

اولاد

(ص ۵۲۱) سید سرور دین کے (ص ۵۲۲) فرزند رشید حضرت سید عبدالوہاب اور ان کے فرزند رشید سید عبداللہ اور ان کے سید نور اور ان کے سید غلام محی الدین۔ ان کے یہاں دو صاحبزادے ہوئے، ایک سید حامد شاہ دوسرے سید محمود شاہ۔ حامد شاہ تو لاولد رہے اور سید محمود شاہ کے یہاں تین بیٹے ہوئے۔ ایک سید احمد شاہ اور دوسرے محمد شاہ تیسرے حسین شاہ۔ یہ تینوں لاہور میں اب موجود ہیں۔ حسین شاہ و محمد شاہ کار جلد بندی کرتے ہیں اور سید احمد شاہ مکتب دار ہیں۔

۵۲۲) تحقیقات کاملہ سے دریافت ہوا کہ سید محمود شاہ صاحب کی وفات سترہویں ربیع الثانی بروز جمعہ ۹۲۲ اور سید شاہ نور صاحبزادے ان کے کی بروز دو شنبہ نہم رجب ۹۹۳ اور سید جان محمد حضوری کی بروز پنجشنبہ دہم رمضان ۱۰۶۳ اور سید سرور دین کی بروز جمعہ اکیسویں شوال ۱۱۰۰ اور سید عبدالوہاب کی پندرہویں ربیع الاول ۱۱۳۱ اور سید عبداللہ شاہ کی اکیسویں رمضان بروز دو شنبہ ۱۱۸۰ اور سید نور شاہ کی بارہویں ذوالحجہ ۱۲۱۰ اور سید غلام محی الدین کی صفدہم محرم ۱۲۳۳ اور سید حامد شاہ کے چہارم دہم رجب المرجب ۱۲۳۸ بارہ سو اٹھتالیس اور سید محمود شاہ کی ۱۲۷۲ میں واقع ہوئی۔ اور یہ تمام حضرات حامد شاہ تک تو

بڑے صاحب کمال ہوتے رہے بعد ازاں خیر۔

شہرت کا باعث

(ص ۵۲۲) اور باعث اس کا کہ یہ مکان بنام حضرت جان محمد حضوری کے مشہور ہے اور سید محمود شاہ کا نام کوئی نہیں لیتا، یہ ہے کہ ایک شخص عبدالصمد نام سوداگر مرید حضرت جان محمد حضوری کا تھا۔ جب حضرت جان محمد دہم رمضان ۱۰۶۳ ہجری مقدس کو رہگراے عالم بقا ہوئے، تو اس نے یہ دونوں روضہ، یعنی سید محمود صاحب اور سید جان محمد صاحب مع مسجد متصل مقبرہ تعمیر کئے۔ چونکہ وہ خادم حضرت جان محمد کا تھا، اس واسطے یہ مکان انھیں کے نام سے اشتہار پا گیا۔

درگاہ کی خدام

اس خانقاہ پر اکثر اوقات بلکہ ہمیشہ کوئی نہ کوئی فقیر مجذوب یا سالک معتکف رہتا ہے۔ چنانچہ سابق میں تاجی شاہ مجذوب، جن کی مزار میدان زین خان میں ہے، یہاں رہا کرتے تھے۔ بعد ازاں عظیم شاہ و مستان شاہ۔ عرصہ پچپن سال کا گذرتا ہے کہ ایک عورت مسماۃ راجن یہاں رہتی تھی۔ وہ کونکے یعنی زغال کھاتی اور ہر ماہ ایک دفعہ فد کراتی تھی۔

(ص ۵۲۳) اب اس خانقاہ پر ایک فقیر مسی الہی شاہ ضعیف خادم ان کا حاضر رہتا ہے۔ یہ الہی شاہ بیٹا غلام شاہ کا ہے جو خادم نور شاہ کا تھا۔

(ص ۵۲۷) اب یہاں جو الہی شاہ خادم رہتا ہے اس کی عمر نوے سال کی ہے، اور باپ اس کا غلام شاہ، جو عمر اسی سالہ ہو کر فوت ہوا تھا مرید حضرت نور شاہ کا تھا۔ اب عرصہ ایک سو پچاس سال سے یہ ہی خادم چلے آتے ہیں۔ اس (ص ۵۲۸) طرح سے کہ غلام شاہ، عمر بسنت سا لگی خادم حضرت نور شاہ صاحب کا ہوا تھا، ساٹھ برس برابر خدمت کر کے فوت ہوا۔ پھر اس کا بیٹا الہی شاہ روز تولد سے یہیں ہے۔ اب الہی شاہ کی جو رو سے دو بیٹے موجود ہیں، ایک شمس الدین، دوسرا سلابت شاہ۔ وہ بھی صاحب اولاد ہیں۔ و اولاد شمس الدین و سلابت شاہ یاس تفصیل ہیں، قائم دین، نظام دین، تاج دین، محمد دین، امیر شاہ، نور الدین، ایک دختر۔

اب معمول یہاں کا یہ ہے کہ جو آمدنی چڑمت آتی ہے سو الہی شاہ لیتا ہے اور وہ ہی بھنڈارہ بروز عرس گدائی کر کے کرتا ہے۔ اولاد حضرت کو کچھ غرض نہیں۔ وہ بروز عرس

علیحدہ علامت جمع کر کے کھانا کھلا دیتے ہیں۔ فقط۔

(ص ۵۳۱) نتیجہ تحقیقات کا یہ ہے کہ اصل مالک و وارث اس مکان کے اولاد جان محمد حضوری اور قدم سے الہی شاہ جاروب کش، خادم۔

(ص ۵۳۱) شجرہ (خادی) حضرت جان محمد حضوری رحمۃ اللہ علیہ

اوپر تحریر ہو چکا ہے کہ اس خانقاہ پر الہی شاہ فقیر خادم ان کا بطور سجادہ نشین ہے۔ وہ الہی شاہ خادم سید حامد شاہ کا اور سید حامد شاہ خادم سید غلام محی الدین کا اور وہ سید نور کا اور وہ سید عبداللہ قادری کا اور وہ حضرت شاہ محمد حضوری کا اور وہ شمس العارفین کا اور وہ شیخ یعقوب کا اور وہ سید عبدالقادر ثانی کا اور وہ سید محمد غوث کا اور وہ سید شمس الدین کا اور وہ سید شاہ میر کا اور وہ حضرت مسعود کا اور وہ سید علی کا اور وہ سید احمد کا اور وہ سید صوفی کا اور وہ سید ابو نصر کا اور وہ شیخ عبدالوہاب کی اور وہ جناب محبوب سبحانی قطب ربانی شیخ عبدالقادر جیلانی قدس سرہ العزیز اپنے والد ماجد کے اور وہ حضرت شیخ ابوسعید مخزومی کے اور وہ حضرت شیخ ابوالحسن علی ہنکاری کے اور وہ شیخ ابوالحسن علی ہنکاری کے اور وہ شیخ ابوالفرح طرطوسی کے اور وہ شیخ عبوالواحد کے اور وہ شیخ ابوبکر شبلی کے اور وہ حضرت خواجہ جنید بغدادی کے اور خواجہ سری سقنی کے اور وہ شیخ معروف کرخی کے اور وہ شیخ داؤد طائی کے اور وہ حبیب عجمی کے اور وہ حضرت خواجہ ابوالحسن بصری کے اور وہ حضرت علی المرتضیٰ شیر خدا کرم اللہ وجہہ کے اور وہ جناب رسول اللہ صلی اللہ علیہ و آلہ و اصحابہ اجمعین کے۔

حضرت سید محمود حضوری کا عرس

(ص ۵۲۳) اول ہمیشہ قدیم الایام سے بتاریخ ۱۷ ربیع الثانی عرس حضرت سید محمود صاحب کا اس طور سے ہوتا تھا کہ چند اشخاص جمع، خصوصاً "لوہار اور سبزہ فروش شب باش ہو کر فاتحہ کراتے تھے۔ بعد ازاں ۱۳۶۰ میں چرچا زیادہ تر ہوا اور چند مدت ناچ رنگ شروع رہا۔ اب یہ معمول ہے کہ بروز مقرر عرس ہوتا ہے اور فقرا جمع ہو کر بھنڈا رہ نان گوشت دال نخود تقسیم رتے ہیں، مگر چنداں اژدھام خلایق عوام الناس کا نہیں ہوتا۔

معافیاں

(ص ۵۲۸) سید احمد شاہ و حسین شاہ و محمد شاہ اولاد حضرت کے پاس ایک فرمان شامی اجلاس عالیگیر بادشاہ اس مضمون کا کہ پیشہ بیگمہ زمین مزروعہ علاقہ بڑھی شاہپور مضاف

صوبہ دار السلطنت لاہور کے بنام مسماۃ نور خاتون ملبا بعد صلب معاف رہے اور یہ مسماۃ زوجہ حضرت جان محمد حضوری کی تھی، بتائید جس کے ایک پروانہ مہری مہاراجہ رنجیت سنگھ، جس کی مہر میں اکال سہائی رنجیت سنگھ خط فارسی کنیدہ ہے، مرقومہ اکیسویں صفر ۱۲۱۲ھ ان کے پاس موجود ہے۔ فقط۔

(ص ۵۲۹) نقل فرمان عالمگیری جس کا طول ایک گز اور عرض آدھ گز ہے

اول بسم اللہ الرحمن الرحیم خط عربی شجرہ سے تحریر ہے اور کنارہ پر مہر۔ اور بسم اللہ الرحمن الرحیم کے نیچے خط طغرا برنگ سرخ یا ایما الناس اطیعوا اللہ واطیعوا الرسول واولی الامر منکم، محی الدین اورنگ زیب بادشاہ، لکھا ہے۔ اور مہر کی صورت یہ ہے۔

دریں وقت فرمان والا شان سعادت نشان شرف صدور یافت کہ مازی شصت و پنج ۶۵ ہیکہ زمین افتادہ لائق زراعت خارج از جمع از بڑھی شاہپور مضاف صوبہ پنجاب دار السلطنت لاہور از خریف انتائیل دروجہ بدو مخاش مسماۃ نور خاتون وغیرہ بموجب ضمن مقر باشد کہ حاصلات آن رافصل، فصل و سال بسال معیشت خودہا نمودہ بدعای دولت ابد پیوند مواظبت می نمودہ باشد۔ میباید کہ احکام و عمال و جاگیرداران و کژوڑیاں حال و استقبال حکم والا مستر

دانستہ زمین مذکور را بیہودہ و چک بستہ بتصرف آنها باز گذارند و اصلاً تغیر و تبدل را در ان راه ندهند و طلب مال و جہات و اخراجات مثل خلع و پیشکش و جریبانہ و ضابطانہ و محلانہ و مہرانہ و پیکانہ و دستکانہ و وہ نہی و مقدمی و جلدوی قانونگوی و ضبط مرسلانہ بعد از مذاہمت نرسانند و درین باب ہر سال سند مجدد نطلبند و اگر در محلی دیگر چیزی داشتہ باشد اعتبار کتسد - بتاریخ دوازدهم شہر ربیع الاول ۱۲ جلوس تحریر یافت - فقط -

سادات بھاکری سے تعلقات

(ص ۵۲۲) بعدہ ناٹہ نسبت ان حضرات کی اولاد کا سادات بھاکری سے ہونے لگا - اس رابطہ سے ان کی قبریں بھی یہاں ہونے لگیں - تشریح رشتہ داری ان کی سادات بھاکری سے یہ ہے کہ سید محمود صاحب کی صاحبزادی جناب سید عبدالواسع کے صاحبزادے سید عبدالخالق بھاکری سے منسوب ہو کر بیاہی گئی -

سادات بھاکری

اور حال سید عبدالخالق کا یہ ہے کہ وہ بن عبدالواسع بن عبدالملک حمید الدین جو ساکن قدیم بھاکر کے تھے، بعد ازاں سرہند میں آکر متمکن ہوئے اور ہفتم ماہ محرم ۸۰۰ ہجری میں شہید ہو کر وہیں دفن ہوئے - چنانچہ قبر حضرت عبدالواسع کی سرہند میں تا حال موجود ہے - بعدہ اولاد سید عبدالخالق کی (نواسہ حضرت سید محمود کی) یہاں لاہور میں آرہی اور قبور ان کی اسی احاطہ میں ہوتی رہیں - تفصیل قبور ان کی (ص ۵۲۳) حال عمارت احاطہ میں تحریر ہوگی - اول مختصر احوال بھاکری (و سید محمود، جان محمد حضوری) کا تحریر ہوتا ہے -

واضح ہو کہ سید عبدالخالق بعد شادی لاہور میں سکونت پذیر ہوئے - مکان مسکونہ ان کا محلہ سید سر میں تھا، جو اب اجڑ کر زمین مزروعہ ہو گیا ہے، مگر تا حال ایک تالاب مشترک سید سر شمال رویہ خانقاہ جان محمد حضوری اس حد میں موجود ہے - اور تمام خلق اللہ اس کا ادب کرتی ہے - عبدالخالق بہت متعبد ولی کامل ہے - بحین حیات حضرت کے ہزارہا اشخاص حاجتمند حضرت کی خدمت میں لے جاتا وہ حکم فرماتے کہ اس تالاب میں اس کو غسل دے دو - مجرد غسل دینے کے شفا پاتا تھا - چنانچہ اب تک اکثر اشخاص عام و خاص الفال سایہ زدہ کو، اور جن کے بدن پر ونبل ہوں، اس تالاب پر لے جا کر غسل کراتے ہیں، مجرد غسل شفا کلی حاصل ہو جاتی تھی - اور مت وحاں کی تاحال کلی کے پھلے، یعنی

کی بڑیاں، جو وہاں لے جا کر بعد غسل تقسیم کرتے ہیں۔

شجرہ سادات بھاکری

(ص ۵۳۳) اصل حال ان کا زبانی سراپا مہربانی جناب شاہ فرد دیوان سیادت، مطلع غزل
 نجابت مشفق مکرئی سید قطب شاہ صاحب بھاکری بن سید اسماعیل بن سید غلام شاہ بن سید
 عبدالرحیم شاہ بن سید عبداللہ شاہ بن سید عبدالقادر بن سید عبدالوہاب بن سید عبدالرزاق
 بن سید عبدالحالق بن سید عبدالوسع بن سید عبدالملک المعروف سید حمید الدین بن سید
 عبدالغفور بن سید فضل الدین بن سید ظہیر الدین بن سید درویش محمد بن سید فخر الدین بن
 سید علاء الدین بن سید سلطان صدر الدین خطیب اللہ بن سید محمود مکی بن سید محمد شجاع نور
 اللہ بن سید ابراہیم بن سید ابوالقاسم بن سید زید بن سید جعفر بن سید حمزہ بن سید ہارون
 بن سید عقیل بن سید اسماعیل بن سید علی اصغر بن سید جعفر ثانی بن حضرت امام تقی بن
 حضرت امام محمد تقی بن حضرت امام موسیٰ رضا بن حضرت امام موسیٰ کاظم بن حضرت امام
 جعفر صادق بن حضرت امام محمد باقر بن حضرت امام زین العابدین بن حضرت امام ہمام کو نظام
 کونین سید اشہد امام مظلوم جناب امام حسین بن جناب صاحب حل آتی معنی انما یرید اللہ
 حضرت امام علی المرتضیٰ اسد اللہ الغالب علی ابن ابی طالب رضی اللہ تعالیٰ عنہم اجمعین و علیہ
 السلام کے یوں واضح ہوا کہ :

وجہ تسمیہ سید سر

وجہ تسمیہ سید سر یہ ہے کہ سید عبدالملک صاحب مقام بھکر سے تشریف فرمائے مقام
 اڑیسہ ہوئے اور چندے وہاں سکونت پذیر ہو کر آخر کار شہید ہوئے۔ بعد ازاں
 صاحبزادے ان کے سید عبدالواسع، جد کلاں سید قطب شاہ صاحب جو ناقل اس حال کے
 ہیں، بخضور سکندر شاہ بن شیر شاہ بادشاہ ملازم ہو کر وارد لاہور ہوئے۔ اور بعد چندے
 مقام سرہند میں مفسدہ بقال جو عمد اکبر میں ہنگامہ آرا ہوا تھا، شہید ہوئے۔ اور ان کے
 صاحبزادے مسی سید عبدالحالق صاحب مرحوم نے یہاں بمقام لاہور، جہاں اب یہ موضع
 سید سر ہے مکانات خرید کر بود و باش اپنی مقرر کی۔ اس اثنا میں حضرت سید محمود صاحب
 مولوی، جد بزرگوار حضرت جان محمد حضوری صاحب مرحوم، محلہ سوائے میں سکونت پذیر
 تھے، چنانچہ ناٹھ ان کے ان سے بایں تجویز ہوئے کہ حضرت سید محمود مدوح مرحوم نے ناٹھ
 صاحبزادی اپنی کا جناب سید عبدالحالق صاحب مرحوم کے ساتھ کر دیا۔

من بعد سید عبدالخالق صاحب جو نہایت صاحب عبادت اور ولی کامل اور عالم تبحر تھے، انہوں نے یہاں ایک مدرسہ علم دینی کا مقرر کر کے ایک (ص ۵۳۳) تالاب خام کھدوایا۔ اس وجہ سے اس محلہ کا نام سید سر ہو گیا، کیونکہ سر زبان پنجابی میں تالاب کو کہتے ہیں، یعنی سید کا تالاب، قس علی عذا امرت سر سندوک سر، اور آپ خود اس مدرسہ میں مدرس مقرر رہے۔ اس اثنا میں رجوع خلقت کا حضرت کی خدمت میں باعث زحد و ریاضت بدرجہ تمام ہو آیا۔ چنانچہ حرارہا خلقت صاحب الغرض حضرت سے مستفید ہونے لگے اور جد بزرگوار من جزو بیچ میرز، یعنی نور احمد چشتی مصنف کتاب ہذا بھی جب شاہمان آباد سے وارد لاہور ہوئے تو انہوں نے بھی یہاں حویلیاں خرید کر باغ وغیرہ تعمیر کرائے، چنانچہ یہ حال مفصل تمام درج و بجاچہ و حال حضرت پیر مہکا ہو چکا ہے۔ اور شاید اس حال کے قبالجات اکنہ اجداد سید قطب شاہ صاحب و قبالجات موجودہ فقیر خانہ ہیں۔ فقط۔

جب حضرت سید عبدالواسع صاحب شہید ہوئے اور صاحبزادے ان کے سید عبدالخالق تارک الدنیا ہو کر متعبد اور مدرس ہو بیٹھے تو بادشاہ کی طرف سے واسطے مدد معاش ان کی کے جاگیر مفصلہ ذیل عطا ہوئی۔

موضع راواں میں قریب حرارہ وام۔ بھری جو بندی میں ایک سو پچاس بیگہ زمین مزروعہ۔ بھری ایضاً در موضع صالح پور و خان چالیس بیگہ۔ پھر تو چرچا ان حضرت کا ایسا پھیلا کہ جو کوئی مریض اس وقت حاضر الحدمت ان کے ہوا کرتا تھا تو آپ اس کو اشارہ فرمایا کرتے کہ اس تالاب میں غسل کر لو۔ بفضلہ تعالیٰ مجرد غسل کے شفا کے کامل ہو جایا کرتی تھی۔ (ص ۵۳۳) وفات ان کی گیارہویں رمضان المبارک ۹۰۷ ہجری میں واقع ہوئی۔ مزار ان کی اس احاطہ میں بطرف جنوب مقبرہ سید نور کے زیر درختوں کے موجود ہے۔

(ص ۵۳۳) بعد ازاں جب سید عبدالخالق صاحب رھگرائے عالم بقا ہوئے تو حسب اعتقاد لوگ بدستور حین حیات، غسل تالاب مذکور یعنی سید سر، سے مستفید ہوتے رہے۔ ابتدا میں شکر یہ اس غسل صحت کا تقسیم شیرینی الایچی دانہ مقرر تھی، اور اب مضمون کل یوم اہتر، بجائے الایچی دانہ، پھلے جو ہمیشہ اس شیرینی کے ہوتے ہیں، مقرر رہے اور اب تک یہ نذر وہاں چڑھائی جاتی ہے۔

(ص ۵۳۲) فیض اس مکان کا تادم حال یہ ہے کہ اکثر اشخاص اطفال مرضا کو وہاں لے جاتے ہیں اور بعد غسل پھلے یعنی دانہ بریاں مکی و نان ہائے شیریں تقسیم کرتے ہیں۔

اور فی زمانہ علی الخصوص ان اطفال کو وہاں لے جاتے ہیں کہ جن کے بدن پر مرض خارش و شور پیدا ہو جاتی ہے اور ماسوا اس کے اطفال سایہ زدہ جو روز بروز لاغر ہوتے جاتے ہیں۔ فقط۔

(ص ۵۳۵) اب جو کمترین واسطے معاینہ سید سر کے گیا تو عجب قدرت الہی نظر آئی۔ کہ نہ تو کوئی نشان مدرسہ باقی ہے اور نہ کھنڈر ہائے عمارات پایا جاتا ہے۔ ہائے افسوس بقول چشتی لمرہ

فقط مسمان اک دم کے بھروسا ہے نہیں اس کا

لیاقت دیکھو ان لوگوں کی کس جینے پہ مرتے ہیں

ہر اک بخیاں فرعونی یہی چاہتا ہے کہ میرا مکان سب سے بلند اور وسیع اور خوشنما ہو، مگر یہ کوئی نہیں جانتا کہ برائے گذاشتن ہمیں قدر بس است۔ اب تالاب منورہ میں بجائے فیضان عام زراعت صاحب الاغراض حسب عادات عدیمہ وہاں جاتے ہیں اور اس زمین سے خاک لے کر پانی میں ملاتے ہیں اور اس سے اطفال مریض کو غسل کرا لاتے ہیں (فقط۔

اولاد سید عبدالحالق

(ص ۵۲۳) بعدہ صاحبزادے ان کی سید عبدالرزاق۔ وہ بھی صاحب کرامات ہوئے۔ سلسلہ ان تمام حضرات کا قادریہ ہے چنانچہ شجرہ ان کا بھی درج ذیل ہو گا۔ وفات ان کی بیست و یکم رمضان ۹۲۳ ہوئی۔ پھر صاحبزادے ان کے سید عبدالوہاب وفات ان کی چودھویں محرم ۹۹۸۔ بعد ان کے سید عبدالقادر، وفات ان کی پانچویں ربیع الاول ۱۰۳۵۔ بعدہ ان کے صاحبزادے سید عبداللہ، وفات ان کی نہم رمضان ۱۰۹۰۔ پھر صاحبزادے ان کے سید عبداللہ، وفات ان کی ہفتدہم محرم ۱۱۳۰۔ بعد ان کے سید غلام شاہ، تاریخ وفات ان کی بستم ربیع الاول ۱۱۸۱ ہجری۔ پھر صاحبزادے ان کے سید اسماعیل شاہ وفات ان کی گیارہویں ربیع الاول ۱۲۳۱۔ قبور ان حضرات کی، بجز غلام شاہ صاحب کے، اسی احاطہ میں ہیں۔

(ص ۵۳۳) جب تک کہ شہر بیرونی لاہور آباد تھا یہ سادات اس پر قابض رہے۔ اور جب شورش سکھاں در صدد تخریب لاہور ہوئی اور ہزارہا خاندان عالی شان تتر ہتر ہو کر نکل گئے، تو سید غلام شاہ صاحب بھی اسیر پنجہ آفت ہو کر اپنے مکانات بزرگان کو چھوڑ کر علاقہ گجرات میں بعدہ تحصیلداری حکومت زمینداران جٹ مقرر ہو کر وہیں سکونت پذیر

ہوئے اور اب ان کی اولاد میں سے (ص ۵۲۳) سید اسماعیل کے چار صاحبزادے فی زمانہ موجود ہیں۔ ایک سید محمد شاہ، دوسرے سید حسن شاہ، تیسرے سید مہتاب شاہ، چوتھے سید قطب شاہ۔ جو موضع جو تحصیل لاہور میں سکونت پذیر ہیں۔ لوگ ان کا ادب آداب بہت کرتے ہیں (ص ۵۳۴) مگر اب برادر خرد ان کا یعنی (ص ۵۳۵) قطب شاہ لاہور کے محلہ مولیاں متصل ستھال و لاہوری منڈی میں آ رہے ہیں۔ اور اب تک صلاحیت ان کے خاندان میں موجود ہے، چنانچہ عرصہ تیس سال سے سید قطب شاہ صاحب دایم الصوم رکھتے ہیں اور بقیہ صاحبان زراعت پیشہ ہیں۔ اور صاحبزادہ سید قطب شاہ صاحب کا، مسی شیر شاہ میڈیکل کالج میں تعلیم پا کر پشاور میں نیو ڈاکٹر مقرر ہو گیا ہے۔

پیر روڑاں والا

(ص ۳۸۴) ایک شخص معمر نظام الدین نامی نے، جس کی عمر ایک سو سات سال کی ہے، بیان کیا کہ نام ان حضرت کا میر عبداللہ شاہ گیلانی ہے۔ اول یہ حضرت شہر گیلان سے ایران میں تشریف لائے۔ اتفاقاً صاحبزادہ نواب علی مردان خاص مرحوم کا ایسا سخت محوم تھا کہ اطبا اس کے معالجہ سے مجبور تھے۔ جب نواب علی مردان خاں نے تذکرہ ان کے آنے کا قندھار میں سنا تو ان کو عنایت و سماجت ایران سے طلب کیا۔ مجرد استعمال تعویذ تپ اس کا دور ہو گیا۔ پھر علی مردان خاں نے اس لڑکے کو حضرت کا خادم کیا۔

بعد ازاں حضرت سیرکناں ہند میں تشریف لا کر شاہمان آباد میں رہے۔ رجوع خلقت کا آپ کی طرف بہت ہو آیا۔ اتفاقاً آپ بیمار ہوئے۔ ان ایام میں نواب مردان خان آگرہ میں تھا۔ جب اس نے سنا تو آپ کو وہاں طلب کیا۔ جب بیماری سخت ہوئی تو خانقاہ مع گنبد عالی شان غرب رویہ شہر آگرہ کے تعمیر کرائی۔ قدرت الہی سے بعد چندے آپ کو شفا ہو گئی۔

علی مردان خان کو بادشاہ کے یہاں سے حکم روانگی بجانب لاہور ہوا۔ آپ بھی ہمراہ تشریف لے آئے۔ ایک روز نواب صاحب سے ارشاد کیا کہ تیری وفات لاہور میں واقع ہو گی۔ اپنا گنبد ایسا بنا کہ دنیا میں یادگار رہے۔ چنانچہ اس نے حسب الحکم آپ کے اپنا روضہ بنوایا اور درخواست کی کہ میں آپ کا بھی روضہ بنواتا ہوں۔ آپ نے کہا: کہ ہمارے واسطے تو نے آگرہ میں گنبد بنوایا، مگر جناب الہی میں منظور نہ ہوا۔ لہذا ہمارا منشا ہے کہ ہمارے واسطے (ص ۳۸۵) ہمارے روبرو تو ایک قبر بے تکلف سادہ بنا دے۔ چنانچہ جیسی آپ نے فرمائی اس نے قبر بنوا دی۔ جب قبر تیار ہو چکی تو آپ بروز پنجشنبہ

۲۵ محرم ۱۰۶۶ء دو سال اول وفات علی مردان خان سے فوت ہوئے اور اس جگہ میں مدفون ہوئے۔

بعد وفات

علی مردان خان تاحین حیات ہمیشہ بروز پنجشنبہ آپ کی مزار پر حاضر ہو کر تقسیم طعام غیا کو کرتا اور ہر روز پھول بکثرت آپ کی قبر پر بھیجتا تھا۔ ازاں جا کہ کئی ڈھیر گلہائے خشک و تر کے آپ کے مزار پر لگے رہتے اس باعث سے اس نواح کا نام بھی بڑی پھلواڑی ہو گیا تھا اور اب تک نواح گنبد علی مردان خان و مکان حذا بنام بڑی پھلواڑی مشہور ہے۔

کرامت مشہورہ ان کی اور وجہ تسمیہ بنام پیر روڑاں والا یہ ہے کہ ان کی قبر پر روڑے ہمیشہ پڑے رہتے ہیں۔ جس کسی کو بیماری تپ کی ہوئی ہے وہ وہاں سے ایک روڑا اٹھا کر لے جاتا ہے اور اس کو تاگے میں باندھ کر گلے میں ڈال لیتا ہے۔ بفضل الہی اکثر صحت ہو جاتی ہے۔ بعد صحت وہ شخص حتی المقدور نذر وہاں لا کر چڑھاتا ہے۔ فقط۔ زمینداران چنت گڑھ کی زبانی معلوم ہوا کہ اکثر شیریں روٹیاں ان کی نذر مقررہ ہے۔

ذکر حضرت ابو تراب المشہور بشاہ گدا رحمۃ اللہ علیہ

(ص ۶۲۹) اصلی نام ان کا سید ابو تراب، المعروف شاہ گدا، سید حسینی قادری شیرازی ہیں۔ یہ حضرت بعد ہمایوں شاہ بادشاہ شیراز سے لاہور میں تشریف لائے۔ مشرب ان کا زندانہ قلندرانہ تھا۔ آخری عمر میں بمقام گجرات بخدمت حضرت سلطان المشائخین خواجہ وجیہ الدین گجراتی مشرف ہو کر دلی کمال ہوئے۔ بعد (ص ۶۳۰) وفات مرشد ارشد کے پھر لاہور میں آئے تو بہت سے رؤسائے لاہور ان کے خادم ہوئے۔

نسب نامہ

نسب نامہ حضرت کا یہ ہے کہ سید ابو تراب المعروف شاہ گدا بن سید نجم الدین بن سید شمش الدین بن سید اسد الدین بن زین العابدین بن سید یونس بن سید عبدالوہاب بن سید عبدالہادی بن سید ابوالبرکات بن سید انور علی بن سید عبداللطیف بن سید محمد شریف بن سید ابوالمنظر بن سید عبدالباقی بن سید ابوالحسن علی بن عبدالعزیز شیرازی بن سید عبداللہ بن سید محمد امین بن سید قدرت اللہ بن سید موسیٰ بن سید مسعود بن سید صادق بن سید احمد بن سید

حسن بن سید زید ابن سید جعفر بن سید محمود بن سید ہارون بن جناب حضرت موسیٰ کاظم
بن زین العابدین بن سید الکوین امام حسین رضی اللہ عنہم اجمعین بن حضرت اسد اللہ
الغالب علی ابن ابی طالب علیہ السلام۔

شجرہ حسینی

جب ان کے شجرہ حسینی کی تلاش کی گئی تو بعد تلاش واضح ہوا کہ یہ حضرت بخدمت
حضرت شیخ وجیہ الدین گجراتی کے مشرف ہوئے اور وہ بخدمت حضرت شاہ محمد غوث
گوالیاری جو مصنف کتاب جواہر خمسه کے ہیں، اور وہ بخدمت شیخ ظہور حاجی اور وہ
بخدمت حضرت شیخ ابو فتح حدایت اللہ سرمست اور وہ بخدمت شیخ قاضی قادری اور وہ
بخدمت شیخ عبدالروف اور وہ بخدمت محمود قادری اور وہ بخدمت شیخ عبدالغفار اور وہ
بخدمت شیخ محمد قادری اور وہ بخدمت شیخ عبدالرحیم اور وہ بخدمت ابوبکر تاج الدین اور وہ
بخدمت حضرت قطب الاقطاب غوث الاعظم شیخ محی الدین عبدالقادر جیلانی۔

اور شیخ وجیہ الدین کو سوائے اجازت طریق قادریہ کے اجازت تلقین طریقہ شطاریہ میں
تھی، جس کا ذکر حالات حضرت فتح شاہ میں تحریر ہو چکا ہے۔ قطعہ تاریخ وفات حضرت وجیہ
الدین گجراتی بقول صاحبو مخبر الواسعین:

قد وہ اصفیاء وجیہ الدین عالم حق نما وجیہ الدین
علوی بود آن ستوہ صفات مسقط الراس مد نقش گجرات
عقل تاریخ نقل آن بنوشت علوی صاحب محال بہشت
گفتہ ام سال نقل او یقین خلد مسکن عجب وجیہ الدین

خلفا

اور شاہ گدا صاحب کے چھ خلیفہ ہوئے۔ ایک قاضی محمد افضل المعروف افضل گدا۔
(ص ۶۳۳) یہ حضرت دہلی سے روانہ ہو کر بخدمت حضرت میاں میر بمقام اتار کلی، جہاں
اب چلہ حضرت میاں میر کا ہے، حاضر ہوئے۔ حضرت میاں میر نے پوچھا کہ آپ کس
واسطے آئے ہیں۔ قاضی گدا نے عرض کی کہ آپ کی زیارت کے واسطے آیا ہوں۔ شاہ
میر صاحب نے فرمایا: کہ اچھا زیارتیں کرو۔ پھر قاضی گدا نے کہا: کہ ہم سنتے ہیں کہ اس
جگہ شاہ گدا صاحب فقیر غیر شرع ہیں۔ شاہ میاں میر صاحب نے فرمایا: کہ تم ان کو
صاحب شرع کرنے کے واسطے آئے ہو۔ قاضی نے کہا: کہ میں کون ہوں؟ شرع جناب

رسول صلی اللہ علیہ وسلم کی ہے، جو کچھ احکام قرآن شریف اور حدیث کے ہوں گے سو بیان کروں گا۔ میاں میر صاحب نے فرمایا: کہ اگر ہمارے کہنے کو منظور کرو تو ان کے ساتھ تکرار نہ کرنا کیونکہ وہ ظاہر میں مست اور باطن میں سالک ہیں۔ قاضی نے کہا کہ اچھا میں ان کے پاس نہیں جاتا۔ میاں میر صاحب نے فرمایا: کہ جاؤ اور زیارت کرو مگر گفتگو بے ادبانہ زبان پر نہ لانا۔ قاضی افضل وہاں سے روانہ ہو کر بمقام حضرت شاہ گدا کے آئے۔ دیکھا کہ حضرت گدا صاحب کا آدھا بدن اندر عمق زمین کے اور باقی اوپر ہے اور سرنگوں بطرف کعبہ شریف پڑے ہوئے ہیں۔ قاضی صاحب نے جا کر السلام علیکم کیا، انہوں نے کچھ جواب نہ دیا۔ دوسری بار پھر سلام کہا تو پھر بھی جواب نہ ملا۔ تیسری دفعہ پھر السلام علیکم کیا۔ تب شاہ گدا صاحب نے سر اٹھا کر جواب سلام علیکم دیا اور پھر سر اپنا نیچے جھکا لیا۔ قاضی محمد افضل صاحب نے عرض کیا کہ حضرت پھر اونچا فرمائیں کہ میں نے زیارت آپ کی بخوبی نہیں کی۔ حضرت شاہ گدا نے پھر سر اونچا کیا۔ قاضی صاحب نے عرض کیا: کہ حضرت آپ کے لبوں کے پال بڑے بڑے ہیں، اگر فرماؤ تو درست کر دوں۔ آپ نے فرمایا کہ اچھا تم جانو، جو چاہو سو کرو، مجھ کو حکم شرع سے کچھ انکار نہیں۔ قاضی صاحب نے مقراض سے موی لب ان کے درست کر دیئے اور کہا: کہ اب آپ کا چہرہ نورانی ہو گیا، منہ پر ہاتھ پھیر کر دیکھو۔ حضرت شاہ گدا صاحب نے فرمایا: کہ آپ کا چہرہ بھی نورانی ہو گیا، تو بھی مہربانی کر کے منہ پر ہاتھ پھیرو۔ جب اس نے ہاتھ پھیرا تو بال واڑھی اور مونچھوں کے بالکل بدن (ص ۶۳۴) سے علیحدہ ہو کر ہاتھ میں آگئے اور انڈے سے نکل آئے۔ پس ہاتھ باندھ کر قدموں پر گر پڑے اور استدعاے معافی تقصیر کی۔ آپ نے فرمایا: کہ ہم غیر شرع ہیں، تم کسی صاحب شریعت کے پاس جاؤ۔ وہ خاموش ہاتھ باندھ کر بیٹھ رہے۔ ازانجا کہ ولی ولی را ی شناسد، حضرت شاہ میر نے اپنی جگہ پر معلوم کر لیا کہ قاضی محمد افضل کے ساتھ کچھ واردات ہوئی ہے۔ حضرت میر صاحب نے بھی وہاں قدم رنجہ فرمایا۔ حضرت شاہ گدا تعظیماً اٹھ کھڑے ہوئے اور ستر برہنگی کے واسطے ایک کبل اپنے اوپر لپیٹ لیا۔ شاہ میر صاحب نے فرمایا: کہ حضرت یہ قاضی آپ کا غلام معصوم ہے، اس پر مہربانی کرو۔ انہوں نے فرمایا: کہ یہ شمشیر باطنی ہے، آپ اس شمشیر کو میان کرو۔ دوسری مرتبہ پھر حضرت شاہ گدا صاحب نے فرمایا: کہ تم بھی کرو۔ پھر حضرت شاہ میر نے فرمایا: کہ یہ آپ ہی کا غلام ہے اور رہے گا، آپ ہی توجہ فرمائیے آخر شاہ گدا صاحب نے قاضی صاحب کو کہا کہ آپ پھر منہ پر ہاتھ پھیر لے۔ جب قاضی

نے ہاتھ پھیرا تو دیکھا کہ ریش اور مونچھیں ثابت اور سالم ہو گئی ہیں۔ اسی وقت روبرو حضرت شاہ میر صاحب کے حضرت کے قدموں پر گرا اور کہا: کہ آپ میرے مرشد ہوئے۔ پھر حضرت شاہ گدا صاحب نے تسلی دی اور فرمایا کہ اچھا بیٹھو۔ بعد ازاں جو مال، گھوڑا، ہاتھی وغیرہ ان کے پاس تھا وہ سب کا سب شاہ میر صاحب کو دے دیا اور کہا کہ یہ مال نبی سبیل اللہ لوگوں کو دے دو۔ حضرت شاہ میر رخصت ہو کر اپنے مکان پر چلے آئے اور قاضی صاحب نے بخدمت حضرت شاہ گدا کے رہ کر تکمیل پائی۔ اب ان کی خانقاہ برابر خانقاہ (ص ۶۳۰) شرق رویہ شاہ گدا صاحب موجود۔ دوسرا قاضی فاضل گدا، جن کی مزار دہلی میں ہے۔

تیسرے شاہ جمال حسینی (۶۳۳) شاہ جمال صاحب ساکن روتاس تھے چنانچہ مزار ان کی بھی روتاس میں ہے۔ ان ایام میں ذی اختیار علاقہ روتاس میں، سوا لاکھ کی جاگیر کے منصب دار تھے۔ ایک روز ان کی روبرو کوئی شخص چور گرفتار ہو کر آیا۔ جس کی نسبت بعد تحقیقات سزائے دار تجویز ہوئی۔ اتفاقاً حضرت شاہ گدا صاحب وہاں جانکے۔ چور مذکور نے حضرت کو دیکھ کر بھد منت و لجاجت کہا: کہ یا حضرت مجھ کو یہاں سے برائے خدا بچاؤ۔ حضرت نے براہ ترم اس کی سفارش کی۔ شاہ جمال نے قبول نہ کی۔ آپ نے فرمایا: کہ بابا ہم تم بھی مجرم ہیں۔ اگر عفو کرو گے تو غفار الذنوب کے قہر سے بچو گے۔ شاہ جمال نے خفا ہو کر کہا: کہ جاؤ، چڑچڑ نہ کرو، میں نے تم جیسے ٹھگ فریبی بہت دیکھے ہوئے ہیں۔ حضرت یہ جواب سن کر روانہ ہوئے اور خدا کی جناب میں التماس کی کہ بار خدایا اس کو چشم بینا عنایت کر۔ حضرت چند قدم آگے ہوئے تھے کہ اس کے دل میں قلق پیدا ہوا، بلکہ حکومت سے دل برداشتہ ہو کر حضرت کے قدموں پر سر رکھ کر بھد التجا کہنے لگا: کہ حضرت گناہ معاف فرمائیں۔ آپ نے فرمایا: کہ بابا ہم ٹھگ اور فریبی ہیں۔ ہمارے (ص ۶۳۵) پیچھے کیوں آتے ہو۔ انہوں نے عرض کی: کہ حضرت آپ ایسے ٹھگ ہیں کہ مجھ کو بھی ٹھگ کر لیے جاتے ہیں۔ الغرض حضرت نے مہربانی کی نظر فرمائی اور خادم کیا۔ شاہ جمال نے سب مال و متاع لٹا دیا اور حضرت کی خدمت میں چند مدت شب و روز حاضر رہ کر ولی کامل ہو گیا اور ایسا رشد پایا کہ سوا لاکھ فقرا نے ان سے بیعت کی اور اب تک بڑا بھاری سلسلہ ان کا جاری ہے۔

(ص ۶۳۰) چوتھے لال گدا بملول، قبر ان کی متصل فتح شاہ۔ پانچویں فقیر احمد، مزار ان کی بھی شرق رویہ مایل، شمال باہر چار دیواری حضرت شاہ گدا کے ہے۔

چھٹے حضرت شاہباز دھوبی، ان کا سلسلہ (ص ۶۳۱) تمام ملکوں میں جاری ہے۔

شہباز دھوبی

(ص ۶۳۵) اور فی زمانہ اجمل لوگ جو فقیران شاہ گدا کو طنزاً ”گدھے تراہنی“ کہتے ہیں وجہ اس کی یہ ہے کہ ایک شخص شہباز دھوبی قوم ہندو ساکن لاہور، جو ڈبی بازار میں رہتا تھا، کسی کام کے واسطے شاہجہان آباد کو جاتا تھا۔ اور زیر مکان حضرت شاہ گدا صاحب کے راستہ وہلی کا تھا۔ جب یہاں پہنچا تو واسطے آگ لینے کے اندر آیا۔ اتفاقاً اس کے ہاتھ میں ایک تھیلی پانچ سو روپیہ کی تھی، بوقت آگ لینے کے وہیں بھول گیا۔ بعد ایک ساعت کے جب اس کو روپیہ یاد آیا تو مضطرب الحال ہو کر واپس آیا اور اس مکان میں تلاش کرنے لگا۔ حضرت نے دیکھ کر فرمایا: کہ بابا اگر روپیہ تلاش کرنا ہے تو ہماری دھوبی میں موجود ہے۔ اس نے جب روپیہ سالم پایا تو دل و جان سے حضرت کا معقدہ ہو کر گر پڑا اور غلبان محبت سے حسب رواج ہندوان کہنے لگا: کہ یا حضرت آپ تاراہن یعنی خدا ہیں۔ آپ اس بات سے سخت ناراض ہوئے کہ بندہ کو خدا کہنا مناسب نہیں اس کلام سے اس کے دل میں زیادہ تاثیر ہوئی، چنانچہ اسی وقت مسلمان ہو گیا۔ اور ان روپیوں سے اس نے یہ مسجد و چاہ موجودہ بنوایا اور زحد و ریاضت میں مصروف ہو کر صاحب کمال ہوا۔ چنانچہ اب تک سرہند میں خدام اس کے سلسلہ میں چلے آتے ہیں اور ان کا معمول ہے کہ بجائے پاجامہ کے دھوتی پہنتے ہیں اور اگرچہ کہ مسلمان ہیں مگر ماتھے پر تشقہ بھی کھینچتے ہیں۔

لکڑ شاہ

اور حضرت شاہ گدا صاحب کا ایک خادم لکڑ شاہ بڑا حاضر جواب تھا۔ چنانچہ ایک دن معزالدین جو بڑا تمسخر پسند تھا اور ٹھٹھول باز تھا، اس نے نام اپنا کوھاڑا رکھا ہوا تھا، لکڑ شاہ کے پاس آیا اور کہا: کہ اے فقیر تیرا نام کیا ہے۔ اس نے کہا لکڑ شاہ۔ معزالدین نے کہا میرا نام کوھاڑا ہے، اب میں تمہیں پھاڑتا ہوں۔ اس نے کہا: کہ میں لکڑ نہیں ہوں جو چیز جاؤں بلکہ وہ لکڑ ہوں کہ جو کوھاڑے کی گانڈ میں ٹھوکتے ہیں۔ معزالدین یہ سن کر نارام ہوا اس کو انعام دے کر رخصت کیا۔

حضرت شاہ گدا کے مشاغل

(ص ۶۳۳) کہتے ہیں کہ حضرت شاہ گدا اکثر بوضع مجذوباں بدن سے برہنہ رہا کرتے تھے اور اکثر اوقات یہ شعر بحالت جذب پڑھا کرتے تھے:

خود بود خدا بود علی بود گدا بود در حضرت معبود علی بود گدا بود

(ص ۶۳۰) بقول قاضی محمد افضل صاحب گدا، سجادہ نشین ان کے، عمران کی ایک سو چودہ برس کی ہوئی اور وفات چہارم دہم شوال سن ایک ہزار اکتتر۔ عرس ان کا بحساب شہور سنہسی ماہ ہاڑ میں ہوتا ہے۔ (ص ۶۳۲) اب شاہ گدائیوں کا دستور ہے کہ بروز عرس چند فقرا جمع ہو کے فاتحہ دلا دیتے ہیں۔

سجادہ نشین

(ص ۶۳۱) اب یہاں کالے شاہ اور بڑھے شاہ، جو چاچا کالے شاہ کا ہے، سجادہ نشین ہیں۔ اور تو سل ان کا حضرت سے ان واسطوں سے جا ملتا ہے۔

بڑھے شاہ و کالے شاہ خادم شادی شاہ کے اور وہ رفیق شاہ اور وہ جمعہ شاہ کا اور وہ کھا سے شاہ کا اور وہ مشتاق شاہ کا اور وہ مراد شاہ کا اور وہ نیم شاہ کا اور وہ کریم شاہ کا اور وہ قاضی محمد افضل گدا کا اور وہ حضرت شاہ گدا کا۔ فقط۔

اس مزار کی اب چودہ بیگمہ زمین مزروعہ قدیم سے معاف ہے۔ اس معافی کے پانچ حصہ کرتے ہیں۔ ایک تو کالے شاہ لیتا ہے اور دوسرا بڑھے شاہ، تیسرا پری شاہ، چوتھا خیر شاہ، پانچواں ماموں شاہ برادر بڑھے شاہ، خیر شاہ و ماموں شاہ بھتیجے اس کے ہیں، وہ یہاں نہیں رہتے مگر حصہ لیتے ہیں۔

دوسرے فقرا سے تنازعہ

اگرچہ خادم طالب اس مکان کے بہت ہیں مگر مقام تعجب ہے کہ فقراے زمان حال مدت مدید سے یہاں کے فقیروں کے ساتھ نہ کھانا کھاتے ہیں اور نہ پانی پیتے ہیں، بلکہ حقہ تک سے نفرت ہے۔ ماسوا اس کے فی زمانہ فقراے شاہ گدا کو گدھا نرا کہنی یعنی خزان ناراین کہتے ہیں۔ وجہ اس کی تحقیقات کاملہ بدقت تمام یہ معلوم ہوئی کہ بعد وفات شاہ گدا کے خادم ان کے بکثرت بڑھ گئے۔ جب شاہ جمال صاحب ان کے خلیفہ لاہور میں تھے تو یہ مال تھا کہ صدہا اشخاص ہر روز مرید ہوتے تھے۔ سن ایک ہزار اٹھتر میں ایسا معاملہ ہوا کہ جہاں کہیں بھنڈارا ہو تو صاحب بھنڈارا ان لوگوں کی تقسیم سے تنگ ہو

جاوے۔ جب سب فقرا کو دقت ہونے لگی تو یہ تجویز ہوئی کہ جس کے یہاں بھنڈارا ہو وہ شاہ گدا کے فقرا کو نہ بلاوے اور زر نقدی سو روپیہ ان کے مکان پر بھیج دیا کرے۔ حتیٰ کہ مدت بھر ایسا ہوتا رہا۔ ایک روز کا ذکر ہے کہ مزار حضرت مادھو لال حسین کا عرس تھا۔ اتفاقاً ایک لڑکا، خدام شاہ گدائیوں میں سے، بے خبر وہاں چلا گیا۔ جب اس نے دیکھا کہ تمام فقرا کو بجز شاہ گدائیوں کے، حصہ بھنڈارا ملا ہے۔ تو اس نے خفا ہو کر سجادہ نشین کو کہا کہ عجب بات ہے کہ ہمارے یہاں سے تم کو برابر حصہ ملتا ہے اور تم نے ہم کو کچھ نہیں دیا، یہ کیسی فقیری ہے۔ یہ بات اس کو ناگوار گذری اور ایک طمانچہ اس کو مار کر کہا: چلا جا، کیا تو نے ہم سے اپنے باپ کا قرض لینا ہے۔ وہ طمانچہ کھا کر اپنے مکان پر آیا اور حضرت شاہ جمال سے یہ حال کہ سنایا۔ ان کے یہاں فقیر بکثرت تھے، سب مل کر وہاں گئے اور جاتے ہی اسباب بھنڈارا لوٹ لیا۔ انہوں نے اول ارادہ کیا کہ سرکار میں نالش کریں۔ بعد ازاں فقرائے نے کہا کہ ایسے معاملات بادشاہ کے روبرو لے جانے مناسب نہیں۔ یہ فقرا کا خرخشہ ہے۔ کسی بزرگ کے روبرو پیش کرو۔ ان دنوں وزیر آباد کے نواح میں حضرت غلام یاسین صاحب بڑے نامی بزرگ تھے۔ وہاں نالشی ہوئے۔ انہوں نے شاہ گدائی فقیروں کو وہاں طلب کیا اور ہر دو فریق کو اشارہ مصالحت کا کیا۔ شاہ گدائیوں نے تو مصالحت قبول کی مگر لال حسینی فقیروں کی سرگروہی تھی، بلکہ اب بھی ہے، انہوں نے سب فقرا کو ممانعت کر دی کہ کوئی شخص شاہ گدائیوں سے لین دین بھنڈارے کا نہ رکھے۔ اس دن سے یہ بیچارے علیحدہ ہو گئے ہیں۔ اصل معاملہ موقوفہ یہ ہے۔ مگر جملائے پنجاب اور روایات بتاتے ہیں، یعنی شاہ گدا صاحب نے بحضور حضرت جناب غوث الاعظم قدس اللہ سرہ العزیز کے سردربار بے ادبی کی۔ مگر یہ امر درست نہیں، کیونکہ حضرت شاہ گدا صاحب حضرت غوث اعظم سے بہت پیچھے ہوئے ہیں۔ عرصہ چار سال کا گذرا ہے کہ سب فقرا میں اجتماع ہو کر صلاح ہوئی کہ ان کو داخل فقرا کیا جاوے اور صوبہ شاہ گدا نے عرضی اس حال اجیر شریف کی طرف روانہ کی۔ مگر وہاں سے کچھ جواب باصواب نہ آیا اور یہ صورت ایسی ہی رہی۔ فقط۔

حضرت میاں جان محمد امام مسجد قصاب خانہ والا

(ص ۴۷۴) یہ حضرت میاں جان محمد بڑے صاحب کمال عالم علوم ظاہری و باطنی تھے۔ تمام روز اس مسجد میں رہا کرتے اور عسرت کا یہ حال تھا کہ قوت لایموت وجہ حلال کے حصول کے واسطے محنت آسیا سائی کرتے تھے۔ ایک روز کا ذکر ہے کہ حضرت میاں وڈا

صاحب نے کسی کام کے واسطے ان کو طلب فرمایا۔ جب آئے تو حضرت میاں صاحب نے فرمایا کہ اے جان کہ اے جان محمد تم آسیاسائی کر کے اوقات بسری کرتے ہو؟ انہوں نے عرض کی کہ ہاں صاحب اسی طرح اوقات بسری کر کے صابر و شاکر رہتا ہوں۔ یہ سن کر حضرت نے ان کو دعا خیر دی اور ایک تعویذ عنایت کی کہ اپنے گھر میں لے جاؤ اور کسی برتن میں ایک دن رات رکھو (ص ۳۷۵) اور دوسرے روز یہ تعویذ ہم کو واپس لا دو۔ حضرت اس تعویذ کو اپنے گھر لے آئے۔ قدرت الہی سے دوسرے روز ایسا معاملہ ہوا کہ ان کا گھر پر از دولت ہو گیا، اور امیر کبیر بن گئے، اور کشائش و آسودگی تامہ نصیب ہو گئی۔

بعد اس کے ان کا آوازہ فیض خاص و عام میں مشتہر ہوا اور صدہا خدام جوق جوق ہر طرف سے حاضر ہونے لگے۔ ایک دن کا ذکر ہے کہ ایک شخص سید مظہر بدرجہ کمال مفلوک گرفتار گردش فلکی ان کی خدمت میں مشرف ہو کر بعد بیعت عرض پر داز ہوا کہ یا مولا عرصہ دس سال کا گزرتا ہے کہ میں نے پیٹ بھر کے روٹی نہیں کھائی، اگر ہزار مشقت حاصل ہوئی ہے تو اس طرح پر کہ صبح سے شام تک حیران و سرگردان رہا ہوں تو شام کو ایک آدھ پیسہ میسر ہوا ہے، اس پر یہ حیرانی رہتی ہے کہ اگر وہ آپ کھاؤں تو عیال کو کیا جواب دوں۔ آپ میرے حال پر اختلال پر توجہ فرمائیں تاکہ اس مصیبت سے نجات پزوں۔ اور بادل بریاں اور چشم گریاں یہ شعر پڑھ کر حضرت کے قدموں پر گر پڑا:

انغشی مرشدا امدو بحالی تقبلی ولا تردد سوالی

حضرت کو اس کے حال پر ملال پر رحم آیا۔ ارشاد فرمایا: کہ اے عزیز بعد نماز صبح کے ایک تسبیح سبحان اللہ کی بحضور قلبی پڑھا کر عرض کرنے لگا: کہ یا مولیٰ اب بفضل الہی روٹی بفرغت حاصل ہو جاتی ہے۔ بعد زان اس کو اجازت دی کہ اب ہمراہ سبحان اللہ کے والحمد للہ بھی دو سو دفع پڑھا کرو۔ پھر بعد ہفتہ آکر اس نے عرض کی: کہ اب آسودہ اور مرفہ ہو گیا ہوں۔ تیسری دفع انہوں نے اجازت دی کہ اب تمام کلمہ تجید یعنی سبحان اللہ و الحمد للہ لا الہ الا اللہ و اللہ اکبر ولا حول ولا قوۃ الا باللہ العلیٰ العظیم ہر روز پڑھا کرو۔ جب اس نے پڑھنا شروع کیا تو وہ بڑا متمول ہو گیا۔ ایک دن پھر وہ حضرت کی خدمت میں آیا۔ آپ نے فرمایا: کہ اب تیرا کیا حال ہے؟ بیان کر۔ اس نے عرض کی کہ یا حضرت آپ کی عنایت سے اب یہ حال ہے کہ جب میں صحرا و میدان کو جاتا ہوں تو خزائن مدفونہ زمین مجھ کو آواز دیتے ہیں کہ ہم کو اٹھالے چل۔ اب میرنے گھر میں ہر طرح سے آسودگی

ہے - فقط -

جو تعویذ حضرت میاں وڈا صاحب نے ان کو عطا فرمایا تھا، جب خزاں کبیر ان کے گھر میں جمع ہو گئے تو وہ اس تعویذ کو واپس دینے کے واسطے بخدمت حضرت میاں وڈا صاحب کے چلے۔ ان کے دل میں خیال آیا کہ نقل اس تعویذ کی ضرور اپنے پاس رکھنی چاہے۔ چنانچہ نقل اس کی کر لی اور اصل کو بجنسہ میاں وڈا صاحب کے پاس لے گئے اور اجازت اس تعویذ کی لے لی۔

(ص ۳۷۶) اور تاریخ وفات میاں جان محمد صاحب کی سن ایک حرار بیاسی نہم ماہ صفر بروز دو شنبہ ہوئی۔

میاں وڈا کا عنایت کردہ تعویذ

(ص ۳۷۵) بعدہ میاں جان محمد صاحب کے بیٹے حضرت حاجی صاحب ان کے سجادہ نشین ہوئے۔ کہتے ہیں کہ اس تعویذ کی اجازت سینہ سینہ ان کے خاندان میں چلی آتی ہے۔ جس کو وہ یہ تعویذ دیتے ہیں مرفہ حال ہو جاتا ہے۔ ان کے خاندان کے (ص ۳۷۶) لوگ موضع چک مجاہد میں، جو غرب رویہ دریاے چناب ہے، موجود ہیں۔ چنانچہ ان میں سے ایک شخص مسی حافظ درویش نبیرہ ان کا سن بارہ سو ستر میں لاہور آیا تھا۔ اس وقت یہ مسجد اور خانقاہ دوبارہ میاں احمد الدین سجادہ نشین درس میاں وڈا کے سپرد کر کے ان کو متولی بنا گیا اور حسب آرزو میاں احمد الدین کے وہ تعویذ بھی ان کو بتا گیا۔ چنانچہ نقل اس کی بجنسہ درج ذیل کرتا ہوں۔

یہ تعویذ میاں احمد الدین صاحب کسی کو نہیں دیتے اور بہت مخفی رکھتے ہیں، مگر انہوں نے کمترین کے اخلاص دل پر مہربانی فرما کر تعویذ عنایت کیا اور اجازت بھی عطا کی۔ اگرچہ تحریر کرنا ایسی چیز کا کہ دستیاب نہیں ہوتی، مناسب نہ تھا، مگر مثل مشہور ہے کہ کلام ربانی تو ضرور ہے مگر زبان بھی فریدانی چاہے۔ حاصل کلام ہذا یہ ہی کہ اگر نقول و ظالیف سے فائدہ تام کسی کو ملتا تو پھر کاہے کو کوئی تلاش مرشد کی کرتا۔ صدہا کتابیں مثل جواہر خمسہ وغیرہ و ظالیف اور تعویذوں کی موجود ہیں مگر سوائے اجازت کسی اہل اجازت اور کامل کے کچھ فائدہ نہیں ملتا۔

از انجا کہ انہوں نے مجھ کو اجازت دی ہے لہذا میں تمام اپنے اخوان الزمان کو اس کے فیض سے مستفیض کرتا ہوں کہ جو کوئی اس تعویذ پر توجہ فرمائے، تو کمترین کو بدعائے خیر یاد کرے۔

معمول اس کا یہ ہے کہ ہر روز ایک چلہ برابر ایک مزار درود شریف حرارہ پارواح جناب رسول اللہ صلی اللہ علیہ وسلم پڑھ کر نذر کیا کرے اور تعویذ لکھا کرے۔ چلہ کے اس تعویذ کا عامل ہو جائے گا۔ اور چونکہ یہ فیض حضرت میاں وڈا صاحب سے جاری ہوا ہے، چالیس روز تک بروز جمعرات ان کی مزار پر حاضر ہو کر فاتحہ ادا کیا کرے۔

اور وہ تعویذ کہ فی الحقیقت حرز جان ہے یہ ہے:

بسم اللہ الرحمن الرحیم

اولاد

میاں جان محمد صاحب کے نو بیٹے تھے جن کی قبریں ان کی قبر کے پاس موجود ہیں، مگر اسما ان کے میاں احمد الدین صاحب کو بھی یاد نہیں۔ صرف یہ معلوم ہی کہ ان کا فرزند مسی حاجی صاحب بعد ان کے سجادہ نشین پدری ہوا۔ اور بعد ان کے بیٹا ان کا مسی عبدالحمید۔ چنانچہ عبدالحمید کی اولاد اب تک موضع مذکور میں موجود ہے۔

اب یہاں کوئی عرس وغیرہ نہیں ہوتا، مگر اولاد ان کی اپنے گاؤں میں فاتحہ سالانہ دلاتی ہے۔

حال پزاوہ بدھو (فقیر عبدالحق)

(ص ۶۲۱) یہ پزاوہ لاہور سے شرق رویہ، بفاصلہ تین میل کے ہے۔ باعث مشہوری نام ان کے یہ ہوا کہ بعد شاہجہانی بدھو نامی ایک گھمار خشت پڑھا۔ باپ اس کا 'سدھو' بوقت عہد جہانگیری اس کام میں نامی گھمار تھا۔ چونکہ اس کے عہد میں بادشاہ موصوف متوجہ عمارات ہوا تو اس نے دینے اینٹ کا بادشاہ سے اقرار کیا اور کئی پزاوے خشتوں کے چڑھائے۔ ماسوا اس کے واسطے عمارات ابوالحسینی کے، کل اینٹیں اس کی معرفت لی گئیں۔ اس داد شید میں اس نے کئی شخص اس کام کے واسطے مقرر کئے۔ بھیر سے اجازت لے کر پزاوے چڑھائے، مگر یہ پزاوہ خاص اس کا موروثی تھا اور اس کا باپ سدھو بھی اسی

فقیر عبدالحق

ایک روز کا ذکر ہے کہ ایک فقیر عبدالحق نام ' جو مرید حضرت میاں میر بالا پیر کا تھا ' عین بارش کی حالت میں اس کے پزاوے پر آیا ' اس دن سردی بہت چمک رہی تھی ' اس کے کارکنوں سے آگ طلب کی ' انھوں نے نہ دی - چونکہ فقیر صاحب اس وقت بحالت جذب اور اپنے آپ سے بے خبر تھے ' برا بھلا کہنا شروع کیا اس حالت میں بدھو کی نسبت بھی کچھ کلمات سخت زبان پر لائے ' بلکہ گالیاں دیں - چونکہ وہ نودولت ' فرعون بے سامان بنا ہوا تھا ' اس نے حکم دیا کہ اس دیوانہ پاگل کو مار کر نکال دو - ملازمان نے ایسا ہی کیا - انھوں نے بددعا دے کر فرمایا : کہ تیرا یہ پزاوہ خراب ہو جائے گا - کہتے ہیں کہ بعد اس کے انھوں نے ہر چند آگ لگائی اور مرارہا من پاچک دستی وغیرہ جلائے مگر اینٹوں کو کچھ تاثر نہ ہوئی - آخر اسی غم میں وہ حیران ہو کر بیمار ہو گیا - اسی حالت میں ایک دن بدھو نے سدھو ' اپنے باپ کو ' خواب میں دیکھا کہ وہ کہتا ہے : اے کبخت ! تجھ کو فقیر نے بددعا دی ہے - اب تمام کام تیرا تترہتر ہو جائے گا - اگر بہتری چاہتا ہے تو اس سے جا کر تقصیر معاف کرا - دوسرے روز وہ اس کی تلاش میں مصروف ہوا - جب ملاقات ہوئی تو ان کے قدموں پر گر کر عفو تقصیر چاہی - آکر وہ مہربان ہوئے اور فرمایا - کہ جا اب پختہ ہونا اینٹوں (ص ۶۲۲) کا تو ممکن نہیں لیکن تیری پلی اینٹیں ' ناکارہ ' پختہ اینٹوں کے نرخ پر بک جائیں گی - اتفاقاً اس اثنا میں نصرت خان المشہور نستر خان کا گنبد مقبرہ تیار ہونے لگا - حسب شہرت انھوں نے بھی بدھو کو طلب کیا اور اینٹیں مانگیں - اس نے کہا : کہ مجھ سے باس جلدی اینٹیں بہم نہیں پہنچ سکتیں کیونکہ پزاوہ باعث خام اینٹوں کے خالی نہیں - چونکہ ان کو شوق عمارت از حد تھا ' انھوں نے کہا : کہ یہ اینٹیں خام بھی ہم کو بحساب خستہارے پختہ دے دے ہم بطور بھرتی بنیاد میں لگا دیں گے - ماسوا اس کے چند مراد روپیہ اس کو بطور پیشگی دیا - اس پر ہر ایک کہنے لگا کہ بدھو کا پزاوہ نارسیدہ ذی قیمت مطلوبہ بک گیا - اکثر لوگ دیکھنے کے واسطے جانے لگے - اس باعث سے آج تک نام اس کا مشہور ہے -

فقط۔

بعد ازاں سن ایک مراد بیاسی میں وہ فقیر عبدالحق صاحب فوت ہو گئے - ان کا روضہ بدھو نے شمال رویہ گنبد بہادر خان بنوایا جو اب تک موجود ہے -

مابعد کے حالات

بعد مہاراجہ رنجیت سنگ فراہمیں متزل اوی طاویلہ صاحب بہادر نے اس کو مقام بلند،
ہوادار، خیال کر کے اس کے اوپر کوٹھی عالیشان تیار کرائی۔ باعث اس کے تشہیر اس کی
زیادہ تر ہو گئی۔

جنوب رویہ اس پزاوہ کے ایک تھڑا چونا گچ، اس پر پانچ قبریں سفید نامعلوم الاسم بنی
ہوئی ہیں۔ اب وہ کوٹھی بھی گر گئی۔ خالی پزاوہ بطور ٹیلہ کھڑا ہے۔

حضرت عبدالرزاق

(ص ۱۲۹) اور نام ان کا عبدالرزاق، سید، مکی، سبزواری، ساکن غزنی ہے۔ (ص ۱۳۲)
اور نام ان کا اگرچہ عبدالرزاق ہے مگر سید مکی کر کے مشہور ہیں۔

(ص ۱۲۹) یہ حضرت بعد سلطنت ہمایوں شان غزنی سے آکر زمرہ سپاہیاں میں نوکر
ہوئے۔ پھر سن ایک حرار ایک بخدمت حضرت موج دریا بخاری حاضر ہوئے اور تارک
الدنیا ہو اور عبادت حق مصروف رہ کر ولی کامل ہوئے۔

(ص ۱۳۲) اول ارادت ان کی بخدمت حضرت موج دریا بخاری تھی جب وہ فوت ہو
گئے تو یہ حضرت ہمیشہ حضرت موج دریا بخاری کے مقبرہ پر عبادت کے واسطے جاتے تھے
اور رات بھر وہاں رہتے، اور دن کو اس مقام پر جہاں اب روضہ ہے آرام پذیر ہوتے۔
اور یہاں ان کے واسطے ایک حجرہ اور والان بنا ہوا تھا، اور لوگوں کو فرمایا کرتے تھے کہ جب
ہم فوت ہوں تو ہم کو اسی حجرہ میں دفن کرنا۔

وفات

(ص ۱۲۹) اور وفات ان کی بسال ایک حرار چوراسی وقوع میں آئی۔

(ص ۱۳۳) اور تاریخ وفات حضرت عبدالرزاق صاحب مرحوم کی، جو مفتی غلام سرور
صاحب نے بوقت تصنیف کتاب ہذا بامید اندارج بھیجی، سو درج کی جاتی ہے:

عبدالرزاق آن شہ والا مکان اہل کمال

سید ابرار، حق آگاہ، مکی، متقی

سال و سن ر خلش سرور چون پر سید از خرد

گفت ہادی سید دین، شاہ مکی، متقی

مسجد اور مقبرہ تعمیر

(ص ۱۳۲) چنانچہ حسب وصیت ان کی، لاش مبارک ان کی یہاں ہی رکھی گئی اور مدت بھر قبر خام ہی رہی۔ اور مشہور ہے کہ اس وقت جمعرات کے دن شیر یہاں آیا کرتا تھا اور دم سے جاروب کشی کرتا تھا۔

بعد اس کے ایک رات موج دریا بخاری اپنے متولی خانقاہ کے خواب میں آئے اور ارشاد کیا: کہ ہم کو جناب غوث الاعظم پیر دستگیر رضی اللہ عنہ سے حکم ہوا ہے کہ مقبرہ حضرت عبدالرزاق کا بنوادیں۔ سو ہم تم کو حکم دیتے ہیں کہ ان کا مقبرہ تیار ہو جاوے اور سب لوگوں کو ہماری زبانی کہ دو کہ جو کوئی اس کی تعمیر میں روپیہ صرف کرے گا، اس کو جناب الہی سے بہت ثواب ملے گا۔ صبح کو مجاور متونی نے اٹھ کر یہ ذکر عوام الناس میں بیان کیا۔ چونکہ حکم الہی اور خواہش ربانی اس میں تھی سو مجدد استماع اس امر کے زر چندہ جمع ہونے لگا۔ جب بہت سا روپیہ جمع ہو گیا تو عبدالغفور نامی ایک شخص معمار دین دار مہتمم اس عمارت کا مقرر ہوا۔ جب یہ مقبرہ قریب الاختتام پہنچا تو مہتمم کے خواب میں حضرت عبدالرزاق آئے اور فرمایا: کہ اکثر اوقات پیران پیر اس مقام پر تشریف لاتے ہیں اور مقام نشست و برخاست کی تکلیف رہتی ہے۔ اس لحاظ سے میری خواہش ہے کہ متصل اس مقبرہ کے کہ مسجد عالیشان متع تیار ہووے۔ از انجا کہ روپیہ چندے کا بہت تھا، اس نظر سے وہ مسجد بھی اسی روپیہ سے تعمیر ہوئی۔

حضرت محمد اسماعیل المشہور میاں وڈا

(ص ۳۹۳) یہ حافظ محمد اسماعیل صاحب بڑے ولی کامل صاحب تاثیر مشہور ہیں۔ خاندان ان کا سروردیہ اور وطن قدیمی موضع ترکراں، علاقہ پوٹھوہار۔ قوم کے کھوکھر۔ نام ان کے والد کا فتح اللہ بن عبداللہ خان بن سرفراز خان، جس کا بھائی شنواز خان بڑا معزز آدمی اور منصب دار تھا۔ موضع ترکراں میں آباو اجداد میاں وشا صاحب کے کار زراعت کیا کرتے تھے، مگر میاں فتح اللہ والد ان کے، صاحب علم ظاہری و باطنی ہو گزرے ہیں۔ مزار ان کی موضع جمب میں، برب دریائے چناب، زیارت گاہ خلق اللہ ہے۔ فقط۔

ولادت اور ابتدائی تعلیم

میاں وڈا صاحب سن نو سو پچانوے میں تولد ہوئے۔ (ص ۲۰۸) تاریخ ولادت میاں صاحب مصنفہ مفتی غلام سرور، جو انھوں نے سو تحقیقات فقیر موزوں فرمائیں یہ ہے:

مناب شیخ اسماعیل مقبول ولی حق قبول لایزالی

چو جستم سال تولیدش نداشت غلیل اللہ اسماعیل والی

(ص ۳۹۳) بعد اس کے والدین ان کے نقل مکان کر کے موضع ترکراں سے بمقام موضع لنگر سے مخدوم عبدالکریم صاحب (جو لب دریاے چناب موجود ہے) آ رہے۔

جب میاں وڈا پنج سالہ ہوئے تو حور سم شرعی ان کو بخدمت حضرت مخدوم عبدالکریم (جو عارف کامل اور متشرع فاضل تھے) واسطے استفادہ تحصیل علمی کے سپرد کیا۔ جب یہ بالغ ہوئے اور شوق علمی زیادہ ہوا تو انھوں نے خدمت اپنے استاد کی از حد شروع کی اور استاد کی طرف سے ان کے واسطے خدمت آسیا سائی مقرر ہوئی۔

ولایت کی نشانیاں

ایک روز کا ذکر ہے کہ بوقت معمولی آٹا استاد کے پاس نہ پہنچا تو انھوں نے ایک طالب علم کو ان کی پاس بھیجا کہ باعث دیر رسی آرد معلوم کرے۔ جب وہ درویش وہاں بمقام مسکنہ میاں وڈا صاحب پہنچا تو کیا دیکھتا ہے کہ میاں وڈا صاحب مشغول تلاوت قرآن شریف ہیں اور چکی خود بخود بلا (ص ۳۹۵) امداد غیرے قدرت الہی سے نمونہ قنوت لایزالی ہو کر پھر رہی ہے۔ اس درویش نے یہ واقعہ نادرہ دیکھ کر حضرت مخدوم عبدالکریم صاحب کو اطلاع پہنچائی۔ وہ خود وہاں تشریف لائے اور دیکھ کر متعجب ہوئے اور میاں وڈا صاحب کو فرمانے لگے کہ آج سے خدمت آسیا سائی جو تمہارے سپرد تھی موقوف کی گئی، کیونکہ تم کو تکلیف دینے سے تکلیف بعلم الغیب مقصود ہے۔ اس روز سے ان کے واسطے یہ خدمت مقرر ہوئی کہ تمام روز مشغول تحصیل علم رہا کرو اور فقط دو دفع دودھ ہمارے مویشیوں کا دوہ کر ہمارے یہاں پہنچا دیا کرو۔

وہ چندے اس خدمت کو بھی بجالاتے رہے۔ بعد ازاں مسایگان مخدوم صاحب نے ان حضرت کو امین اور صالح ہر و عزیز تصور کر کے ادعا کی کہ ہمارے یہاں کا دودھ بھی تم دوہ کر لا دیا کرو۔ وہ ان کا دودھ بھی لے آیا کرتے۔ فقط۔

انھوں کی عادت تھی کہ تمام ظروف شیر کو ایک مجمع میں رکھ کر سر پر اٹھا لیا کرتے تھے۔ ایک روز ایسا معاملہ ہوا کہ مخدوم صاحب اپنے کونٹے پر بیٹھے ہوئے کیا دیکھتے ہیں۔ کہ

میاں وڈا صاحب کے سر پر سے قدرے بلند مجمع ظروف شیر اٹھا ہوا چلا آتا ہے۔ اس سے ان کو یقین ہوا کہ وہ ولی کامل ہو گئے ہیں۔ اسی وقت ان کو باعزاز تمام بلا کر فرمایا: کہ آپ ولی کامل ہو گئے ہیں اور یہاں برشتہ شاگردی و استادی میں تکلیف عاید حال آپ کے ہوتی ہے۔ مناسب ہے کہ تم یہاں سے تشریف لے جاؤ۔ انہوں نے ہر چند ادعا حاضر باشی کی۔ مگر انہوں نے قبول نہ فرما کر رخصت کیا۔ انہوں نے مقام و طرف روانگی پوچھی تو آپ نے اشارہ لب دریاے چناب فرمایا۔

موضع لنگے میں

آپ وہاں سے روانہ ہو کر برب دریاے چناب، جہاں ایک درخت شیشم سایہ فگن تھا، آکر بیٹھ گئے۔ بعد دو تین روز کے چند طالب علم ان کے پاس آکر شاگرد ہوئے۔ بعد زماں چند عرصہ میں ایک سو چالیس طالب علم آپ کے پاس جمع ہو گیا۔ من بعد قدرت الہی سے وہاں قحط پڑ گیا۔ حتیٰ کہ آپ کے شاگرد بھی گرسنگی سے تکلیف پانے لگے۔ ایک روز کوئی ضعیفہ ایک روٹی پکا آپ کی خدمت میں حاضر ہوئی۔ حضرت نے اس سے روٹی لے کر اس طالب علم کو (ص ۳۹۶) جو آپ کے نزدیک بیٹھا ہوا تھا عنایت کی اور اس نے دوسرے کو دے دی۔ القصہ اتنا تسلسل واقع ہوا کہ وہ روٹی مکرر حضرت کے پاس آ پہنچی۔ آپ یہ حال محبت باہم دیکھ کر نہایت خوش ہوئے اور فرمایا: کہ اگر تم میں یہ محبت پیدا ہو گئی ہے تو بے شک علایق جسمانی سے تم آزاد ہو گئے ہو۔ اب تم اگر چاہو تو بطور طور اڑ سکتے ہو۔ اس حالت میں آپ کو حالت ہو گئی اور حالت حالت میں بول اٹھے کہ تم سب کے سوا اڑ جاؤ۔ یہ سنتے ہی وہ تمام اڑ گئے اور اپنے اپنے مقام متوطن میں پہنچ کر عارف کامل ہو گئے۔ بوقت طیر ایک طالب علم کو، جس کا نام محمد فاضل تھا، آپ نے عصا مبارک مار کر کہا: کہ تو ہمارے پاس رہو۔ وہ گر پڑا۔ مگر صدمہ ضرب عصا سے لنگڑا ہو گیا۔

واضح ہو کہ پنجابی زبان میں لنگڑے کو لنگا کہتے ہیں۔ اسی باعث اب جو موضع وہاں بمقام درخت شیشم آباد ہے، اس کا نام موضع لنگے مشہور ہے۔ اب تک وہاں تدریس ہوتی ہے اور وہیں محمد فاضل لنگے کی قبر زیارت گاہ خلایق ہے۔

لاہور میں

بعد اس کے میاں صاحب کو مخدوم صاحب سے باطنی ارشاد ہوا کہ لاہور میں چلے جاؤ۔

آپ ۱۰ عمر تالیس سالہ یہاں لاہور میں پہنچ کر بمقام تیل پورہ (جو ایک محلہ بوقت آبادی لاہور شرق رویہ مشہور تھا) وہیں اب آپ کی قبر ہے۔ اس وقت جہاں محلہ تیل پورہ آباد تھا اب وہاں گورستان تیلیاں ہے اور بوقت کیندگی زمین اب بھی گاہ گاہ وہاں سے صابون کی چکیاں برآمد ہوتی ہیں۔) آکر ایک مسجد غیر آباد میں مقام کیا۔ بعد چندے دل حضرت کا اداس ہوا۔ آپ نیا راہہ کیا کہ یہاں سے چلے جاویں۔ اس وقت ایک سید بزرگ محمود صاحب (جن کا مقبرہ غرب رویہ درس میاں وڈا صاحب موجود ہے) اس محلے میں سکونت پذیر تھے۔ انہوں نے آپ کا ارادہ دریافت کر کے فرمایا: کہ آپ کو لازم ہے کہ آپ ایک چلہ یعنی چالیس روز عرار پر انوار حضرت پیر علی گنج بخش بھجوری رحمۃ اللہ علیہ معکت رہیں۔ اس سے آپ کو تسکین کلی حاصل ہوگی۔ آپ نے ویسا ہی کیا۔ بھر تو صفائی کلی حاصل ہوگئی اور چند روز میں مجمع کثیر طالب علمان کا آپ کی خدمت میں جمع ہو گیا اور فتوحات (ص ۳۹۷) بدرجہ کمال ہوگئی۔

اس مسجد میں طالب علم نہ سما سکے آپ اس مسجد سے اٹھ کر اس مسجد میں جو اب بھی غرب رویہ خانقاہ موجود ہے آکر سکونت پذیر ہوئے۔ اتفاقاً اس مسجد میں اس وقت ایک جوگی فقیر رہتا تھا۔ حضرت نے اس کو کہا: کہ یہ عبادت خانہ اہل اسلام ہے، تو یہاں سے چلا جا۔ اس نے انکار کیا جب تین دفع اس نے انکار کیا تو آپ نے چوتھی دفع سختی تمام کہا کہ تجھ کو یہاں سے ضرور جانا ہوگا۔ اس نے کہا: کہ اگر میں یہاں سے چلا جاؤں گا تو یقین ہے یہ مسجد بھی میرے ہمراہ چلے گی۔ آپ نے فرمایا: کہ اچھا اگر تیرے ساتھ جاتی ہے تو لے جا۔ اس نے بستر اپنا کندھے پر رکھ کر مسجد کو کہا: کہ اے میت میرے ساتھ چل۔ مجرد کہنے کے وہ مسجد اپنی جگہ سے چل پڑی۔ آپ نے غصہ میں آکر ایک عصا دیوار مسجد کو مار کر فرمایا: کہ اے مسجد تجھ میں تاقیامت تدریس و عبادت حق ہوتی رہے گی تو اس کے ساتھ مت جا۔ وہ مسجد ٹھہر گئی۔ کہتے ہیں کہ ضرب عصا سے 'قدرے جنوب رویہ دیوار مسجد پھٹ گئی۔ چنانچہ بعد شاہجہانی پھر مرمت اس کی ہوئی۔ نشان مرمت موجود ہے۔ الغرض جوگی چلا گیا اور آپ نے وہاں درس پڑھانا شروع کر دیا۔

فیضان علم اور متفرق خوارق

(ص ۳۹۸) واضح ہو کہ یہ میاں وڈا صاحب علم فقہ میں بڑی دستگاہ رکھتے تھے، مگر تعجب یہ ہے کہ انہوں نے سوائے قرآن شریف اور کتاب فرائض بابو کے اور کوئی کتاب نہ پڑھی ہوئی تھی (کتاب فرائض بابو فقہ کی بزبان پنجابی ایک مشہور کتاب ہے جس کو اب بھی اکثر

مستورات پڑھتی ہیں۔)

فیضان ان کا بہت جاری تھا۔ یعنی جو کوئی خواہشمند قرآن شریف پڑھنے کا ان کی خدمت میں حاضر ہوا، بسرعت تمام قرآن پڑھ کر فیض یاب ہو گیا۔

ایک روز کا ذکر ہے کہ ایک شخص میاں وڈا صاحب کے پاس آکر کہنے لگا کہ یا حضرت میری جو رو حافظ قرآن ہے، اور میں بالکل ناخواندہ ہوں، اور وہ مجھ کو قربت سے مانع ہو کر کہتی ہے کہ جب تک تو قرآن خوان نہیں ہو گا میں تیرے ساتھ ہم بستر نہ ہوں گی۔ آپ مہربانی کیجئے اور ایک روز میں مجھے قرآن پڑھا دیجئے۔ آپ نے کہا کہ ایک روز میں پڑھانا قرآن کا امی محض کو ممکن نہیں ہے۔ البتہ عرصہ چھ مہینہ میں ہم پڑھا سکتے ہیں۔ اس نے پھر نہایت آزرہ ہو کر مکرر عرض کی تو فرمایا کہ اچھا آج کی رات تو یہاں رہ اور صبح کو جب ہم نماز سے فارغ ہوں گے تو تو ہمارے دھنے ہاتھ کی طرف بیٹھنا۔ جب ہم سلام پھیریں گے تو تجھ پر نظر عنایت کریں گے، انشا اللہ تو حافظ قرآن ہو جائے گا۔ دوسرے روز بعد سلام اول نظر عنایت آپ کی بطرف راست جس طرف وہ سائل حاضر تھا پڑی اور بعد ازاں بطرف (ص ۳۹۹) چپ۔ پس جس قدر نمازی لوگ بطرف راست تھے وہ سب حافظ قرآن اور جو بطرف چپ تھے وہ سب ناظرہ خوان ہو گئے۔ یہ کرامت دیکھ کر سب خلقت متعجب ہوئی۔ انہوں نے فرمایا ہے کہ ہماری قبر سے بھی یہ فیض جاری رہے گا، چنانچہ اب تک جس کسی کا ذہن کند ہوتا ہے وہ ان کی قبر گھاس جا کر کھاتا ہے، اس کو قرآن شریف جلدی آجاتا ہے۔ فقط۔

(ص ۳۰۶) حضرت حامد قادری صاحب رحمت اللہ علیہ، جن کی خانقاہ متصل مقبرہ علی مردان خان زیارت گاہ خلق اللہ ہے اور حال ان کا مفصل درج کتاب حذا ہو چکا ہے، زبانی اپنے استاد حافظ تیمور کے نقل فرماتے ہیں کہ جب حضرت میاں وڈا صاحب بحالت خرد سالی استاد کے پاس پڑھنے کو بیٹھے تو اتفاقاً کوئی لفظ قرآن میں آیا کہ استاد اس لفظ کو مزبور۔ یعنی باز پر پڑھنا کہتا تھا اور وہ با زیر یعنی کسرہ پڑھتے تھے۔ اس معاملہ میں تکرار فی مابین استاد شاگرد واقع ہوا۔ بعد اس کے استاد نے حسب عادت خود قیلولہ کیا تو خواب میں دیکھا کہ ایک فرشتہ آیا اور دونوں استاد و شاگرد کو لوح محفوظ پر لے گیا اور وہاں جا کر وہ لفظ کہ جس پر تکرار تھا استاد کو دکھلایا جب استاد نے وہ لفظ دیکھا تو نادم ہوا کہ حضرت میاں وڈا صاحب حق پر ہیں جب اٹھا تو حضرت کو بہت پیار کیا اور آپ کے والدین کو بلا کر کہا کہ یہ لڑکا تمہارا صاحب کمال اور ولی کامل ہے مجھ کو طاقت نہیں کہ اس کو پڑھاؤں بلکہ

ہم کو لازم ہے اس سے استفادہ کریں۔ تم اس کو کسی استاد کامل کے پاس لے جاؤ اور تمام حالات گذشتہ کہ سنا۔

حضرت کے والد نے ان کو بخدمت حضرت عبدالکریم صاحب کے حاضر کیا۔ وہاں ان کا یہ معمول تھا کہ ایک شخص میاں نور محمد سے (جس کی قبر حضرت کے شرق رویہ ہے) اور وہ حضرت کے دودھ بھائی اور نیز پیر بھائی اور استاد بھائی بھی تھے، باہم مل کر گاواں حضرت استاد صاحب کی چراتے تھے اور استاد کا معمول تھا کہ چند آیات قرآن شریف ایک خوب دستی پر تحریر کر کے فرمایا کرتے کہ جاؤ گاواں بھی چراؤ اور سبق بھی یاد کرو۔ غرض وہ اسی طرح سبق یاد کراتے تھے۔ اور بجائے طعام ان دونوں کو اوگرای جواری ملتا تھا اور وہ ایسا پتلا ہوتا تھا کہ بغیر جرمہ نوشی کے کھایا نہ جاتا تھا۔ بعد چندے جب وہ دونوں حضرات استاد سے رخصت ہو کر موضع لنگے میں پہنچے تو وہاں ایک مسجد تھی جس کا شہتیر شکستہ بوسیدہ تھا۔ انہوں نے ارادہ کیا کہ نیا شہتیر کلاں طلب کیا۔ جب اس کو اٹھانے لگے تو بہت لوگ جمع ہوئے۔ مگر وہ نہ اٹھ سکا۔ تب حضرت نے کہا کہ تم تمام لوگ ہٹ جاؤ، میں اکیلا اٹھا لوں گا۔ یہ کہہ کر حضرت اٹھے اور اپنا عصا اس شہتیر پر مارا۔ وہ عصا اس شہتیر میں گھس گیا۔ چنانچہ اب تک اس شہتیر میں وہ ضرب عصا کا سوراخ موجود ہے اور شہتیر خود بخود چھت پر چڑھ گیا۔ فقط۔

اور یہ بھی مشہور ہے کہ میاں صاحب کے پاس سے تین سو ساٹھ طالب علم حافظ ہو کر اس طرح اپنے اپنے ملکوں میں گئے کہ (ص ۴۰۳) مجرد رخصت ان کو جناح یعنی پر پیدا ہو گئے اور وہ اڑ کر اپنے وطن میں پہنچ گئے۔

میاں صاحب کے ایک بھائی حقیقی مسی محمد خلیل تھے۔ وہ حضرت سے رخصت لے کر حج کو گئے۔ جب حضرت میاں صاحب کو خبر ملی کہ وہ بمقام ملتان جا پہنچے ہیں تو حضرت نے بجانب الہی عرض کی یا الہی محمد خلیل صاحب استغراق ہے اس کو تو میرے پاس پہنچا دے۔ اس سے ان کو بمقام ملتان ایسی کشش ہوئی کہ صبح کو اٹھ کر روانہ لاہور ہونے لگے اور حالت استغراق میں مسجد مسکونہ کو کہنے لگے کہ اے مسجد ہمارے ساتھ چل۔ قدرت الہی سے وہ مسجد ان کے ساتھ روانہ ہوئی جب ملتانوں نے یہ امر دیکھا تو تمام شہر میں غلغلہ پڑ گیا کہ ایک درویش لاہوری مسجد کو اپنے ساتھ لئے جاتا ہے۔ یہ سن کر اکثر زائدان ملتان نے آکر مسجد کو بزور کرامت روکنا چاہا وہ نہ رکی۔ اس پر ان میں سے ایک شخص نے جو بڑا صاحب کمال تھا، مراقبہ کر کے دیکھا تو معلوم کیا کہ یہ محمد خلیل حقیقی بھائی محمد اسماعیل کا

ھے جو لاہور میں محلہ گنج پورہ رہتے ہیں۔ ناچار اس نے بزور باطن میاں وڈا صاحب کی خدمت میں عرض کر کے مسجد کو وہاں رکھا۔ قبران کی چھنی وا چک ضلع سیالکوٹ میں موجود ہے۔ فقط۔

ایک روز کا ذکر ہے کہ آپ نماز پر کھڑے ہو گئے۔ ہاتھ ہوا کہ ادب کر۔ حضرت نادم ہو کر رونے لگے۔ اور پھر توبہ کر کے مستعد ادا ئے نماز ہوئے۔ پھر ہاتھ مانع ہوا کہ اے محمد اسماعیل تیری پشت کی طرف ایک رحل قرآن شریف کی ہے اس کو سنبھال۔ یہ سن کر حضرت نے درویشوں کو کہا کہ تلاش کرو تو ایک درویش نے عرض کی کہ یا مولیٰ اس درخت توت میں جو اندر مسجد کے کھڑا ہے فلاں درویش نے رحل رکھی تھی۔ آپ نے کہا کہ اس کو اٹھالو۔ بعد اس کے نماز ادا کی۔ اب بجائے اس توت کے اس مسجد میں درخت نیم کھڑا ہے۔

(ص ۳۰۵) کرامتیں حضرت میاں وڈا صاحب کی شرق سے غرب تک مشہور ہیں۔ لاہور کے آدمی معرو من ایسی ایسی کرامتیں ان کی بیان کرتے ہیں کہ عقل حیران ہوتی ہے۔ چنانچہ یہ بھی ایک کرامت انھی حضرت کی زبانی میاں احمد الدین سننے میں آئی ہے۔ کہ ایک سوداگر عبداللہ نامی ساکن دہلی کی دختر کو سایہ جن کا تھا۔ اس نے سنا کہ حضرت میاں وڈا صاحب بڑے صاحب کرامت لاہور میں رہتے ہیں۔ جب اس نے حضرت کی تعریف بے حد و شمار سنی تو اپنے لڑکی کو حمرہ لے کر خدمت میں حاضر ہوا۔ اور جنوب رویہ خانقاہ حضرت کے جو ایک چھپر آب اب تک موجود ہے، اس پر آکر فروکش ہوا، اور تمام عرض حال اپنی حضرت کی خدمت میں بیان کی۔ آپ خود بدولت روبرو لڑکی کے تشریف لے گئے اور کچھ پڑھنے لگے۔ ہنوز بسم اللہ ختم نہ ہوئی تھی کہ جن پکار کر کہنے لگا کہ یا حضرت میں جل گیا اور میری اولاد بھی جل گئی۔ میں جاتا ہوں۔ اور اسی وقت لڑکی کو شفا حاصل ہو گئی۔ سوداگر نے دست بستہ ہو کر خدمت اقدس میں عرض کی کہ یا حضرت آپ نے فقط بسم اللہ پڑھی ہے اور جن بھاگ نکلا ہے۔ اس کا کیا باعث ہے۔ آپ نے فرمایا کہ اگر تمام بسم اللہ ہم پڑھتے تو جس قدر اقوام جن کے ہیں سب کے سب جل جاتے۔ چونکہ جناب الہی کو منظور ہے کہ ہر ایک مخلوق اس کی دنیا میں رہے اس واسطے نصف بسم اللہ پڑھی اور صرف وہی ایک جن جو تیری لڑکی کو دکھ دیتا تھا، جل گیا۔ غرض کہ ان حضرت کی برکت سے اب بھی فیض عام جاری ہے۔ فقط۔

بروران حقیقی

(ص ۴۰۳) میاں وڈا صاحب چار بھائی حقیقی تھے۔ ایک محمد اسماعیل المشہور میاں وڈا۔ دوسرے محمد خلیل۔ تیسرے محمد ابراہیم المشہور قبران کی پاس قبر محمد خلیل کے ہے۔ اور چوتھے حضرت محمد حسین ان کی قبر کسی کو معلوم نہیں، مگر گورستان بیسیاں صاحبان میں تھی۔ یہ چاروں بھائی تارک الدنیا تھے۔ حتیٰ کہ تمام عمر مجرد رہے۔

شجرہ حسی

(ص ۳۹۹) شجرہ ان کا یہ ہے :-

کہ حضرت محمد اسماعیل المشہور میاں وڈا کے مرشد کا نام مخدوم عمودالکریم اور ان کا مرشد مخدوم طیب اور ان کا مخدوم حضرت برہان الدین اور ان کا مخدوم حسام الدین متقی اور ان کا مخدوم بہاء الدین ذکریا ملتانی اور ان کے مرشد حضرت شیخ شہاب الدین عمر سروردی رحمۃ اللہ علیہ۔ اور ان کے پیر حضرت ضیاء الدین ابوالنجیب اور ان کے حضرت شیخ وجیہ الدین اور ان کے حضرت شیخ محمد اور ان کے شیخ احمد اور ان کے شیخ سمشاد علوی دینوری۔ اور ان کو دونوں سلسلوں میں اجازت تھی، یعنی سلسلہ چشتیہ اور سروردیہ میں، اور ان کے مرشد بسلسلہ سروردیہ حضرت ابوالقاسم جنید بغدادی اور ان کے حضرت شیخ سری سقطی اور ان کے حضرت معروف کرخی اور ان کے داؤد طائی اور ان کے حضرت حبیب عجمی اور ان کے حضرت خواجہ حسن بصری رحمۃ اللہ علیہم اجمعین اور ان کے جناب شاہ ولایت، ولایت، کان حدایت، وصی المسطفی، علی المرتضیٰ اللہ الغالب علی ابن ابی طالب کرم اللہ وجہہ وعلیہ السلام۔ فقط۔

حضرت کے خادم

(ص ۳۹۲) اس خانقاہ میں چار قبور مشہور حضرات مفصلہ ذیل کی ہیں۔ ایک حضرت حافظ محمد اسماعیل المشہور میاں وڈا کی۔ اور دوسری حضرت جان محمد صاحب کی اور تیسری حضرت نور محمد صاحب کی اور چوتھی حافظ محمد صالح کی۔

(ص ۳۹۹) صاحبان ہر سہ قبور متصلہ خانقاہ حضرت جن کے نام اوپر درج ہوئے ہیں وہ بھی ان کے ہی خادم تھے، چنانچہ حضرت جان محمد کا ذکر کرتے ہیں کہ یہ مقام پرویز آباد میں، جو متصل موضع خواجہ سعید مندوی شہزادہ پرویز میں رہے تھے جس کا حل مقبرہ شاہزادہ پرویز میں مفصل تحریر ہوا ہے، بخدمت حضرت عبدالحمید پڑھا کرتے تھے۔ اور میں عبدالحمید میاں

وڈا صاحب کے (جو اس وقت میں گج والی مشہور تھے اور وجہ تسمیہ اس شہرت کی یہ ہے کہ محلہ گنج پورہ ملحقہ تیل پورہ تھا) مرید و خادم تھی اور اکثر واسطے تحصیل علم باطنی کے ان کے پاس جایا کرتے تھے ایک روز کا ذکر ہے کہ میاں عبدالحمید صاحب (ص ۳۰۰) میاں جان محمد شاگرد اپنے کو اپنے ساتھ بخدمت حضرت میاں وڈا صاحب لے آئے۔ جب حضرت کے پاس پہنچے تو آپ نے اس جان محمد کو فرمایا: کہ اے لڑکے اگر تجھے اللہ تعالیٰ عالم و فضل کرے تو تو ہم کو بھی علم پڑھا دے گا وہ باعث ادب کے خاموش رہا۔ میاں عبدالحمید صاحب نے اس کو کہا: کہ اے لڑکے تو آپ کی خدمت میں عرض کر کہ اگر اللہ تعالیٰ مجھ کو صاحب علم کرے گا تو میں ضرور آپ کو پڑھایا کروں گا۔ بعد اس کے حضرت میاں وڈا صاحب نے ان کے سر پر مہربانی سے ہاتھ پھیرا اس دن سے اس کو ترقی علم ہونے لگی۔ بعد اس کے میاں عبدالحمید نے جب دیکھا کہ اب یہ لڑکا یعنی جان محمد قابل ہو چلا ہے تو اس کی خدمت اپنے استاد الموسوم میاں تیمور کے لے جا کر سپرد کیا۔ قدر الہی سے وہ چند عرصہ میں فاضل کامل ہو گئے اور علم فقہ اور حدیث میں ید طولیٰ حاصل کیا حتیٰ کہ میں تیمور صاحب نے ان کو اپنا قائم مقام کر کے عہدہ تدریس عنایت کیا۔ انہوں نے بایں شرط یہ عہدہ قبول کیا کہ بوقت تدریس آپ میرے پاس بیٹھا کریں تاکہ اگر کوئی عقدہ درپیش ہو تو عرض کر کے حل کر لیا کرو۔ اس نے یہ امر قبول کیا بعد اس کے ایک شب کا ذکر ہے کہ میاں وڈا صاحب بمقام گنج پورہ یاد الہی میں مصروف تھے کہ یکایک ان کے دل میں خطرہ ہوا کہ میاں جان محمد نے ہم سے اقرار کیا تھا کہ اگر اس کو خدا علم عطا کرے تو وہ ہم کو بھی پڑھایا کرے گا۔ اب خدا نے اس کو صاحب علم کیا، مگر اس نے اپنا وعدہ فراموش کیا ہے اس وقت میاں جان محمد صاحب بمقام پرویز آباد میں بیاد الہی مصروف تھے ان کو الہام ہوا کہ میاں صاحب کو تمہاری کشش ہے۔ وہ وہاں سے اٹھ کر ان کی خدمت میں بمقام گنج پورہ حاضر ہوئے اور دروازہ کے باہر کھڑے ہو کر عرض کی: کہ یا حضرت بندہ حاضر ہے میاں صاحب نے اٹھ کر دروازہ کھول دیا اور وہ حجرہ جس میں اس وقت میاں صاحب بیٹھے ہوئے تھے اب تک متصل دروازہ موجود ہے۔ جب میاں جان محمد صاحب اندر آئے تو آپ نے ان سے معاف کیا۔

(ص ۳۰۱) اس معلقہ سے ان کو بہت فیض حاصل ہوا بعد ازاں آپ نے ان سے کہا: کہ وہ اقرار پورا کرو۔ میاں جان محمد صاحب نے عرض کی: کہ بندہ حاضر ہے آپ نے ہفتہ میں دو دن مقرر فرمائے کہ ہم کو پڑھا جایا کرو، ہم علم حدیث پڑھا کریں گے آپ نے

آنکھیں بند کر لیں۔

میاں جان محمد صاحب اپنے تذکرے میں لکھتے ہیں کہ بعضے عقدہ لائیکل جو مجھ کو حضرت استاد میاں تیمور صاحب سے مل نہیں ہوئے تھے وہ ببرکت صحبت آنحضرت کے خود بخود حل ہو جاتے تھے۔ غرض اس صحبت سے ان کو صفائی کلی حاصل ہو گئی۔

متفق اللفظ مشہور ہے کہ ان ایام میں ایک فقیر فی مابین پرویز آباد اور گنج پورہ رہا کرتا تھا اس کا معمول تھا کہ جب کوئی فقیر صاحب کمال ادھر سے آیا جایا کرتا تو وہ باواز بلند کہا کرتا اللہ غنی۔ جب وہ فقیر اس کے ساتھ آنکھ ملاتا تو وہ آنکھ ملاتے ہی برکت اس کی کھینچ لیتا۔ ایک روز میاں جان محمد صاحب سے بھی یہی معاملہ درپیش آیا۔ وہ خالی ہو کر بخدمت میاں وڈا صاحب حاضر ہوئے۔ انہوں نے دیکھ کر براہ مہربانی ان کو اپنے ہمراہ لیا اور بخدمت اس فقیر کرامت کش کی تشریف لا کر کہا: کہ بھائی بیگانی دولت پر فخر کرنا درویش کو لازم نہیں ہوتا اس بیچارے کی سرمایہ حیات یعنی برکت اندوختہ واپس دے دو۔ اس نے پاس خاطر ان کی کرامت مضویہ واپس دے کر کہا: کہ اچھا ہے یہ دولت اپنے بے شک لے جا، مگر ہمارا نغمہ بھی تجھ پر جاری رہے گا۔ ایک تو تیری اولاد نہ ہوگی اور دوسرا تیری قبر ایک جگہ سے اکھڑ کر دوسری جگہ میں بنے گی۔ چنانچہ آخر کار ایسا ہی ہوا۔ یعنی جب وہ ۱۱۰۲ میں فوت ہوئے تو منڈوی پرویز میں مدفون ہوئے بعد چندے نمبردار موضع کو خواب میں دوستانہ فرمایا کہ اے مقدم نمبردار ہمارا صندوق یہاں سے نکال کر متصل خانقاہ میاں وڈا کے دفن کر۔ اس میں فرق کرے گا تو بلائے عظیم شہر پر پڑے گی۔ ازانجا کہ لوگ ان کو بزرگ جانتے تھے اس لحاظ سے دوسرے روز نمبردار نے صندوق ان کا وہاں سے نکال کر متصل قبر حضرت میاں وڈا کے بطرف غرب دفن کیا، مگر ان کی قبر کو بلحاظ ادب ذرا چھوٹا رکھا۔ دوسرے روز بعد گزرنے رات کے وہ قبر برابر قبر میاں صاحب کے ہو گئی اس سے تمام لوگوں کو یقین ہوا کہ رتبہ ان کا جناب الہی میں برابر رتبہ میاں وڈا صاحب کے ہے۔

تاریخ وفات میاں جان محمد صاحب کی دیوار شرقی چار دیواری خانقاہ ہذا پر یہ تحریر ہے:

جان معنی (ص ۴۰۲) و جان محمد کہ از عشق محمد گشت محمود
خرداز فضل حق تاریخ ساش وصال عاشق و معشوق فرمود

(ص ۴۰۳) میاں صاحب کے تھڑے پر چوتھی قبر محمد صالح کی ہے اس کی بابت میاں احمد الدین سجادہ نشین یوں بیان کرتا ہے کہ یہ محمد صالح صاحب اولاد میاں شاہ نواز صاحب برادر میاں سرفراز خاں جد کلاں میاں وڈا صاحب سے ہیں اور میں ان کی اولاد سے ہوں

اور نیز کہتا ہے کہ آبا و اجداد حضرت کے خان کر کے مشہور تھے جب محمد صالح نے اپنی وطن میں چرچا میاں وڈا صاحب کا سنا تو وہاں سے تحصیل علمی کے واسطے یہاں لاہور میں آپ کی خدمت میں حاضر ہوئے (ص ۴۰۴) جس روز کہ محمد صالح نے یہاں داخل ہونا تھا اس روز میاں وڈا صاحب مسجد سے بار بار اٹھ کر باہر آتے تھے جب لوگوں نے پوچھا کہ یا حضرت آج اس تردد و بے کلی کا کیا باعث ہے تو انہوں نے فرمایا: کہ آج ہمارا مالک ورثہ یہاں آئے گا۔ چنانچہ بعد ایک ساعت کے محمد صالح اپنے آپ کی رخصت میں حاضر ہو کر تحصیل علوم ظاہری و باطنی مصروف رہے۔

چنانچہ چند عرصہ میں بڑے صاحب کمال اور قابل ہوئے اور حضرت میں وڈا صاحب نے ان کی شادی بھی یہاں کرائی اس سے اولاد نہ ہوئی پھر دوسری شادی کرائی و تقضائے الہی مر گئی جب میاں صاحب نے تیسری شادی کا تردد کیا تو انہوں نے فرمایا کہ میں غریب درویش مفلس ہوں اور آپ میری شادی نہ کر اولاد کے واسطے کراتے ہیں اگر اولاد ہوئی تو اوقات گزاری کہاں سے کروں گا۔ آپ نے فرمایا: کہ تو ہماری قبر پر بیٹھے رہنا۔ رزق کی کچھ پروانہ نہ رہے گی، بلکہ تیری اولاد سے بھی جو کوئی سجادہ نشین رہے گا خوش و خرم رہے گا۔ اور یہ کرامت ان کی ہے کہ سجادہ نشین یہاں کے ہمیشہ مرفہ الحال ہیں۔ چنانچہ اب بھی دوچار مزارعہ جن کی زمین ہشتاد بیگہ ہے عطیہ سرکار رنجیت سنگھ ہیں اور دو چاہان دیگر ایک قدیمی عطیہ شاہان چغتائی اور دوسرا زر خرید میاں احمد الدین سجادہ نشین حال۔ اب چاہ زر خرید اور چاہ قدیم کا جو عطیہ شاہان سلف ہے معاملہ سرکار میں دیتے ہیں فقط۔

وفات

(ص ۲۹۷) بعد اس کے بتاریخ پانچویں شوال سن ایک ہزار پچاسی کے حضرت میاں وڈا صاحب ر ہکرائے عالم بقا ہو گئے۔ چنانچہ یہ تاریخ وفات خانقاہ کے درجنوبی پر 'جواب مسدود ہے برنگ کالی تحریر ہے

شہو تاریخ آن دربای معنی کہ عمرش گشت در عشق خدا صرف
دل و جان کرد قربان الہی کہ اسماعیل ثانی بود بی حرف

سجادہ نشین

! بعد اس کے سجادہ نشین حضرت کے حضرت محمد صالح ہوئے۔ وہ بھی تدریس بدستور قدیم فرماتے رہے۔ بعد گزرنے عرصہ پچیس برس کے وہ بھی فوت ہوئے۔ بعد ان کے حافظ محمود

(ص ۳۹۸) سجادہ نشین، جن کی قبر موضع لنگے میں برب چناب موجود ہے، بعد ان کے حسب بیان احمد دین، جو تحقیقات ذیل سے ثابت نہیں ہوتا، حافظ معزالدین سجادہ نشین ہوئے بعد ان کے حافظ شرف الدین جو سن بارہ سو اکٹھ بتاریخ ۷۱۷ رجب الاول فوت ہوئے اب ان کا بیٹا میاں احمد الدین سجادہ نشین جو درس پڑھاتا ہے اب اس کے چار بیٹے مفصل ذیل موجود ہیں۔ ایک محمد عظیم بڑا فرزند۔ دوسرا امام الدین تیسرا محمد الدین چوتھا غلام محمد۔ فقط

(ص ۴۰۴) احمد الدین سجادہ نشین حال اپنے نسب اس طرح سے ان کے خاندان کے ساتھ ملحق کرتا ہے کہ احمد الدین بن شرف الدین بن حافظ معزالدین بن حافظ محمود بن حافظ محمد صالح بن خیر محمد بن حیات بن شاہنواز خان۔ فقط

بے شک یہ بیان ان کا قرین قیاس ہے۔ (ص ۳۹۸) یہ سجادہ نشین حال تو کہتا ہے کہ آباو اجداد ہمارے برابر سجادہ نشین الی ایوم چلے آئے ہیں مگر اشخاص معتبرین نواحیات تصدیق اس کی نہیں کرتے ان کا بیان بھی مفصل درج ذیل ہے فقط۔

(ص ۴۰۴) مسی نھو و بدر الدین و خدا یار وغیرہ اولاد صاحب خان بن محمد حنیف بن قاضی محمد باق بن قاضی نور محمد بن قاضی عبداللطیف بن قاضی محمد ابراہیم بیان کرتے ہیں کہ احمد الدین سجادہ نشین حال مالک اس خانقاہ کا نہیں، بلکہ اصل حال یوں ہے کہ قاضی محمد ابراہیم مورث علی ہمارا قاضی لاہور تھا۔ جب اس نے شرمیاں صاحب کا سنا تو ان کو موضع لنگے سے یہاں لے آیا۔ مقام خانقاہ اس وقت مکان بود و باش قاضی عبداللطیف کا تھا۔ حضرت اس مسجد میں جو موجود ہے سکونت پذیر ہو کر تدریس میں مشغول رہے۔ قاضیوں کی حویلیاں اور جاگیر بھی اسی نواح میں تھیں۔ چنانچہ اب تک چاہ قاضیاں والا ہمارے قبضہ میں ہے۔

اگرچہ اس بات کے اثبات میں انہوں نے ایک دو فرمان شاہی بھی فدوی کو دکھائے مگر کمترین کو اس خرخشوں سے کیا حاصل اگر ان کو کچھ شکایت ہوگی تو دروزہ عدالت وا ہے اثر رؤسائے نواح خانقاہ قدیمی قبضہ بزرگان سجادہ نشین کا بیان کرتے ہیں نھو وغیرہ کا بیان لائق اعتماد نہیں، مگرہاں زمین متعلقہ خانقاہ اگر ان (ص ۴۰۵) کی موروثی ہو تو قبضہ کجا۔

(ص ۴۰۴) ظاہراً میاں احمد الدین صاحب نہایت خلیق، کم گو بزرگ زادے ہیں والد ان کے میاں شرف الدین صاحب بھی نہایت شریف خاندانی آدمی تھے کیوں نہ ہو:

کسی راکہ بابا فلاطون بود

ازاں باہر بی ہنر چون بود

(ص ۳۰۵) اس زمانے میں میاں احمد الدین صاحب کا دم غنیمت ہے فیضان عام ان کا جاری 'صدھا نابینا از کار رفتہ لو لے لنگڑے ان کے وسیلہ سے پرورش پاتے اور علم حاصل کرتے ہیں ضلع لاہور میں کوئی اور ایسی خانقاہ نہیں جس میں اس قدر صرف روز مرہ محض اللہ ہوتا ہو اور یہ انتظام کچھ جدیدہ نہیں قبضہ جناب شرف الدین صاحب کے آباؤ اجداد کے عہد سے برابر چلا آتا ہے اور والد ان کی شرف الدین صاحب جو جامع شرافت و نجابت تھے اسی تدریس قرآنی میں مدت العمر اس مقام پر صرف رہے ہزارہا نابینا لوگ ان کی خدمت میں رہ کر یہ نعمت حفظ قرآن مشرف ہوئے میاں شرف الدین کا تمام ساکنان لاہور دل و جان سے ادب کرتے تھے۔ کل رئیس ہندو مسلمان لاہور کے جہیں سائی کے واسطے ان کے پاس جاتے اور نذرانہ دیتے تھے بلکہ کئی دفعہ مہاراجہ رنجیت سنگھ بھی وہاں حاضر ہوئے اور نذر دی اور معافی عنایت کی۔

سبحان اللہ یہ بھی کیا مقام پر فیض ہے کہ جو درویش شایق تعلیم یا حفظ قرآن آئے نان دو وقت بھی یہاں سے پائے اور سبق بھی لے اور مکان سکونت کے واسطے بھی موجود۔ جب تک اس نعمت سے مشرف نہ ہو برابر رہے۔

جائیداد اور معافیاں

(ص ۳۹۷) جب عالمگیر نے تخت شاہی پر قدم رکھا تو اس نے ان کی مدد معاش کے واسطے سات دہن چاہان مزرعہ گرد و نواح خانقاہ کی معاف و عطا کئے۔ (سجادہ نشین کا اظہار ہے کہ فرامین شاہی مشعر عطاءے جاگیر ہمارے پاس موجود تھے، مگر بوقت مقابلہ راجہ سوچیت سنگھ و ہیرا سنگھ جن کا مفصل حال ذیل میں تحریر ہے ضائع ہو گئے)

(ص ۳۰۳) بعد عالمگیر یہاں لاہور میں سات دہن چاہان معاف تھے اور ایک چاہ موضع لنگے میں اور پندرہ سو بیگہ زمین لون میانی میں۔

سوچیت سنگھ و ہیرا سنگھ کا مقابلہ

(ص ۳۰۷) راجہ سوچیت سنگھ برادر حقیقی راجہ گلاب سنگھ والی جموں و کشمیر جو راجہ ہیرا سنگھ وزیر مہاراجہ ولیپ سنگھ کے ہاتھ سے قتل گاہ بھی مکان اندروں چار دیواری خانقاہ حضرت میاں وڈا صاحب ہے حال اس کا یہ ہے کہ بعد مہاراجہ ولیپ سنگھ سن اٹھارہ سو

چوالیس عیسوی میں راجہ سوچیت سنگھ برادر راجہ دھیان سنگھ و راجہ گلاب سنگھ متدعوی وزارت سلطنت لاہور ہوا۔ اس وقت یہاں لاہور میں راجہ ہیرا سنگھ ولد راجہ دھیان سنگھ وزیر اور پنڈت جلا مشیر اور مدار الہام تھا۔ اول راجہ سوچیت سنگھ کسی بات سے گونہ ناراض ہو کر جموں کی طرف چلا گیا اور وہاں بیٹھ کر مخفی مخفی فوج سکھوں سے سازش پیدا کی۔ بعد ازاں حسب الطلب بعضے افسران کے کچھ فوج اپنے ہمراہ لے کر یہاں آیا مگر تقدیر نے اس کو یہ سمجھایا کہ وہ اپنی فوج پار دریا راوی کے چھوڑ کر تن تنہا مع چند امراء و مصاحب اپنے کے، مثل دیوان مہیم سین و رائے کیسری سنگھ وغیرہ بیرون لاہور آپہنچا۔ اس وقت کل پچاس سوار اس کے ہمراہ تھے جب چھاؤنی مصران والی میں پہنچا تو دیکھا کہ سکھ لوگ بد عمد ہوئے ہوئے ہیں دو گھڑی دن تھا کہ وہاں سے بے ٹیل مقصود لیس ہوا۔ ہر چند امراءے نامدار نے سمجھایا کہ اب آپ دریائے راوی سے اتر کر اپنی فوج میں چلے جاویں مگر وہ ازراہ جمل شجاعت ان کی نصائح پر متوجہ نہ ہوا اور روا رو متصل دیوار خانقاہ حضرت میاں وڈا صاحب آیا اور حکم دیا کہ رات کو ڈیرہ اسی جگہ پر ہو۔ جب شرف الدین سابق سجادہ نشین خانقاہ نے یہ حال سنا تو بیرون دروازہ خانقاہ ایک روپیہ نذر لے کر گیا اور راجہ مذکور سے کہا: کہ مہاراج یہ جگہ حفاظت کی نہیں کوئی اور مکان محفوظ دیکھ لو بلکہ باغ شالا مار جو نزدیک اور مکان محفوظ ہے لائق فروکشی حضور ہے۔ راجہ نے نذر اس سے نہ لی اور کہا کہ ہمارے رہنے سے متفکر نہ ہو ہم تمہاری خدمت کریں گے تسلی رکھو یہ کہہ کر ہاتھی بھر ہوا روپیہ کا جو اس کے ہمراہ تھا اندر لے آیا۔ اس وقت اگرچہ دو سو آدمی کے قریب اس کے پاس جمع ہو گیا تھا، مگر جب افسران فوج حاضر نہ ہوئے تو صبح ہوتے ہی وہ بھی چلے گئے اور صرف پچاس جوان اس کے ساتھ رہ گئے میاں شرف دین نے ڈر کے مارے تمام اسباب اپنا وہاں سے نکال لیا اور خود بھی وہاں سے چلا گیا۔

بوقت دو گھڑی دن حسب الحکم راجہ ہیرا سنگھ و جلا پنڈت تمام فوج سکھاں مع توپ خانہ اس پر آپہنچی اور محاصرہ مکان کر لیا جب وہ چار گھڑی دن چڑھا تو گولہ برسا شروع ہوا افسران فوج نے راجہ ہیرا سنگھ سے کہا کہ یہ مکان فقیروں کا ہے توپوں کے گولوں سے گر جائے گا راجہ ہیرا سنگھ نے اقرار کیا کہ جس قدر گرے گا ہم مرمت کر ادیں گے اور اندر راجہ سوچیت سنگھ نے ایک سو ایک روپیہ درویشان موجودہ خانقاہ کو بطور تصدق عطا کئے۔ اس اثنا میں اندر گولہ پڑنے لگا، بلکہ (ص ۲۰۸) ایک دو آدمی سوچیت سنگھ کے مارے بھی گئے۔ مشہور ہے کہ سب سے اول سردار تار سنگھ لہاں نشانہ تفنگ تقدیر ہوا۔ اس اثنا میں

اندر گولہ پڑنے لگا، بلکہ (ص ۴۰۸) ایک دو آدمی سوچیت سنگھ کے مارے بھی گئے۔ مشہور ہے کہ سب سے اول سردار تار سنگھ لہاں نشانہ تفنگ تقدیر ہوا۔ اس اثنا میں، ضرب گولہ ہائے اتواپ دیوار قدرے گر گئے اور ہلہ ہو گیا۔ اس وقت راجہ سوچیت سنگھ نے خوب بہادری دکھائی۔ چونکہ گولی تفنگ کے آگے کوئی بہادری بہادری کی پیش نہیں جا سکتی آخر کار چوترا غرب رویہ اندرون ڈیوڑھی پر سوچیت سنگھ کو گولی لگی اور گر پڑا۔ اور کیسری سنگھ متصل دیوار غری مارا گیا۔ آخر دیوان عظیم سین شمشیر بکت ہو کر باہر نکلا وہ بیچارہ بھی باہر نکلے ہی مارا گیا مگر راجہ سوچیت سنگھ باوجود تنہائی ایسی بہادری دکھا گیا کہ چندے یاد رہے گی جس طرف پڑتا تھا کشتوں کے پشے لگا دیتا تھا جب کوئی جواب دہ نہ رہا تو ایک سکھ نے آگے بڑھ کر سر راجہ سوچیت سنگھ کا کاٹ لیا اور راجہ ہیرا سنگھ مع افواج سکھاں فتح کر کے واپس ہوا، اور ان کی لاشیں حسب الحکم راجہ ہیرا سنگھ معرفت میاں پر تھی سنگھ برادر خرد رائے کیسری سنگھ پالکیوں میں رکھوا کر باغ بادامی کے متصل لائی گئیں چنانچہ اب تک وہاں سادھ راجہ سوچیت سنگھ کی پختہ موجود ہے۔ اور اب تک شکست و ریخت اس کی جناب راجہ صاحب بہادر والی جموں و کشمیر کی جانب سے برابر ہوتی رہتی ہے۔ فقط

بعض لوگ کہتے ہیں کہ اس وقت سجادہ نشین کو بہت سا روپیہ ملا۔ بعد ازاں حسب الحکم راجہ ہیرا سنگھ کے مرمت شکست و ریخت اس مکان کی ہوئی۔ مگر نقصان درویشوں کی قرآن کتابوں کا بہت ہوا۔ فقط

حضرت عبدالرزاق شاہ چراغ گیلانی

(ص ۸۸) کتاب نسب نامہ حضرت پیر نظام الدین شاہ گیلانی سے معلوم ہوا کہ یہ حضرت عبدالرزاق المشہور شاہ چراغ بن سید عبدالوہاب بن سید عبدالقادر ثالث بزرگ ترین سادات سے ہیں۔

جہاں اب روضہ منورہ ان کا ہے اس وقت، 'عمداری مغلیہ' یہاں کا محلہ گزر نگر خان مشہور تھا اور اکثر اشخاص اس گزر کو آپ کے نام سے بھی زبان زد کیا کرتے تھے۔ کہتے ہیں کہ نگر خان ایک امرا شاہی سے تھا۔

(ص ۸۹) اور بعدہ جناب محمد غوث بالا پیر نے ست گھرہ سے آکر یہاں ایک محلہ رسول پورہ آباد کیا۔ اور محمد غوث بالا پیر کے صاحبزادہ کا نام عبدالوہاب۔ قبر ان باپ بیٹوں کی ست گھرہ میں ہے، اور عبدالوہاب کے صاحبزادے سید عبدالرزاق المشہور شاہ چراغ ہوئے اور سب لوگ ان کو بزرگ جانتے ہیں۔ یہ حضرت جناب موج دریا بخاری کے سالے کے

بیٹے ہیں۔ اور یہ سید گیلانی ہیں۔

(ص ۸۸) جب یہ پیدا ہوئے تو حضرت عبدالقادر ثالث نے فرمایا کہ یہ ہمارے خاندان کا چراغ ہوگا۔ شاہجہان بادشاہ ان کا نہایت معتقد تھا اور چاہتا تھا کہ حضرت کے کسی فرزند کے ساتھ اپنی لڑکی یعنی دختر کی شادی کرے، مگر آپ نے قبول نہ فرمایا۔ یہ حضرت بھی بڑے بزرگ ہیں۔ انہوں نے حج بھی کیا ہے۔

وفات

۱۰۶۸ ایک ہزار اڑسٹھ میں وفات ان کی واقع ہوئی۔ اس دن روز جمعہ پانیسویں ذیقعدہ کی تھی۔ مگر عرس ان کا ہندھم ربیع الثانی کو مقرر ہو گیا۔ (ص ۸۹) اور مقبرہ حضرت شاہ چراغ پر بروز پنجشنبہ خوب شتری بجتی ہے۔

اور روز فوت ان کا (۱۷ ربیع الاول ۱۰۹۲ ہے؟) اور تاریخ وفات مفتی غلام سرور مصنف تذکرۃ العارفین نے اس طرح پر لکھی ہے:

سید	گیلان	کریم	ابن	الکریم
آن	چراغ	خانہ	دین	و یقین
عبدالرزاق	است	نام	نام	نام
بود	شہ	و سید	روی	زمین
بہر	تاریخ	وصال	آنجناب	
گفت	سرور	میر شمس	العارفین	
			۱۰۹۲	

سجادہ نشین اور فقیر

د قبل از عملداری صاحبان عالی شان بعد سکھاں یہ مسجد وغیرہ زمین فقیروں کے پاس تھی۔ اب صرف تھوڑی سی جگہ ان کے پاس ہے اور مالک مکان کے حضرت شاہ چراغ کی اولاد میں سے حضرت شاہ سردار ہیں اور یہ سجادہ نشین (ص ۹۰) سلطان پور علاقہ دو آبہ میں موجود ہیں۔ اور اس مقام پر ایک فقیر موجدی شاہ نامی ان کا بٹھلایا ہوا ہے اور مدت مدید سے یہ ہی خدمت کرتا ہے اور یہ ہی آمدنی لیتا ہے۔ اور یہ فقیر آباؤ اجداد سے خادم اس مقبرہ کا ہے اور اس کی زبان سے یہ تمام احوال حضرت کا تحریر ہوا۔

حضرت گھوڑے شاہ کہ نام اصلی ان کا جھولن شاہ ہے

(ص ۳۸۱) حال اس مکان کا یہ ہے کہ اب یہاں کا مسمیٰ مہتاب شاہ فقیر، سجادہ نشین اور مالک ہے۔ اور وہ خادم لادھڑک شاہ کا اور وہ محبت شاہ کا۔ اور محبت شاہ کے چار خادم تھے۔ ایک گلزار شاہ دوسرا بہار شاہ تیسرا لادھڑک شاہ چوتھا حضور شاہ۔ لادھڑک شاہ کی قبر میانی میں ہے۔ اور حضور شاہ کی موضع اوان میں وہاں ۲۱ رجب کو میلہ ہوتا ہے اور بارہ بیگمہ زمین بھی معاف ہے۔ محبت شاہ سن بارہ سو اکتھ میں فوت ہوا۔

اور محبت شاہ خادم میراں لطف شاہ کے اور وہ حضرت محمد حفیظ المشہور جھولن شاہ کے اور وہ شیخ محسن شاہ کے اور وہ حضرت شاہ محمد صاحب کے اور وہ میراں جان محمد لاہوری کے اور وہ میراں شاہ محمد کے اور وہ میراں سید ولی کے جنکی مزار کالر میں دریائے باہگ پچہ پر موجود ہے۔ وہاں میلہ ماہ رمضان کی ۲۷ کو ہوتا ہے۔ اس طرف مشہوری ان کی بہت ہے۔ وہ مکان گلزار شاہ نے آباد کیا اور بارہ بیگمہ زمین بھی مع چاہ اس کے ساتھ معاف ہے۔

اور وہ حضرت شیخ عبداللہ پاک بندگی کے جو ساکن محلہ حاجی نالہ لاہور کے تھے اور وہ حضرت پاک بندگی نظام الدین بلخی کے اور قبر حضرت نظام الدین پاک بندگی کی مع قبر شیخ عبداللہ جو ان کے پیر بھائی تھے بمقام لاہور متصل مکان ہذا باغ بھگت رام میں موجود ہے اور نظام الدین بلخی صاحب مرید شیخ جلال الدین تھا۔ نبوی کے اور وہ شیخ عبدالقدوس گنگوہی کے اور وہ شیخ احمد (ص ۳۸۲) عبدالحق کے اور وہ حضرت شیخ جلال الدین پانی پتی کے اور وہ مرید و خلیفہ حضرت شیخ شمس الدین ترک پانی پتی کے اور وہ حضرت شیخ علی احمد صابر کے اور وہ حضرت شیخ بابا فرید الدین گنج شکر قدس سرہ کے اور وہ حضرت خواجہ قطب الدین بختیار کاکی اوشی کے اور وہ حضرت خواجہ خواجگان شہنشاہ ہندوستان حضرت خواجہ معین الدین حسن سنجر اجمیری رحمۃ اللہ علیہ کے اور وہ حضرت خواجہ عثمان ہارونی کے اور وہ حضرت خواجہ مودود چشتی کے اور وہ حضرت خواجہ ابو احمد چشتی کے اور وہ حضرت ابو اسحاق شامی کے اور وہ حضرت خواجہ ہیرۃ البصری کے اور وہ حضرت خواجہ حذیفہ المرعشی کے اور وہ حضرت سلطان الاولیاء ابراہیم ادھم کے اور وہ حضرت خواجہ فضیل بن عیاض کے اور وہ حضرت عبدالواحد بن زید کے اور وہ حضرت خواجگان عالی شان حضرت خواجہ ابو الحسن بصری کے رحمۃ اللہ علیہ تعالیٰ علیہم اجمعین الی یوم الدین۔ فقط۔

وجہ شہرت

وجہ مشہوری نام گھوڑے شاہ یہ ہے کہ ان حضرت کو گھوڑوں کے ساتھ بہت رغبت

تھی۔ جب کسی کو فرمائش کرتے تھے تو گھوڑا ہی مانگتے تھے۔ ایک دفعہ ایسا ہوا کہ آپ کے واسطے کوئی مرید اسپ چوہی لایا۔ آپ نے اس گھوڑے چوہی پر سواری کی اور حالت میں آکر کہا کہ اے گھوڑے دوڑ۔ قدرت الہی سے وہ گھوڑا دوڑ پڑا۔ اس روز سے نام ان کا گھوڑے شاہ مشہور ہو گیا۔ (ص ۳۸۴) قوم سے بھی سید صحیح النسب مشہور ہیں۔

(ص ۳۸۴) ان کا معمول تھا کہ اکثر شہر میں پھرا کرتے تھے۔ جب یہ کرامت ان کی مشہور ہوئی تو مسماۃ سوداں طوائف ان کی مرید ہوئی۔ اس وقت میں یہ نواح جہاں اب مزار ہے چوہڑہ سوداں مشہور تھا۔ اس نے اپنے مکان کے پاس آپ کے مکان مع مسجد بنوا دیا۔ (ص ۳۸۴) تحقیقات سے معلوم ہوا کہ یہ جگہ جہاں اب مکان گھوڑے شاہ ہے، بعد آبادی شہر حاجی کا نالہ مشہور تھا۔

وفات اور عرس

(ص ۳۸۴) عمر حضرت محمد حفیظ المشہور گھوڑے شاہ صاحب کی کتاب ابراہیمی سے واضح ہوتا ہے کہ ایک سو تین سال کی ہوئی۔ سولہویں ماہ رجب المرجب سن ایک ہزار ایک سو چھیالیس بعد محمد شاہ بادشاہ بادشاہ یہ حضرت فوت ہوئے۔ (ص ۳۸۴) کہتے ہیں کہ جب بعد محمد شاہ بادشاہ گھوڑے شاہ صاحب نے وفات (ص ۳۸۴) پائی تو خان بہادر صوبہ دار لاہور تھا۔ یہ حضرت اپنے مکان مسکونہ میں دفن ہوئے۔ (ص ۳۸۴) اب تک اسی تاریخ کو عرس حضرت کا ہوتا ہے۔ بروز عرس بھنڈارہ فقرا اور قوالی ہوتی ہے۔

(ص ۳۸۴) اور تاریخ وفات ان کی کتاب و قانع ابراہیم میں ۱۱۴۲ درج ہے۔ بعد ان کے جھولن شاہ خادم ان کا سجادہ نشین ہوا اور بعد اکتیس برس کے سن گیارہ سو اسی میں فوت ہوا۔ قبر اس کی بھی یہاں ہوئی۔

(ص ۳۸۴) اب تک گلی گھوڑے طلائی اور نقرئی اور اصلی لوگ وہاں چڑھاتے ہیں۔

حضرت حامد قاری رحمۃ اللہ علیہ الباری

(ص ۳۵۶) شیخ حامد قاری صاحب بن حسن عالم عامل فقیر کامل شیخ متدین تھے۔ چنانچہ کتاب ملفوظات اور رسالہ حرمت حقہ مصنفہ ان کا اس پر وال ہے۔ مولد ان کا شہر لاہور سن ایک ہزار اکتربعد عالمگیر بادشاہ۔ اور یہ حضرت بحین حیات مسجد موجود خانقاہ ہذا میں تدریس فرماتے تھے۔

(ص ۳۶۲) یہ حضرت حامد قاری صاحب قرآن خوانی میں بڑے استاد اور اپنے وقت

میں یگانہ آفاق تھے۔ چنانچہ قرأت قرآن ان کی مشہور تھی اور سوا اس کے اور علوم ظاہری اور باطنی میں بسلسلہ عالیہ سروردیہ بڑے فقیر کامل اور شیخ مکمل تھے۔ اب تک لوگ جانتے اور پیر کر کے مانتے ہیں۔

سلسلہ بیعت

(ص ۳۵۶) سلسلہ ان کا سروردیہ۔ بیعت ان کی بخدمت مولوی تیمور صاحب اور ان کی بخدمت عبدالکریم صاحب اور ان کی بخدمت مخدوم طیب صاحب اور ان کی بخدمت مخدوم برہان الدین اور ان کی بخدمت مخدوم پنن شاہ صاحب اور ان کی بخدمت صدر الدین اور ان کی بخدمت خواجہ مخدوم بہاؤ الحق ذکریا ملتانی قریشی اسدی ہاشمی اور ان کی بخدمت شیخ شہاب الدین عمر سروردی اور ان کی بخدمت شیخ ضیاء الدین ابو نجیب سروردی اور ان کی بخدمت شیخ وجیہ الدین سروردی اور ان کی بخدمت محمد بن عموبہ اور ان کی بخدمت احمد اسود وینوری اور ان کی بخدمت سید الطائفہ ابوالقاسم جنید بغدادی اور ان کی بخدمت سری سقلی اور انکی بخدمت حضرت معروف کرخی اور ان کی بخدمت حضرت داؤد طائی کے (ص ۳۵۷) بیعت ہوئے۔ اور نیز حضرت امام علی موسیٰ رضا سے فیض پایا اور ان کی بخدمت خواجہ حسن بھری اور ان کی بخدمت حضرت علی المرتضیٰ شیر خدا اسد اللہ الغالب علی ابن ابی طالب کرم اللہ وجہہ۔ فقط۔

وفات

(ص ۳۵۶) عمر اٹھتر سال اور وفات عہد محمد شاہی بتاریخ ۱۳ ماہ جمادی الثانی ۱۱۶۶ (ص ۳۶۳) تاریخ وفات حضرت حامد قاری صاحب کی سترھویں جمادی الثانی ۱۱۶۶ ہے۔ اب بھی بتاریخ ۱۷ جمادی الثانی ہر سال عرس آپ کا ہوتا ہے۔ قطعہ تاریخ جو مفتی غلام سرور نے بامید اندراج کتاب ہدا بھیجا سو بخندہ تحریر ہے:

حامد	آن	قاری	قرآن	العظیم
بود	شخی	عالم	و	حامد
			حسن	
			تاریخ	وفات
			سرور	حافظ
			گفت	آن
				جناب
				حسن
				۱۱۶۶

سجادہ نشین

(ص ۳۵۷) بعد حضرت حامد قاری صاحب مرحوم کے مولوی جان محمد صاحب خادم ان کے سجادہ نشین ہوئے۔ بعدہ ان کے صاحبزادے حافظ رحمت اللہ جو تدریس بھی وہاں کرتے رہے بعد ازاں ان کے صاحبزادے میاں محمد بخش صحاف لاہوری (اور یہ میاں محمد بخش صاحب صحاف حقیقی نانا یعنی جد فاسد مجھ کترین مصنف کے تھے) بعد وفات ان کی کے میاں حافظ بخش اور خیر الدین اور فضل الدین تین فرزند میاں محمد بخش کے باقی رہے۔ اب حافظ بخش فوت ہوا۔ ان کا ایک بیٹا فیض بخش باقی ہے اور خیر الدین کے تین بیٹے ایک چراغ الدین دوسرا رمضان تیسرا امیر بخش۔ اور فضل الدین کے یہاں دو بیٹے ایک سراج الدین دوسرا غلام محی الدین المشہور مولا بخش اب تک اپنے آپ کو یہ لوگ قابض مکان ہذا تصور کرتے ہیں۔

جاگیر و معافیاں

(ص ۳۵۸) چونکہ مدرسہ حضرت حامد قاری صاحب کا یہاں تھا۔ اس نظر سے محمد شاہ بادشاہ نے پچاس بیگہ زمین مزروعہ واسطے مصارف کے عطا کی تھی۔ فرمان اس کا پاس فقیر کے ماموں صاحبان کے موجود۔ فقط

(ص ۳۵۹) بعد از وفات حضرت کے جو حاکم آتا رہا سو وہ معافی بحال رکھتا رہا۔ چنانچہ ملبا" بعد صلب میاں محمد بخش صحاف تک زر جاگیر وصول ہوتی رہی۔ (ص ۳۵۹) بعد مہاراجہ صاحب جب بابو باج سنگھ المشہور بابو رائے یہاں کا جاگیردار ہوا تو وہ بھی بدستور غلہ میاں محمد بخش صحاف کو دیتا رہا۔ بعد ازاں عمرداری سرکار انگریزی ۱۹۰۶ بکری میں بابو گیاں سنگھ نے ادائے زر معافی سے انکار کر کے کہا کہ پندرہ بیگہ زمین لائق زراعت مع چاہ مسدودہ لے کر آباد کرا لو، چنانچہ یہ حال داخل کاغذات بندوبست بھی ہو گیا۔ پھر حافظ بخش و خیر الدین و فضل الدین ہر سہ برادران نے واسطے آراستگی ڈال کے تجویزی چرخ چوب کی کر کے از سر نو ڈال کو کھدوایا اور ہر طرح سے بھرف زر خود زمینو چاہ کو آراستہ کیا۔ بعد چندے بابو گیاں سنگھ نے ان سے بے خبر اس چاہ نو تردد کو فروخت کر لیا۔ یہ سجادہ نشینان ناواقف قانون سرکار تھے دم بخود ہو کر چپ ہو رہے۔ مگر اب کہتے ہیں کہ بوقت بندوبست جدید دعویٰ کریں گے۔ فقط۔

خرخشہ

پھر سن بارہ سو چونسٹھ میں شرف الدین سجادہ نشین درس میاں وڈا صاحب مدعی اس

امر کا ہوا کہ سجادہ نشین اس خانقاہ کی میرا حق ہے، چنانچہ ہانگہ بند و سبت باجلاس پنڈت مدن پھول صاحب بہادر یہ مقدمہ پیش ہوا۔ اور میاں فضل الدین و خیر الدین نے یہ فیصلہ پایا کہ سجادہ نشین اور مالکان مکان اولاد میاں محمد بخش صحاف ہیں۔ فقط۔

جب کمترین برس موقعہ گیا تو دیکھا کہ مسمیٰ رجباً درویش عرصہ سات سال سے وہاں سکونت پذیر حسب الحکم میاں احمد الدین سجادہ نشین درس میاں وڈا ہے۔ اور پسران میاں محمد بخش قبضہ اپنا بیان کرتے تھے۔ بندہ نے احتیاطاً فریقین کو وہاں بلوایا تو ہر دو صاحبان دعویٰ ملکیت کرتے تھے۔ فضل الدین وغیرہ کہتے تھے کہ میاں محمد بخش صحاف اور شرف الدین والد احمد الدین کی دوستی تھی۔ اس نظر سے میاں محمد بخش نے اس کو منجانب خود متولی مقرر کیا تھا۔ اور وہ کہتا تھا کہ یہ بیان ان کا غلط ہے۔ میاں محمد بخش مرد چالاک تھا۔ اس نے قبروں کی اجازت میرے باپ سے لی تھی۔ اب ناحق مالک بن بیٹھے ہیں اور فیصلہ بندوبست سے بھی انکار کیا۔

از انجا کہ فدوی کو حال پختہ درج کتاب کرنا منظور تھا لہذا میں نے ان کو کہا کہ آپ خرخشہ کر لیں جس کا حق ثابت ہوگا بندہ تحریر کرے گا۔ الغرض کئی روز فی مابین متعلقان میاں محمد بخش صحاف و احمد الدین پسر میاں شرف الدین مرحوم سجادہ نشین درس میاں وڈا صاحب بہت سا خرخشہ رہا۔ فضل الدین وغیرہ شجرہ فرمان شاہی کو وجہ ثبوت اپنی بناتے تھے اور احمد الدین چند کاغذات صورت حال وغیرہ پیش کرتا تھا اور قبضہ بھی اس کا معلوم ہوتا تھا۔ میاں احمد الدین کہتا تھا کہ میاں محمد بخش پدر فضل الدین سے میرے باپ کی دوستی تھی۔ اس باعث سے ان کی قبور یہاں ہوئیں اور یہ فضل الدین کہتا ہے کہ محکمہ پنڈت من پھول صاحب میں یہ فیصلہ ہوا یہ سراسر غلط ہے۔ اور فضل الدین برابر کہتا تھا کہ ضرور مقدمہ ہوا۔ احمد الدین نے یہ بھی کہا کہ میں معافیات متعلقہ خانقاہ حامد قاری صاحب کا خواہاں نہیں۔ (ص ۳۶۰) میں وارث احاطہ خانقاہ کا ہوں وہاں میرے دو درویش بیٹھتے ہیں۔ ان کی خدمت بھی میں ہی کرتا ہوں۔ اگر فضل دین مالک مکان بنا چاہتا ہے تو میرے تین سوالوں کا جواب دے۔ میں ابھی دعویٰ سے دستبردار ہو جاتا ہوں۔ اول یہ کہ اگر اولاد حامد قاری سے ہیں تو نسب نامہ دکھائیں۔ دوسرے اگر متولی ہیں تو تولیت نامہ پیش کریں۔ تیسرے اگر خادم ہیں تو شجرہ دکھلاویں۔

بعد ازاں فضل الدین نے جواب دیا کہ حضرت حامد قاری صاحب کی اولاد نہ ہم ہیں اور نہ تم۔ وہ تو لاولد گئے ہیں۔ احمد الدین نے یہ امر سلنا کیا۔ جواب سوال دوم یہ ہے کہ

تولیت نامہ وہاں ہوتا ہے جہاں کوئی غیر ہو۔ ہم تو ہمیشہ سے خادم و سجاوہ نشین چلے آتے ہیں۔ بزرگ ہمارے معرفت نواب خان بہادر استاد اس کے خاندان کے مقرر ہوئے۔ پھر بوقت تباہی شہر لاہور کتابت کرنے لگے اور دکان جلد سازی کی شروع کی۔ جو اب سوال سوم یہ ہے کہ ہمارا پڑاوا یعنی جد کلاں مسمی مولوی جان محمد حضرت حامد قاری کا خادم تھا، چنانچہ پرانا شجرہ ہمارے پاس بجنسہ موجود ہے۔ جب دیکھو دکھا سکتے ہیں۔ اور مولوی جان محمد مرحوم بعد وفات حامد قاری صاحب کے بدستور اس جگہ مدرس رہے اور امامت مسجد کرتے رہے اور بعد ان کے حافظ رحمت اللہ بیٹا ان کا قائم مقام رہا۔ چنانچہ حافظ دائم جی اس مسجد میں ان کے طالب علم تھے۔ جب باہر شہر غیر آباد ہو گیا تو حافظ رحمت اللہ دادا ہمارا شہر میں چلا آیا اور بعد ازاں جب میاں محمد بخش صحاف ولد رحمت اللہ والد فضل الدین و خیر دین و حافظ بخش نے ہوش سنبھالی اور کار سرکار وغیرہ میں مصروف ہوا۔ اور حسب الحکم فقیر نور الدین صاحب کے ہزارہا روپیہ عطیہ سرکار ان کے ہاتھ سے فقراء کو تقسیم ہونے لگا تو انہوں نے ایک فقیر خاکی شاہ نام کو یہاں بٹھلایا جو مدت تک بیٹھا رہا۔ بعد اس کے جب مکان ویران ہونے لگا تو میاں شرف الدین پدر احمد الدین کو کہا کہ آپ مہربانی کر کے کسی اپنے خادم درویش کو اس مقام پر تعینات کر دیں۔ ہم اس کی خدمت کیا کریں گے۔ سو انہوں نے ایک خادم اپنا مسمی سمبھلیان کو بٹھایا۔ اس نے فی مابین میاں شرف دین و حافظ بخش تنازعہ ڈال دیا۔ جب وہ مر گیا تو میاں شرف الدین نے اور درویش اپنا یہاں بٹھایا۔ اس کی خدمت بھی بدستور ہم کرتے رہے۔ بعد ازاں رجباً ان کا شاگرد موجود ہے۔ اس کو بھی رسی بو کہ ہم دیتے ہیں۔

اور میاں احمد الدین نے کہا: کہ یہ مکان خانقاہ قدیم سے ہمارے بزرگان کا مقبوضہ ہے۔ وجہ اس کی یہ ہے کہ حضرت حامد قاری صاحب بن حسن قوم کے راجپوت ساکن محلہ نور خادم مولوی تیمور صاحب کے تھے اور وہ خادم میاں اسماعیل کا۔ بعد ازاں بعد خان بہادر بتاریخ سترھویں جمادی الثانی ۱۲۶۶ انہوں نے وفات پائی۔ بعد ان کے خادم و شاگرد ان کے ملک صاحب جو نامی متعبد تھے۔ حضرت کے سجاوہ نشین ہوئے اور بدستور درس پڑھاتے رہے۔ بعد چودہ سال کے وہ بھی (ص ۳۶۱) فوت ہو گئے۔ قبر ان کی شرق رویہ خانقاہ حضرت حافظ حامد قاری صاحب موجود ہے۔ بعد ان کے ان کا نواسہ میاں غلام مصطفیٰ قائم مقام ان کا رہا اور ماسواء اس کے ملک صاحب کے تین نواسے تھے۔ ایک تو یہی غلام مصطفیٰ دوسرے میاں خان محمد تینزے میاں محمد۔ غلام مصطفیٰ تو یہاں کا متولی ہوا اور خان محمد موضع کوتل

کی مسجد میں اور میاں محمد بخش مسجد موضع خواجہ سعید میں امامت کرتا رہا۔ بعد چندے غلام مصطفیٰ سن بارہ سو بیس میں فوت ہوئے تو بوقت فوت عمائد شہر مہر سلطان اور میاں محمد عظیم جس کا بیٹا ستار باغبان ساندہ میں موجود ہے اور میاں حافظ محمد والد پیر بخش باغبان وغیرہ کو بلا کر روبرو ان کے میاں شرف الدین سجادہ نشین درس میاں وڈا صاحب کو تفویض اس مکان کی کر کے اپنا قائم مقام کیا۔ تب سے وہ قابض و متصرف ہے۔ حتیٰ کہ مرمت چار دیواری وغیرہ ہم نے کرائی۔ بزرگان فضل الدین وہاں البتہ بوقت آبادی بیرونی شہر محلہ بھاگو تاگری والہ میں امام مسجد تھے اور وہ محلہ شمال رویہ خانقاہ حضرت حامد قاری ہے۔ جب ان سے پوچھا گیا کہ فضل الدین کے آباؤ اجداد یہاں کیونکر دخیل ہوئے تو میاں احمد الدین نے جوابا کہا: کہ میاں جان محمد جد بزرگوار میاں فضل الدین وغیرہ کی قبور تو مسافر خانہ اندرونی شہر لاہور میں تھیں۔ جب میاں رحمت اللہ بن جان محمد فوت ہوا تو حسب الاجازت غلام مصطفیٰ متولی کے، قبران کی بطور قبور عامہ احاطہ حضرت حامد قاری صاحب میں ہوئی۔ میاں محمد بخش صحاف والد میاں فضل دین نے کبھی دعویٰ سجادگی تو نہ کیا مگر مرد زمانہ ساز ہرجائی تھا، البتہ بروز عرس خود بخود وہاں چلا آتا تھا۔ جب میاں محمد بخش فوت ہوا تو میاں شرف الدین نے حافظ بخش کو کہا: کہ یہ شخص محمد بخش تو خادم علما تھا اس کی قبر یہاں بے شک کرلو، مگر بعد اس کے اور کسی کی قبر بلا اجازت ہماری نہ کرنا۔ بعد اس کے ایام چہلم میں حافظ بخش پسر میاں محمد بخش نے صورت حال بنائی اور دعویٰ مکان کا کیا۔ اس پر ہم نے بھی حیران ہو کر صورت حال لکھوائی۔ جب صورت حالیں بن چکیں تو حافظ بخش وغیرہ دم بخود ہو گئے۔ ہم نے بھی پیچھا نہ کیا۔ معاملہ بدستور رہا۔ تاحال میں قابض ہوں اور ہمارا ہی درویش بٹھایا ہوا موجود ہے۔ نان نفقہ اس کو ہم دیتے ہیں۔

آخر الامر بعد تقاریر کثیرنی مابین فریقین یہ بات قرار پائی اور فریقین نے اس کو منظور کیا کہ من بعد بدستور قدیم میاں احمد الدین صاحب قابض و متصرف مکان متنازعہ رہیں اور ان کا خادم حسب مرضی ان کی کے محافظت اور چاروب کشی کے واسطے مقرر رہے۔ ہم بھی بدستور قدیم خدمت درویش موجودہ کی کر چھوڑا کریں گے، مگر چونکہ قدیم سے قبرستان صحاف کا احاطہ اس احاطہ حامد قاری میں واقع ہے کوئی ان کو قبر کے کرنے سے حال و استقبال میں مانع نہ ہو۔ ان کی بدستور قبور وہاں ہوتی رہیں اور خادم میاں احمد دین کا خبرگیر قبور رہے۔ میاں احمد دین نے لکھ دیا کہ از انجا (ص ۳۶۲) کہ قبور خاندان میاں محمد بخش صحاف مرحوم قدیم سے وہاں ہوتی ہیں۔ آئندہ کے واسطے بھی بدستور ہوا کریں۔ ہمارے

خاندان میں سے نہ میری اولاد کبھی مانع کرنے قبور کی ہوگی اور آپس میں بعد قسم مغلطہ صفائی اس اقرار پر ہوگئی اور اس اقرار کا اقرار نامہ تحریر ہوا اور اس پر اشخاص مغلطہ ذیل کے العبد ہوئے۔

العبد

العبد

محمد عظیم ولد احمد دین

فقیر احمد الدین ولد حافظ شرف الدین
سجادہ نشین خانقاہ میاں وڈا صاحب

العبد

العبد

محمد دین ولد احمد الدین

امام الدین ولد احمد الدین

العبد

العبد

العبد

امیر بخش پسر خیر دین

رمضان پسر خیر دین

چراغ دین

حضرت عبداللہ شاہ قادری

(ص ۹۱) اور حال حضرت عبداللہ شاہ کا یہ ہے کہ یہ حضرت قدیم سے ساکن موضع مزنگ، قوم کے بلوچ، عمران کی اسی برس کی سلسلہ عالیہ قادریہ کے پیر ہیں اور اشعار پنجابی عارفوں والے ان کے مشہور ہیں۔ اور ان حضرت کی بہت عمارتیں بنائی ہوئی موجود ہیں۔ کوٹ عبداللہ شاہ متصل مزنگ اور ڈھوڈی نواں کوٹ اور نیاز بیگ اور قلعہ غوث متصل گوہر پور اور گوجر سنگھ کا قلعہ بھی بختاری ان کے بنا ہوا ہے۔ اور گوجر سنگھ تین حاکمان شہر لاہور سے ایک حصہ لاہور کا حاکم تھا اور یہ بھی حضرت کو بزرگ کر کے ماننا تھا۔

کرامت

اور میرے قدیمی مشفق مفتی غلام سرور صاحب مولف کتاب تذکرۃ العارفین و گلدستہ کرامت جو عہد والد مرحوم خود سے ساکن موضع مزنگ ہیں اور حضرت شیخ فیض جد امجد یعنی نانا ان کے مرید خاص حاضر باش حضرت عبداللہ شاہ کے تھے۔ کرامت عبداللہ شاہ صاحب کے اس طرح پر بیان کرتے ہیں کہ ایک روز شیخ فیض بخدمت عبداللہ شاہ صاحب کے بیٹھے ہوئے تھے کہ ایک شخص ساہوکار لاہور ان کی خدمت میں حاضر ہو کر عرض کرنے لگا: کہ یا حضرت میں آپ کی خدمت میں ایک مشکل عرض کر کے امیدوار جواب کا ہوں کہ یہ جو عام و خاص لوگ کیا کہتے ہیں اور کرتے ہیں یہ سچ ہے یا غلط؟ آپ نے فرمایا: کہ جا اور ایک پیسے کی گر گرو یعنی گندھک اور ایک روپیہ کے پیسے لے آؤ۔ چنانچہ وہ لے آیا

اور آپ نے شیخ فیض کو فرمایا کہ: ہمارا پیالہ گلی اٹھا لا اور یہ پیسے پیالہ میں ڈال کر اور گندھک پیس کر پیسوں پر چھڑک دے اور بعد اس کے کوئلہ ان پر رکھ کر سلگا، تاکہ پیسے سرخ ہو جاویں۔ شیخ فیض نے ایسا ہی کیا۔ بعد دو تین لمحہ کے فرمایا کہ اگر پیسے سرخ ہو گئے ہیں تو ایک پیسہ ان میں سے نکال کر دیکھ۔ جب اس نے ایک پیسہ نکالا تو دیکھا کہ سیاہ ہوا ہوا ہے۔ آپ نے فرمایا کہ اس پر ایک ضرب مار چنانچہ اس نے اینٹ اٹھا کر اس پر ماری۔ چوٹ کے لگنے سے ایک پرہ سیاہ پیسہ کے اوپر سے دور ہو گیا اور بیچ سے زر سرخ، خالص سونا نکل آیا۔ بعد اس کے سب پیسے نکلوائے اور اس شیخ سے فرمایا: کہ یہ سب پیسے اب زر خالص ہو گئے۔ ان کو لے جا۔ اس نے عرض کی: کہ مجھ کو حاجت اس سونے کی نہیں۔ یہ چاہتا ہوں کہ آپ مجھ کو سکھلا دیویں۔ آپ نے فرمایا: کہ کیمیا بہت آسان ہے۔ اپنے خدا کی عبادت کر۔ اگر تو خدا کی عبادت سچے دل سے کرے گا تو اگر مٹی کو ہاتھ لگائے گا تو سونا بن جائے گا۔ کہ عارف لوگ نظر سے لوہے کو سونا بنا دیتے ہیں۔ اس نے مایوس ہو کر کہا: کہ مجھے یہ حرام ہے آپ خود ہی رکھیں۔ آپ نے فرمایا کہ ہم بھی اس کو حرام سمجھتے ہیں۔ آخر الامر شیخ فیض نے عرض کی: کہ اب اس باب میں کیا حکم ہے آپ نے فرمایا: کہ اے شیخ اس کو بازار میں لے جا اور فروخت کر کے جو روپیہ حاصل ہو اس کے بوکے اور رسیاں لے کر مسجدوں میں تقسیم کر دے۔ چنانچہ شیخ فیض نے ایسا ہی کیا اور یہ اور کرامت حضرت کی ہوئی کہ وہ بوکے اور رسیاں بے کم و کاست فی مسجد ایک ایک برابر آئیں اور تمام شہر میں کوئی مسجد باقی نہ رہی جس میں رسی اور بوکانہ پہنچا ہو۔ من بعد اس کے میاں شیخ فیض کو ہوس دامنگیر ہوئی اور انہوں نے اپنے گھر میں جا کر گندھک لاکر پیسوں پر ڈالی اور آگ میں سرخ کئے۔ جب پیسوں کو آگ سے نکالا تو دیکھا کہ علاوہ کیمیا بننے کے پیسوں کا بھی نقصان ہو گیا ہے اور پیسے کام سے جاتے رہے۔ دوسرے روز اس ارادہ کہ حضرت سے جا کر التماس تعلیم علم کیمیا کروں گا میاں شیخ فیض، حضرت کی خدمت میں حاضر ہوئے۔ ان کو دیکھتے ہی حضرت عبداللہ شاہ نے فرمایا:

کہ کیوں جی شیخ صاحب خود بخود گھر میں کیمیا بناتے ہو۔ اگر ایسے تعلقات کی طرف متوجہ ہو گے تو خدا کو کب پاؤں گے، صرف محروم رہ جاؤ گے اور یہ شعر زبان گوہر فشاں سے فرمایا

ہم خدا خواہی و ہم دنیاوی دون
این خیالست و محالست و جنون

(ص ۹۱) اور یہ حضرت جس زمانہ میں شاہ پشاور کی طرف سے لاہور کو آیا تھا زندہ تھے اب عرصہ شصت و نہ سے یہ حضرت فوت ہو گئے۔

وفات

(ص ۹۳) وفات حضرت کی بمابہ جمادی الاول سال بارہ سو بارہ ۱۲۱۲ واقع ہے اور قطعہ تاریخ وفات حضرت کا کسی شخص نے جو بوقت فوت ان کے لکھا تھا زبانی مفتی غلام سرور صاحب کے درج کیا جاتا ہے:

چونکہ	عبداللہ	شاہ	مرد	عجیب	
شد	ز	دنیا	بہری	دوست	قریب
			سال	تاریخ	قربتش
			گفت	ہاتف	بگوش
					ہوش
					غریب
					جستم
					۱۲۱۲

اور قطعہ تاریخ وفات عبداللہ شاہ صاحب مصنفہ مفتی غلام سرور یہ ہے:

آن	جناب	پیر	عبداللہ	شاہ	دو	جہان
					مہر	دین
					ماہ	بہشت
					سال	ترجیش
					سردار	جست
					از	رضوان
					غلند	
					گفت	عبداللہ
					والی	ہدی
					شاہ	بہشت
					۱۲۱۲	

عرس

(ص ۹۶) اور سال بھر میں جمادی الاول کی آٹھویں سے گیارہویں تک چار روز میلہ ہوتا ہے۔ دو روز شیخ لوگ جو ان کے مرید ہیں میلہ کرتے ہیں اور تیسرے روز بلوچ لوگ ساکنان مزنگ جن میں سے سردار خان نمبردار تھا عرس آپ کا کرتے ہیں اور چوتھے روز فاتحہ ہوتی ہے۔ اور آمدنی اس مقبرہ کی بلوچ برادران سردار خان لیتے ہیں اور بعد سردار خان کے اب فتح علی اس کا متبئی اس جگہ کا مالک ہے۔

حال محمود شاہ صاحب قاوری

(ص ۳۸۳) صورت ان کی نورانی، مرد عابد و فقیر، بہت سے خادمین ان کے لاہور و

امر تسرو غیرہ مقامات میں موجود ہیں۔

عمر کے ضعیف، سفید ریش (ص ۳۸۳) یہ حضرت اکثر اوقات مسجد طلائی لاہور میں بوقت عصر مع چند خادمین تشریف لاتے ہیں۔ قد حضرت کا خیر الامور، ضعیف النیہ، گندم گوں، کشادہ پیشانی سر مخلوق ہاتھ میں عصاء اور اکثر عمامہ یا ٹوپی برنگ گیرو۔ بجائے پاجامہ لنگی عمدہ رکھتے ہیں اور اکثر لوگ ان کا ادب بجان کرتے ہیں۔ مکان مسکونہ آپ کا بازار کشمیری میں بکوچہ کوٹھی داران۔ فقط۔

سلسلہ ان کا قادریہ مجددیہ۔ چنانچہ شجرہ ان کا انہوں نے بامید اندراج عنایت کیا جس نے درج ذیل کیا جاتا ہے۔

شجرہ

خداوند	حق	شاہ	کونین		
بمیر	ہم	زندانش	حسین		
		بزین	العابدین		
		بہاقر	جعفر		
علی	موسیٰ	معروف	کرخی	شاہ	مکرم
نگاہ	داری	از	چرخ	موسیٰ	کاظم
		آفات	سقطی	جنید	
		ببری	عبدواحد	اہل	بغداد
		شہلی	طرطوس		ارشاد
حق	بوالفرح	آن	شہ		
حق	بوالحسن	ای	رب		
		حق	آن	بو	سعید است
		کہ	او	را	مرد است
		مخدوم	جہان	شد	
زہی	خادم	کہ	عشریان	شد	
مریدی	بین	کہ	پیری		
		حق	پیر	عالی	عبدالرزاق
		بشرف	الدین	شد	آفاق
		حق	آن	کہ	
		او	عبد	دھاب	است
		او	عالی	جناب	است

فقرا	موتی	شاه	الدین	اول	شس	رحمان	شاه	اش	عقیل	پس
سکندر	شہ	و	کمال	شہ	واقف	ست	ز	ثنی	شس	شہ
داور	خاص	احمد	شیخ	مجدد	عارف	رحمان	شہ	رحمان	شہ	رحمان
یافت	بقاء	زیشان	مشاہد	ذی	جانان	جان	عبدالاحد	سعد	سعد	سعد
یافت	بقا	وی	علی	شہ	غلام	شہ	جانان	بمزا	بمزا	بمزا
			عبدالکریم	شہ	شہ	شہ	شہ	خداوند	خداوند	خداوند
			محمود	شہ	شہ	شہ	شہ	ہم	ہم	ہم
			مسعود	ساز	ساز	ساز	ساز	کارم	کارم	کارم
				بدنیا	بدنیا	بدنیا	بدنیا	ہم	ہم	ہم

۶۔ گننے اور مختلف قبور حال مقبرہ حضرت شاہ اسماعیل

(ص ۱۹۷) فی مابین سڑک کوٹھی جناب صاحب ڈپٹی کمشنر بہادر، سڑک میاں میر، ایک چبوترہ جس پر بہت سے درخت ون و گوندی موجود ہیں اور اوپر اس چبوترہ کے ایک بڑی چار دیواری خشتی ہے اور شرق رویہ چار دیواری کے ایک کوٹھ، جس کا دروازہ جنوب رویہ ہے، موجود۔ اور اس چار دیواری میں شرق رویہ ایک اور چار دیواری ہے اس میں قبر حضرت اسماعیل محدث کی ہے۔

اس چبوترہ کے دو درجہ ہیں۔ اول تو سڑک سے ایک زینہ چڑھ کے اوپر جاتے ہیں اور پھر دو زینہ چڑھ کر چبوترہ بالائی پر جاتے ہیں اور باہر بھی بہت قبور ہیں۔ اور گوشہ شرق و جنوب میں چاہ چرخ دار موجود ہے مگر پانی کھارا ہے اور باہر کی چار دیواری کی دیوار جنوب و غرب و شمال کی طرف ہے اور شرق رویہ نہیں اور دروازہ اس چار دیواری کلاں کا جنوب رویہ آمد و رفت کا ہے۔ اس میں قریب چالیس قبور کے موجود ہیں۔ اور تمام درخت (ص ۱۹۸) ون موجود ہیں اور غرب رویہ ایک باغیچہ افتادہ ہے اس کے ساتھ چاہ رواں بھی تھا۔ اور جو باغیچہ میں چاہ ہے اس کا پانی میٹھا ہے۔ وہاں چند درخت انار وغیرہ موجود ہیں۔

قبر ان کی چونہ گچ، سرہانے چراغدان جس میں نو چراغ رکھنے کی جگہ ہے۔ اگرچہ چھوٹی چار دیواری قدیمہ ہے مگر مسمار ہو گئی تھی۔ اب از سر نو یہ چار دیواری بنی ہے۔ یہاں کے مجاور حافظ رحیم بخش صاحب ہیں اور انہوں نے ہی یہ چار دیواری بنوائی ہے۔ سرہانے کی طرف درخت نیم بھی موجود ہے۔ ان کی قبر کے پاس 'غرب رویہ' متصل دیوار چار دیواری قبر ان کے خادم میاں حاجی کی ہے۔ یہ شخص ہمراہ ان کے عرب سے یہاں آیا ہے۔ یہ چبوترہ نصف پختہ خشتی اور نصف خام۔ قبر پر میر فرش موجود ہیں۔

حوال مکان چلہ بابا فرید

(ص ۲۰۲) یہ مقام فی مابین محکمہ ڈپٹی کمشنری ضلع لاہور و کوٹھی جناب ڈاکٹر سمٹ صاحب بہادر روبروئے کوٹھی جناب میجر مکندر صاحب بہادر بلند ٹیلہ پر موجود ہے۔ اصل نام اس کا فرید آستانہ ہے اور وجہ تسمیہ یہ پایا گیا کہ حضرت خواجہ مسعود اجودھتی المشہور بابا فرید شکر گنج رحمۃ اللہ علیہ واسطے زیارت حضرت داتا گنج بخش رحمۃ اللہ علیہ کے لاہور میں تشریف لائے چونکہ خانقاہ داتا صاحب میں حضرت خواجہ معین الدین چشتی قدس سرہ آکر چلہ

نشین ہوئے تھے سو انہوں نے مناسب نہ جانا کہ جہاں پیر و سنگیر آپ کے چلہ نشین ہوئے تھے وہاں یہ بھی چلہ بیٹھیں۔ یہ لحاظ ادب کر کے فرمایا کہ لائق اس جگہ کے نہیں ہوں، لازم ہے کہ پاؤں کی طرف چلہ کاٹوں سو بابا فرید صاحب نے اس ٹیلہ پر اولائے عبادت اور طلب امداد حضرت داتا صاحب کے واسطے چند مدت اعتکاف کیا ہے اور واسطہ حضرت کا جناب خواجہ معین الدین صاحب سے اس طرح ہے کہ حضرت بابا فرید صاحب کے پیر حضرت خواجہ قطب الدین بختیار کاکی اوشی، جن کی مزار پر انوار شاہجہان آباد میں ہے اور وہاں قطب صاحب کی لاث مشہور و معروف ہے اور قطب الدین صاحب کے پیر جناب خواجہ معین الدین چشتی رحمۃ اللہ علیہ ہیں۔

اور جہاں حضرت بابا فرید صاحب معنکف ہوئے تھے وہاں ایک حجرہ، جس کی دیوار میں مکان نشست خشتی پختہ بطور محراب بنا ہوا ہے، موجود ہے۔ چونکہ ولی کامل تھے اس نظر سے وہ مکان بڑا متبرک اور نورانی مشہور ہے۔ شرق رویہ راہ آمد و رفت اشخاص زائرین ہے اور جنوب رویہ اس مکان کے چند مدت سے ایک دکان بقال ہے۔ وہ اب لکڑئیں، کونکہ، چاول، آٹا وغیرہ فروخت کرتا ہے اور اکثر ملازمان صاحبان عالی شان، بسبب بعد صدر بازار اتار کلی کے وہیں سے خرید و فروخت کر لیتے ہیں اور دکاندار نے ایک مکان بھی خشتی غرب رویہ بنالیا ہے اور اسکے اوپر ایک (ص ۲۰۳) بالاخانہ جس کی پانچ کھڑکیاں ہیں۔

(ص ۲۰۲) گرد نواح اس کے بڑا بھاری قبرستان، جس میں ہزارہا قبریں موجود تھیں، واقع تھا۔ اب حسب الحکم سرکار وہ ٹیلہ گرایا جاتا ہے، چنانچہ گوشہ غربی اور جنوبی کی طرف سے بہت سا گرایا بھی گیا ہے اور اس ٹیلہ پر بہت سے درخت ون، کریر، کیکر وغیرہ کے موجود ہیں۔ شمال رویہ اس ٹیلے کے ایک چاہ جاری ہے وہاں سے ہندو پانی بھرتے ہیں اوپر اس کے درخت پھیل موجود ہے۔ (ص ۲۰۳) اس ٹیلہ پر آگے قبریں ہوتی تھیں اب بند ہیں۔ اور جہاں سے ٹیلہ گرایا گیا ہے وہاں جو پرانی قبریں تھیں مسمار کرائی گئی ہیں۔ ان کے نشانوں سے معلوم ہوتا ہے کہ ایک دوسری اور دوسری تیسری پر قبر ہوتی گئی ہے اور کئی استخوان بوسیدہ دکھائی دیتی ہیں۔

احوال مکان چوکی سخی سرور

(ص ۲۲۳) یہ مقام صدر بازار اتار کلی کی سرائے محمد شفیع کے جنوب رویہ موجود ہے اور جو راستہ قصاب خانہ سے بازار چماراں کو جاتا ہے اس راہ کے غرب رویہ مکانات خام واقع ہیں۔ یہ مکان بشکل کونکہ قابوئی خشتی پختہ، جس کا دروازہ شرق رویہ چوکی مع طاق تختہ

بنا ہوا موجود ہے۔ اسٹرکاری اندر باہر پرانی بنی ہوئی تھی، مگر سنگ اسٹرکاری، جو سفید تھا، سیاہ ہو گیا ہے۔ اندر اس کوٹھ کے دیوار غربی میں ایک طاقتور بڑا اور دو چھوٹے۔ بڑے چراندان کے اوپر محرابی طاقتور بنا ہوا ہے اور لب بام کے متصل گردناریختہ کا۔ اور یہ مکان بنام سخی سرور صاحب کے صرف پھرائی لوگوں نے شمع نفسانی (ص ۲۲) بنا لیا ہوا ہے ورنہ کوئی اصلی مکان اعتکاف حضرت کا یہ نہیں ہے۔ اس جگہ پر میلہ سخی سرور کے قدموں کا ماہ پھاگن کے نوچندہ منگل کو ہوتا ہے۔ ابتدا میں یہ میلہ متصل تھانہ انارکلی جہاں اشجار خرما بکثرت ہوتے تھے اور اب بھی ہیں، باغ نواب وزیر خان میں ہوتا تھا اور وہاں قدیمی چند درخت بیر کے تھے اس واسطے اس میلہ کا نام بڑھی پیری کے قدم مشہور تھا۔ بعد ازاں سمت ۱۸۸۰ میں یہ مکان، خرچ چند چھ کس پھرائیوں نے بنوایا۔ چنانچہ وہی چھ آدمی مالک اس مکان کے ہیں ایک نہال دورا دودا تیسرا خواجہ چوتھا جمیتا پانچواں نتھو چھٹا وزیر۔

میلہ قدم

جس روز یہ میلہ ہوتا ہے اس روز شیطان کا بازار بڑا گرم ہوتا ہے۔ تمام مخلوقات اکثر ارزل اور عورات فاحشہ اس میلہ پر جاتی ہیں۔ لاہوری دروازہ سے لے کر تا تھانہ انارکلی اس بازار میں صدھا لوگ جمع ہوتے ہیں اور صدھا ڈھولی پھرائی لوگ گلے میں ڈھول ڈالے کر بجاتے ہیں اور لوگ پھرائیوں سے بھمنیاں ڈلواتے ہیں اور بھمنیاں سے یہ مراد ہے کہ لڑکوں کو گود میں لے کر پھرائی لوگ ناچتے ہیں اور ایسے ایسے جملے کہتے ہیں:

سرور دے دربار مراداں لے آئی ہاں

دے	مراداں	سرور	پیرا
مینیوں	تیرے	در	وہیرا

گودی پال کھڑا مراداں لے آئی ہاں

اور جو کوئی مفصل حال اس میلے کا دیکھنا چاہے تو کتاب یادگار چشتی مصنفہ کترین مطبوعہ لاہور کرائسٹل میں دیکھ لے۔ اور جن جن لوگوں کو گود میں لے کر بھمنیاں ڈالتے ہیں وہ کچھ زر نقد و غلبہ ان کو دیتے ہیں۔

اور اس ملک میں اشخاص اقوام ارزل ان حضرت کو بہت مانتے ہیں۔ اگرچہ اصل میں یہ حضرت بڑے بزرگ سید کامل تھے، مگر ان لوگوں نے نام ان کا بگاڑ رکھا ہے۔ قبر ان کی بمقام نگاہا ہے۔ ان کی مزار پر لکھ ہا آدمی دور نزدیک سے حاضر ہوتے ہیں اور ایک قافلہ

کالی کا دو آبہ سے آتا ہے۔ اس میں ہزار ہا زن و مرد جن پر اکثر نکالی لوبیاں ہوتی ہیں۔ چنانچہ ایک روز لاہور میں ٹھہر کر روانہ سمت نگاہا ہوتے ہیں اور نگاہا ملتان سے پچاس کوس پرے ہے۔

احوال تکیہ ڈنڈی گراں

(ص ۵۶۹) یہ مکان تکیہ ڈنڈی گراں زین خان کے میدان سے آگے بڑھ کے شرق رویہ کلبق ہے۔ اس کے جنوب رویہ چبوترہ پختہ خستی، اس پر چند قبور، شرق رویہ ایک کوٹھ پختہ مسکونہ فقیر، اب اس میں چراغ نام، جو اولاد ڈنڈی گراں سے ہے، رہتا ہے۔ غرب رویہ ایک گنبد پختہ پرانا مربع، جس کے چار در محرابی اندر اس کے دو قبر پختہ پرانی۔ پہلے رنگ اس گنبد کا سبز تھا اب بے رنگ۔ شرق رویہ اس گنبد کے ایک چبوترہ اس پر قبور ڈنڈی گراں اور چند درخت بیر شریہ وغیرہ بنا جاتا ہے اور بوقت آبادی بیرون شہر لاہور کے یہاں محلہ خراڈیاں تھا، چنانچہ اب تک لوگ بیان کرتے ہیں کہ بوقت کھودنے زمین کے اکثر اوزار خراڈیوں کے یہاں سے برآمد ہوتے ہیں۔

حضرت شاہ فیروز گیلانی

بہت تلاش سے معلوم ہوا کہ یہ مقبرہ حضرت شاہ فیروز گیلانی کا ہے، جو بڑے بزرگ، ولی کامل، سید گیلانی صحیح النسب تھے۔ (ص ۷۰) حضرت شاہ فیروز کا معمول تھا کہ ہمیشہ وعظ فرمایا کرتے تھے اور غریب اور مساکین سے نہایت محبت رکھتے تھے۔ ابتدا میں ان کو مرید کرنے سے نفرت تھی بعد ازاں ایام ضعیفی میں فیض تمام جاری فرمایا۔ اکثر اشخاص بیعت سے مشرف ہوئے۔

(ص ۷۶۹) وفات آپ کی بعد بابر نے سن نو سو چونتیس میں واقع ہوئی۔

شجرہ

اور حضرت شاہ فیروز کے مرشد حضرت شاہ عالم المشہور ڈنکہ اور ان کے حضرت نور الدین اور ان کے (ص ۵۷۰) شیخ احمد اور ان کے شیخ حامد گیلانی اور ان کے سید عبدالرزاق اور ان کے سید عبداللہ اور ان کے سید احمد قادری اور ان کے سید میر اور ان کے سید مسعود اور ان کے سید علی اور ان کے سید احمد اور ان کے سید صوفی اور ان کے سید عبدالوہاب اور ان کے جناب غوث الاعظم محی الدین گیلانی قدس اللہ سرہ العزیز۔

سجادہ نشین مرید اور اولاد

(ص ۵۶۹) جب یہ فوت ہوئے تو شیخ عبداللہ خادم نامی ان کے سجادہ نشین ہوئے جن کی قبر اس مقبرہ میں ہوئی۔ (ص ۵۷۰) ان حضرت کے سجادہ نشینوں سے حضرت سید عبدالکلیم گیلانی بڑے بزرگ ولی کامل ہوئے ہیں جن کا حال علیحدہ درج کتاب ہذا ہوچکا ہے۔ اب تک ان کے خاندان کے مریدوں سے سید مر شاہ موضع اچھرہ میں موجود ہیں۔ زمین اس تکیہ کی ایک گھماں سات مرے۔ کوئی عرس وغیرہ یہاں نہیں ہوتا۔

احوال تکیہ کامل شاہ

(ص ۴۷۰) یہ تکیہ موضع بابو ساہو کے جنوب رویہ بفاصلہ دس بارہ کروہ واقع ہے۔ کہتے ہیں کہ پہلے موضع بابو ساہو غرب رویہ موضع موجودہ (ص ۴۷۱) بفاصلہ ایک میل کے آباد تھا۔ اس وقت یہاں جنگل پیلہ تھا۔ سمت ۱۸۱۰ اٹھارہ سو دس میں دریا نے موضع بابو ساہو کو گرا لیا تو یہاں آباد ہوا۔

(ص ۴۷۰) یہ حضرت بعد اکبر بادشاہ یہاں آئے اور بتاریخ ہفتم ماہ صفر سن ایک ہزار پانچ فوت ہوئے۔ (ص ۴۷۱) ان حضرت کو دیوان کامل شاہ بھی کہتے ہیں۔ (ص ۴۷۹) اکبر بادشاہ کا خانساں مسی عبدالرحیم حضرت کا مرید تھا۔ مشہور ہے کہ اس نے ہر چند چاہا کہ ان کا روضہ بنواوے مگر انہوں نے خواب میں منع فرمایا۔ اس باعث سے قبر خام رہی۔ اب سن بارہ سو ساٹھ میں قبر پختہ ان کی کھیون شاہ سجادہ نشین نے بنوائی۔

سجادہ نشین اور ان کا شجرہ

(ص ۴۷۱) اب اس مکان کا سجادہ نشین ایک لڑکا یک چشم مسی حیدر شاہ بن گلاب شاہ بن بہادر شاہ بن ولیر شاہ ہے۔ سلسلہ اس کا مدار یہ شجرہ یہ ہے :-
حیدر شاہ کا دم کھیون شاہ اور وہ ناک شاہ کا اور وہ شوق شاہ کا اور وہ بہادر شاہ کا اور وہ دیوان کامل شاہ کا اور وہ شاہ الہ داد کا اور وہ نور محمد بزرگی کا اور وہ نور محمد کا اور وہ خاکسار دیوان کا اور وہ باب امان دریائی کا اور وہ اکن سرمست کا اور وہ گن سرمست کا اور وہ حضرت سید سرمست کا اور وہ میراں جمن جتی کا اور وہ حضرت شاہ مدار غازی کا۔ شجرہ سلسلہ مدار یہ کا صحیح یہاں کے کسی مدار یہ فقیر کو یاد نہیں۔ جس قدر صحیح از روئے تحقیقات فدوی

کو واضح ہوا نقل اس کی حال مکان سیلانی شاہ میں درج ذیل ہوتا ہے۔

معافیاں

(ص ۴۷۰) پہلے اس خانقاہ کے ساتھ پچاس بیگمہ زمین معاف تھی جو رنجیت سنگھ نے ضبط کر لی۔ اس تکیہ کے متعلق دو گھمان زمیں سرکار سے واگذار ہے۔ اب چھ کنال میں زراعت ہوتی ہے۔ اور بقیہ میں اشجار مع چاہ پختہ چرخ چوب والا۔

عمارات

بطرف شرق تکیہ ہذا میں دو کوٹھا خام ملحق بیک دگر جن میں طاق تختہ چوبلی لگے ہوئے ہیں۔ بطرف غرب چار دیواری میں قبر حضرت سید کامل شاہ صاحب کی دروازہ اس کا جنوب رویہ ارتفاع اس کی کرسی کا زمین سے آدھ گز بلند سرہانے چراندان جس میں بارہ کھڈے عمارتی چراندان کی دیوار چار دیواری سے قدرے بلند اندر فرش چونہ پختہ۔

چار دیواری خانقاہ کی زمین سولہ مرلہ اب اس میں ایک قبران کی باہر بطرف شرق چار دیواری میں گیارہ قبریں سجادہ نشینوں کی ہیں۔ چونے شاہ۔ ۲۔ گلاب شاہ۔ ۳۔ بہار شاہ۔ ۴۔ دلیر شاہ۔ ۵۔ کھیون شاہ۔ ۶۔ جیون شاہ۔ ۷۔ متاب شاہ۔ ۸۔ نانک شاہ۔ ۹۔ شوقی شاہ۔ ۱۰۔ بہادر شاہ۔ ۱۱۔ امیر شاہ

حال قبر پیر برہان صاحب

(ص ۱۹۲) باہر دروازہ ذکی کے شرق رویہ اس سڑک کے جو متصل شہر ہو کر قلعہ کو جاتی ہے لب سڑک ایک تکیہ ہے۔ اس کے گرد نواح چار دیواری پختہ خشتی۔ چار دیواری کا دروازہ شرق رویہ چھوٹا سا موجود ہے وہاں سے آمدورفت جاری ہے۔ اور یہ احاطہ بیچ میں سے دو حصوں میں منقسم ہے۔ حصہ جنوبی میں ایک اور چار دیواری پختہ ہے۔ اس میں دو قبریں ہیں ایک پیر برہان صاحب کی ایک دوسری نامعلوم الاسم۔

یہ حضرت بخاری سے آئے ہیں اور بعد اکبر بادشاہ فوت ہوئے ہیں۔ چونکہ ذکر اس کا کسی کتاب میں دیکھا نہیں گیا لہذا جو کچھ ان کے مجاہدین اور ارادت مندوں سے معلوم ہوا تحریر کیا گیا۔

پہلے یہ قبر بہت خوبصورت بنی ہوئی تھی، مگر کنور نونال سنگھ نے مسمار کرادی تھی۔ اب امام الدین حجام نے پھراز سرلو بنوائی ہے۔ اب آج کل سفیدی ہو جاوے گی۔ دو تین

طرف راستہ آمدورفت ہے اور پاس اس کے ایک نوگزرہ آدم شہاب نام کی قبر ہے۔ پہلے اس شہاب کی قبر خندق پر تھی اب جو وہاں باغیچہ بن گیا اور خندق پر ہو گئی تو وہاں سے استخوان اس کی نکال کر یہاں قبر کی ہے۔ یہ قبر بہت مطول ہے۔ باعث طوالت نوگزرہ کر کے مشہور ہے۔ اور دوسرے حصہ میں ایک مسجد بے چہمت اور دو کنویں اور ایک دالان و کوٹھ خرد و ایک دالان بڑھ موجود ہے اور بہت سے درخت گوندی و بڑھ و پپیل وغیرہ۔ اب تو یہ مکان چنداں خوبصورت نہیں (ص ۱۹۳) مگر پرانے پرانے اشخاص بیان کرتے ہیں کہ ابتدا میں یہ مکان بڑا پر رونق تھا۔ (ص ۱۹۲) بموجب گردش زمین کے سر راہ سے یہ قبریں تھڑے سے معلوم ہوتے ہیں۔

اب چند فقیر لنگوٹ بند یہاں رہتے ہیں وہ بھی مجہول مطلق بے وقوف، محض، بھنگی اور چرسی ہیں، حتیٰ کہ ان سے اگر ایمان کی شرطیں پوچھیں تو جتا نہیں سکتے۔

احوال قبر درگاہی شاہ

(ص ۱۹۸) جنوب رویہ کوٹھی کپتان حال صاحب بہادر لب سڑک جو ریل اسٹیشن کو جاتی ہے دھنہ ہاتھ کی طرف درگاہی شاہ صاحب کی واقع۔ یہ خانقاہ ایک تکیہ میں واقع ہے اور قبر چبوترہ خشتی پر واقع ہے۔ چبوترہ پر تہ چونا برنگ سیاہ موجود اور سرہانے چراغدان خشتی ہے۔ اس تکیہ میں شمال رویہ ایک مسجد رحیم بخش سوداگر وہلی نے خشتی بنوادی ہے اور بہت سے درخت گوندی و بیرون و کیکر موجود ہیں اور اس تکیہ میں درختان مفصلہ ذیل موجود ہیں۔

(ص ۱۹۹) گوندی۔ کنار۔ کیکر ویسی۔ کیکر انگریزی۔ کری۔ ون۔ پھرواں۔ بل خرد۔ کل ۱۳۳ درخت۔

قبر ماہی شاہ

(ص ۱۹۸) اور اس چبوترہ کے غرب رویہ لب سڑک جو فیروز پور کو جاتی ہے ایک اور چبوترہ خشتی پختہ موجود ہے۔ اس پر قبر خشتی ماہی شاہ صاحب کی ہے۔ حال ان کا یہ ہے کہ عہد جمائگیر میں یہ حضرت شاہ چراغ صاحب کے ہمراہ تشریف لائے اور خاندان ان کا قادریہ ہے اور یہ ماہی شاہ صاحب پیر بھائی درگاہی شاہ صاحب کے ہیں۔

اور اس تکیہ میں شیخ ولی شاہ قریشی فقیر رہتا ہے۔ کوئی زمین (ص ۱۹۹) وغیرہ اس قبر کی شمالات میں نہیں ہے۔ اور آمدنی کچھ نہیں اس واسطے عرس بھی نہیں ہوتا۔ جمعرات کے

دن کوئی کوئی آدمی شہر سے سلام کے واسطے یہاں آتے ہیں اور مزار درگاہی شاہ صاحب کے جنوب رویہ ایک چاہ پختہ موجود ہے، مگر چرخ بو کہ تک نہیں، کیونکہ فقیر کہتا ہے کہ چور چکار سی بو کہ کھول کر لے جاتے ہیں۔

چاہ پانی واتیاں والا

اور اس چاہ کے پاس ایک اور کنواں چرخ چوب والا زمین مزروعہ میں رواں ہے۔ اس چاہ کا نام پانی واتیاں والا چاہ مشہور ہے اور اس کا یہ شعبہ ہے کہ جس طفلک کو بدن پر پھوڑے نکلیں اس کو اس چاہ پر لے کر نہلاتے ہیں اور سنگریزی اس جگہ کا جہاں آب چاہ نکل کر گرتا ہے گھس کر پھوڑوں پر لگاتے ہیں اور وہ لڑکا اچھا ہو جاتا ہے اور مشہور ہے کہ حضرت درگاہی شاہ کی دعا سے یہ برکت اس چاہ میں ظاہر ہوئی ہے۔ جب حضرت درگاہی شاہ یہاں آئے تو زمیندار یہاں کے آپ کی خدمت میں بلور خادم حاضر رہتے تھے۔ ایک روز انہوں نے خوش ہو کر زمینداروں سے فرمایا: کہ تم نے ہماری بہت خدمت کری ہے کچھ دعا طلب کرو اور پھر جوش میں آکر کہا: کہ یا اللہ جو پھوڑے والا اس چاہ پر آوے اور غسل کرے تو اچھا ہو جاوے۔ چنانچہ اس روز سے یہ کرامت آپ کی مشہور ہے اور اب تک جاری ہے۔

اب مالک اس چاہ کا فتح دین ساکن قلعہ گوجر سنگھ ہے اور لوگ بروز یکشنبہ لڑکوں کو جن کے بدن پر پھوڑے ہوتے ہیں اس کو یہاں لاکر نہلاتے ہیں اور چڑھاوا مقرری یہاں کا یہ ہے کہ سوا پیسہ نقد اور کچھ روٹیاں شیریں اور نمکین ساتھ لاتے ہیں اور جو لڑکا بیمار ہوتا ہے اس کو ہمراہ لاتے اور بعد غسل روٹی اور پیسہ چاہ والے زمیندار کو دے جاتے ہیں اور یہ چاہ پانی واتیاں والا مشہور اس واسطے ہے کہ پانی واتہ ایک قسم پھوڑے کی ہے جو خاص لڑکوں کے جسم پر پیدا ہوتے ہیں اور ان پھوڑوں میں صرف پانی ہوتا ہے۔

حال مکان خانقاہ حاجی جمیعت و منفصل حال روضہ قدم

رسول صلی اللہ علیہ وسلم

(ص ۲۹۰) مکان ہذا بطرف شمال مائل بغرب ریلوے اسٹیشن واقع ہے۔ اس مکان میں ایک گنبد روضہ عالی شان مربع سفید چونہ سچ (ص ۲۹۶) عمارت قدیم کا کھڑا ہے گنبد کے نیچے لب دیوار گرونہ اور چاروں گوشوں پر چار مینار خرد۔ دروازہ آمد و رفت گنبد کا جنوب رویہ، چوکھٹ در پر ایک شش پہلو سل کانی کی نصب ہے اور گنبد کی دیوار شمالی کے باہر

زیر لب گردنہ دو کتبہ ہشتی کانی کار ہیں۔ اس میں خط عربی چار سطریں تحریر ہیں۔ سطر اول یہ ہے :-

انہ 'مسعود و من مسعود الی انبہ' سالم الی انبہ 'مسلم و من مسلم الی انبہ عاقل
سطر دوم :

و من عاقل الی انبہ 'جوہر و من جوہر الی انبہ' باقر و من باقر الی انبہ 'اسعد۔ سطر دوم یہاں
تک ختم ہوئی۔

دوسرا کتبہ اس میں دو سطریں تحریر ہیں :-

و من سعد الی انبہ 'نصیر و من نصیر الی انبہ طاہر و من طاہر الی انبہ' طیب و من طیب الی انبہ'
مجیب و من مجیب الی انبہ 'حبیب و من حبیب الی انبہ' جمال

اور بطرف شرقی بھی 'زیر گردنہ' میانہ دیوار پر 'ایک کتبہ ہشتی کانی کا ہے۔ اس میں
یہ تحریر ہے خط عربی :-

بسم اللہ الرحمن الرحیم السلام و علی رسولہ محمد وآلہ واصحابہ۔

اور اس گنبد کے باہر گوشہ نیرت میں قبر حاجی جمیعت صاحب کی پختہ خشتی سرہانے
چراغدان اور اس کے شرق رویہ درخت ون۔ اور گرد اس مقبرہ کے چار دیواری خشتی کھڑی
ہے، مگر شرق رویہ سے بوسیدہ۔

اور اندر اس گنبد کے عمارت خشتی ہشت پہلو گلکار اور چاروں طرف چار محراب اور
میانہ میں ایک چبوترہ ہشت پہلو ایک گز بلند جس پر پنجرہ گلی چونہ سے لگے ہوئے ہیں۔
اسکے بیچ میں قدم رسول صلی اللہ علیہ وسلم سنگ سرخ کا موجود۔ اڑی بطرف شرق اور
انگلیاں بطرف مغرب۔ سرہانے اور شمال رویہ چراغ دان۔

راہ چار دیواری کے باہر گوشہ غربی و جنوبی میں ایک چاہ چرخ دار۔ باہر اس چار
دیواری کے اور بہت قبور عامہ خلائق ہیں اور اندرونی چار دیواری کے گوشہ گنی میں اب
کین صاحب متعینہ ریلوے نے ایک کوٹھ خشتی جس کا در جنوب رویہ ہے 'بنوا دیا ہے۔
یہاں اب گلاب شاہ فقیر رہتا ہے۔ کوٹھ کے روبرو قبر غلام رسول سوداگر کی ہے۔ حال اس
کا بھی تحریر ہوگا۔

(ص ۲۹۸) اور جو تالاب وغیرہ عمارت مکان حاجی جمیل صاحب کی ریل والوں نے
کرائی اس کا عوض چار سو روپیہ لال شاہ مرید کو ملا تھا۔ لال شاہ اس میں سے دو سو روپیہ
کھا کر ملتان کی طرف بھاگ گیا اور دو سو روپیہ بقیہ سے ایک مکان متصل مکان ولی شاہ

حکیم اب گروی لیا گیا ہے۔ اب حسن علی شاہ پر کرم حسین شاہ سجاوہ نشین مادھو لال حسین جو سرکردہ فقرا ہے، اس نے تجویز کی ہے کہ یہ روپیہ مکان والا لے کر مکان جمیل پر لگایا جاوے۔

قدم رسول کی تولیت

(ص ۲۹۶) یہ مکان مشہور قدم رسول ہے اور یہ حضرت صاحب خانقاہ جو نام ان کا حاجی جمیعت مشہور ہے اصل نام ان کا جمیل ہے۔ مشہور ہے کہ حاجی جمیل صاحب عربی بعد اکبر بادشاہ مکہ شریف کی طرف گئے اور وہاں سے یہ قدم رسول لائے اور یہ قدم شریف پشت در پشت ان کے خاندان میں چلا آیا ہے چنانچہ تحریر مکتوبہ روضہ معلیٰ سے صاف پایا جاتا ہے کہ پہلے یہ قدم رسول حضرت مسعود لائے (ص ۲۹۷) اور بعد وفات ان کی ان کے صاحبزادے میر سالم کے پاس رہا بعد ازاں ان کے فرزند میر مسلم اور پھر میر عاقل اور پھر میر جوہر اور پھر باقر اور پھر میر اسعد اور پھر میر نصیر اور پھر میر طاہر اور پھر میر طیب اور پھر میر مجیب اور پھر میر حبیب اور پھر میر جمال المشہور جمیل کے پاس آیا۔

اور بعد مہاراجہ رنجیت سنگھ یہاں ایک فقیر بانوا ہندوستانی رہا کرتا تھا۔ صدا اس کی بوقت گدائی یہ تھی کہ ”او آسمان کی چڑیا پتھر کی بیرن“ کچھ نام خدا بھی لے۔ اور اس وقت یہ مکان تکیہ بلیاں والا مشہور تھا۔

حاجی جمیل

حال ان کا یہ ہے کہ حاجی جمیل صاحب خادم حضرت رنگ بلاول صاحب کے ہیں اور حضرت رنگ بلاول خادم و خلیفہ و سجاوہ نشین حضرت مادھو لال حسین صاحب کے۔ مشہور ہے کہ انہوں نے سات حج کئے تھے۔ ایک سو اگرا غلام رسول نامی ان کا دوست صاحب دولت مگر لاولد تھا۔ اس نے بخدمت حاجی جمیعت صاحب کے عرض کیا کہ میں مکہ شریف کی طرف جاتا ہوں۔ آپنے منع کیا اور فرمایا: کہ ہم نے سات حج کئے ہیں تجھ کو لازم ہے کہ ایک حج مقبول ہم سے لے لے اور ہمارے پاس رہ۔ وہ بھند ہوا اور عرض کی کہ: کہ یا حضرت مجھ کو مکہ شریف کی عمارات دیکھنے کا شوق ہے، سر میں چاہتا ہوں کہ وہاں جاؤں اور زیارت کر آؤں۔ یہ سن کر آپ خاموش رہے۔ ایک روز وہ ہر طرح سے تیار ہو کر آپ کے پاس رخصت لینے آیا۔ آپ نے فرمایا: کہ اچھا، آج کے دن صبر کرو، کل کو اختیار باقی ہے اور تجھ کو لازم ہے کہ آج رات کو پوشاک عمدہ پہن کر اور خوشبو لگا کر ہزار بار درود

شریف پڑھ کر سونا۔ اس نے اسی طرح کیا۔ قدرت الہی سے وہ رات کو کیا دیکھتا ہے کہ بیت اللہ اس کے گھر میں آگیا ہے اور ایک بزرگ بصورت حاجی جمیل اس کو کہتا ہے کہ عمارت مکہ کی دیکھ لے اور تیرے نامہ اعمال میں ایک حج بخشا ہوا حاجی جمیل کا تحریر ہو گیا ہے۔ جب صبح ہوئی تو وہ تمام روپیہ اپنا حضرت کے پاس لے آیا اور عرض کی : کہ آپ یہ تمام روپیہ لے لیں۔ ان کا معمول تھا کہ ایک جھگی خس میں سکونت رکھتے تھے، فرمانے لگے : کہ بابا فقیروں کو مال دنیا سے کیا غرض ہے۔ اس نے عرض کی : کہ اب میں تارک الدنیا ہوں۔ مجھے بھی اس مال و دولت دنیا سے کچھ غرض نہیں۔ یہ کہ اس نے تمام روپیہ فقرا کو تقسیم کر دیا اور آپ حضرت کے پاس ہو بیٹھا اور وہیں فوت ہوا۔ چنانچہ قبر اس کی گوشہ بایب چاہ چرخی دار میں موجود ہے۔ بعد ایک سال کے ایک سوداگر وہلی سے یہاں آیا۔ اس نے سات ہزار روپیہ اس غلام رسول سوداگر کا دینا تھا۔ جب اس نے سنا کہ مالک روپیہ فقیر ہو بیٹھا ہے (ص ۲۹۸) تو وہ بھی وہ روپیہ واپس لے کر اس کے پاس آیا۔ اس نے قبول نہ کیا۔ ناچار اس سوداگر نے سن ایک ہزار تیس میں یہ مقبرہ قدم رسول و تالاب وغیرہ جو اس مکان میں تھا مع مکان لشکن شاہ جو اب وہ مکان ریل کے اسٹیشن میں آگیا ہے، بنوا دیا۔ یہ لشکن شاہ صاحب بھی پڑے کامل اور پیر بھائی حاجی جمیل صاحب کے تھے۔

خادم اور شجرہ

منفصل شجرہ حضرت حاجی جمیعت صاحب کا یوں ہے کہ اب لاہور میں ان کے خدام سے چار شخص موجود ہیں۔ ایک تبار علی شاہ دوسرا الف شاہ تیسرا پیر شاہ چوتھا لعل شاہ۔ یہ چاروں خادم یقین شاہ کے اور وہ عبداللہ شاہ کے اور وہ رفیق شاہ کے اور وہ عالم شاہ کے اور وہ دلیر شاہ کے اور وہ حاجی توکل کے اور وہ حاجی جمیعت کے اور وہ رنگ بلاول صاحب کے اور وہ حضرت مادھو لعل دیوان کے اور وہ حضرت حسین سرمست کے۔

حاجی توکل کے سوا دلیر شاہ کے اور تین خلیفہ تھے۔ ایک محبت شاہ، جس کی لڑی کا فقیر ثابت شاہ اب زندہ ہے اور دوسرے معلوم شاہ جن کا خلیفہ کرم شاہ بغدادی ہے اور اب اس کے خدام سے جمیعت شاہ زندہ ہے اور تیسرے قناعت شاہ۔ اس کی لڑی سے مقام رانی بھٹی میں پیر شاہ اور اس کا خادم یاد حسین زندہ ہے۔

اور جو گلاب شاہ فقیر یہاں بیٹھا ہے اس کی یہ صورت ہے کہ یہ طالبان اس خاندان سے نہیں۔ صرف خدمت مکان کے واسطے الف خان سپاہی نے، جو پاگل خانہ میں سپاہی اور مرید یقین شاہ کا ہے، بٹھایا ہے۔ اور وہ الف خان بڑا ارادت مند ہے چنانچہ ہمیشہ خدمت

گذاری میں حاضر رہتا ہے۔

عرس

(ص ۲۹۶) اور گیارہویں ماہ ربیع الاول کہ ماہ وفات آنحضرت شاہ رسالت ہے یہاں عرس ہوتا ہے اور بھنڈارہ فقرا تقسیم کیا جاتا ہے۔

حال مقبرہ چلہ شاہ بدر دیوان صاحب رحمۃ اللہ علیہ

(ص ۶۰۲) یہ مقبرہ گوشہ غربی و شمالی بیگم پورہ میں 'شرق رویہ لاہور' واقعہ ہے۔ (ص ۶۰۳) اصل قبر حضرت شاہ بدر صاحب کی موضع مسائیاں علاقہ وٹالہ میں ہے۔ یہاں حضرت چندیہ معتلف رہے۔ یہاں بھی مکان بن گیا۔

حال حضرت حسنی و نسبی حضرت شاہ بدر رحمۃ اللہ علیہ

یہ حضرت اولاد جناب غوث الاعظم قدس اللہ سرہ العزیز سے بڑے متعبد مشہور ہیں۔ بعد اکبر بادشاہ لاہور میں تشریف لائے اور شجرہ حضرت کا خیاطان یوں بیان کرتے ہیں کہ اب موضع مسائیاں میں سید غلام جیلانی سجادہ نشین ہے۔ اس کے باپ کا نام سید بدر بخش سید سیف بن سید بوڈھن بن سید باقر بن احمد بن سید عبدالشکور بن سید علی صابر بن حضرت شاہ بدر بن سید شرف الدین بن سید علاؤ الدین بن سید شمس الدین بن سید شہاب الدین زہرہ جبین بن سید احمد علی بن سید قاسم بن سید شرف الدین بن یحییٰ سکنہ تاتار بن سید شہاب الدین بن سید صالح بن قطب الافاق سید عبدالرزاق بن غوث الاعظم بن سید ابو صالح بن سید موسیٰ رضا بن سید شاہ عبداللہ بن یحییٰ زاہد بن سید محمد بن سید داؤد بن سید موسیٰ ثانی بن سید عبداللہ بن سید حسن ثقی بن امیر المومنین امام حسن رضی اللہ تعالیٰ عنہ بن بن امیر المومنین، مظہر العجائب والغرائب اسد اللہ الغالب علی ابن ابی طالب کرم اللہ وجہہ۔

(ص ۶۰۳) شجرہ آپ کا جو درزیوں نے دیا تھا وہ درج ہو چکا ہے اب جو شجرہ ان کا نسب نامہ حضرت پیر محمد سے واضح ہوا درج کرتا ہوں۔ وہاں مرقوم ہے کہ یہ حضرت شاہ بدر بن شرف دین بن یحییٰ بن علاؤ الدین بن شمس الدین زہرہ جبین بن علاؤ الدین علی بن سید قاسم بن سید یحییٰ سکنہ تاتار بن سید احمد ثقی بن ابی صالح بن ابی نصر بن سید قطب الافاق سید عبدالرزاق بن غوث الاعظم قطب العالم محی الدین عبدالقادر جیلانی ہیں۔

اور بعضے کہتے ہیں کہ سجادہ نشینان روضہ عالیہ شاہ مرحوم اولاد شاہ بدر صاحب سے نہیں، کیونکہ حضرت شاہ بدر متاثر ہی نہیں ہوئے، مگر ہاں ایک شخص علی صابر نام کو انہوں نے پرورش کیا تھا اور وہ تو قوم گل گو سے تھا مگر اب وہ سادات کہلاتے ہیں۔ الغیب عند اللہ۔ یہ بیان سادات بخاری کا ہے۔

تعمیرات

(ص ۶۰۲) گرد نواح اس مقبرہ کے دو دو قدم بلند چار دیواری پختہ چونا گچ، راہ آمدورفت اس کا شمال رویہ بصورت محرابی جس کے اوپر دو برجیاں، اب شرقی مسمار اور غربی موجود ہے۔ اندر اس چار دیواری کے ایک چبوترہ۔ اس کے گوشہ شمالی و غربی کے نیچے زمین دو مربع چلہ حضرت بدر دیوان صاحب کا۔ راہ آمدورفت اس کا خرد شمال رویہ۔ طول اس مکان چلہ کا اڑھائی درعہ، عرض ساڑھے چار درعہ، ارتفاع دو گز۔ اس چبوترہ کے شرق رویہ زمین پر تین عراق، اس میں ایک گوندی ایک کریر ایک ون کلاں اور تین خرد کھڑے ہیں۔ دیوار جنوبی کے میانہ میں ایک محراب جس میں بارہ طاقتہ خرد محرابی ہیں۔ شمال رویہ اس کے ایک حوض مربع اس کے شرق رویہ ایک قبر قدیمہ پختہ چونا گچ نامعلوم الاسم۔ اس کے شمال کی طرف متصل چلہ چبوترہ مقبرہ جس کا طول چودہ قدم عرض بارہ قدم۔ اس چبوترہ پر میانہ میں ایک گنبد عالی شان چونا گچ۔ اسکے باہر گرد و نواح چاروں طرف ارتفاع میں بکمر بلند کام چینی کا بہت عمدہ منقش، اس کے اوپر تمام استرکاری صورت روضہ چار پہلو۔ دروازہ آمدورفت جنوب رویہ چوکھٹ چوبی والا جس کے اندر میانہ میں ایک ہشت پہلو تھرا چونا گچ سفید، اس پر تعویذ قبر سفید چونا گچ۔ گنبد غرب رویہ بقاصلہ تین گز بالائے تھڑہ ایک دیوار غرب رویہ۔ اس میں پانچ محراب۔ ہمیں و بیار اس کے ایک ایک اور محراب یہ جگہ بالائے مقام چلہ بطور مسجد، شمال رویہ مقبرہ کے باہر گنبد کے متصل ایک خرد پینار بطور (ص ۶۰۳) چراغدان کانسی کا برنگ بنستی منقش نہایت خوشنما۔ چار دیواری گرد نواحی کا طول سولہ قدم اور عرض چودہ قدم ہے۔ اس کے باہر غرب رویہ ایک چبوترہ خستی پر پانچ قبریں خام، ایک پختہ قبر شاہزادہ کریم شاہزادہ خاندان ایوب شاہی کی جو عرصہ چھ سال سے بنی ہے اور بقیہ متفرقہ فقیروں کی۔ گوشہ غربی اور شمالی میں چاہ چرخ دار قدیمی۔ اس کے گوشہ شمالی و غربی میں ایک مکان پختہ ڈیڑھ منزلہ مسکونہ فقیر۔ چار دیواری کے شمال رویہ دو بروئے دروازہ ایک اور کوٹھ پختہ مسقف مرتبہ سر کی پوش۔ اب اس میں عرصہ پانچ ماہ سے مسماۃ رام بھارتی فقیرنی نسیان، حسب مرضی درزیوں کے رہتی ہے۔ وہ فقیرنی جوان حسین خوش مزاج

ہے جس کی خدمت میں ایک آدمی بوٹا نامی بطور ملازم رہتا ہے۔ ظاہراً وہ گدائی کو بھی جاتی ہے۔

درزیوں کا قبضہ

(ص ۶۰۳) دم تحریر اس مکان پر قبضہ درزیوں کا ہے قدیم الایام سے اس مکان سے اولاد حضرت کو کچھ علاقہ نہیں ہے صرف یہی درزی ہر طرح سے مالک ہیں۔ وجہ قبضہ خیاطاں یہ ہے کہ جب حضرت شاہ بدر دیوان صاحب یہاں تشریف لا کر چلہ نشین ہوئے تو تین شخص ایک عبدالواحد، دوسرا محمد حسین، تیسرا محمد یوسف (ص ۶۰۳) خیاط ان کی خدمت میں حاضر ہوئے۔ چنانچہ اب تک مفصلہ ذیل اولاد ان کی بطور سجادہ نشین چلی آتی ہے۔

الہ بخش و نبی بخش و جوایا ابنائے کریم بخش بن پیر محمد بن محمد عادل بن الہ دین بن محمد علی بن صالح بن الہ بخش بن بہادر بن جیون بن عبدالواحد خیاط۔
دوسرا محمد بخش بن محمد عظیم بن عبدالرحیم بن نور محمد بن محمد تقی بن محمد اعظم بن عبدالرحمان بن حسو بن جمیل بن عبداللطیف بن محمد یوسف۔
تیسرا چراغ دین بن عبداللہ بن مراد بخش بن محمد بخش بن نانک بن نور محمد بن عبدالرحیم بن نعیم بن عالم بن محمد حسین اور فقیر دین بن رحیم بخش بن الہی بخش بن الفضل بن غلام محمد بن محمد حسین۔

فقیر اور معافیات

(ص ۶۰۳) اب اس مقبرہ پر ایک فقیر کرم الہی نامی بٹھلایا ہوا درزیوں کا جاروب کش ہے۔ درزیوں کا اختیار ہے جس کو چاہیں بٹھادیں اور جس کو چاہیں اٹھادیں گے۔ تاحال بارہ بیگمہ زمین متعلقہ اس خانقاہ کے سرکار سے معاف ہے۔ اس معافی کی ملکیت بنام درزیوں کے تھی مگر اب عرصہ چار پانچ سال سے کیمال نمبردار بیگم پورہ نے اپنے نام کرا لی ہے۔ ہندوستان آئندہ میں خرخشہ ہوگا۔

عرس اور بھنڈارہ

عرس حضرت کا تاریخ ۱۲ ماہ ربیع الاول ہوتا ہے۔ بروز عرس دال گوشت نان بطور بھنڈارہ تقسیم کرتے ہیں اور جو چڑھاوہ ہوتا ہے فقیر کو دیتے ہیں۔

احوال تکیہ حضرت سید بہاول شاہ گیلانی بن سید اسماعیل گیلانی

(ص ۳۲۳) غرب رویہ موضع مزنگ برب سڑک فیروز پور شرق رویہ ایک دیوار خام دو فٹ بلند بوسیدہ کھڑی ہے۔ اور جنوب رویہ دیوار چار دیواری قبر حضرت بہاول شیرا المشہور بہاول شاہ گیلانی بن سید اسماعیل، جن کی مزار متصل خانقاہ حضرت بیوی وڈی صاحبہ زوجہ حضرت موج دریا بخاری موجود ہے اور ذکر خیر ان کا تحریر ہو چکا ہے، موجود۔ (ص ۳۲۵) وفات ان کی صفر کی پانچویں ۱۰۹۵ میں واقع ہوئی چنانچہ اب تک پانچویں صفر کو میلہ ہوتا ہے۔ اس دن تمام فقیروں کا بھنڈارا نان گوشت اور مجلس قوالی ہوتی ہے اور نوشاہی فقیر جمع ہو کر حال کھیلتے ہیں۔ ہر جمعرات کی رات یہاں چراغ بتی ہوتی ہے اور فقیر یہاں کا گدائی ہے کہ ایک روز حضرت میاں میر صاحب یہاں تشریف لائے اور سب ہمراہیان سے فرمایا کہ یہ مزار ایک ولی کامل کمل کی ہے۔ تب سے یہ حضرت مشہور ہوئے۔

گذر شاہ کا کو چشتی

(ص ۱۲۰) اور ان کے گرد و نواح کو گذر شاہ کا کو چشتی کہتے ہیں۔ فی مابین ان کی قبر اور شہید گنج سکھاں کے بسر سڑک چند دکانیں واقع ہیں۔ اب متصل اس کے ذرا آگے بڑھ کے لنڈہ بازار آباد ہو گیا ہے۔ اور جو حمام قدیمہ پس پشت گنج شہیداں واقع ہے وہاں اب بھوسہ وغیرہ بھر کے رکھتے ہیں۔ شائد کہ مکان نزول ہے۔

عرس

(ص ۱۲۰) اور اب تک سال بھر میں ایک روز، (ص ۱۹۳) ماہ ربیع الاول میں، (ص ۱۲۰) شہر کے خوبے مجلس و چراغاں کرتے ہیں۔ تمام روز بروز عرس ناچ طوائف و سماع قوالاں ہوتا ہے اور شام کو چراغاں کرتے ہیں (ص ۱۹۳) اور فرش فروش سایبان قنات بھی لگائی جاتی ہے اور نان حلوہ تقسیم ہوتا ہے۔ مگر حال ان کا بہت کم مشہور ہے اور مزار بے شک جذبہ والی ہے جب انسان وہاں جاتا ہے تو ہیبت سی آتی ہے۔

دروازہ نخاس

(ص ۱۹۳) کمترین کے دیکھتے دیکھتے شمال رویہ مزار حضرت شاہ کاکو کے، لب سڑک، دروازہ نخاس چینی کے کام والا، بڑا بلند عالی شان بنا ہوا تھا اور شکل اس دروازہ کی بعینہ دروازہ مسجد وزیر خان کے تھی۔ بہت اچھا کانس کا کام کیا ہوا تھا۔ وہ دروازہ دو منزلہ تھا۔ بادشاہان چوغتہ کے وقت میں وہاں خرید و فروخت اسپاں ہوتی تھی۔ (ص ۱۹۳) پھر اب

محمداری سرکار گرووں وقار انگریزی، وہ دروازہ بھی میاں محمد سلطان صاحب کی مہربانی میں داخل ہوا ہوا یعنی مسامحہ ہو کر نام و نشان اس کا نام کو بھی نہ رہا۔

احمد شاہ ابدالی اور شاہنواز خان

(ص ۱۹۳) اور نیز کتاب میں مذکور ہے کہ جب احمد شاہ ابدالی نادر شاہ کو قتل کر کے لاہور پر آیا تو اس کا پیر حضرت صابر شاہ فقیر مجذوب، یعنی جن کی قبر پش پست مسجد بادشاہی چوتراہ بلند پر واقع ہے اور حال ان کا انشاء اللہ حالات بزرگان اندرونی شہر لاہور میں مفصل تحریر ہوگا، اس کے ہمراہ آیا۔ اور وہ قدیم سے لاہوری تھے۔ جب شاہدرہ میں پہنچے تو انہوں نے احمد شاہ سے فرمایا: کہ یہ میرا شہر ہے۔ میں نہیں چاہتا اس میں قتل ہو۔ اس لئے میں چاہتا ہوں کہ تو مجھے وکیل کر کے شاہنواز خان بن خان بہادر ناظم لاہور کے پاس روانہ کر۔ احمد شاہ نے بجان قبول کیا اور حضرت کو اس کے پاس بھیجا۔ چونکہ یہ فقیر بے پرواہ مجذوب تھے یہ مجرد پہنچنے کے بخدمت نواب فرمانے لگے: کہ او بدذات بے وقوف احمد شاہ ابدالی تشریف لائے ہیں۔ تجھے لازم ہے کہ تو ان کی خدمت میں حاضر ہو اور آداب بجالا اور امان مانگ کر تو اور خلق خدا ہلاک نہ ہو۔ ماسوا اس کے کچھ اور بھی برا بھلا کہا۔ وہ سنتے ہی آگ کا بگولا بن گیا اور حکم دیا کہ اگرچہ وکیلوں کو مارنا ممنوع ہے، مگر ایسے بے ادب کو چھوڑنا بھی لائق نہیں ہے۔ چنانچہ حاضرین دربار نے اس وقت ان کو قتل کر ڈالا اور یہ حال کسی کو معلوم نہ تھا کہ آپ فقیر باخدا ہیں۔ جب یہ خبر احمد شاہ ابدالی کو پہنچی تو اس وقت دریائے غم و غصہ میں ڈوب کر (ص ۱۹۴) دریائے راوی سے عبور کیا اور حکم قتل عام دیتا ہوا شہر کے پاس آپہنچا اور علاقہ حضرت ایشاں میں خوب قتل ہوئے۔ کہتے ہیں کہ ایک لاکھ مغل ناظم لاہور کے پاس نوکر تھا۔ اس کو ایسی ہیبت آئی کہ مسجد بادشاہی کے میناروں سے گر کر ہزار ہا فوت ہو گئے۔ از انجا کہ مراد فدوی کی مورخہ نہیں ہے لہذا مختصر کر کے عرض کرتا ہوں کہ جب شاہنواز خان اسیر پنجہ ملازماں احمد شاہی ہوا تو اس وقت احمد شاہ ابدال اس نخاس کے دروازہ پر بیٹھ کر تماشائے قتل کر رہا تھا کہ خواجہ شاہنواز کو پنجرہ آہنی میں قید کر کے اس کے روبرو لائے۔ اس کے دل میں قتل پیر کی جانب سے بہت غصہ بھرا ہوا تھا۔ دیکھتے ہی اس کو کہنے لگا کہ اے ظالم بے وقوف تو نے میرے پیر کو قتل کیا۔ بول اب تیری کیا سزا ہے۔ اس نے جواب دیا کہ اگر جلا د ہے تو مار ڈال اور اگر تاجر ہے تو بیچ ڈال اور اگر ظالم ہے تو قید کر دے اور اگر بادشاہ ہے تو معاف کر۔ واللہ غفور الرحیم۔ احمد شاہ کو یہ بات اس کی نہایت پسند آئی اور اس کی جان اور تاج بخشی کر کے روانہ ہندوستان ہوا۔

احوال مکان چلہ حضرت میاں میر

(ص ۳۲۳) یہ مکان صدر بازار اتار کلی میں، شرق رویہ مطیع سرکاری، جنوب رویہ کوٹھی جامن جی (ص ۲۲۵) سوڈاگر پاری، اور غرب رویہ کوٹھی نور بخش سوڈاگر موجود ہے۔ صورت اس مکان کی یہ ہے کہ شرق رویہ متصل دکان ہا ایک راہ محرابی قابوتی ہے اور اس دروازہ کے اندر جنوب رویہ پس پشت دیوار دکانات، ایک چبوترہ بطور مسجد آوارہ پڑا ہے اور نیچے اس مسجد کے تہ خانہ، غرب رویہ اس تہ خانہ کے سیڑھیاں زمین دوز نو درجہ، زینہ عمارت ریختہ، راہ زینہ ذرا مدور موجود ہے۔ چھت اس تہ خانہ کی قابوتی خستی، چونہ گچ، قدیمی عمارت ہے۔ ۵۰ درعہ طول دو گز عرض۔ اور اس تہ خانہ کے غرب رویہ درخت بیر اور شمال رویہ درخت کیکر کھڑا ہے۔ شمال رویہ دروازہ آمد و شد کے ایک چاہ مع چرخی جاری ہے اور گوشہ شمالی و غربی میں ایک چو بارہ مسکونہ فقیر ہے۔ عیال اطفال اس فقیر کے یہاں ہی رہتے ہیں۔ جنوب رویہ میں بیس طاقتہ چراغ رکھنے کے موجود ہیں۔

یہاں حضرت میاں میر صاحب یمن حیات خود معتکف رہتے تھے۔ مکان صاحب برکت مشہور ہے اور زبانی سجادہ نشین میاں میر کے معلوم ہوا کہ حضرت جب تک زندہ رہے تب تک یہاں شب باش رہے اور اس وقت یہ مکان ایک باغ تھا چنانچہ وفات حضرت کی بھی اسی جگہ پر واقع ہوئی اور جنازہ بھی یہاں سے اٹھا کر لے گئے تھے۔

اب یہاں عرصہ بیالیس سال سے فقیر الف شاہ نامی رہتا ہے۔ قبل اس کے عملداری موبسراں ۷۱ بیگمہ زمین مع چاہ رواں، مزروع، اس فقیر کو واگذار تھی۔ پھر اسی زمین میں پاگل خانہ بنا۔ چنانچہ وہ چاہ جو پہلے زراعت میں جاری تھا اب غرب رویہ اس چلہ کے موجود ہے۔ اس کا چبوترہ پختہ بنا کر گرد اس کے پتھرہ چوبلی لگایا گیا ہے اور وہ چاہ اب مقبوضہ سرکار ہے۔

اس چلہ کے متصل شرق رویہ چھ دکائیں مبینہ فقیران میاں میر، جب سے صدر بازار پڑا ہے، بنی ہیں۔ قبل اس کے دیوار پاگل خانہ ان دکانات کے ملحقہ تھی اب وہ دیوار گرائی گئی ہے۔ یہ دکائیں کھڑی ہیں۔ کرایہ ان کا وہی فقیر لیتے ہیں۔

احوال چلہ حضرت شاہ محمد مقیم صاحب حجرہ والا رحمۃ اللہ علیہ

(ص ۳۲۵) جنوب رویہ تکیہ بہاول شاہ کے ٹیلے پر چلہ ان حضرت شاہ محمد مقیم کا، جن

کے نام سے حجرہ شاہ محمد مقیم مشہور ہے، واقعہ ہے۔ اس مکان کے گوشہ شرقی و شمالی میں ایک والان چار درہ پختہ مع کوٹھری جس کا دروازہ غرب رویہ ہے، موجود۔ درمیان میں ایک چبوترہ خستی چونہ گچ پختہ اور اس کے اوپر چار دیواری ڈیڑھ فٹ بلند مع دو زینہ، راستہ چبوترہ جنوب رویہ۔ اس پر ایک قبر حضرت صاحب دین نیرہ حضرت شاہ مقیم شاہ کی۔ یہ چبوترہ دو حصہ والا ہے۔ حصہ جنوبی میں یہ قبر اور حصہ شمالی خالی پڑا ہے۔ وہ خالی جگہ مقام چلہ ہے۔

قبر اور چلہ کے سرہانے چراغدان اور ایک درخت ون چبوترہ پر کھڑا ہے۔ غرب رویہ چاہ چرخی دار پختہ اور ایک فقیر ضعیف معمر ہشتاد سالہ سولہ برس سے یہاں بیٹھتا ہے۔ یہ والان اسی فقیر نے بنایا ہے۔

اور درخت گنجان ون و کیکر و پھروانہ و گوندی و شریہ بکثرت کھڑے ہیں۔ غرب رویہ اس چبوترہ کے راستہ قبرستان میانی کا ہے۔ گویا یہاں سے علاقہ میانی شروع ہوتا ہے۔

حضرت شاہ فرید

(ص ۲۲۷) یہ حضرت شاہ فرید سید بھاکری، ساکن موضع کوٹلہ، جو شاہ فرید کا کوٹلہ مکان ہذا سے بہت قریب آباد تھا اور اب ویران ہو گیا ہے، تھے۔ حال ان کا یہ ہے کہ اول یہ حضرت بعد ہمایوں بادشاہ ملازم شاہی اور بارہ ہزاری منصب رکھتے تھے۔ بعد ازاں حضرت محمد پیمار صاحب کے خادم سلسلہ نوشاہیہ میں ہوئے۔ پھر جو کچھ لطف حاصل ہوا تو تمام دولت دنیا لٹا کر فقیر ہو گئے۔

وفات

عمر ان کی ایک سو پچھتر سال کی۔ تاریخ وفات سترھویں رجب المرجب سن گیارہ سو

چھ۔

سجادہ نشین

بعد شاہ فرید کے محمد امین خان سجادہ نشین ہوا۔ وفات ان کی گیارہویں رمضان سن گیارہ سو چھیانوے۔ یہ شخص بھی زاہد تھا۔ بعد اس کے خادم اس کا مرزا صدیق بیگ، سجادہ نشین ہوا، جو سوم ذوالحجہ سن بارہ سو ہتالیس میں فوت ہوا۔ من بعد، بعد چندے، یہ مرزا محمد جو اب، عمر ہشتاد سالہ موجود ہے سجادہ نشین ہوا۔

شجرہ حسنی

شجرہ ان کا یہ ہے کہ مرزا محمد بیگ خادم مرزا صدیق بیگ اپنے دادا کا اور وہ حضرت محمد امین کا اور وہ حضرت شاہ فرید کا اور وہ پیر محمد پیمار کا اور وہ حضرت حاجی محمد نوشاہ گنج بخش صاحب کا اور وہ حضرت شاہ سلیمان کے اور وہ حضرت سید معروف چشتی کے اور وہ سید مبارک کے اور وہ سید محمد غوث کے اور وہ سید شمس الدین کے اور وہ سید شاہ میر کے اور وہ سیر علی قادری کے اور وہ سید مسعود کے اور وہ سید احمد کے اور وہ سید صوفی کے اور وہ سید ابونصر کے اور وہ سید سیف الدین کے اور وہ سید عبدالوہاب کے اور وہ حضرت جناب غوث الاعظم قدس اللہ سرہ العزیز کے۔

عمارات

(ص ۲۲۶) یہ خانقاہ شمال کی طرف موضع ڈھولن وال کے، لاہور سے تین کوس پر واقع ہے۔ گرد و نواح اس مکان (ص ۲۲۷) کے چار دیواری خام شمال رویہ قدرے پختہ، شرق رویہ در آمد و رفت خشتی قابوتی درری دار۔ اس کے گوشہ گگنی کے اندر ایک چبوترہ خشتی اس پر قبر محمد امین کی، یہ شخص قوم افغان، ساکن قصور، خادم حضرت شاہ فرید کا تھا۔ سن بارہ سو میں فوت ہو کر یہاں دفن ہوا۔ دروازہ کے اندر آتے ہی ایک ایسا درخت بوڑھ کا ہے کہ جس نے تمام مکان میں سایہ کیا ہوا ہے۔ اس کے جنوب رویہ قبر محمد صدیق بیگ خادم محمد امین کا سجادہ نشین ہے۔ یہ محمد بیگ محمد امین کا نبیرہ اور نیز خادم ہے۔

ان کوٹھوں کے غرب کی طرف ایک چاہ چرخی دریا بنیہ محمد امین اس کے پاس غرب رویہ ایک مسجد مسقف مرتبہ سرکی پوش، تین دروازے، سر صحن چار خرد مینار۔ اس مسجد کے جنوب کی طرف ایک چوکھنڈی خشتی چونہ گچ جس کے اوپر دو دو فٹ چاروں طرف دیوار، اس پر تین قبریں پختہ۔ ایک حضرت شاہ فرید اور دوسری ان کی ہمیشہ کی اور تیسری اب محمد بیگ نے اپنے واسطے بنوا چھوڑی ہے۔ بقاصلہ دو گز تھڑہ خانقاہ سے اور چار قبریں خام ہیں۔ دو محمد بیگ کے بیٹوں اور ایک اس کی لڑکی اور ایک اس کی والدہ کی۔ فقط۔

سید عبدالحکیم صاحب رحمۃ اللہ

(ص ۲۲۵) یہ حضرت عبدالحکیم صاحب سید گیلانی اولاد حضرت محبوب سبحانی سے تھے۔

شجرہ نسبی

شجرہ صلبی نسبی ان کا یہ ہے :-

سید عبدالحکیم بن بایزید بن سید نظام الدین بن سید محمد بن سید مبارک بن سید نجم الدین بن سید نوری بن سید بہاؤ الدین بن سید الہ داد بن سید یعقوب بن سید یحییٰ بن سید قاسم بن سید منصور بن سید شرف الدین بن سید عبدالرحمان بن سید ملک صالح بن سید عبدالرزاق بن حضرت شیخ محی الدین عبدالقادر جیلانی قدس اللہ سرہ العزیز۔ فقط۔

اجداد کی ہند میں تشریف آوری

(ص ۲۲۶) جناب حضرت سید یعقوب صاحب رحمۃ اللہ علیہ جد کلاں ان حضرت کے سن آٹھ سو پینتالیس ہجری میں ملک ایران سے شہر ملتان میں بعہد سید مبارک شاہ بادشاہ ہند تشریف لائے۔ چونکہ فاضل قہر تھے وہاں تدریس شروع فرمائی۔ بعد ازاں ان کی اولاد میں سے سید نجم الدین عماد باری میں سن نو سو چونتیس وہلی میں جا کر ملازم ہوئے۔ بعد ان کی اولاد لاہور میں نوکری پیشہ رہی۔ صاحبزادے ان کے حضرت بایزید بڑے صاحب علم تھے۔ ان کے یہاں تین بیٹے ہوئے۔ ایک سید عبداللہ دوسرے سید الہ داد تیسرے عبدالحکیم صاحب۔

سید عبدالحکیم

ان میں سے یہ حضرت عبدالحکیم صاحب بڑے صاحب کمال تھے۔ سن تولد ان کا سن ایک ہزار اکتیس عماد جمانگیر۔ یہ حضرت عماد شباب میں ہی بڑے نامی فاضل اور متعبد مشہور ہو گئے تھے۔ پھر انہوں نے خاندان عالی شان قادریہ میں بیعت بخدمت جناب شیخ عبداللہ رحمۃ اللہ علیہ حاصل کی۔

یہ حضرت ایسے عزت گزین تھے کہ باوجود تقاضائے شاہی کبھی دیوان شاہی تک نہ گئے۔ یہ حضرت بدرجہ کمال حلیم الطبع معنی و انک لعلی خلق عظیم تھے۔ آخری عمر میں بہت لوگ ان کے خادم ہوئے۔

شجرہ حسی

شجرہ حسی ان کا یہ ہے :-

سید عبدالحکیم خادم شیخ عبداللہ کا اور وہ شیخ فیروز کا (کہ جس کا مقبرہ تکیہ ڈنڈی گراں میں موجود ہے) اور وہ شاہ عالم کے اور وہ حضرت نور الدین کے اور وہ شیخ احمد کے اور وہ

حامد گیلانی کے اور وہ سید عبدالرزاق کے اور وہ سید عبداللہ کے اور وہ حضرت احمد قادری کے اور وہ شاہ امیر کے اور وہ سید مسعود کے اور وہ سید علی کے اور وہ سید احد کے اور وہ سید صوفی کے اور وہ سید عبدالوہاب کے اور وہ جناب حضرت غوث الاعظم پیر محی الدین قدس اللہ سرہ العزیز کے۔

وفات

تاریخ وفات سید عبدالکیم صاحب مرحوم کی، زبانی سید مہر شاہ صاحب کے، سن ایک ہزار ایک سو آٹھ معلوم ہوئی۔

اولاد

اور ان کی اولاد میں سے دم تحریر ایک شخص مسی سید مہر شاہ ولد بہادر شاہ موضع اچھرہ ضلع لاہور میں سکونت پذیر اور مدرس سرکاری موضع مذکور ہے۔ یہ بھی نہایت خلیق اور نجیب آدمی ہے۔

مرید

ان کے مریدوں میں سے متمول ساکنان لاہور، دو شخص، ایک محمد حیات دوسرا محمد صدیق، قوم مہتمم سے تھے۔ چنانچہ اب تک اولاد ان کی اندرون دروازہ لاہوری، کڑہ تارکشاں میں موجود ہے۔ وہ لوگ اب تک ہر سال فاتحہ سالیانہ ان کا اپنے گھر میں بصدقہ دلی کراتے ہیں۔ ان کو (سید مہر شاہ صاحب کو۔ مرتب)۔ پیرزادہ اپنا جان کے مجلس فاتحہ میں میر مجلس بنا کر بٹھاتے اور حتی المقدور کچھ نذر بھی دیتے ہیں۔

مقبرہ

(ص ۴۲۵) روضہ ان کا غرب رویہ مقبرہ حضرت شاہ شمس الدین اور جنوب رویہ کوٹھی جناب نواب لیفٹیننٹ گورنر صاحب بہادر کے تھا۔ ابتدائے عملداری سرکار انگریزی میں گر کر اس سڑک میں جو انارکلی سے کمپنی باغ جدید میں ہو کر چھاؤنی میاں میر کو جا ملتی ہے، آگیا۔ مگر اب بھی نشان عمارت مقبرہ دیکھ پڑتی ہے۔ چنانچہ غرب رویہ کمپنی باغ آٹھ نشان قبور بھی تاحال نظر آتے ہیں۔

مولوی نظام الدین المشہور پیر مہرکا

(ص ۳۹۱) حال ان کا یہ ہے کہ نام ان کا مولوی نظام الدین سلسلہ ان کا چشتیہ۔

کرامت مشہورہ

اگرچہ صدہا کرامات ان سے سرزد ہوئی ہیں مگر اکثر اوقات جو کوئی مہکوں والا ان کے پاس جاتا تھا بغور دعا شفا پاتا تھا۔ چنانچہ اب تک بھی جو مہکوں والا وہاں جائے اور حضرت کی نذر جاروب و سرہ گل قبول کرے جھٹ پٹ شفا پاتا ہے۔ چنانچہ اب تک یہ منت جاری ہے۔

وفات

تاریخ وفات ان کی دہم ماہ صفر سن گیارہ سو سترہ ۱۱۱۱

(ص ۲۹۲) قطعہ تاریخ وفات حضرت مولوی نظام الدین المشہور پیر مہکا جو مفتی غلام سرور نے بوقت تصنیف کتاب ہذا بامید اندراج فدوی کے پاس بھیجا یہ ہے۔

پیر	مہکا	نظام	ہر	دو	جہان
شیخ	عالم	امام	دین	نبی	
			بہر	سال	آنحضرت
			گفت	سرور	دین نبی
					نظام
					وصال
					موت

مولف سے تعلق

(ص ۳۹۱) یہ مقبرہ راقم الحروف کے بزرگوں کا ہے۔ اس طرح سے کہ فقیر نور احمد چشتی مصنف کتاب ہذا بن مولوی احمد بخش متخلص بیک دل بن مولوی غلام حسین چشتی مرحوم بن مولوی محمد ابراہیم چشتی مغفور بن مولوی ضیاء الحق صاحب چشتی۔ اور یہ نظام الدین المشہور پیر مہکا ان کے حقیقی تائے تھے یعنی مولوی ضیاء الحق کے باپ مولوی عنایت اللہ صاحب چشتی اور مولوی نظام الدین صاحب مقبرہ حقیقی بھائی پسران حضرت قاضی محمد عاقل کے تھے۔

مقبرہ

یہ مقبرہ گوشہ بایب موضع گڑھی شاہو میں اور جنوب رویہ سڑک میاں میر موجود ہے۔ صورت اس کی باہر سے مربع، چار پہلو، ہر پہلو میں تین تین دھن اور ہر دھن کے اوپر

محراب خرد، میانہ دھن کلاں اور بغلوں والے اس سے خرد، دھن ہاے میانہ کے باہر
محراب قابوتی اور اس کے نیچے اندر دروازہ خشتی اور دروازہ کے اوپر تابدان۔ اب محراب
ہاے بالائی اور دھن ایک ہی ہو گئے ہیں۔ یعنی حد میانہ گر گئی ہے۔ اور لب بام ہر چار
طرف گردنہ اب کہیں کہیں سے بوسیدہ۔ میانہ میں گنبد کلاں اور کلاں مقبرہ کے دروازوں
کے اوپر زیر گنبد جہاں سے عمارت گنبد شروع ہوتی ہے۔ چاروں گوشوں میں چار محراب۔
دیواریں تمام چونہ گچ۔ سقف مقبرہ بے استرکاری۔ اوپر سے گنبد چونہ گچ اب برنگ سیاہ۔
غرب رویہ باہر مقبرہ کے ایک تھڑہ چونہ گچ، اس پر قبر مائی معصومہ خادمہ حضرت کی۔ اب
باعث بے غوری و کم توجہی جناب والدہ کے قبور مسمار ہو گئی ہیں۔ فقط۔ شرق رویہ اس
مقبرہ کے ایک گز بلند ایک تھڑہ مربع کھڑا ہے۔ عمارت اس کی ایسی پختہ ہے کہ گرانا اور
اکھاڑنا اس کا بعید العقول۔ اس کے نیچے ایک تہ خانہ۔ یہ قبر حضرت پیر مہکا صاحب کی
کنیزک مسماة قدم خیر کی ہے۔ اس کے شمال و شرق رویہ اکثر قبور خام ساکنان موضع خیر
گڑھ وغیرہ زمینداران کی۔ اب گرد و نواح اس تھڑہ کی زراعت ہوتی ہے۔

شاہ کنتھ صاحب

(ص ۳۱۰) حال ان کا یہ ہے کہ حضرت ۱۰۴۰ھ میں افغانستان سے یہاں آئے۔ سید
بزرگ قادریہ خاندان کے تھے۔ اس مقام پر مدت مدید معتکف رہے اور بعد وفات یہیں
دفن ہوئے۔ وفات شاہ کنتھ صاحب کی ۱۲ ربیع الاول ۱۱۱۹ میں واقع ہوئی۔ اور کسی کتاب
میں حال ان کا تحریر نہیں۔ صرف زبانی جاروب کش جو حال سنا سو تحریر ہوا۔

عمارت کی تعمیر

بعد ازاں چندے قبر ویران پڑی رہی مگر یہ حال تھا کہ جب کوئی بے ادبی کرتا تھا تو ایذا
پہنچتی تھی۔ پھر ۱۲۲۱ میں الہی شاہ نے یہ تمام عمارت بنوائی۔ لڑکپن سے وہ آپ کا جاروب
کش رہا۔

عرس اور جاروب کش

بروز عرس بھنڈارہ رات کو ہوتا ہے۔ دوسرے روز ناچ کنجریاں اور مجلس ہوتی ہے۔
عرس کے روز کوئی بڑا میلا تو یہاں نہیں ہوتا البتہ اشخاص متعددہ جاتے ہیں، ناچ راگ رنگ
دیکھ کر چلے آتے چلے ہیں۔

اب یہاں ہمیں شاہ فقیر جاروب کش بافندگی کرتا ہے اور شجرہ ہیماں شاہ کا یہ ہے کہ
ہیماں شاہ بالکل الہی شاہ کا اور وہ میاں گاماں کا اور وہ میاں محمد زمان کا اور وہ میاں عصمت
اللہ کا اور وہ حضرت نوشہ صاحب کا۔ فقط۔

عمارت

بیرون دروازہ موچی مقبرہ شاہ ابوالعالی صاحب کے گوشہ شمالی و غربی میں واقع ہے۔ گرد
و نواح اس کے چاروں طرف چار دیواری خام کھنگروں کی، دروازہ پختہ خشکی جنوب رویہ۔
دروازے کے اندر جاتے ہی دھننے ہاتھ پر ایک مکان چوبارہ پختہ چونہ گچ دو منزلہ۔ منزل اول
کا دروازہ طاق تختہ چوبی شرق رویہ اور بالاخانہ کی چار کھڑکیاں چاروں طرف اوپر جانے کی
سیڑھیاں اس مکان کی نہیں، نزدیک رکھ کے اوپر جاتے ہیں۔ یہ چوبارہ الہی شاہ جاروب کش
نے ۱۲۲۱ھ میں بنایا ہے۔ اس چار دیواری کے گوشہ گکنی میں چاہ چرخنی والا مع غسل خانہ
پختہ اور غرب رویہ اس کے چبوترہ مسجد، جس میں درخت ون بلند کھڑا ہے، واقع ہے چاہ کے
شمال رویہ چبوترہ پختہ چونہ گچ جس کا دروازہ جنوب رویہ اور سرہانے دو چراغ دان اس پر
چار قبریں ایک شاہ کٹھ صاحب کی اور دوسری محمود شاہ اور تیسری بھائی شاہ اور چوتھی الہی
شاہ واقع ہیں اور گوشہ غربی و جنوبی میں ایک دالان خشکی چھ در محرابی والا اور شرق رویہ اس
کے ایک کوٹھڑی، دروازہ اس کا شرق رویہ اور چبوترے کے غرب رویہ ایک مکان مربع
نیچان میں واقع ہے۔ گرد و نواح اس کے کیکر، گوندی، ون، بیر کھڑے ہیں۔

حال حضرت فتح شاہ سرمست رحمۃ اللہ علیہ

(ص ۶۲۸) والد ان کے اول تجارت اسپاں کیا کرتے تھے۔ نقل ہے کہ ان کے والد
کے یہاں فرزند نہ ہوتا تھا۔ ایک دن وہ بخدمت برہان شاہ سرالہی حاضر ہوئے اور عرض کی :
کہ میرے حال پر آپ رحم کریں کہ جناب الہی سے مجھ کو فرزند عطا ہو۔ آپ نے فرمایا :
کہ فرزند تو ہوگا مگر شرط یہ ہے کہ اس کو فقرا کی صحبت میں رہنے دینا۔ انہوں نے قبول کیا
اور اسی سال میں حضرت فتا شاہ تولد ہوئے اور ۱۰ عمر ہفت سال کے حضرت برہان شاہ کی
خدمت میں مشرف ہوئے۔ انہوں نے ان کو بفرزندی قبول کیا اور شاہ عبداللطیف برہان
پوری، خلیفہ اپنے کے، بمراد تربیت سپرد کیا۔ ان کی توجہ سے سلسلہ شکاریہ میں ولی کامل
ہوئے۔

کرامات

کرامات ان کی بہت مشہور ہیں۔ ان میں سے ایک یہ ہے کہ جب شیخ روشن شاہ صاحب ان کی خدمت میں آئے تو حضرت فقاہ شاہ نے سچی اور صابون گھول کر ان کے سر پر ڈالا۔ مجرد اس کے تمام پوست ان کے بدن کا اکھڑ گیا۔ وہ حیران ہوئے۔ شیخ فقاہ شاہ نے ان کا اضطراب دیکھا تو ان کی طرف متوجہ ہوئے۔ سفور نظر بدن ان کا سالم ہو گیا۔ پھر ایک چوب خشک ان کو دی اور فرمایا کہ اس کو گاڑ دے مجرد گاڑنے کے وہ سر سبز ہو کر بڑھنے لگی۔ کہتے ہیں کہ وہ درخت برنا کا اب تک خانقاہ پر موجود ہے۔ مگر حسب الحکم جنرل اوی طویلہ صاحب اکھاڑا گیا۔

روشن شاہ حلقہ ارادت میں

(ص ۶۲۷) حضرت اکثر اوقات دریا میں مشغول عبادت رہا کرتے تھے اور یہ بھی آپ کا معمول تھا کہ سبوحہ ہائے آب اپنے کندھوں پر اٹھا کے لوگوں کو پانی پلایا کرتے تھے۔ ایک روز کا ذکر ہے کہ روشن شاہ کو توال لاہور سیرکناں دریا پر گیا اور وہاں فقاہ شاہ کو دیکھتے ہی شوق الہی اس کے دل میں پیدا ہو آیا۔ حضور کے قدموں پر گر پڑا۔ حضرت مہربانی سے اس کی طرف متوجہ ہوئے۔ بعد ازاں وہ تمام کاروبار چھوڑ کر ان کی خدمت میں تا۔ عرصہ تیس سال خدمت گزار رہا۔ بعد اس کے حضرت نے حکم دیا: کہ تم شاہجہان آباد کو جاؤ۔ وہ سات برس وہاں رہ (ص ۶۲۸) کر پھر ان کی خدمت میں حاضر ہو کر شب و روز مشغول عبادت رہنے لگا۔ بوقت وفات حضرت نے اسی کو سجادہ نشین مقرر فرمایا۔ اب اسی سے سلسلہ ان کا جاری ہے۔

معمولات اور وفات

یہ حضرت ہمیشہ مست رہتے اور کلام کم کیا کرتے تھے۔ بعالم مستی اکثر برہان پور، برہان پور فرمایا کرتے تھے ان سے معلوم ہوا کہ حضرت برہان پوری تھے۔ (ص ۶۲۷) عمران کی ایک سو گیارہ سال کی تھی۔ وفات ان کی سن ایک ہزار ایک سو پچاس میں واقع ہوئی۔

سجادہ نشین

(ص ۶۲۸) بعد ان کے روشن شاہ نے مکان خانقاہ وغیرہ عمارت تیار کرائی جو اوی طابیلہ صاحب نے گرا دی۔ اب سجادہ نشین اس مزار کا نادر شاہ ہے اور ان میں معمول

قدیم ہے کہ بجائے تہ بند سلوکا ردا اور سر سے برہنہ رہتے ہیں۔ اب نادر شاہ کی طرف سے ایک فقیر بولا اور اس کی جو رو خیراں یہاں حاضر رہتی ہے۔ جو چڑھت آتی ہے وہی لیتے ہیں اور خود نادر شاہ بموضع گویند وال پر مزار شاہ مسکین سندھی، کہ خلیفہ اس سلسلہ کے ہیں، رہتا ہے۔ اور نادر شاہ تین مکان کا مالک ہے۔ ایک یہ، دوسرا مکان مزار کبوتر شاہ جو اندرون شہر لاہور بازار چوڑے منڈی میں ہے، تیسرا مکان خانقاہ شاہ مسکین سندھی جو موضع گویند وال ضلع لاہور میں ہے۔ گاہ گاہ بروز عرس (کہ ہفتم شوال کو ہوتا ہے) یہاں بھی آجاتا ہے۔

شجرہ حسنی

نادر شاہ خادم بہادر شاہ کا وہ عنایت شاہ کا وہ شیخ روشن کا اور وہ شیخ قاسم شاہ کا اور وہ شاہ لطیف برہان پوری کے اور وہ شاہ برہان سواہلی کے اور وہ عیسیٰ زند اللہ کے اور وہ شیخ وجیہ الدین گجراتی کے اور وہ حضرت حمید حضور کے اور وہ شیخ ہدایت اللہ ابوالفتح کے اور وہ شیخ کاظم شاہ شکاری (ص ۶۲۹) کے اور وہ شیخ عبداللہ شکاری کے اور وہ شیخ محمد عارف کے اور شیخ محمد عاشق کے اور وہ شیخ محمد خدا قلی ماور النہری کے اور وہ حضرت ابوالحسن عشقی جرجانی کے اور وہ حضرت شیخ ابوالمنظف طرطوسی کے اور وہ خواجہ اعرابی کے اور وہ خواجہ محمد مغربی کے اور وہ شیخ محمود کے اور وہ حضرت صفور الدین ثانی کی اور وہ خواجہ یابزید، سغای کے اور وہ حضرت امام علی موسیٰ رضا رضی اللہ عنہ کے اور وہ حضرت امام موسیٰ کاظم کے اور وہ جناب امام محمد باقر کے اور وہ جناب زین العابدین علی کے اور وہ حضرت سید الثقلین امام حسین علیہ السلام کے اور وہ جناب اسد اللہ الغالب علی ابن ابی طالب کرم اللہ وجہ کے اور وہ جناب رسالت ماب صلی اللہ علیہ وسلم کے۔ فقط۔

ان کے شجرے کی تحریر سے پایا جاتا ہے کہ نواب ذکریہ خان المشہور خان بہادر ناظم لاہور اور دیوان دلا رام اور خوشوقت رائے اور گجر سنگھ اور دیوان کابلی مل ان کے ارادت مند تھے۔

معافیاں

بیالیس بیگمہ زمین مزروعہ و غیرہ مزروعہ متعلقہ مزار حضرت شیخ قاسم شاہ کے معاف، عمد شاہان سلف سے واگزار، اب بھی تاقیام خانقاہ معاف ہے۔

عرس

(ص ۶۲۸) بروز عرس معمول ہے کہ حاضرین کو روٹی گوشت یا دال ملتی ہے۔ دوسرے روز ناچ رنگ راگ ہوتا ہے۔

حال عمارت موجودہ

(ص ۶۲۷) خانقاہ ان حضرت کی جنوب رویہ پڑاؤہ بدھو موجود۔

(ص ۶۲۹) چار دیواری خانقاہ خشتی پختہ جس کے نیرے سفید اور شرق رویہ میانہ میں ایک چبوترہ اس کے گرد و نواح ڈیڑھ فٹ باند دیوار چونہ گچ سفید چاروں طرف چار گنبدیاں چونہ گچ جنوب رویہ تین زینہ سفید۔ اس چبوترہ کے اوپر میانہ میں چار اونچ بلند اور چبوترہ جس پر دو قبریں پختہ ایک حضرت فتح شاہ کی اور دوسری ان کے خادم عبداللہ شاہ کی۔ تھڑہ کے غرب رویہ ایک قبر بہادر شاہ دوسری چراغ شاہ تیسری سید جمال شاہ کی جو مسجد کبوتر شاہ کا امام تھا اور اسی سال میں کسی روحیلہ نے اس کو باید زر قتل کیا تھا۔ خانقاہ کے جنوب رویہ وہ نہر جاری ہے جو باغات نواحی شہر میں آتی ہے۔ شمال رویہ کوٹھی اوی طویلہ صاحب کی ہے اب اس میں مسٹر کین صاحب بہادر ٹریفک مینجیر ریلوے کا رہتا ہے۔ شرق رویہ چاہ چرخ دار رواں اور اشجار دن گوندی بکثرت کھڑے ہیں۔ باہر چار دیواری کے غرب رویہ چند قبور خام ہیں۔ گوشہ شمالی سے لے کر شرق کی طرف نشان عمارت دکھائی دیتے ہیں۔ شرق رویہ ونوں کے درخت کے نیچے چبوترہ پر قبر گدا لال بہلول خام شاہ گدا کی۔ یہ گدا لال صاحب بیڑے صاحب کمال ہو گزرے ہیں۔

فاضل شاہ

(ص ۵۳۱) یہ شخص فاضل شاہ قوم کہار سے تھا۔ بیعت اس کی بخدمت حضرت عبدالرحمان کے ہوئی۔ تزکیہ نفس کے واسطے انہوں نے ان سے بہت سی ریاضتیں کرائیں۔ چنانچہ ایک دفعہ انہوں نے درخواست چلہ کی کی تو انہوں نے ان کو گورستان میانی میں لے کر کر ایک قبر شکافیہ میں بند کر دیا اور فرمایا: کہ تعداد معینہ کے بعد تم کو نکالیں گے۔ چنانچہ ایسا ہی ہوا۔ بعد چلہ کے وہ زندہ نکلے تو لوگوں کو تعجب ہوا۔ نتھا کہار نبیرہ ان کا ناقل ہے کہ جب ان کو نکال گیا تو رنگ ان کا زعفرانی تھا۔ بعد ازاں حضرت مرشد ان کو آتش جو چند روز پلاتے رہے۔ جب انہوں نے ہوش سنبھالی تو پھر بہت سی نوازش جناب الہی نے ان کے حال (ص ۵۳۲) پر فرمائی اور وہ ولی کامل ہوئے۔

چنانچہ ان کے سلسلہ کے لوگ اب تک لاہور موضع شیر گڑھ میں موجود ہیں۔ سلسلہ ان کا نوشاہی قادری ہے۔ شجرہ حضرت فاضل شاہ صاحب کا یہ ہے کہ فاضل شاہ خادم حضرت عبدالرحمان کے اور وہ حضرت پاک رحمان کے اور وہ حضرت نوشہ صاحب کے۔

وفات

وفات ان کی عمد خان بہادر ۱۱۵۵ میں واقع ہوئی ہے۔ بحین حیات ان کے مکان سکونت ان کا بھی یہیں تھا، بعد وفات قبر ان کی بھی یہیں ہوئی۔

سجادہ نشین

جب حضرت فاضل شاہ صاحب فوت ہوئے تو بعد ان کے سجادہ نشین ان کا میاں عادل شاہ حقیقی بھائی اور نیز خادم، بعد اس کے امیر شاہ، بعدہ گلاب شاہ بعدہ اب نتھا مالک مکان ہے اور ماہ ہاڑ میں فاتحہ بھی کر چھوڑتا ہے۔ شجرہ نتھا کھمار موجود حال :-
نتھا خادم یقین شاہ اور وہ عادل شاہ کا اور وہ فاضل شاہ کا۔

عمارات

یہ مقام مزار مسجد دائی انگا سے متصل گوشہ گکئی کے ہے۔ حال عمارت مزار یہ ہے کہ ایک چوکھنڈی پختہ بنی ہوئی ہے اور اس پر چار قبریں ایک فاضل شاہ کی اور دوسری حضرت عبدالرحمان صاحب کی اور تیسری میاں نور محمد والد ان کے کی اور چوتھی ان کے بھائی بہاول شاہ کی۔ چوکھنڈی کے در جنوبی کے ساتھ قبر اکبر شاہ ان کے خادم کی پختہ اور جنوب رویہ ایک اور چوکھنڈی پختہ خستی ہے اس پر قبر کریم شاہ ان کے خادم کی۔ اور سوا اس کے اور بھی چندہ چبوترہ پختہ ہیں۔

پہلے یہاں فقیر بھی بیٹھتا تھا اور میلہ عرس بھی کرتا تھا اور بروز عرس اکثر جلسہ فقراے نوشاہی کا بھی ہوتا تھا۔ اب پباعث فرود گاہ وہ سڑک ریل کے یہ مکان بالکل خراب و ویران ہو گیا۔ اب صورت تکیہ بالکل نہیں رہی۔ اگرچہ وہاں چند اشجار کھڑے ہیں مگر فقیر کوئی نہیں بیٹھتا اور تمام زمین اس تکیہ کی شامل سڑک و مکانات ریلوے ہو گئی ہے۔ اب اس مکان کی محافظت اور چراغ بقی مسمی نتھا کھمار بن پیر بخش بن بہادر، جو حقیقی بھائی میاں فاضل شاہ کا تھا کرتا ہے اور ماہ ہاڑ میں فاتحہ بھی کر چھوڑتا ہے۔

ذکر مکان مرگ نبینی

(ص ۶۳۰) حال اس کا یہ ہے کہ اس مکان میں پہلے قبر لکھی شاہ اور حضوری کی تھی اور یہ مکان بھی انہیں کا مبینہ تھا چنانچہ اب بھی قبر ان کی گوشہ بایب میں موجود ہے۔ وہ بعد اکبر بادشاہ زندہ تھے۔ مفصل حال ان کا کچھ معلوم نہیں۔ بعد ازاں دوسرے شاہ نامی فقیر قادری یہاں آیا اور اس مکان کو آباد کیا ان کا خادم ایک شخص قوم کا کہار سلطان نامی، جس کی آنکھیں خوبصورت تھیں، بنا۔ اس کا نام دوسرے شاہ نے مرگ نینی رکھا۔ جب وہ فوت ہوا فوراً اس کی قبر یہاں بنی تو اس کے نام سے یہ مکان مرگ نینی مشہور ہو گیا۔ یہ مرگ نینی ہفتم ماہ شوال المکرم ۱۱۵۵ بعد شاہ نواز فوت ہو گیا۔

شجرہ

شجرہ ان کا یہ ہے :

دینے شاہ خادم رحیم شاہ کا اور وہ مرید قادر شاہ کا اور وہ راجھے شاہ کا اور وہ کرم الدین شاہ کا اور وہ محمد سلطان المعروف مرگ نینی کا اور وہ دو سندھی شاہ کا اور وہ عاقل شاہ کا اور وہ ملا شاہ کا اور وہ بلی شاہ کا اور وہ سلیمان شاہ کا اور وہ حضرت نور جمال دہلوی کا اور وہ محمد شفیع قادری کا اور وہ محمد حیات سروری کا اور وہ شاہ قیس قادری کا اور وہ شیخ ابی الحیات کا اور وہ تاج محمود کا اور (ص ۶۳۱) وہ شیخ بہاؤ الدین کا اور وہ جلال الدین کا اور وہ حضرت شاہ جلال الدین کا اور وہ محمد نصیر کا اور وہ سید عبدالرزاق کے اور وہ جناب حضرت میر محی الدین قادر گیلانی قدس سرہ العزیز کے اور وہ جناب ابو سعید کے اور وہ حضرت ابوالحسن علی انصاری کے اور وہ جناب شیخ ابوالفرح طرطوسی کے اور وہ شیخ ابوالفضل عبدالواحد کے اور وہ جناب ابی بکر شیخ شبلی کے اور وہ حضرت جنید بغدادی کے اور وہ حضرت ابوالحسن سرقی سقلی کے اور وہ جناب معروف موسیٰ کاظم کے اور وہ جناب امام جعفر صادق کے اور وہ جناب باقر کے اور وہ جناب زین العابدین رضی اللہ عنہ کے اور وہ جناب امام المشرق والمغرب امیر المومنین حضرت علی ابن ابی طالب کرم اللہ وجہہ کے اور وہ حضرت جناب رسول الثقلین سید الکونین حضرت محمد رسول اللہ صلی اللہ علیہ وآلہ واصحابہ وسلم کے۔

حال مکان

(ص ۶۳۰) یہ مکان گوشہ غرب عید گاہ میں اب تک آباد موجود ہے اور حال عمارت

اس مکان کا یہ ہے کہ تا سینہ بلند تھڑہ اس کے اوپر دو فٹ بلند دیوار چونہ گچ، جنوب رویہ اس تھڑہ کے میانہ میں ایک دروازہ خستی جس کے شرق و غرب رویہ دو برجیاں خرد اس پر میانہ میں دو قبریں چونہ گچ اور شرق رویہ ایک قبر خرد، ایک قبر مرگ نینی کی اور دوسری رانجھے شاہ کی تیسری والدہ مرگ نینی کی۔ گوشہ گگنی میں اور دو قبریں پختہ، ایک کمال شاہ اور دوسری خدا بخش خادمان اس کے کی۔ حال ان کا شجرہ سے واضح ہوگا۔ غرب رویہ تھڑہ کے قبور کھاراں و لوہاراں و اشجار ون۔ اور شرق رویہ تھڑہ کے بارہ قبریں متعلقان الہی شاہ کی اور ایک رحم شاہ کی جس کا بالکا دین علی شاہ موجود ہے۔ گوشہ ایساں مکان میں چاہ چرنی وار۔ جنوب رویہ تھڑہ قبر کے دو والان اب اس میں ایک مائی ہندوستان ساکن اجمیر شریف دست نشانہ الہی شاہ رہتی ہے۔

میلہ

ہر سالہ میلہ بھی ان کا ہوتا ہے۔ بروز میلہ دال روٹی بھنڈارہ اور مجلس قوالاں ہوتی ہے۔

شاہ شرف صاحب لاہوری

(ص ۵۹۷) شیخ امیر بخش سجادہ نشین خانقاہ حضرت شاہ جمال مرحوم بیان کرتا ہے کہ یہ حضرت شاہ شرف صاحب خسر حقیقی شیخ روشن علی کے تھے اور شیخ روشن علی بھائی والد شیخ امیر بخش مظهر حال ہذا کا تھا۔

شیخان نو مسلم

اصلی نام ان کا شیخ سعادت مند قانون گوئے قصبہ بٹالہ قوم بوڑے سے تھے (بوڑے ہندوؤں میں ایک ذات کھتریوں کی ہے)۔ چونکہ وہ صاحب بھی اولاد شیخان نو مسلم سے تھے اور شیخان نو مسلم میں دستور ہے کہ جس قوم ہنود سے وہ مسلمان ہوئے ہوتے ہیں وہی نام قوم قائم رکھتے ہیں۔ چنانچہ کوئی شیخ بوڑے، کوئی بھنڈاری، کوئی نندی، کوئی سونڈھی، کوئی بیدی ہوتا ہے۔ چنانچہ دم تحریر راقم کے کوچہ میں شیخان بیدی یعنی اولاد بابا نانک سے مسی یار محمد و چراغ دین و محمد یار وغیرہ موجود ہیں۔

ترک دنیا

یہ شیخ سعادت مند فن منٹس مری میں بہت اچھا خوشنویس حساب دان تھا اور اس کی

بھاجہ حقیقی مسماۃ بیگم زوجہ عبدالرحیم بیوہ تھی۔ یہ شیخ سعادت مند اس کو عاجزہ اور بیوہ جان کر اس کی خدمت کرتا تھا۔ چونکہ شیخ سعادت آدمی بانکا ترچھا رہا کرتا تھا، مسماۃ بیوہ بادشاہی زوجہ شیخ سعادت نے ایک روز اس کو کہا کہ تو اپنی بھاجہ سے آشنائی رکھتا ہے۔ اس نے جواب دیا کہ وہ بھاجہ مجھے بجائے لڑکی کے ہے تو یہ کیا بدگمانی کرتی ہے۔ باوجودیکہ قسم غلیظ بھی کھائی، مگر اس کو اعتبار نہ آیا اور اسی پر تکرار ہوتا رہا۔ الغرض کہ تین چار دفعہ ایسا ہی مخصہ درمیان میں آیا۔ آخر جب وہ تنگ ہوا (ص ۵۹۸) تو اس نے کپڑے اپنے پھاڑ ڈالے اور فقیر بن کر لاہور میں چلا آیا اور یہاں حضرت محمد فاضل قادری کی خدمت میں، جو صاحب کمال اور مدرس اور نامی کاتب خوشنویس تھے، جن کے قطعے لکھے ہوئے اب تک لوگ بحصول فوائد کتابت بجان تلاش کر کے خریدتے ہیں، چنانچہ اب عجائب گاہ پنجاب میں ۱۸۶۳ء معرفت راقم کے وہ قطعات داخل ہوئے تھے، آکر خادم ہوا۔ انہوں نے نام اس کا شاہ شرف رکھا اور چند سالوں میں کامل کیا۔

بعد اس کے وہی قبیلہ ان کا، مع مسماۃ زینت دختر صلیبی شاہ شرف، بیٹالہ سے ان کی خدمت میں پہنچی۔ انہوں نے صاحبزادی کو تو گود میں بٹھا لیا اور اس کو کہا: کہ اے بیوہ بادشاہی تو مجھے اب بجائے والدہ ہے۔ تو یہاں کیوں آئی، تجھے کس نے بلایا ہے۔ اول تو نے مجھے وہ بات سنائی جس نے مجھ سے دنیا چھڑائی اور میں نے صرف اس باعث سے تمام کمائی دنیاوی اپنی گنوائی اور دولت تنگ و ناموس لٹوائی۔ اب میں تارک الدنیا ہوں۔ اب مجھ کو تجھ سے کوئی علاقہ نہیں، جہاں سے آئی ہو چلی جا۔ وہ یہ بات سن کر روتی پھٹتی بیٹالہ کو چلی گئی۔

محمد فاضل

(ص ۱۹۶) محمد فاضل تو بعد شاہجہان بادشاہ زندہ تھے۔ سلسلہ ان کا قادریہ رزاق شاہی، خاندان طوس میں سے ہے اور بڑے زاہد مشہور۔

ان کی قبر کے جنوب رویہ ایک مسجد کلاں ہے جو اب مسمار ہو گئی، مگر نشان باقی ہیں۔ اس میں حضرت محمد فاضل صاحب مدرس درس پڑھاتے تھے اور بادشاہ سے ان کو مدد ملتی تھی۔ بہت لوگ تعلیم مفت پاتے تھے اور فی سبیل اللہ درس جاری تھا۔ (ص ۵۹۸) اور محمد فاضل صاحب کی عمر ایک سو سال کی تھی۔

شاہ شرف کی وفات

(ص ۱۹۶) اور شاہ شرف صاحب، ان کے مرید بڑے معمر ہوئے ہیں۔ یعنی ان کی ایک سو بیس سال کی عمر ہوئی ہے اور یہ حضرت ایک سو برس سے فوت ہوئے ہیں۔ (ص ۵۹۸) اب یہاں جو چبوترہ خانقاہ پر تین قبریں ہیں۔ ایک تو حضرت محمد فاضل کی جن کی وفات یزدھم صفر ۱۱۳۱ ہجری عہد فرخ سیر جہاندار شاہ معزالدین بن شاہ عالم بن عالمگیر ہے۔ دوسری شاہ شرف صاحب کی جن کی وفات دوم رجب ۱۱۶۰ ہجری میں بعد محمد شاہ وقوع میں آئی۔ تیسری مزار عزیز اللہ، خادم شاہ شرف کے، جو ۱۲۳۰ھ میں (ص ۱۹۶) بیسویں رجب کو فوت ہوئے اور سن بارہ سو اونتر کو یہ قبر بنی ہے۔ یہ شخص خادم اس خانقاہ کا تھا۔

معافیاں اور میلے

اور آٹھ بیگھ زمین مزروعہ و سات بیگھ غیر مزروعہ ان کی خانقاہ کے ساتھ معاف ہے اور دو چاہ جاری ہیں۔ آمدنی اس زمین کی متاب فقیر کو ملتی ہے۔ اور ۱۳ رجب اور ۱۳ صفر کو دو میلے یہاں ہوتے ہیں۔ ۱۳ رجب کو تو محمد فاضل صاحب کا اور ۱۳ صفر کو شاہ شرف صاحب کا۔

خانقاہ

(ص ۱۹۶) حضرت شاہ شرف کی خانقاہ جاتے ہی داھنے کی طرف سڑک جیل کے متصل ٹیلہ ہائے چاند ماری موجود ہے۔ یہ مزار ایک چبوترہ خشتی پر واقع ہے اور اس چبوترہ پر تین قبریں ہیں۔ ایک تو حضرت شاہ شرف کی اور دوسری ان کے مرشد محمد فاضل صاحب کی اور تیسری ان کے مرید محمد عزیز اللہ کی ہے۔ اور کوٹھ کے شرق رویہ ایک قبر پرانی چبوترہ پر موجود ہے۔ یہ فقر مر شاہ نامی مرید حضرت شاہ شرف کی ہے اور گرد نواح قبرستان عامہ ہے اور جو چاہ شرق رویہ ہے اس کا پانی بہت اچھا شیریں ہے۔

حضرت شاہ محمد غوث قادری قدس سرہ

(ص ۱۵۲) یہ حضرت قدیمی ساکن پشاور، سید حسن آپ کے باپ کا نام جد امجد ان کے سید عبداللہ گیلان سے آئے اور تمام ملکوں کی سیر کر کے ساکن پشاور ہوئے۔

شجرہ صلیبہ

اور شجرہ صلیبہ ان کا یہ ہے کہ سید محمد غوث بن سید حسن بن سید عبداللہ بن سید محمود۔

بن سید عبدالقادر بن سید الیاس بن سید بدرالدین حسین بن سید شہاب الدین احمد بن سید علاؤ الدین بن سید احمد بن سید شمس الدین قادری بن سید یحییٰ شہید ماما بن احمد متقی بن سید صالح بن سید ابی نصر صالح بن سید عبدالرزاق بن غوث الاعظم محی الدین عبدالقادر جیلانی قدس سرہ۔

سلسلہ حضرت شاہ محمود غوث علیہ الرحمہ کا قادریہ ہے۔

متفرق حالات

اور ان حضرت یعنی شاہ محمد غوث صاحب نے بھی تمام ہندوستان میں سیر فرمائی اور حضرت شاہ دولہ اور شاہ بیگد و حضرت سید عبدالغفور نقشبندی کی خدمت میں اور نیزی اور صدھا بزرگان وقت کی خدمت سے فیض یاب ہوئے۔ اور ان حضرت کو سوائے خاندان قادریہ کے اجازت تلقین سلسلہ عالیہ چشتیہ و نقشبندیہ میں بھی تھی۔

اور یہ حضرت اپنی تصنیف کئے ہوئے (ص ۱۵۳) رسالہ غوفیہ میں لکھتے ہیں کہ جب میں لاہور میں آیا تو اول بمقام مقبرہ عالیہ حضرت میاں میر شب باش ہوا تو حضرت میاں میر مجھ پر ظاہر ہوئے یعنی خواب میں آئے اور بعد متوجہ ہونے کے ایک شغل یعنی وظیفہ عطا کیا۔ اور فرمایا کہ یہ وظیفہ کیا کر۔ دوسرے روز علی الصباح اٹھ کر میں بخدمت حضرت شیخ حامد لاہوری حاضر ہوا اور ان سے طلب استفادہ کیا۔ تو انہوں نے براہ کشف فرمایا کہ آج رات کو جو حضرت میاں میر صاحب نے تم کو شغل عطا کیا ہے وہی کافی ہے۔ کچھ اور حاجت ہماری توجہ کی نہیں ہے۔

اور یہ حضرت شیخ حامد صاحب بھی بڑے بزرگ صاحب کرامات تھے اور ہمیشہ متصل خانقاہ حضرت داتا گنج بخش کے رہا کرتے تھے۔

کرامات و خوارق

(ص ۱۵۲) اور کرامات و خوارق ان کے صدھا مشہور ہیں۔ کہتے ہیں کہ دو شخص ایک گونگا اور ایک اندھا ان کی خدمت میں حاضر ہوئے اور نیاز مندانه عرض کی کہ یا حضرت آپ سید ہیں اور ہم آپ کا نام سن کر خدمت میں آئے ہیں۔ چاہتے ہیں کہ آپ ہمارے واسطے جناب الہی میں دعا کریں اور حق سے طلب شفاء کریں۔ یہ بات سن کر اول آپ متوجہ ہوئے اور بعد ازاں دست مبارک اپنا اندھے کی آنکھوں پر لگایا اور وہ بینا ہو گیا گونگے کی طرف مخاطب ہو کر فرمایا کہ کلمہ پڑھ۔ اس نے اسی وقت کلمہ شریف پڑھا۔

(ص ۱۵۴) اور ایک کرامت ان حضرت کی بچشم خود دیدہ تحریر کرتا ہوں کہ تمام پنجاب میں مشہور ہے اور وہ یہ ہے کہ جب بعد سکھاں کنور نونمال سنگھ خلف مہاراجہ کھڑک سنگھ ولی عہد مہاراجہ رنجیت سنگھ خود مختار ہوا تو اس نے حکم دیا کہ نواح شہر لاہور کی صفائی کی جاوے اور جس قدر درخت اور مکان ہیں سب گرائے جاویں۔ چنانچہ بہت سے قلی مزدور زیر سرکردگی مسٹر ولاؤس مقرر کر دیئے کہ وہ اس کام کو انجام دیں۔ چنانچہ آغاز اس صفائی کا پہلی دروازہ سے شروع ہوا۔ جب ولاؤس اور قلیان سرکاری اس خانقاہ پر آئے اور درخت کاٹ ڈالے اور یہ نوبت آپہنچی کہ دوسرے روز مزار پر انوار کو بھی منہدم کر دیں گے بلکہ تھوڑا چبوترہ بیرونی گرایا بھی گیا تو اسی رات کو مہاراجہ کھڑک سنگھ رہ گرائے عالم بقا ہوئے۔ اس روز بسبب مرجانے حاکم وقت کے مدد قلیوں کی بھی نہ گئی، کیونکہ سب کار سرکاری کی تعطیل تھی۔ مگر سب لوگ خوف کھاتے تھے کہ آج تو یہ خانقاہ بچ رہی ہے لیکن کل کو ضرور گرائی جاوے گی۔ قضا کار جب کنور نونمال سنگھ نعش مہاراجہ کھڑک سنگھ کو جلا کر دروازہ روشنائی متصل قلعہ سے داخل قلعہ ہونے لگے تو ایک سنگ عظیم اور تھوڑی سی دیوار بام دروازہ سے سر پر کنور صاحب کے گر پڑی اور کنور صاحب مع راجہ ادھم سنگھ صاحب زاوہ راجہ گلاب سنگھ برادر حقیقی مہاراجہ رنبیر سنگھ والی جاں جموں و کشمیر اس کے صدمہ سے سخت زخمی ہوئے بلکہ اسی رات کو دونوں صاحب مر گئے۔ اور یہ خانقاہ صدمہ انہدام سے بچ رہی اور سب لوگوں میں مشہور ہوا کہ بسبب خفگی حضرت شاہ محمد غوث کے کنور نونمال سنگھ مارا گیا کہ اس نے باوجود اس کے کہ بہت لوگ رعایا و سرداران وقت سے اس کے پاس جا کر منت دار ہوئے اور عرضیں کریں کہ اس خانقاہ کو، کہ ایک سید پیر کا مزار ہے، مت گراؤ، کسی کے کہنے پر لحاظ نہ کیا اور براہ غرور حکم گرانے مزار کا نفاذ کیا۔ آخر خدا کے یہاں سے (ص ۱۵۵) اپنے غرور کی سزا پائی۔ اس روز سے زیادہ تر لوگ ان کا ادب کرتے ہیں۔

وفات

(ص ۱۵۳) وفات حضرت شاہ محمد غوث صاحب کی سن ایک ہزار ایک سو شتر میں واقع ہوئی، چنانچہ مفتی غلام سرور صاحب نے ایک قطعہ تاریخ بامید اندراج کتاب ہذا میرے پاس بھیجا اور وہ یہ ہے :-

محمد غوث پیری رہنمائی
کہ بود در سیدان دین مرتاض

بتاریخ وصال آن شہ دین
ندا آمد کہ سید پیر فیاض

۱۱۷۷

اور اب ان حضرت کو ایک سو چار سال وفات پائی کو گذر چکے ہیں۔

عرس

(ص ۱۵۳) بروز جمعرات اکثر عورات و مرد پھول لے کر سلام کے واسطے جاتے ہیں۔ رات کو چراغاں بھی ہوتا ہے۔ اور سال بھر میں بتاریخ ۷ ربیع الاول عرس مبارک آنحضرت کا ہوتا ہے۔ ایک شخص عبداللہ نام مجاور پشاور یہ یہاں موجود ہے۔

اولاد

اور اب تک اولاد ان کی پشاور میں حضرت میر جی اور سید میر جان صاحب اور سید اسماعیل شاہ صاحب زادے آپ کے بکثرت اور ماسوا اس کے خطہ کشمیر میں اولاد ان کی بہت معزز و مکرم ہے۔ (ص ۱۵۴) چنانچہ سید بزرگ شاہ صاحب مرحوم کہ فی زمانہ نواسہ ان کا میر یاسین صاحب موجود ہے۔ اور تمام خلق اللہ اس نواح کی ان کو پیر و مرشد کامل جانتے ہیں اور سرکار کی طرف سے جاگیر کثیر تخمیناً "پندرہ ہزار کی ان کو واگذار ہے۔ سابق میں قریب ایک لاکھ روپیہ کی تھی۔ سب لوگ وہاں کے بھی ان کو پیر کر کے مانتے ہیں اور ماسوا اس کے صاحب عزت اور رئیس درباری ہیں۔

لاہور کے مزار کی آمدنی

اور جو آمدنی اس مزار پر انوار پر کی ہوتی ہے وہ ان کو ملتی ہے۔ اور انہوں نے اپنی طرف سے میاں غلام نبی کو ٹھنی دار کو یہاں متولی مقرر کیا ہوا ہے۔ صلاح ان کے کچھ مجاور کو ملتا ہے اور کچھ بخرچ خانقاہ صرف ہوتا ہے اور کچھ ان کے پاس بھیجا جاتا ہے۔ تمام سکنائے لاہور ان حضرت کو پیر اور بزرگ جانتے ہیں۔

مقبرہ

(ص ۱۵۱) مقبرہ شریف ان حضرت کا بطرف شرق فصیل شرقی شہر لاہور جنوب رویہ دروازہ دہلی و شمال رویہ دروازہ اکبری ہے۔ سابق جب کہ یہاں خندق واقع تھی تو یہ مزار

برلب خندق واقع تھی اب فی مابین باغیچہ دیوان اجودھیا پر شاد ممتاز الدولہ کے برلب سڑک گول بیرونی شہر لاہور بجانب غرب واقع ہے اور اس مزار کے گرد چار دیواری ہے اور اب اس چار دیواری غربی کے دیوار بدیوار (ص ۱۵۲) چار دیواری باغیچہ دیوان اجودھیا پر شاد صاحب تیار ہو گئی ہے۔ اور اس چار دیواری کے دو دروازہ ہیں ایک شرق رویہ اور ایک جنوب رویہ۔ دروازہ خرد شرق رویہ کے متصل اندر کی طرف جنوب رویہ ایک چاہ جاری پٹرخ چوب والا موجود ہے۔ اور خانقاہ یعنی مزار کی پائنتی کی طرف ایک حوض مربع وہ درہ قدیمی ہے۔ چند عرصہ سے وہ حوض بند ہو گیا تھا اب از سر نو میاں غلام نبی کوٹھی دار سوداگر پشینہ نے آراستہ کیا اور لب تلاب ایک مسجد پختہ خشتی گچ کار تعمیر کرائی۔ اس مسجد کے میانہ طاق پر یہ تحریر ہے :-

اول سطر پالا میں لا الہ الا اللہ محمد الرسول اللہ اور دو سطروں میں یہ دو شعر تحریر ہیں -

سال بنا گفت دل از روی دین
مسجد زیبای غلام نبی

دوسرا شعر یہ ہے :-

پی تعمیر مسجد گشت تاریخ
عبادت خانہ زیبای اعلیٰ

اور جنوب رویہ دروازہ کے غربی طرف کبوتر خانہ ہے۔ اور غرب رویہ خانقاہ ایک شہ نشین جس میں بخارچہ اور کوٹھری دالان موجود ہے، واقع ہے (ص ۱۵۳) اور چار دیواری بیرونی کے اندر ایک اور چار دیواری عالی شان تھی وہ ذرا پرانی اور مسمار ہو گئی تھی اب از سر نو میاں غلام نبی صاحب کوٹھی دار نے اس کو تیار کرایا اور دروازہ اس کا جنوب رویہ مع طاق پختہ سبز رنگیں بنوایا۔ اور چار دیواری کے اندر ایک اور چبوترہ خشتی چار فٹ اونچا موجود ہے اور اوپر اس کے گرد نواح چبوترہ کے سنگ مرمر سفید لگا ہوا ہے اور اس پر چاروں طرف پنجرہ ہائے چوبلی لگائے گئے ہیں۔ سرہانے کی طرف چراندان خشتی اور غرب رویہ زیر چبوترہ دالان سے درہ خشتی واسطے نشست زائرین کے اور ایک کوٹھری کشتی اور ایک مکان چوبلی واسطے تیل وغیرہ رکھنے کے موجود ہے۔ اور یہ مکان بہت اچھا مصفا اور مکلف بنا ہوا ہے اور بالے اس چار دیواری مقبر کے کٹھن چوبلی سبز رنگ بطور جنگلہ لگا ہوا ہے اور چبوترہ اندرونی پر جس پر چاروں طرف پنجرہ ہائے چوبلی لگے ہوئے ہیں دو قبریں ہیں۔ ایک تو خود حضرت کی، اور بطرف مشرق حضرت کے قبیلہ مرحومہ کی اور فرش تمام چونہ کا سفید بنا

ہوا ہے۔ (ص ۱۵۵) اور قبر پر اکثر اوقات غلام سبز رنگ پڑا رہتا ہے اور نیز ایک نشان برنگ سبز یا نیلا قبر پر قائم رہتا ہے اور اندرون چار دیواری کے چاروں کونوں پر چار برجیاں خشتی موجود ہیں اور باہر والی چار دیواری کے اندر تختینا "۵۰ درخت گوندی و کیکر و پھروانہ و پیر وغیرہ کے موجود اور چوالیس قبریں سادات وغیرہ کی موجود ہیں۔ شرق رویہ مزار حضرت کے تین قبریں، ایک میر غفار صاحب کی اور دوسری ان کے بھائی اور ایک خواجہ محمد شاہ نقشبندیہ کی موجود ہے۔ یہ صاحب نقشبندیہ کشمیری ہیں اور اکثر لوگ ان کا ادب کرتے ہیں۔

فصل در ذکر محمد سعید لاہوری

(ص ۱۳۳) اور یہ حضرت اہل ولایت میں متوکل صاحب مشہور ہیں۔ (ص ۱۳۲) اور بعد شاہان سلف یہ مقام محلہ عبداللہ واڑی کا مشہور تھا۔ چنانچہ ان حضرت کو اب بھی لوگ عبداللہ واڑی والے بزرگ کہتے ہیں۔ عمد ان کا ابوالمنظر جلال الدین سلطان عالی گوہر شاہ عالم ثانی کا ہے۔

کرامات

(ص ۱۳۵) کرامات حضرت کی مشہور ہیں مگر جو کرامات باعث مشہوری ان کے کی ہوئی وہ یہ ہے کہ یہاں بمقام چار دیواری مزار، جب کہ باہر شہر آباد تھا تو محلہ عبداللہ واڑی تھا اور گھر ان کا بھی یہاں تھا۔ اس محلہ کے متصل محلہ کا نام لکھی محلہ تھا۔ جب احمد شاہ درانی لاہور میں آیا تو تمام خلقت لاہور کی رہنے والی بسبب خوف جان و مال کے بھاگ گئی۔ لیکن لکھی محلہ کے رہنے والوں کو حضرت نے بلا کر فرمایا: کہ تم کچھ غم نہ کرو اور مت بھاگو۔ ہم نے حق تعالیٰ میں عرض کر کر اس محلہ کے واسطے امان لی ہے۔ غرض وہ لوگ حسب فرمودہ حضرت کے اپنے اپنے مکانوں میں آباد رہے۔ جب احمد شاہ آیا تو حضرت کا خادم ہوا اور لکھی محلہ کو کچھ اذیت نہ پہنچی اور اسی روز سے یہ حضرت پیر افغاناں مشہور ہوئے۔

اور متصل قبرستان صاحبان عالی شان نشان عمارت مع ایک مسجد کے موجود ہے اور اس مسجد میں یہ حضرت درس درویشاں دیا کرتے تھے۔ چار گھنٹی دن رہے تک درس پڑھاتے تھے۔ پھر بعد نماز عصر متوجہ بتعلیم علم باطنی خادین ہوتے تھے۔ ایک دن کا ذکر ہے کہ کسی شخص نے جس کی دختر کو احمد شاہ کا کوئی امیر بندی کر کے ساتھ لے گیا تھا اور پیش

نہ چلتی تھی، حاجی صاحب کا نام سنا اور ان کی خدمت میں حاضر ہو کر اپنا عرض حال کیا، تو آپ نے تسلی دی اور کہا: کہ آنکھ بند کر۔ جب اس نے آنکھ بند کی تو کیا دیکھتا ہے کہ لڑکی اسکی اس کے پاس کھڑی ہے۔ اس نے اس لڑکی سے پوچھا کہ اے دختر تجھ پر کیا مصیبت گذری تو اس نے بیان کیا کہ جو امیر مجھ کو یہاں سے لے گیا تھا اس نے مجھ کو کنیز بنا لیا تھا اب اس وقت میں بازار میں تیل لینے کو آئی تھی کہ یہ حضرت مجھ کو پکڑ کر فرمانے لگے (ص ۱۳۶) کہ آنکھ بند کر۔ میں نے آنکھ بند کر لی۔ اس وقت میں یہاں پہنچ گئی۔ خدا جانے کیا ہوا اور مجھ کو کون اٹھا کر یہاں لے آیا۔ بعد اس کے حضرت نے اس کو کہا کہ آنکھ کھول دے جب اس نے آنکھ کھولی تو اپنی لڑکی کو موجود پایا۔

وفات اور میلہ

(ص ۱۳۳) اور وفات ان کی بتاریخ پانچویں ربیع الاول ۱۱۸۱ ایک ہزار ایک سو اکاسی ہجری میں ہوئی اور اس تاریخ کو میلہ بھی ہوتا ہے۔ عرصہ سے میلہ یہاں کا جانی مصلیٰ ارادت مندان کا یا محمد بخش اور غلام محمد اور میان الہ دین، جو حضرت کے نواسے کہلاتے ہیں، کرتے ہیں۔

اولاد

ان کے یہاں کوئی بیٹا نہ تھا۔ فقط دو بیٹیاں تھیں۔ ان میں سے ایک تو حافظ محمد مقیم لاہوری سے بیاہ دی اور دوسری حافظ محمد مراد صوفی کے ساتھ بیاہی گئی اور ان دونوں صاحبزادیوں سے اولاد ہوئی۔ چنانچہ لاہور میں اولاد محمد مراد کی سے محمد بخش حکاک و غلام محمد چوب فروش و الہ دین قلعہ گوجر سنگھ میں موجود ہے اور یہی لوگ مالک اس مکان کے ہیں۔

اور آج تک چار پشت ان کی گذری ہیں چنانچہ تفصیل ان کی یہ ہے کہ حضرت حاجی محمد سعید لاہوری کے یہاں دو بیٹیاں ہوں۔ ایک کا نام بیوی صاحب جان اور دوسری کا نام رحمت بیوی۔ صاحب جان صاحبہ تو محمد مقیم سے بیاہی گئی اور رحمت بیوی محمد مراد صوفی سے۔ محمد مقیم کی اولاد کا حال تو معلوم نہیں کیونکہ وہ بمقام گوش کا ماں رہتے ہیں اور چونکہ محمد مراد صاحب کی اولاد لاہور میں ہے لہذا ان کا احوال تحریر ہوتا ہے کہ محمد مراد صاحب کے دو صاحبزادے ہوئے۔ ایک کا نام حافظ حاجی محمد عظیم اور دوسرے کا حافظ فتح دین۔ حافظ محمد عظیم صاحب تو بیت المقدس میں چلے گئے اور وہیں فوت ہو گئے مگر یہ بھی بڑے صاحب

کمال تھے اور حافظ فتح دین لاہور میں رہے۔ ان کے یہاں فرزند زرینہ تو بہت ہوئے مگر کوئی (زندہ) نہ رہا۔

یہ حضرت بھی طالب العلم درویش تھے اور تجارت بھی کرتے تھے اور خادم لوگ بھی ان کی خدمت کرتے تھے اور یہ (ص ۱۳۵) حضرت مسجد نخاس کے امام تھے، وہ مسجد اب مسمار ہو گئی، قبر ان کی اس چار دیواری میں خام ہے۔ مگر ان کے یہاں صرف ایک بیٹی بیوی فضیلت صاحبہ باقی رہے۔ ان کے خاوند کا نام حافظ غلام محی الدین کہ جو مسجد موضع شاہو کی گڑھی کے امام تھے، ان کی قبر بھی اسی چار دیواری میں زیر درخت واقع ہے۔ بعد اس کے ان کے یہاں تین بیٹے ہوئے۔ ایک فضل دین دوسرا احمد بخش تیسرا محمد بخش۔ فضل دین اور احمد بخش تو درویشی کرتے تھے اور بالمشافہ باپ کے فوت ہو گئے۔ چنانچہ قبر ان کی بھی یہیں ہے، تیسرا محمد بخش جو اب تک زندہ اور کام حکاکی کا کرتا ہے اور اب یہ ہی مالک اس خانقاہ کا ہے۔ اس نے اپنی معرفت ایک فقیر سید حاجی وہاں بٹھلایا ہوا ہے اور تمام قبریں ان کے رشتہ داروں کی یہاں موجود ہیں۔

مرید

(ص ۱۳۳) اور محمد مقیم صاحب کی اولاد جلال آباد مقام گوش کاماں میں مسی محمد حسین اور محمد سعید دو بھائی مقیم ہیں اور تمام خلقت ان حضرت کو پیر کر کے مانتے ہیں اور قبائل سردار دوست محمد خان والی کابل کے اور نیز ان کے تمام رشتے دار پشت پشت سے ان کے مرید ہیں اور سردار سلطان محمد خان، بھائی دوست محمد خان مرحوم کا، جب لاہور میں تھا تو اکثر ان حضرت کی مزار پر حاضر ہوتا تھا اور نذور و نیاز گزارتا تھا اور اب بھی مقام گوش کاماں علاقہ جلال آباد میں ایک گاؤں بنام ان کے معاف ہے اور خلقت ان کا ادب بہت کرتی ہے۔

(ص ۱۳۵) اور متصل چار دیواری شیخ اشرف کے قبرستان لواحقین نواب عبدالرحمان خان بھی موجود ہے۔ یہ بھی خادم ان کے خاندان کے ہیں چنانچہ غلام نقشبند رسالدار بھی ان کو مانتا ہے۔

شیخ اشرف

(ص ۱۳۶) اور شیخ اشرف جس کی مزار چار دیواری خرد میں ہے، اس کا حال اس طرح پر سنا گیا کہ یہ حضرت قوم کے ماٹھی بڑے بھاری عامل تھے اور عملیات میں کار حاکمانہ

کرتے تھے اور شدہ شدہ عالمگیر کے مصاحب ہو گئے۔

کہتے ہیں کہ ایک شخص عبداللہ نام قوم کھوکھر کی لڑکی نہایت خوبصورت تھی۔ اس پر شیخ اشرف عاشق ہو کر طالب نکاح ہوئے۔ چونکہ زمینداران قوم کھوکھر اپنی ذات کو بڑی شریف ذات جانتے ہیں، عبداللہ کو یہ بات منظور خاطر نہ ہوئی کہ لڑکی اپنی شیخ اشرف کو قوم کا ماحی گیر ہے دیوے۔ آخر اس نے یہ چاہا کہ لڑکی اپنی فی الفور کسی خاندان شریف سے منسوب کر کے شیخ اشرف کو جواب دے دے کہ میری لڑکی قبل از درخواست تیری کے منسوب ہو چکی تھی اس واسطے پہلے وہ بخدمت گدی نشینان مزار حضرت بابا فرید الدین گنج شکر قدس سرہ بمقام پاکپٹن گیا اور جو صاحب اس وقت گدی نشین وہاں کے تھے ان کی خدمت میں عرض پرداز ہوا کہ وہ ناطہ دختر عبداللہ کا منظور فرمادیں۔ حضرت نے جواب دیا کہ بابا ہم درویش ہیں اور شیخ اشرف ان دنوں میں عالمگیر بادشاہ کا مصاحب ہے۔ ہم نہیں چاہتے کہ شیخ اشرف سے دشمنی پیدا کریں۔ من بعد عبداللہ کھوکھر بمقام حجرہ شاہ مقایم آیا۔ ان دنوں میں سجادہ نشین روضہ حضرت شاہ مقیم کے حضرت سید شاہ امیر تھے کہ بعد از وفات شاہ صفی الدین بن حضرت شاہ محمد مقیم مسند نشین ارشاد ہوئے تھے۔ عبداللہ بیچارہ نے شاہ محمد امیر کی خدمت میں حاضر ہو کر عرض قبول فرمانے ناطہ دختر کی کری اور سب حال شیخ اشرف کا بھی مفصل کہہ سنایا۔ آپ نے ناطہ قبول فرمایا اور شگون نسبت کرا کر اس کو رخصت کیا۔ عبداللہ خوش ہو کر اپنے گھر آیا اور شیخ اشرف کو کہلا بھیجا کہ قبل از درخواست تمہارے کے ناطہ دختر میری کا حضرت شاہ محمد امیر سے ہو چکا ہے اس واسطے میں آپ کی درخواست قبول نہیں کر سکتا یہ بات سن کر شیخ اشرف کو آتش غصہ دل میں شعلہ زن ہوئی اور عالمگیر کے پاس جا کر داد خواہ ہوا کہ دختر منسوبہ میری کو جو لڑکی عبداللہ کھوکھر کی تھی، شاہ محمد امیر نے اپنی منسوبہ کر لیا ہے اور کچھ خوف نہیں کیا کہ بادشاہ داد گر ہم کو کیا کے گا۔ بادشاہ نے فیصل کرنا اس مقدمے کا رو بروئے خود واجب تصور کر کے ایک ایک خط در باب طلبی حضرت شاہ محمد امیر کی اپنے رو برو بنام ان کے لکھا اور شیخ اشرف کو تسلی دی کہ خاطر جمع رکھو انصاف ہوگا۔ غرض (ص ۱۳۷) جب شاہ امیر مقام حجرہ سے متصل دہلی پہنچے تو بادشاہ بلحاظ خاندان سادات عظام استقبال کو آیا، مگر آپ نے ملاقات نہ کی اور فرمایا کہ اس وقت ہم مدعی علیہ ہو کر واسطے جواب وہی مقدمہ شیخ اشرف کے آئے ہیں، ملاقات دوستانہ نہیں کر سکتے بعد انفصال مقدمہ دیکھا جائے گا۔ دوسرے روز جب حضرت شاہ محمد امیر دربار شاہی میں تشریف لے گئے تو بحسب اتفاق اس روز اٹھائیسویں ماہ رمضان

کی تھی اور ہر شخص کو خواہش دیکھنے ہلال ماہ رمضان کی تھی۔ بسبب اس کے کہ بروز ہلال ماہ شوال ابر محیط آسمان تھا اور کچھ اختلاف بھی وقوع میں آچکا تھا، یعنی اس روز کوئی اٹھائیس اور کوئی انتیس ماہ رمضان کی کہتا تھا۔ اس وقت عالمگیر نے شیخ اشرف سے پوچھا کہ ہلال عید کب ہوگا۔ اشرف نے جواب دیا کہ آج رات کو چاند ہوگا۔ حضرت شاہ محمد امیر یہ بات سن کر فرمانے لگے کہ آج اٹھائیسویں تاریخ چاند کی ہے، آج ممکن نہیں کہ چاند نظر آوے البتہ کل کو چاند ہوگا۔ شیخ اشرف پھر بولا کہ بے شک آج ہوگا۔ بادشاہ نے جو یہ تقاریر فریقین کی سنی تو فرمایا کہ آپ دونوں الٰہی مقدمہ ہیں اول صدق اور کذب مقدمے کا اسی بات پر منحصر ہے۔ اگر آج چاند نظر آگیا تو معلوم ہوگا کہ شیخ اشرف سچا ہے اور اگر آج چاند نہ آیا تو فی الحقیقت شاہ محمد امیر راست پر ہیں اور جس کا معاملہ راست ہوگا اس کو ناطہ ملے گا۔ جب تمام دن گزر گیا اور وقت دیکھنے ہلال عید کا قریب پہنچا تو اشرف نے ایک برنجی چاند بنا کر اور صیقل کرا کر بزور عمل اسمائے الٰہی موکلاں کو دے کر بلندی پر چڑھا دیا اور سب اشخاص نے مع بادشاہ پیشم خود چاند دیکھ لیا اور توپ خانہ شاہی سے شلک سلامی ہلال سر ہوئی لوگوں نے جا کر شاہ محمد امیر سے کہا کہ یا حضرت شیخ اشرف سچے ہوئے اور ہلال عید نظر آیا۔ حضرت پاکی منگوا کر سوار ہوئے اور دربار شاہی میں پہنچے۔ عالمگیر نے بھی طنزاً کہا کہ یا حضرت شیخ اشرف کا کلام صادق ہوا۔ آپ یہ کلام سن کر طیش میں آئے اور تیز نظر سے اپنے پاپوس کی طرف دیکھا تو ہر دو پاپوشین فی الفور اڑ گئیں اور اس جعلی چاند پر لگنے لگیں حتیٰ کہ وہ چاند لب فرش دربار شاہی آپڑا اور شیخ اشرف نہایت شرمندہ ہوا اور اعتقاد بادشاہ بالکل اس کی طرف سے اٹھ گیا اور ناطہ حضرت شاہ محمد امیر کو ملا اور شیخ اشرف دربار شاہی سے مجبور ہو کر لاہور میں آئے اور یہاں ہی فوت ہوئے لیکن آخر میں دعوت اسمائے تائب ہو کر، عبادت الٰہی مصروف ہوئے اور سال ایک ہزار ایک سو چار میں جان بحق تسلیم ہوئے اور عہد وفات ان کا بھی عہد عالمگیری تھا۔

قطعہ تاریخ وفات

اور تاریخ وفات ان دونوں صاحبوں کی جو مفتی غلام سرور نے بطور یادگار ندوی کے پاس (ص ۱۳۸) بھیجی جو درج ذیل کی جاتی ہے۔ قطعہ تاریخ حضرت حاجی محمد سعید صاحب لاہوری :-

محمد سعید آن سعید زمان
کہ بیرون ست و سفش ز گفت و شنید

تاریخ ترحیل آن شیخ دین
ندا شد ز دل شیخ واصل سعید

۶۸۸۱

قطعہ تاریخ وقات شیخ اشرف :-

چو اشرف برفت از جہان فنا
نہاں شد یکی آفتاب شرف
چو جسم ز دل سال ترحیل او
عیان شد یکی آفتاب شرف

چار دیواری حضرت محمد سعید لاہوری

(ص ۱۳۳) بطرف جنوب مقبرہ سید شاہ چراغ صاحب رحمۃ اللہ علیہ وہ بگوشہ نیرت کوٹھی جناب پکتان حال صاحب ڈپٹی کمشنر بہادر ضلع لاہور اور شرق رویہ اس سڑک کے جو مقام عجائب گاہ سے میاں میر کی طرف جاتی ہے یہ چار دیواری مزار حضرت حاجی محمد سعید صاحب لاہوری کی ہے۔ یہ چار دیواری خشتی پختہ ریختہ کار قد آدم سے قدرے بلند جس کے آگے بہت سے درخت گنجان خوش وضع کھڑے ہیں موجود ہے۔ اور دروازہ اس کا غرب رویہ اور دروازہ کے جنوب رویہ باہر کی طرف ایک کوٹھ پختہ مسکونہ فقیر مجاور۔ اس دیواری کا دروازہ مح چوکھ چوبلی اور اندر اس چار دیواری کے بہت سی قبریں خام و پختہ عوام الناس خدام وغیرہ کی موجود ہیں اور اس چار دیواری کے بطرف شرق ایک اور چار دیواری چھوٹی سی سفید ہے اور اس میں تین قبریں پختہ سفید ہیں۔ ایک تو خود ان کی اور دو ان کے نواسوں یعنی حضرت حاجی عباد اللہ صاحب اور حضرت عبدالرحمان صاحب کی ہیں۔ قدرت الہی سے جو قبر حاجی عباد اللہ صاحب کی ہے اس کا سینہ پھاڑ کر پانچ درخت دن برآمد ہو کر قبر پر سایہ نکلن ہوئے ہیں اور سرہانے کی طرف چراغ دان بہت اچھا۔ اور شمال رویہ اس چار دیواری کے ایک چاہ حال بے چرخی و بوکہ موجود ہے۔

چار دیواری شیخ اشرف

اور چاہ کے پاس شمال کی طرف تین زینہ چڑھ کے ایک چھوٹی سی اور چار دیواری سفید جس کے گرد چھوٹی چھوٹی برجیاں موجود ہیں اور اس چار دیواری میں بھی درخت بکثرت کھڑے ہیں۔ یہ چار دیواری شیخ اشرف صاحب کی ہے۔ اول روضہ شیخ اشرف کا باہر

دروازہ بھائی کے بڑا عالیشان تھا اور ساتھ اس کے ایک مسجد بھی عمارت سنگین بہت عمدہ اور بڑی تھی۔ مہاراجہ رنجیت سنگھ نے اس مقبرہ اور مسجد کو مسمار کرا دیا اور صندوق ان کا اس مدفن سے نکلوا کر معرفت نورالدین صاحب کے (ص ۱۳۲) اس مقام پر دفن کرا دیا۔ اور چار دیواری بھی بنوا دی۔

اور اس کے پاس ایک اور چبوترہ پر قبر سفید نواب عبدالرحمان خان کے فرزند خرد کی جو غلام نقشبندیہ رسالدار بہادر کا بھائی تھا ہے، یہ قبر عرصہ سات سال سے بنی ہے۔

خانقاہ اہدی شاہ

(ص ۷۰۰) یہ خانقاہ شرق رویہ تکیہ ڈنڈی گراں، غرب رویہ قبرستان حضرت شاہ ابوالمعالی صاحب ایک ٹیلہ خرد پر واقع ہے۔ باہر سے تھڑا خشتی نظر آتا ہے۔ طول جس کا سات گز اور عرض پانچ گز ارتفاع تا بکر بلند۔ اصل میں یہ تھڑہ سقف سرو خانہ ہے۔ اس تھڑہ پر ظاہر فقط ایک نشان قبر خشتی ہے مگر نیچے یہ خانہ جس کا طول عرض چار گز مربع ہے۔ سقف قلوبتی، ارتفاع ساڑھے تین گز استر کار پختہ۔ جنوب کی طرف ایک دروازہ واسطے نیچے جانے کے۔ آٹھ زینہ اتر کر نیچے جانا ہوتا ہے۔ وہاں تین قبریں دو خام ایک خشتی۔ ایک سائیں نور شاہ کی۔ دوسری محکم شاہ معمار کی خام میانہ چبوترہ خشتی پر مع چراندان خشتی خود حضرت اعدی شاہ صاحب کی۔ باہر جناب کی طرف بارہ قبریں گلی غرب رویہ متعلقان محکم معمار کی۔

اہدی شاہ

حال ان کا یہ ہے کہ یہ اعدی شاہ صاحب خادم سائیں روشن شاہ کے تھے اور وہ خادم اور سجادہ نشین حضرت فتح شاہ سرمست کے، جن کی مزار جنوب رویہ پزاوہ بدھو موجود ہے۔ کہتے ہیں کہ دیوان دلارام جس کا مفصل حال تالاب جہت و لکھیت میں درج ہے، سائیں اعدی شاہ کا بڑا معتقد تھا اور یہ مکان بھی اس نے بنوا دیا۔ تاریخ وفات ان کی دوسری رجب بن گیارہ سو بانوے۔

سجادہ نشین

اول یہاں اچھے اچھے مکان خوشنما تھے۔ بعد اعدی شاہ کے نور شاہ خادم ان کے سجادہ نشین ہوئے۔ جب وہ مر گئے تو شاہ راج اس مکان پر قابض ہوا جو خادم نور شاہ کا تھا۔ بعد

اس کے سمت ۱۹۰۵ میں وہ مر گیا۔ قبریں ان دونوں کی یہیں ہوں۔ اب محمد بخش اور نبی بخش پیران محکم شاہ معمار یہاں چراغ بتی کرتے ہیں۔ کوئی میلہ عرس نہیں ہوتا اور نہ چنداں اس مکان کی شہرت ہے فقط۔

محبت شاہ مداری علیہ الرحمۃ الباری

(ص ۲۳۳) یہ محبت شاہ کابلی پہلے ملازم افغاناں تھا بعد ازاں فقیر ہو کر یہاں اچھرا میں آیا اور زمینداران دیہ سے زمین لے کر تکیہ بنا بیٹھا۔ پھر وہ سن بارہ سو بائیس میں مر گیا۔ پیچھے اس کے مداری شاہ باکا اس کا قابض مکان ہذا رہا۔ اب عرصہ پندرہ سال سے مداری شاہ مر گیا۔ دھاری شاہ بیٹا اس کا موجود جو ماہ ہاڑ میں بتاریخ بارہویں فاتحہ کراتا ہے جس میں بھنڈارہ نان گوشت کا ہوتا ہے۔ فقط۔

شجرہ

اب اس مکان میں دھاری شاہ فقیر رہتا ہے۔ (ص ۲۳۳) شجرہ اس کا یہ ہے کہ دھاری شاہ خادم مداری شاہ کا اور مداری شاہ کا محبت شاہ اور وہ خیر علی شاہ کا اور وہ عیسیٰ شاہ کا اور وہ رمضان شاہ کا اور وہ سو اگر شاہ کا اور وہ بہادر شاہ کا اور وہ جید شاہ کا اور وہ غریب شاہ کا اور وہ فضل شاہ کا اور وہ بدر شاہ کا اور وہ احمد شاہ کا۔ (ص ۲۳۳) اس سے آگے اس کو معلوم نہیں۔

عمارات

موضع اچھرا کے گوشہ شرق و جنوب میں خانقاہ حضرت محبت شاہ مداری کی ہے۔ اس خانقاہ کی چار دیواری خشتی گلی نبیرہ سفید چونہ سچ چار دیواری میں دو قبریں، ایک محبت شاہ اور دوسری سائیں مداری شاہ خادم محبت شاہ کی۔ اس احاطہ کے باہر چودہ قبریں خام مفضلہ ذیل لوگوں کی ہیں :

بہادر شاہ۔ مسیتی شاہ۔ شادی شاہ۔ وسن شاہ۔ مستانہ۔ جیون شاہ۔ بوٹے شاہ۔ حسن علی۔ مائی دائی والدہ دھاری شاہ۔ بھاگن ہمشیرہ اس کی۔ وغیرہ چند قبور بچہ ہائے خرد سال مداری شاہ کے۔

اس چار دیواری کے جنوب کی طرف ایک والان تین درہ عمارت خشت پختہ غیر مسقف، اس کے جنوب میں ایک کوٹہ خشتی مسقف۔ اس کوٹہ میں مداری شاہ کی اولاد

مسمیان دھاری شاہ و رانجھا و امام الدین رہتے ہیں اور اس کے آگے شرق کی طرف ایک تھڑہ خام پانچ فٹ بلند۔ طول ۲۸ گز اور عرض تین گز۔ گوشہ مشرق و شمال میں چاہ خرد جس کے ساتھ چار بیگہ زمین مزروعی تاحین حیات مداری شاہ معاف تھی اب ضبط سرکار ہے۔
نقطہ۔

حال خانقاہ حضرت معصوم شاہ بیرون لاہوری دروازہ

(ص ۳۳۶) باہر دروازہ لاہوری کے 'سڑک صدر بازار انار کلی کے غرب رویہ اور لاہوری دروازہ کے خاص جنوب رویہ' ایک خانقاہ جو اب لالہ حاکم رائے اور سیر نے سفید و تعمیر کرائی ہے حضرت معصوم شاہ صاحب کی ہے اور یہ حضرت ابھی زمانہ قربت میں گذرے ہیں۔

حال ان کا یہ ہے کہ حضرت کا نام سید معصوم شاہ۔ روایات کثیرہ سے ایک کرامت مشہورہ ان کی لاہور میں یہ ہے کہ بکوچہ طاقاں والا جو معصوم شاہ کی تھڑیاں مشہور ہے ایک مکان چوکھٹ چوٹی پر آپ یحییٰ حیات بارہ برس تک آگ جلاتے رہے۔ مگر اس چوکھٹ چوٹی کو داغ تک آگ کا نہ لگا اس واسطے وہ کوچہ حضرت معصوم ویاں تھڑیاں مشہور ہو گیا۔

اور شیخ دھاب دین ہجتم خود دیدہ والد خود بیان کرتا ہے کہ جب حضرت لاہور کے اس کوچہ میں رہتے تھے تو ایک (ص ۳۳۷) روز کا ذکر ہے کہ ایک بڑھیا اس کوچہ میں سے باہر کو چلی۔ اتفاقاً اس کے ہاتھ میں ایک کپڑا تھا کہ واسطے کشیدہ نکالنے کے باجرت لئے جاتے تھی۔ معصوم شاہ صاحب نے اس کو بلایا اور وہ کپڑا اس کے ہاتھ سے لے کر آگ میں کہ آگ کے برسر چوکھٹ چوٹی ہمیشہ جلا کرتی تھی ڈال دیا۔ چونکہ یہ فقیر مجذوب تھے وہ بے چاری کچھ نہ بول سکی اور روتی ہوئی چلی گئی اور وہ کپڑا چل کر خام سیاہ ہو گیا۔ بعد اس کے نور محمد خواجہ جو اس محلہ میں رودار آدمی تھا یہ حال سن کر حضرت کے پاس آیا اور عرض کی کہ یا مولیٰ وہ عاجزہ بڑھیا بیوہ ہے۔ آپ نے کیا غضب کیا کہ اس کا کپڑا جلا دیا۔ یہ بے چاری مزدوری کے واسطے کپڑا لے چلی تھی۔ آپ نے اس کو فرمایا کہ آگے آؤ اور آگ کی خاکتر سے نکال کر دے دیا۔ قدرت الہی سے وہ کپڑا کہ سادہ تھا کشیدہ ہوا ہوا نکل آیا۔ (وہ بڑھیا کپڑا) لے کر چلی گئی۔

وفات

(ص ۳۳۶) یہ حضرت من بارہ سو سترہ میں فوت ہوئے ہیں۔

حضرت شادی شاہ

(ص ۶۰۷) یہ شادی شدہ صاحب سید بزرگ گیلانی ساکن لکھووال علاقہ گجرات کے تھے۔ لاہور میں واسطے چلہ کرنے کے عرار داتا گنج بخش صاحب تشریف لائے اور بہت مدت تک عبادت کرتے رہے۔ اب عرصہ ساٹھ سال سے فوت ہوئے ہیں۔ وفات ان کی نویں شعبان ۱۲۲۱۔ اب اسی تاریخ عرس ہوتا ہے اور دوسرے روز مجلس۔
راجہ رینا ناتھ اور گنڈا سنگھ اور لہنا سنگھ سندھانوالیہ نے مقبرہ ان کا بنوایا۔

مجاور

اب یہاں عرصہ تیس سال سے حاجی شاہ سید مشہدی اولاد شاہ لطیف صاحب سے مجاور ہے۔ مکان بہت آراستہ رکھتا ہے۔ یہاں کا مجاور حاجی شاہ المعروف چراغ شاہ وضع زنانہ رکھتا ہے اور جمعرات کے دن اکثر کچنیاں اور اکثر لوگ شہر سے سلام کے واسطے آتے ہیں۔

کمپنی باغ

یہ مقبرہ کمپنی باغ میں ہے۔ پہلے وہ باغ دیوان چند کا تھا۔ بعد اس کے عملداری انگریزی ۱۸۵۰ء میں کمپنی باغ بنا۔ ہر قسم کے انگریزی گل بوٹہ وہاں لگائے گئے۔ لاکھ ہا روپیہ خرچ ہوا۔ درمیان میں ایک تالاب واسطے غسل صاحبان کے بنا۔ جنوب رویہ اس کے چاہ چرخ والا ہے جس سے وہ تالاب بھرتا ہے۔ وہاں گیند گھر بھی موجود ہے۔ اب کمپنی باغ نہ رہا یعنی سرکار نے نیلام کر دیا۔ گیند گھر قائم ہے۔ یہ باغ ۱۸۳۳ء میں آٹھ ہزار ایک سو روپیہ کے عوض نیلام ہوا تھا۔ اب اس میں نو حصہ ہیں۔ چھ حصہ پچھی رام پنڈت کے اور ایک باشی مل اور ایک رائے (ص ۶۰۸) ہر سرن داس وکیل اور ایک لدھے منشی کا۔ تمام باغ میں ایک گیند گھر اور تالاب اور مقبرہ فروخت نہیں ہوا۔ وہاں اب تک لوگ تفسن کے واسطے چار بجے دن کے تشریف لے جاتے ہیں۔ فقط۔

عمارات

(ص ۶۰۷) جنوب رویہ مقبرہ خشتی سفید۔ مقبرہ کے جنوب رویہ متصل ایک دالان مع

بالا خانہ، دروازہ اس کا ایک غرب رویہ مع طاق تختہ چوبلی اور دوسرا شرق رویہ۔ اس کے جنوب رویہ زینہ اوپر جانے کا۔ اس مقبرہ کے اندر قبر حضرت شادی شاہ صاحب کی سفید چونا گچ جس پر غلاف پڑا رہتا ہے۔ گنبد اندر سے منقش۔ شرق و غرب رویہ محراب اور سرہانے روشن دان اور فرش چونہ گچ دروازہ مقبرہ کی چوکھٹ کے ساتھ اندر جاتے ہی شمال رویہ ایک قبر سفید چونہ گچ مریدان کے کی۔

جنوبی رویہ مقبرہ ہذا کے ایک کوٹھی جو پہلے بارہ دری تھی اس کے غرب رویہ سادھ مصر دیوان چند بانی باغ کی۔ گنبد سادھ ہشت پہلو۔ دروازہ شرق رویہ بے طاق و پختہ۔ چاروں طرف پیچرہ خشتی۔

شیر علی

(ص ۵۹۴) یہ شیر علی شاہ مداری وہی شیر علی شاہ ہے کہ جس نے صوبے شاہ سجادہ حسین خانقاہ مادھو لال حسین سے خرخشہ کر کے خنزیر اپنے مکان میں باندھا تھا۔ جو چاہے اس حال میں دیکھ لے۔

حال شیر علی شاہ

شیر علی شاہ قوم سادات بخاری سے علم شریعت و طریقت میں ید طولی رکھتے تھے، سکرات سے بالکل متنفر، وطن ان کا علاقہ ممدوٹ، ۱۳۶۰ ہجری مقدس میں وارد شہر لاہور ہو کر باغ خوجہ والا میں متصل شہلا باغ ایک برج میں آکر فروکش ہوئے۔ اس عرصہ میں مسی شیخ رحیم بخش بارکش اتفاقاً اس باغ میں گیا، ان کو دیکھتے ہی اعتقاد پیدا ہو آیا حتی کہ بیعت کر لی۔

بعد ازاں وہ تکیہ بھورے شاہ میں جو متصل اس تکیہ کے ہے آ بیٹھے۔ اس وقت اس تکیہ میں غلام علی شاہ، مرشد بھورے شاہ (ص ۵۹۵) سکونت پذیر تھا۔ جب اس نے دیکھا کہ روز بروز چرچا ان کا پھیلتا اور اثر وہام مریدان کا بکثرت ہوتا جاتا تھا تو اس نے کہا: کہ بادشاہ در اقلیمی گنجنند۔ آپ اپنا مکان علیحدہ کر لیں۔ چنانچہ اسی وقت شیخ رحیم نے تلاش کرتے کرتے یہ مکان تجویز کیا۔ اس وقت یہاں صرف نشان بھٹاں اور ایک درخت بڑا سر بریدہ کھڑا تھا، صرف ایک چاہ اور سفید زمین تھی۔ حضرت اس وقت اس مکان میں آئے۔

محلہ تل بگمہ

(ص ۵۹۶) بوقت آبادی شہر بیرون اس گذرگاہ کا نام محلہ تل بگہ تھا اور خاص اس تکیہ کی سرزمین میں دولت خانہ حضرت حسین کا (جن کا نام فی زمانہ "مادھو لال حسین مشہور ہے) تھا۔ وجہ اس کی یہ ہے کہ چالیس برس تک سن رواں سے پہلے اس تکیہ کے گوشہ گنتی میں ایک خرد مقبرہ تھا اور وہاں کرم علی شاہ مجاور صدر نشین تھا اور اس مقبرہ کو مقام آنول نال حضرت حسین کہتے تھے اور وفور زاہدین اس قدر تھا کہ مجاور خیلے خوش گزران رہتا تھا۔ پنجاب کا دستور قدیم ہے کہ جہاں بچہ پیدا ہوتا ہے اسی گھر میں اس کا آنول نال گاڑا جاتا ہے اور اگر کوئی دستور شرح اس کا دیکھنا چاہے تو کتاب یادگار چشتی مصنفہ فدوی میں دیکھ لے۔ جب مسکموں کی چھاؤنی محازی اس کے ' زیر دیوار فصیل شہر مقرر ہوئی تو انہوں نے اس مقبرہ کو گرا دیا۔ فقط۔

وفات

(ص ۵۹۵) بعد اس کے دارا کبیر اور فوجداراں طوائف ہمشیرہ اس کی ' آکر خادم ہوئی اور یہ کوٹھ جنوب رویہ چار دیواری بنوایا۔ بعد ازاں وہ معاملہ خنزیر والا ' جس کا حال مفصل حال مادھو لال حسین میں مفصل درج ہے ' درپیش آیا۔ چونکہ صوبے شاہ ' سجادہ نشین مزار مادھو لال حسین ' سرگروہ فقرا ضلع لاہور تھا اس واسطے تمام فقرا ناراض ہو گئے۔ بعد ازاں ۱۸۹۷ ماہ ساون سمت ۱۸۹۷ بروز دو شنبہ یہ شیر علی شاہ ' صوبہ شاہ کے آٹھ دن پہلے ' رھگرائے عالم بقا ہوا۔

سجادہ نشین

(ص ۵۹۳) یہ مکان قاضیاں کا مشہور ہے چنانچہ قبالہ اس کا حکیم ولی شاہ اور بزرگ شاہ کے پاس موجود ہے۔ بوقت آبادی شہر یہاں ان کی بزرگوں کے مکان تھے۔ اس مکان کی بہت زمین تھی مگر اب اس میں سرکار نے قبرستان انگریزاں بنا لیا ہے۔ اب اس میں ایک فقیر رحیم شاہ مرید شیر علی شاہ قابض و متصرف ہے اور پاس اس کے ایک فقیر دین شاہ ہوتا ہے۔ وہ کہتا ہے کہ میں مرید شمشیر علی مرید شیر علی شاہ کا ہوں۔ مگر رحیم شاہ قبول نہیں کرتا۔

(ص ۵۹۵) اس رحیم بخش نے خدمت حضرت کی بدرجہ کمال کی پھر اس کا نام رحیم شاہ مقرر ہوا یہ شخص بڑا بانکا ترچھا رہتا تھا۔ ایک روز حضرت نے چند منگے ' جو اکثر مداری

فقیر سر پر رکھتے تھے، عنایت کئے اور ایک مشت خاک سر پر ڈال کر ارشاد رکھنے جٹا کا فرمایا۔ پھر تو اس نے جٹا باقرار مدت العمر رکھ لیا۔ چنانچہ اب عرصہ اٹھائیس سال سے وہ جٹا ہے۔ یہ لوگ کہتے ہیں کہ یہ بال اگر خاکستریا چک دشتی سے دھوئے جائیں تو بڑھتے ہیں۔ جس دن سے جٹا یعنی سر کے بال منڈانے موقوف کرتے ہیں استرہ سر پر نہیں لگاتے اور جب بڑھ جاتے ہیں تو دستار کے موافق سر پر باندھتے ہیں۔

اس رحیم شاہ نے بہت خدمت حضرت کی کی۔ اس سے وہ خوش ہو کر تمام اپنے مریدوں طالبوں کو حکم عام دے گئے کہ جو میرا سلامی اس اور نام لینے والا ہے وہ رحیم کو قائم مقام میرے سمجھے۔ پھر تو یہ رحیم شاہ سجادہ نشین ہو بیٹھا اور زیر حکم اس کے مسمی شمشیر علی پیر بھائی اس کا رہنے لگا۔ بعد وفات حضرت کے اس نے ارادہ حضرت کے بھنڈارہ کا کیا مگر فقرا نواح لاہور نے اس کے مجان پر آنے سے انکار کیا۔ الغرض وہ بے چارہ چھ مہینے لجا جتیں کرتا رہا اور آخر بڑا بھنڈارہ، ضیافت سہ روزہ کیا۔

بعد پھر یہ رحیم شاہ روانہ امرتسر ہو گیا اور شمشیر علی کو واسطے چراغ جتی کے مقرر کر دیا۔ اس عرصہ میں مسمی دین شاہ ان کے پاس آنے لگا۔ نہ انہوں نے اس کو مرید کیا نہ شجرہ کرسی اپنا بتایا۔ یہ دین شاہ قوم کا چمار ہے۔ بعد ازاں جب شمشیر علی فوت ہو گیا تو یہ دین شاہ مکان دار ہو بیٹھا۔ پھر جب رحیم شاہ امرتسر سے آیا تو اپنے مکان پر متصرف ہو بیٹھا۔ اب رحیم شاہ اس دین شاہ کو کہتا ہے: کہ تو اس مکان سے کیا واسطہ رکھتا ہے، نہ کسی کا خادم نہ طالب، ناحق حضرت کے نام کو خراب کر کے در بدر گدائی کرتا پھرتا ہے۔ اور وہ ظاہر تو کہتا ہے کہ (ص ۵۹۶) میں تمہارا تابعدار ہوں، مجھ کو شجرہ کرسی بتلاؤ یا طنا "عداوت رکھتا ہے۔ نہ ان کی خدمت کرتا ہے، نہ لینا نہ دینا۔ اب رحیم شاہ کہتا ہے کہ میں اس کا یہاں رہنا نہیں چاہتا۔ فقط۔

اگرچہ اس مکان میں کچھ آمدنی نہیں مگر رحیم شاہ اپنے پیر کا مکان خیال کر کے بیٹھا ہوا ہے، حتیٰ کہ اپنی گرہ سے روٹی کھاتا ہے۔ مقام افسوس ہے کہ باوجودیکہ یہ تکیہ بر سر راہ شہر سے بہت قریب ہے مگر آمدنی بالکل نہیں۔ فقط۔

عمارات

(ص ۵۹۳) باہر دروازہ نکسالی، غرب رویہ اس سڑک کے جو انارکلی سے قلعہ کو آتی ہے، ٹیلہ خورد پر یہ مکان واقع ہے۔ اس کے اندر ایک چار دیواری غرب کی طرف، دروازہ اس کا شرق رویہ مع طاق تختہ۔ اس کے اندر تین قبریں ایک تو شمشیر علی شاہ کی جس کے

سہانے چراغ دان بوسیدہ۔ یہ شیر علی شاہ رنجیت سنگھ کے مرنے سے ایک سال اول فوت ہوئے ہیں۔ مکان ہذا انہوں نے ہی آباد کیا تھا۔ اس کے غرب رویہ قبر غلام علی شاہ والد سید بزرگوار شاہ حکیم کی۔ حکیم سید ولی شاہ کے بہنوئی کے کسی نامعلوم الاسم لڑکے کی۔ گوشہ جنوبی و غربی چار دیواری میں ایک بڑھ بڑا بلند کھڑا ہے۔ اس کے نیچے ایک چاہ چرخ دار۔ اس کے دروازے کے شمال کی طرف ایک کوٹھ جس کا ایک دھن جنوب رویہ اور دوسرا شرق رویہ اور کوٹھری اس کے شمال رویہ۔ ایک اور چار دیواری جس کا در محرابی خرد جنوب رویہ اور اس کے آگے ایک بڑھ کلاں۔ شرق رویہ خرد کیکر۔ اس میں ایک تھڑہ چونہ گچ مع چراغ دان سفید۔ اس پر والدہ حکیم ولی شاہ صاحب کی قبر۔ اس کے شرق میں قبر خشتی بوسیدہ ان کی ہمیشہ یعنی والدہ سید بزرگ شاہ صاحب کی۔ اس چاہ کے جنوب رویہ ایک مسجد بطور کوٹھ مبینہ دھن طوائف۔ گرد و نواح تمام درخت۔ اکثر درخت گوندی، نیم۔ (ص ۵۹۶) سوا اس کے چار دیواری قبر شیر علی شاہ کے باہر گوشہ گلنی میں ایک چاہ کلاں مع درخت بوڑھ موجود ہے۔ اس کے ارتفاع شرق رویہ ایک کھڑکی محرابی مع سرد خانہ نظر آتی ہے، مگر اوپر سے کوئی راستہ سرد خانہ کا نظر نہیں آتا۔ بطرف غرب و جنوب اشجار کیکر، گوندی، نیم وغیرہ گنجان کھڑے ہیں۔ ایک نیم بہت بلند اور بقیہ اس سے خرد۔ اکثر لوگ واسطے نیم لینے کے آتے ہیں۔

فقیر تاج شاہ

(ص ۱۱۱) غرب کی طرف مقبرہ حضرت شاہ ابوالعالی کے ایک جگہ میدان زین خان کا کر کے مشہور ہے اس میں ایک چاہ و زمین مزروعہ ہے اور چاہ رواں کے شمال رویہ قبر حضرت تاج شاہ فقیر کی ہے۔

(ص ۱۱۲) اور یہ تاج شاہ فقیر مست تھے اور عمران کی ایک سو دو برس کی ہوئی ہے اور وفات ان کی روز دو شنبہ ہفتم ماہ بیساکہ سمت ۱۹۰۰ مطابق ۱۳۶۰ بارہ سو ساٹھ ہجری کے ہے۔ اور مفتی غلام سرور نے جو تاریخ فوت ان کی لکھی ہے سو بخندہ درج کتاب ہذا ہوتی ہے۔

بود مشہر تاج شاہ تاج عارفان
شد جا بجا سر مست عشق
سال ترحیلش چو جسم از خرد
گفت ہادی ہدی سر مست عشق

سجادہ نشین

سجادہ نشین اس قبر کا پیر شاہ فقیر ہے اور اسی نے یہ عمارت بنوائی ہے۔ اب اس نے یہاں ایک فقیر یقین شاہ بٹھلایا ہوا ہے۔

عرس

(ص ۱۱۱) ہمیشہ اس تاریخ پر عرس حضرت کا ہوتا ہے۔ بھنڈارہ فقرا بھی کرتے ہیں اور بروز عرس اکثر لوگ شب باش بھی ہوتے ہیں اور رنگ (ص ۱۱۲) ناچ بھی ہوتا ہے۔

عمارات

(ص ۱۱۱) قبر کا چوترا پانچ چھ فٹ اونچا زینہ دار اور اس پر قبر اور چراغ دان سفید موجود ہے۔ اور چراغ دان کے دو راہ ہیں ایک شمال رویہ وہاں سے چراغ اندر رکھتے ہیں اور دوسرا جنوب رویہ۔ قبر کے سرہانے اس کے منہ پر آئینہ لگا ہوا ہے اور ایک جھنڈی برنگ گیروا کھڑی ہوئی ہے اور قبر کے تعویذ پر یہ شعر تحریر ہیں :-
شرق رویہ قبر کے یہ شعر ہیں۔

تاجے شاہ تاج ولایت داشت بر سر زیب در
عارف کامل بود و کشاف سر کردگار
سالکان را پیشوا و واصلان را رہنما
عارفان را بادشاہ و کاملان را افتخار
مست در عشق محمد محو در حب خدا
عشق و حب وی جان
(اس مقام پر شعر پڑھا نہیں جاتا)
داشت در درہ و مانی افتخار و اقدار
اور غرب رویہ قبر کے یہ لکھا ہے :-

ز آب و نان و جامہ و حرص و ہوا ہزار بود
داشت در ہر دم تعشق با خدا لیل و نہار
شیخ فانی بود در عمرو ولی در زا حدی
نوجوان نوجوانان بود و شاہ نامدار

اس مقام پر صرف ہندسہ بارہ کا دکھائی دیتا ہے۔ شاید سن لکھا ہوگا کہ باقی ہندسہ مٹ گئے ہیں۔ پانچویں کی طرف درخت بیر، غرب رویہ دیوار خام گلی اور شرق رویہ ایک والان سے درہ جس کے دو در بند اور ایک کشادہ۔ اس کے اندر شمال کی طرف ایک کوٹھڑی۔ والان کے آگے ستون پر تیل انگور۔ یہ زمین چاہ لالہ رتن چند وہاڑی والا کی ہے جس میں یہ قبر و مکان واقع ہے۔

ذکر مکان سید علی شاہ المشہور جھنگی شاہ

(ص ۶۳۶) حال اس کا یہ ہے کہ حضرت جناب سید علی شاہ صاحب سید گیلانی ملک دکن سے ۱۲۰۷ میں یہاں تشریف لاکر اس مکان میں جہاں اب مزار شریف ہے سکونت پذیر ہوئے۔ اس وقت پہلے یہاں دریا بہتا تھا۔ جب دریا خشک ہو گیا تو وہ تمام جگہ بطور بیلہ ہو گئی۔ (ص ۶۳۷) جب حضرت یہاں تشریف لائے تب اس جگہ بیلہ پلچھی اور کانوں کا تھا۔ مدت بھر اسی طرح یہاں بیلہ رہا۔ پھر قضا کار تھوڑے عرصہ میں دریائے راوی اس زمین پر عود کر آیا اور قد آدم سے بلند بننے لگا۔ مہاراجہ صاحب نے بائیں اندیشہ کہ مبادا حضرت کو تکلیف پہنچے چند کشتیاں بھیجیں تاکہ حضرت کو سوار کر کے قلعہ میں لے آویں مگر آپ نے واپس کر دیں اور فرمایا: کہ ہم کو کچھ تکلیف نہیں، خدا ہمارے ساتھ ہے، دریا فضل خدا سے کل فرو ہو جاوے گا اور پھر کبھی سوائے برسات کے یہاں نہ آوے گا۔ سو ایسا ہی ہوا اور وہ حضرت باوجود آنے اتنے پانی کے بالمان بیٹھے رہے۔ مشہور ہے کہ جب یہ حضرت یہاں آکر بیٹھے تو بارہا دریا چڑھ آیا، مگر ان کا مکان صحیح و سالم رہا۔

راجہ رنجیت سنگھ کی ارادت

یہ حضرت بڑے زاہد اور عابد تھے۔ بہت لوگوں کو ان سے فیض عام حاصل ہوا تھا۔ جب ان کا چرچا پھیلا تو مہاراجہ رنجیت سنگھ بھی جو عرصہ قلیل سے لاہور پر مسلط ہوا تھا، ان کے پاس بمراد عقدہ کشائی مہمات حاضر ہوا اور کئی دفعہ نذریں بھی پیش کیں، مگر حضرت نے قبول نہ فرمائیں۔ مہاراجہ صاحب نے یہ بے طمعی دیکھ کر اپنے ایک مصاحب خاص مسی حکما سنگھ بھٹ باندھا کو حکم دے رکھا تھا کہ دو وقت ان کی خدمت میں حاضر ہو کر ارشادات سے خبر دیا کرے۔ چنانچہ وہ ہمیشہ حاضر ہوتا تھا، مگر آپ نے کبھی کچھ فرمائش نہ فرمائی۔ فقط۔

میدان ریٹ کی تیاری

(ص ۶۳۶) انہوں نے وہاں بوٹا شگافی کی اور بنائے مکان ڈالی اور درخت برپار اور شروار لگوائے اور ایک چاہچہ پختہ مع کوٹھہ خشتی اور ایک عبادت خانہ بنوایا۔ (ص ۶۳۷) جب حضرت نے واسطے نصب نہالان کے زمین کی بوٹہ شگافی کی تب کوئی باغ و باغیچہ و آبادی چاہاں گرد و نواح جھنگی کے نہ تھی، صرف بیلہ تھا۔ راجہ رنجیت سنگھ نے تمام بیلہ کٹوا کر زمین سیرگاہ نکلوائی اور تیاری باغ و باغیچہ و چاہاں گرد و نواح کا حکم دیا۔ تب سے یہ آبادی ہوئی اور نام اس کا پریٹ کا میدان رکھا گیا۔ مہاراجہ صاحب تاحین حیات، بالفقت دلی معتقد ان حضرت کے رہے۔ بعد وفات حضرت کی، خادمان خانقاہ کی ہمیشہ خدمت کرتے رہے۔

ایک کرامت

قاضی محمد بخش بیان کرتا ہے کہ میرے والدین کے یہاں اولاد زندہ نہ رہتی تھی۔ جب میں متولد ہوا تو پانچ چھ برس کی عمر ہوئی تو بمرض مہلک بیمار ہو گیا، اور آگے کئی دفعہ ایسا اتفاق ہوا کہ جو لڑکا میرے باپ کے یہاں تولد ہوتا اسی طرح (ص ۶۳۸) اسی عمر میں فوت ہو جاتا۔ جب والدین میرے نے فیض عام حضرت کا سنا تو مجھ کو ان کی خدمت میں لے گئے۔ انہوں نے بتوجہ باطنی دست بدعا ہو کر دست شفا پھیرا۔ اللہ تعالیٰ نے ان کی دعا سے شفا بخشی اور تاحال زندہ ہوں۔ اس وقت اس حضرت نے کمال شفقت سے مجھ کو اپنا فرزند اور مشبکی اور مرید کیا۔

وفات

(ص ۶۳۶) بعد سن بارہ سو ستائیس میں بتاریخ ہندھم شوال بعالم بقا رحلت فرما ہوئے۔ مفتی غلام سرور صاحب نے یہ تاریخ وفات ان کی موزوں فرمائی ہے۔

سید	علی	آن	رہبر	دنیا	و	دین
سید	معصوم	شاہ	گفت	اولیا	بتاریخ	وصالش
				مخدوم	علی	شہ
						اولیاء

سجادہ نشین

من بعد چراغ شاہ مرید ان کا اس جگہ پر سجادہ نشین ہوا اور پچیس سال تک زندہ رہ کر فوت ہو گیا۔ عمارت موجودہ اول اس نے خام خشتی بنوائی تھی اور پھر قاضی محمد بخش نے،

جو حضرت سید علی شاہ کامرید اور متبنی اور مصنف کتاب ہذا کا ماموں ہے، اس عمارت کو پختہ چونا گچ بنویا۔ بعد فوت چراغ شاہ کے اب عرصہ ۳۹ سال سے قاضی محمد بخش قابض ہے اور عزل و نصب فقیر کا اس کے اختیار ہے۔ چنانچہ اب ایک فقیر ملا شاہ نامی، قاضی محمد بخش کا بٹھایا ہوا یہاں موجود ہے۔ فقط۔ (ص ۶۳۷) اب تک یہ مکان آباد ہے۔ اور متعلقہ اس جھنگلی کے پانچ بیگھ اور چھ مرلہ زمین منجانب سرکار معاف ہے۔

شجرہ منظومہ .

(ص ۶۳۸) شجرہ حضرت سید علی شاہ صاحب قادری کا قاضی محمد بخش کے پاس موجود تھا حسب درخوات اس کی کے بجنہ درج کتاب ہذا کیا جاتا ہے۔
گر قبول اقتد زہی عز و شرف

الہی رحم کن بر حال زارم	شفیق حال خود جز تو ندارم
پس از حمد تو گویم نعت احمد	کہ نام نامیش آمد محمد
شفیع المذنبین بحر کرامت	خیر گیر جہان والی نعمت
بر آن و جملہ اصحاب سلام است	روح جملہ احباب سلام است
خصوصاً" چار اصحاب پیبر	ابوبکر و عمر عثمان و حیدر
وزان پس شجرہ پیران عظام	بخوانم المدد ہر صبح و ہر شام
ز احمد نور باطن مرتضی یافت	صفا حاصل نمود و اتقا یافت
حسن کان محسن دور جہان بود	کہ در بصرہ ولی دو جہان بود
حبیب عجمی آن محبوب یاری	کہ ہر دم بود او مطلوب یاری
ازو داؤد طالی یافت کامی	کری ہر دو عالم ذوالکرامی
وزان پس واقف اسرار چرخ	قبول دو جہان معروف کرخی
شہ سری سقلی شیخ ذی جاہ	فتا گردید کاندہ ذات اللہ
جنید آن والی دین پیر بغداد	کہ بود او سرور ابرار و اوتار
ازان بعد است شبلی شیخ عالم	سر ہر اہل دین شد پیش او خم
جناب شیخ ابو فضل است و آجد	کہ فضل حق برو گردید عاید

وزان پس حضرت ابوالفرح طرطوس
جناب شاہ اکبر غوث اعظم
کہ شد مشہور محی الدین خطابش
بخوان من بعد حضرت عبد وہاب
شہ دین است عالم فضل اللہ
شہ اہل صفا صوفی صفا کیش
مکرم گشت از وی شیخ احمد
شدہ در میدان دین مسعود
شہ ہر دو سرا کرم علی بود
جناب پیر والا سید پیر
ہر آنکو شد دو عالم پیش او پست
محمد سید مقبول خدا شد
مشرف گشت زہنسان شاہ منا
خلیل حق خلیل مقتدا بود
وزان پس اکرم آمد شاہ اکرم

مبارک بو سعید او را قد مبوس
شہ محبوب سبحان قطب عالم
بعالم گشت روشن آفتابش
کہ ذاتش بود خورشید جہان تاب
و زان پس پیر کامل رحمت اللہ
کہ رفت از جملہ حق پیش
منور بود از و نور محمد
مقرب شد بقرب ذات معبود
کہ ذاتش متقی زاہد ولی بود
کہ درز حد و ریاضت گشت خو گیر
شہ عالم میان جی حق پرست است
وزان پس حضرت شہ مصطفیٰ شد
کہ در لفظ جہان او بود معنی
بفضل حق شہ ہر دوسرا بود
از و شد شاہ لطف اللہ اعظم

(ص ۶۳۹) ازو حضرت سلیمان شاہ غازی
از و سید علی شاہ جوان مرد
ازان حضرت محمد بخش قاضی
محمد بخش را بہر محمد
الہی بہر پیران کباریہ
نخست آئینہ دل را صفا کن

رسیدہ بر مکان راست بازی
کہ درز ہد و ریاضت بودیک فرد
بکام خود رسید و گشت راضی
ببخشا یا خدایا لطف بے حد
نگہدار از کباریہ و از صفائے
وزان پس ذوق شوق خود عطا کن

عمارت

(ص ۶۳۶) واضح ہو کہ زبان پنجابی میں جھنگی اس مقام کو کہتے ہیں کہ جہاں اشجار
گنجان بغیر چار دیواری کے کھڑے ہوں۔ یہ جھنگی باہر دروازہ روشنائی کے شمال رویہ قلعہ
میدان پرست میں متصل باغیچہ مر نور اللہ موجود ہے۔

عمارت موجود یہ ہے کہ ایک جو کھنڈی خشتی ریختہ کار، طول میں سات گز اور عرض

ساڑھے پانچ گز تا سینہ بلند ہے۔ اور ہر چار گوشہ چار مینار خرد مربع گنبدی دار۔ اور سرہانے بطرف شمال (ص ۶۳۷) رویہ چراغ دان۔ اور در آمد و رفت قابوئی جنوب رویہ۔ اوپر اس کے میانہ میں بطور گنبد خرد ڈھالواں۔ اور شرق و غرب اس کے دو دو برجیاں خرد۔ اندر فرش چونہ گچ۔ اس میں ایک مزار حضرت سید علی شاہ کی اور دوسری چراغ شاہ کی اور تیسری خیر شاہ ان کے خادم کی، چوتھی برادر خیر شاہ کی اور باہر دروازہ کے دو زینہ ریختہ کار۔ بطرف غرب و شمال نشان مسجد اس کے شمال رویہ کوٹھہ خشتی مسقف مرتبہ سرکی پوش مع طاق تختہ چوبلی۔ شرق رویہ اس کوٹھہ کے دو چبوترہ خشتی۔ گوشہ ایساں میں ایک چاہ چرخی دار جاری ہے۔

تفصیل اشجار جھنگی ہذا:-

نغزک ۱۸- جامن کلاں ۱- انبہ خرد ۳- بیریاں ۲۵- کیکر انگریزی ۵-
سوڑہ ۱- دھریک ۴- توت ۱۹- کیدہ ۱۲- اشجار خرد ۷-

جھنگی بدھو شاہ

(ص ۷۰۱) یہ مکان بر سر پریت قلعہ لاہور کے شمال رویہ اور غرب رویہ بادامی باغ سرکار و شرق رویہ گول باغ، جو اب سرکار ہے پارسیوں نے خریدا ہے، موجود ہے۔ گرد و نواح اس کے تمام اشجار بطور دیوار کھڑے، چنانچہ بطرف جنوب و شمال اشجار انار و انبہ و بیریاں پیوندی کھڑی ہیں۔ راہ آمد و رفت شرق کی طرف۔ اس کے اندر بطرف شمال ایک چاہ چرخی والا جاری ہے۔ چاہ کے غرب کی طرف قبر رحمت شاہ مرشد بدھو شاہ قابض حال کی ایک تھڑہ خشتی پر، جس کا عرض گیارہ فٹ، طول نو فٹ، ارتفاع ساڑھے چار فٹ۔ تھڑہ کے چاروں طرف دیوار خرد جس کے نیرے چونہ گچ سفید ہیں، جنوب کی طرف تین زینہ خشتی اس کے اوپر دروازہ محرابی مع طاق تختہ چوبلی۔ قبر بھی خشتی چونہ گچ۔

اب وہ مکان بہت اچھا خوش آباد ہے۔ جنوب کی طرف (ص ۷۰۲) تین حجرہ خشتی پختہ۔ گوشہ بایب میں ایک نشان مسجد بے سقف جس کا طول سوا سولہ فٹ اور عرض بارہ فٹ۔ گرد اس کے دیوار خشتی جس کا ارتفاع سوا دو فٹ۔ غرب میں اس کے جو دیوار ہے اس میں ایک محراب جس کا ارتفاع چھ فٹ۔

تفصیل اشجار جھنگی ہذا:-

اشجار انبہ شمردار، انبہ خرد وغیرہ بے تعداد۔ شاہ توت شمردار، بیریاں پیوندی درخت انار لیموں پھل کلاں جوں سنبل سوڑی۔ حلقہ کیدہ ہا، شرق و غرب رویہ۔ برہ

رحمت شاہ

یہ رحمت سن بارہ سو چوبیس میں دوابہ سے یہاں آیا اور یہاں جنگل میں کنارہ دریا پر بیٹھ کر بوٹا وغیرہ لگانے لگا۔ بعد چندے چرچا اس کا یہاں تک پھیلا کہ رئیس بھی جانے لگے۔ وہ شہر میں کم آتے تھے۔ اکثر لوگ وہاں اس کی خدمت کرتے تھے۔ جب سیلاب آتا تھا تو بھی وہیں بیٹھا رہتا تھا۔ لوگ بوسیلہ کشتیاں اس کے واسطے وہاں کھانا لے جاتے تھے۔ سن بارہ سو اڑسٹھ میں رگرائے عالم بقا ہوئے۔

بدھو شاہ کا شجرہ

اب اس مکان کا مالک بدھو شاہ ہے۔ شجرہ اس کا یہ ہے :-

بدھو شاہ خادم سائیں رحمت شاہ۔ رحمت شاہ خادم غوث شاہ۔ غوث شاہ خادم واصل شاہ۔ واصل شاہ خادم نجیب الدین شاہ۔ نجیب الدین خادم شرف الحق۔ شرف الحق خادم خواجہ محمد سعی۔ محمد سعی خادم شیخ احمد مجدد الف ثانی اور وہ خادم حضرت شاہ سکندر۔ شاہ سکندر خادم۔ حضرت شاہ کمال۔ شاہ کمال خادم حضرت فضیل شاہ۔ فضیل شاہ خادم شاہ رحمان۔ وہ خادم محبوب علی قادری، وہ خادم شاہ شمس الدین عارف شمس عارف خادم ابوالحسن فاضل۔ ابوالحسن فاضل خادم شمس الدین۔ شمس الدین خادم شاہ عقیل۔ شاہ عقیل خادم شرف القتال۔ شرف القتال کلام سید عبدالرزاق پاک۔ سید عبدالرزاق خادم حضرت غوث اعظم، وہ خادم حضرت خواجہ ابو سعید محزون۔ حضرت ابو سعید خادم حضرت حسن ہنکاری۔ حضرت ہنکاری خادم ابو الفرح طرطوسی۔ ابو الفرح خادم خواجہ عزیز یمنی۔ خواجہ عزیز یمنی خادم خواجہ واحد یمنی۔ حضرت واحد یمنی خادم شیخ شبلی۔ حضرت شیخ شبلی خادم حضرت جنید بغدادی۔ حضرت جنید خادم خواجہ معروف کرخی۔ خادم خواجہ معروف کرخی خادم خواجہ سری سقلی۔ حضرت سری سقلی خادم حضرت داؤد طائی۔ خواجہ داؤد طائی خادم خواجہ حبیب عجمی۔ حضرت حبیب عجمی خادم خواجہ حسن بصری۔ حضرت حسن بصری خادم حضرت مولا مرتضیٰ علی کرم اللہ وجہہ حضرت مولا مرتضیٰ علی خادم حضرت محمد رسول اللہ صلی اللہ علیہ وآلہ واصحابہ وسلم۔

اولاد بدھو شاہ و جائیداد

اس بدھو شاہ کے دو بیٹے، ایک بدھن شاہ دوسرا شوقی شاہ خرد سال ایک عمر گیارہ سال دوسرا ایک سالہ ہے۔ کل زمین متعلقہ اس جھنگل کے پانچ بیگہ۔ تین بیگہ میں تو

اشجار اور دو بیگمہ بطرف غرب رویہ مزرعہ بارانی۔

اس جھنگی کے شمال رویہ دریائے راوی بہتا ہے۔ راوی کہتا ہے کہ بوقت سیلاب اس جھنگی میں دریا کا پانی تارو ہو جاتا ہے۔

سیلانی شاہ

(ص ۳۷۲) مولد اس کا ہندوستان، اصلی نام اس کا احمد شاہ۔ چونکہ یہ شخص ہمیشہ سیرانی رہتا تھا اس واسطے نام اس کا سیلانی شاہ مشہور ہو گیا۔
ابتدا میں چندے دینا نگر میں رہا۔ وہاں شادی اپنی دختر مرزا فیض بخش سے کی کہ جس سے یہ تین بیٹے پیدا ہوئے۔

بیٹوں سے روایت

(ص ۳۷۳) زبانی ان ہر سہ برادران مکان دار کے معلوم ہوا کہ انہوں نے بارہا اپنے باپ سیلانی شاہ سے پوچھا کہ تم کون اور کس خاندان سے ہو۔ وہ صرف اتنا ہی (ص ۳۷۴) فرماتے تھے: کہ بیٹا ہم فقیر ہیں۔ ایک روز بدرجہ کمال دق کر کے پوچھا تو انہوں نے فرمایا کہ میں محمد شاہ بادشاہ دہلی کا بیٹا ہوں۔ جب نادر شاہ ایران سے دہلی میں آیا اور مہم کرنال پیش ہوئی تو میں بسرکردگی افواج مرہٹہ ہمراہ تھا۔ جب شکست ہوئی تو میں کہیں کا کہیں نکل آیا۔ بعدہ چندے قصور میں رہا اور پھر کوہسان جموں کو چلا گیا۔ وہاں راجہ سنیاں چند نے شہزادہ خیال کر کے مجھ کو بارہ برس اپنے پاس رکھا اور خرچ ضروری دیتا رہا۔ پھر شوق فقیری ہوا۔ لہذا سب مال و اسباب براہ خدا لٹا کر مستان شاہ کا خادم بمقام ملتان ہوا اور شوق فقیری یوں ہوا کہ ایک رات خواب میں ان کو صورت مستان شاہ کی نظر آئی۔ اس کی تلاش کرتے کرتے ملتان میں جا پہنچے۔ جب وہاں گئے تو اس شکل کا ایک سوداگر معزز نظر آیا۔ جب اس نے ان کو دیکھا تو تمام دولت لٹا دی اور ان کو مرید کیا۔ پھر دونوں صاحب لاہور میں آئے۔ نام ان کا عہد شہزادگی میں احمد شاہ تھا۔ فقط۔

لاہور میں

(ص ۳۷۳) جب وہ لاہور میں آئے تو چنداں مشہور نہ تھے۔ مستانہ دس پھرتے ہوئے بمقام موضع و سیر غرب رویہ موضع سادہ، جہاں اب ہندوؤں کی مڑھیاں ہیں جا کر سکونت اختیار کی۔ چونکہ یہ مسلمان تھے ہندوؤں کو ان کا وہاں بیٹھنا گوارا نہ ہوا۔ انہوں نے کہا:

کہ تم یہاں سے اٹھ جاؤ۔ انہوں نے کہا: کہ ہم اس جگہ اپنا مکان تکیہ و مکان سکونت بناویں گے۔ جب ہندوؤں نے نہایت تنگ کیا تو انہوں نے بدو عادی کہ اچھا ہم تو اٹھ جاتے ہیں مگر تم کو ہمیشہ یہ تکلیف رہے گی کہ جہاں تم دلجمعی سے گاؤں باندھ کر بیٹھو گے وہاں ہی دریا آپہنچے گا اور تمہارا موضع گرا لے گا۔ چنانچہ وہ سخن ان کا قبول جناب ایزدی ہوا۔ اس وقت سے اب تک سات دفعہ لوگ یہ گاؤں آباد کر چکے ہیں اور دریا سے امان نہیں پائی۔ آپ نے وہاں سے اٹھ کر موضع دسیر کے شمال رویہ اپنا مکان تکیہ تعمیر کیا، چنانچہ اب تک آباد ہے۔

مکان کی تعمیر

(ص ۴۷۱) یہ مکان شرق رویہ موضع بابو ساہو لاہور سے پفاصلہ تین کوس گذشتہ نیرت میں واقع ہے۔ سابق میں بعد شاہان سلف اس جگہ پر ایک ٹھنھی اریاں جھونگھ کی آباد تھی۔ چنانچہ تابعہ مہاراجہ رنجیت سنگھ اس کا ایک گوشہ شرقی آباد تھا جس میں پانچ گھر متموں کے اور ایک ایک گھر خاکی شاہ و سیلانی شاہ فقیر کا وغیرہ دس بارہ کیوں کے موجود تھے۔ بعد ازاں سن بارہ سو تین میں وہ لوگ بھی یہاں سے اٹھ کر موضع بابو ساہو میں جا آباد ہوئے اور مسالہ عمارات کا اٹھا کر لے گئے۔ پھر یہاں کھنڈر ہو گیا۔ بعد اس کے سیلانی شاہ فقیرمداری نے جن کی اولاد اب تک اس مکان میں سکونت پذیر ہے، اس کھنڈر کو ہموار کر کے اپنا تکیہ بنایا چار کوٹھ تعمیر کئے اور چند درخت لگائے۔ فقط۔ (ص ۴۷۲) اور بطرف مغرب ایک چاہ قدیمی ہے جو پہلے مدفونہ تھا، سیلانی شاہ نے کھدوا کر جاری کرایا۔ اب اس پر چرخ چوب لگایا ہوا ہے۔ (ص ۴۷۳) اب وہاں رحمان شاہ پسر سیلانی شاہ رہتا ہے۔ وہاں کے نمبرداران اس کی پرورش کرتے ہیں۔

موراں طوائف اور سیلانی شاہ

(ص ۴۷۲) بعد ازاں موراں طوائف، محبوبہ مہاراجہ کے در پر یہ ضد کر کے بیٹھا کہ یا مجھ سے نکاح کر یا کانچوں کے بیٹھے منگوا دے۔ اس ایام میں یہ حضرت مست مجذوب تھے۔ حتیٰ کہ یہ حال تھا کہ بحالت مستی موریوں کا پانی پینا اور چھلکے خریوزوں اور تربوزوں کے کھانے۔ موراں کو اس معاملے میں ایسا تنگ کیا کہ اس نے لاہور میں مٹاوی کراوی کہ کوئی اس کو روٹی نہ دیوے۔ اتفاقاً اسی اثنا میں موراں کو رنجیت سنگھ نے قید کر لیا۔ اس پر لوگوں کے کہا کہ یہ اس فقیر روشن ضمیر کی رجعت ہے اس وقت نام سیلانی شاہ کا کونجاں والا

فقیر مشہور ہو گیا تھا۔ اس حالت (ص ۴۷۳) میں موران نے اقرار کیا کہ اگر خدا مجھ کو رہائی دیوے تو میں اس فقیر کو خوش کروں۔ خدا کی قدرت الہی سے وہ قید سے چھوٹ گئی۔ ایک روز پا برہنہ آپ کے پاس حاضر ہوئی اور بہت لجاجت سے عرض کیا۔ کہ یا حضرت کونجوں کے انڈے تو ملنے مشکل ہیں کچھ اور فرمائیے۔ جب اس نے دیکھا کہ اب مطیع ہو گئی ہے تو کہا: کہ ایک پنگھوڑا منگوا۔ اس میں مع مولانا ہمشیرہ خود بیٹھ اور ہم کو بھی بٹھلا اور مستان شاہ میرا مرشد بھی اس میں بیٹھے اور سات دفعہ اس پنگھوڑے کو جھلا۔ اس طرح سے ہمارا نکاح ہو جاوے گا۔ چنانچہ موران نے ایسا ہی کیا۔ پھر اس نے ایک کشتی طلب کی وہ بھی اس نے نذر کی ماسوا اس کے ایک ہزار کھل اور ایک ہزار لنگوٹ فقرا میں تقسیم کرایا۔ پھر کشتی نہ لی مگر پنگھوڑا لے کر لب دریا متصل بیگم کوٹ جا لگایا۔ وہاں ہر کوئی آئندہ روند اس پنگھوڑے پر آ بیٹھتا تھا۔ چونکہ وہ پنگھوڑا مدت تک جاری رہا، اس وقت نام ان کا عوام میں پنگھوڑے والا فقیر مشہور ہو گیا۔

وفات اور تدفین

(ص ۴۷۱) یہ سیلانی شاہ ایک سو باٹھ سال کا ہو کر فوت ہوا۔ مردمان نواح کا بیان ہے کہ باوجود اس قدر عمر طویل کے ایک دانت تک اس کا اکھڑا نہ تھا۔ بعد ازاں جب سن بارہ سو اتر میں بتاریخ ہفتم ربیع الاول سیلانی شاہ فوت ہو گیا تو اس کی قبر اس تکیہ میں بنانے لگے۔ اس وقت وزیر اور دینو اور پیر بخش نبرداران موضع بابو ساہو مدعی ہوئے کہ یہ زمین ہماری تھی کی کے، اس میں قبر مت کرو۔ پانچ روز صندوق لاش سرکشادہ پڑا رہا، پھر حسب استغاثہ نبرداران، سرکار کی طرف سے تحصیلدار لاہور پنڈت اجودھیا پرشاد برسر موقع تحقیقات کے واسطے گیا اور تحقیقات کامل کر کے یہ حکم دے آیا کہ سیلانی شاہ کو یہاں ہی دفن کرو کہ ان فقیروں کا قبضہ قدیمی ہے، قبر اپنی سیلانی شاہ نے سات برس اول پختہ کشتی ایک تھڑہ کشتی پر بنوائی ہوئی، اس میں دفن کیا جاوے۔

سلسلہ فقیری

(ص ۴۷۲) سلسلہ ان کا بایں تفصیل مدار یہ:

جندے شاہ و رحمان شاہ و ستار شاہ پسران و مریدان سیلانی شاہ۔ وہ کاوم مستان شاہ کا اور وہ ابراہیم شاہ کا اور وہ پیارے شاہ کا اور وہ راجن شاہ کا اور وہ نور شاہ کا اور وہ مشتاق شاہ کا اور وہ برہم جتی کا اور وہ نور شاہ ثانی کا اور وہ میراں لال شاہ کا اور وہ مست عالم بخش

زندہ پیر کا اور وہ شاہ فتح اللہ کا اور وہ نوری نردیوان کا اور وہ مہائل کا اور وہ سید حسین شاہ کا اور وہ باد امان دریائی کا اور وہ گنگن سرمست کا اور وہ سدن سرمست کا اور وہ حسن مست کا اور وہ باولے سرمست کا اور وہ میرا جمن جتی کا اور وہ حضرت پیر شاہ مدار کا اور وہ حضرت شاہ مسعود کے اور وہ شکر پارہ کے اور وہ خواجہ بایزید کے اور وہ خواجہ حبیب عجمی کے اور وہ خواجہ حسن بھری کے اور وہ جناب علی المرتضیٰ شیر خدا کرم اللہ وجہہ کے اور وہ حضرت شاہ رسالت خاتم النبوة صلی اللہ علیہ وآلہ وسلم کے۔

تکلیہ

(ص ۴۷۱) اب یہ تکلیہ ایک ٹیلہ پر واقع ہے۔ زمین اس تکلیہ کی تین گھمانوں تین کنال دس مرلہ۔ اب اس میں اشجار مفصلہ ذیل ہیں۔ توت پیوندی (ص ۴۷۲) ۳۹۔ توت کاٹھ ۱۰ عدد۔ کیکر ویسی ۲۲۔ نغزک یک۔ سوہانچنایک۔ پھگواڑہ ۵۔ انار ۵۸۔ بیریاں پیوندی ۳۴۔ بیریاں کاٹھی ۳۔ سوڑا پیوندی ۹۔ سوڑا کاٹھ یک۔ کھجور خرد ۲۔ کیکر کالپی ۲۰۔ کریر ۳۔ سیب یک۔ بیدانہ یک۔ قبر سیلانی شاہ کی تکلیہ کے میانہ میں بنی ہوئی ہے۔ ایک قبر خام امیر شاہ کی اس میں ہے۔ وہ مرشد بھائی سیلانی شاہ کا تھا۔

(ص ۴۷۳) اس تکلیہ میں اس قدر اشجار ہیں:-

پیل ۷۔ بوڑھ ۳۔ مٹھ ۲۰۔ لیموں ۳۔ جامن ۱۰۔ نغزک ۷۔ پھگواڑہ ۵۔ سوہانچنایک۔ ۸۔ بیریاں ۱۶۔ کوڑال یک۔ کیکر ۵۔ شاہ توت ۱۔ توت ۸۔ اس تکلیہ کے ساتھ زمین مزروعہ لہ بیکھ دوکنال دس مرلہ تاحین حیات ہر سہ پیران سیلانی شاہ معاف ہے۔ اور چاہ پختہ چرخ دار جس پر چرخ چوب ہے جاری ہے۔ (ص ۴۷۲) ہر سہ پیران سیلانی شاہ متفق ہو کر چودہ بیکھ زمین میں زراعت کرتے ہیں۔ (ص ۴۷۳) جو چاہ اس تکلیہ میں ہے اسی سے وہ زراعت سیراب ہوتی ہے۔ (ص ۴۷۲) آگے بعد مہاراجہ یہ زمین ان کو معاف تھی جس کی تصدیق میں ایک سند مہری دیوان بیچ ناتھ خلف دیوان اجودھیا پر شاد صاحب جونی زمانا اکسٹرا اسٹنٹ کمشنر بہادر لاہور ہیں۔ ان کے پاس موجود ہے، مگر بوقت بندوبست بشارت نمبرداران دیہ اس کا معاملہ مبلغ پانچ روپیہ بنام ان کے مقرر ہو گیا۔ اب ان کا ارادہ ہے کہ بوقت بندوبست جدید استغاثہ سرکار میں کریں۔

احوال مکان گھوڑے شاہ (سید کمال شاہ چشتی)

(ص ۳۰۲) یہ مکان دروازہ کشمیری کے باہر نکلتے ہی جنوب رویہ ہے۔ مکان کے شرق و

شمال رویہ ایک چبوترہ جس کے تین زینہ ہیں ' اس پر ٹوڑھ فٹ اونچی چار دیواری ' سرہانے چراغدان تازہ تیار ' سفید کار ' اس پر ایک قبر سید کمال شاہ چشتی کی ہے۔ (ص ۳۰۳) اور چبوترہ اور قبر بلونے بنوا دی ہوئی ہے۔

سید کمال شاہ چشتی

یہ کمال شاہ بلو طوائف کے پیر تھے جو سمت ۱۹۰۰ میں فوت ہوئے ہیں۔ شہری لوگ ان کو کمال فقیر جانتے ہیں اور اب کرتے ہیں۔

(ص ۳۰۳) بلو لاہور میں بڑی گانے والی رنڈی فقیر مزاج مشہور تھی۔ اور بہت بہت دور نام اس کا اس فن موسیقی میں پھیلا ہوا تھا۔ راقم الحروف نے بھی اس کو دیکھا ہے کہ صوفی مزاج اور کم گو تھی اور صوم و صلوة کی طرف بہت رغبت رکھتی تھی۔

عمارات

(ص ۳۰۲) شرق و جنوب و غرب کی طرف دیوار پختہ خشتی اور شرق رویہ برز یعنی مبرز عام۔ گویا وہی دیوار شرق ہے۔ بیچ میں ایک درخت بڑھ بڑا بلند اور چاروں طرف کیکر ' پھروانہ ' و ہیر وغیرہ۔ گوشہ غربی میں ایک بڑا کوٹھ دو درہ بن رہا ہے۔ یہ جن شاہ فقیر نے جو اب اس تکیہ میں بیٹھتا ہے ' بنایا ہے۔ کوٹھ کے آگے گوشہ جنوبی و غربی میں ایک چاہ پختہ چرخنی دار اور اس کے پاس تھوڑی سی زمین مزدوعہ ' اس میں توری وغیرہ گل ہر قسم کے موجود ہیں۔ اور سرہانے چبوترہ قبر کے کچھ سروں اب بوئی ہوئی ہے۔ مکان کے غرب کی طرف ایک چبوترہ پختہ ' جس پر چھپر فقیر کے رہنے کا ہے اور یہ بڑا قدیمی مکان مشہور ہے۔ (ص ۳۰۳) چنانچہ ایک سو برس کا تو درخت بوڑھ موجود ہے۔

مالکان مکان

(ص ۳۰۲) اور اصل میں مالک اس تکیہ کے پیر سرخ شاہ ' ساکن ضلع امرتسر ' موضع بہار کے ہیں ' اور ان کے ہالکے یہاں بیٹھتے ہیں۔ یہ جن شاہ بھی بالکا سرخ شاہ کا ہے۔ (ص ۳۰۳) اکثر لوگ شہر کے یہاں آتے ہیں اور آرام حقہ تماکو کا پاتے ہیں۔ ڈنڈا بھنگ نوشوں کے واسطے موجود رہتا ہے۔

احوال مکان خانقاہ فضل شاہ

(ص ۲۹۸) یہ مکان فی مابین دروازہ مستی و کشمیری ' بانگیہ سرکار مفوضہ نواب علی رضا

خان صاحب میں جو شتمہ باغیچہ راجہ ہرنس سنگھ صاحب ہے، واقع ہے۔
 حال اس کا یہ ہے کہ فضل شاہ فقیر مجذوب مرید حضرت رحمان شاہ صاحب مرحوم کے
 تھے۔ اول یہ حضرت ساکن سید پور کنہ علاقہ ظفر وال ضلع سیالکوٹ کے ہیں۔ جب لاہور
 میں آئے تو اول ملاگری مسجد اور پھر عینکیں بنائے گئے اور پھر بھیرانی سائیں رحمان شاہ
 مجذوب فقیر جن کی مزار کثرہ شالی کوباں میں محلہ راقم موجود ہے، مجذوب (ص ۲۹۹)
 ہو گئے۔ اور مدت مدید چوک وزیر خاں میں رہتے رہے۔ بعد ازاں بعد مہاراجہ شیر سنگھ
 یہاں آکر بیٹھے۔ راجہ دینا ناتھ ان کا مرید با اعتقاد دل و جان سے جاں نثار تھا۔ اس نے
 بحین حیات آپ کے یہ مکان مقبرہ بنا دیا۔

مولف کے چشم دید حالات

(ص ۳۰۰) حال فضل شاہ کا بچشم خود دیدہ فقیر راقم کا یہ ہے کہ گندم گوں، فراخ
 پیشانی، میانہ قد تھے۔ رش برت ہمیشہ مقرض رکھتے تھے۔ ان کا وتیرہ تھا کہ ایک بچہ
 پارچات کنہ کا بغل میں دبائے ہوئے اور حقہ ہاتھ میں لئے رہتے تھے اور اکثر سردار
 پاکدامنوں و میاں میر صاحب چلے جاتے تھے۔ جو کوئی پاس جاوے جوتیاں اور گالیاں
 کھاوے۔ کل خرچ اخراجات اس کا راجہ دینا ناتھ سے آتا تھا اور ہمیشہ راجہ صاحب
 ملبوسات نفیسہ مع میوہ جات وغیرہ ان کے خدمت میں لے کر حاضر ہوتے تھے۔ اور ماسوا
 اس کے تمام امیر و وزیر حاکم آپ کے ارادت مند تھے۔

اور صدھا کرامات ان کی کے لوگ معتقد ہیں۔ خصوصاً راجہ صاحب تو ان کے دل
 سے غلام تھے۔ چنانچہ سرکار مہاراجہ صاحب کو بھی ان کے پاس لائے تھے۔ وہ متوجہ نہ
 ہوئے اور راجہ دھیان سنگھ اور مہاراجہ شیر سنگھ و دیپ سنگھ وغیرہ تمام رئیس سردار ان کی
 خدمت میں حاضر ہو کر نذرین چڑھاتے تھے اور تمام خادمین اور عیال و اطفال و صاحب زادہ
 بلند شاہ وغیرہ کے واسطے ملبوات ہر قسم و کثرہ ہائے طلائی موجود رہتے تھے۔ بلند شاہ صاحبزادہ
 ان کا امیر بنا رہتا تھا۔ اور آخر ایام میں جیون شاہ، منشی راجہ صاحب کا آپ کے پاس بیٹھا
 رہتا تھا تاکہ جو کلام حضرت کریں وہ لکھ کر ان کو سناوے۔ کشمیری لوگ آپ کو بہت مانتے
 ہیں۔

شجرہ فضل شاہ

سلسلہ ان کا نوشاہی۔ چنانچہ فضل شاہ کا پیر رحمان شاہ اور ان کا پیر محمد صدیق اور ان

کا شاہ فرید جن کی قبر غرب رویہ نواں کوٹ کے ہے اور ان کا حضرت پیمار اور ان کے پیر روشن ضمیر حضرت نوشہ گنج بخش۔

وفات

(ص ۳۰۱) حال وفات فضل شاہ کا یہ ہے کہ بروز دو شنبہ بیمار ہوئے اور بمرض استسقاء آٹھ روز بیمار رہے، مگر چلتے پھرتے رہے۔ دو روز اول کا ذکر ہے کہ بلند شاہ نے پوچھا کہ حضرت میرا کیا حال ہے۔ آپ نے کہا: کہ جانی شاہ کے پاس بیٹھے رہنا، اچھا گزارہ ہوگا۔ پھر جانی شاہ نے پوچھا کہ میرا کیا حال ہے۔ آپ نے جواب دیا: کہ جو میرے ماننے والا ہوگا تجھ کو گھر بیٹھے مانے گا اور خدمت کرے گا۔ پھر گکو نے پوچھا تو کہا: کہ میری قبر پر جا رو ب کئی کیا کر اوقات سری بڑی ہوگی۔ چنانچہ آج تک اس کا چلا جاتا ہے اور پھر پیر کے روز بوقت تین بجے شب کے فوت ہو گئے۔ (ص ۲۹۹) وفات آپ کی آٹھویں ماہ ساون سمت ۱۹۱۰ میں واقع ہے۔ (ص ۳۰۱) اس وقت ان کے پاس خدمت میں گکو اور جانی اور وہابا فقیر اور لالہ، یہ چار آدمی تھے۔

تدفین

جب راجہ صاحب نے سنا تو ایک دو سالہ مع چند روپیہ تدفین و تکفین کے واسطے معسوب جو لالہ ناتھ منشی کے بھیجا، (ص ۲۹۹) اور جو قبر راجہ وینا ناتھ نے بحین حیات ان کے بنوائی تھی، اس میں مدفون ہوئے۔

بلند شاہ

(ص ۳۰۰) بلند شاہ پسر سائیں فضل شاہ بے علم رہا۔ راجہ صاحب نے بہت چاہا۔ چنانچہ مولوی یکدل صاحب والد ماجد راقم الحروف کے پاس ہمراہ دیوان امر ناتھ صاحب صاحبزادہ اپنے کے، ان کو پڑھنے بٹھلایا، مگر وہ کبھی متوجہ نہ ہوئے اور صاحبزادہ بنے رہے۔ (ص ۳۰۱) بعد مرنے حضرت فضل شاہ کے راجہ وینا ناتھ آٹھ نو برس تک زندہ رہے اور برابر ان کی پرورش کرتے رہے (ص ۳۰۰) اور صدھا روپیہ کا خرچ ماہواری ان (فضل شاہ) کے عیال و اطفال کا بخوشی و بھد تمنا دیتے تھے۔ اب جس روز سے کہ راجہ صاحب فوت ہو گئے تب سے سب کچھ بند ہو گیا۔ اب گزارہ ان کا کچھ مقرر نہیں صرف گھر بار بیچ کر اوقات سری کرتے ہیں۔ راجہ صاحب نے چار پانچ منزل مکان ان کو لے دیئے تھے۔ سو بلند شاہ

نے (ص ۳۰۱) اب کھائے۔ شہر میں لوگ ان کو فضل شاہ کا فرزند جان کے اوب کر چھوڑتے ہیں۔

گدی نشین

(ص ۳۰۰) بعد وفات فضل شاہ صاحب کی اول جانی شاہ مرید ان کا فقیر گدی نشین تھا اب گلو شاہ اس کا بیٹا گدی نشین ہے۔

عرس

(ص ۲۹۹) ہمیشہ میلہ مع مجلس آپ کا سال بسال ماہ ساون کی اکیسویں کو ہوتا ہے اس روز رات کو بھنڈارہ نان گوشت سب فقیروں کو تقسیم ہوتا ہے اور دن کو مجلس قوالاں اور ناچ کنچیاں ہوتا ہے۔ روز عرس سے لے کر کئی روز تک ناچ وغیرہ یہاں ہوتا ہے۔ (ص ۳۰۰) جب تک راجہ دینا ناتھ جیتے رہے تو وہ میلے عرس یہاں کے کرتے رہے اور صدھا روپیہ خرچ کرتے رہے۔ اب شہر سے گدائی کھ کے عرس کرتے ہیں۔ صرف عرس کے دن نرنجن ناتھ صاحب خلف راجہ دینا ناتھ صاحب سرگباش کچھ دیتے ہیں اور رشتہ دار راجہ صاحب کے بھی اس روز کچھ خدمت کر چھوڑتے ہیں۔

عمارات

(ص ۲۲۹) صورت مکان یہ ہے کہ مشرق رویہ دروازہ آمدورفت چوبی مع طاق تختہ اور غرب رویہ ایک چھوٹا سا دروازہ بطور کھڑکی آمدورفت دروازہ شرق کے اندر۔ شمال رویہ ایک کوٹھری اس کے تین دروازے، ایک بڑا دو چھوٹے اور گرد و نواح چاروں طرف دیوار خشتی قد آدم سے بڑی جس کے نبیرے چونہ سچ ہیں، موجود۔ شرق رویہ دیوار کے اندر متصل دیوار تمام درخت سرو، کیلا، امرود، دھریک، جامن موجود ہیں۔ اور گوشہ شرقی و جنوبی میں ایک کوٹھ جس کے آگے چھبہ بطور سایبان چوبی واقع ہے اور گوشہ غربی و جنوبی میں مسجد مستقف، جس کے اوپر چار برجیاں چھوٹی چھوٹی چونہ سچ۔ فرش زمین و دیوار تمام استرکار۔ شرق رویہ مسجد کے چاہ چرخ دار رواں اور ایک غسلمانہ، سقاوہ اور سبیل جس میں چار ٹوٹیاں وضو کرنے کے واسطے۔ دیوار غربی سے لے کر گوشہ شمالی تک درخت لگے ہوئے ہیں اور اسی گوشہ میں ایک چبوترہ پختہ۔ اور اس کے گوشہ شمالی میں ایک مکان گدی جس کے دو در، ایک جنوب رویہ اور دوسرا شرق رویہ، اوپر سے مستقف پختہ۔ اس کے شمال رویہ والان

سہ درہ مسقف سر کی پوش اور اس کے شرق رویہ ایک والان کوٹھری۔ اس چار دیواری کے اندر جنوب رویہ ایک بڑا بلند چبوترہ۔ نیچے اس کے تہ خانہ مقبرہ فضل شاہ صاحب ہے۔ چبوترہ کے اوپر چار دیواری ایک فٹ اونچی۔ اس چبوترہ پر قبران کی خشتی، پختہ، سفید، چونہ گچ اور سرہانے کی طرف چراغدان جہاں پھول چڑھتے ہیں۔ اس چبوترہ کے غرب رویہ ایک اور چبوترہ مع چراغدان اب بنا ہے۔ اس پر قبر جانی شاہ خادم ان کے کی ہے، اور شرق رویہ زیر دیوار قبر پختہ زوجہ بلند شاہ، یہ بلند شاہ سائیں فضل شاہ کا فرزند ہے۔ اور شمال رویہ فی مابین ہر دو والان چھ قبریں پختہ، جن کے یہ نام ہیں، موجود۔

بھگ علی فقیر سیلانی۔ سید وس شاہ جو بلو طوائف کے گھر رہتا تھا۔ سید گوگل شاہ سیلانی۔ محمد بخش درویش سیلانی۔ لال شاہ پسر بلند شاہ نبیرہ سائیں فضل شاہ۔

دروازہ شرقی کے اندر جاتے ہی سامنے ایک درخت بیرو پھیل بڑا بلند ہے۔ گرد اس کے چبوترہ پختہ مدور اور کچھ گلزار بھی ہے۔

(ص ۳۰۱) آپ کی قبر کی چار دیواری کا چھوٹا سا دروازہ برنگ سبز اور چبوترہ پر سات میر فرش سنگین پڑے ہیں اور قبر کے سرہانے چراغدان کے ساتھ سر پر جھنڈا سبز بلند کھڑا ہے۔ چراغدان میں ایک بڑا طاقتور چراغ رکھنے کا اور آٹھ چھوٹے چھوٹے۔ ایک چراغ ہر روز ہمیشہ اور بروز جمعرات جتنے ہو جاویں، روشن ہوتے ہیں۔

یہ مکان اب فضل شاہ کا تکیہ مشہور ہے۔ اندر دروازہ کشمیری کنجر لوگ رہتے ہیں، اور وہ یہاں آکر بیٹھتے ہیں، اور میراٹی وغیرہ شہری لوگ بھی آتے ہیں۔ شرق رویہ دیوار بدیوار چار دیواری ایک کوٹھ ان کے فقیروں کا تھا۔ اب نواب علی رضا خان صاحب نے قیمت اس کی سترہ روپے دے کر، نیا ایک مکان چھ درہ، اندر باہر سے ریختہ، باغیچہ میں بطور کوٹھی بنایا ہے۔ اور غرب رویہ اس مکان فضل شاہ کے ایک اور کوٹھ و والان ان فقیروں کا تھا۔ اس کی بھی سترہ روپیہ قیمت دے دی اور مکان لے کر گرا دیا اور وہ باغ میں آگیا ماسوا اس کی ساتھ توت، دھریک، بکاین وغیرہ ان فقیروں کے تھے۔ وہ اب تک داویلہ کرتے ہیں اور کہتے ہیں کہ ہمارا بہت نقصان ہوا ہم عرضی دیں گے۔

احوالہ تکیہ بھورے شاہ

(ص ۶۰۵) یہ مکان باہر دروازہ نکسالی کے غرب رویہ لب سڑک موجود ہے۔ اول بوقت تین حاکماں یہ مکان بنام تکیہ غلام علی شاہ مشہور تھا۔ بعد اس کے عرصہ چالیس سال سے، بھورے شاہ نام فقیر اس کا بالکا، یہاں آکر بیٹھا اس واسطے یہ تکیہ بھورے شاہ مشہور

ہو گیا۔

گرد و نواح اس کے چار دیواری خام، بیچ میں ایک چبوترہ پختہ خشتی، جس پر ایک بڑا بلند درخت بوڑھ، اس کے نیچے آٹھ قبریں، ایک سفید چونہ گنج، مفصلہ ذیل لوگوں کی۔

غلام علی شاہ، انور شاہ، گلاب شاہ، رحمت شاہ، سلطان شاہ، قاسم شاہ، حسین شاہ، الہی

شاہ۔

اس کے جنوب رویہ چاہ چرخ دار، غرب رویہ مسجد جس کے تین در مع ستون چوبلی، سقف بوسیدہ شکستہ۔ اس کے جنوب رویہ چھپر مسکونہ بھورے شاہ۔ ماسوا اس کے دو تین درخت بیر اس مکان میں ایسے ہیں کہ جن کا پھل کلاں اور بڑا شیریں ہوتا ہے۔ اس بھورے شاہ کے پاس ایک عورت مسماۃ امام خاتون رہتی ہے۔ وہ پہلے کنجری تھی اب فقیرنی ہے۔ فقط۔

احوال تکیہ روڈے شاہ

(ص ۳۶۱) باہر دروازہ موچی کے غرب رویہ احاطہ میاں گاما پراچہ ایک مکان المشہور تکیہ روڈے شاہ ہے۔ اس میں پہلے روڈے شاہ فقیر بانی اس کا رہتا تھا۔ اب اس کی لڑکی مسماۃ دانی اس میں (ص ۳۶۲) سکونت پذیر ہے۔ اور قبر اس روڈے شاہ کی روبروئے کوٹھ مسکن، تھڑہ خشتی پر بوسیدہ سی موجود ہے۔ کہتے ہیں کہ یہ بڑا معمر آدمی سلسلہ جلالیہ کا فقیر تھا۔ جنوب رویہ اس کے ایک تکیہ گنج علی شاہ دوسرا مٹھوں کا۔ وغیرہ قبور یہاں کوئی حال لائق تحریر نہیں۔

تکیہ مطرہ شاہ فقیر جلالیہ

(ص ۳۶۲) اس کے شرق کی طرف تکیہ مطرہ شاہ کا موجود ہے۔ وہاں اب دینے شاہ پسر مطرہ شاہ رہتا ہے۔ یہ تکیہ مطرہ شاہ نے بعد مہاراجہ رنجیت سنگھ بنوایا تھا، اب یہاں ایک کوٹھ پختہ مسکونہ فقیر، جس کے جنوب رویہ ایک چوکھنڈی خشتی۔ اس پر تین قبریں، ایک مطرہ شاہ کی دوسری یتیم شاہ کی تیسری بہار شاہ کی۔ یہ دینے شاہ گدائی کر کے اوقات بسری کرتا ہے اور عیال دار فقیر ہے۔ اس کے پاس گوشہ نیرت میں احاطہ میاں گاما پراچہ۔ اب وہ میاں گاما صاحب مہر میونسپل کمیٹی ہیں اور عمارت اپنے احاطے کی روز بروز بڑھاتے چلے آتے ہیں۔ اس باعث سے یہ فقیر شاکی ہے اور کہتا ہے کہ میری کچھ زمین انہوں نے لے لی ہے۔ شرق و شمال رویہ اس کے محمد برکت علی خان صاحب تحصیلدار لاہور نے ایک

کوٹھی بنانے کی تجویز کی ہے۔ جب وہ بن جاوے گی تو یقین ہے کہ یہ مکان زیر سایہ اس کے مخفی و پوشیدہ ہو جاوے گا۔ فقط۔

فصل در بیان تکیہ فقراے رسول شاہی

(ص ۱۲۰) مابین حد شرق و شمالی لنڈہ بازار کے مکان رسول شاہیوں کا ہے۔ یہ مکان قدیمی تو چھوٹا سا تھا مگر بعد سکھاں بڑا بن گیا۔ راجہ وینا ناتھ مرحوم نے اس مکان کی تیاری پر بہت روپیہ لگایا۔ باہر سے مکان ویرانہ سا معلوم ہوتا ہے اور اندر سے بہت اچھا مکان ہے۔ (ص ۱۲۷) مکان پختہ طولانی چونہ گچ مع باغیچہ، مکان عالیشان ہے۔ اول منزل اس کی راجہ وینا ناتھ کی والدہ نے اور بقیہ کنہیا کپو والے نے بنوادی تھی اور مسجد اور چاہ خود حضرت نور حسین صاحب نے بنوایا۔ (ص ۱۲۷) طول میں یہ مکان کئی درجوں پر منقسم ہے اور بہت منیع مکان ہے۔ اشجار ہر قسم و حوض و فوارے موجود ہیں اور چونکہ مریدان ان کے کہ اکثر متاہل ہیں لہذا مکانات زنانہ بھی وہاں موجود ہیں۔ وہاں رسول شاہی فقیر رہتے ہیں از انجا کہ نئی عمارت ہے کوئی بات لائق تحریر نہیں۔ فقط۔

فقراے رسول شاہی

وضع ان لوگوں کی یہ ہے کہ ایک رومال سفید مربع سر پر لپیٹ لیتے ہیں اور فقط تہ بند باندھتے ہیں اور اوپر چادر کوئی سفید اور کوئی برنگ گیرو، اور تمام بدن اور منہ پر راکھ ملی رکھتے ہیں اور اکثر یہ لوگ پنکھا ہاتھ میں بموسم گرما رکھتے ہیں اور سب فقیر شراب پیتے ہیں اور شراب خواری کو گناہ نہیں جانتے۔ حتیٰ کہ انگریزی عملداری میں گو کہ بند و بست شراب کا بخوبی ہوا، مگر ان کے واسطے حکم جاری رہا کہ شراب اپنے مکان میں نکال لیا کریں۔ چنانچہ اب تک شراب اپنے یہاں نکالتے ہیں۔ بعضے لوگ ان کو مانتے ہیں اور بیان ادب کرتے ہیں۔

یہ فقیر زبان ہندوستانی بولتے ہیں اور اب ایک فقیر ان میں سے انور حسین المتخلص بہ ہما فقیر بالکا نور حسین صاحب کا مشہور ہے اور وہ شعر اچھا کہتا ہے اور طرز و طریق ان لوگوں کا رکھتا ہے۔

فرقہ رسول شاہیاں

(ص ۱۲۱) اگرچہ یہ فرقہ رسول شاہیاں چنداں کثرت سے نہیں، حتیٰ کہ تمام پنجاب میں

بجز اس مکان کے کہ جن میں دم تحریر صرف فقیر اس سلسلہ کے موجود ہیں کوئی اور مکان یا تکیہ یا خانقاہ ان لوگوں کی نہیں مگر ہاں نواح لاہور میں متصل موضع کھوھی میراں کے ایک اور مکان مبینہ احمد شاہ کا ہے۔ وہ تو فوت ہو گئے مگر خادم ان کا وہاں موجود ہے۔ وہ حبیب شاہی فقیر ہے۔ لیکن از انجا کہ یہ مکان نواح لاہور میں نامور واقع ہے لہذا حال ان کا لکھنا ضرور مناسب متصور ہوا۔ اگرچہ حالات ان کے عندا تلاش کسی کتاب میں تو دستیاب نہ ہوئے مگر جو کچھ کہ زبانی حضرت انور حسین اور منور حسین صاحب اور ان کے پیر رہنما حضرت نور حسین صاحب کے دریافت ہوا حوالہ قلم نیاز رقم کیا جاتا ہے۔ نھو ہذا۔

حضرت شاہ رسول

واضح ہو کہ سر حلقہ رسول شاہیان جناب حضرت شاہ رسول صاحب مشہور ہیں۔ اور حال ان کا یوں ہے کہ ایک شخص نعمت اللہ نامی سکنہ بہادر پور سادات کہ جو شہر الور سے بفاصلہ دس بارہ کوس واقع ہے۔ نہایت مالدار جوہری بوقت عمد شاہان چغتائی مشہور تھا۔ چنانچہ اب تک فرقہ باطیایاں و جوہریان اہل اسلام ان کی جناب میں ارادت کلی رکھتا تھا۔ اتفاقاً وہ واسطے تجارت کے مع مال و اسباب روانہ مصر ہوئے۔ جب وہاں پہنچے تو ساکنان مصر سے دریافت کیا کہ یہاں کوئی فقیر صاحب کمال بھی ہے کہ نہیں۔ انہوں نے حضرت داؤد مصری کا نام لیا۔ سنا جاتا ہے کہ حضرت داؤد مصری شہزادہ تھے اور ولی عمدی چھوڑ کر فقیر ہوئے تھے وہ سنتے ہی ان کی خدمت میں شرف یاب ہوئے اور نذر مناسبہ پیش کی جو انہوں نے قبول فرمائی۔ اس وقت ایک کاسہ بھنگ ملبب ان کے آگے رکھا ہوا تھا۔ اس نعمت اللہ کی طرف مخاطب ہو کر فرمانے لگے کہ اس کو پی جا۔ اگرچہ وہ بدرجہ کمال دین دار متشرع تھے، مگر بخیاں رضامندی حضرت پی گئے۔ جب اس کا سرور ہو آیا تو آپ نے لباس فاخرہ بدن سے چاک کیا اور خاک پائے حضرت کی اٹھا کر چہرہ پر بطور بھبھوت مل لی اور جہاز تجارت لاکھ ہا روپے کا لٹا دیا۔ جب ان کے خدام نے یہ حالت دیکھی تو حضرت داؤد کی خدمت میں حاضر ہوئے اور عرض کی : کہ یا مولیٰ ہمارے آقا کی وہ حقیقت اور ہم پر یہ مصیبت ہے کہ اگر ہم بلا آقا کے وطن کو جاویں تو حکام سے سزا پائیں۔ لہذا امیدوار ہیں کہ آپ ان پر مہربانی کریں اور ان کو اجازت دیں کہ یہ ہمارے ہمراہ ایک دفعہ وطن میں چلیں۔ اس پر حضرت کو ان عاجزوں پر رحم آیا اور نعمت اللہ کو کہا : کہ اے نعمت اللہ (ص ۱۲۲) میں تجھ میں آتا ہوں اور یہ نعمت فقر کہ حقیقتاً "نعمت اللہ ہے تجھ کو پائیں تمنا بطور امانت دیتا ہوں کہ تو یہاں سے بمقام شہر الور جا۔ وہاں ایک سید زاوہ حسینی، جن کی جد

جناب حضرت امام جعفر صادق علیہ السلام ہے رہتا ہے۔ نام اس کا سید رسول شاہ ہے۔ یہ امانت اس کو دے دینا اب تو شاہ نعمت اللہ ہوا۔ وہ سید زاہد پر بڑا نام پرداز چراغ ہوگا۔ اس سے ایک نیا فرقہ خاکساران ہند ظہور پاوے گا۔ یہ فرماتے ہی حضور داؤد مصری جان بحق تسلیم ہو گئے اور شاہ نعمت صاحب کذات المرشد واصل باللہ ہو گئے۔

بعد تجبیز و تکفین حضرت مرحوم روانہ شہر الہور ہوئے۔ بعد طے مراحل جب وہاں پہنچے تو حضرت سید شاہ رسول صاحب کو اپنے پاس طلب فرما کر اسی طرح قدح بھنگ تیار کرا کے مع جام شراب آپ کو دیا اور کہا:

مکن از بنگ ننگ اے سنگدل ہر گم پھنگ اند
کہ از یک پستہ عنابی نماید ہر دو بادامت

ایضا

بگلی شدیم و سر انا الحق شد آشکار
مارا برین گیاه ضعیف این گمان نبود
الغرض وہ کاسہ بھنگ نوش جان فرمایا۔ جب اس کا سرور کہ نور الہی سے معمور تھا، ان کے وجود میں آیا تو انہوں نے چار ابرو کی صفائی کرائی۔ پھر حضرت شاہ نعمت اللہ صاحب نے آپ کو فرمایا: کہ امانت اپنی لے لو۔ انہوں نے کہا: کہ قبول کیا۔

بعد ازاں حضرت شاہ رسول صاحب مدت مدید ان کی خدمت میں بخیاں ادائے خدمات حاضر رہے۔ حضرت شاہ نعمت اللہ صاحب کا معمول تھا کہ ساعت بساعت کاسہ بھنگ پیا کرتے اور یہ سید صاحب پلاتے تھے۔ ایک روز انہوں نے آپ کو فرمایا: کہ میں تم میں آتا ہوں اور اپنے اس کالبد موہوم کو چھوڑتا ہوں۔ انہوں نے عرض کی: کہ

کرم نما و فرود آ کہ خانہ خانہ تست

الغرض آنحضرت کا روح فی جسد ان کے جسد مبارک میں سمائے اور جاں بحق تسلیم ہوئے۔ لقب ان کا شاہ نعمت اللہ الہامی مشہور ہوا۔ مرقد ان کا بہادر پور سادات میں زیارت گاہ خلق اللہ ہے۔

بعد اس کے شاہ رسول صاحب تاب مفارقت اپنے پیر کی نہ لاکر کوستان الہور میں جا رہے۔ جب حضرت کو گرتگی ہوتی تو شہر میں آجاتے اور جو کچھ بغیر سوال کسی سے پاتے نوش جان فرماتے۔ بعد چندے ان کا تو حال ہوا کہ ہزار ہا مریدان سعید ان کے ہوئے اور سب کے سب ان حضرت کو سجدہ کرنے لگے۔

اس اثنا میں ایک سید صاحب ملک عرب سے باحشمت و شوکت وارد اس مقام اور کے ہوئے۔ یہ شخص سید عربی بھی عامل تھا اس نے لوگوں سے پوچھا کہ یہاں کوئی صاحب کمال بھی ہے۔ تمام لوگوں نے حضرت شاہ رسول صاحب کا نام لیا۔ اور کہا کہ اگرچہ وہ غیر شرع چار ابرو کی صفائی رکھتا ہے۔ لیکن جو کچھ کہتا ہے وہی ہو جاتا ہے۔ وہ حضرت (ص) (۱۲۳) یہ سنتے ہی سن ہو گئے اور ان کی خدمت میں جا پہنچے۔

وہ ان کی طرف کچھ متوجہ بظاہر نہ ہوئے۔ سید صاحب گو نہ ناراض ہو کر اپنے خدمت گاروں سے فرمانے لگے کہ قلیان لاؤ۔ جب انہوں نے قلیان حاضر کیا تو انہوں نے اس کی چلم میں ایک تعویذ لکھ کر رکھا اور خوب دم کشی کی۔ بعد جب چلم کو الٹایا تو چلم میں سے بجائے تعویذ اشرفی نکلی۔ اس پر بھی حضرت ادھر متوجہ نہ ہوئے۔ اس سے وہ سید عربی نہایت ناراض ہوئے اور دیکھا کہ حضرت شاہ رسول صاحب کو تمام خدام سجدہ کرتے ہیں۔ اس پر انہوں نے آپ سے کہا کہ یہ کیا غیر شرعی ہے۔ آپ چپ رہے اور ان سے پوچھا کہ تیرا نام کیا ہے۔ انہوں نے کہا کہ میرا نام اشرفی شاہ ہے۔ آپ نے فرمایا کہ سبحان اللہ! خاک بنانی تو آتی نہیں اور نام اشرفی شاہ۔ اس جملہ سے ایسی غیرت الہی اس پر نازل ہوئی کہ بعد ہر چند اس نے اپنا عمل کیا مگر پھر اشرفی نہ بنی۔ پھر حضرت نے ان سے کہا کہ اے مشعب اشرفی بنانے سے کچھ فائدہ نہیں خاک بننا اور بنانا سیکھ۔ وہ قدموں پر گر پڑا اور عذر جسارت چاہا۔ آپ نے ایک نظر سے کام اس کا تمام کر دیا۔ بغور نظر وہ بے ہوش ہو کر گر پڑا اور آپ پہاڑ پر چلے گئے۔ اتفاقاً بعد ایک ہفتہ کے جب وہاں سے مکرر تشریف لائے تو اس کو اسی طرح بے ہوش پایا۔ حضرت نے مہربانی کر کے اس کو اپنے پاس بلایا اور رومال سر اور کمر مع ایک لنگوٹی کے اس کو عطا فرمایا اور بیعت لے کر نام انکا مکارم علی شاہ رکھا۔ من بعد فرمایا کہ بھنگ لا کر گھوٹ اور ہم کو پلا اور آپ بھی پی۔ اس نے تعمیل حکم کی۔ آپ نے عین حالت سرور میں یہ اشعار طبع زاد فرمائے۔

بگی بکیش کہ چشم تورنگی بر آورد شاند کہ رفتہ رفتہ نرز خدا برو پھر تو وہ آپ کی خدمت میں شب و روز حاضر رہنے لگے اور ہر روز ہمراہ حضرت بھنگ و شراب پیا کرتے تھے۔ ایک روز آپ نے ان کو فرمایا کہ تو امیر ہے تجھے میری خدمت کرنی محال ہوگی۔ اب تو شہر میرٹھ میں جا وہاں مولوی مظفر حسین صاحب اساتذہ حضرت محمد شاہ بادشاہ سے ہیں ان کو جا کر کہہ کہ تجھ کو سید رسول شاہ نے یاد کیا ہے۔

سید مکارم علی شاہ حسب الحکم میرٹھ میں آئے اور مولوی صاحب کو مدرسہ میں

مشغول تدریس پایا۔ انہوں نے پوچھا کہ تو کون اور کہاں سے آیا ہے۔ انہوں نے فرمایا کہ میں رسول حضرت شاہ رسول شہر الور سے چلا آتا ہوں۔ اس وقت ان کے ہاتھ میں شیشہ شراب بھی تھا۔ الغرض مولوی صاحب نے اپنے والدین کی خدمت میں جا کر عرض کی کہ ایک فقیر غیر شرع شیشہ شراب در دست آیا ہے اور مجھ کو کہتا ہے کہ شہر الور میں تجھ کو شاہ رسول فقیر نے بلایا ہے۔ انہوں نے فرمایا کہ بسم اللہ۔

در کار خیر حاجت ہیج استخارہ نیست

(ص ۱۲۳) ایضاً

زہمی سعادت آن کس کہ شہہ کند یادش

بے شک وہاں جاؤ بلکہ اپنے بھائی کو بھی ہمراہ لے جاؤ، تاکہ وہ معلوم کر لے کہ شاہ رسول کیسا فقیر ہے۔ کیونکہ انہوں نے صدھا اغواٹ اور اقطاب خدا رسیدہ اور خود پرستان از خلق رمیدہ دیکھے ہوئے ہیں۔ اس رند لا ایالی کو بھی دیکھے۔ الغرض یہ تینوں صاحب آپ کی خدمت میں مشرف ہوئے۔ اس وقت آپ لڑکوں سے کھیل رہے تھے۔ مکارم علی شاہ نے جاتے ہی حضرت کو سجدہ کیا۔ مولوی صاحب دل میں بھنائے کہ یہ کیا معاملہ ہے۔ اس اثناء میں حضرت نے آنکھ بھر کر ان کی طرف کی۔ وہ دونوں بے ہوش ہو کر بے خبر گر پڑے۔ جب بعد چند عرصہ کے ہوش میں آئے تو اپنی داڑھی اپنے ہاتھوں سے نوج ڈالی۔ اور چار ابرو کی صفائی کی۔ حضرت ممدوح نے ان کو ایک ایک پیالہ بھنگ اور شراب ناب کا عطا فرمایا جس کے پیتے ہی وہ واصل باللہ ہو گئے۔

قدرت الہی سے اسی ہفتہ میں حضرت محمد شاہ بادشاہ بھی تخت نشین ملک عدم ہو گئے۔ اور شاہ جہان آباد کا شاہی قاضی بھی آکر حضرت کا خادم ہوا۔ جس کا نام حضرت نے عزیز اللہ شاہ مقرر فرمایا۔ بعد اس کے سید قلب علی شاہ اور فرزند علی باپ بیٹے، امیران شاہی حضرت کے مرید ہوئے۔ علاوہ برآں صدھا شرفا و نجبائے ہندوستان حضرت کے خادم ہوئے۔

سن شریف حضرت رسول صاحب کا تین سو برس کہتے ہیں۔ مولد و مدفن شہر الور تاریخ وفات یہ ہے :

چون رسول آن شہہ تسلیم و رضا
ساختہ رحلت ازین دار فنا
گفت ہاتف دوستان تاریخ او

یافتہ جا در حرم کبریا

اب تک ہر سال مزار مبارک پر میلہ بڑی دھوم دھام سے ہوتا ہے اور کئی روز تک جلسہ سماع و رقص مع تقسیم طعام گونا گوں منعقد رہتا ہے۔

شاہ حنیف

کہتے ہیں کہ جب حضرت کی وفات کا وقت نزدیک آیا تو اس وقت خدام عالی مقام سے حضرت کے پاس مولوی مظفر حسین صاحب المشور شہ حنیف ہی موجود تھے۔ آپ نے ان کو فرمایا: کہ میں تجھ میں آتا ہوں۔ یہ کہ کر ظاہر ارہگائے عالم بقا ہوئے اور اور شاہ حنیف انوار اسرار الہی سے کذات المرشد ہو گئے۔ بعد ازاں شاہ حنیف صاحب کے ہزارہا مرید ہوئے اور صدہا کرامات ان سے سرزد ہوئیں۔ چنانچہ اب تک الور کے ہندو مسلمان کہتے ہیں کہ بابا رسول مست تھے اور مولوی صاحب خدا تھے، پر میشر تھے۔

خدام

ان کے خدام عالی مقام سے حضرت فدائے حسین صاحب عالم متبر قوم کے کشمیری خواجہ زادہ ولی کامل ہوئے۔ انہوں نے اٹھارہ برس کی عمر میں تحصیل علمی فرما کر دستار نضیلت لی۔ اور حضرت کا شہرہ کرامات سن کر باجاست والدین آستانہ بوس در دولت ہوئے۔ اور اپنے چھوٹے بھائی میاں فرید کو بھی ہمراہ لائے۔

میاں فرید صاحب المخطوب بختاب دبیر الدولہ (ص ۱۲۵) امیر شاہی ہو کر مرید سید منکرم علی شاہ صاحب ہوئے اور یہ حضرت فدائے حسین صاحب مولوی صاحب کی خدمت میں مشرف ہوئے تو ایک نگاہ میں مالا مال انوار اسرار الہی ہو گئے۔ مولد مولوی صاحب کا میرٹھ اور مدفن الور اور تصانیف ان کی گنج مخفی وغیرہ مشہور تاریخ وفات یہ ہے:

چونکہ شاہ حنیف نزد رسول
شد ازین دوہان ملک صد
گفت ہاتف بگوش من چشتی
سال تاریخ شان چراغ اجد

بعد ازاں حضرت فدائے حسین کا وہ جلوہ الہی منور ہوا کہ صدہا مریدان صاحب کامل ہر شہر و دیار میں مشتہر ہوئے۔ اور ان میں سے یہ لوگ صاحب سلسلہ ہوئے۔

قربان حسین، قرآن حسین، عاشق حسین، ظہور حسین، اخلاق حسین، اشفاق حسین، مظہر

ہو۔ ابھنبا شاہ۔ علی شاہ۔ عارف حسین۔ سید برہان شاہ۔ نور حسین۔ محمد حسین۔ منیر حسین۔

وہ ابیات طبع زاد حضرت فدائے حسین صاحب جو اس خاندان رسول شاہی میں بطور وظیفہ مشہور ہیں حوالہ قلم کئے جاتے ہیں۔

صفائی چار ابرو خام وارد
دل خود را زکینہ پاک وارد

ایضاً

خاکسارم من عشق بو تراب
از رسول اللہ ہستم فیض یاب

ابیات

خاکساروں کی قدر پہچانتے ہیں بو تراب
ہم بھی ہیں خاک کے پتلے علی ہیں سب کے باپ

من کلام حضرت شاہ حنیف:

لا ولد فی الکلون ولا مولود
لا خالق فی الخلق ولا مخلوق
باخبر باش بے خبر ہم باش
غیر حق را ز لوح دل ہتراش

حضرت فدائے حسین صاحب شراب خواری اور سجدہ مرشد کے باب میں فرماتے ہیں:

واللہ نظر آتا اللہ نشے میں
جو پردے تھے سواٹھ گئے واللہ نشے میں

ایضاً

از کشف و کیمیا و کرامات دور باش
بجز ز دست غیب و عمل در حضور باش
کشف و وحی را بز کفی بسر
تو کرامات الہی سر بسر

ایضاً

رند ہے تو رسول شاہی ہے

مورد رحمت الہی ہے
 دوار کا مکہ عبادت گاہ ہیں
 آپ کے ملنے کے لاکھوں راہ ہیں
 راہ اس کو چاہیے جو دور ہو
 آپ سر سے پاؤں تک بھرپور ہیں
 ایضاً

ہماری سمجھ میں تو سب پاک ہیں
 زمیں پر ہیں یا زیر افلاک ہیں

ایضاً

سجدہ خدا کی ذات کو ہے غیر کو نہیں
 سر کو جہاں جھکا دیا مسجود ہے وہیں

حکایت

ایک روز کا ذکر ہے کہ راجہ بابو سندھ الور نے بھنڈارہ فقیران کہا اور اس میں حضرات رسول شاہیاں کو بلوایا اور حضرت فدائے حسین صاحب کو تمام جمع فقرا میں مسند مغرق پر بٹھایا۔ اس سے اکثر فقیروں کو غیرت آئی اور ان میں سے ایک خن ساز نے حسب رواج فقرا سوال کیا کہ جب تک میرے سوال کا جواب نہ ملے تب تک بھنڈارہ تقسیم نہ ہو۔ راجہ نے کہا کہ سائیں اللہ فرماؤ وہ کون سا سوال ہے۔ اس نے کہا: کہ فقرا رسول شاہی جو اپنے مرشد کو سجدہ کرتے ہیں اس کا کیا باعث ہے۔ یہ سنتے ہی حضرت فدائے حسین صاحب نے حضرت نکا شاہ نامی فقیر کو کہا کہ سائلوں سے کہ دے کہ جو تم میں سرگروہ ہے وہ آکر سوال کرے اور جواب لے۔ اس پر ایک فقیر سلسلہ مداریہ کا روبرو آیا اور وہی سوال بدستور مذکور کیا، تو فدائے حسین صاحب نے فرمایا: کہ آپ کا نام کیا ہے۔ اس نے کہا کہ میرا نام فرشتہ شاہ ہے۔ آپ نے فرمایا: کہ تو فرشتہ اور ہم آدم ہیں یا تو ہم کو سجدہ کر اور یا طوق لعنت شیطان والا اس مجمع رشک ملائکہ میں زیب گلو کر۔ اس سے وہ لاجواب ہو گیا۔ اور حسب دستور فقرا سر مسجود جھکایا۔

بعد ازاں حضرت نے بمقام شاہجہان آباد بہرام خان کے مکان پر سکونت اختیار کی۔ یہاں حضرت کے ہزار ہا مرید ہوئے حتیٰ کہ خاندان شاہی میں سے پردگیان عفت بھی ارادت مند ہوئے۔ ان کا مقولہ ہے کہ ہم خدا پرست ہیں نہ موصوم و غایب پرست، یہ لوگ کہتے

ہیں کہ خاکساران ہند ہم ہی لوگ ہیں۔ شراب خواری اور چار ابرو کی صفائی واسطے ملامت خلق کے ہم میں مروج ہے، تاکہ خلق ہم سے متنفر ہو۔ یہ لوگ مشہور کرتے ہیں کہ حضرت فدائے حسین صاحب نے علی احمد کے متوفی پوتے کو زندہ کیا تھا۔
واللہ اعلم۔

عمران کی نناوے سال کی۔ مولد دہلی۔ مدفن الور۔ تاریخ وفات یہ ہے :-

چون آن گلاب گلبن بستان مرتضیٰ
نور دو چشم شاہ شہیدان کربلا
دامن فشانہ بسکہ گذر کرد در عدن
زین دار بے ثبات بیدار کبریا
کر و بیان ز فیض قدومش شد نہ شاد
جوران برقص آمدہ گفتد مرجبا
ہر یک ز فرقتش شدہ گریان و درد مند
ہر یک بگفت ز آہ الم وا مصتا
پر سید چونکہ سال وصالش ہما سروش
گفتا شنو بگوش کہ منظور انبیا

۱۳۶۰

توکل حسین صاحب خلیفہ ان کے ایسے سرمست ہوئے کہ بجز یار غیر سے بے خبر تھے۔
بعد عرصہ تلید کے، عمر اٹھاسی سال جان بحق تسلیم ہوئے۔ مرقد ان کا بھی الور میں ہم
پہلوئے مزار حضرت فدائے حسین صاحب۔ تاریخ وفات یہ ہے :-

چون	توکل	حسین	عارف	حق
شد	ازین	دار	ظاہری	پہنان
		سال	تاریخ	ر ملتس
		گفت	ہاتف	چراغ
			بگو	جہان

ذکر حضرت نور حسین صاحب جو اب لاہور میں موجود ہیں

ان کو عہد طفولیت سے شوق صحبت فقرا بدرجہ کمال تھا۔ اور حضرت چراغ صاحب
قادری سلطان پوری کی ان پر بدرجہ غایت نظر مہربانی تھی۔ اور یہ حضرت عمر شباب میں
بڑے متعبد تھے۔ آخرش مع محمد حسین برادر خرد روانہ شاہجہان آباد ہوئے۔ راستے میں

ایک شخص منیر حسین فقیر رسول شاہی ان سے ملاقی ہوا اور اس نے روبرو ان کے چند شعر عاشقانہ حضرت فدائے حسین صاحب کے پڑھے۔ ان کو سن کر نہایت (ص ۱۲۷) ذوق مافوق حاصل ہوا۔ آخرش دہلی میں گئے۔ وہاں میاں صابر بخش اور مولوی عبدالعزیز صاحب و غلام علی شاہ صاحب سے ملاقات کی، لیکن کچھ تسلی نہ ہوئی۔ بعد ازاں مایوس ہو کر وہاں سے ارادہ واپسی کا کیا۔ جب ایک کوس دہلی سے نکل آئے اور بوقت شام بعد فراغت طعام آرام فرمایا تو کیا دیکھتے ہیں کہ ایک فقیر خاکسار وہاں آیا ہے اور کہتا ہے: کہ کیوں مایوس ہو کر چلے ہو آؤ تسلی پاؤ۔ وہ صبح ہی دہلی میں بخدمت حضرت فدائے حسین صاحب مکرر گئے اور پوچھا کہ یہاں خاکسار فقیر کون ہے۔ لوگوں نے حضرت فدائے حسین صاحب کا نام لیا۔ اور یہ بھی کہا کہ وہ غیر شرع کافر خراب کنندہ نام فقرا ہے۔ الغرض وہ پرساں پرساں گئے اور بیعت سے سرفراز ہو کر تسلی ہو روانہ لاہور ہوئے۔

کہتے ہیں کہ علمایان دہلی فدائے حسین صاحب سے ایسے متفرق تھے کہ کہا کرتے تھے کہ جس کی نظر اس پر پڑے گی وہ کافر ہوگا۔ اور اہل حلقہ ان کی کراماتیں صدھا بیان کرتے ہیں۔

جب انہوں نے بیعت کی تو چار ابرو کی صفائی کی۔ اور لنگوٹ بند ہو گئے۔ چنانچہ اب تک اسی ہیئت میں ہیں۔ جب لاہور میں پہنچے تو چندے متصل موضع بھوگی وال ایک گنبد میں رہے اور امیران خالصہ سکھاں آپ کی طرف بہت ارادت مند ہوئے۔ چونکہ شراب خواری ان کی مشہور ہے، بلکہ یہ لوگ شراب خواری کو عبادت جانتے ہیں۔ سنتے ہیں مہاراجہ کلاں دو سو روپیہ ماہواری واسطے خرچ شراب کے ان کو بطور نذر ماہیانہ بھیجتے تھے۔ اور سردار گلاب سنگھ پھونڈہ و کانہہ سنگھ و راجہ دینا ناتھ صاحب ان کے جان و دل سے مطیع تھے۔

اب ان حضرت نور حسین کے پاس دو خادم اور ایک بھائی حاضر باش ہیں۔ ایک منور حسین اور دوسرے انور حسین المتخلص بہما معروف و مخطوب مداح آل عبا۔ منور حسین تو بے علم کم گو سا آدمی ہے۔ اور تیسرے محمد حسین حقیقی بھائی نور حسین صاحب کے اور حضرت انور حسین ہما مرد لائق ناظم و ناثر سخن گو عیال دار شخص ہے۔ اکثر مجالس میں لوگ ان کی خاطر داری کرتے ہیں اور شعر بھی صاف و پختہ کہتے ہیں۔ فقط۔

ازاں جا کہ مجھ خاک راہ درویشاں کے حال پر یہ نوگ اکثر نظر توجہ رکھتے ہیں اور محنت گاہ و بے گاہ فقیر کے فقیر خانہ کو دوستانہ تشریف آوری سے منور فرمایا کرتے ہیں

اور یہ راقم الحروف بھی کئی بار ان کے مکان پر گیا۔ ہر وقت یہی دیکھا کہ شراب کباب موجود انڈیہ لطفہ کھاتے پیتے ہیں۔ اب کہ عمل داری سرکار گردوں وقار انگلیہ وام اقبالہ کی ہے اب وہ سردار لوگ معتقدانکے معدوم ہیں، مگر اوقات بسری ان کی بوجہ احسن ہوتی ہے۔ (ص ۱۳۸) کوئی جاگیر و پنشن بھی نہیں اور خلاف قانون سرکار یہ لوگ اب تک شراب گھر میں کھینچ کر پیتے ہیں۔ اور یہ لوگ سوال بھی کسی سے نہیں کرتے، بلکہ اگر کوئی ان کے مکان پر جاوے تو بخاطر داری پیش آتے ہیں۔ حضرت نور حسین صاحب تو اپنے مکان سے اٹھ کر کہیں نہیں آتے جاتے اور لنگوٹ بند بیٹھے رہتے ہیں۔ چنانچہ ایک برتن خاکستر ہمیشہ ان کے پاس پڑا رہتا ہے۔ اس سے لے لے کر اپنے بدن پر خاکستر ملتے رہتے ہیں اور انور حسین اور منور حسین صاحب اکثر بند و چادر و بالا پوش برنگ گیرو رکھتے ہیں، مگر یہ بھی خاکستر سفید چہرہ پر ملے رکھتے ہیں، اور منور حسین صاحب تمام بدن پر۔

یہ ہر دو صاحب اکثر موسم گرما میں پنکھا ہاتھ میں رکھتے ہیں۔ ان لوگوں میں معمول ہے کہ ہمیشہ چھڑی، رومال اور رومال خاکستر بستہ اپنے ساتھ رکھتے ہیں اور وقت بوقت اس خاکستر کو بدن پر ملتے رہتے ہیں اور سر پر بجائے دستار ایک صافہ مربع گیارہ گرہ کا اونچا کر کے لپیٹا رکھتے ہیں۔ وضع لباس خوش نما ہے۔ چنانچہ تصویریں ان کی لندن کو بھی روانہ ہوئی ہیں۔

اور ہما صاحب کے اشعار لاہور وغیرہ میں اکثر مشہور ہیں۔ چنانچہ اب دم تصنیف کتاب ہذا جو تاریخیں تصنیف کتاب ہذا کی انہوں نے ارسال کی ہیں۔ بخندہ درج ذیل ہیں۔

تاریخ تصنیف کتاب تحقیقات چشتی :-

کتاب مستطاب نور احمد شاعر چشتی
 کہ اشہر نام نامی اس کا تحقیقات چشتی ہے
 ہنر مندی و دانائی و خلق احسن و الفت
 بزرگان سلف سے نیک تر عادات چشتی ہے
 کیا درج اس میں سب کا حال گویا کوزے میں دریا
 کہ صرف اسکی قلبندی میں صرف اوقات چشتی ہے
 مقام حیرت و دیوان و تحفہ یادگار چشت
 خیالات و عجائب یہ تو تصنیفات چشتی ہے

رئیس شہر لاہور و اویب حاکمان وقت
گواہ عزت و حرمت خوشا حالات چشتی ہے
در شہوار نظم و جوہر نثر و لطیفہ کا
کہ کان طبع و بحر دل سے اخراجات چشتی ہے
ہا یہ مصرع تاریخ روئے آفریں سے یوں
رقم کر لے زہے بے عیب تحقیقات چشتی ہے

۱۸۶۳ء

ایضاً "قطعہ تاریخ بعد:

نور احمد نے ظفر دست برد طبع حازق سے
بلا شک عقدہ سر بستہ حال کمن کھولا
کمال اولیا اللہ و پیران ہنوداں بھی
کہ میزان عدالت میں مساوی جا بجا تو لا
معانی و مضامین کمن کو کر دیا تازہ
کہ گویا اب میں قد مکر جا بجا گھولا
ہا بہجت کے رو سے ہر سال طبع ہاتف نے
بجا اب طبع تحقیقات چشتی ہوگئی بولا

۱۸۶۵ء

یہ حضرت کرامات اپنے پیر کی بہت سی بیان کرتے ہیں۔ آگے واللہ اعلم ستائش
میرا نہ ہے یا کلام صادقانہ۔ بیت آرے:

کار پاکان را قیاس از خود گیر

گر چہ آید در نوشن شیر و شیر

ان کا بیان ہے کہ راجہ الور کو دو دفعہ حضرت کی دعا سے فرزند ہوا اور اس نے کہا:
کہ سور داس صاحب کی دعا سے ہوا ہے (ص ۱۲۹) تو انہوں نے غضبناک ہو کر فرمایا: کہ
اچھا اگر ہماری دعا سے یہ مولود پیدا ہوا ہے تو مز جاوے اور اگر سور داس نے دلویا ہے تو
زندہ رہے چنانچہ وہ مر گیا۔ قس علی ہذا۔ فقط۔

نقل شجرہ فقراے رسول شاہی موجودین لاہور

اب یہاں چار صاحب رسول شاہی ہیں۔ ایک منور حسین دوسرے انور حسین تیسرے

نور حسین چوتھے محمد حسین صاحب۔ منور حسین اور انور حسین خادم نور حسین صاحب کے اور وہ توکل حسین صاحب کے اور وہ فدائے حسین صاحب کے اور وہ ضیف شاہ یعنی مولوی منظر حسین کے اور وہ حضرت سید شاہ رسول صاحب سر حلقہ رسول شاہیاں کے اور وہ حضرت شاہ نعمت اللہ الہامی کے اور وہ حضرت داؤد مصری کے اور وہ حضرت سید سخی حبیب اللہ کے اور وہ حضرت شاہ اسماعیل کے اور وہ شاہ مرتضیٰ انند کے اور وہ سید شاہ رزاق پاک کے اور وہ شاہ اللہ داد بندگی کے اور وہ شاہ بیرن بندگی کے اور وہ حضرت شاہ سجن گوشہ نشین کے اور وہ حضرت شاہ اسحاق متولی کے اور وہ حضرت شاہ داؤد قریشی کے اور وہ حضرت سید راجو بخاری کے اور وہ حضرت مخدوم جہانیاں جہاں گشت کے اور وہ سید کبیر محسن کے اور وہ سید جلال الدین بخاری کے اور وہ حضرت سید رکن الدین ابوالفتح ملتانی کے اور وہ حضرت شیخ بہاؤ الدین ذکریا ملتانی کے اور وہ شیخ شہاب الدین سروردی کے اور وہ حضرت شیخ ضیاء الدین ابونجیب سروردی کے اور وہ حضرت خواجہ وجیہ الدین کے۔ فقط۔

ازانجا کہ اس کتاب میں کئی مقاموں پر سروردی خاندان کے شجرے مرقوم ہیں جو چاہے وہاں بقیہ اسما دیکھ لے۔

حال مقبرہ رسول شاہیاں

(ص ۳۶۷) گوشہ بابب باغ نواب ملتان والا میں ایک مقبرہ المشور مقبرہ رسول شاہیاں ہے۔ شمال رویہ زمین مزروعہ تارا زمیندار کی ہے۔ گرد اس کے ایک تھڑہ تا بکر بلند اس کے گوشہ گگنی میں زینہ اوپر جانے مقبرہ کا تھا مگر اب مسمار ہے۔ اس تھڑہ کے شرق رویہ ایک دھن محرابی بوسیدہ درتہ خانہ۔ اس سے معلوم ہوتا ہے کہ مقبرہ کے نیچے تہ خانہ ہے۔ عمارت چبوترہ خشتی صورت مقبرہ ہشت پہلو تالیب باز۔ اوپر گردنہ پختہ چونہ گچ۔ اس گردنہ کے نیچے پیل پائے بشکل مرغول۔ اوپر گنبد مدور۔ آٹھوں پہلوؤں میں چار دھن محرابی کشادہ اور چار بند۔ باہر دیوار مقبرہ میں تانصف کار کانی۔

باعث شہرت اس کی بنام مقبرہ رسول شاہیاں یہ ہے کہ بعد سکھاں فقیران رسول شاہی چندے یہاں قیام پذیر ہوئے تھے۔ ہر چند حال اس مقبرہ کا سزاوار نمبردار بھوگی وال وغیرہ سجادہ نشینان شاہ شہاب الدین نہرا سے دریافت کیا، مگر وہ کانوں پر ہاتھ لائے رکھتے ہیں اور کہتے ہیں کہ ہم کو کچھ حال اس حال مقبرہ کا معلوم ہیں۔

حال گورستان حضرات سادات گیلانی

اجداد حضرت پیر محمد شاہ گیلانی

(ص ۳۶۲) یہ گورستان ایک تھڑہ پر بطرف گوشہ گلنی مقبرہ غازی الدین حیدر اور بطرف بایب کوٹھی کارنر صاحب محرم محکمہ جوڈیشل کمشنر پنجاب و جنوب رویہ چاہ المشہور چاہ پانی واتیاں والا و خانقاہ در گاہی شاہ و کوٹھی پکتان ہال صاحب بہادر ڈپٹی کمشنر بہادر لاہور خانقاہ حضرت شاہ اسماعیل کے واقع ہے۔ اس میں قبور بزرگان حضرت پیر محمد شاہ صاحب گیلانی ہیں۔ سابق میں یہاں چار دیواری پختہ عالیشان عہد سلف کی بنی ہوئی تھی۔ شرق رویہ اس کے ایک مسجد بڑی بلند تین گنبد والی المشہور مسجد شاہ بدر موجود تھی۔ وہ مسجد بہرانی سردار خان نمبردار موضع مزنگ مسار ہو کر نابود ہو گئی۔ یہ حضرت محمد شاہ صاحب بسبب مسکین مزاجی کچھ نہ بولے۔ اب تک کھنڈر اس مسجد کے معلوم ہوتے ہیں وہ مسجد مسار شدہ مینہ بے بدل خان امیر شاہجہانی کی تھی۔ عام لوگ اس گوشہ بدر والی مسجد کہتے تھے۔

اب صورت اس گورستان کی یہ ہے کہ زمین مزروعہ متعلقہ چاہ پانی واتیاں والا میں بطرف جنوب ایک تھڑہ ہے جس کے شمال و غرب کی طرف دو قدم آدم بلند عمارت کھنگروں کی کھڑی ہے۔ اس پر اب اکیس قبریں خام۔ جنوب رویہ اسکے اور دو قبریں کینزگان شاہ صاحب کی۔

اگرچہ مکان ہذا بے تردد آوارہ پڑا ہے لیکن شاہ صاحب موصوف اس کو بڑا متبرک مکان جانتے ہیں۔

حضرت پیر محمد شاہ صاحب گیلانی

اب یہ حضرت بڑے نامی گرامی سادات عظام ملک پنجاب مشہور ہیں۔ تمام لوگ ان کا دل و جان سے ادب کرتے ہیں (ص ۴۹۹) یہ حضرت محمد شاہ صاحب نو پشتوں سے لاہور میں رہتے ہیں۔

(ص ۴۷۰) ولادت ان کی سن بارہ سو ستر۔ (ص ۴۶۹) شادی ان کی لکھنؤ میں بخانہ (ص ۴۷۰) سید حیدر علی گیلانی جو اولاد صوفی علی سے تھے ہوئی۔ اگرچہ اب عمر آپ کی انتر سال کی ہے مگر غفدہ تعالیٰ قویٰ ان کے سالم۔ یہ حضرت ہمیشہ خوش پوشاک رہتے ہیں۔

حلیہ حضرت کا طویل القامت، ریش دراز، بلند بینی، پیوستہ ابرو، حسین ریش دراز تمام،

سر کے بال بموجب شریعت و سنت نبوی کے تمام موجود عالم تبحر، پوشاک ان کی اکثر سفید، سر پر عمامہ جو آدھا تھان لمل کا ہوتا ہے پاجامہ ویسی مروجہ یعنی گھٹے۔

بیعت ان کی سلسلہ قادریہ میں۔ یہ حضرت مرید اپنے نانا سید عادل المشور میں تھو شاہ کے اور وہ اپنے والد سید فاضل متوکل کے اور وہ حضرت سید ہاشم والد خود کے اور وہ سید صوفی علی کے اور وہ سید بدر الدین کے اور وہ سید اسماعیل کے اور وہ سید عبداللہ ربانی کے اور وہ حضرت سید محمد غوث اچی کے اور وہ پشت پشت تا جناب حضرت غوث الاعظم کے۔

شجرہ طیبہ

(ص ۳۶۶) چونکہ مفصل ذیل قبور ان کے حضرات بزرگان کی ہیں، لہذا مفصل شجرہ طیبہ ان کا درج ذیل ہوتا ہے۔ شائقین ملاحظہ شجرہ ہذا سے کل حال ان حضرات کا ملاحظہ کر لیں:

حضرت سید شاہ سردار صاحب خلف سید محمد شاہ صاحب بن سید حاجی غلام محی الدین بن سید شمس الدین (مزار ان دونوں صاحبوں کی بمقام ای سر ضلع وٹالہ میں زیارت گاہ خلق ہے) بن عبدالرسول بن غلام مصطفیٰ بن سید حاجی محمد ہاشم بن سید صوفی علی (جن کی قبور تکیہ انبی والا میں موجود ہیں) بن سید بدر الدین (جن کی مزار گورستان بیانی میں غرب رویہ حجرہ کوتوال موجود ہے) بن سید اسماعیل (جن کی مزار ڈھایہ بیوی وڈی صاحب زوجہ حضرت موج دریا بخاری پر روبروئے دروازہ موجود ہے)۔ (ص ۳۶۷) یہ سید اسماعیل صاحب بن سید عبداللہ ربانی بن سید محمد غوث بندگی اچی۔ (ص ۳۶۸) یہ حضرت شاہ محمد غوث بن سید شمس الدین (جن کی خانقاہ حلب میں منظر فیوض مشہور ہے) بن سید شہ میر بن سید احمد بن سید صفی الدین صوفی بن سید ابو منصور عبدالسلام بن سید سیف الدین عبدالوہاب بن حضرت محبوب سبحانی سیدنا مرشدنا شیخ ابو محمد عبدالقادر جیلانی رضی اللہ عنہ خلف سید ابو صالح موسیٰ دوست حق خلف سید عبداللہ تلی بن سید یحییٰ زاہد بن شمس الدین محمد بن سید واؤد، الفیاض الامیر بن سید موسیٰ الحون بن سید عبداللہ مخنی بن سید حسن مخنی بن جناب امام مظلوم سید الکونین والتقلین، نور حدیقہ مصطفیٰ، نور العین مرتضیٰ جناب سیدی شہیدی مولائی مخدومی کرمی مطاعی بلجائی و ماوائی حضرت امام حسن علیہ السلام بن جناب شاہ فردویوان امامت صاحب نصاب مل آئی، شیر نستان لاٹھی حضرت مرتضیٰ علی کرم اللہ وجہہ رضی اللہ عنہم اجمعین۔ فقط۔

فقیر خاندان سے تعلقات

(ص ۴۶۵) زیادہ تر باعث مشہوری حضرت کا یہ ہے کہ بعد مہاراجہ شیر سنگھ جناب فقیر نور الدین اور فقیر عزیز الدین صاحب نے، جو امیر کبیر دربار مہاراجہ صاحب کلاں کے علم و دولت، شرف و نجابت میں یکنائے زمانہ تھے، واسطے تصدیق سیادت اپنی کے ایک محضر نامہ تیار کرا کے، ہر ایک سید سے تصدیق اپنی سیادت کی طلب فرمائی۔ اکثر سادات والا درجات نے اس پر شہادت اور مواہیر اپنی مثبت کر دیں اور بعضوں نے انکار بھی کیا۔ اس وقت یہ حضرت ان کی حویلی عطیہ میں سکونت پذیر تھے۔ ماسوا اس کے منجانب خاندان عالی شان حضرات فقیر صاحبان پرورش ان کے عیال و اطفال کی بوجہ احسن ہوتی تھی۔ ان کی پرورش پر کیا منحصر تھا، خدا ان کو غریق رحمت کرے کہ ان کے وجود ذی جود سے ہزارہا مخلوقات کو فیض پہنچتا تھا۔ مدرسے اور غرب خانے لگے جاری تھے۔ سرگرمی میں ہزارہا چادریں اور بھورے غریب، علماء فقرا، صلحا، شرفاء، نجبا، کو تقسیم ہوتے تھے۔ اللهم اغفر وارحمننا و نوات خیر الرحمین۔

جب وہ محضران کے پاس آیا تو انہوں نے مثبت و مہر و شہادت سے انکار کیا۔ انہوں نے ناراض ہو کر حویلی سے جواب دے دیا۔ وہ حویلی کھاری کھوہی میں متصل دولت خانہ فقیر صاحبان کے تھی۔ اتفاقاً وہاں شاہ صاحب نے ایک جھنڈا کھڑا کیا ہوا تھا۔ باعث اس جھنڈا کھڑا کرنے کا یہ تھا کہ جب لاہور میں فساد قتل مہاراجہ شیر سنگھ ہوا تو اس وقت یہ حضرت بٹالہ گئے ہوئے تھے اور سید شاہ سردار صاحب، خلف آپ کے خرد سال، بخیاں حفاظت عارت سکھان سنگدل انہوں نے یہ جھنڈا دولت خانے پر کھڑا کیا، تاکہ سکھ لوگ اس جھنڈے کو دیکھ کر تصور کریں کہ یہ گھر پیران عظام سادات ذوی الکرام کا ہے۔ شاہ صاحب نے وہ مکان چھوڑ دیا۔ جس وقت وہاں سے نکلنے لگے تو لوگوں نے وہ جھنڈا اٹھا لیا اور انہوں کو کثیر آپ کے ہمراہ جمع ہو گئے۔

قدرت الہی سے یہ معاملہ پیش آیا کہ یہ ذکر سنتے ہی، جھٹ پٹ مسماۃ جوانی طوائف نے ایک حویلی عالی شان، قیمتی دو ہزار روپیہ کی نذر حضرت غوث الاعظم کی کر کے حضرت کے پیشکش کر دی۔ جب حضرت حویلی مذکورہ میں آنے لگے تو لاکھ ہا آدمی زن و مرد جمع ہو گئے۔ تمام شہر میں غل پڑ گیا کہ جو مسلمان اس جھنڈے کے ساتھ آوے گا مورد آفرین و فرحت حضرت غوث الاعظم ہوگا۔ یہ حضرت اس دھوم دھام سے اس حویلی میں بکوچہ کنڈی گراں حرم محترم اپنی کو مع عیال و اطفال لے آئے۔ اس باعث سے اب تمام لوگ ادب آداب ان کا بدرجہ کمال کرتے ہیں۔

اجداد کا مختصر حال

سید محمد غوث بندگی اچھی : (ص ۳۶۷) یہ حضرت گیلان سے اچ میں تشریف لائے۔ باعث تشریف آوری یہ ہوا کہ اول آپ سیاحانہ 'مجد' سیرکناں اس طرف تشریف لائے۔ کہتے ہیں کہ پیش از تشریف آوری آنحضرت کے حاکم ملتان کو تین دفعہ خواب میں یہ حکم پیشگاہ حضرت والا درجت 'معدن کرامت' مخزن شرافت 'محبوب سبحانی' قطب ربانی شیخ عبدالقادر جیلانی الحسینی والحسینی سے ہوا تھا کہ میرا فرزند دل پسند محمد غوث ملتان میں آتا ہے تجھ کو لازم ہے کہ اپنی لڑکی کی شادی اس سے کر دے، اس لئے وہ مدت سے منتظر تشریف آوری حضرت کا تھا۔ جب حضرت ملتان میں آئے تو اس نے اپنی لڑکی مسماۃ فاطمہ کی شادی کد خدائی ان سے کر دی اور علاقہ اچ جینز میں پیشکش کیا۔ اس باعث سے وہاں سکونت پذیر ہوئے اور اب تک اولاد ان کی آباد ہے۔ کرامات حضرت شاہ محمد غوث کی ہزارہا معروف۔ تصانیف ان کی سے ایک مثنوی مناقب غوثیہ اور ایک دیوان فارسیہ صوفیوں میں متبرک مشہور ہے اور تاحال حضرت کی مزار پر اس قدر رونق ہے کہ ہمیشہ تین چار سو مجاور وغیرہ ملازمان سجدہ نشین حاضر رہتے ہیں۔ وہاں کا سجاوہ نشین گنج بخش کہلاتا ہے۔

اگرچہ ایام گذشتہ میں بہت سی جاگیر ان کی نواب بہاول خان والی بہاولپور نے ضبط کر لی تھی لیکن پھر واگذار معاف ہو گئی جو اب علی الدوام کے واسطے واگذار ہے۔

حضرت محمد غوث کے چار بیٹے تھے۔ ایک عبدالقادر ثانی دوسرے عبداللہ ربانی تیسرے سید مبارک حقانی چوتھے سید محمد نورانی۔ یہ ہر چار حضرات پہلوے یک دیگر روضہ مقدسہ حضرت شاہ محمد غوث میں بمقام اچ شریف آسودہ ہیں۔ ان سے حضرت سید محمد نورانی لاولد رہے اور سید عبدالقادر ثانی کی اولاد سے کچھ حضرات تو صاحب سجاوہ اچ میں ہیں اور کچھ سلطان پور میں جاگیردار اور کچھ دیپال پور میں مخدوم خلائق۔ حضرت شاہ چراغ صاحب و عبدالقادر ثالث اولاد عبدالقادر ثانی سے ہیں جن کے مزارات نواح لاہور میں زیارت گاہ خلق اللہ ہیں۔ حال ان کا بمقامات مختلفہ درج کتاب ہذا ہے۔

صحیح النسب میں سادات اچ مشہور و ضرب المثل ہیں۔ فی زمانہ "اگرچہ صدہا سادات ہندو پنجاب میں ایسے ہیں کہ جن کی صحیح النسب میں عام و خاص کو جائے گرفت ہے۔ مگر سادات اچ کی بابت میں کسی کو کلام نہیں بلکہ اگر کسی سید کی صحت نسبی میں کچھ عقدہ پڑ جاتا ہے تو شہادت سادات اچ کے طے ہوتا ہے جس کو وہ حضرت سید صحیح النسب قبول کریں پھر کسی کی مجال نہیں کہ دم مار سکے۔

سید اسماعیل : حال ان کا کتاب نسب نامہ حضرت پیر محمد شاہ صاحب میں یوں مرقوم ہے کہ یہ حضرت اچ شریف سیداں سے بعد اکبر شاہ اس تقریب سے یہاں آئے کہ اکبر نے علاقہ فیروز پور میں آپ کو ہزار بیگہ زمین مزروعہ عنایت کر کے تمنا کی کہ آپ لاہور میں تشریف لائیں۔ اس ایام میں اکبر بادشاہ در صدو آبادی لاہور تھا۔ جب حضرت آئے تو اس نے ہزار منت آپ کو یہاں رکھا۔ آپ محلہ لکھیاں سکونت پذیر ہوئے۔ اس وقت تمام امرا و شرفائے لاہور مع بادشاہ خاطر داری ان کی بدرجہ کمال کرتے تھے۔ وقت آبادی شہر اس ٹیلہ (ڈھایا پیوی وڈی) کے نواح میں آبادی تھی اور یہ ٹیلہ سیرگاہ تھا۔ اس وقت یہ حضرت اکثر اس ٹیلہ پر تختا" آیا کرتے تھے۔

وفات ان حضرت کی پنجم ربیع الاول سن نو سو اٹھتر ہوئی۔ جب فوت ہوئے تو مزار آپ کی بھی وہیں تجویز ہوئی۔ اس وقت مزار ان کی عالیشان مع روضہ و گنبد حسب الحکم اکبر بادشاہ کے تعمیر ہوئی تھی۔ بعد ازاں بخیاں اس کے بیوی وڈی صاحبہ ان کی اولاد سے تھی قبر ان کی بھی اسی مقام پر ہوئی۔ بوقت بربادگی و بادشاہ گردی شہر لاہور بسبب اکھاڑ لینے پتھروں کے وہ روضہ مسمار ہو گیا۔

حضرت صوفی علی صاحب : (ص ۴۶۴) یہ حضرت سید صوفی علی صاحبزادے ان حضرت سید بدر دین کے ہیں جن کی مزار گورستان میانی بالائے ٹیلہ واقع ہے۔ بدر الدین صاحب خلف ان حضرت سید اسماعیل مرحوم کے ہیں کہ جن کی مرقد موج دریا بخاری کی زوجہ صاحبہ کی مزار کے غرب رویہ بالمشافہ (ص ۴۶۷) دروازہ موجود ہے۔ یہ حضرت صوفی علی صاحب ایسے ولی کامل قطب وقت تھے کہ اکبر بادشاہ نے ایک ہزار بیگہ زمین بنام ان کے عطا فرمائی مگر انہوں نے قبول نہ کی۔ وہ فرمان ان کے گھر میں پڑا رہا۔ حسب الوصیت ان کے کسی نے ان کی اولاد میں سے بھی اس پر توجہ نہ کیا۔ چنانچہ وہ فرمان سید اصغر علی ان کے نبیرے کے پاس سے بوقت شورش سکھاں جاتا رہا۔ تاریخ وفات ان کی ۱۰۰۲ ہجری مقدمہ دہم رجب المرجب ہے۔

سید قاسم ولد سید صوفی : سید قاسم صاحب بڑے متعبد، عزلت گزین مشہور ہیں۔ تاریخ وفات ان کی سن ایک ہزار ستر۔ ان کی قبر پر مسی محمد افضل پراچہ نے جو خادم حضرت سید اسماعیل صاحب جد امجد ان کے کا تھا، اگرچہ گنبد عالی شان بنا دیا تھا مگر حسب الحکم مہاراجہ رنجیت سنگھ مسمار کرایا گیا۔ اب صرف چار دیواری کھڑی ہے۔

سید فاضل شاہ صاحب : اجداد پیر محمد شاہ صاحب میں سے ایک حضرت سید فاضل شاہ

صاحب تھے جن کی مزار اس چبوترہ پر ہے کہ جس کا حال مفصل علیحدہ درج کتاب ہذا ہو چکا ہے یعنی متصل مسجد بے بدل خاں۔ بقیہ حال ان کا یوں ہے کہ وہ حضرت مدت العمر گھر سے باہر اس باعث سے نہ نکلے کہ والد ان کے حضرت سید ہاشم صاحب حج کو جانے لگے، یہ حضرت خرد سال تھے، انہوں نے کہا کہ ہمارے پیچھے تو کہیں باہر نہ جانا۔ انہوں نے بائیں خیال فرمایا کہ یہ پیچھے ہمارے سفر دور دراز نہ کرے مگر انہوں نے یہ سمجھا کہ والد نے حکم دیا ہے کہ بالکل گھر سے باہر نہ جانا۔ حضرت تو عرب میں راعی ملک بقا کے ہو گئے اور آپ نے مدت العمر گھر سے باہر قدم نہ رکھا۔ یہ حضرت قائم اللیل اور وائم الصوم مشہور تھے۔ اکثر اوقات کتاب جواہر خمسہ و مجموعہ حضرت شاہ محمد غوث جو در باب وظائف و اوراد مقبولہ علما و فقرا ہے مطالعہ میں رکھا کرتے تھے۔ شاہ عالم بادشاہ اگرچہ بڑا متعصب متشرع یعنی فقرا سے ارادت بہت کم رکھتا تھا مگر ان کا بدرجہ کمال ارادت مند تھا۔ چنانچہ جب یہ حضرت فوت ہوئے تو اس نے بدرجہ کمال رنج کر کے صرف خانقاہ کے واسطے ایک موضع عطا کیا جو عہد سکھاں میں ضبط ہوا۔ تاریخ وفات حضرت سید فاضل کی دوسری ذی الحجہ سن گیارہ و بارہ ہجری۔

سید محمد شاہ اور سید فاضل شاہ کا رشتہ

اس گورستان (تکیہ انبی والا) میں مفصل ذیل قبور خام سید فاضل صاحب کے صاحبزادوں کی ہیں:

سید نور شاہ۔ سید عادل۔ سید یونس۔ سید داؤد۔

سید نور جو سراپا نور تھے دوسری رجب سن گیارہ سو چورانویں میں فوت ہوئے اور سید داؤد جن کے ہزار ہا مرید آگرہ وغیرہ میں معزز لوگ ہیں اب سن بار سو دس میں ر ہکرائے عالم بقا ہوئے۔ بعد ازاں سن بارہ سو پچپن میں قبر بی صاحبہ والدہ سید محمد شاہ اور صاحبزادی ان کی یہاں ہوئی اور رشتہ محمد شاہ صاحب کا حضرت فاضل سے یہ ہے کہ سید میر عادل بن سید فاضل صاحب متوکل حقیقی نانے یعنی نانے یعنی والد والدہ ان کی کے تھے اور یہ میر عادل صاحب المشہور سید نٹھو شاہ بڑے معمر تھے اور یہ حضرت بڑے صاحب کمال عالم عامل کمال زاہد عابد ہوئے ہیں۔ اب تک کئی لوگ آپ کے دیکھنے والے موجود ہیں۔ کہتے ہیں کہ جب محمد شاہ بادشاہ لاہور میں آیا تو برصہ پا آپ کی زیارت کے واسطے آیا تھا۔ تولد ان کا سن گیارہ سو دس اور وفات بارہ سو پچپن۔ اس حساب سے عمر آپ کی ایک سو دس برس کی ہوئی۔

واضح ہو کہ حضرت محمد اسماعیل جو اول لاہور میں آئے تھے ان کے یہاں تین فرزند تھے۔ ایک سید حاجی بہاؤ الدین دوسرے بدر الدین تیسرے سید قطب۔ یہ حضرت سید بدر الدین کی اولاد سے یہاں موجود ہیں اور بقیہ ہر سہ صاحبان کی اولاد ست گھرا امرتسر و پال پور میں باعزت و آبرو سکونت پذیر ہے۔ فقط۔ (ص ۴۶۲) صاحبزادہ ان کے حضرت شاہ سردار صاحب مضمون الولد ہرلابیہ بڑے لائق فہیم صاحب علم و علم زحد و تقویٰ شعر گوئی میں یدِ طولیٰ رکھتے ہیں۔

حال مکان تکیہ انبلی والا

باہر دروازہ لاہوری کے، غرب رویہ گرجا گھر صاحبان رومن کیتھلک، یہ مکان واقع ہے۔ چونکہ اس مکان میں ایک درخت انبلی کا کھڑا ہے اس واسطے انبلی والا تکیہ مشہور ہو گیا ہے۔

آگے بعد شاہان چغتائی یہاں لکھی محلہ آباد تھا۔ کہتے ہیں کہ یہاں بعد اکبر بادشاہ پراچہ اور خوبے لوگ رہتے تھے، بیوپار لاکھ ہا روپے کا کرتے تھے۔ کوئی وجہ تسمیہ اس کی یوں بیان کرتا ہے کہ اس وقت میں کوئی سو اکر لاکھ روپیہ کا زعفران لے کر یہاں آیا۔ اس کی فروخت میں دیر ہوئی، یہاں کسی خوبے کے پاس شکایت لایا، اس نے وہ لاکھ روپے کا زعفران خریدا اور مٹی میں ملا کر کھل اپنے گھر کی کرائی، اسی روز سے یہ جگہ لکھی محلہ مشہور ہو گئی۔

سادات گیلانی موجودہ بیان کرتے ہیں کہ بعد شاہجہان بادشاہ کے اس جگہ پر حویلی مسکونہ حضرت سید صوفی علی گیلانی کی تھی۔ گوشہ نیرت میں قبران کی پختہ ایک چبوترہ خشتی پر موجود ہے۔ بوقت ویرانی شہریہ محلہ اجڑ گیا اور ان کی حویلی بھی مسمار ہو گئی۔ پر ۱۱۳۵ میں مسی سید حسن یہاں تکیہ بنا کر فقیر ہو بیٹھا۔ اب ظاہر اس تکیے پر قبضہ سید پیر نظام الدین گیلانی کا ہے اور فی الاصل مکان ہذا ملکیت اولاد سید صوفی علی صاحب مرحوم کی اولاد فی زمانہ بمقامات مختلفہ یعنی کواٹ و کھڈ و لاہور متمکن ہے۔ یہ سید نظام الدین دسویں پشت میں ان کے سے جا ملتے ہیں۔ سید محمد شاہ صاحب گیلانی خاص اولاد ان کی، مگر توجہ خاطر ایسے امور کی طرف کم رکھتے ہیں۔ اس لحاظ سے فرماتے ہیں کہ مکان تو ضرور ہمارے بزرگان کا ہے۔ مگر سید نظام الدین بھی اپنی برادری سے ہیں۔ جس کے پاس ہو نام بزرگان کا ہے، ہم تو کہتے ہیں وہی مالک بن جاویں، مگر ہمارے کہنے سے کیا ہوتا ہے، کئی وارث اور بھی اس مکان کے تاحال زندہ ہیں۔

الغرض اصلی مالک اس مکان کے سید محمد شاہ صاحب گیلانی اور قابض حال سید نظام الدین گیلانی ہیں۔ بہر حال این خانہ تمام آفتاب است۔

تشریح قبور وغیرہ

اب اس تکیہ میں دو چار دیواریاں اور تین چبوترے پختہ خشتی گورستان سادات ہیں۔ ایک چبوترہ پر مزار حضرت صوفی علی صاحب کی ہے۔ چبوترہ ہذا پر سوا ان کی قبر کے مفصلہ ذیل اور قبور ہیں۔

قبر سید عمر۔ قبر سید ہاشم۔ قبر سید عبدالقادر المشہور شہ گدا۔ اور چند زنانہ قبور۔ متصل اس کے چار دیواری میں چار قبریں۔ ایک سید قاسم صاحب ولد سید صوفی کی اور دو ان کی صاحبزادیاں اور ایک صاحبزادہ کی۔ چار دیواری میں تین قبریں۔ ایک سید میر میراں المشہور میرن شاہ کی دوسری ابوالبرکات المشہور سید شاہ کی اور تیسری قبر زنانہ صاحبزادی مریم بی کی۔ اس کے پاس چبوترہ پر قبر سید اسماعیل کی۔ یہ سید اسماعیل اجداد سیر پیر محمد صاحب گیلانی سے ہیں جو فی زمانہ "لاہور بلکہ تمام پنجاب میں سید صحیح النسب مشہور ہیں۔ اکثر اہل اسلام بلکہ زائر ہندان لاہور ان کا ادب دل و جان سے کرتے ہیں۔

اس تکیہ میں مزار حضرت سید جعفر بن سید حاجی محمد ہاشم بن سید صوفی علی بن سید بدر الدین سید اسماعیل کی بھی ہے۔ یہ حضرت بڑے متوکل صاحب دل با خدا ہو گذرے ہیں۔ تولد ان کا بروز پنجشنبہ نوزدھم جمادی الثانی سن ایک ہزار و چہل و یک ہجری اور وفات روز شنبہ نہم رجب المرجب سنہ یک ہزار و یک صد و ہفت ہجری۔ ان کے پیچھے ایک صاحبزادی اور ایک صاحبزادہ مسمی سید ابو طالب باقی۔ بعدہ ابو طالب کے دو بیٹے۔ ایک ابو سعید مشہور سیدن شاہ اور دوسرا سید میر۔ ان کی اولاد میں سے یہاں کوئی نہیں مگر آل سے پیر محمد شاہ موجود ہیں۔

احوال مزار سید بہاؤ الدین مرحوم والد بزرگوار

حضرت سید بہاول شاہ گیلانی

بزرگان پیر محمد شاہ صاحب سے حضرت بہاول شاہ کی مزار کے جنوب رویہ اور چلہ شاہ مقیم صاحب کے غرب رویہ بزمین متعلقہ گورستان میانی ہزار پر انور ایک تھڑہ پختہ پر واقع ہے۔ اول اس تھڑہ پر چار دیواری تا سینہ بلند خشتی چونہ گچ تھی۔ اب صرف شرقی دیوار اس کی تا سینہ بلند کھڑی ہے۔ اس کے میانہ میں در محرابی، قابوتی، خشتی، چونہ گچ، مینہ

عہد اکبری۔ اس میں اب سات قبریں چھ پختہ ایک خام اور بقیہ زمین واسطے قبور کے خالی پڑی ہے۔ اس میں بلند قبر حضرت سید بہاؤ الدین کی اور بقیہ ان کے لواحقین کی۔

خانقاہ سید میر میراں بن سید مبارک حقانی بن سید محمد غوث اچ والا

حضرت سید بہاؤ الدین کی خانقاہ کے جنوب رویہ ایک اور تھڑہ پختہ تا سینہ بلند ہے۔ جنوب رویہ اس کے چار زینہ پختہ چونہ گچ اس کے گوشہ ایساں اور نیرت پر موہڑہ ہاے خشتی مع فرش و استر کار ہے۔ اس پر چھ قبریں بلند مطول۔ ایک نسبت ان کے خود عرق فی الارض۔ طول ہر قبر کا پونے تین گز۔ شرق رویہ قبر حضرت سید میر میراں کی اور قبریں ان کے صاحبزادوں کی۔

اب ان کی اولاد سے سید نظام الدین گیلانی صاحب لاہور میں مشہور ہیں۔ اگرچہ شراب وغیرہ نوش جان کرتے ہیں مگر عوام الناس ان کا دل و جان سے ادب کرتے ہیں۔

احوال پیر خانہ

(ص ۲۵۴) غرب رویہ سڑک قصور و شمال رویہ حد شرق موضع مزنگ کے ایک مکان المشہور پیر خانہ ہے۔ گرد و نواح اس کے چار دیواری پختہ قدیمی بوسیدہ۔ دروازہ اسکا جنوب رویہ (ص ۲۴۶) بنے طاق و چوکھٹ اس چار دیواری میں گیارہ قبریں پختہ چونہ گچ موجود ہیں اور درمیان اس چار دیواری کے ایک بڑا درخت ون کھڑا ہے۔ یہ مقبرہ حضرت شیر شاہ حضرت شمس تبریز کے پوتیکا ہے۔ باقی سب قبور ان کے رشتہ داروں کی ہیں۔ گرد و نواح اس کے بہت درخت ون پر کیکر اور پھروانہ ہیں۔ شرق رویہ اس چار دیواری کے دو اور چار دیواری پختہ ہیں۔ ان میں سے ایک میں چار قبریں اور دوسری میں پانچ ان کے اقرباؤں کی ہیں اور شرق رویہ چاہ پختہ رواں اب آوارہ پڑا ہوا ہے۔ اور یہ پیر خانہ زرگراں مشہور ہے۔

حضرت شیر شاہ

یہ حضرت تمام زرگروں کے پیر ہیں جو دل و جان سے ان کو مانتے ہیں اور میلہ بھی کرتے ہیں۔ پہلے بوقت آبادی مکانات ان کے یہاں تھے۔ جب وصال پایا تو قبرستان بھی یہاں ہی ہوا اور عہد اکبر بادشاہ میں وفات ان کی ہوئی ہے۔ ۱۳ بیساکھ کو ان کا عرس ہوتا

پیر خانہ ہادی رہنما

اور سوائے اس کے دوسرا پیر خانہ پیر ہادی رہنما صاحب کا ہے۔ جس کا ذکر خیر آگے تحریر ہو چکا ہے۔ مشہور ہے کہ یہ حضرات آپس میں ہم جد ہیں۔ ان کی چار دیواری اندرونی کے باہر ایک اور چار دیواری تھی مگر اب مسمار ہوتی جاتی ہے۔ اس میں اکثر قبور زر گراں ہیں اور آٹھ کنال زمین غیر مزروعہ اس کے ساتھ ملتی ہے۔ اور جنوب رویہ اس چار دیواری کے ایک چھوٹے سے ٹیلے پر چند درخت ون و پھروانہ و کیکر وغیرہ کے واقع ہیں اور ایک چاہ پختہ چرخی دار اور غسل خانہ اور نشان مسجد چبوترہ پر اور کوٹھ مسکونہ فقیر ہے۔ یہ بھی پیر خانہ کر کے مشہور ہے۔ مالک اس مکان کے سادات مالیر کوٹھ کرم شاہ و حیدر شاہ وغیرہ ہیں۔ وہ بھی گاہ گاہ یہاں آتے ہیں اور مرید ان کے یہاں بہت ہیں۔

یہاں اب عمر شاہ فقیر بے وقوف سا رہتا ہے وہ حال مفصل ان حضرات کا بیان نہیں کر سکتا اور فقیر کو زرگر لوگ کچھ دے چھوڑتے ہیں۔

احوال حضرت شاہ رحمت اللہ قریشی

(ص ۲۹۲) یہ مکان شرق رویہ بانگیچہ مولوی رجب علی خان صاحب کے، جس میں مزار حضرت سید محمود بھاکری کی اور حال اس کا درج کتاب ہذا ہو چکا ہے، اور جنوب رویہ مکان حضرت علی رنگریز کے بطور تکیہ ہے۔ سڑک سے ذرا اونچا مکان آراستہ۔ درخت بوڑھ، شربینہ، شیشم، پپیل، دھریک، توت، گوندی کھڑے ہیں اور عراق بھی بنے ہوئے ہیں۔ گوشہ شرقی و جنوبی میں چاہ پختہ چرخی دار اور غسلخانہ مع چبوترہ بطور مسجد خشتی گچ، نیرے سفید۔ شمال رویہ ایک چار دیواری پختہ، نیرے سفید، قد آدم سے بلند، دروازہ چونہ گچ سفید طاق تختہ چوبلی۔ اس کے اندر ایک چبوترہ خشتی سوا گز اونچا پختہ، چونہ گچ، سفید، سرہانے چراغدان۔ اس پر ایک قبر پختہ، چونہ گچ، حضرت شاہ رحمت اللہ صاحب قریشی کی۔ اور ماسوا اس کے اٹھارہ (ص ۲۹۳) قبریں چونہ گچ اور ایک خام ان کی اولاد اور خادموں کی موجود ہیں۔ یہ خانقاہ فرشتیاں والی مشہور ہے۔

شاہ رحمت اللہ قریشی اور ان کی اولاد

طریق ان حضرت کا یعنی شاہ رحمت اللہ قریشی کا سروردیہ اور اولاد حضرت شیخ بہاؤ

الدین ذکریا ملتانی ہیں۔ عہد عالمگیر میں حضرت فوت ہوئے اور سوائے لاہور کے اولاد ان کی موضع ڈھولن وال میں (جو جنوب رویہ لاہور کے بقاصلہ چار میل ہے) رہتے ہیں۔ چنانچہ بہادر شاہ پیر زاہد ان میں مشہور ہے۔ گذارہ ان کی اولاد کا صرف نذرانہ پیری و مریدی پر ہے۔

خانقاہ کی تعمیر

مرید ان حضرت کے بہت تھے خصوصاً "معمار لوگ بے شمار مرید تھے اور باعث بے گار سرکار کے کہ تمام معمار لوگ مسجد بادشاہی پر لگتے تھے، کسی کو اجازت نہ تھی کہ کسی اور جگہ کام کرے۔ چنانچہ انہوں نے چند مدت میں شبشب اینٹیں درست کر کے بااوقات مختلفہ سب سرانجام چونہ وغیرہ کا کر کے، سب معماروں نے اتفاق کیا کہ آج رات شبشب مقبرہ تیار کر لیں۔ چنانچہ سب متفق ہو کر رات کو بتعمیر مقبرہ مشغول ہوئے۔ جب قدرے رات رہی اور عورات محلہ نے چکیاں پسینی شروع کیں تو انہوں نے مارے خوف بادشاہ کے کام بند کر دیا کہ اگر یہ خبر کارکنان شاہی کو ہو جائے گی تو ہم گرفتار ہو جائیں گے۔ اس باعث سے وہ گنبدنا تیار رہ گیا۔ جب صبح کو یہ معاملہ لوگوں نے دیکھا تو سب نے کہا کہ آج رات فرشتے یہ عمارت بنا گئے ہیں۔ چونکہ یہ خبر عام مشہور ہو گئی سب کا یقین یہی ہو گیا، بلکہ آج تک یہ ہی نقل مشہور ہے مگر اصل معاملہ یہ ہے جو بندہ نے تحریر کیا ہے۔

اب تک عمارت جو بایں زودی بنی تھی قائم تھی، مگر بعد مہاراجہ رنجیت سنگھ کورٹ صاحب فرانسس نے اینٹیں اس کی اکھڑوا کر اپنی چھاؤنی میں لگوا لیں۔ اب ان کی اولاد میں سے مسی بھاوان شاہ مجاور لاہور میں موجود ہے، اس نے دوبارہ یہ عمارت موجودہ بنوائی اور روپیہ دریائی باخان لاہور و امرتسر و چونیاں سے، جو اس خاندان کے مرید ہیں جمع کر کے تعمیر خانقاہ پر صرف کیا۔

عرس اور مرید

اور مریدان ان کے لاہور و امرتسر و چونیاں وغیرہ میں بہت ہیں اور عرس ان کا بتاریخ ۱۷ صفر المظفر کو ہوتا ہے اور عرس کے واسطے معمول ہے کہ ملتانی دریائی بان لاہور کے مرید و معتقد ان کے ہیں فی گھر ایک سیرگندم اور ایک آنہ دیتے ہیں۔ اور ماسوا اسکے اگر کوئی زیادہ بھی دیوے تو مضائقہ نہیں اور ملتانیوں میں سے ایک مسی رحمت اللہ اور دوسرا عبداللہ یہ دونوں جا کر الگ الگ دلیا کی دیکیں پکا کر تقسیم کرتے ہیں۔ اور وہاں جو فقیر بیٹھتا

ہے وہ بروز جمعرات ملتانیوں کے گھروں سے آتا (ص ۲۹۳) مانگ کر لے جاتا ہے۔
 ان حضرت کی قبر پر اب تک یہ برکت مشہور ہے کہ جو کوئی امیدوار وہاں جاتا ہے تو
 وہاں سے ایک اینٹ اٹھا کر لاتا ہے اور منت مانتا ہے کہ جب میرا کام ہو جاوے تو اس
 اینٹ کے وزن برابر قند سیاہ تول کر لاؤں گا۔ جب منت پوری ہوتی ہے تو قند سیاہ اینٹ
 کے برابر تول کر وہاں لے جاتا ہے اور اینٹ بھی وہیں پہنچا آتا ہے اور بروز میلہ چند کشمیری
 بھی وہاں جمع ہو کر ایک دیگ دلیا کی پکاتے ہیں۔

حال احاطہ و مسجد نقیساں

(ص ۲۹۳) شرق رویہ ٹھٹھی مہتراں کے ایک مکان حاطہ نقیساں مشہور ہے۔ اس میں
 ایک مسجد عالیشان جس کے تین گنبد بلند دو محراب رنگین منقش اور تین دھن کلاں محرابی۔
 دو مسدود تخت اور ایک میانہ میں چوکھٹ چوبی مع طاق (ص ۲۹۵) تختہ لگی ہوئی ہے۔
 کتبہ در کی پیشانی پر آیت الکرسی تحریر ہے جو اب تھوڑی نظر آتی ہے۔ شرق رویہ مسجد
 فرش پختہ خشتی مع حوض پختہ جس کے گوشہ جنوبی و شرقی کی طرف ایک چاہ خشتی۔ چاہ کے
 جنوب رویہ قبرستان نقیساں اور اس مسجد کے جنوب و شرق رویہ بطور احاطہ دیوار گلی کبھی
 ہوئی ہے یہاں قبور نقیساں اب بھی ہوتی ہیں۔ مسجد کے گوشہ شمالی و غربی میں مسجد کے اوپر
 جانے کا زینہ پختہ اب قدرے مسمار موجود ہے۔ مسجد کے گنبدوں کے شرق رویہ سر بام
 ایک چبوترہ پختہ ہے جس کے غرب اور شمال رویہ چھ زینہ پختہ ہیں۔ یہ چبوترہ ایک گزل
 طول اور دو گز عرض کا ہے۔ اس کا رنگ بھی سیاہ ہو رہا ہے۔ پر نالہ خصی مسجد کے غرب
 رویہ پشت پر۔ یہ مسجد شمال رویہ راستہ موضع قلعہ گوجر سنگھ کے جب شہر سے وہاں جانا ہو
 تو ہے۔

اس مسجد عالی شان میں بعد سکھاں میگزین رہتا تھا۔ اب اس پر قفل صوبہ شاہ نقیب
 کالگا ہوا ہے اور سرکار سے واگذار ہے۔

حال تعمیر

حال اس کا یہ ہے کہ بعد بہادر شاہ شیخ محمد واصل سہارنپور سے لاہور میں آئے اور
 اس گرد و نواح میں جو لکھی محلہ مشہور تھا آکر رہے۔ اور وہ بادشاہی نوکر تھے۔ چنانچہ انہوں
 نے یہ مسجد بنوائی۔ بعد اس کے وہ واپس سہارنپور میں چلے گئے۔ پھر بعد خان بہادر شیخ محمد
 پناہو شیخ عبدالعزیز و محمد عارف ہر سہ فرزند ان کے یہاں آئے اور شاہ نواز خان خلف نواب

خان بہادر کے ملازم ہوئے۔ ان میں سے شیخ عبدالعزیز خواندہ تھا، وہ نقیب مقرر ہوا اور اس نے اس مسجد اور زمین موروثی پر اپنا قبضہ کر کے یہاں قبرستان اپنا مقرر کیا، چنانچہ اب تک قبرستان ہے۔ بعدہ خدا بخش جو محمد شاہ کا نقیب اور محمد پناہ کا بیٹا تھا، لاہور میں رہا اور خدا بخش کا بیٹا گھسیٹا چوہدار جو اب زندہ ہے۔ اور عبدالعزیز کے یہاں دو بیٹیاں ایک رحمت دوسری شہ بیوی۔ رحمت لا ولد گئی اور شہ بیوی کی ایک دختر ہوئی۔ اس کا بیٹا محمد بخش اور دارا موجود ہیں۔ اب محمد بخش ٹھیکہ دار شراب ہے۔ اور دارا چپراسی تحصیل۔ اور محمد عارف پھر واپس دہلی کو چلا گیا۔ اور بقیہ حال یہ ہے کہ خدا بخش کی ایک بیٹی مسما ت خیر النساء تھی۔ اس کے دو بیٹے ہوئے، ایک صوبے شاہ اور دوسرا کریم بخش۔ صوبے شاہ چوہدار اور کریم بخش بھورے باف چنانچہ یہی صوبے شاہ اب قابض اس مسجد کا و قبرستان کا ہے۔ محمد پناہ اور عبدالعزیز سے لے کر اب تک تمام قبائل ان کے کی قبور یہاں ہی ہیں۔

احوالہ تکلیہ گنج علی شاہ

(ص ۵۳۶) باب کی طرف مکان تاجے سے، باہر موچی دروازہ کے، گوشہ نیرت میں یہ تکلیہ واقع ہے۔ اس میں شمال رویہ ایک چاہ قدیمی مع نشان حوض۔ شاہان چغتائی کے عہد میں اس مقام پر حمادوریام شاہ تھا اور اس میں مقبرہ عالیشان بھی اس کا زیارت گاہ خلائق تھا، چنانچہ چاہ موجود اسی کا ہے۔

اور حال دریام شاہ لاہوری کا یہ ہے کہ یہ حضرت بعد بہادر شاہی میں بڑے ولی کامل مشہور تھے اور مکان مسکونہ ان کا حویلی کابلی تھا۔ خاندان ان کا چشتیہ، قوم سے سید بھاکری تھے اور ایک بھائی ان کا سوندھی شاہ خاندان جلالیہ میں خادم تھا۔ اس کی قبر بھی یہاں ہی ہے۔

وہ حمام ۱۲۳۱ میں بحکم رنجیت سنگھ گرایا گیا۔ وجہ مسامی یہ ہوا کہ اس حمام کی دیواریں بڑی بلند اور مستحکم تھیں۔ سرکار کو یہ خیال ہوا کہ مبادا کوئی مخالف اسمیں پناہ لیوے۔ اب قبر دریام شاہ صاحب کی ایک چبوترہ خشتی پر موجود ہے۔ (ص ۵۳۸) صورت مزار حضرت دریام شاہ صاحب موجودہ حالیہ ہے کہ ایک تھڑہ خشتی تا بکر بلند جس کا طول نوگز اور عرض ساڑھے چھ گز۔ اوپر اس کے تمام فرش چونہ گچ ہوا ہوا ہے۔ سرہانے چراغدان سفید اس تھڑہ پر ایک اور تھڑہ مربع، اس پر تین قبریں۔ ایک حضرت (ص ۵۳۵۹) دریام شاہ صاحب کی، دوسری اس کی زوجہ کی اور تیسری اس کی دختر کی۔ میانہ تعویذ کلاں دریام شاہ کی قبر کا ہے۔

اس کے شرق رویہ مایل شمال ایک ور تھڑہ خشتی گلی۔ اس پر چار قبریں ایک گنج علی کی جو مقام خندق سے اکھاڑ کر یہاں دفن ہوا اور بقیہ خرد سال بچوں کی۔ (ص ۵۳۶) اور گنج علی شاہ ایک فقیر تھا جس کی قبر مع مکان تکبہ پہلے باہر دروازہ شاہ عالمی کے تھی۔ بوقت تیاری خندق مہاراج نے وہ جگہ داخل خندق کر دی اور اس کے خادم صادق علی شاہ اور نور شاہ کو یہ حمام وریام شاہ بعوض اس کے عطا کیا۔

(ص ۵۳۹) سر راہ گوشہ گگنی مکان ہذا میں چاہ حمام اور ایک حوض قدیمی موجود ہے۔ اس چاہ کے شمال رویہ ایک والان و کوٹھ۔ اندر برسر زمین فرش خشتی قدیمی۔ اس مکان میں اشجار مفصلہ ذیل ہیں:

گوندیان دس، پھروانہ یک، لسوڑہ یک، بیریاں چھ۔

(ص ۵۳۹) وریام شاہ صاحب کے کوئی خادم یہاں موجود نہیں ہیں اور اب اس مکان میں جلالی فقیر رہتے ہیں۔

حال مفصل مع رسوم مروجہ خاندان فقرائے جلالیہ

ان لوگوں میں دستور ہے کہ بوقت بیعت طالب کے دھنے بازو پر مہر لگاتے ہیں اور طریق مہر لگانے کا یہ ہے کہ ایک ٹکڑا کپڑے کالے کر مرشد بدست خود پھیدہ کرتا ہے اور پھر اس کو مدور کر کے ایک طرف آغ لگا بازو راست مرید پر رکھ دیتا ہے جب وہ پارچہ اسی جگہ پر رکھا ہوا جل کر خاکستر ہو جاتا ہے تو اوپر سے دبا کر اس کے اوپر برگ پیر رکھ دیتا ہے۔ پھر ہر روز تا اکیس یوم وہ زخم بطور مہر بازو پر لگا ہوا معلوم دیتا ہے۔ بعدہ مرشد بالکے دو ایک دشکول جو گردگان کی لکڑی سے بطور کشتی ایک طرف چوبلی (ص ۵۳۷) بنا ہوا ہوتا ہے مع کٹھ عقیق یا سنگ سلیمانی جو چند دانہ بطور سنگین تاگے میں پروئے ہوئے ہوتے ہیں اور سدہ یعنی سنگ مار خور بجانے کے واسطے جس سے بوت بجانے کے تین دفعہ آواز قطب، قطب، قطب نکالتے ہیں اور قلابہ کا بیج کا ہاتھ میں ڈالنے کے واسطے اور ناگ بند جو رسہ اونی بطور کمر بند ہوتا ہے اور اون کی دستار جس کو سیلی کہتے ہیں دیتا ہے۔

فقرا کی روایات

تقرر اس رسم اور ابتدا اس فقر کی فقرائے موجودہ لاہور اس طرح پر بیان کرتے ہیں کہ جناب رسول اللہ صلی اللہ علیہ وسلم نے یہ فقر جناب خاتون قیامت کو بطور جینز بوقت شادی عطا کیا۔ جب حضرت کی شادی ہو چکی تو حضرت سلطان احمد بانیس پا اور اس کا بھائی

سلطان محمود باغ بستان ان کی خدمت میں بطور خادمان حضوری مقرر ہوئے۔ پھر جناب خاتون قیامت علیہ السلام نے حضرت سلطان احمد کو ایک چوڑی جو عورتیں ہاتھ میں پہنتی ہیں بخشی جس کے عوض میں ان میں رسم قلابہ پہننے کی اب تک جاری ہے اور ایک پراندہ بھی بی بی صاحبہ نے ان کو عنایت کیا تھا، جس کے بدلے اب جلالی فقیر سرپر دستار اون یعنی سیلی باندھتے ہیں۔ جب یہ عطایات ان کو ملیں اور حضرت سلطنتا بامیں پا اور سلطان محمود باغ بوستان حضرت خاتون جنت کے خادم ہوئے تو بعد ازاں سلسلہ ان کا یوں جاری ہوا کہ حضرت بی بی صاحبہ کے خادم ہوئے تو بعد ازاں سلسلہ ان کا یوں جاری ہوا کہ حضرت بی بی صاحبہ کے خادم سلطان احمد بامیں پا اور اس کے خادم سلطان محمود پاتہ سیرے بھائی ان کے ہوئے۔ اور ان کا خادم قمر علی اور ان کا سمن علی اور ان کا غار علی اور ان کا قاضی شباب اور ان کا کلمہ شیر اور ان کا سرخ علی اور ان کا سرخ ابدال پھر ان کا سرخ علی اور ان کا برہم جتی اور ان کا شاہ جمال مجرد اور ان کا نہال نوری۔ چونکہ نہال نوری سید جلال اچ والے کا (جن کا نام پیر شیر شاہ سید جلال بخاری اچ والا مشہور ہے) بھائی تھا اس واسطے اس فقر و حنیری کا نام جلالی فقر ہو گیا۔ وہ بڑے بزرگ صاحب کمال اور امیر عالیشان تھے چنانچہ توپیں اور بندوقیں اور لشکر رکھتے تھے۔ فقط۔

(ص ۵۲۸) واضح ہو کہ سید جلال چار بھائی تھے۔ ایک سید جلال دوسرے نور نہال تیسرے در کمال چوتھے در جمال۔ نوری نہال صاحب فقر و حنیری کے خادم ہوئے اور سید جلال کا خاندان سروردیہ اور در کمال کا خاندان چشتیہ اور در جمال کا خاندان قادریہ۔ فقر و حنیری اگرچہ علیحدہ ہے، مگر صرف باعث بھائی ہونے سید جلال کے یہ مہر خاندان و حنیری میں آئی۔ بعد ازاں نہال نوری کا خادم دودہ حقانی اور ان کا حضرت چکان اور ان کا سلطان مشیر خان اور ان کا فتح اللہ سیلانی اور ان کا عالم شاہ اور ان کا مستان شاہ اور ان کا تنج علی شاہ جس کا یہ تکیہ ہے۔ بعدہ اس کے دو طالب ہوئے ایک نور علی شاہ دوسرا صادق علی شاہ جس کے مرید رحمت علی اور مراد علی اور مراد علی شاہ کو بوٹے شاہ جو اب یہاں رہتا ہے۔ یہ فقیر نابینا ضعیف مرد ہے اور رحمت علی کا رنگ علی مگر وہ کام کار چوب کا کرتا ہے۔

طالب اور مرید میں فرق

(ص ۵۵۲) قائدہ فی زمانہ "فقرا میں مشہور ہے کہ ایک پیر ہوتا ہے اور ایک مرشد ہوتا ہے۔ مرشد کا بالکا طالب کہلاتا ہے اور پیر کا مرید۔ فرق اس میں یہ ہے کہ اگر کوئی کسی کا مرید ہو کر کاروباری دنیاوی میں مشغول رہا یعنی دنیا دار بنا رہا ہو تو اس کا علاقہ پیری و

مریدی ہوتا ہے اور جو کوئی طالب حق ہو کرتارک الدنیا ہو گیا تو وہ طالب کملا یا۔

مہر لگانے کا سبب

(ص ۵۴۷) باعث مہر لگانے کا اس سلسلے میں جو کچھ کہ کتابوں اور وغیرہ تحقیقات سے واضح ہوا سو وہ بھی درج ذیل ہوگا، مگر جو کچھ اس کی بابت فقراے زمانا" مشہور کرتے ہیں سو یہ ہے کہ حضرت سید جلال بخاری کو خواب میں الہام ہوا کہ ایک شہزادی ملک عربستان میں ہے، تمہاری شہی (ص ۵۴۸) اس سے ہوگی، تم وہاں جاؤ۔ آپ یہ الہام سن کر روانہ عرب ہوئے۔ جب وہاں پہنچے تو سنا کہ ایک شہزادی نے اشتہار دیا ہوا ہے کہ میری شادہ سید جلال سے ہوگی۔ اگرچہ اس پر کئی لوگ سید جلال بن کے آئے، مگر اس شہزادی نے کہ سید تنور میں نہیں جلتا، تنور میں جاؤ امتحان دو، بیاہ لو۔ اس طرح سے اس نے کئی آدمی تنور میں جلوا دیئے ہیں۔ لوگوں نے ان کو کہا: کہ آپ چلے جاویں ورنہ یہ تم کو بھی تنور میں ڈال کر جلوا دے گی۔ آپ نے کہا: خیر کچھ مضائقہ نہیں۔ جب اس شہزادی کو اطلاع تشریف آوری حضرت کی ہوئی تو اس نے امتحانا" تنور گرم کرا کر آپ کو بھی تنور میں ڈلوایا۔ جب یہ تنور میں گئے تو آپ کے بدن پر نشان سوزش تک نمایاں نہ ہوا، مگر بازو پر ذرا سا آسیب پہنچا۔ اس امر کے دیکھنے سے آپ بہت پشیمان ہو کر مراقب ہوئے تو جناب رسول صلی اللہ علیہ وسلم سے ان کا جواب ہوا: کہ اے فرزند تو غم نہ کر، یہ ایک امر ہونے والا تھا جو ہو گیا، اب اس شہزادی کو نکاح میں لاؤ اور آج سید منیری فقر کو فقر جلالی بناؤ۔ جو جلالی فقیر ہوگا اس کے بازو پر نشان اس سوزش کا بطور مہر تا قیامت جاری رہے گا، چنانچہ تب سے یہ رسم مہر جاری ہے۔ (ص ۵۵۲) فائدہ: حسب عقیدہ عام فقراے جلالیہ زمانا" کے یہ مشہور ہے کہ حضرت دودہ حقانی طالب نوری نہال کے اور مرید حضرت سید جلال اچی کے تھے۔ (ص ۵۵۳) حضرت سید جلال نے جب شادی کی اور بازو پر سوزش پہنچی تو اس کی یادگار کے واسطے انہوں نے اپنے مریدوں پر نشان مہر چلایا۔ دودہ حقانی کو یہ خیال کر کے کہ یہ طالب مالک بڑی نامی فرقہ کو ہوگا اس پر کوئی نشان رہے، ان کو ہدایت کی کہ تمہارا سلسلہ چہل تنوں کا ہے اور وہ سلسلہ ایسا مبارک ہے کہ خود حضرت رسول مقبول کی صاحبزادی خاتون قیامت سے شروع ہوا ہے۔ ہمارا منشا ہے کہ تمہارے سلسلہ میں کوئی نشان ہمارا بھی ثابت رہے۔ انہوں نے قبول کیا تو آپ نے ارشاد نشان لگانے مہر کا کیا۔ الغرض دودہ حقانی سے دو سلسلہ جاری ہوئے۔ ایک چہل تنی اور دوسرا جلالیہ۔ اب تک یہ کرامت اس سلسلہ میں جاری ہے کہ اگر کسی کو بیماری یا اور کوئی مشکل ہوتی ہے تو بامید حصول مراد چہل تنوں کا

نذرانہ بکرا وغیرہ قبول کرتے ہیں۔ بعد حصول مراد جلالی فقیروں کو بلا کر نذر دیتے ہیں اور وہ آغ کے کویلے بہت سے سٹکا کر بیاد افتادگی بتور حضرت سید جلال کے اس آگ میں جگے پاؤں دھمال ڈال کر اس آگ کو بجھاتے ہیں۔ جب آگ بجھ جاتی ہے تو وہ نذر لے جاتے ہیں۔

(ص ۵۴۹) چہل بتوں کے حال کی تشریح

فی زمانہ "لاہور میں فرقہ جلالیہ کے پیر سید مراد علی شاہ اور سید اصغر علی شاہ بخاری ہیں۔ یہ ہر دو حضرات اولاد حضرت موج دریا بخاری سے ہیں حال اس فرقہ کا زبانی ان کی یوں دریافت ہوا:

وہ کہتے ہیں: کہ اصل اس سلسلہ جلالیہ کا چہل بتوں سے ہے۔ اس طرح سے کہ ایک اصحاب حضرت جناب رسالت ماب صلی اللہ علیہ وسلم کے حضرت وجیہ کلبی تھے۔ انہوں نے ایک روز شکایت بے اولادی کی بحضور جناب رسول اللہ صلی اللہ علیہ وسلم کے کی۔ انہوں نے جناب علی مرتضیٰ علیہ السلام کو ارشاد فرمایا کہ تم ان کے حال پر متوجہ ہو۔ حضرت علی مرتضیٰ نے ایک تعویذ ان کو لکھ دیا اور فرمایا کہ اپنے قبیلہ کو یہ تعویذ گھول کر پلا دو۔ وہ اس تعویذ کو اپنے گھر لے گئے اور اپنے قبیلہ سے کہا کہ اس کو گھول کر پی لو۔ اس بی بی کو کچھ یقین اس تعویذ پر نہ آیا۔ اپنے پاس رکھ چھوڑا۔ بعد چندے جب امیدواری نہ ہوئی تو وجیہ کلبی دوبارہ شکایت اس امر کی حضرت کی خدمت میں لائے۔ آپ نے تعویذ عنایت کی۔ وہ بھی بدستور سابق استعمال میں نہ آیا اور اس کی بیوی صاحبہ نے معطل رکھ چھوڑا۔ اسی طرح چالیس دفعہ چالیس تعویذ جناب حضرت علی مرتضیٰ علیہ السلام نے ان کو دیئے بعد پھر بھی وجیہ کلبی صاحب وہی شکایت حضرت کے پاس لائے۔ حضرت حیران ہوئے کہ اسمائے الہی کی برکت کہاں گئی۔ یہ خیال کر کے حضرت نے فرمایا کہ تم اپنے گھر سے دریافت کرو شاید انہوں نے وہ تعویذ نہ کھائے ہوں گے، ورنہ ممکن نہ تھا کہ امیدواری نہ ہوتی۔ جب وہ گھر میں گیا تو معلوم ہوا کہ اس کے قبیلہ نے کوئی تعویذ استعمال نہیں کیا۔ اس واسطے اس نے قبیلہ پر نہایت زجر کیا۔ اس نے غصہ میں آکر ایک ہی دفعہ وہ چالیسوں تعویذ گھول کر پی لئے۔ قدرت الہی سے وہ اسی روز حاملہ ہو گئی۔ بوقت تولد اس کے پیٹ سے بجائے بچہ (ص ۵۵۰) ایک گٹھڑی سی نکلی۔ جب وہ کھولی گئی تو اس میں سے اکتالیس فرزند خرد خرد نکلے۔ وجیہ کلبی یہ دیکھ کر حیران ہوئے آخر ایک لڑکا اس میں رکھ لیا اور بقیہ کو ایک ٹوکری میں ڈال کر جنگل میں پھینک آئے۔ قدرت الہی سے وہاں حفاظت کے واسطے

ایک گنبد بے در بن گیا اور اندر اس کے بحکم ربانی پرورش ان کی ہونے لگی۔ الغرض بعد چند مدت کے مدینہ میں وبا نازل ہوئی۔ جب شہر میں بہت واویلا ہوا تو حضرت شاہ رسالت نے جناب الہی میں درخواست رحم کی فرمائی۔ ارشاد ہوا: کہ تم جنگل میں جاؤ وہاں ایک گنبد میں چالیس تن ہماری قدرت کا نمونہ ہیں، ان کو ہمراہ لاؤ۔ جب وہ شہر میں آویں گے تو وبا دور ہو جاوے گی۔ الغرض رسول خدا جنگل میں گئے۔ بعد تلاش وہاں ایک گنبد بے در نظر آیا۔ وہاں کھڑے ہو کر آواز دی۔ انہوں نے پوچھا: کہ کون بلاتا ہے۔ آپ نے جواب دیا: کہ میں محمد ہوں۔ اندر سے آواز آئی: کہ چلے جاؤ۔ یہاں منامنی کا کچھ کام نہیں۔ آپ لاچار ہو کر واپس ہو آئے۔ راستہ میں حضرت علی مرتضیٰ سے ملاقات ہوئی۔ انہوں نے باعث کدورت مزاج پوچھا۔ حضرت رسول اللہ نے سب حال کہہ سنایا۔ حضرت شیر خدا نے عرض کی کہ یا رسول اللہ آپ پھر وہاں تشریف لے جائیں اور آواز دیں۔ جب اندر سے پوچھیں کہ کون ہے تو آپ فرمادیں کہ عبد محمد رسول اللہ۔ یہ سن کر آپ پھر وہاں تشریف لے گئے اور آواز دی۔ جب اندر سے انہوں نے پوچھا کہ کون ہے تو آپ نے وہی جملہ دھان مبارک سے فرمایا۔ اس پر فوراً دروازہ گنبد کا غیب سے کھل گیا اور اندر سے چالیس کس پر حن تن نکل آئے۔ حضرت نے اپنے عمامہ مبارک سے سواگز کا ٹکڑا پھاڑ کر ہر ایک کو دیا۔ وہ لنگوٹ کرتے گئے، مگر طرفہ ماجرا یہ ہے کہ عمامہ بھی جس قدر تھا اتنا ہی باقی رہا۔ پھر حضرت ان کو ہمراہ اپنے مدینہ میں تشریف لے آئے۔ یہ لوگ کہتے ہیں کہ ان حضرت کے نام ہر ہر ملک میں علیحدہ علیحدہ مشہور ہیں۔ چنانچہ ہندوستان کے اسمائے مشہورہ ان کے یہ ہیں:

سلطان محمود بابلی سر حلقہ لنگوٹ بنداں۔ سلطان معروف۔ سلطان ترک۔ سلطان کلک علی۔ سلطان عبدالرشید۔ سلطان عبدالوہاب۔ سلطان مسعود۔ سلطان حسین۔ سلطان عبدالعزیز۔ سلطان عبدالغنی۔ سلطان قاسم۔ سلطان ابدال۔ سلطان عبداللہ۔ سلطان قلوب۔ سلطان مجید۔ سلطان محمد زمان۔ سلطان جبروت۔ سلطان ہاہوت۔ سلطان معرفت۔ سلطان عطاء۔ سلطان انمک۔ سلطان شمس الدین۔ سلطان گوہر۔ سلطان کروہ۔ سلطان علاؤ الدین۔ (ص ۵۵) سلطان احمد۔ سلطان احد۔ سلطان حسن۔ سلطان ہافہ۔ سلطان کافہ۔ سلطان کیل۔ سلطان عبدالرحمان۔ سلطان عبدالغفور۔ سلطان عبدالشکور۔ سلطان کرنی۔ سلطان دانا۔ سلطان عین الدین۔ سلطان قیافہ الدین۔ سلطان عبدالحی۔ سلطان عبداللہ شاہ۔ جب وہ داخل مدینہ ہوئے تو بفضل خداوند تعالیٰ وبا مدینہ سے دور ہو گئی۔ بعد اسکے وہ

چہل تن مستانہ اور وحشیانہ شہر مدینہ میں اس طرح پھرنے لگے کہ جو چیز جس کی نظر آتی اٹھا کر کھا لیتے۔ بعد مدت خلقت شہر کی تنگ ہوئی اور نالاش بخدمت جناب رسول اللہ کے لے گئے۔ آپ نے فرمایا: کہ ان سے تمہاری بہتری ہے، یہ جس طرح چاہیں ان کو کرنے دو۔ اگر یہ چلے گئے تو تمہارے حق میں اچھا نہ ہوگا۔ بہر حال اگر تم ناراض ہو تو ہم ان کو نکال دیتے ہیں۔ اس پر بھی انہوں نے نہ سمجھا اور عرض کی کہ یہ چلے جاویں۔ حضرت نے ان کو اجازت دی کہ تم شہر سے باہر چلے جاؤ۔ وہ حسب الحکم باہر نکل گئے۔ ان کے باہر نکلتے ہی پھر شہر میں وبا پڑ گئی۔ لوگ بہت تنگ ہوئے۔ بحالت ناچاری پھر لوگ حضرت کی خدمت میں جا کر پلٹی ہوئے کہ حضرت آپ پھر ان کو بلاویں۔ حضرت شاہ رسالت نے حضرت علی المرتضیٰ کو فرمایا: کہ یا علی ان چہل تنوں سے ایک فقر نرالا تمہارا جاری ہوگا، آپ جا کر ان کو لے آؤ۔ جب حضرت شیر خدا ان کو لے کر دروازہ شہر پر آئے تو دیکھا کہ ایک بکری شہر سے باہر چلی جاتی ہے۔ آپ نے ان چہل تنوں کو فرمایا: کہ یہی وبا ہے اس کو پکڑ لو۔ انہوں نے پکڑ لی اور ذبح کر کے کھا گئے۔ ایک کے ہاتھ میں دم بکری کی رہ گئی تو آپ نے دیکھ کر فرمایا: کہ اے کلک علی اس کو چھوڑ دے۔ اگر اتنا بھی بقیہ نہ رہے گا تو دنیا سے بالکل ساری مرض جاتی رہے گی۔ اور تمہارا نام باقی نہ رہے گا۔ بعد اس کے جناب حضرت محمود بابلی کو اپنا خادم کیا اور حکم دیا کہ تم آپس میں ایک دوسری کی بیعت کر لو، چنانچہ انہوں نے فی مابین اپنے بیعت کر لی۔

تمام اہل اسلام کا اعتقاد ہے کہ اب تک وہ چہل تن زندہ ہیں اور ہر روز ایک گوشہ میں ہر ہشت گوشہ دنیا سے رہتے ہیں۔ چنانچہ ایک دن گگنی میں دوسرے دن نیرت میں تیسرے دن جنوب میں چوتھے دن غرب میں پانچویں دن بایت میں چھٹے دن ایساں میں ساتویں دن مشرق میں آٹھویں دن شمال میں۔ علی ہذا القیاس تمام ماہ بحساب ماہ قمری پھرتے رہتے ہیں۔ فقط اہل اسلام میں جس روز جس طرف یہ چہل تن ہوں اس طرف سفر کو جانا منع ہے۔ (ص ۵۵۲) جب سفر کوئی جاتا ہے تو پشت کی طرف ان کو رکھ لیتا ہے اور قول جناب علی المرتضیٰ کرم اللہ وجہہ ان کے مقام کی شناخت کے واسطے دلیل قاطع ہے۔ فہو ہذا۔

کنخ بامش کنخ بامش کنخ بامش کنخ بامش

کاف سے گگنی اور نون سے نیرت اور جیم سے جنوب نعین سے غروب بے سے بابیب الف سی ایساں میم سے مشرق شین سے شمال۔ علی ہذا القیاس۔ یہ قول بطور بیعت کے ہر مصرعہ میں پندرہ حرف بمقابلہ پندرہ یوم میں اس طرح سے کہ پہلے کاف ہے سو پہلی تاریخ چہل تن

گوشہ میں ہونگے اور دوسری تاریخ نیرت میں۔ قس علی ہذا۔ اور ہندو لوگ بھی اس کے قائل ہیں مگر وہ ان کو جو گنی بولتے ہیں۔

شجرہ خاندان جلالیہ حسب بیان سادات بخاری

اصغر علی شاہ خادم مراد شاہ اپنے بھائی کے اور وہ شیر شاہ کے اور وہ غلام علی شاہ کے اور وہ موج علی شاہ کے اور وہ اسلام شاہ کے اور وہ شاہ نیرنگ کے جن کا روضہ وٹالہ میں ہے اور وہ شاہ خاکی درویش کے اور وہ عشق علی کے اور وہ عبدالرحیم پاک مذہب راست دین کے اور وہ بختر کھرپال کے اور وہ سلطان عبدالرحیم کے اور وہ حضرت دودہ حقانی کے اور وہ حضرت نوری نہال کے اور وہ حضرت شہاب الدین چرمینہ پوش کے اور وہ شہاب الکاف کے اور وہ شاہ عبداللہ کاف اور وہ نور ناگہ کے اور وہلال ناگہ کے اور وہ صابر علی درویش کے اور وہ ذکر علی کے اور وہ فکر علی کے اور وہ ظاہر علی کے اور وہ باطن علی کے اور وہ غار علی اور وہ تغار علی اور وہ مطہر علی کے اور وہ کشکول علی کے اور وہ چہل ابدال علی کے اور وہ خیر علی کے اور وہ بحر علی کے اور وہ قاضی شہاب کلمہ شیر کے اور وہ کلک علی درویش کے اور وہ حضرت محمود بابلی جو سر حلقہ لنگوٹ بنداں ہیں اور وہ جناب علی المرتضیٰ علیہ السلام کے۔

تحفہ الفقرا کی روایت

(ص ۵۵۳) مفصلہ بالا روایات تو محض اس لئے درج کی گئی ہیں کہ زبان زد عوام الفقرا ہیں۔ چونکہ دلچسپ نہ تھیں اس واسطے کتب معتبرہ میں تلاش کی۔ اب بنظر فائدہ عام و خاص خلاصہ اس کا درج ذیل کیا جاتا ہے۔ نو ہذا۔

واضح ہو کہ یہ سلسلہ جلالیہ خاص حضرت سید جلال بخاری سے جاری ہوا ہے اور فی الحقیقت باعث مہر لگانے کا ان فقیروں میں کتاب تحفہ الفقرا سے یوں معلوم ہوا کہ حضرت دودہ حقانی صاحب رحمت اللہ علیہ حضرت سید جلال بخاری سے مشرف البعیت ہو کر مدت مدید خدمت میں حاضر رہے۔ جب عرصہ چودہ سال کا گذرا تو حضرت نے ان کو قابل صاحب دل تصور فرما کر خرقہ خلافت عنایت فرمایا۔ وہ حضرت آپ کی خدمت سے روانہ ہو کر کوستان نواح راولپنڈی میں بارہ برس مشغول زہد و ریاضت شاقہ رہے۔ اس سے شہرت ان کی دور و نزدیک تک مشہور ہوئی۔ اطراف سے جوق در جوق لوگ آکر خادم ہوئے جب تک کہ عرصہ قلیلہ میں تعداد ان کی ایک لاکھ سے بھی بڑھ گئی۔ اسی اثنا میں مضمون سیر و

فی الارض حضرت سید جلال علیہ الرحمہ سیرکناں وہاں تشریف لے آئے اور (ص ۵۵۴) اس کثرت سے یکجا مجمع فقرا مجمع دیکھ کر متعجب ہوئے۔ جب دریافت کیا تو واضح ہوا کہ اے صبا این ہمہ آورہ تست۔ اول تو بہت خوش ہوئے کہ دودہ حقانی صاحب نے بڑا فیض تمام جاری کیا۔ بعد ازاں مراقب ہو کر ان کے حال کی طرف متوجہ ہوئے تو معلوم ہوا کہ ان تمام خادم سے فقط دو تین شخص صاحب دعارف متعبد ہیں اور بقیہ مظہر انوار الفقر سواد الوجہ فی الدارین۔ اس سے بہت ناراض و متردد ہو کر حضرت دودہ حقان صاحب کو طلب فرمایا۔ وہ بعد نیاز حاضر ہو کر پابوس ہوئے۔ آپ نے جلالت نظر سے سرخ سفید ہو کر استفسار فرمایا کہ یہ کیا معاملہ ہے۔ کثرت مریدان باخدا نارسیدہ سے بوئے ریا آتی ہے۔ مرشد کو لازم ہے کہ طالب کو واصل الحق کر دے کیونکہ غرض اس معاملہ سے عرفان الہی ہے۔ اس سے وہ حضرت گو نہ نام ہو کر زار زار رونے لگے اور بصد منت و ساجت عرض کی کہ یا مولیٰ یہ سب کے سب آپ کے نام پر خادم ہوئے ہیں۔ میری شرم آپ کو ہے۔ آپ امیدوار ہوں کہ آپ ان کے حال پر نظر توجہ فرمادیں کہ ہر طالب مطلوب کو پالے۔ آپ نے از راہ ترحم ارشاد فرمایا کہ سب کو یہاں یکجا جمع کرو۔ جب سب حضرت کے گرد حلقہ زن ہوئے تو آپ ان کے تلبوں کی طرف متوجہ ہوئے۔ سبحوں کے قلب سیاہ نظر آئے۔ جب باعث اسکا دریافت فرمایا تو واضح ہوا کہ ان سب کے پاس بہت بہت سی اشرفیاں جمع ہیں اور یہی باعث ان کی قسوت قلبی کا ہے۔ بعد ازاں آپ نے متبسم ہو کر یہ شعر پڑھا کہ ہائے افسوس۔

ہم خدا خواہی و ہم دنیائے دون

این خیال است و محال است و جنون

دولت دنیا قاطع طریق عرفان اور برہم زن خانمان ایقان ہے۔ جو اس سے متنفر ہوگا وہی تسکین دلی حاصل کرے گا۔ ان کے دلوں کو قلع ہو۔ آتش محبت نے جوش مارا چوں ماہی بے آب تڑپنے لگے جو حالت طالبوں کو مطلوب ہے سب نے اس کا معائنہ کیا۔ اسی حالت میں آپ نے ارشاد فرمایا کہ بھائیوں جو کوئی حطام دنیاوی کی ترک کا تم میں سے اقرار کرے ہم اس کے حال پر توجہ فرمائیں گے۔ سب نے یک زبان ہو کر اقرار کیا کہ ہم من بعد کبھی اس کی الفت کو جگہ نہ دیں گے۔ اب ہمارے نزدیک خاک و طلا یکساں ہو گیا ہے۔ یہ سن کر آپ نے حضرت دودہ حقانی صاحب کو ارشاد فرمایا : کہ اس معاملہ کی (ص ۵۵۵) یادگاری کے واسطے ان لوگوں سے اشرفیاں لے کر آگ میں تپاؤ جب سرخ ہو جاویں تو ان کو حکم دو

کہ ایک ایک اشرفی لے کر اپنے بازو پر بطور مرلگاوے تاکہ ہمیشہ کے واسطے ان کو یاد رہے کہ ان سے تکلیف عائد حال ہوتی ہے۔ الغرض اسی طرح اسی وقت تعمیل حکم کی گئی۔ پھر آپ نے ارشاد فرمایا: کہ اب ان اشرفیوں کو نقد تقسیم کرو۔ سبحان اللہ! بعد اس کے وہ سب کے سب صاحب کمال عارف باللہ ہو گئے۔ بوقت روائگی آپ نے حضرت دودہ حقانی کو وصیت فرمائی کہ اب کی دفعہ رحیم مطلق نے کرم فرمایا۔ آگے کو بہت سی احتیاط رکھنا کیونکہ طالب کو پہنچانا پیر کی گردن پر ہوتا ہے۔ بروز قیامت عمدہ برائی مشکل ہوگی۔ آپ کو لازم ہے کہ جو کوئی طالب حق تمہارے پاس خواہان بیعت آوے تو آپ اول اس کا امتحان اس صورت سے فرمایا کریں کہ بھائی فقیری میں سخت صعوبتیں ہوتی ہیں اگر گوارہ ہیں تو اول بازو پر داغ حسب الارشاد حضرت سید جلال لگواؤ اور بعد ازاں نام طالبی زبان پر لاؤ۔ اگر اس تکلیف کو بفرحت تمام منظور کرے تو بے شک خادم بنا لیا کرو الا خود بخود واپس ہو جائے گا۔

القصہ بعد ازاں وہ حضرت اسی طرح سے کرتے رہے از انجا کہ خدام ان کے زان پس بھی بکثرت ہوئے اور ان پر یہ عمل ہوتا رہا اس باعث سے یہ رسم ایسی پختہ ہوئی کہ الی ایوم اس سلسلہ جلالیہ میں مروج ہے۔ اب بوقت بیعت بجائے اشرفی پیسہ گرم کر کے بازو پر لگاتے ہیں۔ اور یہ بھی ان لوگوں میں حکم ہے کہ روپیہ کوئی فقیر اپنے پاس جمع نہیں رکھتا۔ ان میں اکثر ایسے لوگ بھی ہیں کہ بعد بیعت کاروبار دنیاوی میں مشغول رہتے ہیں، مگر ان میں بھی یہ رسم ہے کہ بعد سال اگر کچھ اخراجات ضروریہ سے باقی رہے تو اس کو حضرت دودہ حقانی صاحب کی مزار پر بطریق نذر ارسال کر دیتے ہیں۔ فقط۔

یہ جو مشہور ہے کہ یہی فقیر جلالی چہل تنی ہے یہ داخل سخن ہندی مہولان پنجاب ہے۔ اگلے زمانہ میں اس سلسلہ کے فقیر عارف باللہ ہوتے ہو گئے۔ اب فی زمانہ تو جو فقیر اس سلسلہ کا نظر آتا ہے مجہول مطلق اور حیوان لا عقل ہوتا ہے۔ البتہ اگر بازو پر مرلگانے سے عرفان ہو جاتا ہو تو مضائقہ ندارد۔

کار پاکان را قیاس از خود گیر
مگر چہ آید در نوشتن شیرو شیر

احوال مکان مزار حضرت پیر غازی المشہور پیر غیب

(ص ۲۳۸) شرق رویہ سڑک واقع گیند گھر المشہور کہنی باغ و برف خانہ و جنوب و غرب رویہ خانقاہ حضرت داتا گنج بخش و شمال رویہ امام باڑہ ایک بڑا سایہ دار درخت پھیل کھڑا ہے اس کے نیچے ایک بلند چبوترہ پختہ جس کے اوپر پانچ بیڑھیاں چڑھ کر قبر چونہ گچ

اور اس کے گرد و نواح ڈیڑھ فٹ اونچا تھڑہ خرد جس میں طاقتور چراغدان بنے ہوئے ہیں۔ اور سرہانے کی طرف بھی ایک بلند مدور چراغدان خشتی جس میں چودہ چراغ رکھنے کے طاقتور موجود ہیں۔ اس تھڑہ کے نیچے سرہانے کی طرف شمال رویہ چاہ اور ایک نشان مسجد بوسیدہ بے سقف ہے۔ مرمت اس چاہ و مسجد کی رحمت نام شخص ٹھیکہ دار نے عرصہ سات آٹھ سال سے کرائی ہے۔ پہلے یہ چبوترہ صرف ریختہ کا تھا اور ہمیشہ باوقات مختلفہ مرمت اس کی ہوتی رہتی تھی۔

اول گرد و نواح اس کے زیر چبوترہ ایک بڑا چبوترہ پختہ تھا، اب مسمار ہو گیا ہے۔ شرق رویہ قدیمی کوٹھ بھی تھا، مگر اب وہ موجود نہیں۔ بعد شاہان سلف یہاں ایک شیش محل تھا جس کی بنیاد اور کچھ کھنڈر فی مابین مکان مزار حضرت داتا گنج بخش اور امام باڑہ کے دکھائی دیتے ہیں۔ قدیم سے اس نواح کا نام شیش محل مشہور ہے۔

ابتدائی حال

اور حال ابتدائی ان کا یہ ہے کہ جب باغ زیب النساء بیگم، جس کا ایک دروازہ چوہرٹی لب نالہ دریا واقع ہے، بننے لگا، تو اس کی دیوار شمالی یہاں تعمیر ہونے لگی۔ قدرت الہی سے دن کو دیوار بناتے تھے اور رات کو مسمار ہو جاتی تھی۔ حتیٰ کہ یہ خبر بادشاہ کو پہنچی۔ بادشاہ نے ایک بڑا جلسہ علماء و فقرا کا کر کے یہ حال ظاہر کیا تو تمام لوگوں نے یہ مقرر کیا کہ یہاں کسی ولی بزرگ کی قبر ہوگی، مناسب ہے (ص ۲۳۹) کہ اس کی قبر یہاں بنا دو، چنانچہ تاحال نشان اس بنیاد کا موجود ہے تب سے یہ قبر بنی ہے اور نام اس کا پیر غازی رکھا گیا۔ چونکہ یہ حال غیب سے ظاہر ہوا اس واسطے اس قبر کو لوگ پیر غیب کی قبر کہتے ہیں اور اب تک منت ان کی جاری ہے۔

کرامت

اس قبر پر بہت آدمی واسطے زیارت کے آتے ہیں اور بہت آملی ہوتی ہے۔ اور کرامت ان کی یہ مشہور ہے کہ جن کے گلے پر درم یا سوج ہو جاتی ہے تو وہ یہاں آ کے ایک ڈھیلہ مٹی کا اٹھا کر لے جاتے ہیں اور اس مٹی کو اس جگہ پر پھیرتے ہیں، جب شفا ہوتی ہے تو ہموزن اس کے کوئی مصری کوئی شکر حسب المقدور مع زر نقد یہاں لا کر نذر کرتا ہے اور ہمیشہ غلاف وغیرہ پارچات بطور نذر آتے ہیں۔ تمام لوگ اس خانقاہ کو بزرگ کر کے مانتے ہیں۔

یہ مکان بھی قبضہ مجاوران حضرت داتا گنج بخش ہے۔ جو آمدنی یہاں کی ہوتی ہے وہی لیتے ہیں۔ چنانچہ میاں علاؤ الدین و علی محمد اس پر قابض ہیں اور ہمیشہ ایک دو عورتیں مجاورہ یہاں بیٹھی رہتی ہیں جو یہاں سے ہمیشہ پرورش پاتی ہیں۔

احوال مزار کریم شاہ مرحوم

(ص ۳۹۰) گنبد ابوالحسن خان کے شرق رویہ مایل شمال تھڑہ خانقاہ حضرت کریم شاہ صاحب کا ہے۔ یہ چبوترہ خشتی تاسینہ بلند مربع چار گز ہے۔ اس کے اوپر قبر پختہ۔ سرہانے چراغدان خشتی جس میں بارہ طاقتہ خرد اور ایک زینہ آمدورفت جنوب رویہ تھا، اب مسمار ہو گیا ہے۔ اس تھڑہ کے شرق کی طرف ایک اور تھڑہ ملحقہ تھڑہ ہذا ہے۔ اس پر بھی ایک قبر اور گوشہ بایب میں ایک کوٹھ خشتی اب صرف ایک ایک دیوار جس کی کھڑی ہے۔ جنوب رویہ تھڑہ کے ایک اور تھڑہ بوسیدہ خشتی، اس پر پانچ قبریں نامعلوم الاسم۔ گوشہ گکنی کی طرف دو کوٹھا بے سقف۔ ان کے شمال رویہ بطرف شرق و شمال قدرے دیوار ایک گز بلند کھڑی ہے۔ اس کے غرب رویہ پانچ قبریں اور ہیں اور گوشہ ایساں میں چاہ بے چرخہ جسکا تھڑہ دو فٹ بلند مدورہ۔ اس مکان کو اگر مقبرہ ابوالحسن کے پاس کھڑے ہو کر دیکھیں تو یوں ہی درخت کیکر نظر آتے ہیں، مگر جب نزدیک جاویں تو یہ قبر معلوم ہوتی ہے۔

آگے بعد سکھاں یہاں بڑی رونق رہتی تھی۔ ایک دو فقیر بھی حاضر رہتے تھے اور نوبت نقارہ بھی بجاتا تھا۔ فقط قاضیان لاہور ان کے خادم ہیں وہ ان کا میلہ بڑی دھوم دھام سے کیا کرتے تھے، مگر اب جب سے کہ قضاے قاضی اکبر بیچارے مفلس ہو گئے ہیں یہ مکان غیر آباد ہو گیا ہے۔

مکان تکیہ مائی بھاگی شاہ

(ص ۷۱۳) یہ مکان شرق رویہ لاہور متعلقہ وضع میراں دی کھوھی ہے۔ اول یہاں تمام زمین ویرانہ غیر آباد تھی۔ بعد مہاراجہ ولی سنگھ و وزارت سردار جواہر سنگھ مائی بھاگی نے یہاں ایک چاہ بچہ قدیمہ بوسیدہ جاری کرایا اور بصرہ زر خود ایک کوٹھ خشتی بھی بنوایا اور مبلغ دو سو روپیہ اپنی گرہ سے خرچ کر کے یہ زمین ہموار کرائی۔ بعد ازاں اپنے نواسہ الہی بخش کو اپنا خادم بنا کر وہاں بٹھایا اور اس کا نام بدل کر درباری شاہ رکھا۔ یہ الہی بخش پہلے فوج و نٹورہ صاحب میں برجنٹ دیوا سنگھ منہالیہ بافسری میجر تھا۔ اس مکان میں قبل از تیاری مائی بھاگی شاہ تین قبریں خام گلی بوسیدہ، ایک نور شاہ فقیر اور دوسری میرن شاہ اور

تیسری معصوم شاہ سیدان سٹشی کی تھیں۔ از انجا کہ بوقت مہاراجہ رنجیت سنگھ یہ مائی بھاگ مجذوبہ صاحب کمال مشہور تھی اور اکثر لوگ غریب اور امرا اس کی کرامت کے معتقد تھے لہذا قدرے حال اس کا لکھنا مناسب متصور ہوا۔

مائی بھاگی

واضح ہو کہ یہ مائی بھاگی قوم راجپوت منہاس سے ساکن قدیم موضع منگو تارو علاقہ پٹالہ کی تھی۔ ۲۰ عمر ہفت سال کی ۱۲۰۱ ہجری میں شادی اس کی برادری میں ہوئی۔ بعد قحط سالی ملک پنجاب کی، جس کو ڈھائی سیرا کال کہتے ہیں، واقع ہوئی اور تمام ملک درہم برہم ہو گیا۔ کہتے ہیں کہ اس وقت ماں بیٹے کو نہ سنبھالتی تھی۔ یہ بھاگی مع والدہ اپنی مسامت جیساں کے وٹالہ سے جلا وطن ہو آئی۔ اس وقت اتفاقاً "مسی سندوک داس و آتما رام و پریم داس مہنتان، کوہستان سے مع مجمع فقیران ہند امرتسر کو چلے آتے تھے۔ یہ بھی ہمراہ ان کے ہوئے اور گدائی کر کے اوقات بسر کرتے رہے۔ الہی شاہ نواسہ اس کا بیان کرتا ہے کہ کہا کرتی تھی کہ اس وقت میں پتوں کے دوئے بنا کر ان ہستوں کو دیا کرتی تھی اور وہ حسب معمول خود ان میں دال وغیرہ ڈال کر کھایا کرتے تھے اور اپنا پس خوردہ دے دیا کرتے تھے۔ جیساں والدہ اس کی تو باعث سرا و گرسنگی راستہ میں مرگئی اور خود مائی بھاگی ہمراہ ہستوں کے امرتسر آ پہنچی۔ اور چند روز امرتسر میں رہ کر ۲۰ عمر بارہ برس کے لاہور میں آ گئی۔ اندرون دہلی دروازہ کچھی بن بیٹھی۔ عالم جوانی میں اور حسن خداداد تھا۔ لوگ اس کی چاہ کرنے لگے۔ مسی جانی غدماں سی تادمت پندرہ سال دوستی اس کی رہی۔ پیشہ طوائفاں کرتی رہی۔ اس عرصہ میں اس کے پیٹ سے دو لڑکیاں، ایک بیوی جوانی اور دوسری نور بھری پیدا ہوئیں بعد ازاں راجو بہل کہاری کے ساتھ رغبت دلی اس کی (ص ۱۵) ہو گئی۔ اس اثنا میں دو دختران مسماۃ مہر نشان اور ایک بیٹا نور محمد نامی پیدا ہوا۔ من بعد اس نے دوکانیں شراب فروشی کی ایک دہلی دروازہ کے اندر اور دوسری شاہ عالمی دروازہ جاری کیں۔ اس سے وہ مالدار ہو گئی۔ دو لڑکیاں اور اس کے گھر میں پیدا ہوئیں۔ ایک جوانی اور دوسری نوری بھری۔ جوانی کی شادی موضع یچی نگر میں، جس کو اب جاہل آیا نگر کہتے ہیں مسی بکھو ولد غلام کلال شراب فروش سے ہوئی اور نور بھری طوائف بن بیٹھی۔ بعد اس کے مائی بھاگی نے مجذوبہ ہو کر تمام مال و متاع اپنا لٹا دیا۔ نور بھری کے شکم سے یہ الہی بخش جو اب مالک بنا ہے، پیدا ہوا۔ ہزارہا مخلوقات نقد جنس لے کر اس کی خدمت میں جوق در جوق بشوق تمام حاضر ہونے لگی۔ چند مدت کے بعد باہر شہر سے کبھی کھولہ ہائے نواحی شاہ بدر اور کبھی

موضع محمود بوٹی میں رہنے لگی۔ پھر موضع خواجہ سعید میں سکونت اختیار کی۔ شدہ شدہ وہاں بھی قدرت الہی نمودار ہوئی کہ شہرہ اس کا مہاراجہ رنجیت سنگھ تک جا پہنچا حتیٰ کہ روپیہ لے کر وہ لہری بادشاہ حاضر الخدمت مائی بھاگی ہوا اور پہلی دفعہ پانسو روپیہ اس کی نذر میں پیش کیا اور پھر یہ طریقہ اختیار کیا کہ جو طالب دیدار جاتا اس کو اینٹیں مار کر ہٹا دیتی، چنانچہ مہاراج بھی کئی بار اینٹیں کھا کر اس مائی بھاگی کے آگے آگے بھاگے پھرتے۔ اکثر ارادت مندوں نے بھاگی کے آگے بھاگنے کو اپنا بھاگ تصور کیا اور جہاں شیر اور بھاگ ہوتے تھے مائی بھگی وہاں بھاگی جاتی تھی۔ اور جب مہاراجہ مرگن والے سال یعنی سمت ۱۸۹۰ میں بیمار ہوئے تو بارہا راجہ دھیان سنگھ و راجہ سوچیت سنگھ حسب الطلب مہاراج اس کو بلانے آئے تو بہت نقد و جنس نذرانہ کیا، مگر وہ ان کے ساتھ سرکار کے پاس نہ گئی۔ آخر مہاراجہ کھڑک سنگھ دن کو بچد ہو کر ہمراہ لے گئے تو وہ گیارہ روز تک سرکار کے پاس رہی اور حسب الحکم سرکار ضیافت طبع کے واسطے ناچ و ٹاپ ہوتے رہے۔ اتفاقاً مہاراجہ رنجیت سنگھ کو گوہنہ آرام ہو گیا۔ اس کے شکر یہ میں ایک حویلی بصرہ دس ہزار روپیہ مائی بھاگی کو کوٹ سعید میں بنا دی۔ پھر تو اس کے یہاں تمام وزیر و امرا و غریب و جاہل و علما شب و روز زیارت باطنی کے واسطے حاضر ہونے لگے اور بسبب اس کے خود حاکم وقت اس کا معتقد ہوا آوازہ کرامت و خوارق اس کا دور دور تک پہنچا اور بہت لوگ اس کی تعریف سے رطب اللسان و عذب البیان ہوئے۔ اور مائی بھاگی ہر چند لوگوں سے بھاگتی تھی۔ لیکن لوگ اس کا پیچھا نہ چھوڑتے تھے اور رات دن لوگوں کا ہجوم اس کے پاس رہتا تھا۔ بہت امرا اور روسائے لاہور مثل راجہ دینا ناتھ، سرداران سندھاں والیہ اور راجہ دھیان سنگھ وغیرہ اکثر اشخاص اس کے پاس آمدورفت رکھتے تھے۔ راجہ دینا ناتھ کو مائی بھاگی نے سن اٹھارہ سو اٹھتالیس عیسوی میں کہا: کہ ہم کو مکان تکیہ بنا دے اس نے یہ مکان بنا دیا۔

(ص ۷۱۶) یہ مائی بھاگی سن بارہ سو چھیاسٹ ہجری مقدسین بتاریخ دہم ذیقعد رونمائے

عالم بالا ہوئی۔ فقط۔

عمارات

(ص ۷۱۵) گرد و نواح چار دیواری خشتی، جس کی (ص ۷۱۶) پٹری سفید چونہ سچ۔ طول و عرض سو گز مربع۔ ارتفاع اڑھائی گز۔ اب وہ چار دیواری گر گئی اب صرف چبوترہ خشتی موجود ہے جس کا طول پچیس اور عرض بیس اور ارتفاع دو گز۔ چبوترہ کے چار طرف ایک دیوار مرتفع بطرف جنوب و شرق و شمال زینہ مدور خشتی۔ اس تھڑہ پر جب زینہ شرق سے

چڑھیں تو شمال کی طرف تین کوٹھ خشتی ان کوٹھوں کے آگے چاہ چرخی دار۔ اس کے غرب رویہ کی طرف چار دیواری جس کا طول پانچ اور عرض تین گز اور ارتفاع دو فٹ۔ اس میں چار قبریں چونہ گچ۔ ایک مائی بھاگی، دوسری نور بھری اس کی دختر جس کا بیٹا الہی شاہ قابض مکان ہے، تیسری نورا ابن مائی بھاگی چوتھی الہی شاہ کی۔ چار دیواری کے شمال کی طرف ایک اور چار دیواری خشتی جس کا طول و عرض سات گز مربع، ایک گز مرتفع۔ اس میں بطرف غرب ایک قبر سائیں بوری شاہ قادری کی جو بہت اچھا فقیر، سراپا نور محلہ نوگھرا میں رہا کرتا تھا۔ اس چار دیواری کے اندر ایک اور چار دیواری خرد۔ اس میں دو قبریں ایک معصوم شاہ اور دوسری میرن شاہ سیدان شمش کی۔ جنوب رویہ اس کے ایک چاہ چرخ چوب والا۔ زمین متعلقہ اس کے تین بیگہ مزدومہ سرکار سے واگذار تا قیام مکان۔

یا اجلاس مسٹر اجرٹن صاحب بہادر سادات شمش نے اس مکان کا دعویٰ کیا تھا۔ مگر خارج ہوا۔

اس تکیہ میں اشجار مفصلہ ذیل ہیں۔ شربہ ۱۵۔ گوندایاں ۷۔ کیکر ۷۔ برنا ۱۔ بوڑھ ۱۔ بکاین ایک۔ سوڑھ ایک مٹھ و سنگترہ (تعداد نہیں دی) بقیہ ریتیل و چنبہ (تعداد نہیں دی)۔

احوال تکیہ ولن شاہ

(ص ۳۳۰) جو بطرف شرق کوٹھی آغا صاحب اور ڈاک بنگلہ لاہور کے واقع ہے۔ اس کان کے شرق رویہ تمام جنگل لوگ بستے ہیں۔ گرد و نواح اس کے چار دیواری خام اور بیچ میں جنوب رویہ اکھاڑہ گلاب سنگھ پہلوان کا۔ اور اکھاڑہ کے شرق کی طرف ایک چاہ پختہ خشتی مع چرخی اور چاہ کے شمال رویہ دو کوٹھ ایک دو دھنہ دوسرا ایک دھنہ جس کے اندر کوٹھریاں بھی ہیں اور ان کوٹھریوں کے شمال و شرق رویہ ایک اور گوشہ بوسیدہ۔ اور دیوار شرقی کے غرب رویہ ایک چبوترہ نشان مسجد پختہ چونہ گچ اور گوشہ گگنی میں ایک چبوترہ جس کا دروازہ چوٹی چوکھٹ والا جنوب رویہ دو زینہ چڑھ کے ہے اوپر چبوترہ کے چار دیواری ایک گز بلند، چونہ گچ، سرہانے چراغدان۔ اس میں ایک سل سنگ مرمر کی نصب۔ اس میں یہ شعر کندہ ہیں :

ہست	ورد	زبان	کریم	اللہ
کلمہ	لا	الہ	الا	اللہ
		بہر	تاریخ	انتقالش
				عمو

سر دین خدا کریم اللہ

از فرید:

چون عنصر ملکوتی اور مظهر حق بود
ہم سال وصالش تو ہو مظهر حق بود
اور اس سنگ کے گوشہ میں یہ تحریر ہے:

مقولہ فرید الدین لاہوری ۱۹۶۵

اس چبوترہ پر دو قبریں ہیں ایک میاں کریم اللہ کی اور دوسرے اس کے بیٹے رحیم بخش خلیفہ کی، جو اس نے اپنے واسطے بنوائی تھی، مگر وہ بموجب حکم سرکاری میانی میں دفن ہوا۔ اور اکھاڑے کے شمال رویہ ایک چبوترہ خشتی پختہ سفید چونہ گچ پر، جس کے سرہانے چراغدان پختہ کھڑا ہے، قبر ولن شاہ کی۔ یہ بعد شیر سنگھ فوت ہوئے ہیں اس قبر کے سرہانے کی طرف شمال رویہ ایک اور چاہ پختہ چرنی دار ہے۔ یہ چاہ بنیہ ولن شاہ ہے۔ چاہ کے شرق رویہ تین قبریں فقیروں کی ہیں اور کوٹھڑیوں کے شمال رویہ ایک قبر خام سرری شاہ سید کی ہے اور درخت تمام خرد کلاں ایک سو چالیس پھروانہ، گوندی، برنا، پیریاں، جامن، دھریک، انار وغیرہ ہیں۔ اب یہاں مرید ولن شاہ کے دو فقیر رہتے ہیں۔ ایک حضوری شاہ اور دوسرا الہی شاہ۔ مگر مالک حضوری شاہ ہے۔

احوال مکان امام باڑہ

(ص ۲۳۰) یہ مکان جنوب رویہ خانقاہ جناب پیر علی سمجج بخش جھویری رحمۃ اللہ علیہ کے آگے واقع ہے۔ اول یہاں بڑا بھاری قبرستان تھا۔ (ص ۲۳۱) ابتدا میں یہ مکان یوں بنا کہ سمت ۱۸۸۵ میں مہاراجہ نجیت سنگھ نے ایک سال تعزیرہ نکالنے شہر میں تعصباً "موقوف کر کے منادی کرا دی کہ جو کوئی تعزیرہ نکالے گا سخت سزا یاب ہوگا۔ تب سید گامے شاہ نے یہاں تعزیرہ بنوایا اور ماتم کرایا۔ جب رتن سنگھ گرجا گیہ نے، جو عدالتی شہر لاہور کا تھا، سنا تو اس نے اس کو گرفتار کر منگوایا اور ضرب و شلاق کرائی۔ کہتے ہیں کہ بوقت شب (ص ۲۳۲) اس کو کچھ خوف آیا اور اس باعث سے اس نے اس سید کو کچھ نذر دے کر رہا کرویا تب سے یہ مکان مشہور ہوا ہے۔ (ص ۲۳۰) آگے اس سے فی مابین مکان امام باڑہ و خانقاہ داتا صاحب عہد شاہان سلف سے بدررو آب ریز شہر لاہور کا جاری تھا، چنانچہ چندے مہمندی سرکاری انگریزی بھی جاری رہا۔ اپنی تجویز صاحبان میونسپل کمیٹی یہ بدررو مسدود ہوا۔

پیر بھاون بہشت

اول یہ مکان پیر بھاون بہشت کا مشہور تھا۔ چنانچہ اس میں اب بھی شمال رویہ گنبد امام باڑہ قبرخام ان کی موجود ہے۔ مشہور ہے کہ یہ صاحب ہمراہ داتا صاحب کے تشریف لائے تھے (ص ۲۳۲) اور ان حضرت کا ایسا جذبہ تھا کہ اگر اس راہ سے کسی ہندو کا جنازہ جاتا تھا تو اس کو آگ نہ لگتی تھی اور سر کی طرف قبر کے ایک چھوٹا سا حوض تھا اور دیوار قبر میں ایک سوراخ تھا۔ وہاں سے خود بخود شہد برآمد ہوتا تھا اور ہر مرض کا مریض اس سے شفا یاب ہوتا تھا۔ جب لوگ اس شہد کو جمع کرنے لگے تو شہد موقوف ہوا اور دودھ نکلنے لگا۔ پھر ابتدائے عملداری سکھاں پانی نکلتا رہا پھر وہ بھی موقوف ہوا حتیٰ کہ خشک فروشان ناخدا ترس نے وہ چبوترہ اور قبر گرا دی۔ اب قبرخام موجود ہے۔

سید گامے شاہ

(ص ۲۳۰) یہ شخص مذہب شیعہ رکھتا تھا اور تمام عمر مجرد رہا اور شر والے لوگ جو اہل سنت و جماعت تھے سب اس سے عداوت رکھتے تھے، چنانچہ بعد میجر میگریگر صاحب ڈپٹی کمشنر لاہور ایک دفعہ یہاں بروز عشرہ محرم بڑا دنکا و فساد ہوا اور بہت اشخاص مجروح ہوئے اور اس گامے شاہ کو بہت ضرب و شلاق ہوئی اور لوگوں نے کوٹھ گامے شاہ کا گرا دیا اور چاہ واقع مکان ہذا کو بھر دیا اور اس گنبد کے بھی تمام کنگرے گرا دیے تھے اگر اس روز سرکار حفاظت رعایا نہ کرتی تو فتور عظیم برپا ہو جاتا۔ میرے دیکھنے کی بات ہے (ص ۲۳۱) کہ اس روز اچھے اچھے ذی عزت عمدہ دار لوگ جو نقارے کی چوٹ شیعہ تھے چھپتے پھرتے تھے۔ فقط۔

عمارات

(ص ۲۳۰) چاروں طرف اس مکان امام باڑہ کے چار دیواری شستی پختہ، جس کے نیسے سفید چونہ گچ ہیں، موجود ہے۔ اس چار دیواری میں دو دروازے آمدورفت کے ہیں، ایک شمال رویہ اور دوسرا شرق رویہ۔ دم تحریر ہذا ان دونوں دروں میں صرف چوکھٹیں لگی ہوئی ہیں اور طاق تختہ ندارد۔ یہ چار دیواری طولانی ہے اور اس میں بہت سے درخت کیکر و پھروانہ و دھریک و برنا و توت و بیر وغیرہ گل بوٹہ موجود ہیں۔ اس چار دیواری میں شرق رویہ گنبد امام باڑہ، بنوایا ہوا سید گامے شاہ، عرصہ پچاس سال سے موجود ہے۔ صورت اس کی یہ ہے کہ نیچے تہ خانہ اور اوپر اس کے بارہ دری، بارہ در محرابی والی اور اوپر اس کے

گنبد سفید جس کے چاروں طرف پنجرہ خشتی۔ اور اس بارہ دری کے دو درجہ ہیں۔ باہر کے درجہ کے تو بارہ دروازے اور اندر کے درجہ کے چار در اور چھت کے چاروں کونوں پر چار چھوٹی چھوٹی برجیاں اور جنوب رویہ ایک مکان مسقف جس کا دروازہ غرب رویہ مع طاق تختہ چوبی۔ یہ دروازہ تہ خانہ کا راہ ہے۔ سات زینہ اتر کے نیچے جاتے ہیں اس میں ایک تعزیہ ہمیشہ زیارت کے واسطے رکھا رہتا ہے اور یہیں قبر سید گامے شاہ بانی کی اب عرصہ پانچ سال سے بنی ہے۔ (ص ۲۳۱) اس سردخانہ کے مشرق و جنوب کی طرف دو روشن دان ہیں۔ فرش اس کا پختہ اور سقف قابوتی گلکار چونہ گچ۔ زینہ اتر کے بائیں طرف ایک اور در محرابی اور جنوبی و شمالی دیوار اندرونی میں تین تین محراب اور شرقی و غربی میں ایک ایک۔ اندر والے میانہ گنبد کے نیچے جس کے گرد و نواح میں یہ آٹھ در ہیں، ایک چوتراہ خشتی۔ اس پر تین قبریں جن پر تعزیہ رکھا رہتا ہے۔ شرق رویہ قبر گامے شاہ کی اور بقیہ قبریں و نعی، یعنی اصل میں قبریں نہیں برائے نام قبریں بنائی گئی ہیں۔ اور ہر چار طرف گرد و نواح تہ خانہ میں طاقچہ ہیں۔ مکان خرد مگر نہایت مصفا و منعدار۔ بالائی بارہ دری میں بھی سقف قابوتی اور غرب رویہ باہر بارہ دری کے ایک چھپر اور اس کے نیچے قبر زوجہ نواب علی رضا خان صاحب بہادر کی جس میں بطور امانت لاش رکھی گئی ہے۔ اور ماسوا اس کے چند قبور۔ شمال رویہ اور بھاون بہشت کی بھی قبر موجود ہے۔ اسکے غرب رویہ اور دیوار متصلہ بدر رو کے جنوب رویہ ایک چاہ پختہ چرخ دار ہے۔ اور روبروئے اس گنبد کے ایک کوٹھ جس کے شرق و غرب رویہ دو در ہیں مع طاق تختہ چوبی۔ اور اس کی میانہ دیوار میں دو در۔

اب یہ مکان نواب علی رضا خان صاحب کی طفیل سے، کہ وہ بھی مذہب امامیہ رکھتے ہیں، رونق پر ہے اور انہوں نے ہی چار دیواری اور کوٹھ بنوا دیا ہے۔ اور بوقت بلوہ ڈپٹی کمشنر میگریر صاحب بہادر جو عمارت مسمار ہوئی تھی اب وہ سب عمارت نواب علی رضا خان صاحب نے عرصہ چار سال سے بنوا دی۔ ہنوز جنوب و شرق رویہ دیوار کے نیرے سفید نہیں ہوئے مگر اب ارادہ ان کا ہے کہ بنوا دیں۔ اب یہاں سید حاکم شاہ صاحب بھاکری رشتہ دار گامے شاہ کے سکونت پذیر ہیں اور رات دن یہاں ہی رہتے ہیں اور نواب صاحب چار روپیہ ماہیانہ ان کو دیتے ہیں۔ محرم شریف میں اسپ ذوالجنح، جو امامیہ لوگ نکالتے ہیں یہاں آتا ہے۔ مفصل حال اس کا کتاب یادگار چشتی میں مندرج ہے۔ جو چاہے اس میں دیکھ لے۔

احوال تکیہ چھلے شاہ

(ص ۲۲۱) باہر بھائی دروازہ کے شرق رویہ اس سڑک کے جو انار کلی سے شاہدزہ کو جاتی ہے اور بالمشافہ باغ نواب امام الدین خان کے ایک چار دیواری جس کی دیوار شمالی خراب ہو گئی ہے، واقع ہے۔ راہ آمدورفت جنوب کی طرف سے یہ مکان چھلے شاہ فقیر مجذوب کا ہے۔

فقیر جھلے شاہ

اور یہ فقیر اس فقیر راقم الحروف نے بھی دیکھا ہے۔ ضعیف مرد، سر پر تاڑا چمڑے کا رکھتے تھے اور شہر کے لوگ، خاص کر کے فقیر صاحبان ان کا بڑا ادب کرتے تھے اور یہ تکیہ بھی فقیر نور الدین صاحب نے بنوا دیا تھا۔ اس میں سائیں جھلے شاہ نے ایک قبر وضع بنائی ہوئی تھی۔ خدا جانے اس قبر کے بنوانے میں ان کا کیا منشا تھا اور خود جھلے شاہ موضع کوٹلی میں، جو متصل سیالکوٹ ان کی جاگیر تھی جا کر فوت ہوا۔ اور وہیں ان کی قبر بنی۔

شاگرد شاہ کھمار

اور بعد سکھاں یہ ہی مکان شاگرد شاہ کھمار کا تھا اور اس کھمار کا نام کونڈے گلی بنانے میں بڑا مشہور تھا۔ چنانچہ اب تک شاگرد شاہی کونڈا لاہور میں مشہور ہے۔ قیمت اس کی بھی فی کونڈہ دو آنے ہوتی تھے۔ پہلے اس کی بھٹی و مکان وغیرہ یہیں تھا۔ پھر بعد کھڑک سنگھ اندرون بھائی دروازہ آ رہا اب فقیر ان کا بیٹھتا ہے۔ اور پوتا شاگرد شاہ کا بوٹا نام شخص موجود ہے۔

یہاں آگے قبرستان تھا وہ سڑک میں آگیا۔ بزمانہ گذشتہ یہاں باغ تھا اور مکان شاگرد کھمار بھی یہاں ہی تھا اب نام و نشان اس کا نہیں رہا۔ فقط

عمارات

شرق رویہ ایک کوٹھہ خشتی۔ در اس کا غرب رویہ طاق تختہ چوبی اور غرب رویہ ایک والان سالم اور اس کے شمال رویہ ایک کوٹھری خشتی، جس کی چھت مسمار ہوگی ہے۔ گوشہ غربی و شمالی میں ایک چاہ پختہ چرخی دار اور ایک مسجد چار دیواری والی سفید موجود ہے اور درمیان میں ایک چبوترہ پر زیر درخت گوندی تین قبریں۔ ایک پیر زمان شاہ کے نبیرہ کی اور دو نامعلوم الاسم اور جنوب رویہ اس کے دکان ہیزم فروش ہے اور چند درخت گوندی و بیرو کیکر و ۳ پپیل و شیشم موجود ہیں۔ یہاں اب ایک فقیر قادر شاہ نامی لنگڑا رہتا ہے اور وہ کتا

ہے کہ میں خادم ظہور الدین اکشر اسٹنٹ کمشنر بہادر سیالکوٹ کا ہوں۔
 اور غرب رویہ اس چاری دیواری کے مکان کو ٹھہ و والان فقیر فتح شاہ کا۔ اس نے خود
 یہ مکان بنوایا ہے۔ مدت بھر یہاں رہتا رہا۔ اب عرصہ آٹھ سال سے مصر میگھ راج و میلا
 رام نے یہ کو ٹھہ بنوا دیا اور غرب رویہ ایک قبر پختہ بی بی بکھاں (ص ۲۲۳) صاحبہ سید
 زادی کی عہد شاہجہان بادشاہ کی ہے۔ اور چاہ پختہ بھی قدیمی ہے، چنانچہ اب تک جاری
 ہے۔

مکان جھلے شاہ کے دیوار بدیوار کو ٹھہ فقیر گلو سائیں کا ہے اور آگے اس کے چاہ و
 غسل خانہ مبینہ شاکر شاہ کھمار کا ہے اور اس کے اوپر پھیل کا درخت ہے۔ اول چاہ و
 غسلخانہ و کو ٹھہ فقیر گلو شاہ ہے بعد ازاں کو ٹھہ خام شیر علی فقیر۔ یہ اب عرصہ چند سال سے
 آبیٹھا ہے۔

ذکر مکان حضرت دوری شاہ رحمۃ اللہ علیہ

(ص ۷۰۲) یہ مکان بطرف گوشہ ایساں مقام خروڈگاہ ریلوے سے اور باغ بھگت رام
 کے عنقریب گوشہ بایب شمال رویہ اس راہ کے جو راستہ قدیمی شاہی لاہور سے شمالا مار کو
 جاتا ہے، واقع ہے۔

لگنے کے ابتدائی حالات

(ص ۷۰۳) حضرت دوری شاہ صاحب کی بیعت بخدمت سراپا برکت حضرت حاجی
 جمعیت صاحب مرحوم تھی اور حال ان کا حال حاجی جمعیت صاحب اور مکان قدم رسول میں
 مفصل درج ہے۔ یہ حضرت عہد شاہجہان میں وارد لاہور ہوئے۔ حضرت دارا شکوہ آپ کی
 خدمت میں ارادت کلی رکھتا (ص ۷۰۳) تھا۔ بلکہ اس وقت میں آنحضرت کو مادھو ٹانی کہا
 کرتے تھے۔ جب تاریخ ۱۲ ماہ رجب سن ایک ہزار پچاس میں رھگرائے عالم بقا ہوئے اور
 حضرت ہمراہ شام خادم ان کے سجادہ نشین ہو کر مسند خلافت پر بیٹھے تو منجانب خان خانان
 ناظم لاہور واسطے آسائش فقرا کے سو بیگمہ زمین مزروعہ بنام ان کے تا قیام خانقاہ واگذار
 ہوئی۔ بعد وفات حضرت ہمراہ شاہ صاحب کے روشن شاہ خادم انکے مجرب مستانہ وش
 ہوئے۔ ان کو شق گلزار بدرجہ کمال تھا۔ انہوں نے گرد و نواح مزارات کے گل بوٹے اور
 اشجار ثمر نصب کرائے اور بدست خاص چند درخت ونوں کے لگائے کہ جس میں سے تاحال
 چار درخت ون قدیمی موجود ہیں۔ تا عہد خان بہادریہ مکان بدرجہ کمال آباد رہا اور پھر

بحالت طوائف المملوک کے ویران۔ بعد ازاں بعد مہاراجہ رنجیت سنگھ صاحب جب دیوان کپا رام نے زور پکڑا اور یہاں باغ اپنا بنایا، حسب رواج عملداری سکھاں تمام زمین مشمولہ خانقاہ، جو قدیم سے واگذار تھی، بحالت ویرانی اپنے قبضہ میں کر لی۔ اس واسطے یہ مکان غیر آباد رہا اور کسی نے اس پر توجہ ہی نہ کیا نہ اس وقت کوئی فقیر صاحب ہمت یہاں تھا۔ کار گزاران دیوان نے مزار کو بھی نابور کر دیا۔ جب یہ بے ادبی نسبت مزار سرزد ہوئی تو نقل مشہورہ ہے کہ دیوان مذکور کو بوقت شب عالم رویا میں بدرجہ کمال ہیبت آئی۔ یعنی کوئی شخص مہیب صورت کہتا ہے کہ یہ مزار بزرگ ولی کی ہے۔ جب صبح ہوئی تو نذر مناسب لے کر خود حضرت کی مزار پر حاضر ہوا اور ایک فقیر مسی گلاب شاہ کو یہاں خدمت کے واسطے مقرر کیا۔ بعد ازاں بڑا طولانی باغ تیار کرایا اور اب باغ کے اندر بطرف شمال ایک گاؤں مسی سلطان پورہ آباد ہو گیا ہے۔ اس وقت یہاں جنوب رویہ باغ بڑا ایک بزار بھی بنام نہاد بازار کپا رام آباد ہوا تھا۔ سبحان اللہ! ایک وہ وقت تھا کہ کہیں گرنٹھ کھلا ہوا تھا، سکھ بادب تمام پڑھ رہے ہیں اور کہیں دوکانات بھی ہوئی تھیں۔ بایب کی طرف ایک تالاب عالی شان جس کے عین میانہ میں ایک بارہ دری تاحال موجود۔ ماسوا اس کے کئی شوالے اسی باغ میں تعمیر کرائے۔ اب وہ مقام عبرت ہے کہ وہ تو مر گیا اور باغ ویرانہ سا پڑا ہے۔ الغرض وہ فقیری چند روز وہاں بیٹھ کر کافور ہو گیا۔ پھر دیوان کپا رام کو یہ تلاش ہوئی کہ کوئی فقیر صاحب ہمت یہاں بیٹھے۔ تلاش کرتے کرتے سائیں تیرک حسین المشہور جھمکے شاہ خادم صوبے شاہ سجادہ نشین حضرت مادھو لال حسین کو بلا کر بالتجائے تمام دیوان نے کہا: کہ آپ یہاں بیٹھیں اور اس مکان کو آباد کریں۔ انہوں نے کہا کہ ہم مزار حضرت مادھو لال حسین زہا کرتے ہیں اور وہاں ہم نے بھرف خود مکان ثبوت شاہ والا اپنے رہنے کے واسطے تعمیر کرایا ہے، ہمیں معاف رکھ۔ پھر دیوان مذکور نے کہا: کہ آپ (ص ۷۰۳) یہاں رونق افزا ہوں میں آپ کو کچھ ماہواری اور خوارک دو دو اور پارچہ شش ماہی و خرچ تیل وغیرہ دیا کروں گا اور ہمیشہ بروز پنجشنبہ ناچ طوائف نغاں کرانا اور پنڈھارہ عرب حضرت کا میرے ذمے رہے گا۔ انہوں نے یہ امر قبول کر لیا اور وہاں ہو بیٹھے۔ کہتے ہیں کہ اس وقت وہاں ایک گوشہ خرد پرانا سا تھا۔ دیوان کپا رام نے چہوترا مزار حضرت دوری شاہ صاحب کا پختہ بنوا دیا۔ اور دیوان مذکور نے حد مکان بڑا بھی اپنے باغ سے علیحدہ کر دی۔ بعد ازاں تا صحن حیات دیوان کپا رام ہمیشہ بروز پنجشنبہ بھرے ناچ راگ ہوتا رہا۔

بعد ازاں جب کپا رام کے سر سے رام کی کپا ہٹ گئی اور سلطنت سکھاں میں بھی

گو نہ فتور پڑنے لگا تو یہ جھمکے شاہ کہیں سیر کو چلے گئے۔ بعد ازاں جب آئے تو یہ صورت رہی کہ کبھی وہ یہاں آرتے اور کبھی مرار حضرت مادھو لال حسین بخدمت مسماۃ مائی صاحب جان محبوبہ و منکوحہ صوبے شاہ مرشد خود چلے جاتے۔ جب وہ مائی فوت ہو گئی اور پنجاب میں عملداری سرکار گرووں وقار انگریزی قائم ہو کر بندوبست قانونی بھی ہو گیا تو پھر یہاں آکر بہمن مصروف آبادی ہوئے۔

جھمکے شاہ

یہ جھمکے شاہ قدیم ساکن قصور قوم گللو مادر زاد تارک الدنیا فقیر ہے۔ یہ جھمکے شاہ بطور اور گداؤں کے ٹکر گدا فقیر نہیں۔ اگرچہ گدائی کرتا ہے لیکن وضع داری سے حسب الضرورت ایک دو روپیہ مانگ لاتا ہے اور بہت آسودہ گذران کرتا ہے۔ عرس حضرت کامع پنڈھارہ اور گدائی کر کے مکان بھی بنوانا شروع کیا۔ اتفاقاً اس اثنا میں مسماۃ مائی طوائف جو بعد مہاراجہ بڑی نامور عورت تھی جس کو انہوں نے والدہ دینی بنایا ہوا تھا، گردش فلک سے نابینا ہو گئی۔ جھمکے شاہ نے اس کو کہا: کہ اے مائی تو تن تنہا اور نابینا ہو گئی۔ اب یہاں تیرا کوئی پانی دینے اور خدمت کرنے والا نہیں۔ تجھے لازم ہے کہ میرے پاس چل رہ۔ اس نے قبول کیا اور اس مکان پر آ بیٹھی چنانچہ اب تک موجود ہے۔ چونکہ کاسہ عمر اس کا پباعث معمری لبریز نظر آتا تھا اس نے زر موجودہ اپنا لہ اس مکان پر لگانا شروع کیا۔ یعنی کچھ تو پنڈھارا حضرت میں خرچ کیا اور بقیہ سے چوکھنڈی مزار حضرت کی از سر نو بنوائی اور ایک دالان اور دو کوٹھے، عمارت خشت پختہ مسقف مرتبہ مع چار دیواری دو در گنبدی دار بھی جو اب بھی موجود ہیں بنوا دی۔ فقط۔ باہر سے یہ مکان بطور مکان دنیا دار دیکھ پڑتا ہے۔

حال عمارت موجودہ

(ص ۷۰۶) جب لاہور سے بطرف باغ راجہ دینا ناتھ با مکان جھولن شاہ صاحب جاوین تو شمال روئیہ باغ دیوان کپا رام پہلے بر سر راہ مسجد مبینہ اہل خانہ کترین آتی ہے۔ (ص ۷۰۳) سن بارہ سو چوہتر ہجری سے راقم کی زوجہ منکوحہ نے ایک مسجد سہ دمنہ عمارت خشتی پختہ چونہ گچ سفید مع چاہ خورد و غسل خانہ و حجرہ بنوا کر شامل اس مکان کے کر دی ہوئی ہے۔ (ص ۷۰۶) بروقت تعمیر تاریخ اس کی مفتی غلام سرور صاحب نے یہ تحریر فرمائی۔

زوجہ	نور	احمد	چشتی
چون	بیارا سنت	مسجد	رعنا

گفت سرور بسال تعمیرش
اے بگو خانہ خدا زیبا
اور جناب والدہ نے یہ تاریخ عنایت کی:

جو مسجد غسلخانہ چاہ و حجرہ را بفضل حق
عمارت کرد زوجہ نور احمد متقی بودہ
سروش غیب از راه تلمط با من یکدل
خی این مسجد شد بیگم عالی جاہ فرمودہ

چنانچہ یہ دونوں تاریخیں سنگ مرمر میں کندیدہ ہو کر نواح پیشانی مسجد پر نصب ہیں کہ مسجد پختہ خشتی سفید چونہ گچ۔ باہر مسجد کے سر راہ جنوب رویہ ایک غسل خانہ پختہ جس کے شرق رویہ کی طرف چاہ مع چرخ روئی رواں۔ اب مخاڑی درو زہ مسجد کے ایک ڈیو ہڈی ہے جس میں ایک دروازہ معمولی غرب رویہ اور ایک خرد بطور کھڑکی دیوار جنوبی میں۔ اس کے جنوب رویہ چار دیواری۔ اسکے اندر چند حجرے اور والان شرق رویہ بالائی حجرہ شرقی۔ ایک چوبارہ خشتی ہفت دریچہ والا سیرگاہ بہت عمدہ فقیر نے بنوایا ہے۔ بطرف شمال اس کے ایک مکان سرکشادہ جسکے میانہ میں چوکھنڈی پختہ حضرت دوری شاہ کی مع قبر ہمراہ شاہ صاحب مرحوم۔ اس کے ساتھ بطرف غرب قبر دوری کی زوجہ مرحومہ کی۔ اس کے ساتھ مایل بغرب قبر والدہ مرحوم اور اس کے ساتھ بطرف قبر ہمیشہ مغفورہ کمترین کی۔ گرد و نواح چار دیواری پختہ۔ اس کے غرب کی طرف اور زمین ملحقہ مکان ہذا جس میں چند قبور خام۔ وہاں سائیں جھمکے شاہ نے چند بیریاں پیوندی لگائی ہوئی ہیں۔ اس زمین کی بابت زمیندار لوگ بات چیت کرتے ہیں مگر فی الاصل زمین ملحقہ خانقاہ حضرت دوری شاہ ہے کیونکہ قبور بغیر زمین مزار حضرت کے مقرر نہیں ہوئی۔ اب انشاء اللہ اس چار دیواری کو مع قبور خاندان خود پختہ تیار کراؤں گا۔ اس مکان سرکشادہ کے گوشہ گلنی میں 'باہر سرراہ' ایک چاہ چرخ چوب والا تھا۔ چونکہ وہ پانی کم دیتا ہے لہذا تجویز ہے کہ اس کی اینٹیں نکلا کر چاہ جدیدہ میں لگواؤں اور اس کو مسدود کراؤں۔

قیام قبرستان خاندان مولف

(ص ۵۵) مدت مدید سے سائیں جھمکے شاہ بانی مکان ہذا کی مجھ کمترین سے محبت تھی اور ہمیشہ وہ یہی دعا کرتے تھے کہ میں خبر گیران کا اور ان کے مکان کا رہوں۔ مجھ سے فرمانے لگے کہ مثل اس کے چاہ و مسجد و غسل خانہ و حجرہ متعلقہ مسجد بسینہ اہل خانہ تمہاری

کا ہے اور کوئی خبرگیری ایسے مکانات کی نہیں کرتا۔ اب ہم کوئی دم کے مہمان ہیں، ایسا نہ ہو کہ بعد ہمارے کوئی اور اس مکان میں دست و رازی کرے، تم اپنا گورستان بھی یہاں مقرر کرو۔ میں نے قبول کیا اور اس مکان میں بجلدوی اس مہمانی کے بندہ نے ان سے یہ اقرار کیا کہ جب تک آپ زندہ ہیں اس مکان میں بدستور بیٹھے رہیں۔ بعد وفات بندہ مراسم تجہیز و تکفین آپ کی خاطر خواہ ادا اور حتی المقدور فاتحہ ختم کرا چھوڑے گا۔ من بعد بخیاں اس کے کہ اب گورستان متعلقہ روضہ حضرت شاہ ابوالعالی واقعہ ٹیلہ شہید گنجی میں تدفین جدید بحکم سرکار ممنوع اور مسدود ہو گئی ہے اور حضرت بھی بجد (بضد) ہیں راقم کی والدہ اور ہمیشہ شفیقہ اور زوجہ غریبہ وغیرہ لواحقین دور و نزدیک کی قبور وہاں تھیں، وہاں قبور پختہ بندہ نے بنوائیں خصوصاً "قبر سید بیگم منکوحہ راقم جو بتاریخ سوم ذوالحجہ ۱۲۷۸ ہجری فوت ہوئی تھی، تاریخ وفات اس مرحومہ کی مشفقہ مفتی غلام سرور صاحب نے یہ موزوں کر کے اس قبر پر لکھوائی تھی:

سید بیگم کہ بود تعریفش
 نیک رو نیک خو و نیک سرشت
 خوش لقا خوش زبان و روشن دل
 بود منکوحہ نور احمد چشت
 خوب سودای نیک شد از وی
 نقد جان بذلہ بہشت بہشت
 ای خداوند خالق دو جہان
 عفو کن جرم او عزت چشت
 گفت سرور بسال ترحیلش
 نیک شد ملکہ ملک بہشت
 اور دوسری تاریخ جو خوراقم نے لکھ کر قبر پر تحریر کرائی تھی یہ ہے:
 سید بیگم چونکہ آن شیرین خصال
 زین جہان گرید مہمان بہشت
 نیک و خوش سیرت و صورت نکو
 برد با خود جملہ سامان بہشت
 داد گلہای الم بر جان خلق

ہچو گل شد در گلستان بہشت
گفت با اہل جہان ہذا فراق
وصل شد با حور و غلمان بہشت
سال و ملش جست چون چشتی ز دل
گفت رضوان شاہ حوران بہشت

اور سوائے ان تاریخوں کے اور بھی بہت سے اشعار اس کے تعویذ قبر اور چبوترے پر لکھے گئے تھے۔ ماسوا اس کے پختگی قبضہ بھی مد نظر تھی اس واسطے بتاریخ ششم ماہ شوال المکرم ۱۲۸۱ مطابق پنجم مارچ ۱۸۶۵ بروز یکشنبہ تمام برادری وغیرہ کو جمع کر کے گورستان شاہ ابوالمعالی صاحب سے لاشین نکال کر اس مکان پر لے آئے اور بطرف غرب چوکھنڈی حضرت دوری شاہ کے صندوق ہائے چوبیس میں دفن کیا۔ اس معاملہ میں بہت سا روپیہ خرچ ہو گیا۔ الحمد للہ والمنت کہ خوب جگہ باعزت (ص ۷۰۲) و حرمت ان کے نصیب ہوئی اور خد امیرے بھی نصیب کرے کہ اپنی والدہ کے قدموں میں جگہ پاؤں۔

جب فقیر نے قبور یہاں بنوائیں تو ایک تاریخ اس معاملہ کی مشفق غلام سرور صاحب خزائن الاصفیا و گلستانہ کرامت نے حسب مہربانی قدیمہ موزوں فرمائی۔ نو ہذا:

چو نقل مکان سید بیگم نمود
خوش آرام گاہ عجب نیک یافت
دلہ گفت در سال تدفین او
گو خواہگاہ عجب نیک یافت

علاوہ ازیں مفتی صاحب موصوف نے لفظ مدفن مستورات سے تاریخ سن ایک ہزار دو سو اکاسی نکالی ہے۔ چونکہ بالفعل یہاں قبور مستورات کی ہوئی ہیں لہذا یہ مکان مدفن مستورات ہی ہے۔ اصلی تاریخ وفات زوجہ مرحومہ بندہ کی ۳ ذی قعدہ ۱۲۷۸ ہجری اور والدہ فقیر ۳ شوال بارہ سو پچاس بروز بسنت اور ہمیشہ فقیر ۱۲ رمضان ۱۲۵۹ ہجری ہے اور یہاں بتاریخ ششم شوال ۱۲۸۱ مدفون ہوئیں۔ فقط۔

(ص ۷۰۵) اب چند عرصہ سے یہ مکان مجھ کو بہہ کر کے کاغذ پہہ نامہ رجسٹری سرکار کراویا چنانچہ نقل بجنہ درج ذیل ہے۔

نقل قبالہ اقراری جھمکے شاہ

(ص ۷۰۷) اقرار معتبر شرعی نمود کہ مسی تبرک حسین مشہور جھمکی شاہ خادم قدوة

الفقرا سائیں صوبے شاہ سجادہ نشین مزار متبرک قدوة العارفين زبدة الواصلين جناب شاہ لال حسین صاحب نور اللہ مرقدہ و معنجد بریں وجہ کہ من مقر مذکور در صحت بدن و ثبات عقل و قایمی حواس خمسہ برضا و رغبت خود بلا اختیار و آکراه غیري ہبہ کردم و تملیک نمودم . فضیلت باب 'فضائل کتاب' مدرس الروسا' رئیس العلماء' مدرس صاحبان عالی شان عمدہ خاندان چشتیہی جناب مولوی نور احمد صاحب چشتی خلف جناب فضیلت پناہ یکدل آگاہ فخر الشعرا مولوی احمد بخش صاحب چشتی المتخلص بیکدل ہمگی و تمامی زمین مزروعہ و غیرہ مزروعہ بمقدار یک بیگہ تخمیناً" منجملہ مندرجہ ۵۱۵ بموجب کاغذ ہفت گانہ سرکاری مندرجہ کتاب پٹواری کہ در وی خانقاہ حضرت دوری شاہ و ہمراہ شاہ و روشن شاہ جعل الجنۃ شواۃ المشور مکان دوڑی شاہ والا مشتمل بر دو حجرہ در حجرہ بطرف شرق و غرب۔ حجرہ و ایوان بطرف غرب و ڈیو ہڈی بطرف جنوب ہر یک مسقفہ مرتبہ سرکی پوش مع چار دیواری . عمارت نخست پختہ مع چاہ کوڑل یعنی نا تیار و اشجار شمرہ و گیرہ واقع در قطعہ زمین نوککھا متصل باغ دیوان کپا رام متعلق تحصیل لاہور بدین حدود اربعہ - شرقی المتصل است بر زمین زریج باغ دیوان کپا رامو بعض کھولہ۔ غربی المتصل است بزمن زرعی مذکور و بعض براستہ قدیمی بادشاہی۔ شمال آن متصل است بزمن باغ مذکور۔ جنوبی آن متصل است براستہ بادشاہی قدیمی و متہ الباب۔ مکان مذکور صحیح حدود و حقوق کہ حق و ملک معمورہ من مقر مذکور است غالباً" عن حق الغیر و عما منج جوازیتہ و التملیک و نتیجتی باد۔ تخمیناً" است و مملکت تمام مملکہ مذکورہ را عندا تسلیم مقر مذکورہ گرفتہ در قبض خود آورد و بر آن مسلط شد تملیکا" و قبولاً" صحا" شرعیاً" جانبرا" نافذا" عاماً" تاماً"۔ والحال مولوی صاحب موصوف بر مکان مسبوقہ الذکر قابض و دخیل حیث بشاء یشایر و لہک یشاء شدہ لاشہا والدہ شریفہ و ہمیشہ مقدسہ وہ اہلیہ محترمہ خود از گورستان حضرت شاہ ابوالعالی مرحوم شکافیہ در مکان ہذا مذکورۃ الصدر باعث تکمیل قبضہ خود مزارات تیار کنانیدہ و مسجد و چاہ خرد آب نوشی و غسل خانہ و یک حجرہ معمورہ زوجہ مولوی صاحب موصوف معرفت رانی تعمیر سابق موجودہ۔ من بعد ازیں نیست و نمائندہ من مقر مذکور را از وجہ مملکہ مذکور با مملکہ مذکور (ص ۷۰۸) و نہ از وجہ دیگر ہیج حتی و دعوی و خصومتی و شرکتی بوجہ من الوجوہ و سبب من الاسباب و ہر تقدیر بعد ز انتقال و یا در حین حیات من مقرر را از زمرہ خادمان و یا از سجادہ نشینان شاہ لال حسین صاحب و یا کسی از سلسلہ فقیران حسین شاہی و غیرہ بابت مکان مذکورہ دعوی۔ ساختہ خواہان مکان مذکور از مولوی صاحب موصوف باشد، دعوی آن ہا من کل الوجوہ پر مولوی صاحب محض باطل و ناجائز خواہد

شد۔ زیرا کہ مکان مذکورہ من مقرر مذکورہ مشقت و دشواری خود بلا شرکت الغیر تیار کردہ آباد ساختہ ام تحریراً فی التاريخ ۱۵ مارچ ۱۸۶۵ء چیت سمت ۱۹۲۲ بقلم فخر الدین پسر حسن الدین قبالہ نویس قدیم۔

العبد تبرک حسین المشہور جھمکی شاہ گواہ شد گنڈا سنگھ شہید بونکیہ بحروف ہندی۔ مر بدن شاہ شیخ سادھو سوداگر بقلم خود۔ علامت عمر بخش آہنگر۔ گواہ شد سیف الدین بن جمال الدین بابا باقر از فقیر مذکور۔ بقلم خود گواہ شد گھمان زرگر ساکن دہلی دروازہ بحروف ہندی۔ العبد متاب فراش بن مراد بخش قوم کھوکھر۔ گواہ شد سائیں جمعہ شاہ بن ملا شاہ مکان دار تکیہ فضل شاہ۔ گواہ شد نیاز علی مکان دار تکیہ ملہاں والا۔ علامت دستخط عمر الدین ولد الہی بخش زرگر۔ گواہ شد مائی خانم باقرار جھمکی شاہ۔ مذکورہ والدہ دینی جھمکی شاہ گواہ شد نتھو و بیگم بن پیر بخش۔ گواہ شد مسکین سید چراغ شاہ۔ گواہ شد خدا یار پسر صاحب خان شہد بمائی ہر مر کریم بخش ولد رحیم بخش ساکن باغبانپورہ گواہ شد۔ علامت دستخط فتح دین دریای پاف بحروف ہندی۔ گواہ شد ملا ولی اللہ۔ ان اللہ مع الشاہدین۔ گواہ شد چنو خیمہ دوز۔ گواہ شد الہی بخش بن رحمت اللہ زمیندار باغ دیوان کپا رام۔

حال سائیں قطب شاہ صاحب سلمہ مع تکیہ مسکونہ

(ص ۲۰۸) حال ان کا یہ ہے کہ یہ حضرت سائیں قطب شاہ صاحب اصل میں ساکن اچ شریف سیداں سید حسینی بخاری اولاد حضرت مخدوم جہانیاں سے ہیں۔ تولد آپ کا سن ۱۲۳۲ ہجری میں بمقام اچ شریف واقع ہوا۔ حضرت کے والد کا نام سید عبداللہ شاہ۔ وہ بھی پیشہ پیری مریدی کا رکھتے تھے اور اکثر بلوچ مداری ان کے خادم تھے۔ جب یہ حضرت چار پانچ برس کے ہوئے تو حسب معمول سنت نبوی حضرت کے والد نے تعلیم و تدریس ان کی شروع کرائی۔ چنانچہ تا عمر چوہ سال انہوں نے علم فارسی اور عربی سے فراغت حاصل کی۔

پیر کی تلاش

بعد ازاں ان کو شوق الہی دامگیر ہوا اور تلاش پیر رہنما اچ سے بخدمت حضرت مولوی خدا بخش صاحب چاچراں والا جو خلیفہ خواجہ نور محمد مجھل صاحب مہاراں والوں کے اور پیر بھائی حضرت خواجہ سلیمان صاحب سگر والے کے تھے، بمقام کوٹ مٹھن مشرف ہوئے اور بیعت بخاندان عالی شان چشتیہ حاصل کی اور جو انہوں نے وظائف عطا کئے چندے

اس پر کمر بند رہے۔ آخر کار جمعیت حاصل نہ ہوئی مگر دنیا سے برخاستگی اور شوق تہائی بدرجہ کمال پیدا ہو گیا۔ از انجا کہ یہ حضرت متاہل نہ تھے لہذا وہاں سے چل نکلے اور ارادہ کیا کہ اجمیر شریف میں جاویں۔ (ص ۲۰۹) جب انبالہ میں پہنچے تو باعث سفر بدرجہ کمال تنگ ہو گئے۔ اس وقت وہ کہتے ہیں کہ ہم نے ایک مناقب بکھور جناب مرتضیٰ علی کرم اللہ وجہہ نضیف کیا اور استمداد چاہی۔ اس وقت میں باعث وظائف و محنت کشی کے کچھ صفائی بھی حاصل ہو گئی تھی۔ یکایک خواب میں کیا دیکھتا ہوں کہ جناب شاہ ولایت علیہ السلام سے ارشاد ہوتا ہے کہ لاہور کی طرف جاؤ۔ چنانچہ صبحی روانہ لاہور ہوا۔ جب لدھیانہ میں پہنچا تو وہاں ایک مجمع فقرا نظر آیا۔ چندے وہاں استقامت کی اور پھر وہاں سے جس ایام میں کہ پنجاب میں مہاراجہ شیر سنگھ تخت نشین ہوئے تھے، وارد لاہور ہوا اور ایک رات مسجد وزیر خان میں شب باش ہو کر صبحی مرار حضرت شہ میر رحمتہ اللہ علیہ مشرف ہوا اور وہاں سائیں ملا شاہ وغیرہ سجادہ نشینان سے ملاقات کی۔ ان لوگوں نے انس کیا۔ وہیں رہنے لگے۔ وہاں لوگوں سے حال حضرت احمد یار شاہ صاحب قادریہ ساکن کوٹ پھیرو شاہ ضلع گوجرانوالہ کا سن کر مشتاق ہوئے کہ ان کی خدمت میں مشرف ہوں۔ کیونکہ لوگ بیان کرتے تھے کہ حضرت احمد یار صاحب ماہ بماء بتاریخ یازدہم کھانا کھاتے ہیں اور پھر ماہ کامل کا روزہ ہوتا ہے اور گاہ گاہ ایسا بھی اتفاق ان کو ہوتا ہے کہ چار چار مہینہ تک برابر کچھ نہیں کھاتے اور یکجا بیٹھے رہتے ہیں۔ اور اٹھارہ سال ان کا یہی طریقہ رہا کہ قصیدہ بردہ ہر وقت پڑھتے رہتے تھے اور موسم سرما میں تمام رات دریائے چناب میں کھڑے ہو کر قصیدہ پڑھتے۔

حال حضرت احمد یار صاحب

منفصل یہ ہے کہ حضرت قوم کے نجار ساکن کوٹ پھیرو تھے۔ حضرت کو شوق الہی دامنگیر ہوا اور بخدمت حضرت مولوی نور احمد صاحب خیالی والے کے جا کر مشرف ہوئے اور چندے ان کی خدمت میں بیعت کر کے حاضر باش رہے اور جو وظائف انہوں نے فرمائے اس پر کار بند رہے حتیٰ کہ تجرید اختیار کر کے مستانہ وش صحرا نشین ہو گئے اور خوب ریاضت کی۔ جب اٹھارہ سال گذرے تو جناب غوث الاعظم قدس سرہ العزیز کی زیارت نصیب ہوئی اور تلقین فیض بدرجہ غایت عنایت ہوا۔ پھر تو حضرت کو یہ صفائی عنایت ہوئی کہ کشف بدرجہ کمال اور اس صحرا میں جو چیز مطلوب ہوتی بفضل الہی خود بخود رسول نگر سے آپ کی خدمت میں پہنچ جاتی۔ اس اثنا میں ایک فقیر صاحب وہاں پہنچے تو انہوں نے فرمایا کہ یہ فقیری نہیں جو چیز مطلوب ہو دستیاب ہو جاوے بلکہ فقیر وہ ہے کہ دل ماسوا اللہ

کچھ نہ چاہے۔ اس پر انہوں نے یہ طلب چھوڑ دی اور نہایت شاقہ مخنتیں اور ریاضتیں فرمائیں حتیٰ کہ زمستان میں دریا میں کھڑا رہنا اور ہر روز و شب قصیدہ بردہ ۳۰ بار اس طرح پڑھنا کہ اول و آخر اس کے پندرہ پندرہ بار سورہ یٰسین (ص ۲۱۰) بھی پڑھتے تھے اس سے وہ مشہور کامل ہو گئے۔ فقط۔

یہ سن کر حضرت قطب شاہ صاحب ان کی خدمت میں مشرف ہوئے اور تسلی پا کر ان کی خدمت میں بیعت کی اور نہایت فیض یاب ہوئے۔ پھر وہاں سے آکر چندے لاہور میں مکان خدا بخش کو توال و چندے مکان فاضل خراسی متمکن رہے اور بعد ازاں بیرون دروازہ بھائی متصل مزار پر انوار حضرت داتا گنج بخش صاحب رحمۃ اللہ علیہ مکان سائیں جھلے شاہ مجذوب سکونت پذیر ہوئے۔ وہاں ایک کوٹھہ خام حضرت داتا صاحب کے سرہانے تھا۔ جھلے شاہ نے بہت زور باطن لگایا کہ ان کو کوٹھہ سے نکال دے مگر اس کا نہ چلا بلکہ از خود کوٹھہ چھوڑ کر چلا گیا۔ اس اثنا میں مشہوری ان کی آوازہ بحد و ریاضت خلقت میں مشہور ہوا اور جوق در جوق لوگ ہر طرف سے آپ کی خدمت میں آنے لگے۔ چھ سات برس وہاں رہے اور پھر شیخ نواب امام الدین خان صاحب بہادر مرحوم نے ان کی آسائش کے واسطے متصل چوبارہ چھو بھگت ایک مکان تکیہ مع چاہ چرخ دار غرب رویہ باغیچہ لالہ رتن چند وہاڑی والا بنا دیا۔ یہ حضرت وہاں جا رہے اور ارادت ان کی لوگوں کے دل میں پیدا ہو آئی۔ چنانچہ مرید خادم ان کے یہاں پنجاب میں اب تخمیناً دو سو آدمی موجود ہیں جو دل و جان سے ان کی ارادت دلی رکھتے ہیں۔

شجرہ خادمی

شجرہ طیبہ ان کا یہ ہے کہ حضرت سید قطب شاہ صاحب خادم حضرت احمد یار صاحب کے اور وہ حضرت مولوی نور احمد صاحب کے اور وہ حضرت فیض محمد صاحب کے اور وہ حضرت شیر محمد صاحب کے اور وہ شہ کریم صاحب کے اور وہ شاہ رحیم صاحب کے اور وہ شاہ جمال لودھی کے اور وہ حضرت سید سعید خان دھرم کوٹیہ کے اور وہ حضرت جناب میاں میر رحمۃ اللہ علیہ کے۔ آگے شجرہ ان کا جو چاہے احوال حضرت میاں میر دیکھ لے۔ فقط۔

مصنف کے چشم دید حالات

اگرچہ راقم بھی قدیم سے ساکن لاہور ہے اور وہ حضرت بھی مدت مدید سے یہاں فرودکش ہیں، مگر کمترین کا اتفاق صحبت ظاہر "کبھی نہ ہوا تھا، مگر اکثر اوصاف ان کے لوگوں

سے سنے جاتے تھے کہ تمام لوگ کہتے تھے کہ یہ شخص بھنگ و چرس وغیرہ مسکرات بھی پیتا ہے، مگر تاثیر کا حال یہ ہے کہ ان کی کلام جلد قلب میں اثر کرتی ہے اور اکثر شریفان لاہور ان کی خدمت میں جا کر فیض یاب ہوتے ہیں۔ اب میرا بھی اتفاق ملاقات بمراہ تحقیقات ہذا پڑا۔ سبحان اللہ! عجب طبیعت کا مرد ہے کہ ہر وقت قال اللہ اور قال الرسول فرماتے رہتے ہیں اور توحید کے مسائل بوجہ احسن بیان فرماتے ہیں۔ کلام فاضلانہ و عارفانہ رکھتے ہیں۔ وضع صورت آپ کی یہ ہے کہ اول تو (ص ۲۱۱) مدت بارہ چودہ سال صرف ایک چادر ستر عورت کے واسطے زیر و بالا رکھتے تھے اور سر برہنہ رہتے تھے، اب عرصہ چھ سات سال سے تہ بند کرتا و مرقع و سر پتچ رکھتے ہیں اور جو تہ بھی زر دوزی۔ لباس ظاہر امیرانہ مگر بشکل فقیرانہ وضع وار رکھتے ہیں۔ اگرچہ سرکار کی جانب سے آپ کو کچھ جاگیر و پنشن نہیں، مگر ہمیشہ خوش پوش و خوش لباس رہتے ہیں اور اوقات گذاری امیروں کے موافق کرتے ہیں اور تین چار بالکے ہمیشہ خدمت میں حاضر رہتے ہیں اور پرورش پاتے ہیں اب آپ کی خدمت میں دم تحقیقات چار خادم یعنی مسی امیر بیگ و چوہدری غلام محمد متقی گرو محمد بخش خوجہ حاضر ہیں جن کی خدمت نان پارچہ بھی حضرت سے ہوتی ہے۔ خرچ کا یہ حال ہے کہ ہر روز تخمیناً دو تین روپیہ یومیہ کا خرچ ہے اور آمدنی مقررہ کہیں سے نہیں اور نہ کسی سے سوال کرتے ہیں اور نہ ان کے فقیروں سے کوئی گدائی کرتا ہے اگر کوئی بے سوال کچھ دے جاوے تو قبول کر لیتے ہیں والا نہ، خیر۔ شوق چرس اور چائے کا آپ کو بدرجہ کمال ہے۔ چنانچہ چرس بطور تمباکو ہر وقت پی سکتے ہیں، مگر مقررہ خرچ چرس حضرت کے مکان کا فی یوم چار آنہ کا ہے، جو اب ہر روز اپنے واسطے طلب کراتے ہیں اور ماسوا اس کے اکثر لوگ چرس لا کر پلاتے ہیں۔ اور دو دو چائے بھی تیار ہوتی ہے اور ایک بکری شیردار بھی اسی شوق کے واسطے موجود ہے اور ماسوا اس کے ہمیشہ ایک دو مسافر فقیر پڑے رہتے ہیں اور کھانا بھی مکلف کھاتے ہیں۔ اب شاہ صاحب نے عرصہ چھ سات سال سے نکاح بھی کر لیا ہے۔ یعنی ایک مائی پٹھانی ساکن ضلع قصور اب ان کی بیوی پر وہ نشین ہے، جو ہمیشہ اس تکیہ میں مکان مستورہ مستور رہتی ہے اور کھانا وغیرہ وہی پکاتی ہے۔ مزاج شاہ صاحب صاحب سلوک امیرانہ ہے۔ کلام میں تاثیر ایسی ہے کہ خواہ مخواہ دل کو بھاتی ہے۔ مسئلہ مسائل، صوفیوں کا ذکر ہر وقت مجلس میں ہوتا رہتا ہے۔

(ص ۲۱۳) الغرض یہ شاہ صاحب بڑے خوش خلق اور سخی مرد کامل بزرگ ہیں۔ اکثر لوگ تعویذ طومار کے واسطے حاضر ہوتے ہیں اور فیض پاتے ہیں۔ بہت لوگ ان کی کرامات

کے بھی قائل ہیں، مگر از انجا کہ کترین ان کی خدمت میں ابھی پہنچا ہے کچھ پختہ حال ان کی کرامات کا عرض نہیں کر سکتا، مگر یہ واجب اور درست کلام ہے کہ ضلع لاہور میں اب ایسا شخص خلیق، صاحب قال، صاحب علم، فیاض، صاحب تاثیر، صاحب خرچ، ذی عزت خوش پوش کوئی مکان دار نہیں۔ حسب دستور عارفان عادت تعظیم کی بھی بدرجہ کمال رکھتے ہیں۔ یعنی جو شخص باعزت جاوے تو اس کی تعظیم و تکریم کرتے ہیں اور جس طرح عوام فقرا چرس پی کر میاں مٹھو بن جاتے ہیں ان حضرت کا وہ حال نہیں بلکہ یہ حضرت چرس پی کر قال اللہ وقال الرسول و توحید و ذکر مشائخ کبار (ص ۲۱۳) قدیمہ بخوبی بامزہ کرتے ہیں۔ علم مجلس بہت اچھا ہے اور کچھ تسخیر بھی معلوم ہوتی ہے۔

بعد سکھاں سردار لوگ ان کی ارادت کلی رکھتے تھے۔ اور بدل و جان سعادت جانتے تھے۔ اور محمد شاہ صاحب گیلانی بھی ان کے پیر بھائی ہیں اس باعث سے (ص ۲۱۲) شاہ سردار صاحب و پیر محمد شاہ صاحب باپ بیٹوں سے بہت محبت رکھتے ہیں۔ اب عرصہ ایک سال کا ہوا ہے کہ شاہ صاحب با ارادہ حج لاہور سے روانہ ہو گئے تو یہ مکان شہ سردار صاحب خلیق پیر محمد شاہ گیلانی کو عنایت کر گئے تھے۔ یہ حضرت امرتسر پہنچے تو خادموں نے بیت اللہ شریف نہ جانے دیا اور حضرت کو چھ مہینے برابر امرتسر میں رکھا۔ اس اثنا میں شہ سردار صاحب اس تکیہ پر قابض رہے۔ بعد ازاں لاہور سے سائیں محبوب شاہ سجادہ نشین میاں میر وغیرہ چند اشخاص امرتسر میں گئے اور ان کو واپس لے آئے، چنانچہ پھر بدستور حضرت اسی تکیہ میں سکونت پذیر ہیں اور قبضہ شاہ سردار کا ہٹ گیا، مگر دوستی ان کے ساتھ بدرجہ کمال ہے اور وہ بھی ارادت کلی رکھتے ہیں اور ہمیشہ آتے جاتے ہیں اور سلوک برادرانہ رکھتے ہیں۔

موجودہ تکیہ

(ص ۲۱۱) پھر حضرت نے مسجد لاڈو دایہ والی، جو قبضہ سادھان یعنی فقیران ہندوان میں تھی، خلاص کرائی اور چندے وہاں سکونت پذیر رہے۔ بعد ازاں گامے شاہ امام باڑہ والانے ان کو کہا: کہ آپ کو مسجد میں رہنا مناسب نہیں۔ آپ سر بنگی والے تکیے میں چل رہیں، کیونکہ سر بنگی مجھ کو وہ مکان بہہ کر گیا ہے اور میں آپ کو ٹھیک کرتا ہوں۔ چنانچہ وہ ۱۸۳۸ میں وہاں سے اٹھ کر اس تکیہ میں آ رہے اور یہاں عمارت دالان وغیرہ آپ نے بنوایا اور گل و بوٹہ بھی لگایا۔ چنانچہ تاحال اس پر قابض و متصرف ہیں۔

(ص ۲۱۳) اب جس مکان میں کہ وہ رہتے ہیں وہ تکیہ بنام قطب شاہ مشہور ہے۔

ابتدا میں بعد سکھاں اول یہ مکان تکیہ سربنگی فقیر کا تھا اور یہ مکان لب اس سڑک کے جو گیند گھر سابق کمپنی باغ سے برف خانہ کو جاتی ہے غرب رویہ روبروے امام پاڑہ اور جنوب رویہ لب اس راہ کے جو بھائی دروازہ سے موضع ساندہ کو جاتی ہے، واقع ہے۔ اور وہ سربنگی سائیں یہاں رہتا تھا اور اس نے ایک چاہ پختہ بھی بنوایا۔ چنانچہ اس چاہ میں ایک پتھر کندیدہ لگا ہوا ہے اور اس پتھر پر تحریر ہے: گنگا گو سائیں سربنگی، اور نیچے اس کے سمت

-۱۸۹۵

اور جنوب رویہ اس چاہ کے ایک گنبد سادہ ہے، چھوٹا سا، جس کا دروازہ خشتی شرق رویہ موجود ہے۔ یہ سادہ کسی برہمن کی ہے، اور یہ اس طرح ہوئی ہے کہ وہ برہمن محصولیہ مہاراجہ رنجیت سنگھ بہادر کا تھا اور یہاں قرب و جوار میں محصول لینے کے واسطے بیٹھتا تھا اور اسی سربنگی سے اس کی دوستی ہو گئی تھی۔ اس نے اس کی سادہ یہاں ہی بنوا دی۔ عمارت سادہ خشتی چونہ گچ ہے اور لب راستہ موضع ساندہ ایک والان مبینہ قطب شاہ جس کے پانچ دریچہ باہر کو ہیں اور طاق تختہ دروازہ چوبلی موجود، مگر اندر سے مسدود کر دیئے ہیں۔ اور شرق رویہ اس والان کے ایک اور والان پختہ مبینہ سادہ سربنگی موجود ہے اور شمال رویہ اس والان کے آگے ایک ایک گنبد جس کے در جنوبی و غربی کشادہ اور شرقی مسدود ہے۔ یہ گنبد چونہ گچ عمارت شاہجہانی ہے۔ اندر اس کے اب کوئی قبر نہیں ہے اور راہ اس کا کوٹھہ والان سربنگی میں سے ہے۔ جب وہ سربنگی مر گیا تو یہ مکان گامے شاہ فقیر امام پاڑہ کو ٹھیک کر گیا، اور عند الموت یہ بھی کہا: کہ میرا کچھ روپیہ اس میں مدفون ہے۔ وہ بھی تولے لے۔ جب وہ سربنگی مر گیا تو قبر اس کی شرق رویہ سادہ بنائی گئی۔ اس پر اب ایک درخت ون پیدا ہو گیا ہے اور یہ سربنگی قریب الموت مسلمان ہو گیا تھا۔ بعد اس کے گامے شاہ نے یہ مکان سید قطب شاہ کو مع روپیہ مدفونہ دے دیا اور انہوں نے قبول کیا۔ بعد ازاں وہ روپیہ مدفونہ ان کو فوٹو سٹیٹ غائب سے دستیاب نہ ہوا، مگر ایک فقیر خادم ان کے کو، جس کا نام بوٹے شاہ تھا، وہ روپیہ ملا اور وہ خود خرد برد کر گیا۔ سنا جاتا ہے کہ اٹھارہ روپیہ نکلے تھے۔

اور وہ مدت چودہ برس تک یہاں رہے اور خوب رونق اس مکان کی بڑھائی۔ صدہا لوگ جمعہ کے دن وہاں حاضر ہونے لگے اور وہ بڑا مشہور فقیر ہو گیا۔ چنانچہ والان کے آگے اس نے اپنی گرہ سے پختہ ڈیوہڑی بنائی اور بطور باغیچہ اس تکیہ میں درختان انار سوڑھا، پھیل، بوڑھ، کیکر، ون، نیر، خرمہ وغیرہ لگوائے اور سوائے درختان - ص ۲۱۳) گل عباسی وغیرہ بھی

موجود ہے۔

(ص ۲۱۲) آگے بوقت بندوبست سابقہ نام ان کا اس مکان کے خانہ ملکیت میں درج ہوا تھا، مگر اب چوہدری امام بخش نمبردار نے یہ حرکت کی ہے کہ پیمائش کنندگان جریب کش بندوبست حال کو کہ دیا ہے کہ بندوبست سابقہ میں سہواً خانہ ملکیت میں نام قطب شاہ کا لکھا گیا، مگر فی الاصل یہ مکان شاملات وہ ہے اس پر شاہ صاحب کا ارادہ ہے کہ استغاثہ بحضور صاحب مہتمم بندوبست کر کے نام اپنا تحریر کرا دیں۔ فقط۔

میلہ

آگے چند سال ان کا یہ معمول تھا کہ ماہ سادون میں چالیس پچاس دیکھیں کھیر یعنی شیر برنج کی پکاتے اور میلہ کرتے۔ اس میں تمام فقیر، امیر، اہل نشاط رقص کناں حاضر رہتے اور بڑی دھوم دھام کا میلہ ہوتا تھا۔ شہر کے تمام گوجر اس روز کا دودھ حضرت کو دیتے تھے۔ مگر اب میلہ اس دھوم کا چھوڑ دیا ہے۔ ماہ رجب میں فاتحہ بڑوں کا کر چھوڑتے ہیں۔

حال تکیہ بھاگے شاہ

(ص ۳۱۰) موضع اچھرا کے غرب رویہ ایک مسجد پرانی ہے۔ چھت اس کی قابوتی ایک گنبد والی۔ اس کے مشرق کی طرف ایک دائرہ یعنی تکیہ اس میں ایک مقبرہ فقیر جمعہ شاہ کا۔ باہر اس کے چار قبریں جنوب کی طرف۔ چونکہ یہ جمعہ شاہ دادا مرشد بھاگے شاہ کا ہے بھاگے شاہ نے اس روضہ کی تعمیر کرائی ہے۔ روضہ خرد مربع سفید۔ دروازہ اس کا جنوب رویہ۔ سمت مشرق تین کوٹھ خام اور پیچھے ان کوٹھوں کے جنوب رویہ ایک اور ایسا ہی دالان در دالان۔ اس مکان میں گاؤں والوں نے بھاگے شاہ کو غریب آدمی تصور کر کے بٹھلایا ہوا تھا اور اس کے حتی المقدور خدمت کرتے تھے۔ بھاگے شاہ نے بزور نبوت نوشاہی طریقہ اپنا ظاہر کر کے جملا میں کچھ رشد پیدا کر لیا، حتی کہ جوھڑوں اور ہلاک خوروں کو اپنا مرید بنا، حالت میں ڈال درختوں پر ٹانگ دینا شروع کیا۔ اب تو یہ گرم بازاری ہے کہ میلے کے دن عورتیں اور ہلاک خور اور مسلمان باجماع وجد میں آجاتے اور سرود سن کر ایک دوسرے کو گلے لگاتے۔ العیاذ باللہ کچھ خوف خدا کا دل میں نہیں لاتے۔ اللہ ان کو ہدایت کرے۔

حال بھاگے شاہ

اور حال اس بھاگے شاہ کا یہ ہے کہ یہ شخص قوم کا گوجر، ساکن قدیمی موضع اچھرا بن

بہادر گوجر ہے۔ عمر اس کی پچاس سال۔ اول یہ شخص پیشہ گوجروں کا کرتا تھا۔ بعد ازاں اس نے قرآن شریف پڑھا۔ پھر بزمہ اردلیاں کرنیل بابو رائے ملازم ہوا اور چند مدت تک نوکری کرتا رہا۔ بعد اس کے سن (۱۳۱۱) بارہ سو پچاس میں اس نے اپنے آپ کو کچھ بنانا چاہا۔ قبل اس کے ابتدا میں یہ شخص ہمیشہ اس فکر میں رہتا تھا۔ کہ اپنا نام مشہور کرے اور ایک گروہ پیری مریدی اپنی کا بناوے۔ اس اثنا میں موضع شاہو کی گڈھی کے پاس ایک فقیر مسی نما نے شاہ، جس کی سڑھیں یعنی رگمائے پاشنہ بعد مہاراجہ صاحب جرم چوری میں نکالی گئی تھیں، رہا کرتا تھا۔ حال اس کا یہ ہے کہ عمر اس کی ضعیف تھی اور باعث نکالنے سڑھوں کے پیروں کے بل سوٹا لے کر چلتا پھرتا تھا۔ اور اوقات ب سری اس کی نان گدائی پر تھی۔ بھاگے شاہ اس کے پاس آیا اور اس کا خادم بنا۔ اس نے اس کو اپنا خادم کر کے اپنے پاس رکھا۔ بعد چند روز زمینداراں گڈھی شاہو نے اس کو اپنے تکیہ میں بٹھا دیا۔ وہاں اس کا یہ معمول رہا کہ اپنی اوقات بسر گدائی سے کرتا۔ نماز و روزہ میں مشغول رہتا۔ چونکہ وہ نما نے شاہ بے علم اجمل محض تھا، حتیٰ کہ اس کو اپنا شجرہ سلسلہ فقیری بھی معلوم نہ تھا۔ ہر چند اس بھاگے شاہ نے اس کو کہا کہ تم میرے مرشد ہو مجھے اپنا شجرہ بتاؤ وہ بے چارا مجبوری اپنی بیان کر کے نادم ہو رہتا تھا۔ بعد ازاں بھاگے شاہ نے اگرچہ اپنا نام چراغ شاہ مشہور کرنا چاہا، مگر وہ نام مشہور نہ ہوا اور بھاگا گوجر کی جگہ بھاگے شاہ اشہار پا گیا۔

پھر بھاگے شاہ کو شوق تماشائے میلہ مقام بڑھی۔ کہ وہاں میلہ شاہ رحمن نوشاہی صاحب کا ہر سال نویں ماہ جیٹھ کو ہوتا ہے، ہوا (وہ مقام بڑھی رسول نگر سے دس کوس ورے ہے) ایک روز جب ایام میلہ نزدیک تھے اس بھاگے شاہ نے اپنے مرشد نما نے شاہ کو کہا کہ اگر آپ اجازت دیویں تو میں بھی وہاں میلہ دیکھنے جاؤں۔ اتفاقاً اس ایام میں سجادہ نشین بڑھی شاہ رحمن لاہور میں آئے۔ اس وقت نما نے شاہ اس بھاگے شاہ کو اپنے ساتھ ان کی خدمت میں لے گیا۔ اور کہا کہ یا مولیٰ میرا خادم بھاگے شاہ آپ کے میلہ پر آیا کرے گا۔ آپ براہ مہربانی اس کو مقام بستر فقرا میں عنایت فرمایا کریں یہ آپ کو نذر بھی دیا کرے گا۔ انھوں نے لینا نذر کا غنیمت سمجھ کر دینا بستر کا قبول فرمایا۔ الغرض وہ میلہ پر گیا۔ جب میلے کا تماشہ دیکھ کر آیا تو ایک جعلی شجرہ اپنا بنا کر شاہ رحمن صاحب سے سلسلہ نوشاہی ملا دیا۔ بعد ازاں جملائے پنجاب اس کے خادم ہونے شروع ہوئے۔ من بعد سن بارہ سو باون میں تاریخ ۱۱ اسوج نما نے شاہ بمرض ویائی فوت ہوا اور تکیہ کہا بیان میں متصل موضع شاہو گڈھی، جہاں وہ رہا کرتا تھا، دفن ہوا۔ جب بھاگے شاہ کے بہت لوگ خادم ہو گئے

- تو سجادہ نشین بڑھی شہ رحمن مسمی امام شاہ نے اس بھاگے شاہ پر دعویٰ کیا کہ تو ہمارے خاندان کا خادم ہے۔ اور باعث اس کا یہ تھا کہ جو شجرہ جعلی اپنا اس بھاگے شاہ کو نے بتایا تھا۔ اس میں کئی نام ان کے خادموں کے تحریر تھے اس میں کسی نے سجادہ نشین کو پکڑ کر اس بھاگے شاہ کو اپنا تابعدار بنانا چاہا۔ یہ تو ایک عجیب طرح کا آدمی تھا بلکہ بجائے خود فرعون بے سامان بننا (ص ۴۱۲) چاہتا تھا اس لحاظ سے اس نے برملا کہا کہ ہم تمہاری مطابعت کیونکر کریں۔ ہم نے تو یہ شجرہ مجہولہ واسطے تسلی اپنے خادموں کے اپنی شیطانگت سے بنایا ہوا ہے۔ چونکہ بھاگے شاہ بڑا متفنی ہے، ان کے قابو میں نہ آیا، مگر سبحان اللہ! باوجودیکہ لوگوں کو معلوم ہو گیا کہ اس جلسہ نے جعلی شجرہ اپنا بنا چند بے وقوفوں کو دام تزویر میں پھنسا کر خادم کیا ہے، مگر تو بھی اور لوگ اس کے خادم بنتے گئے اور روز بروز جاہلوں میں اس کا کام ترقی پاتا گیا۔

بعد چندے ایک شخص مسمی جمعہ شاہ تکیہ کبابیاں میں آنکلا۔ وہ بھی خاندان نوشاہی کا فقیر تھا۔ اس نے دعویٰ کیا کہ نما نے شاہ میرا خادم تھا۔ (ص ۴۱۳) حال جمعہ شاہ کا یہ ہے کہ وہ پہلے نوکری پیشہ بڑا زانی تھا اور اس کا مرشد اس کو منع کیا کرتا تھا کہ الزنا یحرب البناء۔ مگر وہ کب منع ہوتا تھا۔ ایک روز اپنی کسی آشنا کے گھر بیٹھا ہوا تھا کہ اس کا خاوند آگیا۔ یہ ڈر کر سقف بام سے کودا۔ کودتے ہی اس بیچارے کی ٹانگ ٹوٹ گئی اور لنگڑا ہو گیا۔ پھر لائق نوکری کے نہ رہا۔ لاچار فقیر بن گیا۔ مثل مشہور ہے (ص ۴۱۴) کہ نیکوں کے نیک ہی ہوتے ہیں چونکہ جمعہ شاہ لنگڑا تھا خدا نے اس کو بالکا بھی لنگڑا دیا یعنی نما نے شاہ۔ (ص ۴۱۲) اس بھاگے شاہ نے اس کو کہا: کہ میں آج تک بے مرشدا کہلاتا ہوں۔ اگر آپ میرے مالک بنو تو زھے طالع، مگر اس نے اس امر میں یہ خیال کر لیا تھا کہ اب ہر جگہ میں مشہوری میری جلسہ سازی کی ہو گئی ہے۔ بلکہ ہر طرف سے لوگ طاعن ہیں (سبحان اللہ! وہ جمعہ شاہ بھی غریب آدمی بے علم جنک محض تھا۔ اس کو اپنا دادا پیر بنا لیا۔ اس نے اپنا شجرہ بھی عنایت کیا اور خود اس کا تابعدار ہو کر بیٹھا رہا)۔ الغرض بخیاں خود داری اس سے تصدیقی مریدی نما نے شاہ کی طلب کی مریدی گرد والی ضلع امرتسر بلا کر تصدیق کرا دی۔ زان بعد اس سے شجرہ حاصل کیا۔ ایک شخص بہار شاہ جو قدیمی خادم نما نے شاہ کا تھا، اگرچہ اس شجرہ جدید کا قائل نہ ہوا، لیکن بھاگے شاہ نے اسی کو اپنا شجرہ صادقہ مقرر کیا، بہار شاہ کہتا تھا کہ جو شجرہ نما نے شاہ نے ہم کو بتلایا ہوا ہے وہ یہ ہے۔ راقم نقل اس کی درج ذیل کرے گا۔ فقط۔

شجرے

(ص ۴۱۳) شجرہ مجہولی بھاگے شاہ کا جو اس نے واسطے اپنے مریدوں کے اول بنایا تھا:
بھاگے شاہ نما نے شاہ کا خادم اور وہ سید امام شاہ کا اور سید پیر شاہ کا اور وہ سید قطب
شاہ کا اور وہ حضرت پاک رحمان صاحب کا اور جو شجرہ جمعہ شاہ نے دیا تھا، جس کو بہار شاہ
خادم نما نے شاہ نے قبول نہ کیا، نقل اس کی یہ ہے:

بھاگے شاہ کا مرشد نما نے شاہ اس کا جمعہ شاہ اس کا دلیل شاہ اس کا عبدالرحیم اس کا
کرم قلی اس کا شاہ سلطان اس کا پیر محمد سپہار اس کے حضرت حاجی محمود نوشاہ گنج بخش ان
کے شاہ سلیمان نوری ان کے حضرت معروف چشتی (ان کو دو سلسلوں یعنی قادریہ و چشتیہ
میں اجازت حاصل تھی) ان کے پیر حضرت شیخ سید مبارک قادری ان کے سید محمد غوث
ان کے سید شمس الدین ان کے سید شاہ ان کے سید کرم علی بن سید مسعود ان کے مرشد
اور نیز والد سید مسعود ان کے سید احمد ان کے سید صوفی ان کے سید سیف الدین ان کے
سید ابو ناصر ان کے حضرت سید شیخ عبدالوہاب اور ان کے مرشد ان کے والد ماجد حضرت
محبوب سبحانی قطب ربانی غوث الاعظم محی الدین شیخ سید عبدالقادر جیلانی قدس اللہ سرہ العزیز
ان کے شیخ ابو سعید مخزومی ان کے شیخ علی الشکاری ان کے شیخ ابوالفرح طرطوسی ان کے
شیخ ابوالحسن نوری ان کے شیخ عبدالعزیز تمیمی ان کے حضرت شبلی ان کے حضرت ابو القاسم
جنید بغدادی ان کے شیخ سری سقنی ان کے شیخ معروف کرنی ان کے حضرت داؤد طائی ان
کے حبیب عجمی ان کے حضرت خواجہ حسن بصری ان کے حضرت علی المرتضیٰ شیر خدا کرم
اللہ وجہ ان کے جناب رسالت ماب صلی اللہ علیہ وسلم۔

(ص ۴۱۲) بعد ازاں بھاگے شاہ نے نما نے شاہ کی قبر پر ایک مقبرہ خرد بنایا، چنانچہ اب
تک وہ مقبرہ بگوشہ نیرت موضع گڑھی شاہو موجود ہے۔ وہاں سال میں ایک دفعہ بھاگے شاہ
میلہ بھی کرتا ہے۔ پھر بھاگے شاہ اس جمعہ شاہ کو موضع اچھرا میں جہاں اس کا تکیہ ہے،
لے گیا اور چندے اپنے پاس رکھا۔ پھر وہ جمعہ شاہ تاریخ تیسویں جیٹھ سمت ۱۹۱۵ فوت ہوا۔
اس کا روضہ موجود وہاں بنایا گیا۔ پھر اس بھاگے شاہ نے ہر قوم میں ہاتھ مارنا شروع کیا،
چنانچہ دم تحریر صدہا چیلے اس کے ہلاک خور وغیرہ موجود ہیں۔ بروز میلہ حسب دستور
نوشاہیاں قوالی کراتا ہے۔ اس میں تمام خدام اس کے حاضر ہوتے ہیں اور ہر ایک کو حالت
ہوتی ہے۔ بوقت فراغت وجد ان کو اپنے ساتھ بغلیں کرتا ہے۔

نوشاہیوں کا سماع

نوشاہیوں کی حالت فی زمانہ "عجب طرح کی ہوتی ہے۔ یعنی بروز مجلس سرمنہ دھو، بال داڑھی اور سر کے چکنے کر، اچھا لباس پہن کے مجلس میں آتے ہیں اور زنان مطلوبہ ان کی بھی وہاں جمع ہوتی ہیں۔ ان کے دکھانے کے واسطے عجب طرح سے حالت کھیلتے ہیں۔ یعنی اول تو سر مار کر دستار مبارک سر سے پھینک دیتے ہیں اور بعد ازاں نعرہ الا اللہ مار کر لوٹ پوٹ کر بے ہوش ہو جاتے ہیں۔ پھر ایک آدمی اٹھ کر اپنے دونوں (ص ۳۱۳) ہاتھ اس کی کمر میں جمائل کر کے کھڑا ہو کر کے اس کو حال کھلاتا ہے۔ وہ اس کے جمائل دستی میں اس طرح سے حال کھیلتا ہے کہ سر کو تا بکمر جھکا کر سمارتا ہے اور وضع سمارنے کی یہ کہ کبھی بطرف یمن اور بطرف یسار، کبھی آگے کبھی پیچھے۔ جب ذرا دیر اسی معاملہ میں بسر ہوتی ہے تو پیر صاحب ان کے جان لیتے ہیں کہ اس بالکے نے اس سے زیادہ ورزش کی ہوئی ہے۔ پھر حسب الاجازت اس کے مرید کے دونوں پاؤں میں جوڑی یعنی رسی باندھ کر کسی درخت سے لٹکا دیتے ہیں۔ پھر وہ سر نیچے پاؤں اوپر لٹکا ہوا حال کھیلتا ہے اور نعرے مارتا ہے۔ میں یہ حالت اور وجد دیکھ کر سن کر حیران ہوتا ہوں کہ جو لوگ بیخ ارکان مسلمانی کے بھی نہیں جانتے وہ کیونکر وجد و حالت میں آجاتے ہیں۔ الغرض یہ حالت ان حضرات پر ختم ہے۔

(ص ۳۱۴) اب بھاگے شاہ کے صدھا زن و مرد خادم ہیں، مگر مدای حاضر باش چار۔ ایک یتیم شاہ دوسرا مر شاہ تیسرا گل محمد چوتھی مسما ت بسو عورت ماشکن۔ فقط۔
ناظرین باحمکین کی خدمت میں عرض یہ ہے کہ اگرچہ خاندان عالی شان چشتیہ میں استماع سماع مروج ہے بلکہ ہم لوگ عبادت جانتے ہیں۔ لیکن یہ معاملہ ایسا نہیں کہ بخیا ل عوام الناس بطریق لبو و لعب شمار کیا جاوے۔ اس نظر سے جو قیود متعلقہ اس کے زبانی حضرات عظام اور کتب سلف سے واضح ہوئے ہیں۔

احوال سماع مع احکام علمائے طریقت

واضح ہو کہ مشائخ میں سماع سننا جائز خصوصاً "سلسلہ عالیہ چشتیہ میں آداب و رواج اس کا بدرجہ کمال ہے اور شریعت نبوی میں نسبت اس کے بہت تکرار اور مسائل مختلفہ موجود ہیں اکثر علما اس کی حرمت پر فتوے دیتے ہیں اور اکثر اس کی حلت پر قائل ہیں۔ بعضوں کے نزدیک مباح، مگر جو کچھ کہ راقم الحروف نے اپنے بزرگوں سے سنا ہے وہ یہ ہے کہ سماع ایک برندہ ہے، یعنی لے جانے والا انسان کو جدھر اس کی رغبت ہو۔ پس اگر اس

کو شوق الہی ہے تو ادھر کھینچتا ہے اور اگر گرفتار نیچے عشق مجازی ہے تو ادھر لے جاتا ہے۔ چنانچہ مسوع ہے کہ حضرت جناب غوث الاعظم قدس اللہ سرہ العزیز نے جو مجتہد وقت و عارف کامل اور فاضل تھے، حکم دیا کہ سماع بالکل نہ ہو۔ اس وقت اہل اسلام کا بہت زور تھا۔ اس امر کی ایسی تعمیل ہوئی کہ کہیں نام و نشان مزا میر باقی نہ رہا اور مطرب و قوال نام و نشان کو دستیاب نہ ہوتا تھا۔ بعد چندے اتفاقاً "جناب خواجہ خواجگان معین الدین والملت (جو ہمارے خاندان چشتیہ کے بڑے پیر ہیں اور مزار پر انوار ان کی اجیر شریف میں زیارت گاہ خلق اللہ ہے اور لاکھ ہا کرامات ان کی مشہور و معروف اور اب تک حضرت کی جناب سے اجازت نامے جاری ہوتے ہیں اور جس کے نام وہ اجازت نامہ جاری ہوتا ہے وہ اس کی تعمیل بجان کرتا ہے۔ صورت اس کی یہ ہے کہ جو کوئی مفلس فلک زدہ ارادت مند حضرت کی خانقاہ میں چند روز جا کر بیٹھتا ہے تو حضرت خواب میں سجادہ نشین کو فرما دیتے ہیں کہ فلاں مستدی کے واسطے ایک اجازت نامہ اس قدر روپیہ کا بنام فلاں امیر کے عنایت کرو۔ سجادہ نشین اجازت نامہ لکھ مر خانقاہ لگا اس کو دیتا ہے۔ جب سائل اجازت نامہ لے کر جاتا ہے تو جس کے نام کا حکم نامہ لکھا ہوا ہوتا ہے وہ اسی وقت زر مکتوبہ دے دیتا ہے۔ کیا مجال ہے کہ دیر کرے۔ اس کو ہندو مسلمان ساکنان ہندوستان سب مانتے ہیں۔ کسی کبخت نے اگر انکار کیا تو فی الفور برباد ہوا۔ فقط۔ (ص ۴۱۵) اگر مفصل حال ان کا تحریر کروں تو ایک مطول کتاب تیار ہوتی ہے۔ فقط۔ بغداد شریف میں تشریف لائے۔ ماسوا اس کے یہ حضرت میرے بھائی حضرت غوث الاعظم کے ہیں۔ پس حضرت غوث الاعظم نے اپنے میر مطبخ کو حکم کیا کہ بہت اچھی طرح سے سرانجام ضیافت حضرت خواجہ معین الدین کا کرو۔ میر مطبخ حسب الحکم جہاں متاع حضرت پیر کے اطعمہ لذیذہ تیار کر کے حضرت کے پاس پہنچاتا، مگر حضرت اس کی طرف متوجہ نہ ہوتے۔ جب اسی طرح چند روز گزرے اور آپ نے ایک لقمہ بھی کسی طعام سے نہ کھایا تو اس نے باعث اس کا پوچھا تو حضرت کی رغبت مزاج مبارک سماع کی طرف ظاہر ہوئی۔ اس نے جناب غوث الاعظم کو اس حال سے آگاہ کیا۔ آپ نے اسی وقت حکم دیا کہ اگر کوئی قوال خوش مقال ہو تو حاضر کرو۔ بعد تلاش ایک شخص قوال معر دستیاب ہوا۔ جناب غوث الاعظم نے اس کو حکم دیا کہ حضرت خواجہ معین الدین ہمارے بھائی کی ضیافت طبع کر۔ اس نے حضرت کی خدمت میں حاضر ہو کر سماع عرض کیا۔ اس وقت جناب غوث الاعظم بطور دربان اس مکان عالی شان پر جہاں آپ تشریف رکھتے تھے، ہو بیٹھے۔ اتنے میں محتسبان شاہی خیراب ہو کر در دولت پر حاضر

ہوئے۔ جب باعث اجرائے بدعت ہذا پوچھا تو آپ نے فرمایا کہ جہاں محی الدین گیلانی بواب اور خواجہ معین الدین میر مجلس ہو وہاں سماع عبادت عظیم ہے۔ فقط۔

اور شرائط آداب سماع بہت ہیں، مگر جو کچھ کہ اس کمترین نے اپنے پیر و شگیر روشن ضمیر، بدر فلک ولایت خورشید برج کرامت مخدومی بکری مطاعی جناب فیض اللہ شاہ صاحبزاد برکاتہ و دام فیوضات دہلوی حال مقیم کرنال سے سنی ہیں، درج کرتا ہوں کہ آپ اکثر فرمایا کرتے ہیں کہ مکان سماع محفوظ، خالی از اغیار اور قوال متشرع غازی دین دار بادضو ہونے چاہیں اور مجلس میں کوئی بے وضو نہ ہو اور احتیاط کلی رہے کہ کوئی امرد یعنی نابالغ لڑکا اور عورت جلسہ مجلس سماع میں نہ آوے اور نہ کوئی اس مجلس میں حقہ پیوے۔ طالب کو لازم ہے کہ دیدہ و دانستہ اپنی طرف سے کوئی حرکت نہ کرے۔ فقط۔

نقل ہے کہ ایک روز جناب سلطان المشائخ خواجہ نظام الدین زری زربخش مجلس سماع میں رونق افروز تھے۔ آپ کو حالت ہوئی۔ آپ نے وجد و رقص فرمایا۔ جب اس لطف سے گونہ سکون حاصل ہوا تو آپ نے دیدہ و دانستہ پائے مبارک کو ایک دفعہ حرکت دی۔ اسی وقت حکم الہی نازل ہوا کہ اے نظام الدین جو کہ آج یہ حرکت تجھ سے دانستہ سرزد ہوئی ہے اس کے عوض جناب الہی سے یا تو شہر دہلی پر بلا و آفت نازل ہوگی یا اس کے عوض آپ اپنے بدن پر لے لیں۔ آپ نے نہایت خائف ہو کر مناجات کی کہ یا الہی شہر دہلی کو محفوظ رکھ اور جو سزا اس حرکت کی ہو میرے پاؤں پر نازل کر۔ چنانچہ اسی وقت پائے مبارک حضرت کا تازیانو خشک ہو گیا۔ پھر بعد چندے تقصیر معاف ہوئی۔ پس جائے غور ہے کہ ایک حرکت کی سزا ایسے بزرگ مقبول جناب ایزدی کو یہ ہوئی تو ہم لوگوں کا کیا حال ہوگا کہ جو سماع کو ایک کھیل سمجھ کر ایسی ایسی بے ادبیاں یعنی نمائش کے واسطے سر پیر مارنا وغیرہ حرکات کرتے ہیں۔

(ص ۴۱۶) بیان اباحت سماع

جاننا چاہیے کہ جناب الہی کا ایک سر دل انسان میں اس طرح پوشیدہ ہے کہ جیسے دیکھ لو ضرب آہن و سنگ سے آگ برآمد ہوتی ہے۔ اس سر کی مدد سے سماع اور آواز خوش دل کو ہلاتا ہے۔ دل انسان میں بے اختیار ایک چیز پیدا ہو جاتی ہے اور باعث اس کا وہ مناسبت ہے کہ جو گوہر آدمی کو عالم علوی سے حاصل ہے صوفی اس کو عالم ارواح اور نیز عالم علوی اور عالم حسن اور جمال کہتے ہیں۔ پس آواز خوش و موزوں متناسب ہے۔ اس لحاظ سے کہ عجائبات عالم علوی اس میں ظاہر ہوتے ہیں۔ اور اس سے ایک ایسی حرکت دل

انسان میں پیدا ہوتی ہے، کہ وہ خود اس کی شناخت نہیں کر سکتا۔ فقط جاننا چاہیے کہ وہ ہر دل میں پیدا نہیں ہوتی بلکہ اس دل میں پیدا ہوتی ہے کہ جو سادہ ہو۔ اگر سادہ نہ ہو یا بجز خدا کسی اور سے مشغول ہوا ہو تو جس طرف مشغول ہوگا تو اسی طرف اس حالت میں کھینچا جاوے گا۔ جس کے دل میں شوق الہی ہوگا اس کے دل میں آتش محبت الہی سماع سے افروختہ ہوگی۔ جیسی کہ اگر آگ میں پھونک ماریں تو وہ بھڑکتی ہے اور جس کے دل میں آتش عشق باطل ہو اس کے حق میں سماع زہر قاتل ہے اور اس کو سماع سنا حرام مطلق۔

علماء کو سماع کے باب میں اختلاف ہے۔ کوئی اس کو حرام اور کوئی حلال کہتا ہے۔ جو ظاہر پرست ہیں وہ سماع کو حرام کہتے ہیں، کیونکہ ان کو یہ نہیں معلوم کہ حقیقتاً "محبت جناب الہی کی دل انسان میں نازل ہوتی ہے بلکہ ان کے نزدیک یہ ہے کہ انسان اپنی جنس کو دوست رکھ سکتا ہے۔ اور کہتے ہیں کہ بے جنس اور بے مانند کے ساتھ دوستی کرنی بسا دشوار اور ناممکن العقل ہے۔ پس اس کے دل میں سوائے محبت مخلوق کے اور کچھ نہیں آتا یہ سن کر اگر ہم ان پر یہ سوال کریں کہ جو دوستی جناب الہی کی ہر فرد بشر پر واجب ہے اس کے کیا معنی ہیں؟ تو وہ اس کے جواب میں کہتے ہیں کہ اس سے مراد احکام جناب الہی ہے۔ (اور یہ غلط ہے) اگر کسی کو اس امر پر اعتراض ہو تو کتاب کیمیائے سعادت میں دیکھے۔ ہمارے پیران عظام کا قول ہے کہ سماع اسی چیز کو زیادہ کرتا ہے جو دل میں ہوتی ہے۔ پس اگر دل انسان میں محبت الہی ہے تو ضرور سماع اس کو جنبش دے گا اور اس کو ثواب عظیم اس سے حاصل ہوگا اور اگر دل انسان میں محبت ماسوا اللہ ہے تو اس کے حق میں یہ سماع زہر قاتل ہے اور جس کے دل میں ان دونوں سے کچھ نہ ہو اور بطور بازی سماع سنے تو وہ سماع اس کو مباح ہے حلال نہیں۔

پس اس سے معلوم ہوا کہ سماع تین قسم پر منقسم ہے۔ قسم اول کہ وہ غفلت سے سنے اور اس کو کھیل سمجھے۔ یہ طریق اہل غفلت ہے۔ اس کو سماعت سماع ادا نہیں، (ص ۴۱۷) بلکہ اس پر حرام ہے۔ باعث اس کا یہ ہے کہ ایسے شخص کے دل میں ضرور فساد برپا کرے گا۔ اس سے کہ اس کو خوشی بخشتا ہے والا آواز خوش بھی حرام ہوتا ہے۔ حضرت بی بی عائشہ صدیقہ رضی اللہ عنہا سے روایت ہے کہ ایک روز مسجد میں اشخاص زنگی بازی کر رہے تھے اور جناب رسول اللہ نے مجھ کو کہا: کہ اے عائشہ تم دیکھنا چاہتی ہو۔ میں نے کہا: ہاں۔ بعد ازاں جناب رسول کریم نے اپنا دست مبارک دروازے پر رکھا اور میں نے اپنی ٹھڈی حضرت کے ہاتھ پر رکھی اور تماشا ان کے سماع کا دیکھتی رہی۔ آپ نے تین دفعہ

فرمایا: کہ بس کرتی ہو یا نہیں۔ میں نے کہا: کہ ابھی نہیں۔ اور یہ روایت تمام کتب احادیث صحیحہ میں موجود ہے۔ پس اس سے پانچ اجازتیں امت محمدی کو حاصل اور جائز ہو گئیں۔ اول یہ کہ تماشائے بازی و لہو جو گاہ گاہ ہو حرام نہیں، کیونکہ بازی زنگیاں میں رقص و سرود تھا۔ دوسرے یہ کہ وہ بازی مسجد میں تھی تیسرے یہ کہ آپ نے اس وقت حضرت بی بی صاحبہ کو فرمایا تھا کہ تماشا دیکھو۔ پس اگر حرام ہوتا تو حضرت کیوں یہ حکم دیتے۔ چوتھا یہ کہ آپ نے خود حضرت عائشہ صدیقہ رضی اللہ عنہا کو فرمایا: کہ دیکھنا چاہتی ہو۔ یہ فرمانا گویا تقاضہ ہوا۔ وہ بات اور تھی کہ بی بی عائشہ صدیقہ دیکھتے اور آپ خاموش رہتے۔ پس وہ امر روا تھا۔ پانچواں یہ کہ دیر بھر بی بی صاحبہ دیکھتے رہے اور جناب رسول اللہ بھی خاموش رہے باوجودیکہ بازی دیکھنا کچھ ضروری کام نہ تھا۔ اس سے معلوم ہوا کہ بموافقت زناں یا کودکاں جب تک ان کا دل خوش ہو ایسے کام جائز ہیں۔ اور نیز حضرت صدیقہ سے روایت ہے کہ ایک دن بروز عید ان کے گھر میں ان کی کنیزگان دف بجا کر کچھ سرود کر رہی تھیں کہ اس عرصہ میں جناب رسول اللہ صلی اللہ علیہ وسلم تشریف لے آئے اور بستر پر استراحت فرما کر لیٹ گئے۔ بعد اس کے حضرت ابوبکر صدیق والد ماجد حضرت صدیقہ تشریف لائے اور یہ معاملہ دیکھ کر براہ خفگی صدیقہ کو فرمایا کہ خانہ فیض کا شانہ پنمبر زمانہ میں یہ مزامیر کیا معنی رکھتے ہیں۔ یہ بات سن کر جناب رسالت ماب نے فرمایا: کہ اے صدیق آج ان کو معاف رکھ کیونکہ روز عید ہے۔ پس اس سے معلوم ہوا کہ دف و سرود بھی جائز ہے۔

دوسرا قسم یہ ہے کہ دل انسان میں صفت مذموم ہو یعنی اس کے دل میں محبت کسی عورت یا لڑکے کی ہو اور وہ اس خیال سے سماع سنے کہ اس کا وہ شوق زیادہ ہو اور اس وقت وہ ایسے ایسے راگ سنے کہ اس میں تعریف زلف و خال و خد ہو۔ یہ حرام محض ہے، کیونکہ راگ سے آتش عشق کی زیادہ تر گرم ہوتی ہے اور جس آگ کا فرو کرنا لازم ہے اس کو مشتعل کرنا معنی۔ اور اگر وہ عشق اپنی زوجہ حلالہ کا ہے تو حلال ہے۔

قسم سیوم یہ کہ دل میں کوئی صفت محمود ہو۔ اور اس کی چار قسم ہیں۔ اول (ص) (۴۱۸) سرود حاجیاں کہ جس میں تعریف مکہ معظمہ ہوتی ہے۔ کیونکہ اس سے شوق زیارت کعبہ زیادہ ہوتا ہے۔ اس شوق میں اگر حسب اجازت والدین راہی بیت اللہ ہو تو اجر عظیم پاوے گا۔ دوسرے سرود نوحہ جس سے گریہ زاری اور اندوہ دل زیادہ ہو اس میں بھی مذموم ہوتی ہے بشرط کہ اپنے گناہوں پر گریہ کرے جیسا کہ نوحہ حضرت داؤد۔ اور اگر اندوہ حرام

کا ہو تو یہ بھی حرام ہے۔ مثلاً "اگر کسی کا کوئی فوت ہو جاوے اور وہ اس کے خیال میں نوحہ کرے تو جائز نہیں۔ کیونکہ جناب الہی کا حکم ہے لکیلا ما سوا علی ما فا کلم۔ یعنی ہرگز موت کا غم نہ کھاؤ تیرے اس کے دل میں کوئی خوشی ہو اور اس کے زیادہ کرنے کے واسطے سماع نے تو یہ مباح ہے۔ مگر وہ شادی ایسی قسم کی ہو کہ جس پر شرعاً خوشی کرنی جائز ہے۔ چنانچہ شادی نکاح و ولیمہ و عقیقہ و وقت ختنہ یا بوقت واپسی سفر کے جیسا کہ جناب رسول صلی اللہ علیہ وسلم مدینہ منورہ میں تشریف لائے تو لوگوں نے دہنیں بجائیں اور شادی کی اور اس وقت اشعار عاشقانہ بھی ان لوگوں نے پڑھے جن میں سے ایک یہ ہے۔

طلع البدر ملینا من شیات الوداع

و جب الشکر ملینا ما وگی للہ داع

ماسوا اس کے جب چند دوست مل کے طعام کھاویں اور چاہیں کہ ایک دوسرے کا وقت خوش ہو تو اس حال میں بھی سماع مباح ہے۔ چوتھا نوع اصل الانواع اور وہ یہ ہے کہ اگر کسی کے دل میں دوستی حق تعالیٰ کی غالب ہو کر حد عشق پر پہنچے تو اس کو سماع مہم عظیم اور مفید عمیم ہے۔ کیونکہ اس کو اس کا اثر زیادہ پہنچے گا اور اصلی سماع لائق السماعت یہی ہوگا۔ اگرچہ بعضے صوفی ایسے ہیں کہ ان کو سماع میں مکاشفات ظاہر ہوتے ہیں اور جو احوال کہ عالم غیب سے ان کو سماع میں حاصل ہوتا ہے اس کا نام وجد ہے اور ان کو وہ فوائد حاصل ہوتے ہیں کہ ریاضت کثیرہ سے بہم نہیں پہنچتے، بلکہ ان کا دل سماع کی آگ سے ایسا صاف ہوتا ہے جیسے کہ چاندی آگ میں تپانے سے بے غل و غش نکل آتی ہے۔ سماع میں ایسا بھی ہوتا ہے کہ وہ مناسبت جو روح انسان کو عالم بالا سے ہے اس میں حرکت پیدا ہو اور سماع کو اس عالم سے بالکل ہٹا لیوے تاکہ وہ اس عالم سے بالکل بے خبر اور قوت اعضا بالکل ساقط ہو جاوے اور بے ہوش ہو کر گر پڑے۔ لیکن یہ بھی خیال رکھنا چاہیے کہ اس راہ میں بہت غلطیاں اور بدرجہ غایت پندارہائے خطا واقع ہوتے ہیں اور اس نشان حق و باطل بجز پیران کامل کوئی نہیں پہچان سکتا۔ اس واسطے طالب کو روا نہیں کہ حسب تقاضا اپنے کے سماع سے۔

حکایت: حضرت شیخ علی حلاج جو مرید حضرت شیخ ابوالقاسم گورگانی کے تھے انہوں نے حضرت شیخ ابوالقاسم سے اجازت استماع سماع کی طلب کی۔ شیخ نے فرمایا کہ اے فرزند تین روز طے کر یعنی تین روز فاقہ رکھ۔ بعد تین روز کے جو چیز کہ نہایت (ص ۴۱۹) مرغوب طبع ہو تیار کر کے سامنے رکھ اور پھر طبیعت کو دیکھ اگر وہ رغبت طعام مطلوبہ سے روگرداں ہو کر

میل سماع کرے اور سوائے تناول کے سماع پر صبر کر کے خوش ہو تو بے شک سماع سن و گرنہ جائز نہیں۔ لیکن اس طالب کو کہ جس کو احوال دل سے کچھ خبر بھی نہ ہو اور بالفرض اگر آگاہی حاصل ہوئی ہو، مگر شہوات اس کی تمام شکستہ نہ ہو گئی ہوں تو اس کے پیر کو لازم ہے کہ مانند بھاگے شاہ کے گمراہ نہ بن جاوے اور اس کو مانع آوے، کیونکہ اس حال میں نقصان طالب کے حق میں بدرجہ کمال ہوتا ہے۔

فائدہ : اگر کوئی شخص سماع اور وجد اور حالات صوفیان سے منکر ہو تو اس کو معذور رکھنا چاہیے، کیونکہ وہ بیچارہ بے خبری سے معذور ہے۔ اس کو اس معاملہ سے خبر نہیں۔ ہاں جی ایسے انکار پر کہ جس کی اس کو خبر نہ ہو ایمان لانا مشکل ہوتا ہے۔ اس کا تو وہ معاملہ ہے کہ جیسا ایک مخنث خیر کا کہ وہ لذات قربت عورت کو یاد نہیں کر سکتا۔ قس علیٰ ہذا اگر کوئی مادر زاد اندھا لذت بینائی و نظارت سبزی و سیر آب رواں سے انکار کرے تو عجب نہیں، کیونکہ اس غائب کی آنکھیں نہیں۔

تنبیہ :- جاننا چاہیے کہ اس معاملہ انکار صوفیاں میں کیا دانشمند اور کیا عوام ویسے ہی ہیں کہ جیسے مخنث یا لڑکے اور جس کو ذرہ بھی آتش عشق ہوگی وہ ضرورتاً "کے گا کہ بے شک یہ لوگ حق دوست ہیں اور یہ حال باکمال ہے، مگر مجھے وہاں تک رسائی نہیں۔ اور یہ معاملہ کہ کسی شخص کے پاس فلاں چیز نہ ہو اور وہ دوسرے کے پاس بھی ہونا اس کا پاور نہ کرے تو عین حماقت ہے۔

فائدہ : معلوم کرنا چاہیے کہ سماع پانچ سیوں سے حرام اور ان سے پرہیز کرنا واجب ہے۔ اول یہ کہ کسی ایسی عورت سے سماع سننے کہ وہ حالت شہوت میں ہو خواہ سامع مشغول حق ہے۔ کیونکہ شہوت آفرینش کا ایک جزو اعظم ہے۔ جب صورت نیک دیکھ پڑتی ہے تو شیطان کلی معاونت کرتا ہے۔ سماعت کا سننا ایسے لڑکوں سے کہ جو محل فتنہ ہوں مباح ہے، مگر عورات زشت رو سے مباح نہیں کیونکہ عورات غیر محرم پر نظر کرنی ہر طرح سے حرام ہے اور اگر پس پر وہ بیٹھ کر سرود کرے اور محل فتنہ بھی نہ ہو تو مباح ہے۔ دوم یہ ہے کہ سماع چنگ و رباب و بربط وغیرہ سے ہو، کیونکہ مزامیر سے سماع ممنوع ہے۔ حتیٰ کہ اگر مزامیر ناخوش آہنگ ہوں تو بھی حرام ہے، کیونکہ یہ عادت شراب خوروں کی ہے۔ لیکن طبل اور دف سے اگرچہ ان کے ساتھ جلاجل بھی ہوں تو حرام نہیں۔ اسی طرح طبل غازیوں جائز اور طبل محشائے حرام۔ اور شافعیہ کے نزدیک شاہین بھی جائز، کیونکہ امام شافعی علیہ الرحمۃ والغفران فرماتے ہیں : کہ اس کی آواز حضرت رسول اللہ صلی اللہ علیہ وسلم

کے گوش مبارک میں گئی اور آپ نے انگشت مبارک گوش حق نبوش رکھ لی، مگر منع نہ فرمایا۔ بلکہ حضرت عمر رضی اللہ تعالیٰ عنہ کے بیٹے کو فرمایا: کہ سنو۔ (ص ۲۲۰) تیسرا سبب حرمت یہ ہے کہ اس سماع میں الفاظ فحش یا ہجو یا طعن اہل دین ہو، جیسا کہ اشعار روانفص اور اشعار وصفیہ زنان مشہورہ۔ کیونکہ عورتوں کی وصف مردوں کے آگے جائز نہیں اور ایسے اشعار کہنے اور سننے حرام ہیں، مگر وہ شعر کہ جن میں تعریف زلف و خال سوائے حال نسواں ہو یا ان میں حدیث وصال و فراق ہو جیسی عادت عشاق ہے، سننے حرام نہیں، مگر یہ بھی اس حال میں حرام ہیں کہ سامع فی المثل اگر کسی عورت پر عاشق ہو اور اس طرف اس کا مطلوب کھینچ کر لے جاوے۔ اور اگر اپنی منکوحہ و کنیزک حلالہ کی طرف مضمون اس کا راجع کرے۔ تو حلال ہے۔ فقط صوفیوں کے حق میں کہ جو مستغرق یاد الہی ہوں ایسے ایسے اشعار سم قائل ہیں، کیونکہ وہ تو اپنے مطلب کے مطابق معنی سمجھ لیتے ہیں۔ مبادا زلف سے ظلمت کفر خیال کریں اور حسن رو سے نور ایمانی۔ چوتھا سبب یہ ہے کہ سامع جوان اور شہوت اس پر غالب ہو اور اس کو کچھ خبر دوستی حق کی نہ ہو۔ کیونکہ ممکن ہے کہ جب وہ زلف و خال کی بات سنے گا تو ضرور شیطان موقع وقت پا کر اس کی گردن میں ہاتھ ڈالے گا اور اس کی شہوت کو ہلاوے گا۔ صوفیوں میں اکثر اشخاص ایسے بھی ہوتے ہیں کہ جامہ صوف پہن کر اس بہانہ سے چین اڑاتے ہیں اور جب ان سے کچھ سوال کرو تو عبارات طامات سناتے اور سائل کو سودائی اور شوریدہ بناتے ہیں۔ اور پھر اس بد خوئی کا ظریفی اور نیک خوئی نام دھرتے ہیں اور اپنے بچاؤ کے واسطے ایسے ایسے کلام لائینی زبان پر لاتے ہیں کہ فلاں پیر کو فلاں کوک جمیل پر نظر عاشقانہ تھی اور ہمیشہ عارفوں کو اس دام کا اسیر بیان کرتے ہیں۔ اور یہ بھی کہتے ہیں کہ دید بازی رب راضی۔ حسین کو دیکھنا غذائے روح ہے۔ الغرض ایسے براہین نامعقول اپنی فضیحت کے مخفی کرنے کے لئے زبان پر لاتے ہیں، مگر جو کوئی ایسے امور کو فسق اور حرام نہ جانے وہ اباحتی ہے اور عندالشرع ترک صحبت اس کا واجب۔ اور یہ جو کہتے ہیں کہ فلاں پیر نے فلاں لڑکے پر عشق کیا، یہ بیان ان کا خالی دو حالوں سے نہیں۔ یا تو وہ سراسر بہتان ہوگا اور فی المثل اگر کسی بزرگ نے کسی لڑکے کو بنظر محبت دیکھا بھی ہوگا تو وہ ضرور نظر بے شہوت ہوگی، یا یہ کہ وہ بزرگ خطا میں پڑ گیا ہوگا، کیونکہ معصومیت ہر ایک پیر کے واسطے نہیں ہوتی۔ اور حضرت داؤد علیہ السلام کا قصہ میرے اس قول کا شاہد ہے۔ کتابوں میں جو مفصل حال ان کی نوحہ و زاری کا تحریر ہے اس کا یہی باعث ہے کہ ناظرین کو حجت کاملہ ہے اور بخوبی سمجھیں کہ ایسے امور پر توجہ واجب

ہے۔ پانچواں سبب یہ ہے کہ عام کالانعام جو عادتاً اس آزادی سے سماع سنتے ہیں کہ اس سے عشرت حاصل ہو اگرچہ وہ مباح ہے مگر بایں شرط کہ اس پر عادت نہ کریں، کیونکہ بعضے ایسے صغیرہ گناہ ہیں کہ جمع ہو کر کبیرہ بن جاتے ہیں اور بعضے ایسے (ص ۴۲۱) ہیں کہ گاہ گاہ اور اندک اندک مباح اور جب زیادہ ہوں تو حرام جیسے کہ زنگیوں نے ایک دفعہ مسجد میں بازی و سماع کیا اور جناب رسول مقبول صلی اللہ علیہ وسلم نے منع نہ فرمایا۔ اگر ہمیشہ کے واسطے مسجد کو بازی گاہ مقرر کرتے تو ضرور حضرت علیہ الصلوٰۃ والسلام منع فرماتے۔ اور حضرت عائشہ صدیقہ رضی اللہ عنہا کو آپ نے ایک دفعہ تماشا بازی سے منع نہ فرمایا۔ اگر وہ ہمیشہ تماشا بنی اختیار کرتیں تو ضرور مورد عتاب نبوی ہوتیں۔ جیسا کہ مزاح گاہ گاہ مباح ہے، مگر کوئی تمسخر اپنی عادت کر کے مسخرہ بن جاوے تو بے شک جائز نہیں۔

آثار و آداب سماع

جاننا چاہیے کہ سماع میں تین مقام ہیں۔ اول فہم، دوم وجد، سیوم حرکت۔ چونکہ یہ ہر سے تسبیح طلب ہیں لہذا بیان ان کا مفصل کیا جاتا ہے۔ اول مقام فہم۔ واضح ہو کہ جو کوئی سماع بالطبع و غفلت سے یا اس کے دل میں اندیشہ مخلوق ہو تو وہ خیس ترین خلقت ہے اور جس میں اندیشہ دین اور رعب الہی غالب ہو تو اس کے دو درجے ہیں۔ درجہ اول درجہ مرید کہ اس کو سلوک میں احوال مختلف اور قبض و سط اور آسانی و دشواری اور آثار قبول و رد بھی کہتے ہیں۔ اس کا یہ معاملہ ہے کہ جب صاحب اس کا کوئی مضمون سنے کہ جس میں حدیث عتاب، قبول و صل و ہجر ہو اور اس سے جو کچھ اس کے دل میں ہوا فروخت نہ کرے بلکہ احوال مختلف اس کے دل میں ظاہر ہوں۔ درجہ دوم قواعد غیر العلم، یعنی اس کا قاعدہ علمی محکم نہ ہو تو یقین ہے کہ اس سماع میں ایسے ایسے اندیشہ واقع ہوں گے کہ فی الاصل وہ کفر ہوں، یعنی بحالت سماع شان الہی کی بابت کچھ ایسا فہم کرے کہ وہ شان ذات الہی میں محال ہیں۔ مثلاً کوئی سماع میں یہ شعر سنے۔

ز اول عنت میل کناں میل کجاست
و امروز ملول گشتن از ہر چراست

اور اس پر اس کو یہ خیال آجاوے کہ ابتدا میں اللہ تعالیٰ کو اوپر حال اس کے کے عنایت اور مہربانی تھی اور اب وہ بدل گئی، حایکہ تبدل شان الہی میں کفر محض ہے، کیونکہ جناب الہی کی ذات متغیر نہیں بلکہ طالب کو ایسا خیال کرنا چاہیے کہ مثلاً کوئی شخص نور آفتاب میں ہو اور پھر پس دیوار چلا جاوے تو اس حال میں نور آفتاب میں کچھ تبدل واقع نہیں ہوا بلکہ

خود اس کے حال میں تبدل واقع ہوا ہے۔ دوسرا مقام یہ ہے کہ جب فہم سے فارغ ہو تو اس پر ایسا حال ظاہر ہو جس کو وجد کہتے ہیں اور معنی وجد کے پانا ہے یعنی اس نے ایک اور ایسی حالت پائی کہ قبل ازیں اس میں نہ تھی۔ اور اس حالت کے باب میں بہت سخن ہیں کہ وہ کیا ہیں، مگر اصل یہ ہے کہ وہ ایک نوع سے نہیں ہوتی۔ اگرچہ اس کی بہت نوع ہیں، مگر بزرگوں نے اس کی دو جنس مقرر کی ہیں۔ ایک جنس احوال، دوسری جنس مکاشفات۔ جنس احوال یہ ہے کہ ایک صفت حالیہ پیدا ہو کر اس کو مست کر دے اور وہ صفت کبھی شوق سے ہوتی ہے اور کبھی خوف سے اور کبھی آتش عشق سے اور کبھی اندوہ باطلب و (ص ۲۲۲) حسرت سے اور ماسوا اس کے اقسام اس کی بہت ہیں۔ جب وہ آتش دل میں غالب ہوتی ہے تو دود اس کا دماغ میں پہنچتا ہے اور وہاں جا کر حواس پر ایسا غلبہ کرتا ہے کہ نہ وہ آنکھوں سے دیکھ اور نہ کانوں سے سن سکتا ہے۔ دوسری جنس مکاشفات ہے۔ اس میں اس کو کچھ چیزیں نظر آتی ہیں اور سماع کا اثر یہ ہے کہ دل کو صاف کرتا ہے اور یہ حال بغیر پہنچنے اس مقام کے نہیں کھلتے۔ انسان کو لازم ہے کہ یہ تصور نہ کرے کہ جو کچھ میرے گھر میں نہیں کسی کے گھر میں نہ ہوگا اور اس سے نادان وہ ہے کہ مایہ قلیل اپنی دیکھ کر اپنے آپ کو بادشاہ عظیم خیال کرے۔

فائدہ فی الفائدہ : ممکن ہے کہ وجد بتکلیف ہو، مگر یہ وجد ملحق بکنفر ہے۔ یہ درست ہے کہ تکلیف سے اس کے اسباب کو اپنے دل میں لاؤ تاکہ اس سے وجد پیدا ہو۔ چنانچہ حدیث شریف میں آیا ہے کہ جب قرآن سنو تو گریہ کرو اور اگر رونانا آوے تو تکلیف کرو۔ حاصل اس سے یہ ہے کہ تکلیف سے اسباب حزن و ملال دل میں آتا ہے اور تکلف صاحب اثر ہوتا ہے۔

سوال : اگر کوئی کہے کہ اگر سماع درست اور حق اور حق کے واسطے ہے تو جائز ہوتا کہ مجلس سماع میں حافظ قرآن قرآن بایں نمط پڑھتے۔ قوالوں سے سرود سننا کیا معنی۔ قرآن کلام الہی ہے۔ سماع اس کا اولیٰ تر۔

جواب : البتہ آیات قرآنی پر بھی بہت سماع ہوتا ہے اور اس سے عجب وجد و حالت ظاہر ہوتی ہے۔ بہت لوگ سماع قرآن سے بے ہوش ہوئے اور حضوں نے جان دی۔ اگر وہ ذکر دیکھنے مطلوب ہوں تو کتاب احیاء العلوم موجود ہے اور یواخت اس کے کہ بجائے حافظان قوال اور بجائے قرآن سرود کیوں سنا جاتا ہے پانچ ہیں۔ اول یہ کہ تمام آیات قرآنی حالات عاشقان سے مناسبت نہیں رکھتیں۔ کیونکہ اسمیں قصص کفار اور احکام متعلق

معاملات دینی و دنیاوی امر و نہی وغیرہ بہت حالات ہیں۔ قرآن شریف تمام اصناف خلق اللہ کے واسطے شفا ہے۔ مثلاً جب قاری اس میں سے یہ آیات پڑھے کہ فلاں رشتہ دار کو یہ حصہ پہنچتا ہے یا جس عورت کا خاوند مر جاوے تو چار مہینے دس روز عدت میں بیٹھے پس ایسی ایسی آیات آتش عشق کو کب تیز کرتی ہیں۔ دوسرا یہ ہے کہ آیات قرآنی اکثر لوگوں کو یاد اور ہزار ہا دفعہ پڑھی سنی ہوتی ہے۔ اور جو سخن بہت دفعہ سنا گیا ہو اس سے کچھ تازہ آگاہی حاصل نہیں ہوتی۔ ہاں جی سچ ہے۔ بیت:

مکر گرچہ سحر آمیز باشد
طبیعت را ملال انگیز باشد

اور سرود میں اکثر مضامین تازہ جدیدہ ہوتے ہیں، مگر ہاں زمانہ نبوی میں جب آپ کے پاس اعرابی آکر قرآن شریف تازہ نازل کو سنتے تھے تو اس سے ان کو گریہ اور حالت پیدا ہوتی تھی۔ تیسرا یہ کہ دل بجز آواز موزوں اور الحان خوش کے نہیں ہلتا۔ اسی باعث سے حدیث پر کم حالت پیدا ہوتی ہے اور قرآن کو بالحن پڑھنا (ص ۴۲۳) بھی جائز نہیں۔ چہاں یہ کہ الحان کو اور آوازوں سے بھی مدد دیتے ہیں تاکہ اثر اس سے پیدا ہو۔ جیسا کہ طبل، شاہیں اور قرآن کو ایسی چیزوں سے شامل کرنا مناسب نہیں۔ پنجم یہ کہ ہر ایک کو الگ الگ حالت ہوتی ہے اور اس حالت میں طالب دو چیزوں کا طالب ہوتا ہے یا بیت یا سرود مطلق کا۔ اس حالت میں اگر قوال کوئی شعر پڑھے تو وہ کہ دیتا ہے کہ یہ شعر نہ پڑھ فلانا پڑھ اور سماع قرآنی میں یہ بات کہنی معاذ اللہ کہاں کی کہاں جا پہنچتی ہے۔ سوا اس کے تمام آیات موافق مزاج ہر انسان کے بہر وقت نہیں ہوتیں۔

تیسرا مقام سماع میں حرکت اور رقص اور کپڑے پھاڑنا ہے۔ اس میں کچھ بعالم بے اختیاری سرزد ہو اس پر ماخوذ نہیں۔ اگر باختیار واسطے دکھانے لوگوں کے ہو، تاکہ لوگ جانیں کہ وہ صاحب حالت ہے تو حرام بلکہ عین تفاق ہے۔ حضرت ابوالقاسم نصیر آبادی فرماتے ہیں: کہ جو کوئی سماع میں مشغول ہو غیبت سے بہتر ہے اور ابو عمر بن جنید نے فرمایا ہے: کہ اگر تمیں سال غیبت کریں تو بہتر اس سے ہے کہ سماع میں حالت کا ذبہ دکھاویں۔ بہر حال کامل ترین وہ شخص ہے کہ سماع سنے اور ساکن رہے۔ یعنی اس کے ظاہر حال میں کچھ تردد پیدا نہ ہو، کیونکہ ضعف باعث حرکت و گریہ ہوتا ہے۔

حکایت: کہتے ہیں کہ ایک شخص جوان صحبت جنید بغدادی میں تھا۔ جب وہ سماع سنتا تو اکثر گریہ با آواز کرتا تھا۔ حضرت جنید نے اس کو کہا: کہ اگر پھر میری صحبت میں ایسا کرے

گا تو میری صحبت میں نہ آنے پاوے گا۔ بعد اس کے اس نے بدرجہ تمام صبر کرنا شروع کیا۔ اس سے اس کو فائدہ عظیم پہنچا۔ ایک روز کا ذکر ہے کہ اس نے سماع میں بحالت صبر ایک ایسا نعرہ مارا کہ شکم اس کا پھٹ گیا جس سے مر گیا۔ باوجود اس کے رقص بتکلیف و نیز باظہار خوشی مشروع جائز ہے۔ کیونکہ زنگیوں نے مسجد میں رقص کیا۔ اور جناب علی المرتضیٰ کرم اللہ وجہہ کو جب جناب رسول مقبول صلی اللہ علیہ وسلم نے فرمایا: کہ انت منی وانا منک، تو اس وقت حضرت مرتضیٰ شیر خدا نے از راہ فرط شادی و فرحت رقص شادمانہ کیا اور چند بار پائے مبارک کو زمین پر مارا۔

در باب آداب و آثار سماع

سماع میں تین چیزیں ضرور مد نظر رکھنی چاہیں۔ زمان، مکان، اخوان۔ اول زمان یعنی اگر سماع بوقت نماز یا طعام یا اس وقت میں کہ دل میں بہت مشغولی امور دنیاوی کی ہو تو سماع بے فائدہ ہے۔ دوم مکان، یعنی مکان بھی ایسا چاہیے کہ بر سر راہ اور تاریک یا خانہ ظالم نہ ہو۔ سیوم اخوان، اخوان سے یہ مراد ہے کہ حاضرین جلسہ اہل سماع ہوں۔ اگر اہل دنیا یا منکر سماع یا منطقی ہوں تو وہ ہر دم تکلف سے وجد کریں گے۔ ایسے لوگ بھی داخل جلسہ نہ ہوں کہ سماعت سماع اندیشہ باطل سے کریں اور نیز لازم ہے کہ مجلس سماع میں زنان اور کودکان نہ ہوں۔ اہل سماع کو لازم ہے کہ مجلس سماع میں سر نیچے ڈال کر متوجہ، قلب ہو کر بیٹھیں اور بظرف ایک دوسرے کے نہ دیکھیں اور ہاتھ پیر سر نہ (ص ۴۲۴) ہلاویں بلکہ تکلف سے کوئی حرکت نہ کریں۔ جس طرح کہ نماز میں بیٹھتے ہیں مجلس سماع میں مودب اور متوجہ بحق بیٹھیں۔ اور امیدوار فتح باب فیض الہی رہیں۔ اور جب کوئی باعث غلبات شوق وجد کو اٹھے تو سب حاضرین مجلس اس سے موافقت کریں۔

اگر کوئی اس کو بدعت کہے تو جواب اس کا یہ ہے کہ بدعت حسنہ ہے جیسے کہ نماز تراویح۔ جناب رسول اللہ صلی اللہ علیہ وسلم نے فرمایا ہے: کہ خلقوا بالناس باخلا تہم اور یہ قوم اس موافقت سے خوش ہوتی ہے۔ پس ان کی یہ خوشی کرنی محمود ہے۔ فقط۔ ماسوا اس کے یہ مناسب ہے کہ جس کو حالت یا وجد ہو وہ اپنی پوشاک ملبوسہ قوالوں کو دے دیوے کیونکہ وہ جامہ اس پر حرام ہو جاتا ہے۔ فقط۔

فصل در مقبرہ حضرت شیخ طاہر بندگی

و مفصل احوال مقابر گورستان خطہ میانی پنج ڈھیرا

(ص ۱۲۳) اس مقام پر مزار پر انوار حضرت شیخ طاہر لاہوری کی واقع ہے۔ (ص ۱۲۵) اور ان کی مزار کے گرد و نواح بہت بڑی چار دیواری قد آدم بلند موجود ہے جس کے نیرے چونہ گچ، دروازہ چار دیواری کے شمالی دیوار کے درمیان اور دوسرا دروازہ جنوب کی طرف آمدورفت کا ہے۔ دروازہ شمالی کے اندر گھتے ہی ڈیوڑھی اس کی غرب و شرق کی طرف، دو رویہ دیوار قد آدم اور سقف ندارد۔ ان ہر دو دیوار میں آٹھ آٹھ پنجرہ خشتی گلی موجود ہیں۔ پھر جنوب رویہ دروازہ محرابی قالبوتی خشتی۔ پھر اس دروازہ جنوب رویہ قالبوتی کے آگے شرق رویہ ایک دالان چونہ گچ، پختہ، سفید، گلکار، منقش جائے نشست گدی نشین یعنی سجادہ نشین، جو اب سید شہسوار ہیں، موجود ہے۔ اس دالان میں شرق رویہ ایک کوٹھری، دروازہ اس کا غرب رویہ مستفہ مرتبہ۔ اور اس دالان کے دو در محرابی غرب رویہ اور ایک جنوب رویہ اور دھنے ہاتھ کی طرف اندر جاتے ہوئے روبرو اس دالان کے ایک سرورہ مستفہ سرکی پوش۔ اس کے اندر ایک چار دیواری جس کے گوشہ جنوبی میں ایک کوٹھری بے در اور روبرو اس کے زینہ اوپر جانے کو اور غرب میں ایک دالان سے درہ قالبوتی۔ اس کے اندر شمال میں ایک کوٹھری، اوپر اس کا بالا خانہ بطور شہ نشین پنج کھڑکی والا۔ ایک شرق رویہ ایک جنوب رویہ ایک غرب رویہ دو شمال رویہ۔ اور چار دیواری کے گوشہ غربی و شمالی میں اوپر جانے کا زینہ۔ یہاں بموسم گرما سجادہ نشین بیٹھتا ہے۔ اور دیوار شمال چار دیواری کے ساتھ ایک کھڑکی، اور گوشہ جنوبی میں متصل چبوترہ ایک درخت شربینہ۔ پھر دروازہ اندر جانے کا۔ گویا چار درہ کوٹھری ہے۔ اس دالان مکان گدی کے شرق رویہ ایک اور دالان بے چھت (ص ۱۲۶) سے درہ آوارہ پڑا ہے۔ اور درمیان اس چار دیواری کلاں کے چبوترہ پختہ، چونہ گچ جس کے جنوب رویہ دو زینہ اور شرق رویہ بھی دو زینہ شرق رویہ زینہ جنوبی ایک درخت پھروانہ بڑا بلند، جس کی ایک شاخ مزار سے لے کر تا پچرانندان پہنچی ہوئی ہے۔ فرش چبوترہ کا سفید چونہ گچ اور اس چبوترہ کے گرد و نواح دو فٹ بلند اور چار دیواری سفید اس چبوترہ پر ایک اور ایک فٹ اونچا چبوترہ۔ اس پر مزار پر انوار حضرت شیخ طاہر بندگی کی چونہ گچ سفید۔ اور پائنتی کی طرف شرق و غرب رویہ اور دو قبریں خرد، دونوں زوجہ حضرت کی۔ ایک کا نام ماہ خانم دختر مرزا امان اللہ اور دوسری عصمت النساء دختر سید عبداللہ

کی ہے۔ اولاد حضرت کی باقی نہیں رہی۔ فقط۔ زینہ جنوب رویہ کے شرق کی طرف سے دیوار چار دیواری بالائے چبوترہ ذرا گر گئی ہے۔ مزار حضرت پر ہمیشہ غلاف سفید رنگ پڑا رہتا ہے۔ اور سرہانے کی طرف چراغدان جس میں چھ طاقتور خروینچے اور ایک بڑا اوپر جن کے آگے دو پنجرہ گلی لگے ہوئے ہیں۔ اور مزار پر تالیس میر فرش رکھے ہوئے ہیں۔ شرق رویہ متصل چار دیواری گوشہ جنوبی میں ایک اور چبوترہ پختہ ہے۔ اس پر دو قبریں ایک حضرت ابو محمد قادری لاہوری کی جو پختہ چونہ گچ ہے، جس کے سرہانے چراغدان اور دوسری سید خیر شاہ چشتی کی۔ یہ دونوں صاحب سجادہ نشین ان حضرت کے تھے۔ یہ ابو محمد صاحب دس برس بعد وفات حضرت مرحوم کے فوت ہوئے اور یہ حضرت بڑے بزرگ مشہور ہیں۔

اور یہ مزار حضرت طاہر کی پختہ شیخ ابو محمد صاحب نے بنوائی اور یہ زمین مقبرہ کی حضرت کی زوجہ نے خرید کر لی تھی۔ اب عرصہ تیس سال کا ہوا ہے کہ یہ اس چبوترہ کی شہزادہ غلام محمد ایوب شاہی نے اور چار دیواری بالائی تھا علاقہ بند نے بنوائی۔ اور باہر کی بڑی چار دیواری فقیر فضل دین ملازم راجہ دھیان سنگھ نے سمت ۱۸۹۹ میں بنوادی تھی۔ اور اس کے شرق رویہ ایک اور چبوترہ پختہ قدیمی ہے اس پر کوئی قبر نہیں۔ اس کے شرق رویہ ایک قبر برنگ کرچی مع چبوترہ و چراغدان کسی سندھی کی۔ اور اس کے شرق رویہ دو چبوترہ مع چار دیواری خرد، ایک کی کجری (ص ۱۶۷) اور ایک ہیما کجری۔ اس کے شرق رویہ متصل دیوار چار دیواری کلاں گرد و نواحی ایک چار دیواری خرد۔ اس کے غرب رویہ ایک دیوار سفید نشان مسجد اور شمال رویہ چراغدان دو درخت ون و کریر و برنا۔ اس کے اوپر پختہ و خام بارہ قبریں رشتہ داران خیران طوائف کی اور نیز قبریں بھگو طوائف دوست دیوی داس پشاوریہ کی ہے۔

اور حضرت کی مزار کے جنوب رویہ زیر دیوار مقبرہ دو چبوترے جن پر دو قبریں۔ غربی چبوترے پر ایک قبر فضل دین بانی چار دیواری کلاں کی اور دوسری محمد سلیم صاحب ساکن ممام واعظ کی اور شرق رویہ ایک سید معروف اور دوسری سید فقیر اللہ خادم حضرت کی۔ اور ان چبوترہ کے جنوب رویہ راہ ہے اور سر راہ جنوب رویہ ایک اور چبوترہ پختہ چونہ گچ جس پر بارہ قبران قبرستان ملا کریم بخش نواسہ حافظ پیارا کی، جس کے اشعار پنجابی اکثر مشہور ہیں۔ اس چبوترے سے دو قبریں چھوڑ کر تیسری قبر میاں پیارا شاعر کی ہے۔ جنوب رویہ اس کے ایک اور چار دیواری پختہ جس کے اوپر درخت ون و پھلاھی۔ اس میں ایک

قبر چبوترہ پر بیوی موران معشوقہ مہاراجہ رنجیت سنگھ کی۔ سرہانے اس کے چراغدان بوسیدہ اور سات قبور اور متعلقین موران طوائف کی ہیں۔ اس چار دیواری کے شرق اور جنوب رویہ تمام قبرستان کنجروں کا ہے۔ اس قبرستان کے جنوب رویہ ایک مسجد چونہ گچ المشہور شاہ دین والی خشتی قابوتی جس کے آگے صحن چبوترہ ہے۔ یہ مسجد مبینہ بزرگان حکیم علی ساکن لاہور کی ہے۔ ان کے بزرگ حضرت کے خادم تھے اور اسی عہد میں یہ مسجد بنوادی تھی۔

چلہ گاہ

غرب رویہ متصل اس مسجد کے ایک کوٹھہ قابوتی خشتی جس کا باہر سے دروازہ محرابی جنوب رویہ اب قدرے بند کیا ہوا کھڑا ہے اور اندر اس کے ایک اور درجہ محدودہ ہے۔ اس کے دو در جنوب رویہ تھے، اب ایک بند اور ایک کشادہ ہے اور غرب رویہ دو کھڑکیاں محرابی جو اب بند ہیں۔ یہ مکان چلہ مشہور ہے۔ اگر کوئی فقیر طالب چلہ آوے تو یہاں اعتکاف بیٹھے۔ دیوار غربی کے ساتھ درخت ون اور کریر کھڑے ہیں۔

ملک علی کوتوال کے خاندان کی قبریں

(ص ۲۱۹) چار دیواری خانقاہ شیخ طاہر صاحب کے خاص غرب رویہ بلند ٹیلہ خرد پر ایک مسجد خشتی بے سقف چونہ گچ تین محراب والی، جس کا صحن شکستہ بوسیدہ اور شرق رویہ اس کے ایک قبر جس کا چونہ استرکاری کا سیاہ ہو گیا ہے۔ اور غرب رویہ قبر کے چبوترہ کھڑا ہے مگر شرق رویہ گڑ گیا ہے۔ قبر بہت عمدہ جس کے غرب رویہ دو درجہ والا چبوترہ دکھائی دیتا ہے، موجود۔ یہ قبر زوجہ ملک علی کوتوال کی ہے۔ صورت مسجد یہ ہے کہ میانہ محراب کی دیوار سالم اور جنوب و شمال رویہ ذرا خرد۔ میانہ محراب میں تمام گلکاری نقاشی اور کتبہ بالائی میانہ محراب پر کچھ برنگ سرخ تحریر ہے، مگر اب پڑھا نہیں جاتا۔

اس صورت سے محراب جنوبی و شمالی میں چار چار پنجرہ خشتی ہیں۔ اور محراب شمالی کے شرق

رویہ ایک اور دیوار ہے، اس میں بھی محراب اور چار پنجرہ ہیں اور اس کے مقابلہ جنوب رویہ محراب کی دیوار شاملہ مسمار ہو گئی ہے اور صحن مسجد کا فرش غرق ہو کر گڑ گیا ہے اور اس میں ایک درخت ون اور ایک کریر خرد کھڑا ہے اور اس قبر کے شرق رویہ تمام قبریں ملک علی کوتوال کے قبائل کی ہیں، مگر اب مفقود ہو گئی ہیں۔ قبر کے سرہانے ایک بازوئی دیوار دریچہ دو فٹ بلند موجود ہے اور بقیہ گر گیا ہے۔ اور شرق رویہ اس قبر کے نیچان جگہ میں تھوڑی سی زمین مزروعہ ہے۔ گورکن لوگ یہاں کے کہتے ہیں کہ سردار خان متبئی رانی گل بیگم صاحبہ کا اس زمین کو براہ سینہ زوری کاشت کراتا ہے مگر فی الاصل یہ زمین متعلقہ گھورستان میانی ہے۔

اس مسجد کے غرب رویہ ایک چاہ پختہ خشتی بے چرخ، جس کے غرب رویہ ذرا بلند چوبچہ پختہ موجود۔ یہ بھی متعلقہ اسی مسجد کے ہے۔ اس کے غرب رویہ ایک اور بے ہے۔ اس پر دو تعویذ قبر لٹے ہو کر گڑے پڑے ہیں۔ چنانچہ اس میں سے ایک تعویذ کے سرہانے چونہ پر لا الہ الا اللہ محمد الرسول اللہ محراب بنا کر تحریر ہے۔ بعد اس کے غرب رویہ گوشہ شمالی میں ایک اور مسجد اسی وضع کی اس سے بلند و کشادہ موجود ہے۔ اس کے جنوب رویہ چھ زینہ پختہ چونہ گچ موجود۔ اور اس زمین کے جنوب رویہ ایک چوبچہ پختہ چونہ گچ مسمار مٹی سے بھرا ہوا پڑا ہے۔ زینہ چڑھ کے برسر زینہ چبوترہ پختہ ہے۔ زینہ کے شمال رویہ تمام صحن مسجد غرق ہوا ہوا جگہ نیچان میں موجود ہے۔ اور اس میں تین قبریں بلند، دو افتادہ اور ایک غرب رویہ سالم۔ تعویذ ان تینوں قبروں کے ایسے پختہ چونہ گچ ہیں کہ باوجودیکہ گر گئی ہیں مگر تو بھی پختہ سالم ہے اور تینوں تعویذوں کے سرہانے بطور خانہ مہرابی بنا کے کلمہ لا الہ الا اللہ تحریر ہے۔ قبر غربی ملک علی کوتوال کی اور دوسری اسکے بھائی اور بیٹے کی۔ قبر ملک علی کوتوال کے غرب رویہ مسجد کے صحن میں شرق رویہ دیوار (ص ۱۷۰) مسجد ایک درخت کریر کھڑا ہے۔ اس مسجد کے محراب میانہ کے سر پر کتبہ من رنگ سرخ چونہ پر کچھ تحریر ہے۔ فقط یہ ہی پڑھا جاتا ہے قال الملک العلی الاعلیٰ۔ آگے پڑھا نہیں جاتا یہ پھر پڑھا جاتا ہے علی اور پھر طو اللہ ان اللہ الرحیم۔

پس پشت مسجد استرکاری سفید کہنہ موجود ہے اور خرد خرد دو درخت دن کھڑے ہیں۔

حال تکیہ فقیر ولایتی متعلقہ خطہ میانی پنج ڈھیرا

(ص ۱۷۱) اس مکان میں ایک فقیر ولایتی عرصہ سولہ سال سے سکونت پذیر ہے۔ یہ فقیر پہلے مکان پیر زمدی رہتے تھے اب یہاں غرب رویہ باغیچہ رانی گل بیگم و جنوب رویہ چار

دیواری مقبرہ حضرت شیخ طاہر رہتا ہے۔ ایک دالان، اس کے اندر ایک کوٹھری خام گلی موجود ہے۔ دالان کے تین در ایک شرق دوسرا شمال تیسرا غرب رویہ، مگر بے طاق تختہ۔ چاروں طرف اس دالان کے بطور باغیچہ چار تختہ ہیں۔ اس میں درخت انار، پھروانہ، توت، بی، گوندی، بیر، دھریک، کید، آڑو، بکاین، آم موجود ہیں۔ اور غرب رویہ اس دالان کے چند قبور رنگ ریزاں بگھو وغیرہ ساکن دہلی دروازہ کی موجود ہیں۔ پاس خاطر فقیر کے رانی گل بیگم صاحبہ نے یہ باغیچہ بنوا دیا تھا۔ اس فقیر کو لوگ بزرگ جانتے ہیں۔ اس کے شرق رویہ راستہ باغیچہ رانی گل بیگم صاحبہ کا ہے۔

حال باغیچہ رانی (ص ۱۷۲) گل بیگم صاحبہ متعلق خطہ میانی

لب راہ جنگلہ چوبی مع اشجار شمال رویہ اور دیوار خام جنوب رویہ راستہ باغیچہ رانی گل بیگم صاحبہ مرحوم کا ہے۔ جنگلہ کے گوشہ غربی و شمالی میں ایک کوٹھہ پختہ خشتی، جس کا دروازہ شرق رویہ مع طاق تختہ اور اس کے ساتھ شمال رویہ برائے طویل شرق رویہ مع طاق تختہ اور اس کے ساتھ شمال رویہ برائے طویل شرق رویہ سے غرب رویہ تک متصل اس کوٹھہ کے اور اس کے اندر طویلہ بگھی خانہ و دو کوٹھہ۔ پھر طویلہ کے جنوب رویہ ایک کوٹھہ خام مع طاق تختہ چوبی۔ اس کوٹھہ کے شرق و جنوب رویہ چاہ رواں بڑا بلند چرخ چوب والا جس کے اوپر سات گولے کر کے چھپر ڈالا ہوا ہے۔ اور چاہ کے غرب رویہ قد آدم بلند دیوار والا حوض اور غسلخانہ چونہ گچ، جس کا راہ شمال رویہ بے چوکھٹ اور حوض تا بکر کھڑا ہے۔ اس غسلخانہ کے جنوب رویہ کھیل پانی کی واسطے آسائش چار پایوں کے پختہ چونہ گچ اور جنوب رویہ اس کے جنگلہ چوبی اور تمام اشجار۔ باغ اور چاہ کے جنوب رویہ بڑا چبوترہ جس پر بہت گلے پھولوں کے رکھے ہیں اور ایک آڈ یعنی بھرائی آب جنوب رویہ جاری ہے اور دو دھریک بالائی چبوترہ موجود ہیں۔ از انجا کہ یہ چاہ بلند ٹیلہ پر واقع ہے، اس واسطے عمق اس کا بہت گہرا ہے اور اس میں ایک سل سنگ مرمر کی کہ جس پر مالک ابن چاہ رانی گل بیگم صاحبہ بنت شیخ محمد اکبر، زوجہ مہاراجہ رنجیت سنگھ بہادر سورگباشی تحریر ہے، لگی ہوئی ہے اور محمد سردار خان مستی بیگم صاحبہ کہتا ہے کہ میرا نام بھی وہاں درج ہے، مگر پڑھا نہیں جاتا۔

اس سے آگے بڑھ کے دیوار پختہ چاروں طرف باغ کے اور دروازہ باغ کا غرب رویہ رنگین منقش دو منزلہ، جس کے بالا خانہ کے تین درتچے منقش موجود ہیں۔ دروازہ باہر سے محرابی در درمیانہ میں چوکھٹ چوبی مع طاق تختہ اور جنوب و شمال رویہ دروازہ کے دو تھریاں

پختہ چونہ گچ برنگ ہرچی نشست کے واسطے تمام منقش گلکار۔ اس کے اوپر پانچ محرابی کتبہ بنے ہوئے ہیں اور میانہ کتبہ میں برنگ نیل یہ شعر تحریر ہیں۔

بفضل قادر بیچون ز دست گل بیگم
 کہ ہست رانی دوران و ملکہ عالم
 بنا پذیر شد این باغ خلد برین
 باہتمام علی بخش اہل جود و کرم
 خوشا نصیب کہ فرزند خوش خلف وارد
 کہ مشہر شدہ سروار خان چون حاتم
 زہی است باغ کہ زو بوی خلد می آید
 ازین است سال بنائش زہی ز باغ ارم
 ظہور سال ز آباد باغ رانی شد
 عطارد از سر ارقام چون گرفت قلم
 فرید خبر بنا را نگر کہ تاریخش
 فرشتہ گفت عمل آباد باغ گل بیگم
 چو سیر گاہ خودش ساخت رانی دوران
 برائی سال بنا گشت باغ سیر رقم
 ۱۳۷۳

بدست کاری و معماری غلام علی
 بنا شدت خوش این باغ مرجع عالم
 ایضاً

سال تاریخ بنای باغ چون جستم بگفت
 بلبلم آباد باغ رانی گل بیگم است
 ۱۸۵۶

(ص ۱۷۳) ایضاً

از سر آباد قمری سال ہست را چہ خوش
 گفت نو آباد باغ رانی گل بیگم است

فقیر جواہر شاہ

داروغہ مزدوراں باغ جناب مستطاب رانی صاحبہ ۱۹۱۳

اور دریچہ جنوبی کی محراب پر سائیں جواہر شاہ جیون معمار تحریر ہے۔ اور دروازے کی دیوار شمالی کے آگے غرب رویہ نیل انگور چھ دھن پختہ خشتی پر ڈالی ہوئی موجود ہے اور گوشہ شمالی و غربی میں ایک مسجد قدیمی تھی اب رانی صاحبہ نے اس کی مرمت سفیدی وغیرہ کرائی۔ مسجد مسقف قالبوتی تین دھن والی، شرق رویہ ستون خشتی۔ اس کے گوشہ شمالی میں ایک خرد حجرہ بے طاق تختہ۔ آگے شرق رویہ صحن چونہ گچ اور جنوب رویہ دیوار تا کمر سفید۔ اس کے گوشہ شرقی و جنوبی میں دو ٹوٹی والی سہیل وضو کے واسطے۔ گرد و نواح چار دیواری پختہ، چبوترہ۔ صحن مسجد کے شرق رویہ ایک چبوترہ، اس پر سات قبریں، تین خشتی، ایک تو چونہ گچ قدیمی ہے اور دوسری حکیم کریم اللہ کی، جو رانی صاحبہ کا حکیم تھا اور ۱۲۶۲ میں فوت ہوا۔ اور بقیہ رانی صاحبہ کے ملازموں کی۔ فی مابین قبور و صحن مسجد میں ایک درخت پیری کھڑا ہے۔

دروازہ باغ کے اندر جاتے ہی ڈیوڈھی مسقف قالبوتی منقش۔ اس میں اندر جانے کا در محرابی بے تختہ چوبلی۔ اس کوٹھری کے غرب رویہ ۱۹ زینہ چڑھ کے بارہ دری کے اوپر جانا ہوتا ہے۔ یہ وہی بالا خانہ ہے جو باہر دروازہ کے اوپر اول کمترین نے لکھا ہے۔ اس کے بارہ دریچہ مع طاق تختہ رنگین سرخ و سبز ہیں۔ اس ڈیوڈھی کی پشت پر جنوب رویہ ایک بڑا چبوترہ پختہ چونہ گچ بڑا کشادہ۔ اس کے جنوب رویہ غسلخانہ، اس میں حوض تا کمر بلند تمام سفید۔ اور گوشہ غربی و جنوبی میں اس چبوترہ کے تمام تختہ ہائے باغ و اشجار ہر قسم۔ اور اس غسلخانہ کی دیوار شرقی میں باغ کے جنوب رویہ ایک بڑا چبوترہ پختہ استرکار سفید۔ اور اس چبوترہ کے جنوب رویہ ایک بڑا والان پختہ استرکار منقش جس میں دو دروازہ چوبلی اور چار محراب در نما، اور محرابوں میں تین پنجرہ خشتی سفید خوش نما اور لب بام گردنہ پختہ منقش۔ اوپر اس کے مسقف قالبوتی خشتی۔ بیچ میں گنبد اور چاروں طرف چار گنبدیاں۔ میانہ در محرابی پر باہر کی طرف ایک نگڑا سنگ مرمر کا لگا ہوا جس پر یہ تحریر ہے:

بر	زمین	تازہ	چون	بہشت	برین
باغ	با	آب	و	تاب	بگیم
				ہست	سردار
				خلف	مستطاب
سال	تعمیر	باغ	خرم	گفت	بانی
					باغ
					بگیم

۱۲۷۲

اندر اس کے مکان پر تکلف منقش جس کے شرق رویہ و غرب رویہ دو کوٹھریاں جس کے طاق تختہ چوکھٹ رنگین سرخ بستی، سقف قابوتی تین درجہ۔ میانہ گنبد والا بلند اور شرقی و غربی اس سے خرد۔ میانہ گنبد کے سقف میں چاروں طرف گردنہ و درمیاں والان قبر رانی گل بیگم صاحبہ کی۔ اور شمال رویہ سہ درہ والان پختہ۔ خشتی جس کے دھن بند اور ان میں پنجرے۔ اور جنوب رویہ پائنتی کی طرف دیوار میں مہراب۔ (ص ۱۷۳) شتگاہ چبوترہ قبر سنگ سیاہ جس میں خطوط سنگ مرمر کے۔ دو گز عرض، تین گز طول، دو فٹ ارتفاع والا اوپر چبوترہ، قبر کے چاروں طرف سنگ سیاہ اور قبر کے تعویذ کے گرد سنگ مرمر سفید کا اور تعویذ قبر خاص سنگ مرمر کا جس پر خطوط سنگ سیاہ بطور خانہ ہا ارتفاع تعویذ دو فٹ مرتفع۔

اب ایک برس کامل ہوا ہے کہ رانی گل بیگم فوت ہوئی۔ یہ والان قبر کے واسطے پہلے بحین حیات بنوایا تھا۔ اب قبر سردار خان صاحب نے بنوائی ہے۔ اب اکثر غلاف پارچہ کتواب وغیرہ مزار پر ڈالا رہتا ہے اور ہمیشہ دروازہ بند رہتا ہے اور کلید سپرد باغبان کے رہتی ہے۔ اب یہاں چار باغبان ملازمان رانی صاحبہ ہیں۔ ایک باہاں دوسرا شمیر تیسرا محمد دین چوتھا رحیم بخش۔

مقبرہ کے والان کے شمال رویہ جو چبوترہ ہے اس کے تین زینہ شمال رویہ ہیں اور شمال رویہ اس کے میانہ باغ میں ایک چبوترہ پختہ شتگاہ۔ گرد و نواح دیوار پختہ اور شمالی دیوار میں ایک کھڑکی آمدورفت کی ہے، سو ہمیشہ بند رہتی ہے۔

گنبدی چٹھہ متعلقہ گورستان میانی

یہ ایک چھوٹا سا مقبرہ چار در قابوتی والا چبوترہ پختہ خشتی پر گوشہ غربی و جنوبی باغ رانی گل بیگم صاحبہ میں کھڑا ہے۔ اس کا حال معلوم نہیں۔ شمال رویہ اس کے قبور زمینداران مزنگ اور غرب رویہ قبرستان دینا کناری بانف اور نیز قبور پٹنگاں و گاڑوں کی۔

قبور ڈھایہ ہاموں شاہ متعلقہ خطہ زمین میانی

یہ مقام جو بنام ڈھایہ ہاموں شاہ مشہور ہے، ایک ٹیلہ پر چار قبریں پختہ، ایک ہاموں شاہ صاحب کی جس کا چراغدان پختہ کھڑا ہے اور قبر ہموار زمین ہے۔ اکبر بادشاہ کی

عملداری میں اول اس مقام پر دریا بہتا تھا۔ ان کا کچھ حال معلوم نہیں۔ غرب رویہ اس کے ایک مسجد بے سقف پختہ اور چند قبور شیخوں کی مشہور ہیں۔ فقط۔
اس کے غرب رویہ ایک احاطہ خام احمد علی، نباتی (?) کا اور شرق رویہ ایک چبوترہ پرانا اس پر درخت کیکر و جھاڑی۔ قدیمی قبور بزرگان احمد علی، نباتی کی ہیں۔ فقط۔

حال مقبرہ پیر زہدی صاحب متعلق قبرستان

یہ مقبرہ برسر راہ کوٹھی جناب سر رابرٹ منگمری صاحب بہادر لفٹینٹ گورنر بہادر ممالک پنجاب وغیرہ دام اقبالہ غرب رویہ ہے۔ صرف ایک چبوترہ اور اس پر گنبد چار در محرابی والا۔ شرق رویہ تین زینہ۔ درمیان میں قبر پیر زہدی صاحب کی پختہ چونہ گچ واقع ہے۔ اب مقبرہ اوپر سے تھوڑا گر گیا ہے۔ یہ حضرت بڑے بزرگ کامل فقیر عمد خان بہادر میں فوت ہوئے۔ خان بہادر کے عمد میں ان کا معمول تھا کہ شہر میں پھرتے تھے اور جو نکلے زمین پر گرے ہوئے دستیاب کرتے تھے ان کو صاف کر کر کھاتے۔ اور یہاں اب تک معمول ہے کہ جو کوئی آکر منت مانتا ہے کہ اگر فلاں کام میرا ہو جاوے تو میں حضرت کی (ص ۱۷۵) نذر دوں۔ اور نذر ان کی نمکین روٹیاں اور شیریں روٹیاں ہیں اور نیاز بروقت حصول مراد لوگ یہاں لا کر پڑھاتے ہیں۔ اکثر لوگ یہاں آتے ہیں اور جو روٹیاں نذر کی یہاں آتی ہیں گورکن میانی کے لیتے ہیں۔ اب فقیر ولایتی بھی جس کا ذکر سابق ہو چکا ہے، لیتا ہے۔ غرض ان حضرت کو لوگ بڑا بزرگ جانتے ہیں۔

حال قبر مولوی جامی لاہوری متعلقہ قبرستان میانی

گوشہ شمالی و شرقی چار دیواری حضرت شیخ طاہر میں ایک نشان دیوار محراب دار مسجد کھڑا ہے۔ اس کے آگے زمین دوز خشتی قبر مولوی جامی لاہوری کی ہے۔ اس کے گوشہ شمالی و شرقی میں چبوترہ مع دیوار مسجد کا اور چاہ چرخنی دار قدیمی ہے۔ یہ حضرت بعد جمائگیر بادشاہ بڑے مولوی کامل اور مدرس تھے اور بڑے قابل۔ اب تک نام ان کا مشہور ہے۔

حال قبر زوجہ الارڈ صاحب فرانسس

اس کے گوشہ غربی و شمالی میں ایک چار دیواری چونہ گچ پختہ۔ در اس کا جنوب رویہ محرابی بے طاق تختہ۔ غرب رویہ نشان مسجد بے سقف۔ بیچ میں بیر کا درخت اور شمال رویہ چراندان گنبدی والا جس میں ایک پنجرہ بھی لگا ہے۔ اور اللہ محمد لکھا ہوا ہے اور قبر کا تعویذ

درخت نے گرا لیا ہے۔ قبر مسماة لطفی زوجہ الرڈ فرانسس کی ہے اور عرصہ چالیس سال سے الارڈ صاحب نے بنوائی ہے۔

حال چار دیواری قبرباندی طوائف

اس کے شمال رویہ ایک اور چار دیواری پختہ چونہ گچ بلند چبوترہ پختہ پر ہے۔ دروازہ اس کا جنوب رویہ محرابی۔ اس پر اللہ اللہ لکھا ہے۔ بیچ میں ایک قبر خام اور ایک پختہ۔ پختہ باندی طوائف کی، جس کے سرہانے درخت کیکر کھڑا ہے۔ اور قبر رنگین منقش ہے۔ میں حیران ہوں کہ یہ طوائف لوگ زندگی میں تو لوگوں کو فریب دیتے ہیں، مگر بعد حیات بھی فریب دینے سے باز نہیں آتے، یعنی اب ظاہر آدمی جو قبر کو دیکھتا ہے کہ پختہ چار دیواری ہے اور قبر رنگین بہت عمدہ تو خیال کرتا ہے کہ کسی بزرگ کی ہوگی اور عند الاستفسار قلعی کھل جاتی ہے کہ یہ کسی کنجری کی قبر ہے۔

حال مسجد مبینہ میاں محمد سلطان متعلقہ قبرستان میانی

یہ مسجد تمام سفید چونہ گچ پختہ تین دھن محرابی والی۔ دروازہ اس کا شرق رویہ اور دروازہ کے شمال رویہ چاہ مع دو سقاوہ، غسلیخانہ پختہ۔ اور دروازے کے اندر شمال رویہ سبیل وضو کرنے کی تین ٹوٹی والی۔ اور مسجد کی سقف قابوتی ایک گنبد میانہ بلند اور سر محراب تین گنبدیاں اور چاروں کونوں پر چار برجیاں جس کے آٹھ آٹھ راہ خرد ہیں۔ مسجد کے اندر جنوب و شمال رویہ دیوار میں پنجرہ خشتی سفید۔ اس کے اوپر گردنہ محرابی خوشنما۔ مسجد کے تین در محرابی پر نو حلقہ آہن واسطے باندھنے پردے کے جڑے ہوئے ہیں۔ فرش اندر باہر مسجد کا خشتی پختہ۔ گرد چار دیواری تا سینہ بلند (ص ۱۷۹) سفید۔ در شرق رویہ مسجد پر تین گنبد خرد خرد خوشنمائی کے واسطے اور صحن مسجد کے شمال رویہ و جنوب رویہ دو کوٹھری خوشنما شتگاہ مسجد کی۔ محراب میانہ کتبہ بالائی پر افضل الذکر لا الہ الا اللہ محمد الرسول اللہ تحریر ہے۔ اور دھن جنوبی کے کتبہ میں شعر:

محمد عربی کا بروی ہر دو سراسر

کسی کہ خاک درش نیست خاک بر سر اوست

اور شمالی دھن پر یہ لکھا ہے شر:

سرم خاک رہ ہر چار سرور

ابوبکر و عمر عثمان و حیدر

اور چاہ تمام چونہ گچ سفید جس پر چرخی لگی ہوئی ہے اور شمال رویہ ایک سل سنگ مرمر کی جس میں یہ کندہ ہے، لگی ہوئی ہے:

فی سبیل اللہ بانی این چاہ اللہ جوئی ہمیشہ محمد سلطان ٹھیکیدار ۱۲۷۶ ہجری۔
اس چاہ کا رسی بو کہ گور کن دیتے ہیں۔ بعد ششماہ جب کہ محمد سلطان آتا ہے تو ایک روپیہ مجاوران کو دے جاتا ہے اور چاہ کے پاس ایک چوپچہ بھی موجود ہے۔

حال قبر نواب سعادت یار خان مرحوم والی معزول بہاولپور متعلقہ زمین میانی

یہ مکان ایک ٹیلہ پر واقع ہے۔ دروازہ آمدورفت دو، ایک غرب رویہ دوسرا اس کے اندر جنوب رویہ۔ باہر کے دروازہ کے گرد و نواح دیوار پختہ بے سقف اندرونی دروازہ طاق پختہ والا چوبی۔ اندر چار دیواری پختہ اس کے اوپر سقف چوبی بطور بنگلہ چوبی گذر گھاٹ۔ دیوار جنوبی پر زیر سقف تین پنجرہ چوبی رنگین سرخ سبز صراحی دار خرد اور شرق و غرب رویہ ہے۔ اسی طرح تین تین پنجرہ صراحی دار درہ کلاں اور شمال رویہ بھی تین پنجرہ خرد زیر و بالا۔ سرہانے گوشہ شرقی و شمالی میں ایک کوٹھ۔ پختہ مع طاق تختہ۔ اس کا ایک دوازہ اندر سے ہے اور ایک شمال رویہ باہر۔ اس میں تین آدمی ملازم لواحقین نواب صاحب مرحوم رہتے ہیں۔ ایک کا نام جان محمد بہاولپوری، دوسرا شیر خان نیاز بیگ، تیسری زوجہ خان محمد جو ایک عورت ہندوستان ہے، رہتے ہیں۔ ان کو فی نفر چار روپیہ ماہواری و پارچہ ششماہی ملتا ہے۔ اس بنگلے میں دو قبریں خام ہیں۔ ایک نواب صاحب سعادت یار خان صاحب مرحوم کی جو ۱۲۷۹ ہجری میں بمرض ہیضہ فوت ہوئے اور دوسری ان کی بیگم زوجہ کی۔ یہ ۱۲۷۷ھ میں فوت ہوئی ہیں۔ اندر فرش چٹاری ہوا ہے اور قبر نواب صاحب پر غلاف ابریشم کناری دار قرمچی اور قبر بیگم پر ململ سرخ کا۔ سرہانے چراندان طاقتہ خرد۔ غرب رویہ اس بنگلہ کے قبر پختہ کسی فقیر کی قدیمی ہے اور اوپر بنگلے کے کبوتر بھی ہیں۔

حال مکان حاجی نور صاحب مرحوم متعلقہ زمین میانی

(ص ۱۷۷) اور صورت مکان کی یہ ہے کہ دیوار جنوبی میں راہ آمدورفت۔ دروازہ محراب اور چاروں طرف دیوار دو قد آدم اور ہر چہار طرفوں میں چار محراب بطور منصلائے مکہ۔ محراب شرقی میں قبر آپ کی چونہ گچ پختہ اور قبر کے شرق رویہ دیوار میں ایک طاقتہ محرابی۔ اور اس میں خرد سی محرابی کھڑکی اور محراب جنوبی میں راہ آمدورفت۔ دروازہ محرابی

اور دیوار شمالی کے محراب میں ایک طاقتور اور اس میں چار کھڈہ خشتی۔ اور غربی دیوار میں بھی محراب اور اس میں پنجرہ۔ یہ تینوں محراب میں جائے نشست ہے۔ چاروں محراب قابوتی۔ دیوار غربی کے آگے ایک چبوترہ خشتی اور دیوار شرق متصل قبر سے پچیس فٹ طول اور بیس فٹ عرض کا چبوترہ پختہ خشتی، جس کے جنوب رویہ ایک زینہ شکستہ بیچ میں۔ چبوترہ کا فرش چونہ گچ اور اس چبوترہ کے گوشہ شرقی و شمالی میں ایک درخت ون اور ایک پر (?) اور گوشہ غربی و شمالی میں ایک ون۔ اور غرب رویہ کیکر اور گوشہ غربی و جنوبی میں ایک کوٹھ جس کے دو در جنوب و شرق رویہ محرابی بے طاق۔ اس کے گوشہ شرقی و جنوبی میں خشتی زینہ پانچ عدد بوسیدہ مبینہ میاں گاماں۔ یہ نو تیار ہے۔ اس چار دیواری مکہ ساں کی دیوار شرقی کے شرق رویہ دو خرد کوٹھریاں قابوتی پختہ بے طاق تختہ۔ اور اس کے شرق رویہ ایک چبوترہ مع چار دیواری خرد۔ اس پر چھ درخت ون اور ایک کیکر کا ہے اور چند قبور پراچگان۔ اس کے جنوب رویہ چاہ غسل خانہ مبینہ احمد بخش و محمد بخش پراچہ جو عرصہ سے بنا ہوا ہے۔

حال قبر حضرت عارف چشتی المشہور میاں وڈا متعلقہ گورستان خطہ میانی

شرق رویہ مقبرہ حضرت حاجی نور صاحب کے ایک چبوترہ پختہ مع چراغدان جس میں ایک خانقاہ میاں وڈا کی قدیمی ہے۔ قبر قدیمی تھی۔ اب مینا طوائف نے از سرنو بنوائی، عرصہ دس بارہ برس کا ہوا ہوگا۔ اس کے (ص ۱۷۸) چاروں طرف چراغدان بنے ہوئے ہیں۔ اب تک ان کی یہ کرامت مشہور ہے کہ گاہ گاہ لوگوں کو قبر سے آواز آتی ہے کہ پرے پرے ہو کے جاؤ۔ اور اکثر لوگوں نے ان کو پچشم ظاہر دیکھا بھی ہے کہ جمیل اور سفید ریش ہیں اور نام آپ کا اصلی محمد عارف چشتی اور ان کی قبر کے اوپر سے کوئی جانور آجا نہیں سکتا۔ ابتدا میں جو کوئی اس راستہ سے جاتا تھا تو بیمار ہو جاتا تھا، اسی واسطے راہ بند ہوئی۔ وفات ان کی ۱۰۶۳ ایک ہزار چونسٹھ میں وقوع میں آئی۔ قطعہ۔

عارف چشتی است میر عارفان
بود شیخی صاحب رعب و جلال
سال تریلیں جو جسم گفت دل
عارف چشتی است تاریخ وصال

حال قبر نظام شاہ مجذوب متعلقہ خطہ گورستان میانی

اس مکان کے گرد و نواح کھال نکال کر درخت لگائے ہوئے ہیں اور غرب رویہ ایک مسجد سفید بے سقف مع چاہ و غسل خانہ پختہ چونہ گچ و سبیل مبینہ نتھا جاٹ خراسی عرصہ دس سال سے بنی ہے۔ اور اس تکیہ میں بطرف شمال مکان سے منزلہ مسکونہ حضرت نظام شاہ صاحب کا ہے اور غرب رویہ اس کے ایک کوٹھہ جس کا دروازہ چوٹی غرب رویہ اور اس مکان کے نیچے جنوب رویہ ایک دروازہ۔ جب اس کے اندر جاویں تو سقف قابوتی اور اس کے شرق رویہ ایک در محرابی بے چوکھٹ۔ اس کے اندر اور کوٹھہ اور شمال رویہ ایک تہ خانہ دوری دار خشتی۔ اس کے اوپر ایک قبر بھی تھی، مگر نظام شاہ صاحب نے گرا کر مکان بنالیا اور ایک دروازہ غرب رویہ کوٹھہ میں جاتا ہے۔ کوٹھہ غرب رویہ میں سے زینہ اوپر جانے کا ہے۔ شمال رویہ پہلے یہاں مسجد تھی، چنانچہ قدرے عمارت سیاہ مسجد کے اس طرف دکھائی دیتی ہے۔ اور گنبد مسجد بھی ہے اور تمام شمال رویہ قبرستان جٹاں ہے۔ اوپر ایک والان دو کوٹھریاں ہیں۔ اس مکان کی دو کھڑکیاں ایک جنوب رویہ اور ایک شرق رویہ۔

اور مزار ان کی اس احاطہ کے گوشہ غربی و شمالی میں واقع ہے اور صورت مقبرہ یہ ہے کہ ایک چبوترہ مربع جس کا دروازہ چوٹی آمدورفت کا جنوب رویہ مع طاق تختہ جس کے اوپر تین برجیاں (ص ۱۷۹) پختہ بطور گنبدیاں موجود ہیں، اور چاروں کونوں پر چار برجیاں کلس دار موجود ہیں، اور سرہانے چراغدان جس میں چونٹھہ چراغدان ہیں، اور چار دیواری تا بکر۔ اس میں قبر سائیں نظام شاہ کی ہے اور سرہانے اس چار دیواری کے چند قبور جٹاں مہتاب وغیرہ کی ہیں اور چاہ پختہ بھی مبینہ مہتاب ہے۔ اس چار دیواری کے شرق رویہ ایک چبوترہ سفید منقش ہے، مع چراغدان۔ اس پر دو قبریں ایک فقیر مست جلا والا اور دوسری حسین شاہ کی ہے۔ اس کے شرق رویہ گوشہ جنوبی میں ایک اور چار دیواری پختہ، چاروں کونوں میں چار برجیاں اور چند درخت، دروازہ شرق نو زینہ والا ہے۔ سرہانے چراغدان۔

یہ قبرستان اکلو کشمیری خشتی فروش کا ہے۔ عمارت پختہ چونہ گچ۔ اس کے شرق رویہ ایک اور چار دیواری پختہ قد آدم سے بلند دروازہ جس کا شمال رویہ مع طاق تختہ۔ یہ گورستان پارسیاں جہانگیر کوٹھی والا کا ہے۔ مختار اس کافی الحال یہاں لاہور میں رتن جی سیٹھ ہے۔ اس میں دس قبریں پختہ بطور چبوترہ ان کی موجود ہیں۔ یہ بھی کچھ خدمت فقیر کی کر چھوڑتے ہیں۔ شمال رویہ ایک احاطہ خام ہے۔ یہ احاطہ غلام رسول کشمیری دفتری کا، جو سابق بعد سکھاں دفتر کشائی کی خدمت پر نوکر تھا۔ مکان مسکونہ نظام شاہ کے جنوب رویہ

ایک چبوترہ پختہ چونہ گچ جس کے سرہانے چراغدان، اس پر قبر حضرت مستان شاہ کی ہے۔ ان کو عرصہ دس سال کا ہوا ہے کہ فوت ہوئے ہیں اور درخت کیکر و ٹاہلی و پیر و گوندی و شربینہ وغیرہ یہاں بکثرت ہیں۔ یہ مستان شاہ صاحب فقیر مجذوب قوم کے گلگو۔ راقم ان کو دیکھتا رہا ہے کہ بدن فریہ اور دروازہ شاہ عالم کے باہر ہمیشہ بیٹھے رہتے تھے اور سرکار مہاراجہ ان کا بہت ادب کرتے تھے اور ایک روپیہ یومیہ ان کو خزانہ مہاراجہ سے عنایت ہوتا تھا۔

ماسوا ان کے تمام عام و خاص لاہور کے ان کی خدمت کو سعادت جانتے تھے۔ کرامات ان کی صدہا مشہور۔ اب یہاں مسی پیر شاہ فقیر قوم افغان خادم نظام شاہ بیٹھتا ہے۔ (ص ۱۸۰) اور شمال رویہ والان مسکونہ گورکناں کے ایک چبوترہ پختہ چونہ گچ بوسیدہ، اس پر دو قبریں پختہ جس کے سرہانے چراغدان۔ ایک قبر حضرت حافظ محمد نواری کی اور دوسری حضرت حافظ جان محمد قاری صاحب کی۔ یہ حضرت (ص ۱۸۱) چشتی ہیں۔ فقط۔

مکان ما تکیاں

اور جو سڑک چوبرجی سے میانی میں جا کر آگے دو سڑکیں جاتی ہیں، ایک بطرف موضع مزنگ اور دوسری کوٹھی مسکونہ جناب فنانشل کمشنر بہادر کو جاتی ہے، اس کے شمال رویہ ایک کوٹھ دو در والا مسکونہ ما تکیاں ہے۔ اس میں اب پاس درختان ماشکی رہتے ہیں۔ یہ کوٹھ مٹی سے کیلگ ہوا ہوا ہے اور دونوں در جنوب کی طرف ہیں۔

حال مکان تکیہ و باغیچہ سید چراغ شاہ صاحب چشتی و سبزداری متعلقہ زمین خطہ گورستان میانی

(ص ۱۸۳) چونکہ سید چراغ علی شاہ صاحب کی طبیعت خلوت اور تجرید کی طرف بہت مائل ہے اس واسطے انہوں نے چاہا کہ لاہور سے باہر کسی طرف کوئی ایسا مکان اپنا تجویز کیا جاوے کہ جہاں رات یا دن کو دو گھڑی بیٹھ کر سب سے علیحدہ، عبادت حق مشغول رہیں۔ اس واسطے انہوں نے سرکار میں عرضی دے کر یہ زمین تھینا "تین گھمانوں لی اور وہاں اب گرد و نواح چار دیواری خام دو فٹ اونچی بنوائی اور درخت نصب کرائے۔ اس مکان کے تین راستہ ہیں۔ ایک شمالی دوسرا جنوبی تیسرا شرق رویہ۔ ایک کوٹھ خام بھی جس کا دروازہ مع طاق تختہ چوبلی شرق رویہ۔ ایک کوٹھ خام بھی جس کا دروازہ مع طاق تختہ چوبلی شرق رویہ موجود ہے جس میں رانجھے شاہ ایک فقیر خادم سید چراغ علی شاہ صاحب کا رہتا ہے اور اس دروازہ کے شرق رویہ ایک چمپر جس کے جنوب رویہ تین درگلی، شرق رویہ دھنواں

فقیر کا۔ اس گوشہ کے گوشہ جنوبی و غربی میں قبرستان قصاباں اور شرق رویہ چاہ پختہ مع چرخ چوب رواں مبینہ سید چراغ شاہ صاحب واسطے آب رسانی باغیچہ کے ہے اور یہ باغیچہ ۱۸۰۷ء میں تعمیر ہوا ہے اب اس میں ایک تختہ اناروں کا اور دوسرا لیموں اور تیسرا گوندی و مٹھ، اور متفرقہ درختان پیر و شیشم و یک و پھروانہ و شرینہ اور چند درختان کبوڑہ و گلاب و گل عباسی وغیرہ کے موجود ہیں۔ اس باغیچہ کے باہر گوشہ جنوبی و غربی میں قبرستان بزرگان سید چراغ شاہ صاحب کا ہے۔ اس قبرستان کے پاس ایک مسجد قدیمی ہے اور چاہ بھی عمدہ جہانگیر کا ہے۔ یہ بھی ان کے بزرگان نے بنایا ہے۔ یہاں خانقاہ حضرت علی بھٹی کی ہے۔ یہ حضرت مدرس مولوی تھے۔ عمدہ جہانگیر بادشاہ میں۔ شرق رویہ چاہ اور غرب رویہ چہوترہ مسجد بھی ہے۔

مکان ٹیلہ حضرت شاہ میر متعلقہ خطہ میانی

مزنگ کے گوشہ غربی و جنوبی میں غرب رویہ سڑک تصور ایک ٹیلہ بے شاہ میر مشہور ہے۔ اس پر شمال رویہ قبر زمین دوز اس پیر عزیز مزنگ کی ہے جو بانی محلہ مزنگ کا تھا اور اب وہ محلہ مزنگ موضع مزنگ مشہور ہے اور جب پہلے شاہان چغتائی (ص ۱۸۴) یہاں آئے تو یہ حضرت بھی ہمراہ ان کے آئے۔ اب نشان قبر معلوم نہیں ہوتا۔ ایک چہوترہ پختہ زمین دوز دکھائی دیتا ہے۔ اس کے جنوب رویہ ایک چہوترہ خشکی بوسیدہ، اس پر قبر شاہ میر کی ہے۔ یہ حضرت شاہ ابو اسحاق صاحب کے ماموں مشہور ہیں اور دو قبریں والدین حضرت شاہ ابو اسحاق کی۔ اس کے جنوب رویہ قبور دریای بافاں عامہ خلائق کی ہیں۔ اس کے پاس غرب رویہ چار قبور پختہ پرانی چونہ گچ مغلوں کی ہیں۔ اور اس طرف حاظہ خام گورکناں میانی ہے۔ اس ٹیلے کے جنوب و شرق رویہ ٹیلہ پر ایک چاہ رواں چرخ چوب والا مع غسلخانہ ہدایت خاں بلوچ کا ہے اس کے شمال رویہ چہوترہ مسجد۔

حال مزار شیخ سعدی بلخاری لاہوری متعلقہ خطہ زمین میانی

یہ مزار حضرت شیخ سعدی لاہوری کی چاہ ہدایت خان کے شرق رویہ ایک چار دیواری پختہ قدیمی بڑی بلند بے سقف ہے۔ دروازہ اس کا غرب رویہ مع طاق تختہ چوبی اور دروازہ جنوب رویہ کوٹہ پختہ مسکونہ فقیر جو اب لکھا بلوچ ہے۔ اندر اس چار دیواری کے فرش خشکی پختہ اور اس کے لب بام گرونہ چونہ گچ دیوار جنوبی و شمالی و غربی میں نشان والان با محراب مع ستونیاں ہیں۔ دیوار شرقی میں نشان والان نہیں۔ اب سفیدی ہو رہی ہے، چنانچہ

دیوار شمالی میں سفید ہو گئی ہے اور اس کے درمیان ایک چبوترہ دو فٹ بلند اس پر قبر پختہ
 خشتی چونہ گچ جس پر میر فرش بھی رکھے ہوئے ہیں۔ سرہانے چراغدان متصلہ دیوار۔ اس میں
 پانچ چراغدان۔ پہلے اس چار دیواری کے گرد ایک اور چار دیواری تھی اور یہ چار دیواری
 بطور بارہ دری تھی۔ اب دھن اس کے بند کئے گئے ہیں۔ صرف یہ ہی ایک دروازہ غرب
 رویہ باقی ہے۔ جنوب رویہ اس چار دیواری کے چند قبور اور شمال و غرب رویہ زمین مزروعہ
 ہدایت خان۔

(ص ۱۸۵) حال قبر حافظ محمد حسین چشتی متعلقہ زمین گورستان میانی

چار دیواری شیخ طاہر بندگی کے شمال رویہ جو ایک کوٹھہ والان مسقف مرتبہ مسکونہ
 گورکناں ہے۔ اس کے شمال رویہ درخت برنا وہیں قبر حضرت حافظ محمد چشتی کی ایک چبوترہ
 قد آدم بلند پر واقع ہے۔ اس کے ساتھ دو قبریں ایک حافظ محمد نوناری کی اور دوسری
 حضرت حافظ قاری ان کے بھائی کے۔ اور جنوب رویہ اس چبوترہ کے ایک اور چبوترہ خرد
 اس پر نشان مسجد بھی ہے اس پر دو قبریں ایک حسن شاہ دوسری محسن شاہ۔ یہ بعد رنجیت
 سنگھ دفن ہوئے۔ اور سلسلہ حضرت کا چشتیہ ہے۔

قبرستان حافظ امام اللہ

(ص ۱۸۶) اور شرق رویہ مقبرہ شیخ سعدی لاہوری کے ایک چبوترہ پختہ قبرستان حافظ
 امام اللہ کا ہے اور ایک چبوترہ بلند پنجرہ دار زمانہ مغلاں کا اور جنوب رویہ مقبرہ سعدی
 لاہوری کے ذرا دور ایک اور پنجرہ دار چبوترہ نامعلوم الحال ہے۔

حال مکان تکیہ کنجری متعلقہ خطہ زمین میانی

یہ تکیہ المشہور تکیہ کنجری والا جنوب رویہ موضع مزنگ باہر دروازہ جنوبی مزنگ کے
 واقع ہے۔ غرب رویہ راستہ ٹیلہ پر اس کے گوشہ شمالی و غربی میں ایک کوٹھہ جس کے اندر
 کوٹھری مسقف مرتبہ سرکی پوش۔ جنوب رویہ اس کوٹھہ کے تین دھن تھے اب ایک محراب
 والا دھن ہے اور دو بند ہوئے ہیں اور مسجد بھی پختہ چونہ گچ مسقف مرتبہ سرکی پوش کوٹھہ
 کے جنوب رویہ واقع ہے۔ دھن میانہ کے لب پام دو برجیاں اور شرق رویہ صحن۔ اسکے
 گرد و نواح چار دیواری پختہ بنیرے والی چونہ گچ دروازہ خرد شمال رویہ مع طاق و

تخت۔ اس کے شرق رویہ چاہ پختہ چرخ دار مع غسخانہ و سبیل موجود ہے۔ یہ مکان مبینہ میراں کنجری نوچی الہیا کا ہے اور مسجد کے شمال رویہ ایک پختہ چوترہ اس پر قبر میراں طوائف کی ہے۔ اس تکیہ میں درختان دھریک چار بوڑھ تین شیشم اور گوندی وغیرہ بہت درخت ہیں۔ اب اس میں فقیر ثابت شاہ ملنگ رہتا ہے اور فی مابین مسجد و کوٹھہ قبر خام غریب شاہ فقیر کی ہے۔ یہ غریب شاہ مرشد ثابت شاہ کا ہے جو عرصہ چار سال سے فوت ہو گیا ہے۔

حال خانقاہ تکیہ پیر شیرازی والا متعلق خطہ و زمین گورستان میانی

گوشہ غربی و جنوبی موضع مزنگ کے متصل ایک مکان تکیہ مشہور بخانقاہ پیر شیرازی ہے۔ نام ان کا محمد شاہ اور مشہور پیر شیرازی ہیں۔ قبر ان کی پختہ چونہ گچ زیر درختان ون ٹیلہ پر واقع ہے اور شرق رویہ بڑا قبرستان بلوچاں۔ غرب رویہ ایک مسجد چونہ گچ سفید تین دھن والی جس کی سقف اب بالکل گڑی ہوئی ہے، مبینہ صاحبزادی کنجری۔ اس کے گوشہ غربی و شمالی میں چاہ چرخ دار مع غسخانہ پختہ، جاری، مسجد کے گرد چار دیواری بڑی بلند، دروازہ بے طاق (ص ۱۸۷) و چوکھٹ، شرق رویہ و شمال رویہ والان جس میں دو کوٹھریاں مسکونہ فقیر مسی اکبر شاہ۔ اس تکیہ میں بوریہ بان لوگ ساکن مزنگ آکر کاربوریان بانی کرتے ہیں اور کارگاہ ان کے بنے ہوئے موجود ہیں۔ مسجد پر دو برجیاں کلاں اور لب بام محراب میانہ میں خرد، برجیاں سفید، فرش مسجد پختہ چونہ گچ اور اس تکیہ میں قریب ایک سو قبر کے ہوگی اور چالیس درختان ون دو برنا ایک نیم و کیکر و گوندی موجود ہیں۔ یہ پیر شیرازی بلوچوں کے پیر ہیں۔ جب سے مزنگ آباد ہوا ہے تب سے یہ تکیہ بھی بنا ہے اور یہ محمد شاہ پیر شیرازی اول شاہ پور میں رہتے تھے اور اکثر مزنگ میں اپنے خاد میں بلوچوں کے پاس آیا جایا کرتے تھے۔ جب آپ کے مرنے کا وقت ہوا تو آپ نے وصیت کی کہ مجھ کو یہاں دفن کرنا، چنانچہ یہاں ہی دفن ہوئے۔ قوم بلوچ ان کو مانتے ہیں۔ اور یہ تکیہ اول تکیہ قلندر شاہ مشہور تھا اور یہ حضرت خوشاب کے سید تھے۔ بعد زمان شاہ یہاں آئے تھے۔ اس کے غرب رویہ دو قبریں حافظ عطاء اللہ و حافظ گدا برادران حقیقی کی ہیں۔ یہ دونوں صاحب سلسلہ چشتیہ کے فقیر تھے اور سال ایک ہزار دو سو میں فوت ہوئے ہیں۔

حال تکیہ کمان گراں متعلقہ خطہ زمین میانی

یہ تکیہ الہ دین کمان گرنے عرصہ بارہ سال سے بنایا ہے۔ اور وہ الہ دین فقیر ہو گیا تھا۔ اب اس کا مرید کرموں فقیر یہاں رہتا ہے۔ اس تکیہ میں جنوب رویہ ایک کوٹھ کھنگر اور اینٹوں کا ہے۔ اس میں ایک دالان شمال رویہ اور شرق رویہ ایک کوٹھری مع چوکھٹ طاق تختہ اور شمال رویہ چاہ پختہ چرخ دار مع غسلخانہ و سبیل تین ٹوٹی والی۔ یہ چاہ قدیمی غرق فی الارض تھا پھر حسب اجازت الہی بخش گور کن الہ دین نے وہ چاہ صاف کرایا اور مرمت اس کی کرائی۔ راہ اس تکیہ کا شرق رویہ اور ماسوا اس کے ہر طرف آدمی آجاسکتا ہے۔ چاہ کے غریب رویہ اشجار گوندی و پھروانہ اور شرق رویہ بطور باغیچہ ایک جگہ تھوڑی سی اس میں تین دھریک اور گل بوٹہ لگے ہوئے ہیں۔ اور سقاوہ کے پاس ایک پتیل اور چند درخت خرد۔ اور دالان کے غرب رویہ قبور کمان گراں ہیں۔ پختہ دو اور خام تخمیناً دو سو۔ اب یہاں قبر ہونی بند ہے۔ شرق رویہ تکیہ کمان گراں کے ایک احاطہ پختہ خشتی چونہ گچ حفیظ اللہ پر ہدایت اللہ خان کا ہے۔ اس میں آٹھ قبریں خام موجود ہیں۔ چونکہ اس زمین خطہ میانی میں بہت سی قبرستان اور قبور موجود ہیں اس واسطے نقشہ قبور علیحدہ تحریر کر کے شامل اس کتاب کے ہوگا۔

احوال مقبرہ عالیہ حضرات بی بی پاک و امنائ صاحبہ

(ص ۳۱۵) بعد ناپید ہونے حضرات سیساں کے چار سو سال تک راجہ ہائے ہنود مالک الملک رہے اور ان راجوں کا دارالخلافہ ان ایام میں شہر منوہر پور علاقہ دہلی تھا۔ بعد اس کے سلطان محمود غزنوی نے یہاں آکر حضرات کا ذکر سنا اور ارادت قلبی سے چار دیواری پختہ اور خانقاہ میں چند دالان تعمیر کرائے۔ بعد ازاں بعد اکبر بادشاہ بہت عمارت تیار ہوئیں اور قبرستان بھی مقرر ہوا، چنانچہ اس عہد کی قبرسید نور کی اب تک موجود ہے۔ اور جو قدیمی زمین ان کے قبضہ میں تھی وہ سب حاکموں نے جاری رکھی اور سوائے اس کے چار چاہ مزروعہ اکبر نے ضلع پٹی (۲) میں خدام خانقاہ کو عطا کئے۔ پھر امیروں کا قبرستان بھی یہاں مقرر ہوا اور بعد خان بہادر یعقوب خان امیر خان بہادر نے یہاں کے مجاور میاں شیخ رضا کو ایک مکان احاطہ پختہ مع ایک دالان سہ درہ قلبی جس کی سقف بھی قلبی ہے، بنا دیا۔ چنانچہ اب تک وہ عمارت کھڑی ہے۔ اس کے غرب رویہ قبرستان مجاوروں کا اس میں ایک چھوٹا سا چوترا پختہ اس پر قبر پختہ خالی، گرد و نواح چراندان خشتی۔ یہ عظیم شاہ مجاور نے اپنے واسطے بنوائی ہے۔ پہلے یعقوب خان کا ارادہ تھا کہ اس

چار دیواری میں اپنی قبر بناوے، مگر جب تیار ہوئی تو لہ مجاوروں کو دے دی اور اپنے واسطے شمال رویہ اس چار دیواری کے ایک اور احاطہ جس کے جنوب کی طرف ایک دالان سے درہ خشتی اور شمال رویہ چاہ پختہ تیار کروایا۔ قدرت الہی سے وہ جگہ بھی اس کے نصیب نہ ہوئی۔ بوقت قتل احمد شاہ درانی جب قتل عام ہوئے تو یہ بھی متصل بیگم پورہ قتل ہوا اور وہاں ہی قبر اس کی بنی۔ اس چار دیواری کی دیوار غربی میں ایک کھڑکی۔ اس کے آگے اور چار دیواری۔ اس میں قبر پختہ تھے شاہ فقیر کی عرصہ تیس سال سے بنی ہے۔ اور اس احاطہ کے غرب رویہ ایک اور بڑی چار دیواری ہے جس کے غرب رویہ دیوار مسمار ہو گئی ہے۔ اس کا دروازہ محرابی غرب رویہ اور اسی طرف ایک چاہ مع غسلخانہ و سبیل پختہ چرخی درہ۔ اس کے دو حصہ ہیں۔ ایک میں قبرستان کوشی (ص ۳۲۲) داراں نو پوریہ کا اور دوسرا کنجران پشادری مسی آغا جان کا۔ اس میں شرق رویہ ایک چبوترہ سفید چرائندان والا اس پر تین قبریں۔ ایک آغا جان کنجر کی اور ایک دوسری اس کی بہن بخت بھری کی اور تیسری ہیرا اس کی گھر جم یعنی کینزک زادی کی اور دروازے کے ساتھ ایک سفید قبر راجی ڈومنی مطربہ مہاراجہ شیر سنگھ کی (مہاراج اس کا راگ بہت پسند کرتے تھے۔) جنوب رویہ حصہ کوشی داراں میں چند قبور ان کی اور تین قبریں برادر زادگان نواب علی رضا خان صاحب کی۔ گوشہ غربی و جنوبی میں ایک دالان سے درہ۔ اس کے اندر کوشی مسقف۔ دو در بند ایک کشادہ مبینہ کرم بخش مجاور کہ اب اس میں دخل و قبضہ محمد بخش پسر کرم بخش مجاور کا ہے۔ اس کے جنوب رویہ ایک دالان مبینہ شاہ پسند طوائف۔ اس پر محمد بخش مجاور کا قبضہ ہے اور یہ مکان شاہ پسند طوائف نے محمد بخش کے باپ کرم بخش کو بٹوا دیا تھا۔ غرب رویہ ایک مسجد سفید چونہ گچ خشتی تین در والی۔ جنوب رویہ اس مسجد کے چاہ چرخی دار۔ دروازہ چاہ مسجد کے طرف نہیں۔ باہر سر راہ چرخی لگی ہوئی ہے۔ جنوب رویہ اس چاہ کے راستہ اندر جانے خانقاہ کا۔ اس راستہ کے دونوں طرف عمارات دالان و چبوترہ موجود۔ اور یہ راہ بطور کوچہ معلوم ہوتا ہے۔ سر راہ جنوب رویہ دالان الہ دین مجاور ہے۔ غرب رویہ اس کے ایک چبوترہ۔ اس پر پانچ قبریں کلاں اور سات خرد مجاوران کی اور ماسوا اس کے اکثر چبوترے بطور قبرستان پر از اشجار۔ اور اس راہ کے غرب رویہ ایک راستہ خام لاہور سے میاں میر کو جاتا ہے۔ اس کے غرب رویہ ایک ٹیلہ اس پر سر راہ ایک دالان پختہ خشتی مسقف سر کی پوش جس کا ایک در محرابی شرق رویہ۔ اندر اس کے کوشی بے طاق۔ یہاں میر علی بخش صاحب و جعفر علی سیدوں کا قبرستان ہے۔ یہ کوشی ان کا زیر قبضہ مجاوران ہے۔ اس ٹیلے پر

تمام قبرستان ہے اور اس کے شمال رویہ احاطہ قبرستان خام میاں اللہ بخش دائرہ نزول کا۔ اور متصل اس کے قبرستان سیداں ساکنان حویلی میاں خان کا۔ دروازہ بیرونی خانقاہ کے جنوب و غرب رویہ جو مطول چبوترہ چل آتا ہے اس کے مابین شرق رویہ ایک چار دیواری پختہ قد آدم بلند شیخ قمر الدین ہندوستانی کی۔ نیرے چونہ گچ اور اس کے اندر ایک چبوترہ اس پر چار قبریں اس کے رشتہ داران کی۔ اور غرب رویہ چار دیواری کے ایک چبوترہ پختہ چونہ گچ، نشان مسجد، قبرستان پیرا باغبان المشہور وادی والا کا۔ اور چند قبور قوالاں اور متصل ان کے ہزار ہا قبور خام و پختہ عوام الناس کی۔ ایک مطول چار دیواری چونہ گچ جس پر پانچ برجیاں۔ سرہانے چراغدان، غرب رویہ زیر دیوار قبر پختہ ہیراں طوائف کچھی رام کی۔ دروازہ کے آگے درخت ون۔ اس کے شرق رویہ ایک اور چار دیواری جس میں قبور متعلقات مفتی غلام رسول، اس میں بھی دو درخت (ص ۳۱۷) ون موجود ہیں۔ اس کے شرق رویہ ایک اور چار دیواری کسی خانساں کی جو رو کی۔ اس کے غرب رویہ ایک اور چار دیواری پختہ چونہ گچ منقش میاں مرزا محمد صاحب ملازم سردار لہنا سنگھ المشہور مرڈو فریہ کی۔ اس میں دو قبریں، ایک اس کی جو رو نور النساء کی اور ایک خالی جو اس نے اپنے واسطے بنائی ہے۔ ہر دو قبور کے پاس چار یو بچہ۔ زنانہ قبر پر یہ تحریر ہے:

روز دوشنبہ نیت و شش بود از شوال
رحلت ز دار فانی چو نور النسا نمود
ہاتف بسال بی سر چون و چرا بگفت
نور النسائی حق بین آمد بخلد زود

۱۲۷۵

اور دروازہ اوپر یہ تحریر ہے افضل الذکر لا الہ الا اللہ محمد الرسول اللہ۔ سرہانے چراغدان گنبدی دار اس کے اوپر بھی چند شعر خط عربی پھکی سیاہی سے تحریر ہیں مگر وہ پڑھے نہیں جاتے۔ خانقاہ کے خاص گوشہ جنوبی و شرقی میں ایک گنبد چار در محرابی والا عارف یار خان امیر نواب خان بہادر کا پرانا سا کھڑا ہے۔ اس میں چار قبور تھیں مگر اب مسمار ہو گئیں ہیں۔ پس پشت خانقاہ شرق رویہ ایک مسجد عالی شان پختہ چونہ گچ مبینہ عمد خان بہادر ناظم کی موجود ہے۔ مگر اب بہت سی گر گئی ہے۔ جو عمارت کہ موجود ہے حال اس کا تحریر کرتا ہوں کہ اوپر تین گنبد ایک بڑا دو خرد چونہ گچ اور تین در محرابی شرق رویہ۔ اور اس کے آگے صحن مع فرش خشتی جس میں سے تھوڑا فرش گر گیا ہے۔ ہر دو پہلو جنوب و شمال رویہ میں

دو زینہ پختہ اوپر جانے کو، شمالی مسمار اور جنوبی میں آٹھ زینہ موجود۔ دروازے اس کے محرابی مدور پختہ جو ایوان کے اوپر تین کتبے برنگ بسنتی کانسی کار ہیں۔ دھن شمالی کے کتبہ میں یہ تحریر ہے:

اول آس پاس دونوں طرف نقشہ رقاب یعنی طابش واسگی (?) دار اور اس پر صورت چنار و گل زرگس اور بیچ میں مخط عربی کل من علیہا فان و -لبتی وجہ ربک ذوالجلال والا کرام۔ اور میانہ دھن کے پہلوؤں کا لکھا ہوا پڑھا نہیں جاتا مگر کوئی آیت شریف قرآنی ہے۔ اور پیشانی پر اول ایک حلقہ مدور۔ اس میں مخط ثلث -عجلو بالصکوۃ قبل الموت۔ اور پھر افضل الذکر لا الہ الا اللہ محمد الرسول اللہ اور اس کے دونوں پہلوؤں میں مخط مربع یا قیاح بدین شکل تحریر:

یا قیاح یا قیاح یا قیاح

اور اس کے پہلو میں دو قطعہ کر کے:

محمد عربی کا بروی ہر دو سرا ست

کسی کہ خاک درش نیست خاک بر سر اوست

لکھا ہوا ہے۔ گوشہ شمالی کے دھن کے نیچے محکو کہ حروف میں صرف لفظ چاہ و مسجد پڑھا جاتا ہے اور اسی طرح دھن جنوبی کے سر پر کتبہ بسنتی دونوں طرف نقشہ ورقاب اور بیچ میں مخط عربی تحریر ہے انما -عمر مساجد اللہ من آمن باللہ والیوم الاخر۔ اور مسجد کے اندر دیوار غربی میں پانچ محراب اور پانچ در کلبوتی محرابی مرغولی خشتی موجود ہیں۔ اندر سے تمام چونہ گچ کتہ اور محراب میانہ پر مخط ثلث مخروطی اللہ، محمد، ابوبکر، عثمان، علی کانسی کے تختہ پر تحریر ہے۔ نشان محراب غرب رویہ باہر سے بھی نظر آتا ہے۔ شمال و جنوب رویہ دیوار مسمار ہو (ص ۳۱۸) گئی ہے۔ اصل میں یہ مسجد محمد امین بیگ مغل مصاحب خان بہادر کی بنیہ ہے۔ چنانچہ اولاد ان کی مرزای بیگ امیر بیگ محمد شاہ صاحب بہادر کیدان کے پورے لاہور میں موجود ہیں۔

اس مسجد کے گوشہ شرقی و شمالی میں ایک چبوترہ چراغدان والا جس کے بیرون میں پنجرے سرخ گلی لگے ہوئے ہیں، قبر کسی عورت لگے زئی کی۔ اور اس کے شمال رویہ چبوترہ

قبرستان غلام حکیم گکے زئی کا بطور تکیہ مع کوٹھہ خام سہ درہ۔ ایک فقیرنی اب یہاں رہتی ہے اور چند درخت لیکر اور گوندی و ون کھڑے ہیں اور اس مسجد کے گوشہ گکئی میں ایک خرد مقبرہ بطور بنگلہ جو اسی نام سے مشہور ہے، موجود۔ اور اس کے چاروں طرف در محرابی اور اب اس میں کوئی قبر موجود نہیں اور مسجد کے شرق رویہ گوشہ میں چاہ پختہ پرانا ہے اور چار دیواری خانقاہ کے شمال رویہ تیرواہ (?) دور ایک مسجد نورا ایمان والا کی سفید چونہ گچ جو ۳۶ سال سے بنی ہے اب زیر قبضہ مراد بخش وغیرہ خسرپورگان بانی اس کے۔ چاروں طرف خشتی عمارت دروازہ آمدورفت شرق رویہ بے چوکھٹ۔ اندر جاتے ہی شمال رویہ حجرہ پختہ، جس کا ایک در محرابی جنوب رویہ اور ایک غرب رویہ ہے۔ اس کے اندر اور دیوار اس میں اور در محرابی آمدوشد مسجد کا۔ اس کے اوپر ایک سل سنگ مرمرکی۔ اس پر یہ شعر تحریر ہے :

فردوس بین کہ مسجد نور محمد است
 پر نور شد زین مسجد دماغ ما
 چون جستجوی کرد بتاریخ او کرد
 ہاتف بلند گفت ہمیں گو چراغ ما

اس کے جنوب رویہ باہر کی طرف چاہ پختہ۔ اس دروازہ کے جنوب رویہ دیوار میں سبیل جس کی نو ٹوٹیاں بوسیدہ اور جنوب رویہ مسجد کی دیوار میں ایک چھوٹا سا دروازہ محرابی چار دیواری قبرستان کا۔ اس چار دیواری کا ایک اور دروازہ محرابی دیوار شرقی میں ہے۔ اس میں نو قبریں چونہ گچ اور چار خام رشتہ داران نورا اور خود نورا کی۔ اس میں دو تین درخت ون بھی کھڑے ہیں۔ مسجد کے تین گنبد نمونہ مسجد طلالی اور حوض نہیں۔ فرش مسجد چونہ گچ۔ مسجد کے اندر منبر پختہ چونہ گچ خرد سا اور گنبد کے نیچے دیوار شمالی میں ایک محرابی کھڑکی چاہ کے غرب رویہ غسلخانہ پختہ۔

غرب رویہ مسجد نورا ایمان والا اور جنوب رویہ تمام قبرستان گکے زیاں و دب گراں وغیرہ کا ہے۔ گوشہ غربی و جنوبی اس میں دو چار دیواریاں، ایک خشتی جس کا دروازہ غرب رویہ محرابی۔ گوشہ جنوبی اس میں تین کوٹھریاں خرد اور دو چبوتروں پر چھ قبریں سیدوں کی۔ گرد و نواح اس کے تمام چراغدان۔ پاس اس کے ایک تکیہ۔ اس میں چبوترہ پختہ خشتی بند پر قبر سید شاہ نور الدین کی بوسیدہ۔ یہ حضرت عہد اکبر میں فوت ہوئے ہیں گر و چار دیواری بوسیدہ کھنگروں کی غیر آباد۔ فقط۔ راہ خانقاہ کے شمال کی طرف جون سا طولانی (ص ۳۱۹)

چبوترہ ہے اور اس کا قدرے حال اول تحریر ہو چکا ہے اسی پر تھڑا قبور ارزانی جراح بھی ہے۔ یہ ارزانی قوم سے حجام اور نہایت کاریگر جراح تھا۔ مہاراج کے یہاں اس کی توقیر بدرجہ کمال تھی اور اپنے فن میں پکا اور نیٹ پکا تھا۔ اس کی قبر کے سرہانے چراغدان پختہ موجود۔ شمال رویہ اس کے تمام قبرستان عام ہے۔ اس کے آگے شرق رویہ جا کر اسی ٹیلہ پر زینہ والی ایک اور چار دیواری پختہ چونہ گچ ہے۔ اس چار دیواری کا دروازہ محرابی مع طاق تختہ و چوکھٹ۔ غرب رویہ گوشتہ جنوبی میں اوپر دروازہ کے تین گنبدیاں رنگین اور دیوار جنوبی میں ایک کھڑکی محرابی چونہ گچ۔ اس چار دیواری کے اندر شمال رویہ ایک زینہ والا اور چبوترہ پختہ چونہ گچ ہے جس پر دس قبریں پختہ چونہ گچ اور اس چبوترہ کے جنوب رویہ مایل بشرق ایک خرد چبوترہ اس پر دو قبریں چونہ گچ۔ یہ تمام قبور لواحقین جناب حضرت میروزی علی صاحب سابق تحصیلدار کی ہیں۔ اس کے ساتھ اور چار دیواری، نبیرے جس کے چونہ گچ سفید ہیں اور اس جنوبی دیوار میں کھڑکی محرابی برسر راہ درمیان اس کے ایک چبوترہ پختہ چونہ گچ رنگین منقش۔ اس پر دو قبور چونہ گچ، ایک خدا بخش کوتوال اور دوسری اس کی زوجہ کی۔ تاریخ وفات اس کی مصنفہ مفتی غلام سرور لاہوری یہ ہے :

جب کہ کوتوال بلدہ لاہور
موت کے ہاتھ سے ہوا پامال

لکھی تاریخ اس کی سرور نے
مر گیا ہائے شہر کا کوتوال
دو درخت خرد گوندی سرہانے اور دو پائنتی کی طرف کھڑے ہیں۔ اور اس چار دیواری کی طرف خانقاہ بیوی تنوری کی ہے۔ حال ان کا آگے تحریر ہوگا۔ اور شمال رویہ اس کے تمام قبور عام اور درختان ون۔ جہاں یہ راستہ تمام ہوتا ہے وہاں ایک حد بطور چبوترہ۔ اس چبوترہ کے شرق رویہ ایک در مع طاق تختہ چوبی اور اوپر سے محرابی دونوں طرف شمال و جنوب رویہ دو تھڑیاں پختہ۔ اس دروازہ کے اندر جاتے ہی جنوب رویہ ایک منقش چبوترہ بوسیدہ اس پر ایک قبر حافظ ایزد بخش کی اور شمال رویہ متصل دروازہ ہذا کے تین زینہ پختہ جڑھ کے، غرب رویہ چار دیواری کوتوال کی، ایک اور چبوترہ پختہ چونہ گچ، سرہانے چراغدان اور پائنتی درخت ون۔ اس پر قبر شوہر شوہر تنوری کی۔ سرہانے اس کے ایک اور چار دیواری ایک فٹ بلند مع چراغدان چونہ گچ بیوی رابعہ بھری کی اور اس کے غرب رویہ بیوی ترت مراد کی۔ فقط

یہ راستہ طولانی شرق کی طرف سے غرب کو جاتا ہے۔ جہاں یہ راستہ ختم ہوتا ہے وہاں ایک دروازہ ہے۔ دروازے کے اندر سیدھے شرق رویہ جا کر مکان قبرستان نواب شیخ امام الدین خان صاحب مرحوم کا ہے۔ صورت اس کی یہ ہے کہ دو زینہ چڑھ کر جنوب رویہ ایک چبوترہ پختہ چونہ گچ۔ اس پر دو قبریں ہر دو عم نواب صاحب کی بلند کھڑے ہیں اور شمال رویہ تین زینہ والا ایک اور چبوترہ پختہ چونہ گچ اس پر (ص ۳۲۰) ڈیڑھ فٹ کی چار دیواری چونہ گچ ہے۔ زینہ کے غرب رویہ سر راہ ایک برجی بوسیدہ سفید موجود ہے اور نیز غرب رویہ اس چار دیواری کے دو برجیاں گوشہ شمالی و جنوبی پر۔ جنوبی برجی مسمار ہوتی جاتی ہے۔ اس پر دو قبریں والدہ ہائے نواب صاحب کی۔ ایک شرق رویہ 'خشتی چونہ گچ سوتلی والدہ نواب صاحب کی۔ اس پر چار میز فرش چونہ کے رکھے ہوتے ہیں اور سرہانے بلند چراغدان بطور مینار مگر چراغ رکھنے کی جگہ نہیں اور غرب رویہ چبوترہ پر قبر حقیقی والدہ نواب صاحب کی سنگ مرمر کی سفید جس کی بنیاد تعویذ سنگ سیاہ کی اور اوپر تمام تعویذ سنگ مرمر سفید کا۔ اور سرہانے چراغدان چونہ گچ گنبدی والا خوشنما۔ تعویذ کے چاروں کونوں میں ستون سنگ مرمر اور چاروں طرف بمشکل میر فرش سنگین جڑے ہیں۔ مگر گوشہ غربی و شمالی کا ایک میر فرش ٹوٹ گیا ہے وہ جگہ خالی ہے۔ تعویذ کے اوپر بمقام سینہ سرہانے برنگ سبز خط ثلث کلمہ شہادت اور نیچے اس کے یہ تاریخ بقلم جلی سیاہی سے کندہ ہے:

ام	نواب	شیخ	امام	الدین
پردہ	انداخت	بر	رخ	نیکو
گفت	تاریخ	ہاتف	نعیمی	
او	تعالی	بہشت	داد	بدو

غره شہر محرم ۱۲۶۶ ہجری

اور اس چبوترہ کے شرق و شمال رویہ دو والان محرابی سے درہ مع کوٹھریاں و والان شرقی پر یہ شعر برنگ ہرچی تحریر ہیں:

نواب	امام	الدین	بہادر
شد	والدہ	اش	مخلد و خوش
ای	وای	کہ	رفت مریم دھر
قیدانہ	وقت	روی	بنہفت
تاریخ	وفات	ہاتف	غیب

زہرا و رسول شافعی گفت

کتبہ فقیر حقیر امام و بروی

اس والان کے غرب رویہ دیوار بدیوار چار دیواری قبر والدہ نواب صاحب ایک اور خرد چبوترہ پختہ چونہ گچ۔ اس پر قبر منقش برنگ ہرچی کسی نابالغ ان کے رشتہ دار کی۔ اس کے غرب رویہ دروازہ ڈیو ہڈی خانقاہ کے اندر جانے کا تمام چونہ گچ سفید منقش۔ جنوب رویہ ایک زینہ چڑھ کے سقف قالبوتی مربع۔ شرق و غرب رویہ بطور ایک دھنہ محرابی سقف قالبوتی اور دیوار شمالی میں پھر ایک در محرابی اس ڈیو ہڈی کے اندر شمال رویہ جاتی ہے۔ تمام فرش چونہ گچ۔ در ڈیو ہڈی کے غرب رویہ ایک چبوترہ پختہ چونہ گچ اس چبوترہ کے جنوب رویہ ایک درخت ون جو ایک قبر کو پھاڑ کر نکلا ہے۔ اس پر پانچ قبریں اور تمام چبوترہ خالی پڑا ہے۔ اس چبوترہ کے شرق رویہ قبر بابا خاکی کی جو اول بی بی صاحبہ کا خادم ہو کر مسلمان ہوا اور اپنے باپ راجہ کی راجگی چھوڑ کر تادم حیات جاروب کشی میں حاضر رہا۔ یہ شخص سن ایک سو ایک ہجری (?) میں فوت ہوا اور اس قبر کے غرب رویہ قبر اس کے قبیلہ کی نام اس کا بی بی کندائی دختر راجپوتان قوم بلیہم ان پر ایک ایک میر فرش اور جنوب رویہ پانڈتی بابا خاکی کے قبر شیخ ایوب کی (ص ۳۳۱) اور شرق رویہ اس کے شیخ ذکریا کی اور اس کے شرق رویہ متصل دیوار ڈیو ہڈی شیخ محمد کی۔ اور ڈیو ہڈی کے اندر جاتے ہی فرش پختہ چونہ گچ۔ ڈیو ہڈی کے شرق و غرب رویہ دیوار کلاں بلند چونہ گچ اور شمال رویہ دروازہ اندر خانقاہ میں جانے کا اس دروازہ کے شرق و غرب رویہ دیوار میں طاقے اور غرب رویہ چبوترہ بابا خاکی کے ایک درعہ بلند اور چبوترہ چونہ گچ۔ اس چبوترہ کے غرب رویہ مسجد عالیشان اندر باہر سے چونہ گچ۔ یہ مسجد اول بابا خاکی نے بنا کی تھی۔ بعد ازاں اب عرصہ ۲۶ سال کا گذرا ہے کہ نور ایمان والے نے اس کو ازسرنو تعمیر کیا۔ اس کے شمال کی طرف ایک دروازہ اندر جانے کا۔ اس دروازے کی اندر جاتے ہی شرق رویہ ایک والان خشتی قالبوتی مع کوٹھری اور شمال رویہ بھی والان۔ بیچ میں مکان مربع مصفا عالیشان۔ گردو نواح چراغدان اس کے میانہ میں باہر شمال رویہ ایک اور در محرابی چونہ گچ۔ اس سے تین زینہ اتر کے نیچے جاتے ہیں۔ سیڑھی کے شرق رویہ ایک تھڑہ چونہ گچ خرد اور غرب رویہ ایک درخت ون بلند پھیلا ہوا۔ جس کی ایک شاخ حضرت بی بی صاحبہاں کے مزار پر پہنچی ہے۔ اس زینہ سے اترتے ہی مکان نیچان میں اور چار دیواری ہے۔ اس کے شرق رویہ ایک گز بلند والان قالبوتی چونہ گچ پختہ پانچ در قالبوتی والا تمام سفید منقش مینہ سلطان محمود غزنوی مگر پھر

مرمت باوقات مختلفہ ہوتی رہی۔ اور شمال رویہ برابر اس دالان کے ایک اور دالان چھ در والا ہے۔ غرب رویہ اس دالان میں کوٹھری قابوتی موجود دروازہ اس کا بوسیدہ ہو کر گر گیا۔ اور غرب رویہ اس چار دیواری کے مکان نیچان میں دروازہ خرد محرابیا ور اس میں چوکھٹ چوبی راہ آمدورفت مقبرہ سید سلطان جلال الدین حیدر بخاری۔

مقبرہ سید جلال الدین حیدر بخاری

اس مقبرہ میں تین قبریں پختہ چونہ گچ ہیں ایک تو سید جلال الدین حیدر برادر حقیقی حضرت موج دریا بخاری کی اور دوسری ان کے فرزند سید علم الدین اور تیسری زین العابدی نبیرہ ان کے کی۔

(ص ۳۲۲) یہ مقبرہ اندر سے ہشت پہلو ہے اور تعویذ قبر سید جلال الدین صاحب عمد اکبری میں سب الحکم اکبر بادشاہ تعمیر ہوا ہے۔ دروازہ شرق رویہ چوبی مع طاق تختہ خرد۔ سرہانے تعویذ قبر کے چراغدان ہے۔

مزارات بی بی پاک وامناں

صورت مزارات بی بی صاحبان یہ ہے کہ میانہ مکان کے شمال رویہ گوشہ میں درخت دن۔ اس صحن میں ایک چبوترہ تا سینہ بلند چاروں طرف اس کے پنجرہ ہائے گل پختہ سفید ہو ہو سنگ مرمر کے موافق اور چبوترہ ہذا کے چاروں کونوں میں ستون چونہ گچ بنے ہوئے ہیں اور چبوترہ مربع ہر چار طرف تین تین پنجرے لگے ہوئے ہیں اور پنجرہ کے دونوں طرف قبہ بطور پیل پایہ۔ بیچ میں اس چبوترہ عالیشان کے قبر مبارک جناب عصمت ماب بی بی حاج نام خاص ان کا بی بی رقیہ اور قبر عالیہ پر غلاف پڑا رہتا ہے۔ تعویذ قبر چنداں بلند نہیں بلکہ فرش ہے۔ تمام چونہ گچ سفید مبنیہ سلطان محمود غزنوی۔ اس پر میر فرش بارہ عدد سنگین و کانسی کے رکھے ہیں۔ یہ بی بی صاحبہ بنت جناب شاہ مردان شیر یزدان مظهر العجائب والغرائب صاحب ناب ہل اتی معنی مضمون لافتی مقبول بار گاہ ایزدی عاشق جانباہ جناب نبوی اسد اللہ الغالب علی ابن ابی طالب علیہم السلام کے ہیں۔ جنوب رویہ اس چبوترہ عالیہ کے ایک اور چبوترہ تا بکر بلند پنجرے دار، مشکل ان کے مگر خرد جن کا گوشہ غربی مائل بہ جنوب ذرا شکستہ ہو گیا ہے، موجود۔ اس پر دو قبور پختہ چونہ گچ ایک بیوی گوہر اور دوسری بی بی شہباز صاحبزادیان حضرت عقیل رضی اللہ علیہم کی اور اس چبوترہ کے غرب رویہ زمین پر دو قبریں کنیزگان نامعلوم الاسم کی۔ اور دالان شرق کے (ص ۳۲۳) غرب رویہ زیر دیوار

والان ایک قبر امتہ الفاطمہ نامی کنیزک کی۔

حال تکیہ پٹ رنگاں

(ص ۶۰۶) درمیان دروازہ نکسالی و بھائی غرب رویہ سڑک انارکلی و شاہدرہ کے یہ مکان المشہور تکیہ پٹ رنگاں ہے۔ اس میں قبور عتیق اللہ پٹ رنگ کے لواحقوں کی ہیں۔ اور اب تک اس مکان پر قبضہ مویا بن عتیق اللہ کا ہے، مگر بجکم سرکار اب قبور یہاں نہیں ہوتیں۔

شرق رویہ چاہ پختہ چرخی دار اور ایک اکھاڑہ الہی بخش پہلوان کا اور غرب رویہ کوٹھ پختہ مع کوٹھری جس میں کریم شاہ فقیر رہتا ہے۔ اس کے آگے بارہ طاقتیاں کبوتروں کی اور شمال و غرب رویہ قبور پٹ رنگاں اور بہت درخت گنجان کھڑے ہیں۔

حال مکان زرگراں

(ص ۴۰۹) یہ مکان موضع شاہو گڈھی سے موضع نیرت میں، برسر سڑک میاں میر جو قلعہ لاہور سے آتی ہے، غرب رویہ بلحقہ علاقہ گورستان بی بی پاک دامناں صاحبان واقع ہے۔ گرد و لواح اس کے چار دیواری خشتی، در آمد و رفت شمال رویہ، اندر اس کے ایک کوٹھ پختہ مع کوٹھری پختہ، پاس اس کے تھڑہ مسجد جس کے پاس قبر پختہ چوناسیج حضرت الف شاہ صاحب شہید کی۔ سرہانے اس کے چاہ مع غسل خانہ۔ ماسوا اس کے بہت سے درخت تخمیناً ایک سو کیکر گوندی بول و پھروانہ وغیرہ کھڑے ہیں۔ یہ جگہ مقام خاص گورستان قوم زرگراں ساکنان لاہور ہے چنانچہ صدہا قبور ان لوگوں کی چہ پختہ و چہ خام موجود۔ ازانجا کہ قبر الف شاہ صاحب سید کی اس میں ہے، اس واسطے وہ لوگ اس جگہ کو پیر خانہ کہتے ہیں۔ ایک مکان گورستان زرگراں متصل موضع مزنگ متعلقہ پیر خانہ شاہ شمس صاحب اور ہے جس کا حال علیحدہ درج کتاب ہذا ہو چکا ہے مگر وہاں صرف زرگران ساکنان بازار سید مٹھا دفن ہوئے ہیں۔

حال الف شاہ صاحب مرحوم

یہ ہے کہ بوقت تشریف آوری حضرت بی بی پاکدامناں یہ حضرت ان کے ہمراہ تشریف لائے اور ایذائے کفار سے شہید ہوئے۔ عام مشہور ہے کہ تن بے سر ان کا لڑتا ہوا یہاں تک آیا، جب کسی عورت نے تعجباً ان پر نظر کی تو سرد ہو گئے۔ اگر یہ تذکرہ واقع ہے تو

یہ قبر بھی قدیمی ہے۔ فقط۔

اب اس مکان کے سرپرست پانچ نفر کسان قوم زرگران مفضلہ ذیل ہیں۔ جن کے نام بندوبست میں درج :

گھمان زرگر، رلدو زرگر، اعظم زرگر، فیض بخش زرگر، عمر دین زرگر۔

ان لوگوں نے اس مکان پر صدہا روپیہ خرچ کر کے والی ایوم آباد رکھا ہوا ہے چنانچہ ہمیشہ ایک فقیر دست نشانہ ان کا جن کو دو روپیہ ماہواری سب زرگر مل کے دیتے ہیں وہ یہاں حاضر رہتا ہے چنانچہ اب یہی مسی کبوتر شاہ فقیر موجود ہے۔ یہ مکان تاحال سرکار سے واگذار ہے یعنی ممانعت قبر کرنے کی نہیں۔ جب بندہ برسر موقع آیا تو مسی گھمان زرگر نے ایک لوح چوبلی جس پر نقشہ مکان دستخطی منشی کشوری لال منشی صفائی و عمارات شہر لاہور مرقومہ ۲۹ اکتوبر ۱۸۵۵ء مع دستخط سید وزیر علی صاحب تحصیلدار لاہور مورخہ ۲۰ نومبر ۱۸۵۵ء ثبت ہے، فدوی کو دکھایا۔ وہ کہتے ہیں کہ تحصیلدار صاحب نے بمراد مالکی ہم کو دیا تھا۔

شمال رویہ اس حاظہ کے، بہت نزدیک، میاں گھمان مذکور نے اپنی گرہ سے ایک چاہ پختہ مع کوٹھہ و تھڑہ، مسجد و غسل خانہ و سبیل ۱۸۲۰ء میں لدا واسطے آسائش مسافران صادر وارد کے بنا دیا ہے۔ (ص ۳۱۰) گرد و نواح اس کے اشجار شیشم و شرنبلہ وغیرہ انب و انار نصب کئے ہیں اس سے وہ مکان پر تکلف ہو گیا ہے۔ اب اس نے دس بیگہ زمین متعلقہ اس مکان کے واسطی باغیچہ لگانے کے تجویز کر کے چھ بیگہ زمین میاں میر والوں سے خرید کی ہے اور چار بیگہ قدیمی کے قبضہ میں تھی۔ اب اس کا ارادہ ہے کہ اس زمین کو آباد کر کے آسائش گاہ مسافران بنا دے کیونکہ یہاں مکان سایہ دار کم ہیں۔ واسطی آبادی چاہ کے رسی بو کہ مسلمانی اور ڈول آہنی ہندوؤں کے واسطی، وہ ہمیشہ اپنے پاس سے دیتا ہے اور نیز دو فقیر تنخواہ دار جن کو دو روپیہ ماہوار گھمان خاص اپنی جیب سے دیتا ہے، ایک مسی حسین شاہ دوسرا محبوب شاہ ہمیشہ اس چاہ پر واسطی خدمت گذاری آئند و روند کے حاضر رہتے ہیں۔ اس سے البتہ نہایت آرام ہوتا ہے۔ ان زرگروں کا دستور ہے کہ ہر ماہ کے نوچندی جمعہ کو ناغہ کر کے تمام روز اس مکان میں آکر جمع ہوتے ہیں تاکہ ہر طرح سے آبادی مکان بنی رہے اور جو کچھ واسطی مرمت وغیرہ کے مطلوب ہوتا ہے زرچندہ سی سرانجام کر دیتے ہیں۔

احوال تکیہ لوہاراں

یہ تکیہ غرب رویہ اس راہ کے جو موچی دراوڑہ سے کوٹھی لٹنٹی اور قلعہ گوجر سنگھ کو

جاتا ہے، واقع ہے۔ گرد اس کے خام چار دیواری، راہ آمد و شد شرق و جنوب رویہ راست کے ایک والان دو در والا ہے اور شمال رویہ اس کے چاہ پختہ، مع غسل خانہ و سہیل و چوترہ مسجد خشتی چار دیواری والی اور جنوب رویہ دو چوتری خشتی جن پر ایک ایک قبر پختہ ایک تو غلام شاہ کے بھائی کی اور دوسری میر یعقوب شاہ کی جو فقیر چشتیہ تھے، اور چند قبریں امام بخش و افضل آہنگران کے لواحقین کی۔ اور یہ ہی افضل اور امام بخش اس مکان کے مالک ہیں۔ ایک طرف بطور خیابان بنا کر گل بوٹہ لگایا ہوا ہے۔

اس مکان میں بہت درخت ون، کریر، بیر، گوندی، توت کھڑے ہیں۔ غرب رویہ اس مکان کے قبرستان المشہور مسافر خانہ۔ یہ بڑا قبرستان بھاری متعلقہ مقبرہ شاہ ابوالعالی ہے۔ اس مکان میں ایک شخص رشید شاہ فقیر جو بٹھایا ہوا افضل بھرتیہ کا ہے، رہتا ہے۔ وہ گدائی کر کے کھاتا ہے۔ یہاں اب قبر کرنا بند ہے۔

حال تکیہ سبحان شاہ والا واقع موضع اچھرا

(ص ۶۹۲) یہ تکیہ اچھرا کے شمال رویہ واقع ہے۔ اس میں ایک قبر خشتی سبحان شاہ کی اس کے غرب رویہ ایک کوٹھ خام غیر مسقف۔ اس کے صحن میں چار دیواری خام جس کی اونچائی چھ فٹ۔ اس میں عامہ قبور قریب ایک سو کے۔ اب یہاں ایک فقیر سونے شاہ رہتا ہے۔ فقط۔

شجرہ حسنی سونے شاہ

سونے شاہ خادم لعل شاہ کا اور وہ نور شاہ کا اور وہ فاضل شاہ کا اور وہ عبدالرحمان کا اور وہ پاک رحمان کا اور وہ نوشہ صاحب کا۔

احوال تکیہ، طکال والا

(ص ۴۳۷) یہ تکیہ باہرنی مابین دروازہ لاہوری و موری کے مقام گدام آبکاری کے گوشہ بایب میں واقع ہے۔ اس کے گرد و نواح کوئی دیوار نہیں۔ پہلے یہاں پزاوہ چونہ امام بخش چونہ پزکا تھا اور ایک فقیر چھوٹے شاہ کہ اکثر مہاراجہ کھڑک سنگھ کی ڈیوڈھی پر رہا کرتا تھا، اس مکان میں رہتا تھا۔ بعد وفات مہاراجہ کھڑک سنگھ تین مہینے کے بعد وہ بھی مر گیا۔ اس کا ایک بالکا مسی ولنا شاہ قوم افغان ساکن موضع کرتو ضلع گوجرانوالہ تھا۔ اس نے اس کو یہاں لا کر دفن کیا۔ چنانچہ قبر اس کی بطرف جنوب تھڑہ خشتی پر موجود ہے اس قبر کے

شرق رویہ اور آٹھ قبریں موجود ہیں۔ اب اس مکان میں دو کوٹھ اور ایک تھڑہ خشتی بطور مسجد بنیہ ولی شاہ ہے اور تفصیل درختان یہ ہے:

بیریاں ۷۔ کیکر کلاں ۷۔ کیکر خرد ۸۔ بول ۱۵۔ بوہڑ ۱۔ پپل ایک۔ برنا ایک۔ شر۔ لٹھ
 ایک۔ گوندیاں ۸۔ (ص ۴۳۸) اب اس میں دو کوٹھ بوسیدہ مسی شاماں کے جو امام بخش
 چونہ پز کا سالہ ہے موجود ہیں۔

دم تحریر یہاں ایک فقیر ڈوپڑیہ دوسرا محمد بخش باورچی تیسرا شہ نواز چوتھا منیر خان
 پانچواں حسین شاہ چھٹا عبداللہ شاہ ساتواں عمر شاہ ولی شاہ کے خادم رہتے ہیں۔ شجرہ اس ولی
 شاہ کا نوشاہی ہے اور خانوادہ طرطوسی۔ اس طرح سے کہ ولیا شام خادم چھوٹے شاہ اور وہ
 شمشیر شاہ کا اور وہ جوانی شاہ کا اور وہ چوغتہ شاہ کا اور وہ ولیل شاہ کا اور وہ عبدالرحیم کا اور
 وہ کرم علی کا اور وہ میر شاہ سلطان کا اور وہ حضرت پیر محمد پیمار کا اور وہ جناب نوشہ
 صاحب کا اور وہ شہ سلیمان شاہ صاحب کا اور وہ حضرت معروف کے اور وہ سید مبارک کے
 اور وہ سید محمد غوث کے اور وہ سید شمس الدین کے اور وہ سید مہر دین کے اور وہ سید علی
 کے اور وہ سید احمد کے اور وہ سید صوفی کے اور وہ سید ابوالنصر کے اور وہ حضرت سید
 عبدالوہاب کے اور وہ حضرت غوث الاعظم میراں محی الدین جیلانی قدس سرہ العزیز کے۔
 فقط

احوال تکیہ جانی شاہ

(ص ۲۳۵) موضع مزنگ اور سڑک جیل کے شمال رویہ ایک تکیہ جانی شاہ کا ہے۔ اس
 میں قبر خام اس کی اور نشان مسجد خام چوترا چاہ پختہ۔ وہاں درخت ون و پھروانہ و گوندی و
 کھجور موجود ہیں۔ جانی شاہ تین برس سے مر گیا ہے۔ اب یہاں حشمت بانندہ فقیر رہتا ہے
 کاربانندگی کر کے اوقات بسری کرتا ہے اور کوٹھ کوٹھری سا بنایا ہوا ہے۔
 ماہ حار میں اس کا میلہ شادی اراکین ان کا خادم کرتا ہے۔

تکیہ مہتماں سرکی بند

(ص ۷۷) یہ تکیہ باہر ذروازہ لاہوری کے قصاب خانہ کے گوشہ بایب کی طرف شرق
 رویہ گودام آبکاری کے موجود ہے۔ یہ تکیہ کرم بخش سرکی بند نے بنایا اور اب تک وہ مرد
 ضعیف اس میں سکونت پذیر ہے۔ کہتے ہیں کہ وہ چاند پر عاشق ہے۔ ہمیشہ چاند کے پیچھے دو
 دو تین تین کوس دست بستہ چلا جاتا ہے۔ جب میں نے اس سے پوچھا کہ مرشد تیرا کون

ہے تو اس نے کہا: (ص ۷۱) کہ مجھ کو خواب میں اپنی شکل دکھاتا ہے اور ہمیشہ پہلی تاریخ چاند کی میرے پاس آتا ہے۔ میں اس کا طالب ہوں۔ خبلی سا آدمی معلوم ہوتا ہے۔

اس تکیہ کا طول دو سو اور عرض ایک صد چھٹھ فٹ۔ اس میں گوندیاں، پچیس، کیکر اٹارہ، برنے پندرہ، سوڑیاں تین، شرنہ دو، بوڑھ ایک، دھریک ایک، ون بیس موجود ہیں۔ اس تکیہ میں ایک چاہ قدیمی جس کے شرق رویہ ایک سرد خانہ بھی قدیمہ ہے۔ اس کے اندر پانچ زینہ اتر کے جانا ہوتا ہے۔ اندر سے وہ تین گز مربع۔ اب نصف عمارت اس کی قدیمی اور نصف جدیدہ بنیہ کرم بخش موجود ہے۔ چاہ کے شرق کی طرف جھگی مسکونہ اس کی اور فی مابین چاہ و جھگی ایک تھڑہ چونہ گچ سفید جس کا طول چھ فٹ عرض چار فٹ ارتفاع تین فٹ۔ اس پر قبر لالہ مہتم نوشاہی کی۔ اس کے شرق رویہ ایک قبر کسی خرد بچہ کی اور اس کے ساتھ قبر شرف الدین سرکی بند کی۔ عرصہ دو سال کا ہوا ہے کہ سرکار تین سو روپے اس کو دے رہی تھی کہ مکان سے وہ دست بردار ہو جاوے مگر اس نے قبول نہ کیا۔ تمام سرکی بند اس کی تعریف کرتے ہیں اور کہتے ہیں کہ یہ بے طمع فقیر ہے۔ فقط۔

اور وزیر سرکی بند ہمیشہ سے خبر گیری اس مکان کی کرتا ہے اور بعدہ کریم بخش سرکی بند مالک ہوگا۔ عرصہ چالیس سال سے کھولہ شکنی کر کے باہر تمام سرکی بندوں یہ تکیہ آباد ہوا ہے۔ وزیر آدمی بھلا مانس خدا ترس ہے اپنی محنت مزدوری کر کے خدمت مکان بھی کر چھوڑتا ہے۔

حال تکیہ مراد علی شاہ

(ص ۷۹) یہ تکیہ احاطہ میاں گاماں پراچہ کے غرب رویہ اور اس سڑک سے جو دروازہ موچی سے کوٹھی کپتان ہال صاحب بہادر کو جاتی ہے جنوب رویہ واقع ہے۔ اس میں قبر مراد علی شاہ و سرکی شاہ و میر شاہ فقیران جلالیہ کی ہے۔ قابض ہال بوٹے شاہ کور چشم۔ اس میں دو کوٹھ پختہ خشتی ایک بنیہ بوٹے شاہ اور دوسرا مراد علی شاہ مرشد اس کا۔ مگر گدا فقیر کوئی حال لائق تحریر نہیں۔ فقط تعداد زمین چار کنال جس میں اکیس درخت مفصلہ ذیل موجود ہیں۔ درخت برنا چار۔ کیکر دو۔ بیری یک۔ گوندی دس۔ ایک چاہ پختہ چرخ دار ہے۔

حالیہ تکیہ بھٹیاریاں والا

(ص ۸۰) گوشہ ایساں مقام چوہینی جو بطرف نیرت میانی صاحب ہے ایک تکیہ

طوطے بھٹیاریہ کا ہے جو تکیہ بھٹیاریاں والا مشہور ہے۔ اس مکان میں ایک چاہ پختہ چرنی دار مع غسل خانہ موجود ہے۔ گرد اس کے چار دیواری تھی اب شکستہ ہو گئی ہے اور بہت درخت بیر، جامن، پھروانہ، کیکر ولایتی اور دسی اور انار و پپیل وغیرہ موجود ہیں اور ایک والان پختہ خشتی اور ایک کوٹھری خام اس میں بنی ہوئی ہے۔ اس کے گوشہ شمالی میں ایک چار دیواری کہنہ تھی اب نو تیار ہوئی ہے۔ یہاں قبر ایک سید کی ہے اور یہاں قبرستان بھٹیاریاں ہے اور یہاں بھٹیاریاں نے ایک فقیر غلام رسول ایک روپیہ ماہواری دینا کر کے بٹھایا ہوا ہے اور گل بوٹا گلاب گل عباسی و درخت سیب و مٹھا بہت کھڑے ہیں۔ آگے یہاں چاہ رواں چرخ چوب والا جاری مع باغیچہ تھا۔ اب یوں ہی پڑا ہے۔ اور اس مکان کے مالک ایک تو حاجی بھٹیاریہ جو سید مٹھا میں بیٹھتا ہے اور دوسرا کریم بخش جو چوک متی میں رہتا ہے۔

حال تکیہ سکندر شاہ

(ص ۲۳۹) پیر غیب کے نیچے سے جو راستہ عام موضع ساندہ کو جاتا ہے اس کے برسر راہ اور شمال رویہ تکیہ قطب شاہ کے ایک تکیہ سکندر شاہ کا مشہور ہے۔ اس میں ایک درخت بڑھ بڑا اور شیشم اور برنا کا ہے۔ ماسوا اس کے چند درخت گوندی، پپیل، کیکر وغیرہ موجود ہیں اور غرب رویہ اس کے ایک کوٹھ مسکونہ فقیر جس میں دو کوٹھریاں بنی ہیں۔ جنوب رویہ ایک چبوترہ نشان مسجد، چاہ پختہ چرنی دار موجود ہے۔ ایک درخت برنا بہت پرانا عرصہ پچاس ساٹھ سال سے کھڑا ہے اور زیر درخت بڑھ ایک چبوترہ خشتی گلی اس پر قبر سکندر شاہ فقیر ہندوستانی بانی تکیہ کی ہے۔ یہ سکندر شاہ مدت سے یہاں بیٹھتا تھا۔ ۱۸۲۲ء میں مر گیا۔ اب اس کی قبر کھوکا سائیں فقیر نے جو اب بیٹھتا ہے بنوائی ہے۔ اور چند نشان قبور کہنہ نامعلوم الحال کے موجود ہیں۔

واضح ہو کہ جب سکندر شاہ بانی تکیہ مر گیا تو بابت اس تکیہ کے پیر محمد شاہ گیلانی صاحب کو مختار کر گیا۔ چنانچہ اب تک ان کے قبضہ میں ہے۔ وہ جس کو چاہتے ہیں یہاں بٹھا دیتے۔ یہ کھوکا انہی کا دست نشانہ ہے۔ اور اس تکیہ میں بروز (ص ۲۵۰) رویت ہلال عید تمام چرس خوار لوگ جمع ہو کر سوا روپیہ کے چلم چرس ہلال کو دیکھتے ہی بطور سلفہ اڑاتے ہیں۔ اس دن بھی یہاں عجیب لطف ہوتا ہے کہ ایک دم میں کچھ کا کچھ ہو جاتا ہے، یعنی دم مارتے ہی کئی دانا الو بن جاتے ہیں۔

فصل در ذکر باغیچہ مولوی سید رجب علی خان
صاحب بہادر سابق میرنشی جنتی ممالک پنجاب

حال رئیس جگرائوں

(ص ۱۱۳) یہ باغیچہ شرق رویہ قلعہ گوجر سنگھ اور گوشہ نیرت کی طرف خانقاہ حضرت
بیوی صاحبان کے واقع ہے۔ یہاں اول مزار پر انوار جناب حضرت سید محمود بھاکری صاحب
رحمۃ اللہ علیہ کی تھی اور یہ صاحب سید صحیح النسب، سید حسینی صاحب کمال تھے اور یہاں
گوجروں کے پیر مشہور ہیں اور کرامات ان کی خیلے مشہور۔ چونکہ ان کی اولاد امجاد سے
جناب سید رجب علی خان صاحب بہادر دام اقبالہ بوقت فتح ملک پنجاب، یعنی جب سرکار
گردوں وقار انگلیشیہ دام ملکہ، نے فتح کیا تو یہ حضرت عالی درجت میرنشی ریڈیڈ نئی تھے۔
انہوں نے یہ باغ مع مسجد و چاہ رواں تیار کرایا اور ہمیشہ تاحین ماند و بود لاہور یہاں نذر و
نیاز فرماتے رہے۔ ازانجا کہ حال حضرت سید محمود صاحب بھاکری کا کمترین کو کہیں سے
دستیاب نہ ہوا لہذا فدوی فدائی نے بخدمت جناب مولوی سید رجب علی خان صاحب بہادر
درخواست اس تمنا کی اور انہوں نے براہ نوازش قدیمہ کہ بحال فقیر خانہ مبذول ہے
حال اس خاندان کا مع شجرہ طیبہ عنایت فرمایا۔ سو بنسہ نقل احوال مرسلہ آنجناب کے مع
شجرہ طیبہ درج ذیل ہے۔ اللہ اکبر۔ کیفیت مختصر تشریف آوری حضرت سید محمود قدس سرہ
ہند میں مع نسب نامہ مرسلہ ارسطو جاہ مولوی سید رجب علی خان صاحب بہادر النقل مطابق
اصل درج کتاب ہذا کیا گیا:

ناظرین کتب سیر و تواریخ پر عیان و آشکار ہے کہ بعد انتقال جناب رسول مختار صلوة
اللہ علیہ والہ وسلم دل لوگوں کے اہل بیت طہارت سے بوجہ چند پھر گئے، بلکہ جو فروشان
گندم نما در پئے اضراہ و ایذا ہوئے، اہل بیت نبوی نے عزت اختیار کی۔ جب زمانہ بنی
سبہ اور بنی عباس کا آیا تب الواع الواع کے ظلم سادات بنی فاطمہ پر ہوئے اور کوئی اذیت
تکلیف نہ تھی جو سادات کو نہ دی۔ بہت سے قتل کئے گئے۔ بہت سے جلا وطن ہوئے۔
کس سبب سے بہت سادات نے بالا خطرار مقابلہ بحرب و پیکار کیا اور شہید ہوئے۔ آخر کار
حرب کو چھوڑ دیا ملک ایران و روم و ہندوستان کو چلے گئے بلکہ سب سادات اسی زمانہ سے
الدر نکلوں میں منتشر ہوئے ہیں۔

فرض من جملہ ان کے سید محمد شجاع جد کلاں راقم حجاز سے براہ شام ایران میں
آئے۔ شاہ ایران نے اپنی دختر فرخندہ (ص ۱۱۵) اختر سے سند لرویا۔ سید محمد شجاع کچھ عرصہ

زندہ رہے اور وہیں انتقال کیا۔ مشہد مقدس میں بجوار روضہ سلطان خراسان مدفون ہوئے۔ ان کے فرزند سید محمود لہقہ بہ سید محمود کی بعد حج و زیارات مقام بھکر ساحل دریائے سندھ پر آئے اور زمین خرید کر کے بھکر آباد کیا وہیں مدفون ہوئے۔ راقم سفر عربستان میں وہاں بھی گیا تھا اور زیارت سے مشرف بھی ہوا تھا۔ ان کی اولاد روہڑی و نواح روہڑی میں بکثرت موجود ہے۔ سید صدر الدین خطیب پسر سید محمود کی ۶۹۰ ہجری عمہ سلطان علاؤ الدین میں تھے۔ بعدہ ان کی اولاد نے اچ کو علاقہ بہاولپور میں آباد کیا اور سید جلال الدین حیدر بخاری کو کہ مشاہیر سادات سے تھے بوجہ بخش دیا۔ اب مخدوم سید بہادر صاحب سجادہ بخاریوں کا وہاں موجود ہے پھر سید محمود ثانی اچ سے ۹۹ ہجری میں بعد سکندر لودھی اول دہلی میں آئے پھر پنجاب کو مراجعت کی۔ متصل پٹالہ ضلع گورداسپور کے موضع پنج گرائیں آباد کیا اور گرد و نواح میں کئی دیہات خرید کئے۔ مدفن ان کا لاہور میں متصل مزار بی بی پاکدامن صاحبہ کے ہے۔ ان کی اولاد سے بعض سلاطین چغتائیہ کے وقت بعض خدمتوں پر مقرر ہوئے۔ جب احمد شاہ درانی آخر مرتبہ لاہور میں آیا تو ان لوگوں نے جو بسبب تشیع کے ان سے عداوت رکھتے تھے مالداری اولاد سید محمود کی بعض افسران طماع سے بیان کی۔ انہوں نے دستہ فوج کا واسطے تاخت و تاراج پنج گرائیں کے مامور کیا۔ فوج ولایتی نے سب سادات کو قتل کیا۔ نقد و جنس لوٹ لیا۔ لیکن یہ تھوڑے سے اشخاص اولاد سید محمود سے جو بوجہ و علل و اسباب پنج گرائیں میں نہ تھے، باہر اور علاقوں پر مامور و ساکن تھے، جانبر ہوئے۔ نواب سید فقیر اللہ خان بسبب فوجداری پر گنہ تھارہ اس ملک میں تھے۔ نواب سید اسد علی خان ایضا بسبب فوجداری علاقہ دوآبہ جالندھر میں تھے۔ سید سلطان علی خان و سید حسن علی خان بسبب فوجداری پائل لدھیانہ میں تھے۔ بعض اولاد سید محمود کی اول سے سلطان پور و بھیرہ علاقہ کپور تھلہ میں آباد تھے۔ غرض یہ لوگ پنج گئے اور سب سادات پنج گرائیں قتل ہوئے اور سامان و اسباب نقد و جنس اثاثہ الیت عارت ہوا۔ الحمد للہ کہ اب معاملہ اسی پنج گرائیں کا بنظر عالی جاہی اور فیاضی سرکار انگلشی کے حسب رپورٹ کرنیل سرہنری ٹنگمری لارنس صاحب بہادر بشرح سند معاف ہو کر مصارف خانقاہ سید مرحوم میں صرف ہوتا ہے اور احمد شاہ درانی بھی اسی سفر میں دریائے جہلم پر بعارضہ ہنسور بنی دنیا سے گذرا۔

سید جعفر والد سید فقیر اللہ خان نے نو دیہات تلونڈی وغیرہ (ص ۱۶۶) جن کا حال دفتر سرکاری میں موجود ہے، آباد کئے اور عزیز الدین عالمگیر ثانی نے بعوض یک صد و پنج روپیہ

کے بطور استمرار نہ ” بعد نسل بنام سید فقیر اللہ خان عطا کئے۔ منجمد ان نو دیہات کے ٹکونڈی و علی گڑھ بشرح سند میرے نام معاف ہیں اور باقی متعلق لدھیانہ ہیں۔ سید سلطان محمد فرزند خرد ان کے اور ان کے فرزند سید علی بخش اور ان کے بیٹے راقم سید رجب علی اور سید رستم علی ہوئے۔

حال راقم کا یہ کہ ۱۸۰۶ء سمت ۱۸۲۳ء بکراجیت بمقام ٹکونڈی اپنی جاگیر میں تولد ہوا۔ سمت ۱۸۲۳ء ۱۸۰۷ء میں دیوان محکم چند افسر فوج مہاراجہ رنجیت سنگھ نے ٹکونڈی کو مع دیہات بے سبب بلا وجہ ضبط کر کے ہمارے بزرگوں کو جلا وطن کر دیا۔ وہاں سے نکل کے جگرنوں میں آئے۔ سردار فتح سنگھ بہادر آہلووالیہ نے محض عالی جاہی سے دو حویلیاں لائق واسطے استقامت کے جگرنوں میں عطا کئے اور پھر راجہ نہال سنگھ ان کے فرزند نے کچھ زمین باغ کے لئے بخش دی اور ہمیشہ مہربانی کرتے رہے۔ پھر راقم واسطے تحصیل علوم کے عمر دوازہ سالگی لاہور کو گیا اور علوم میں سید خیر شاہ لاہوری تلمیذ حکیم اعلیٰ سے حاصل کیا اور کتب امامیہ کو ملا مہدی خطائی تلمیذ جناب ملا محمد مقیم صاحب کہ تلامذہ جناب شیخ حر عاملی علیہ الرحمۃ سے کہ علماء اعلام شیعہ سے ہیں پڑھا۔ تھوڑی صرف و نحو بھی حاصل کی۔ ۱۸۲۵ء میں دہلی میں مدرسہ تجویز ہوا۔ حکام درپے اشاعت علوم متوجہ ہوئے تو راقم نے بھی علوم متداولہ رسمہ وہاں حاصل کیا اور مدرسہ دہلی میں مدرس علم ریاضی کا رہا۔ حکام حضور چارلیس مشکاف صاحب بہادر اور ایلیٹ صاحب بہادر ریڈیڈنٹ دہلی عنایت کرتے تھے خصوصاً ” سر چارلیس ٹرولین صاحب بہادر جو اب مدراس میں گورنر ہیں ان کی عنایتوں کی تو نہایت نہیں۔ بہت نظر عنایت میرے حال پر مبذول تھی بلکہ جب حضور لارڈ امہرسٹ صاحب گورنر جنرل ہندوستان نے دہلی میں بعد فتح بھرت پورہ دربار کیا تو میں بھی بذریعہ رنیو انہیں صاحبان جلیل الشان کے حاضر دربار ہو کر خلعت سے معزز و ممتاز ہوا اور عقلمنائے قدر دانی علم کے پیش گاہ بندگان حضور لارڈ گورنر جنرل بہادر سے دربار میں کرسی بھی مرحمت ہوئی۔ ۱۸۳۰ء میں بعد قطع تعلق مدرسہ براہ ہنگرہ گوالیار وارد ہو کر آباد ہوا۔ تب جان ریف اوسلی صاحب بہادر وہاں حاکم تھے۔ تعریف ان کے اخلاق کا بیرون از احاطہ تحریر ہے۔ خصوصاً ” جو مجھ پر عنایتیں کرتے تھے میں بیان ان کا نہیں کر سکتا۔ چندے وہاں متوقف رہا۔ آخر ملاح و صوابدید جناب صاحب موصوف بھوپال میں مرم محمد خان مختار ریاست کے رو برو آیا۔ خان صاحب نے واسطے تحریر فتاویٰ شرعیہ اور راپٹ محکمہ گورنری مقرر فرمایا۔ قریب تین سال کے وہاں توقف کیا۔ اس اثنا میں حسب

ایمانے (ص ۱۱۷) خان صاحب عبداللہ بغدادی سے کہ مدعی جامعیت علوم تھا اور مقام خود ستائی میں ایک لاکھ حدیث کا یاد ہونا بیان کرتا تھا، مدتوں مباحثہ شیعہ و سنی کا اس سے رہا۔ صدھا آدی محض واسطے سماعت مضامین کے حاضر دربار ہوتے تھے اور اخبار نویس انگریزی بھی کیفیت اس مباحثہ کی بخدمت و لکسن صاحب بہدر ایجنٹ سمجھور لکھا کرتا تھا۔ آخر کار عبداللہ مذکور نے مع اپنے حامیوں کے جو باشندگان رام پور و ملک یوسف زئی کے تھے حقیقت مذہب شیعہ کا اقرار کیا۔ تب باشندے بھوپال کے اس سے بد اعتقاد ہو گئے بلکہ عوض بعض حرکات ناشائستہ کے دربار سے بھی نکالا گیا۔ لیکن چونکہ سکندر بیگم صاحبہ کی والدہ کا پیر تھا اس سبب سے آنا جانا اس کا دربار میں پھر جاری ہو گیا۔

۱۸۳۳ء میں بھوپال سے بذریعہ رخصت جگرانوں میں آیا۔ سردار فتح سنگھ آہلو والیہ نے جو قدر دان اہل علم و فضل تھے، کپور تھلہ میں یاد کیا اور مصاحبین میں مقرر فرمایا اور مجھے واسطے نہروں کے حکم دیا۔ میں نے نقشہ بعد مساحت ارتفاع اور انہضاض زمین کا درست کر دیا۔ چنانچہ عہد راجہ نہال سنگھ بہادر آہلو والیہ میں بموجب اسی نقشہ کے اجرائے نہر عمل میں آیا۔

خلاصہ راقم چار مہینے بخدمت سردار صاحب حاضر رہا۔ بعد اس کے بحصول رخصت و خلعت، منزل بھوپال روانہ ہوا۔ اثنائے راہ میں جب وارد انبالہ ہوئے ملازمت حضور آرمیل سر جارج رسل کٹارک صاحب بہادر، جن کے اوصاف زبان قلم قاصر ہے، حاصل کی تو صاحب موصوف نے یکم فروری ۱۸۳۲ء کو بخدمت مفتی گری ملک محفوظ مابین جنم و شتاج اولاً و میر مفتی ممالک پنجاب ثانیاً مامور فرمایا۔ جب سے خدمت جارج براڈ فٹ صاحب بہادر و سر فریڈرک گرے بارفٹ صاحب بہادر و سر ہنری لارنس صاحب بہادر و ہندگان حضور مسٹر جان لارنس صاحب بہادر جو بفضل الہی سریر آرائے محکم گورنری کشور ہند ہیں، مقدور خود کاروبار میں سرگرم رہا۔ انہیں گورنر جنرل بہادر کو، جب حاکم اعلیٰ لاہور کے تھے ۱۸۵۳ء میں استعنا دے کر بحصول رخصت و خلعت و خط انگریزی و جاگیر وارد جگرانوں ہوا۔ بعد اس کے حسب الطلب سر ہنری لارنس صاحب بہادر ملک راجپوتانہ کا بھی سر کیا اور عین معاودت حیدر علی مصنف مفتی الکلام سے بمقام وہلی مباحثہ ہوا۔ رو بروئے مفتی صدر الدین خان سابق صدر الصدور وہلی، حیدر علی مغلوب ہوا اور یہ مضمون اخبارات وہلی میں چھپ گیا اور رسایل بھی اس میں تحریر ہوئے۔

مفسدہ ۱۸۵۷ء میں بمقام وہلی بالائے پہاڑی کپوئے سرکار میں بعدہ میر مفتی گری کمانڈر

انچیف بہادر معزز و ممتاز ہو کے تحت جناب جرنیل سپر صاحب بہادر جو کچھ خدمت مجھ سے ہو سکی اس سے قاصر نہ رہا۔ بعد تسخیر دہلی بحصول رخصت وطن میں آیا۔ جب جارج کارنگ پارنس صاحب بہادر کمشنر اس روئے ستلج نے رپورٹ اہل خدمت کی پیش کی تو پیش گاہ لارڈ (ص ۱۱۸) کیسنگ صاحب بہادر گورنر جنرل کشور ہند وائسرائے سے خلعت پانچ ہزار روپیہ بذریعہ بندگان حضور سر جان لارنس صاحب بہادر گورنر جنرل حال مرحمت ہوا اور کچھ جاگیر بھی عطا ہوئی اور خطاب ارسطو جاہ کلا اور خطاب خان بہادر کا مہم لاہور میں پیشگاہ لارڈ ہارڈنگ صاحب بہادر گورنر جنرل سابق سے عطا ہو چکا تھا۔ ۱۸۶۱ و ۱۸۶۳ میں براہ سکھ و کراچی و بمبئی و عدن مشرف بہ حج و زیارت ہو کر وارد جگرانوں ہوا اور بتقریب سیر عجائب خانہ کے بھی بحضور صاحب لفٹیننٹ گورنر بہادر پنجاب حاضر ہو کر مورد مہربانی ہوا اور شکر گزار عنایات مرخص ہوا۔

اور ۱۸۳۰ سے آمدورفت راقم کی لاہور میں گاہے بطور خود گاہے سفارت سرکار انگلشی اور اکثر اوقات بسبب تعلقاً بحکم عالیہ لاہور رہی۔ لیکن جیسا لاہور کو اس مرتبہ بارائگی باغات گرداگرد شہر کے اور صفائی سڑکوں کی اور فرش بازار کے اور عمارات عالیہ نواح کے جو بوجہ حضور نواب لفٹیننٹ گورنر بہادر پنجاب دام شوکتہم ہوا ہے دیکھا، کبھی نہیں دیکھا تھا۔ ہزار ہا درجہ رونق زیادہ ہے گویا لاہور کی حقیقت بدل گئی ہے اور ہولائے لاہور پر صورت جدید مبدائے فیاض کی جانب سے آئی ہے۔ جناب باری اس دولت انگلشی کو روز بروز ترقی بخشے کہ طرح طرح کی ترقیات کشور ہندوستان میں بہ نیت نیک حکام سپر مقام عمل میں آئیں ہیں۔ اگرچہ مجھ میں کوئی لیاقت اور قابلیت نہیں مگر الحمد للہ کہ اوقات میرے عزت و آبرو سے بسر ہوئے۔ حکام عمدہ ہمیشہ عزت افزائی میں مصروف رہے اور امثال و اقران میرے مجھ کو ہمیشہ بنظر اعتبار و اقتدار دیکھتے رہے۔ صاحبان ڈپٹی کمشنر بہادر لدھیانہ ابتدا سے آج تک مجھ پر نظر عنایت مبذول رکھتے ہیں چنانچہ اب چارلس ایلینٹ صاحب بہادر ڈپٹی کمشنر حال بہت نظر عنایت رکھتے ہیں۔ نسب نامہ درج ذیل ہیں :

(ص ۱۱۹) نسب نامہ سید رجب علی خان رئیس جگرانوں

حضرت امیر المومنین علی ابن ابی طالب علیہ السلام۔ روضہ مقدمہ آپ کا نجف اشرف میں۔ اور ان کے یہاں دو صاحبزادے ہوئے۔ ایک حضرت امام حسن علیہ السلام و جناب امام حسین علیہ السلام اور ان کے یہاں جناب امام زین العابدین علیہ السلام اور ان کے یہاں امام محمد باقر علیہ السلام۔ ان کے یہاں امام جعفر صادق علیہ السلام اور ان کے یہاں

امام موسیٰ کاظم علیہ السلام اور ان کے یہاں امام رضا علیہ السلام اور ان کے یہاں امام محمد تقی علیہ السلام اور ان کے یہاں امام علی نقی علیہ السلام اور ان کے یہاں جعفر تواب اور ان کے یہاں سید علی اور ان کے یہاں سید اسماعیل اور ان کے یہاں سید محمد اور ان کے یہاں سید ہارون اور ان کے یہاں سید زید اور ان کے یہاں سید حمزہ اور ان کے یہاں سید قاسم اور ان کے یہاں سید ابراہیم اور ان کے یہاں سید شجاع اور ان کے یہاں سید نکئی اور ان کے یہاں سید صدر الدین خطیب اور ان کے یہاں سید علاؤ الدین اور ان کے یہاں سید فخر الدین اور ان کے یہاں محمد درویش اور ان کے یہاں سید فرید اور ان کے یہاں سید حسن اور ان کے یہاں سید محمود اور ان کے یہاں سید حسین اور ان کے یہاں سید فرید اور ان کے یہاں سید حیدر اور ان کے یہاں سید جعفر اور ان کے یہاں سید فقیر اللہ خان اور ان کے یہاں :

سید سلطان محمد

۷۔ مڑھیاں اور غیر مسلم فقیر

حال چوبارہ چھجو بھگت

(ص ۲۱۲) چھجو بھگت کا چوبارہ جو باہر دروازہ شاہ عالی کے جنوب رویہ سرائے لالہ رتن چند دھاڑی والا لب اس سڑک کے جو انارکلی کو جاتی ہے بطرف جنوب واقع ہے۔ (ص ۲۲۱) جہاں اب چوبارہ بنا ہوا ہے اس وقت نام اس محلہ کا طلا بخاری کا محلہ تھا۔

چھجو بھگت

(ص ۲۲۲) اور حال و معمول چھجو بھگت صاحب کا باوا گدی نشین سے یہ معلوم ہوا کہ بعد شاہجہان بادشاہ یہ زندہ تھے۔ (ص ۲۱۳) قوم کے بھائی تھے۔ اول بکار صرائی مشغول تھے۔ (ص ۲۲۱) مکان بود و باش ان کی کا بھی یہی تھا۔ اور انہوں نے شادی نہیں کی اور تمام عمر مجرد رہے۔ (ص ۲۱۲) اگرچہ فقیر دل تھے مگر حال اپنی فقیری کا کسی پر ظاہر نہیں کرتے تھے۔

خوارق

ایک دن کا مذکور ہے کہ کوئی مغل ایک تھیلی اشرفیوں کی گھر سے لایا اور وقت دینے کے اس کی جو رو نے ایک اشرفی طلائی اس میں سے چرائی اور مغل بے خبر تھیلی کو اٹھا کر بازار میں لے آیا اور چھجو بھگت سے جو کام صرائی کا کرتا تھا، کہا: کہ یہ اشرفیاں کھوٹی کھری پرکھ دو۔ انہوں نے سب اشرفیاں دیکھ حوالہ کر دیں اور فرمایا: کہ کھری ہیں۔ وہ مغل تھیلی اٹھا کر چلا گیا۔ رستہ میں جاتے وقت جب کسی اور دکان پر جا کر کوئی اور چیز خریدنے لگا تو ان اشرفیوں کو گنا۔ منجملہ ان اشرفیوں کے ایک اشرفی کم پائی۔ اس کو خیال گذرا کہ صراف نے چرائی ہے۔ غضبناک ہو کر چھجو بھگت کی دکان پر آیا اور کہا: کہ تو نے میرے ایک اشرفی چرائی ہے۔ آپ نے انکار کیا۔ مغل نے نقلی کھا کر آپ کو ایک چابک ماری۔ اس اثنا میں سب بازاری جمع ہو گئے اور ہر ایت ان کی کرائی۔ جب وہ مغل اپنے گھر کو گیا تو کیا دیکھتا ہے کہ اس کی جو رو کے بدن پر غیب سے چابکیں پڑ رہی ہیں۔ اور وہ داویلا کر رہی ہے۔ اس نے دریافت کیا تو اس نے کہا: کہ میرے بدن پر غیب سے چٹاخ پٹاخ چابکیں پڑ رہی

ہیں اور کوئی ضارب نظر نہیں آتا اور اس کا باعث معلوم نہیں ہوتا مگر یہ تو تم کہو کہ تم نے کسی فقیر کو مارا تو نہیں۔ اس نے کہا: کہ نہیں مگر آج میں نے ایک صراف کو کہ اس نے ایک اشرفی میری چرائی تھی چابک باری ہے۔ عورت نے کہا: کہ میں خطا وار ہوں، اشرفی میں نے چرائی اور تم نے بے قصور صراف کو مارا ہے۔ پس اس کی سزا مجھ کو ہوئی ہے۔ اور وہ صراف ضرور کوئی صاحب کمال ہے۔ چلو مجھ کو اس کے پاس لے چلو تاکہ تقصیر اپنی معاف کراؤں۔ وہ مغل حیران اور نادم ہو کر پھر چھو بھگت صاحب کے پاس گیا اور ہمنت و ساجنت تقصیر اپنی معاف کرائی اور سب کو یہ حال کہہ سنایا۔ سبوں کو یقین ہوا کہ چھو بھگت بڑے صاحب کمال ہیں۔ لفظ

اور دوسرا باعث مشہوری یہ ہوا کہ کسی کھترائی کی بیٹی درد زہ میں گرفتار تھی اور اس کے گھر میں بجز ایک روپیہ قلب کے کچھ اور نہ تھا۔ وہ اس روپیہ قلب کو لے کر بازار میں پہنچی کہ جو کچھ اس روپیہ کا ہاتھ لگے لے آؤں اور کچھ دوا درمل اس کی کروں۔ الغرض وہ جس صراف کی دکان پر جاتی تھی وہ اس کو بدزبانی کر کے (ص ۲۱۰) ہٹا دیتا تھا۔ آخر کار وہ چھو بھگت صراف کی دکان پر آئی اور ان کو روپیہ دیا۔ انہوں نے نکلے روپے کے اس کو دے دیئے۔ اور جب وہ لے کر چلی گئی تو اور بازاریوں نے اس کو سرزنش کر کے کہا کہ تو کیا صراف ہے کہ کھوٹا اور کھرا پہچان نہیں سکتا تو انہوں نے فرمایا کہ میں نے کھرے کھوٹے کی طرف تو کچھ خیال نہیں کیا۔ مجھ کو اس کے حال پر رحم آیا کہ اس کی بیٹی درد زہ میں گرفتار تھی اور اس کے گھر میں سوائے اس روپیہ کھوٹے کے کچھ اور نہ تھا۔ اب ان پیسوں سے اس کی کار براری ہوگی۔ وہ لوگ اس کھترائی کے گھر گئے اور معلوم کیا کہ بے شک اس کا وہی حال ہے جو انہوں نے بیان کیا تھا۔ آخرش لوٹ آئے اور ان کی کرامت کے معتقد ہوئے اور جب اس روپیہ کو نکالا اور غور سے دیکھا تو وہ بھی کھرا معلوم ہوا۔

ماسوا اس کے اکثر کراماتیں چھو بھگت کی اہل ہنود اور مسلمانوں میں مشہور ہیں اور وہ بے شک صاحب استدراج تھے۔ اب ان میں سے ایک اور تحریر کرتا ہوں۔ ازاںجا کہ اہل ہنود میں رسم ہے کہ ماہ بیساکھ میں گنگا پر نہانے کو جاتے ہیں اور اس اشنان کے واسطے لاکھ لاکھ روپیہ صرف کرتے ہیں اور ہزار ہا کوس سے خلقت وہاں آتی ہے۔ ایک دفعہ کا ذکر ہے کہ اس کی بھاوج نے بھی اسے کہا کہ اس سال مجھ کو بھی گنگا لے چلو۔ انہوں نے کہا کہ ہمارے پاس اتنا خرچ نہیں ہے کہ اس سفر کے واسطے کتنی ہو۔ غرض وہ بجد ہوتی رہی اور یہ حیلہ حوالہ کرتے رہے حتیٰ کہ ماہ بیساکھ کا غرہ ہو گیا اور سب لوگ دریا پر اشنان کو جانے

لگے۔ ان کی بھانجہ نے بھی ان کو کہا کہ تم مجھ کو گنگا پر تو نہیں لے گئے اب میرے ساتھ دریا پر تو چلو اور غسل کرا لاؤ۔ انہوں نے فرمایا کہ تم کو غسل گنگا بہت مطلوب ہے۔ اس نے کہا کہ ہاں۔ آپ نے فرمایا کہ آنکھیں بند کر۔ اس نے آنکھیں بند کریں۔ پھر فرمایا کہ میرے کندھے پر ہاتھ رکھ۔ اس نے ویسا ہی کیا۔ بعد ایک ساعت کے چھجو بھگت نے اس کو کہا کہ اب آنکھیں کھول دے۔ جب اس نے آنکھیں کھولیں تو کیا دیکھتے ہیں کہ وہ لب گنگا پہنچ گئی ہیں۔ بعد ازاں حسب المراد غسل کر کے جب فارغ ہوئی تو چھجو بھگت نے کہ اب میلہ میں جا اور جو چیز خریدنی ہووے خرید لے اور جس سے ملنا ہے مل لے۔ غرض وہ میلے میں گئی اور چند چیزیں خریدیں اور بہت ہم وطنوں سے ملی اور کچھ چیز خرید کر کے کسی سہیلی کو دی کہ بوقت آنے کے اپنے اسباب میں رکھ لانا۔ بعد اس کے چھجو بھگت کے پاس آئی اور کہنے لگی کہ اب چلو۔ انہوں نے اسی طرح اس کی آنکھیں بند کرائیں اور جھٹ پٹ گھر میں پہنچ گئی۔ بعد ازاں چھجو بھگت نے اس سے کہا کہ یہ حال کسی سے ظاہر نہ کرنا۔ بعد چند مدت کے جب سہیلی اس کی گنگا سے آئی اور اس کی چیزیں لائی تو اس کی زبانی لوگوں کو یہ حال معلوم ہوا۔ اس (ص ۲۱۶) باعث سے اور بہت لوگ معتقد اس کے ہوئے۔

اور یہ بھی مشہور ہے کہ کوئی سوداگر چند اونٹ شکر کے بھر کر سوداگری کو چلا جاتا تھا۔ جب یہاں آیا تو آپ نے پوچھا کہ ان اونٹوں پر کیا لادا ہوا ہے۔ اس نے براہ مسخری کہا کہ ریت بھری ہوئی ہے۔ آپ نے فرمایا کہ اچھا ریت ہی ہوگی۔ وہ چلا گیا۔ جب منزل مقصود پر پہنچ کے گولون کو کھولا تو بجائے شکر ریت نکلی۔ یہ دیکھ کر بیوپاری نہایت حیران ہوا۔ اور جانا کہ یہ حالت باعث خفگی اس فقیر کے ہے۔ فی الفور وہ واپس آکر ان کی خدمت میں حاضر ہوا اور قدموں پر گرا اور بولا کہ مہاراج میں نے صرف ہنسی کی تھی سو اس کی سزا پائی۔ اب آپ دعا کریں کہ پھر وہ ریت شکر کی شکر ہو جائے۔ انہوں نے فرمایا کہ جاؤ شکر ہو جائے گی۔ وہ سوداگر یہ بات سن کر چلا گیا اور دیکھا کہ وہ تمام ریت شکر ہو گئی ہے۔ فقط

متفرق حالات اور وفات

یہ صاحب بڑے صلح کل اور بے تعصب مشہور ہیں اور حضرت میاں میر اور چھجو بھگت اور کانہہ بھگت نہایت یار یار مشہور ہیں۔ ان کی بڑی محبت آپس میں تھی۔ اور جہاں اب سادہ ان کی ہے یہاں ان کی نشست گاہ کا چوہارہ تھا۔ ایک روز تاریخ

نوی و دی وہ اپنے اسی چوبارہ میں چلے گئے اور دروازہ بند کر لیا اور وہاں ہی سما گئے۔ کسی کو معلوم نہ ہوا کہ کہاں گئے۔ (ص ۲۲۳) اور سال وفات چچو بھگت صاحب کا سمت بکرا جیتی سولہ سو چھیانوے مطابق سن ایک ہزار باون ۱۰۵۲ ہجری ہے۔

بھگت چچو مرد یکتای زمان آنکہ در عالم دو چشم از غیر بست سال، ترییش چو جسم از خرد گفت واحد مرد حق واحد پرست

دادو پنتھ

(ص ۲۲۲) جہاں اب مندر ہے یہاں آپ کی دکان تھی اور بتاریخ محرہ بالا اس میں سما گئے۔ بعد اس کے شہر برباد ہو گیا۔ من بعد پرشوتم داس صاحب سمت ۱۸۰۰ میں بے پور سے یہاں آئے۔ یہ دادو پنتھی تھے اور یہ پنتھ عمد اکبر بادشاہ سے شروع ہوا ہے۔ اول راجہ بنگونت سنگھ اور پھر خلف ان کا راجہ مان سنگھ سیوک دادو رام ہوا۔ اور دادو رام صاحب برہمن تھے۔ ان کو یہ لوگ اوتار کہتے ہیں (ص ۲۲۳) اور دادو جی کی سادھ مقام ترانہ علاقہ بے پور میں ہے۔ فقط (ص ۲۲۲) ان کا فرق سکھوں سے بس یہ ہی ہے کہ وہ کیس رکھتے ہیں اور یہ گدی والے سرمنڈواتے ہیں اور فقط بودی رکھتے ہیں اور تمام دستور موافق سکھاں۔ (ص ۲۲۳) اور ان کا گرنتھ بھی علیحدہ مصنفہ دادو رام جی کا ہے۔ سکھوں کا گرنتھ نہیں پڑھتے۔ سکھوں کا گرنتھ گور مکھی میں تحریر ہوتا ہے اور ان کا گرنتھ شاستری میں۔ اس گرنتھ کا نام دادو رام صاحب کی بانی مشہور ہے۔ اس میں نصیحت اکثر یہی ہے کہ صرف واحد خدا کو مانو اور اس کی عبادت کرو۔ ان میں بت پرستی، گوشت، شراب منع ہے۔ اگر کوئی کھاوے تو پنتھ سے نکالا جاوے۔ اور گرنتھ کو ہر روز پڑھنا ان کے یہاں عبادت ہے۔ اسی کو مانتے ہیں اور اسی پر پھول چڑھاتے ہیں اور یہی ان کی عبادت ہے۔ فدوی نے وہ گرنتھ باوا ہر بھجن داس کو کہہ کر نکلوایا اور کچھ سنا۔ اچھی اچھی نصیحتیں منع شراب و کذب و گوشت خوری کی اس میں درج ہیں اور وہ لظہم بطور دوہروں کے ہے۔ چنانچہ شروع اس کا یہ دوہرا ہے۔

دادو	نمو	نمو	نرنجن	میں	نمسکار	گوردیوئی
بند	نن	سروہ	سادھو	پر	مان با	یکتی
چیر	برہم	پر	ابرین	سوتم	دی	نرنجن
نرا	کار	تریٹنگ	بس	دادو	جی	بندن

ترجمہ اس کا یہ ہے کہ اے عادل عاجزی سے خدا کو یاد کر اور گورو جو دیوتا ہے اس کو یاد کر۔ ہر شخص اور مخلوقات کو خدا کر کے دیکھ۔ (ص ۲۲۲) جو اس طرح جانے گا سو پار اترے گا یعنی نجات پائے گا۔ دنیا اور خدا ایک ہے دو نہیں۔ وہ پاک ہے کسی کی بندھن میں نہیں آتا۔ پس اے دادو اس کو مان۔ فقط اور آخر گرتھ میں یہ بکت ہے۔

موج کرے گور دیو دیا کر سبد سٹائے کبیر ترو
جو رب کی برکٹی تھ حات سو دور کیو بھرم بھاند نیرو
کاہے کے باب کی مانہ سو کھری گور دیو جی بندن میرو
سندر داس کے کر جوڑ جو دادو دیال کھوں نت جیرو

ایک روز سندر داس دادو صاحب کے پاس آیا تو انہوں نے پوچھا کہ تو کون ہے، تیرا نام کیا ہے۔ تو اس نے کہا کہ سندر میرا نام ہے۔ آپ نے کہا کہ اگر سندر کو جانو تو سندر ہو نہیں تو دھندر ہو یعنی اندھیرا۔ اس نے سوچ کر کہا کہ جب سورج چڑھتا ہے تو رات دور ہو جاتی ہے۔ سو آپ نے ایسی کپا کی کہ میرا اندھیرا دور ہو گیا اور چاند ظاہر ہو گیا۔ سب رشتہ دار چاچے تائے دور ہو گئے۔ اب گورو میرا سمائے ہے۔ سندر داس آرزو کر کے کہتا ہے کہ دادو دیال کا میں سیوک ہوں۔

(ص ۲۲۲) اور دادو چنتی لوگ شادی نہیں کرتے، خواہ فقیر ہو خواہ گدی نشین وغیرہ۔ اور اگر برخلاف رسم کرے (ص ۲۲۳) تو اس کی اولاد وارث اس کی نہیں ہوتی صرف چیلہ وارث ہوتا ہے۔ دادو ہنتھوں کا معمول ہے کہ سر پر گیرو رنگ کا صافہ یا پگڑی رکھتے ہیں اور ان میں حکم عام ہے کہ کوئی شادی نہ کرے اور ماسوا اس کے جو کام چاہے سو کرے۔ مگر سر پر بہر حال گیرو رنگا صافہ رکھے۔

چوبارہ کے گدی نشین

(ص ۲۲۲) جب بادا پر شوتم داس یہاں آئے تو لاہور میں تین حاکم تھے۔ ایک گوجر سنگھ دوسرا لہنا سنگھ تیسرا سوہا سنگھ۔ رؤسائے لاہور نے ان کو چھو بھگت صاحب کے مکان پر بٹھلایا اور ان کو گدی نشین کیا۔ وہ بڑے سادہ برکت والے تھے۔ (ص ۲۲۳) بادا پر شوتم داس جب یہاں آکر بیٹھے تو ایک چوبارہ اور چار دیواری قدیم بنی ہوئی تھی۔ بانی اس کا معلوم نہیں۔ پھر بادا پر شوتم داس یہاں پچاس برس رہے اور بڑا مندر طلائی انہوں نے

بنوایا۔ اب اس میں مڑھی باوا گودر کی ہے۔ ۱۸۵۰ بکرا جیتی میں باوار پر شوتم داس مر گئے اور باوا گودر جانشین اور سیوک پر شوتم داس کے ہوئے تو انہوں نے بھی مرمت مندر کی کی۔ پھر وہ بھی پچاس سال تک زندہ رہ کر سمت ۱۸۷۰ میں مر گئے۔ بعد اس کے دوار کا داس گدی نشین ہوئے اور سمت ۱۹۱۱ میں فوت ہوئے۔ پھر بجائے ان کے باوا ہر بھجن داس صاحب جو اب گدی نشین ہیں سجاوہ پر بیٹھے۔ اور یہ عمارت گدی نشینوں نے بنوائی ہیں۔

نذرانے اور معافیاں وغیرہ

اور مہاراجہ رنجیت سنگھ یہاں ہمیشہ سوموار کو آتے تھے اور صدہا روپیہ نذر چڑھاتے تھے۔ اور پانچ روپیہ یومیہ اس مکان کا تھا جو مہاراج ماہ بھادیتے تھے۔ یہ نقدی تھی اور جو چودہ کنال سات مرلہ زمین مزدور مندر معاف تھی۔ اور اب سرکار انگریزی سے صرف بہتر روپہ سالیانہ عین حیات ہر بھجن داس ہے۔ اور بعد مہاراجہ صاحب دو من نمک لون میانی سے سال بسال ملتا تھا۔ وہ بھی اب مسدود ہو گیا۔

(ص ۲۲۳) باوا ہر بھجن داس مندر گدی نشین بیان کرتا ہے کہ میرے پاس کاغذات متعلقہ چوبارہ ہذا تھے۔ مگر تاریخ دوسری جون سن اٹھارہ سو باٹھ عیسوی کے مقام چوبارہ میں چوری ہوئی اور مع اسباب تعدادی ایک ہزار روپیہ وہ کاغذات بھی جاتے رہے۔ چنانچہ مسل اس مقدمہ کی محکمہ ضلع میں موجود ہے۔ مضمون ان کا یہ تھا کہ کھتریان قوم بھائیہ وارشان چھو بھگت نے ایک کاغذ بہ نامہ بابت چاہ و مندر وغیرہ باوا پر شوتم داس کو تخمیناً "سمت ۱۸۲۱ء میں بطور سنکپ لکھ کر بخش دیا تھا۔ اور دوسرا ایک پروانہ مہاراجہ کلاں کا مشر تقرر چار روپیہ یومیہ بابت مکان ہذا تھا جو بھائیہ دستی رام صاحب کی معرفت وصول ہوتا تھا جو بعد روانگی مہاراجہ دیپ سنگھ صاحب مشر کاری صاحب بہادر نے بند فرمایا۔ اور ماسوا اس کے یہ کاغذات اور تھے۔

کرایہ نامہ منجانب کھدو گلکو بقرار دو روپیہ ماہواری جو جنوب روپیہ چوبارہ ہذا دکان کرتا ہے۔ کاغذ آشرم ارتھ عطیہ سردار شام سنگھ مشر عطاءے آٹھ من گندم فی سال موضع چوڑہ علاقہ مرید وال۔ کاغذ پروانہ عطیہ رتن سنگھ سکھی والیہ جس میں ایک چاہ پچاس روپیہ سال کا موضع چھتہ ضلع گوجرانولہ میں معاف تھا ہے۔ فقط

میلہ

(ص ۲۲۱) اب تک خلقت ان کا بڑا ادب کرتی ہے اور بروز دو شنبہ و سہ شنبہ وہاں

اڑدھام ہوتا ہے۔ دو شنبہ کے دن مرد اور منگل کے دن عورات کھترانیاں وہاں جاتی ہیں اور سہ پہری کے وقت سے شام تک وہاں بیٹھتے ہیں۔ اور دو دن وہاں سماع بھی ہوتا ہے اور قوالوں کو کچھ یومیہ ملتا ہے۔

عمارات

یہ مقام اول تھوڑا سا بنا ہوا تھا پھر مہاراجہ رنجیت سنگھ بہادر نے یہ عمارت عالیشان بنوادی۔

دروازہ اس مکان کا جنوب رویہ نشتی پختہ محرابی چونہ گچ جس کے ہر دو بازوئے شرقی و غربی پر دو برجیاں سی بنی ہوئی ہیں۔ اور اوپر سقف دروازہ کی خوشنما، کٹروہ نشتی لگا ہوا ہے۔ اور اس دروازہ کے آگے ڈھالوان فرش نشتی قالب سڑک موجود ہے اور اس مکان کے گرد و نواح چار دیواری پختہ بنی ہوئی ہے۔ اس دروازہ کے اندر جس کے چار زینہ ہیں، جاتی ہے۔ فرش نشتی بنا ہوا ہے اور شرق رویہ باہر اس دروازے کے درخت پیر اور اندر بطرف غرب کریر اور اندر احاطہ کے شرق رویہ ایک درخت بڑھ اور دو پھیل خرد خرد جس کے گرد و نواح واسطے حفاظت اشجار کے دیوار سی بنائی گئی ہے، موجود ہیں۔ اور غرب رویہ متصل کریر تین چار درخت شہوت و پھیل و بڑھ چھوٹے چھوٹے لگے ہوئے ہیں اور بعد اس کے پھر ایک دیوار پختہ درمیان میں حائل ہے (ص ۲۱۷) اور اس میں شمال و غرب رویہ دروازہ بے چوکٹ و طاق واسطے آمد و رفت کے ہے۔ اس دروازہ کے شرق رویہ نو سادھیں ہیں جن میں سے ایک کا گنبد تو ذرا بڑا اور ایک چھوٹا اور بقیہ سات بھی پختہ، کوئی نئی اور کوئی پرانی ہیں۔ کل کے نام معلوم نہیں اور جن کے معلوم ہیں تفصیل ان کی یہ ہے۔ پدر جرام بھگت۔ مادر جرام بھگت۔ راکھو کھتری۔ زن راکھو کی۔ وغیرہ وغیرہ مشہور ہیں۔ یہ وہ لوگ ہیں جو بطور چیلہ سیوک ان کے، ساکنان لاہور تھے۔ اور یہ مقام سادہ ہا بھی بطور چار دیواری، جس کے تحت میں فرش پختہ نشتی اور اس میں تین پھیل اور دو پیر اور تین دن اور ایک گوندی موجودی ہے اور شرق رویہ اس کے زمین مزروعہ تین کنال اور سات مرلہ ملحقہ چوہارہ۔ پھر گرد اس زمین کے بھی ایک اور چار دیواری پختہ ہے اور اس میں ایک دروازہ اور پھر دو بڑے ہر دو دروازہ شمال رویہ اس چار دیواری کے جہاں سادھیں ہیں چار زینہ چڑھ کے ایک بڑا چوترا عالیشان نشتی بہت طویل عریض مقام میلہ جس کے غرب رویہ مڑھی نشتی چونہ کی موجود ہیں، واقع ہے۔ اور اس کے اوپر غرب رویہ ایک مکان بنگلہ چوبلی سقف والا جس کے شمال و جنوب میں دروازہ اور غرب رویہ دس ایک کھڑکی مع تختہ چوبلی

اور شرق رویہ ایک کھڑکی بے چوکھٹ و طاق موجود ہے۔ یہ جگہ گدی کی ہے جو بہت اچھا مکان آراستہ، جس کی دیوار غربی بہت منقش و پر تکلف ہے اور ایک طاہتی ساتھ اس دیوار کے شرق رویہ پختہ برنگ سرخ واسطے اسباب رکھنے کے موجود ہے۔ اور شرق رویہ اس کے زمین پر سنگ سرخ پانچ فٹ طول اور تین فٹ عرض کا واسطے گرنتھ رکھنے کے نصب ہے۔ اس پر فرش شطرنجی کا ہو کر اس پر گرنتھ رکھا جاتا ہے اور گاہ گاہ وہاں گرنتھ پڑھا جاتا ہے۔ سقف اس والان کی چوبی برنگ سرخ ہے اور یہاں باوا گدی والا اب باوا ہر بھجن داس ہے، بیٹھتا ہے۔ اور یہ جگہ کاٹھ گھر مشہور ہے اور یہاں دو جگہ گدی کی مقرر ہیں۔ ایک تو یہ جہاں بروز دو شنبہ بیٹھتے ہیں اور دوسری جگہ گدی کی جہاں بروز منگل بیٹھنا ہوتا ہے اور ہفتہ بھر میں دو روز گدی پر بیٹھتے ہیں۔

اور جنوب رویہ اس چوبارہ کے ایک اور چار دیواری دو فٹ ارتفاع والی موجود ہے۔ درمیان اس کے بھی فرش خشتی پختہ اور ایک گنبد سادہ نیچے سے ہشت پہلو اور اوپر سے ہشت پہلو اور اوپر سے مدور موجود ہے۔ دروازہ آمد و رفت اس کا چوبی مع طاق رنگین، برنگ ہر مٹی شرق رویہ اور بقیہ سات پہلوؤں میں طاق واسطے دیکھنے سادھ کے رنگین موجود ہیں اور تمام دیوار منقش چونہ گچ ہے۔ اندر اس کے مرمری یعنی سادھ سنگ مرمر کی ایک فٹ مرتفع باوا پر شوم داس کی موجود ہے۔ تاریخ وفات پختہ معلوم (ص ۲۱۸) نہیں مگر مدت کی ہے۔ اور لب چار دیواری ہذا دو یہ ایک گنبد مربع سفید خشتی جس کا آمد و رفت کا دروازہ شمال رویہ ہے درمیان میں ایک برج اور گرد و نواح چار برجیاں خرد۔ یہ شیوہ والہ ہے۔ اس میں شیوہ کا درشن چبوترہ سنگ مرمر پر ہے۔ اور اوپر اس چبوترہ کے ایک گھڑونچی چوبی اور اس پر سبوچہ آب رکھا ہے۔ اس سبوچہ سے پانی قطرہ قطرہ ہو کر شبوچی کے لنگ پر پڑتا ہے اور دیوار شرقی و غربی میں پنجرہ خشتی اور تمام دیواروں پر تصاویر بزرگان ہندواں ہیں۔

اور گوشہ جنوبی و شرقی۔ اس میں ایک سادھ سنگ مرمر کی جواہر داس برہمن کی اور سادھ کے دروازہ پر ایک خشت سنگ مرمر کی کندیدہ چھوٹی سی لگی ہوئی ہے اور اس میں بخط شاستری تحریر ہے۔

اونگ جواہر مصرما سکی دی سادھ سمت ۱۹۱۱

اور نیمائین دونوں سادھوں کے دو درخت پیر۔ ایک بطرف مشرق اور ایک درمیان چار دیواری کے موجود ہے اور شرق رویہ اس سادھ کے ایک پختہ چبوترہ سہ درجہ۔ اس پر د

فٹ اونچی تین مڑھیاں۔ ایک باوا گوند داس کی دوسری کال داس تیسری باوا گیان داس کی۔ یہ بھی مدت کی بنی ہوئی ہے۔ اس کے آگے بھی فرش پختہ اور چھوٹا سا باغیچہ جس میں ایک درخت انار اور دو ربیل اور ایک مندر موجود ہے اور درمیان اس باغیچہ کے شیواجی کالنگ رکھا ہے اور سیوچہ آب بھی اس پر موجود ہے اور پھر غرب و جنوب رویہ اس سادھ برہمن کے انیس مڑھیاں ہیں۔ یہ بھی سادھوؤں کی ہیں نام معلوم نہیں۔ اور درخت پپیل و کھجور جنوب رویہ متصل دیوار موجود ہے۔ باہر کے دروازے سے ایک راہ بفرش خستی غرب رویہ آتا ہے۔ فیما بین دو چار دیواری اندرون کے ایک اور چار دیواری اس کے اندر ایک مربع باغیچہ جس میں چند درخت ایک نیم ایک کھجور ایک بیر اور پھلاہی اور دو پپیل موجود ہیں اور یہ جگہ مکان گدی کے شمال رویہ آلتی ہے اور اس کے غرب رویہ ایک اور چبوترہ بلند ہے۔ اس کے گوشہ جنوبی میں چاہ مستفہ جس کی دو چرخیاں چاری ہیں۔ اور جنوب رویہ اس کے ایک چوپچہ ہے اور چند درخت۔ گوشہ غربی و شمالی میں ایک کوٹھری والان بطور مسافر خانہ۔ درمیان میں اور ایک والان چار درہ مع چوکھت چوبلی مع طاق تختہ۔ یہ قابوتی والان ہے۔ اب باوا ہر بھجن داس یہاں رہتا ہے۔

اس چبوترہ کے جنوب رویہ دو سادھ خرد ہیں۔ ایک مرتفع اور ایک چار پہلو۔ ایک جوالا شاہ اور دوسری اس کے گورو کی کہ نام اس کا معلوم نہیں۔ جنوب رویہ اس کے ایک مکان آبشار پانی کی ذرا عمیق بنا ہوا ہے۔ اور غرب رویہ اس کے درخت پھروانہ۔ اور نیچے اس کے چوپچہ پختہ بے آب (ص ۲۱۹) موجود ہے۔ اور اس چبوترہ پر ایک مجری پانی کا ہے۔ اس میں چاہ رواں کا پانی گرتا ہے۔ جنوب رویہ اس چبوترہ کے مکان مندر چھو بھگت کے جس کا دروازہ کشاہ چوبلی مع طاق تختہ چوبلی برنگ ہرچی موجود ہے۔ اس در کے اندر غرب رویہ دو زینہ اور ایک پر چبوترہ پختہ چونہ گچ اور پھر چار دیواری علیحدہ ہے۔ اس چار دیواری کے دو در۔ ایک شمال رویہ دوسرا شرق رویہ۔ چار دیواری عالیشان آراستہ پختہ اور دروازہ کے غرب رویہ فیما بین چاہ و والان قابوتی و مکان مندر ایک دیوار قدیمی پختہ جس میں محراب عمارتی بنی ہوئی ہیں کھڑی ہے۔ اور نیچے اس کے وہ جگہ ہے کہ جہاں آبشار پانی کی۔ یہ عمارت چغتائی ہے۔ اندر اس چار دیواری کے تمام فرش چونہ گچ۔ کہتے ہیں کہ سمت ۱۹۱۱ میں جب یہاں سادھ باوا ٹھاکر داس صاحب کی بنیاد نکالنے لگے تو پانی ہانڈی تک بنیاد اس چبوترہ کی پائی گئی۔ اس میں متصل دیوار غرب رویہ خاص مکان چوبارہ چھو بھگت کا ہے۔ یہ مکان چار پہلو خستی چونہ گچ جس کا دروازہ جنوب رویہ چوکھت سنگ سرخ اور طاق چوبلی

برنگ ہرچی اور ایک کھڑکی شرق رویہ چوبلی مع مرغول اور اس کے جنوب و شمال رویہ پنجرہ خشتی اور دیوار شمالی میں ۳۸ طاقتہ چراغدان موجود ہیں۔ سقف قابوتی خشتی منقش جس کے درمیان آئینہ کلان اور اس کے گرد آئینہ کاری اور دیواروں پر تصاویر کاہن وغیرہ دیوتاؤں کی۔ زمین پر فرش خشتی اور میانہ میں سادھ سنگ مرمر کی اس پر غلاف پڑا رہتا ہے۔ اسی چوبارہ میں آپ رہتے تھے اور اسی میں سما گئے۔ زائرین اقوام ہندو یہاں متھا ٹیکنے کو آتے ہیں اور نذر چڑھاتے ہیں۔ اس چوبارہ کے شرق رویہ ایک مقام بنام نہاد گنگا بنا ہوا ہے جو بطور حوض رفیع ہشت پہلو ہے۔ اور اس کے آگے شمال رویہ حوض خرد چونہ گچ اس میں پانی بھرا رہتا ہے۔ اس کے شرق رویہ دو زینہ چڑھ کے چبوترہ پختہ اور ہے۔ اس پر جنوب رویہ چوبارہ ایک گنبد ہشت پہلو دو منزلہ سادھ باوا دیوار کا داس مننت کا ہے۔ اس میں مڑھی چونہ گچ پختہ خشتی۔ یہ مننت داوہ ستیہ مشہور ہیں سمت ۱۸۹۰ میں یہ مکان خود انہوں نے بنوایا تھا۔ درجہ تحت میں ایک دروازہ شمال رویہ چوکھٹ چوبلی مع طلاق جنوب رویہ تصویر کانہہ جی اور شرق و غرب رویہ تین درہ پنجرہ خشتی۔ اندر مکان کے چھت قابوتی اور منقش باتصاویر اور منزل ثانی پر گنبد آئندہ والا۔ اور جنوب رویہ اس سادھ کے ایک اور سادھ ہشت پہلو گنبد والی۔ دروازہ اس کا شمال رویہ۔ یہ سادھ باوا ٹھاکر داس کی ہے۔ بیچ میں تصویریں کانہہ وغیرہ کی۔ غرب رویہ اس چار دیواری کے ایک بہت خوبصورت عمارت عالیشان سادھ باوا گورو داس کی ہے۔ یہ عرصہ اسی سال سے تیار (ص ۲۲۰) ہوئی ہے۔ اس مکان کا دروازہ شرق رویہ۔ اور اس کے آگے چبوترہ خشتی اور اس کے بطرف شمال و جنوب و غرب نو در ہیں اور ہر در میں بارہ طاقتہ خشتی چونہ گچ واسطے روشن کرنے کے بطور چراغدان زمین پر فرش چونہ گچ برنگ ہرچی مصفا۔ درمیان میں مڑھی چونہ گچ اندر سے مکان ہشت پہلو ہے۔ درجہ تحت سے اوپر تک تمام کام طلائی منقش اور چاروں گوشوں میں عمارتی دریچہ۔ ظاہر نقشہ سے دریچہ معلوم ہوتے ہیں اور اصل میں نہیں۔ اور ہر چہار طرف محرابی دریچہ جس میں تین تین۔ سورج مکھی گچ کے اور ان میں آئینہ موجود ہیں۔ جس کے کٹھے چونے گچ سفید موجود۔ چھت گنبد قابوتی شیشہ لگی ہوئی گلکاری بہت اچھی خوبصورت۔ یہ مکان باوا لوگوں نے واسطے سادھ چھو بھگت صاحب کے تجویز کیا تھا مگر موقع نہ ہوا اور پھر وہ یہاں جلانے گئے۔ اوپر سے گنبد رنگین، رنگ آمیز اور کلس بھی سنگ مرمر اور چاروں کونوں پر چار چار برخیاں۔ ان کے کلس بھی سنگ مرمر کے اور چاروں طرف شکل بطونوں کی خشتی موجود ہیں اور بطور محراب ہر طرف سے درہ شکل والان اور اس

پر طاقت اور ہر چہار طرف ان سادھوں کے دیوار اٹھ فٹ طویل اور عمارت چنتائی جس میں غرب و جنوب کی دیوار میں نشان دروں کے بطور دالان پائے جاتے ہیں۔ اور زمین پر تمام فرش خشتی پختہ۔ سادھ گورو داس عمد تین حاکمان میں بنی تھی۔ روہے چوبارہ گدی شرق رویہ ایک چبوترہ خشتی اور ہے۔ اس کے کنارہ پر ایک اور چبوترہ بطور نشین اور جنوب رویہ اس چبوترہ کے ایک اور چبوترہ خشتی دو فٹ مرتفع ہے۔ اس پر چودہ مڑھیاں چھوٹی چھوٹی برنگ ہرچی واقع ہیں یہ ایام متفرقہ میں بنے۔ جو نام مشہور ہیں سو یہ ہیں۔ ایا بھگت۔ بدری بھگت۔ دیا بھگت۔ گھمنڈی بھگت۔ دیالو بھگت اور اس کے جنوب رویہ دیوار پختہ ملحقہ اس مکان کے ہے۔ اور اس چبوترہ کے غروب رویہ ایک سادھ جس کا گنبد خرد سفید رنگین ہے۔ دو زینہ اس کے اور چھوٹا سا چبوترہ اس کا۔ یہ سادھ شیو دیال چوپڑہ سیوک کی ہے۔ بیچ میں مڑھی خشتی چونہ گچ۔ یہ سادھ سمت ۱۹۱۱ میں بنی ہے۔ اور چونہ پر گور مکھی حرفوں میں سمت جو میں نے تحریر کیا ہے لکھا ہوا ہے۔ شمال رویہ اس کے ایک اور چبوترہ خشتی ہے اور جنوب رویہ ایک اور چھوٹا سا چبوترہ ہے۔ یہ بھجن کی جگہ ہے۔ اس دیوار کے جنوب رویہ نیچے اور جگہ ہے۔ اس کا ایک دروازہ آمد و رفت علیحدہ ہے اور ایک مندر بھی ہے اور بطرف شمال رویہ باغ لالہ رتن چند کشادہ راستہ ہے۔ وہاں ایک احاطہ مستطیل جس میں کھار بھٹی چڑھاتے ہیں اور شرق رویہ اس کے ایک چاہ پختہ ٹیلہ پر چرخی دار موجود ہے۔ اور جنوب رویہ چاہ پختہ ٹیلہ پر چرخی دار موجود ہے۔ اور جنوب رویہ چاہ کے ایک چھوٹا سا چبوترہ ہے۔ اس پر چار سادھ نامعلوم الاسم ہیں۔ اور شرق رویہ چاہ کے دیوار مع برج نشست گاہ۔ اس کے نیچے مکان باغ زمین مزدوعہ اور اس کے (ص ۲۲۱) نواح میں اور چار دیواری۔ اور لب سڑک چند درخت قبضہ باوا ہر بھجن داس میں ہیں۔ اس چاہ کے شمال رویہ ایک اور در واسطے اندر جانے کے اور ہے۔ اور اندر جاتے ہی پھر ایک اور چار دیواری جس کے گرد و نواح میں چند کونٹھریاں اور غرب رویہ اس احاطہ کے ایک اصطلیل اور جنوب رویہ اصطلیل کے ایک مکان فراش خانہ۔ اور چار دیواری میں ایک اور چار دیواری جس کے پیرے چونہ گچ اور عمارت دیوار بھی ریختہ کی۔ شرق رویہ ایک درخت گوندی اور ایک پیر۔ اس کے اندر ایک آپ پنڈھار خانہ۔ یہ مکان دو درجہ کا ہے۔ درجہ اول میں شرق رویہ ایک شہ نشین تین در والی اور غرب میں کشادہ دالان۔ اور گوشہ غربی میں شمالی میں چاہ پختہ مع چرخی جس کا چبوترہ سنگ سرخ اور اینٹوں کا بنا ہوا ہے، بنیہ باوا پر شوم داس عرصہ سو سال کا بنا ہے۔ دوسرے درجہ کا دروازہ طرف شرقی دیوار جنوب رویہ میں اندر جانے کا۔

اندر جاتے ہی جنوب رویہ والان خشتی اور غرب رویہ ایک کوٹھ جس کے دو دروازے اور ایک کوٹھ۔ اور شرق رویہ دروازہ آمد و رفت زینہ بالا خانہ کا اور اس پر ایک بالا خانہ۔ اور اس پنڈھار خانہ کے روبرو شمال کی طرف بنگلہ والان گدی ہے۔ اس کا دروازہ جنوب رویہ بڑا کشادہ۔ اندر اس کے تمام فرش خشتی۔ شرق رویہ تین دریچہ اور دیواروں پر تمام تصاویر اور دریچہ کے روبرو غرب رویہ والان سے درہ کھڑا ہے مع مرغول۔ اور غرب رویہ دروازہ آمد و رفت کے ایک زینہ والی کوٹھری غلہ رکھنے کے واسطے۔ اور پھر اس کے غرب رویہ ایک دروازہ آمد و رفت کا اور اس کے ساتھ ایک والان چوبی جس کے پانچ در اور ان میں روسیاں (?) پڑی ہوئی ہیں۔ اور شرق رویہ دروازہ مقفل۔ اس میں زین وغیرہ رکھتے ہیں۔ اور اس کے شرق رویہ ایک چوترا خشتی سنگ مرمر کا جگہ گدی کی واسطے بیٹھنے منت کے۔ اس پر فرش بچھا ہوا اور مسند تکیہ لگا ہوا ہے۔ یہ تمام مکان بنوایا ہوا پاوا دوار کا داس کا عرصہ پچاس سال سے ہے۔ اور گدی کے پاس ایک تخت پوش چوبی قدیمی رکھا ہوا ہے۔ اور گدی کے غرب رویہ ایک دروازہ جس کے شمال رویہ ایک پیل چھت پھاڑ کر نکلا ہوا ہے۔ اور اس در کے آگے ایک والان جس کے غرب رویہ ایک اور دروازہ باہر جانے کا ہے۔ اس کے باہر نکل کر کاٹھ گڈھ بنگلے کو جانا ہوتا ہے۔ اور اس والان میں شمال رویہ ایک کوٹھری اور اس کے کونہ شمال میں ایک دروازہ اس کے نیچے پانچ زینہ اتر کر بطور سرد خانہ مکان مربع مسطح سفید چونہ گچ خط کشیدہ بہت مصفا جس کی تہ چونہ گچ خشتی موجود ہے واقع ہے۔ چھت اس کی چوبی۔ اور تین روشندان پنجرہ چوبی والے۔ دو شرق رویہ۔ اور ایک شمال رویہ۔ اور جنوبی دیوار میں ایک کھڑکی چوبی۔ اس سرد خانہ میں ایک کوٹھری قابیوتی خشتی واسطے ذخیرہ رکھنے کے۔ اور کوٹھری کے ساتھ زینہ اوپر جانے کا۔ گیارہ زینہ چڑھ کر اوپر جاتے ہیں۔ چھت کا فرش بھی پختہ اور چاروں کونوں پر چار سو ہنڈے۔ اس کوٹھ کے اوپر جنوب رویہ ایک بالا خانہ والان جس کے شرق رویہ تین در اور کھڑکی۔ جنوب رویہ (ص ۲۲۲) اس چار دیواری خشتی کے ایک چار دیواری خام ہے۔ وہ جگہ مسان ہے۔ یہاں بھگت سیوک لوگوں کے مردے جلانے جاتے ہیں۔ اس میں چار پانچ درخت پھروانہ وین موجود ہیں اور غرب رویہ چار دیواری چوبارہ ایک بڑی چار دیواری خام جس کی سات گھمانوں زمین مزروعہ ہے۔ اس میں چاہ رواں چرخ چوب والا جاری ہے۔ اس چاہ کے جنوب رویہ چند مکان خام موجود ہیں۔ یہ بھی متعلقہ چوبارہ قبضہ پاوا برہمن داس صاحب میں ہیں۔ یہاں تین گھر کرایہ داروں کے بستے ہیں۔ اور چاہ پر بہت درخت موجود اور نیز اس طرف ایک احاطہ

خام واسطے تیل گائے گاؤ میش باندھنے کے موجود ہے۔ اس کے اندر ایک مڑھی پختہ قدیمی نامعلوم الاسم کھڑی ہے۔ اس کے اوپر درخت پھروانہ اور اس کے ساتھ ایک مربع چوک۔ اس میں دروازہ پختہ۔ ایک اس چار دیواری کو جاتا ہے جہاں پہلے باغیچہ تھا اور اب بھی وہاں باغیچہ بنایا چاہتے ہیں۔ اور دوسرا شرق رویہ اس طرف جہاں چاہ، سقف اور والان مسکونہ محافظ چاہ ہے، جاتا ہے۔ اس چبوترہ چاہ کے شمال رویہ باغیچہ چھوٹا سا جس کے گرد پختہ دیوار ہے، موجود۔ اس میں چار درخت مٹھا اور ایک بڑھ اور ایک پھیل اور تین بوڑھ اور ایک ہیر اور ایک کنیر و گل عباسی و شیم موجود۔ فقط

اور کترین نے باوا مالک مکان ہر بھجن واس کو ہمراہ لے کر ہر ایک مکان بلکہ بالشت بالشت بھر زمین دیکھی اور حال تحریر کیا۔ ایسا مکان عالیشان بڑی عمارت والا یہاں کوئی نہیں۔ یہ مکان چوبارہ کیا ہے ایک گاؤں بستا ہے۔ چونکہ یہ مکان بہت پرستش گاہ ہے۔

(ص ۶۱۸) حال مکان تھان ماتا

یہ مکان نیمابین موضع اچھرا دسراے گولیاں والی لاہور سے بفاصلہ (ص ۶۱۹) تین کوس جنوب رویہ واقع ہے۔ کہتے ہیں کہ یہ استھان بڑا پرانا اور قدیمی ہے۔ بلکہ مشہور ہے۔ کہ بوقت بنیاد اچھرا اچھو خلف راجہ را پندر نے یہ استھان بنوایا تھا۔

صورت مکان یہ ہے کہ چند درخت گنجان کے اندر گوشہ نیرت میں ایک گنبد سفید ہشت پہلو نشی۔ اندر اس کے شیوجی کالنگ سنگین رکھا ہوا ہے۔ شرق رویہ دو پھیل اور ایک بوڑھ اس کے نیچے تھڑہ نشی سفید۔ اس کے پاس ایک بارہ دری مع باؤلی۔ یہ بارہ دری باؤلی بنیہ سائیں دتا و سلامت دھڑوائی ہے۔ جنوب رویہ اس کے ایک چوپچہ۔ نیچے ایک بارہ دری کے سرد خانہ۔ راہ سرد خانہ گوشہ باب میں۔ سرد خانہ کی عمارت قابوتی۔ زینہ اتر کے ایک مکان قابوتی مربع جس کا طول و عرض سوا تین گز مربع ہے۔ یہ سرد خانہ بہت اچھی جگہ آرام گاہ ہے۔ باہر شمال رویہ اس بارہ دری کے طولانی زینہ باؤلی کا۔ اس زینہ کا طول تیرہ گز اور عرض اڑھائی گز۔ اکیس درجہ شرق رویہ اس کے ایک تھڑہ سفید چونکہ کئی منتش چار گز مربع جس کے میانہ میں ایک مدور گنبدی مکان دیوی۔ اس کے گوشہ ایساں میں ایک چوپچہ ایک مربع سفید۔ بعد جنوبی اس تھان کے ایک مڑھی، جس کا تھڑہ ہشت پہلو، کسی نامعلوم الاسم کی ہے۔

یہ مقام پر ستھاکہ یوم برت ٹوٹیاں کا ہے۔ ہندو لوگ سال میں دو دفع ایک بمہا ساون دوسرا بمہا پوہ یہ برت اس طرح سے رکھتے ہیں کہ بروز اتوار شیریں و نمکین روٹیاں پکا رکھتے

ہیں اور دوسرے دن تمام زن و مرد اس ماتا کے تھان پر حاضر ہو کر وہی باسی روٹیاں کھاتے ہیں اور حتی المقدور نذر چڑھاتے ہیں۔ زر آمدنی سنیاسی فقیر جو یہاں کا پجاری ہے لیتا ہے۔ بعد مہاراجہ رنجیت سنگھ تمام ہندو لوگ کیا زن و کیا مرد اس مقام پر بروز ٹومڑی جمع ہوتے تھے۔ اب کوئی یہاں آتا ہے۔ اور کوئی سیتلا کے تھان باہر دروازہ شاہ عالمی کو جاتا ہے۔

(ص ۷۹) احوال مکان تھان بھیرو

مع حالات متعلقہ پنتھ جوگیاں

یہ مکان المشور بھیرو کا تھان بقاصلہ تین میل لاہور سے شمال و غرب رویہ سڑک فیروز پور عبادت گاہ ہنود ہے۔ دروازہ کلاں اس تھان کا دیوار جنوبی میں متصل گوشہ غرب ہے۔ اس در میں سے ہاتھی کسا کسایا اندر جا سکتا ہے۔ باہر دروازہ کے محراب مرغولی جس کے نیچے سے آتا بکمر بلند تھڑیاں خشتی ایک گز مربع۔ (ص ۸۰) باہر سرزمین دو درجہ زینہ۔ عرض اس کا سوا تین گز اس محراب میانہ کے نیچے ایک اور محرابی جس کے اندر طاق کلاں چوبی بھرے ہوئے ہیں۔ اس کے اندر ڈیوڑھی جس کا عرض تین گز اور طول تیرہ گز۔ سقف قابوتی بے گنبد۔ فرش خشتی۔ دونوں طرف یعنی شرق و غرب رویہ مکان شست گاہ اندر اس کے جنوب رویہ جہاں سے راستہ اندر جانے کا ہے مکان سرکشادہ بے سقف۔ جس کا طول سترہ گز اور عرض گیارہ گز۔ ڈیوڑھی راجہ لال سنگھ نے بنوائی تھی۔ پھر اس درجہ جنوب رویہ ایک دیوار بلند اس میں دروازہ اندر جانے کا مع طاق تختہ چوبی جس میں زنجیر آہنی نمائش کے واسطے لٹکائی ہوئی ہے۔ جنوب رویہ متصل دیوار غربی ایک کونڈہ المشور لنگریوں والا یعنی بروز اتوار جو ہندو زائرین آتے ہیں وہ یہاں رسوئی کرتے ہیں۔ اس کونڈہ کے شرق رویہ مکان دھونی دو منزلہ۔ اس مکان دھونی میں شب و روز چراغ روشن رہتا ہے۔ اس درجہ کا طول پانچ گز اور عرض سوا آٹھ گز۔ اس کے آگے احاطہ مکان مندر جس میں تمام فرش خشتی۔ جنوب رویہ ایک پتھرہ ہشت پہلو بڑا کشادہ چونہ گچ خشتی۔ طول اس تھڑہ کا سوا سات گز اور عرض ساڑھے تین گز اس کے گوشہ گلنی میں چاہ کلاں چونہ گچ مع دو چرخیاں۔ اس کے پاس چوپچہ و ستاواہ اس کے شمال رویہ ایک درخت جامن۔ یہ چاہ مینیہ یادا لہرنا تھ مننت کا ہے جو اس نے سمت اٹھارہ سو پچیس میں بنوایا ہوا ہے۔ جنوب رویہ اس کے بھیرو کا مندر پنتھ۔ مندر کے نیچے بھی چاروں طرف تھڑہ خشتی، دوازہ پہلو تا سینہ بلند۔ شرق رویہ زینہ خشتی۔ مندر بڑا بلند، ہشت پہلو بشکل صنوبری، سفید۔ اس کے آٹھوں

پہلوؤں میں باہر کی طرف آٹھ محراب۔ جن کے سر پر تین تین گنبدیاں چاروں طرف پنجرہ مربع لگے ہوئے ہیں۔ ان پر گردنہ ہشت پہلو۔ اوپر کلس۔ در آمدورفت شرق رویہ بصورت محرابی مرغولی۔ اس کے اندر گھنٹہ روئیں لٹکا ہوا ہے۔ اندر فرش چونہ گچ۔ میانہ میں تاسینہ بلند بشکل مینار ہشت پہلو چراغدان۔ اس میں چراغ روئیں دن رات روشن رہتا ہے۔ اس کے گوشہ نیرت میں ایک صندوق خشتی قالبوتی تاسینہ بلند۔ اس میں دھوپ وغیرہ رکھتے ہیں۔ اس پر ایک تصویر کاٹھ کی رکھی ہوئی اور اندر سے دیواریں تمام چونہ گچ۔ باہر شرق رویہ دالان پنج دمنہ۔ میانہ میں ایک تھڑہ دو گز مربع چونہ گچ برنگ سرخ۔ اس پر اور خرد تھڑہ۔ اس پر لنگ شیوٹی کا سنگ مرمر سے بنا ہوا رکھا ہے۔ دیوار شرقی کے شرق رویہ ایک اور چار دیواری ہے۔ وہ مکان اس مکان مندر سے نیچان میں واقع ہے۔ مندر سے ادھر جانے کے واسطے دو دروازے موجود ہیں۔ دیواریں اس کی تین گز بلند۔ زمین پر فرش اینٹوں کا۔ اس کے میانہ میں آدھ گز بلند تھڑہ ہشت پہلو۔ اس پر سادھ ہشت پہلو تین در والی جس کی کرسی اس (ص ۲۸۱) تھڑہ سے آدھ گز بلند نمنندو ناتھ کی سمت ۱۸۹۰ اٹھارہ سو نوے میں تیار ہوئی۔ اس سادھ کے جنوب رویہ چوہ نشان مڑھی گلی خام نامعلوم الاسم۔ اس کے شمال کی طرف دلگن خام۔ اس میں درخت شرنبلہ و بیر و نیم و شیشم، بڑھ، توت، کھجوروں، کیکر وغیرہ بکثرت ہیں۔ اس دلگن کے باہر خندق خام۔ اس کے باہر درخت۔

شمال رویہ مندر ایک دالان سہ دمنہ قالبوتی خوشنما۔ اندر سہ دمنہ کے شمال رویہ اور دالان۔ یہ مقام جائے گدی ہے۔ سقف اس کی قالبوتی چونہ گچ سفید۔ اس کے پاس اور بہت دالان وغیرہ مکانات ہیں۔ دالان گدی کے شمال رویہ ایک گنبد سفید جس میں سادھ پاوا دھنی ناتھ مننت کی۔ باہر سے سیاہ اور اندر سے سفید۔ کرسی اس کی تاسینہ بلند۔ دروازہ اس کا شرق رویہ مع طاق تختہ چوبلی۔ صورت گنبد مربع۔ یہ مننت سمت انیس سو چار میں فوت ہوا ہے اور یہ گنبد اس نے خود سمت ۱۸۸۰ اٹھارہ سو اسی میں بنوایا تھا۔

شمال رویہ سادھ ہڈا کے ایک مکان خراس ہے جس میں آٹا واسطے خرچ روز مرہ کے پیرا جاتا ہے۔ اس کے پاس بہت سے مکان دالان کوٹھریاں وغیرہ بنی ہوئی ہیں جن کا حال تفصیل وار ان کاغذات میں جو واسطہ ملاحظہ مسٹر ولیم کولڈ سٹریم صاحب بہادر کے تحریر ہوئے تھے، درج ہے۔ یہاں طوالت کی وجہ سے قلم انداز کیا گیا۔

(ص ۲۸۲) باہر شرق رویہ گوشہ ایساں میں ایک تالاب مبنیہ دیوان مول راج ناظم مکان ہے۔ دیوان مذکور نے بوقت وفات دیوان ساون مل پدر خود مبلغ دو لاکھ روپیہ بطور

خیرات لاہور و امرتسر میں ارسال کیا تھا۔ یہاں تو یہی تالاب بنا اور بقیہ روپیہ امرتسر میں صرف ہوا۔ یہ تالاب پختہ بہت اچھا خوشنما ہے۔ طول و عرض اس کا چالیس بیالیس گز بصورت مربع۔ شمال رویہ تالاب کے ایک پونہ خشتی یعنی غسلخانہ زنانہ بنا ہوا ہے۔ چاروں طرف تالاب میں نو نو زینہ پختہ۔ جنوب رویہ تالاب بارش کا پانی اس میں جمع ہوتا ہے۔ اس کے جنوب رویہ ایک شوالہ مینیہ کیسر شاہ ساکن اچھرا مع دو کوٹھہ و دالان جو اس نے جیون ناتھ جوگی کو دے دیا ہوا ہے۔ یہ جوگی بھی چیلہ وہنی ناتھ کا ہے۔ گنبد شوالہ میانہ ہشت پہلو۔ فقط

گرد و نواح تالاب کے اشجار متفرقہ۔ زمین احاطہ تھان بھیرو سولہ بیگہ۔ گرد و نواح مکان بھیرو بدر رو بطور خندق کے چوبیس بیگہ ہے۔ یہاں تمام جنڈ اور کریر وغیرہ درخت کھڑے ہیں اور ماسوائے اس کے ایک چاہ مزروعہ جس کی زمین بارہ گھماؤں متصلہ تھان ہذا عہد مہاراجہ صاحب سے معاف ہے۔ اور وہ چاہ گوشہ بابیب میں اس تھان کے واقع ہے۔

(ص ۲۹۸) حال بنیاد تھان بھیرو واقع اچھرا

ایک شخص مسی بدری ناتھ قوم بانیا لاہور میں دال تلنے کی دکان اندرون شاہ عالی متصل پری محل کرتا ہے۔ اس کا اظہار ہے کہ یہ مکان مینیہ ہمارے بزرگان کا ہے۔ جب حال مفصل اس سے دریافت کیا تو اس نے بیان کیا کہ میرا پردادا مسی گورد شاہ بنارس میں ملازم دارا شکوہ بعد شاہجہانی تھا۔ کسی معاملہ میں اس کے ذمہ مبلغات شاہی برآمد ہوئے۔ دارا شکوہ نے یہ نسبت اس کے حکم پھانسی کا دیا۔ اتفاقاً وہ پجاری بھیرو جی کا تھا۔ جس روز کہ صبح کو اس نے پھانسی پانی تھی اسی رات بھیرو شکل انسان ایک اونٹنی لے کر اس کے پاس آ پہنچی اور اس کو مجس سے نکال کر اور تمام اسباب اس کا اونٹنی پر لاد کر اس کو اپنے ہم ردیف اونٹنی پر بیٹھا باہر لے نکلی اور کہا کہ اپنی آنکھیں بند کر۔ اس نے بند کر لیں۔ جب صبح ہوئی تو انہوں نے کہا کہ اب آنکھیں کھول۔ اس دن اتوار کا دن تھا۔ جب اس نے آنکھیں کھولیں تو دیکھا کہ اونٹنی والا کہتا ہے کہ میں بھیرو ہوں۔ پھر وہ اس جگہ میں کہ جہاں اب استھان ہے چھپ گئے۔ وہ یہ معاملہ دیکھ کر حیران ہوا اور یادداشت کے واسطے اس جگہ مڑھی خام بطور نشان بنا دی۔ پھر وہ لاہور میں آکر رہنے لگا۔ بعد چندے موضع اچھرا کے میراٹیوں کو بلا کر کہا کہ یہ استھان بھیرو جی کا ہے اس پر تم ہمیشہ چراغ بتی کیا کرو میں تمہاری خدمت کیا کروں گا۔ پھر اس کا معمول رہا کہ بروز اتوار وہاں جاتا کیونکہ اول روز یہاں چنچنے کا اتوار تھا۔ اسی واسطے اب تک معمول ہے کہ اتوار کو وہاں لوگ جاتے

بعد اس کے سن ایک ہزار اٹھانوے میں بتاریخ اٹھارویں اسوج وہ گورد شاہ مر گیا۔ بعد اس کے اس کا بیٹا دستی رام رہا۔ اس نے یہاں چوتراہ خشتی بنوایا اور شمال رویہ گنبد کے ایک چاہ نو تیار بھی جاری کرایا۔ اب وہ چاہ مسدود ہے۔ من بعد ۱۱۵۰ میں وہ مر گیا۔ بعدہ اس کے بیٹے جوالاتھ نے وہاں چند کوٹھ خام بنوا دیئے۔ اس اثنا میں موراس طوائف معشوقہ مہاراجہ رنجیت سنگھ کی (ص ۳۹۹) والدہ کو سایہ جن ہوا۔ اس وقت جوالاتھ بن دستی رام لاہور میں جادوگر مشہور تھا۔ عمد خالصہ میں صرف ان کی دکان پر دال تلی جاتی تھی۔ اگر اور کوئی ارادہ تلنے دال کا کرتا تھا تو مشہور ہے کہ بزور جادو اس کی دکان جلا دیتے تھے۔ غرض موراس نے دستی رام (جوالاتھ) کو بلایا اور کہا: کہ میری والدہ کا سایہ دور کر دے۔ اس نے کہا: کہ ابھی دور ہو جائے گا مگر مجھ سے یہ اقرار کر کہ جب والدہ تیری اچھی ہو جائے تو تو اپنے مواضعات سے ایک ایک گاڑی اینٹوں کی مجھے دیوے۔ اس نے بجان منت مقبول کیا چنانچہ بعد صحت اپنے تمام مواضعات سے 'جو کل ایک سو تھے' ایک سو گاڑی اینٹوں کی منگوا دی اور کچھ نقد بھی دیا۔ اس نے ان خشتوں سے یہاں عمارت بنوا دی اور پھر ایک ہزار چار سو روپیہ لگا کر ایک بارہ دری بنوائی۔ اور برابر قبضہ جوالاتھ کا رہا اور اس کا آدمی کاہنا مصر وہاں بیٹھا رہا۔ بعد اس کے رام چند برادر زادہ سادون مل نے وہ عمارت گرا کر مندر موجود بنوایا۔ اس تعمیر کو اب عرصہ بیس سال کا ہوا ہے۔ بعد اس کے راجہ لال سنگھ نے بعد مہاراجہ دلپ سنگھ اور عمارات جو اب موجود ہیں 'بنوا دیں۔

حال باعث قبضہ 'جوگیاں اس مکان تھان بھیرو پر

یہ ہے کہ سمت ۱۸۸۰ اشعارہ سو اسی میں باوا دھنی ناتھ بھیرو خرد سال لاہور میں آیا۔ جوالاتھ نے اس کو بمقام لاہور اپنے مکان میں فقیر جوگی خیال کر کے رکھا۔ بعد ازاں اس کی آمد و رفت بخدمت بھائی گور بخش سنگھ کے جو معزز آدمی تھا' ہوئی۔ وہ اس کی خاطر داری کرنے لگا اور جوالاتھ بھی بھائی مذکور کے یہاں آیا جایا کرتا تھا۔ ایک روز بھائی گور بخش سنگھ نے جوالاتھ کو کہا: کہ تم باوا دھنی ناتھ کو اپنے تھان بھیرو میں آکر رہنے کی اجازت دو تو حفاظت مکان بخوبی کیا کرے گا اور واسطے سکونت اپنی کے کوٹھ بھی اپنی گره سے علیحدہ ڈال لے گا۔ جوالاتھ نے قبول کر کے حکم دیا اور اس نے وہاں ایک کوٹھ خام بنا لیا۔ چنانچہ تاحال وہ کوٹھ خام کھڑا ہے۔ پھر اس دھنی ناتھ نے چیلے بنانے شروع کئے۔ چنانچہ اول مئی نندو کے کان پھاڑے بعد ازاں رام ناتھ کے۔ پھر اس کا یہ معمول رہا کہ

لاہور سے گدائی کر کے ٹالے جاتا اور وہاں سکونت رکھتا۔ بعد اس کے نندو ناتھ اس کے چیلے نے کاہنا مصر نشانہ، جوالاتھ کو کہا: کہ اگر تو ہمارا بٹھایا ہوا یہاں بیٹھنا چاہتا ہے تو بیٹھ ورنہ چلا جا۔ اس نے کہا کہ میں قدیم سے دست نشانہ جوگیوں کا ہوں۔ الغرض جوگیوں نے اسے تنگ کرنا شروع کیا تو وہ تمام اسباب اپنا وہاں چھوڑ کر لاہور میں چلا آیا۔ اتفاقاً بعد دو روز کے بروز اتوار وہاں کا جاگا تھا۔ باوا دھنی ناتھ کل پنچان شہر کو ہمراہ لے کر بدکان جوالاتھ گیا اور کہا کہ تو مجھے بجائے گورو ہے۔ چل وہاں چل کر شامل جاگا ہو۔ اس نے کہا کہ میں نہیں جاتا۔ تو میرے غاصب مکان ہو۔ باوا دھنی ناتھ نے یوں صلح کی کہ آمدنی چڑھاوا سے پچاس روپیہ سال ہم سے لے لیا کرو اور اس پر نوشت ہو گئی۔ بعدہ باوا دھنی ناتھ مر گیا تو رام ناتھ گدی نشین ہوا۔ جب جوالاتھ المشہور جوالاتھ سہائے سمت اٹھارہ سو اٹانوئیں میں فوت ہو گیا تو بعد اس کے اس کا بیٹا بدری ناتھ وہ روپیہ لیتا رہا بعد چندے بعد رام ناتھ کی دال گل گئی یعنی بخوبی نامور ہو گیا تو اس نے دال گروں کو جواب صاف دیا۔ اس بدری ناتھ نے محکمہ بندوبست میں یہ پیشگاہ جناب پنڈت من پھول صاحب اکشرا اسٹنٹ کمشنر (ص ۵۰۰) بہادر نالش کی۔ اس وقت عندالارجاع مقدمہ رام ناتھ نے لکھایا کہ یہ مکان ضرور بانوں کا ہے ہم پچیس برس سے یہاں آئے ہیں۔ بعد ازاں پنڈت صاحب خود برسر موقع گئے اور خوب تحقیقات ہوئی۔ بدری ناتھ بانیا بیان کرتا ہے کہ لوگوں نے پاس خاطر رام ناتھ ایمان فروشیاں کی اور سب نے مل کر یہ چاہا کہ بدری اصل مالک بے دخل رہے اس واسطے وہ مقدمہ ڈس مس ہوا۔ بدری شاکی ہے کہ کاغذات شامل مسل ہیں۔ اگر کوئی حاکم اب بھی دیکھے تو حق ناحق معلوم ہو جائے گا۔ فقط

(ص ۲۸۱) یہ تمام عمارت موجودہ بعد سکھان بنی ہے۔ سابق میں تھان بھیرو گلی بنا تھا اور بعد سکھاں رونق اس مکان کی اس طرح سے زیادہ ہوئی کہ اول تو صرف ایک مڑھی گلی خرد قدیمہ بنی ہوئی تھی جس کے دیکھنے والے غریب شاہ وغیرہ موضع اچھرا میں موجود ہیں۔ اس وقت میں اب یہاں بمقام بھیرو بروز یک شنبہ صدھا اشخاص زن و مرد سوار و پیادہ آتے ہیں اور حتی المقدور نذر چڑھاتے ہیں۔ ماہ بھادوں چاندنی اتوار یہاں بڑا بھاری جاگا ہوتا ہے۔ اس روز خلق کثیر لاہور وغیرہ سے جمع ہوتی ہے اور بہت چڑھت چڑھتی ہے۔ سرکار سے حفاظت کے لئے پہرہ بھی آتا ہے۔ بھگت لوگ ڈھولک اور چھینے بجا کر بھجن کرتے ہیں۔ (ص ۲۸۲) اس روز ہر کوئی اپنا اپنا کھانا پکا کر کھاتا ہے۔ مگر جوگیوں کو کھانا یہاں کے جوگی دیتے ہیں۔ فقط

گدی نشین اور چیلے

(ص ۳۸۱) سابق بروز یک شنبہ ساون ماچھی اور جیون ڈوم یہاں آکر بیٹھا کرتے۔ کیونکہ چند آدمی لاہور سے متحہ ٹکنے کے واسطے یہاں آیا کرتے تھے۔ وہ دونوں کچھ کوڑیاں جمع کر کے لے جاتے تھے اور رام ناتھ منت گدی نشین حال جو آدمی ضعیف اور کم گو بیان کرتا ہے کہ سمت ۱۸۶۱ اٹھارہ سو آکٹھ میں جب یہاں باوا دھنی ناتھ آئے تو دن بدن رونق یہاں کی بڑھنے لگی۔ سمت ۱۸۹۱ میں وہ فوت ہوئے تو بعد ان کے یہ باوا رام ناتھ گدی نشین ہوا۔ اب اس منت کے پاس دو نوکر، ایک برہمن نان پز اور دوسرا خراس والا اور دو گور بھائی، ایک جیون ناتھ دوسرا حکم ناتھ اور دو اس کے چیلے رہتے ہیں۔ ایک سمر ناتھ دوسرا امرت ناتھ۔ بعد اس کے یہی دونوں مالک ہیں شجرہ ان کا یہ ہے۔

باوا رام ناتھ کا گورو باوا دھنی ناتھ۔ اس کا سمندر ناتھ اس کا طوطا ناتھ اس کا باوا سنت ناتھ اس کا یادا نرمائی ناتھ (اس کا باوا مست ناتھ) باوا مست ناتھ کا مکان مشہور رہنگ سے تین کوس شرق رویہ واقع ہے۔ وہ بڑا نامور منت تھا چنانچہ تین چار ہزار آدمی چیلے اس کے اب ہندوستان میں موجود ہیں۔ فقط

بدری ناتھ

(ص ۵۰۰) اور بدری ناتھ کہتا ہے کہ مجھ کو بھیرو صاحب کی کلا میں ایسی ایسی یاد ہیں کہ جس سے سایہ دور ہو جاتا ہے اور اگر آوا چڑھا ہوا ہو اور میں اس میں ایک کنکریا دانہ ماش پڑھ کر پھینک دوں تو وہ آوا پختہ نہ ہو اور اگر کسی چاہ رواں میں پھینکوں تو تمام روز میں ایک کیارہ اس پانی سے نہ بھرے۔ اور وہ منتر یہ ہے!

کالا پھیرو گورا بھیرو گھر کالی دے آیا۔ پھیرو ہاتھ سوئی ناؤ متوالا سر جھولے کے بالارے۔ سید کوئی جاتا دیکھا ہاتھ پاؤں سے کالا کالے بت کسی نے جایا۔ ابھی تیرا نہانا سوا لکھ دانوں چھڑ تمہارا یہ ہے جی۔ مردانا بھر بھر دے۔ داہریاں مالے بکر باس کالی کے کالے کیس، مانگ بھریاں سیندوریاں سے سیلیاں۔ پچیل دی ٹراگی۔ سوھے نزل دی کھاوے۔ بھیرو کھیاتی لنگ دو مالی آئی۔ فقط

اور ایسے ایسے کئی منتر اس نے بیان کئے۔ چونکہ لایینی تھے لہذا قلم انداز رکھے گئے۔ فقط۔ مگر زہے بوالہوسان لاہور کہ اس کے پاس حل مشکلات کے واسطے اکثر اوقات جاتے ہیں۔

(ص ۳۸۲) احوال مفصل پنتھ جوگیاں

جہاں سے یہ جوگ نکلا

سب جوگی متفق ہیں کہ یہ پنتھ شیوجی مہاراج کا ہے۔ اس طرح سے جاری ہوا کہ ایک شخص سیوک جی شیوجی کا ان کے پاس بامید عطائے اولاد آتا تھا ایک روز پارہتی زوجہ شیوجی نے بخدمت شیوجی کے عرض کی کہ مہاراج یہ آپ کا قدیمی سیوک ہے۔ آپ اس پر دیا کریں تاکہ اس کے یہاں اولاد ہو۔ انہوں نے اپنی دھونی میں سے قدرے بھوت یعنی خاکستر اٹھا کر اس کو دی اور کہا: کہ اپنی استری یعنی عورت کو جا کر کھلا دے۔ وہ اپنی استری کے پاس حسب الحکم مہاراج کے اس بھوت کو لے آیا اور تمام حال مہاراج کی دیا کا کہ سنایا۔ اگرچہ اس بے اعتقاد استری کو اس امر پر اعتقاد نہ آیا لیکن پاس خاطر بھرتا یعنی شوہر کے اس سے لے کر اس بھوت کو اپنی گرہ میں باندھ چھوڑا۔ اتفاقاً "بعد چندے وہ بھوت اس کی گرہ سے گوبر میں گر پڑی اور وہ سیوک بدستور شیوجی مہاراج کی خدمت میں حاضر ہوتا رہا۔ ایک روز ماما پارہتی نے شیوجی کو کہا کہ آپ نے اس بیچارہ بے اولاد پر دیا بھی فرمائی مگر آج تک اس کے گھر اولاد نہ ہوئی۔ شیوجی نے اس سے پوچھا: کہ ہم نے جو بھوت تجھ کو دی تھی تو نے اس کو کیا کیا۔ وہ تیری استری نے کھائی یا نہ کھائی۔ اس نے اپنی جو رو سے جا کر دریافت کیا۔ وہ بولی کہ اس خاکستر کے کھانے سے کیا ہوتا تھا۔ میں نے چندے تو وہ رکھ چھوڑی تھی مگر پھر ایک دن میرے ہاتھ سے گوبر میں گر پڑی۔ یہ حال سن کر وہ نہایت متاسف ہوا اور شیوجی کی خدمت میں جا کر کل حال ملاحظہ عرض کر دیا۔ آپ نے فرمایا: کہ اس گوبر کو جا کر دیکھ۔ جب اس نے جا کر اس گوبر کو دیکھا۔ تو اس میں سے ایک بالکت یعنی لڑکا نکل آیا۔ وہ اس کو لے کر شیوجی کی خدمت میں آیا۔ شیوجی نے فرمایا کہ یہ لڑکا بڑا تپسی یعنی عابد و زاہد ہو گا۔ یہ تیرے کام کا نہیں ہم کو دے دے۔ اس نے کہا حاضر ہے۔ چونکہ وہ لڑکا بکرامت شیوجی گوبر سے پیدا ہوا تھا شیوجی نے نام اس کا (ص ۳۸۳) گورکھ ناتھ رکھا۔

(ص ۳۸۵) احوال گورو گورکھ ناتھ صاحب

اور گورکھ ناتھ جی کو رودھر یعنی شیوجی کی مورت اور انہیں کے انگ یعنی بدن کی برکت سے پیدا ہوا کہتے ہیں۔ اگرچہ شیوجی کے گیارہ رودھر ہیں مگر یہ آٹھ بہت مشہور ہیں۔

ایک گورکھ ناتھ دوسرا بھیرو جو شکم کالی دیوی سے بمہربانی شیوجی پیدا ہوئے ہیں۔ تیسرے ہنو مان جو انجی سے پیدا ہوئے، چوتھے سوام کارنگ یہ پارہتی سے پیدا ہوئے، پانچویں دریا شہ یہ کڑوم سے پیدا ہوئے، چھٹے دام دیو یہ کسی رکھی (رشی) سے پیدا ہوئے، ساتویں آپ شیوجی مہاراج جو برہما کی مستک سے پیدا ہوئے انہوں نے شکر اچارج (جو گورو سنیا سیوں کے ہیں) نظر۔

(ص ۲۸۳) جب وہ بالغ ہوا تو شیوجی نے اس کو کہا کہ تم کوئی گورو اپنا وچارو یعنی تلاش کرو۔ اس نے عرض کیا کہ اے مہاراج مجھے آپ کی آگیا درکار ہے جس شخص کو آپ فرمائیں میں گورو بناؤں۔ شیوجی نے پچشم باطن و زور کرامت تمام دنیا میں دیکھا کہ اس لڑکے سے زیادہ کوئی تپسوی رکھی طاقت مند نہیں۔ اس سبب سے وہ چپ ہو رہے۔ بعد چند دن گورکھ ناتھ نے عرض کی کہ اے مہاراج آپ نے اب تک کچھ ارشاد نہ فرمایا۔ اگر آپ کی یہی مرضی ہے تو مجھ کو اجازت دیں تاکہ میں اپنا گورو آپ ہی تلاش کر لوں۔ انہوں نے فرمایا کہ جہاں تیری تسلی ہو وہاں سیس دھر یعنی اس کو گورو بنا۔ یہ آگیا پا کر وہ کنارہ سمندر پر جا بیٹھے اور ایک روٹ یعنی بڑی روٹی پکا کر پیپل کے پتوں پر رکھ سمندر کو بطریق بھینٹ یعنی نذر دی۔ اس روٹی کو راکھو نام مچھلی نے کھا لیا۔ بعد بارہ برس کے گورکھ ناتھ نے اس راکھو مچھلی کو طلب کر کے کہا کہ ہماری فلاں روز والی روٹی جو تو نے کھائی ہوئی ہے ہمیں واپس دے۔ یہ لوگ یوں روایت کرتے ہیں کہ اس نے بجائے اس روٹی کے اپنے منہ سے ایک بالک نکال کر گورکھ ناتھ کو دیا۔ گورکھ ناتھ اس لڑکے کو لے کر شیوجی کے پاس لائے اور تمام حال اس کے دستیاب ہونے کا کہ سنایا چونکہ وہ مچھلی سے پیدا ہوا تھا شیوجی نے اس کا نام مچندر ناتھ رکھ دیا اور کہا کہ اس کو اپنا گورو بنا لو۔

جوگی لوگ یوں بھی کہتے ہیں کہ ایک روز گورو گورکھ ناتھ کو برب سمندر احتلام ہوا۔ انہوں نے منی مخروجہ کو لے کر ایک پتے پر رکھ کے سمندر میں پھینک دیا۔ مچھلی نکل گئی اور اس سے مچندر ناتھ پیدا ہوئے۔ اور بعضے جوگی کہتے ہیں کہ یہ روایت درست نہیں کیونکہ گورکھ ناتھ جتی پرش ہوئے ہیں۔ ان کو کبھی شہوت نہ ہوئی تھی۔ الغرض گورکھ ناتھ نے مچندر ناتھ کو اپنا گورو بنایا اور پھر جدا جدا ہو کر وہ دونوں صاحب تپیا یعنی عبادت میں مشغول ہوئے۔

بعد مدت کے گورکھ ناتھ جی نے پھر بندت شیوجی مہاراج کے آکر نسکار کی۔ شیوجی نے حقیقت حال دریافت فرمائی۔ اس اثنا میں مچندر ناتھ بھی وہاں آگئے۔ شیوجی نے گورکھ

ناٹھ جی کو کہا کہ تم جتی ہو تم نے عورت کا سنگ تو نہیں کرنا اور اولاد کا ہونا بہت اچھا ہوتا ہے۔ تم کو لازم ہے کہ تم کسی صورت سے اولاد پیدا کرو۔ انہوں نے عرض کی کہ میں جتی ہوں اولاد کیونکر ہو۔ شیوجی نے فرمایا کہ تم اپنے چیلے بناؤ۔ وہی تمہارے بجائے اولاد ہوں گے۔ انہوں نے کہا کہ جس وضع سے آپ آگیا دیویں اس طرح سے چیلے بناؤں۔ یہ شیوجی نے ایک کاہ دیکھ اٹھا کہ ان کے گلے میں ڈال دیا اور فرمایا کہ یہ تمہارا زنا ہے۔ (اب جوگی لوگ اس کے بدلے زنا اونی یا سوتی پہنتے ہیں)۔ بعد اس کے شیوجی نے درخت آگ سے ایک چھوٹی سی لکڑی اکھاڑ کر فرمایا کہ اس کو تم اپنے زنا کے ساتھ باندھ لو۔ اس کا نام ناؤ ہے۔ تم کو لازم ہے کہ اس کو ایک بوقت صبح دوسرا بوقت شام اور تیسرا اس وقت کہ جب گوروں کے سنگھ جایا کرو بجایا کرو (چنانچہ اب تک جوگی لوگ اپنے زنا کے ساتھ ایک ناؤ چوبی یا صندوقی یا شاخ آہو باندھ رکھتے ہیں۔ وہ ناؤ چار انگشت لمبا ہوتا ہے۔ کسی کی ناؤ میں آٹھ کسی کی میں (۳۸۴) چار ہریڑیں ہوتی ہیں۔ اس کو منہ میں رکھ کر بجاتے ہیں اور اس سے شبد شیو گورکھ کا نکالتے ہیں۔ بعد اس کے شیوجی نے پارہتی کو حکم دیا کہ تم اپنے ناخون سے اس کے کان پھاڑ کر مندریں پہنا دو۔ پارہتی نے اس کے کان پھاڑ کر اس میں مٹی کی مندریں پہنا دیں۔ (اب تک جوگیوں میں رسم ہے کہ چیلے کے کان پھاڑ کر اس میں مندریں بنوریں یا طلائی یا شاخ کر کدن یا گلی ڈالتے ہیں) بعد اس کے پارہتی جی نے اپنا گھنٹا یعنی زانو چیر کر اس کے لو سے ایک کپڑا سرخ رنگ کر اس کو دیا اور فرمایا کہ تم ایسا کپڑا رنگین پہنا دو۔ چنانچہ اب تک جوگی لوگ کپڑا گیروا رکھتے ہیں) پھر حکم دیا کہ ہندوؤں میں مردہ کو جلاتے ہیں تم لاش کو زمین میں بائیں صورت دفن کیا کرو کہ متونی چار زانو ہو کر قبر میں بیٹھے۔ پھر اس پر نشان مڑھی بنایا جائے۔ یہ راہ و رسم مقرر کر کے ان کو رخصت کیا۔ (ص ۳۸۵) گورو گورکھ ناٹھ صاحب بڑے صاحب کمال اور نیز امر یعنی ہمیشہ ہیں۔ صدھا استدراج ان کے مشہور جوگی لوگ کہتے ہیں کہ وہ ہمیشہ شیوجی کے ساتھ رہتے ہیں جو کوئی ان کی عبادت کرے اس کو زیارت بھی کراتے ہیں۔

تمام جوگیوں میں رسم ہے کہ بالعوض سلام کے دو گھنٹے آویں آویں اپنے جوگ کے جوگیوں سے کہتے ہیں۔ باعث اس کا یہ ہے کہ جب شیوجی نے گورکھ ناٹھ کو واسطے چیلے کرنے کے حکم دیا تھا تو یہ تعلیم دی تھی کہ اپنے گروہ میں بجائے سلام دو دفعہ آویں آویں کہا کرو۔ اور اگر کوئی دنیا دار تم کو آویں کہے تو تم بجواب اس کو کہا کرو آدھ پرش کو۔ چنانچہ اب بھی کوئی دنیا دار گرہستی خواہ ہندو خواہ مسلمان کسی جوگی کو بجائے سلام آویں

ایک دفعہ کہے تو وہ جوابا کہتا ہے کہ آدھ پرش کو جو شیوجی سے (ص ۲۸۶) مراد ہے یعنی پہلا آدمی۔ اور یہ بھی جوگیوں میں رسم ہے کہ جب کوئی جوگی گدائی کے واسطے جاتا ہے تو بطور سوال لفظ آکھ آکھ کہتا جاتا ہے۔ ارتھ اس کا یہ ہے کہ خدا لکھا یعنی پہچانا نہیں جاتا۔
فقط

(ص ۲۸۴) بعد اس کے گورکھ ناتھ نے چیلے کرنے شروع کئے۔ بعد چندے نامی چیلے ان کے بارہ مقرر ہوئے۔ پہلا چیلا سنت ناتھ دوسرا رام ناتھ تیسرا بہرنگ ناتھ چوتھا دھرم ناتھ پانچواں براگ ناتھ چھٹا دریا ناتھ ساتواں کیک ناتھ آٹھواں ناگ ناتھ نواں گنگا ناتھ دسواں دھجا ناتھ گیارہواں جلندر ناتھ بارہواں نیم ناتھ۔ اور یہ دو بھائی تھے ایک نیم ناتھ دوسرا پارس ناتھ۔ بعد اس کے گورکھ ناتھ نے ان کو حکم دیا کہ تم اپنا اپنا پنتھ یعنی سلسلہ جاری کرو۔ پس ہر ایک نے اپنا اپنا پنتھ چلایا۔ اس صورت سے بارہ پنتھ جوگیوں میں جاری ہوئے۔ تفصیل جن کی یہ ہے کہ ایک پنتھ سنت ناتھ دوسرا رام ناتھ تیسرا امراک ناتھ چوتھا بہرائنگ ناتھ پانچواں دھرم ناتھ چھٹا گنگائی ناتھ ساتواں دھجا ناتھ آٹھواں جالندھر ناتھ نالواں دریا ناتھ دسواں کنک ناتھ گیارہواں نیم ناتھ بارہواں ناگ ناتھ۔ نیم ناتھ کا جو دوسرا بھائی اس کا پارس ناتھ تھا اس نے ایک علیحدہ پنتھ جاری کیا۔ جس کی دو قسم ہوئی۔ ایک سراورا دوسرا پوچ۔ سراوری تو اپنے منہ پر ہمیشہ کپڑا گدی۔ رکھ کر باندھے رکھتے ہیں اور بجائے حقہ چلم پیتے ہیں اور جالندھر کو نہیں مارتے اور منہ پر کپڑا اس واسطے باندھتے ہیں کہ ہوائی کیڑے سانس کے ساتھ اندر جا کر مرت نہ ہوں۔ وہ لوگ پانی کو بھی چھان کر پیتے ہیں اور ہمیشہ جہاں گشت رہتے ہیں اور اپنا مکان نہیں بناتے پکی پکائی روٹی مانگ کر کھا لیتے ہیں اور اپنے ہاتھ سے نہیں پکاتے اور پوچ مکان باندھ کر بیٹھتے ہیں۔ اب لاہور میں اکثر بھابھڑا کھتری ان کے مرید ہیں۔ پوچ منہ نہیں باندھتے اور شادی بھی نہیں کرتے بلکہ جو کوئی ان میں بیاہ کرتا ہے اس کو پنتھ سے نکال دیتے ہیں۔

(ص ۲۹۷) سابق میں جو بارہ پنتھ جوگیوں کے تحریر ہو چکے ہیں حال مفصل ان کا یہ ہے کہ جو پنتھ جالندھر ناتھ ہے اس کو بجائے ناتھ پا بھی کر کے پکارتے ہیں۔ یعنی جو اس پنتھ کا چیلا ہو اس کے نام پر بجائے ناتھ فقط پا بھی آسکتا ہے مثلاً ایک جوگی جالندھری ناتھ کا نام بالکی ناتھ ہوا اس کو اگر بالک پا کر کے پکاریں تو روا ہے۔ (ص ۲۹۸) سوا اس پنتھ جوگیوں کے کسی کو پا کر کے نہیں پکارتے۔ اس واسطے اس پنتھ کا نام پا پنتھ بھی مشہور ہے اور جو جوگی پنتھ ناگ ناتھ ہیں ان کو راول بھی کہتے ہیں اور نیم ناتھ کو سپلانی بھی نام دیتے

ہیں اور گنگائی ناتھ پنتھ کو ای پنتھ بھی کہتے ہیں۔

پنتھ مست ناتھ

(ص ۵۰۰) اگرچہ جوگیوں میں اصلی بارہ پنتھ مذکورہ بالا ہیں، مگر چند مدت سے ایک تیرہواں پنتھ مست ناتھ شروع ہو گیا ہے۔ حال اس کا یوں ہے کہ مست ناتھ بیٹا گہریاری کا اونٹنیاں چرانے باہر جاتا تھا۔ اتفاقاً ایک روز اس کی اونٹنی گم ہو گئی۔ وہ بے چارہ بعد تلاش رونے بیٹھ گیا۔ اس اثنا میں گورو گورکھ ناتھ صاحب وہاں آگئے اور فرمایا: کہ اے فرزند تو کیوں روتا ہے؟ اس نے کہا کہ میری اونٹنی گم ہو گئی ہے۔ گورو جی نے کہا کہ آنکھ بند کر کے دیکھ کیونکہ ہمارے ساتھ بہت اونٹنیاں ہیں اگر ان میں تیری اونٹنی ہو تو بے شک لے لے۔ اس نے دیکھ کر کہا کہ ان میں میری اونٹنی نہیں۔ پھر گورو جی نے فرمایا کہ ان میں سے فلانی اونٹنی کا دودھ جا کر لا۔ وہ جا کر دودھ لایا۔ گورو جی نے کہا: اس دودھ کو پی لے۔ اس نے ادباً انکار کیا اور گورو جی نے پی کے قدرے چھوڑ دیا۔ وہ بقیہ دودھ اس لڑکے نے پی لیا۔ پھر گورو جی نے فرمایا: کہ اب ان ناقوں میں دیکھ کہ تیری ناقہ ہے۔ اس نے دیکھ کر کہا کہ ہاں صاحب فلانی میری اونٹنی ہے۔ بعد ازاں ان کا نام نشان دریافت کر کے خواہش چیلہ ہونے کی کی۔ انہوں نے بعد رد و کد اس کو اپنا چیلہ کیا اور کہا: کہ تم فقیر مست رہو گے۔ یہ اس کا پنتھ ہوا جس کا نام مست ناتھ مشہور ہے۔

ان کا معمول ہے کہ سر پر کالے کپڑے اور ہاتھ میں بھوہریاں یعنی پیراگن رکھتے ہیں۔ اور یہ پنتھ سب پنتھوں میں پنج یعنی کینہ مشہور ہے۔ آگے ان سے کوئی نہ ملتا تھا اب ملنے لگ گئے ہیں۔

زبانی باوا لہر ناتھ جو گیشتر کے یوں معلوم ہوا کہ اب عرصہ اسی سال کا گذرا ہے کہ باوا مست ناتھ اپنے پنتھوں میں ایک جوگی ہوا ہے۔ اس کے دو چیلے ہوئے۔ ایک مان دھاتا دوسرا رنپت۔ یہ دونوں نانگے مشہور ہیں یعنی ہمیشہ برہنہ رہتے تھے اور عابد ایسے تھے کہ چھتیس برس ایک جگہ دونوں کھڑے رہے۔ بعد اس کے مان دھاتا فوت ہو گیا اور رنپت نے اس کے ساتھ مٹی لی یعنی زندہ دفن ہو گیا۔ سادھ ان کی مقام بوہڑ متصل دھلی موجود ہے۔ اس وقت وہاں فریدن صاحب ڈپٹی کمشنر تھے۔ انہوں نے (ص ۵۰۱) اس زندہ درگور ہونے پر جس کو عرصہ چالیس برس کا گذرا ہے کشش کی۔ جوگی وہاں کے گرفتار ہوئے۔ آخر کار مقدمہ خارج ہوا ہاں خیال کہ جوگی خیر خواہ سرکار ہیں۔ اور یہ مست ناتھ بڑا تپسی سدھ تھا۔ چونکہ وہ ظاہراً کانوں میں مندریں اور گلے میں نادر زنار نہ رکھتے تھے۔ اس پر تمام جوگیوں

نے ان پر بلوہ کیا اور پوچھا کہ اس کا کیا باعث ہے کہ تم برخلاف دستور جوگیوں کے مندریں اور ناد نہیں پہنتے۔ انہوں نے اپنے منہ سے مندریں نکال کر اسی وقت کانوں میں پہن لیں۔ باوجودیکہ ان کے کان دریدہ نہ تھے۔ تمام لوگ یہ دیکھ کر معتقد ان کے ہوئے اور چیلے روز بروز زیادہ ہونے لگے پس اس باعث سے نام اس کا بڑا ہو گیا۔ فقط

کہتے ہیں کہ یہ مست ناتھ بڑا بھاری جوگی ہوا ہے۔ اس کا گورو گرجا جی آئی پنتھی تھا۔ جب یہ مست ناتھ نامی ہوا اور اس کے صدھا چیلے ہو گئے تو اس نے اپنے پنتھ میں یہ بات زیادہ کی کہ قدیمی دستور جوگیاں تھا کہ جب کوئی چیلہ بنے تو اس کا نام بدلا جائے۔ اس نے کہا: کہ میرے چیلے بہت ہوں گے اور نیا نام تلاش کرنا بہت مشکل ہے۔ اس لئے یہ تجویز کی کہ جو شخص چیلہ بنے اس کا نام قدیمی رہے۔ چنانچہ اب تک ایسا ہی ہوتا ہے کہ مثلاً اگر کسی کا قدیمی نام حکم چند ہو تو یہ اس کو حکم ناتھ کر کے پکارتے ہیں۔ اس سے تمام جوگیوں نے اس کو مطعون کیا کہ تو نے یہ رسم نئی کیوں نکالی ہے۔

جب رنپت اور مان دھاتا اس کے پاس چیلے ہونے آئے تو انہوں نے امتحاناً کہا کہ اگر چیلہ بننا چاہتے ہو تو اول کنویں میں چھال مارو۔ وہ دونوں اسی وقت چاہ میں کود پڑے۔ یہ اعتقاد مست ناتھ جی نے دیکھ کر ان کو چیلہ کیا اور کان پھاڑے اور حکم دیا کہ ہمیشہ تادم زندگی ہماری دھونی کا طواف یعنی پروکھنا کرتے رہنا اور کسی کی ضیافت قبول نہ کرو مگر ہاں جو کوئی تم کو ایک سو روپیہ دے اس کی ضیافت قبول کرنا۔ وہ کتنی مدت گرسنہ رہے اور بعد مدت کسی نے سو روپیہ دے کر ان کو کھانا کھلایا۔ بعد ازاں لوگوں نے مست ناتھ جی کو کہا: کہ یہ بیچارے مرجائیں گے کیونکہ اس زمانے میں ایسے لوگ بہت کم ہیں کہ سو روپیہ دے کر فقیر کو کھانا کھلا دیں۔ پھر انہوں نے حکم دیا: کہ اچھا جو کوئی اراداً "کھانا کھلائے کھالیا کرو۔ چنانچہ اب ان کے چیلوں میں دستور ہے کہ ہر کسی کا کھانا کھا لیتے ہیں۔ اس باعث سے ان جوگیوں سے کھانے پینے میں شریک نہیں ہوتے۔ اور بقیہ راہ و رسم ان سب کے برابر ہیں۔ اب گدی ان کی متصل بوہڑ موضع انک ضلع حصار میں ہے۔ وہاں دستور ہے کہ مقام گدی دو نانگے چیلے طواف دھونی کا ہمیشہ کرتے رہتے ہیں۔

(ص ۴۹۶) حال جعفر پیر متعلقہ پنتھ جوگیاں

واضح ہو کہ اگرچہ جوگی لوگ قوم ہنود سے اکثر ہوتے ہیں مگر ان میں مسلمانوں کا بھی ایک فرقہ جاری ہے جن کو جعفریہ جوگی کہتے ہیں۔ حال اس کا یہ ہے کہ عہد اکبر بادشاہ میں ایک جوگی شکر ناتھ پیر نامی بمقام کوہ رجوڑی، عبادت حق مشغول رہا کرتا تھا۔ اس وقت

کوہستان میں شکر کم یاب تھی۔ اس نظر سے کئی ایک مسلمانوں نے ان کی خدمت میں جا کر عرض کی کہ باوا صاحب آپ کا نام شکر ناتھ ہے اگر آپ سچے شکر ناتھ ہیں تو ہمیں بھی شکر کھلائیں۔ انہوں نے کہا: کہ اچھا کل کھلائیں گے۔ جب دوسرا روز ہوا تو انہوں نے بجناب الہی دعا کی کہ اے پریشریہ مسلمان لوگ مجھ سے کرامت چاہتے ہیں۔ تو مہربانی کی راہ سے یہاں شکر کا مینہ برسا۔ فضل الہی سے دعا ان کی قبول ہوئی اور بروز دو شنبہ جارح دھم رجب سن نو سو دس اس مقام پر بارش شکر کی ہوئی۔ یہ کرامت دیکھ کر تمام ہندو مسلمان ان کے معتقد ہوئے۔ اس اثنا میں اکبر بادشاہ دورہ کنال وہاں آیا۔ اس وقت کرہستان میں دو مکان پیر شکر ناتھ کے مشہور تھے۔ ایک مکان بڈیسر جو پیر شکر ناتھ کے گورو بڈیسر نے بنایا تھا اور دوسرا یہ بمقام رجوڑی کہ جس کا اب نام پیر جعفر کا مکان ہے۔ اور فاصلہ ان دونوں پسند آئی اور خوشی سے حکم دیا کہ یہاں قلعہ مستحکم تیار ہو۔ جب پیر بڈیسر نے یہ ذکر سنا تو ایک پتھر اٹھا کر چشمہ آب پر مارا کہ اسی وقت پانی تمام چشموں کا سوکھ گیا۔ جب اکبر نے یہ کرامت دیکھی تو حیران ہو کر ڈرا کہ یہ دست اندازی مناسب نہیں۔ مبادا میری سلطنت پر کوئی ایسا پتھر ماریں کہ درہم و برہم ہو جائیں۔ یہ سوچ تعمیر قلعہ کے ارادے سے باز رہا۔ فقط

جب پیر شکر ناتھ کا آخری وقت قریب آیا تو ان کے پاس کوئی چیلہ نہ تھا۔ وقت نزع آواز دی کہ کوئی ہے تو آئے اتفاقاً وہاں بجز جعفر نام ایک غریب مسلمان آدمی کے کوئی حاضر نہ تھا۔ اس نے کہا: کہ باوا جی بندہ احقر جعفر حاضر ہے۔ بعد ایک ساعت کے پھر انہوں نے آواز دی کہ کوئی ہندو بھی حاضر ہے۔ اس نے جواب دیا نہیں صرف میں ہی حاضر ہوں۔ تیسری مرتبہ بھی ایسا ہی ہوا۔ انہوں نے کہا کہ اچھا آجا۔ تب وہ اندر آیا تو اس کے سر کے بال کاٹے پھر اپنی ٹوپی اس کے سر پر رکھی اور اپنا زنار مع ناد اتار کر اس کے گلے میں پہنا دیا۔ پھر کچھ تعلیم باطنی کر کے اس کو اپنا گدی نشین کیا اور فرمایا: کہ اے جعفر اب تیرا پنتھ اس فقر میں چلے گا۔ تجھ کو لازم ہے کہ جو شخص مختون تیرے پاس آکر چیلہ ہونا چاہے اس کو چیلہ نہ بنانا اور جو مسلمان ابھی ختنہ نہ بیٹھا ہو اس کے کان پھاڑ کر بے شک چیلہ کر لینا اور اپنی روٹی پکانے کے واسطے ہندو آدمی مقرر رکھنا۔ اس نے سب امر قبول کئے۔

اب ایک پنتھ اس کا جاری ہے اور تمام رسمیں اس میں جوگیوں کی جاری ہیں۔ اب تک ان کو بطور برادری برابر حصہ جوگیوں سے ملتا ہے۔ تمام مراسم ان کے جوگیوں سے برابر

ہیں مگر یہ ان سے مل کر کھانا نہیں کھاتے۔ جعفر بعد ان کے وہاں گدی نشین ہو کر پیر جعفر مشہور ہوا۔ پھر ہر روز چیلے ان کے زیادہ ہونے لگے۔ بعدہ تیس برس زندہ رہ کر فوت ہوا۔ اب وہ جگہ مکان پیر جعفر اور چیلے اس کے جعفر کے جوگی مشہور ہیں۔ ظاہر دیکھنے سے ان میں کچھ فرق معلوم نہیں ہوتا، چال و چلن، رسوم و حیات و وفات (ص ۳۹۷) وفات سب برابر ہیں مگر اتنا فرق ہے کہ یہ ہندو اور وہ مسلمان جوگی ہیں۔ ان کا پنتھ بھی مست ناتھ ہے۔ چونکہ پیر جعفر کو پیر شکر ناتھ جی نے حکم دیا تھا کہ نان پز ہندو برہمن رکھنا۔ سو آج تک وہاں ہندو لاٹگری ہے۔ بعد مہاراجہ شیر سنگھ وہاں کے جوگیوں نے مسلمان پنڈھاری رکھا تھا مگر جوگیان بڈیسر نے ان پر بلوہ کر کے نالش بحضور مہاراجہ شیر سنگھ کی۔ انہوں نے تمام جوگی لاہور وغیرہ کو جمع کر کے بعد تحقیقات یہ فیصلہ دیا کہ جس طرح پیر شکر ناتھ نے پیر جعفر کو کہا تھا اس کی تعمیل کرنی چاہئے۔ اگر یہ لوگ تعمیل ان کی نہ کریں گے تو مکان ضبط ہو کر جوگیان بڈیسر کو مل جائے گا اور جاگیر بھی ضبط ہو جائے گی۔

بارہ پنتھ کی گدی

(ص ۵۰۱) مقام ہردوار میں قدیم سے ایک گدی بارہ پنتھ کی ہے۔ وہاں رسم ہے کہ جب بعد بارہ برس کے میلہ کتبہ کا آتا ہے۔ تو وہاں نیا جوگیشتر بطور حاکم مع ایک مصاحب کے آئی پنتھ کے جوگیوں میں مقرر ہوتا ہے۔ پھر وہاں کل خرشتہ جوگیوں کے فیصلہ ہوتے ہیں۔ تمام ملکوں سے مدعی مدعا علیہ جوگی وہاں آتے ہیں اور فیصلہ پاتے ہیں۔ جو جوگی حکم نہ مانے سزا یاب ہوتا ہے۔ وہاں اب بروز کتبہ گذشتہ بادا میر میگھ ناتھ مست ناتھ کا پوتا چیلہ نے دعویٰ کیا کہ میں منت حاکم ہو کے یہاں بیٹھوں گا مگر آئی پنتھیوں نے قبول نہ کیا اور کہا کہ یہ عمدہ آئی پنتھیوں کا ہے۔ اگر تو آئی پنتھی ہوتا تو حقدار ہو سکتا تھا۔

(ص ۲۸۴) رسم بنانے چیلہ کی جو جوگیوں میں رائج ہے

جب کوئی چاہتا ہے کہ میں جوگیوں کا چیلہ بنوں تو وہ کسی منت کے پاس حاضر ہو کر عرض کرتا ہے کہ مجھ کو جوگی بناؤ۔ تو وہ اس کو سمجھاتا ہے کہ بابا اس فقر میں بہت تکلیف ہیں۔ کیوں دیدہ اور دانستہ مصیبت میں پڑتے ہو (ص ۲۸۵) جاؤ کاروبار دنیا کرو۔ اس پر اگر پھر بھی وہ خواہش کرتا ہے تو اول اس کو دو تین روز فاقہ دیتے ہیں بعد ازاں ایک کارڈ زمین میں گاڑ کر نمائش کرتے ہیں کہ۔

اول یہ کسی قسم کا بیوپار نہ کرے۔ دوسرا یہ کہ لوکری نہ کرے۔ تیسرا ہتھیار نہ

باندھے۔ چوتھا اگر کوئی گالی دے تو صبر کرے۔ پانچواں شادی نہ کرے۔ چھٹا کانوں کی محافظت کرے کہ پھٹ پھٹ نہ جائے۔ کیونکہ جوگیوں میں رسم ہے کہ جس کا کان پھٹا ہوا زیادہ ہو یا ٹوٹ جائے تو اس کو زندہ درگور کر دیتے ہیں۔ آگے بعد سکھاں یہ رسم جاری تھی۔ اب حسب خوف حکومت انگریزی کے ایسے شخص کو کہ جس کا کان ٹوٹ جائے برادری سے خارج کر دیتے ہیں۔ پھر اس سے کوئی نہیں برتا۔ اور ان میں گورو کے مال کا مالک چیلہ ہی ہوتا ہے اور کسی رشتہ دار کو دعویٰ و دخلہ نہیں پہنچتا۔ مثلاً اگر کسی گورو کے دس چیلے ہوں تو ان میں سے جس کو گورو پسند کرے گدی نشین ہو اور ان میں خواہ لکھ پتی ہو جائے مگر تو بھی فقیر کہلاتا ہے۔

جب وہ چیلہ سب قیدیں قبول کر لیتا ہے تو گورو اپنے ہاتھ سے یا کوئی اور دوسرا شخص جوگی جو واقف علم کان پھاڑنے کا ہو پھاڑتا ہے۔ اور ان میں رسم مسترہ ہے کہ جو کوئی شخص جوگی واقف کار اس علم کا ہو اس کر بھی بجائے گورو کے مانتے ہیں۔ چنانچہ آج کل ضلع لاہور میں چند نانتھ سنت نانتھ لہر نانتھ کا چیلہ اس کام کے واسطے مقرر ہے۔ اور ان میں معمول ہے کہ جو چیلہ ہو کر کان پھڑوا دے تو کان پھاڑنے والے کے آگے ایک روپیہ چار آنہ نذر رکھے۔ آگے اس کی مرضی ہے کہ لیوے یا نہ لیوے۔ ان کے مذہب میں بتاکید تمام حکم ہے کہ نئے چیلے کان پھٹنے کی خدمت دل و جان سے کرنی چاہئے اور ان لوگوں میں بجز کان پھڑوانے کے چیلہ کامل نہیں ہوتا۔

(ص ۲۹۸) بیان دستور مقررہ باہمی جوگیاں

ان لوگوں میں معمول ہے کہ اپنی برادری کا مقدمہ حتی المقدور عدالت میں جانے نہیں دیتے ان میں ایک جوگی کو تو ال، جس کو پنکھ کہتے ہیں، مقرر ہوتا ہے۔ اس کا کام یہ ہوتا ہے کہ عندالضرورت ہر ایک کو بلا لائے۔ اور فیصلہ یوں کرتے ہیں کہ جب کسی جوگی پر کوئی قصور مسوع ہو تو اس کو پنچایت میں بلواتے ہیں۔ تمام جوگیاں موجودہ حسب رائے اپنی کے اس کو ہدایت کرتے ہیں۔ اگر اس نے تعمیل حکم کی تو نبھا ورنہ اس کا حقہ پانی بند کر دیتے ہیں۔ بعد اس کے کہ جب اس نے آئین برادری کی مان لیں تو پھر اس کو داخل برادری کر لیتے ہیں۔

(ص ۷۰) احوال وفات جوگیاں

ان میں دستور ہے کہ جب کوئی جوگی قریب الموت ہوتا ہے تو اس کو چار زانو کر کے

بٹھاتے ہیں۔ جب پران دے چکے تو اول غسل پھر اس کی کمر میں لنگوٹی باندھتے ہیں اور تمام بدن پر راکھ ملتے ہیں۔ (ص ۵۰۲) بعد ازاں تمام بدن پر کفن حسب الاستطاعت پہناتے ہیں۔

جنازہ اٹھانے کے بعد ان میں دو معمول ہیں۔ اگر غریب ہو تو کبیل میں بطور گٹھڑی باندھ بانس میں دو آدمی اٹھالے جاتے ہیں اور اگر متمول ہوا تو چوکی چوٹی پر بٹھا، اوپر بطور پالکی بنا، اس پر پھول بکثرت ڈالتے ہیں۔ بعدہ مدفن میں لے جا کر زمین میں ایک گڑھا عمیق بائیں صورت کھودتے ہیں کہ اس کے جنوب رویہ ایک اور گڑھا بطور لحد گور مسلمانان بہت کشادہ ہو۔ پھر لاش کو بدستور چار زانو میں بٹھاتے ہیں۔ پھر بند کر کے حسب المقدور مڑھی بناتے ہیں۔ اور بوقت اٹھانے لاش کے بہت دھوم دھام باجا کوئل وغیرہ سے کرتے ہیں اور اس کو سواری کہتے ہیں۔ اگر بہت غریب ہو تو لاش اس کی پانی میں بہا دیتے ہیں۔ جب مدفن پر پہنچاتے ہیں تو وہ کپڑا جو بطور دفن ہوتا ہے یا تو کوتوال کو جس کو بنکیہ کہتے ہیں دیا جنم فقیر کو دیا جاتا ہے۔ اور جنم کو دینے کا یہ باعث بیان کرتے ہیں کہ شیوجی نے بوقت شادی چار بیٹے جو خیرات نکالے کسی نے قبول نہ کئے۔ پھر شیوجی نے لاچار ہو کر اپنی ران راست سے جنم کو پیدا کر کے اپنے تیل کے گلے کا کٹھ یعنی جس مع اور اسباب جو شیوجی کے سر پر لٹکتا تھا، دیا۔ اس کی یاد کے واسطے جنم فقیر اب تک سر پر بطور شکل چند رماں و ناگ وغیرہ کچھ چیزیں رکھتے ہیں، پھر کہا کہ جاؤ گدائی کرو۔ ہمارا نام سن کر لوگ تم کو خیرات دیں گے۔ چنانچہ اب تک وہ تواریخ شادی شیوجی کا بھجن کر کر جس بجاتے ہیں اور بھیک مانگتے ہیں۔ فقط

جوگی لوگ بوقت مدفن موتی کا منہ بطرف شمال کر کے بٹھاتے ہیں اور اس کے آگے زیر دفن ہیرا گن رکھتے ہیں۔ اور بطرف راست ایک تونپہ پر از آب مع ایک پارچہ لنگوٹا اور سوٹا جس کو کنک مہادیو بولتے ہیں اور ایک روٹی کلاں گندی شیریں اور دو پیالہ گلی ایک پر آب ایک پر از شیر و برنج اور اس کے سر پر ایک کورا ٹھیکرا رکھتے ہیں۔ اور پھر بعد ازاں شکر تری مٹی میں ملا کر اس پر مڑھی گلی بنا کر اس پر تمام جوگیوں کے ہاتھ متونی کا چیلہ دھلاتا ہے۔ بعد اس کے تمام جوگی غسل کرتے ہیں۔ پھر حتی المقدور چیلہ شیرینی منگوا کر تمام جوگیوں کو کھلاتا ہے۔ بعد ازاں تیسرے دن تمام جوگیوں کو کھانا دیتے ہیں۔ اور اگر غریب ہو تو صرف چورما الا نہ ہر قسم کی شیرینی تقسیم کر دیتا ہے۔ بعد چند عرصہ کے جب کر سکے تو کربا کرم یوں کرتے ہیں کہ سب جوگیوں کو جمع کر کے تمام رات بیدار رہتے ہیں۔

جب پہر رات رہتی ہے تو مچھلی یا پکوڑا یا کھیر یا نخود جو شیدہ جس کو زبان پنجابی میں گھٹنیاں کہتے ہیں یا پلاؤ زردہ یا برنج شیریں، شراب، گوشت، خام میوہ جات لا کر جوگیوں کو کھلاتے ہیں۔ ان میں معمول ہے کہ اس وقت سات گدیاں یعنی مقام نشست مع بنگہ مقرر کرتے ہیں۔ اول گدی پیر کی دوسری جوگنی کی تیسری ساکھیا یعنی گواہ کی چوتھی پیر کی پانچویں بھنڈارے کی چھٹی گورو گورکھ ناتھ کی ساتویں نیکہ کی۔ پھر الگ الگ بیٹھ کر کچھ پڑھتے ہیں۔ اور یہ چیزیں خیرات دیتے ہیں۔ پارچہ، طلا، نقرہ، مس، گائے، خاک۔ ان میں مٹی کا بہت ادب ہے۔ بلکہ مثال مشروعہ ہے کہ مٹی کا آسن اور مٹی کا باسن مٹی کا سرانا، مٹی کا بانا۔ صبح کو ہر کوئی اپنے اپنے استھان کو چلا جاتا ہے۔

ایام سہلی میں جلسہ ہذا میں ہندو مسلمان وغیرہ ہر قوم کے لوگ آجاتے تھے۔ اب غیر قوم کے آدمی کو آنے نہیں دیتے۔ بعد بھنڈارہ کر کے موتی کے چید کو گورو یعنی بیر مہنت کا عمدہ ملتا ہے۔ بوقت بھنڈارہ تین روٹیاں کرتے ہیں۔ اول میں پوڑی کچوری تقسیم ہوتی ہے دوسری میں زردہ پلاؤ تیسری میں فی جوگی سیر لڈو اور حتی المقدور نقد دیا جاتا ہے۔

مشہور جتی

(ص ۴۸۶) ان لوگوں میں کئی جتی مشہور ہیں۔ چنانچہ راجہ بھرتی اور حال اس کا یہ

ہے۔

راجہ بھرتی

حکایت :- کہتے ہیں کہ راجہ بکراجیت (کہ جس کا بڑا بھائی راجہ بھرتی اور گندھرب سین تھا) اجین کا بڑا نامور راجہ ہوا ہے۔ اس نے اپنے عہد حکومت کا سمت بکراجیتی علیحدہ مقرر کیا ہے۔ وہی سمت آج کل انیس سو اکیس ہے۔ کہتے ہیں کہ گندھرب سین والی اجین بن اندر حسب سراپ یعنی بدوعا اپنے باپ کی جنم انسان میں آیا۔ جب مہلت سراپ گذر چکی تو وہ دنیا سے زندہ معدوم ہو گیا۔ بعد اس کے راجہ بھرتی راج پر گدی نشین ہوا۔ (اس نے بکراجیت کو محض اس خیال سے کہ دعویٰ سلطنت نہ کرے مجبوس کرایا) حسب تواریخ اہل ہند راجہ بھرتی کے گھر میں سولہ سو رانیاں تھیں۔ ان میں سے ایک پیت رانی یعنی پہلی رانی مطلوبہ اور معشوقہ پننگلا تھی۔ ایک دن کا ذکر ہے کہ راجہ بھرتی شکار کھیلنے گئے۔ وہاں جنگل میں دیکھتے ہیں کہ ایک مردہ ہے اور لوگ اس کے جلانے کی فکر میں مشغول ہیں۔ راجہ یہ دیکھ کر چلا گیا جب وہاں سے لوٹا تو کیا دیکھتا ہے کہ وہ سب محض اس

مردے کو چنچا میں رکھ کر چلے گئے ہیں اور لاش اس کی جل رہی ہے، مگر عورت اس کی وہاں حاضر ہے، جو اپنے بدن سے گوشت کاٹ کاٹ کر چنچا میں پھینک رہی ہے۔ جب کئی عضو اپنے بدن سے کاٹ کر اس میں پھینک چکی تو پھر کود کر خود بھی آگ میں جا پڑی اور جل کر خاکستر ہو گئی۔ راجہ نے یہ محبت اس کی دیکھ کر ارادہ کیا کہ میں بھی اپنی رانی کی آزمائش کروں کہ وہ مجھ سے ایسی محبت رکھتی ہے یا نہیں۔ الغرض تمام حال رانی پننگلا کو آکر سنایا کہ محبت ایسی چاہئے۔ سنی اسی کو کہتے ہیں کہ جو اپنے خاوند کے ساتھ اسی طرح جل مرے۔ رانی نے کہا کہ اے راجہ وہ عورت سنی نہ تھی بلکہ ہٹی تھی یعنی ہٹ والی۔ ہٹ شاستر میں حوصلہ دل کو کہتے ہیں۔ سنی کی یہ تعریف ہے کہ جس وقت سنے کہ خاوند فوت ہو گیا ہے اسی وقت ایک آہ جانسوز ایسی مارے کہ جس کے مارتے ہی خود بخود مر جائے۔ راجہ نے یہ سخن دل میں رکھا اور کہا کہ اب اس کا امتحان کرنا چاہئے۔ بعد مدت کے ایک روز راجہ بدستور قدم شکار کھیلنے کو گیا اور کسی جانور مذکورہ کے خون سے اپنی پوشاک کو بھگو ایک نوکر کے حوالے کر کے کہا کہ تو اس کو میرے مندروں محلوں میں لے جا اور بصورت غمناک بیان کر کہ راجہ کو ایک شیر نے مار ڈالا ہے اور میں ہزار محنت اپنی جان چھڑا کر یہاں پہنچا ہوں۔ جب یہ خبر رانیوں نے سنی تو ہر ایک نے رونا پینا شروع کیا جب رانی پننگلا کو خبر ہوئی تو سنتے ہی ایک آہ جانسوز کھینچ کر جاں بحق تسلیم ہو گئی اور مرتے مرتے اتنا کہہ گئی: کہ راجہ تو فوت نہیں ہوا اس نے میری آزمائش کے واسطے یہ کام کیا ہے۔ اب اگر میں نہ مروں تو وہ کیا کہے گا۔ جب وہ مر گئی تو ملازموں نے راجہ سے کہا: کہ رانی پننگلا یہ بات کہہ کر مر گئی ہے۔ یہ سن کر راجہ بہت غمناک ہوا۔ رونا پینتا محلوں میں داخل ہوا اور رانی پننگلا کی محبت کو (ص ۳۸۷) یاد کر کے ایسا رویا کہ سدھ بدھ بدن کی نہ رہی۔ غش پر غش کھانے لگا۔ یہ حالت دیکھ کر وزیر امیر اس کو سمجھانے لگے کہ اے راجہ جو ہونا تھا سو ہو چکا۔ اب راضی بقضا ہونا اور سرانجام لاش متوفیہ کرنا چاہئے۔ یہ سن کر راجہ نے کہا کہ مجھ سے کچھ توقع نہ رکھو۔ میرے بھائی بکراجیت کو لا کر تخت نشین کرو۔ مجھے اب کچھ غرض تخت و تاج سے نہیں۔ میں اب اس اپنی استری وفادار محبوبہ کے ساتھ جل مروں گا۔ ہر چند امراء اور وزراء نے فہمائش کی مگر اس نے ایک نہ مانی۔ الغرض لاش کو اٹھا کر مرگھٹ پر لے گئے۔ جب اس کو جلانے لگے تو راجہ بجد ہوا کہ یا تو مجھ کو اس کے ساتھ جلا دیا اس کو زندہ کرا دو۔ چونکہ یہ دونوں امر بعید العقل تھے لاچار ہو کر سب لوگ واپس چلے آئے اور راجہ وہاں بیٹھا رہا۔

اتفاقاً "گورو گورکھ ناتھ جی وہاں اسی قرب و جوار میں کہیں مشغول عبادت تھے۔ ان کے کسی چیلہ نے یہ حال ان کو سنایا۔ یہ سن کر انہوں نے براہ مہرانی فرمایا کہ چلو اس رانی کو زندہ کر آئیں تاکہ راجہ راج پر جا سکھ بے۔ یہ سن کر بمقام مرگھٹ تشریف لائے۔ دیکھا کہ راجہ بھرتی "ہائے پنکلا" ہائے پنکلا" کر رہا ہے۔ اس وقت ان کے ہاتھ میں ایک ہانڈی گلی تھی۔ اس کے روبرو اس کو پھوڑ ڈالا اور خود وہاں کھڑے ہو کر "ہائے ہانڈی" ہائے ہانڈی" کہنے لگے۔ راجہ نے ادھر دیکھ کر کہا: کہ اے فقیر خود تو نے یہ ہانڈی پھوڑی اب کس واسطے روتا ہے؟ اگر تجھ کو اس کا غم ہے تو ہم اس ہانڈی کے بدلہ تجھ کو ہزار ہا ہانڈی منگوا دیتے ہیں۔ یہ سن کر گورکھ ناتھ جی نے فرمایا: کہ ہائے افسوس۔ تو نے بھی تو براہ آزمائش اپنی رانی کو خود مارا ہے۔ اب خود انصاف کر کہ باوجودیکہ ماسوا اس کے ہزار ہا رانیاں تیرے پاس ہیں، اگر اور بھی چاہے تو مل سکتی ہیں۔ راجہ بولا: کہ مہاراج آدمی آدمی جیسا ملنا مشکل ہے ہانڈی جیسی ہانڈیاں بہت مل سکتی ہیں۔ فرمایا: کہ اگر اس رانی کا زندہ ہونا چاہتا ہے تو ہم ابھی اس کو زندہ کر دیتے ہیں مگر ہماری ہانڈی جیسی ہانڈی تو لا نہیں سکتا۔ راجہ نے عرض کیا: کہ مہاراج مردہ کو کون زندہ کر سکتا ہے۔ ہانڈیاں تو اس سے اچھی اچھی ابھی منگوا سکتا ہوں۔ گورو گورکھ ناتھ نے یہ سن کر کہا: بھلا ذرا آنکھیں اپنی بند کر اور تماشاۓ قدرت الہی دیکھ۔ راجہ نے آنکھیں بند کر لیں۔ بعد ایک لمحہ کے جو کھولیں تو دیکھا کہ رانی پنکلا صحیح و سالم تندرست بیٹھی ہے۔ بلکہ ماسوا اس کے اور بہت سی رانیاں ہمشکل اس کی موجود ہیں۔ راجہ یہ کرشمہ کرامت دیکھ کر حیران ہوا۔ گورو صاحب نے کہا: اے راجہ چونکہ تو عادل ہے تیرا ہونا ہم کو منظور ہے۔ اپنی رانی پنکلا کو ساتھ لے جا اور گھر میں جا کر آباد ہو۔ اور تخت سلطنت پر بیٹھ راجہ نے اٹھ کر قدم پکڑ لئے اور عرض کی کہ مہاراج اب مجھے رغبت بادشاہی کی نہیں رہی۔ حکمرانی اور راجگی میرا بھائی بکراجیت کرے گا۔ مجھ کو آپ اپنا چیلہ بنا لیں۔ تاکہ آپ کی کپا سے مجھے بھی یہ کرامت حاصل ہو کہ مردہ کو زندہ کر سکوں۔ گورو صاحب نے ہر چند نصیحت کی مگر راجہ نے ایک نہ مانی۔ آپ نے فرمایا: کہ اچھا اگر تیرا یہی منشا ہے تو آنکھیں بند کر۔ اس نے آنکھیں بند کر لیں۔ پھر حسب الحکم ان کے کھولیں تو دیکھتا کیا ہے کہ رانی پنکلا جو (ص ۲۸۸) زندہ ہوئی تھی گم ہو گئی ہے اور فقط گورکھ ناتھ صاحب کھڑے ہیں۔ اس سے اس کو بدرجہ کمال حیرانی ہوئی۔ ان کے قدموں پر گر کر زار زار رونے لگا۔ آخر کار اس کو گورو صاحب اپنے ساتھ لے گئے اور چیلہ بنایا۔

جب یہ حال راجہ بکرماجیت نے سنا کہ راجہ بھرتی نے مجھ کو صرف راج کی طمع کے واسطے قید کیا ہوا تھا۔ اب جوگ میں اس کو کچھ ایسی ہی لذت نظر آئی ہے کہ اتنی بڑی سلطنت کو چھوڑ کر جوگی ہونے لگا۔ یہ بچار کر وہ بھی آپ کی خدمت میں حاضر ہوا اور بعد نمسکار کہنے لگا کہ آپ مجھے بھی چیلہ بنائیں۔ اب ہوس دنیا میرے دل میں بھی نہیں رہی گورو جی نے دل میں سوچا کہ اگر یہ دونوں فقیر ہو جائیں گے تو ان کا ناش ہو جائے گا کیونکہ یہ دونوں لاولد ہیں۔ مناسب ہے کہ راجہ بکرماجیت راجہ رہے اور راجہ بھرتی فقیر، تاکہ سلطنت ظاہری و باطنی ان کے گھر میں آجائے۔ اس واسطے بکرماجیت کو کہا کہ تو جا کر راج کر۔ ہم تیری محافظت رکھیں گے اور تجھ پر واضح ہو کہ جیسا اس کا نام مشہور ہو گا ویسا ہی تیرا نام نیک دنیا میں قائم رہے گا۔ وہ اس بات پر اعتقاد کر کے لوٹ آیا اور راج کرنے لگا۔

اور راجہ بھرتی ان کے ساتھ چلا گیا۔ گورو صاحب نے اس کو اپنا چیلہ کر کے اس کا نام سدھ بچار ناتھ رکھا۔ بعد ازاں اس کا چیلہ براگ ناتھ ہوا جس کا اب پنتھ براگ ناتھ جاری ہے۔ راجہ بھرتی بڑا صاحب کمال ہوا۔ گورو گورکھ ناتھ جی نے اس کو یہ دروہیا کہ ”جائے گی دھرتی اور رہے گا بھرتی“ اسی وقت سے راجہ بھرتی امر یعنی ہمیشہ زندہ رہنے والا ہو گیا۔ بعد ازاں گورو گورکھ ناتھ کیلاش پریت پر جہاں شیوجی رہتے ہیں چلے گئے۔ اور راجہ بھرتی حسب الحکم ان کے بمقام ٹلہ گورکھ ناتھ جو متصل جہلم ساہیوال سے بارہ کوس پہاڑی پر ہے سکونت پذیر رہے۔ بعد ازاں بمقام ٹلہ کچھن ناتھ چیلہ گورکھ ناتھ کا جو جتی ستی مشہور ہے گدنی نشین ہوا۔ ایک روز کا ذکر ہے کہ راجہ بھرتی جنگل میں سے عبادت کرتے ہوئے بحالت گرنگی وہاں آئے اور روٹ کا ٹکڑا مانگا۔ (اور روٹ بڑی روٹی ہوتی ہے جو جوگی لوگ بھیرو کو چڑھا کر بطور تبرک لوگوں میں تقسیم کرتے ہیں) کچھن جتی نے کہا کہ وہ تقسیم ہو چکا ہے۔ اب تم کو کہاں سے دوں۔ اس نے کہا کہ کیا ہم گورو کے چیلے نہیں کہ ہمارا حصہ تم نے نہ رکھا؟ کچھن جتی یہ بات سن کر خفا ہوا اور کہا کہ تمہارے گورو کی جائیداد یہ پہاڑ کھڑا ہے۔ اس کو کاٹ کر لے جاؤ۔ اس نے کہا کہ اچھا ہم ایسا ہی کریں گے۔ اس وقت ان کے ہاتھ ایک پھاوڑہ تھا۔ انہوں نے پس پشت پہاڑ جا کر وہ پھاوڑہ پہاڑ کو مارنا شروع کیا۔ قدرت الہی سے وہ پہاڑ وہاں سے کٹ گیا۔ چنانچہ آج تک وہ کھڈ پہاڑ میں زیارت گاہ خلق ہے اور آج تک یہ کرامت وہاں ہے کہ شیوراتری کے دن ایک جمنڈا پوجا کر کے نیچے رکھتے ہیں اور رات کو سب کو حکم ہوتا ہے کہ کوئی جاگتا نہ

رہے۔ صبح کو خود بخود وہ جھنڈا پہاڑ پر چڑھ جاتا ہے۔ جب راجہ اس پہاڑ سے ایک ٹکڑا کاٹ کر اپنے ہمراہ لے چلا تو بھیرو جتی نے گورو گورکھ ناتھ کو اس حال کی خبر دی۔ یہ خبر سن کر جب گورو گورکھ ناتھ جی وہاں آئے تو راجہ بھرتی نواح جنپور میں (ص ۴۸۹) پہنچا تھا۔ انہوں نے وہاں تشریف لا کر اس کو فرمایا کہ یہ پہاڑ کا ٹکڑا تو کہاں لے چلا ہے۔ اس نے کہا کہ میں اپنی اہلیں نگری میں لے جاؤں گا۔ انہوں نے پوچھا وہاں لے جا کر کیا کرے گا۔ اس نے کہا کہ میں اس پر بیٹھ کر عبادت کیا کروں گا۔ انہوں نے کہا کہ مثل مشہور ہے کہ دیس چوری پر دیس بھیکا۔ اپنے ملک میں جا کر گدائی کرنی مناسب نہیں۔ اب اس پہاڑ کو یہاں ہی پھینک دو۔ اس نے کہا بہت خوب۔ مگر فرمائیے سیدھا پھینکوں یا الٹا۔ انہوں نے فرمایا کہ پہلو کے بل پھینک دے۔ اس نے وہیں پھینک دیا۔ کہتے ہیں کہ وہاں بارہ بار کوس کی اجاڑ تھی اب نام اس جگہ کا سدہ کرانا مشہور ہے اور وہاں معمول ہے کہ جو کوئی جوگی وہاں جائے تو ایک چادر اور ایک ٹوپی پاوے۔ مگر اس گدی پر ابتداء سے گدی نشین اوھگڑ لوگ ہیں۔ اوھگڑ اس کو کہتے ہیں جس کے کان نہ پٹھے ہوں۔ آج کل اوھگڑوں کے نام لفظ ناتھ پر نہیں ہوتے۔ وہ داس مشہور ہیں۔ اب فی زمانہ "مسی شکر داس گدی نشین" ہے۔

اور ابتدائی حال اوھگڑوں کا یوں مسوع ہوا ہے کہ بمقام کرانہ دھونی راجہ بھرتی کے وہاں ایک شخص آیا اور دھوپ ہاتھ پر جلا کر بارہ برس طواف اس کا بشوق ملاقات راجہ بھرتی کے کرتا رہا۔ بعد چندے اس کی تمنائی دلی بر آئی یعنی راجہ بھرتی سے ملاقات ہوئی اور انہوں نے مہمان ہو کر فرمایا کہ آج سے تو مالک اس مکان کا ہوا۔ تجھے یہاں سے بہت فائدہ ملے گا۔ تو ہمارا چیلہ ہوا مگر کان پھڑوانا۔ اسی طرح سے تیرے چیلے بھی رہیں گے اور اوھگڑ کہلائیں گے اور پتھ تیرا بہت بھاری ہو گا۔ چنانچہ بعد مہاراجہ صاحب وہاں پر سکال داس اوھگڑ مشہور نامی تھا۔ اور اب تک وہاں ہزارہا روپیہ چڑھتے ہیں۔

راجہ بھرتی اب تک باعقاد جوگیاں زندہ ہیں اور ہمراہ ان کے گوپلی چند رہتا ہے۔

حال راجہ گوپلی چند کا

راجہ گوپلی چند بھانجہ راجہ بھرتی کا تھا۔ جس کی ماں کا نام نیا ونٹی تھا۔ جب والد اس کا مر گیا تو یہ گدی نشین ہوا۔ ایک روز وہ غسل کر رہا تھا۔ اس کی والدہ نیا ونٹی نے اس کو دیکھ کر زار زار رونا شروع کیا۔ جب اس کو معلوم ہوا کہ والدہ روتی ہے تو اس سے باعث اس کا پوچھا۔ اس نے کہا کہ اے بیٹا تیرا والد جو نہایت خوبصورت تھا مر کر جلا یا گیا اور

میرا بھائی راجہ بھرتی راج چھوڑ کر جوگی امر ہو گیا۔ اس لئے میں چاہتی ہوں کہ تو بھی جوگی ہو جائے، تاکہ ہمیشہ کی زندگی پائے۔ اس نے کہا: اے والدہ ابھی عمر میری فقط چودہ برس کی ہوئی ہے۔ قدرے صبر کر کہ میں بھی لذیذ دنیاوی سے بہرہ مند ہو لوں۔ پھر اگر عمر ضعیفی جوگی یا فقیر بنوں تو مضائقہ نہیں۔ تیرے بھائی راجہ بھرتی نے ہزارہا عیش و عشرت کر کے فقیری قبول کی ہے۔ اس نے کہا: کہ اے فرزند اس دم کا کیا بھروسہ ہے۔ بقول چشتی لاہوری، لحرہ۔

فقط مہماں ہیں اک دم کے بھروسہ بھی نہیں اس کا
لیاقت دیکھو ان لوگوں کی کس جینے پہ مرتے ہیں
خدا جانے کل کیا ہو گا، لحرہ

نہیں کل کی خبر بالکل خدا جانے کہ کیا ہو گا
جو کرنا ہے ابھی کر لے جو دھرنا ہے ابھی دھر لے
راجہ گوپلی چند نے والدہ سے کہا کہ اگر تیری یہی مرضی ہے تو مجھ کو بتلا کہ میں کس جوگی کا
چیلہ بنوں۔ اس نے کہا: اے فرزند تیرے طویلہ میں تیرے باپ کا گورو جالندھر ناتھ رہتا
ہے۔ اس کا چیلہ بن۔

وہ یہ امر قبول کر کے مع اپنے وزیر (ص ۳۹۰) کے اس جوگی کے پاس گیا اور ادعائے
جوگ کی کی۔ اس نے کہا: اے فرزند فقیری بری ہوتی ہے۔ اس شوق سے باز آ۔ اس نے
بجہ ہو کر کہا: مجھے والدہ کا حکم اسی طرح سے ہے۔ میں ضرور جوگی بنوں گا۔ اس کے جواب
میں امتحاناً "جالندھر ناتھ نے اس سے کچھ سخت زبانی کی۔ وزیر نے سن کر کہا: کہ اے
مہاراج! دیکھو اس جوگی نے کیسی بے ادبی اور سخت زبانی کی ہے۔ اس جوگ سے تم کو کیا
حاصل ہو گا؟ بہر صورت تکالیف گونا گوں اٹھاؤ گے۔ تازیت پچھتاؤ گے۔ یہ سن کر راجہ
کو بھی خفگی آگئی۔ حکم دیا کہ اس جوگی کو کنویں میں پھینک کر منہ اس کا پتھروں سے بند کر
دو اور اس پر لید گھوڑوں کی ڈالا کرو۔ چنانچہ اسی وقت تعمیل اس حکم کی ہو گئی اور گوپلی چند
اپنے محلوں میں واپس آکر مشغول حکومت ہوا۔ بعد اس کے کسی شخص نے جالندھر ناتھ کے
چیلے کالی پا المشہور کالی ناتھ کو خبر دی کہ راجہ گوپلی چند نے تیرے گورو کو اس طرح چاہ میں
قید کیا ہے۔ وہ سنتے ہی جل بل کر خفا ہو کر بولا: کہ میں گوپلی چند کو سراپ دے کر اپنے گورو
کو قید سے خلاص کراؤں گا۔ اسی اثنا میں اس حادثہ کی خبر گورو گورکھ ناتھ جی کو بھی ہو گئی۔
گوپلی چند کے پاس آئے اور کہا: کہ کالی پا چیلہ جالندھر ناتھ کا جو بڑا کامل ہے، تجھ کو

سراپ دینے آتا ہے۔ تجھ کو لازم ہے کہ کوئی ایسی تجویز نکال کہ وہ آتے ہی تیرا کھانا کھائے۔ کیونکہ جب وہ تیرا نمک کھائے گا تو تیری نمک حرامی نہ کر سکے گا اور تو اس کے سراپ سے بچ رہے گا۔ یہ سن کر راجہ گوپی چند نے اپنے تمام ملک قلمرو میں یہ حکم مشتہر کیا کہ ہر مقام میں لنگر اور سدا برت جاری ہو جائیں۔ جب تک وہ جوگی میرے دارالخلافہ میں داخل نہ ہووے تب تک کوئی حال میری علمداری کا نہ بتاوے۔ امید ہے کہ اس بندوبست سے وہ میرے سدا برتوں سے بھوجن کھاتا آئے گا۔ جب یہاں آکر سدا برت کا کھانا لینے سے انکار کرے تو اس پر ظاہر ہو کہ فلاں کے سدا برت سے کھانا کھاتا آیا ہوں۔ الغرض وہ اسی طور سے ہر مقام کے سدا برت سے کھانا کھاتے ہوئے پایہ تخت میں آ پہنچا۔ آخر کار جب اس کو یہ حال معلوم ہوا تو ارادہ سراپ یعنی بدوعا سے باز آیا۔ مگر اپنے گورو کی مخلصی کے در صدد ہو کر باروزے تمام بر سرچاہ آیا۔ اس وقت اس کو معلوم ہوا کہ گورو گورکھ ناتھ بھی تشریف لائے ہوئے ہیں۔ اول ان کی خدمت میں مشرف ہوا اور پھر آدیس آدیس کر کے عرض کی کہ یا زندہ پیر گوپی چند نے میرے گورو سے یہ معاملہ کیا ہے۔ میرا ارادہ اس کے خراب کرنے کا تھا۔ اب جو آپ تشریف لائے ہوئے ہیں اس واسطے میری مجال نہیں کہ اپنا زور دکھاؤں۔ اس لئے عرض کرتا ہوں کہ جو حکم ہو سو کروں۔ یہ سن کر گورو گورکھ ناتھ جی نے ایک چٹکی ماری۔ اس کی آواز کی تاثیر سے وہ لید جو سرچاہ تھی بلخ بن کر اڑ گئی۔ کہتے ہیں کہ اسی دن سے مکڑی پیدا ہوئی ہے۔ آگے نہ تھی۔

بعضے لوگ اور روایتیں کرتے ہیں۔ مگر اصح یہی ہے۔ بعضے کہتے ہیں کہ جب کالی پا بر سرچاہ پہنچا تو گورو گورکھ ناتھ جی سے کئی باتوں پر اس کا تکرار ہوا۔ یعنی گورو گورکھ ناتھ جی نے کہا کہ تیرا گورو لید میں پڑا ہوا ہے اور کالی پائے کہا تیرا گورو جو رو کر بیٹھا ہے۔ قس علی ہذا۔ مگر قرین قیاس نہیں کہ چید گورو سے ایسا جواب و سوال سخت کرے اور گورو بھی بانی سلسلہ کا۔

الغرض جب لید مکڑی بن کر اڑ گئی تو وہ سل پتھر کی بھی خود بخود ہٹ گئی اور جالندھر ناتھ صاحب زندہ باہر نکل آئے۔ راجہ گوپی چند یہ معاملہ دیکھ کر بہت گھبرایا اور پچھتایا کہ میں نے (ص ۴۹۱) اپنے بزرگ خدا دوست کو کیوں دکھایا۔ پھر گورو گورکھ ناتھ جی سے عرض کی کہ آپ مہربانی کر کے میری سفارش ان سے کریں۔ مجھ کو وزیر بے تدبیر نے دھوکہ دیا۔ اب میں ضرور ان کا چید بنوں گا۔ انہوں نے فرمایا: کہ ابھی یہ خفا ہیں۔ اگر اسی وقت تجھ کو ان کے روبرو کریں تو یہ سراپ دے کر تیرا ناش کریں گے۔ تو یہاں سے چلا جا۔ ہم

کوئی تدبیر کرتے ہیں۔ وہ تو علیحدہ ہو گیا اور گورو جی نے گھاس کے تین پتلے بشکل انسان بنائے اور ان میں سے ایک کو بزور استدراج زندہ کر کے ایک ٹوکری میں بٹھا کر اس چاہ میں لٹکایا۔ اس انسان نو مخلوق نے چاہ میں جا کر جاندھر ناتھ کو آدیس کہی۔ انہوں نے پوچھا کہ تو کون ہے۔ تو اس نے عرض کی کہ میں گوپی چند ہوں۔ انہوں نے کہا تو بھسم یعنی خاک ہو جا۔ وہ خاک ہو گیا۔ بعد ازاں گورو گورکھ ناتھ نے ان تینوں مجھولی آدمیوں کو چاہ میں لٹکایا۔ اس کی بددعا سے خاکستر ہوتے گئے۔ پھر کچھ منتر پڑھ کے گوپی چند کو کنوئیں میں لٹکایا۔ اس نے بھی جا کر آدیس کہی۔ انہوں نے پوچھا تو کون ہے۔ اس نے کہا کہ اے مہاراج میں گوپی چند ہوں۔ انہوں نے کہا کہ اگر تو اب تک بھسم نہیں ہوا تو تو امر ہو جا۔ یہ سن کر وہ بہت خوش ہوا اور گورو صاحب کا شکریہ ادا کرنے لگا۔ گورو جی نے ان دونوں کو چاہ سے باہر نکالا اور گوپی چند کو ان کا چیلہ بنایا۔ جاندھر ناتھ نے ان کے کان پھاڑے اور اس کا نام سدھ سنگھاری پایا سدھ سنگھاری ناتھ رکھا۔ پھر اس کو حسب دستور گدائی کو بھیجا۔ وہ گدائی کے واسطے پہلے اپنے مخلوں میں گیا۔ اس کی رانیوں نے دیکھ کر یہ حالت کہ کوئی تو کٹاری کھا کر مر گئی۔ اور کسی نے کنوئیں میں چھال ماری اور کوئی زہر کھا کر مر گئی۔ اس کی ایک رانی کلاں کشادشی تھی۔ اس نے یہ چند سوال و جواب اس سے کئے کہ اگر تو نے فقیر ہونا تھا تو مجھ کو کیوں بیابا تھا۔ گوپی چند نے کہا: کہ جو مقدر میں تھا سو ہو گیا۔ بعد اس کے وہ بھی کٹاری کھا کر مر گئی اور وہ جوگیوں میں آٹلا۔ فقط

عام لوگ گیتوں میں گاتے ہیں کہ گوپی چند شکار کو گیا اور وہاں ایک ہرن کو مارا اس کی ہرنی نے اس کو سراپ دیا۔ اس باعث سے وہ جوگی ہوا۔ مگر یہ غلط ہے۔ بعد مدت کے جب وہ (?) بہت ضعیف ہو گئی تو چند مدت اس کے پاس آکر رہی۔ جب وہ مر گئی تو اس کو جلا کر خود گوپی چند مجلس سدھ مند میں چلا گیا۔ چنانچہ وہاں اب تک زندہ ہے اور ہمیشہ راجہ بھرتی اور وہ دونوں ماموں بھانجا ایک جا رہتے ہیں۔

بعد اس کے اولاد بکراجیت سے ایک راجہ سلوان بڑا نامی ہوا۔ اس نے بجائے سمت بکراجیت اپنا سمت جس کا نام شاستروں میں شاکا مشہور ہے مقرر کیا۔ اس کا بیٹا پورن بھگت جوگی ہوا۔ چونکہ یہ حال بھی متعلق جوگیاں ہے لہذا تحریر کیا جاتا ہے۔

حال راجہ سلوان متعلق حال جوگیاں

راجہ سلوان راجہ سیالکوٹ کے گھر میں دو رانیاں تھیں۔ ایک رانی کلاں اچھرا۔ دوسری لوناں۔ رانی کلاں سے ایک فرزند پیدا ہوا۔ اس کا نام پورن رکھا اور جوتری بھوتری

میں پرورش کرنا شروع کیا۔ جب وہ بالغ ہو کر (ص ۲۹۲) بخدمت راجہ سلوان حاضر ہوا تو اس نے کہا: کہ اے پورن تجھ کو لازم ہے کہ تو اپنی سوتیلی ماں کی خدمت میں سلام کے واسطے جا۔ وہ بموجب حکم کے محلوں میں رانی لوناں کے پاس گیا۔ جب لوناں نے اس کو دیکھا تو اس پر ہزار جان سے عاشق ہو گئی۔ اور اس کا ہاتھ پکڑ کر خلوت میں لے جا کر درخواست کی کہ تو مجھ سے ہم بستر ہو۔ اس نے کہا: کہ اے والدہ یہ بات مناسب نہیں۔ تو میری قبلہ و کعبہ ہے۔ ایسے بد کام کرنے سے زمین اور آسمان پھٹ جائے گا۔ اس نے جواب دیا کہ اگر تجھ کو اپنی زندگی منظور ہے تو ہم سے ہم بستر ہو۔ ورنہ راجہ سے کہہ کر قتل کرا دوں گی۔ پورن نے کہا: کہ اس کا رب سے مرنا بہتر ہے۔ ہر چند اس نے درخواست کی مگر اس نے پہلو تھی کی اور ہزار حیلہ و حوالہ سے باہر آیا۔ جب شام کے وقت راجہ سلوان محلوں میں آیا تو دیکھا کہ رانی لوناں بحالت خراب یا چشم گریاں و سینہ بریاں زمین پر لوٹ رہی ہے۔ راجہ نے باعث پوچھا تو اس نے کہا: کہ تیرا بیٹا پورن آج جس وقت میرے پاس آیا تھا اس وقت مجھ سے حرکت ناشائستہ کرنی چاہتا تھا۔ میں نے ہزار مشکل اپنے آپ کو اس سے بچایا۔ راجہ یہ سنتے ہی نہایت خفا ہو کچھری میں لوٹ آیا اور پورن کو بلوا کر کہنے لگا۔ تو نے یہ کیا کیا۔ تجھ کو ایسی بات اپنی ماما سے مناسب نہ تھی۔ پورن کا دم خشک ہو گیا۔ اور وزیر امیر یہ سن کر نہایت حیران ہو کہنے لگے: کہ اے راجہ پورن اس لائق نہیں۔ یہ تیری رانی کا افترا ہے۔ راجہ نے ان کے کہنے پر کچھ خیال نہ کیا اور اس کو اپنے ہاتھ سے زد و کوب کی۔ پورن نے کہا: کہ اے راجہ۔ میں بالکل اس جرم سے پاک ہوں۔ اس نے مجھے تہمت لگائی ہے اور یہ معاملہ قصہ یوسف و زلیخا کے موافق ہے۔

کہ لوناں ہرچہ ہی گوید دروغ است
دروغ او چراغ بی فروغ است

راجہ نے کہا: کہ اے حرامزده! ایسی حرکت کر کے پھر چون و چرا کرتا ہے الغرض عورت کے قریب میں آکر جلادوں کو بلا کر کہا: کہ اس کے ہاتھ پاؤں کاٹ کر چاہ میں ڈال دو۔ یہ حکم سن کر پورن نے کہا: کہ اے باپ میں سچا ہوں۔ اگر تجھ کو یقین نہ ہو تو ایک کڑا ہاتھیل کا گرم کرد۔ میں اس میں اپنا ہاتھ ڈالتا ہوں۔ اگر میرا ہاتھ جل گیا تو میں جھوٹا ہوں ورنہ سچا۔ راجہ نے کچھ نہ سنا اور حسب اغوا لوناں کے حکم سزا جاری کیا۔ جب یہ خبر رانی اچھرا کو پہنچی تو اس نے بہت داویلا کیا مگر راجہ نے ایک نہ سنی۔ جب پورن کو جلاد بر سرچاہ لے گئے لوناں نے ایک خط اس مضمون کا پورن کے نام بھیجا کہ اے غارت گر ملک عصمت و

عفت اگر اب بھی میری مواصلت منظور کرے تو کسی حیلہ سے تجھ کو بچا لیتی ہوں۔ اس نے اس کے جواب میں لکھا: کہ مجھ کو بہت بائیں تکلیف منظور ہے۔ ایسا بد کام ہرگز مجھ سے نہ ہو گا۔ الغرض جلاووں نے دست و پا اس ناکردہ گناہ کے کاٹ کر کنویں میں ڈال دیا۔ وہ چاہ جس میں پورن بے گناہ باں حال تباہ گرا تھا تین کوس سیالکوٹ سے اوپر موجود ہے اور اب ایک جوگی وہاں رہتا ہے اور سال بسال وہاں پر بڑا میلہ ہوتا ہے۔ اتفاقاً "بعد عرصہ بارہ سال کے گورو گورکھ ناتھ جی مع اپنے ہمراہی سدھوں کے اس چاہ کے نزدیک جو صحرائے لق و دق تھا آنکے۔ ان کے جوگیوں میں سے ایک جوگی اس چاہ پر پانی بھرنے گیا۔ جب اس نے ڈوری اس چاہ میں لٹکائی تو اس کو صورت انسان چاہ میں نظر آئی وہ دہشت کھا کر گورو صاحب کی خدمت میں آیا۔ کہنے لگا: کہ مہاراج یہ معاملہ مجھ کو فلاں چاہ میں نظر آیا۔ میں چاہتا ہوں کہ (ص ۴۹۳) آپ چل کر دیکھیں کہ وہ لاش بے دست و پا انسان یا جن کی ہے۔ یہ سن کر گورو جی وہاں تشریف لائے اور برسر چاہ کھڑے ہو کر پوچھا: کہ تو کون ہے؟ اپنا حال پر ملال مفصل بیان کر۔ اس نے جواب دیا: کہ اے مہاراج اول آپ مجھے باہر نکالیں بعد ازاں میں تمام حال سراپا ملال اپنا آپ کی خدمت میں عرض کروں گا۔ گورو جی نے ایک رشتہ خام چاہ میں لٹکا کر ارشاد کیا کہ اس کو پکڑ کر اوپر چڑھ آ۔ اس نے عرض کی: کہ جناب میرے ہاتھ پیر نہیں۔ اس رشتہ کو میں کس طرح پکڑوں۔ یہ سن کر ان کو رحم آیا اور دعا دی۔ اس سے اسی وقت اس کے دست و پا درست ہو گئے اور تار رشتہ خام پکڑ کر اوپر چڑھ آیا۔ پھر قدموں پر گر کے سب حال اپنا از سر تپا کہ سنایا۔ گورو جی نے فرمایا: کہ اب تو تندرست ہو گیا ہے۔ شکر الہی بجا لا اور کاروبار دنیاوی کر۔ اس نے عرض کی: کہ اب مجھے کار دنیاوی سے کچھ غرض نہیں۔ مجھے آپ اپنا چیلہ بنا لیں۔ انہوں نے اول ہزار در ہزار انکار کئے مگر پھر لاچار ہو کر اپنا چیلہ بنا لیا اور سدھ چورنگی ناتھ نام رکھا۔ بعد ہدایات جوگ کے ارشاد کیا کہ لاہور میں ایک رانی سندراں نام سنی جاتی ہے۔ وہ کسی جوگی کو نہیں مانتی۔ تم کو لازم ہے کہ تم وہاں جاؤ اور اس سے نذر لاؤ۔ وہ بموجب حکم گورو کے یہاں آئے اور رانی سندراں کے دروازہ پر آکھ جگائی یعنی سوال کیا۔ ایک کینرک نے درپچہ سے دیکھ کر رانی سندراں کو جا کر کہا: کہ اے رانی اپنے حسن کی گمانی تو کس مان گمان میں بیٹھی ہے۔ تو کیوں اپنے آپ کو رانی یوسف ثانی کہتی ہے۔ آدیکھ۔ دروازہ پر ایسا حسین جوگی آیا ہے کہ جلوہ حسن اس کا رشک وہ ماہ و پروین ہو رہا ہے۔ یہ سن کر رانی جل بل کر کویلہ ہو گئی۔ کھڑکی سے باہر دیکھا اور دیکھتے ہی ہزار دل سے عاشق جاٹار ہو گئی۔ اسی وقت

ایک طشت جواہرات کا بھر کر پورن کے آگے لارکھا اور مجنونانہ عرض کی۔ کہ اندر تشریف لے چلو۔

یہ گھریار ہی آپ کا ہے تمام ہمیں سمجھے ایک اپنا غلام پورن نے جواب دیا: کہ مجھ کو اپنے گورو کا حکم نہیں کہ کسی کے گھر کے اندر جاؤں۔ ہر چند اس نے تمنا کی مگر پذیرائی نہ ہوئی۔ آخر کار اس نے طشت زریں پر از جواہر نذر دیا اور وہ لے کر بخدمت گورو گورکھ ناتھ جی چلا گیا۔ گورو جی نے فرمایا کہ بابا یہ جواہرات ہمارے کس کام آئیں گے۔ اگر بجائے جواہر جوار ہوتی تو البتہ ہمارے بھوجن کے بکار آتی۔ اب تم کو لازم ہے کہ یہ جواہرات واپس لے جا۔ اگر وہ کوئی چیز کھانے کو دیوے تو لے آؤ۔ یہ آگیا پا کر اسی وقت واپس ہو آیا اور رانی کے دروازہ پر آکھ پکارا۔ وہ کشتہ نخب عشق تو منتظر ہی تھی۔ آواز سنتے ہی جان تازہ پا کر حاضر ہوئی اور کہا: زہے نصیب مجھ غریب کے کہ آپ واپس تشریف لائے۔

از آمدت اگر خبر داشتی

در را حکذرت گل و سمن کاشتی

نگذاشتی کہ پای بر خاک نمی

خاک قدمت بدیدہ بود اشتی

پورن نے کہا: کہ ہمارے گورو نے یہ نذر تمہاری قبول نہیں کی۔ وہ چاہتے ہیں کہ کچھ بھوجن دو اور یہ جواہرات واپس لے لو۔ اس نے اسی وقت کسی قسم کی شیرینی وغیرہ اور کئی اقسام طعام کے پیش کئے اور عرض کی: کہ مجھے اپنے گورو کی خدمت میں لے چلو۔ زیارت مردان کفایت گناہ۔

الغرض پورن کے ہمراہ وہ رشک قمر بخدمت گورو گورکھ ناتھ جی مشرف ہوئی۔ وہ بھی ایسی خوبصورت رانی یوسف ثانی تھی کہ سب جوگی اس کا حسن و لفریب دیکھ کر حیران پریشان (ص ۴۹۳) ہو گئے۔ گورو جی نے ارادت صادقہ پسند کر کے فرمایا: کہ ہم مہربان ہیں۔ اس وقت کچھ اور مانگ۔ جو مانگے گی ملے گا۔ اس نے عرض کی: کہ اے مہاراج اگر آپ مہربان ہوئے ہیں تو یہی اپنا چیدہ البیلا مجھے عطا فرمائیے کیونکہ بجز اس کے اور کسی چیز کی آرزو نہیں۔ ازاںجا کہ گورو جی اس سے اقرار کر چکے تھے کہ جو تو مانگے گی سو ملے گا اس واسطے انہوں نے پورن کو ارشاد کیا: کہ رانی سندراں کے ساتھ جاؤ۔ وہ حسب الحکم گورو جی کے طوعاً و کرہاً اس کے ساتھ روانہ ہوا۔ وہ خوش و خرم اپنے معشوق کو ہمراہ لے کر واپس

لاہور میں آئی۔ بیت

خوشاوقی و خرم روزگاری کہ باری بر خورد از وصل یاری
جب محلوں میں آئی تو پورن بھگت کو کہنے لگی: کہ آپ پلنگ پر تشریف فرما ہوں۔ وہ اس امر سے گھبرایا اور چاہا کہ کسی صورت سے یہاں سے نکلوں۔ الغرض یہ بہانہ کیا کہ مجھے رفع ضرورت کی حاجت ہے اور عادت ہے کہ میدان میں جاؤں۔ اس نے ایک خادمہ ہمراہ کر دی۔ وہ اس کو دیکھنے لگی۔ جب وہ باہر گیا تو نظر بچا کر کسی طرف بھاگ گیا۔ جب خادمہ نے اس کو وہاں نہ پایا تو روتی بسورتی رانی کے پاس آئی اور کہا: کہ اے رانی وہ جوگی من بھوگی ہرن چھلاوہ دے کر گنج مخفی ہو گیا ہے۔ یہ سن کر رانی کو نہایت غم ہوا اور رو رو کر یہ شعر پڑھنے لگی۔

مسافر سے کرتا ہے کوئی بھی بیت
مثل ہے کہ جوگی ہوئے کس کے میت

آخرش اسی غم میں پورن پورن کر کے مر گئی۔

اور پورن دوا دو بخد مت گورو گورکھ ناتھ جی کے جا پہنچا۔ گورو جی نے دیکھتے ہی فرمایا: کہ اے فرزند تو کیوں چلا آیا۔ تجھ کو خبر نہیں کہ تیرے فراق میں رانی نے جان دے دی۔ دل آزاری کا پاپ تیرے سر چڑھا۔ اب تو لائق صحبت فقرا نہیں رہا۔ اب تجھ کو لازم ہے کہ اپنے والدین کے پاس جا۔

وہ حسب الحکم سیالکوٹ میں آیا۔ وہاں اس کا ایک باغ تھا کہ جو بحالت عدم موجودگی اس کے خشک و ویران ہو گیا تھا۔ اس میں جا بیٹھا۔ قدرت الہی سے اس باغ کے اشجار اس کی برکت قدم سے تر و تازہ ہو آئے۔ اس کرامت کا لوگوں میں چرچا ہوا کہ فلاں باغ میں ایک ایسا فقیر بابرکت آیا ہے کہ جس کے آنے سے تمام باغ از سر نو سرسبز و شاداب ہو گیا ہے۔ یہ سن کر لوگ حاجت مند اس کے پاس آنے جانے لگے۔ بحکم ربانی جو حاجت مند اس کے پاس آتا اپنی مراد حاصل کر لے جاتا۔ رفتہ رفتہ یہ خبر راجہ سلوان تک گئی وہ باپس آرزو کہ میرے گھر میں اولاد نہیں اس روشن ضمیر کے پاس اپنی رانی لوناں کو ہمراہ لے کر حاضر ہوا۔ جب پورن بھگت نے راجہ کو دیکھا تو سرفرد تعظیم دی اور بہت خاطر داری کی۔ راجہ نے کہا: کہ مہاراج آپ گورو ہیں۔ تعظیم نہ کریں۔ اس نے کہا: کچھ مضائقہ نہیں آپ والی ملک ہیں۔ فقیر پر تعظیم سلاطین واجب ہے۔ راجہ سلوان نے نذر دے کر کہا: کہ میرے گھر میں اولاد نہیں۔ آپ دعا کریں کہ میرے گھر میں اولاد ہو۔ پورن نے تجاہل کر

کے کہا: کہ اے راجہ ہم کو معلوم ہوتا ہے کہ تیرے گھر میں ایک فرزند ہوا تھا۔ اس کا حال بیان کر کہ اس کو کیا ہوا تھا۔ راجہ نے عرض کی: کہ ہاں میرے گھر ایک بیٹا بڑی رانی اچھرا کے شکم سے ہوا تھا۔ مگر اس نے نہایت کار بد کیا۔ اس کو میں نے سزا دی۔ پورن نے جواب دیا: کہ اے راجہ وہ بیٹا بالکل بے گناہ تھا۔ (ص ۴۹۵) اس میں سراسر قصور اور فریب تیری رانی لوناں کا ہے۔ اگر اب تیری رانی وہ تمام حقیقت راست بیان کر دے تو میں دعا کروں گا۔ یقین ہے کہ تیرے گھر میں اولاد ہو گی۔ رانی نے بشوق حصول اولاد تمام حال سچ سچ کہ سنایا کہ مہاراج بے شک میں نے براہ ظلم و فریب اس بے گناہ کو آزار پہنچایا تھا۔ یہ سن کر راجہ کے خون نے جوش مارا اور بدرجہ کمال خفا ہو کر ارادہ کیا کہ لوناں کو قتل کرے۔ پورن بھگت نے منع کیا کہ جو ہونا تھا سو ہو چکا اب خفگی بے فائدہ ہے۔ یہ کہہ کر ایک چانول لوناں کو دیا اور کہا: کہ اس کو کھالے۔ تیری گھر میں ایک بیٹا جتی ہو گا یعنی اس کی اولاد نہ ہو گی اور جس طرح کہ پورن کی والدہ نے تکلیف اٹھائی ہے اسی طرح تو بھی اس کے فراق میں مرے گی۔

یہ حال سن کر رانی اچھرا بھی وہاں آ پہنچی۔ جب پورن نے اپنی والدہ کو دیکھا تو تعظیماً اٹھ کر کہا: کہ آؤ ماما جی۔ یہ سن کر وہ ہزاروں رنج و الم حیران ہوئی۔ اس کے دودھ نے جوش مارا۔ دیوانہ و شہ ہو بولی کہ اے فقیر سچ بول تو کون ہے؟ مجھ کو تجھ سے بوائے فرزند آتی ہے۔ پورن نے عرض کی: کہ اے والدہ خاطر جمع رکھ میں تیرا فرزند پورن ہوں۔ یہ سن کر راجہ رانی مع حاضرین رونے لگے اور پورن بھگت بھی دھاڑ مار مار کر رویا۔ پھر راجہ نے کہا: نور لعین۔ الماضی لایذکر۔ اب یہ راج اور تخت و تاج تیرا ہے۔ اس کو سنبھال۔ پورن نے عرض کی: کہ اب مجھے آپ کے ملک و حکومت سے کچھ غرض نہیں۔ اب میں فقیر ہوں۔ اس ملاقات سے رانی اچھرا کہ فراق فرزند میں روتے روتے ناپینا ہو گئی تھی بیٹا ہو گئی۔ اور پورن بعد ملاقات والدہ وہاں سے روانہ ہو کر بخدمت گورو گورکھ ناتھ جی چلا گیا۔

فقط

وہ بھی باعتماد جوگیاں آج تک زندہ ہے۔ بعد اس کے رانی لوناں کے گھر میں ایک بیٹا راجہ رسالو نام پیدا ہوا۔ جب وہ بالغ ہوا تو اس کا یہ معمول آٹھرا کہ ہر روز کنویں پر جہاں عورتیں پانی بھرنے جاتی تھیں، جا بیٹھتا اور غلیلوں سے ان کے گھرے پھوڑ ڈالتا۔ لوگوں نے یہ نالش راجہ سلوان کے پاس کی۔ راجہ نے ان کو بجائے سپوچھای گلی گاگریں برنجی بنوا دیں تاکہ غلیلوں سے نہ ٹوٹیں۔ پھر راجہ رسالو نے فیلیہ ہائی آہنی بنوا کر چلانے شروع کئے۔

غرض وہ ایسے ایسے کام کرتا تھا کہ جس سے راجہ اور پرجا کو تکلیف پہنچے۔ آخر راجہ اس کی بد اطواری کے غم میں فوت ہوا۔ بعد اس کے وہ تخت نشین ہو کر رعیت کو آرام دینے لگا مگر اس کو شوق چوسر کھیلنے کا از حد زیادہ ہو گیا۔ اس اثنا میں اس نے سنا کہ بطرف پشاور ایک راجہ سرکپ نام ہے جو چوسر بہت اچھی کھیلتا ہے۔ اور جو کوئی اس کے ساتھ کھیلنے جاتا ہے وہ اس کے ساتھ سرسربازی لگا کر سرکاٹ لیتا ہے۔ اس نے مدت العر کسی کے پاس سے بازی نہیں ہاری۔ یہ ذکر سن کر وہ وہاں گیا اور اس سے سرسربازی لگا کے بازی کھیلنے لگا۔ آخر کار فتح مند ہو اور اس کا سرکاٹ کر اس کے راج پر مسلط ہو گیا۔ حسب تاریخ جوگیاں وہ بہادر بھی ایسا تھا کہ اس نے اپنے ہاتھوں سے کوہستان میں بہت سے راکشس قتل کئے۔ چنانچہ آج تک کوہستان رجوڑے میں ایک دیو محبوبہ اس کا ایک غار میں بند ہے اور وہ اتنا بڑا قوی ہیگل ہے کہ جب وہ نعرہ مارتا ہے تو بطور گرجنے کے اس کے بولنے کی آواز آتی ہے۔ اور وہاں اس کے غلیلہ ہائی سنگین بھی بقدر سوا سوا من کے موجود ہیں اور ان سے یہ فیض جاری ہے کہ جس کو تپ ہو ان (ص ۴۹۶) غلیلوں سے کشتی کرے۔ تب اس کا تپ ٹوٹ جاتا ہے۔ بعدہ اس نے اگرچہ سرکپ راجہ کی لڑکی سے شادی کی مگر لاولد رہا۔

(ص ۴۹۷) حال نونا تھہ چوراسی سدہ

واضح ہو کہ نونا تھہ اور چوراسی سدہ وغیرہ جن کی تفصیل تحریر ہوئی ہے ہمراہ گورد گورکھ ناتھ کے ہمیشہ پھرتے رہتے ہیں اور ان کا یہ نشان ہے کہ جس راستہ سے وہ نکل جاتے ہیں وہاں کے تمام اشجار خورد پر مصری لگ جاتی ہے۔ نونا تھہ جوگیوں کے یہ ہیں۔ پہلا اور نگ کاری آدھ ناتھ جس کو شیوہتی کہتے ہیں، دوسرا اوی بہتی، تیسرا است ناتھ برہما، چوتھا سنتوک ناتھ، پنچواں اچل اچھنی ناتھ، چھٹا سچ پیلی کھٹر ناتھ، ساتواں دھار ناتھ، آٹھواں گیان سری ہریگ ناتھ، ناناواں دھرم ناتھ۔

نونا تھہ جو شاستر میں تحریر ہیں

بھاگوت میں تحریر ہے کہ راجہ سمہو منو اودھ میں ایک راجہ روئے زمین کا تھا۔ وہ برہما کے گھر اس طرح پیدا ہوا کہ برہما نے اول اپنے یہاں چار بیٹے پیدا کر کے ان کو حکم دیا کہ تم دنیا کو برہماؤ۔ یعنی ایسا کام کرو کہ تم سے اولاد باقی رہے۔ ان چاروں نے اس بات کو نہ مانا اور جنگل میں جا کر مشغول عبادت الہی ہوئے۔ اس بات سے برہما بہت خفا ہوا اور

اس خفگی میں رونے لگا۔ جب اس کے آنسو زمین پر گرے تو اس میں سے یہ راجہ پیدا ہوا جو حسب ارشاد پداری راجہ ہو کر دنیا بڑھانے لگا۔ بھاگوت کی گیارہویں اسکند میں تحریر ہے کہ اس راجہ کے یہاں دو بیٹے ہوئے۔ ایک کا نام اتان باد اور دوسرے کا نام پیابرت۔ اتان باد کا بیٹا دھرو بھگت ہوا اور پیابرت کا اگ نیند بر۔ پھر اس کا بیٹا تا بھی ہوا اور اس کا رکھ بھدیو اور رکھ بھدیو کے یاں سو فرزند ہوئے۔ ان میں سے بڑا بیٹا بھارت ہوا۔ اس نے راج کو قبول نہ کیا اور بن میں زاہد تپسی بن بیٹھا۔ اور وہ بن اسی ملک میں تھا اسی واسطے اس ملک ہند و پنجاب میں دکن کا نام بھارت کھنڈ مقرر ہوا۔

اور شاستر میں تمام روئے زمین کو نو کھنڈوں پر تقسیم کیا ہے۔ ماسوائے اس کے اس بھارت کے نو بھائی راجہ ہوئے سو انہوں نے نو کھنڈ اپنے اپنے نام پر بنائے۔ اور اکاسی زاہد تپسی ہوئے۔ ان کی اولاد برہمن ہوئی جن میں سے نوسدہ جوگی ہوئے۔ نام ان کے شاستر میں یہ ہیں۔

اول کوی، دوسرا بری، تیسرا انتر کش، چوتھا بریدہ، پانچواں پیلاین، چھٹا اوبر مرت، ساتواں دھرنڈ، آٹھواں مانس، نواں گرہا جن اور یہ جو چھندر ناتھ اور گورکھ ناتھ کو تمام جوگی نو ناتھوں میں شمار کرتے ہیں بجا نہیں۔ کیونکہ نو ناتھ ان کے چیلے ہوئے ہیں وہ کس طرح نو ناتھوں میں داخل ہو سکتے ہیں۔

(ص ۵۹۹) حال تالاب لکھ پت و جسپت رائے لاہور

یہ لکھ پت اور جسپت رائے دونوں حقیقی بھائی بعد نواب خان بہادر دیوان تھے۔ لکھ پت نے اپنے بیٹے کی شادی کی اور حسب دستور ملک و رسم مستمرہ ہنود تمام شہر میں بہت تکلف سے گھنڈوڑا تقسیم کیا۔ اس ایام میں دلا رام نامی بھی ایک دیوان تھا۔ ایک روز کا ذکر ہے سواری دلا رام دیوان کی چلی جاتی تھی۔ کسی بقال دکاندار نے باواز بلند اس کو سنا کر کہا: کہ لکھ پت رائے سخی اور دلا رام کنجوس منحوس کبھی چوس ہے۔ دیکھو لکھ پت رائے نے کیا گھنڈوڑا تقسیم کیا۔ گھنڈوڑا قسم شیرینی کی ہے کہ ہو ہو بھول شکل روٹی مدور شیرینی سے بنتی ہے۔ دیوان دلا رام یہ سن کر نہایت مغموم ہوا اور شکایت اس امر کی اپنی والدہ کے پاس لے گیا۔ اس نے کہا کہ اے بیٹا! لکھ پت رائے گھنڈوڑا تقسیم کر کے نیک نام ہو گیا ہے۔ تو بھی کوئی ایسا نیک کام کر کہ جس سے ہزارہا مخلوق کو فائدہ پہنچے اور تیری بھی نیک نامی ہو۔ اس نے کہا کہ اے ماتا وہ کونسا ایسا کام ہے کہ جس سے جھٹ پٹ (ص ۶۰۰) نیک نامی ملے۔ اس نے کہا کہ اے فرزند عمارت بنا۔ اس سے بدت بدید تک تیرا نام یاد

گار زمانہ رہے گا۔ اس کا گھنڈوڑا تو لوگوں نے کھا لیا ہے اور تیری معرفت ہزارہا معمار مزدور وغیرہ کو عرصہ دراز تک دن عید اور رات شب برات رہے گی۔

یہ سن کر اس نے عمارت جاری کرائی۔ چنانچہ شہر لاہور میں دو ہزار ایک سو مکان تعمیر کرائے۔ چنانچہ اب تک اندرون شہر کٹڑہ غبارچیاں (جس میں اب مطبخ پنجاب جاری ہے) اور کٹڑہ سویاں والا اور قالین خانہ، متصل حویلی کھڑک سنگھ اور اور حویلی کلاں واقع محلہ پیر شیرازی جو اب لالہ رام کشن نے خریدی ہے۔ اس حویلی میں ایک چاہ ہے جس میں یہ شعر پتھر پر کندیدہ ہے مگر اب پڑھا نہیں جاتا۔ ایک مصرع جو پڑھا جاتا ہے یہ ہے۔

گنگا صاف و شیرین آب در چاہ دلارم است

اور کٹڑہ سفید باغاں جو بالمشافہ حویلی نواب امام الدین خان مرحوم، قبضہ اولاد دلا رام ہے۔ وغیرہ تمام محلہ پیر شیرازی۔ اولاد دلا رام کی تاحال شاہجہان آباد میں موجود ہے۔

سردار سیوا سنگھ مولہ بنسی دلا رام کا لاہور میں اس کی جائیداد غیر منقولہ کا قابض ابتدائے عملداری مہاراجہ رنجیت سنگھ میں بہ سمت ۱۸۵۰ تھا۔ اتفاقاً مہاراج کے ملازمین میں طلب تنخواہ کی شکایت ہوئی۔ روپیہ موجود نہ تھا۔ اس وقت بھیا بھاگ نامی لڑکے جس کا بیٹا بھیا ساون اب بھی جاگیردار ہے، عرض کی کہ اگر مجھ کو حکم ہو تو میں شہر میں مکانات نزولی مقرر کر کے فروخت کروں، تاکہ سرکار کو تقسیم تنخواہ سے فراغت ہو جائے۔ مہاراج بہت خوش ہوئے۔ اس نے بجز کٹڑوں کے تمام مکانات خرد دیوان دلا رام کے نزولی بنا بھر خود فروخت کر تنخواہ ملازمین سرکار تقسیم کر دی اور کٹڑہ ہائے کلاں مہاراجہ کھڑک سنگھ نے بعد وفات سردار سیوا سنگھ سمت ۱۸۸۰ میں ضبط کر لی۔ اس وقت زوجہ سردار سیوا سنگھ نے حضوری باغ میں خود حاضر ہو کر مہاراج کے کے یہاں فریاد بایں طریق کی کہ مہاراج میں یقین کرتی ہوں کہ مجھ بیسیاں بہت ہو جائیں گی اور میں کسی کے موثق نہ ہوں گی یہ درد انگیز کلام سن کر مہاراج کو رحم آیا۔ باعث پوچھا۔ وہ عرض پیرا ہوئی: کہ اے خداوند مکانات خرد میرے تو بھیا بھاگ نے، کہ خدا اس کو بے بھاگ کرے ابتدائے سلطنت حضور میں فروخت کر لئے تھے۔ میں بیوہ ہوں۔ اوقات بیری میری فقط کرایہ مکانات پر تھی۔ اب مکانات کلاں شہزادہ کھڑک سنگھ نے ضبط کر لئے ہیں۔ امیدوار ہوں کہ واگذار ہو جائیں۔ مہاراج ان مکانات مقروقہ سے سات مکان مفصلہ ذیل واگذار کر دیئے: حویلی واقعہ لاہور منڈی جس میں اب میاں کما خدم گار مہاراجہ ولیپ سنگھ رہتا ہے۔ کٹڑہ سفید باغاں جس

میں پچاس کوٹھریاں موجود ہیں۔ دو حویلیاں موقوفہ محلہ مولیاں جس میں اب خود جے سنگھ پرسیوا سنگھ رہتا ہے۔ اور تین دکانیں واقع کٹڑہ غبارچیاں جو اب داخل نزول ہیں۔

الغرض جب لکھ پت رائے نے یہ عمارات دلا رام کی دیکھیں تو ازراہ رشک اس نے بھی مکانات بنانے شروع کئے۔ چنانچہ تاحال بازار ہٹ ہاڑ میں دو حویلیاں عالیشان (جو اب مسکوہ نواب صاحبان ملتان والا ہیں) اور ماسوائے اس کے کنجر پھلے سے لے کر تابدروازہ شاہ عالمی اکثر مکانات غرب رویہ بازار بنیہ دیوان لکھ پت رائے کی ہیں۔ اور یہ بھلہ کنجراں بھی بنیہ دیوان لکھیت تھا۔ اب (ص ۶۰۱) باعث رہنے کنجروں کے بھلہ کنجراں مشہور ہو گیا۔ اولاد اس کی تالاق نکلی۔ مہاراج نے تمام مکانات اس کے بھی ضبط کر کے کچھ نواب ہائے ملتان کو دیئے اور کچھ فروخت ہو گئے۔ اور جو قبضہ اولاد ہے سو انہوں نے بھی فروخت کر لئے۔ اب اولاد لکھ پت سے ایک شخص سے چوہا مل نامی موجود ہے۔ چنانچہ کئی مکانات اس نے گردی اور فروخت کئے۔ بالمشافہ پری محل 'بالائے چاہ مع دو مکان قبضہ چوہا مل میں ہے۔ بیرون شہر لاہور متصل قبر میر یعقوب، شرق رویہ مقبرہ شاہ غوث صاحب انہوں نے یہ تالاب و باغ وغیرہ عمارات بنائیں۔ چنانچہ اب تک وہ تالاب بنیہ لکھ پت رائے' بفاصلہ دو میل لاہور سے جنوب رویہ اور موضع مزنگ کے شرق رویہ موجود ہے۔ یہاں ہی متصل اس کے تالاب جسٹ کا تھا جو مسمار ہو گیا اور اینٹیں اس کی زمینداران مزنگ نے کھود کر فروخت کر لیں۔ اب اس میں زراعت ہوتی ہے۔ تیسرا تالاب تربت جو شرق رویہ سرائے گولیاں والا ویران پڑا ہے۔ یہ تالاب لکھیت والانی الحال مل والا مشہور ہے۔

جب وہ تینوں بھائی یہ تینوں تالاب تیار کرا چکے تو ایک فقیر صاحب اپنی چرکین گودڑی دھونے کے واسطے تالاب تربت رائے پر آئے۔ اس کے ملازمین نے ان کو منع کیا۔ وہ وہاں سے اٹھ کر تالاب جسٹ پر آئے۔ وہاں سے بھی اٹھائے گئے۔ آخر کار تالاب لکھیت رائے پر تشریف لائے۔ اتفاقاً اس وقت وہ خود مشغول غسل تھا۔ جب فقیر صاحب نے گودڑی چرکین اس میں ڈالی تو محافظین مانع ہو کر سخت ست کہنے لگے۔ لکھیت رائے نے خفا ہو کر حکم دیا۔ کہ خبردار کوئی منع نہ کرے۔ فقیر صاحب شوق سے دھولیں۔ یہ بات سن کر فقیر صاحب خوش ہوئے اور حالت میں آکر کہنے لگے: کہ یہ گودڑی کا دھونا صرف امتحان ارادت تھا۔ اب یاد رہے کہ یہ تالاب ہمیشہ آباد رہے گا اور ان دونوں تالابوں کا کوئی دن میں نام و نشان بھی نہ رہے گا۔ فقط

اب تک یہ تالاب آباد ہے اور وہ دونوں ویران۔ جو پانی کہ ان تالابوں میں پایام

بارش جمع ہوتا ہے۔ وہ دو تین روز میں خشک ہو جاتا ہے اور یہ پر آب رہتا ہے۔
حال موجودہ عمارت تالاب لکھ پت رائے

اب اس تالاب کی بارہ دری میں ایک شخص مسی دھرم سنگھ نانکہ بستہ رہتا ہے۔ عرصہ میں برس کا ہوا کہ یہ مکان اجاڑ پڑا ہوا تھا۔ اب اس دھرم سنگھ نے یہاں آکر مرمت نکست ریخت بارہ دری کی اور ایک چاہ مع چرخ چوب شرق رویہ مایل بجنوب جاری کیا۔ اب تک آٹھ بیگہ زمین ملحقہ اس کے معاف ہے۔ پانچ بیگہ جنوب رویہ اور تین بیگہ شمال رویہ۔ شکل اس تالاب کی مربع۔ طول عرض میں برابر ایک سو پچاس گز۔ پانی صاف عمارت پختہ ریختہ کار۔ گرد نواح فرش۔ شرق رویہ ایک پوند پختہ جس کے چاروں گوشوں میں ایک ایک زینہ۔ جنوب رویہ گنو گھاٹ واسطے آب نوشی مویشی کے۔ اس کے جنوب رویہ ایک ایک چار دیواری قد آدم بلند خشتی۔ گوشہ گکئی میں متصل تالاب چار دیواری کا دروازہ مع طاق تختہ مسقف مرتبہ سرکی پوش۔ اس کے اندر غرب رویہ ایک دالان سے درہ مہرابی۔ شرق رویہ دو کونھریاں۔ برسر تالاب چبوترہ بارہ دری جس کے چاروں طرف بارہ در مسقف سرکی پوش۔ (ص ۶۰۲) اس کے میانہ میں چاہ پختہ چرخ دار قدیمی۔ اس بارہ دری کے غرب رویہ ایک اور بارہ دری چونہ گچ پختہ۔ سقف اس کی قالبوتی خشتی۔ دھن جنوبی کے ساتھ زینہ اوپر جانے کا۔ بالائے سقف عمارت جدیدہ بنیہ دھرم سنگھ بطور بالا خانہ۔ اب اس میں خود وہ آب رہتا ہے۔ جنوب رویہ تین تین کھڑکیاں۔ غروب رویہ تالاب ٹیلہ المشور پزاوہ مل رائے۔ یہ پزاوہ بوقت تیاری تالاب اینٹوں کے پکانے کے واسطے تیار ہوا تھا۔

یہ دھرم سنگھ فی زمانہ سادہ مشور ہے۔ چنانچہ اس کے پاس اس کے مکان میں دو بانکے اس کے: ایک ہری سنگھ دوسرا بشن سنگھ تیسری مائی گلاب دیوی مادر ہری سنگھ و بشن سنگھ رہتے ہیں۔ بعد رنجیت سنگھ چور اس کو یہاں لوٹنے پڑے تھے یہ ان سے لڑا۔ انہوں نے زخم شمشیر اس کو لگائے۔ چنانچہ اب تک نشان زخم بدن پر موجود ہیں۔ بعد ازاں اب مکر حملداری سرکار انگریزی ۱۸۳۹ء میں چور اس کے مکان پر آئے اور تمام اسباب اس کا لوٹ کر لے گئے اور ڈالگ آہنی چھلے والی اس کے بازو پر مار کر مضروب کر گئے۔ اگر کوئی اور کم حوصلہ ہوتا تو مکان چھوڑ جاتا مگر وہ حوصلہ کر کے بیٹھا رہا۔ فقط

مشور ہے کہ کپڑا خواہ کیسا ہی میلا ہو اس تالاب میں دھونے سے سفید ہو جاتا ہے۔ جنوب رویہ تالاب کے تخمیناً "سوا سو درخت پپیل، بیر، دھریک، شریہ، لیموں، شیشم، توت وغیرہ کے کھڑے ہیں۔

(ص ۵۶۸) احوال دھرم سالہ ملتان

باہر دروازہ شاہ عالمی کی دیوار بدیوار باغیچہ سرکار مفوضہ لالہ رتن چند صاحب دہری والا جو شاہ عالمی دروازہ سے موچی دروازہ تک سجدہ باغیچہ نواحی لاہور ہے۔ جنوب رویہ نمر ایک دھرم سالہ المشہور بنام نہاد ملتان دھرم سالہ ہے۔ اس کی آمد و رفت کے دوراہ۔ ایک دروازہ شاہ عالمی کے باہر نکلتے ہی بائیں ہاتھ جس کے باہر شمال رویہ ایک دوکان نانباتی مسلمان کی اور دو دکانیں ہندوؤں کی جو چنا وغیرہ بیچتے ہیں۔ اور دوسرا جنوب رویہ۔ یہ دھرم سالہ قدیمی عہد شاہان سلف کا ہے۔

(ص ۵۶۹) حال ابتدائی اس کا یوں مسموع ہوا ہے کہ ایک شخص منسی گردھاری لال قوم کھنہ سے ساکن ملتان تھا۔ باعث لاولدی اکثر فقرا کا متلاشی رہتا تھا۔ بعد چندے سنبل ناتھ صاحب جو کیشور وارد ملتان ہوئے۔ ان کے تصرف سے وہ بھی جوگی ہو گیا اور تارک الدنیا ہو کر ان کے ہمراہ لاہور میں آیا۔ جب وہ فوت ہوئے تو ان کو یہاں دفن کیا اور دھرم سالہ بنا کر وہیں مقیم رہا۔ جوگ میں نام اس کا پھول ناتھ تھا۔ چنانچہ مڑھی اس کی تاحال موجود ہے۔

عمارات

(ص ۵۶۸) گرد نواح اس کے چار دیواری۔ جنوب رویہ راہ کے بطرف شرق ایک چھوٹا کوٹھا پختہ خشتی مسقف مکان سنبل۔ یہاں بیٹھ کر راہیوں کو پانی پلاتے ہیں۔ اس کے شمال رویہ چاہ پختہ گوشہ غربی و جنوبی میں ایک اور چار دیواری پختہ ریختہ کی جس کے چاروں طرف موہڑہ ہائے خشتی پختہ۔ چوترے چونہ گچ۔ غرب رویہ درخت پیل۔ اس چار دیواری میں دو زینہ چڑھ کر چوترے پر آتے ہیں۔ اس کے میانہ میں ایک قابوٹی چوبارہ۔ راہ اس کا شرق رویہ۔ گرد نواح دیواروں پر تصویریں معبود ان وغیرہ کی۔ طاق و تختہ چوکھٹ چوبی۔ اندر اس کے غرب رویہ دیوار میں تھان بھیرو و بشکل مقبرہ خرد پختہ سندھوری۔ اس کے شرق رویہ ایک چھوٹا سا طاقتہ پھولوں کے چڑھانے کے واسطے۔ جنوب رویہ ایک چوترا پر دو مڑھیاں پختہ۔ ایک سنبل ناتھ دوسرے پھول ناتھ کی۔ کہتے ہیں کہ یہ مڑھیاں شاہان چغتائی کے عہد سے بنی ہوئی ہیں۔ اس چوترا کے شرق رویہ ایک اور چوترا۔ اس پر درخت پیل۔ اس کے نیچے شمال رویہ ایک اور چوترا۔ اس پر شیوجی کا لنگ رکھا ہوا ہے۔ اس کے شمال رویہ (ص ۵۶۹) اور دو درخت پیل۔ متصل دیوار شمالی ایک گنبد شوالہ چونہ

گچ۔ دروازہ اس کا غرب رویہ مع طاق تختہ چوبی۔ گوشہ غربی و شمالی میں ایک مڑھی کسی بانیا باری شاہ کی جو دھڑوائی تھا۔ عرصہ پندرہ سال سے یہاں جلایا گیا۔
اب باوا نرت ناتھ جو گیشتر یہاں کا مالک ہے۔ اور گرو اس باوے کا مہسی غیب ناتھ امرتسر میں زندہ ہے۔ اور دادا گورو اس کا پریم ناتھ۔ مڑھی ان کی مقام تو ہر میں۔ مالک اس مکان کے قدیم سے جوگی لوگ ہی چلے آئے ہیں۔

حال شوالہ پزاوہ بدھو

(ص ۵۹۸) اس شوالہ کا نام ایام سابقہ میں شوالہ منڈا دروازہ تھا۔ اب باعث قرب آوائے بدھو کے نام اس کا بدھو کے آوے والا شوالہ مشہور ہو گیا ہے۔

(ص ۵۹۹) مشہور ہے کہ شوالہ عہد اکبر بادشاہ سے آباد رہا ہے۔ البتہ جب ابتدائے علمداری سکھاں میں بادشاہ گردی ہوئی تو ویران ہو گیا۔ پھر بعد تین حاکماں پریدہ ناتھ آکر قابض ہوا۔ بعد اس کے نرنجن ناتھ بالکا اس کا قابض رہا۔ بعد اس کے مولا ناتھ سادہ جس کی شہر میں ہے۔ بعد اس کے بالک ناتھ بعد اس کے بشن جو شہر میں محلہ ستھاں تھان بھیرو میں ہوتا تھا۔ اب اس کا چیلہ ہیرا ناتھ رہتا ہے۔

(ص ۵۹۸) اب دم تحریر صورت اس کی یہ ہے کہ اب بسبب اس کے گرد و نواح چاروں طرف چار دیواری مربع خشتی، بلند، جس کا عرض ۳ گز۔ دروازہ اس کا میانہ۔ دیوار غربی میں باہر سے سفید۔ جنوبی دیوار کے ساتھ ایک دالان مبنیہ مسی ہیما جواہری جو بعد مہاراجہ شیر سنگھ تعمیر ہوا۔ موجودہ عمارت اس کی چونہ گچ منقش۔ دالان کے آگے جنوب رویہ تمزہ خشتی۔ طول اس کا انیس گز اور عرض چونہ گز۔ بالائے تمزہ چاروں طرف دیوار استرکار ڈیڑھ فٹ بلند اور اس کے میانہ میں ایک گنبد شوالہ قدیمہ جس کی مرمت جواہر نے بوقت تعمیر دالان مجددی کرا دی تھی۔ ہیئت اس کی ہشت پہلو۔ شرق و غرب دو درمع طاق تختہ اور بقیہ چھ پہلو میں طاقتہ محرابی۔ جس میں نقاشی مع تصویر ہوئی ہوئی ہے۔ اندر اس کے میانہ میں ایک تمزہ مشنہ جس پر ایک کلزہ سنگ مرمر کا بصورت صراحی مع سانت سنگین۔ اس پر مدور پتھر سیاہ ابری کاری۔ شمال رویہ ایک موری واسطے پانی نکلنے کے۔ اس کے پاس ایک گائے سنگ سرخ کی خرد، جس کو جل دھارا کہتے ہیں۔ باہر غرب رویہ ایک مندی گن خشتی جس کے سینگ لوہے کے۔ شمال کی طرف تابگردن بلند چر انداق سفید جرتی دار۔ باہر شمال رویہ ایک چو پچہ مدور۔ جو پانی اندر سے آتا ہے اس میں جمع ہوتا ہے۔ گوشہ بائیں ایک تمزہ (ص ۵۹۹) خرد خشتی بوسیدہ۔ اس پر دو سادھیں نامعلوم الاسم۔ غرب رویہ

شوالہ کے مکان تھان بھیرو جتی بصورت بخارچہ خشتی چونہ گچ۔ ارتفاع اس کا قد آدم۔ جنوب رویہ اندر چار دیواری چاہ پختہ ہے۔ غرب رویہ اس کے چوپچہ۔ گوشہ نیرت میں غسل خانہ۔ شرق رویہ ایک چوبارہ جو باہر سے دو منزلہ اندر سے ایک منزلہ۔ ایک منزل تک بھرتی پڑتی ہوئی ہے۔ اس کے اوپر جانے کا زینہ نہیں۔ سیڑھی رکھ کر اوپر جاتے ہیں۔ یہ مکان باوا پچار ناتھ نے اس واسطے بے زینہ بنوایا تھا کہ اس وقت قزاقوں کا بہت خوف تھا۔ اگر زینہ نہ ہو گا تو وہ کیونکر آئیں گے۔ مگر وہ مثل راست آئی کہ موسیٰ ڈرا موت سے اور آگے موت کھڑی۔ یعنی بعد مہاراجہ شیر سنگھ اس کو اسی مکان محفوظ میں دھاڑوی لوگ پڑے اور تمام اسباب نقد و جنس ان کا لوٹ کر لے گئے۔ اس شوالہ کے دو در ہیں۔ ایک تو وہ جو اوپر تحریر ہوا ہے اور دوسرا دیوار شمالی میں۔ اس کے اندر ایک تھڑہ خشتی تا بکر بلند۔ اس پر ایک خرد گنبد مربع۔ اوپر کلس تھان ماتا۔ سینٹا۔ لوگ یہاں مواضعات سے پوجا پوجنے آتے ہیں۔ باہر دیوار شمالی کے ایک اور تھڑہ تا سینہ بلند جس پر فرش خشتی چونہ گچ قدیمی اور چند سادہ ہیں نامعلوم الاسم۔ اس کے گوشہ بایب پر ایک گنبد سادہ پر بدہ ناتھ جوگی کا جو پہلے آکر باعث آبادی مکان ہذا ہوا تھا۔ اس کے شرق رویہ ایک اور گنبد سادہ بھولے ناتھ کا۔ شمال رویہ اس کے ایک اور گنبد ہشت پہلو۔ اس پر چار سادھیں نامعلوم الاسم ہیں۔ اس کے جنوب رویہ ایک تھڑی کے اوپر اور سادہ۔ فقط

سبحان اللہ۔ ثمرہ ارادت ضائع نہیں جاتا۔ ارادت مند با ارادت آتے ہیں۔ مرادیں پاتے ہیں۔ درشن کر جاتے ہیں اور بھیٹ یعنی نذر چڑھاتے ہیں۔ اور جناب ہمت صاحب چین اڑاتے ہیں۔ چرسوں کے خوب دم لگاتے ہیں۔ فقط

(ص ۵۹۳) احوال شوالہ بیرون موری دروازہ

شمال و مشرق رویہ اس کے باغ میں وزیر علی صاحب سابق تحصیلدار لاہور جو اب شیخ شہزادی سوڈاگر نے خرید کے اس میں دو کوشیاں بنائی ہیں۔ یہ شوالہ مبنیہ بھیا ایسر سپاہی ملازم مہاراجہ رنجیت سنگھ ہے۔ پہلے (ص ۵۹۳) یہاں روپ پوری باوا رہتا تھا اب وہ موضع بھنگالی میں جا رہا ہے۔

شوالہ کی چار دیواری پختہ جس کا راہ آمد و رفت جنوب رویہ۔ اس کے غربہ رویہ ایک چبوترہ مدور قد آدم بلند پر چاہ چرخی دار۔ گوشہ شمالی و شرقی میں اور ایک بڑا چبوترہ مربع خشتی جس کے نیبرے چونہ گچ۔ چاروں گوشوں میں چار موہڑے خشتی بطور نشست گاہ۔ اس چبوترہ کے جنوب رویہ متفرق درخت 'بوڑھ' 'بیرو' 'پہیل'۔ غرب رویہ اس کے پانچ زینہ چڑھ

کے چبوترہ پر جاتے ہیں۔ زینہ کے اوپر غرب رویہ ایک والان سے درہ بوسیدہ۔ اس کے والان غرب کی طرف دو کوٹھریاں، کوٹھری شمالی میں ایک اور کوٹھری جس میں اب باوا جیت رام، جو پہلے فقیر ہیراگی تھا اب سنیا سی ہو کر اپنا نام سوم وارگر رکھتا ہے، رہتا ہے۔ اس چبوترہ مربع پر ایک گنبد خشتی چونہ گچ۔ جس کے دو دروازے۔ ایک شرق رویہ دوسرا غرب رویہ۔ طاق تختہ چوبلی۔ درمیان گنبد کے ایک گنبد لگتا ہے۔ میانہ میں اس کے ایک زمین دوز تھڑی اس پر شیوجی کا لنگ مع بلبری جس پر سبوجہ آب۔ شمال رویہ بیل مندی گن سنگین برنگ سرخ بیٹھا ہوا رکھا ہوا ہے۔

حال شبید والا

(ص ۱۹۷) شمال رویہ اس مقبرہ (واجد شاہ شہید) کے ایک چار دیواری مع چاہ و درخت بڑھ موجود ہے اور اس میں ایک چھوٹا سا گنبد سفید شبید والا ہے۔ اس میں سادہ ہندو فقیر سنیا سی مقیم ہیں اور گوپال گر ان کا سرپرست ہے۔ متصل گنبد شبید والا دو تین کوٹھیاں پختہ ہیں اور چاہ رواں۔ یہ نیا مکان بنا ہے۔ اور غرب رویہ اس شبید والا کے ایک سادہ ٹیلہ پر بنی ہوئی ہے۔ حال اس سادہ کا یہ ثابت ہوا کہ بعد نواب میر منو جو سکھ لوگ قتل ہوئے تھے تو ان کی لاشیں سو سو دو دو سو یکجا کر کر گاڑ دی جاتی تھیں۔ یہاں بھی بہت سے سکھوں کا مدفن ہے۔ یہ سادہ بعد مہاراجہ صاحب بنی ہے اور دیوان جوالا سہائے صاحب مشیر اعظم جموں کا کل خاندان قوم منڈہ اس جگہ کو معبد جانتے ہیں۔ بلکہ جب کسی کا شگون چولہ ہوتا ہے تو وہ ضرور یہاں آکر شگون ادا کرتا ہے اور کچھ نذرانہ چڑھاتا ہے۔ فقط

(ص ۲۰۸) ٹھاکر دوارہ باوا ہر جوداس

باہر دروازہ موری کے شرق و شمال رویہ حویلی میر وزیر علی تحصیلدار جس میں اب راجہ شکر گڑھ رہتا ہے، یہ ٹھاکر دوارہ واقع ہے۔ دروازہ اس کا شمال رویہ مع طاق و تختہ چوبلی دروازے کے اندر ڈیوڑھی خرد مستقد۔ گرد چار دیواری پختہ۔ اندر ایک چبوترہ۔ اس کے اوپر پھیل کا درخت۔ شمال رویہ دیوار میں ایک کھڑکی خرد۔ مشرق کی طرف چاہ پختہ مع چوکھٹ چوبلی، چرخ دار، چاہ کے غرب رویہ ایک والان سے درہ۔ جنوب رویہ اس کے زینہ (ص ۲۰۹) اوپر جانے کا جس کا در محرابی۔ اس سے درہ کے اندر غرب رویہ ایک کوٹھری۔ اس کی دیوار غربی میں محراب بنا کر ٹھاکر سالگ رام سنگین رکھا ہے۔ کوٹھری کے شمال رویہ بطرف شرق ایک درپچہ چوبلی۔ والان کی جنوبی دیوار صورت ہنومان۔ جنوب رویہ اس کے

اور والان جس کے جنوب و شمال کی طرف دیوار شرقی میں دو دریچے۔ میانہ میں شرق رویہ در آمد و رفت۔ اس کے غرب رویہ ایک اور کوٹھری۔ ان دونوں میں سے ہنومان والا والان چونہ گچ استر کار ہے۔ اب اس جگہ کا مالک باوا گنگا داس ہیراگی ہے۔ اس چار دیوار کے اندر شرق رویہ نصف احاطہ میں باغیچہ بنایا ہے۔ باہر شمال رویہ تین دکانیں جن میں سے اب تک ایک آباد ہے بقیہ ہر دو بند۔ فقط

حال شوالہ

اس مکان کے شمال رویہ بفاصلہ سڑک میانہ ایک اور شوالہ ہے۔ اس میں ایک گنبد سفید استر کار مع چبوترہ مربع۔ دروازہ اس کا شمال رویہ مع طاق و تختہ چوبلی۔ ہر چار طرف باہر اور اندر تصاویر معبودان ہنود۔ میانہ میں مٹھن تھری۔ اس پر شیوجی کا لنگ سنگین۔ اور گھڑوچی پر شیوچہ آب خستی، قطرہ قطرہ آب شیوجی کے لنگ پر گرتا ہے، رکھا ہوا ہے۔ شرق رویہ لنگ کہ نندی گن یعنی بیل سنگ سرخ کا۔ باہر شرق رویہ چبوترہ پر چوبچہ مدور اس کے غرب رویہ ایک اور خرد چبوترہ۔ اس پر چار مڑھیاں پختہ چونہ گچ سفید۔ ایک مڑھی رگناٹھ داس کی دوسری باوا ہرجو داس کی۔ تیسری باوا گوپال داس کی چوتھی باوا گنگا داس کی جو یہاں کا مالک اور قابض ہے۔ اس نے اپنی مڑھی اول ہی بنا چھوڑی ہے جس میں اپنے بال دبائے ہیں شامل ہے۔

(ص ۶۰۴) احوال شمالہ باوا چیتن گر

یہ مکان باہر لاہور کے نیماہین دروازہ روشنی و نکسالی کے غرب رویہ، جو سڑک انار کلی سے قلعہ و شاہدرہ کو جاتی ہے، واقع ہے۔ دروازہ شمال کے باہر نکلتے ہی شمال رویہ اور چند شوالہ ہیں جن پر بہت سے درخت پھل و بوڑھ کھڑے ہیں۔ جب دروازہ سے باہر نکلیں تو غرب رویہ سڑک ایک بوڑھ بلند کھڑا ہے۔ اس کے نیچے ایک کچا کوٹھہ جس کی دیوار میں تمام بیخ و شاخ اس بوڑھ کی لپٹی ہوئی ہیں۔ اس کے غرب رویہ ایک چھوٹا سا گنبد سہ درہ۔ اس کی دیوار غریبی میں ایک طاقتہ۔ اس میں تصویر سنگین دیوی سیتلا کی مع چند سنگ سیاہ۔ دیواروں پر تصویریں۔ یہ گنبد تیس سال سے پہلے چھو سنگہ جمدار دروازہ بھائی نے بنوایا تھا اور پھر بنسی صراف نے۔ ہندو لوگ یہاں پھول چڑھاتے ہیں اور نذر بھی دیتے ہیں۔ اس کے غرب رویہ ایک چاہ پختہ مدور چبوترہ والا۔ جنوب رویہ اس کے چوبچہ۔ یہ چاہ لکڑہاروں نے بنوایا ہے۔ اس کے شمال رویہ مکان خستی قابوتی۔ اس کے شرق رویہ درخت پھل

چبوترہ خشتی پر۔ اس کے شرق رویہ ایک اور چاہ چرخی دار مع غسل خانہ پختہ خشتی مبنیہ کھتیاں پشاوریہ۔ شرق رویہ چبوترہ پختہ پر سہیل پانی پلانے کی۔ اس کے شمال رویہ ایک اور چبوترہ۔ اس پر چار چار گنبد خرد اور پانچ مڑھیاں اور دو درخت پھیل۔ گوشہ غربی و جنوبی میں گنبد شوالہ۔ اس کے چار در (ص ۶۰۵) محرابی۔ در شرقی میں ایک گائے سنگ سرخ کی اور بیچ میں لنگ شیوئی کا سنگین رکھا ہے، باہر دیواروں پر تصویریں۔ بقیہ تین گنبد مڑھیاں باوا بلدیو گر اور باوا بلدیو گر اور باوا چیتن گر اور باوا شام گر۔ اور بقیہ مڑھیاں پاوا پنجم گر اور باوا گورت گر اور باوا نپوت گر کی۔ اس کے شمال رویہ مکان مسکونہ باوا گنگا گر جو مالک اس مکان کا تھا۔ اس کے نیچے سرد خانہ۔ یہاں پچیس درخت پھیل خرد و کلاں اور دو جامن دو بیر موجود ہیں۔

(ص ۶۰۵) شوالہ بسنت گر متصل تکیہ بھورے شاہ

یہ شوالہ جنوب رویہ اس تکیہ (بھورے شاہ) کے ہے۔ شمال و غرب رویہ اس کے دیوار خام۔ درمیان میں چاہ خشتی بے چرخی۔ جنوب رویہ ایک گنبد پختہ خشتی، چونہ گچ۔ دروازہ برنگ کرچی۔ شمال و جنوب رویہ پنجرہ خشتی۔ اندر اس کے ایک تھڑہ مدور اس پر لنگ شیوئی۔ دیوار غربی میں مورت سنگ مرمر سے شیوئی کی۔ اس گنبد کے شمال رویہ ایک چبوترہ۔ اس پر تین مڑھیاں نامعلوم الاسم۔ اس کے جنوب رویہ ایک خرد کوٹھری بوسیدہ۔ اس کے شرق رویہ ایک اور خرد گنبد مندر کالی دیوی کا۔ اور اس کے شرق رویہ دو مڑھیاں۔ ایک بیر گر دوسری رام گر کی۔ گنبد کے شمال و غرب رویہ ایک والان (ص ۶۰۶) سے درہ مع کوٹھری اور چار بیریاں چار توت کلاں اور تین خرد اور تیس پھیل، دو درخت نیم، تین بوڑھ۔

اب یہاں مسماۃ کولان پوری زوجہ بسنت گر رہتی ہے۔ اور اصلی مہنت شوالہ ہذا کی ہٹی میں رہتی ہیں۔

مکان چوہڑیاں

جنوب رویہ اس شوالہ کے سر راہ کہنی باغ مکان چوہڑیاں ہے اس کے جنوب رویہ ایک کوٹھ پختہ بے چرخی۔ یہاں ستائیس درخت پھیل سوڑی کیکر کھڑے ہیں۔ یہاں ہاڑی شاہ مہتر مکان دار ہے۔ اکثر اوقات مہتر یہاں جمع ہوتے ہیں اور یہ گدا کی کر کے اوقات بسری اپنی کرتا ہے۔

شیو دیالہ باوا گنگا برت نوتیار

(ص ۹۹) یہ مکان متصل کوٹھی پادری فورمین صاحب کے اور جنوب و غرب رویہ اسٹیشن ریلوے کے لب سڑک ملتان و سڑک کوٹھی لاث صاحب بہادر و میاں میر ہے۔ یہ مکان اب باوا گنگا برت نیاسی نے خود بنوایا ہے۔ اور گدائی کر کے روپیہ اس پر خرچ کیا ہے اور اب تک اور اور مکان (ص ۱۰۰) بھی بنواتا جاتا ہے اور یہ زمین ۱۴ کنال اور گیارہ مرلہ مسٹراجرٹن صاحب ڈپٹی کمشنر سابق لاہور نے اس کو عطا کی تھی۔

(ص ۹۹) کمترین نے بذات خود اس مکان کو دیکھا تو پایا کہ اس شیو دیالہ میں پانچ مندر یعنی پرستش گاہ بطور گنبد مطول برسم ہنود موجود ہیں بدین تفصیل۔

۱۔ شیو دیالہ ۲۔ مندر دیوی ۳۔ مندر گنیش جی ۴۔ مندر ناراین ۵۔ دھرم سالہ۔ یہ ایک دالان ہے جس کے ساتھ دروازے ہیں اور اس میں چاہ پختہ اور باغیچہ بھی ہے۔

(ص ۱۰۰) اور متصل اس مکان کے ایک گنبد قدیمی چھوٹا سا ہے۔ اور یہ فقیر اب اسی میں رہتا ہے۔ چوکھٹ دروازہ لگا لیا ہے۔ اور یہ مقبرہ خرد ایک خواص دارہ شکوہ کا ہے جس کا نام منظر الطاف تھا اور متصل اس کے ایک مسجد قدیمہ ہے۔ اب اس کو پادری فورمین صاحب نے خرید کر عمارت گرانی شروع کی ہے۔ اور اس مقام پر ایک سرد خانہ بھی تھا اور مسجد بہت بڑی تھی۔ وہاں اب کوٹھی پادری صاحب موصوف کی بنتی ہے اور گرجا اور چند کوٹھیاں عیسوی لوگوں کے واسطے بنوائی ہیں۔

(ص ۶۱۶) حال مختصر موزوں سکھوں کے گوروں کا

یہ مذہب سکھوں کا فی الحقیقت ہندوؤں کے مذہب کا ایک شعبہ ہے جو گورو نانگ صاحب نے اختراع فرمایا۔

واضح ہو کہ ملک پنجاب میں ان سکھوں کے دو فرقہ ہیں۔ ایک بیدی سکھ جن کو فی زمانہ خالصہ بھی کہتے ہیں۔ اکثر وہ نہ تو حقہ پیتے ہیں اور نہ بدن کے بال منڈواتے ہیں۔ (ص ۶۱۷) بجائے سلام سکھ لوگ داہورو جی کی فتح بولا کرتے ہیں اور وجہ اس مجددہ سلام کی اس جملہ پر یہ ہے کہ بعد عالمگیر جب فیما بین اورنگ زیب و گورو ہرگوبند صاحب کے فرخشاہ ہوا تو انہوں نے اپنے سکھوں کو یہ حکم دیا۔

نرخ بود قال فرخ زون نہ بر رخ زون بلکہ شہ رخ زون

لازم ہے کہ تم ہر وقت جناب الہی سے میری فتح مانگا کرو۔ اس حکم کی تعمیل کی ایسی شہرت

ہوئی کہ بجائے سلام یہی جملہ مقرر ہو گیا اور آج تک مروج ہے۔
دوسرا فرقہ نادری سکھ جن کو موٹا اور سبج دھاری بھی کہتے ہیں۔ وہ حقہ پیتے اور بال
بھی منڈواتے ہیں۔

بنیاد سکھوں کی بابا نانک سے شروع ہوئی اور وہ بعد یابر بادشاہ ہوئے ہیں۔ حال ان کا
یوں ہے کہ ۱۳ ماہ اپریل ۱۳۳۰ء میں بمقام ٹکوٹھی علاقہ لاہور بخانہ ایک کھتری کالوٹھی کے
پیدا ہوئے اور خرد سالی میں ہی یہ بہ برکت صحبت فقرا تارک الدنیا اور مصروف عبادت
حق ہو کر ملک بملک پھرتے رہے۔ حتیٰ کہ ایک دفعہ مکہ معظمہ میں بھی جا پہنچے۔ مزاج ان
کا صلح کل فقیر دوست تھا اور دلی تمنا اس کی یہ تھی کہ کسی طرح سے فرقہ اہل ہنود و سلام
سے مخالفت دور ہو جائے۔ اس واسطے انہوں نے یہ مذہب سکھ اختراع کیا اور ایک کتاب
اسی باب میں تالیف کر کے نام اس کا گرنتھ رکھا۔ آخر کار ۵۰ عمر نود سال مقام گیرت پور میں
(جو بکنارہ دریائے راوی اب تک مقام ڈیرہ نانک مشہور ہے) زندہ نابود ہو گئے۔ ان کے
بہاں دو فرزند پیدا ہوئے۔ ایک سری چند دوسرا لکھمی چند۔ سری چند صاحب مجدد رہے اور
لکھمی چند متاثر رہے۔ چنانچہ اب تک ان کی اولاد بیدی کہلاتی ہے اور تمام سکھ ان کا
ادب کرتے ہیں۔

ان میں دختر کشی کی رسم قدیمی بایں خیال جاری تھی کہ وہ اپنے آپ کو اشرف
المخلوقات خیال کر کے نہ چاہتے تھے کہ اپنی لڑکی کسی کو دیں کیونکہ اس ملک کی رسم ہے کہ
لڑکی والا لڑکے والوں کا تابعدار ہو جاتا ہے۔ اب علمداری انگریزی وہ رسم قبیلہ ان کے
خاندان سے اس طرح سے جاتی رہی کہ بمقام امرتسر ایک بڑا جلسہ سوم دیوالی سمت انیس سو
نو میں بصوابدید جناب سر رابرٹ ٹنگری صاحب بہادر ہوا اور اس میں انہوں نے بہت
کوشش فرمائی۔

سری چند اور اسی فرقہ کا بانی ہوا کہ جس فرقہ کو نانک پوترہ اور نادری بھی کہتے ہیں سلسلہ
گورانی کا جناب بابا نانک صاحب سے معرفت اولاد ایسا جاری نہ ہوا جیسا کہ معرفت چیلہ
ہا۔ چنانچہ بابا نانک کے بعد سجادہ نشین ان کا گورو انگد صاحب چیلہ ان کا ہوا جس نے
تھوڑا سا گرنتھ بھی ایزاد کیا۔ حال اس کا یہ ہے کہ ایام طفولیت سے ہی فقیر مذہب تھا اور
بابا صاحب اس (ص ۶۱۸) پر بہت مہربانی فرماتے تھے۔ حتیٰ کہ ۵۰ عمر سیزہ ساگی سجادہ نشین
ہوا۔ سن پندرہ سو باون (۱۵۵۲) عیسوی میں سورگباش ہو گئے۔ اولاد اس کی تمین کھتری
کہلاتی ہے۔

تیسرا گور امر داس۔ یہ شخص چیلہ گورو اتھک کا تھا۔ چوبیس برس تک سجادہ نشین رہ کر سن پندرہ سو چوتھری عیسوی میں فوت ہوا۔ اولاد اس کی بہل کھتری موجود جو اکثر موضع گوئیند وال میں (جس کا اصل نام اعظم والی ضلع لاہور میں ہے) رہتے ہیں۔ چوتھا گورو رام داس۔ یہ شخص گورو امر داس کا داماد تھا۔ اس کی اولاد سوڈھی کہلاتی ہے۔ جو اکثر انند پور ماگھی وال اور کرتار پور میں سکونت پذیر ہیں۔ یہ شخص سات برس تک سجادہ نشین رہ کر پندرہ سو اکاسی (۱۵۸۱) عیسوی میں راہی ملک بقا ہوا۔ اس نے بمقام امرتسر ایک تالاب کلاں بنوایا چنانچہ وہ اب تک زیارت گاہ سکھاں ہے۔ پانچواں گورو ارجن ولد گورو رام داس صاحب۔ انہوں نے اکثر احکام متفرقہ بابا نانک کو جمع کر کے جلد اول آدھ گرنٹھ یعنی کتاب قدیم مذہب سکھوں کی تالیف کی اور چند قواعد واسطے انتظام مذہب سکھوں کے مقرر فرمائے اور پچیس سال تک سجادہ نشین رہ کر سن سولہ سو چونسٹھ (۱۶۶۴) عیسوی میں فوت ہوئے۔ چھٹواں گورو ہر گوبند پسر گورو صاحب۔ انہوں نے اپنے چیلوں کو اجازت گوشت کھانے کو دی جو آگے ممنوع تھا۔ بیس سال سجادہ نشین رہ کر سولہ سو چوالیس عیسوی (?) میں لقمہ ننگ اجل ہوئے۔ ساتواں گورو ہر رائے نبیرہ گورو ہر گوبند فرزند مسی گورو دتا جو بجائے اپنے دادے کے گدی نشین ہوا اور سن سولہ سو اکٹھ عیسوی میں سجادہ حیات چھوڑ آسن مرگ پر جا آسن مارا۔ آٹھواں گورو ہر کشن فرزند گورو ہر رائے ۷۰ عمر خرد سالگی سن سولہ سو چونسٹھ میں بمقام دہلی حسب الحکم شاہی قتل ہوا۔ نواں گورو تیج بہادر خرد بیٹا گورو ششم یعنی ہر گوبند کا جو چند مدت شہر پٹنہ عرف عظیم آباد میں رہا اور آخر کار حسب الحکم عالمگیر سن سولہ سو پچھتر عیسوی میں قتل کیا گیا۔ دسواں گورو گوبند سنگھ خلف گورو تیج بہادر آخری گورو۔ کہتے ہیں کہ اس نے کل دستور و مراسم قدیمہ مذہبی سکھاں تبدیل کر ڈالے اور تمام قوم کو فن سپہ گری سکھایا اور بجائے سکھ نام ان کا سنگھ یعنی شیر مقرر کیا اور موتراشی کی ممانعت کلی کرا دی۔ اور حکم کیا کہ ایک کلڑا لوہے کا پگڑی پر رکھا کریں۔ چنانچہ اب بھی بعضوں کے سر پر اکثر اکالیوں کی دستاروں پر چکر آہنی رکھا ہوا ہوتا ہے۔ بعد حکومت رنجیت سنگھ یہ اکالیہ لوگ بڑے صاحب حکومت اعظم مشہور تھے۔ اس دسویں گورو نے جلد دوسری گرنٹھ کی تیاری کی اور عالمگیر سے بھی کئی دفعہ معرکہ آرا ہوا۔ آخر کار نکالا گیا۔ پھر بحالت پادیہ گردی سن سترہ سو اسی عیسوی میں مر گیا۔ اس کے بعد چھوٹے چھوٹے سکھ لوگ سرداران بن کر بعد ضعف سلطنت اسلام جا بجا والی ملک بن بیٹھے اور رفتہ رفتہ غلبہ پاتے گئے۔ چنانچہ مختصر حال اس کا خالی سا دھ مہاراجہ رنجیت سنگھ میں درج ہو چکا ہے۔

لطیفہ بطور جملہ معترضہ

(ص ۶۱۱) میں نے گرنٹھ صاحب بابا نانک میں یہ اشلوک سنا ہوا تھا کہ اسی پر خیال کر کے سکھ لوگ حقہ نہیں پیتے کہ تمباکو چھوڑ دو۔ عبارت گرنٹھ کی بھخط گور مکھی جو بابا نانک صاحب نے ایجاد کیا ہے، ہوتی ہے۔ اس میں عین اور الف اور صاد اور سین اور تا اور طا اور ٹائے مثلاً اور سین اور ظ اور زا اور کاف اور قاف میں کچھ فرق نہیں ہوتا۔ میں نے یہ بات مد نظر رکھ کر ایک روز سردار ہیرا سنگھ ماموں مہاراجہ ولیپ سنگھ سے جو کمترین پر باعث شوق شعرو سخن مہربانی رکھتا تھا پوچھا: کہ سکھ لوگ تمباکو کیوں نہیں پیتے۔ انہوں نے کہا کہ گرنٹھ میں بابا نانک نے منع فرمایا ہے۔ میں نے تنفا "عرض کیا آپ وہ گرنٹھ مجھ کو براہ مہربانی معائنہ کرا دیں کہ جس میں امتناع حقہ مندرج ہے۔ انہوں نے اسی وقت بھائی بدھ سنگھ کو حکم دیا کہ گرنٹھ صاحب لاؤ۔ وہ لے آئے اور حسب الحکم جگہ جہاں وہ اشلوک مرقوم تھا مجھے نکال کر دکھایا۔ وہاں تحریر تھا کہ تمباکو چھوڑ دو۔ میں نے کہا سردار صاحب اس حکم کی تعمیل میں صرف قصور فہمید خواندگان ہے۔ وہ متعجب ہو کر مجھ سے پوچھنے لگے کہ کیوں جی آج تک قوم سکھوں میں آپ جیسا کوئی فہیم سخن رس پیدا نہیں ہوا۔ میں نے کہا منصفی شرط ہے۔ اگر بنظر غور و انصاف سماعت فرماؤ تو کروں۔ بدانت بندہ گرو صاحب کا حکم ہے کہ طمع کو چھوڑ دو یعنی لالچ کو۔ چونکہ چھوڑنا طمع کا حضرت انسان خصوصاً قوم سکھ کو مشکل ہے۔ (ص ۶۱۷) اس نظر سے انہوں نے بجائے طمع تمباکو چھوڑ دیا۔ فقط

یہ سن کر ایسا قہقہہ مچا کہ تمام دربار میں شہرت ہو گئی ہر ایک منصف مزاج یہی کہتا تھا کہ چشتی نے خوب ہی ارتھ نکالے۔ سبحان اللہ۔ کیا وقت تھا۔ سردار جو ہر سنگھ نے یہ حال سن کر کمترین کو بلایا۔ نہایت خوش ہوئے۔ قدردانی کی راہ سے ہر روز دربار میں آنے کا حکم دیا اور چغہ پشمینہ مع کڑھ طلا عطا فرمایا۔ فقط

مکان ٹاہلی صاحب

(ص ۶۰۹) یہ مکان جنوب رویہ چاؤنی لہنا سنگھ میٹھیہ اور شمال رویہ متصل احاطہ فرود گاہ ریلوے (چنانچہ اسی مکان کی خاطر دیوار احاطہ سٹیشن ریلوے پیچیدہ ہو گئی ہے) واقع ہے۔

گرد نواح چشتی چار دیواری جس کا ایک دروازہ دیوار شمال میں بگوشہ غربی اور دوسرا دیوار شرق میانہ میں۔ اور چار دیواری کے باہر بطرف شرق گوشہ گگنی میں چاہ مع چرخ و

چوب جاری۔ اندر بطرف غرب اول ایک کوٹھ اور پھر دو والان سہ دختہ جس میں سے ایک کوٹھ مکان گرنتھ صاحب جس میں جنوب رویہ کوٹھری میانہ میں گنبد جس کا حال مفصل درج ذیل ہے۔ پاس اس کے جنوب کی طرف مڑھی ناگ دیوتا کی تھڑہ بوسیدہ خشتی پر۔ اس مڑھی کے پاس گوشہ ایساں میں ایک اور سادہ خشتی۔ جنوب رویہ اس کے بنیرے چونہ گچ اور بیچ میں ایک ہشت پہلو خرد گنبد ریختہ کار۔ دروازہ اس کا چوبلی۔ آٹھوں پہلوؤں پر آٹھ نشان محرابی۔ اوپر گنبد مع کلس آہنی۔ یہ سادہ دیوار بہوانی داس کوز پشت پشاور یہ کی ہے۔ یہ شخص سکھ بادا سری چند کا اور دیوان مہاراجہ رنجیت سنگھ کا کل مختار تھا۔ اسی شخص نے مہاراج کی سرکار میں دفتر بنائے۔ طرز شاہانہ سکھائی۔ مہاراج بھی اس کا لحاظ اور خاطر داری بدرجہ کمال رکھتے تھے۔

(ص ۶۱۰) میانہ چار دیواری میں جو گنبد سادہ باوہ ہری چند صاحب خلف گورونانک صاحب کا ہے صورت اس کی یہ ہے کہ جنوب رویہ ہشت پہلو چوترہ خشتی جس کا ارتفاع پونے دو گز۔ اس پر جھنڈا بانسی بارہ گز لمبا مع پارچہ سفید تین رسیوں سے جکڑا ہوا کھڑا ہے۔ اندر باہر سے دو درجہ والی چونہ گچ باہر سے مربع چاروں طرف عمارتی کھڑکیاں خوش نمائی کے واسطے بطور محراب۔ ان کے میانہ میں پنجرہ ہائے خشتی۔ شرقی محراب میں تصویریں شیوجی و پاربتی کی اور عربی میں باوا نانک و بھائی مردانہ کی دیوار جنوبی کے میانہ میں در محرابی۔ اس کے آگے زینہ خشتی آمد و رفت کے واسطے۔ اندر میانہ میں سادہ اور گرد نواح بطور غلام گردش مکان پر کھنڈ یعنی طواف۔ درجہ بیرونی کے اندر سامنے دو زینہ چونہ گچ سفید در اندرونی۔ اس کے اندر مکان سادہ گنبد ہشت پہلو۔ اس پر مڑھی۔ اس درجہ میں جنوب و شمال رویہ دو کھڑکیاں خرد شرقی دیوار میں ایک طاقتہ بخارچہ والا۔ اور پہلوؤں میں چار طاقتہ مقام غلام گردش کے۔ سقف قابوٹی۔ طواف گاہ کے گوشہ گنتی میں زینہ اوپر جانے کا۔ سر زینہ در محرابی دس زینہ چڑھ کر اوپر جانا ہوتا ہے۔ اوپر بالائے سقف میانہ میں گنبد استرکار، نہ چونہ گچ۔ چاروں طرف بنیرہ جس کا ارتفاع ایک گز۔ نیچے گنبد ہشت پہلو اوپر سے مدور۔ فقط (ص ۶۱۶) غرب رویہ اس چار دیواری سادہ کے اور ایک مکان بڑا کشادہ، مسکونہ جمناداس مہنت ہے۔ اس میں خراس بھی جاری ہے اور کوٹھریوں میں لوگ کرایہ دار بھی رہتے ہیں۔ یہ چاہ چرخ چوب والا وہی چاہ ہے جو بوقت تشریف آوری گورو سری چند کی کے کھاری تھا۔ اب تک ان کی استدراج سے شیریں ہے۔

(ص ۶۱۰) حال ناگ دیوتا

یہاں جو سادھ ناگ دیوتا مرقومہ بالا ہے حال اس کا یوں بیان کرتے ہیں کہ کسی زمانہ میں وہاں سے سانپ نکل کر لوگوں کو تکلیف کلی پہنچایا کرتے تھے۔ حتیٰ کہ راہ آمد و رفت بند ہو گیا۔ منت لاچار ہو کر پوجا پاٹ میں اس تکلیف کے رفع کرنے کے واسطے مشغول رہنے لگا۔ بعد چندے اس کے خواب میں ایک سانپ کلاں آیا اور کہا کہ میں بادشا ہوں۔ اگر یہاں تم اس کے باہر شمال کی طرف ایک ہمارا تھان بناؤ۔ تو ہم کسی کو تکلیف نہ دیں گے، بلکہ جو کوئی اس ہماری تھان پر حاضر ہو کر باعقاد تمام پوجا کرے گا جو مطلب خدا سے مانگے گا پائے گا اور کوئی محروم نہ جائے گا۔ جب تھان بن جائے اور رجوع خلق کا ہو جائے گا تو تم کو فائدہ عظیم ہو گا۔ اب اسی معاملہ کو سو برس کامل گذرا ہے کہ یہاں اس منت نے مکان بڑا بنایا۔ اب تک یہاں ہر روز چراغ بروز شکرانت کڑاھ یعنی حلوہ تقسیم کرتے ہیں۔ اس مکان میں دم تحریر باوا جمناداس منت گدی نشین ہے۔

سادھ سری چند کی پہلی چھوٹی سی بنی ہوئی تھی پھر سمت ۱۸۹۸ اٹھارہ سو اٹھانویں میں اس جمناداس منت نے یہ سادھ عالی شان مع چاہ تیار کرائی۔ ایک درخت ٹاہلی بھی ہے جس کو صاحبان ریلوے نے کسی رفع تردد کے واسطے (ص ۶۱۱) کاٹا تھا مگر اب پھر سرسبز ہو گیا۔ اس متبرک درخت کے نام سے یہ جگہ ٹاہلی صاحب مشہور ہے حال اس کا بھی درج ہو گا۔ فقط بعد رنجیت سنگھ ایک روپیہ یومیہ اور ایک چاہ مع اٹھارہ بیگہ زمین اس مکان کی سرکار سے معاف ہے۔ اب وہ زمین سڑک ریل میں آگئی جس میں صرف اٹھارہ کنال زمین شمال روپیہ چار دیواری باقی ہے۔

(ص ۶۱۱) حال گورو سری چند

باوا نانک صاحب پہلا گورو سکھوں کا، جس کو سکھ لوگ پہلا بادشاہ کہتے ہیں، مرد کامل فقیر صلح کل تھا۔ اس کے دو بیٹے ہوئے۔ ایک لکھی داس دوسرا سری چند۔ باوا لکھی داس ایک روز شکار کھینے گئے۔ جب شکار لے کر گھر میں آئے تو دروازہ میں سری چند صاحب بیٹھے ہوئے تھے۔ انہوں نے دیکھا کہ لکھی چند صاحب بڑے تڑک و شان سے چلے آتے ہیں کہ ہاتھ پر باز سفید، گھوڑے تازی پر سوار، دو کتے ہمراہ، شکار کنجکوں سے لٹکے ہوئے۔ باوا سری چند صاحب نے جو برادر کلاں ان کا تھا ان کو کہا کہ جی گھات کرنی اچھی نہیں۔ بروز قیامت کیا کیا جواب دو گے۔ اس سے ان کے دل میں قلق پیدا ہوا کچھ خفگی کی آئی۔ بادل مضر گھر میں گئے۔ اپنی جو رو کو بلا کر اپنے ساتھ گھوڑے پر مع دھرم چند پچھ

خرد سال خود سوار کیا اور سری چند صاحب کے آگے آکر جہیں سائی کی۔ انہوں نے پوچھا کہ بال بچوں کو ہمراہ لے کر کدھر چلے ہو۔ انہوں نے کہا آپ نے مجھے طعنہ مارا۔ گھات کا جرم مجھ پر ثابت کیا۔ افسوس کہ آپ نے میری قدر نہ جانی۔ اب میں بھگوان کے یہاں حساب دینے جاتا ہوں۔ انہوں نے کہا اچھا۔ وہ سنتے ہی گم ہو گئے انہوں نے دیکھا کہ آسمان کی طرف اڑا جاتا ہے۔ تو بروز کرامت دھرم چند جو اس وقت سہ سالہ تھا ان کی گود سے کھینچ لیا اور بعد پرورش کتھا کیا۔

بعد چندے اس کے یہاں دو بیٹے ہوئے۔ ایک نانک چند دوسرا مہر چند۔ ان دونوں کو سری چند صاحب نے مقام ڈیرہ جو اب بھی مقام مشہور ہے، سکونت کے واسطے آباد کر دیا۔ وہ اس کی آمدنی سے اوقات ب سری کیا کرتے تھے۔ اس کی اولاد سکھان بیدی اب تک ڈیرے میں موجود ہیں۔

واضح ہو کہ سکھوں میں دس گورو پیشوا ہوئے ہیں جن کو دس بادشاہیاں کہتے ہیں۔ بائیں حساب پہلی بادشاہی گورو نانک کی، دوسری گورو انگد صاحب کی، تیسری گورو رام داس کی، چوتھی گورو امر داس کی، پانچویں گورو ارجن صاحب خلف گورو رام داس صاحب کی، چھٹی گورو گوہند صاحب کی، ساتویں گورو ہری رائے صاحب کی، آٹھویں گورو ہرکشن صاحب کی، نویں تیج بہادر صاحب کی، دسویں گورو گوہند سنگھ صاحب پسر گورو تیج بہادر کی جو قوم سے سوڈھی تھا۔ فقط

سکھوں کی بانیوں میں مرقوم ہے کہ جب بانغوائے قاضی لاہور گورو ہر گوہند صاحب کو اور اورنگ زیب نے گرفتار کر کے امرتسر سے لاہور میں بلایا اور بچد ہو کر کہا کہ آپ دعوائے فقیری کرتے ہیں (ص ۶۱۲) اور ایک گورو آپ کی کرامات کا قابل ہے اگر آپ فقیر ہیں تو کوئی کرامات دکھاؤ ورنہ تمہارا پوست بدن سے اکھڑا دوں گا۔ اس نے کہا کہ صاحب کرامات ہمارے گورو سری چند صاحب بن بابا نانک موضع ہاٹھ ضلع گورداسپور میں موجود ہیں اور میں تو ان کا صرف نام لیوا ہوں۔ یہ سن کر بادشاہ نے ایک گھوڑا، لیگ پنیں، ایک ہاتھ ان کے واسطے روانہ کیا اور حکم دیا کہ اگر بخوشی خود آئیں تو باسواری باعزت۔ بصورت دیگر ان کو گرفتار کر کے لے آؤ۔ گورو سری چند کو باعلم باطنی اس حال سے آگاہی ہو گئی۔ وہ باتفاق ایک سکھ مسی، کیلہ چیلہ اپنے کے روانہ لاہور ہو آئے اور معتبر شاہی سے بمقام بھسین، جو بفاصلہ دس کوس لاہور سے ہے، ملاقات کی۔ اس نے سواری پیش کی انہوں نے قبول نہ فرمائی۔ وہ بچد ہوا تو آپ نے فرمایا کہ اچھا پہلے گوردہ ہمارہ اٹھا کر ہاتھی پر رکھ۔ پھر

ہم بھی سوار ہو جائیں گے۔ وہ اٹھا کر رکھنے لگا تو اٹھایا نہ گیا۔ لاچار لوگوں کو حکم دیا وہ بھی اٹھا نہ سکے۔ آخر نام ہو کر پامنت پیش آئے۔ گورو صاحب نے خود اپنا گوردہ اٹھایا اور پیادہ لاہور میں آکر بمقام شہید گنج اندرونی دروازہ مستی جو شرق رویہ قلعہ تاحال معبد سکھاں ہے، آبیٹھے۔ وہاں بادشاہ کو خبر ہوئی۔ معتبر شاہی نے تمام حال ان کی تشریف آوری اور نہ اٹھایا جانا گوردی کا عرض کیا۔ اول تو خائف ہوا پھر بلحاظ شریعت قاضی کو بلوا کر حکم دیا کہ کسی مکان ہندوؤں میں سری چند کو ڈیرہ کرا دے۔ اس نے محلہ اجیری یا لکھی محلہ (کہ اب جہاں یہ سماہ ہے) ان کو اتارا۔ یہ محلہ بیرون شہر آباد تھا۔ کہتے ہیں کہ اس وقت اس محلہ میں قریب چودہ سو کے گھر نجاران و آھنراں وغیرہ ہندو کے آباد تھے۔ وہاں ایک کوٹھ پنام نہاد دھرم سالہ مع چاہ آب تلخ والا بنا ہوا تھا۔ چنانچہ وہ چاہ اب تک بمقام سماہ موجود ہے۔ قاضی نے پوشیدہ وہاں جا کر اس چاہ پر ایک قالین اس مراد سے بچھوایا کہ وہ اس پر آکر بیٹھے اور چاہ میں گر کر مر جائے۔ سری چند وہاں پہنچا تو بزور استدراج چاہ سے مخاطب ہوا کہ اے چاہ ہم آئے ہیں تیرا پانی کھارا شیریں ہو جائے گا۔ لوگ تیری تعظیم کریں گے۔ یہ فرما کر اس قالین پر بیٹھ گئے۔ قدرت الہی قالین کو جنبش تک نہ ہوئی۔ پھر بوقت شام بادشاہ نے معرفت قاضی ایک بکرا مع رسد بطور مہمانی بھیجا۔ گورو نے فرمایا کہ ہم نے گوشت کبھی نہیں کھایا۔ رسد آنا وغیرہ ہم کو دے دو اور بکرا واپس لے جاؤ۔ قاضی بجد ہوا۔ الغرض انہوں نے بکرا بھی لیا اور سکھوں کو کہا کہ محلہ والوں کو کہہ دو کہ اس کو ذبح کریں مگر خیال رکھیں کہ اس کی ہڈی نہ ٹوٹے۔ جب انہوں نے ذبح کیا تو حکم دیا کہ ایک ران اس کی قاضی کے یہاں ہماری طرف سے بھیج دو (ص ۶۱۳) جب قاضی کے پاس گوشت پہنچا تو شرارتاً خوش ہو کر سری چند صاحب کے پاس آیا اور ظاہراً "متردد ہو کر کہنے لگا کہ مجھ سے بڑا قصور ہوا کیونکہ یہ بکرا شہزادہ کا پالا ہوا مطبوع طبع تھا۔ وہ آپ دے دیجئے اور بعض اس کے اور لے لیجئے۔ آپ نے فرمایا کہ۔ وہ بکرا تو ذبح ہو گیا۔ قاضی نے کہا کہ اگر وہ بکرا پیدا نہ ہو گا تو بڑی آفت آئے گی۔ جب گورو صاحب نے دیکھا کہ بائیں ہانہ یہ ہم کو ذلیل کرنا چاہتا ہے تو اس کو فرمایا آپ تشریف لے جائیں۔ بکرا حضور میں پہنچ جائے گا۔ وہ بائیں خیال کہ اب ان کو ذلیل کروں بادشاہ کے پاس گیا اور تمام حال کہہ سنایا۔ گورو صاحب نے بھائی کید کو حکم دیا کہ برنگالہ مذبحہ کی ہڈیاں پر اس چاہ کا پانی ڈالے۔ اس نے ڈالا تو وہ بکرا زندہ ہو گیا۔ مگر اس کی تین ٹانگیں رہیں۔ آپ نے بجنہ وہ بکرا بحضور بادشاہ بھیج دیا۔ بادشاہ اس کو دیکھ کر حیران ہوا مگر لہجہ "پوچھا کہ چوتھی ٹانگ اس کی کہاں

گئی۔ فرستادہ گورو صاحب نے عرض کی کہ وہ قاضی صاحب نوش جان فرما گئے۔ اس کی بابت ان کو حکم ہو کہ سالم کریں۔ بادشاہ کو ایک کھیل ہاتھ لگی۔ قاضی کو بلا کر فرمایا کہ اب آپ کی کیا مصلحت ہے۔ ہم نے تم کو کہا تھا کہ اس کو نہ ستاؤ۔ یہ آدمی خدا رسیدہ ہے۔ اس نے منفعا "عرض کیا کہ وہ جاوہر ہے۔ اب مناسب یوں ہے کہ اس کا امتحان کیا جائے۔ اصطبل شاہی میں جو فلانی گھوڑی خونی مشہور ہے، کسی کو سواری نہیں دیتی، جو روبرو جاتا ہے اس کو ہلاک کر دیتی ہے، اس کی سواری کا حکم دیجئے۔ امید ہے کہ سحر اس کا اس پر کارگر نہ ہو گا۔ بادشاہ نے سری چند صاحب کو بلوا کر کہا کہ اگر آپ وہ گھوڑی ہمارے طویلہ سے اپنی سواری کے واسطے خود کھول کر لے جائیں اور سوار ہو کر دکھائیں تو رہائی ہے۔ انہوں نے کہا کہ ہم فقیر ہیں۔ ہم کو گھوڑوں سے کیا نسبت۔ بادشاہ نے دوبارہ یہی حکم دیا۔ لاچار سری چند صاحب نے اپنے خادم کبیلہ سے کہا کہ تو جا کر گھوڑی کے کان میں کہہ کہ: اے گھوڑی تو فلاں سکھ سادھو کی جو رو تھی۔ باعث خفگی اور نافرمانی شوہر کے اس جون میں آئی ہے۔ تم کو لازم ہے کہ ہمارے یہاں حاضر ہو۔ تیری گت یعنی خاتمہ بالخیر ہو جائے گا۔ جب بھائی کبیلہ نے یہ گھوڑی کو سنایا تو وہ سرا گنڈہ ہو کر کھڑی ہو گئی۔ بھائی کبیلہ نے اس کے گلے سے زنجیر اتار، بالوں سے پکڑ کر گورو کے سامنے حاضر کیا۔ وہ آکر گورو کے پاؤں پر متہ ٹیکنے لگی۔ بادشاہ نے یہ معاملہ دیکھ کر قاضی کو کہا کہ بخدا دادگان ستیزہ مکن کہ خدا دادہ را خدا داد است۔ اب اس معاملہ سے اس نے کہا کہ بے شک سری چند ساحر ہے۔ لازم ہے اس کو زہر پلائی جاوے۔ حتیٰ کہ حکم لے کر اس نے تین پیالے زہر ہلاہل کے گورو کو پلائے۔ ان کو ظاہرا "تو کچھ نہ ہوا مگر باطن میں بہت تکلیف دی۔ شدت تکلیف سے ناراض ہو کر یہ بددعا دی کہ الہی سلطنت کو برباد کر۔ جب بادشاہ کو یہ خبر ہوئی تو وہ ڈرا اور برہنہ پامع (ص ۶۱۳) شہزادگان عالی جاہ آپ کے پاس حاضر ہو کر عذر جسارت کیا اور پانچ سو بیگہ زمین موضع ڈیرہ نانک میں اور پانچ سو بیگہ موضع بکھو میں عنایت کی اور سند عطا کی جاگیر تحریر کر دی۔ وہ سند ایک بیدی کے پاس موجود ہے۔ گورو سری چند صاحب نے اس میں سے پانچ سو بیگہ زمین نانک چک والی اپنی بیٹیجے دھرم چند کو عنایت کر دی۔ اور موضع بکھو والی اپنے چیلہ ناراین واس کو بخش دی۔ تاحال وہ اس پر قابض تھے مگر اب دریا برد ہو گئی ہے۔ فقط

(ص ۶۱۵) جب بادشاہ نے گورو سری چند کو جاگیر دے کر رخصت کیا تو انہوں نے عرض کی کہ چھٹی بادشاہ یعنی گورو ہرگوبند کو آپ نے قید کیا ہوا ہے۔ براہ مہربانی اس کو رہا کر

دیں۔ عالمگیر نے اسی وقت اس کو چھوڑ دیا۔ آپ ڈیرہ کو گئے اور وہاں کے راجہ کو مع رعایا اپنا سکھ بنایا۔ بعد اس کے پشاور میں جا کر ایک دھرم سالہ بنوائی۔ چنانچہ وہ اب تک موجود ہے اور وہاں اب تک شب و روز چراغ روشن رہتا ہے۔ لنگر بھی جاری ہے۔ نادری لوگوں کا قدیم سے وہاں قبضہ ہے۔ پھر وہاں سے کابل کو گئے اور ملک کی سیر کرتے پھرے۔ پارہ برس مقام بانڈہ میں۔ عبادت الہی مشغول رہے۔ پھر کوہستان چنہ میں ہوتے ہوئے مکرر لاہور میں تشریف لائے اور اسی مکان میں ڈیرہ کیا۔ کہتے ہیں کہ ان ایام میں بھی یہ جگہ دھرم سالہ باعث مقام چند روزہ ان کے مکان سری چند مشہور ہو گیا تھا۔ فقط۔

سری چند صاحب کا نام سری چند بالا مشہور ہے۔ وجہ تسمیہ یہ ہے کہ اگرچہ عمران کی ایک سو پچاس برس کی ہوئی مگر وہ امرد رہے۔ یہ بھی مشہور ہے کہ ان کے سر پر بادریان یعنی پانچ چھ انگشت دراز بال تھے۔ وہ صاحب بجائے پاجامہ بجز یعنی لنگوٹ جس کی زنجیر تانبے کی اور بجائے پارچہ بھی کھڑا مس کا ہوتا تھا رکھتے تھے۔ چند مدت یہاں فروکش رہے پھر تاریخ ۲۷ فروری جلسہ عام میں بیٹھے بٹھائے تابود روپوش ہو گئے۔ جب یہ چرچا پھیلا تو ان کے چیلوں میں سے مہی ناراین داس اور بھائی کمال نے آکر یہاں نشان سادھ بنایا۔ اور بھائی کمال چند بطور (ص ۶۱۶) مجاور یہاں بیٹھا رہا۔ پھر بوقت بادشاہی گروی یہ جگہ ویران پڑی رہی اور اس وقت تک وہ کوٹھہ کہ جس میں آپ آکر حسب الحکم شاہی باہمائی قاضی فروکش ہوئے تھے سالم کھڑا تھا۔ عرصہ تین سال کا ہوا کہ بعد رنجیت سنگھ یہ مکانات باوا جتنا داس نے بنوائے۔

چیلے

(ص ۶۱۳) واضح ہو کہ سکھوں کے گورو دو قسم کے ہیں۔ ایک بیدی جو اولاد مصلی بابا نانک کے ہیں اور دوسرے نادری۔ وہ اگرچہ ان کے چیلے ہیں مگر بیدی نادریوں کو بزرگ جانتے ہیں۔ بیاہ شادی فوت تولد پر سوا روپیہ ان کو بطریق نذر دیتے ہیں۔

سلسلہ نادریوں کا اس طرح سے جاری ہوا کہ سری چند کا چیلہ ناراین داس، اس کے دو چیلے: ایک باوا سیتا، دوسرا بالک رام۔ باوا سیتا کے تین چیلے: ایک بھائی چورہ، دوسرا امر داس، تیسرا دیوانہ رام۔ بھائی چورا کا چیلہ رام داس۔ اس کا مہر داس۔ اور دیوانہ رام کا کمال۔ اب رام داس کا چیلہ باوا جتنا داس مہنت سجادہ نشین سادھ ہذا یعنی مقام ٹاہلی صاحب حال جس کا تحریر کر رہا ہوں ہے۔

مہر داس کا چیلہ ہیرا داس اور ہیرا داس کے دو چیلے: ایک پھمن داس دوسرا کانہ

داس۔ یہ دونوں بھی مکان ٹاہلی صاحب میں ہیں۔ اور بھائی کرماں کا چیلہ راجہ رام تھا۔ سو مر گیا۔ اب اس کا سلسلہ ختم ہو گیا۔

بالک رام جو چیلہ ناراین داس خادم سری چند کا تھا اس کا چیلہ بھائی شیو واس۔ شیو داس کے چار چیلے: ایک بشن داس، دوسرا دیا رام، تیسرا گوپال داس، چوتھا بھائی سکھ رام داس۔ بعد اس کے بشن داس کا چیلہ آتما رام یہاں لاہور میں بمقام ٹاہلی صاحب رہتا ہے۔ دیا رام اور گوپال داس کا کوئی چیلہ نہ ہوا مگر بھائی سکھ رام کا ایک چیلہ اووے پرکاش اب بابا نانک کے ڈیرہ میں موجود ہے۔

چیلہ بنانے کی رسوم

چیلہ بنانے کس دستور سکھوں نادویوں میں یہ ہے کہ جب کوئی ہندو یا سکھ چاہے کہ چیلہ بنے تو وہ گورو کے پاس آکر درخواست کرتا ہے۔ گورو نے اگر قبول کیا تو حتی المقدور کڑاہ تیار کرا کر اپنے گورو کی سادھ کے آگے لا کر رکھتا ہے اور حجام کو بلا کر تمام سرمنڈواتا ہے اور بعضے ریش بھی۔ بعد اس کے گورو اور ایک پیالہ شربت کا کر کے اس میں اپنا نر انگشٹ پامع اور دو چار سادھاں کے دھو کر طالب کو پلاتا ہے اور نیز اس کے منہ پر چھٹے مارتا ہے۔ بعدہ ست نام پانچ دفعہ اس کو سنا بلکہ یاد کرا کر حلوہ تقسیم کرتا ہے۔

(ص ۶۱۵) اگرچہ یہ لوگ ست نام کا منتر بغیر چیلے کے کسی کو نہیں بتاتے لیکن فقیر راقم کی غربت مزاجی پر رحم فرما کر باوا جمننا داس صاحب نے بعد کیش چند روزہ مہربانی در کے بتا دیا اور بندہ نے بطور یادگار درج کتاب ہذا کیا۔ وہ منتر یہ ہے۔

”ایک اونکار ست گور پرشاد۔ ست نام کرتا رکھ تر بھو نردھی اکال مورت اجونی ننگ گور پرشاد۔ اوہ جگا و ج ہے بھی ج نانک ہو سی بھی ج۔“

حسب عقیدہ سکھاں اس منتر سے طالب چیلہ سکھ بنتا ہے۔ پھر وہ سب کو سلام کرتا ہے۔ فقط

ٹاہلی صاحب

حال ٹاہلی یہ ہے کہ ایک روز بوقت اشنان صبح گورو سری چند نے شاخ ٹاہلی سے داتن کر کے اس کو یہاں زمین میں گاڑ دیا۔ وہ بعد چندے قدرت الہی سے ایسا درخت نکلاں پیدا ہوا کہ اب تک موجود ہے۔ سبحان اللہ

کارپاکان راقیاس از خود کیر گرچہ آید در نوشتن شیر شیر

حضرت انسان آئینہ، حضرت رحمان ہے۔ حضرت فقرا کو چشم حقارت سے دیکھنا لازم نہیں۔ کیونکہ شاید کہ درین گرد سواری باشد۔

بوقت تیاری سڑک ریلوے، صاحبان ریلوے نے ان کو کاٹ ڈالا تھا مگر اب وہ پھر جڑ سے پھوٹ آئی ہے۔ جو بلکہ تا بکمر بلند کھڑی ہے اور اسی کے نام سے یہ مکان اب ٹاہلی صاحب مشہور ہو رہا ہے۔ فقط

(ص ۷۳۳) واضح ہو کہ ایک یہ مکان ٹاہلی صاحب ہے۔ اور دوسرا بابا ڈیرا ٹانگ میں اور ماسوا اس کے کئی مقام بنام نہاد ٹاہلی صاحب پنجاب میں ہیں۔

حال عمارت ڈیرہ گورو ارجن سورگباشی

(ص ۳۵۸) یہ مکان باہر دروازہ روشنائی کے شمال رویہ اور در قلعہ کے باہر گوشہ بابیب، سادہ مہاراجہ رنجیت سنگھ کے گوشہ، ایساں میں ٹمن برج کے خاص غرب رویہ واقع ہے۔ فاصلہ اس کا دیوار بیرونی قلعہ سے صرف ایک سڑک شارع عام ہے۔ فقط اس مکان کے تین دروازے ہیں۔ ایک بطرف جنوب جس میں طاق پختہ لگے ہوئے ہیں مگر باعث اس کے کہ باہر اس کے بھرتی ہو گئی ہے ہمیشہ مسدود رہتا ہے۔ دوسرا خود بطرف غرب اور ایک دروازہ کلاں بطرف مشرق ہمیشہ جاری رہتا ہے۔ اس پر یہ عبارت بخط گورکھی چونہ پر سیاہی سے تحریر ہے۔ اور عبارت گورکھی یہ ہے۔

بلاول مہلا

ست	گرو	دین	دیال	مگر	بار	تمہارو
جو	جو	نندا	تمہارا	اس	پختی	کرنا
ٹانگ	داس	تیری	سرنائی	جا	سبد	اپار
پاون	ہے	گاوت	تیوس	سہاگ	ہرج	دیوں کو سرا
چ	ابھنے	گورو	جاری	چت	جو	سرجن ہار
چار	پدارت	جے	کو	سری	گرو	ارجن دیو دھرا

گرد اس مکان کے چار دیواری خشتی جس کا طول پینتیس گز اور عرض تینتیس گز۔ ارتفاع سوا تین گز۔ شرقی اور شمالی دیوار باہر سے چونا گچ سفید مگر قدرے بوسیدہ۔ دیوار شمالی میں بھی ایک درعربی تھا مگر اینٹوں سے مسدود ہے۔ گوشہ ایساں پر ایک گنبدی جس کے

اٹھ در محرابی، اوپر کلس شکستہ اور گوشہ گگنی پر ایک درخت پھیل۔ گرد اس کے مدور دیوار۔ اس کے ساتھ ایک چوبارہ دو منزلہ گوشہ نیرت و نائب پر موہڑہ ہائے خشتی۔ موہڑہ گوشہ نائب قدرے شکستہ بوسیدہ۔ اس در شرق رویہ کے اندر جاتے ہی بطرف جنوب ایک کوٹھ چوہہ گچ تصویر دار، جس کا ایک دھن غرب رویہ اور ایک شمال کی طرف۔ اس جگہ کو سکھی کی دیگ کہتے ہیں۔ باعث اس کا یہ ہے کہ یہاں ایک کوٹھہ سنگ سرخ واسطے بھنگ سائی کے گاڑا ہوا ہے۔ اس کے جنوب رویہ متصل دیوار شرقی ایک دالان سے دھن۔ اس کے باہر گوشہ نیرت سے چاہ کلاں بطور باؤلی کا غرب رویہ اس باؤلی کا یہ زینہ شمال سے چل کر جنوب کی طرف چاہ میں جا ملتا ہے۔ گیارہ درجہ زینہ خشتی نیچے اتریں تو ایک سل سنگ سرخ کی لگی ہوئی ہے۔ وہاں کھڑا ہو کر آدمی پانی لے سکتا ہے۔ اس چاہ کی دیوار میں دو زنجیریں آہنی باہن مراد لگی ہوئی ہیں کہ بوقت غواصی آدمی اس کو پکڑ کر غوطہ بارے۔ عرض اس زینہ کے درجوں کا ڈیڑھ گز۔

در بیرونی کے اندر بطرف شمال ویسا ہی ایک سے دھن محرابی مسقف مرتبہ سرکی پوش جس کے اندر بطرف شمال ایک کوٹھڑی اس گوشہ ایساں میں اندرون چار دیواری قد آدم بلند چار سادہ ہیں۔ خشتی چوہہ گچ بھائی حاکم سنگھ کی جو یہاں پہلے گدی نشین تھا۔ اس کے غرب رویہ بھائی لال سنگھ کی۔ اس کے غرب کی طرف مادر کچھی سرکار خوشی دامن مہاراجہ رنجیت سنگھ کی۔ نام مشہور وڈ پگن سرکار تھا۔ وجہ تسمیہ یہ ہے کہ اس کے اجداد وڈ پگے سردار مشہور تھے۔ دستار کو بزبان پنجابی پگ کہتے ہیں اور وڈ یعنی کلاں۔ اس سے معلوم ہوتا ہے کہ وہ سردار بڑی دستاریں باندھتے ہوں گے۔

غربی دیوار کے اندر بطرف شمال بھی چند کوٹھے اور کوٹھڑیاں مع ایک دروازہ ہیں۔ اس کے جنوب رویہ ایک چار دیواری (ص ۳۶۰) کے اندر گنبد سادہ کا بہت اچھی عمارت سے بنا ہوا واقع ہے۔ فاصلہ عمارت سادہ کا دیوار جنوبی سے تین گز، اور غربی سوا آٹھ گز شرقی سے دس گز یہ سادہ چار دیواری کے اندر جنوب کی طرف واقع ہے۔ شمال رویہ سادہ کے ایک دالان۔ اس دالان کے ساتھ بطرف غرب و جنوب اور دالان جو یہ مقام گرنٹھ ہے۔ شمال رویہ سادہ کے تمام فرش خشتی ہوا ہے۔ گوشہ ایساں میں ایک چبوترہ چار انچ مرتفع، سوا دو گز مدور اور اس پر ہشت پہلو تمہڑہ خشتی تا بگردن بلند استرکار۔ اس کے اوپر ایک فٹ بلند دیوار اس کے میانہ میں ایک جھنڈا، سولہ گز بلند، چوبیس، رسوں سے جکڑا کھڑا ہے اس تمہڑہ کے آٹھوں پہلوؤں میں تصویریں سکھوں کی بنی ہوئی ہیں۔

اور عمارت سادہ کی دو درجہ والی۔ ایک درجہ تو چاروں طرف باہر مقام طواف۔ اس کے درمیان زیر گنبد۔ صورت اس کی مربع۔ راہ آمد و رفت بطرف شمال۔ آگے اس کے تین زینہ۔ جس کے غرب و شرق رویہ شیر خشتی بنے ہوئے ہیں۔ طول و عرض اس کا برابر ساڑھے گیارہ گز۔ کرسی مقام فرش سے سوا گز بلند چاروں طرف۔ بالائی کرسی میانہ میں سہ دہنہ جس کی بظلوں میں ایک ایک کھڑکی۔ ان کے سر پر باہر میانہ میں تین گنبدی اور پھر دو گوشہ سالمہ گنبدی۔ ان میں کثرت خشتی۔ عمارت اس کی اندر باہر سے قابوٹی خشتی، استرکار، منقش با تصاویر، سوا گز عرض، طواف گاہ کا درجہ اندرونی جس میں خاص سادہ ہے تا سقف درجہ بیرونی مربع اور اوپر گنبد جس میں آئینے لگے ہوئے ہیں۔ یہاں باہر گوشہ ایساں میں ایک شتری یعنی نقارہ کلاں رکھا ہوا ہے جو ہر روز شام کو بجایا جاتا ہے اور اندر میانہ میں ایک چبوترہ نشان سادہ اس درجہ اندرونی کا دروازہ شمال رویہ جس میں کٹھن سنگ مرمر کا لگا ہوا ہے۔ عرض اس کا سوا گز، ارتفاع پونے تین گز۔ اس کے آگے باہر کی طرف دو زینہ سنگ مرمر۔ کرسی اس درجہ اندرونی کی باہر کی کرسی سے ایک گز بلند۔ اس دروازہ میں تختہ چوبی رنگین گلکار لگے ہوئے ہیں۔ اندر متصل در پڑا ایک پتھر ہشت پہلو سنگ مرمر کا اور بقیہ تمام فرش خشتی چونہ گچ برنگ ہرچی۔ اس کے اندر بطرف شرق و جنوب دو درپچہ خشتی جن میں پنجرہ ہائے گلی سرخ رنگ کے لگے ہوئے ہیں۔ اندر اس کے تمام تصویریں بنی ہوئی ہیں۔ سقف، منقش، استرکار، طلائی بطور شیش محل جس میں تمام آئینہ لگے ہوئے ہیں۔ چبوترہ سادہ ہم شکل میز، جس پر ہمیشہ غلاف، کبھی سفید کبھی رنگین کبھی زرکار پڑا رہتا ہے۔ اور تین تیر ایک مور چھل ہمیشہ اس پر رکھا رہتا ہے۔ باعث اس کا یہ (ص ۱۶۱) ہے کہ بعد مہاراجہ رنجیت سنگھ پھولا سنگھ اکالیہ ایک روز یہاں آیا اور تیر و کمان نذر چڑھا گیا اور حکما کہہ گیا کہ یہ تیر ہمیشہ سادہ پر رکھے رہا کریں۔ اوپر ساہبان طلائی زرکی کا اور کبھی سادہ بنا رہتا ہے۔ فرش قدرے مرمت طلب ہو گیا تھا۔ اب عرصہ ایک سال ہوا کہ راجہ صاحب والی ناہمہ نے فرش اندرونی کی مع اجارہ مرمت کرا دی۔ اس کی یادگار کے واسطے بطرف جنوب اجارہ پر غلط گور کبھی نام راجہ صاحب کا لکھا ہوا ہے۔ فقط۔

مقام طواف کے گوشہ نیرت میں زینہ اوپر جانے کا۔ بالائی منزل ثانی گنبد طواف گاہ سے بارہ زینہ خشتی چڑھ کر اوپر جانا ہوتا ہے۔ سقف زینہ قابوٹی۔ جب اوپر جائیں تو سقف پر فرش چونہ گچ۔ چاروں طرف دیوار قد آدم بلند جس کے چاروں گوشوں پر چار گنبدیاں مربع مرغولی، قدرے کلاں، کلس دار اور ادھر دیوار میں متصل لب دیوار نو کھڈے محرابی۔

ان کے اوپر انیس انیس گنبدیاں خرد کلس دار خوشنما۔ مگر اب کسی کسی کا کلس ٹوٹ گیا ہے۔ میانہ میں گنبد کلاں۔ جس کے گوشہ باب میں ایک مربع سقبہ۔ یہ جگہ بطور خفیہ تہ خانہ ہے اگر اس میں کچھ اسباب رکھ کے اس کا منہ بند کر دیں تو یکایک کوئی شناخت نہ کر سکے۔ تمام عمارت گنبد کی استر کار پہاڑی دار۔ اوپر کلس طلائی۔ چاروں طرف اس کے گوشوں پر اور چار گنبدیاں۔ ان پر کلس سورج کھیاں طلائی طلوع۔ ماسوائے اس کے چاروں طرف سات سات گنبدیاں، خرد کلس دار، کل اٹھائیں۔

اور دالان گرنتھ صاحب والا تمام تصویر دار، استر کار۔ سقف اس کی خاتم بندی چوبی۔ جس کے میانہ میں ایک آئینہ مدور۔ ہمیشہ یہاں گرنتھ ہائے مفعلہ ذیل رکھے ہوئے ہیں۔
آدھ گرنتھ۔ دو گرنتھ گورو گووند صاحب۔

ایک ان کے اوپر سائبان دریائی کا اور کبھی اور کپڑے کا۔ اندرون دیوار غربی تین طاقتور۔ ان پر محراب نقاشی۔ اس میں تصویر گورو ہرگووند اور گورو ارجن و گورو رام واس اور بابا نانک اور گورو انگد وغیرہ دسوں گوروؤں کی۔ فقط
اب اس ڈیرہ میں مفعلہ ذیل لوگ رہتے ہیں۔

سنت سنگھ، ہیرا سنگھ، کشن سنگھ سجادہ نشینان۔ سور واس جاروب کش جس کا اصلی نام سوہن سنگھ۔ یہ لاٹگری کا بھی کام کرتا ہے۔ ایک قوال جو دو وقت گانے آتا ہے۔ اس کو اٹھارہ روپے سال دیتے ہیں۔ فقط

احوال مکان معبد سکھاں المشہور پھیویں بادشاہی یعنی بادشاہی ششم

(ص ۲۲۶) شرق رویہ موضع مزنگ اور مقبرہ حضرت شاہ ابو اسحاق صاحب کے ایک مکان المشہور پھیویں بادشاہی ہے۔ اس مکان کا دروازہ آمد و رفت جنوب رویہ ہے۔ گرد و لواح اس کے چار دیواری خشتی اور اس میں غرب رویہ چار مڑھیاں یعنی سادہیں ہیں۔ ایک تو بھائی صوبہ سنگھ کی جو یہاں کا گدی نشین تھا۔ اور بقیہ ایک جن سنگھ نامی دوسری دھیان سنگھ کی، تیسری اس کی عورت کی۔ اس کے اندر ایک اور چار دیواری۔ اس میں چاہ پختہ جس کے اوپر چار اور دروازے والی چار دیواری مسقفہ۔ غرب رویہ اس کے سبیل واسطے پانی پلانے کے اور متصل اس کے باغیچہ واسطے پھولوں کے۔ یہاں سے پھول لے کر (ص ۲۲۷) گرنتھ پر چڑھاتے ہیں۔ شمال رویہ کوٹھہ مسافر خانہ اس چار دیواری سے ذرا نیچان

ایک اور احاطہ چار دیواری بطور مسافر خانہ ہے۔ اس کے دو دروازے ایک شرق رویہ لب سڑک تصور اور دوسرا جنوب رویہ واسطے اندر آنے کے۔ اس چار دیواری میں شرق رویہ ایک مکان سے منزل واسطے سکونت بھائی گدی نشین کے اور متصل اس کے دو کونٹھ اور ایک والان۔ پھر اس چار دیواری کے جنوب رویہ ایک چوبارہ پرستش۔ یہ مقام پختہ ہے۔ اس میں فرش چونہ گچ اور زینہ سنگ مرمر کا۔ اندر اس کے ایک چوترا خشتی پختہ چونہ گچ تین فٹ مرتفع۔ اس پر تمام فرش پختہ بہت اچھا۔ پھر تین زینہ چڑھ کے دروازہ مرغولی کٹروہ وار واسطے آمد و شد دربار صاحب کے۔ اس چوبارہ کا نام دربار ہے۔ اس میں تمام تصویریں بنی ہوئی ہیں اور چھت قالیوتی آئینہ دار منقش۔

اور غرب رویہ مکان ہذا کے والان در والان دو درجہ والا جس کے اندر دو کونٹھیاں بھی ہیں۔ اس کے شمال رویہ کٹری ہے۔ والان شرق رویہ میں دو گرنٹھ رکھے ہوئے ہیں اور اوپر اس کے چھوٹا سا سائبان بھی بنا ہے۔ ہمیشہ یہاں دو گرنٹھی واسطے گرنٹھ پڑھنے کے حاضر رہتے ہیں۔ والان کے شرق رویہ درخت نیم اور اس کے ساتھ جھنڈا سفید مع کلس آہنی رکھا ہے۔ باہر کے دروازے کے اندر غرب رویہ چاہ کلاں آوارہ پڑا ہے اور تمام مڑھیاں (ص ۲۳۸) سفید چوتروں پر واقع ہیں۔

(ص ۲۳۷) اور عہد مہاراجہ رنجیت سنگھ میں یہ مکان بنا۔ (ص ۲۳۸) اور یہ مکان سکھوں کا بڑا عبادت گاہ ہے۔ ماسوا سکھوں کے تمام اہل ہنود بھی اس مکان کا ادب کرتے ہیں۔ (ص ۲۳۷) اور چاند کی پانچویں یہاں میلہ ہوتا ہے اور کڑاہ پرشاد تقسیم اور چراغاں بھی ہوتا ہے۔ (ص ۲۳۸) مہاراجہ رنجیت سنگھ کے عہد میں اس مکان کا بڑا چرا تھا۔ چونکہ یہ مکان ملحقہ مکان پانچویں بادشاہی جو شرق رویہ قلعہ سے ہے، لہذا معانی اس مکان کی شامل اس مکان کے واگزار ہے۔ (ص ۲۳۷) اور یہاں بھائی نہال سنگھ بٹھایا ہوا سنت سنگھ پانچویں شاہی والے کا رہتا ہے۔

گورو ہرگوبند

حال اس کا یہ ہے کہ یہاں گورو ہرگوبند صاحب نبیرہ گورو رام داس جن کا مکان امرتسر میں ہے سکونت پذیر رہے ہیں (ص ۲۳۸) اور یہاں کے باشندے لوگ کہتے ہیں کہ گورو صاحب کی حضرت شاہ ابو اسحاق سے بدرجہ کمال دوستی تھی اور ہمیشہ ایک جا بیٹھ کر عبادت کرتے تھے اور یہ گورو صاحب بڑے صلح کل اور بے تعصب بندے تھے۔ (ص ۲۳۷) اور یہاں ایک مکان بطور چوترا ان کے بیٹھنے کی جگہ چونہ گچ موجود ہے۔ اس پر

ہمیشہ غلاف پڑا رہتا ہے۔ گرد اس چبوترہ کے ایک راہ واسطے طواف کے بنا ہے۔ عہد
جہانگیری میں یہ صاحب آکے یہاں بیٹھتے تھے۔

دوسری بادشاہیاں

اور ماسوا اس کے سکھوں کی دس بادشاہیں اور عبادت گاہاں قدیم مشہور ہیں۔ اس
طرح پر کہ گورو نانک صاحب کا ڈیرہ مشہور ہے اور مقام ننگانہ بھی علاقہ تحصیل شرق پور
میں مکانات مشہورین میں سے ہے۔ سو وہ پہلی بادشاہی کہلاتی ہے۔ دوسری گورو انگد صاحب
کی مقام کھدوڑ میں۔ تیسری بادشاہی گورو امر داس کی۔ ان کا مکان چند مکالوں میں ہے۔
چوتھی بادشاہی گورو رام داس کی امرتسر میں۔ پانچویں گورو ارجن صاحب کی لاہور میں۔ اور
چھٹی بادشاہی یہ جگہ گورو ہر گوبند صاحب کی۔ اور ساتویں گورو ہر رائے صاحب کی امرتسر
میں اور آٹویں گورو ہر گوبند صاحب کی اور نویں گورو تیج بہادر کی۔ دسویں گورو گوبند سنگھ
صاحب پنتھ سکھوں کی۔

حال شہید گنج

(ص ۶۹۲) دہلی دروازہ کے باہر شرق رویہ بازار لنڈا و سرائے محمد سلطان ٹھیکہ دار
سرکار انگریزی جنوب رویہ سرائے ایک مسجد قدیم پختہ ریختہ کار کھری ہے۔ عہد چغتائی میں
یہ نواح بنام چوک دارا مشہور تھا۔ کیونکہ حویلیاں محمد دارا شکوہ رحمۃ اللہ علیہ کی یہاں ہی
تھیں۔ بعد نظامت عبداللہ خان برادر نواب خان بہادر جس کو خاتمہ حکومت اہل اسلام کہنا
چاہئے، مسجد ہذا پر قبضہ موپسراں چلا آتا ہے۔ قابض حال مسی گنڈا سنگھ۔ نیچے مسجد ہذا
دیوار بدیوار آٹھ دکانیں بھائی جیون سنگھ پدر گنڈا سنگھ نے سمت ۱۸۷۰ بکرا جیتی میں بنوائی
تھیں جو تاحال موجود ہیں۔ روبرو اس مسجد کے مکان شہید گنج معبد سکھاں ہے۔ چونکہ وہاں
اکثر اوقات آمد و شد سکھاں رہتی ہے اس باعث سے یہاں بھی ایک چھوٹا سا بجائے خود
بازار آباد ہو گیا ہے۔

دروازہ مسجد شمال رویہ سر راہ محرابی خشتی۔ اس کی بغلوں میں بطرف شرق و غرب دو
تھڑیاں اس کے اوپر ایک مکان سے منزلہ ہے جس کی سقف اول میں بھائی کاہن سنگھ
صاحب کا پلنگ بچھا ہوا ہے۔ یہ کاہن سنگھ بڑا متعبد فقیر تھا۔ عرصہ چھ سال کا گذرا ہے۔ کہ
وہ زاویہ نشین عدم ہو گیا ہے۔ اس پلنگ پر وہ استراحت فرمایا کرتے تھے۔ اس باعث سے
تمام سکھ لوگ اس کا ادب کرتے ہیں۔ اور مسجد کے تین گنبد۔ اب عرابوں کو بند کر کے

طاق تختے سکھوں نے لگائے ہیں۔

مسجد شہید گنج کی تعمیر

بعد تلاش مالا کلام معلوم ہوا کہ بانی اس مسجد کا مسی عبداللہ خانساں دارا شکوہ تھا۔ شمال رویہ مسجد کے فیما بین مکان رسول شاہیاں شہید (ص ۶۹۳) بنگہ ایک حمام پختہ عالیشان گنبد کلاں والا بنیہ دارا شکوہ عبرت افزائے دیدہ نظار گیان دشوار پسند کھڑا ہے۔ کرایہ اس کا اب گنڈا سنگھ و گوردت سنگھ لیتے ہیں۔ سبحان اللہ و الحمد للہ۔ وہ حمام باہتمام عبداللہ خان ۱۰۶۰ میں تعمیر ہوا تھا۔ بعد اتمام اس حمام کے یہ مسجد ۱۰۶۳ء میں اس تقریب سے اس نے بنا کرائی کہ چند عرصہ کے واسطے وہ عبداللہ خان کوتوال لاہور مقرر ہو کر مقام نخاس میں جلوس کیا کرتا تھا۔ اب اس مقام نخاس کا نام و نشان باقی نہیں رہا۔ ابتدائے علمداری انگریزی میں ایک دروازہ کلاں عالیشان اس نخاس کا کانشی کار، ہشکل دروازہ مسجد وزیر خان مرحوم، سر راہ شمال رویہ اس سڑک کے قائم کھڑا تھا مگر محمد سلطان صاحب کی مہربانی میں داخل ہو مسار کرایا گیا۔

سادھیں

شرق رویہ دیوار بدیوار مسجد ہذا کے ایک حلقہ چار دیواری پختہ بنیہ سکھاں ہے۔ اس کے اندر کئی سادھیں گنبد دار سکھوں کی کھڑی ہیں۔ حال ان کا درج ذیل ہے۔ وہاں گوشہ ایساں میں ایک چاہ چرخ چوب والا جاری ہے۔ شمال رویہ اس احاطہ کے جنوب رویہ برسر راہ نشن سے تا سینہ بلند ایک والان خشتی استر کار۔ اس کا نام سکھی کی دیگ مشہور ہے۔ وجہ تسمیہ اس کی یہ ہے کہ یہاں گنڈا سنگھ وغیرہ متعلق اس کے بیٹھ راہ روانوں کو پانی اور بھنگ پلاتے ہیں۔ جو چاہے پی لیوے۔ ہر وقت یہ دونوں چیزیں موجود رہتی ہیں۔ اس مکان کے گوشہ گگنی میں ایک حوض چار زینہ والا ہے جس میں چاہ چرخ چوب والا سے پانی آکر جمع ہوتا ہے اور چار کونڈے بھنگ سائی کے واسطے زمین میں گاڑے ہوئے ہیں۔ دم تحریر مالک اس مکان کے گنڈا سنگھ و گوردت سنگھ ہیں۔ اگرچہ بعد سکھاں خراج بھنگ بکھرت ہوتا تھا مگر اب بھی ایک روپیہ یومیہ کی بھنگ وغیرہ کا خرچ ہوتا ہے۔

جنوب رویہ اس مکان کے یعنی دیگ کے چہوترہ خشتی پر سجاہ سفید بھائی جیون سنگھ کا۔ یہاں سے تین زینہ اتر کے ایک اور چار دیواری ہے۔ دروازہ کا شمال رویہ۔ اس کے اندر گنبد سادھ بابا سائیں واس کی اس کے اندر سائبان دارائی کا اکثر تھا رہتا ہے۔ سقف

گنبد میں آئینہ بھی نصب ہیں۔ عرصہ پچاس سال کا منقش ہوا کہ یہ صاحب فوت ہوئے ہیں۔ اس سادہ پر اکثر اور خصوصاً "روزِ سیا یعنی غرہ ماہ شمسِ راگ رنگ ہوتا ہے اور سلخ کے ہر مہینہ میں چند اشخاص اراداً" جمع ہوتے ہیں اور کڑاہ پر شاد یعنی حلوہ تقسیم ہوتا ہے۔

نقطہ

دربار صاحب شہید گنج

بالمشافہ مسجد کے ایک اور چار دیواری خشتی طولانی جس کے جنوب رویہ بطرفِ غرب سرراہ ایک دریچہ بخارجہ دار جس کے آگے بطور برآمدہ نشست گاہ۔ غرب رویہ اس کے ایک مکان خراس جس میں یہاں کے خرچ کے واسطے آٹا پیسا جاتا ہے۔ یہ مکان دربار صاحب المشہور شہید۔ گنج۔ دروازہ اس کا روبروئے مسجد دیوار جنوبی میں اور اس کا مقام دیوڑھی دیوار جنوبی کے باہر سرراہ ایک طولانی چوترہ پختہ۔ اس کے اندر میانہ میں دو گنبد سادہ۔ ایک گنبد بھائی دیوان سنگھ اور دوسرا بابا مہمان سنگھ سرگباش کا۔ پاس اس کے چند درخت نیم پھل وغیرہ (ص ۶۹۳) کھڑے ہیں۔ بطرفِ غرب ایک متع والان استرکار۔ چھت اس کی چوبی خاتم بندی والی۔ شرق رویہ اس کے چار دھن محرابی قابوتی۔ اندر شمال رویہ ایک کوٹھری اور جنوب رویہ وہ بخارجہ جس کا حوالہ اوپر ہوا ہے۔ والان کے میانہ میں دو تخت پوش چوبی بچھے ہوئے ہیں۔ ان پر ہمیشہ ایک گرنٹھ آدھ اور دوسرا گرنٹھ دسویں بادشاہی کا رکھا رہتا ہے۔ اور ہمیشہ بہت ارادت سے شب ان کا پڑھا جاتا ہے۔ پھر صورت مکان پر تکلف گوٹہ نورانی ہے۔

میر منو

اصل حال اس کا یوں مسموع اور مستحق ہوا کہ بعد تنزل سلطنت چغتائی میر منو صاحب کو تعصب مذہبی نے بہت ہی ناچار کر رکھا تھا چنانچہ اکثر اوقات سکھ کشی اور ہندو آزاری میں مشغول رہا کرتے تھے حتیٰ کہ جب انہوں نے سکھوں کو بہت تنگ کر کے قتل کرنا شروع کیا تو ان لوگوں نے یہ مقولہ بربیان پنجابی مشتہر کیا۔

میر منو ساڈی واتری تے اسی اوس دے سوئے

جوں جوں سانوں وڈھا دوئے دوئے ہوئے

ہر کمالے را زوالے۔ آخر کار اس نے اپنی تمام قلم رو میں اشتہار دیا کہ جو کوئی ایک سکھ کا سر لاوے پچیس روپیہ انعام پاوے۔ بے خبر اس سے کہ خون ناحق کا کیا ثمرہ ملتا ہے۔ اس

وقت تک یہی مقام متصل کو توالی سزاگاہ تھی۔ یعنی ہر مجرم و کافر یہاں ہی قتل کیا جاتا تھا۔ اس ایام میں بھائی تارا سنگھ اور منی سنگھ قوم سکھاں سے زاہد و متعبد و سادہ مشغول پرستش خالق اکبر رہا کرتے تھے۔ جب ان کی اس کو خبر ملی تو درصدد قتل ان کے ہوا۔ اگرچہ ہر ایک نے ارکان دولت سے عرض کی کہ وہ خلوت گزریں مرنجاں و مرنج سادہ ہیں ان کو تکلیف دینی مناسب نہیں لیکن تقدیر اس کو کب سننے دیتی تھی۔ الغرض ان کو گرفتار کر کے بہت بہت تکلیفیں دیں اور اسلام ظاہر کیا۔ انہوں نے انکار کیا تو حکم دیا کہ ان کا پوست جسم سے اکھاڑا جائے۔ وہاں تو حکم کی دیر تھی۔ انہوں نے اف نہ کی اور شکر و حمد گویاں چڑھا اکھڑوایا۔ بعد ازاں وہ حالت نزع میں تھے کہ نمک پاشی ان کے جسم ہائے مجروحہ پر کرائی۔ اس وقت انہوں نے سراپ دیا کہ اچھا ہم تو مر ہی چکے ہیں پر تو بھی اس ہفتہ میں عدالت گوروؤں میں طلب ہو گا۔ تیرا یہ ظلم اور ہمارا صبر صنفہ ہستی پر مدت مدید یادگار رہے گا۔

(ص ۶۹۵) جب یہ دونوں سادہ بایں ذلت قتل ہوئے تو اسی ہفتہ میں میر منو صاحب بخیاں غرا تصور کی طرف گئے۔ اتفاقاً زیر سواری ایک گھوڑی باد پنا تند قدم تیز رو تھی۔ کسی چیز سے بھڑک کر ایسی بد لگام ہوئی کہ آسن اس کا زین سے اکھڑ گیا۔ ہر چند سنبھالا قابو میں نہ آئی۔ آخر کار یہ حالت ہوئی کہ ایک پاؤں اس رکاب میں رہا اور تن زمین پر۔ ہر چند داویلا کیا کوئی مدد کو نہ پہنچا۔ لاچار اسی تکلیف میں قدم انداز باد یہ آخرت ہو گیا۔ عقیدہ لوگوں کا ان سادھوں کی طرف بڑھ گیا ہے۔ آرے سچ ہے۔

ہنس از آہ مظلومان کہ ہنگام دعا کرون

اجابت از در حق ہر استقبال می آید

لاش اس کی لاہور میں آئی اور شرق رویہ اس مقام شہید گنج کے مدفون ہوئی۔ چنانچہ اب تک بطور بارہ دری طولانی خشتی ریختہ کار قائم کھڑی ہے۔ عہد مہاراجہ شیر سنگھ میں قبر اس کی کھدوائی گئی۔ باعث اس کا ایک تو تعصب مذہبی تھا اور دوسرا کسی سکھ مخبر نے خبر دی کہ میر منو کی قبر کے نیچے ایک سرد خانہ ہے جس میں بہت دولت مدفون ہے۔ ان خام لمبوں کو تو بہانہ ہی چاہئے تھا۔ تمام زمین کھدوا ڈالی۔ یہ بھی مقام تعجب ہے کہ عمارت مقبرہ باقی رہی ہوئی ہے۔ اب دروازے اس کے بند کر کے کسی نے بھوسہ اس میں بھر رکھا ہے۔ کرایہ اس کا داروغہ نزول وصول فرماتے ہیں۔

چشم کشا صنع الہی دابین

حال منی سنگھ

واضح ہو کہ جناب سری گورو گوہند سنگھ صاحب بہادر سرگباش کی خدمت میں دو شخص یعنی بھائی منی سنگھ و گلزار سنگھ ہر وقت شب و روز حاضر رہا کرتے تھے۔ یہ بھائی منی سنگھ بڑا قابل نامی شاعر زبان پنجابی کا تھا۔ چنانچہ جو گرتھ گورو صاحب تجویز فرمایا کرتے تھے بھائی صاحب اس کو نظم میں لاتے تھے۔ قدیم سے یہ ہر دو بھائی ساکن موضع انڈ پور علاقہ کوہستان کے تھے اور اکثر اوقات گورو صاحب مدوح کا وہی موضع مقام بود و باش ہوتا تھا۔ ایک دفعہ یہ دونوں صاحب امرتسر جی کے درشن کے واسطے امرتسر میں آئے۔ جب اشنان سے فارغ ہو کر روانہ ہونے لگے تو گرفتار ہو کر لاہور لائے گئے۔ حسب تذکرہ مرقومہ بالا جب انہوں نے اسلام قبول نہ فرمایا تو بھائی گلزار سنگھ کا بند بند جدا اور پوست اکھاڑا گیا اور یہ تاریخ پنجم صفر سن ۱۱۴۰ میں سرزد ہوا تھا۔

تارا سنگھ اور منی سنگھ کی سادھ

(ص ۶۹۴) سادھ ان کی بطرف شمال ایک چوتراہ خشتی پر مع گنبد چار درہ موجود ہے۔ تین دروں میں پنجرے گلی اور ایک کشادہ آمد و رفت کے واسطے ہے۔ متصل لب بام گنبد۔ تمام چاروں طرف خرد خرد گنبدیاں۔ اندر چوتراہ پر دو مڑھیاں سفید جن پر اکثر چادر سفید پڑی رہتی ہے۔ اول خام پھر بعد مہاراجہ رنجیت سنگھ یہ تمام عمارت تیار ہوئی۔ اس گنبد کے شرق رویہ ایک سادھ سردار ہنا سنگھ ملوی کی اس سادھ کی عمارت بہت اچھی پر تکلف ہے۔ باہر چاروں طرف مقام تمام گردش جس کو یہ لوگ ہندی زبان میں مقام پر دکھنا (ص ۶۹۵) کہتے ہیں۔ چاروں گوشوں میں چار کوٹھریاں۔ چاروں طرف پنجرہ ہائے سنگ سرخ نصب۔ در آمد و رفت جنوب رویہ اندر اس کے دو مڑھیاں ایک خود اس کی اور دوسری اس کی جو رو کی۔ فقط

معافیاں

بعد مہاراجہ کلاں چرچا اس مکان کا بہت تھا۔ ہمیشہ وہ جہیں سائی کے واسطے آیا کرتا تھا اور نذر چڑھایا کرتے تھے۔ جب تک وہ حکومت پر قائم رہے تب تک یہاں پچیس روپیہ یومیہ کا صد ابرت جاری رہا۔ ماسوا اس کے علاقہ ترن تارن ضلع امرتسر میں گیارہ سو روپیہ کی جاگیر ملحق اس مکان کے تھی اور موضع چوچک وال و مظفر پور علاوہ برآں اور شرق پور

ضلع لاہور (ص ۶۹۶) میں ایک چاہ پچاس روپیہ کا اور نواح لاہور میں مفصلہ ذیل معافی معاف تھی۔

موضع سکیاں میں چاہ چار۔ ہیلتھ بھائی دستی رام ایک چاہ۔ علاقہ نخاس میں پانچ چاہ۔ مہاراجہ کا معمول تھا کہ ہر رات کو مبلغ ایک سو روپیہ بطور تصدیق سرہانے رکھا جاتا تھا۔ جو صبح کو معرفت بھائی رام سنگھ تقسیم ہوتا ہوتا تھا۔ اس میں بھی پانچ روپیہ یومیہ ملتا تھا جس کو خرچ بھنگ میں صرف کیا کرتے تھے۔ عہد سکھاں میں ماسوا اس معافیات کے لاہور کی منڈیات غلہ سے فی چھٹ خرد زرگاؤ ایک چھٹانک اور فی گاؤ آدھ سیر فی شتر پر بارہ آدھ پاؤ بطور محصول ان لوگوں کو ملتا ہے۔ اور جو کوئی سوار پیادہ مسافر اس راہ سے آتا جاتا تھا اس سے فی نفر دو پائی حکما وصول کر لیتے تھے۔ آگے سکھا شاہی تھی مگر اب بھی حسب مرضی مسافران کچھ نہ کچھ لے لیتے ہیں۔

علمداری سکھاں میں یہ لوگ بہر طور آسودہ رہے۔ جب سرکاری انگریزی کا عمل دخل ہوا تو ان تمام مرقومہ بالا معافیات سے بنام جیون سنگھ سجادہ نشین جس کا بیٹا گنڈا سنگھ اب موجود ہے اٹھارہ سو روپیہ کی جاگیر باین اقرار تاحین حیات واگزار ہوئی کہ بعد وفات اس کی کہ ایک سو پچاس روپیہ کی جاگیر علی الدوام اس کی اولاد کو معاف رہے گی۔ مگر اس میں چہارم حصہ زر آمدنی بطور ہنڈرانہ داخل خزانہ سرکار ہوا کرے گا۔ بعد ازاں سنہ ۱۹۱۳ بکرا جیتی میں بروز سہ شنبہ نختہ دو آدھی مر گیا۔ سادہ اس کی یہاں ہے۔ اب اسی حکم پر عملدرآمد ہو گا۔

سکھوں میں بھنگ نوشی کا بڑا ثواب ہے۔ باعث اس کا یہ بیان کرتے ہیں کہ بوقت گورو گوند سنگھ صاحب کے اکثر جنگ اہل اسلام رہا کرتا تھا۔ اس حالت میں انہوں نے حکم دیا کہ ہر سکھ قدرے انیون اور قدرے بھنگ پیا کرے تاکہ خوف اس کے دل پر مستولی نہ ہو۔ اور ہندو فقیر جو کہ اس کو بہت استعمال کرتے ہیں اس کا مقولہ ہے کہ شیوجی مہاراج بھی نوش کیا کرتے تھے۔ یہ معاملہ قرین قیاس ہے کیونکہ اب تک جہاں تصویر شیوجی کی نظر آتی ہے وہاں اکثر بھنگ چھانتے ہی نظر آتے ہیں۔

کار پاکن را قیاس از خود مگر
گرچہ آید در نوشتن شیر و شیر

حال سجادہ نشینی

اصل حال ان کی سجادہ نشینی کا حسب بیان ان لوگوں کے اس طرح واضح ہوا ہے کہ

جب بھائی منی سنگھ و گلزار سنگھ مارے گئے تو خاص متصل کوتوالی اسی مقام پر جلانے گئے۔ بھائی جگا سنگھ ان کے ارادت مندوں سے تھا۔ گاہ بگاہ جاروب کشی کر کے چراغ بجی کر جاتا تھا۔ جس ایام میں کہ دیوان لکھ پت رائے و جسپت رائے ٹانموں نے دربار میں رشد پایا تو حکام سے کہ کہا کہ کوتوالی یہاں سے موقوف کرائی اور جگا سنگھ کا نان دو وقت اپنے لنگر سے مقرر کر دیا۔ بعد چندے اس نے مڑھی خام ان کی بنوائی اور یہاں بیٹھ کر اس نے گرنٹھ پڑھنا شروع کیا۔ جب وہ ۱۸۳۰ اٹھارہ سوتیس میں مر گیا تو بھائی جیون سنگھ خلف اس کا (ص ۶۹۷) بدستور قائم مقام بنا۔ خدا نے اس کی مرادیں بر لائیں کہ مہاراجہ رنجیت سنگھ حاکم ہو گیا۔ سنہ ۱۹۱۳ میں وہ بھی راہی ملک عدم ہو گیا۔ اب گنڈا سنگھ بیٹا اس کا سجادہ نشین ہے۔ مکان سکھ دی دیگ وغیرہ دوکانات جو دو طرفہ سر راہ ہیں ان کے لواحقین کے قبضہ میں ہیں۔ دم تحریر مفصلہ ذیل اشخاص اس مکان میں سکونت پذیر موجود ہیں۔

گنڈا سنگھ۔ پھمن سنگھ گرنٹھ خوان۔ سکھا سنگھ باورچی۔ آسا سنگھ بن گنڈا سنگھ۔ پریم سنگھ نبیرہ گنڈا سنگھ۔ رام سنگھ۔ انکولی کشن۔ بھائی ابیرہ۔ بھائی گلاب۔ یہ ہر دو شہد خواں ہیں اور دو روپیہ ماہواری مع نان و پارچہ آمدنی دربار سے ماہ بماء ملتا ہے۔ ان میں سے آسا سنگھ بن گنڈا سنگھ ملازم دیگ سکھاں ہے۔ اس کا یہی کام ہے۔ شب و روز بھنگ تیار کر کے راہ روان کو پلائے۔

دوکانات و ہر دو خراس متعلقہ شہید گنج خراس وغیرہ کا قابض لال سنگھ ہمیشہ زادہ گنڈا سنگھ۔ ماسوا اس خراس کے ایک خراس اندر ہے جس میں لنگر کا آٹا پیسا جاتا ہے۔ جنوب روپہ خراس بیرونی کے زیر مسجد جو دو دکانیں ہیں کرایہ ان کا بھی آٹھ آٹھ آنہ ماہواری لال سنگھ لیتا ہے۔ دو دوکانیں سوداگر سنگھ ہمیشہ زادہ ثانی گنڈا سنگھ کے قبضہ میں ہیں۔ یہ بھی آٹھ آٹھ آنہ ماہوار کرایہ لیتا ہے۔ دو دوکانوں میں خود لال سنگھ آرد فروشی وغیرہ بٹالی کرتا ہے۔ ایک دوکان پنجم سنگھ ہمیشہ زادہ گنڈا سنگھ کے قبضہ میں ہے اور ایک دوکان پر تھا سنگھ اور ایک پر رام سنگھ قابض ہے۔ گوشہ گگنی شہید گنج میں چار دوکانیں اور ہیں۔ ان میں سے زمینی گنڈا سنگھ لیتا ہے اور عملہ اشخاص مفصلہ ذیل کا ہے مگر گنڈا سنگھ کرایہ ان سے نہیں لیتا۔ یہ ہر چار دوکانات سمت ۱۹۰۵ میں بنی ہیں جو بٹن سنگھ مہتہ ساکن امرتسر۔ حکم سنگھ۔ کلیان سنگھ۔ لکھا سنگھ نے بنوائی۔

ساوہ صاحب سنگھ

مقام دیگ سکھ کے متصل دیوار بدیوار ساوہ ہائے مفصلہ بالا کے جنوب روپہ ایک

عمارت چار دیواری خشتی بلند کے گوشہ ہائے گنی وبائی پر باہر کی طرف مشکل برج عمارت بنی ہوئی ہے۔ یہ مقام سادھ بھائی سنگھ مشہور ہے۔ در آمد و رفت کا شرق رویہ (اس کے دروازہ کے باہر شرق رویہ بفاصلہ چند قدم زیر درخت چہوترہ مزار پر انوار حضرت شاہ کاکو چشتی صاحب مرحوم ہے جس کا حال علیحدہ درج کتاب ہذا ہو چکا ہے) مع طاق و تختہ چوبلی۔ اندر ڈیوڈھی اوپر اس کے ایک بالا خانہ۔ اندر میانہ میں چاہ پختہ استرکار مع چرخ۔ چاہ کے پاس گوشہ بایب میں قد آدم بلند چہوترہ۔ اس پر گنبد سادھ بھائی سنگھ صاحب کا۔ جنوب رویہ اس چار دیواری کے شارع عام جو دہلی دروازہ سے ریلوے سٹیشن کو جاتا ہے اور جنوب رویہ اس شارع کے سر راہ مسجد ستارہ بیگم جس کا حال علیحدہ درج ذیل ہو گا۔ فقط

حال ان کا یہ ہے کہ مسی صاحب سنگھ قوم برہمن سادھو فقیر نانک ہنتھیہ تھا۔ اکثر سنگھ ان کے ارادت مند ہیں۔ سیرکناں ابتدائے (ص ۶۸۸) علداری مہاراجہ رنجیت سنگھ میں یہاں زمین سفید پر آبیٹھے۔ چرچا ان کا پھیلنے لگا۔ عام و خاص کی آمد و رفت شروع ہوئی۔ چنانچہ مہاراجہ کلاں بھی بارہا جیں سائی کے واسطے آستانہ بوس ہوئے۔ نذرین دیں مگر یہ کم متوجہ ہوتے رہے۔ ارادت مندوں نے چاہ وغیرہ عمارات باوقات مختلفہ بنوا دیں۔ ہر وقت گرنٹھ خوانی اور زہد و ریاضت میں مشغول رہا کرتے تھے۔ سینکڑوں کوسوں سے لوگ ان کے درشن کے واسطے آیا کرتے تھے۔ آخر کار سن ۱۸۴۶ء میں سرگباش ہو گئے۔ دو چیلے ان کے مسی سبحان سنگھ و چڑھت سنگھ ہمیشہ ان کی خدمت میں حاضر رہا کرتے تھے۔ ان میں سبحان سنگھ کو انہوں نے سجادہ نشین کیا ہوا تھا۔ چنانچہ بعد ان کے وہ گدی نشین رہا اور لوگ بدستور ان کو مانتے رہے۔ ان کے ترددوں سے سادھ ان کی تعمیر ہوئی۔

سن بعد سن ۱۸۵۳ء میں وہ بھی سجادہ نشین کل نفس ذائقہ الموت ہوئے۔ ان کے بعد بھائی چڑھت سنگھ قائم مقام ان کا گدی نشین ہوا اور چڑھت وغیرہ اس کی وہی لیتا رہا۔ اب اس مقام میں مسات نند کور زوجہ چڑھت سنگھ رہتی ہے۔ ماسوا اس کے چڑھت سنگھ کے دو بیٹے مسی دیال سنگھ و بشن سنگھ موجود ہیں۔ وہ ہر دو چند عرصہ سے فوج سرکاری میں ملازم ہیں۔ اب نند کور کہتی ہے کہ بھائی چڑھت سنگھ سورگباش ہو گئے ہیں اور میں عورت ہوں۔ مجھ سے کاروبار سنبھالا نہیں جاتا۔ میں نے بڑے بیٹے مسی بشن سنگھ کو طلب کیا ہے وہ اگر سجادہ نشین ہو گا۔ فقط

مسی گنڈا سنگھ سجادہ نشین شہید گنج اس مکان میں ہاتھ ڈالتا ہے اور بجائے خود صاحب سنگھ صاحب کو چید بھائی جیون سنگھ پدر خود کا بیان کر کے کہتا ہے کہ یہ مکان بھی شہید گنج

کے ساتھ ملحق ہے۔ مگر اس امر کی تصدیق کوئی نہیں کرتا، بلکہ جس سے دریافت کیا اس نے یہی کہا کہ گنڈا سنگھ ناحق دست اندازی کرتا ہے۔ بھائی صاحب سنگھ صاحب کا کچھ علاقہ جیون سنگھ سے نہ تھا۔ صاحب سنگھ صاحب گورو روپ تھے اور جیون سنگھ جیسے ہزارہا ان کے خدام تھے۔ فقط الغیب عند اللہ۔ فقط

(ص ۵۸۵) حال دھرم سالہ جھنگڑ شاہ ستھرا

متصل قلعہ لاہور کے جنوب رویہ مکان دھرم سالہ المشہور دھرم سالہ جھنگڑ شاہ نمایین دروازہ مستی و روشنائی موجود ہے۔ یہ جھنگڑ شاہ کھتری رشتہ دار دیوان لکھ پت و ہست رائے کا تھا جو دیوان خان بہادر ناظم لاہور کے تھے۔ بعدہ ستھرا فقیر ہو کر باوا رجال شاہ کا چیلہ ہوا۔ (ص ۵۸۹) یہ جھنگڑ شاہ بعد نواب خان بہادر ہوا ہے۔ ایک روز کا ذکر ہے کہ لوگوں نے نواب خان بہادر کو جا کر کہا کہ مستی دروازہ کے باہر جو ستھرا المشہور جھنگڑ شاہ رہتا ہے۔ اس نے مکان عالی شان بنوایا ہے۔ حکم ہوا کہ اس کو لے آؤ۔ جب وہ حاضر ہوا تو خان بہادر نے فرمایا کہ اے جھنگڑ شاہ تو مسلمان ہے یا ہندو۔ اس نے کہا میں دونوں میں مشترک ہوں۔ مذہب میرا صلح کل۔ ہندو مسلمان کا دعا گو ہوں۔ نواب نے خوش ہو کر اس کو نہ ستایا۔ تاریخ مرنے جھنگڑ شاہ کی پہلی اسوج مشہور ہے۔ چنانچہ اسی دن اس کا سرادہ کرتے ہیں۔

ستھرا فقیروں کی ابتدا

(ص ۵۸۵) آدھ گورو ان کا بابا نانک صاحب ہے۔ جو کہ عمد شاہان اسلام میں اکثر زنار ہندوؤں کے اتارے جاتے تھے اس وقت کا ذکر ہے کہ گورو ہر رائے صاحب کا ایک چیلہ چندرا مل نام چوکا کر کے گورو کے واسطے رسوئی تیار کر رہا تھا اور آپ اندر بھجن میں مشغول تھے۔ اس اثنا میں ایک فقیر بانوا نے آکر صدا کی کہ اے چو کے کے بلیریا یعنی گربہ حاضر ہو تو بھیجو۔ اس نے جواب دیا کہ اے میدان چوگان کے کتے صبر کر۔ جوٹھا کوٹھا نکڑا تجھ کو بھی دے دیں گے۔ بانوا نے سن کر کہا اے بھائی ستھرے فقیر۔ ستھرا نے جواب دیا۔ اب ستھرا پر گھٹ ہوا۔ اور اس نے یہ سن کر بانوا کو کہا کہ تو نے میرا نام ستھرا رکھا ہے۔ اب تجھے لازم ہے کہ اپنا حال قال بھی مجھ کو عنایت کر۔ بانوا نے حال و قال دینے سے انکار کیا۔ ہر چند چندرا مل ستھرا نے کہا مگر بانوا نے نہ مانا۔ آخر کار چندرا مل نے سلی بانوا کی اتار کر جبرا "کنویں میں پھینک دی اور کہا کہ خدا نے اگر میرا ہتھ جاری کرنا ہے اور میرے

گورو (ص ۵۸۶) میں کچھ برکت ہے تو یہ سیلی میرے سر پر آجائے گی۔ اور اگر تو مرشد والا ہے تو بزور کرامت سیلی کو چاہ سے نکال۔

بانوا تھا ہو کر قاضی کے پاس ناشی ہوا۔ قاضی نے اس کو گرفتار کر منگایا۔ چونکہ مقدمہ ایک عجیب طرح کا تھا اس نے روبروئے شاہ چالان کیا۔ شاہ عالمگیر کے روبرو جب مقدمہ گیا تو چندرا مل ستھرا نے کہا کہ اگر یہ فقیر صاحب کرامت ہے تو اپنی سیلی کنویں سے نکالے ورنہ میں نکالتا ہوں۔ بادشاہ بمراد دیکھنے اس تماشہ کے چاہ پر گئے اور حکم دیا کہ فریقین اپنا اپنا زور دکھا دیں۔ چنانچہ اول بانوا کچھ کلام پڑھتا رہا مگر وہ سیلی اوپر نہ آئی۔ پھر ستھرا نے یہ شہد پڑھا۔

سناچ صادق نبی جہان چار کتاباں منے جہان
جو شرع شریعت نہ مانے ہیں وہ اصل نہیں اس کی گت ہا ہیں
اندر سے لال باہر سے سیاہ سر معفا متھا سفید میت
نین کان کعبہ ناک دریکہ قصر ہاتھ بہشت دوزخ سودے رسول حال قال دلق فقیر درگاہ
ہو یا قبول

جب ستھرا یہ کہہ چکا تو سیلی چاہ سے نکل کر اس کے سر پر آگئی۔ جب اس نے وہ سیلی سر پر باندھی تو یہ سخن بولا۔

سیلی کے اصل کو راگ ایسا تارک لے من میں بھاگ
چوری باری ندما پر بھری کام کرو وہ چت مول دھری
سیلی سیل کا ہندی

کے بابا ناناک سیلی کو سر پر لئے

بادشاہ یہ حال دیکھ کر چلے گئے اور من بعد اس کے ہر سلسلہ کے فقیر مسلمان جمع ہو کر اس سے سیلی مانگنے لگے۔ اس نے سیلی میں سے کہ جس کی نو تاریں ہوتی ہیں ایک تار فقیر مداری کو اور ایک فقیر جلالی کو اور ایک زندگی کو اور ایک بالوا کو دی اور پانچ تاریں اپنے پاس رکھیں۔ سوا اب تک تمام ستھرے شاہی سر پر سیلی باندھتے ہیں۔ فقط

اور یہ چندرا مل قوم مدوارا و شمال ان کے نندی کھتری تھے۔ اصل وطن ان کا موضع بہرام پور ضلع گورداسپورہ۔ چنانچہ اب تک وہاں اس کے ہاتھ کا کواں لگا ہوا شمال رویہ موجود ہے جس پر اب مندر ستھرے شاہی بنا ہوا ہے۔ چندرا مل چار بھائی تھے۔ ایک چندرا مل 'دوسرا جادو لتھرا' تیسرا منگو، چوتھا چنن۔ چنانچہ مثل مشہور ہے۔ ستھرا چندرا جادو لتھرا

منگو چور سمیت۔ جن نے بھی اودھ رہتا جو چڑیاں کھا عدا کھیت۔

کہتے ہیں کہ چندرا دانتوں سمیت پیدا ہوا تھا۔ لوگوں نے والدین اس کے کو کہا کہ یہ مولود جو دندان سمیت پیدا ہوا ہے یہ انسان نہیں بلکہ آفت ہے۔ اس کو اپنے گھر میں نہ رکھو ورنہ تم کو خراب کرے گا۔ انہوں نے اس کو کسی اڑوڑی پر پھکوا دیا اور کہا کہ یہ چندرا ہے۔ اور چندرا بزبان پنجابی بد کو کہتے ہیں اس واسطے اس کا نام چندرا مل مشہور ہو گیا۔ اتفاقاً وہاں سے گورو ہر رائے بتقریب شکار چلے جاتے تھے۔ جب نزدیک پہنچے تو ایک خدمتگار نے گورو ہر رائے صاحب کو کہا کہ اڑوڑی پر ایک لڑکا رو رہا ہے۔ (ص ۵۸۷) انہوں نے فرمایا کہ اس کو اٹھا لا کہ یہ اوتار ہے۔ جب وہ اٹھا لایا تو گورو ہر رائے اس کو اپنے ساتھ لے گئے اور ایک دائی اس کے واسطے نوکر رکھی۔ جب وہ پانچ برس کا ہوا تو گورو ہر رائے نے اپنے دیوان بلہول سے کہا کہ چندرا مل کو پانچ روپیہ یومیہ دے دیا کرو۔ وہ حسب الحکم مدت بھر رہتا رہا۔ ایک روز کا ذکر ہے کہ چندرا مل نے دیوان کو جا کر کہا کہ روز روز یومیہ کے لینے سے ہم کو اور تم کو تکلیف ہوتی ہے۔ ایک روزینہ میرا یکجا دے دو تو بہت اچھا ہے۔ اس نے بے دیا۔ چندرا مل نے اسی وقت وہ حلوائی کو دیا اور حلوہ تیار کرا کے فقرا کو بانٹ دیا۔ پھر دوسرے روز چندرا مل دیوان بلہول کے پاس جا کر روزینہ اپنا مانگنے لگا۔ اس نے کہا تم ایک سال کا روپیہ کل لے چکے ہو۔ اب بعد ایک سال کے تم کو روزینہ ملے گا۔ یہ سنتے ہی چندرا مل نے آدھا سر اور آدھی داڑھی منڈوائی اور آدھا منہ کالا کر کے گورو جی کی ڈیوڑھی پر گیا۔ دربانوں نے اندر جانے نہ دیا۔ لاچار ڈیوڑھی پر بیٹھ رہا اور جو کوئی اس سے پوچھتا کہ داڑھی اور سر کس واسطے منڈوایا۔ اور منہ کالا کیوں کیا ہے تو جواب دیتا کہ آج گورو صاحب مر گئے ہیں اس واسطے میں نے منہ کالا اور داڑھی اور سر منڈوایا۔ جب یہ خبر گورو صاحب کو پہنچی تو سن کر ہنسے اور چپ ہو رہے۔ اور یہ بھی مشہور ہے کہ وہ ستھرا بڑا راست گو تھا۔ چنانچہ کئی مقولہ اس کے پنجاب میں بطور مثل مشہور ہیں۔ جب اس نے دیکھا کہ دربان اندر جانے نہیں دیتے تو اس نے دو پوٹلیاں کنکر اور مٹی سے بھر کر دربانوں کو کہا کہ میں گورو کے واسطے عجیب تحفہ لایا ہوں۔ مجھے اندر جانے دے دو جو کچھ مجھ کو انعام ملے گا کہ میں تم کو اس کا نصف دوں گا تو پہلی ڈیوڑھی والوں نے بطمع نفسانی اس کو جانے دیا۔ جب دوسری ڈیوڑھی والوں نے روکا تو ان کو چارم حصہ انعام دینے کا امیدوار کیا۔ اسی طرح تیسری ڈیوڑھی والے کو۔ جب اندر پہنچا تو گورو کی طرف بیٹھ کر کے ان پوٹلیوں کو سجدہ کرنے لگا۔ جب گورو نے وجہ اس کی پوچھی تو عرض کی کہ یہ دونوں

پوٹلیاں صاحب کمال ہیں جو مجھ کو یہاں تک لائی ہیں۔ یہ سن کر گورو صاحب خوش ہوئے اور کہا: کہ جو چاہے مانگ ہم تجھ کو دیں گے۔ اس نے کہا گورو صاحب آپ کا دیا سب کچھ ہے۔ پھر گورو نے کہا: کہ چندرا مل یہ پوٹلیاں تیرے ہاتھ میں شکر تری اور روپیوں کی ہیں۔ اس نے عرض کی: کہ آپ نے پرتاپ سے شکر تری اور روپیوں ہی کی بن جائیں گی۔ ان لوگوں میں مشہور ہے کہ مٹی والی پوٹلی شکر تری اور کنکروں کی پوٹلی روپیہ بن گئے۔ پھر گورو صاحب نے اس شکر تری کا حلوہ تیار کرا کے ایک تھال چندرا مل کو دیا کہ اس کو تقسیم کر اور جو سب سے بڑا پیارا ہو پہلے اس کو دے۔ (ص ۵۸۸) چندرا مل نے تھال حلوہ ہاتھ میں لے کر سب کی طرف دیکھا اور پھر خود کھانے لگا۔ گورو صاحب نے پوچھا: اس کا کیا باعث ہے؟ تو اس نے کہا: کہ مجھ کو اپنے جیسا پیارا کوئی نظر نہیں آیا۔ اس واسطے پہلے آپ کھانے لگا۔ گورو نے سن کر فرمایا: واہ وا کیا ستھرا جواب دیا۔ بعضے کہتے ہیں کہ اس دن سے نام اس کا ستھرا مشہور ہوا اور بعضے کہتے ہیں کہ بانواں فقیر کے کہنے سے۔ پھر گورو صاحب نے خوش ہو کر فرمایا کہ کچھ مانگ۔ ستھرا نے کہا: کہ میں عرض کر چکا ہوں کہ آپ کا دیا ہوا سب کچھ ہے۔ اگر ایسے ہی پر سن ہوئے ہیں تو ایک سو جوتی مجھ کو انعام ہو۔ گورو صاحب نے ہنس کر کہا: کہ یہ تو نے کیا مانگا۔ اس نے کہا: کہ یہی میری مراد ہے۔ آپ نے فرمایا کہ اچھا اس کو سو جوتی مارو۔ جب خادم مستعد مارنے کا ہوا تو ستھرا نے عرض کی: کہ مہاراج آج کے انعام میں چند لوگ میرے شریک ہیں۔ انہوں نے پوچھا کہ وہ کون ہیں تو اس نے سب دربانوں کا کہہ سنایا اور اس وضع سے ان کو بے عزت کرایا۔

اگرچہ کسی کتاب میں یہ مذکور مندرج نہیں مگر تمام ستھرے شاہی فقیر متفق اللفظ ہیں کہ بعد ازاں گورو صاحب نے اس کو فرمایا کہ بے شک تم اوتار صاحب کمال ہو۔ اگر تم سے ہو سکے تو دہلی میں جاؤ۔ وہاں عالمگیر بادشاہ ہندوؤں کے زنار بزور حکومت اترواتا ہے۔ اس سے دھرم کا کرم خراب ہو رہا ہے۔ اگر اس امر سے اس کو مانع کراؤ تو قیامت تک تمہارا نام رہے گا۔ تمام ہندو تمہارا جس گادیں گے۔ یہ آگیا پا کر وہ دہلی میں گئے اور بادشاہ تک رسائی کر کے بزور کرامت اس کو قائل کیا۔ اس باب میں ایسی ایسی روایات پیش کرتے ہیں جو قرن قیاس نہیں۔ یعنی کسی ملا سے تکرار کر کے نماز کو بے تاثیر مقرر کیا اور بہتی نہر میں گل گلاب کو ساکن کر دکھایا۔ جس اعلیٰ ہذا۔ عالمگیر بادشاہ نہایت معتقد ہوا۔ مگر واضح ہو کہ کلام اس ستھرے کی بے شک ستھری ہے۔ چنانچہ دوہرا۔

جد توڑی رکھے گا چوند

دیوے گا کھانوں نہیں تائے گا مار
 ستھرے شاہ جی غم نہ کھاؤ سانوں ودابن کلبن بہار
 ایک روز اس کے اشعار سن کر بہت خوش ہوئے اور فرمایا کہ ہم سے کچھ مانگ۔ اس
 نے موقوفی زنار شکنی کی درخواست کی۔ قبول ہوئی۔ پھر عرض کیا کہ جہاں پناہ! واضح رائے
 جہاں آرا ہو کہ کل جگ میں میرا پنتھ یعنی فرقہ بہت بڑھے گا۔ آپ مہربانی سے میرے
 فقیروں ستھرے شاہیوں کے واسطے ایک روپیہ فی بیاہ اور ایک پیسہ فی دکان مقرر کر دیں کہ
 مل جایا کرے۔ بادشاہ اورنگ زیب نے مقرر کر دیا۔

بعد اس کے ستھرے شاہ جو الالمکھی میں آئے۔ کہتے ہیں کہ گورو صاحب نے ان کو
 ایک دستی چھڑی عنایت کی ہوئی تھی۔ اس کو پے در پے اپنے ہاتھ پر کھڑے ہو کر مارے
 لگے۔ بعد چندے دیوی نے درشن دے کر کہا کہ کچھ مانگ۔ اس نے کہا کہ ایک چھڑی تو
 گورو نے دی ہے ایک چھڑی (ص ۵۸۹) تو مجھے دے۔ چنانچہ اس نے اپنے نوبت خانے
 سے ایک خرد ڈنڈا نوبت بجانے والا اس کو دیا۔ وہ خوش ہو کر ان دونوں چھڑیوں کو بجانے
 لگے۔ پھر ستھرے شاہ نے دو ڈنڈے بجا بانیاں بنا پڑھنی شروع کیں اور وہ رسم اب تک ان
 میں جاری ہے یعنی ہر ستھرا بوقت گدائی یا بھجن دو ڈنڈے بجاتا ہے۔ فقط

بعد اس کے اپنے گاؤں میں جا کر اپنے بھائیوں سے حصہ موروثی مانگا۔ انہوں نے
 تقسیم کرنا منظور کیا۔ اس نے کہا کہ ہم اس طرح تقسیم کرتے ہیں کہ ہر ایک اینٹ کے چار
 ٹکڑے کر کے آپس میں تقسیم کرو۔ انہوں نے لاچار ہو کر گھر گرا کر اسی طرح تقسیم کیا۔
 اس طرح ستھرے کی شہرت بہت سی ہو گئی۔ معلوم ہوتا ہے کہ وہ لطیفہ گو تمسخر پسند بھی
 تھا۔ چنانچہ ایک دفعہ کا ذکر ہے کہ کنجشنگ کو ہاتھ میں لے کر گورو صاحب سے پوچھا کہ یہ
 زندہ ہے یا مردہ ہے۔ وہ حیران ہوئے کہ اگر زندہ کہیں تو یہ ہاتھ میں دیا کر مار ڈالے گا اور
 اگر مردہ کہیں تو زندہ برآمد کرے گا۔ القصہ یہی جواب دیا کہ ستھرے تیری تو ہی جانے۔

چیلے

بعدہ گورو صاحب نے اس کو اجازت دی کہ جاؤ لوگوں کو ہدایت کرو۔ ہر کسی کو راہ
 راست دکھاؤ۔ اسی ایام میں ایک شخص مسی رجال شاہ اس کا بالکا بنا اور یہ جھنگڑ شاہ اسی
 رجال شاہ کا بالکا ہے۔ یہ بھی بڑا صاحب کمال گذرا ہے۔ چنانچہ بعد اس کے اس کے چار
 چیلے ہوئے۔ ایک مشتاق شاہ، سادھ جس کی بازار گئی میں۔ دوسرا باوا ہری شاہ، اس کی
 سادھ وٹالہ میں۔ تیسرا باوا محبوب شاہ، اس کی سادھ سادری میں جو متصل وٹالہ ہے۔ چوتھا

باوا سنگت اس کی سادھ بھی وٹالہ میں ہے۔ باوا مشتاق شاہ کا چیلہ باوا دیدار شاہ جو پٹالہ میں مشہور ہے۔ اس کا چیلہ باوا گلاب شاہ اس کا چیلہ کیرن شاہ اس کا چنگے شاہ اس کا باوا آستان شاہ۔ اس کا گدی شاہ اس کا باوا بسوی شاہ اس کا باوا جوری شاہ اس کا باوا گیت شاہ اس کا باوا لڈکی شاہ مہنت جو اب لاہور میں ہیں اور مکان جھنگڑ شاہ پر قابض ہیں۔ ماسوائے اس کی ہزارہا چیلے ان کے ملکوں میں مشہور اور موجود ہیں۔

چیلہ بنانے کی رسمیں

(ص ۵۸۵) ان میں معمول ہے کہ جب کوئی چیلہ ہونے کو آتا ہے تو گورو کے آگے شیرینی رکھتا ہے۔ پھر گورو اس کی بودی منڈوا کر چار ابرو کی صفائی کرواتا ہے۔ بعد ازاں چار پانچ ستھروں کو بلوا کر ان کے پاؤں مع اپنے پاؤں کے انگوٹھے کے پانی سے دھلوا کر اس میں قدرے قند سیاہ ملا کر چیلے کو سورج کے سامنے کھڑا کر کے یہ شبد پڑھتا ہے۔

شبدے	دھرتی	شبدے	آکاش
شبدے	شبد	بھیا	پرکاش
ست	کی	چھری	شبد
گورو	نے	مونڈی	جگت
چند	سورج	نے	ساکھی
برہما	بشن	مہادیو	نے
من	مونڈے	نال	مونڈ
بن	من	مونڈے	کت
نانک	نرہجن	سری	چند
چتے	پرم	گت	نہ
چوٹی	کٹائے	امرت	رس
کل	جگ	میں	آکر
			ستھرے
			مرد
			کاسر
			نالیا

بعد ازاں اس پانی کو اول اس کی آنکھوں پر ڈالتا ہے اور پھر قدرے آپ اور بقیہ اس کو پلاتا ہے۔ پھر اس کا کٹکا یعنی پنڈھارا اس طرح پر ہوتا ہے۔ کہ حلوہ تیار کر کے فقراء کو تقسیم کرتے ہیں۔ مگر ستھرا دگنا حصہ پاتا ہے۔ فقط

(ص ۵۹۰) پہلے بوقت چندرا مل ستھرے شاہی فقیروں میں دستور بودی منڈوانے کا نہ تھا۔ اس نے اپنا مذہب مسلمان میں مشترک رکھا، یعنی سوائے بودی کے ایک بڑا چکلمہ بالوں

کا سر پر رکھتے تھے اور باوا جھنگڑا شاہ نے بودی کاٹنے چیلوں کی شروع کی۔ اب ان میں دستور ہے کہ صرف موٹھیں رکھتے اور داڑھی منڈواتے ہیں۔ مگر اب بطرف شمال ڈاڑھی رکھتے ہیں۔

(ص ۵۸۹) بعد مہاراجہ رنجیت سنگھ ایک روپیہ بیاہ اور ایک پیسہ فی دکان ان کا مقرر رہا۔ آگے ہر روز گدائی کرتے تھے اب تیسرے دن۔ فقط

گدی نشین

ستھرے شاہیوں کا مکان ہر ملک میں ہے۔ رنجیت سنگھ کے وقت اس مکان کے واسطے ایک روپیہ یومیہ بطور دھرم ارتھ ملتا تھا اور فی گھر طوائف کے ہر روز ایک پیسہ (ص ۵۹۰) مقرر تھا۔ اس وقت یہ لوگ بڑے متمول ہوتے تھے۔ چنانچہ جل شاہ نامی ستھرا نے شہر لاہور و امرتسر میں جوئے کا ٹھیکہ لیا ہوا تھا۔ اس نے از سر نو یہ سادھ جھنگڑا شاہ گرا کر سمت اٹھارہ سو ستانویں میں تیار کرائی۔

اور یہ لڈ کے شاہ عرصہ تین سال سے یہاں گدی نشین ہے۔ اول اس کے چمن شاہ اور اس سے پہلے کشن شاہ یہاں بیٹھا تھا۔ بوقت کشن شاہ کے اس مکان میں ایک درخت بوڑھ کلاں تھا جس کی شاخیں قلعہ میں پہنچ گئی تھیں اور لڈ کے اس پر چڑھ کے قلعہ سے گولی چرا لاتے تھے۔ کپتان پیکر صاحب انجینئر نے بوڑھ کٹوا دی۔ اس کے صدمہ سے چند کوٹھے وغیرہ گر گئے اور فرمان شاہی بھی ضائع ہوئے۔ اب اس مکان میں ایک مہنت بطور گورو لڈ کے شاہ اور چار فقیر بطور چیلہ ایک بھگوان شاہ، دوسرا شل شاہ، تیسرا ستی شاہ اور چوتھا رل شاہ چیلہ میدان شاہ کا رہتے ہیں۔ اوقات گزاری ان کی گدائی پر ہے اور اکثر ہندو آتے ہیں جو بھنگ پی کر کچھ نقدی دے جاتے ہیں۔

معمولات

(ص ۵۹۱) حال عبادت مروجہ اس فرقہ کا یہ ہے کہ بروز یکشنبہ اپنے دونوں ڈنڈوں کو پانی سے دھونا اور شیریں طعام کھانا۔ اب اس سادھ پر دو دستہ سنگھ بچتا ہے اور چراغ روغن زرد سادھ پر ہر وقت روشن رہتا ہے۔ فقیروں کا معمول گدائی یہ ہے کہ دونوں ڈنڈوں کو دونوں ہاتھ سے بجا کر ایسے جملے بولتے ہیں۔

دھن تیری کمائی باوا دھن تیری کمائی وغیرہ اور بانیاں ستھرے شاہی اور کوئی کوئی مناقب حضرات اولیاء اللہ کا بھی بولتے ہیں۔ اور اکثر ان میں کوئی کوئی منہ اپنا سیاہی سے

کالا کر لیتا ہے۔ اور جو ان میں گدی نشین ہوتا ہے وہ گلے میں کفنی رکھتا ہے اور یہ اپنے آپ کو ہندو مسلمان ہیں مشترک اور صلح کل بیان کرتے ہیں۔

عمارات متعلقہ مکان

(ص ۵۹۰) اب اس مکان کا در آمد و رفت شرق رویہ اور چوکھٹ مع طاق تختہ۔ اس چوکھٹ چوبی کے اوپر باہر شرق کی طرف محراب سفید جس کے بیچ میں بیمن و یسار تصویریں گورو نانک و دیوی وغیرہ کی چونہ پر بنی ہوئی اور سرچوکھٹ پر ایک پتھر جس پر مورت گنیش ہے جڑی ہوئی ہے۔ اس در کے اندر مکان ڈیوڑھی۔ سقف اس کی سر کی پوش۔ آگے مکان طولانی اس کے شمال و جنوب رویہ والان۔ جو والان کہ شمال رویہ ہے اس کے جنوب رویہ تین دھن دو فٹ بلند زمین سے مع ستون خشتی اور اندر والان کے بطرف غربی ایک خرد کوٹھری۔ جنوب رویہ ایک والان بیچ درہ محرابی۔ اور فیما بین ان والانوں کے ایک چبوترہ پختہ چونہ گچ جس کا طول سات قدم اور عرض پانچ قدم۔ ارتفاع ڈیڑھ فٹ۔ اس پر ایک درخت پھیل کلاں و بوڑھ کھڑا ہے۔ اس کے گوشہ غرب کی طرف بطور باغیچہ۔ اس میں تین چار درخت کیلا اور ایک خرد پھیل اور چند بوڑھ گل عباسی۔ شمال رویہ ایک مکان کشادہ اور بھی کئی کوٹھریاں و والان ہیں۔ چنانچہ شمال کی طرف بر سر میدان پریٹ کے نشست گاہ۔ اس کے جنوب رویہ ایک چبوترہ پختہ مع دو چوپچہ و چاہ چرخ دار جس پر چوکھٹ چوبی لگا ہوا ہے۔ اور اس تھڑہ چاہ والا پر اشخاص آ آ کر بیٹھتے ہیں۔ دیوار شمالی میں جنگ لنگا کی تصویریں مع رام چندر دسہرہ وغیرہ۔ غربی دیوار میں بادا نانک اور شمال رویہ (ص ۵۹۱) ہشت بھوجی دیوی شیر پر سوار اور جنوب رویہ کشن راس منڈل ہے۔ وغیرہ سب تصاویر۔ اس مکان میں غرب رویہ گنبد سادہ جھنگڑ شاہ۔ اس کے گرد و نواح مقام طواف جس کو ہندو پر دکھنا کہتے ہیں۔ صورت گنبد مربع۔ لب ہام گردنہ گلی پختہ سفید منقش تصویر دار۔ اس کے میانہ میں گنبد چونہ گچ اوپر سے پہاڑی دار رنگین اوپر کلس۔ شمال رویہ سردل سنگ سرخ کی۔ اندر اور در کے باہر دیوار شرق و غرب میں تمام تصویریں۔ دروازہ کے باہر متصل دیوار شمالی ایک تھڑا۔ اس پر خرد خرد نشان سادہ۔ شرق کی طرف پانچ مڑھیاں، جھنے شاہ، بنے شاہ، میدان شاہ، مسل شاہ، رائے شاہ، گورکھ شاہ وغیرہ کی۔ اندر گنبد کے زمین پر تمام فرش سنگ سرخ کا۔ لطف یہ کہ گنبد اندر سے ہشت پہلو اور باہر سے مربع۔ گنبد کے چاروں گوشوں پر آٹھ محراب قابوتی اور ان آٹھوں محراب ہائے بائیں والا کے اوپر اور خرد آٹھ محراب جس میں تصویریں دیوتاؤں کی۔ اس گنبد کے اندر ایک اور گنبد خرد ہے جس کے تھڑہ کا ارتفاع

فرش اندرونی سے ایک بالشت بلند مربع۔ جس کا طول و عرض ڈیڑھ گز سنگ مرمر سے بنا ہوا ہے اور فرش بھی سنگ مرمر کا۔ یہ گنبد خرد ہے، مربع سفید خشتی، چاروں طرف اس کے چار در محرابی تا سینہ بلند۔ گرد و نواح اس گنبد خرد کے طواف گاہ۔ فیما بین گنبد خرد و کلاں اور وضع یعنی بجز سادھ مہاراجہ رنجیت سنگھ کسی اور جگہ میں نہیں۔ گنبد خرد اندر سے بالکل سفید۔

بوقت نواب خان بہادر سادھ باوا جھنگڑ شاہ صرف چبوترہ خشتی پر تھی اور اب جہاں باوا لڈ کے شاہ رہتا ہے وہاں دالان خام تھا۔ یہ سب عمارت باوا جہا شاہ نے بنوائی ہے۔ نصف خرچ اس نے اور نصف خرچ تمام فقیران ستھرے شاہیوں نے کیا ہے۔

(ص ۵۰۳) حال مکان سادھ مہاراجہ رنجیت سنگھ سورگباشی

یہ سادھ باہر دروازہ روشنائی کے، دیوار بدیوار غرب رویہ۔ در آمد و رفت اس کا شرق رویہ۔ طول اس کی دیوار شرقی کا ۴۱ گز ارتفاع دو منزلہ۔ یہ دروازہ اس کے عین میانہ میں واقع ہے۔ عمارت اس در کی باہر سے سنگین سنگ سرخ کی۔ باہر دروازہ کے پانچ زینہ خشتی، دروازہ کے اوپر محراب کلاں سنگین اور چوکھٹ در کے اوپر تصاویر کنیش جی و شیوجی و دیوی کی پتھر میں کندیدہ۔ اس کے عین و یسار تا بکر بلند دو تھریاں سنگ سرخ کی جس کے ارتفاع میں گلکاری سنگین۔ اس دروازہ کے دونوں طرف یعنی شمال و جنوب رویہ دو کوٹھریاں بڑی کشادہ بطور دوکان۔ اب جنوب میں سبزہ فروش دوکان کرتا ہے۔ اور شمال رویہ سادھ کے پہلوئے شرقی میں ایک اور چوکھٹ سنگین۔ یہ بھی زینہ اوپر جانے کا ہے مگر بند۔ دیوار شمالی کی دونوں بغلوں میں دو کوٹھریاں جن کی چوکھٹیں سنگ سرخ کی اور ان کے میانہ میں تیرہ دھن محرابی مرغولی خشتی بطور دالان۔ اب وہاں صاحبان عالیشان متعینہ حفاظت وغیرہ امور متعلقہ گھوڑے باندھتے ہیں۔

محرابوں کے اوپر متصل لب بام پیل پایہ بشکل اسپاں۔ بعضے سالم اور بعضے شکستہ اور بالائے لب بام دیوار میانہ میں بخارچہ سرکشادہ مقام نشست گاہ۔ دروازہ شرقی کے اندر ڈیوڑھی۔ اس میں جنوب رویہ کوٹھری۔ سقف اس کی قابوتی عرض اس کا تین گز اور طول آٹھ گز۔ شمال رویہ زینہ اوپر جانے کا۔ عرض ہر ایک زینہ کا دو گز۔ سولہ زینہ چڑھ کر اوپر جانا ہوتا ہے۔ اوپر اس زینہ کے باہر غرب رویہ ایک چوکھٹ سنگ سرخ کی لگی ہوئی ہے۔ جب اس در کے باہر نکلیں تو صحن نواحی سادھ۔ اس پر تمام فرش چونہ اس دروازے کے باہر بطرف جنوب ایک دالان پنج دھن والا جس کے ہر درجہ میں اندر باہر دو دو ستون خشتی۔

اس کے شرق رویہ یعنی بالائے در بیرونی میانہ میں ایک دریچہ اور اس کی بغلوں میں دو بخارچہ سنگ سرخ کے۔ سقف اس کے قابوتی منقش رنگیں چونہ گچ اور زمین پر فرش چونہ۔ اس کے شمال و جنوب میں دو کوٹھڑیاں جس کا نام توٹے خانہ ہے۔ یعنی زر آمدنی اس میں جمع ہوتی ہے۔

دروازہ کی بغلوں میں دو طاقچہ، طاقچہ جنوبی میں صورت ہنومان سنگ مرمر کی اور طاق شمالی میں صورت چند کا دیوی کی رکھی ہوئی ہے۔ اس دالان کی میانہ میں ایک بارہ دری سنگ مرمر کی موجود ہے۔ یہ بارہ دری ہمیشہ مٹمن برج کے اندر رہتی تھی۔ جب رانی جنداں لاہور سے رخصت ہوئی تو یہاں بطور نظر چڑھا گئی۔ اس بارہ دری کا طول سوا دو گز اور عرض ڈیڑھ گز۔ نیچے اس کے دس پایہ سن مرمر کے ارتفاع ان کا آوہ گز۔ اس کے گیارہ دروں میں نیچے پنجرہ ہائے سنگ مرمر کے لگے ہوئے ہیں۔ در میانہ بے پنجرہ ہے۔ یہ ایسی بارہ دری ہے کہ جہاں چاہیں اٹھا کے لے جائیں اس میں ایک موہڑا سنگ مرمر کا طلائی بچھا کر اس پر صورت دیوی باس صورت رکھی ہوئی ہے۔ ایک نیل سرریدہ جس کا سرپاس پڑا ہے۔ پھر اس نیل کے اندر سے میکانا سراوتار نکلا ہوا ہے۔ میکانا سر کے ہاتھ میں ترشول۔ پشت کی طرف ایک شیر سنگ مرمر کا طلائی گلکار۔ اس پر دیوی اشٹ بھیجی جس کے آٹھ ہاتھ ہیں۔

(ص ۵۰۴) حال دیوی اشٹ بھیجی

واضح ہو کہ قدرت الہی کا نام ہکتی ہے اور اس ہکتی کو دیوی بھی کہتے ہیں اور بھگوتی بھی۔ اس ہکتی کے کئی روپ ہیں اور ہر روپ کا نام علیحدہ ہے یعنی جیسا کام اس ہکتی سے ہوا اور جیسی اس وقت کی شکل ہوئی ویسا ہی اس کا نام ہو گیا۔ اب جو اس دیوی کا نام اشٹ بھیجی ہے اس واسطے بیان اس کا کیا جاتا ہے تاکہ وجہ تسمیہ معلوم ہو جاوے۔

کتاب مار کندہ پراں میں تحریر ہے کہ شمیہ اور نشعہ اور رکت بیج اور چند منڈ اور اشتر یعنی دھر لوجن دیت تھے۔ انہوں نے دیوتاؤں کو وق کر کے ان سے راج سورگ یعنی بہشت غصب کر لیا۔ جب دیوتا لاچار ہوئے تو سورگ سے خارج ہو کر اس دنیا میں اندر دورن وغیرہ مقام کوہ ہالیہ پر فروکش ہوئے اور عبادت واسطے استمداد ہکتی کرنے لگے۔ جب چند مدت گذر گئی تو عبادت اس کی قبول ہوئی اور بھگوتی یعنی ہکتی نے خوش ہو کر ان کو درشن دیا اور کہا کہ میں تمہارے پاس آئی ہوں اور تمہاری حفاظت یعنی رکھنا کرتی ہوں۔ جو چاہو سو مانگو۔ اس سے تمام دیوتے خوش ہوئے اور ہکتی نے ان دیوتوں کو قتل کیا اور سورگ

دیوتاؤں کو دلویا۔ اس وقت یعنی بوقت قتل دیتاں شکل اس کی یوں تھی۔ چہرہ ایک اور آٹھ بھوجہ یعنی آٹھ ہاتھ۔ اور ہاتھوں میں کھڑک برچھے وغیرہ تھے۔ فقط۔ جب دیوتاؤں کو سورگ کی حکومت، عنایت بھگوتی دستیاب ہوئی تو انہوں نے عرض کی کہ ہم کو بتلا دے کہ آپ کی پوجا ہم کب اور کس طرح کیا کریں تاکہ تو خوش ہو اور تیرا شکر یہ ادا ہوتا رہے۔ تو اس نے کہا کہ جو کوئی میرے سے استمداد چاہے وہ بروز اشٹی یا نویں میری پوجا کرے اور اس پوجا میں میری بزرگی بیان ہو۔ اور پوجا میں دھوپ دپ بربج شیریں ضرور رکھے جائیں۔ فقط۔ قصہ اس کا بڑا طویل اور دلچسپ ہے مگر مختصر کر کے لکھا گیا۔ فقط یہاں کے پجاری پنڈت راج کور ہیں۔

اس دالان کے جنوب رویہ اور سہ درہ دالان ہے۔ جنوب رویہ ایک کوٹھڑی اور زینہ کے باہر شمال رویہ ایک اور دالان سہ درہ۔ اس دالان کے باہر شمال کی طرف ایک کوٹھڑی جس کی چوکھٹ سنگ سرخ کی۔ مسدودہ صحن نواجی سادھ کا طول ۶۵ گز اور عرض ۴۲ گز۔ غرب رویہ سادھ حد صحن میں اور دو دالان اور سقف تمام دالانوں کی قابوٹی۔ شمال کی طرف اور زینہ نیچے جانے کا سنگ سرخ کا بنا ہوا گراب بند۔ شرق رویہ اس کے ایک چاہ مع غسل خانہ۔ جنوب رویہ صحن ہذا کے مسجد بادشاہی دیوار بدیوار ہے۔ فقط

صحن کے میانہ میں سادھ مہاراجہ صاحب۔ صورت اس کی یہ ہے کہ ایک تھڑہ پختہ جس کا ارتفاع زمین سے ڈیڑھ گز بلند اس کے نیچے سرد خانہ بڑا مکنت عالیشان۔ شمال و نیمہ شرق کی طرف لب تھڑہ سنگ مرمر گلکار لگا ہوا ہے۔ تھڑہ ہذا کے شمال رویہ ایک پنجرہ سنگ سرخ کا بطور روشن دان سرد خانہ۔ طول اس تھڑا کا پینتیس اور عرض پچیس گز۔ شرق میں سادھیں اس طرح کہ بطرف شرقی تھڑہ ہذا کے سادھ مہاراجہ کلاں بہادر کی۔ اس کے غرب کی طرف ایک مکان میں دو سادھیں مہاراجہ کھڑک سنگھ اور نونمال سنگھ کی۔ اس تھڑہ پر تمام فرش سفید چونہ گچ۔ حد تھڑہ سے لے کر تا عمارت سادھ مہاراجہ رنجیت سنگھ کی صورت یہ ہے کہ تھڑہ پر اول بقدر آدھ گز عمارت سنگ مرمر کی خوش سلیقہ۔ اس کے اوپر تمام عمارت خشتی چونہ گچ سفید منقش باہر سے دو منزلہ۔ (ص ۵۰۵) طول اس کا بیس گز اور چاروں طرف بارہ در محرابی مع چوکھٹ ہائے سنگ مرمر وغیرہ۔ تصاویر نقاشی سفید سر چوکھٹ شرقی پر صورت گنیش سنگ مرمر کی جڑی ہوئی ہے۔ اس کے اوپر چاروں طرف میانہ میں ایک سہ درہ مرغولی سنگ سرخ کا۔ جس پر گردنہ سنگین۔ اس کی بظلوں میں دو دو کھڑکیاں جن کی چوکھٹیں سنگ سرخ کی۔ ان کے شمال و جنوب رویہ ایک ایک اور بخارچہ

سہ دھند مرغولی جن میں کثرے سنگ مرمر کے لگے ہوئے ہیں۔ اس کے اندر میانہ میں ایک بارہ دری سنگ مرمر کی جس کے اندر سادھ۔ اس کے اوپر دو گنبد۔ زیر و بالا اس بارہ دری کے گرد و نواح چاروں طرف فرش سنگ مرمر کا۔ اندر دروازہ سے بارہ دری الٹی عرض پانچ گز اور طول بیس گز۔ در شرقی کے اندر بغلوں میں تا بکر بلند دو طاقتہ محرابی۔ ان پر پروہ ہائے رشمین۔ ان کے اندر مور میں دیوی کی ساختہ سنگ مرمر۔ الغرض اندر تین درجہ ہیں۔ ایک میانہ اور دو بطرف یمین و یسار۔ اوپر سقف قالبوتی بطور شیش محل آئینہ دار منقش، منوتی، بہت عمدہ، خوش نما۔ اسی طرح بارہ دری کے شمال کی طرف تین قطعہ ہیں۔ اس کے سقف بھی آئینہ دار، گل کار۔ شرق و غرب کی طرف دو درجہ سقف۔ ان کے گنبد نما طلائی نما آئینہ دار چاروں طرف بطور غلام گردش۔ دیوار غربی میں بگوشہ نیرت زینہ اوپر جانے منزل ثانی کا۔ بارہ دری کے اندر میانہ میں گنبد کلاں، نقاشی طلائی، مع آئینہ ہائے خوش نما۔ اس کے نیچے میانہ میں اور گنبد خرد۔ شکل اس گنبد کی کہ جس کے اندر مڑھی مہاراجہ ہے مربع۔ طول و عرض اس کا اڑھائی گز۔ میانہ میں اڑھائی فٹ بلند مڑھی سنگ مرمر کی۔ اس پر دو شالہ یا کخواب پڑا رہتا ہے۔ اس بارہ دری میں پنجرے بطور کثرے سنگ مرمر کے لگے ہوئے ہیں۔ جنوب رویہ مڑھی کے ہمیشہ دو گرنٹھ ایک آدھ اور دوسرا دسویں بادشاہی کا موجود رہتا ہے۔ ان پر دو گرنٹھی ایک بھائی فتح سنگھ دوسرا گنڈا سنگھ ہمیشہ سے مقرر ہیں۔ گنبد کلاں کی سقف آئینہ کار نیچے چاروں گوشوں میں سنہری محراب خرد آئینہ دار۔ چاروں طرف تصاویر معبودان ہنود مرغول اور کثرے سنگ مرمر کے اور وغیرہ عمارت خشتی استر کار چونہ گچ منقش۔ اندر گوشہ نیرت میں جو زینہ اوپر جانے کا ہے اس کے پاس غرب کی طرف دروازہ سرد خانہ کا جو ہمیشہ بند رہتا ہے مگر جب کوئی دیکھنا چاہے تو کھول کر دکھا دیتے ہیں۔ جب اس زینہ سے چڑھ کر اوپر جائیں تو قطع مکان ہو بہو منزل اولیٰ کے موافق ہے۔ مگر یہاں کے سقفوں میں آئینہ نہیں لگے۔ باہر کی طرف پھر چار طرف میانہ میں سہ دھند سنگ سرخ کی مرغولی۔ بطرف شمال و جنوب متصل سہ دھند ایک ایک کھڑکی جس کی چوکٹ و پنجرے سنگ سرخ ہے اور طاق و تختہ چوبی۔ اس کی بغلوں میں ایک ایک بخارچہ سہ درہ مرغولی خشتی ہائے سنگ سرخ۔ سقفیں تمام خشتی قالبوتی یہاں بھی یعنی بمنزل ثانی زینہ بالائے بگوشہ نیرت۔ اس کے سولہ زینے چڑھ کر اوپر جاتے ہیں اوپر چاروں گوشوں پر چار برجیاں مربع مع چار چار در مرغولی چاروں طرف قد آدم بلند دیوار کے اوپر خرد خرد برجیاں کلس دار۔ میانہ دیوار جنوبی و شمالی کے خوش نما ایک ایک بارہ دری۔ سقف اس کے

گنبد نما۔ چاروں طرف متصل دیوار بالائی (ص ۵۰۶) تھڑہ جس کی کرسی ایک فٹ بلند ے عرض ایک گز ہے۔ فقط۔ اس سقف کے اوپر میانہ میں گنبد کلاں۔ اس پر کلس طلائی بڑا بلند۔ اس کے چاروں گوشوں پر چار گنبدیاں سربستہ ان پر بھی کلس طلائی رنگ اس کا سفید۔ فقط۔

سادھ کھڑک سنگھ و نونہال سنگھ

غرب کی طرف اس سادھ کے بفاصلہ پونے تین گز مکان سادھ مہاراجہ کھڑک سنگھ مع سادھ نونہال سنگھ موجود ہے۔ اس کی شرقی دیوار میں تین دروازے جس کی چوکھٹیں سنگ مرمر کی اور ایک ایک در شمال و جنوب رویہ۔ غرب کی طرف میانہ میں چوکھٹ خشتی جس کی بغلوں میں دو در۔ ان کی چوکھٹیں سنگ مرمر کی۔ اس کے اندر جہاں مڑھیاں ہیں طول ساڑھے سولہ گز اور عرض پونے چار گز۔ زمین پر فرش چونہ گچ۔ اس مکان کے بھی تین درجے ہیں۔ میانہ درجے کی سقف قابوتی جو فاصلہ تین درجوں کی ہے۔ درجہ شمال کی طرف سقف گنبد والی۔ اس کے میانہ میں سرزمین ایک تھڑہ خشتی مربع۔ اس کے میانہ پر نشان مڑھی مہاراجہ کھڑک سنگھ جس کے چاروں گوشوں پر اور چار مڑھیاں رانیوں کی جو ساتھ ستی ہوئی تھیں۔ ایک رانی ہمیشہ سروار منگل سنگھ جس کا نام امیر کور تھا اور تین لونڈیاں جنوب رویہ ایسا ہی تھڑہ خشتی۔ اس پر مڑھی نونہال سنگھ کی۔ اس تھڑہ پر اور دو مڑھیاں ایک رانی بیڑے والی کی اور دوسری پدھوڑ والی کی۔ اندر بطرف زینہ واسطے اوپر جانے کے۔ وہاں سے تیس درجہ زینہ سنگ سرخ چڑھ کے اوپر جاتے ہیں۔ اوپر چھت پر فرش چونہ۔ چاروں طرف دیوار دو فٹ بلند خشتی سفید۔ فقط۔

نیمابین دونوں چہوترہ ہائے مڑھیاں مہاراجہ کھڑک سنگھ و نونہال سنگھ کے دو گرنٹھ رکھتے ہوئے ہیں۔ سادھ مہاراجہ کھڑک سنگھ پر تین آدمی ملازم ہیں۔ ایک نونہال سنگھ دوسرا وچن سنگھ، تیسرا گنڈا سنگھ۔ وچن سنگھ اور نہال سنگھ راگی ہیں اور گنڈا سنگھ گرنٹھی خادم سادھ غسل وغیرہ کراتا ہے اور کنور نونہال سنگھ کی سادھ پر فقط بھائی بدھ سنگھ گرنٹھی ہے۔ مکان ہذا میں اگر راجہ دھیان سنگھ بایں زودی مارا نہ جاتا تو بہت عمدہ عمارات تیار ہوتیں۔ مگر اب بھی جس قدر عمارات تیار ہوئی ہوئی ہے دلچسپ و خوشنما ہے۔ اب تک من جانب سرکار دولت مدار انگریزی صرف مایحتاج بخوبی عنایت ہوتا ہے اور مرمت ہمیشہ سال بسال ہوتی رہتی ہے۔ سبحان اللہ

آن قصر کہ برجن صمیرو پہلو

بر درگہ آن شہان نہادندی رو
 دیدیم کہ بر کنگرہ اش فاختہ
 ہشتہ تہین گفت کو کو کو کو

(ص ۵۰۳) محافظ حال یہاں کا لالہ نرسنگھ داس پسر بھگوان داس حکیم مہتمم سادھ اب اس کی طرف سے ایک ملازم یہاں حاضر رہتا ہے۔

(ص ۵۹۶) حال مکان سادھ مسماۃ نکاین زوجہ مہاراجہ رنجیت سنگھ

والدہ مہاراجہ کھڑک سنگھ

یہ ایک چار دیواری خشتی کلاں جس کے شمال رویہ کوٹھی کپتان سکندر صاحب کی اور غرب رویہ کوٹھی غلام محبوب سجانی کی۔ راہ آمد و شد اس کا گوشہ غربی و شمالی میں چار دیواری ڈیڑھ قد آدم بلند۔ اس کے گوشہ غربی و جنوبی میں ایک عمارت بطور نشست گاہ بنی ہوئی ہے اور گوشہ شرقی و شمالی میں چاہ چرخ چوب والا جاری۔ شرق رویہ اس کے ڈیوڑھی آمد و رفت کی تھی۔ اب بند کر کے مکان مسکونہ سبحان سنگھ و دھیان سنگھ ہے۔ درمیان میں ایک چبوترہ بلند جس کے شرق رویہ گیارہ زینہ۔ چڑھ کے اوپر آتے ہیں۔ اس کے چاروں گوشوں پر مقام نشست بطور موہڑا۔ گوشہ شرقی جنوبی میں ایک درخت پھل۔ اس تھڑے کے اوپر تین سادھیں پختہ۔ جنوب رویہ سادھ رانی چند کور زوجہ مہاراجہ کھڑک سنگھ۔ صورت اس کی یہ ہے کہ بیچ میں گنبد کلاں چاروں گوشوں پر (۵۹۷) چار برجیاں۔ برب لب بام گردنہ۔ اس پر تمام تصاویر۔ اس کے چار در۔ در شرقی میں چوکھٹ سنگ مرمر۔ خشتی برنگ سرخ۔ ہر در کے اوپر بظلوں میں عمارتی درپچہ منقش یا تصویر۔ اس سادھ کے شمال رویہ سادھ نکاین کی۔ یہ نکاین والدہ مہاراجہ کھڑک سنگھ کی ہے۔ اس کے درمیان گنبد کلس طلائی والا۔ گرد و نواح گردنہ مدور اور خرد خرد برجیاں۔ اس کے بھی چار در طاق۔ جنوبی و شرقی گلکاریاں۔ دونوں کے غرب رویہ ایک اور سادھ اندر کے تمام تصویریں۔ دروازہ اس کا شرق رویہ۔ یہ سادھ گلاب کور زوجہ۔ رنجیت سنگھ کی تمام استرکار۔ گرد و نواح اور درمیان میں مڑھی۔ چار دیواری میں اب دم تحریر زراعت ہوتی ہے۔

اب اس مکان پر قبضہ سبحان سنگھ و لہنا سنگھ کا ہے۔ یہ بیدی صاحب زاوے مشہور ہیں۔ قدیمی ساکن گوہند وال۔ یہ رنجیت سنگھ کے گورو چڑمت سنگھ کے وقت سے چلے آتے ہیں۔ لونہال سنگھ اور کھڑک سنگھ اور رنجیت سنگھ اور مہاں سنگھ اور چیت سنگھ وغیرہ بزرگان

مہاراجہ رنجیت سنگھ کے ان کے بڑوں کو گورو جانتے تھے۔

(ص ۷۸۲) حال ساوہ سردار جواہر سنگھ و راجہ سوچیت سنگھ

مہاراجہ رنجیت سنگھ نے سمت اٹھارہ سو اٹاسی میں بمقام پھلور ایک ڈیرہ گرنٹھوں کا پاس مذہب سکھوں کے مقرر کیا اور اس ڈیرہ میں چار سو گرنٹھ جمع کئے، جن میں چار کیدان قوم سوڈھی و بیدی تھے اور چار اجیشن۔ ایک صاحب سنگھ ساوہیہ اور دوسرا صاحب سنگھ لمان اور تیسرا جی مل سنگھ کالیاں والا، چوتھا بھائی دیوان سنگھ۔ اور پانچ نشان مع شتری نقارہ مقرر کئے۔ کل مع قوالان وغیرہ پانسو آدمی تھا۔ عمدہ داروں کو جاگیریں اور بقیہ لوگوں کو چار روپیہ آٹھ آنہ ماہواری مع نان ملتا تھا۔ اور بھائی و ستی رام صاحب مختار اس ڈیرے کے تھے۔ بوقت تقرر اس ڈیرہ کے مہاراجہ نے اشتہار دیا تھا کہ جو کوئی شخص پچیس گرنٹھ لے کر آئے اس ڈیرے میں عمدہ پائے۔ اس پر مقام شہید گنج سے بھائی بھاگ بھی پچیس گرنٹھ لے کر آیا اور پچیس گرنٹھوں کا دفتر مقرر ہوا۔ مہاراجہ کا معمول تھا کہ بروز سکرانت گرنٹھوں کو ہاتھ اور پرلوک دان کرتے اور انعام مناسب عطا فرماتے۔ اور ہر موسم میں ملبوسات علاوہ براں۔ بعد ازاں سمت اکاسی میں اس بھائی بدھ سنگھ کو مہاراجہ نے رسالہ گیان سنگھ والا میں بقرار ایک روپیہ یومیہ نشاچی مقرر کیا۔ پھر سمت چوراسی میں بھائی بدھ سنگھ نے اپنے بیٹے مسی زاین سنگھ (ص ۷۸۳) کو اپنے بدلے نشاچی کرایا اور خود بجائے بھائی دیوان سنگھ ڈیرہ گرنٹھوں میں اجیشن مقرر ہوا۔ بعد ازاں مہاراجہ نے اس ڈیرہ میں سے جاگیرداران و سوڈھی و بیدیان کو الگ کر دیا۔ اس طرح بقیہ گرنٹھی بتعداد تین سو رہے۔

ساوہ سردار جواہر سنگھ و راجہ سوچیت سنگھ

اول یہ ڈیرہ قلعہ کی خواہگاہ میں فروکش ہوا اور بعد ازاں مسجد بادشاہی واقعہ حضوری باغ میں بعد کثرہ رام گہریاں بمقام امرتسر۔ من بعد بشوالہ گلاب رائے متصل حویلی جمعدار خوشحال سنگھ اور بعد ازاں وزارت راجہ ہیرا سنگھ یہ ڈیرہ مقام بادی واقع شہر لاہور فروکش رہا۔

مہاراجہ شیر سنگھ بتاریخ یکم اسوج بروز جمعہ سمت اٹھارہ سو ترانوے مارے گئے تو راجہ ہیرا سنگھ نے بصوابدید پنڈت جھلا اس ڈیرہ میں ایک سو پچاس گرنٹھی قائم رکھے اور منشی شیو دیال پٹاویہ مہتمم اس کارخانہ کا بجائے بھائی صاحبان واسطے تقسیم طلب کے مقرر ہوا۔ اس وقت اس ڈیرہ میں تین اجیشن تھے۔ ایک بھائی بدھ سنگھ دوسرا صاحب سنگھ ساوہیہ تیسرا

صاحب سنگھ لہاں۔ ان اجیٹوں کے علاوہ جاگیروں کے نو نو روپیہ ماہواری تنخواہ گونتھوں کی مقرر تھی۔ جب سردار جواہر سنگھ ماموں مہاراجہ ولیپ سنگھ کا وزیر یا تدبیر ہوا تو اس نے اس بدھ سنگھ کو مع ٹھاکر سنگھ حکم دیا کہ ان گونتھوں میں گیارہ گرنٹھ صاحب اور پچپن گرنٹھی ڈیرہ میں رہیں۔ مہاراجہ ولیپ سنگھ شب و روز پاٹھ کرتے رہا کریں۔ اور اس خدمت کے پانسو روپیہ ماہوار باس تجویز مقرر کر دیا کہ ایک ایک گرنٹھ کے پڑھنے کے واسطے پانچ پانچ گرنٹھی مقرر ہوئے اور ایک ایک روپیہ یومیہ بطور خوراک علاوہ تنخواہ قدیمہ کے ملا کرے۔ پانچ روپیہ یومیہ کا کڑاہ پرشاد اور بقیہ سے خرچ تیل چراغ گل وغیرہ۔ یہ بتاریخ سکرانت ماہ اسوج سمت انیس سو دو۔

خانہ جنگی

سردار جواہر سنگھ بعد وزارت چند ماہ مقتول ہوا۔ سبحان اللہ مقام عبرت ہے کہ یہ سردار جواہر سنگھ برادر حقیقی رانی جنداں خسر پورہ مہاراجہ رنجیت سنگھ دو بھائی تھے۔ ایک جواہر سنگھ دوسرا خرد اس کا ہیرا سنگھ۔ علمداری مہاراجہ کلاں مسی منا سنگھ قوم جٹ، والد ان کا، ڈیرہ سگان شکاری میں کیدان تھا اور ان کا عمدہ فقط یہی تھا کہ مہاراجہ کے سالے تھے۔ راتم نے بارہا دیکھا کہ یہ دونوں بھائی چرکین یعنی پاجامہ ہائے چرمیہ پہنے ہوئے اور ہاتھوں پر باز بٹھائے ہوئے پا پیادہ پھرا کرتے تھے۔ جب مہاراجہ ولیپ سنگھ تخت نشین ہوئے تو انہوں نے بدرجہ غایت رشد و اختیار پیدا کیا۔ کیوں نہ ہوتا کہ مہاراجہ معصوم اور رانی جنداں والدہ ان کی ہمیشہ ان کی۔ جب راجہ ہیرا سنگھ نے دیکھا کہ رانی صاحبہ پاس خاطر راجہ لعل سنگھ کی بدرجہ کمال کرتی ہے اور یہ دونوں بھائی بھی، یعنی ہیرا سنگھ اور جواہر سنگھ، ہم نوالہ و ہم پیالہ راجہ لعل سنگھ کے ہیں تو انہوں نے ان کو بحویلی مہاراجہ کھرک سنگھ ایک گونہ قید کر رکھا۔ بعد چندے فوج خالصہ ان کی معاون ہو گئی اور انہوں نے سب فوج کو امیدوار اضافہ تنخواہ انعام کیا۔ حتیٰ کہ ماہ پوہ سمت ۱۹۰۱ میں تمام فوج در صد قتل پنڈت جھلا ہو گئی۔ کیونکہ وہ نہایت ظالم اور بد چلن تھا۔ راجہ ہیرا سنگھ نے حسب سخن پروری راجپوتوں کے اس کا دینا قبول نہ کیا۔ اور یہ بھی اس کو یقین تھا کہ یہ لوگ مجھ کو مار ڈالیں گے۔ جب فوج نے غلبہ کیا اور راجہ ہیرا سنگھ اپنی حویلی واقع ہیرا منڈی میں در بند ہو بیٹھا۔ فوج سکھاں نے سردار (ص ۷۸۳) جواہر سنگھ کو وزیر مقرر کر کے قید سے رہا کیا اور تمام فوج در صد قتل راجہ ہیرا سنگھ و پنڈت جھلا کے ہو گئی۔ حتیٰ کہ بوقت آٹھ بجے دن کے راجہ ہیرا سنگھ و پنڈت جھلا مع لہب سنگھ وغیرہ چند ملا زمان تھیننا پچاس ساٹھ آدمیوں کے

بسواری اسپاں حویلی سے نکل کر بارادہ جموں دروازہ نکسالی سے نکلا۔ آگے درپے ان کے تمام فوج خالصہ مع توپاں لگ پڑی۔ اول راجہ ہیرا سنگھ کو بمقام شاہدرہ بخدمت سردار سلطان محمد خان برادر سردار دوست محمد والی کابل استدعا کے لئے گئے۔ مگر اس نے کچھ توجہ نہ کی۔ اور نہ مدد دی۔ لاچار مایوس ہو کر آگے کو چلے۔ جب لاہور سے چودہ پندرہ کوس نکل گئے تو فوج سکھاں نے نسیمتا راجہ ہیرا سنگھ کو کہا کہ اگر تو پنڈت جھلا کو مدد نہ دے تو بدستور ہمارا افسر ہے۔ مگر تقدیر نے نہ چاہا۔ راجہ ہیرا سنگھ نے گھوڑے سے اتر کر داد شجاعت دی۔ پنڈت جھلا و میاں لہب سنگھ بھی کام آئے۔

بوقت چاشت سران کے لاہور میں آگئے۔ چنانچہ راقم الحروف نے ہچشم خود دیکھا کہ راجہ ہیرا سنگھ اور پنڈت جھلا کا سرو بروئے حویلی مہاراجہ کھڑک سنگھ جہاں سردار جواہر سنگھ قید تھا ایک پرناہ سے لٹکایا گیا تھا۔ راجہ ہیرا سنگھ بدرجہ تمام حسین تھا اور مہاراجہ کلاں اس کو اپنا ایاز خیال کر کے بچڑیاں بچے، فرزند کہا کرتا تھے۔ اور تاحین حیات مہاراجہ کلاں ہر روز پانچ روپیہ بوقت شب اس کے سر کے نیچے رکھ جاتا تھا۔ اور وہی سر بائیں ہتک رسیوں سے بادھا ہوا لٹکا ہوا دیکھا۔ طرفہ تریہ ہے کہ کئی روز تک راجہ ہیرا سنگھ کے رخ و چہرے کا رنگ و روپ ویسا ہی نظر آتا اور موچھیں بل دار کٹڈل والی نظر آتی رہیں۔ پھر وہ سرنگلی کوچوں میں ٹھوکریں کھاتے رہے۔ چنانچہ ایک سنگھ مسی ندھان سنگھ جس نے پنڈت جھلا کے ہاتھ سے سزائے موقونی پائی تھی، کئی روز پنڈت جھلا کے سر کو شہر لاہور میں پاؤں سے ٹھوکریں مارتا پھرا۔ سبحان اللہ۔ ایک وہ روز تھا کہ مہاراجہ کھڑک سنگھ نونہال سنگھ پر سنگھ خود کی شرارت سے مرا اور اس وقت وہ بھی ہمراہ پدر خود جلا۔ پھر مہاراجہ شیر سنگھ کو سردار جیت سنگھ سندھاں والیہ نے بمشورت راجہ دھیان سنگھ بارہ دری شاہ بلاول میں بتاریخ یکم اسوج میں حالت معائنہ کشتی پہلوانان قتل کیا اور اس وقت قلعہ میں آکر راجہ دھیان سنگھ کو بھی ہلاک کیا۔ پھر راجہ ہیرا سنگھ نے بدلہ اپنے باپ کا لیا۔ یعنی بعد جنگ سہ روزہ سردار جیت سنگھ اور لہنا سنگھ کو مع مہر گھیٹا معتبران کے قتل کیا اور یہیں سران کے لٹکائے۔ اب وہاں راجہ ہیرا سنگھ کا سر لٹک رہا تھا۔

بعد اس کے سردار جواہر سنگھ وزیر مقرر ہوا اور خوب داد عیش و عشرت دی۔ بعد نو مہینوں کے اس حساب سے کہ ماہ پوہ انیس سو ایک میں وزیر ہوا اور اسوج سمت صدر میں سکھوں نے اس پر بلوہ کر کے بدعوی حصول انعام برخلاف ہو گئے کہ مہاراجہ شیر سنگھ نے ہم کو قلاں انعام دیا اور راجہ ہیرا سنگھ سے کٹھے عطا ہوئے۔ اب کڑہ ہائے طلائی تقسیم کرو۔

وہ حیران ہو گیا۔ سکھ تو حاکم کشی میں ید طولی رکھتے تھے ارادہ کیا کہ قلعہ پر دھاوا کریں۔ رانی جنداں نے یہ تجویز کی کہ مہاراجہ دلیپ سنگھ کو مع سردار جواہر سنگھ ایک ہاتھی پر سوار کیا اور خود ڈولی میں بیٹھ کر ہمراہ ہوئی اور چھاؤنی میاں میر میں واسطے مصالحت کے گئی کہ سکھ لوگ مہاراجہ کو دیکھ کر اس حرکت سے باز آجائیں گے۔ القصد جب وہاں گئی تو گوردت سنگھ صاحب والی پلٹنیں سرکشی کی راہ پر آئیں۔ ہاتھی کو بٹھا کر مہاراجہ دلیپ سنگھ کو اتار لیا اور سردار جواہر سنگھ کو، شرب سنگین و شمشیر قتل کر ڈالا۔ اور بھیا جیٹھا و رتن سنگھ ہندی جو خاص مصاحب اس کے تھے وہ بھی کام آئے۔ ہر چند زانی جنداں نے داویلا کیا مگر کسی نے نہ سنا۔ پھر رانی صاحبہ اس کی لاش کو اسی ہاتھی پر ڈال کر روتی بسورتی ہوئی باغ راجہ دھیان سنگھ میں لے آئی، کیونکہ اس نے وصیت کی تھی کہ میری سادھ متصل سادھ راجہ سوچیت سنگھ کے کرنی چاہئے۔ یہ واردات بوقت تین بجے دن کے ہوئی اور پانچ بجے لاش کی جلانی گی۔ اس کی لاش کے ساتھ چار رانیاں منکوحہ اس کی ستی ہوئیں۔ کہتے ہیں کہ انہوں نے اس وقت خوب ست رکھا اور بوقت ستی ہونے کے یہ سراپ سکھوں کو دیا کہ پر میشر تم کو برباد کرے گا۔ اور ایسی ایسی بد دعائیں دیتی ہوئی جل گئیں۔ رانی جنداں نے نہایت رنج و غم سے تعزیت اس کی کی۔ جب فوج نے دیکھا کہ رانی صاحبہ نہایت ناراض ہیں تو ظاہراً "عفو تقابیر چاہنے لگے کہ خیر جو ہونا تھا سو ہو گیا۔ اب تم مالک ہو جو حکم دو گی سو ہم کریں۔ مگر مثل مشہور ہے کہ رانی صاحبہ نے اس وقت ان سے یہ کہا کہ اگر میرا نام جندا ہے تو میں تم کو خراب کر دکھاؤں گی۔ چنانچہ اب تک سکھ لوگ کہتے ہیں کہ جنداں نے سکھاں کے ہاتھ پھڑائیاں اٹھائیں۔ بعد اس کے راجہ لعل سنگھ وزیر ہوا اور بقیہ تمام حال تواریخ خالف میں اور قدرے مہاراجہ کلاں کی سادھ کے حال میں موجود ہے۔ جو چاہے دیکھ لے۔

تعمیر سادھ

اور بعد اس کے رانی صاحبہ نے سادھ بنوانی شروع کی اور دیوان بوٹا سنگھ نامی مع خلیفہ نور الدین صاحب مہتمم عمارت سادھ مقرر ہوئے۔ رانی کا ارادہ تھا کہ یہ سادھ بڑی عالی شان بنے۔ چنانچہ سادھ اکثر سادھوں سے بلند ہے۔ مگر خدا نے نہ چاہا کیونکہ قبل از اختتام عمارت سادھ اختتام سلطنت ہو گیا۔ پھر رانی صاحبہ نے بھائی بدھ سنگھ گرنٹھی کو ڈیرہ کلاں سے، جن کا ذکر اوپر تحریر ہو چکا ہے، طلب کیا۔ ان روزوں میں وہ بخوبی کھڑک سنگھ حسب الحکم سردار جواہر سنگھ مقیم تھا۔ رانی صاحبہ نے اس بدھ سنگھ کو کہا کہ اب تم اس سادھ پر متعین رہو اور ماسوا تنخواہ اولیٰ کے مبلغ پندرہ سو روپیہ کی جاگیر علاقہ شرپور میں واسطے

آرام مسافریں کے مقرر کردی اور حکم دیا کہ یہ جاگیر محض واسطے اس کے ہے کہ جو کوئی مسافر غریب سادھو سکھ سنت آدے اس کو کھانا دیا جائے یعنی سدا ورت جاری رہے۔ آب نوشی کے واسطے ایک سبیل بھی مقرر کرا دی اور مسی کھڑک سنگھ ستواہ چار روپیہ ماہواری پانی پلانے والا مقرر ہوا۔ ماسوا اس کے دو روپیہ بایں تفصیل لگا دیا کہ سوا روپیہ یومیہ کا تو کڑاہ پرشاد دربارانہ بطور ارداس یعنی نذرانہ گرنتھ مقرر کیا اور سنت رام جمعدار کماراں کو حکم دیا کہ ہر روز کڑاہ پرشاد اپنے ہاتھ سے چڑھایا کرے۔ موضع ہانڈو گوجر جو شرق رویہ لاہور متصل شالا باغ ہے بالعوض تین سو روپیہ کے بھائی بدھ سنگھ کو جاگیر عنایت کی۔ اب تک وہ بھائی بدھ سنگھ اس سادھ پر قابض ہے۔

وہ جاگیر ابتدائے علمداری انگری میں جا رہی تھی مگر سن ۱۸۵۹ء میں ضبط ہوئی۔ باعث اس کا یہ ہوا کہ کسی مخبر نے سرکار میں بمابہ فروری ۱۸۵۹ء خبر دی کہ یہ بدھ سنگھ مفسدہ پردازی کیا چاہتا ہے۔ اس پر جناب صاحب ڈپٹی کمشنر مسٹر رابرٹ ایس اجرٹن صاحب بہادر وہاں خانہ تلاشی کے واسطے تشریف لے گئے۔ کاغذات مشعر پیشین گوئی برآمد ہوئے۔ یہ بدھ سنگھ زبان پنجابی میں کوی یعنی شاعر ہے۔ ہمیشہ گرنتھ خوانی میں مشغول رہا کرتا ہے۔ ماسوائے سادھ سردار جواہر سنگھ کے ایک دھرم سالہ اندرون دروازہ ذکی اس کے قبضے میں ہے۔ یہاں سے وہ کاغذات برآمد ہوئے۔ اس پر چند سال کے واسطے کالے پانی کو وہ بھیجا گیا۔ وہاں کے حاکم نے چال چلن پسند کر کے حکم رہائی دیا۔ چنانچہ دم تحریر وہ لاہور میں بدستور قدیم محافظ سادھ ہے۔ جاگیر واگذار ہوئی۔ آدمی لسان ہے۔

یہ سادھ باہر دروازہ مستی کے مقام برت کے گوشہ ایساں میں متصل باغ بادامی حال کمپنی باغ موجود ہے۔ اور یہ سادھ سردار جواہر سنگھ ناتیار و مرمت طلب عمارت ریختہ کار موجود ہے۔ متصل اس کے سادھ راجہ سوچیت سنگھ برادر راجہ دھیان سنگھ و گلاب سنگھ مہاراجہ جموں و کشمیر ہے۔ وہاں مہاراجہ جموں و کشمیر کی طرف سے کچھ مدد خرچ ہوتی ہے۔ چنانچہ دم تحریر جو جناب مہاراجہ صاحب والی کشمیر ہتھیار ملازمت جناب لارڈ گورنر جنرل بہادر دام اقبالہ وارد لاہور ہوئے تو جبیں سائی کے واسطے اس سادھ عم بزرگوار پر تشریف لے گئے اور نذر مناسبہ چڑھادی۔ اس باعث سے وہ سادھ گونہ آباد ہے۔

شوالہ رانی منگلاں

رانی جنداں کی خدمت میں ایک کثیر مسماة منگلاں بدرجہ نہایت ذی اختیار تھی۔ اس نے دروازہ بیرون مستی، متصل گول سڑک، غرب رویہ بانگیچہ نواب علی رضا خان مرحوم ایک

شوالہ بنوایا تھا چنانچہ اب تک موجود ہے۔ گرد و نواح اس کے چار دیواری پختہ خشتی گنبدی استر کار اور میانہ میں مندر طولانی، طلائی منقش مصور۔ اس میں ایک برہمن مقیم ہے۔ چار دیواری کے اندر دالان بنے ہوئے ہیں اور منگلاں اب مقام ہردوار میں مقیم ہے۔ لوگ کہتے ہیں کہ رانی منگلاں اس نواح میں مشہور ہے۔ لاکھ ہا روپیہ پاس ہیں اور خوش گذران ہے۔

احوال سادھ جواہر سنگھ (جمعدار موچی دروازہ)

(ص ۲۳۷) باہر دروازہ موچی کے عنقریب جنوب رویہ ایک سادھ پختہ خشتی گنبد والی موجود ہے۔ یہ سادھ جواہر سنگھ جمعدار دروازہ موچی کی ہے۔ وہ بعد مہاراجہ شیر سنگھ بڑا بہادر مشہور تھا۔ صورت اس کی یہ ہے کہ ایک چبوترہ خشتی پختہ چونہ گچ۔ اس کے چاروں کونوں پر چار موہڑے بطور نشست گاہ۔ بطرف شمال زینہ بوسیدہ اوپر جانے چبوترہ کا۔ اور دوسرا زینہ غرب کی طرف۔ اس کے میانہ میں گنبد مربع بے در۔ تھڑہ ہڈا کے غرب کی طرف باغیچہ نو تیار سرداران سندھیاں والیہ۔ فقط

نیچے اس کے ایک مکان بطور تہ خانہ۔ جب اس کے نیچے جائیں تو بطرف شمال ایک جگہ نشست گاہ جس کے اوپر بطور سقف و گنبد ہے کہ جو باہر سے نظر آتا ہے۔ اور جو عمارت زیر گنبد تہ خانہ ہے یہ عمارت قدیمی عمد شاہان سلف سے ہے۔ کہتے ہیں کہ جن دنوں میں یہ جواہر سنگھ جمعدار دروازہ موچی تھا۔ اس جگہ پر کشمیریان خشت فروش اینٹیں نکالتے تھے۔ جب زمین کھودی تو یہ تہ خانہ بنا بنایا نکل آیا۔ اس نے یہ جگہ کشمیریوں کو گرانے نہ دی اور اوپر اس کے خود عمارت بنائی۔

اس سادھ کے مشرق کی طرف احاطہ میاں گاماں صاحب پراچہ مکان مشہورہ ہے۔ اب اس میں اس نے بہت آبادی کرائی ہے والا نہ پہلے ایک کوٹھ مع پزاوہ چونہ تھا۔ اب اس کے احاطہ میں ایک مسجد بھی بن گئی ہے۔

اس کے مشرق رویہ ایک گنبدی مہتران ہے۔ اس میں چوہڑے لوگ آباد ہیں۔ اس کے اندر ایک تکیہ مہتران بنا ہوا ہے۔ جنوب کی طرف اس کے ایک کوٹھ ہے۔ اس میں ایک مہترانی کنجری رہتی ہے۔ وہ مہتروں کا پیشہ کرتی ہے۔ فقط

حال سادھ بابو باج سنگھ

(ص ۲۶۹) مقبرہ علی مردان خان کے گوشہ ایساں میں عنقریب سادھ بابو باج سنگھ بایں

صورت واقع ہے کہ اول چبوترہ خشتی جس کا زینہ چار درجہ والا جنوب رویہ اس کے اس پر سادہ خشتی بطور بارہ دری مربع محرابی۔ جس کے گیارہ دھن محرابی مسدود اور بارہواں شرق رویہ کشادہ جو در آمد و رفت ہے بے طاق تختہ۔ اس کے اندر خاص مقام سادہ ہمشکل حوض مدور۔ فقط

مقام حسرت ہے کہ ایسے امیر کے لواحقین میں سے کسی کا یہ حوصلہ نہ پڑا کہ سادہ بنواتا۔ ان کے منفعیل کرنے کے واسطے سمت ۱۸۹۰ میں مسی رانجھا زمیندار نے جو اس کی رعیت میں سے تھا مکان ہڈا بنوا دیا۔ باوجودیکہ آج تک اولاد اس کی اس علاقہ پر قابض و متصرف ہے۔

اس سادہ کے شرق رویہ زیر درخت ایک چبوترہ مڑھی (ص ۳۷۰) کرنیل رام دیال پانڈی کا ہے۔

(ص ۶۶۳) مختصر حال پارسیاں

چونکہ یہ تذکرہ پارسیاں آگیا تھا لہذا مختصر حال مناسب متصور ہوا۔ واضح ہو کہ پارسی اور گبر ایک ہی قوم ہے۔ ملک ایران میں پہلے یہی مذہب رائج تھا۔ یہ لوگ تین چیزوں کی پرستش کرتے ہیں۔ ایک آگ کی، دوسرے پانی کی، تیسرے سورج کی اور آگ کو بڑی احتیاط سے اپنے گھر (ص ۶۶۳) میں رکھتے ہیں اور اگر آگ کہیں ان کے گھر سے بچھ جائے تو نہایت رنج کر کے فال بد تصور کرتے ہیں۔ جو ان میں بڑے بڑے امیر ہیں وہ بجائے لکڑی صندل جلاتے ہیں۔ کتاب شاہنامہ فردوسی کو کہ جس میں ان کے بزرگوں کا حال مفصل درج ہے بڑا معتبر سمجھتے بلکہ اکثر ان کا پڑھنا مفروضات سے خیال کرتے ہیں۔ ان کے یہاں رواج بالکل نہیں ناٹہ نسبت ان کا اپنے بھائی چارہ میں ہوتا ہے۔ جب ان میں سے کوئی مر جاتا ہے تو اس کی بابت لالہ امین چند صاحب تو اپنی کتاب سفرنامہ میں یوں تحریر کرتے ہیں کہ یہ لوگ نہ اس کو جلاتے اور نہ دفن کرتے ہیں۔ بلکہ یوں ہی ایک گڈھا کھود لاش کو صندوق سرکشادہ میں رکھ اس میں داخل کر دیتے ہیں۔ شکل ان کی قبر کی بصورت چاہ ہوتی ہے اور وہاں بجز ان اشخاص کے جو مردہ دفن کرنے جاتے ہیں اور کوئی اندر نہیں جا سکتا۔ اس کا باعث جب امین چند صاحب نے ان سے پوچھا تو انہوں نے بیان کیا کہ قبر اس واسطے سرکشادہ رکھی جاتی ہے کہ شعاع شمس پڑتا رہے۔ مگر راقم آٹم نے گورستان میانی صاحب کے حال میں حال ان کے گورستان کا بخوبی تحریر کیا ہے، وہاں تو ایسا نہ تھا۔ شاید وہ رسم شہر بمبئی کے پارسیوں کے ہوگی۔ مگر جائے حیرت ہے کہ اگر یہی رسم ان کے یہاں

مروج ہوتی تو یہاں ان کا کون مانع تھا کہ حکام جو کچھ وہاں ہیں سو یہاں ہیں۔ واللہ اعلم۔
کیونکہ ماسوا اس کے تحقیقات لالہ امین چند صاحب کے بعض مراتب کچھ ایسے ہی ہیں۔
حال شہر لاہور کے بیان میں یہ صفحہ ہاون کتاب سفر نامہ امین چند مطبوعہ کوہ نور تحریر کرتے
ہیں کہ مسجد وزیر خان کی شاہ دہلی نے باہتمام وزیر خان بنوائی تو نام اس کا وزیر خان کی مسجد
مشہور ہو گیا۔ آخر جب بادشاہ نے سمجھا کہ میرا نام تو نہ ہوا تب اس نے ایک اور مسجد
سنہری بنوائی۔ اس پر یہ مثل راست آئی کہ۔

چہ خوش گفت است سعدی در زینخا
الایا اعنا السابق اور کاسا و ناولما

حال مقام ٹھسھی خاک روہاں

(ص ۲۹۴) گوشہ شمالی و غربی قلعہ گوجر سنگھ میں سر راہ چند کوٹھ ہائے خام و چھپریاں
بنی ہوئی ہیں۔ اس کو ٹھسھی خاک روہاں کہتے ہیں۔ حال ان کا یہ ہے کہ پہلے یہ لوگ ڈاک گھر
کے متصل بھائی دروازہ کے باہر سکونت پذیر تھے۔ جب عہد انگریزی ہوا تو سرکار نے ان کو
وہاں سے اٹھا کر یہاں آباد کیا۔

چونکہ اس علاقہ میں مقبوضہ ان کے چار چاہ آب خوری تھے بنا براں با حوض ان کے
یہاں بھی چار چاہ ایک واقع باغ محمد شاہ صاحب دوسرا متعلقہ مسجد تیسرا جنوب رویہ مسجد
باجازت سرکار آب خوری کے واسطے ان کو عطا ہو گئے۔ اس ٹھسھی میں ایک دکان مسی فتح
چند بقال کی ہے۔ از انجا کہ یہ مہتر لوگ ساکنان ٹھسھی کام روڑاں کا کرتے ہیں ان کا کاغذ
حساب بھی وہ فتح چند لکھ دیتا ہے اور ہر ایک سے فی زرگاواں ایک آنہ ماہ لے لیتا ہے۔
سبحان اللہ

تاسمند زمانہ در یورش است
کس نہ گوید کہ دوغ من ترش است

خاک روہوں کے عقائد

فدوی نے چاہا کہ چند عقائد ان کے بھی درج کتاب کئے جائیں اور اس معاملہ میں کئی
روز تک ممکن کوشش بھی از حد زیادہ کی اور انہوں نے بھی اپنے بزرگ فقیروں کو جمع کیا۔
مگر ان کے بیانات ایسے لا عقل ہیں کہ جن سے کچھ فہمید نہیں ہوتی۔ حاصل کلام ان کو یہ
یقین ہے کہ بروز قیامت والیان بہشت صرف مہتر لوگ ہوں گے اور بلا اجازت ان کے

کوئی داخل بہشت نہ ہو گا۔ جب میں نے سوال کیا کہ ہم لوگ وغیرہ اقوام کا کیا حال ہے تو فرمانے لگے کہ اگرچہ کوئی صورت ادخال بہشت کی کسی قوم کے واسطے نظر نہیں آتی لیکن ہاں ہم لوگ جو سب کے گھروں میں جاتے ہیں اگرچہ اس لحاظ سے جناب اللہی مہربانی کر کے ان لوگوں کو بھی اجازت ادخال بہشت عطا کرے تو مضائقہ نہیں۔ کیونکہ ہم لوگوں کے پیروں کی خاک بھی بہشت میں جائے گی۔ میں نے یہ سن کر عرض کیا کہ بے شک آپ درست فرماتے ہیں۔ فقط

۸۔ باغات

حال باغ مہابت خان المشہور محبت خان دا باغ

(ص ۶۶۰) یہ باغ عمارت پختہ جنوب رویہ باغبان پورہ موجود ہے۔ قدیمی دروازہ اس کا غرب رویہ جس کے اوپر اب پارسی سوداگروں نے ایک اور منزل بالائی تیار کرا کر اس میں چار دریچے بطرف غرب اور دو دو بطرف شمال و جنوب تیار کرائے اور طاقوں میں زینہ لگائے ہیں۔ زیر و بالا سے سفید۔ قدیمی صورت اس کی یہ تھی کہ باہر غرب کی طرف ایک محراب کلاں، جس کے نیچے اور محرابی در۔ دونوں بغلوں میں تا بکمر بلند دو تھڑیاں جائے نشست۔ محراب کلاں میانہ کے شمال و جنوب کی طرف سے تا بکمر بلند اور دو محراب عمارتی جائے نشست جس میں تین چار آدمی بفرانت بیٹھ جاویں۔ ان محرابوں کے میانہ میں ایک ایک طاقت خرد محرابی۔ وغیرہ نشان ہائے خرد و کلاں بالائے ڈیوڑھی۔ برسر دیوار شمالی و جنوبی دو کھڑکیاں، ایک غرب رویہ اور ایک شمال رویہ۔

درکلاں کے اندر بطرف شمال و جنوب دونوں بغلوں میں دو مکان جائے نشست محرابی تھے اب ان کے آگے چوکھٹیں مع طاق برنگ ہرچی اور نیز ان دنوں شرقی دیوار پھاڑ کر دو کھڑکیاں چوبی جالی دار لگائی ہیں۔ اب در کلاں میں بانسی طاق۔ اندر بھی بطرف شرقی در محرابی جس کے شمال و جنوب رویہ دو در محراب زمین سے ایک گز بلند، ایک خرد دوسرا کلاں۔ ان کے بغلوں میں دو زینہ واسطے اوپر جانے ڈیوڑھی ہڈا کے۔ چونکہ اوپر اس کے بالا خانہ پارسی سوداگران نے تیار کرایا ہے (ص ۶۶۱) اس نظر سے زینوں کے اوپر چوکھٹیں لگا کر طاق چوبی نصب کئے ہیں۔ ڈیوڑھی کے اوپر اندر کی طرف یعنی بطرف شرقی ایک دریچہ کلاں۔ میانہ میں اور اس کے آس پاس تین دریچے خرد رنگین برنگ ہرچی۔ چاروں طرف باغ کے دیوار دو قد آدم بلند، جس میں اندر کی طرف تمام محراب عمارتی اور ہر گوشہ میں برج تلبوتی۔ اندر کی طرف اس کے در محرابی مرغول اور اوپر موڑہ ہائے نشستی۔ نشست گاہ دیوار شمالی کے میانہ میں اندرون باغ دالان محل میانہ۔ اب اس کو گرا کر وہاں دروازے لگائے جاتے ہیں۔ گوشہ ایساں میں ایک بڑا برج تھا۔ مگر اب گرایا گیا ہے۔ دیوار شرقی کے اندر میانہ میں ایک دالان سے درہ نشستی تلبوتی، جس کے اندر بغل جنوبی و شمالی میں دو کھڑکیاں تلبوتی تھیں، اب بے سقف پڑی ہیں۔ اس دالان کے شمال رویہ گوشہ میں زینہ اوپر جانے کا۔ گوشہ گلنی میں ایک آسمانی چاہ بلند تھا اب نیچے کیا گیا ہے۔ اس چاہ کے

جنوب رویہ باہر کی طرف ایک خرد دروازہ مسدودہ۔ چاہ ہذا کے غرب رویہ دیوار جنوبی کے گوشہ شرقی پر عجب طرح کی ایک مسجد خوبصورت۔ یعنی اندر کی طرف تو فقط دیوار باغ معلوم ہوتی ہے جس میں بدستور نشان محراب بنے ہوئے ہیں۔ اور اس کے میانہ میں ایک دالان۔ اس کے غرب رویہ دیوار جنوبی میں ایک دروازہ مع طاق تختہ۔ اس کے اندر ایک حجرہ جس میں شرق رویہ ایک اور در محرابی۔ اس میں آگے شرق رویہ مسجد حنفیہ۔ اندر گردو نواح چار دیواری تین گز بلند جس کے غرب رویہ اندر کی طرف تین محراب کلاں اور بغلوں کے خرد۔ جنوب رویہ دیوار میں ایک در مربع۔ شرق کی طرف دو محراب جس میں دو آدمی بے تکلف بیٹھ جائیں۔ میانہ میں ایک حوض مربع۔ غرب کی طرف تین دھن محرابی چونہ گچ جس کے اوپر گنبد برنگ سیاہ۔ اندر فرش خشتی۔ جنوبی دیوار کے میانہ میں ایک دالان قدیمی۔ اس کے آگے شمال رویہ اندرون باغ ایک چبوترہ خشتی۔ اس کے میانہ میں شمال رویہ دو درجہ زینہ کشادہ۔ اب اس دالان پر سفیدی پارسی سوداگران نے کرا کر سقف بھی نئی ڈلوائی ہے۔ بطرف شمال و جنوب دو کوٹھڑیاں۔ اب اس دالان کے غرب رویہ ایک اور کوٹھڑی مع طاق تختہ آئینہ دار اب یہ مکان باورچی خانہ مقرر ہوا ہے۔ اس کے غرب کی طرف ایک در تلبوتی۔ اس میں اوپر جانے زینہ دالان ہذا کا ہے۔ یہاں سے تیرہ زینہ چڑھ کے اوپر باورچی خانہ کے جانا ہوتا ہے۔

یہ باغ اندر سے مربع طول و عرض اس کا پنتالیس کرم۔ (میانہ) میں تا سینہ بلند ایک تھڑہ خشتی جس کا طول ۳۸ اور عرض ۲۸ فٹ۔ زینہ اس کا جنوب رویہ۔ اوپر تمام فرش خشتی میانہ میں ایک مشتب بلند اور تھڑہ۔ اوپر قبر خانخاناں مہابت خان کہ جس کے سرہانے چراغ دان۔ اب پارسیوں نے اس پر سفیدی بھی کرائی ہے۔ اس (ص ۶۶۲) تھڑہ کے چاروں طرف برسر زمین بشکل چوسر چار خیابان جن کو روشن دان بھی کہتے ہیں۔ زمین اس باغ کی کل دو بیگمہ اور سوا تین کنال ہے۔ جس میں اکثر اشجار انار اور سنگترے وغیرہ بیر و کیکر کھڑے ہیں۔

مہابت خان

میاں کریم بخش ولد رحیم بخش بن حافظ عظیم اللہ جو اولاد مرمنگا سے معزز آدمی ہے بیان کرتا ہے کہ یہ شخص یعنی مہابت خان اول افسر توپ خانہ بعد شاہجہاں تھا۔ اس وقت اس نے یہ باغیچہ تیار کرا کر قبر اپنی بہمن حیات اس میں بنوائی اور بعد وہیں دفن ہوا۔ بعدہ بہاعت بادشاہ گردی یہ باغ مدت بھر ویران پڑا رہا۔ اس وقت زمیندار یہاں زراعت کرتے

تھے اور محمود نامی زمیندار چندے یہاں قابض رہا۔ بعد اس کے بعد مہاراجہ رنجیت سنگھ نے یہ باغ فقیر عزیز الدین کو عطا ہوا۔ انہوں نے اس کو گوہ آباد کیا۔ من بعد فقیر چراغ دین مرحوم بن فقیر عزیز الدین مرحوم نے اس کی رونق کی طرف توجہ کی۔ اب عرصہ دو سال کا ہوا ہے کہ وارثان فقیر چراغ دین نے جہانگیر وغیرہ سوداگران پارسی کے پاس قیمت نو سو روپیہ فروخت کر ڈالا۔ اب وہ مرمت شکست و ریخت اور آراستگی کراتے ہیں۔ مسی سزاوار ولد محمود زمیندار ان کا ملازم ہے۔ اب پارسی لوگ اس قبر کا بہت ادب کرتے ہیں۔ چنانچہ ہر روز حسب الحکم ان کے چراغ روشن ہوتا ہے اور ادب مسجد کا بھی بدرجہ کمال رکھتے ہیں۔ سبحان اللہ باوجود بیگانگی خدا نے ان میں یہ یگانگی عطا کی ہے۔ سچ تو یہ ہے کہ یہ پارسی لوگ اکثر امور خیر میں سعی جمیلہ کرتے ہیں۔

کتاب الاسرار الامراء سے معلوم ہوا کہ یہ نام محبت خان عوام کالانعام نے مشہور کیا ہے۔ اصلی نام اس کا خانخاناں مہابت خان ولد غیور بیگ کابلی جو بروز تخت نشینی شاہجہان بادشاہ بمنصب ہفت ہزاری اور علم و نقارہ و ماہی مراتب اور خطاب خانخاناں مع جاگیر چار لاکھ روپیہ سرفراز ہوا تھا۔ سن ۱۰۳۵ھ مقدس میں بمرض تپ فوت ہوا۔ اکثر اوقات حضرت شاہجہان اس کی خدمات کو یاد کر کے سردربار فاتحہ دیا کرتے تھے۔ یہ شخص بعد شہزادگی شاہجہان بہت ارادت و اخلاص رکھتا تھا۔ جب حضرت شاہجہان لاہور میں آئے تو انہوں نے اس کا مقبرہ بنانے کا ارادہ کیا۔ ناظم لاہور نے عرض کی کہ اس نے مقبرہ اپنا ماہ باغ بہین حیات خود تیار کرایا ہے۔ یہ سن کر ارادہ ملتوی رہا۔ واللہ اعلم بالصواب

(ص ۷۰۸) احوال باغ شالا مار واقع لاہور

(ص ۷۰۹) یہ شالا مار لاہور سے شرق رویہ بفاصلہ چار میل انگریزی کے واقع ہے اور یہ باغ شاہجہان بادشاہ نے خود بشوق تمام حسب نقشہ باغ کشمیر سن ۱۰۳۷ھ ہجری قلعہ میں بنوایا تھا۔ چنانچہ یہ قطعہ تاریخ لاہوری اختتام عمارت باغ ہذا کا ہے۔

چول	شاہجہان	بادشاہ	حای	دین
آراستہ	شالا	مار	طرز	مثنی
تاریخ	بنائی	ابن	زرضوان	جسم
گفتہ	کہ	مگو	نمونہ	خلد
				برین

سن ۱۰۳۷ھ

(ص ۷۰۸) زبانی میاں کریم بخش بن رحیم بخش بن مرحافظ عظیم اللہ بن حافظ لطف

اللہ بن محمد فاضل بن مرہنگا، جس کا حال مفصل حال موضع باغبان پورہ میں مندرج ہے اور نیز کتب مقبرہ سے استنباط کر کے تحریر کرتا ہوں۔

(ص ۱۱۷) حال وجہ تعمیر باغ ہذا

حسب تحریر مرقومہ بالا بعضے تو کہتے ہیں کہ یہ باغ نمونہ باغ کشمیر پر بنا ہے اور بعضوں کا مقولہ قرن قیاس ہے کہ ایک روز شاہجہان بادشاہ واسطے زیارت روضہ مقدس حضرت جہانگیر بادشاہ کے گئے اور بمقام شاہدرہ باغ دلکشا میں جو غرب رویہ مقبرہ حضرت جہانگیر واقع ہے، شب پاش ہوئے۔ اس رات انہوں نے خواب میں ایک ایسا باغ دیکھا کہ جس کا درجہ بالائی سے پانی آکر اور درجہ نشیب سے ہو کر باہر نکلتا ہے اور لوگ اس باغ کو ارم کہتے ہیں۔ جب صبح کو حضرت شاہجہان اٹھے تو نواب علی مردان خان اور نواب فاضل خان کو تمام حال خواب کہہ سنایا اور فرمایا کہ کوئی مقام ایسا تلاش کرو کہ جہاں ایسا باغ تیار ہو سکے۔ انہوں نے تلاش کرتے کرتے شرق رویہ لاہور اور غرب رویہ اسحاق پرہ جگہ مطلوبہ دریافت کر کے اطلاع بخدمت حضور دی۔ حکم شاہی ہوا کہ نواب علی مردان خان واسطے اس باغ کے سردریائے راوی سے لائے۔ چنانچہ وہ اس کام پر مستعد ہو کر علاقہ شاہ پور سے نہریاں لایا۔

اور نواب فاضل خان میر عمارت اس باغ نمونہ ارم کا مقرر ہوا۔ اس نے ایک شخص جانی معمار سے نقشہ باغ تیار کرا کر بعد پسند حضور تفویض کار مختاری عمارت اسی جانی کی کی۔ (ص ۷۱۲) چنانچہ قبر اس استاد جانی کی مرہنگا کے قبرستان کے غرب رویہ موجود اور حال اس کا بیان حال باغبان پورہ میں مندرج ہے۔ اور مرہنگا جو مالک اس زمین کا تھا، اس کو باغبان مقرر کیا چنانچہ وہ اس خدمت میں مصروف ہوا۔

وجہ تسمیہ

(ص ۷۰۸) اس باغ کا از روئے تحقیقات کاملہ یہ معلوم ہوا۔ بعضوں کے نزدیک نام اس کا شہلا باغ یعنی خوبصورت باغ اور بعضوں کے نزدیک شالا مار۔ شالا زبان پنجابی میں خدا کو کہتے ہیں اور بعضوں کے نزدیک شعلہ ماہ یعنی چاند کا شعلہ۔ اور بعضے اس کو سالہ ماہ سالہ سین مہملہ و الف ممدودہ و ہائے ہوز بیان کرتے ہیں۔ سالہ زبان سنسکرت میں گھر کو کہتے ہیں۔ چنانچہ دھرم سالہ و پائٹک (پاٹھ) سالہ اور یہی لفظ سالہ شوالہ بن گیا ہے۔ اور بعضوں کے نزدیک شالا مار ہشہین نجم و الف ممدودہ و لام و الف ممدودہ۔

وجہ تسمیہ اس نام کا یہ بتلاتے ہیں کہ مقام کشمیر میں کسی (ص ۷۰۹) بادشاہ سلف نے ایک باغ وضع دار بنوانے کا ارادہ کیا۔ جب واسطے تقرر مقام کے کشمیر سے باہر مع اراکین سلطنت گیا تو ایک جگہ پسند کی۔ قدرت الہی سے وہاں ایک گیدڑ کو کسی شکاری کتے نے پکڑا ہوا تھا۔ اس باعث سے اس باغ کا نام شالا مار مشہور ہوا کیونکہ زبان کشمیری میں گیدڑ کو شالا کہتے ہیں اور مار ایک قسم شکاری کتے کی ہے۔ اور سفرنامہ میں لالہ امین چند صاحب شاہ عمارت یہی ارقام فرماتے ہیں۔ المعنی فی ضمیر المصنف۔ فقط۔ بعد اس کے جہاں جہاں اور بادشاہوں نے اس نقشہ پر باغ بنوائے نام ان کا یہی رہا۔ یہ باغ بھی اسی باغ کے نقشہ پر بنا ہوا ہے۔ فقط۔

شالا مار مختلف ادوار میں

(ص ۷۱۳) بعد ازاں یہ باغ تا عہد محمد شاہی ترقی پذیر اور آباد رہا۔ بعد ازاں روبہ ویرانی لایا۔ حتیٰ کہ باعث بادشاہ گردی بالکل ویران ہو گیا۔ کہتے ہیں کہ باغ فیض کی بارہ دری غربی میں ایک حوض خاص سنگ نشیم کا تھا۔ چنانچہ بعد تین حاکمان حافظ محمد عظیم اللہ نے جو اولاد مرہنگا سے باغبان یہاں کا تھا واسطے حفاظت اس کی کے اس حوض پر ایک کھلی نیل باندھنے کی بنا چھوڑی تھی تاکہ وہ حوض پنجہ ظالماں سے محفوظ رہے۔ اس پر ایک شخص مسی سعید نے جو فی الاصل شقی تھا لہنا سنگھ حاکم کے آگے اس حوض کی مخبری کی اور اس نے اس حوض کو اکھڑا کر دکاکوں کے پاس فروخت کیا اور کل فوارہ ہائے مسین جو اس باغ میں تھے اکھڑا کر ٹھسپاروں کے پاس فروخت کئے۔ سبحان اللہ کیسے بے حوصلہ مگر سنہ چشم حاکم تھے کہ یادگار پادشان سلف کو یوں برباد کر دیا اور سچ پوچھو تو یہی حرکات ان ظالموں کی باعث تشریف آوری مہاراجہ رنجیت سنگھ کی ہوئی۔ یعنی جب ایسی ایسی یادگار شاہان سلف کو لہنا سنگھ نے ویران کرنا شروع کیا تو بزرگان نبی بخش و کریم بخش کو یہ امر نہایت ناگوار گذرا۔ انہوں نے باہم یک صلح ہو کر مہاراجہ رنجیت سنگھ کو پیغام بھیجا کہ لاہور میں آکر قابض ہو مگر اس اقرار پر کہ آتے ہی اس باغ کی آبادی پر متوجہ ہو۔ مگر محکم بھی اس مصلحت میں شریک تھا جس کا حال احوال نواں کوٹ میں مفصل تحریر ہو چکا ہے۔ جب مہاراجہ رنجیت سنگھ یہاں آکر حاکم ہو گیا تو اس کی آبادی پر حسب الاقرار کمر باندھی اور ایسا آباد کیا کہ اب بھی ظاہر ہے۔ آفرس باد برین ہمت مروانہ او اور تمسین۔

باغ

(ص ۷۰۹) اصل میں یہ باغ ایک باغ میں سات باغ ہیں اور نام ان کے الگ الگ۔
 اول باغ انگوری جو اب بھی جنوب رویہ باغ شالا مار مقبوضہ پنڈت برج ناتھ ہے۔ اس کو
 مہاراجہ رنجیت سنگھ نے دھرم ارتھ کر دیا تھا۔ دوسرا باغ عنایت آباد جو نیمابین انگوری باغ
 اور شہلا باغ کے واقع ہے۔ اب مقبوضہ سرداران سندھا والیہ۔ اور جو باغ کہ اب بنام نہاد
 شالا باغ مشہور ہے اس میں بھی تین باغ ملحقہ یک دیگر ہیں۔ ایک باغ فیض بخش جو
 دروازہ جنوب رویہ کے اندر تارہ دری محل میانہ ہے۔ دوسرا باغ حیات بخش جو محل میانہ
 کے درجہ میانہ باغ ہے۔ اور محل میانہ سے چند زینہ اتر کے اس میں جاتے ہیں جس میں
 تالاب فوارہ دار موجود ہے۔ پھر اس میانہ میں کہ جس کو باغ حیات بخش کہتے ہیں تین درجہ
 ہیں۔ ایک یہ درجہ میانہ جس میں تالاب مع چار بارہ دری بائیں تفصیل ہے کہ دو بارہ
 دریاں شرق و غرب رویہ تالاب کے اور دو شمال رویہ۔ تالاب برسر مقام ساون بھادوں شرق
 و غرب جس میں سے سیر ساون بھادوں کی بخوبی ہوتی ہے۔ یہ دونوں بارہ دریاں پہلے سنگ
 مرمر کی تھیں۔ سنگ دلی راجہ رنجیت سنگھ یہاں سے اکھاڑ کر رام باغ امرتسر میں بمقام
 بارہ دری نصب ہوئے۔ اب بارہ دریاں خشتی کھڑی ہیں اور برسر کنارہ تالاب بطرف جنوب
 ایک تخت سنگ مرمر جس کے اوپر کئیرہ پنجرہ دار سنگ مرمر کے لگے ہوئے ہیں، یادگار
 شاہجہان رکھا ہوا ہے۔ وہ بہمن حیات خود اس پر اکثر اجلاس فرماتے تھے۔ اس تخت کے
 جنوب رویہ ایک حوض مربع سنگ مرمر مع فوارہ کلاں۔ جنوب رویہ اس بارہ دری۔ محل
 میانہ کے نیچے شمال رویہ ایک آبشار جس کو بزبان پنجابی چدر کہتے ہیں سنگ مرمر کی موجود
 ہے جس کہ زیب النساء دختر عالمگیر کو (ص ۷۱۰) اس محل میانہ میں بیٹھنے کا بڑا شوق تھا۔
 چنانچہ ہمیشہ یہاں آکر سیر آبشار کرا کرتی تھی۔ چونکہ شاعرہ تھی ایک روز اس آبشار کو دیکھ کر
 یہ رباعی موزوں فرمائی۔

اے آبشار نوحہ مر از بہر چستی
 چین برجیں گلندہ ز اندوہ کستی
 آیا چہ درد بود کہ چون من تمام شب
 سر را سنگ میزنی و میگرستی

اور ایک ایک درجہ باغ شرق و غرب رویہ تالاب جن کے نام مشہورہ چڑھدی دفعہ اور
 لندی دفعہ ہے موجود ہیں۔ اور گوشہ گلنی دفعہ چڑھدی میں ایک حمام بنیہ شاہجہان بادشاہ
 ہے۔ اس حمام کے تین درجے ہیں، جس کے درجہ اول و ثانی میں دو فوارے اور درجہ

ثالث میں ایک حوض غسل خانہ جس کے شرق و غرب رویہ دو دو جائے آب ریز شیر دھان۔ اس درجہ کے بگوشہ ایسا خزانہ آب سرد یعنی حوض اور بطرف شرق خزانہ آب گرم مقام آتش دان۔ باہر باغ کے شرق رویہ فقط مقام ساون بھادوں کا۔ وجہ تسمیہ اس کا یہ ہے کہ اس کے پانی گرنے کی آواز بطور بارش باران مسموع ہوتی ہے۔ صورت ان کی یہ ہے۔ دو بارہ دریوں کی کہ جو برسر ساون بھادوں شرق و غرب رویہ ہیں ایک مربع مقام نیچان میں واقع ہے۔ شمال رویہ اس مکان کے ایک سردہنہ سنگ مرمر۔ دیوار جنوبی و شرقی و غربی میں طاقتور ہائے محرابی خرد خرد واسطے چراغ رکھنے کے۔ اس میں جس وقت چراغ رکھے جاتے ہیں اور اوپر سے پانی گرتا ہے تو شعاع چراغاں بطور برق اور پانی بارش کی طرح معلوم ہوتا ہے۔ اس کے میانہ پانچ فوارے اور راہ پانی نکلنے کا۔ اس مقام سے شمال رویہ باغ فرح بخش (اس کو پائین باغ بھی کہتے ہیں) یہ درجہ حیات بخش سے بھی نشیب میں ہے اور ان ہر سہ باغ بجز میانہ درجہ جہاں تلاب کلاں مع تخت ہے بطور چلیا چار چار نہریں جاری ہیں۔ اس کے شمال رویہ مہتابی باغ تھا، مگر اب علیحدہ ہو کر ویران پڑا ہے۔

اس باغ حیات بخش میں دو دروازہ ہائے کلاں جس میں سے ایک ہاتھ مع عماری بفرغت تمام چلا آئے، ایک شرق رویہ دوسرا غرب رویہ۔ اب شرقی خستوں سے مسدود اور غریب جاری۔ ان دروں پر کام کاشی نہایت خوبصورت خوشنما بنا ہوا ہے۔ باغ کے شمال کی طرف میانہ میں ایک بارہ دری جس کے شرقی اور غربی بغل میں ایک ایک در میانہ تھا اور وہاں سے مہتابی باغ میں جاتے تھے، اب وہ بند ہے۔ باغ حیات بخش میں کوئی دروازہ باہر کی آمد و رفت کا نہیں اور باغ فیض بخش کی دیوار غربی میں، بارہ دری کے شمال رویہ ایک در خرد۔ دیوار شرقی میں بھی بارہ دری کے جنوب رویہ ویسا ہی در خرد واسطے آمد و رفت مقام نگاہ خانہ کے۔ حال نگاہ خانہ الگ تحریر کروں گا۔ اس کی دیوار جنوبی میں تین راہ تھے۔ یعنی اب یہاں بارہ دری میانہ دیوار جنوبی کو تڑوا کر میجر میگریگر صاحب ڈپٹی کمشنر صاحب بہادر نے بعد خود در موجودہ نکالا ہے۔ اس کے (ص ۱۱۷) شرق و غرب کی طرف دو در تھے اور در تیسرا غرب رویہ بارہ دری ہذا کے تھا مگر اب بند ہے۔

تفصیل دروازہ ہائے جدید

ایک تو یہ در کلاں جو دیوار پشت بارہ دری واقع اندرون دیوار جنوبی سے پھوڑ کر میجر میگریگر صاحب بہادر نے تجویز کر کے نکالا ہے اور دوسرا شرق رویہ اس بارہ دری کے مہاراجہ رنجیت سنگھ نے ایک در کلاں بنوایا تھا۔ میجر میگریگر صاحب نے بند کرا دیا۔ گوشہ

در کل اس مہاراجہ نے بنوایا تھا جو اب بھی موجود ہے۔

باغ کی دیواروں پر چھ برجیاں کلاں، جن کے آٹھ آٹھ در محرابی مرغولی
بائیں تہ صیل موجود کہ ہر ایک برجی بگوشہ گلنی اور ایک بگوشہ نیرت اور
یک بگوشہ بائیں اس باغ فیض بخش کے۔ اور دو برجیاں بگوشہ ایساں و
مٹا ہوا تالی باغ جو شمال رویہ باغ فرح بخش غیر آباد مقبوضہ سرکار ہے۔
لیکن زراعت ہوتی ہے۔ اس کی دیواریں بھی اب تک ہیں مگر
ہو کر میلا رام کے ہاتھ فروخت ہوئیں۔ ان ہر شش باغوں میں
ابلی باغ۔ یہ باغ گلزاری جو غرب رویہ شمالا مار کی دیوار بدیوار تھا
اب اس کا نام و نشان نہیں۔

مکان نگاہ خانہ

سرزمین رویہ جو مقام نگاہ خانہ ہے، اور اب تمام لوگ اس کو
بہ اور حال یہ ہے کہ گرد و نواح اس کے بطرف شمال و
نواح چار دیواری خشتی۔ بوقت شاہان یہاں حاضری فوج
دروازے سے فوج آتی اور دوسرے سے نکل جاتی
گاہ خانہ میں بیٹھ کر ملاحظہ فوج کیا کرتے تھے۔ اب وہ
سرسزئی لارنس صاحب نے تعمیر اس کی کرا دی۔ اور
میں ایک بارہ دری متصل دیوار غربی نگاہ خانہ کے
سقف ہو ہو دوری قبر کے موافق ہے۔ وہ اس
کہ اس پر نگاہ ڈالنے سے موت اور قبر یاد رہے۔
ہوا۔ یہ وجہ قیاس کے قرین ہے۔ کیونکہ ایسا ہی
نوب رویہ تھا۔ اس میں راقم الحروف نے بھی قبر
بھی نگار خانہ کہا کرتے تھے۔ اکثر شاہان سلف کا
بنوایا کرتے تھے تاکہ موت یاد رہے اور نفس

ت

نواح تمام چار دیواری پختہ کار جس پر چھ

برجیاں تمام سنگ سرخ سے بنی ہوئی ہیں۔ اب عام در آمد و رفت جنوب روئے بر سر امر تر ہے۔ آگے وہاں ایک خوابگاہ تھی اب اس خوابگاہ کی جنوبی دیوار کو پھاڑ کر یہ دکھایا گیا ہے۔ جنوب روئے اس دروازہ سے نہر آتی ہے۔ اس کے غرب روئے ایک اصطبل بنا ہوا ہے۔ آگے یہاں یعنی غرب و شمال روئے اصطبل ایک دروازہ کلاں شاہی بنا تھا، اب وہ گرایا گیا ہے۔ اب نہر کے شرق روئے چند دکانات ہیں۔ یہ خوابگاہ جس میں وہ دروازہ نکالا گیا ہے تمام سنگ مرمر سے بنی ہوئی ہے۔ اس خوابگاہ کے بطرف شمال تین دھن محرابی ہیں۔ دھن میانہ کے برابر بطرف شمال اندرون باغ نہر جاری ہے۔ اس میں تمام فوارے لگے ہوئے ہیں۔ لب نہر یعنی بطرف شرق و غرب تمام تختے ہائے اشجار پر بار اور بطرف شرقی اس کے ایک چاہ نہایت شیریں اور سرد آب۔ اس چاہ کو دریائے کھوئی کہتے ہیں کیونکہ اس کے پاس ایک درخت انبہ بنام دریائی کھڑا ہے۔ جب تھوڑی دور اس فرش سے جائیں تو ایک تالاب آتا ہے، جس کے گرد بطور چلیپا نہر لطف یہ ہے کہ اس چوسر نہر کے سروں پر چار خواب گاہ ہیں یعنی بطرف جنوب وہی خوابگاہ ہے کہ جس میں سے اب دروازہ نکلا ہے اور بطرف شرق و غرب، خشتی ریختہ کار، جن میں فوارے بھی بے ہوئے ہیں۔ خوابگاہ محل میانہ میں تمام فرش سنگ مرمر کا نہایت روح افزا ہے۔ اس محل، میانہ خوابگاہ میں بطرف شرق و غرب دو زینہ نیچے جانے کو دوسرے باغ میں۔ اس خوابگاہ کے تین دھن کلاں بطرف جنوب اور تین بطرف شمال اور ایک ایک بطرف شرق و غرب۔ شمالی دھنوں کے میانہ میں باہر کی طرف خوشنما منظر۔

تشریح زمین محدودہ شہلا باغ

زمین باغ فیض بخش زیر اشجار پر بار مع عراقمائے پختہ وغیرہ بدیں تفصیل: تخمیناً زیر اشجار چار تختوں میں ۴۸ بیگہ۔ عراقمائے پختہ و خام ۱۲، کل ۶۰ بیگہ زمین باغ فرح بخش زیر اشجار چار تختوں میں ۴۸ بیگہ، عراق ۱۲ بیگہ، کل ۶۰ بیگہ۔ زمین باغ حیات بخش زیر اشجار بدو دفعہ ۲۰ بیگہ۔ عراق و تالاب ۱۰ بیگہ، کل ۱۵۰ بیگہ۔

حق تو یوں ہے:

اگر فردوس بر روی زمین است
تہمین است و تہمین است و تہمین است

(ص ۳۴۴) حال گللابی باغ

بیگم پورہ کے جنوب رویہ اور جو سڑک لاہور سے شہلا باغ کو جاتی ہے، اس کے شمال رویہ ایک درعائیشان گلابی باغ کا کھڑا ہے۔ اگرچہ اب باغ تو گر گیا ہے، مگر تاحال یہ نشان باقی ہیں: کہ اگر سڑک پر کھڑے ہو کر دیکھیں تو ایک محرابی در بلند کلاں نظر آتا ہے، جس کے اندر کی طرف دو درجہ ہیں، درجہ بالائی تو سفید چونہ گچ، جس کے میانہ میں باہر کی طرف ایک در محرابی خرد بطور دریچہ سیرگاہ ہے اور اس کے نیچے ایک اور در محرابی جس سے آمد و شد ہے۔ صورت اس در کی یہ ہے کہ باہر کی طرف زیر محراب کلاں بطرف شرق و غرب دو تھڑیاں تھینا دو دو گز طول والی نشتی اور ان تھڑیوں کے اوپر تا سقف بالائے در محرابی دروازہ کے مرغولوں میں ہر طرف تمام کام کاشی کا ہوا ہوا ہے۔ اور محراب کے در کے سر پر یہ دو شعر لاجوردی سیاہی سے بقلم جلی تحریر ہیں۔

بانی باغ سخاوت فاتح باب کرم
آن کہ از دارای گردون ساخت باغ چون ارم
اہل معنی بر دوامش خواستہ از حق دعا
بیگ سلطان را الہی دار وایم محترم

اور اس در محرابی درجہ تھڑی دار کے شرق و غرب باہر کی طرف اور دو محرابی قابوتی نشست گاہیں ہیں۔ عرض ان کا سوا دو گز اور طول پونے تین تین گز۔ اندر سے تمام منقش گلکار اور باہر سے تاہسینہ چونہ گچ اور (ص ۳۳۵) اوپر اس کے تمام کاشی کار خوب تر و تازہ موجود۔ محراب شرق رویہ کے مرغول کے اوپر ایک کتبہ نمایین محراب زیر والا و منزل ثانی اس میں بخط جلی نستعلیق یہ تحریر ہے:

خوشا بانے کہ دارد لالہ داغش
گل خورشید و زہد چراغش

اور نمایین محراب زیر و بالا غرب رویہ میں بھی اسی طرح کا ایک کتبہ ہے۔ اس میں یہ شعر تحریر ہے۔

ز تقویم خرد پرسید غازی
گلابی باغ شد تاریک باغش

اور سوائے تحریر ہذا کی تمام گلکاری ہوئی ہوئی ہے۔ اور اوپر زیر لب بام ۱۰۶۶ اور محراب کلاں کے سر پر بخط جلی کلمہ شریف افضل الذکر لا الہ الا اللہ محمد الرسول اللہ۔ اور بالائے محراب شرق رویہ منزل ثانی پر یہ تحریر ہے۔

محمد عربی کا بروی ہر دوسرا ست
کسی کہ خاک درش نیست خاک بر سراو

باہر سے یہ صورت عمارت ہے کہ شرق و غرب رویہ سر عمارت بطور ستون خرد کانی کار ہے اور اس کے ساتھ غرب رویہ زیر و بالا سات طاقتہ اور طاقتوں کے شرق میں زیر و بالا دو محراب کانی کار اور اس کے غرب میں پھر سات ویسے ہی طاقتہ خوبصورت کانی کار اور غرب رویہ در دو منزلہ جس کا محراب کلاں ہے کانی کار اور اسی طرح اس در کلاں کی بغل غربی میں کار کانی ہے۔ اس بیرون در کے اندر دو درجہ ہیں۔ اس کے اندر ڈیوڑھی ہے اس طرح کی کہ شرق و غرب میں دو دالان محرابی زمین سے آدھ گز بلند اور میانہ میں اوپر گنبد۔ ان دالانوں میں فرش خشتی اور چھت قالبوتی بطور گنبد اور ان دونوں میں جنوب رویہ کوٹھڑیاں قالبوتی خشتی چونہ گچ۔ دالان شرقی ڈیوڑھی کے گوشہ میں طرف شرقی و شمالی میں زینہ اوپر جانے کا۔ پندرہ زینہ چڑھ کے اوپر جانا ہوتا ہے۔ اب نیا طاق تختہ چوبی لگایا گیا ہے۔ اوپر تمام فرش خشتی پختہ تر و تازہ۔ اس کے جنوب کی طرف ایک بارہ دری جس کے میانہ میں تین دھن محرابی خشتی چونہ گچ کلاں اور اس کی بغلوں میں دو در حجرہ نما۔ فرش میانہ اس بارہ دری کا ایک مشتمت باہر سے بلند۔ شمال رویہ اوپر محرابوں کے گردنہ۔ ان محرابوں کے باہر کی طرف شمال رویہ سقف پر نشان فوارہ کے موجود۔ اس بارہ دری کی یہ صورت ہے کہ تین دھنوں کے اندر بطرف سڑک باہر کو ایک محرابی کھڑکی جس کے شمال رویہ اندر بارہ دری کے محراب قد آدم بلند۔ اس کے گوشہ میں دونوں طرف یا اللہ یا اللہ تحریر ہے اور اوپر چھت قالبوتی چونہ گچ منقش گلکاری، دیواروں پر بھی تمام گل بوٹا ہوئے ہوئے ہیں۔ اور دونوں بغلوں میں یعنی شرق و غرب ایک ایک در محرابی۔ اس کے اندر مکان مربع۔ جس کی چھت بطور گنبد۔ شرق رویہ مکان میں ایک کھڑکی شرق کی طرف اور ایک جنوب کی طرف۔ اور غربی مکان میں ایک کھڑکی غرب اور ایک جنوب کی طرف منقش اور لب زمین بطور دیوار گیر تمام سرخ و سبز رنگ لگا ہوا ہے اور زمین سقف پر تمام فرش خشتی صحیح و سالم۔ اس بارہ دری کے شمال کی طرف بالائے سقف پنہرہ سفید آدھ گز بلند اور گوشہ شرقی و شمالی میں ایک خرد حجرہ، اس میں شرق رویہ ایک شکستہ سا دروازہ اور اس کے مقابلہ میں گوشہ غربی و شمالی میں ایسا ہی ایک حجرہ، جس کا در محرابی بالائے سقف، شرق رویہ جو زینہ نیچے سے اوپر آتا ہے اس کی بغل شمالی میں اور زینہ چونہ گچ اوپر جانے بارہ دری کا ہے۔ وہاں سے گیارہ زینہ چڑھ کے بالائے بارہ دری جاتے ہیں۔ اس پر شرق و غرب و

جنوب رویہ دیوار چونہ گچ تا بکر بلند، اب سیاہ، اور زمین سقف بھی چونہ گچ۔ اس کے شرق و غرب میں چار محراب کلاں اور اس میں دروازہ محرابی اور اس کے شرق و غرب میں ایک ایک محراب چونہ گچ مگر گوشوں پر کار کانی۔ اس ڈیوڑھی کے گوشہ شرقی و شمالی میں بفاصلہ بیس قدم ایک چاہ کلاں اور چاہ کے غرب رویہ ایک برنا، ایک گوندی، ایک کابلی کیکر، ایک بوڑھ، ایک بیر، ایک اتار کھڑا ہے۔

سلطان بیگ

اور حال بانی گلآبی باغ کا یہ ہے کہ بانی اس کا سلطان بیگ برادر عم زاد مرزا غیاث الدین، جو قبائل شاہ لہماسپ والی ایران سے شوہر سلطان بیگم بنت شاہجہان کا تھا اور حسب الطلب شاہجہان کے کہ اس سے غیاث الدین شوہر سلطان بیگم نے سفارش پرورش کی تھی، سن ۱۰۶۰ میں ایران سے ہند میں آکر میر بحر پنجاب مقرر ہوا۔ اس نے یہ باغ ایک ہزار چھیاٹھ میں تعمیر کرایا۔ کہتے ہیں کہ یہ دروازہ اور اس کی بظلوں والی دیوار شرقی و غربی تیار ہو چکی تھی کہ وہ باعث شوق شکار شکار کو گیا۔ یہ بھی مشہور ہے کہ دو مہینے قبل از جانے شکار کے شاہجہان بادشاہ ایک بندوق انگریزی آمدہ ولایت انگلستان اس کو بھیجی تھی۔ کہتے ہیں کہ شکار میں بمقام شیخوپورہ وہ بندوق اس کے ہاتھ سے پھٹ گئی اور اس کے صدمہ سے بروز چار شنبہ بوقت چاشت تیرہویں شوال المکرم سن ایک ہزار اڑسٹھ ہجری راہی ملک عدم ہو کر شکار قضا ہو گیا۔ قبر اس کی معلوم نہیں۔ کوئی کہتا ہے کہ بطرف شمال موضع کوٹ خواجہ سعید واقع ہے اور کوئی کہتا ہے کہ متصل باغ ہذا دفن ہوا، مگر تاحال پختہ حال اس کی قبر کا معلوم نہیں ہوتا۔

(ص ۴۳۴) احوال بارہ دری نواب وزیر خان مرحوم شاہجہانی

یہ بارہ دری لاہور سے بفاصلہ شیم میل گوشہ نیرت ڈاک خانہ کے متصل غرب رویہ واقع ہے۔ گرد اس بارہ دری کے تاہمینہ بلند ایک چبوترہ خشتی مربع عرض و طول اس کا تینتالیس گز۔ اب صاحبان عالیشان نے اس چبوترہ پر تمام گھاس کبیل لگوایا ہے اور ہر چار طرف لب کنارہ چبوترہ خشتی یک گز مرتفع جنگلہ چوبی بنوایا ہے۔ اس چبوترہ پر شمال رویہ ایک درخت دھریک کھڑا ہے۔ چاروں طرف اس تھڑا کے میانہ میں سات سات زینہ مثلث چونہ گچ اوپر آنے کو۔ میانہ میں بارہ دری۔ جنگلہ چوبی سے تا دیوار بارہ دری ساڑھے گیارہ گز کا فاصلہ ہے۔

صورت اس بارہ دری کی مربع عمارت تمام خشتی باہر سے دو منزلہ اور اندر سے ایک منزلہ، ایک ایک دھن محرابی مرغولی خشتی میانہ میں (چاروں طرف اب ان میں طاق تختہ آئینہ دار لگے ہوئے ہیں) اور ایک دھن مرغولی عمارتی۔ اس کی بخلوں میں (جو اینٹوں سے مسدود) محراب ہائے مسدودہ کی بخلوں میں پھر ایک دھن محرابی مرغولی خشتی۔ اس کے اندر تین تین در۔ اسی طرح منزل ثانی پر ہر طرف میانہ میں سے دھن مرغولی جس میں اب آئینہ دار طاق لگے ہوئے ہیں اور ان کی بخلوں میں ایک ایک محراب مرغولی۔ اس کے اندر پھر تین تین در کوئی بلند اور کوئی کشادہ بطور غلام گردش، چاروں طرف اس کے آدمی پھر سکتا ہے۔ اوپر منزل ثانی کے چاروں گوشوں پر چار برجیاں بارہ بارہ در مرغولی والے خشتی جن کے دروں پر گردنہ اور اوپر گنبدی، اس پر کلس اور چاروں گوشوں میں جار زینہ اوپر (ص ۴۳۵) جانے کے۔ جب زینہ چڑھ کے متصل منزل اولیٰ جائیں تو وہاں ایک روشندان محرابی باہر کی طرف ہے۔ فقط

اندر میانہ میں ایک کمرہ مربع سات گز جس کے چاروں طرف ایک ایک در محرابی کلاں۔ اب اس میں سرکار نے چوکھٹ ہائے انگریزی لگوائے ہیں۔ اوپر اس درجہ میانہ کے سقف گنبد نما قابوتی۔ اس میانہ کمرہ کے چاروں طرف تین تین کمرے۔ میانہ کمرے کی چھت قابوتی خشتی۔ اب سرکار نے تختہ بندی کی چھت بنوائی ہے اور اس کی بغلی سقفیں بھی قابوتی گنبد نما۔ اوپر جانے کے چار زینہ قدیمہ تھے، اب دو باہر سے بند اور دو کشادہ جاری۔ اوپر کوٹھے پر چاروں طرف دیوار خشتی چونہ گچ دو فٹ بلند۔ میانہ سقف پر دو فٹ بلند ایک چبوترہ مربع، چار گز طول و عرض والا چونہ گچ جس کے جنوب رویہ ایک زینہ اصل میں یہ چبوترہ سقف میانہ کمرہ کی پشت ہے۔

بھنگیاں والی توپ

اس تمترہ کے گوشہ نیرت پر توپ المشہور بھنگیاں والی رکھی ہوئی ہے۔ تخت چوبلی پر رکھی ہوئی ہے۔ طول اس توپ کا پانچ گز۔ اس پر یہ شعر بدیں تفصیل کندہ ہیں۔
بالائے سر توپ خط مشنہ بیضاوی میں۔

بامر در دوران شہ ولی خان وزیر
ساخت توپ زمزم نام قلعہ گیر

پھر اس کے نیچے ”عمل شاہ نظیر“ کندہ ہے۔ پھر اس کے پشت کے میانہ پر یہ قطعہ کندہ

ہے۔

فر	فریدون	شہ	زمان	در
شعار	عدل	بخش	داد	داور
شاہ	احمد	عصر	دوران	در
مقدار	جم	گیر	تحت	خسرو

پھر اس کے نیچے۔

الوزرا	اشرف	بدستور	شد
مدار	سپر	از	امر
تمام	باہتمام	بریزد	کہ
وقار	کوه	شعبان	توپ
سری	سپر	زاد	خانہ
کار	اکثر	وزیر	خان

پھر اس کے نیچے

سترگ	مم	آں	تقدیم	بہر
احضار	چندرا	اوستاد	کرد	تا
شد	ریختہ	تمام	سعی	زمزمہ
کار	نادرہ	نام	قلعہ	شد
دوم	چرخ	حصار	باقبال	پھر اس کے نیچے
برکار	رو	شاہ		

بستم	خرد	از	تار بخش	سال
اظہار	چناں	آں	با وحشت	کرد
تسلیم	کنی	جاں	اگر نقد	کہ
تکرار	کنم	پتو	پناں	راز
توپ	بلفتا	او	تسلیم	بعد
بار	آتش	اژدھای		پیکری

بارہ دری کی تعمیر

کتاب شاہجہان نامہ محمد صالح لاہور میں تحریر ہے کہ جب نواب علم الدین عرف نواب

وزیر خان نے مسجد جامع سے فراغت پائی تو پھر توجہ خاطر اس باغ کی آراستگی پر مبذول فرمایا۔ اس وقت یہ باغ نخلہ وزیر خان مشہور تھا، کیونکہ یہاں اشجار خرما بکثرت لگائے گئے تھے۔ چنانچہ اب تک کئی اشجار متفرقہ خرما کے اس کے نواح میں کھڑے ہیں۔ سبحان اللہ بعد سکھاں یہ بارہ دری داخل چھاؤنی تھی۔ بعد اس کے جب علمداری سرکار انگریزی ہوئی تو پہلے چند مدت سیر گاہ گورہ ہائے فوج رہی، کیونکہ اس کے گرد نواح چھاؤنی افواج سرکار انگریزی بوقت ابتدائے عمل داری مقرر ہوئی تھی۔ جب چھاؤنی میاں میر مقرر ہوئی تو یہاں محکمہ بندوبست چندے مقرر رہا۔ بعد ازاں (ص ۲۳۶) صاحبان تار مخبر یعنی ٹیلیگراف والوں کا قبضہ رہا۔ بعد ازاں عجائب خانہ ضلع لاہور۔ اب ابتدائے سن چونسٹھ میں جب مقام عجائب گاہ یعنی ایگزیشن اس بارہ دری کے گوشہ ایساں میں بہت نزدیک مکان عالیشان تیار ہوا تو تمام اسباب یہاں سے اٹھ کر وہاں چلا گیا۔ اس ایام میں مقام کتاب گھر جنوب رویہ اس بارہ دری کے تھا جو واسطے آرائش و نمائش مقام ایگزیشن کے کرایا گیا۔ یہ بارہ دری کتاب گھر ہے۔ شرق رویہ اس کے انشا گھر (بازی گاہ) صاحبان تیار ہو رہا ہے۔

بیان کتاب گھر

سبحان اللہ! سرکار عالی وقار نے کیا کیا اچھے دستور مقرر کئے ہوئے ہیں کہ ہر مقام نامی میں کہ جہاں صاحب لوگ رہتے ہیں ایک کتاب گھر مقرر کیا جاتا ہے (اصل میں یہ رسم مقررہ و مروجہ شاہان سلف ہے) دیکھنا چاہئے کہ اس میں کیا کیا فائدے منزوی ہیں۔ اس میں ہر طرح کی کتابیں قدیمہ و جدیدہ موجود رہتی ہیں اور ہر مقام سے کاغذات اخبار یہاں آتے ہیں۔ اور جو جو کتب مطالع انگلینڈ و ہند میں ماہواری مطبوع ہوتی ہیں وہ برابر اس میں آتی ہیں۔ دیکھنا چاہئے کہ اس تقریر کتاب گھر سے کتنا فائدہ ہوتا ہے۔ اگر کوئی شخص کل کتب خریدے اور ہر اخبار منگوائے تو کیا کچھ خرچ ہوتا ہے۔ یہاں معمول ہے کہ صاحبان شائقین سے جو چاہے اس جلسہ کا شریک ہو جائے۔ یہاں کا معمول ہے کہ خرچ ماہواری کتاب گھر ایک دو روپیہ ماہواری ہر ایک شائق کو دینا پڑتا ہے۔ جو کوئی وہ روپیہ دے تو کل اخبار و کتب کا ملاحظہ کرے۔ ایک صاحب اس جلسہ کا میر مجلس ہوتا ہے اور خاص اس مقام کے واسطے ایک دو چہرہ اسی مع ایک دفتری و خانساں مقرر ہوتے ہیں۔ وہ کتب جدید ہر شائق کو پہنچا دیتے ہیں۔ اور یہ مکان ہر طرح کے فرش و فروش چوکی میز سے آراستہ رہتا ہے۔ اس میں ایک تو ایسی کتب اور کاغذات ہوتے ہیں کہ نوبت بہ نوبت چہرہ اسی صاحبوں کی خدمت میں پہنچا دیتا ہے اور بعضے ایسے ہیں کہ ان کا دیکھنا خاص اسی مکان میں مقرر ہے۔

جو صاحب یہاں دیکھنے آتا ہے اس کو ہر طرح فراغت رہتی ہے۔ اکثر صبح و شام اجتماع شائقین ہوتا ہے۔ جو کوئی یہاں چائے پانی پیئے تنخواہ زیادہ دے۔ الغرض کسی وجہ سے تکلیف نہیں ہوتی۔ علاوہ برآں چہ خوش بود کہ برآمد بیک کرشمہ دوکار۔ ایک تو سیر اخبار و دیار و امصار و تحصیل فوائد بے شمار ہوتی ہے اور ماسوا اس کے چند دوستان ہم وطن مل بیٹھتے ہیں۔ افسوس کہ ابنائے جنس مامردماں میں فی زمانہ یہ مراسم مروج نہیں۔ کیا اچھا ہو کہ روسائے ہندوستان میں بھی یہ سلسلہ جاری ہو جائے۔

این سعادت بزور بازو نیست
تانه بنشد خدای بخشده

(ص ۶۰۸) باغیچہ محمد شاہ کمیدان سردار بہادر کا

یہ مکان شمال رویہ مقبرہ شاہ ابوالمالی صاحب، شرق رویہ اس سڑک کے جو جیل خانہ کو جاتی ہے، واقع ہے۔ یہ مکان اول عسرف قبرستان بزرگان محمد شاہ صاحب کا تھا اب انہوں نے باغ بنا لیا۔ یہ محمد شاہ صاحب سید شریف النسب خاندانی رئیس لاہور ہیں۔ اگرچہ امام شاہ صاحب بھی بعد خالصان سکھماں ذی عزت عمدہ دار تھے لیکن یہ محمد شاہ بڑے صاحب اقبال ہوئے ہیں۔ مفسدہ ۶۵۷ میں انہوں نے خدمات سرکار میں بڑی جانفشانی کی۔ اس وقت تو چھوٹے عمدہ دار تھے مگر اب سردار بہادر ہو کر پنشن خوار سرکار ہیں۔ اودھ میں سرکار نے کچھ جاگیر بھی دی ہے۔ اب ممبر میونسپل کمیٹی لاہور بھی ہیں۔ فقط

عمارات باغیچہ

دروازہ اس کا غرب رویہ بے در۔ صرف دو کولے مدور کر کے طاق بانسوں کے پھرے ہوئے ہیں۔ گرد و نواح چار دیواری خام۔ دروازے کے اندر جاتے ہی گوشہ شرقی و جنوبی میں چاہ چرخ چوب والا مع چوپچہ پختہ خشتی۔ شرق رویہ اشجار کیا۔ یہ باغ طولانی غرب و شرق رویہ ہے۔ چاہ روان کے گوشہ شرقی و جنوبی میں سرراہ جو قلعہ گوجر سنگھ کو جاتا ہے ایک کوٹھ پختہ خشتی، جس میں اب تین کوٹھڑیاں بنائی گئی ہیں۔

شرق رویہ باغ ایک اور چار چرخ دار۔ اس کے متصل ایک چبوترہ پختہ، اس پر چار قبریں خشتی۔ ایک محمد شاہ صاحب کی دادی اور دوسری والدہ اور تیسرا بھائی اور چوتھی بیٹی کی۔ نام ان کے باپ کا امام شاہ، جو کمیدان مہاراجہ تھا۔ اور بھائی کا نام عنایت شاہ۔ شمال رویہ اس چبوترہ کے دو قبریں اور غرب رویہ تین۔ یہ بھی ان کے لواحقین کی ہیں۔ سوائے

اس کے ایک چبوترہ پر بارہ قبریں خام ان کے قبائل اور بعض فقیران کی ہیں۔ اس کے گوشہ شمالی و شرقی میں ایک چبوترہ خرد خشتی سرہانے اس کے چراغ دان۔ یہ قبر شیر علی بن میر موسیٰ کی ہے۔ اس باغ میں اکثر بیریاں اور چند انار و سنگترہ کھڑے ہیں۔

حاضر باش فقیر کو دو روپیہ ماہواری دیتے ہیں۔ وہ کار باغبانی اور مجاوری بھی کرتا ہے۔

(ص ۳۰۶) حال باغیچہ بخش کنہیا لال صاحب

جنوب رویہ مقبرہ حضرت پیر علی گنج بخش ججوری رحمتہ اللہ علیہ کے گوشہ شرقی میں ایک بلند چار دیواری بنام نہاد باغیچہ بخش کنہیا لال مشہور ہے۔ تمام عمارت پختہ اخیر سلطنت مہاراجہ دیپ سنگھ میں بخش کنہیا لال بخش فوج سواری نے یہ مکان واسطے تقسیم تنخواہ فوج کے بہ لاگت زر سرکار بنوایا تھا۔ بعد اس کے یہ مکان مالیت بخش کنہیا لال صاحب بن گیا۔ اب اس میں کرایہ دار رہتے ہیں اور جمعہ اور حضرت کے عرس کے دن ان کا کھٹنہ یہاں آکر بیٹھتا ہے۔

دیوار شمال رویہ ذرا بڑھا کر کے شرق رویہ دروازہ آمد و رفت۔ دروازے کے اوپر شمال و جنوب رویہ دو برجیاں خرد پختہ ریختہ کی۔ چوٹی چوکھٹ ندارد۔ صرف چولاندوں میں طاق پھرے ہوئے ہیں اور جنوبی طاق میں ایک کھڑکی ہے اور متصل دیوار شمالی سردیوار ایک چبوترہ نشست گاہ جس کے شرق و غرب رویہ دو موہڑے خشتی خوشنما بنے ہوئے ہیں۔ اس چبوترہ کے جنوب رویہ کوٹھڑی اور باغیچہ کے اندر غرب رویہ تین کوٹھڑیاں جن کے دروازے شرق رویہ اور ایک والان۔ اس کے اوپر بالا خانہ اور ایک چوبارہ جس کے چار دروازے مع طاق تختہ چاروں طرف ہیں۔ غرب رویہ اس مکان کے باہر ایک تختہ انار اور ایک تختہ کھٹوں کا قبضہ میں مجاوران حضرت داتا گنج بخش ہے۔ شمال رویہ متصل دیوار چاہ پختہ مع چرخ چوب جس میں ایک تیل چلتا ہے موجود ہے۔ اس چاہ والی دیوار کے باہر شمال رویہ سرراہ چوپچہ واسطے آسائش و پانی پینے گائے تیل کے بنا ہوا ہے۔

باغیچہ میں چار تختہ ہیں۔ ایک انار کا، دوسرا کھٹوں کا، تیسرا چوتھا سبزی کے واسطے۔ اور چند درخت توت اور پانچ شہ توت اور چار درخت کیلا اور ایک درخت لیموں، دو دھریک ہیں۔

باہر اس مکان (ص ۳۰۷) کے شمال رویہ ایک اور چبوترہ مع چاہ پختہ چرخ دار اور درخت بڑھ کلاں ہے۔ اس کے نیچے ایک فقیر عمر دین نامی بیٹھتا ہے۔ شمال رویہ اس چبوترہ کے ایک کوٹھہ جس کا در غرب رویہ ہے مجاوران داتا گنج بخش صاحب نے بنوایا۔ اس میں

بھی بھس فروش کرایہ دار رہتا ہے۔

اس مکان کی زمین ملک مجاوران ہے۔ مگر کرایہ ان کو کچھ نہیں ملتا۔ زمین کی ملکیت کی بابت ان کو لکھ دیا ہوا ہے کہ یہ زمین مال مجاوران ہے۔

۹۔ مواضع اور متفرق عمارات

(ص ۶۵۳) احوال باغبان پورہ

یہ موضع شرق رویہ لاہور بفاصلہ تین میل اور باغ شہلا مار سے بہت قریب غرب رویہ واقع ہے۔ پہلے جنوب رویہ قریب اس کے ایک موضع الموسوم اسحاق پورہ اور شمال رویہ موضع بابو پورہ آباد تھا۔ بعد شاہجہانی آبادی اسحاق پورہ کی ایسی بڑھی کہ متصل شہلا باغ جا پہنچی۔ رونق باغ کم ہونے لگی۔ آبادی بحکم شاہی موقوف کرائی گئی۔ ساکناں موضع منتشر ہو گئے۔ جو باقی رہے وہ بابو پورہ آباد کرایا ہوا ویدوں کا۔ جو اولاد جو میں سے تھے آباد ہوئے اور اسحاق پورہ آباد کرایا ہوا اسحاق نامی زمین دار کا تھا اور وہ اسحاق آباے میاں نبی بخش و کریم باغبان سے تھا۔

بعد شاہجہانی ۱۰۴۰ میں بابو پورہ اولاد بابو نے مہرمنگے کے باپ مہر جیٹھا کے پاس فروخت کیا جس کا قبالہ داخل کلکٹری لاہور ہے۔ مہر جیٹھا نے خرید کر اس کا نام باغبان پورہ رکھا اور اس میں اپنے مکان بھی تعمیر کرائے۔ چنانچہ اب تک ان عمارات سے ایک چار دیواری قبرستان ان کی موجود ہے۔ فقط

مہرمنگا

حال مہرمنگا کا یہ ہے کہ ننھال اس کے باغ و ککشا واقع شاہدرہ کے داروغہ تھے اور یہ مہرمنگا پیام طفولیت اکثر وہاں آیا کرتا تھا اور جس وقت بیٹیکمیاں یا شہزادئیں یا شہزادے باغ میں سیر کرنے کو آتے تھے تو خلوت ہو جاتی تھی اور یہ مہرمنگا باعث خرد سالی کے اندر ہی رہا کرتا تھا۔ بعدہ شدہ شدہ تعارف اس کا گل بیگم اور شہزادیوں سے ہو گیا۔ اسی تعارف سے بعد تعمیر شہلا باغ یہ وہاں کا داروغہ مقرر ہوا۔ اہتمام شہلا باغ وغیرہ باغائے سرکاری کا اس کے اختیار میں تھا۔ سن ۱۰۸۰ میں فوت ہوا۔

بعد اس کے اگرچہ فرزند کلاں اس کا مہر انور علی تھا مگر بھربانی اس کی کے محمد فاضل پسر خرد اس کا مختار ہوا۔ من بعد اس کے دو بیٹے ہوئے۔ حافظ لطیف اللہ فرزند کلاں اس کا منصرم خدمات بدستور مقرر ہوا۔ اس کے یہاں دو بیٹے ہوئے ایک حافظ عظیم اللہ دوسرا

حافظ محمد لطیف۔ اور (ص ۶۵۳) محمد لطیف کے یہاں ایک بیٹا مسی حفظ کے تین بیٹے ایک کریم اللہ دوسرا خدا بخش تیسرا ایزد بخش۔ اس میں سے خدا بخش لا ولد کیا اور ایزد بخش کے یہاں تین لڑکیاں رہیں۔ جن کی اولاد میں سے محمد دین اور سراج دین ابن خلیفہ شرف الدین اور محمد بخش پسر کریم بخش اور ایک لڑکی لا ولد رہی۔ کریم اللہ کے یہاں دو بیٹے ایک رحمت اللہ دوسرا جوایا۔ اب رحمت اللہ کا بیٹا کریم الہی اور جوئے کا چراغ۔ یہ سب کے سب باغبانپورہ میں رہتے تھے۔ ان میں سے حفظ اللہ نے سکونت اپنی لاہور میں اختیار کی۔ حافظ محمد لطیف اللہ تا عمد نظامت نواب ذکریا خان زندہ تھا۔ بعدہ جب احمد شاہ بادشاہ ابدالی نے لاہور میں قتل کی اور بیگم پورہ کو خوب لوٹا، تب موضع باغبانپورہ بھی باعث قریب ہونے بیگم پورہ ویران ہو گیا۔ حافظ لطف اللہ اور محمد ہر دو برادران حقیقی شہر لاہور کے خرا دی محلہ میں دس پندرہ سال بایں طریق رہے کہ جب وہ چلا جاتا پھر باغبان پورہ میں چلے جاتے۔ اس اثناء میں محمد لطیف ابتدائے عمد سکھاں میں ملازم ہو کر موضع رن گڈھ میں جو متصل اٹاری فیما بین لاہور و امرتسر مقام مشہور ہے، جا رہا۔ اس باعث سے یہاں کا علاقہ زمینداری وغیرہ سے ہٹ گیا۔ جب لاہور میں تین حاکم مقرر ہوئے تو پھر حافظ لطیف اللہ باغبانپورہ میں آکر درنگی اپنی عمارات وغیرہ اراضیات کی کرنے لگا اور چند روز میں پھر یہ موضع بدستور آباد ہو گیا۔ بعد ازاں حافظ لطیف اللہ سمت ۱۸۳۰ میں راہ گرائے عالم بقا ہو گیا۔ بعد اس کے دو فرزند زینہ رہے۔ ایک حافظ عظیم اللہ دوسرا حافظ محمد۔ اس عرصہ میں خبر گیری شہلا مار کی کسی حاکم نے نہ کی، اس باعث سے وہ بالکل ویران ہو گیا۔ اس وقت میں انہوں نے درجہ رابع پائین شہلا میں، جو شمال رویہ باغ واقع ہے، بصرہ زر خود دو چاہ مشترکہ ان دونوں بھائیوں نے بنوائے اور وہاں زراعت کرنا شروع کی۔ جب علمداری مہاراجہ رنجیت سنگھ کی ہو گئی تو وہ ازتہ دل متوجہ آبادی و آراستگی باغ کا ہوا۔ حافظ عظیم اللہ اور حافظ محمد ملازم مہاراجہ ہو گئے۔ آراستگی و آبادی باغ کے روز بروز زیادہ ہونے لگی۔ حافظ عظیم اللہ سن ۱۲۲۱ میں، کہ تاریخ وفات ان کی مصنفہ مرزا اکرم بیگ صاحب مرحوم لفظ ”ہے درلغ“ ہے، فوت ہوا۔ اس کے بعد دو بیٹے رہے۔ ایک حافظ رحیم اللہ دوسرا رحیم بخش۔ حافظ رحیم اللہ حسب الحکم مہاراجہ کے شہلا باغ میں رہا اور رحیم بخش برائے چندے باغ قلعہ لاہور واقع نقار خانہ میں داروغہ مقرر ہوا مگر پھر وہ بھی انتظام شہلا باغ میں شامل حافظ رحیم اللہ ہو گیا۔ حافظ رحیم اللہ سن ۱۲۵۶ میں فوت ہوا۔ اس کے چار بیٹے باقی رہے۔ ایک احمد بخش جو حین حیات ان کے لا ولد مر گیا۔ دوسرا نور محمد تیسرا علی محمد و ولی محمد فوت

ہو گئے۔ (ص ۶۵۵) اور نور محمد تادم حال شہلا مار میں ملازم سرکار ہے۔ رحیم بخش کے یہاں دو بیٹے ہوئے ایک مولوی قادر بخش دوسرا کریم بخش۔ قادر بخش کو الہی بخش جرنیل نے اپنے پاس بلا کر کار مختار اپنا بنایا۔ چنانچہ بہت مدت وہ باعزت و آبرو وہاں رہا۔ ۱۸۴۴ء میں فوت ہوا۔ اب اس کا ایک بیٹا نظام الدین موضع باغبانپورہ میں زمیندار ہے۔ اور کریم بخش برادر قادر بخش باغبان پورہ و شہلا باغ میں کار گزار رہا اور اب تک باعزت و آبرو باغبان پورہ میں رہتا ہے اور علاوہ زمینداری کے ٹھیکہ جات سرکاری بھی لیا ہے۔ طبابت میں کچھ دستگاہ رکھتا ہے۔ فقط

محمد کے یہاں چھ فرزند ایک محمد بخش دوسرا نبی بخش تیسرا الہی بخش چوتھا خدا بخش پانچواں غلام مصطفیٰ چھٹا امام الدین۔ عرصہ چھ سال سے خدا بخش فوت ہو گیا۔ اب اس کا بیٹا نور الدین موجود ہے۔ محمد بخش کے یہاں دو فرزند ہوئے۔ ایک چمن دین دوسرا بدر الدین ملازم شہلا باغ نیز شریک زراعت ہے اور بدر الدین صرف زراعت کرتا ہے۔ اور نبی بخش حسب لیاقت اور مشہوری کے دربار میں نیز داروغہ شہلا باغ ہوا اور خدا نے اولاد بھی لائق مند عنایت کر دی۔ شدہ شدہ متمول ہو گیا۔ چنانچہ اب حسب منظوری گورنمنٹ بلا شراکت غیرے داروغہ شہلا باغ اور نمبردار باغبانپورہ ہے۔ اس کے یہاں دو بیٹے ایک جلال الدین دوسرا کمال الدین۔ جلال الدین تو ملازم شہلا باغ اور کمال الدین زراعت کرتا ہے۔ اللہ تعالیٰ کی یہ مہربانی ہے کہ گھوڑے بھگیاں نوکر چاکر وغیرہ تمام نعمائے دنیا اس کے گھر میں موجود ہیں۔ شہلا باغ اور باغبان پورہ میں حاکمانہ حکومت کرتے ہیں۔ باوجودیکہ مہر کریم بخش وغیرہ اشخاص ہم جدی اس کے حصہ دار موجود ہیں لیکن باعث عزت اس کی کے کوئی دم نہیں مار سکتا۔ اگرچہ قبل اس کے نمبرداری وغیرہ میں وہ بھی شریک تھے۔ مگر اب دم بخود ہو بیٹھے ہیں۔ یہ نبی بخش مرید خاندان چشتیہ میں حضرت خواجہ سلیمان صاحب شکر والی کا ہے جو خلیفہ حضرت نور محمد مجمل کے تھے۔ اور الہی بخش کے یہاں تین بیٹے ایک محمد حسین دوسرا محمد دین تیسرا ولی محمد۔ اور غلام مصطفیٰ کے یہاں ایک لڑکی اور امام الدین کے یہاں ایک لڑکا مسی غلام یاسین۔ فقط

اب ان کے گھرانے میں زمین مقبوضہ دو قسم کی ہے ایک جدی اور دوسری خود ترودی جو قریب چار صد بیگم کے رقبہ باغبان پورہ میں ہے۔ اس میں سے بعضہ نصفاً نصفی اولاد میاں عظیم اللہ و حافظ محمد تقسیم کر لیتے ہیں۔ اور جو خود ترود والی ہے اس کا یہ حال ہے کہ میاں محمد بخش چار چاہ میں حصہ دار ہے۔ اول چاہ بارہ دری والا میں کہ جو جنوب روپہ

باغبانپورہ کے۔ اس کے دو حصہ تو ان کے قبضہ میں ہیں اور ایک حصہ وغیرہ زمینداروں کے پاس ہے۔ دوسرا چاہ تیلیاں والا۔ وہ بھی اسی طرف موضع کے ہے، اس میں تیسرا حصہ اس کا اور دو حصہ وغیرہ زمینداروں کے۔ تیسرا چاہ جلال والا، یہ کل (ص ۶۵۶) اس کے پاس ہے۔ چوتھا چاہ فاضل خانہ، جس میں باغ لگایا ہوا ہے۔ اس کے نیچے ماسوائے باغ کے دس بیگہ زمین ہے، اور ماسوا اس کے اسی باغ کے ساتھ اور دس بیگہ زمین بھی شامل ہے، اس میں سے وہ تہائی حصہ لیتا ہے۔

اور میاں نبی بخش کے قبضہ میں جو چاہان جدی ہیں تفصیل ان کی یہ ہے۔ چاہ تاکی والا جو جنوب رویہ شہلا مار کے موجود ہے۔ اس کی زمین بتیس بیگہ مزروعہ۔ دوسرا چاہ باغ والا، اس میں انہوں نے خود چاہ لگا کر باغ بنایا ہے، اس میں اسیالیس بیگہ زمین زیر باغ ہے اور تین بیگہ زمین مزروعہ۔ اور تیسرے تین چاہ تاکی و کیکرو خاناماں والا، یہ تین چاہ یکجا شرق رویہ شہلا باغ کے ہیں۔ اس کی زمین ایک سو چار بیگہ ہے۔ چوتھا چاہ خانقاہ والا جو موضع کوٹلی عبدالرحمان کے واقع ہے۔ اس چاہ کی تہائی زمین چالیس بیگہ قبضہ نبی بخش کے ہے۔ اور پانچواں، جو فی الاصل آٹھواں ہے، چاہ حاجی صدر والا۔ یہ چاہ بھی شرق رویہ کوٹلی ہے۔ زمین اس کی اٹھاون بیگہ مزروعہ۔ ماسوائے اس کے خاص خود تردد فاضل خانہ دو چاہ اور مقامات میں ہیں، ان میں سے چاہ تاکی والا خود تردد ہے اور الہی بخش اور غلام مصطفیٰ اور نور دین اور امام دین، برادران نبی بخش، زمین جدی پر بموجب حصص شرعی کے قابض ہیں۔ اور الہی بخش کو کچھ سسرال سے بھی زمین ملی ہے۔

حال مکرر آبادی باغبان پورہ

(ص ۶۵۹) سن ۱۱۰۰ھ کے بعد یہ موضع باغبان پورہ بالکل ویران ہو گیا حتیٰ کہ ایک گھر بھی آباد نہ تھا۔ ۱۱۶۹ھ میں مر محمد صالح نامی جو عالم گرامی داماد مر حافظ لطف اللہ کا شہر لاہور میں رہتا تھا بتاریخ بیسیویں صفر فوت ہو گیا۔ اسی روز اتفاقاً "مر لطف اللہ کے یہاں حافظ محمد پدر میاں نبی بخش باغبان پیدا ہوا۔ تمام اراکین شہر اس کو واسطے دفن کرنے کے گورستان مر مہنگا میں آئے۔ بعد دفن کئی حضرات نے مصلحتاً مر لطف اللہ سے کہا کہ آج یوم سعید اس باعث سے زیادہ تر خوشی کا ہے کہ اللہ تعالیٰ نے تمہارے گھر میں فرزند عنایت کیا ہے اور یہ موضع زر خرید تمہارے بزرگوں کا ویران پڑا ہے، اس کو آباد کرو۔ اس مشورہ کو سب نے پسند کیا۔ خدا کو آبادی اس کی منظور تھی۔ اس وقت مر لطف اللہ نے اس مشورہ کو قبول کر کے اشتہار دیا کہ جو کوئی فلاں عرصہ میں یہاں آکر آباد ہو زمین عمارات ہمارے

موجود ہیں۔ جس پر قبضہ کر لے وہ اس کا مال متصور ہو گا۔ یہ آواز سن کر جوق در جوق لوگ آکر آباد ہوئے۔ کل میزان سا کین دو ہزار سات سو چوراسی باس تفصیل۔

اہل اسلام مرد کاشتکار چار سو چھتیس نفر۔ عورات زمینداران تین سو چھیانوے۔ مرد جو کاشتکار نہیں آٹھ سو ننانویں اور عورات سوائے زمینداران سات سو نوے۔ اہل ہنود مرد کاشتکار اٹھارہ۔ عورات دس۔ غیر کاشتکار ایک سو انتالیس عورات چھیانوے۔ کل گھر اس گاؤں کے آٹھ سو انچاس۔

کوٹلی عبدالرحمان

(ص ۶۵۶) یہ کوٹلی گوشہ گلگنی باغبان پورہ میں بفاصلہ ایک کوس کے ہے اور فی الاصل وہ کوٹلی بھی زمین باغبان پورہ میں آباد ہے۔ حال اس کا یہ ہے کہ عبدالرحمان نامی ایک فقیر پیرزادہ عمد عالمگیر میں تھا۔ اس نے یہاں ایک مسجد اور تکیہ حویلی بنائی۔ اب اس کی قبر بھی وہاں گوشہ گلگنی میں موجود ہے۔ گرد و نواح قبر کے چار دیواری قدیمی خشتی۔ اندر ایک تھڑہ خشتی پر قبر دو خشتی۔ سرہانے چراغدان خشتی۔ اب اس میں ایک فقیر نامی تاج دین رہتا ہے۔ آگے اس قبر کے ساتھ ایک چاہ کا محاصل داگزار تھا اب بندوبست میں ضبط ہو گیا۔ جب عبدالرحمان نے یہاں مکان بنوایا تو یہ مکان اس کی کوٹلی مشہور ہوئی۔ پھر بہ علمداری مہاراجہ رنجیت سنگھ جمعدار خوشمال سنگھ نے وہاں گاؤں آباد کرایا مگر نام اس کا وہی قدیمی کوٹلی رہا۔

حال مسجد قدیمہ اندرون باغبانپورہ

باغبانپورہ قدیمہ میں جس کے گرد و نواح اب موضع کلاں آباد ہو گیا ہے محلہ میت والا۔ وہاں اب تک ایک مسجد حسب رواج مواضع کلاں موجود ہے جس کا نام اندرونی مسجد مشہور ہے۔ یہ مسجد بنیہ مسماۃ فاطمہ بنت مرہنگا ہے جو اس نے بعد شاہجہانی سن ۱۰۳۲ میں تیار کرائی۔ وہ فاطمہ لاولد تھی اس نظر سے اس نے یہ مسجد بنوائی۔ اب اس مسجد میں ملا کریم بخش بن فتح دین امام حسب مرضی مالکان رہتا ہے۔ اس مسجد کے باہر شرق رویہ ایک چاہ کلاں بنیہ میاں نبی بخش نمبردار ہے جو عرصہ پانچ سال سے اس نے بنا دیا ہے۔

فقط

(ص ۶۵۷) حال گورستان مرہنگا

یہ گورستان شرق رویہ متصل موضع باغبان پورہ موجود ہے اور اس میں قبر مہر منگا کی ہے۔ یہ گورستان ان کا قدیمی ہے عمارت اس کی شاہجانی۔ چار دیواری تین گز ارتفاع والی جس کے نیلے چونہ گچ جن کا رنگ اب سیاہ ہے۔ شرق رویہ اس گورستان کے پشت مسجد خواجہ ایاز کی دیوار ہے۔ حد مسجد کے جنوب رویہ ایک چاہ مسجد تھا اب گر گیا ہے۔ طول اس چار دیواری کا چون کر وہ اور عرض ۲۸ کر وہ۔ راہ آمد و رفت غرب رویہ خرد جس میں دو ڈنڈے لگائے ہوئے ہیں۔ اس راہ کے آگے چاہ چرخ دار اندر جنوب رویہ دو کوٹھ پختہ جس میں اب غازی شاہ فقیر رہتا ہے اور سب لوگ خدمت کرتے ہیں۔ اس چار دیواری میں بطرف: نبی پانچ چوتراہ خشتی پختہ و خام جن کے اوپر فرش خشتی قدیمی ہے۔ تھڑہ جنوب رویہ پر ایک قبر مہر منگا کی خشتی جس کے سرہانے چرانندان خشتی اور وغیرہ ساٹھ قبریں پختہ و خام اولاد مہر منگا کی۔ مہر منگا کی قبر کے شرق و غرب رویہ قبر مہر علی و محمد فاضل پسران مہر منگا کی پختہ۔ اس کی قبر کے گوشہ باب و ایساں میں قبر میاں عظیم اللہ و حافظ محمد برادران حقیقی اور نیز پدر میاں نبی بخش کی۔ گوشہ گلنی و نیرت میں رحیم بخش و رحیم اللہ پسران عظیم اللہ کی۔ اس کے شرق رویہ قبر سفید حافظ لطیف اللہ ولد محمد فاضل ابن مہر منگا کی۔ اور متفرقہ چند اشجار بیر و کیکر و کریر ہیں۔ اس چار دیواری قبرستان کے متصل چار بیگہ زمین معاف ہے۔

استاد جانی معمار شہلا باغ کی قبر

غرب رویہ اس قبرستان کے باہر نمایاں موضع و گورستان ہذا مقبرہ استاد جانی معمار شہلا باغ کا تھا۔ اب صرف نشان بوسیدہ تعویذ قبر کا موجود ہے۔ مشہور ہے کہ حضرت شاہجہان بادشاہ غازی نور اللہ مرقدہ نے بجلد وی حسن کار گذاری شہلا باغ کے اس شخص کو میر عمارت پنجاب مقرر فرمایا تھا۔ جب یہ فوت ہوا تو بادشاہ دارالخیر اجیر میں تھے۔ سن کر نہایت رنج و الم فرمایا اور تعمیر مقبرہ کے واسطے ہزار ہا روپیہ خزانہ عامرہ سے عطا کیا۔ عبد شاہنواز خان تک وہ مقبرہ عایشان موجود تھا۔ بعد ازاں شدہ شدہ اس حالت کو پہنچا کہ اب بجز واقف کاران کوئی نام سے بھی واقف نہیں۔ نقطہ

حال مسجد خواجہ ایاز

شرق رویہ اس قبرستان کے ایک مسجد خواجہ ایاز کی بہت عمدہ عالی شان کھڑی ہے۔

اسی خواجہ ایاز کا وہ باغ بھی ہے جو شرق رویہ شہلا باغ کے خواجہ کا باغ مشہور و موجود ہے۔ زبانی میاں نبی بخش، جو اولاد میر منگا سے تاحال نبردار باغبان پورہ و نیز داروغہ شہلا باغ ہے، حال اس کا یوں معلوم ہوا کہ یہ خواجہ ایاز شاہجہان آباد میں بعد شاہجہان ایک امیر کبیر متعلقین نواب علی مردان خان سے تھا۔ جب اس نے حال تعمیر شہلا باغ وغیرہ عمارات نواب علی مردان خان وغیرہ کا نواح لاہور میں سنا تو اس نے کئی ہزار روپیہ پاس مہر منگا کے پاس تمنا بھیجا کہ ایک باغ لاہور میں بنا دے۔ اس روپیہ سے اس نے شرق رویہ شہلا باغ ایک باغ تیار کرایا چنانچہ (ص ۶۵۸) چار دیواری پختہ اس کے مع بارہ دری وغیرہ اب تک موجود ہے۔ جب وہ باغ بن چکا تو کچھ روپیہ مبلغات مرسلہ اس کے بچ رہا۔ اس سے مہر منگا نے یہ مسجد تیار کرائی۔ خواجہ ایاز نہ یہاں آیا اور نہ یہ عمارت دیکھی۔ اس باعث سے تاحال اولاد مہر منگا کی اس پر قابض ہے۔ بعد مہاراجہ رنجیت سنگھ وہ باغ ضبط سرکار ہو گیا۔ چنانچہ اب سردار شمشیر سنگھ سندھانوالیہ کی جاگیر میں ہے مگر مسجد ہذا زیر قبضہ اولاد مہر منگا ہے۔ اگرچہ حدیث شریف میں آیا ہے ”الوقف لا یملک“ یعنی وقف کسی کا مال نہیں ہوتا اور مسجد ہر طرح سے وقف ہوتی ہے لیکن اس مسجد پر ہمیشہ میاں نبی بخش کا نقل رہتا ہے۔ فقط

اوپر تین گنبد تاحال سالم اب برنگ سیاہ۔ دروازہ آمد و رفت دیوار شمال میں گرد و نواح چار گز بلند دیوار چاروں طرف۔ میانہ میں ایک حوض مربع جس کا طول و عرض دس دس گز اور ارتفاع ایک گز ہے۔ چاروں طرف لب حوض فرش خشتی چاروں کونوں میں ایک ایک زینہ میانہ میں ایک فوارہ تھا مگر اب نہیں۔ صحن مسجد کے میانہ میں شرق رویہ دو زینہ بوسیدہ واسطے اوپر جانے مسجد کے۔ شرق رویہ تین دھن محرابی۔ دھن میانہ کے اوپر ایک سل سنگ مرمر کی نصب جس میں یہ تحریر ہے۔

صلونی مسجد اس بنانہ علی السقوی

کہتے ہیں کہ اس پر بندہ درگاہ محمد ایاز بھخط نسخ تحریر تھا مگر اب پڑھا نہیں جاتا۔ اب اس میں چوکھٹ چوبلی لگی ہوئی ہے۔ اس کے مرغولوں اور بازوؤں پر تمام گلکاری رنگین پر کلف۔ زیر گنبدھا اندرون مسجد تمام دیواریں استرکار و منقش۔ زمین پر تمام فرش پختہ۔ جنوب کی طرف دو حجرے پختہ۔ یہاں بھی ایک زینہ اوپر جانے کے واسطے موجود ہے۔

عنقریب اس کے شمال رویہ خانقاہ حضرت مادھو لال حسین مرحوم کی ہے۔ جن کا حال مفصل علیحدہ درج کتاب ہذا ہو چکا ہے۔ فقط

احوال تکیہ نصر اللہ شاہ

باہر مسجد کے شرق رویہ ایک تکیہ نصر اللہ شاہ فقیر کا ہے۔ اس میں ایک چبوترہ خام پر قبر نصر اللہ شاہ کی۔ جنوب رویہ اس کے چار زینہ۔ سرہانے چراغدان خام۔ یہ تکیہ اسی نصر اللہ شاہ نے آباد کرایا تھا۔ اب یہاں آکر فقیر علی بخش خادم نصر اللہ شاہ کا رہتا ہے۔ سرہانے اس کے چبوترہ نشان مسجد مبنیہ نصر اللہ شاہ کوٹھ خام مسکونہ فقیر۔ ماسوا اس کے چند اشجار پر بار بھی موجود ہیں۔ فقط

مقبرہ حضرت عبدالغنی صاحب مرحوم

اس تکیہ کے گوشہ ایساں میں فیما بین شہلا باغ و باغبان پورہ مقبرہ حضرت عبدالغنی صاحب خلیفہ حضرت میاں میر صاحب کا مبنیہ حضرت دارا شکوہ رحمۃ اللہ علیہ بایں صورت کھڑا ہے کہ اول تھڑہ خشتی مربع۔ اس پر مقبرہ خرد ہمشکل بنگلہ، پہلے بزننگ نیلا کانی کار تھا اب کہیں کہیں نظر آتا ہے اور بقیہ سیاہ۔ لب بام گردنہ۔ جنوب رویہ اس کے خرد کھڑکی چوٹی۔ اندر اس کے تعویذ قبر پختہ۔

وفات ان کی قبل وفات میاں میر صاحب کے ایک سال۔ اب (ص ۶۵۹) یہاں علی بخش ساکن تکیہ نصر اللہ شاہ جاروب کشی کرتا ہے۔ فقط

عمارات قدیمہ

واضح ہو کہ اب عمارات قدیمہ باغبانپورہ کے ہر چہار برج نواحی موجود ہیں اور اب روز بروز گرد اس کے آبادی مکانات زیادہ ہوتی جاتی ہے۔ قبل از بندوبست میاں نبی بخش مناصفہ حقوق نمبرواری و پنجوترہ وغیرہ میں شریک تھے۔ اب میاں کریم بخش کہتا ہے کہ مہرابانی عملہ بندوبست یہ نبی بخش خود نمبردار بن گیا ہے والا نہ قدیم سے حسب حکم شرعی ہم دونوں برابر حصہ دار چلے آتے تھے۔ شائد بندوبست آئندہ میں نوبت بعدالت پہنچے۔ فقط

(ص ۳۰۷) حال میدان زین خان

باہر دروازہ موچی کے بطرف جنوب ایک جگہ میدان زین خان مشہور ہے۔ کہتے ہیں کہ بوقت آبادی یہاں زین خان نام شخص نے ایک محلہ آباد کیا تھا، جب وہ محلہ برباد ہو گیا تو اس کا نام زین خان کا میدان مشہور ہو گیا۔ (ص ۳۰۹) اور زین خان نبیرہ دریا خان نواب

اکبر بادشاہ کا تھا۔ اور اس جگہ قریب اس چار دیواری کے باغ اس کا تھا۔ چنانچہ اب باغ کا دروازہ چوہدری رکنا بیان کرتا ہے کہ میں نے بھی دیکھا ہے۔ اب عرصہ پچیس سال سے سمار ہو گیا ہے۔ اب تک چاہ چرخ چوب والا اس باغ کا موجود ہے۔ اب اس پر مادہ زمیندار کاشکار ہے۔ یہ چاہ جنوب رویہ اس چار دیواری کے واقع ہے۔

چار دیواری مکان سائیں رکن الدین

(ص ۳۰۷) اس میدان میں جنوب رویہ اس سڑک کے جو سرائے لالہ رتن چند سے بطرف سٹیشن ریلوے جاتی ہے اور شرق رویہ اس سڑک کے جو موچی دروازہ سے کوٹھی کپتان ہال صاحب کے نیچے سے ہو کر اتار کلی کی طرف جاتی ہے، ایک مکان چار دیواری پختہ المشور رکن الدین سائیں کا مکان موجود ہے۔ دروازہ آمد و رفت اس کا جنوب رویہ۔ طاق تختہ چوبی کہنہ اور اس دروازہ کے باہر متصل دیوار جنوب اور دروازہ کے غرب رویہ ایک بڑا چاہ مع چرخ چوب رواں زمین مزروعہ پنڈت مدھو سو دن کا ہے۔ اور اس چاہ پر ایک درخت بڑھ اور دوسرا پھیل کا کھڑا ہے اور اس نے چاہ کو ڈھانپ لیا ہوا ہے۔ شرق و غرب و شمال رویہ اس چار دیواری کے زمین مزروعہ ہے اور جنوب رویہ اس کے وہ راہ ہے جو مزار حضرت شاہ ابو المعالی صاحب کو جاتا ہے۔

اس دروازہ کی اندر جاتے ہی شرق رویہ ایک دالان پختہ خشتی کھڑا ہے۔ جس کے دو دھن جنوبی بند اور دو کشادہ اور پھر ایک بند۔ اور شمال رویہ ایک دروازہ محرابی قابوتی جنوب رویہ اس کے دو دھن بند کر کے، چھوٹا سا دروازہ لگا کے کوٹھڑی بے طاق بنائی ہوئی ہے۔ اس دالان کے شرق رویہ ایک اور دالان چوبی سردرہ جس میں شرق و غرب رویہ دو (ص ۳۰۸) کوٹھڑیاں ہیں اور رخ دالان شمال رویہ مسکونہ فقیر۔ اور شرق رویہ ایک اور دالان جس کے تین در بند اور میانہ کشادہ غرب رویہ دروازہ محرابی مسقنہ سرکی پوش۔ شمال رویہ دیوار بدیوار اس کے ایک کوٹھڑی اور اس کی بغل میں جنوب رویہ زینہ خشتی اوپر چڑھنے کو۔ اور متصل اس کوٹھڑی کے دروازہ کے آگے، غرب رویہ، درخت بڑھ اور اس کے نیچے اکھاڑہ وزیر پہلوان برادر رکنا نے بنوایا ہوا ہے۔ یہاں اس کے شاگرد کشتی کھیلتے ہیں۔ اس زینہ کے شمال رویہ نیچان جگہ ہے۔ وہاں بیرو کیکر وغیرہ اشجار بطور باغیچہ کھڑے ہیں۔

اور اکھاڑے کے پاس جنوب و غرب رویہ ایک چار دیواری پختہ سفید مع چراغ دان جس کی آمد و رفت جنوب رویہ ہے۔ اس میں ایک قبر پختہ چونہ حج میاں خیر شاہ فقیر چشتی کی ہے۔ جو سمت ۱۸۸۰ بکرا جیتی میں ہوئی ہے۔ یہ فقیر قوم کے آرائیں تھے۔ اور اس کے

شرق رویہ ایک چبوترہ پختہ اور اس پر قبر پختہ بھاگو شاہ ان کے مرید کی اور غرب رویہ اس کے ایک پختہ قبر مہر ماہیمہ چوہدری موضع بہماں کی۔ یہ شخص مرید خیر شاہ کا تھا۔ اور پھر غرب رویہ اس کے ایک چبوترہ پختہ جس پر بارہ قبریں اور اس چبوترہ کے غرب رویہ ایک چار دیواری پنجرہ والی چونہ گچ سفید نیلہ والی جس کا دروازہ جنوب رویہ آمد و رفت کے واسطے محرابی مع چوکھٹ و چوہلی موجود ہے۔ اور دروازہ کے گوشہ جنوبی و شرقی میں دیوار بدیوار درخت پیلے۔

اس چار دیواری کے اندر پختہ فرش نشتی۔ اس میں ایک چبوترہ خشتی اور ہے۔ اس پر شرق رویہ تین قبریں زنانہ جن کا ادب کے واسطے نام ظاہر نہیں کرتے اور تعویذ بھی نہیں بنائے مگر نشان قبروں کے معلوم ہوتے ہیں۔ اور چار پانچ قبریں اور پختہ ہیں، چونہ گچ، جن کے نام یہ ہیں۔ محمد صدیق صاحب، محمد سلیم صاحب، محمد عبد الخالق، فاضل خرد پانچویں فاضل شاہ کلاں۔

(ص ۳۰۹) حال اس کا یہ ہے کہ محمد صدیق چشتی لاہوری سن نو سو پچاس میں زندہ تھے اور آٹھویں ذوالحجہ سن ۹۹۰ کو فوت ہوئے اور قبر ان کی بنی۔ زین خان بھی ان کا مرید تھا اور اس نے مزار ان کی یہاں کرائی تھی۔ پھر بعد ان کے محمد سلیم لاہوری سجادہ نشین ہوئے اور وہ تیسری ذوالحجہ سن ۱۰۳۰ کو فوت ہوئے اور قبر ان کی بھی متصل ان کے ہوئی۔ بعد ان کے محمد عبد الخالق سجادہ نشین ہوئے اور وہ سولہویں ذوالحجہ سن ۱۱۳۸ کو فوت ہوئے۔ ان کے پیچھے میاں خیر شاہ سجادہ نشین ہوئے کہ عمر ان کی ایک سو بیس سال ہوئی۔ پھر یہ ساتویں ذوالحجہ سن ۱۲۳۶ کو فوت ہوئے اور چوہدری رکنا ان کا جانشین ہوا جو وہ اب تک موجود ہے۔ اور اس کا باپ چوہدری بھاگو وہ بھی ان کا مرید تھا۔

(ص ۳۰۸) اور دروازہ کے یمین و یسار بھی دو قبریں مسی ولی شاہ اور نور محمد نقاش کی ہیں۔ سرانے چراندان۔ ہر روز چراغ جلتا ہے۔

اور دروازہ کے باہر جنوب رویہ ایک قبر خام۔ اس چار دیواری کی اندر غرب رویہ مقام ساون بھادوں ہو ہو ساون بھادوں شالامار کی نقل ہے اور غرب رویہ اس کے ایک منزل نیچے مربع زمین۔ اس میں فوارے اور شمال رویہ اس کے نیچے کی طرف ایک اور والان، جن کے دو درجہ تقسیم کرنے در محرابی نشتی خوبصورت بنائے ہیں۔ اس کے شمال رویہ پھر فوارہ۔ اس والان کے غرب رویہ ایک چاہ مع چرخی و غسل خانہ زمین نیچان میں جاری ہے۔ شمال رویہ اس کے ساون بھادوں کی چوہ پندرہ قبریں رشتہ داران چوہدری رکنا

کی ہیں اور متصل اس کے ایک مسجد خشتی مسقف، مرتبہ، سر کی پوش کھڑی ہے۔ اور شمال رویہ مسجد سے سات زینہ اتر کے وہ باغیچہ ہے جو متصل دیوار شمال تحریر ہوا ہے۔ اس میں عراق خیابان (ص ۳۰۹) تیار اور نیز درخت میوہ دار کھڑے ہیں۔ اول یہ گرد و نواح زین خان کا میدان مشہور تھا۔

(ص ۳۰۸) مالک اس مکان کا مر رکن الدین ہے۔ اور یہ رکن الدین اپنی حکمت عملی سے سرگروہ فقراء خاندان چشت کا مقرر و مشہور ہو گیا ہے۔ (ص ۳۰۹) عمد شاہان چغتائی سے دو تین چاہ اس مکان کے ساتھ عطا و معاف تھے۔ اب عمد سکھاں سے ضبط ہیں۔ اب یہاں بتاریخ مختلفہ عرس ہوتے ہیں۔ یعنی عرس بھاگو شاہ کا بانیسواں شعبان اور حضرت محمد صدیق کا ۲۰ ذوالحجہ کو اور محمد سلیم کا تیسری ذوالحجہ کو۔

یہاں خیر شاہ صاحب سوائے علم و کمال کے شاعر بھی تھے۔ چنانچہ دیوان ان کا اب تک موجود ہے۔ اور کرامات ان کی ہزارہا مشہور مگر زیادہ تر یہ مشہور ہے کہ واسطے درد زہ کے آپ کا تعویذ بہت اچھا تھا۔ سلسلہ آپ کا یہ ہے کہ محمد صدیق لاہوری دیکھنے والے حضرت عبدالحق کے، اور وہ حضرت شان جن کے مزار متصل مادھو لال حسین کے ہے، اور وہ حضرت مرید شاہ سر ربانی کے، اور وہ محمد عارف کرمانی کے، اور وہ حضرت شیخ شمس الدین ترک پانی پتی کے، اور وہ حضرت خواجہ علی احمد صابر صاحب کے، اور وہ حضرت خواجہ فرید گنج شکر ابودھنی کے رحمتہ اللہ علیہم اتمعین۔

(ص ۳۳۰) احوال مکان گڈھی شاہو

سابق میں بعد شاہان چغتائی بوقت مملکت شاہجہان بادشاہ غازی سن ۱۰۳۶ھ مقدس میں یہاں ابو الخیر نامی عالم بغداد سے تشریف لائے (فرمانات اسی میں میر نعمت اللہ مومن خانی سے معلوم ہوتا ہے کہ پہلے اس جگہ میں ایک باغ الموسوم 'سنگھارول تھا) یہاں آکر ایک کوٹ الموسوم بخیر گڈھی تعمیر کیا۔ صورت اس کوٹ کی یہ بتائی کہ گرد و نواح بطور فصیل قلعہ اور اندر کی طرف اس کے تمام محراب قابو تھی۔ بعد ازاں از انجا کہ خود عالم وہ فاضل تھے یہاں مدرسہ جاری کیا اور اس عمارت کا نام خیر گڈھی رکھا۔

(ص ۳۳۱) یہ حضرت ابو الخیر بڑے معمر ہوئے ہیں چنانچہ بعد محمد شاہ بادشاہ غازی کہ جب ناظم لاہور خان بہادر تھا انہوں نے بسال ۱۱۳۶ھ گیارہ سو چھتیس وفات پائی اور یہاں ہی دفن ہوئے۔ (ص ۳۳۲) اور جو یہ مشہور تھے کہ یہ حضرت ابو الخیر شیخ ابو الفضل بن شیخ مبارک ناگوری کے جو ایک امیر خاص اکبر شاہ کا تھا بھائی ہیں۔ یہ بات غلط ہے کیونکہ حال

ابو الفضل بن شیخ مبارک کا یہ ہے کہ وہ نو سو اکانوے ہجری میں بلا زمت اکبر بادشاہ حاضر ہو کر سرفراز ہوا اور ماہ ربیع الاول ایک ہزار گیارہ ہجری میں دکن کے راستہ میں نرسنگھا دیو نے بادشاہ شہزادہ سلیم یعنی جہانگیر بادشاہ اس کو مار ڈالا۔ مذہب اس کا حکیمی تھا۔ اس سبب سے کسی زمیندار نے تاریخ قتل اس کی لفظ سرباغی برید سے نکالی ہے۔ آئین اکبری اور اکبر نامہ اس کا یادگار ہے۔ دوسرا بھائی اس کا ابو الفیض متخلص بہ فیضی نے ۹۷۲ھ میں بعارضہ اس سال اس دار پر ملال سے گذر کیا۔ مذہب اس کا مایل بالحاد تھا۔ اور تیسرا بھائی ان کا ان کے عروج سے پہلے ہی ناگور میں فوت ہو کر دفن ہو چکا تھا۔ اور یہ حضرت ابو الخیر اب زمانہ قریب میں گذرے ہیں۔ پس ان کو برادری ابو الفضل اور فیضی سے کیا نسبت؟ شہادت اس کی عمارت موجودہ خیر گڑھ کر رہی ہے۔ فقط۔

(ص ۲۳۱) اس وقت غرب رویہ اس گڈھی شاہو کے ایک موضع المشور ٹھنھی گڈ آباد تھا۔ اور حال اس کا یہ ہے کہ دو شخص مسیمان گڈ و بالا ہندو قوم کبہہ نے بعد اکبر بادشاہ یہ ٹھنھی اس طرح پر آباد کی کہ وہ دونوں بھائی بقال تھے۔ انہوں نے پہلے وہاں اپنی دکان مقرر کی۔ پیچھے اس کے اور زمیندار بھی وہاں آکر سکونت پذیر ہوئے۔ پھر اکثر قانون گوؤں نے وہاں مکان بنوائے۔ چنانچہ سب سے پہلے شیخ فیض اور محمد زمان اور شیخ نھو اور شیخ حمید اور شیخ نور محمد نے آکر یہاں مکان تعمیر کرائے تھے۔ اور اسی اثنا میں مولوی ضیاء الحق و بہاء الحق برادران حقیقی جو جد امجد راقم الحروف کے ہیں یہاں تشریف لائے اور انہوں نے بھی قریب اس کے مکانات عالیشان، باغیچہ و حویلیاں، تعمیر کرائیں۔ بعد اس کے جب تفرقہ عظیم سلطنت چغتائی میں پڑا اور میر منو احمد شاہ ابدالی سے شکست یاب ہوا اور سکھوں نے لاہور کو جلانا اور لوٹنا شروع کیا تو تمام ساکنان ٹھنھی گڈ خوفناک ہوئے اور پسران گڈ و بالا بھی مسلمان ہو کر شیخ کھلانے لگے تو یہاں سے اٹھ کر بمقام فتح شاہ کہ اس وقت وہاں چار دیواری کلاں بطور قلعہ تھی، جا کر آباد ہوئے۔ پہلے ان کا ارادہ ہوا تھا کہ مقام خیر گڈھ میں جا کر رہیں، مگر چونکہ وہاں ہنوز درویش طالب علم رہتے تھے انہوں نے وہاں کا جانا مناسب نہ جانا۔

اور مولوی ضیاء الحق و بہاء الحق صاحب کو جب یہ تفرقہ پیش آیا تو مولوی بہاء الحق صاحب تو ضلع پسرور میں جا کر آباد ہوئے کہ وہاں ان کی جاگیر عطیہ شاہان سلف تھی۔ اور مولوی ضیاء الحق صاحب بخیاں اس کے کہ معافیات و یومیہ ان کا لاہور میں مقرر تھا اندرون حصار بلدہ لاہور محلہ نو گھرہ میں ایک مکان خرید کر آ رہے اور میر مومن کے صاحبزادوں کی

تعلیم شروع کر کے اوقات بسری کرتے رہے۔ پھر ان کے یہاں مولوی محمد ابراہیم ایک فرزند پیدا ہوا اور بعد ازاں مولوی محمد ابراہیم صاحب کے یہاں مولوی غلام حسین اور مولوی غلام حسین کے یہاں مولوی احمد بخش متخلص بہ یکدل پیدا ہوئے۔ اور مولوی احمد بخش یکدل کے یہاں بندہ نور احمد چشتی جو اب مدرس صاحبان عالیشان اور جامع ان کے حالات کا ہے۔ جس وقت کہ مولوی ضیاء الحق صاحب نے یہاں اپنی حویلیاں اور باغات تیار کرائے تھے اس وقت ان کے تیا صاحب مولوی نظام الدین والملت فوت ہوئے تھے۔ چونکہ محمد شاہ بادشاہ ان کا شاگرد تھا اس نظر سے مقبرہ عالیشان ان کا بحکم شاہی (ص ۳۳۲) متصل خیر گڈھ تیار ہوا۔ چنانچہ اب تک وہ روضہ زیارت گاہ خلق ہے۔ حال ان کا الگ تحریر ہو گا۔ غرض وہ لوگ چند مدت تک مکان فتح شاہ میں رہے۔

بعد عرصہ دو تین مہینے کے تمام درویش مکان خیر گڈھ سے نکل کر چلے گئے۔ جب مکان خالی ہو گیا تو ایک شخص مسی شاہ تیلی ۷۰ھ میں موضع کربا تھ سے، جو ماہنجہ میں بقاصلہ بارہ کوس لاہور سے تیلیوں کا گاؤں مشہور ہے، اٹھ کر ہمراہ دو گلے بکری اور بھیڑوں کے لے کر یہاں آگیا اور اس مکان خیر گڈھ میں دودھ بیچنا شروع کیا۔ اس وقت ہمراہ اس کے چند آدمی بطور چرواہے ملازم تھے۔ وہ بھی یہاں رہنے لگے اور بکریاں بھیڑیں حجروں میں رہنے لگیں۔ پھر شیخ فیض و شیخ زمان و شیخ نور محمد و شیخ حمید نے، جو بمقام فتح شاہ رہتے تھے۔ باہم صلاح کی کہ یہ شاہو تیلی غیر آدمی آکر اس مکان میں آباد ہوا ہے۔ اس سے بے ادبی خانقاہ حضرت ابو الخیر کی ہوتی ہے۔ لائق ہے کہ اس کو یہاں سے نکال دیں۔ یہ تجویز کر کے شیخ نور محمد نے، جو ان میں بڑا بہادر مشہور تھا، کہا کہ تم کوئی نہ جاؤ میں تنہا جاتا ہوں اور خیر گڈھ پر قبضہ کر لیتا ہوں۔ غرض وہ ایک روز، جس وقت کہ شاہو تیلی گلہ اپنے چرانے کے واسطے جنگل میں گیا ہوا تھا۔ یہاں آیا اور اس کے آدمیوں کو مار پیٹ کر کے نکال دیا اور اپنے تمام متعلقین کو وہاں لا کر آباد کیا۔ چونکہ ان دنوں میں یہ چرچا بہت پھیلا تھا۔ یعنی ہر ایک آدمی یہی ذکر کرتا تھا، کہ لوجی شیخ نور محمد نے شاہو کو گڈھی سے نکال دیا اس واسطی اس روز سے اس مقام کا نام گڈھی شاہو زبان زد خاص و عام ہو گیا۔ چنانچہ تا حال مشہور۔ اولاد ان کی یہاں قابض و متصرف ہے۔ بلکہ خاص نواسے اس نور محمد کے اب تک مسیمان کریم بخش و امام بخش و عمر دین یہاں موجود ہیں۔ اب تک اکثر لوگ اس مکان کو شاہو کی گڈھی اور کوئی خیر گڈھ کر کے بولتا ہے۔ حال اس مکان کا یہ تھا۔

دوسری روایت

اب کچھ اور طرح سے احوال اس کا زبانی نتھابن مہر جوایا بن وارث بن رکن دین بن حبیب اللہ مقدم معلوم ہوا سو بطور قد مکرر درج کیا جاتا ہے۔ کہتے ہیں کہ عمرداری تین حاکماں لاہور کے جب گوجر سنگھ حاکم نے قلعہ گوجر سنگھ آباد کیا تو یہ مقام خیر گڑھ خالی پڑا ہوا تھا۔ جب احمد شاہ ابدالی نے آکر بیگم پورہ کو لوٹا اور تہلکہ عظیم چاروں طرف برپا ہوا تو لوگوں کے دلوں میں ایسا خوف عظیم پیدا ہوا کہ تمام لوگ اپنی محافظت کے واسطے مکانات قدیمہ اپنے خالی کر کے جس کے جہاں سنگ سائے جا چھپے۔ چنانچہ ٹھنڈی گگہ و بالا جو بطرف گوشہ بابب خیر گڑھ آباد تھے جس میں شیخ کبوتہ رہتے تھے وہ بھی اپنا موضع چھوڑ کر کوئی تو شہر میں اور کوئی ہمدان فتح شاہ اور کوئی کہیں جا رہے۔ اور شاہو تیلی بھی یہاں سے نکل کر اپنی موضع مسکونہ قدیمہ یعنی کرباتھ میں چلا گیا۔ اور حبیب اللہ بن ماہی بن لاہوری لاہور میں آ رہا۔ اور ایک چاہ علاقہ نوککھا میں جو معمولی والا چاہ مشہور تھا خرید کر اوقات بسری کرنے لگا۔ بعد اس کے گوجر سنگھ نے ایک روز دریافت کیا کہ یہاں جو ٹھنڈی گگہ و بالا بستی تھی ساکنان اس کے کہاں چلے گئے۔ حاضرین نے کہا کہ ہم کو سوائے اس کے اور کچھ معلوم نہیں ہے کہ ایک شخص مسی حبیب اللہ قدیمی ساکن ٹھنڈی گگہ یہاں متصل نوککھا زراعت کرتا ہے۔ یہ سن کر گوجر سنگھ نے اس کو بلا کر کہا کہ اپنی ٹھنڈی آباد کرو۔ اس نے عرض کی کہ سابق میں یہاں ہمارا بہت نقصان ہوا ہے اب میرے پاس صرف چار بیل اور ایک گاڑی بقیہ اسباب ہے۔ ماسوا اس کے یہ جگہ سر راہ واقع ہے۔ اگر یہاں سکونت کر کے صورت آبادی کی کروں تو محافظت محال ہے۔ ہاں اگر مقام خیر گڑھ مجھ کو عنایت ہو جائے تو البتہ آباد کر لوں گا کیونکہ وہاں مکانات تیار اور چار دیواری مع بروج موجود ہے اس لحاظ سے ہر کوئی شمع عطاءئے عمارات آجے گا۔ یہ سن کر اس نے حکم دیا کہ اچھا بے شک وہ جگہ تم لے لو۔ بعد ازاں اس کو پگڑی حسب رواج ملک دی اور رخصت کیا۔ اس نے آکر اپنا مکان رہائش برج گوشہ گگنی میں مقرر کیا اور حجرہ ہائے اندرونی دیوار شمالی تمام اپنے قبضے میں کر لئے۔ چنانچہ اب تک وہ تمام حجرے اس کی اولاد کے قبضے میں ہیں۔ بعد ازاں اس نے اپنے رشتہ داروں میں سے شیخ فیض کو مع قبائل یہاں بلوا کر بطرف جنوب اور نور محمد کو برج گگنی میں آباد کیا۔ پھر مراد بخش جد کلاں محمد بخش نمبردار حال وغیرہ بتقاریق آکر آباد ہوتے گئے۔ اس وقت میں وہی حبیب اللہ کبوتہ نمبردار مقرر ہوا۔ جب وہ مر گیا تو اس کا بیٹا رکن الدین بدستور نمبردار رہا۔ بعد اس کے مہر وارث اس کا بیٹا۔ اس وقت میں ایک شخص مہر پیرا جو بعد سکھاں جمعدار خشت رسائی تھا وارث کے ساتھ بعضہ مناصفہ نمبردار

مقرر ہو گیا۔ جب مر وارث بعملائی انگریزی فوت ہو گیا تو پیر بخش خود مختار تن تھا
نمبروار ہو گیا، مگر کچھ حصہ جوایا بن وارث کو بھی دیتا رہا۔ پھر جب پیر بخش مر گیا تو بعد اس
کے منجانب سرکار محمد بخش بیٹا اس کا مختار بلا شرکت غیرے نمبروار ہوا چنانچہ اب تک موجود
ہے۔ اس مر جوایا نے فریاد سرکار میں بدرخواست واپائے حق نمبرداری کی تھی مگر باجلاس
جناب مسٹر رابرٹ اے۔ ایس۔ ایچ۔ صاحب بہادر مقدمہ اس کا خارج ہو گیا۔ اور حکم ہوا کہ
بوقت بندوبست ثانی شکایت اپنی پیش کرو۔ چنانچہ اب تھا پیر جوایا کا ارادہ نالش کا ہے۔ فقط

حال عمارت

(ص ۳۳۲) اب حال عمارت تحریر کرتا ہوں کہ یہ مکان نیمابین گوشہ شرقی و غربی
لاہور کے بقاصلہ دو میل سر راہ شرق رویہ سڑک چھاؤنی و خانقاہ حضرت سید جان محمد
حضوری صاحب واقع ہے۔

گرد و نواح اس کے فصیل پختہ نشئی۔ بڑی بلند جس کے چاروں گوشوں میں چار برج
بنے ہوئے ہیں اور دروازہ آمد و رفت کا شمال رویہ بڑا بلند محرابی جس میں چوکھٹ چوبی مع
طاق تختہ لگی ہوئی ہے۔ اس کے اندر ڈیوڑھی جس کے شرق و غرب رویہ ایک ایک والان
جس کے دو دھن محرابی رو بروئے یک دیگر ہیں۔ اوپر اس کے ایک مکان مسکونہ رحیم
بخش چوکیدار اور شمال رویہ اس کے پیر بخش نجار کا مکان۔ جس کے مکان کا ایک دریچہ خرد
باہر کی طرف ہے۔ اس گاؤں میں ملحقہ دیوار غربی ایک مسجد عالیشان قدیمی ہے جس کی
پشت باہر سر راہ سے دکھائی دیتی ہے۔ اس مسجد کے شمال کی طرف ایک مکان بوٹا زمیندار
اور دوسرا علوی شاہ اور تیسرا گلے شاہ مجاوران حضرت (ص ۳۳۳) شاہ گدا اور چوتھا خیر شاہ
اور پانچواں کالو شاہ کا واقع ہے۔ یہ جگہ دھڑ شاہ گدائیاں مشہور ہے۔

صورت مسجد یہ ہے کہ اوپر تین گنبد چونہ گچ جو اب سیاہ نظر آتے ہیں۔ میانہ گنبد بڑا
اور دو ذرا خرد مع دو مینار، ایک شمال اور دوسرا جنوب رویہ۔ یہ مینار باہر سے دو منزلہ دکھائی
دیتی ہیں اور فی الاصل اوپر جانے کا راہ کوئی نہیں کہ جس سے مینار پر چڑھ سکیں۔ مسجد کے
اوپر جانے کا زینہ جنوب رویہ مسجد تھا، مگر اب وہ زینہ مکان الہی شاہ فقیر جان محمد صاحب
حضوری میں آگیا ہے، اگر کوئی وہاں سے جائے تو اوپر جا سکتا ہے۔ تعداد خانہ ہائے موجودہ
ذیل میں درج ہے۔

اندرون موضع شاہو گڈھی جو قدیمی حجرے زیر دیوار غربی و جنوبی و شمالی تھے، اور ان پر

مضوں نے عمارت جدید بھی کرائی ہے، نام اس کے مفصل تحریر کرتا ہوں۔ سابق میں اکثر حجرے قابوتی ایک منزلہ اور بعض دو منزلہ تھے، مگر دو منزلہ صرف بطرف شمال، جن میں مدت سے نظام اور پیرا نیچے رہتے ہیں اور اوپر سوادگر اور قادا۔ غربی و جنوبی و شمالی دیوار میں جتنے حجرے ہیں تفصیل وار لکھتا ہوں۔ ان میں سے ایک حجرے میں بوڑا پسر پو رہتا ہے اور دوسرے میں باقر۔ تیسرے میں ماموں، چوتھے اور پانچویں میں قبائل عارف۔ انہوں نے ایک ایک منزل اور خود اوپر ڈلوئی ہے۔ چھٹے میں جوایا اور اسی جوایے کے قبضہ میں چار حجرے اور ایک برج دو منزلہ اور اسی طرح غربی دیوار میں پانچ حجرے ایک۔ قبضہ ماما اور ایک۔ قبضہ رحیم اللہ اور دو۔ قبضہ بوٹا اور ایک۔ قبضہ بڈھے شاہ مجاور شاہ گدا۔ اس نے اوپر ہی عمارت کرائی ہے۔ اور دیوار جنوبی میں ایک دیوان خانہ قدیمی ہے، جس میں چار حجرے ہیں۔ تفصیل ان کے قابضوں کی یہ ہے، محمد الی بخش، سبحان، غلام محمد، عمر کھوجی۔ اس کے پاس عنقریب ایک چاہ بوسیدہ قدیمی ہے اور ماسوا ان کے جن جن کے قبضہ میں کہ حجرے ہیں تفصیل ان کی یہ ہے۔ بوڑا، شیخ جانی، حاجی محمد، سلام، شیخ بلاقی، ماہی، بوڑا پسر رانجھا، ماہی پسر سیدا، پسر پیر، بخش، اللہ بخش۔ اس کے پاس برج دو منزلہ ہے جو مدت سے رانجھا کے قبضہ میں ہے اور تفصیل ان مکانات کی جو لوگوں نے خود بنوائے ہیں یہ ہے۔ ایک منزلہ ۶۹، دو منزلہ ۳۳، بیرون چار دیواری خانہ ہائے نو تیار یہ ہیں۔ مکانات شرق رویہ ۲۳، غرب رویہ ۲۰۔ نقطہ

میانہ میں مزار پر انوار شاہ ابو الخیر بانی قلعہ ہذا کی موجود ہے۔ صورت اس کی یہ ہے کہ ایک ایک دو منزلہ گھر، گویا وہ مکانات اس مزار کے بطور چار دیواری معلوم ہوتے ہیں اور دروازہ آمد و رفت اس کا گوشہ شرقی و جنوبی میں بطور کھڑکی مع طاق تختہ۔ اس دروازہ کے اندر مکان وسیع مربع اس میں اشجار مفصلہ ذیل قدیمہ و جدیدہ کھڑے ہیں۔ خانقاہ کے جنوب رویہ زیر چوتراہ تین درخت ون متصلہ بائیک دیگر۔ شرق رویہ ایک مکان کھڑی یعنی کارگاہ بافندہ (ص ۳۳۳) کا ہے، اس میں سبحان بافندہ جو یہاں کا مجاور ہے، کام کرتا ہے اور تھڑہ مزار کے گوشہ میں ایک درخت کیکر اور شیشم اور قدرے کوار گندل اور نیازو اور ایک لسوڑا اور ایک بوڑھ اور برتا اور ایک بچہ نیم و بیر موجود ہے۔ اور ایساں کے گوشہ میں درخت بیر و گوندی اور شمال رویہ متصل دیوار مکان محمد بخش کے انگ ایک گوندی کھڑی اور شمال رویہ چوتراہ خانقاہ کے متصل دیوار ایک دن اور کریر کھڑا ہے۔ اور اس کریر کے شمال رویہ متصل دیوار مکان بوڑھ ایک اور کیکر ہے۔ صورت مزار یہ ہے کہ میانہ میں ایک

چبوترہ مربع سفید تانبہ بلند جس کا طول اور عرض برابر ساڑھے چھ ذرعہ۔ دو زینہ شرق رویہ چڑھ کے چبوترہ پر جانا ہوتا ہے اور شمال رویہ تھڑہ کے چراغدان۔ فقط۔ اس تھڑہ کے چاروں طرف ایک فٹ بلند بطور دیوار چار دیواری کہ جس کے باہر کی طرف چاروں طرف چراغدان خرد ہیں۔ اس تھڑہ پر ایک مشت بلند اور تھڑہ اس پر مزار سفید چونہ گچ بنی ہوئی ہے، جس کے گرد آٹھ میر فرش سنگین رکھے ہوئے ہیں۔ چبوترہ خانقاہ کی گوشہ باب میں ایک اور چبوترہ سفید آدھ گز مرتفع، جس کا طول پانچ گز اور پونے چار ذرعہ عرض ہے۔ یہ ایک نشان مسجد ہے، تمام سفید چونہ گچ۔ اس تھڑہ مسجد کے جنوب رویہ اور حضرت کے چبوترہ خانقاہ کے غرب رویہ ایک قبر خام غلام رسول کشمیری کی جو یہاں کا مجاور تھا لوگ اس کو بزرگ کر کے مانتے ہیں۔ وفات اس کی سن بارہ سو اسی میں واقع ہوئی۔ اور اس چبوترہ کے جنوب رویہ نو قبران چونہ گچ اور ہیں۔ نام ان کے معلوم نہیں، مگر یہ کہتے ہیں کہ یہ سب حضرات حضرت ابو الخیر کے درویش اور خادم تھے۔ فقط

اور مکانات گرد و نواح احاطہ قبر کے یہ ہیں۔ (ص ۳۳۵) شرق رویہ مکان کا کا و بلا زمینداران۔ غرب رویہ مکان مائی کمی زوجہ بوڑا و پتو زمیندار و نبی بخش چوہدری پکے ہا و کرم بخش پوپاری جنوب رویہ مکان محکم کیکر والا و بلاقی۔ شمال رویہ مکان محمد بخش زمیندار و الہی بخش نجار۔

باہر اس موضع کے، حسب دستور مواضع، شمال رویہ، ایک تکیہ ہے۔ اس میں ایک چار دیواری خشتی، جس کی کرسی ایک گز بلند ہے۔ اس میں قبر مسافر شاہ فقیر کی تکیہ ہذا زمینداران موضع کے قبضہ میں ہی۔ جس کو وہ چاہیں اس تکیہ میں بٹھلا دیتے ہیں۔ اب تیرہ چار مزدور ملحقہ اس موضع کے ہیں۔

(ص ۳۰۳) احوال مکان چوہرٹی

غرب رویہ سڑک ملتان کے جو شہر لاہور کے بھائی دروازہ سے باہر محکمہ ضلع کے نیچے سے ہو کر ٹھنڈی سڑک پر چلے جائیں اور جہاں کوٹھیاں مسکونہ صاحبان عالی شان کی ختم ہو جاتی ہیں، اور اس کے آگے دو سڑکیں ملتی ہیں، ایک تو وہ جو بطرف ملتان جاتی ہے اور دوسری قبرستان میانی صاحب سے ہو کر کوٹھی کشنر صاحب بہادر کی طرف جا کے سڑک لاہور سے جا ملتی ہے، یہ مکان واقع ہے۔

یہ چوہرٹی دروازہ باغ زبیدہ بیگم المشہور زیب النساء کا، جو صاحبزادی عالمگیر بادشاہ کی بڑی قابل اور شاعر تھی، ہے۔ اور شعر میں تخلص اس کا مخفی تھا۔ چنانچہ دیوان مخفی مشہور و

معروف ہے۔

حال زیب النساء بیگم

یہ شہزادی صاحبزادی حضرت عالمگیر بادشاہ کی ہے۔ تخلص اس کا مخفی۔ چنانچہ دیوارن مخفی مصنفہ اس کا مشہور و معروف۔ شعر فارسی بہت اچھا صاف و پختہ پاکیزہ کہتی تھیں۔ چنانچہ مرقومہ ذیل اشعار اس کے دیوان سے مشتی نمونہ از خرداری ہیں۔

ہچو بوئے گل بہ گل پنہان شدم اندر سخن
ہر کہ دیدن میل دارد سر سخن بیند مرا

رباعی۔

ای آبخار نوحہ مگر از بہر کیستی
چین بر جبین گنندہ زاندوہ کیستی
آیا چہ درد بود کہ چومن تمام شب
سر را سنگ می زدی و می گوہستی

شعر۔

تو از تکبر حسن و من از حیا خاموش
کجاست می کہ حجاب از میانہ بردارد

یہ شہزادی حسن ظاہری و باطنی میں یوسف زمانہ تھی۔ مشہور ہے کہ عاقل خان نامی ایک نواب شاہی اس پر عاشق تھا۔ اس نے اس کے عشق میں جان فدا کی۔ حال اس کا یہ ہے کہ شاہی محلوں میں جانا کسی کا ممکن نہ تھا۔ اس عاقل خان نے بہ بہانہ ملاقات ایک روز تمام افواج اور اشخاص سرکاری درباری کی، مع حضور محل ضیافت کی۔ بعد فراغت ضیافت معروض بندگان عالی حضرت عالمگیر کیا کہ امیدوار ہوں کہ ماحضر فدویانہ محل سرائے سلطانی میں بھی پہنچے۔

شاہان چہ عجب گر بنوازند گدا را

بادشاہ نے اجازت دے دی۔ اس نے ہر ایک محل سرا میں دیگیں پر از طعام ہائے لذیذہ روانہ کیں۔ جب نوبت محل زیب النساء کی آئی تو ایک دیگ میں خود باین تمنا پوشیدہ ہو بیٹھا کہ ہمراہ دیگ ہائے دیگر اندر جاؤں اور دیگ سے نکل کر مشرف بدیدار ہوں۔

چون قضا آید طبیب ابلہ شود

وہ عاقل باوجود اس قدر عقل و دانش کے غافل ہو گیا۔ مگر کیا کرتا کہ عاشق مجبور ہوتا

ہے۔ (ص ۵۷۸) عقل اور عشق میں عداوت قدیمی چلی آتی ہے۔ جب وہ باہن بہانہ محمرائے زیب النساء میں پہنچا تو کسی غماز و غاباز نے یہ خبر حیرت اثر بادشاہ تک پہنچا دی۔ بادشاہ بمجرد استماع اس خبر جانکاہ کے تشریف فرمائے محمرائے زیب النساء ہوئے اور آتے ہی اس لحاظ سے کہ یہ راز افشانہ ہو ایک دیگ سے چند دانہ طعام اٹھا کر دیکھے اور باورچی کو بلا کر حکم دیا کہ طعام ہنوز خام ہے، ان دیگوں کو ہمارے روبرو آگ پر رکھ دو، تاکہ پختہ ہو جائیں۔ خانساہاں نے اسی وقت تعمیل حکم کی۔ عاقل خان بیچارہ جل کر کباب ہو گیا۔ مگر صد آفرین کہ دم نہ مارا۔ اس پر کسی شاعر نے کہا۔

شنیدم ترک عزت کرد عاقل خان بنادانی
چرا کاری کند عاقل کہ باز آید پشیمانی

ماسواہ اس کے کئی حکایات عاشقانہ عاقل خان اور زیب النساء کی مشہور ہیں۔ چنانچہ کہتے ہیں کہ جب باغ زیب النساء کا تیار ہو رہا تھا تو ایک دن اتفاقاً "زیب النساء کسی خواص کے ساتھ شہ نشین ڈیوڑھی میں چوسر کھیل رہی تھی اور شہ نشین ثانی میں عمارت جاری تھی۔ وہاں استرکاری ہو رہی تھی۔ عاقل خان بہ تمنائے دیدار زمرہ مزدوراں میں آکر داخل ہوا اور تغاری چونہ کی سر پر رکھ کر اوپر آیا۔ اور حسب دستور قلیاں چونہ کو معمار کے آگے پھینکتے ہوئے یہ مصرع تمنا پڑھا کہ زیب النساء میرے حال سے باخبر ہو جائے۔

من در طلبت گرد جهان می گردم
گیر استاد آہک

قلی ایسے جملے کہتے ہیں کہ "لے مارا یا لے چونا"

یہ مصرع سن کر زیب النساء کو معلوم ہو گیا کہ یہ عاقل خان ہے۔ اس واسطے زیب النساء نے سن کر اس کے جواب میں بوقت ڈلی پھینکنے کے یہ مصرع ثانی کہا (چوسر بازوں کا معمول ہے کہ بوقت ڈلی پھینکنے کے پانسہ مطلوبہ کا نام لیتے ہیں، چنانچہ کوئی کہتا ہے کہ یوں بارہ اور کوئی کہتا ہے کہ چھ تین نو)

گر باد شوی بموی زلفم نری
شش پنج دو و یک

یہ ایک اور لطیفہ عاقل خان اور زیب النساء کا کتاب ملاحظت المقال میں سے نقل کیا جاتا ہے کہ حسب رواج ملک بروقت تیاری باغ ہذا زیب النساء نے ضیافت کل امرا کی کی اور آپ اوپر بالائے بام بیٹھ کر ہر ایک سے شکر قدوم کہتی اور باعث رضا مندی استفسار

کرتی تھی۔ اس ضیافت میں تمام شاعر، امراء فقہاء و علماء جمع تھے اور اس ضیافت میں حکم تھا کہ ہر شخص جو چیز طلب کرے پائے اور جو مانگے کھائے۔ عاقل خان نے ایک پرچہ کاغذ پر لکھ بھیجا کہ سنبوسہ بیسن می خواہم۔ اس میں لطیفہ یہ ہے کہ سنبوسہ بیسن ظاہرا تو قسم مٹھائی ہے اور اگر سنبوسہ سے سن کا لفظ نکال ڈالیں تو بوسہ رہ جاتا ہے۔ زیب النساء نے وہ پرچہ دیکھ کر فی البدیہہ پشت رقعہ پر لکھا کہ از مطبخ مادر بخواہ۔ اس کے بھی دو معنی ہیں۔ ایک یہ کہ ہمارے باورچی خانہ سے مانگ دوسرا یہ کہ اپنی والدہ کے باورچی خانہ سے مانگ لے۔ یہ سن کر عاقل خان نادم ہوا۔ بعد فراغت طعام کے زیب النساء نے سب کو حکم کیا۔ کہ سیر مکانات باغ کریں۔ جب عاقل خان کی نوبت آئی اور وہ سیر کناں باغ میں آیا تو زیب النساء نے فرمایا۔ کہ اے عاقل خان کل مکانات کی سیر کی۔ اس نے عرض کی کہ ہاں ملکہ زمان سب مکان دیکھ لئے مگر نیچے کا مکان نہیں دیکھا۔ یہ سن کر زیب النساء نے کیا اچھا جواب دندان شکن دیا کہ مقام افسوس ہے کہ جس راستے سے تم آئے وہی راستہ نہ دیکھا۔

فقط

باغ چوبرجی

(ص ۵۷۰) کتاب شاہجہان نامہ مصنفہ ضرغام الدولہ میں مندرج ہے کہ جب وہ باغ زیب النساء نے جو اب مقام چوبرجی مشہور ہے معرفت میا بانی دایہ خود تعمیر کرایا تو ایک روز زیب النساء واسطے دیکھنے اس باغ کے آئی۔ راستہ میں سنا کہ اشخاص عام و خاص کہ رہے ہیں کہ زیب النساء واسطے دیکھنے باغ میا دایہ چلی ہے۔ اس استماع سے گو نہ رنجیدہ ہو کر دل میں خیال کیا کہ اس باغ سے میری ناموری نہ ہوئی۔ اب یہ ہی مناسب ہے کہ بروقت پہنچنے در باغ کے جو کوئی مجھ کو دعائے عافیت بخیر دے یہ باغ اس کو عطا کروں۔ القصہ جب باغ پر پہنچی تو اتفاقاً میا بانی ہی نے استقبال کر کے دعائے عافیت بخیر دی۔ شہزادی نے حسب شرط وہ باغ اسی کو عطا کر دیا اور خود بنا دیکھنے باغ کے واپس ہو آئی۔ یہ ذکر دروازہ باغ مذکور یعنی چوبرجی کے اوپر نظم میں تحریر ہے۔ بعد ازاں یہ باغ جس میں اب موضع لوہاں کوٹ آباد ہے تعمیر کرایا۔

(ص ۳۰۵) اور یہ جو نام میا بانی کا اس پر تحریر ہے اس کا حال یہ (ص ۳۰۶) ہے کہ یہ میا بانی ایک خواص نہایت قابلہ منظور نظر محرم راز زیب النساء کی تھی۔ یہ باغ جب بن کر تیار ہوا تو حسب رائے شاہانہ اس کے نام پر عطا ہوا۔ (ص ۳۰۵) آگے اس چوبرجی کے غرب رویہ متصل ہو کر دریا بہتا تھا۔ اب وہاں زمین مڑوہ ہے اور جنوب رویہ اس چوبرجی

اور غرب رویہ مینار گوشہ شرقی و جنوبی کے ایک دروازہ سقف ثانی کا بے چوکھٹ کھڑا ہے اور اسی طرح مینار شرقی و شمالی کے غرب رویہ یعنی بطرف جنوب ایک دروازہ ہے اور جنوب رویہ اس کے ایک چاہ چرخ چوب والا مر سزاوار ساکن مزنگ کا ہے۔ اور یہ زمین علاقہ مزنگ میں لگتی ہے۔ اب چھ بیگہ زمین اس نے بوئی ہے۔ آگے اس زمیندار کی زمین لارنس ہال کے پاس تھی اس کے بدلہ سرکار نے یہ زمین اس کو دی ہے اور وہ زمین باغ سرکار میں آگئی۔

(ص ۳۰۳) اور یہ باغیچہ نواں کوٹ سے لے کر تا مغرب رویہ لاہور بکنارہ دریائے راوی برابر تیار ہوا تھا۔ اب صرف یہی ڈیوڑھی اس باغ کی باقی رہی ہے۔ اور ماسوا اس کے کسی کسی مقام پر متصل مکان داتا گنج بخش صاحب و پیر کی صاحب کوئی کوئی نشان بطور کھنڈر، بنیاد اس باغ کی دیوار کے دکھائی دیتے ہیں۔

یہ چوہرچی بہت اچھا عالیشان عمارت کا مکان بنا ہوا ہے۔ چونکہ سابق میں نیچے اس کے دریا بہتا تھا اس کے صدمے سے یہ جگہ بہت مسمار ہو گئی۔ اب بھی موسم برشکال یعنی برسات میں دریا غرب رویہ اس کے بہتا ہے، مگر سرکار انگریزی نے پیچھے سے کاٹ ڈالا ہے۔ اس واسطے اب وہ زور شور اس کا نہیں رہا۔

ہمارے دیکھتے دیکھتے چار مینار اس چوہرچی کے موجود تھے اب صرف تین مینار باقی ہیں۔ دو شرق رویہ یعنی ایک بطرف شمال دوسرا بطرف جنوب شرقی اور تیسرا گوشہ جنوبی و غربی میں۔ اور چوتھا جو غرب رویہ گوشہ شمال و غربی میں تھا وہ مسمار ہو گیا ہے۔ بنیاد اس کی موجود ہے۔

عمارات

صورت موجودہ اس کی یہ ہے کہ سڑک ملتان پر جاتے ہوئے دست راست پر دروازہ محرابی مع ڈیوڑھی عالیشان بلند چوٹہ گچ باہر سے ایک منزلہ اور اندر سے دو منزلہ دو محرابوں والا۔ ایک محراب تو بڑا بلند اور دوسرا زیر سقف اندرونی۔ اور شمال و جنوب رویہ دروازے کے دو چوترا واسطے نشست و برخاست اشخاص کے دو دو گز لمبے (ص ۳۰۴) اور ایک ایک گز چوڑے اور پونے دو گز زمین سے اونچے خشتی رختہ کار ہیں، موجود ہیں۔ یہ دونوں چوترا آثار عمارت دروازہ سے باہر نکالے ہوئے ہیں۔ اندر اس دروازہ کے شمال و جنوب رویہ، دو شاہ نشین دو منزلہ ہیں۔ ان کے نیچے باہر کی طرف پہلی منزل میں شمال رویہ چوترا ایک گز دو گز کا جس کی دیواروں پر تمام گلکار چینی کا کام ہوا ہوا ہے۔ اور شمال رویہ طاق

محرابی نشست گاہ اور اس کے ساتھ ایک گز کا کولہ ملحقہ مینار اور مینار ہشت پہلو۔ اس طاق محرابی کے اوپر چھت ہے۔ شمال رویہ اس دروازہ میں پنجرہ گلی برنگ سرخ منقش لگا ہوا ہے۔ ان شہ نشینوں کی محرابوں میں جنوب و شمال رویہ ایک ایک حلقہ مدورہ ہے۔ ان میں خط عربی اللہ لکھا ہے۔ یہ دائرے شرق رویہ چار عدد ہیں اور ان میں بھی لکھا ہے اور گرد و نواح ان دروں اور شہ نشینوں کے زمین سے تالب بام گیارہ گیارہ طاقچے تقسیم کئے ہیں۔ ان میں گلکاری کار کانسہ چینی کی برنگ سفید و زرد۔ اور مینار باہر سے دو منزلہ اور اندر سے تین منزلے ہیں۔ ان کے اوپر کی برجیاں اب موجود نہیں، مگر صورت ان کی یہ ہے کہ زمین سے لے کر تا سقف پہلے نیچے سے تو عمارت ریختہ اور چار گز اونچا جا کے پھر عمارت کانسہ شروع ہوئی ہے۔ چنانچہ دو منزل تک آٹھ آٹھ طاقچے منقسم ہیں۔ ان میں تمام کار کانسہ ہے۔ غرض ہر مینار میں ۵۶ طاقچے تقسیم کئے ہوئے ہیں اور ان میں رنگ آمیز گلکاری۔ پھر اس کے روبرو بطور مدخل گلکاری۔ پھر ایک منزل سادہ اور اس کے اوپر کار باریک کیا ہوا ہے۔ اس میں بھی رنگ کانسہ۔ یہ عمارت بطور جالی باہر سے معلوم ہوتی ہے، مگر یہ جالی جعلی ہے سوراخ دار نہیں۔ صرف صورت جالی اینٹوں میں دکھائی دیتی ہے۔ پھر اوپر کی منزل بطور موہڑہ مٹھن۔ اس پر بھی کام تمام چینی کا۔

دروازہ کلاں کے اوپر دو فٹ نیچے لب بام سے ایک مطول کتبہ ہے۔ اس میں شمال رویہ سے شروع کر کے تا حد دروازہ آیت الکرسی بخط ٹمٹ تحریر ہے۔ چنانچہ نقل اس کی بعینہ درج ذیل ہے۔

اللہ لا الہ الا هو العلی القیوم لا تاخذه سنتہ ولا نوم لہ ما فی السموات وما فی الارض من ذالذی یشفع عندہ الا باذنه یعلم ما بین ایدہم وما خلفہم ولا یحیطون بشئ من علمہ الا بما شاء وسع کرسیہ السموات والارض ولا یؤدہ حلفہما وهو العلی العظیم۔

الغرض یہ دروازہ دو درجہ کا ہے یعنی ایک محراب در کلاں باہر اور اس کے اندر قدرے اس سے کم اور محرابی در۔ ارتفاع اس دروازے کا اس قدر ہے کہ ہاتھی مع عماری اس کے اندر چلا جائے۔ سقف قابوتی۔ گرد اس کے تمام کام چینی کا تھا اب مفقود ہو گیا۔ صرف دروازہ کے (ص ۳۰۵) محراب کے اوپر بطرف جنوبی اور قدرے شمالی کام چینی دکھائی دیتا ہے۔ پھر اس کے سر پر ایک کتبہ بنی کانسہ کا۔ اس کتبہ کے چار درجے تھے، اب تین باقی ہیں، شمال رویہ ٹوٹ گیا ہے۔ اس میں یہ شعر تحریر ہیں۔ پہلا مصرع تو پڑھا نہیں جاتا۔

مگر جس قدر پڑھا جاتا ہے نقل کی جاتی ہے۔ شعر

بتا پذیر شد این باغ روضہ رضوان
بگشت مرحمت ابن باغ بر میا بانی
ز لطف صاحب زبندہ بیگم دوران

اور اس کتبہ کے اوپر سقف قابوتی ہے اور اس پر شرق رویہ تین کھڑکیاں خشتی۔ دروازہ کے اندر جاتے ہی چھت میں چھتوں کے نشان مدور دونوں طرف باقی ہیں، اس میں طاق تختے پھرے ہوں گے۔ پھر دروازہ کے اندر جاتے ہی بیمن و یسار میں، اس کے شمال و جنوب رویہ مٹمن مکان، جس کی سقفیں بطور گنبد اندر سے دکھائی دیتی ہیں۔ دروازے کے اندر جنوب رویہ مکان مٹمن کے آگے اور جگہ سقف قابوتی دو درجہ والی ہے۔ اس میں سے نکل کر مقام سیر گاہ متصلہ مینار غربی و جنوب رویہ اس کے اوپر بھی شہ نشین عالیشان ہے۔ اس پر تمام کار چینی کا خوبصورت گویا ابھی معمار اور نقاش اس مکان کو بنا کر اترتا ہے۔

اور منزل ثانی کے دروازوں پر دونوں طرف مرغول جنوبی و شمالی میں اللہ تحریر ہے۔ غرب رویہ کا دروازہ مسمار ہو گیا ہے، مگر جنوب رویہ چبوترہ نشست گاہ قدرے موجود ہے۔ بازوئے مینار جنوبی کے کتبہ پر بنستی رنگ میں بخط جلی ایک بیت موجود ہے، جس کا ایک یہ مصرع پڑھا جاتا ہے۔

ساخت میا بانی چون روضہ عالی ارم

اوپر جانے کا اب کوئی راہ نہیں۔ یہ دروازہ اندر اور باہر کی طرف سے یکساں ہے۔ اور جنوب رویہ اس چوہرچی اور غرب رویہ مینار گوشہ شرقی و شمالی کے غرب رویہ یعنی بطرف جنوب ایک دروازہ ہے۔

اس چوہرچی کے آگے لب سڑک بقاصلہ دو سو قدم ایک کھنڈر خشت افتادہ پڑا ہے۔ کہتے ہیں کہ وہاں بارہ دری تھی جو اب بمملاری انگریزی گرائی گئی ہے۔ تاریخ اس عمارت کی گو کہ چوہرچی پر تحریر نہیں مگر بزرگوں سے سنا جاتا ہے کہ سن ایک ہزار پانچ میں یہ عمارت ختم ہوئی۔

(ص ۳۰۶) کہتے ہیں کہ غرب رویہ اس باغیچہ کے مقبرہ میا بانی وایہ زیب النساء کا تھا، مگر وہ بمملاری کھماں مسمار ہو گیا اور بعضے کہتے ہیں کہ میا بانی کا مقبرہ وہاں تھا کہ جہاں

اب کوئی کوٹھی نواب مستطاب سر جان لارنس صاحب بہادر دام اقبالہ ہے۔
خدا کی قدرت دیکھو کہ اب نہ وہ زیب النساء کا زیب و زین ہے اور نہ میا بانی کا نام
و نشان۔ شعر

بیک گردش چرخ نیلو فری
تا نادر بجا ماند و نی نادر

احوال باغ زیب النساء کہ فی زماننا موضع

نواں کوٹ مشہور ہے

(ص ۵۷۰) یہ موضع نواں کوٹ شہر لاہور سے بقاصلہ دو کوس بطرف نیرت دم تحریر
آبادان ہے۔ یہ موضع بمملداری شاہان چغتائی باغ زیب النساء کا تھا۔ (ص ۵۷۷) کہتے ہیں
کہ بوقت تعمیر باغ اس نواح کے، اس زمین میں چاہ مقبوضہ و مزروعہ دو سو زمیندار کی تھی۔
زیب النساء نے اس سے یہاں کی زمین واسطے باغیچہ کے مانگی تو اس نے انکار کیا۔ چونکہ یہ
جگہ پسند خاطر زیب النساء کے ہو گئی تھی اس نظر سے اس نے دو سو کو بھائی اپنا بتایا اور
بالعوض اس زمین کے سہ چند زمین شاہدہ کے متصل اس کو دی اس نے وہاں دو سو کا پٹیالہ
آباد کرایا چنانچہ اب تک وہ مکان مشہور و آباد ہے۔

مقبرہ زیب النساء

(ص ۵۷۰) اس نے وہیں اپنا مقبرہ بھی سنگ مرمر کا بنوایا۔ قدرت الہی سے جب
عملداری مہاراجہ رنجیت سنگھ کی ہوئی تو اس نے براہ سنگ ولی تمام سنگ اس مقبرے کے
اتروا کر حضوری باغ میں بارہ دری تیار کرائی، چنانچہ اب تک وہ بارہ دری حضوری باغ میں
یادگار نیک نامی مہاراجہ صاحب موجود (ص ۵۷۱) ہے۔

سابق میں یہ باغ بڑا آراستہ تھا۔ اب کچھ کچھ نشان اس کے باقی ہیں۔ شمال رویہ
دروازہ کلاں جدیدہ۔ اب آمد و رفت عام و خاص کی اسی سے ہے۔ اندر اس کے بازار
شرق و غرب رویہ دکانیں بقالوں کی۔ اس دروازے کے اندر جا کے بطرف غرب مقبرہ زیب
النساء۔ وہاں مکانات سکونہ زمینداران بطور چار دیواری مقبرہ معلوم ہوتے ہیں۔

گرد و نواح مقبرہ کے فرش خشتی۔ مقبرہ عالیشان مربع چار پہلو والا، جس کے ہر پہلو میں
تین تین در، ایک تو کلاں محرابی اور اس کی بغلوں میں خرد۔ سابق اس مقبرہ کی یہ صورت

تھی کہ چاروں طرف بارہ دروازے بدیں تفصیل۔ جار تو محرابی اور آٹھ در مربع کشادہ، اب مسدود۔ و راہ آمد و رفت کا جنوب رویہ اور بقیہ گیارہ دروں میں پنجرہ سنگ مرمر لگے ہوئے تھے۔ اب در محرابی شرق رویہ میں قد آدم خشتی عمارت کر کے اس میں ایک کھڑکی خزد جنوبی آنے جانے کے واسطے لگائی ہوئی ہے۔ گوشہ غربی و جنوبی کا دھن اینٹوں سے بند کر کے اس میں سے تھوڑا سا راستہ آمد و رفت کا مرشاہ نے، جو یہاں کا سجادہ نشین ہے، اپنے مکان مسکونہ میں سے، جو دیوار بدیوار مقبرہ ہے، بنا لیا ہے راستہ اس نے اس نظر سے بنایا ہے کہ اگر گاہ بے گاہ وہ آپ نہ ہو تو مستورالت اس کی اس راہ سے آکر چراغ اور جاروب کشی کر جایا کریں۔

اندر مقبرہ کے تمام فرش سنگ مرمر و سنگ سیاہ کا بطور گلکاری، اب صرف غرب رویہ اور سرہانے یہ فرش بقدر دو دو گز موجود ہے۔ بقیہ رنجیت سنگھ اکھاڑ کر لے گیا۔ اب میانہ میں ایک چبوترہ گلی خام دو فٹ اونچا تین گز طول دو گھ عرض والا۔ قبر گلی جس پر غلاف سبز ہمیشہ پڑا رہتا ہے۔ گنبد بڑا بلند عالیشان۔ یہ گنبد سرزمین سے باعث پتھر اکھاڑنے کے دو دو تین تین فٹ گر گیا ہے۔ آگے ہر چہار گوشہ میں ستون ہائے سنگ مرمر تھے۔ چنانچہ اب بھی وہاں سے پتھر اکھڑے ہوئے معلوم ہوتے ہیں۔

مقبرہ کے گرد و نواح دو دو رنگ فرش خشتی تھا مگر اب لوگوں نے اس پر گھر بنا لئے ہیں۔ گوشہ غربی و شمالی کے ساتھ ایک کوٹھا حسن شاہ قریشی کا اور یہ کوٹھا بھی مقبرہ کی زمین پر بنا ہے کیونکہ اندر اس کے فرش خشتی موجود ہے۔ تاحال اس گوشہ شمالی و غربی مقبرہ میں بر سر زمین سنگ سرخ دکھائی دیتا ہے۔

اب عمارت اس باغ کی جو موجود ہے۔ تحریر کرتا ہوں کہ شرق رویہ موضع ایک دروازہ کلاں، جس کے چاروں گوشوں پر چار برجیاں بارہ بارہ در والی کالسی کار موجود ہیں، قائم کھڑا ہے۔ اس (ص ۵۷۲) دروازہ کی اندر جاتے ہی بفاصلہ تین گز ایک اور در محرابی خشتی چونہ گچ۔ سقف اس کی قابوتی جس میں سے ہاتھی مع عماری نکل جاوے۔ اب عرصہ سات سال سے یہ دروازہ باہر کی طرف سے اینٹوں سے تا سر دروازہ بند کیا ہوا ہے۔ اس کے اندر ایک ڈیوڑھی۔ سقف اس کی قابوتی بطور گنبد غرب رویہ اندر اس کے ایک اور دروازہ اندر آنے کا۔ اس ڈیوڑھی کے شمال اور جنوب رویہ قد آدم سے بلند مکان شستہاہ اوہ منزلہ جن میں شرق و غرب رویہ دو دو کوٹھڑیاں خوشنما، جن کے اوپر چھت خشتی قابوتی۔ اوپر نشست گاہوں کے جنوب اور شمال رویہ شہ نشین جن میں تین تین کھڑکیاں

خرد نظر انداز۔ اوپر اس کے سقف نشتی قابوتی۔

اندر غرب رویہ ڈیوڑھی کے گوشہ جنوبی و غربی میں اوپر جانے ڈیوڑھی پر زینہ پختہ نشتی۔ اسی طرح دوسری نشست گاہ میں سے زینہ اوپر جانے کا ہے۔ باہر شرق رویہ ہر دو بغل دروازہ میں دو تھڑیاں سنگ سرخ کی۔ ڈیوڑھی کے شمال و جنوب رویہ، دیوار چار دیواری کے گوشوں پر دو برجیاں۔ سابق بہر چار طرف چار دیواری کے گوشوں میں ایسی برجیاں تھیں، مگر اب یہ دو باقی ہیں۔ صورت ان برجیوں کی یہ ہے کہ بارہ زینہ چڑھ کے ان پر جانا ہوتا ہے۔ صورت اس کی ہشت پہلو آٹھ آٹھ در والی۔ اوپر گنبد پہاڑی دار برنگ بستنی۔ جنوبی برجی کا رنگ قائم ہے اور شمالی کا بوسیدہ۔ گنبد کے اوپر کلس۔

اب اس ڈیوڑھی میں جولاہے رہتے ہیں مگر قبضہ غلام فرید چوہدری کا ہے اور شمال میں کوئی عورت ضعیفہ رشتہ دار چوہدری غلام فرید کی سکونت پذیر ہے۔

ڈیوڑھی کے شمال رویہ ایک مکان افتادہ مشقنی، مکرئی برادر مثنیٰ عمرالدین صاحب اور سبز قلعہ لاہور، ساکن موضع ساندہ کا ہے۔ یہ مثنیٰ عمرالدین بن صدرالدین قوم اراکین قوالی سے ہیں۔ اللہ تعالیٰ نے اس پر بہت کرم کیا ہے۔ پہلے غریب آدمی زمیندار تھے۔ ابتدائے عملداری سرکار انگریزی سے بارک ماسٹری میں ملازم ہو کر روز بروز ترقی یاب رہے۔ بزرگوں کا مقولہ ہے کہ گر بدولت برسی مست نگر دی مردی۔ اب اگرچہ اس کو ہر امر سے بے پرواہی ہے مگر سادہ مزاجی سے غربت اس نے نہیں چھوڑی۔ چھ سات مسجدیں بھی تعمیر کرائی ہیں، چنانچہ دم تحریر بھی لوہاری منڈی میں مسجد علاقہ سرکی بنداں بنا رہے ہیں۔ فقط۔ شرق رویہ بہت نزدیک مکان خانقاہ حاجی عبدالکریم صاحب۔

موضع نواں کوٹ کی تعمیر

(ص ۵۷۵) حال اس گاؤں کا زبانی میاں غلام فرید ولد مہرہاں نمبردار و امام بخش نمبردار کا یوں دریافت ہوا کہ بوقت تنزل سلطنت چغتائی، یہ باغ بالکل اجڑ گیا۔ (ص ۵۷۶) اس وقت یہاں چند ٹھہیاں مفضلہ ذیل گرد و نواح اس کے آباد تھیں۔ سمت اٹھارہ سو دس میں مہر محکم الدین موضع کھلن متعلقہ تحصیل حجرہ شاہ محمد مقیم سے مع مہر شادی اور عبدالرحیم لاہور میں آیا۔ اس وقت سوبھا سنگھ، لہنا سنگھ، گوجر سنگھ تین حاکمان لاہور تھے اور اس طرف حکومت سوبھا سنگھ کی تھی۔ اس سے اجازت لے کر مہر محکم الدین نے غرب رویہ اس دیہ کے چند چاہ و زمین لائق زراعت تیار کئے۔ بعد ازاں مہر شادی و مہر عبدالرحیم بھی یہاں آئے اور انہوں نے پھر اس کی پیروی کر کے کچھ زمین بوہہ شگافی کر کے نکالی۔ یہ

بھی واضح ہو کہ مر محکم و مر شادی و مر عبدالرحیم تینوں حقیقی بھائی ولد ان کے مر عظمت اللہ تھے۔ بعد اس کے سمت اٹھارہ سو بیس میں باجرات سو بھا سنگھ انہوں نے چاہا کہ باغ زیب النساء کی جو آوارہ پڑا ہوا ہے، مرمت کر کے بطور موضع آباد کر لیں۔ اس پر سو بھا سنگھ نے پانچ سو روپیہ مدد خرچ دیا اور انہوں نے ہزار روپیہ اپنی گرہ سے خرچ کر کے کوٹ فصیل اور ڈیوڑھی شمالی بنائی۔ فقط۔ بعد تیاری فصیل کے انہوں نے مکانات مسکونہ اپنے یہاں بنائے بعد اس کے شدہ شدہ آباد ہوتا گیا۔ فقط

(ص ۵۷۸) احوال مر محکم الدین جس نے اول بانفاق اپنے بھائیوں کے موضع نواں کوٹ باغ زیب النساء جگم میں آباد کیا تھا۔

(ص ۵۷۹) مر محکم نے تین حاکموں کے وقت میں شدہ شدہ خوب زور پکڑا اور سو بھا سنگھ احد الحاکم کو اس پر اعتماد کلی ہو گیا۔ حتیٰ کہ دروازہ ہائے لاہور پر کل اختیار اسی کا ہو گیا۔ کہتے ہیں کہ اس وقت شہر پناہ کا یہ حال تھا کہ لوگ پھاند کے اندر چلے آتے تھے۔ جب رنجیت سنگھ نے سن ۱۸۷۷ میں باطراف گوجرانوالہ کچھ طاقت پیدا کی تو خفیہ خفیہ مر محکم سے بھی کچھ رابطہ بنا لیا اور حسب الایما اس کے مع تخمیناً دو سو سوار کے لاہور میں باہر دروازہ بھائی کے آپہنچا۔ مر محکم نے بھائی دروازہ کھول دیا۔ وہ اندر آتے ہی قلعہ میں داخل ہو کر متحسین ہو گیا۔ مر محکم نے سو بھا سنگھ وغیرہ کو جا کر کہا کہ رنجیت سنگھ بہ جمیعت دس ہزار آدمی سوار و پیادہ کے لاہور میں داخل ہو گیا ہے۔ اب تم کو لازم ہے کہ بھاگ جاؤ۔ ان کے دل میں ایسا رعب اقبال مہاراجہ رنجیت سنگھ کا پڑ گیا کہ وہ تمام اسباب جھوڑ کر بھاگ گئے۔ اور اس نے ہر ایک دروازہ پر بارہ بارہ سپاہی تعینات کر کے دروازے کھول دیئے اور بھرتی فوج کے شروع کر دی، حتیٰ کہ عرصہ دو ماہ میں قریب چار ہزار سپاہی کے اس کے پاس جمع ہو گئے۔ اور پانچ ضرب توپ بھی دستیاب ہو گئیں۔ اور موضعات گرد و نواح بھی فتح ہونے لگے۔ شرق رویہ موضع گڑھی شاہو مینار شاہجہان کے نیچے سے ایک گڑھے سے دو سو گولہ توپ مدفونہ اس کے ہاتھ لگے وہ میگزین مقرر ہوئی۔

مر محکم روز بروز ترقی یاب ہو گیا۔ مہاراج اس کی بہت عزت کرتے تھے۔ اس کو باپو کر کے پکارتے تھے۔ وہ باہن خیال کہ میں نے اس کو حکومت لاہور کی دی ہے کسی کو نظر میں نہ لاتا تھا اور مہاراجہ بھی اس کا ادب بدرجہ کمال کرتے تھے۔ جب مہاراجہ نے تصور فتح کیا تو ان ایام میں مقام پٹنہ قلعہ گوجر سنگھ تھا۔ میاراجہ رنجیت سنگھ اگرچہ بے علم تھا مگر عقل خداداد چیز سے دیگر ہے۔ ظاہر تو مر محکم کو بہت چاہتا تھا مگر باطناً اس کی نمک حرامی

پر بھی، جو اس نے اپنے آقا کے ساتھ کی تھی، خیال رکھتا تھا۔ چاہتا تھا کہ کسی طرح سے دروازہ ہائے شہر کی چابیاں اس سے لے لے (سچ ہے جب جناب الہی چاہتے ہیں کہ کوئی کام عرصہ شہود میں لائیں تو ویسے ہی سبب اس کے پیدا کر دیتے ہیں) چونکہ حاکم حقیقی کو منظور تھا کہ ہر محکم ذلیل ہو کر سزائے نمک حرامی اور رنجیت سنگھ روز بروز ترقی پائے تو یہ سبب بنایا کہ مہاراجہ رنجیت سنگھ بعالم عنفوان شباب موران طوائف پر عاشق ہو گیا اور عشق یہاں تک پہنچا کہ سکھ بیوی موران کے نام کا اور روپیہ پر نقش آرسی بیوی موران ما مصروب ہو کر موران شاہی روپیہ مروج ہوا۔

اے مصور واہ وا تیری یہ رنگ آمیزیاں

ورنہ موران طوائف کوئی ایسی حسین عورت نہ تھی بلکہ گندم گوں پستہ قد کسی تھی۔ اگر اس کے عشق کا حال لکھا جائے تو ایک کتاب علیحدہ تیار ہوتی ہے۔ اور اکثر حال اس عشق کا تاریخ خالصہ میں جا بجا مندرج ہے۔ مشتی نمونہ خرداری موضع موران والا اور روپیہ موران شاہی اور مسجد موران والی بنیہ اس کی اب تک موجود ہے۔ اور میاں بڑھا کتجر بھانجا بیوی موران کا جو پرمولان طوائف ہمیشہ موران ہے (ص ۵۸۰) اب تک جاگیردار اور پنشن خوار ہے۔ ماسوا اس کے باغیچہ موران مشہور، جو اب شرق رویہ ڈاک بنگلہ لاہور کو بھی زر خرید آغا صاحب موجود ہے۔ مہاراجہ بایں ریاست و راجگی علی الاعلان موران کے گھر جاتے اور جو نہ کرنا ہوتا سو کرتے تھے۔ اور موران کا محکمہ عدالت اور دربار علیحدہ قائم ہوتا تھا۔ مجال کس کی تھی کہ کوئی حکم بیوی موران پر انگشت رکھے۔ جسے چاہے بچائے جسے چاہے مروا دے۔ اتفاقاً "قدرت الہی سے نیماہین ہر محکم و بیوی موران کے کچھ شکر رنجی درمیان آئی۔ حتیٰ کہ بیوی موران نے اس کو کہا۔ کہ میں موران تب ہوں کہ تجھ سے گاجریں بکواؤں اور ہل جواؤں۔ اور ہر محکم نے کہا۔ کہ خیر، اگر میں محکم ہوں تو تجھے مجلسوں میں نچواؤں یعنی ایسا نادار کروں گا کہ مانند اور طوائفوں کے تو بھی گھر بہ گھر ناچتی پھرے۔ مہاراج اس خرخشہ کو سن کر کسی کے معاملہ میں دخل نہ دیتے تھے بلکہ بجائے خود دونوں کو خوش کر چھوڑتے تھے۔

اسی اثناء میں ہر محکم نے اپنے موضع نواں کوٹ میں قلعہ گوجر سنگھ سے پیٹھ اٹھا کر مقرر کی۔ پھر تو یہ حال ہوا کہ ہر قسم اجناس و غلہ وہیں فروخت ہوتا تھا، بلکہ کسی کو کوئی چیز سوائے نواں کوٹ کے نہ ملتی تھی۔ گو کہ مہاراج بے حسب اغوائے بیوی موران کے بارہا اس کو اشارہ موقوف پیٹھ کا دھاں سے کیا مگر اس کو بجائے خود وہی خیال دماغ میں بیٹھا ہوا

تھا کہ مہاراجہ دست نشانہ میرا ہے۔ وہ کچھ خیال تعمیل حکم مہاراج کا نہ کرتا اور اس بات سے غافل رہتا۔

در مسکن مور خانہ مار کہ دید
بر گردن المل خرقہ زنار کہ دید
این بے ہنران ز زن وفا می طلبند
اسپ و زن و سلطان وفادار کہ دید

اور یہ بھی نہ سوچا کہ بادشاہ کا قرب آتش سوزاں ہے۔ بادشاہ کو اپنا دوست نہ جاننا چاہئے۔ ان دنوں میں مہاراج نے زور بہت پکڑ لیا اور تمام چوہدریان و نمبرداران نواحی شہر کو، عطاءئے انعامات و تقرر خدمات اپنے ساتھ گانٹھ لیا تو ایک روز یک لخت حکم بربادی مہر محکم دین کا جاری کر دیا اور تخریب نواں کوٹ کی تجویز ہو گئی۔ اس تجویز کے ہوتے ہی تمام دربار بلحاظ بیوی موران طوائف بول اٹھا کہ مہاراج واقعی مہر محکم بڑا متکبر اور مغرور ہے، وہ حضور کو کب خیال میں لاتا ہے۔ بلکہ یہ کہتا ہے کہ اس رنجیت سنگھ پسر مہاں سنگھ دھاڑوی کو میں نے تخت سلطنت پر بٹھایا ہے۔ میں چاہوں تو ابھی اس کو ریاست سے معزول کرا دوں۔ پس اس وقت مہر محکم کی تخریب عمل میں آگئی۔ بلکہ یہاں تک اس کی چمک عزت ہوئی کہ ان کی عورات کے پاجاموں میں چوہے چھڑوائے گئے اور مال و متاع اس کا ایک لخت ضبط ہو گیا۔ نہ وہ ٹھکمی رہی اور نہ وہ قرقو قار رہا۔ وہ وقت خواب ہو گیا کہ مہر صاحب کی مہر کے بنا ایک کوڑی کسی کو نہ ملتی تھی اور ہر ایک پروانہ پر مہر اس کے ہوتی تھی۔ سبحان اللہ کیا قدرت حق ہے، جو چاہے سو کرے، جسے چاہے بڑھائے جسے چاہے گھٹائے۔ وہاں دم مارنے کی جگہ نہیں۔ اب مقام عبرت ہے کہ اس بیوی موران کی قبر شکستہ و بوسیدہ چبوترہ خانقاہ شیخ طاہر بندگی پر آوارہ پڑی ہے اور رنجیت سنگھ کا نام و نشان صفحہ دنیا سے مٹ گیا۔ صاحب زادے ان کے دلپ سنگھ معزول ریاست ہو کر بمقام لندن تفریح کناں ہیں اور وہی لاہور اب زیر حکومت صاحبان عالی شان ہے۔ واللہ غالب علی کل غالب۔

مہر محکم دین کی اولاد

(ص ۵۷۶) مہر محکم الدین کے یہاں چار بیٹے ہوئے۔ ایک مہر غلام محمد، دوسرا احمد بخش المشہور مہر ہاں، تیسرا سلطان، چوتھا محمد بخش۔ اور مہر شادی کے یہاں بھی چار بیٹے ہوئے۔ ایک رانجھا، دوسرا قطب الدین، تیسرا اشرف الدین، چوتھا امام بخش۔ وہ تینوں فوت

ہو گئے مگر اولاد ان کی باقی رہی اور امام بخش نمبرواری کرتا ہے۔ پسران محکم سے محمد بخش لاولد گیا اور غلام محمد کے تین فرزند ہوئے۔ ایک موج دین دوسرا امام دین تیسرا شمس الدین۔ موج دین اور امام دین لاولد گئے اور شمس الدین کا ایک فرزند قائم دین موجود ہے۔ اور سلطان کے تین فرزند پیر بخش، امیر بخش، کرم بخش۔ پیر بخش اور امیر بخش اور کرم بخش بھی موجود ہیں۔ کرم بخش کے یہاں ایک فرزند میراں بخش اور امیر بخش کے پانچ فرزند چراغ دین، امام دین، محمد دین، محمد بخش، فضل الدین۔ یہ سب موجود ہیں اور مہرہاں کے یہاں ایک فرزند غلام فرید ہوا جو اب زندہ اور شریک نمبرواری ہے۔ اس کے یہاں تین فرزند ایک مولا بخش دوسرا مولا داد تیسرا علی گوہر۔ یہ حال مہر محکم کا ہوا۔ اور مہر شادی کے چاروں فرزند سے یہ اولاد ہوئی رانجھا کے یہاں ایک بیٹا بدر الدین جس کا داماد غنشی عمر الدین ساکن ساندہ جو اب اس کا مالک ہے اور قطب الدین لاولد۔ شرف الدین کا ایک فرزند کرم الدین موجود۔ امام بخش کے تین فرزند۔ ایک عبدالستار دوسرا نور الدین تیسرا فتح دین۔ پھر نور الدین کے یہاں تین فرزند۔ ایک صدیق دوسرا رحیم بخش تیسرا عبداللہ۔ اور مہر عبدالکریم کے یہاں دو فرزند۔ ایک نبو۔ دوسرا ماہیا۔ پھر نبو کے دو فرزند ایک عمر الدین دوسرا امیر الدین۔ پھر دونوں فوت ہو گئے۔ اب عمر الدین کا فرزند امام الدین اور امیر الدین کے دو فرزند۔ ایک مہر بخش دوسرا فضل الدین موجود ہیں۔ فقط

نواں کوٹ کی آبادی

یہ نواں کوٹ بھیا چاری ہے۔ چونکہ اب عرصہ بیس سال سے اس موضع میں آبادی بکثرت ہو گئی اس لئے امام بخش اور ہاں نمبرواران نے اپنی زمین میں نالی کے پار گاؤں کی مغربی و شمالی طرف میں ایک اور گاؤں آباد کیا ہے۔ (ص ۵۷۷) اور نام اس کا نواں کوٹ خرد رکھا ہے۔ اب وہاں مالکیت مہر امام بخش و غلام فرید کی ہے۔ اس گاؤں میں انتیس گھر بستے ہیں۔ دکان ندارد اور فاصلہ اس گاؤں کا موضع نواں کوٹ سے تھینا " ہزار کروہ کا ہے۔

اس نواں کوٹ کلاں میں کل مکانات مسکونہ پانسو دو جس میں دو سو ستانوے گھر آباد ہیں۔ اور ساٹھ دکانیں جس میں دس آباد ہیں اور باقی میں اسباب رکھتے ہیں اور چھ غیر آباد بوسیدہ۔ فقط

بوقت مردم شماری مرقومہ بارہویں دسمبر ۱۸۶۰ء اٹھارہ سو ساٹھ عیسوی کے یہاں کے ساکنین زن و مرد چار سو ستر شمار ہوئے تھے۔ مرد دو سو انیس اور عورتیں ایک سو چہینتالیس۔

اب باہر دروازہ شمال رویہ تھتر گھر خام و پختہ مسکونہ ارائیاں و مزدوراں وغیرہ۔ اور جنوب رویہ سات گھر مہتمم و تیلی و چوکیداران جو کار جولاہہ گری کرتے ہیں، بن گئے ہیں۔

باہر دروازہ شمالی کلاں کے شمال رویہ ایک تکیہ المشہور تیلیاں والا ہے جس کے غرب رویہ ایک والان سے درہ جس میں معرفت غلام فرید و امام بخش نمبرواران الہی بخش فقیر رہتا ہے۔ غرب رویہ متصل دیوار بدیوار ہذا پٹوار گھر ہے۔ اس موضع کے متعلق تین چاہ ہیں۔

اب یہاں کا معمول ہے کہ جو کوئی اندر باہر اس گاؤں میں نیا مکان ڈالے تو ایک دو روپیہ بطور نذرانہ مالکان نمبردار کو دے۔ اس گاؤں میں اور ماسوائی چاہان مزروعہ چاہ آب نوشی بارہ خرد کلاں ہیں۔ فقط

(ص ۵۷۲) حال خانقاہ حاجی عبدالرحیم صاحب چشتی

گرد و نواح اس خانقاہ کے چار دیواری خام و پختہ تخمیناً "پانچ کنال۔ (ص ۵۷۳) دروازہ آمد و رفت غرب رویہ بے طاق و تختہ۔ دروازے کے اندر جاتے ہی ایک خرد کوٹہ۔ شمال رویہ ایک چبوترہ خشتی نشست کے واسطے اور اس در کے جنوب رویہ اندر کی طرف ایک والان جس کے تین دھن شمال رویہ اب دو بند اور میانہ کشاویہ مسقفہ سر کی پوش۔ اس کے اندر دو کوٹھڑیاں ایک جنوب دوسری غرب رویہ۔ والان کے شمال رویہ دو درخت لیموں کلاں۔ یہ لیموں کے درخت حضرت عبدالکریم صاحب نے اپنے ہاتھ سے لگائے ہوئے ہیں۔ اس احاطہ کے درمیان میں ایک چبوترہ ہشت پہلو خشتی، جس کے اوپر چار زینہ، غرب رویہ سے چڑھ کے دروازہ مع طاق و تختہ چوبی۔ گرد چار دیواری۔ اندر چبوترہ کے اوپر فرش چونہ گچ۔ اس کے میانہ ایک اور چبوترہ چونہ گچ۔ اس پر چار قبریں خشتی تعویذ والی۔ سرانے چراغدان خشتی۔ قبور کے شمال رویہ متصل چبوترہ ایک درخت دن کلاں۔ ان میں ایک قبر حضرت حاجی عبدالکریم صاحب چشتی دوسری حضرت دیوان بیگی صاحب زادہ کلاں ان کے کی، تیسری اللہ نور صاحبزادہ میانہ اور چوتھی عبدالحق صاحبزادہ خرد کی، باہر اس چبوترہ کلاں کے گوشہ غربی و جنوبی میں جنوب رویہ ایک اور چبوترہ خشتی مع چراغدان۔ اس پر چار قبور پختہ، جن پر کنگل گلی ہوئی ہے، ایک اعلیٰ حضور فرزند حاجی عبدالکریم صاحب کی، دوسری عظیم شاہ خادم اعلیٰ غلام حضور کی، تیسری غلام شاہ سجادہ نشین کی، چوتھی فرزند غلام شاہ کی، ماسوائے اس کے اس احاطہ میں بہت سے درخت لیموں و کیکر و ذخیرہ کٹ و سنگترہ و آڑو و گلزار ہے۔ اب یہاں کا سجادہ نشین نور الدین مالکان مکان ہے۔ اور بخش اللہ شاہ بہنوئی اس کا مع ایک مائی مبارک بی بی دختر غلام شاہ کے یہاں رہتا ہے۔

عرس اس کا بیست و ہفتم ماہ رجب شب معراج شریف ہوتا ہے۔ چار گھنٹوں زمین مزروعہ مع ایک چاہ رواں سرکار سے تا قیام خانقاہ معاف ہے۔ اس مکان کے باہر گوشہ غربی و شمالی میں دیوار بدیوار ایک اور چاہ چرخ چوب والا تھا۔ اب عرصہ تین ماہ سے اس میں کھادی پڑ گئی۔ پچھلے دنوں میں متصل اس چاہ کے جنوب رویہ چوبچہ چاہ بنانے لگے۔ وہاں سے ایک چاہ مدفونہ قدیمہ نکل آیا۔ اس کو صاف کر کے جاری کیا ہے۔ اس نو برآمدہ چاہ کے شرق رویہ دیوار میں ایک خشت برنگ بسنتی کانسی کار لگی ہوئی ہے۔ اس پر یہ بیت تحریر ہے۔

شد مقرر سال این چاہ عظیم
جلوہ گر شد نور یحییٰ از کریم

پس معلوم ہوا کہ دیوان یحییٰ فرزند حاجی عبدالکریم صاحب نے تعمیر کرایا تھا۔

حاجی عبدالکریم

اور یہ حاجی عبدالکریم صاحب اولاد حضرت عبداللہ انصاری ہے جو بڑے ولی کامل صاحب تصانیف (ص ۵۷۴) ہو گزرے ہیں۔ زہد و ریاضت ان کی مشہور ہے۔ عین جوانی میں حج بھی کیا تھا۔

نقل ہے کہ جب یہ حضرت حج کو گئے تو راہ میں کسی صحرائے لقی و وق میں تشنگی ان پر غالب ہوئی۔ وہاں پانی دستیاب نہ ہوا۔ آپ نے بہت لاچار ہو کر جناب الہی میں دعا کی جو فوراً قبول ہوئی۔ ایک دراج نے دھنی طرف آپ کی آکر آواز دی۔ آپ نے سمجھا کہ چونکہ یہاں طیور ہیں پانی بھی ہو گا۔ اب آگے گئے تو ایک چشمہ آب نظر آیا۔ آپ نے وہاں سے پانی پیا اور خوش ہو کر فرمایا کہ باعث حیاتی ہماری کا یہ دراج ہوا ہے۔ بس جو کوئی ہمارا مرید ہو دراج کو نہ مارے نہ کھائے۔ چنانچہ ان کے مریدوں میں سے اب تک دراج کو کوئی نہیں کھاتا بلکہ بہت الفت سے پیار کرتے ہیں۔

اور نیز روایت کرتے ہیں کہ ایک روز بروز عرفہ آپ اس مکان سے نکل مکان میانی میں تشریف لے گئے۔ وہاں شیرا دریائی بانف آپ سے ملاقی ہوا۔ اس سے آپ گفتگو کرتے کرتے مقبرہ پیر زہدی پر جا پہنچے۔ اتنے میں اس نے کہا۔ کہ یا حضرت آج روز حج ہے، نصیب والے لوگ حج کریں گے۔ آپ نے کہا تیرا دل حج کرنے کو چاہتا ہے۔ اس نے کہا۔ کہ اگر حج نصیب ہو تو اس سے زیادہ اور کوئی مراد ہے۔ آپ نے فرمایا۔ کہ وضو کر لے۔ اس نے چاہ متصل مقبرہ پیر زہدی سے وضو کر لیا۔ من بعد آپ نے فرمایا۔ کہ آنکھ بند کر کے طابق النعل بالنعل ہماری چلا آ۔ بعد ایک ساعت کے اس کے اس کو کہا کہ آنکھ کھول

دے۔ اس نے جب آنکھیں کھولیں تو اپنے آپ کو مکہ شریف میں دیکھا۔ فرمایا۔ کہ حاج کر لے۔ بعد فراغت اسی مقام پر آجانا۔ وہ رخصت ہو کر گیا۔ اور ہر طرح سے خاطر جمعی کر کے واپس آیا۔ آپ اس کو اسی طرح واپس لے آئے۔

تاریخ وفات آپ کی ۲۷ ماہ رجب سن ایک ہزار ہشتالیس ہے۔ فقط

شیخ یحییٰ لاہوری

ان کے صاحبزادے شیخ یحییٰ لاہوری بھی بڑے صاحب کمال ہوئے ہیں۔ نقل کرتے ہیں کہ ایک روز خیرونامی چورنامی سید والا سے لاہور میں چوری کے واسطے آیا۔ جب اس کو کہیں سے کچھ ہاتھ نہ لگا تو اس نے آپ کے زر گاواں چرا لئے۔ جب لے کر روانہ ہوا تو باہر جاتے ہی اندھا ہو گیا۔ بلکہ جب باہر جاتا تو اندھا اور جب اندر آتا تو بینا ہو جاتا۔ آخر کار اس نے زر گاواں بدستور باندھ دیئے اور وہیں بیٹھ رہا۔ جب صبح ہوئی تو آپ نے اس سے پوچھا۔ کہ تو کون ہے؟ اس نے تمام حال کہہ سنایا۔ آپ نے نصیحت کی کہ پھر کبھی چوری نہ کرنا۔ اس نے توبہ کی۔ آپ اس کی طرف متوجہ ہوئے اور لعاب دهن اس کی آنکھوں پر ڈالا۔ وہ ولی کامل ہو گیا۔

وفات ان کی دوم ذیقعد سن ۱۱۳۲ ہے۔ فقط

دکھنی دروازہ والا تکیہ

آمد بر سر مطلب موضع لوہاں کوٹ کے باہر جنوب رویہ گوشہ (ص ۵۷۵) غری و جنوبی میں ایک مکان تکیہ المشہور دکھنی دروازہ والا تکیہ ہے۔ اس میں ایک کوٹھہ خشتی پختہ جس کے اندر کوٹھڑی دالان۔ اس کے شمال رویہ ایک چبوترہ پختہ سفید پر قبرائی شاہ و بوہڑ شاہ سیدان کی ہے۔ یہ قبریں سید فضل شاہ نے اب پختہ بنوا دی ہیں۔ اس کے شمال رویہ ایک چاہ پختہ چرخی دار۔ اب اس میں گاموں شاہ مانگزار سرکار رہتا ہے۔

حال شاہ رستم غازی

غرب رویہ لوہاں کوٹ ذرا دور ایک بلند ٹیلے پر مکان حضرت شاہ رستم غازی صاحب کا ہے۔ زبانی امام بخش نمبردار و کمال شاہ پٹواری معلوم ہوا ہے کہ یہ حضرت استاذ زیب النساء سن ایک ہزار چوبیس میں ہوا۔ اس نے مقبرہ حضرت کاسنگ سرخ سے بنوا دیا، مگر افسوس کہ اب مسمار ہو گیا ہے۔ اب صرف ٹیلے پر قد آدم بلند عمارت خشتی بوسیدہ سی

موجود ہے۔ اس کے جنوب رویہ در محرابی قابوتی شکستہ زمین دوز۔ وہاں سے پانچ زینہ نیچے اتر کے دو تہ خانہ۔ ایک میں دو قبریں پختہ جن کے اوپر سقف قابوتی۔ ایک حضرت رستم غازی دوسری ان کے فرزند نامعلوم الاسم کی۔ دوسرے میں بھی دو قبریں۔ ایک رستم غازی صاحب کے قبیلہ کی اور دوسری ان کی والدہ کی۔ چوہدری امام بخش جو معمر سفید ریش آدمی معتبر و لائق ہے بیان کرتا ہے۔ کہ اس کے اوپر دو گنبد سنگ سرخ کے تھے جو رنجیت سنگھ اکھاڑ کر لے گیا۔ یہ ٹیلہ عمارت پختہ کا ہے۔ بگوشہ شرقی و شمالی اس ٹیلے کے ایک حوض تھا، اب بند ہو گیا ہے۔ یہاں اب جانے شاہ قریشی چراغ روشن اور جاروب کشی کرتا ہے۔ فقط

ڈیوڑھی باغیچہ حضرت عبدالخالق

جنوب رویہ دیہ مائل بغرب ایک دروازہ پختہ ڈیوڑھی باغیچہ حضرت عبدالخالق صاحب کا کھڑا ہے۔ اب اس میں طاق تختہ چوبی سید فضل شاہ دفتری فنانشلی نے لگوائی۔ یہ ڈیوڑھی بہت اچھا خوشنما مکان ہے۔ اوپر دو دالان، اس کے اوپر سے دور دور تک نگاہ جاتی ہے۔ یہ سید فضل شاہ پنجابی زبان میں شعر عاشقانہ پر مضمون کہتا ہے۔ غرب رویہ اس ڈیوڑھی کے ایک چبوترہ پختہ خشتی جس کا نمبر خسره ۱۵۵۔ اس پر اشجار ون و کریر بکثرت سایہ فن۔ اس کے میانہ میں ایک قبر پختہ خشتی حضرت عبدالخالق کی۔ یہ حضرت عبدالخالق مرشد حضرت رستم غازی کے ہیں۔

تاریخ وفات معلوم نہیں مگر اتنی کرامت ان کی تاحال سب لوگ بیان کرتے ہیں کہ یہاں رات کو خود بخود چراغ روشن ہو جاتا ہے۔ فقط

(ص ۵۴۲) حال موضع جبو متعلقہ ضلع لاہور

یہ موضع شمال رویہ لاہور کے بقاصلہ چار کوس، پار دریائے راوی کے ہے۔ حال اس کا یہ ہے کہ بعد جلال الدین اکبر بادشاہ ایک شخص جو نام زمیندار علاقہ پاکپتن سے بحضور بادشاہ حاضر ہو کر عرض کرنے لگا کہ میں مسافر غریب الوطن بامید پرورش در دولت پر حاضر ہوا ہوں۔ امیدوار ہوں کہ براہ پرورش مجھ غریب کی دستگیری فرمائیں۔ بادشاہ نے بنظر غور اس کی طرف دیکھ کر فرمایا۔ کہ تو کیا چاہتا ہے؟ اس نے عرض کی۔ کہ میں کار زراعت سے بخوبی واقف ہوں۔ تب بادشاہ نے اس کو فرمایا۔ کہ ضلع لاہور میں جس قدر زمین افتادہ تم کو مطلوب ہو لے کر آباد کر۔ اس وقت میں یہاں راجگان پوریہ سے راؤ کی ملکیت اور کچھ آبادی تھی۔ الغرض اس نے وہاں ایک گاؤں موسوم ہنام خود یعنی جبو آباد کیا اور متعلق اس

کے چار ہزار بیگمہ زمین کی۔ اور وہ جو قوم کا راجپوت ڈھڈی تھا۔ تب سے یہ گاؤں آباد ہے۔

بعد اس کے تین بیٹے اس کے یہاں ہوئے۔ ایک رائے بالو، دوسرے رائے بابو تیسرا رائی گھاسی۔ جب رائے بالو اور رائے بابو بالغ ہوئے تو اس نے بنام ان کے اور دو گاؤں آباد کر دیئے۔ ایک تو موضع بالو پورہ جہاں اب باغبانپورہ آباد ہے اور دوسرا موضع بابو پورہ وہ نمایاں شاہدرہ اور موضع جبور کے تھا۔ اب سن ۱۲۲۱ میں دریا برد ہو گیا۔ نام و نشان اس کا باقی نہ رہا اور جو تیسرا بیٹا اس کا مسی راؤ گھاسی تھا وہ ہمراہ والد خود یعنی جبور کے رہا۔ بعد مدت کے اس کے یہاں دو فرزند ایک مسی علی اور دوسرا خیر دین پیدا ہوئے جب وہ بالغ و جوان ہوئے تو علی نے متصل موضع جبور کے علی پور، جو فاصلہ ایک کوس کے جو سے ہے، آباد کرایا (ص ۵۲۳) چنانچہ اب تک موجود ہے۔ اور خیر دین پسر ثانی اس کے نے موضع خیر دین، جو علی پور سے بفاصلہ ایک میل ہے، آباد کیا اور راؤ بالو کے یہاں ایک بیٹا راؤ فرید نام پیدا ہوا، اس نے موضع فرید پور، متصل جبور کے، بنام خود آباد کیا۔ وہ بھی ۱۲۳۱ میں دریا برد ہو گیا۔ اور گھاسی راؤ کے بیٹے مسی خیر دین نے موضع دندیاں جو بفاصلہ ایک کوس کے موضع خیر دین سے ہے، آباد کیا، وہ اب تک آباد ہے اور اولاد اس کی تاحال قابض و متصرف۔ نام اولاد موجود گھاسی جو دندیاں پر قابض ہیں یہ ہیں۔ کریم داد، میر داد، رو داد وغیرہ۔ راؤ داد بالو جو کلاں فرزند جبور کا تھا اس کے یہاں دو بیٹے ہوئے ایک راؤ ہاشم دوسرا رکن الدین۔ راؤ ہاشم بڑا صاحب اقبال پاکی نشین بعد شاہجہان ہوا۔ اس نے موضع ہاشم پورہ آباد کیا۔ اور ہاشم پورہ وہی موضع ہے، جہاں اب باغ میاں میر و مقبرہ ملا شاہ خلیفہ حضرت میاں میر ہے۔ وہ موضع عمد محمد شاہ میں دیران ہو گیا۔ اب وہاں مجاورین میاں میر صاحب وغیرہ رہتے ہیں اور متصل حال دیرانی اس گاؤں کا حال حضرت میاں میر میں تحریر ہو چکا ہے۔

بعد ازاں ہاشم کے یہاں دو بیٹے ہوئے۔ ایک مسی پیر محمد دوسرا علاء الدین۔ پیر محمد نے تو درمیان شہلا باغ اور محمود بوٹی کے ایک موضع کہ جس کا نام بارہ دری مشہور ہے اور علاء الدین نے موضع خزانہ کا قلعہ آباد کرایا۔ جب موضع ہاشم پورہ دیران ہوا تو اولاد ہاشم میں سے موج دین اور شرف دین حقیقی بھائی سے نکل کر موضع جبور میں آباد ہوئے۔ بعد اس کے فرزند اس موج دین کا مسی جو دھانے سن ۱۲۳۰ بارہ سو چالیس ہجری میں موضع جھکیاں، جو نمایاں موضع جبور و موضع پنہاں کے ہے آباد کرایا اور اب تک نبیرہ

اس کے اس پر مسی لدھا وغیرہ قابض و متصرف ہیں اور موضع جو میں اولاد اس کی فی زمانہ مسیان بختاور و دوسندھی و بلند خان و سزاوار خان و فتح خان وغیرہ قابض ہیں۔
اب حال آبادی موضع جو یہ ہے کہ وہ موضع جو دو موضع بن گئے ہیں، ایک جو خرد اور دوسرا کلاں۔ اسمائے متصرفان جوئے کلاں اوپر تحریر کر چکا ہوں اور وارثان جوئے خرد جو دھا اور محمد بخش اور مہتاب اور نبی بخش اور سزاوار وغیرہ ہیں اور یہ دونوں موضع باہم متصل ہیں۔ فقط فاصلہ ایک تیر راہ کا ہے۔

(ص ۶۴۱) احوال بیگم پورہ

یہ مکان نیمابین لاہور و شہلا باغ بینہ والدہ نواب خان بہادر صوبہ دار لاہور تا حال موجود ہے۔ حال نواب خان بہادر کا ذیل میں تحریر ہو گا۔ اب بنظر مناسب اول تشریح عمارات موجودہ تحریر ہوتی ہے۔

اگرچہ بوقت تعمیر یہ مکان لائق دید ہو گا لیکن تا حال بھی عبرت افزائے ناظرین ہے۔ شمال رویہ اس کے دروازہ کلاں محرابی جس میں سے ہاتھی مع عماری چلا آئے۔ اس کے اندر بطور ڈیوڑھی جس کے اوپر بالا خانہ عالیشان۔ اندر باہر دروازہ محرابی قابوتی چونہ گچ۔ ڈیوڑھی کے اندر بطرف شرق و غرب مقام نشست گاہ۔ اس کے اندر محرابی قابوتی در والی کوٹھڑیاں مع طاق تختہ۔ سقف کے اوپر چاروں گوشوں میں چار گنبدیاں چونہ گچ منقش مدور جن کے آٹھ آٹھ دھن محرابی قابوتی۔ میانہ میں ایک بارہ دری بشکل بنگلہ قابوتی شستی جس کی چھت ڈھالویں طولانی۔ چاروں طرف تین تین دھن محرابی۔ شرق روئی تین دھنوں میں سے دو بند اور ایک میانہ میں دروازہ مع طاق تختہ لگا ہوا ہے۔ یہ مقام بنگلہ خود بخود شہزادہ علی اکبر و عبدالرحیم ایوب شاہی نے اپنے تصرف میں عرصہ چھ سال سے کر رکھا ہے۔ اس کے اوپر جانے کا راستہ دروازہ کے شرق رویہ۔ فقط

اس در کے اندر مکان مربع جس کا طول ساٹھ ساٹھ گز۔ گرد و نواح اس کے چاروں طرف دالان ہائے قابوتی۔ اس کے اندر پھر تین کوٹھڑی ہائے قابوتی اور شرقی دیوار کے دالان کچھ مسمار ہو گئے ہیں۔ دیوار غربی کے میانہ میں دھرا دالان جس کے پانچ پانچ دھن قابوتی محرابی۔ بغلوں میں چار چار دھن قابوتی دیوار جنوبی کے میانہ میں روبرو ڈیوڑھی عالیشان، جس کے دونوں طرف بطرف شرقی و غربی دو تھڑیاں ہیں۔ چوکھٹ مع طاق چوبلی عرصہ تین سال سے لگائی ہے۔ اس کے اندر دو درجہ قابوتی محرابی جن کے تین تین دھن اور اب دھن غربی تمام بند اور شرقی کے دو در بند اور میانہ کشادہ جنوب رویہ اس ڈیوڑھی

(ص ۶۳۲) کے ایک دروازہ کلاں محرابی۔ اس کے آگے بطرف جنوب۔ حال اس کا بعد اختتام حال اس مکان کے تحریر کروں گا۔ فقط

شرق رویہ ڈیوڑھی کے زینہ اوپر جانے کا۔ گیارہ زینہ چڑھ کے اوپر مکان والان وغیرہ ہم شکل پائیں، اس میں کریم بخش نمبردار موضع رہتا ہے۔ اس درجہ کے شمال رویہ میں درتچے کشادہ۔ پھر گیارہ زینہ چڑھ کے اوپر جاتے ہیں۔ اوپر تمام فرش چونہ گچ پختہ۔ شمال رویہ دیوار خشتی مینہ گلاب سنگھ پوھوڈنڈیہ اور غرب رویہ بطرف شمال ایک کوٹھڑی جس پر بالا خانہ۔ اور اس بالا خانہ پر جنوب رویہ دو دروازے اور شمال و غرب و شرق رویہ ایک ایک خرد کھڑکی اور جنوب رویہ ایک والان سہ درہ جس کے میانہ میں چوکھٹ چوبی مع طاق تختہ لگی ہوئی ہے۔ یہ عمارت بھی گلاب سنگھ پوھوڈنڈیہ نے یہاں کی اینٹیں جمع کر کے بنائی ہے۔ چاروں طرف دیوار خشتی اور چار گوشہ پر چار چار گنبدیاں چار در والی، چونہ گچ سفید، منقش۔ فقط۔

جیسا زینہ شرق رویہ ہے ویسا ہی اس ڈیوڑھی کے غرب رویہ چاہ عالیشان بڑا کشادہ، اب اس میں چرخ لگی ہوئی ہے۔ کبھی چرخ چوب چلتا تھا۔ فقط

مکان مربع کے میانہ میں جہاں چاروں طرف والان تحریر ہوئے ہیں ایک چبوترہ خشتی تائینہ بلند ہے۔ راہ آمد و رفت شمال رویہ میں زینہ چڑھ کے۔ طول اس کا سولہ گز اور عرض چودہ گز۔ اور اس چبوترہ کے شمال طرف ایک خرد گنبد آٹھ در محرابی والا۔ یہ گنبد مقام قدم رسول ہے۔ یہاں نواب صاحب نے قدم رسول علیہ السلوٰات والسلام نصب کرایا تھا۔ مگر افسوس کہ اب موجود نہیں۔ اس چبوترہ کے میانہ میں ایک اور چبوترہ۔ اس پر دو قبریں۔ ایک نواب خان بہادر کی اور دوسری ان کے والد اور ابو سمند خان صاحب مرحوم کی جن کا اصلی نام عبدالصمد خان تھا اور عوام کالا نعام ابو سمند خان کہتے ہیں۔ اس کے غرب کی طرف اور پانچ قبریں خشتی۔ ایک خواجہ عنایت اللہ بیگ، دوسری قلندر شاہ، تیسری نواب غازی بیگ، ہر سہ نبیرگان نواب صاحب کے۔ چوتھی مائی سہاگن بیگم، زوجہ نواب غازی کی اور پانچویں صاحب بیگم دختر نواب غازی کی۔ ان کے سرہانے ایک قبر سفید چونہ گچ جس کے سرہانہ چرائندان بھی ہے عالم شاہ پسر قلندر شاہ کی۔ اس چبوترہ کے شرق رویہ ایک اور خرد تھڑہ خشتی، جس پر قبر خواجہ رحمت اللہ بیگ پسر خواجہ عبداللہ برادر نواب خان بہادر۔

اس مکان میں تمام فرش خشتی پختہ تھا۔ اب غرب رویہ اور کچھ متصل تھڑہ موجود اور

بقیہ بوسیدہ ہو کر گر گیا ہے۔ اس مکان میں شرق رویہ سولہ درخت کیکر اور دو بیریاں اور غرب رویہ تھڑہ دس کیکر اور ایک سوڑا کھڑا ہے۔

سجان اللہ انہوں نے کیسی نیت سے یہ مکان آباد کیا تھا۔ اب اس عمارت شاہانہ کو اشخاص رعایا نے اپنے قبضہ میں کر کے ایک گاؤں بنایا ہے جس کا نام بیگم پورہ مشہور ہے۔ یہ بھی بانیوں کی نیک نیتی کا ثمرہ ہے کہ ان کا نام اب تک زندہ ہے دم تحریر اشخاص مفصلہ اس نام میں سکونت پذیر ہیں۔

(ص ۶۲۳) الہی بخش نتھے، خان ولایت خان مغل، کرم الہی اراکین، محمد ماشکی، شرف دین، نتھے خان زمیندار، مسلم جولاہا، خضری کشمیری مزدور، رحمان کشمیری، محمد یار زمیندار، فتوح حاکم سلہریا، باوا مول سنگھ، ہیرا سنگھ ادوائن فروش، بابو شامان چرن، یہ بابو صاحب محکمہ مدارس پنجاب میں عمدہ دار ہیں۔ ایک والان اپنے قبضہ میں کر رکھا ہے، قادر داد خان افغان پنشن دار، کمان زمیندار، بانا وہی فروش، محمد بخش جٹ، نتھا جٹ، سائیاں اراکین، مکھن سنگھ پنشن دار۔ فقط

ڈیوڑھی کے جنوب رویہ دروازہ جنوبی۔ اس کے اندر جاتے ہی گرد و نواح اس کے تمام چار دیواری پختہ ریختہ کار دو قد آدم بلند دیوار کے میانہ میں ایک والان عالیشان جس کے پانچ دھن محرابی کلاں چونہ سچ۔ اس والان کی بغلوں میں شمال و جنوب رویہ ایک ایک کوٹھڑی جس کا ایک ایک در باہر کی طرف۔ غرب رویہ چھت اس مکان کی گلاب سنگھ پوھوڈنڈیہ اکھاڑ کر لے گیا تھا۔ اس کے شمال رویہ چودہ زینہ اوپر جانے کو۔ اوپر دونوں طرف بالا خانے تھے اب اس طرف کا بالا خانہ گر گیا ہے اور سقف بالائے زینہ بھی گر گئی ہے۔ جنوبی بالا خانہ موجود ہے، اس کے شمال و غرب رویہ کھڑکیاں بوسیدہ، یہ بالا خانے گلاب سنگھ مذکور نے بنوائے تھے۔ اس والان کے جنوب رویہ سے دیوار قدرے مسمار ہو گئی ہے۔ دیوار جنوبی میں چندے مادہ فوار جس کے نیچے دو کھڑکیاں بوسیدہ ہیں۔ اس مادہ کے غرب کی طرف دیوار۔ جنوبی باغ میں چاہ کلاں چرخ چوب والا۔ اس کے غرب رویہ ایک اور والان جس کے چار دھن ستون دار بے سقف۔ اس والان کے غرب رویہ ایک والان بے چھت، اس کے ساتھ اور والان جس کے دو دھن۔ شمال رویہ پھر گوشہ، غربی و جنوبی باغ ہذا میں ایک اور والان قابوتی جس کے پانچ دھن قلبوتی مع ستونہا موجود۔ اس کے جنوب رویہ چار کوٹھڑیاں قلبوتی بے در، جس کے در محرابی۔ اس کے آگے دیوار غربی، نصف گز کی زمین کے برابر آرہی ہے۔ دیوار نواحی باغ میں تمام محرابوں کے نشان رکھے ہوئے ہیں۔

غرب رویہ، باغ کے میانہ میں مسجد عالی شان کانسی کار جس کے تین در محرابی۔ گوشہ غربی و جنوبی میں زینہ اوپر جانے مسجد کا۔ در اس کا محرابی، وہاں سے چودہ زینہ چڑھ کے بالائے مسجد جانا ہوتا ہے۔ مسجد کی اوپر چاروں گوشوں میں چار مینار کانسی کار برنگ سبز و بسنتی۔ گرد اس کے گلاب سنگھ پوھوڈنڈیہ نے بلند کر کے ایسی بنائی ہے کہ جس سے وہ مینار چھپ گئے ہیں۔ سقف مسجد ہذا پر میانہ میں گنبد طولانی کانسی کار۔ نہایت رنگ اس کا بوسیدہ ہو کے کالا نظر آتا ہے۔ اس گنبد کے شرق کی طرف ایک کلاں کوٹھا گلاب سنگھ پوھوڈنڈیہ نے بنوایا ہے۔ اس کے جنوب رویہ دو کھڑکیاں۔ اس مکان کے گوشہ غربی و شمالی سے بارہ زینہ چڑھ کے اوپر جاتے ہیں۔ اس کے جنوب رویہ ایک دالان۔ مسجد کی چھت پر تمام فرش خشتی چونہ گچ۔ دیوار جنوبی میں تین دھن کلاں سفید چونہ گچ، اب بند (ص ۶۲۴) کر کے اس میں تین محرابی در خرد رکھے گئے ہیں۔ دھنوں کے مرغول و کتبہ بہت عمدہ کانسی کار، گلزار اکثر رنگ بسنتی و سبز ایسے تر و تازہ کہ گویا ابھی نقاش بنا کر اترتا ہے۔ شرق کی طرف تمام فرش خشتی۔ اس کے شرق کی طرف ایک حوض کلاں، اس میں ایک فوارہ۔ گرد نواح اس حوض کے فرش خشتی پختہ۔ گوشہ شمال و جنوبی میں دو دھن سفید۔ میانہ میں تین دھن محرابی قلبوتی سفید۔ اوپر ان کے سردھن تمام کانسی کار چینی جس پر ہزار ہا روپیہ صرف ہوا ہو گا۔ متصل لب بام گردنہ۔ محراب میانہ کے میانہ میں ایک سل سنگ مرمر کی نصب ہے جس میں افضل الذکر لا الہ الا اللہ محمد رسول اللہ بطرف شمال عجلو بالصلوات قبل الموت اور بطرف جنوب عجلو بالصلوات قبل الفوت تحریر ہے۔ کلمہ شریف سیاہی سے بخط فارسی اور منوطی بخط عربی۔ گرد و نواح تمام کار چینی۔ اندر مسجد کے دو درجہ شمال و جنوب کی طرف دو حجرے قلبوتی۔ حوض کے شرق کی طرف میانہ باغ میں ایک گز زمین بلند مربع ایک چوتروہ۔ اس کے میانہ میں ایک مشت بلند اور چوتروہ تمام سنگ مرمر سفید لگا ہوا تھا۔ مگر سردار جوالا سنگھ وغیرہ اکھاڑ کر لے گئے۔ اس پر دو قبریں تھیں۔ اب ایک گر گئی ہے اور ایک موجود۔ ایک بہو بیگم زوجہ اور دوسری بیگم جان والدہ نواب خان بہادر کی۔

پہلے جب لاہور یہاں تک آباد تھا تو شرق رویہ اس بیگم پورہ کے ایک کوچہ تیلی پورہ مشہور تھا۔ بعد اس کے سن ۱۱۸۰ میں نواب بہادر خان کی والدہ نے یہ مکان تعمیر کرایا۔ باہر شمال کی طرف اس چار دیواری کے تمام دکانات بطور بازار تھیں۔ وجہ تسمیہ اس کا باسم بیگم پورہ یہ ہے کہ نواب خان بہادر کی والدہ مسماں بیگم جان نے یہ مکان تیار کرایا تھا۔ فقط۔ باہر اس کے شرق رویہ بھی مکانات مبنیہ نواب سیف الدولہ عبدالصمد خان بہادر دیر جنگ

نواب خان بہادر کے تھے۔ چنانچہ بعضے اب تک بھی موجود ہیں۔ اور کچھ بعد سکھاں اور کچھ بہرمانی محمد سلطان ٹھیکہ دار مسمار ہو گئے۔ مگر تو بھی تاحال کئی عمارتیں مقبرہ جات وغیرہ عالیشان موجود ہیں۔ (ص ۶۵۱) چار دیواری باغ کے جنوب رویہ جس میں مبنیہ نواب خاں بہادر مرحوم ایک اور چار دیواری باغیچہ کی ہے، شرقی دیوار اس کی بوسیدہ اور جنوب رویہ اشجار کھڑے ہیں، اندر میانہ میں اس کے ایک مقبرہ مربع کھڑا ہے۔ یہ مقبرہ ملکہ زمانی کا ہے۔ اس کے غرب رویہ حمام بھی ہے۔ حال اس کا حال حضرت ایٹاں میں مفصل تحریر ہے ملکہ زمانی شہزادی شاہجہان کی المشہور سلطان تھی۔ فقط

(ص ۶۴۴) احوال نواب خان بہادر

اصلی نام ان کا ذکریا خان اور خطاب شاہی نواب ہریر الدولہ خان بہادر، والد ان کا عبدالصمد خان المعروف ابو سمند خان، قدیم ساکن بخارا، اولاد حضرت خاوند محمود المشہور حضرت ایٹاں سے کہ جن کا حال مع تشریح عمارت مقبرہ وغیرہ مفصل درج ذیل کتاب ہذا ہے۔ ۱۱۴۰ میں جمیعت بیست سواراں واسطے زیارت مقبرہ عالیہ حضرت ایٹاں کے وارد لاہور ہوا۔ اس وقت یہ عبدالصمد خان خاندان نقشبندیہ کا پیرزادہ، مقبول خلائق، مشہور تھا۔ ماسوا علم عربی و فارسی کے فن سپاہ گری سے بخوبی واقف تھا۔ اس ایام میں حضرت ایٹاں صاحب قدس سرہ العزیز کے خادم طالب اس ملک میں تا بشاہجہان آباد و آگرہ بکثرت موجود تھے۔ چندے خان صاحب بہادر سکونت پذیر رہے۔ اس اثنا میں حسن لیاقت و شرافت (ص ۶۴۵) ان کی شہرہ آفاق ہو گئی۔ بعدہ حسب رسم پیرزادگان اپنے موروثی خدام اور طلبا کی ملاقات کے واسطے روانہ دہلی ہوئے۔ وہاں ان کو قبولیت عظیم حاصل ہوئی۔ شدہ شدہ سرکار دربار میں رسائی پیدا ہو گئی۔ شاہ عالم و سادہ آرائے حکومت ہند و پنجاب تھے۔ جب پنجاب سے بد انتظامی مسوع حضور ہوئی بادشاہ نے محض باین خیال کہ لاہور میں اکثر لوگ مطیع خاندان حضرت ایٹاں ہیں حضرت عبدالصمد خان کو خطاب سیف الدولہ ولیرجنگ بہادر دے کر ناظم لاہور مقرر کر کے روانہ لاہور فرمایا۔ اور جب یہ ناظم لاہور کی اختیار ہو کر تشریف لائے تو ذکریا خان صاحب زادہ ان کا تیرہ سال کا تھا۔ اگرچہ کم عمر تھا، لیکن آثار بزرگی اس کے ناصیہ سے ظاہر و باہر تھے۔

بالای سرش ز ہوش مندی
می تافت ستارہ بلندی

نواب عبدالصمد خان صاحب بہادر کے قدوم مہمنت لزوم سے لاہور سے رونق تازہ

پائی۔ ہر طرف امن و چین ہو گیا۔

بعد اس کے نواب میر مومن خان نائب ناظم مقرر ہو کر مشیر با تدبیر و خیل امور سلطنت و نظامت ہوا چندے معاملہ۔

وزیری چین شہریاری چنان

جہاں چون نہ گیرد قراری چنان

کار رہا۔ مگر آخر کار نواب میر مومن خان اسیر دام طمع نفسانی ہو کر خام لمبیاں کرنے لگا۔ یعنی راجپوتان موضع اولیاء پور سے کہ من مضافات صوبہ لاہور ایک قصبہ متصل میرو وال جو تاحال ضلع امرتسر میں موجود ہے سازش کر کے صادر وارد کو تکالیف گونا گوں پہنچانے لگا۔ رئیس ان کا محمود خان نامی قزاق و راہزن تھا۔ اور اکثر اوقات لب دریائے راوی راہزنی کیا کرتا تھا۔ نواب میر مومن خان صاحب اس سے حصہ لینے لگے۔ رعایا برباد ہونے لگی۔ نواب عبدالصمد خان صاحب اس پر بدرجہ کمال اعتماد رکھتے تھے۔ کسی کی فریاد سموع نہ ہوتی تھی۔

نواب ذکریا خان نے اندرون دروازہ 'ذکی' جو فی زمانہ کی دروازہ مشہور ہے، ایک عالیشان حویلی پیاس خاطر مسماة گلو بائی محبوبہ خود تعمیر کرائی۔ اب وہ حویلی آہلو والیہ مشہور ہے۔ اور گلو بائی ایک حسینہ جبین عورت قوم مراٹھاں سے شہرہ آفاق تھی۔ اس کو نواب ذکریا خان نے حبالہ نکاح میں لا بیگم بنا کر گھر میں ڈال لیا تھا۔ اسی حویلی میں نواب صاحب بوقت ظہر بیٹھ کر عدالت کیا کرتے تھے۔ ایک روز کوئی سوداگر ایرانی نے 'نہایت تباہ خاطر' دربار میں حاضر ہو کر عرض کی کہ عرصہ چند ماہ کا منتقنی ہوتا ہے کہ راجپوتان اولیا پور نے لاکھ روپے کا اسباب پشمینہ و جواہرات میرا لوٹ لیا ہے اور بارہا عرایض بحضور جناب نواب صاحب کلاں گذارش کر چکا ہوں، مگر حسب سازش نواب میر مومن خان نائب ناظم کی طوطی کی آواز نثار خانہ میں سنی نہیں جاتی۔ ذکریا خان نے وجہ ثبوت سازش میر مومن خان کی قزاقان اولیا پور سے طلب کی۔ اتفاقاً اس وقت سواری میر مومن خان کی حویلی کے پنجرے کے نیچے سے گذری۔ اس سوداگر نے پچشم تر عرض کیا کہ جو دو شالہ اس وقت نصب دوش نائب ناظم صاحب ہے یہ میرے ہی اسباب مغرورہ سے ہے، اس سے زیادہ کامل وجہ ثبوت کیا دوں۔ ذکریا خان کو یقین کلی ہو گیا۔ سوداگر کو تسلی دے کر امیدوار حق رسی کیا۔ محمود خان راجپوت کی کبختی جو آئی اس نے یہ تذکرہ سن کر علی الاعلان کہا کہ ذکریا خان طفل مکتب ہمارا کیا انتظام کرے گا۔ میر مومن خان ہمارے حامی سلامت رہیں۔

ذکریا خان صاحب نے تمام کم و کیف اپنے والد کی خدمت میں مفصل عرض کیا۔ وہ بھی چنداں متوجہ نہ ہوئے۔ ذکریا خان کو یہ معاملہ ناگوار ہوا۔ وہ بالفور شاہجہان آباد میں چلے گئے تاکہ وہاں جا کر بحضور شاہی استغاثہ اس امر کا کریں۔ اس وقت محمد معزالدین جہاندار شاہ تخت نشین تھا۔ ذکریا خان نے تمام حال گزارش بندگان شاہی کیا۔ ابھی کچھ حکم صادر نہ ہوا تھا کہ آٹھویں محرم سن ۱۱۹۵ کو محمد جلال الدین فرخ سیر جس کی تاریخ ولادت ۱۸ رجب روز پنجشنبہ سن ۱۱۲۵ اور وفات ۸ ربیع الاثنیٰ سن ۱۲۳۱ ہے بحماییت نواب قطب الملک سید عبداللہ خان و امیر الامرا سید حسین علی خان صاحب بہادر اورنگ آرائے سرے ہندوستان ہو گئے۔ اہالیان دربار نے ذکریا خان کو ہونہار، عالی مزاج، انصاف دوست خیال کر کے خطاب نواب خان بہادر دلوا کر ناظم لاہور مقرر کرا دیا۔ نواب عبدالصمد خان صاحب لاہور کی نظامت سے معزول ہو کر ناظم ملتان مقرر ہوئے۔ نواب خان بہادر نے آتے ہی محمود خان راجپوت کو گرفتار کیا۔ متعلقین اس کے لاکھ ہا روپیہ عوضانہ دیتے رہے مگر نواب صاحب نے مع شرکاء اس کو سزائے دار دی۔ میر مومن خان کو بھی بوجہ احسن چشم نمای کی۔ تمام اسبات مغروہ اس سوداگر کا دام دام درم درم لے کر اس سے راضی نامہ لے، خلعت دے کر باعزت تمام روانہ کیا۔ تمام ملک میں عبرت ہو گئی۔

شادی کتھدائی نواب خان بہادر صاحب کی صاحبزادی نواب قمرالدین خان صاحب بہادر سے ہوئی۔ یہ وہی نواب قمرالدین خان صاحب تھے کہ جو بعد محمد شاہی خان بہادر میں تحریر کروں گا۔ انشاء اللہ تعالیٰ۔ فقط۔

نواب خان بہادر صاحب کے دربار میں ذی اختیار امیر کبیر دیوان لکھ پت رائے اور جسپت رائے تھے جن کے تالاب تاحال جنوب رویہ لاہور یادگار ہیں۔ بعدہ حضرت روشن اختر ابو الفتح محمد شاہ غازی شاہجہان آباد میں بادشاہ ہوئے۔ نواب خان بہادر بدستور ناظم لاہور رہے۔ شوق عمارت ان کو بدرجہ کمال تھا۔ ذکی دروازہ کے اندر سے تا دروازہ نکسالی صدھا مکان انہوں نے بنوائے۔ یہ حویلی مبنیہ ان کی بنام نہاد لال حویلی اکبری منڈی میں تاحال موجود ہے۔ فقط۔

ان کے یہاں دو صاحبزادے ہوئے۔ ایک شنواز خان دوسرا بیچی خان۔ جب وہ فوت ہوئے تو خطاب نظامت نواب شنواز خان کو بتاریخ ہفتم شوال ۱۱۵۰ھ کو عطا ہوا۔ بیسویں ذی الحجہ سن صدر کو بیچی خان، خرد بھائی ان کا، اس سے معرکہ آراء ہوا۔ اس وقت حویلی بیچی خان کی وہاں تھی جہاں اب (ص ۶۳) بالغ نوابان ملتان ویرانہ سا ہے۔ اور شنواز خان

اسی بیگم پورہ میں سکونت پذیر تھے۔ ۲۳ محرم ۱۱۵۱ھ کو شاہنواز خان نے یحییٰ خان کو مغلوب کر کے گرفتار کر لیا۔ ضلع لاہور میں جوئی زمانا موضع آیا نگر مشہور ہے اصلی نام اس کا یحییٰ نگر ہے اور اسی یحییٰ خان نے وہ موضع آباد کرایا تھا۔ اگرچہ شاہنواز خان نے حفاظت یحییٰ خان کی بدزجہ کمال کی مگر وہ خفیہ خفیہ بسازش ملازمان خود معرفت ڈاک اسپاں لاہور سے فرار ہو گیا اور حیدر آباد دکن میں جا رہا۔ چنانچہ اولاد اس کی تاحال وہاں باعزت و آبرو موجود ہے۔ اسی اثناء میں نادر شاہ ایران سے ہند پر چڑھ آیا۔ شنواز خان لاہور میں صف آراء ہوا، آخر کار شکست پائی۔ نادر شاہ نے لاہور کو خوب لوٹا۔ بیگم پورہ سے کروڑھا روپیہ کا اسباب نقد و جنس لے گیا۔ حضرت محمد شاہ بادشاہ عیش و عشرت میں مشغول تھے۔ سر دربار رقص و نشاط ہوتا تھا۔ آپ بھی بہت اچھا گاتے بجاتے تھے۔ جب نادر شاہ پشاور میں آیا تو نواب شنواز خان نے عرضی اطلاعی مع استیذان ارسال کی، مگر کوئی متوجہ نہ ہوا۔ ایک عرضی پر کیا منحصر تھا تا وصول لاہور صدھا عرائض ارسال کیں، مگر ہونا تو نہیں تھا۔

سر بگروڈ بر نہ گردو سر نوشت
اسی سخن با آب زر باید نوشت

شنواز خان نے بعد روانگی نادر شاہ اپنا انتظام گونہ قائم کر لیا۔ نادر شاہ دریائے ستلج سے پار ہو گیا۔ ہر ایک ناظم نے عرضی اطلاعی سرکار میں روانہ کی۔ دربار میں قیل و قال سرگوشی ہونے لگی۔ بادشاہ بھی سماعت فرمانے لگے۔ نواب قمر الدین خان صاحب عمدہ وزارت پر سرفراز تھے۔ شجاعت کو کام فرما طنزا "اہالیان دربار کو فرمانے لگے کہ کیوں حضور کو دق کرتے ہو۔ نادر آیا۔ نادر آیا، کیا ہوا۔ اگر آیا تو حضور کے جھروکے کے نیچے سے ہی گذرے گا۔ الحمد للہ کہ محمد شاہ کی آنکھ کھلی۔ نواب قمر الدین خان سپہ سالار میر جنگ مقرر ہو کر مقام کرنال میں برسر مقابلہ آئے۔ مقدمتہ البیش اضلاع شمالی نادر سے خفیہ مل گیا۔ نواب قمر الدین خان بہادر نے داد مزدائی دی۔ طوالت مناسب نہیں۔ مختصر یہ ہے کہ اول نادر کو ہزیمت ہوئی۔ پھر عنعنوں الحرب خدعہ نواب قمر الدین خان صاحب مارے گئے۔ نادر شاہ کھلے دروازوں داخل دہلی ہوا۔ قتل عام کی۔ محمد شاہ کا داماد بنا۔ کوہ نور، دریائی نور بیش قیمتی جواہر تاج شاہی سے اتار لئے۔ پھر تاج بخشی کر کے واپس چلا آیا۔ بعدہ ۱۱۵۵ میں صوبہ ملتان لاہور میں شامل ہوا۔ پھر احمد شاہ ابدالی لاہور میں آیا۔ شنواز خان بدستور ناظم رہا۔ نواب عبدالصمد خان ملتان میں راہگدائے عالم بھا ہوا۔ لاش اس کی لاہور میں آئی۔ متصل قبر نواب خان بہادر دفن ہوا۔ ۱۱۵۸ میں ملتان میں کچھ شورش ہوئی۔ نواب شنواز خان کو

بہرائی دیوان کوڑا مل کے کسی سوار نے ضرب قراہین سے شہید کیا۔ چنانچہ قبر اس کی متصل مقبرہ شاہ شمس تبریز صاحب تاحال موجود ہے۔ بعدہ ۱۱۶۱ میں نواب عبداللہ خان برادر حقیقی نواب خان بہادر صاحب مرحوم کا ناظم لاہور مقرر ہوا۔ محمد شاہ (ص ۶۳۸) بھی فوت ہو گئے۔ احمد شاہ دہلی میں تخت نشین ہوا۔ عبداللہ خان خام طمع بد مزاج تھا۔ لاہور میں قحط پڑا۔ اس نے رعایا سے بدرجہ کمال تنگ طلبی کی۔ چنانچہ آج تک یہ مثل مشہور ہے ”حکومت نواب عبداللہ نہ چکی رہی نہ چولہا“ بار دوم احمد شاہ ابدالی آیا۔ اس کے ہمراہ سائیں صابر شاہ فقیر مجذوب تھا۔ اس نے احمد شاہ کو کہا کہ لاہور میرا وطن ہے اس کو تکلیف نہ دے۔ مجھے ناظم کے پاس وکیل کر کے روانہ کر۔ اس نے قبول کیا۔ سائیں صابر شاہ وکیل بن کے خواجہ عبداللہ کے پاس آیا۔ مجذوبوں کو وکالت کی کیا خبر تھی۔ اس نے خواجہ عبداللہ ناظم لاہور کو گالیاں دے کر کہا کہ او بے وقوف احمد شاہ ابدالی آیا ہے۔ تو اس کی خدمت میں حاضر ہو۔ والا نہ تو برباد و خراب ہو جائے گا۔ اس کو یہ بات ناگوار آئی۔ نہایت خفا ہو کر حکم قتل کا کیا۔ احمد شاہ بہت ناراض ہو کر لاہور پر چڑھ آیا۔ قتل عام سے لاہور کو صدمہ عظیم پہنچا۔ اگرچہ خواجہ عبداللہ خان بہت استقلال سے لڑا مگر باعث نہ پہنچنے مدد کے شکست فاش ہو گئی۔ متصل خانقاہ حضرت ایشاں و بیگم پورہ کشتوں کے پتے لگ گئے۔ کہتے ہیں کہ گھوڑوں کے گھٹنوں تک خون چڑھ آیا تھا۔ لاکھ ہا آدمی مارے گئے اور بیگم پورہ خوب لوٹا گیا۔ اس وقت احمد شاہ ابدالی مقام شہید گنج میں بالائے مسجد مینیہ عبداللہ خان ملازم دارا شکوہ جو اب قبضہ سکھاں میں ہے، بیٹھ کر تماشا لے قتل دیکھ رہا تھا کہ خواجہ مذکور گرفتار ہو کر رو برو لایا گیا۔ احمد شاہ کو بدرجہ کمال اپنے مرشد کا غم تھا۔ خواجہ عبداللہ کو دیکھتے ہی کہنے لگا کہ اب تیرے لئے کیا کیا جائے۔ اس نے کہا کہ اگر قصاب ہے تو قتل کر، اگر بقال ہے تو فروخت کر، اگر بادشاہ ہے تو تاج بخشی کر۔ احمد شاہ کو یہ سخن پسند آیا۔ بدستور تاج بخشی کے کر کے چلا گیا۔

بعد اس کے سن ۱۱۶۶ میں خواجہ عبداللہ مرض تب سے چھارم ذیقعد کو فوت ہوا۔ قبر اس کی شرق رویہ بیگم پورہ موجود اور مقبرہ سرد والا جو اصل میں مقبرہ شرف النساء بیگم والدہ خواجہ عبداللہ کا ہے، موجود اور سالم کھڑا ہے۔ اور خواجہ عبداللہ نے موضع ٹھٹھی جو لاہور سے بفاصلہ تین کوس کے مشہور و آباد تاحال موجود ہے، آباد کرایا۔ بعد اس کے دستم ذیقعد سن ۱۱۶۶ ہجری مقدس کو میر معین الملک المشہور میر منو خلف نواب قمر الدین خان، وزیر محمد شاہ بادشاہ غازی جو خسر پورہ نواب خان بہادر کا تھا، احمد شاہ کی طرف سے ناظم

لاہور مقرر ہوا۔

اس اثنا میں سکھ کچھ طاقت پیدا کر کے لوٹ مار کرتے پھرتے تھے۔ میر منو بڑا متعصب آدمی تھا۔ حتیٰ کہ سوا سیر زنار اتروا کر جلوا کر روٹی کھاتا تھا اور سکھوں کا قتل عام کراتا تھا۔ جب سکھ کم ہوئے تو گیارہ روپے فی سکھ کے واسطے اشتہار دیا۔ سکھ لوگوں نے یہ مثل بتائی۔

میر منو ساڈی داتری اسی منو دے سوئے
جو جو سانوں وڈجدا اسی دونے دونے ہوئے
عام سکھ و ہندو شب و روز جناب الہی میں دعا کرتے تھے کہ یہ آفت ناگہانی دور ہو۔ ایک روز اس کو خبر ملی کہ گرد و نواح (ص ۶۳۹) قصور میں سکھوں نے جمع ہو کر سرشورش اٹھایا ہے۔ بخوشی تمام ان کی ہزیمت کے واسطے روانہ ہوا۔ تین روز میں چار ہزار سکھ قتل ہوا۔ بعد فتح واپس آنے لگا۔ تو قدرت الہی سے گھوڑی اس کی بدلگام ہو کر بھاگی۔ ہر چند روکا نہ رکی۔ آسن اکھڑ گیا۔ خنگ اجل نے پاؤں مارا۔ ایک پاؤں رکاب میں اور بقیہ بدن زمین پر کشاں کشاں جان بحق تسلیم ہوا۔ پاؤں اس کا رکاب میں سے نکل گیا۔ چہارم محرم الحرام سن ۱۱۶۵ کو متصل مقام شہید گنج دفن ہوا۔ مقبرہ اس کا تادم تحریر موجود ہے۔ پھر تو بادشاہ گردی پڑ گئی۔ فقط۔

بعد چندے احمد شاہ بادشاہ دہلی کو نواب غازی الدین خان نے نابینا کر کے مار ڈالا۔ اس کے بعد عزالدین عالمگیر ثانی حاکم ہندوستان مقرر ہوا۔ لاہور میں گھر بگھر حکومت ہو گئی۔ جہاں کسی سکھ نے موقع پایا حاکم ہو بیٹھا۔ چونکہ میر منو سے جلے ہوئے تھے مسلمانوں کو تکلیف گونا گوں پہچانے لگے۔ میر منو کو تاحال بدنامی سے یاد کرتے ہیں۔ دیکھنے کا ذکر ہے کہ بعد مہاراجہ شیر سنگھ مقبرہ میر منو کا اکھاڑا گیا۔ اولاد خان بہادر لاہور سے بھاگ کر کابل میں جا رہے۔ اس باعث اولاد خان بہادر نواب کی اپنے املاک سے بے دخل رہی۔ تعجب ہے کہ قبر و مسجد نواب خان بہادر بنی رہی۔

گوکہ گلاب سنگھ پوھوٹھیہ نے بہت عمارت بیگم پورہ کی چھاؤنی بنا کے بگاڑ دی مگر نیک کمائی تھی کہ تاحال قائم رہی۔

حال اولاد نواب خان بہادر مرحوم

نواب ابو سمند خان کے یہاں دو بیٹے ہوئے۔ ایک خواجہ عبداللہ دوسرا ذکریا خان المشہور خان بہادر۔ نواب خان بہادر کے یہاں دو فرزند ہوئے۔ ایک شنواز خان دوسرا بیٹی

خان رکھن کو گیا اور شنواز خان لاولد مارا گیا۔ اور خواجہ عبداللہ کے یہاں ایک بیٹا عنایت اللہ اور ایک لڑکی مسماۃ شرف النساء ہوئی۔ شرف النساء لاولد اور عنایت اللہ کے یہاں چار بیٹے ہوئے۔ قبر خواجہ عنایت اللہ کی متصل قبر خان بہادر غرب رویہ اس کے چبوترہ پر ہے۔ ایک نواب غازی خان جو اب سن ۱۲۷۳ میں فوت ہوا، جس نے ہزار ہا مکانات لاہور میں فروخت کئے، کھائے، بلکہ اوقات سری اس کی مکان فروشی تھی۔ عمر اس کی سو برس کامل کی ہوئی۔ تمام لوگ اس کا ادب خاندانی بزرگ کر کے کرتے تھے۔ بلکہ ہر قبیلہ مکتوبہ قاضی خانہ پر مہر اس کی بھی ہوتی تھی۔ دوسرا قلندر شاہ۔ ان دونوں بھائیوں کی قبر تھڑہ مقبرہ خان بہادر پر موجود ہے۔ تیسرا خواجہ حیات۔ یہ مہاراج کے زہور خانہ میں اجینن تھا، جنگ فیروز پور میں مارا گیا اور لاش ہاتھ نہ آئی۔ چوتھا خواجہ رحمتہ اللہ۔ اکثر کاغذات شاہی لے کر بامید ملاقات یحییٰ خان دکن کی طرف چلا گیا۔ پھر اس کی کچھ خبر نہیں۔

نواب غازی خان کے یہاں چار لڑکیاں اور ایک بیٹا خواجہ احمد بیگم (ص ۶۵۰) پیدا ہوا۔ اسمائے دختران یہ ہیں۔ بنو جان، شہزادہ بیگم، بادشاہ بیگم، شہ بیگم۔ بنو جان کے یہاں ایک لڑکا حاکم بیگ اور دو لڑکیاں مسماۃ عمدہ بیگم اور بیگم جان پیدا ہوئیں۔ یہ بنوں جان اب تک زندہ ہے۔ اس کی بیٹی عمدہ بیگم کے یہاں ایک لڑکی معراج بیگم ہوئی اور شادی اس بنو جان کی مرزا عبدالرحیم بن رحم خان سے ہوئی۔ اور وہ عبدالرحیم مختار کار جنرل ابو طویلہ اب تک موجود ہے۔ شہ بیگم کی شادی رحم علی شاہ المشور میر کستوری سے ہوئی۔ اس کے یہاں ایک لڑکا عنایت شاہ، جو اب ملازم سردار بھگوان سنگھ جاگیردار فتح گڑھ بن جمعدار خوشحال سنگھ ہے، پیدا ہوا جو اب تک لاہور میں سفید پوش ہے۔ اور ایک لڑکی سید بیگم جو تارک ہے۔ بادشاہ بیگم حیدر شاہ سے بیاہی گئی۔ اس کے یہاں تین بیٹے ایک محمد شاہ، دوسرا الف شاہ، تیسرا فضل شاہ پیدا ہوئے۔ یہ اب تک زندہ اور مختلف کار کرتے ہیں، کوئی درزی کوئی کوچوانی وغیرہ۔ شہزادہ بیگم کی غلام جیلانی مغل سے شادی ہوئی۔ اس کے یہاں ایک لڑکا جھنڈو بیگ ہوا جو ملک پور میں زراعت کرتا ہے۔ اور ایک لڑکی جھنڈو بھی زندہ ہے۔ خواجہ احمد بیگ بن نواب غازی لاولد موجود ہے۔ فقط

قلندر شاہ برادر نواب غازی کے یہاں دو فرزند اور تین لڑکیاں بایں تفصیل ہوئی ہیں۔ عالم شاہ فرزند جس کی قبر سفید چبوترہ خان بہادر پر موجود ہے۔ دوسرے محمد شاہ یہ ملازم انگریزی تھا جو نساد دہلی میں مارا گیا۔ موتی بیگم، اولیا بیگم، بیگم جان۔ عالم شاہ کا بیٹا جیون جان منشی محمد سلطان ٹھیکیدار کا موجود۔ محمد شاہ کا ایک بیٹا نجو نساد دہلی میں مجروح ہوا اب

پنشن خوار سرکار ہے۔ موتی بیگم امام شاہ کسراتی سے بیاہی گئی۔ اس کی تین لڑکیاں موجود ہیں۔ قلندر شاہ کی جو رو درگاہی بیگم تاحال ۷۰ عمر صد سال زندہ ہے۔

ماسوا اس کے خواجہ عنایت اللہ کی تین لڑکیاں ہمیشہ ہائے نواب غازی۔ ایک حیات النساء دوسری لاڈلی بیگم تیسری زمانی بیگم تھیں۔ حیات النساء کی شادی میر حفیظ اللہ ولد میر عبداللہ سے ہوئی۔ یہ حفیظ اللہ جمعدار زنبور خانہ مہاراج کا تھا۔ اس کے یہاں پانچ بیٹے ہوئے۔ ایک محمد شاہ، دوسرا احمد شاہ، تیسرا نادر شاہ، چوتھا مر شاہ، پانچواں امیر شاہ۔ احمد شاہ لاولد گیا اور محمد شاہ کیدان تھا۔ اب اس کا بیٹا حاکم شاہ سوادگری کرتا ہے۔ اور نادر شاہ ٹھیکیدار چوکیاں ڈاک ہے۔ اور مر شاہ سوادگر اسپاں اور امیر شاہ رسالدار۔

لاڈلی بیگم رحیم خان سے بیاہی گئی اور اس کے یہاں تین بیٹے ایک عبدالرحیم، دوسرا احمد بیگ، تیسرا بہادر۔ عبدالرحیم کے یہاں ایک بیٹا حاکم بیگ اور دو لڑکیاں ایک عمدہ بیگم دوسری بیگم جان موجود۔ عمدہ بیگم یوسف علی کیدان مہاراج جموں سے بیاہی گئی۔ اس کے یہاں ایک لڑکی دراج بیگم موجود اور بیگم جان باکرہ ہے۔ بہادر لاولد اور زمانی بیگم ہمیشہ ٹاڈ نواب غازی خواجہ عبداللہ، برادر نواب خان بہادر، سید مر علی شاہ ملازم زنبور خانہ سے بیاہی گئی۔ اس کے یہاں ایک بیٹا محبوب شاہ اور لڑکی ننھی بیگم ہوئی تھی۔ ننھی بیگم مرگئی۔ اس کی ایک لڑکی موجود ہے۔ اور محبوب شاہ کے یہاں (ص ۶۵۱) تین لڑکیاں اور ایک لڑکا ایوب شاہ نامی سرکار ڈاک میں ٹھیکیدار اسپاں ہے۔ باعث تعصب و ایذا رسانی معین الملک المشہور میر منو کے ہندو اور سکھ اولاد نواب خان بہادر و میر منو سے دشمنی رکھتے تھے کہ ایام بے اقبالی میں ان کو یہاں رہنا مشکل ہو گیا۔

چو از قوی کی بی دالشی کرد

نہ کہ را منزلت ماند و نہ مہ را

اگر میر منو اور نواب صاحب میں رابطہ خسرپورگی نہ ہوتا تو نواب خان بہادر صاحب

ایسا نہ گیا تھا کہ اولاد کو جلا وطن ہونا پڑتا۔

القصہ ہر دو ناٹمان لاہور کی اولاد تترہتر ہو کر کچھ تو بطرف شاہجہان آباد اور کچھ

بطرف کابل چلے گئے۔ جب لاہور میں بعد چندے تین حاکم مقرر ہوئے تو حاکم کابل نے

گوجر سنگھ احد الحکام کی طرف خواجہ عنایت اللہ کی سفارش کری۔ اس نے زمانہ سازی کر

کے اس کو یہاں بلوایا اور پھر مصلحت وقت دیکھ کر اس کو وکیل حاضر باش دربار سرکار کابل

کر دیا۔ بعد ازاں مہاراجہ رنجیت سنگھ نے لاہور پر قبضہ کر لیا۔ میاں خزانہ نام شخصے افسر

توپ خانہ مقرر ہوا۔ اس نے اس مقام بیگم پورہ کو گروا اس کو بیلہ تصور کر کے رکھ بنایا۔ پھر اسی سال میں گلاب سنگھ پوھوڈنڈیہ نے خاص بیگم پورہ توپ خانہ قائم کیا۔ تمام بیلہ کاٹا گیا۔ حتی المقدور عمارت کو توڑ پھوڑ کر خراب کیا اور آپ بھی بیگم پورہ میں رہنے لگا۔

حال بیگم پورہ

اول مہاراجہ رنجیت سنگھ قابض لاہور ہوا اور یہ مکان میاں خزانہ نے لے لیا تو خواجہ عنایت اللہ اس وقت بلازمت گوجر سنگھ کابل کی طرف گئے ہوئے تھے۔ میاں خزانہ نے مراد بخش اور خدا بخش زمینداران باغبان پورہ کو بلا کر حکم آبادی اور زراعت کا دیا۔ خدا بخش نے شرق رویہ بیگم پورہ جہاں مقبرہ سرو والا ہے اور نیر سلطان جٹ ساکن بھوگی وال ایک ایک چاہ جاری کیا۔ پھر جانی اور بوڑا اور جوایا نے زراعت کی۔ میاں خزانہ نے خدا بخش و رانجھا کو نمبردار مقرر کیا۔ بعد اس کے راجہ سنسار چند کو ہستان سے بخدمت مہاراجہ حاضر ہوا۔ سرکار نے یہ بیگم پورہ اس کو عطا کیا۔ وہ یہاں رہنے لگا۔ پھر سمت ۱۸۷۵ میں راجہ سنسار چند نے یہ مکان اپنے برہمنوں کو عطا کیا اس وقت میں معاملہ اس کا ایک سو روپیہ سالانہ مقرر ہوا۔ بعد اس کے ویسا سنگھ (ص ۶۵۲) پر لہنا سنگھ مجیٹھیہ ان برہمنوں کو ایک سو روپیہ کی جاگیر کو ہستان میں دے کر آپ بیگم پورہ میں قابض ہو گیا۔ اس اثناء میں نواب غازی کابل سے لاہور میں آیا۔ اتفاقاً "مکان خالی تھا" خود وہاں جا رہا۔ جب باغبان پورہ کے زمینداروں نے دیکھا کہ یہاں کے زمینداروں نے جا کر بیگم پورہ آباد کیا ہے تو انہوں نے ان کو اپنے گاؤں سے جواب دیا۔ وہ حسب اجازت نواب غازی اور ویسا سنگھ کے یہاں آ رہے۔

بعدہ سمت ۱۸۹۵ میں یہاں چھاؤنی سکھوں کی مقرر ہوئی اور گلاب سنگھ پوھوڈنڈیہ کی چار پلٹناں اور ایک رجمنٹ سواراں اور سات توپاں یہاں آئیں۔ بیگم پورہ چھاؤنی گلاب سنگھ پوھوڈنڈیہ ہو گیا۔ گرد و نواح اس کے مکانات چھاؤنی بن گئے اور وہ خود بالائے مسجد ایک مکان بنا کر رہنے لگا۔ خدا بخش نمبردار کو تہمت سرقہ بندوقاں لگا کر نکال دیا اور مسی کیمیاں نمبردار حال کو ملازم اس باغیچہ کا کیا، جو شرق رویہ مسجد موجود ہے۔ جب علمداری سرکار انگریزی ہو گئی تو کیمیاں نمبردار مالک بن بیٹھا۔ اگرچہ نواب غازی امیر زاوہ اور وانا تھا چنانچہ شہر لاہور میں یہ رفاقت قاضیاں لاہور باعث اس کے کہ اس کے پاس صدہا قبایلات مکانات خریدہ اولاد خان بہادر وغیرہ کے موجود تھے اور بوقت ایذا رسانی سکھاں صدہا لوگوں کے کاغذات زیر و زبر ہو گئے تھی، جس مکان کی بابت اس کو معلوم ہوتا تھا کہ اس کا کاغذ

قانیوں کے پاس نہیں اپنے پاس سے قبائلی نکال کر مالک بن بیٹھتا تھا، مگر اس بیگم پورہ کی بابت جب پیش نہ چلی تو بھولا بن بیٹھا۔ کیمیاں نمبردار نے جو آدمی چالاک تھا موقع پا کر یہ فطرت لڑائی کہ کچھ زمین باغبانپورہ والوں کو دے دی اور کچھ بھوگی والوں کو۔ اس سے وہ لوگ اس کے حامی اور مددگار بن گئے۔ حلوائی کی شیرینی پر اس نے بھی بابا جان کا فاتحہ دلوایا۔ عدالت انگریزی کا انصاف دیکھ کر نواب غازی نے عرضی برآمد حق رسی سرکار میں پیش کی۔ تحقیقات حسب ضابطہ شروع ہوئی۔ کیمیاں نے خائف ہو کر دستاویز اس کو اس مضمون کی لکھ دی کہ آپ مالک ہیں، میں فقط کاشتکار ہوں۔ وہ اس پر راضی ہو گیا۔ سرکار سے تالابوں پر بھی اس کو قبضہ ملا۔ اگرچہ یہ سب کچھ ہوا مگر کیمیاں اس کی اولاد کو نادار تصور کر کے قبضہ پانے نہیں دیتا۔ سرکار کا قانون نمبری نالاش کا ہے۔ ان کے پاس سرسری نالاش کی توفیق نہیں۔ اس باعث سے وہ کیمیاں ہی مختار ہے۔ چنانچہ ان ایام میں ایک بیگم متعلقہ اس کا بابو شاما چرن کے سے قیمت ایک سو پچاس روپیہ فروخت کر لیا ہے۔ ان کو بھی خبر نہیں۔ ہاں سچ ہے خدا جو چاہے کرے اور جو کرے سو ہو۔ ورنہ مقام حسرت ہے کہ باوجودیکہ اولاد غیر مالک و متصرف ہوں اور مالک بیگانوں کی طرح بے اجازت دم نہ مار سکیں۔ فقط

حال بیگا گنبد

شرق رویہ بیگم پورہ ایک گنبد ہشت پہلو بوسیدہ، سفید، مقبرہ اندر سے سالم اوپر سے بوسیدہ، کھڑا ہے۔ دور سے بے گنبد معلوم ہوتا ہے۔ گرد و نواح اس کے چبوترہ پختہ چنانچہ اب بھی قدرے موجود ہے۔

بعد تحقیقات کتاب مرآة الهند (ص ۶۵۳) میں لکھا پایا کہ یہ مقبرہ یحییٰ خان اور محمد شاہ کا ہے۔ وفات اس کی ۱۲۶۰ میں واقع ہوئی۔ جب مہاراج شیر سنگھ اول لاہور میں حسب اللہب راجہ دھیان سنگھ بہمنائے سلطنت بعد وفات کھڑک سنگھ و لونہال سنگھ تشریف لائے تو آتے ہی اول س گنبد میں فروکش ہوئے اور بعد ازاں آوا بدھو پر تشریف لے گئے۔ اس نظر سے جب تک و سادہ آرائے حکومت رہے اس مکان کو سعید خیال کر کے اکثر یہاں آیا کرتے تھے۔ بلکہ تجویز اس کی مرمت کی بھی درمیان آئی مگر تقدیر نے مہلت تعمیر نہ دی۔ جس روز اول یہاں تشریف لائے تھے تو چار شنبہ کا یوم ۱۲ صفر المنظر تھی۔ چنانچہ تاریخ اس کی میاں فرید الدین مزنگی عباسی نے، جو فی الحال مدرس مدرسہ مزنگ اور شعران کے ضرب المثل ایٹائے زمان ہیں، یہ موزوں کی تھی۔

تخت گیری کہ زد بروز سال
کھڑک سنگھ جست و شیر سنگھ ہشت
مہاراجہ کھڑک سنگھ سمت ۱۸۹۷ بکرا جیتی میں فوت ہوئے اور مہاراجہ شیر سنگھ بھی اسی
سمت میں تخت نشین ہوئے۔

احوال موضع کھوئی میراں

یہ ایک موضع بفاصلہ ایک کوس شرق رویہ شہر لاہور ہے، حال اس کا یہ ہے کہ تین
حاکموں کے وقت میں یہاں لب دریا بیلہ تھا اور اس میں درندے بکثرت رہتے تھے اور
یہاں بچا ہڈے لوگ ڈاکہ زنی کرتے پھرتے تھے۔ پھر لٹا سنگھ حاکم نے صاحب سنگھ زرگر مختار
کار اپنے کو حکم دیا کہ یہاں آبادی کرا دے۔ چنانچہ اس نے ایک چار دیواری سمت اٹھارہ
سو میں تیار کرا دی اور میاں فیض اور مستو اور نور محمد اور گلپا اور بسا کبوتہ اور حفیظ اور
جانی اور اعظم اور نتھا اور رحمت اللہ زمینداروں کو بلوا کر کہا کہ تم کو دو سال محاصل معاف
اور یہ گاؤں بنام تمہارے آباد رہے گا۔ بعد دو سال کے چارم سرکار میں دیا کرو۔ چنانچہ
تب سے آبادی اس کی شروع ہوئی۔

اور وجہ تسمیہ میراں دی کھوئی یہ ہے کہ اس مقام میں اول کھوئی میر صاحب نے
بنوائی۔ میر صاحب پیران اس گھوڑے شاہ سے تھے کہ جن کا مکان متصل باغ راجہ دینا ناتھ
مشہور ہے اور حال اس کا مفصل درج کتاب ہذا ہو گا۔ کہتے ہیں بوقت غیر آبادی اول
انہوں نے یہاں ایک کھوئی بنوائی اور خود وہاں سکونت پذیر ہوئے (کھوئی زبان پنجابی میں چاہ
خرد کو کہتے ہیں) اور پھر بہ برکت قدم ان کے وہاں یہ موضع آباد ہوا۔ چنانچہ اب تک اس
کھوئی پر لوگ منت وغیرہ مانتے اور چڑھاتے ہیں۔ اور آمدنی وہاں کی بھی اب تک مہتاب
شاہ مکان دار گھوڑے شاہ لیتا ہے۔ اور ماسوا اس کے چار آنہ فی شادی بھی اس کو موضع
سے ملتے ہیں۔ اب تک وہ کھوئی غرب رویہ مایل شمال موضع کھڑی ہے۔

عرصہ چند سال سے آبادی اس موضع کی بہت زیادہ ہو گئی ہے۔ چنانچہ صدہا گھر پختہ
اور خادم موجود ہیں۔ اس موضع میں اب چار نمبردار ہیں۔ ایک خیر الدین دوسرا قائم الدین
تیسرا نتھا چوتھا نتھو۔ یہ گاؤں بھیا چارہ ہے۔ دو ہزار دو سو چار روپیہ مشخہ اس گاؤں کا مقرر
ہے۔ اس موضع کی زمین میں باغ بھائی و ستی رام اور باغ شام سنگھ و باغ منشی غلام رسول و
باغ جھنڈی طوائف و باغ بھگت رام واقع ہے۔ شرق رویہ اس موضع کے ایک اور چار
دیواری ہشتی جس کا دروازہ بطرف شمال و جنوب رویہ۔ اوپر ایک کریر اور توت کھڑا ہے۔

اندر اس کے ایک خشتی چراغدان۔ اس میں قبر مہسی جان محمد حضوری کی جو گھوڑے شاہ کے پیروں میں سے ہیں اور اس کے باہر شرق رویہ ایک اور مکان مہسی فقیر اجاگر شاہ کا بطور چار دیواری، کھڑکی جنوب رویہ۔ اس کے سرہانے ایک چراغدان۔ شرق رویہ دو کوٹھ۔ اب یہاں ایک فقیر مر شاہ نامی رہتا ہے۔ جنوب رویہ ایک کیکر اور شمال میں چاہ چرخ دار بنیہ مہرجاتی۔ شرق رویہ ایک چبوترہ پختہ، اس پر دو قبور، ایک میاں حسین دوسرا الہی بخش نبرداری موضع کی اور دروازہ کے غرب رویہ قبر مہسی فقیر مانا کی ہے۔

خانقاہ حضرت سید حسین زنجانی

جنوب رویہ اس کے مکان خانقاہ حضرت سید حسین زنجانی کا۔ حال مزار کا یہ ہے کہ گرد و نواح چار دیواری اور شرق رویہ دروازہ مع طاق تختہ چوبی۔ اندر اس کے چبوترہ پر مزار، سرہانے چراغدان خشتی، دروازہ کے شمال رویہ ایک سہ درہ قلبوتی مگر اب یہ مکان آوارہ پڑا ہے۔ کوئی فقیر مکان دار یہاں نہیں بیٹھتا۔ اگرچہ ایک دو اور دالان وغیرہ چاہ چرخ دار بھی برائے آسائش موجود ہے مگر خدا جانے کیا باعث ہے کہ اب مدت سے چرچا یہاں کام ہو گیا ہے۔ سجادہ نشین صدر دیوان سال بسال فاتحہ کرا دیتا ہے۔ فقط

(ص ۲۹۰) احوال قلعہ گوجر سنگھ

یہ قلعہ گوجر سنگھ نامی حاکم لاہور نے بنوایا۔ اس وقت میں لاہور کے تین حاکم تھے۔ ایک گوجر سنگھ دوسرا جیت سنگھ تیسرا لہنا سنگھ۔ جب لاہور آباد تھا تو تب یہ جگہ محلہ حاجی سوائے مشہور تھا۔ اور یہاں حویلی گوجر مل کھتری کی تھی۔ پھر گوجر سنگھ نے سمت ۱۸۲۵ میں یہ قلعہ بنوایا۔ یہاں اس ایام میں چوری بڑی ہوتی تھی۔ اس نے واسطی محافظ شہر کے یہ جگہ بنوائی اور زمیندار اس میں بسائے اور تھانہ اس میں مقرر کیا۔ تب آبادی بہت ہو گئی۔ دیوار جنوب رویہ اس قلعہ کی معرفت حضرت عبداللہ شاہ کے، جن کی مزار موضع مزنگ میں ہے، تعمیر ہوئی۔

اب اس قلعہ کے چاروں طرف دیوار پختہ ہے اور یہ قلعہ اب بطور (ص ۶۹۱۲) گاؤں آباد ہے۔ چالیس چاہ مزدوم اس کے علاقہ میں ہیں اور نظام الہی نبرداری اور مبلغ ایک ہزار چار سو روپیہ معاملہ اس گاؤں کا داخل خزانہ سرکار ہوتا ہے۔ غرب رویہ اس قلعہ کے احاطہ دکانات کا داخل خزانہ سرکار ہوتا ہے۔ غرب رویہ اس قلعہ کے احاطہ دکانات گلگویاں جس میں پندرہ دکانات ان کی آباد ہیں اور دس بارہ پڑاؤ بھی ہیں۔ دروازہ اس قلعہ کا کلاں

مع طاق و تختہ چوبی۔ اب یہاں دو چوکیدار مسلمان رہتے ہیں۔ تمام مکانات اس کے شمار میں ایک سو پچاس ہیں اور ماسوا ان کے دو چوبارہ کلاں بلند۔ ایک عزیز دین دوسرا بدر دین چرننگ کا استر کار سفید۔ مہاراجہ رنجیت نے سمت ۱۸۴۰ میں فصیل و برج اور مورچے مع ڈیوڑھی گرائی تھی۔ پھر بعد مہاراجہ شیر سنگھ مرمت اس کی زمینداران نے کرائی گویا از سر نو تعمیر کیا۔ ڈیوڑھی کا دروازہ شرق رویہ مستفہ۔ اس کے دو رویہ جنوب و شمال کی طرف دو دالان جس میں ایک ایک کوٹھڑی سرستہ، شمال رویہ خالی اور جنوب رویہ میں اب دکان بافندہ ہے۔ طاق جنوبی میں چھوٹی سی کھڑکی۔ یہ دروازہ دس بجے بند اور چار بجے کشاواہ ہوتا ہے۔ اس میں چار دکانات بقالاں ہیں جو صرف آٹا و نمک و گھی و تیل بیچتے ہیں، اس قلعہ میں چھ سات درخت بیر موجود ہیں۔ دروازے کے گوشہ شرقی و جنوبی میں ایک چار دیواری پختہ جس میں مسجد چبوترہ پختہ والی بطور تکیہ فقیر ہے۔ اس کی شرق رویہ تین کوٹھڑیاں۔ مستفہ مرتبہ سرکی پوش۔ دروازہ آمد و رفت شمال رویہ۔ بوقت تیاری قلعہ یہ فقیروں کے واسطے بنا۔ یہاں ہمیشہ فقیر رہتا ہے۔ اس تکیہ کے شرق رویہ لب راہ ایک اور چھوٹا سا کوٹھہ بے طاق و تختہ بنا ہوا ہے۔ پہلے نانک فقیر اس میں رہتا تھا، اب خالی پڑا ہے۔

دیوار فصیل قلعہ اب مرمت طلب ہو گئی ہے اور اس قلعہ میں بیس گھر گلویاں اور آٹھ چرننگاں اور دو گھر ہندو بقالاں اور چھ گھر بافندگان اور ایک گھر لوہاروں کا اور ایک ترکھان کا اور ایک حجام کا اور بقیہ تمام زمینداران کے ہیں اور ایک مسجد بھی قدیمی ہے۔ مدت سے الہ دین نامی وہاں کا ملا ہے۔

حال مسجد محمد صالح سندھی

شرق رویہ قلعہ گوجر سنگھ کے فاصلہ ایک سو پچاس کروں پر ایک قدیم مسجد پختہ استر کاری موجود ہے۔ یہ مسجد حضرت محمد صالح سندھی کی مشہور ہے۔ اب مرمت اس کی نواب علی رضا خان صاحب نے کرائی ہے۔ مسجد پختہ چونہ سٹیج، عمارت شاہجہانی، تین گنبد والی۔ ایک بڑا اور دو حرد۔ شرق رویہ چار دیواری پختہ۔ نیرے چونہ کے۔ اندر تمام فرش خشتی۔ دروازہ شرق رویہ۔ دھن جنوبی مسجد کا کھنگروں سے بند کیا ہوا ہے اور جنوب رویہ متصل دیوار تمام (ص ۲۹۲) درختاں پھروانہ کھڑے ہیں۔ شرق رویہ مسجد کے ایک اور چار دیواری خشتی پختہ۔ اس میں دو چبوترے جس پر ایک ایک قبر خام اور جنوب رویہ اس چار دیواری کے ایک کوٹھا کھنگروں کا۔

سابق یہاں باغ تھا۔ چاہ کے پاس حوض کنہ نظر آتا ہے۔ یہ چاہ گوشہ جنوبی و شرقی

میں ہے۔ اس کے پاس گرد چوتراہ پختہ ہے۔ یہاں میل چرخ چوب کے چلتے تھے۔ نشان خیابان بھی موجود ہیں۔ نام اس گذر کا پہلے محلہ حاجی سوائے مشہور تھا۔

اور حال اس مسجد کا یوں سنا گیا ہے کہ ایک سوداگر خادم محمد صالح کا تھا۔ کسی جہاز پر مال اس کا غرق ہونے لگا۔ اس نے اپنے پیر کا خیال کر کے اقرار کیا کہ اگر میرا جہاز بچ رہے تو اس قدر نیاز آپ کو دوں۔ چنانچہ اسی وقت آپ وہاں تشریف لائے اور بہت محنت سے جہاز کو نکالا اور پھر گم ہو گئے۔ جب وہ سوداگر لاہور آیا تو مبلغ دو سو روپیہ لے کر آپ کی خدمت میں حاضر ہوا۔ آپ نے فرمایا۔ کہ یہ کیا لایا ہے۔ ہمارے بازو بھی ہنوز تیرے جہاز کو نکالنے سے مجروح ہیں۔ ہم نے تیرے واسطے بڑی تکلیف اٹھائی۔ تجھ کو اب لازم ہے کہ یہاں ایک مسجد اللہ بنا دے۔ اس وقت اس نے یہ مسجد بنا دی۔

قبر حضرت محمد صالح سوائے کی بھی اسی چار دیواری میں پختہ موجود ہے اور بقیہ قبور ان کے خادموں کی ہیں۔ اب نواب علی رضا خان صاحب نے یہاں ایک فقیر لالہ جان نامی پشاوری بٹھایا ہوا ہے۔ اور بعد مہاراجہ صاحب یہاں بارود رہتی تھی اور پانڈی رائے بابو رائے جرنیل کے بیٹے کا قبضہ اس پر رہتا تھا۔ اب نواب صاحب نے ارادہ کیا تھا کہ یہاں باغیچہ بنا دیں مگر زمین بنجر نکلی۔ بہر حال مسجد نہایت خوشنما عمارت عالیشان ہے۔

حال موضع نور پور

نور پور ایک موضع نو آباد ہے جو مرکرم بخش وغیرہ اولاد نورا کبوتہ نے سن اٹھارہ سو اڑتالیس میں یوں آباد کیا کہ اس وقت مقبرہ بہادر خان میں زمینداروں کا مال رہتا تھا۔ جب اس میں ناچ گھر بنا تو ان کو نکال دیا۔ انہوں نے شرق رویہ گنبد ہذا یہ گاؤں آباد کیا۔ اب گرد اس کے دیوار کھنگروں کی۔ دروازہ اس کا خشتی مستفد بطرف شمال۔ اس میں بارہ گھر مستفد ذیل آباد ہیں۔

غلام گللو۔ چھاگو دھوبی۔ ہندوستانی۔ سدھاتیلی۔ امیر سپاہی ریل۔ سوہنا ماشکی۔ عمر کھمار پربتباتیلی۔ نتھارا رائیں۔ حمام وغیرہ۔

یہ تمام گھر کھنگروں کے مستفد کانا پوش ملکیت اولاد نورا ہیں۔ اندر دیوار غربی کے ایک والان سے وہ مینہ نبی بخش جو اولاد نورا سے ہے، موجود۔ اور گوشہ نیرت میں ایک چاہ چرخ چوب والا۔ باہر دیوار غربی کے اکثر کیکر اور جنوب رویہ کیکر وغیرہ درختان اور اندر بھی شریہ، کیکر، بیریاں، اور ایک دھریک، ایک شیشم کھڑے ہیں اور باہر گوشہ ایساں ایک خود ٹیلہ پر قبر خام کسی خادم شاہ گدا کی زیارت گاہ عوام ہے۔

بوقت آبادی شہر اسی نواح میں محلہ گنج آباد تھا۔ اب شرق رویہ اس کے موضع گنج آباد ہے۔ کہتے ہیں کہ ابتدائے عملداری انگریزی میں یہ گنبد مقبوضہ اولاد مہر نورا تھا۔ سرکار نے اس کو ایک سو روپیہ نقد دے کر مقبرہ خالی کرا لیا۔ انہوں نے اس روپیہ سے یہ گاؤں نور پور آباد کیا۔

یہ نورا ایک غریب آدمی تھا مگر اتفاقاً ایک روز مہاراجہ رنجیت سنگھ یہاں آئے۔ اس وقت یہ نورا اپنی گندم خروار صاف کر رہا تھا۔ مہاراج نے اس کی کنگ دیکھی۔ کیونکہ وہ گندم قسم عمدہ داؤد خانی سفید تھی، دیکھ کر کہا۔ کہ ایسی کنگ سفید رنگ کیونکر پیدا ہوتی ہے۔ نور نے طنزاً کہا۔ کہ مہاراج اس کنگ کو ہم بجائے پانی دودھ دے کر پرورش کرتے ہیں۔ مہاراج یہ بات سن کر بہت خوش ہوئے اور حکم دیا کہ آئندہ اس کو کنگ میں ڈالنے کے واسطے دودھ سرکار سے ملا کرے اور وہ کنگ خاص ہمارے کھانے کے واسطے محفوظ رہے۔ اس سبب سے آمد و رفت اس کی سرکار میں ہو گئی۔ پھر وہ ٹھیکہ دار چونہ کا تعمیر خندق لاہور میں مقرر ہو گیا۔ بعد ازاں چند مدت اس نے یہ تجویز کی کہ مہاراج کی ابلہ فریبی کے واسطے چند گھڑے دودھ کے زراعت گندم میں ڈال دیتا اور جب فصل پک جاتی تو بھریاں کنگ کی اٹھا کر اس گنبد بہادر خان میں رکھ چھوڑتا۔ جب مہاراج طلب کرتے تو اس وقت بھریوں سے گیہوں نکال کر سرکار کو بھیج دیتا۔ چند مدت اس نے بایں ابلہ فریبی خوب چین اڑائے آخر مر گیا۔ فقط

(ص ۶۱۹) حال سرائے گولہ والا

(ص ۶۲۱) یہ سرائے مینہ حضرت جہانگیر بادشاہ تھی اور شاہ موصوف نے اکثر ایسے ایسے مسافر خانہ بفاصلہ چھ چھ کوس تیار کرائے تھے۔ چنانچہ فاصلہ سرائے ہڈا کا سرائے واقع شاہدرہ سے چھ کوس ہے اور آکے بھی ایسی ایسی سرائیں برسر راہ موجود ہیں۔ چونکہ رنجیت سنگھ کے وقت میں سرائے میں گولے رکھے جاتے تھے اس واسطے سرائے گولیاں والی مشہور ہوئی۔ چونکہ اس وقت یہ سرائے زیر حفاظ جمعدار خوشحال سنگھ کے تھے، اس نظر سے اب تک یہاں قبضہ اس کے لواحقین یعنی راجہ ہرنس سنگھ وغیرہ کا ہے۔ چشم کشا صنع خدارا سین۔

عمارت

(ص ۶۱۹) یہ سرائے شرق رویہ اچھرہ اور جنوب رویہ سنٹرل جیل واقع ہے، جس کے

دو دروازے، ایک بطرف شمال دوسرا بطرف جنوب، اب جنوبی بند اور شمالی کشادہ۔ گرد و نواح تمام چار دیواری جس کے اندر حجرے بھی بنے ہوئے ہیں۔ عمارت دروازہ کی دیوار چار دیواری نواحی سے باہر نکلی ہوئی ہے۔ ڈیوڑھی میں بطرف شمال میانہ میں ایک محراب بلند عالیشان، سقف اس کی اندر سے منقش رنگ آمیز چونہ گچ مع تصاویر فرشگان۔ یہ محراب اندر سے دو منزلہ اس کے نیچے میانہ محراب کلاں ایک اور محرابی دروازہ جس میں سے ہاتھی مع عماری نکل جائے۔ اب اس در محرابی کو اینٹوں سے بند کر کے اس کے میانہ میں چوکت جوہی کلاں مع طاق تختہ لگائے ہوئے ہیں اور سقف محراب کلاں بیرونی کے نیچے اور اس در محرابی کے اوپر تین درپچہ محرابی میں محراب کلاں کی بغلوں میں بطرف شرق و غرب ایک ایک کھڑکی محرابی میں اور دو دروازہ (ص ۶۲۰) کے دونوں طرف برسر زمین دو تھڑیاں۔ صورت اس ڈیوڑھی کی باہر سے محسوس یعنی پنج پہلو۔ دروازہ پر کوئی کوئی نشان متصل کالی کار معلوم ہوتا ہے زیر سقف بطرف شرق و غرب مقام شستگاہ زمین سے تا بکمر بلند ہیں۔ ان میں دونوں طرف زینے اوپر جانے کے موجود۔ ڈیوڑھی کی سقف قابوتی گنبد نما۔ اندر جاتے ہی شرق رویہ ایک دیوار طولانی جس میں راہ۔ اس کے شمال رویہ ایک خرد گنبد شوالہ بنیہ جمعدار خوشحال سنگھ۔ دروازے کے اندر تاجد شرقی جمعدار نے قدیمی حجروں کے آگے برصا کر برائڈے کرائے ہوئے ہیں۔ شرق رویہ ڈیوڑھی کے اندرون دیوار شمالی میانہ میں چھتیس کوٹھڑیاں قدیمی اور دو گوشہ ایساں ہیں۔ ان کے درمیان میں زینہ اوپر جانے کا۔ بالمشافہ اس کے مکان مودی خانہ جمعدار صاحب نے بنوایا تھا جو اب ویران پڑا ہے۔ غرب رویہ اندر ڈیوڑھی کے گیارہ حجرہ قدیمی چھوڑ کر اور زینہ اوپر جانے ڈیوڑھی کا۔ بالائے زینہ در محرابی۔ یہ زینہ در شمالی کے میانہ میں ہے اس کے اوپر بھی بہت مکانات بنے ہوئے ہیں۔ لب بام اندر سرا ہر چار گوشہ سرا میں ایک ایک اور زینہ اوپر جانے کا ہے۔

صورت سرا کی ہشت پہلو، اس طرح سے کہ چاروں طرف حجرے برابر چلے جاتے ہیں اور چاروں گوشوں میں تین تین حجرے، جن کے سقف گنبد نما۔ شمال و جنوب رویہ دو ڈیوڑھیاں یکساں دیوار شرقی و غربی کے۔ حجرہ ہائے اندرونی کے میانہ میں دو والان۔ شرق باہر سرا کے ایک بڑا تالاب تھا، اب ویران و مسمار ہو گیا ہے۔ مدت سے اس کے اندر زراعت ہوتی ہے، بجز عمارت کنارہ کوئی نشان اس کا باقی نہیں رہا۔ شرق رویہ تالاب مکان عمارت آب ریز، جس کے پانچ در محرابی قدرے قدرے نظر آتے ہیں۔ یہ تالاب بارہ بیگم زمین میں بنا ہوا ہے۔ مشہور ہے کہ تالاب امرتسر اور یہ تالاب طول عرض میں برابر ہے۔

سرائے کے گوشہ نیرت میں جو زینہ ہے اس کے اوپر گنبدی ہے۔ اس سے معلوم ہوتا ہے کہ چاروں گوشوں کے زینوں پر ایسی ایسی گنبدیاں تھیں۔ جنوب رویہ میانہ میں بطور کھنڈر ایک عمارت شکستہ کھڑی ہے۔ یہ بارہ دری تھی، اب اس کے فقط تین چار محراب نظر آتے ہیں۔ اس کے جنوب رویہ باؤلی تھی مگر اب مسدود۔ گوشہ گنگنی میں چاہ کلاں قدیمہ، اب اس پر چرخ چوب چلتا ہے اور کماں زمیندار ساکن موضع اچھرا اس چاہ کے پانی سے اندرون و بیرون سرائے زراعت کرتا ہے۔ اسی دیوار شمالی کے میانہ میں ڈیوڑھی اور اس کے شرق و غرب کی طرف سترہ سترہ حجرے۔ شرقی حجروں کے آگے برانڈے مبنیہ خوشحال سنگھ جمعدار۔ سوائے اس کے چوبیس درخت کیکر و پپیل اندر کھڑے ہیں۔ تفصیل ان محراب اور حجروں کی جو چاروں طرف اندر سرائے کے ہیں (ص ۶۲۱) یہ ہے کہ جنوب و شمال رویہ مہنتیس حجرے جن میں چند شکستہ اور چند بوسیدہ اور چند سالم اور بطرف شرق و غرب انتیس حجرے۔ طول و صحن سرائے کا حد شرقی سے غربی تک ایک سو نوے گز اور عرض حد شمالی سے حد جنوبی تک ایک سو چالیس گز۔ میانہ میں جو مکان باؤلی تھا اس میں بھی جمعدار نے مووی خانہ مقرر کیا تھا۔ فقط

باہر ڈیوڑھی شمالی کے گوشہ باب ایک اور نشان باؤلی جس کی تھوڑی تھوڑی عمارت بطرف شمال کھڑی ہے۔

(ص ۹۹) فصل در بیان حال مسافر خانہ میاں محمد سلطان

شمال رویہ مزار شیخ چوہڑ صاحب کے میاں محمد سلطان صاحب ٹھیکہ دار نے ایک مکان پختہ بطور مسافر خانہ تیار کرایا ہے اور مشہور ہے کہ اس میں جذامی لوگ رہتے ہیں۔ چاہ پختہ بھی اس میں تیار کرایا ہے۔ سابق اس جگہ بہت کھنڈر عمارات پختہ کے تھے۔

(ص ۱۰۰) فصل در ذکر احوال سرائے میاں محمد سلطان وغیرہ

دہلی دروازہ کے باہر (ص ۱۰۱) مکان مشہورہ سرائے میاں محمد سلطان جو اس نے خود تیار کی ہے۔ مشہور و معروف مکان ہے۔ اور شرق رویہ اس سرائے کے دو مسجد عالیشان واقع ہیں۔ ایک سکھ لوگوں نے قابو کی ہوئی ہے۔ اور بیچ میں اس کے گرنتھ وغیرہ پڑھتے ہیں۔ اس جگہ کا نام شہید گنج مشہور ہے۔ اور دوسری مسجد میں اول ویسی صاحب نے کوٹھی بنوائی تھی اور اب بتصرف صاحبان ریلوے ہے۔ اور یہ دونوں مسجدیں بعد اورنگ زیب عالمگیر تعمیر ہوئی ہیں۔

اور روبرو ان کے ایک مکان کلاں سادھ سکھوں کی بنی ہوئی ہے۔ باعث تعمیر سادھ کا یہ ہوا کہ بعد نواب میر منو جو قاتل قوم سکھوں کا تھا، ایک روز بروز عید گیارہ سو سکھوں کو قتل کیا گیا اور وہ سب کے سب ایک ہی جگہ اس مقام پر دفن ہوئے۔ مہاراجہ رنجیت سنگھ نے جب یہ حال سنا تو سادھ ان کی بنوائی اور نام اس سادھ کا شہید گنج رکھا۔ اب تک وہاں گرنٹھ پڑھا جاتا ہے اور بھنگ بکثرت خرچ ہوتی ہے۔ بلکہ بعد سابق مہاراجہ صاحب یہاں بھنگ کے پلانے کا ایک فیض عام جاری تھا۔

شمال رویہ اس کے ایک برج حمام نواب سعادت خان وزیر شاہجہان کا ہے اور روبرو اس کے بطرف شرق کوٹھی مکائی صاحب کی ہے۔ اور غرب رویہ اسٹیشن ریلوے کے ایک فقیر کا تکیہ لب سڑک واقع ہے۔ اس تکیہ میں حمام عہد شاہجہان کا تھا اور اس کے پاس قبر دلاور علی شاہ المشہور گھوڑے شاہ کی ہے۔ وہ ایک چار دیواری ہے۔ اس کے اندر دو چبوترہ ہیں۔ ایک پر تین قبریں سیدوں کی ہیں۔ ایک کا نام میرن شاہ، دوسری اس کی لڑکی اور تیسری ان کے فرزند کی۔ اور یہ قبریں بعد سکھاں بنی ہیں اور گھوڑے شاہ کی قبر عہد شاہجہان سے ہے۔ اب بھی وہاں لوگ مٹی کے گھوڑے بطور نذر چڑھاتے ہیں۔ چنانچہ گھوڑے گلی دیوار و چبوترہ قبر پر موجود ہیں۔

۱۰۔ مساجد

(ص ۶۳۹) احوال عید گاہ مبنیہ حضرت نور الدین جہانگیر

یہ مکان عید گاہ مبنیہ حضرت نور الدین جہانگیر بادشاہ کا ہے۔ اب اس میں کوئی صاحب ملازم ریلوے درمیانہ کو بند کر کے رہتا ہے۔ پہلے تو گرد اس کے بہت سی عمارتیں تھیں مگر گر گئیں۔ اب جو عمارات موجود ہیں تحریر کرتا ہوں۔

میانہ پر گنبد کلاں چونہ گچ برنگ سیاہ اور چاروں گوشوں پر چار مینار ہشت پہلو مع گنبدیاں مدور اور آٹھ آٹھ دھن محرابی۔ شرق رویہ سر صحن میانہ میں ایک دھن محرابی کلاں اور اس کی بظلوں میں تین تین دھن محرابی، اگرچہ کلاں مگر میانہ سے قدرے کم۔ کل سات، ماسوا اس کے بطرف شمال و جنوب ایک ایک دھن کلاں۔ ان کے متصل ہر دو طرف زینہ اوپر جانے کے واسطے، تمام استرکار منقش۔ دھن میانہ کے اوپر دو گنبدیاں چار چار درے والی۔ اب شمالی موجود اور جنوبی مسمار۔ اب دھن میانہ کو بند کر کے اس میں ایک دروازہ اور دو کھڑکیاں لگی ہیں۔ شرق رویہ صحن مسجد کشادہ جس پر تمام فرش خشتی۔ در ہر دو زینہ محرابی۔ اور اندر صحن مسجد کے زیر گنبد ایک محراب۔ غرب کی طرف دیوار میں اور اس کے شمال و جنوب رویہ اور دو محرابی در کلاں جو اب بند کر کے اس میں ایک در کلاں اور دو دو کھڑکیاں اس صاحب نے لگائی ہیں۔ اندر باہر فرش خشتی۔ غربی دیوار میں اندرون مسجد، تین محراب منقش۔ سقف خشتی قابوتی۔ دیواروں پر تمام گلکاری آمیز پر تکلف۔ سبحان اللہ اس کی قدرتوں کا کوئی شریک نہیں جو چاہے سو کرے۔ بالائے سقف مسجد ہر دو طرف یعنی شمال اور جنوب سے تیس تیس زینہ اوپر چڑھ کے جاتے ہیں۔ اور تمام فرش چونہ گچ اور چاروں طرف نیرہ ہائے خشتی۔ میانہ میں گنبد کلاں اور آس پاس جنوب و شمال کی طرف دو دو اور گنبد خرد۔ گنبد کلاں کے اندر سے دو منزلہ۔ بطرف ایساں گنبد، و نیز، بگوشہ گلنی تا سینہ بلند، گنبد میں ایک ایک کھڑکی کی قابوتی اس میں سے گنبد پائیں کی پشت نظر آتی ہے و جنوب کی طرف بالائے محراب دو برجیاں چار چار در والی ہر مینار کے بائیں زینہ مدور۔ اوپر مینار کے دو درجہ ایک میانہ زیر گنبدی استرکار منقش ہشت پہلو، جس کے آٹھ در اور ہر در، کا عرض اڑھائی بالشت ارتفاع قد آدم۔ باہر ان کے نیچے چھ ہشت پہلو کہ جس پر چند آدمی بفرغت بیٹھ جائیں۔

واقعہ جمائگیری میں (ص ۶۳۰) تحریر ہے کہ حضرت جمائگیر بادشاہ غازی رحمۃ اللہ علیہ نے بیس لاکھ روپیہ واسطے تیاری عید گاہ کے منظور فرمایا۔ جس میں سے بسر کر وگی خواجہ ایاز یہ مسجد مع بازار ترپولہ آباد ہوئی یعنی اس مسجد کے شرق و شمال و جنوب کی طرف تین بازار تھے اور ہر بازار اور ہر بازار میں دو سو ستر دکانیں مع بالا خانہ تیار ہوئی تھیں جن کا کرایہ مصارف خرچ کے واسطے وقف تھا۔ حضرت آگرہ میں تھے کہ عرضی اطلاعی بایں مضمون پہنچی کہ مسجد مع بازار تیار اور آمدنی کرایہ بازار ماہوار اڑھائی ہزار ہے۔ اس وقت حسب سفارش نور جہان بیگم کے سید مقبول علی صاحب متولی اور مولوی عنایت حسین مدرس اور حافظ حبیب اور امام اور پتہ کس دیگر خادم مسجد مقرر ہوئے۔ فقط

(ص ۶۶۳) اصل حال مسجد وزیر خان

عقل حیران ہے کہ یہ کیسی تحقیقات ہے۔ سرکہ خوردن را روی باید۔ آری سخن گفتن مگر جان سفتن است۔ اگر لالہ صاحب ☆ ممدوح ذرہ بھی ادھر توجہ موجد فرماتے تو ایسی غفلت واقع نہ ہوتی کیونکہ کتب تواریخ شاہان چغتائی بکثرت موجود ہیں اور ذرا سی کوشش سے معلوم ہو سکتا ہے کہ زمانہ نواب وزیر خان مرحوم اور نواب بھکاری خان بانی مسجد طلائی میں ایک سو اٹھارہ سال کا بعد ہے۔ اور سنہری مسجد نواب بھکاری خان بن روشن الدولہ طرہ باز خان نے مابین کشمیری و ڈہلی بازار تعمیر کرائی۔ وہ محلہ ڈڑہ کا حوالہ (ص ۶۶۳) دیتے ہیں۔ طرفہ تریہ ہے کہ اگر ان کو فرصت مطالعہ کتب تواریخ نہ تھی تو نام محلہ وغیرہ تو دریافت فرما کر درج کتاب فرماتے۔

جناب مسٹر ولیم کولڈ سٹریم صاحب بہادر کا منشا تھا کہ بعد تحریر حالات نوح لاہور حال مکانات اندرونی شہر لاہور کا مرقوم ہو۔ مگر السوس کہ صاحب ممدوح کی بدلی شاہجہان آباد کی طرف ہو گئی۔ ناچار حالات بیرونی پر اکتفا کیا۔ اب محض باین خیال کہ ناظرین باہمکین کو کتاب سفر نامہ امین چند ایسی تحریر پر اعتقاد نہ رہے تھوڑا سا حال مسجد نواب وزیر خان کا بمضمون ماقبل و مادل درج ذیل کیا جاتا ہے۔ امید ہے کہ نظارہ اولی الابصار براہ انصاف ملاحظہ فرما کر قدر دانی فرمائیں گے۔

☆ لالہ امین چند مصنف سفر نامہ۔ ملاحظہ ہو باب ”مختصر حال پارسیاں“ (مرتب)

تعمیر مسجد کا باعث

واضح ہو کہ شیخ علم الدین انصاری ساکن چنیوٹ اول ادنیٰ پیشہ طبابت کیا کرتا تھا۔ جب اوقات بصری بدقت ہونے لگی تو بتاریخ چودہ صفر المظفر سن ۱۰۳۰ بتلاش معیشت لاہور و شاہجہان آباد ہوتا ہوا دارالخلافہ اکبر آباد المعروف آگرہ میں پہنچا۔ اس وقت حضرت نور الدین جہانگیر بادشاہ غازی انار اللہ برہانہ، سریر آرائے خلافت ہندوستان جنت نشان تھے۔ اور چند عرصہ سے نور جہان بیگم، کہ جس کا حال جہاں میں بے کم و کاست زبان زد روزگار ہے، مرض عرق النساء سے بدرجہ اتم بے کل تھی۔ اور کسی طبیب کا معالجہ کارگر نہ ہوتا تھا۔ حضرت جہانگیر نہایت متردد تھے۔ یہ حکیم علم الدین بے خبر اس سے کہ حکیم علی الاطلاق کا کیا منشا ہے عام و خاص کے معالجہ میں ساعی رہا۔ امرائے شاہی تک رسائی ہو گئی۔ شدہ شدہ دست شفا اس کے کا مسموع بندگان بحضور سلطانی ہوا۔ معرفت نواب سعد اللہ خان دربار میں بلائے گئے۔ حضور نے ارشاد فرمایا کہ اگر ملکہ زمانی محبوبہ سلطانی تیرے معالجہ سے شفا یاب ہو تو قدر دانی میں سر موفرق نہ ہو گا۔ بعد تشخیص عرض کی کہ پردگیان حق عصمت و عفت کے بدن سے بہ بہانہ ملاحظہ نبض مس کرنا داخل گستاخی ہے۔ انشاء اللہ تعالیٰ حضور کے اظہار پر اس طرح سے علاج کیا جائے گا کہ بیگم صاحبہ کو ایک ہفتہ میں آرام و صحت ہو جائے گی۔ حضرت جہانگیر تو اس لیلیٰ زمانہ کے مجنوں ہوئے ہوئے تھے، جان تازہ پا کر فرمانے لگے۔ کہ اگر ایسا ہو تو امارت شفا خانہ جات تجھ کو عنایت ہو گی۔ علم الدین نے شکر یہ ادا کر کے عرض کی۔ کہ ایک دالان میں ایک ایک بالشت ریگ بیابان مصفا بچھائی جائے۔ کترین بعد نماز ظہر آستان بوس در دولت ہو گا۔ خدا نے ویسا ہی کیا۔ حکیم علم الدین نے دوسرے روز بعد نماز شانی مطلق کی جناب میں بصد خشوع و خضوع مناجات کر کے مدد چاہی اور اقرار کیا کہ اگر میرے معالجہ سے بیگم صاحبہ کو شفا حاصل ہو جائے تو جو کچھ حق الخدمت مجھے عطا ہوا تعمیر مسجد میں صرف کروں گا۔ بعد ازاں قلعہ معلیٰ میں باریاب ہو کر التماس کیا کہ جناب بیگم صاحبہ بلا تکلف اس مکان ریگ گسترودہ میں چند قدم ٹہل کر پردہ میں (ص ۶۵۵) چلی جائیں۔ جب یہ معاملہ ہو چکا تو حکیم علم الدین نے وہاں جا کر توکلت علی اللہ کہ کسی نقش رگ پا میں نشتر اس وضع سے مخفی کر کے رکھی کہ باہر سے بالکل معلوم نہ ہوتی تھی۔ بعدہ عرض پیرا ہوا کہ بیگم صاحبہ نے انہی پیروں طابق النعل بالنعل اندر تشریف لے جائیں۔ اور اسی طرح ٹہل کر مکان میں جانے لگے تو علی الاعلان سب حرموں کے روبرو وعدہ کیا کہ اگر جناب باری شانی مطلق عزا سمہ اس طبیب کے دست

شفا سے مجھے شفاً عاجل اور صحت کامل عطا کرے تو تمام یہ زیور جو اس وقت میرے
زیب تن ہے شکریہ میں اس طبیب کو عطا کروں گی۔ یہ کہتے ہوئے بیگم صاحبہ حسب الایما
اس کے اسی طرح بہ حزم تمام اس مکان میں تشریف لے گئیں۔ جب نشتر والے نقش پا پر
پاؤں رکھا تو وہ کارگر ہوئی۔ ذرا درو سی محسوس ہوئی اور چند قطرے خون فاسد کے نکل گئے
تو نزاکت کی راہ سے آنے والے کی صدا نکلی۔ حضور یہ شعر فرط محبت سے زبان پر لائے۔

خون فاسد یہ نشتر فساد

دم بدم از عروق تا کم بار

فی الفور مرض میں گو نہ آرام ہو گیا۔ حضور نے بہت سا انعام عطا فرمایا کہ عمدہ امارت
شفا خانہ جات سے سرفراز کیا۔ مقویات استعمال ہونے لگیں۔

اس اثنا میں دائرہ دولت شاہی روانہ لاہور ہوا۔ وہ بھی ہمراہ آئے۔ جب لاہور میں
پہنچے تو بیگم صاحبہ کو شفاً کلی ہو گئی۔ جشن شاہانہ مرتب ہوا۔ ایفائے وعدہ کے واسطے نور
جہاں بیگم نے تمام بیگموں کو جمع کر کے حکیم صاحب کو زیور معبودہ عنایت فرمایا۔ اس پر
تمام بیگموں نے پاس خاطر میلان شاہی علی قدر مراتب ایک ایک زیور اپنا کسی نے حلقہ
دست اور کسی نے عطردان وغیرہ بطور شکریہ یا سروارانہ ایزاد کیا۔ جب حکیم صاحب نے
اس کی جمع لگائی تو بائیس لاکھ کی مالیت نظر میں آئی۔ بقول میر حسن

تجھے فضل کرتے نہیں لگتی بار

جو چاہے کرے میرا پرودگار

دوسرے روز جب سفارش نور جہاں بیگم حکیم صاحب منصب ہفت ہزاری سے سر بلند
ہو کر بخطاب نواب وزیر خان سرفراز ہوئے۔ کہتے ہیں کہ نواب وزیر خان صاحب بدرجہ
غایت متعبد دین دار، دایم الصوم، قائم اللیل تھے۔ یہاں تک کہ مدت العمر کبھی نماز عصر بلا
سنت ادا نہ کی تھی۔ ایفائے وعدہ کو مقدم رکھ کے تعمیر مسجد ہذا میں مشغول ہوئے حتیٰ کہ
بازار دو رستہ مع بالا خانہ جات تا بدھلی دروازہ مع سرا و حمام و کٹڑہا تعمیر کرا کر شامل مسجد
کئے۔ اس وقت بھی مزار سید محمد اسحاق المشور میراں بادشاہ کی ایک حجرہ پختہ میں زیارت گاہ
خلق اللہ تھی۔

اب تک معاندہ مسجد سے یوں معلوم ہوتا ہے کہ ابھی معمار فراغت کر کے اترے
ہیں۔ کیونکہ نہ ہو۔ نیت بانی کی بخیر تھی کہ تلاش تمام کار گزاران عمارت یعنی معمار و
مزدور وغیرہ ایسے بہم پہنچائے تھے کہ جنہوں نے مدت العمر ایک نماز بھی دیدہ و دانستہ قضا نہ

کی تھی۔ مقام غور ہے کہ اس معاملہ میں بجز صرف عمارت کیا کچھ خرچ پڑا ہو گا۔

وقف نامہ

بعد تیاری مسجد سن ۱۰۵۱ ہجری مقدس کے نواب مرحوم نے صرف مصارف مسجد کے واسطے ایک وقف نامہ بطور دستور العمل تحریر کیا جس کی نقل تفریح طبع ناظرین کے واسطے اولاد بانی سے لے کر درج ذیل کی جاتی ہے۔

نقل وقف نامہ بہر قاضی محمد یوسف مغفور و مہر نواب وزیر خان مرحوم و مہر موسیٰ خان صدر الصدور و مہر مولانا محمد فاضل ولد مولانا محمد شاہ مرحومین آنکے۔

الحمد لله الذی وفق عباد الاغرار الباقیات الصالحا والصلوٰۃ والسلام علی رسولہ محمد الذی رغبت البرایا فی انفاق الطیبات و علی الہ واصحابہ معدن الخیرات و منافع الحسنات مادام الارض و السموات اما بعد این ذکر یست در بیان آنکے وقف کردد و تصدیق نمود نیاز مند در گاہ صمدی مسی حکیم علم الدین المخاطب بوزیر خان بن شیخ عبداللطیف بن شیخ حسام الدین انصاری از خالص املاک و اطیب اموال خود فی حال السعۃ و کمال العقل و نفاذ جمیع تصرفاتہ طایعا ہنگی مسجد جامع بجمیع توابع و مرافق شرعیہ ان برای دوام این بقعہ شریفہ وقف کرد۔ بر مصالح مسجد مذکور خود تمام دکاکین دو رستہ مع بالا خانہ ہا و کتدہ ہا و سرائے کلان و حمام و دو چاہ چرخ و چند قطعہ زمین متفرقہ کہ ہر یک ازین اکثہ مذکورہ معلومتہ الحدود ظاہر علامات است واقع اندرون دار السلطنت لاہور و قفا صحیحاً "لازماً" بتہ تبدلہ لا یباع ولا یوہب ولا یرهن ولا یمہر ولا یورث ولا یملک بوجہ من الوجوہ و سبب من اسباب الی ان یرث اللہ الارضی و هو خیر الوارثین و جعل اخر الوقف علی الفقراء المسلمین و شرط کرد این وقف مذکور کہ داروگی و تصرف در اوقاف مذکور در عزل و نصب خدمہ مسجد وغیرہ و تقسیم و تعیین مصارف و از دیاد ان واعطا و حرمان از ان نشست و برخاست اہل کرایہ دکاکین بدست خود واقف مذکور بالاستقلال مادام حیاتہ باشد و بعد از بدست ولد صلبی او محمد سعید خان بعد او ہمزما محمد انور و بعدہ ہارشد ذکور اولاد او و اولاد اولاد او و نسا بعد بطن و نسا بعد نسل الی ما توالد و تاسلو و اگر احدی از اولاد او بنام نہ بیکی از ذکور اقارب و کذا لک۔ و شرط کرد امام خطیب مسجد مذکور یک کس باشد اقرء و اعلم احکام و الصلوٰۃ و مؤذن عالم و قات و نیز شرط کرد کہ دست قطعہ دکاکین بیرون۔ دروازہ شرقی و بالا خانہ ہا ای نماز محض برای نشستن صحافان کتب اسلامیہ بی کرایہ باشد علی سبیل الدوام۔ و نیز شرط کرد کہ در مسجد مذکور برای تعلیم علوم دینیہ دو مدرس باشند۔ سبیل اہل خدمات از محصول عملہ اوقاف مذکورہ آنکے۔

امام و خطیب را یومیہ از یک روپیہ تا دہ روپیہ و مؤذن را چہار آنہ یومیہ ہر یک مدرس را یک روپیہ۔ و ہر کہ از اولاد وقف متصرف وقف مذکور باشد در ہر ماہ ششم حصہ از محصول کرایہ اوقاف گیرد۔ (ص ۲۶۷) ہر کسی از اقربا باشد نہم حصہ گیرد کذا لک۔ وما بقیہ از خرج عمارت و اہل خدمہ و مصالح۔ ضروریہ دیگر کالمشرف و الوقاد و الفرائش بصراف علی المستحقین فی المسجد و عند التعمین بصراف علی الخدمت کما هو الحکم فی المذہب الحنفی کل ذالک قدہ شرط الواقف من بدلہ بعد ما سمع فانما اثمہ علی الذین۔ بدلونہ فقد حکم بلزوم الوقت المذكور و شرط القاضی النافذ الاحکام الذی زین هذا لو شیئت بختت المبارک۔ تحریرا فی غرہ رمضان المبارک الواقع فی سنہ ۱۰۵۱ ہجریہ مقدسہ۔

باعث زیادہ تر ترقی نواب صاحب مرحوم کا یہ ہے کہ والدہ شاہجہان بادشاہ اس وقت ان کے معالجہ سے شفا یاب ہوئی۔ ازاں بعد شاہجہان کا معالجہ بعالم شہزادگی کرتے رہے۔ اس بات سے محبت شاہجہان کی ان سے بدرجہ کمال ہو گئی، حتیٰ کہ بلا مشاورت ان کے کی کوئی کام نہ کرتا تھا۔ بعد چندے ایسا اتفاق پڑا کہ حضرت نور الدین جہانگیر بادشاہ غازی ایک روز خلوت میں بیٹھے ہوئے در سبکی تاج وغیرہ فرما رہے تھے اور مسماۃ شاہ پسند کنیر باتمیز حضور کے سر پر پس پشت مروجہ طاؤس سے گس رانی کر رہی تھی شاہجہان سلام کے واسطے حاضر ہوئے۔ شاید شہزادہ عالمیاں کا اس کنیر کی طرف کچھ میلان خاطر تھا۔ جب آپس میں نظریں لڑیں تو وہ مسکرائی۔ حضور نے آئینہ میں سے دیکھ لیا۔ گو نہ ناراض ہو کر اس کنیر کا نکاح کسی غلام خاص سے کروا دیا اور شاہجہان کو نظر بند فرمایا۔ نواب وزیر خان کو اس امر سے سخت تردد ہوا۔ بعدہ در صدر اس کے رہا کہ کسی صورت سے اس کو رہا کرائے۔ امراء کی سفارشیں کارگر نہ ہوئیں۔ نور جہان بیگم کی تمنا کچھ اور تھی۔ آخر کار حسب الایماء نواب وزیر خان کے شاہجہان نے ایسا تمارض کیا کہ تقصیر و تظہیر میں اس کی جان ہلبی مشہور ہوئی۔ چونکہ ولی عہد تھا۔ بادشاہ نے وزیر خان کو حکم معالجہ دیا۔ بعد چندے نواب صاحب نے حضور شاہی میں عرض کی کہ غلبہ مرض سے شہزادہ عالمیاں کا ایسا بد حال ہے کہ اگر ہوا خوری دو وقت نہ کرے تو خطرہ جان ہے۔ اور مریم زمانی مادر شاہ جہان نے بھی بدرجہ کمال استدرا د کی۔ حضور نے حکم دیا کہ بحفاظت فیض اللہ خان میربوایان و نواب وزیر خان دو چار میل تک ہوا خوری کے واسطے جایا کرے۔ جب اس طرح سے ایک ماہ کامل گذر گیا۔ تو نواب مذکور اس کو دکھن کی طرف لے کر بھاگ گیا۔ وہاں کے ناظم نے ملازمانہ خدمت کی، نظم و نسق ان کے ہاتھ میں دے دیا۔ حضور کو خبر ہوئی، فرمان جاری

ہوئے۔ وہ وہاں باغی ہو بیٹھا۔ بادشاہ اس وقت کشمیر میں تھے۔ جب وہاں سے لوٹ کر آئے تو تخت آرائے حکومت بقا ہو گئے۔ شاہجہان یہ خبر پاتے ہی باہمائے آصف خان وزیر اعظم بسبیل ڈاک لاہور میں آگیا۔ کوئی مانع نہ ہوا۔ تخت نشینی اس کا حق تھا۔ سریر آرائے سلطنت ہو گیا۔ مقبرہ حضرت کا شاہدرہ میں تیار کرایا۔ ماسوا اس کے بہت سی عمارات (ص ۲۶۸) نواح لاہور میں تعمیر کرائیں۔ نواب وزیر خان نے کل مختار اور وزیر اعظم ہو کر امیر الامراء خطاب پایا۔ جب شاہجہان لاہور سے واپس جانے لگا تو بجائے خان خاناں نواب ممدوح ناظم لاہور مقرر ہوا۔ نہایت نیک نامی و خوش انتظامی سے عمدہ نظامت کو سرانجام کرتا رہا۔ شوق عمارت ان کو بدرجہ کمال تھا۔ چنانچہ اکثر مقامات میں تاحال عمارات ان کی یادگار جہان ہیں۔

سجان اللہ کارخانہ الہی میں کوئی شخص دم نہیں مار سکتا۔ گردش گردون گردان گردگان را گرد کرد۔ اب اولاد ان کی نان شبینہ کو محتاج ہے مگر باعث شریف خاندانی لوگ ان کا ادب کرتے ہیں۔ اب یہ مسجد ان کے کام آتی ہے۔ حسب وصیت اپنے حصے کرایہ دکانات وغیرہ سے لے کر اوقات بسری کرتے ہیں۔ مرزا ایزد بخش دم تحریر سرخاندان ہے۔

(ص ۲۶۹) حال عمارت مسجد وزیر خان مرحوم

واضح ہو کہ لاہور کے بارہ دروازوں میں سے ایک دروازہ شرق رویہ بنام نہاد وہلی دروازہ مشہور ہے۔ اس کے اندر آتے ہی تمام عمارات دو رستہ بنیہ نواب وزیر خان مرحوم متعلقہ مسجد ہذا کے ہیں۔ اندر متصل دروازہ بطرف جنوب ایک سرائے پختہ مع حمام عالیشان، جس کا اب سرکار نے میکریگرنج نام مقرر فرمایا ہے۔ شرق رویہ زیر مسجد وزیر خان کا چوک ایک بازار پر نضا ہے۔ شرق رویہ اس کے ایک در کلاں محرابی جس کے شمال و جنوب کی طرف نیچے تین تین دکانیں اوپر شہ نشین مقام نشست گاہ ریختہ کار سفید۔

مقبرہ میراں سید صوف

اس کے اندر غرب رویہ بہت نزدیک ایک ہشت پہلو مقبرہ پختہ میراں سید صوف صاحب کا۔ لوگ ان کو حضرت میراں بادشاہ کا بھائی کہتے ہیں۔ اب چند عرصہ سے محمد سلطان ٹھیکہ دار بارکرا ماسٹری نے (ص ۶۷۰) تعمیر اس کی از سر نو کرائی ہے۔ اس کے پہلو جنوبی میں ایک سل سنگ مرمر کی نصب ہے جس میں یہ عبارت بخط نسخ سیاہی کے حرفوں سے کندیدہ ہے۔

صوابدید صاحب عالی مناقب میجر جارج میکرگر
صاحب بہادر ڈپٹی کمشنر لاہور ضلع مقبرہ متبرکہ
حضرت سید موصوف قدس سرہ تعمیر کرد و
شیخ سلطان ٹھیکہ دار سرکار فیض آثار کمپنی
انگریز بہادر دام اقبال سن ۱۸۶۲ء باتمام

رسیدہ سن ۱۲۹۸ھ سمت ۱۹۱۸ء

چار پہلو خشتوں سے بند اور شرقی و غربی و شمالی میں پنجرہ ہائے گلی نصب۔ در آمد و
رفت جنوب رویہ بسبب بام گردنہ، اوپر گنبد پہاڑی دار۔ گردنہ کے اوپر گنبدیاں خرد خرد
آگے چاروں طرف برابر ہیں، اب کوئی کوئی گر بھی گئی ہے۔ دروازہ میں طاق تختہ چوبلی لگا
ہوا ہے۔ عمارت اس کی خشتی چونہ گچ۔ میانہ میں تعویذ مزار پر انوار استرکار۔ ارتفاع کند
میں محراب ہائے خوشنما موجود۔ دروازہ کے جنوب رویہ چبوترہ۔ نواحی مقبرہ پر ایک درخت
برنا۔ اس کے گوشہ گکنی میں ایک چاہ پختہ چرخی دار مع سبیل۔ فیما بین برنا و چاہ ایک
مثلث جگہ قد آدم بلند بطور پٹہ والان نشست و برخاست کے واسطے۔ شمال کی طرف اس
مقبرہ کے ایک چاہ بنیہ راجہ وینا ناتھ صاحب۔ اس پر بھی گنبد پہاڑی دار ظاہر "ہم شکل
مقبرہ۔ آگے بعد سکھاں یہ چوک خراب اور خوشنمائی اس کی بگڑ گئی تھی۔ یعنی چوک کے
اندر کئی اور دکانیں بن گئی تھیں، مگر اب حسب حکم سرکار انگریزی ہیئت اصلی پر آگیا
ہے۔ گنبد اس چاہ کا بھی سفید ہشت پہلو۔ چاروں طرف چار در محرابی۔ گوشہ گکنی میں باہر
ایک چوپچہ۔ تین زینہ چڑھ کے زیر کند چاہ چرخی دار۔ وہاں سے صرف ہندو لوگ پانی
بھرتے ہیں۔ چوپچہ سے اوپر والی دیوار گنبد میں ایک سل سنگ مرمر کی طویل نصب۔ اس
میں یہ تحریر ہے۔

امارات و ایالت دستگاہ، خیر اندیش دولت عالیہ، دیانت دار مشیر

خاص، مدارالمہام راجہ وینا ناتھ راجہ کلاہور بصوابدید صاحب عالی

مناقب میجر جارج میکرگر صاحب بہادر ڈپٹی کمشنر ضلع لاہور تیاری

عمارت چاہ ہذا در سمت ۱۹۰۸ مطابق سن ۱۸۵۱ء بصرف بزر خود نمود۔

اور ایک نید سطرگور مکھی ہے۔

دوسری عمارتیں

در کلاں شرقی کے اندر نیچے البتہ اور بہر دو طرف چوک میں مفصل ذیل دکانیں ہیں۔

میانہ دروازہ مذکورہ اور اس کے شمال رویہ نو دکانیں، جنوب رویہ سات دکانیں۔ اس چوک کے شمال و ایساں کی طرف حویلی راجہ صاحب بہادر۔ غرب رویہ عمارت حویلی ان کی کے ایک طویلہ جو سابق میں ایک کٹڑہ تھا جو نواب وزیر خان نے وقف کر کے شامل مسجد ہذا کے کیا تھا۔ اندر اس کے مزار پر انوار حضرت میراں سید بلند صاحب کی ہے۔ وہ بھی بھائی حضرت میراں بادشاہ کے مشہور ہیں۔ شمال رویہ چوک کے میانہ میں ایک در محرابی جس کے اوپر عمارت متعلقہ حویلی راجہ (ص ۶۷۱) صاحب موصوف سرگباش۔ اس کے شرق و غرب کی طرف مفصلہ ذیل دکانیں۔ شرق رویہ، غرب رویہ، اسی طرح جنوب رویہ اٹھارہ دکانیں۔ عمارت قدیمہ بنیہ نواب مرحوم۔ غرب رویہ چوک مسجد وزیر خان مرحوم کے شمال رویہ اس کے شارع عام بازار نہماہین مسجد و طویلہ کہ جس میں مزار سید بلند صاحب کی ہے، ایک دروازہ کلاں محرابی پختہ چونہ گچ ریختہ کار۔ اس کے نیچے شمال و جنوب رویہ ایک ایک دکان۔ بالمشافہ اس درکلاں کے غرب کی طرف کوتوالی۔ فقط

عمارت مسجد

اب حال عمارت مسجد تحریر کرتا ہوں۔ شرق رویہ بطرف چوک ایک دروازہ کلاں محرابی کانی کار ایک منزل بلند بازار سے۔ صورت اس کی یہ ہے کہ دروازہ کے شمال و جنوب رویہ دکانیں محرابی قابوتی نشی بایں تعداد (?) شمال رویہ جنوب رویہ ان کے اوپر باہر کی طرف کھڑکیاں خرد جن کے اندر دکانیں بالائی، جن کا حال اندرونی میں تحریر ہو گا۔ دروازہ دو درج والا، باہر سے ایک منزلہ اور اندر سے دو منزلہ یعنی باہر کی طرف در محرابی کلاں جس کے باہر تمام کار کانی۔ دونوں بغلوں میں بطرف شمال و جنوب تھریاں طولانی سنگ سرخ کی۔ تھریوں کے اوپر تا سر محراب تمام نقاشی گلکاری۔ ارتفاع در بیرونی کے میانہ میں نیچے ایک اور در محرابی جس کے اوپر شہ نشین، تین کھڑکیاں محرابی اس کے باہر، شرق رویہ، جن میں پنجرہ ہائے سنگ سرخ لگے ہوئے ہیں۔ محراب کلاں بیرونی کے باہر، شرق رویہ پہلوئے شمالی اور جنوبی میں بطور بخارچہ ہا، جن کے تین تین دریچہ محرابی مرغولی باہر کی طرف اور ایک ایک بغلوں میں۔ بالائے دریچہ ہا گردنہ۔ اس کے اوپر صورت نیم گنبدی۔ نیچے پایہ مع کٹڑہ ہائے سنگ سرخ۔ رخ دروازہ کا مشرق کی طرف رنگ آمیز چینی کے کام والا۔ شمال رویہ باہر دروازہ کے بخارچہ کے اوپر دو کتبے بالائی بخط نسخ و قلم جلی مرقوم ہیں۔

در عهد ابو المظفر صاحبزادہ ثانی شاہجہان بادشاہ

غازی اتمام یافت، فقط

اس کے نیچے والے کتبہ میں یہ مرقوم ہے۔

بانی بیت اللہ ثانی فدوی باخلاص مرید خاص الخاص

قدیم الخدمت وزیر خان

دو سطر نیچے اس کے بخارچہ۔ اس کے نیچے اور کتبہ کلاں محرابی منقش کانسے کار۔ اس میں یہ تحریر ہے۔

هو الجامع

این خانہ کہ ہست چون فلک منظر فیض

دارد چون حریم کعبہ سر در سر فیض

ہر چہ اہل قبلہ این در براد

تا حشر کشادہ باد ہچو در فیض

اس طرح جنوب رویہ، بالائے بخارچہ، دو کتبے۔ زیر و بالا میں یہ شعر تحریر ہے۔

سال تاریخ بنائی مسجد عالی مقام

از خود جسم بگفتا سجدہ گاہ اہل فضل

اور یائیں والا میں یہ۔

تاریخ این بنای چو پر سیدم از خود

گفتا بگو کہ بانی مسجد وزیر خان

بخارچہ کے نیچے اور کتبہ۔ اس میں یہ مرقوم ہے۔

هو

و حقان درود بہحشر ای نیک سرشت

در مزرعہ جہان ہر آل چیز کہ کشت

در باب عمل بنای خیری بگذار

کاخر ہمہ را رہست زین درجہ بہشت

کتبہ (ص ۶۷۲) محمد علی

سر محراب کلاں ہذا کے میانہ میں افضل الذکر لا الہ الا اللہ محمد الرسول اللہ۔ سن ۱۰۳۵ اور اس دروازے کے گوشہ شمالی و جنوبی ہر دو گنبدیاں خرد طولانی جو اب اوپر سے مسمار اور میچیں آہنیں ان کی نظر آرہی ہیں۔ فقط

آٹھ زینہ سنگ سرخ کے چڑھ کے اوپر کرسی در مسجد پر جانا ہوتا ہے۔ یہ زینہ چڑھ کے محراب میانہ کی بغلوں میں بطرف شمال و جنوب دو محراب بطور نشست گاہ۔ اندر اس کے ڈیوہڑی مسجد جس کے اوپر میانہ میں گنبد کلاں عالیشان خشتی پختہ۔ عمارت اس کی ہشت پہلو باہن صورت کہ شرق رویہ دروازہ مذکورہ بالا اور غرب رویہ ایک اور دروازہ محرابی اندرون مسجد جس کے اوپر اندر کی طرف کتبہ کانسی کار ہیں۔ یہ بیت بقلم جلی تحریر ہے۔

محمد عربی کابروی ہر دو سراسر
کسی کہ خاک درش نیست... خاک بر سر او

عمارت اس دروازہ کی بھی دو درجہ والی ہے۔ شرق کی طرف ایک محراب کلاں اور جنوب رویہ اس سے ذرا خرد اور محراب۔ اسی طرح بطرف شمال اور جنوب گنبد ہذا کے اور دو دروازے، ارتفاع میں چاروں برابر۔ اندر کی طرف سے نیچے سرزمین فرش خشتی اور گوشہ گگنی و بایب و ایساں و نیرت میں چار دکانیں۔ اسی طرح اوپر ان دکانوں کے نشست گاہیں بطور شہ نشین، گوشہ و ایساں خرد اور بہر چار طرف کلاں کلاں۔ شمال و جنوب رویہ ان مکانوں کے تین تین درستیچے باہن طور کہ میانہ محرابی کلاں اور بغلی خرد مربع طولانی۔ شرق رویہ باہر کی طرف وہ سہ دہنہ کھڑکیاں جو در بیرونی کے حال میں قلم بند ہو چکی ہیں۔ غرب رویہ بالائی در اندرونی کے جس پر محمد عربی تحریر ہے ایک در محرابی۔ اوپر میانہ میں ایک در محرابی۔ اوپر میانہ میں گنبد اور غرب رویہ اس کے گوشہ جنوبی و شمالی پر دو مینار بارہ بارہ محرابی مرغولی والے۔ ہر درستیچے میں کثرہ ہائے سنگ سرخ کے نصب۔ فقط

گنبد کے در شمال و جنوبی کے باہر کا حال

در شمال رویہ زیر گنبد کے باہر شمال و جنوب رویہ بہر دو طرف یعنی شرق و غرب دو طرفہ دکانات بدیں تفصیل۔ شرق رویہ چار غرب رویہ چار۔ جن کے باہر برآمدے محرابی مرغولی خشتی قابوتی اور اندر کوٹھڑیاں ان میں حسب الحکم بانی مجلدی لوگ بے کرایہ بیٹھے ہیں۔

تفصیل قابضان۔

جو بطرف شرق چار دکانیں ہیں ان پر ان شخصوں کا قبضہ ہے۔ مرزا عظیم بیگ صاحب اکسٹرا اسٹنٹ کمشنر خلف مرزا اکرام بیگ صاحب مرحوم۔ نبی شاہ ولد مراد بخش مجلدی حال بجائے خود فقیر کامل حافظ بخش، خیر دین، فضل دین پسران میاں محمد بخش صحاف مرحوم۔ عبداللہ مجلدی برادر زادہ میاں محمد بخش۔ اور غرب رویہ پر ان لوگوں کا قبضہ ہے۔ جان محمد مگرہ سابق کاتب حال مدرس۔ نبی شاہ ولد مراد بخش مجلدی پسران بسا مجلدی۔ محمد بخش موٹا۔ پسران عظیم اللہ مجلدی۔ لطیف علی شاہ مجلدی۔ ولی مجلدی۔ مرزا ایزد بخش نبیرہ بانی۔ (ص ۵۷۳) شہاب الدین پسران اللہ بخش مجلدی۔ کمون پرستار شاہ مجلدی یک مقبوضہ خدا بخش مجلدی یک۔ مرشاہ، سائیں صادق علی ابیہ جدول کش سیاہی والا۔ قاضی خیر بخش۔

شرق رویہ دکانوں کے میانہ میں ایک ایک دروازہ جن کے آگے ایک ایک تھڑہ تین تین زینہ والا۔ یہاں سے چڑھ کے اوپر دکانات وغیرہ مقام چوکھنڈی و شہ نشین ہائے زیر گنبد کلاں پر جاتے ہیں۔ ان دو طرفہ دکانات کے شمال و جنوب کی طرف اور دو در محرابی کلاں جن کے اوپر مکان المشہور چوکھنڈی خشتی قابوتی جن کے شمال و جنوب رویہ سے دہنے پنجرہ ہائے کلی سے مسدود ہیں۔ میانہ کے میانہ میں ایک ایک کھڑکی نظر انداز۔ در شمالی کے اوپر جو چوکھنڈی ہے یہ مدت سے زیر قبضہ مرزا اکرم بیگ صاحب ہے۔ اس کے نیچے طرف شرق و غرب تھڑیاں طولانی سنگ سرخ کی، سات زینہ سنگ کے چڑھ کے اس پر آنا پڑتا ہے۔ ماسوا اس کے شمال رویہ زیر مسجد انیس دکانیں۔ فقط۔ جنوب رویہ دکانات کے بھی ہی در کلاں مع چوکھنڈی۔ اس چوکھنڈی پر مرزا بیگ رشتہ دار امام اللہ بخش کا قبضہ ہے۔ ان چوکھنڈیوں کے دھنوں میں اکثر پنجرہ ہائے سنگین نصب ہیں۔ ان دکانات مجلدیوں کے اوپر لب بام گردنہ مع پیل پایہ ہاتھی مگر اب بعض بعض بہا عث بے مرمتی مسمار ہو گئے ہیں۔ فقط۔

حال اندرون مسجد

صحن مسجد میں تمام فرش خشتی۔ چاروں طرف حجرے قابوتی جن کے سروں پر کار کائسی خوش اسلوب۔ صحن کے اندر ایک حوض درہ درہ مربع دس گز طول و عرض میں۔ میانہ میں ایک فوارہ۔

اب مسجد کے اندر بیٹھ کر حال تقطیع مسجد تحریر ہوتا ہے۔ شرق رویہ میانہ میں وہ در جس کے اوپر محمد عربی کتبہ کائسی کار برنگ بستی تحریر ہے۔ اس کے اوپر ایک دریچہ محرابی در والا۔ اوپر اس کے دو مینار خرد بارہ بارہ در والے جس کا حال جال ڈیوڑھی میں مندرج ہے۔

اس کے شمال و جنوب رویہ حجرے بائیں تعداد۔ جنوب رویہ ۵ شمال رویہ ۵۔ متصل دروازے کے دونوں طرف دو زینہ اوپر جانے کے واسطے مقام اندرونی گنبد ڈیوڑھی کے۔ تفصیل قابضان ہر شش حجرہ ہائے شرقی۔

فرید درویش۔ الہیا کفش برادر مسجد۔ رحیم شاہ جاروب کش۔ مقبوضہ امام مسجد تین۔ جنوب رویہ میانہ میں ایک مقام چوکھنڈی دو منزلہ، ارتفاع میں سقف حجروں سے ایک منزل بلند، مقبوضہ امام مسجد۔ اس کے نیچے بطرف صحن مسجد غرب کی طرف زینہ اوپر جانے کا اور شرق رویہ ایک در خرد واسطے آمد و رفت۔ مسجد کے میانہ میں ایک حجرہ المشور بارہ دری والا جس کے اندر حوض اور آبشار اور فوارے بنے ہوئے ہیں اور تاحال جاری جنوب کے باہر اس دروازے کے ایک مقام المعروف باغیچی وزیر خان ہے (ص ۶۷۴) اسی میں چاہ چرخ چوب والا آسمانی مع بارہ فوارگان۔ اور اب چند عرصہ سے اس کے اندر ایک مقبرہ خشتی بنا ہے جس میں حضرت امام گاموں صاحب جد امجد امام موجودہ حال کے دفن ہوئے ہیں۔ وفات ان کی سن ۱۲۳۵ میں واقع ہے۔ مسی میاں محمد ولد امام اللہ بخش امام مسجد ہے۔ پاس اس کے ایک چبوترہ پختہ پر اور چند قبور۔ یہاں ایک درخت نیم بڑا مشور ہے۔ فقط اس چوکھنڈی جنوبی کے شرق و غرب رویہ مفصلہ ذیل حجرے ہیں۔

شرق رویہ ۵۔ غرب رویہ ۸

ان میں سے ایک حجرہ کریم بخش باغبان کے قبضہ میں ہے جو خدمت چرخ و چوب و حوض کرتا ہے اور قبضہ میں سے ایک حجرہ موری والا خالی ایک میں کریم بخش مجاور خانقاہ حضرت میراں بادشاہ صاحب۔ ایک جاروب کش۔ ایک میں ماشکی۔ ایک میں بوٹے شاہ متولی۔ ایک پھر خالی بایں مراد رہتا ہے، کہ جس مجاور کی نوبت ہو وہ اپنا اسباب آرزو اس میں رکھے۔ حجروں میں اسباب خانقاہ اور ایک میں امام الدین ولد حسن الدین مجاور رہتا ہے، فقط

اسی طرح شمال رویہ، بطرف بازار، میانہ میں چوکھنڈی۔ یہ بھی مقبوضہ میاں محمد امام مسجد ہے۔ نیچے صحن مسجد بھی ایک بالشت بلند۔ در محرابی کلاں جس کے اوپر میانہ میں دریچہ خرد۔ اوپر بطرف شرق و غرب ایک ایک دروازہ اور ایک ایک زینہ اوپر جانے کے واسطے۔ باہر بر سر بازار در محرابی جس میں کٹہر سنگ سرخ کا نصب ہے۔ اوپر صرف ایک ایک دریچہ خرد۔ اندر اس در محرابی کلاں کے، دونوں طرف بطرف شرق و غرب ایک ایک زینہ واسطے اوپر جانے منزل اول چوکھنڈی کے شرق کی طرف پانچ حجرے اور غرب کی طرف آٹھ۔ ان

میں یہ لوگ قابض ہیں۔ مرزا امیر بیگ چرخ مان۔ عمرو دین نقاش۔ فضل دین وغیرہ پسران محمد بخش صحاف مرحوم۔ امیر بخش و چراغ و رمضان پسران خیر دین مرحوم مورثہ میاں حامد اللہ امام مسجد۔ داتا شاہ، حافظ محمد یار مرحوم، مولوی امام الدین امام مسجد بادشاہی۔ حافظ محمد یار علاقہ امام، مرزا اعظم بیگ۔ فخر الدین شکاک، ملک لاڈا۔

صحن مسجد کے تین درجہ ہیں۔ اول شرق رویہ جنازہ گاہ۔ پھر غرب رویہ متصل اس کے بارقاع یک مشتمل حد صحن مسجد نماز گاہ۔ پھر اس کے غرب رویہ حد زیر گنبد ہا حد شرقی سے لے کر تا دیوار غربی اندرون زیر گنبد ہا طول ۶۵ ذرعہ اور حد شمال سے جنوب تک چالیس ذرعہ۔ حوض کے گوشہ نیرت میں مزار حضرت میراں بادشاہ صاحب جن کا حال تحریر ہوا ہے۔ صحن مکان نماز گاہ کا عرض ۱۲ ذرعہ۔ اس کے غرب کی طرف میانہ محراب کلاں جس کے نیچے اور ایک محراب اس سے خرد۔ اس کی بغلوں میں بطرف شمال و جنوب اور دو محراب جن کا ارتفاع محراب میانہ کے برابر تک پانچ ذرعہ۔ ان محرابوں کے باہر شرق و غرب کی طرف دو مینار کلاں اور دو بطرف شمال و جنوب۔ (ص ۶۷۵) اس در بیرونی اندرونی پر محمد عربی تحریر ہے۔ کل چہار مینار کانی کار منقش، خوشنما، نہایت عمدہ، ہشت پہلو۔ اوپر ان کے بارہ بارہ در محرابی مرغولی جن میں پنجرہ ہائے سنگین نصب۔ لب بام گردنہ خوشنما۔ اوپر میناروں کے گنبدوں پر بھی کار کانی، فقط

ہر پنج محراب ہائے مسجد کے باہر کی طرف شرق رویہ تمام کار کانی جس سے محرابوں کے اوپر متصل لب بام بخط عربی تمام آیات قرآن شریف و احادیث مرقوم ہیں۔ ہر دو محراب ہائے حد شمال کے میانہ میں دو کتبے کانی کار زیر و بالا۔ اوپر والے کی زمین سفید اور اس میں بخط ثلث لا الہ الا اللہ محمد الرسول اللہ اور ابو بکر، عمر، عثمان و علی تحریر ہے۔ قال علیہ السلام المؤمن فی المسجد کالسک فی الماء والمنفق فی المسجد کالطیر فی القلس۔ قال علیہ السلام ان ملائکتہ اللہ یقتلون علی السیف الاول محراب کلاں میانہ کے پہلو شمالی میں چھ کتبے کانی کار ہیں۔ اس میں سے پانچ گلکار اور نیچے والے میں یہ تحریر ہے۔ قال علیہ السلام والصلوۃ الجماعتہ تفضیل صلوۃ الواحد الف وسبع وعشر درجہ۔ درجہ۔ جنوب رویہ کتبہ بالیں والا میں یہ تحریر ہے۔ قال علیہ السلام۔ یاتنی علی الناس فی رجال یكون حدیثہم فی المسجد فی امر الدنیا۔ اور ہر دو پہلو فرش محراب میانہ کلاں سورہ انا نتمناک فتح۔ اوپر آیتہ الکرسی تحریر ہے۔ ہر دو محراب ہائے جنوبی کے میانہ میں دو کتبے۔ بالائی میں لا الہ الا اللہ محمد الرسول اللہ۔ ابو بکر و عمر

عثمان و علی تحریر ہے اور نیچے والی میں آیات متفرقہ۔ امین شمالی کے اندر جاتے ہی دیوار شمالی میں ایک در محرابی زینہ کا ہے۔ یہاں سے اوپر سقف مسجد کے جاتے ہیں۔ بالائے سقف مسجد پانچ گنبد میانہ کلاں بغلی بہ نسبت اس کے ذرہ خرد۔ فقط زیر سقف و گنبد جو درجہ مسقف ہے عرض اس کا گیارہ گز اور طول بدستور۔ اندر دیوار غربی میں پانچ محراب جن کے سروں پر بطور منفرط آیات قرآنی درود شریف چونہ سے مرقوم ہے۔ اسی طرح گنبدوں کے دروں میں تمام آیات قرآنی بخط ٹکٹ تحریر ہیں۔ دیوار جنوبی میں ایک در محرابی۔ یہ بھی زینہ بالائے سقف مسجد جانے کا ہے۔ زیر گنبد ہا شمال کی طرف سے جنوبی دیوار تک پانچ محراب جو گنبدوں کے نقرے دکھا رہی ہیں۔ عقل کام نہیں کرتی کہ کس طرح سے تفصیل عمارت اس کی کی جائے۔ شمال کی طرف دیوار شمال میں بحد مسقف بزر بازار ایک مکان سے دھند دو منزلہ قابوٹی۔ اس کے اندر تین درجہ۔ ہر درجہ میں باہر کی طرف در محرابی جس میں کئیرہ ہائے سنگ سرخ نصب ہیں۔ اندر کی طرف فقط ایک در محرابی جس کے اندر جا کر تمام سیر سے دھند اور بازار کی ہو جاتی ہے۔ اندر باہر دیوار شمالی کے محرابوں کے (ص ۶۷۶) مرغول پر تمام کار خشتی و کانسکی کا بدرجہ کمال خوشنما۔ زیر سقف مسجد عام نقاشی خوشنما۔ محراب اندرونی کے پاس ایک منبر چوبی رکھا ہوا ہے اور جس قدر تحریر اس درجہ کی دیواروں پر ہے اگر تحریر کی جائے تو یقین ہے کہ بقدر کئی سپاروں قرآن شریف کے ہو جائیں۔ فقط

اطراف

غرب رویہ دیوار غربی کی پشت میں آٹھ پرنا لے آب ریز مسجد کے اوپر سے نیچے متراب خصی جاری ہیں۔ غرب رویہ اس کے بفاصلہ ایک شارع عام کوچہ کلا لاں کوچہ مشہور ہے، فقط مسجد ہذا کے جنوب کی طرف زمین پست حد شمالی و شرقی و غربی کے ایک منزل بلند ہے۔ کیونکہ در شمالی بیرونی مسجد سے لے کر الی در جنوبی سے تمام جنوب رویہ تا موچی و اکبری دروازہ زمین بلند ہے۔ اور بقیہ ہر سے اطراف بقدر ایک منزل نیچان کیونکہ ادھر نیچے دکائیں ہیں اور ادھر برابر زمین کے گنبد۔ ڈیوڑھی کے جنوب کی طرف جو دروازہ مح چوکھنڈی ہے اب اس کو اینٹوں سے بند کر کے اس میں ایک خرد دروازہ لگایا ہوا ہے۔ اسی باعث سے اب اس دروازے کا نام تاکی والا دروازہ مشہور ہے، فقط تفصیل زینہ ہائے مینار ہا۔ صحن مسجد سے تا سقف مسجد عدد اور وہاں سے اوپر کل عدد

اوقاف

(ص ۶۷۷) نواب وزیر خان مرحوم نے واسطے دوائی استحکام و رونق مسجد کے دو رویہ بازار مع دکانات و بالا خانہ ہا مسجد سے لے کر تا بدھلی دروازہ مع سرائے و حمام ماسوا اس کے کئی کٹرے اور حویلیاں اور ایک دو گاؤں اس کے شامل کر کے وقف کئے تھے۔ چنانچہ اب تک دکانات پائین مسجد وغیرہ مکانات ملحق اس کے مقبوضہ اولاد و خدام مسجد ہیں۔ آفرین کرنا چاہئے مہاراجہ رنجیت سنگھ کو کہ باوجود بیگانگی مذہبی و خام طبعی معبودہ خود اس کی طرف چنداں متوجہ نہ ہوا۔ بلکہ سرائے مشمولہ میں چندے توپ خانہ سرکاری ڈیرہ فگن ہو تو کرایہ ماہواری اس کا اولاد نواب وزیر خان کو دتا رہا۔ مگر تو بھی گاؤں وغیرہ اکثر مکانات ان کے قبضہ سے نکل گئے۔ تا حال اکثر خدام قدیمہ کا گزارہ انہیں املاک کے کرایہ پر ہے۔ مثلاً مہر کریم بخش ایک شخص معزز اولاد مہر منگا سے کہ جس کا مفصل حال باغبان پورہ میں مندرج ہے، ابتدا سے خدمت چرخ و چوب و حوض پری کرتا ہے۔ اس کے قبضہ میں سابق تیس اور پندرہ دکانیں ہیں جن کا کرایہ کھاتا ہے۔ اور چند دکانوں پر اس نے اپنی گرہ سے صدہا روپیہ خرچ کر کے بالا خانے بھی تیار کرائے ہیں۔ قس علی ہذا متولی بوٹے شاہ، امام و جاروب کشاں وغیرہ بھی قابض ہیں۔

مہاراجہ رنجیت سنگھ بہادر اس کی ضبطی کی طرف ضرور توجہ فرماتے مگر سکھوں میں مشہور ہے کہ نواب وزیر خان مرحوم جناب گورو ارجن صاحب سے نہایت ارادت مندانہ پیش آتا رہا تھا۔ آری۔ نیکی کن و در چاہ انداز نیکی کا ثمرہ جناب الہی کبھی ضائع نہیں فرماتے اور صلح کلی اور بے تعصبی عجب دولت ہے جو ہر ایک کو نصیب نہیں ہوتی۔

حافظ گر وصل خواہی صلح کن باخاص و عام

با مسلمان اللہ اللہ با برہمن رام رام

حال ڈیرہ گورو ارجن صاحب میں نواب صاحب کی ارادت کا بجناب گورو ارجن صاحب مرقوم ہے۔ جو چاہے دیکھ لے، فقط

مزار حضرت میراں بادشاہ

(ص ۶۷۶) حضرت میراں بادشاہ کے مزار کی عمارت کا یہ نقشہ ہے کہ اول ایک دالان جس کا طول پانچ گز اور عرض اڑھائی گز خشتی استرکار۔ اس کے شمال و جنوب کی طرف تین تین در محرابی۔ اور ایک ایک در بطرف شرق و غرب۔ شمال رویہ دالان ہذا متصل ایک

حلقہ چار دیواری تا بکر بلند۔ طول اس کا سات گز اور عرض پانچ گز۔ اس کے میانہ میں تعویذ قبر خستی بہ نسبت اور مزاروں کے ذرا طویل چونہ گچ۔ نیچے اس حد چار دیواری کہ مقام تہ خانہ۔ اس میں آٹھ زینہ نیچے اتر کر مقام خانقاہ میں جانا ہوتا ہے۔ وہاں اصل مزار حضرت کی ایک چبوترہ بلند پر موجود ہے اور باہر اوپر بطور نقل کے۔ سبحان اللہ عجیب نورانی مکان ہے۔ شب و روز عوام و خاص زن و مرد حل مشکلات کے واسطے وہاں حاضر رہتے ہیں۔ اوپر دالان میں مجاور بیٹھے ہیں۔ اب یہاں کا سجادہ نشین امام الدین بن حسن دین ہے، فقط

(ص ۶۷۸) حال جناب حضرت میراں بادشاہ مرحوم

ساکنین لاہور اگرچہ اس مزار پر انوار کا بجان ادب کرتے ہیں اور کرامات و خوارق عادات تا حال جاری مگر افسوس کہ حال مفصل ان کا چنداں کسی کو معلوم نہیں۔ کمترین کو ان کے حال کے دریافت کی طرف بدرجہ کمال خیال تھا سو بمہربانی مشفق مفتی غلام سرور (ص ۶۷۹) صاحب خزینتہ الاضیاء یہ آرزو پوری ہوئی۔ انہوں نے تلاش تمام حال ان کا رسالہ تحت الواہلین سے اس طرح پر ارقام فرمایا ہے کہ وطن اصلی ان کا شہر گزرونی جو ملک فارس میں واقع ہے، تھا اور بیعت بخدمت عبدالملک گزرونی جنیدی کے تھے۔ بعد عطائے خرقہ خلافت حضرت کو حکم روانگی لاہور کا ہوا۔ جب حسب احکم پیر اپنے کے یہاں وارد ہوئے تو لاہور کے محلہ رڑہ میں سکونت اختیار کی۔ از انجا کہ عامل قاضل اور شیخ کامل تھے فیضان ظاہری و باطنی سے اکثر اشخاص مستفید ہونے لگے۔ وفات آپ کی سن سات سو چھیاسی میں واقع ہوئی۔ چنانچہ مفتی صاحب نے مادہ تاریخ وفات آپ کا بسم اللہ الرحمن الرحیم سے نکالا ہے۔

بعد وفات حضرت یہاں مدفون ہوئے اور مزار خام حسب الوصیت آپ کے بنائی گئی۔ بعد چندے قدرت الہی سے حضرت کی مزار پر انوار پر ایک ایسا نمالچہ بیلدار خود بخود نمودار ہوا کہ تمام مزار کو اپنی بیل سے ڈھانپ دیا۔ پھر اس سے ایسا فیضان عام جاری ہوا کہ ہر مریض کو اس کے کھانے سے شفا ہو جاتی تھی۔ اس باعث سے نام نامی حضرت کا حجر سبز مشہور ہو گیا۔ عملداری لودھیاں میں ایک شخص مسی نادر خان امیر الامراء نے حویلی اپنی متصل مزار حضرت کے تعمیر کرائی۔ اگرچہ مزار حضرت کو اپنی حویلی میں لے لیا مگر تو بھی گرد اس کے ایک حجرہ خستی بنا دیا۔ اس وقت باعث نہ لگنے ہوا کہ وہ نمالچہ خشک ہو گیا۔ وہ حویلی تا شروع عمارت مسجد ہذا موجود تھی۔ وزیر خان مرحوم نے خرید کر کے داخل مسجد کی

اور مزار حضرت بعمارت موجودہ حال تیار کرائی۔ مفتی صاحب موصوف نے یہ ماہہ تاریخ آپ کا ورج کتاب خود فرمایا ہے۔ فہرہ ہذا۔ تاریخ وفات سید ابو اسحاق میراں بادشاہ لاہوری۔

سید	اسحاق	ولی	پادشاہ
گشت	چون	دھر	مقیم
سال	وفاتش	عجب	دل
بسم	اللہ	الرحمان	الرحیم

(ص ۶۷۶) حال امام گاموں صاحب مرحوم

جن کا مقبرہ باغیچہ میں متصل چاہ چرخ چوب والا موجود ہے۔ یہ امام غلام محمد صاحب مشہور امام گاموں بن محمد صدیق سلسلہ قادریہ میں خادم حضرت عبداللہ شاہ کے تھے کہ جن کا حال مفصل ان کے مقبرہ واقع شمال رویہ موضع مزنگ میں ورج کتاب ہذا ہو چکا ہے، آباد اجداد سے اس مسجد کے امام چلے آتے تھے چنانچہ بیٹا ان کا حافظ اللہ بخش ہمارے دیکھتے دیکھتے امام تھا۔ عرصہ چھ سال سے فوت ہو گیا۔ اب بیٹا اس کا میاں محمد بدستور امام ہے۔ یہ امام گاموں صاحب واعظ اور شاعر اور نیز (ص ۶۷۷) فقیر کامل صاحب تاثیر تھے۔ اکثر اشعار پنجابی ان کے عارفانہ اور عاشقانہ زبان زد خاص و عام ہیں۔ خدام ان کے چنداں پابند شرع نہیں مگر عقیدہ ان کا بہ نسبت ان کے سخت محکم نظر آتا ہے۔ اب تک سال بسال عرس ان کا مع مجلس ہوتا ہے، فقط

تشریح عمارات و حالات نواب وزیر خان صاحب مرحوم

ماسوا اس جامع مسجد کے اندرون دروازہ نکسالی ایک اور مسجد پختہ بنیہ نواب صاحب مرحوم ہے۔ عمارت اس کی چونہ سچ ریختہ کار خوش سلیقہ۔ حال اس کی تعمیر کا یہ ہے کہ جس وقت نواب صاحب مرحوم تعمیر مسجد ہذا میں مشغول تھے اس وقت میں بود و باش ان کی متصل بازار کھاری کھوئی، جہاں اب مکانات فقیر صاحبان ہیں، تھی۔ ازاں جا کہ یہ حضرت بدرجہ کمال متعبد دین دار (ص ۶۷۸) قائم اللیل دائم الصوم تھے لہذا بخیاں فراغ عبادت سن ایک ہزار اڑتالیس میں سر دست وہ مسجد بسرعت تمام تر عرصہ تین ماہ میں تعمیر کرائی۔ بعد ازاں سن ایک ہزار اڑتالیس ہجری مقدس میں ایک حویلی عالیشان اندرون دروازہ شاہ عالمی برسر بازار بنوائی۔ چنانچہ اب تک نشان اس کے مع دروازہ موجود اور نام اس کا

پری محل مشہور ہے۔ وجہ تسمیہ اسم پری محل میں اختلاف ہے۔ کوئی صاحب فرماتے ہیں کہ بعد نواب خان بہادر نواب یحییٰ خان نے ایک کینز باتمیز ماہ رو، پری مانی سے نکاح کر کے اس حویلی میں سکونت اس کی تجویز فرمائی اور پاس خاطر اس کے ایک رنگ محل اس کے میانہ میں بنوایا جس کا نام پری محل مشہور ہوا۔ اور بعضوں کا مقولہ ہے کہ نواب وزیر خان صاحب نے متعلق اس حویلی کے ایک پائیں باغ تعمیر کرا کے نام اس کا حلیقہ الارم رکھا تھا۔ اس میں ایک محل میانہ تھا جس کو پری محل کہا کرتے تھے۔

بعد ازاں وہ باغ تیار کرایا جس میں اب کتاب گھر ہے۔ حال اس کا علیحدہ درج کتاب

بڑا ہو چکا ہے۔

افسوس کہ دنیا مقام ماند و بود نہیں۔

این عمر کہ بی آب بہ بنی آن را
نقشی است کہ بر آب بہ بنی آن را
دنیا خوابی و زندگانی در وی
خوابی است کہ در خواب بہ بنی آن را

سن ایک ہزار چون ہجری میں نواب صاحب مرحوم بعارضہ تپ را ہگائے عالم بقا ہو

گئے۔ فقط

تین حاکموں کے عہد تک عمارت اس حویلی کی موجود تھی۔ بعدہ رو بخرابی لاتے گئے۔ عہد مہاراجہ میں درج نزول ہو کر چندے آوارہ پڑی رہی اور چندے کنور نونہال سنگھ صاحب کا اصطبل مقرر ہوا۔ ان ایام میں کوئی دل پسند گھوڑا ان کا برنگ کبوترہ سقط ہو گیا۔ اس کی یادگار کے واسطے بشکل اس کی کی قبر یہاں بنی۔ مدت بھر ناچ ٹاپ اس پر ہوتے رہے، بلکہ مزار گھوڑے شاہ مشہور ہوئی۔

ابتدائے ننداری انگریزی میں اول یہاں تھانہ مقرر ہوا۔ پھر نیلام میں سلطان ٹھیکیدار نے خریدی۔ اب بطور کھنڈر پڑی ہے، مگر نام دروازہ جو قائم ہے اس میں اب دم تحریر دکان آبکاری اور اندر متصل اس کے برانچ اسکول سرکاری جاری ہے۔ چند کوشھی مع چار دیواری موجود۔ ماسوا اس کے بر سر بازار تمام دکانیں آباد ہیں۔

چشم کشا صنع الہی بین۔ خیال کرنا چاہئے کہ جب نواب صاحب ناظم لاہور تھے اس مقام پر کیا رونق ہوتی ہوگی۔

آن قصر کہ بر رخ ہی زد پہلو

بر درگہ آن سران نہادندی رو
دیدیم کہ بر کنگرہ اش فاختہ ای
بشتہ ہی گفت کہ کو کو کو کو

(ص ۶۷۹) حال مسجد محمد صالح کببوه مرحوم

از انجا کہ کار کانسہ و چینی فی زمانہ تیار نہیں ہوتا اور جہاں کہیں ایسی عمارت ہوتی ہے سیاخان ندرت پسند شوق دلی سے ملاحظہ فرماتے ہیں۔ ماسوا اس کے رونق امصار بھی ایسی ایسی عمارات سے ہوتی ہے لہذا بنظر مناسب حال بقیہ ایسی عمارات واقع لاہور کا بھی درج ذیل کیا جاتا ہے۔

واضح رائے ناظرین باتمکین ہو کہ خاص شہر لاہور میں ماسوا مسجد جامع نواب وزیر خان کے تین مسجدیں اور کانسہ کار یادگار سلف ہیں۔ ایک مسجد محمد صالح کببوه جو شیخ عنایت اللہ صاحب مصنف کتاب بہار دانش کا بھانجا اور نیز داماد تھا۔ عہد شاہجہانی میں ان کے (ص ۶۸۰) خاندان نے خوب ترقیاں پائیں اور عالمگیر کے دربار میں بھی باعزت و آبرو سر دفتر رہے۔ موچی دروازے سے اندر آتے ہی بالمشافہ یہ مسجد باخوشمنائی تمام کھڑی ہے۔

شرق رویہ اس کے نیچے چار اور جنوب رویہ دو دکانیں واقع ہیں اور دروازہ آمد و رفت محاذی موچی دروازہ بگوشہ کنگنی باعث بھرتی اور فرشوں کے در دکانات کا ربع غرق فی الارض ہو گیا ہے۔ اسی باعث سے ان چھ دکانوں کا کرایہ ایک روپیہ ماہواری امام کو حاصل ہوتا ہے۔ عمارت دروازہ محرابی۔ اندر اس کے نیچے اور در محرابی جس کے اندر طاق چوبلی موجود۔ باہر پیشانی پر کام کانسہ بطور طاقچہ ہے۔ سر پر تین کتبہ۔ کتبہ شرقی میں۔ بانی این مسجد زیبا بنا۔ اور میانہ میں۔ بندہ آل محمد صالح است۔ اور جنوبی میں سال ایک ہزار و ہفتادوی ہجری مرقوم ہے۔ زمین ان کی بسنتی حروف و تیل بوٹہ لاجوردی۔ در ہذا کے اندر اب پانچ زینہ نشتی موجود ہیں اور دروازہ سے نہوڑ کر آدمی اندر جا سکتا ہے۔ اوپر سردروازہ مکان بطور چبوترہ نشست گاہ۔ اس کے غرب رویہ ایک بالا خانہ۔ در آمد و رفت اس کا گوشہ ایساں میں۔ شرق و غرب رویہ کھڑکیاں۔ صحن مسجد میں فرش خشتی دروازوں میں خط سنگ موٹی کے۔ جنوب رویہ ملحقہ کوچہ آھن گراں جس میں دریائی باف بھی رہتے ہیں۔ ایک اور دروازہ معمولی عمارت اس کی قدیمی نہیں۔ اس کے اندر بطرف شرق ایک مکان بیشک جس کی شرق رویہ سر بازار تین کھڑکیاں اور بطرف اندرون مسجد دو در پوشیدہ اب خالی پڑی ہے۔ اس کے غرب کی طرف چاہ چرخ دار۔ جنوب رویہ اس کے سبیل۔ سقف

مسجد پر تین گنبد چونہ حج، اب برنگ سیاہ نظر آتے ہیں۔ کلس دار۔ یہ گنبد میانہ سے خالی نہیں۔ اگرچہ نیچے سے کھڑے ہو کے دیکھیں تو فقط قابوتی سقف نظر آتی ہے استرا کار، خط کشیدہ، گلکار۔ دیوار غربی میں پانچ محراب میانہ کلاں، دو خرد۔ اس کی بظلوں میں جن کے آس پاس دو اور معمولی محراب۔ ارتفاع ان خرد محرابوں کا زمین سے ایک گز۔ شمالی کے آگے منبر خشتی دو زینہ والا۔ محراب میانہ کے اندر باہر تمام کار کانسی۔ مرغولوں میں دونوں طرف دائرے مٹنہ۔ زمین ان کی سرخ، حرف سفید۔ ایک طرف یا مقیطہ اور دوسری طرف یا جامع۔ باہر پیشانی پر نیچے اوپر دو دائرے۔ اندرونی میں آیت الکرسی اور بیرونی میں مربع دائرے اور نیز اس کے زیر و بالا نو و نہ (۹۹) نام جناب الہی عزاسمہ کے۔ اندر اس محراب کے ارتفاع تین دائرے طولانی۔ ان میں نو نام اللہ تعالیٰ کے، فی دائرہ تین نام۔ زمین ان کی بسنتی، رنگ تحریر لاجوردی شمالی میں یا معنی یا مانع یا ضار۔ میانہ میں با نافع یا نور یا ہادی۔ جنوبی میں با بدیع یا باقی یا وارث۔ پیشانی کے اوپر ایک اور ایسا ہی دائرہ ہے جو خرد محرابوں پر بھی حاوی ہے۔ (ص ۶۸۱) اس میں بھی اسمائے ذات تبارک و تعالیٰ۔ یہاں میانہ میں ایک اور دائرہ، اس میں چار سطرس آیات قرآنی کی مخط ٹکٹ۔ اس کے گوشوں میں دو دائرے مٹنہ۔ شمالی میں یا ابو بکر یا عمر اور جنوبی میں یا عثمان یا علی مخط عربی مرقوم۔ محراب شمالی میں تمام احادیث مرقوم ہیں، مگر صرف بسم اللہ الرحمن الرحیم اور قال رسول اللہ پڑھا جاتا ہے۔ اس کے اوپر پیشانی میں بھی چار سطروں میں درود شریف مخط ٹکٹ۔ گوشوں پر یا معنی یا مغنی اسی طرح جنوبی محراب میں دیوار جنوبی میں اندر ایک محرابی در قابوتی اور باہر سر راہ ایک اور محرابی در جس میں پنجرے گلی نصب۔ ان میں دو درپچہ نظر انداز۔ اندر پیشانی پر ایک دائرہ مٹنہ میں مخط ٹکٹ محکوک سا کچھ مرقوم ہے۔ باہر صحن مسجد میں بگوشہ نیرت متصل محراب شمالی ایک درخت خرابے برگ و شاخ کھڑا ہے۔ اس کے صدمہ سے اس محراب کا کار کانسی مع تحریر نیچے سے قدرے گر گیا ہے۔ جس کے باعث سے دو مصرعے بالکل پڑھے نہیں جاتے۔ چونہ بھی اڑ گیا ہے۔ سر صحن یہ تین محراب ہیں۔ ہر ایک محراب دھرا یعنی ایک باہر کی طرف اوپر اور دوسرا اس سے ذرا خرد اندر۔ نیچے اس کے اب جو کچھ ان محرابوں پر لظم و نثر تحریر ہے نقل اس کی کی جاتی ہے۔ محراب شمالی، جس سے دو مصرعے پڑھے نہیں جاتے، یہ تحریر موجود ہے۔

پر تو انوار تو چون عالم افروزی کند
صبح را گردد نفس انگشت حیرت در دھان

یاصفا و نور پاش دیدہ عالم تویی
پیش و پس صف ہای طاقت از تو چون مرغان عیان
شکل محراب کمان بازوی ایمان بود
در دعای مستجاب آمادہ تیر ابن کمان
من گویم کعبہ لیک ابن قدر وانم کہ ہست
جبہ اوتاد عاشق سجدہ این آستان
ای ستونت شمع کافوری بزم اولیا
منبر والاش در دفع عملہا نروبان

محراب زرین کی پیشانی پر خط نستعلیق چونہ پر سیاہی سے یہ مرقوم ہے۔ گوشوں پر دو ابرے۔ ان میں اللہ اور میانہ ہیں۔

محمد عربی کابروی ہر دو سراسر
کسی کہ خاک درش نیست خاک بر سر او

محراب بیرونی بالا کی پیشانی پر ایک دائرہ کانسی کار طولانی۔ میانہ میں برنگ لاجوردی بقلم جلی افضل الذکر لا الہ الا اللہ محمد الرسول اللہ۔ اور گوشوں پر بدائرہ مرجع اللہ وانی اللہ باقی۔ دوری میں زیر و بالا بہت خوشخط زمین بنستی پر برنگ لاجوردی الحمد والمنة کہ این مقام محمود و این کعبہ مقصود کہ صحن صفا مسکنش چون طبق آفتاب لبالب از نور است و بام تا شام از پیشانی نورانی ہر محرابش کہ مانند جبین روشن ضمیران نور آسا و بسان جوہر آئینہ مصفاست۔ الوار سفیدہ صبح صادق در بروز و ظہور بحسن سعی فدوی آل محمد صالح در سال ہزار و ہفتاد و نہ ہجری صورت اتمام یافت۔ امید کہ بمقتضای درستی نیت علت رفع بار حسنت باعلی درجارت و وسیلہ قبول عبادت و حصول مرضیات حضرت و اہب العطایات گرویدہ ناصیہ ہر منحنی کہ سجدہ این نمودار بیت المعمور نورانی شود مانند جبہ کشاہ (ص ۶۸۲) راوی ہر اور نور ہرگز جبین ملال دای ترکی کدورت نہ بیند و دست نیاز ہر حاجت مند کہ درین مکان فیض نشان بلند گردد آرزو ہائی دلش پیش از حرکت لب و زبان برضوان انجامد۔

محراب جنوبی کے دور میں زمین سفید اور حروف لاجوردی

آسمان فیض را صبح سعادت پرتوی
آفتاب روی نورانی طاعت پیشگان
داد یمن حرمت لاہور را فیض حرم

سرنوشت ساکنانش نیست جز خط امان
 مسجد ار این است میزبند اماش جبرئیل
 خلوت روحانیان را شمع باید بی دغان
 رایگان فیض سماوی را کجا داری قبول
 طاعت مقبول بالای فرستی پیش ازان
 بر کنارت صورت اتمام فایض ناشده
 میبوند اجراش را یک یک بانلاک ارمغان
 تا ہمیشہ قبلہ اسلام ہمت کعبہ است
 قبلہ گاہ مومنان یادا جنابت جاودان
 فقط

اس محراب زرین کی پیشانی پر بخط عربی زمین سرخ حرف سفید یا اللہ، یا رحمان، یا
 رحیم مرقوم ہے۔ فقط

امام مسجد

جب محمد صالح مرحوم نے مسجد تعمیر کرائی تو مسی حافظ عبدالرحیم قریشی کو امام مسجد و
 متولی مقرر کیا۔ بعد ازاں بیٹا اس کا حافظ بھلا اور پھر حافظ محمد بخش اور پھر حافظ رحیم بخش
 بعدہ اب مسی غلام نبی اور غلام یاسین امام مسجد ہیں۔ اب یہ امام صاحبان کار دیگر کر کے
 اپنی اوقات بسر کرتے ہیں، فقط

مرمت اور سفیدی

بعد مہاراجہ شیر سنگھ مسی کریم اللہ دریائی بان نے مرمت کھکت و ریخت سفیدی
 مسجد ہذا کی کرا دی تھی۔ چنانچہ دروازہ کے باہر چونہ پر تحریر کھکت و ریخت بیار است فی
 سبیل اللہ کریم اللہ مرقوم ہے۔

بانی کی حویلی

حویلی مسکونہ بانی کے شرق رویہ اس مسجد کے تھی۔ سبحان اللہ! اب اس میں ایک
 شاہ نامی دلال پشمینہ رہتا ہے۔

ایک اور چھوٹی مسجد

مخازی دروازہ مسجد ہذا کے دیوار بدیوار فصل دروازہ موچی کے اندر آتے ہی غرب رویہ ایک اور مسجد قدیمی چھوٹی سی ہے۔ اب سن ۱۲۷۸ ہجری مقدس میں مشفق حیدر شاہ صاحب نے تعمیر اس کی از سر نو کرائی۔ نیچے اس کی تین دکانیں، اوپر گوشہ گکٹی کے چاہ چرخ دار عمارت اس کی تمام سفید چونہ گچ اور میانہ میں گنبد گلاں اور بغلوں میں دو نیمہ گنبد۔ پیشانی پر آٹھ گنبدیاں مع دو مینار خرد۔ تین محراب۔ محرابوں کی بغلوں میں قطع مثلثی۔ محراب میانہ پر افضل الذکر لا الہ الا اللہ محمد الرسول اللہ۔ بانی مسجد حیدر شاہ سن ۱۲۷۸ ہجری۔ اور ہر دو محراب ہائے جنوبی و شمالی پر۔

محمد عربی کابروی ہر دو سراسر
کسی کہ خاک درش نیست خاک بر سرا او
اور ہر دو گوشہ مثلثی پر ایک طرف المومن فی المسجد کالسمک فی الماء اور دوسری طرف
المنان فی المسجد کالطیر فی النفس مرقوم ہے۔

اس مسجد کی بھی امامت محمد صالح امام کراتا ہے۔ بانی نے اس سے ایک اقرار نامہ اس اقرار کا کاغذ اشامپ پر لے لیا ہے کہ کرایہ دکانات سے مجھے کچھ غرض نہیں وہ مال بانی ہے۔ اب بروز عیدین اس میں سے ایک دو ان کو بھی مل جاتا ہے۔ بقیہ خرچ رسی بوکہ میں صرف ہوتا ہے۔ فقط

مسجد عبداللہ کابلی

دوسری مسجد عبداللہ خان نائب فدائی خان کو کہ حضرت (ص ۶۸۳) عالمگیر مہتمم مسجد بادشاہی یہ مسجد اندرون دروازہ نکسالی فصیل شہر پناہ لاہور سے صرف بفاصلہ چار گز دروازہ سے اندر آتے ہی بر سر راہ شمال رویہ سر راہ دیوار جنوبی پر تھی۔ کار کانس اور تین درپچہ خرد و کلاں محرابی۔ نیچے تین دکانیں۔ اندر پیشانی۔ محراب ہا کانس کار۔ اوپر تین گنبد تھے۔ اب شمالی گنبد مع نیمہ میانہ محراب شمالی بالکل مسمار ہو گیا ہے۔ محرابوں پر کچھ تحریر تھی مگر اب پڑھا نہیں جاتا۔ شرق رویہ مسجد مائل بگوشہ شمالی چاہ کلاں ملحقہ مسجد ہذا۔ اس کے اوپر درخت بوڑھ سایہ گلن۔ اس مسجد کے بھی چار مینار تھے مگر اب صرف دو جنوب رویہ موجود ہیں۔ اگرچہ یہ مسجد بھی خرد سی ہے مگر نہایت خوشنما۔ بعد مہاراجہ رنجیت سنگھ شرق و شمال رویہ اس کے تمام چھاؤنی توپ خانہ تھی جس کا اب نام و نشان باقی نہیں۔ ان ایام میں شیر سنگھ نامی افسر توپ خانہ قوم ہندو نے اس مسجد پر قبضہ اپنا کر لیا۔ اس باعث سے اب تک

قبضہ انہی کا چلا آتا ہے۔

سبحان اللہ! کار دنیا تمام خواب و خیال ہے۔ اب شمال رویہ صرف چبوترہ خانقاہ سائیں صابر شاہ پیر احمد شاہ درانی جن کا مختصر حال حال پیغم پورہ میں مندرج ہے۔ اور شمال رویہ اس کے بام فصیل پر ایک کونٹھی سرکاری میں جناب مشفق مشرولیم آرم سٹرائنگ صاحب بہادر شاگرد فقیر ملازم پنجاب ریلوے اور غرب رویہ دروازہ ٹکسالی کے اوپر کونٹھی سرکاری میں جناب مشفق مشراج شین صاحب بہادر سپرنٹنڈنٹ پولیس لاہور ہیں۔ ہائے کم ہمتی مسلمانان لاہور۔ اگر درخواست و اگذاری مسجد ہذا کر کے مرمت اس کی کراتے تو بے شک سرکار رعایا پرور عنایت کر دیتی۔

حال پانی مسجد بدقت تمام یوں دریافت ہوا کہ فدائی خان کو کہ نائب مستم مسجد بادشاہی ایک شخص عبداللہ خان کابلی تھا۔ اس نے عین تعمیر مسجد بادشاہی کے مسجد ہذا تعمیر کرائی۔

حال مسجد چینماں والی

یہ مسجد بنیہ نواب سرفراز خان جو اجلہ امرائے عالمگیری سے تھا محلہ چابک سواراں میں شمال رویہ دیوار بدیوار گوشہ حویلی میں خان واقع ہے۔

(ص ۶۸۷) تشریح عمارت مسجد چینی والا

(ص ۶۸۳) ہر سہ محراب اس کی مثل محراب ہائے مسجد وزیر خان کانسہ کار۔ (ص ۶۸۷) ایام سابقہ میں اس کے دکائیں تھیں چنانچہ عرصہ تیس سال کا گذرا ہے کہ نصف نصف تین دکائیں نظر آتی تھیں۔ اب بالکل غرق فی الارض ہو گئی۔ آگے دروازہ چینی کانسہ کار مسجد ہذا شرق رویہ تھا۔ حافظ سعد اللہ شاہ امام مسجد بیان کرتا ہے کہ اس کی پیشانی پر دروازہ مسجد بنیہ سرفراز خان مرحوم تھا۔ اب وہ دروازہ بالکل منہدم ہے، بلکہ وہاں اب دکان حجام مع حمام موجود ہے۔ وہ جگہ انہیں امام صاحب نے فروخت کی تھی۔ سن ۱۳۶۰ تک یہ مسجد غیر آباد تھی۔ جب جد امجد مرحوم یہاں دفن ہوئے تو والد مولوی یکدل صاحب نے صدہا روپیہ اپنی گرہ اور زر چندہ جمع کر کے سبیل، مرمت فرش وغیرہ (ص ۶۸۸) نکلتے و ریختے اس کی کرائی۔ اب غفلت تعالیٰ آباد ہے۔

ہر مسجد میں زیر گنبد ایک درجہ معمولی ہوتا ہے۔ یہ مسجد دہری ہے۔ یعنی زیر سقف دو درجہ اس کے موجود ہیں۔ دیوار غربی میں زینہ واسطے اوپر جانے سقف مسجد مکان گنبد کے۔ درمیان زینہ کے ایک حجرہ بطور مخفی عبادت خانہ۔ اوپر ایک گنبد اب برنگ سیاہ۔ بطرف

جنوب مائل بشرق دو چار دیواریاں پختہ خشتی سفید استرکار۔ شرقی میں مزار حافظ الہ بخش امام مسجد پدر سعد اللہ شاہ امام موجودہ حال کی۔ غرب رویہ اس کے چار دیواری خانقاہ حضرت جدی امجدی۔ فیما بین ان کے در محرابی آمد و رفت کے واسطے۔ اس چار دیواری کے میانہ میں مزار پختہ سفید چونہ گچ جس پر ہمیشہ غلاف پڑا رہتا ہے۔ سرہانے چراغدان۔ اس کے اوپر ایک ایک سنگ مرمر کی اینٹ نصب جس میں یہ تاریخ کندہ ہے۔

بسم اللہ الرحمن الرحیم

وضہ	مولوی	غلام	حسین
عاشق	حضرت	امام	حسین
گل	بتان	شیخ	پاکپتن
فخرش	از فخر	دین	حسین
نیست	در	ہستی	مگر دید
ہستی	یافتہ	ز	حسین
در	حسینی	مجت	چشتی
بود	مقبول	خاص	حسین
سال	و ملش	اشارتی	مزار
گفت	ہاتف	کہ	حسین

سن ۱۳۶۰

بانی این بناء فخر الشعراء مولوی احمد بخش چشتی متخلص بہ یکدل، عفی عنہ۔ کتبہ نبی بخش چاروں طرف دیوار چار دیواری پر اشعار اور تاریخیں تحریر تھیں۔ بہ باعث اکٹرا جانے چونہ کے شرقی اور جنوبی دیوار کی تحریر پڑھی نہیں جاتی۔ اور غربی دیوار کا یہ حال ہے کہ اندر کی طرف تین محراب۔ محراب میانہ میں۔ ہو

محمد گل است علی رنگ گل
 بود قاطمہ بوی گل تر گل
 چوں عطر است ذات حسین و حسن
 چہ مجموعہ شد ازین پنج تن

اس کے پاس جنوب والی محراب بقلم احقر "انظر بحال یا مستغیث البجۃ انت مستنصری و قبلی و مولائی" فقیر نور احمد چشتی سن ۱۳۶۰ اور شمالی میں یہ ہو "نری فی رونتہ اہلشتی لورا

کمانی جنتہ الفردوس نہرا“ حرہ فقیر احمد بخش چشتی متخلص بیکدل عنی عنہ سن ۱۳۶۰ مرقوم ہے۔ باہر دروازہ کے اوپر بطرف غرب محراب گنبدی دار میں یہ تحریر ہے۔

بسم اللہ الرحمن الرحیم

تاریخ وصال صبحگاہان روز پنجشنبہ دھم صفر مطابق ہجرت بہمن ماہ الہی سن ۱۳۶۰ مطابق

سنت ۱۹۰۱۔

چون صاحب این مزار نام حسین
میداشت وظیفہ مست جام حسین
از سال وصال این ولی کامل
ہاتف گفت کہ واہ غلام حسین

بمقابلہ قاضی لاہور کشادہ پیشانی لا الہ الا اللہ گویاں رویری جماعہ مسلمانان حوالہ بخدا

گفتہ بجنّت خرامید۔

دیوان امر ناتھ اکبری۔

چونکہ نور چشم ابراہیم یا صد آب و تاب
کرد چو گل در گلستان اندرون خلد جا
چون ضیاء الحق و ابراہیم جد والدش
بود نسل بعد نسل محو تسلیم و رضا
چون غلامی حسین ابن علی بودش بدل
با مسی بود اسم سالی آن نیک را
چون شرفیاب (ص ۶۸۹) مزار او شدم دیدم کہ آن
ہست چون گلزار ابراہیم با نور و ضیا
سال تاریخش چو پرسیدم سروش غیب گفت
خوابگاہ مولوی گلزار ابراہیم

ایضاً "شمس لاہور

ابن چشتی دین حق رضا باد بر روح وی از خدا شا باد
مقبول حسین بود ذاتش یا رب بجوار مصطفی باد
میداشت غلامی حسینی آقا حسین مرتضی باد
از حضرت فخر دین دہلی از نور خدا بفرق اور روا باد



ناکہ بسم نزول فرمود ہاتھ کہ ز ایزوش جزا باد
 چون دید تکرم جارج او گفت کہ رحمت خدا باد
 بو بکر علی و عمر و عثمان رضوان خدا پر از کیا باد
 تاریخ فرید الدین لاہور طالعمرہ

می می غلام آل حسین ز می چشمہ فیض۔ فات مصباح شرح ہجری رضوان اللہ علیہم۔ فقط
 اور گوشہ محراب پر یہ مرقوم ہے۔

امام شافعی رحمۃ اللہ علیہ
 علی حبہ جنتہ قسم النار والجنۃ
 وصی المصطفیٰ حقاً اما الالہ والجنۃ
 چاروں طرف لب یام چراغدان کھدے موجود ہیں۔ فقط

تشریح عمارت موجودہ حال مسجد چینی

شمال رویہ متصل گوشہ ایساں درآمد و رفت معمولی مع طاق تختہ چوبی۔ اندر اس کے
 جنوب رویہ ایک اجڑہ بول کرنے کے واسطے جس کے پاس سبیل پختہ ریختہ کار طولانی نوٹوٹی
 والی مبنیہ جناب والدم۔ جنوب رویہ اس کے چاہ چرخنی دار مبنیہ میاں محمد بخش صحاف نانائے
 راقم۔ اس کے پاس جنوب کی طرف ایک اور حجرہ، اس میں اب میاں رکن شاہ بھاکری
 داماد شیخ امام بخش تعویزیہ، جس کا بیٹا محمد غوث اب منجاب سعد اللہ شاہ امام مسجد ہذا بعد
 وفات اس کے امام مقرر ہوا ہے تار کھدیگی (کشیدگی؟) کرتا ہے۔ جنوب رویہ اس کے چار
 دیوار خانقاہ۔

صحن مسجد میں تمام فرش پختہ خستی چونہ سچ۔ صحن کے دو درجہ۔ درجہ شرقی میں اب
 نانسف گل بوٹہ لگائے گئے ہیں۔ عرض اس درجہ کا چار گز اور طول تا دیوار خانقاہ ساڑھے
 گیارہ گز درجہ ثانی جو محراب ہائے مسجد کے آگے غرب رویہ اس درجہ کے ہے عرض اس کا
 سوا تین گز اور طول ساڑھے سولہ گز۔ سر صحن تین محراب کانسہ کار چینی کام لے۔ نیچے
 سے ناگردن بلند استرکاری و کانسہ اکھڑ گیا ہے اور اوپر تمام سالم۔ ان محرابوں پر جو نظم و نثر
 مرقوم ہے نقل اس کی بجز درج کرتا ہوں۔

محراب شمالی کے دور میں تین طولانی کتبے کانسہ کار بنا کر یہ شعر لکھے ہوئے ہیں۔

وصف مسجد قلم چو پروازد فکر بر اوج آسمان نازد
 شاید انتخاب جلوہ طور چشم بد از تجلی او دور
 چون خیالش بدل دو چار شود سینہ سر مشق نو بہار شود
 از بیاض جبیر، او خندان صبح امید آرزو مندان
 می کند از اشارہ ابرو طاق او کار تیغ بہر عدو
 گنبدش۔ صاحب کلاہ بود سر فخرش باوج ماہ بود

محراب کے سر پر تین کتبے۔ میانہ خط عربی برنگ لاجوردی۔

انما۔ عمر مساجد اللہ من آمن باللہ۔ الماجد، الصمد ۱۱۸۰ اور اس کے پاس یہ شعر۔

این معبد جان کہ صورتش روحانی است

در معنی نقل کعبہ ربانی است

مرقوم ہے۔ نیما بین محراب عذا اور محراب میانہ کے ایک طاقتیہ خط عربی لاجوردی احادیث
 مرقوم تھیں۔ اب جس قدر پڑھی جاتی ہیں درج کرتا ہوں۔ و تہذیب ارضون کلما یوم
 القیامتہ الا المساجد (ص ۶۹۰) فانھا یغفرن۔ حفنا "بعض الی الفضل البقائے۔ آگے دو سطرس
 پڑھی نہیں جاتیں۔ محراب میانہ کلاں کے سر پر بخط عربی زمین بنستی پر لاجوردی۔ الفضل
 الذکر لا الہ الا اللہ محمد رسول اللہ تھا۔ اور دور میں حمد و سپاس مبدع پاک و صلوات والسلام
 صاحب لولاک مستور نماںد کہ بنای زندگانی بر آب است و خانہ عمر خراب۔ رفیق شفیق حسن
 عمل است و قاطع طریق طول اہل۔ جبذا حال ہوشیارانی کہ درین ویرانہ بی اساس تعمیر خانہ
 دین پرواختہ اند و بخیر جاری انہار بوطن خود را بحار انوار الہی لبریز ساختہ و خوشا وقت بیدارانی
 کہ نچشم از خواب غفلت سرماییدہ بر اجابت داعی اللہ شتافتہ اند و بہرہ وانی از خوان احسان
 کریم مطلق یافتہ فیض صلوات جماعت کہ ہفتاد درجہ از فرد الفضل است و نقد و قیمت ابن ابرار
 است و الفضل تکبر اولی کہ دنیا و ما نیما اولی است بقیہ روزگار ابن اخبار نعم العبد المعابد
 الطبع و نعم الفیض عام اتمام بنای ہذا المسجد المنیع و هو عمیم الفیض واللہ واللہ۔ کتبہ میر
 مرتضیٰ تحریر ہے۔ اس کے پاس جنوب رویہ پھر ایسا ہی طاقتیہ۔ اس میں خط عربی ان اللہ
 تسبی من عبدہ او اصلی فی جماعتہ ثم یسال جاحہ بصرف عنی مرقوم آگے مشکوک ہو گیا
 ہے۔ دور محراب جنوبی میں۔

بس کہ استاد نقش کانی بت
 گل او نقش نو بہار ککلت

کرہ مہوش دورن ماہ وطن
 از پی سجدہ شد جبین ہمہ تن
 کرسی کرہ بہر خود مسکن
 کہ بلند است چون زمین سخن
 شاہدانہ نشستہ بہر کرسی
 عرش زادست گر نب پرسی
 سال این بیت جامع مجمع
 بود جتی بعلم حق مودع
 مجمع سالکان راہ الہ
 جامع سیر لالہ سواہ

لکھا ہوا ہے۔ سر محراب شمالی تین کتبے بخط عربی۔ ان المساجد اللہ فلا تدعوا مع اللہ احد اور شمال و جنوبی کتبے میں بخط فارسی۔

ہر خشت ز فرش اوست مہری کزوی
 چون ماہ جبین ساجدان نورانی است

تحریر۔ فقط۔ محراب میانہ کے اندر اوپر بھی کچھ مرقوم تھا۔

تمام مسجدوں میں زیر سقف اکثر ایک درجہ ہوتا ہے۔ مگر اس مسجد میں اس طرح سے دو درجے ہیں کہ میانہ میں محراب عمارتی جن کا عرض تین ذراع۔ اب میانہ کے شمال کی طرف ایک منبر استرکار۔ درجہ شرقی کا عرض پونے پانچ گز اور غربی اندرونی کا پونے سات گز۔ دیوار غربی کے میانہ میں محراب جس کے ساتھ منبر خشتی قدیمی۔ اندر سے تمام دیواریں استرکار منقش رنگ آمیز۔ استرکاری کہیں کہیں سے اکڑ گئی ہے۔ شمال رویہ سر راہ دریچہ تھا۔ اب باعث فرض بندی وغیرہ بھرتی پڑنے کے ارتفاع اس دریچہ کا زمین سے فقط ایک گز رہ گیا ہے جس میں اب طاق تختہ چوبی لگایا گیا ہے۔ اوپر اس کے اندر کی طرف محراب روشن دان۔ جب یہ مسجد آباد اور اس کے نیچے دکانیں جاری ہوں گی تو کیا خوشنمائی اس کی ہوگی۔ اب یہ بھی غنیمت ہے کہ سعد اللہ شاہ صاحب اس میں تعلیم و تدریس طفال فرماتے ہیں۔

(ص ۶۸۳) اس میں بگوشہ شرقی و جنوبی، شرق رویہ چار دیواری قبر حافظ الہ بخش امام

مسجد اور اس کے دیوار بدیوار غرب رویہ چار دیواری مزار پر انوار حضرت مولوی غلام حسین صاحب جد بزرگوار راقم آثم کی ہے۔ از انجا کہ بیعت آنحضرت کی بخدمت جناب حضرت مولانا فخر الملت والدین مولوی فخر الدین صاحب مرحوم قدس سرہ العزیز کے تھی اور وہ حضرت حضرات متاخرین میں قطب الاقطاب غوث زمان تھے اس واسطے تھوڑا سا حال ان کا کتاب فخریہ سے استنباط کر کے اور نیز مسوعی خود تحریر کیا جاتا ہے۔

(ص ۶۸۳) حال جناب حضرت مولوی فخر الدین صاحب مرحوم

واضح ہو کہ یہ حضرت صاحبزادے حضرت نظام الدین مرحوم اورنگ آبادی خلیفہ حضرت کلیم اللہ جہاں آبادی کے اولاد حضرت شیخ شہاب الدین سروردی قدس سرہ العزیز سے تھے۔ تولد حضرت کا سن ۱۱۲۶ھ۔ مولد اورنگ زیب۔ جب حضرت کلیم اللہ جہاں آبادی نے مژدہ تولد حضرت ماسوع فرمایا تو ان کے واسطے پارچات نفیہ پیش قیمت ارسال فرمائے اور نام بھی فخر الدین بہت افتخار سے مقرر کر کے لفظ مولانا بھی زبان پر لائے۔ جب حضرت پنجسالہ ہوئے تو عالم رویا میں پانچ دانہ قہوہ کے حضرت کو بارگاہ جناب سرور عالم صلی اللہ علیہ وسلم سے ملا ہوئے۔ جب آپ استراحت سے اٹھے تو وہ دانہ چارپائی کے سرانے موجود پائے۔ حضرت نظام الدین مرحوم کو بزور باطن اس امر کا الہام ہوا۔ انہوں نے سبھی آپ سے بطور ناز فرمایا کہ اے جان بابا تما خوری نہ کرنا۔ ان پانچوں میں ہمارا بھی حصہ ہے۔ اس پر انہوں نے دو دانے والد کو اور بقیہ تین آپ نوش جان فرمائے۔ اس روز سے حضرت نے یہ معمول ٹھہرایا کہ ہر روز ان کو رو برو بٹھلا کر متوجہ ہوا کرتے۔ اس سے ان کو نوید عظیمہ حاصل ہوئے۔ ہونہار درخت کے چکنے چکنے پات۔

ایک فقیر صاحب کمال مجذوب اورنگ آباد میں رہا کرتے تھے۔ انہوں نے ان پر تصرف چاہا کہ مجذوب بنائیں۔ مضمون ولی را ولی می شناسد۔ حضرت نظام الدین صاحب نے سفارش کی راہ سے فرمایا کہ ان کو معاف رکھئے ہم نے اس سے بڑے بڑے کام لینے ہیں۔ حضرت اگرچہ حقیقی ہمالی مولانا کے یعنی حضرت غلام اسماعیل اور غلام یاسین اور غلام بہاء الدین اور غلام کلیم اللہ بھی زاہد و متعبد تھے لیکن دولت عرفان حضرت کے ہی نصیب ہوئی۔ سن ۱۱۴۰ھ ہجری مقدس میں جناب حضرت نظام الدین صاحب را گھیرائے عالم بقا ہوئے۔ صین وصال ان کے رشتہ داروں میں سے ایک شخص مسی قاضی حاضر الحدت تھا۔ آپ نے اس کی معرفت جناب مولانا کو طلب فرما کر سینہ بے کینہ سے لگایا اور دولت الفقر فخری و الفقر منی حوالہ حضرت کے فرمائی۔ مزار پر انوار حضرت مغفور کی اورنگ آباد میں

زیارت گاہ خلق اللہ ہے۔ ہر وقت جم غفیر زائرین دور و نزدیک کا مستفید برکات خانقاہ میں۔
حاضر رہتا ہے۔

بعد وفات حضرت ممدوح کی عرصہ تین سال میں جناب مولانا نے علم ظاہری سے فراغت حاصل کی۔ سن بعد آٹھ سال کامل مشغول مجاہدہ و ریاضت رہ کر گوئی سعادت لے نکلے۔ فتویٰ حضرت کا تمام ہندوستان میں معتبر تھا۔ حضرت نے وہلی میں آکر تعلیم و تدریس کا مشغل جاری فرمایا۔ سن ۱۱۵۷ میں اول حضرت نور محمد بھیل صاحب رحمۃ اللہ علیہ نے آپ کی خدمت میں بیعت کی اور بعد ازاں حافظ خورم و حافظ قاسم و مرزا حسین و مولوی غلام حسین صاحب نے۔ چنانچہ اکثر اوقات (ص ۶۸۵) ان حضرات کو قدیم الخدمت فرمایا کرتے تھے۔ اس اثنا میں اجیر شریف میں تشریف لے گئے اور بارگاہ ولی الہند سے معزز و منخر ہو کر سن ۱۲۱۱ میں پھر وارد شاہجہان آباد ہوئے۔ حضرت کا معمول تھا کہ ہمیشہ سال بسال پا پیادہ آستانہ بوسی کے واسطے پاک پٹن میں حاضر ہوا کرتے تھے۔ اس سفر میں پارکاب حضرت کے کسی کو اجازت بجز حضرت نور محمد صاحب بھیل اور مسی خوشحال غلام میر گلو کے آنے کی نہ ہوتی تھی۔ اگرچہ گاہ یا بو کرایہ کا ہمراہ لے جاتے مگر طرفہ یہ کہ خود کبھی سوار نہ ہوتے۔ اگر کوئی راستہ میں دل شکستہ در ماندہ مل جاتا تو اس کو سوار فرما لیتے۔ پہلی دفعہ جب آپ ادھر تشریف لائے تو لاہور میں آکر میر محرم اللہ صاحب سے کہ سلسلہ نقشبندیہ میں خلیفہ برحق حضرت کلیم اللہ جہاں آبادی کے تھے، ملاقات فرمائی اور ان کو ہمراہ لے کر تمام مزارات کی زیارت کی۔ اکثر اوقات حضرت پیر علی گنج بخش صاحب رحمۃ اللہ کی خانقاہ عالیجاہ پر مشغول رہا کرتے۔ بروز روانگی ایک نوکرہ سیب ہائے دلائی کا لاہور سے خرید کر روانہ پاک پٹن ہوئے۔ ہمراہوں کو تائب ہوا۔ حضرت پاک پٹن میں ایک حجرہ تنگ و تاریک میں جس کا طول دو گز اور عرض ڈیڑھ گز تھا، فردکش ہو کر تن تنہا مشغول رہنے لگے۔ اس ایام میں سجادہ نشین وہاں کے حضرت دیوان عبدالسبحان تھے۔ ایک روز حضرت ان کی ملاقات کے واسطے تشریف لے گئے اور بدینا "سیب پیش کش فرماتے۔ قدرت سے دیوان صاحب چند روز سے کسی ایسی مرض میں مبتلا تھے کہ حکمائے وقت معالجہ اس کا بجز سیبوں کے کچھ اور نہ فرماتے تھے اور وہاں دستیاب ہونا سیبوں کا متصور نہ تھا۔ دیوان صاحب اس معاملہ کے معائنہ سے نہایت خوش ہو کر معتقد حضرت کی کرامت کے ہوئے۔ شہرہ کرامت حضرت کا مشہور ہوا۔ غلام مرتضیٰ بھی وغیرہ صدہا اشخاص نے حضرت کی بیعت سے شرف حاصل کیا۔

جب حضرت وہاں سے شاہجہان آباد روانہ ہوئے تو سائیں الہ یار حضرت کے پارکاب آئے اور ہمیشہ حضرت کے پاس حاضر رہے راستہ میں ایک روز حضرت نے نور محمد صاحب بھبل سے فرمایا کہ ملک دکن کی طرف سے کچھ تشویش حاصل ہوتی ہے۔ سبحان اللہ! بعد دو روز وہاں سے خبر آئی کہ نواب نظام الملک بہادر جنگ جو حضرت کا ولی ارادت مند تھا اپنے ہم شیرہ زادہ سعد اللہ خان کی جنگ میں عبدالنبی خان افغان کے ہاتھ سے مقتول ہوا۔ حضرت چندے شاہجہان آباد میں فروکش رہے اور بعد ازاں دروازہ اجمیری کے باہر مدرسہ نواب غازی الدین خان صاحب میں جا کر تدریس و تعلیم میں مشغول رہنے لگے۔ وہاں حضرت کا ایسا رشد ہوا کہ محبوب الہی حضرت کا لقب مشہور ہو گیا۔ ماسوائے حضرت نور محمد بھبل صاحب اور جناب مولانا حضرت مولوی نیاز احمد قد سرہما عزیز کے منسلک ذیل خلفا حضرت کے وسادہ آرائے ہدایت تھے۔

حضرت عبداللہ شاہ صاحب۔ حضرت شاہ ظہور اللہ صاحب۔ مولوی روح اللہ صاحب۔ سید احمد۔ محمد شمس الدین صاحب۔ سید بدیع الدین (ص ۶۸۶) صاحب۔ مولوی فرید صاحب۔ محمد سلیم صاحب۔ مولوی مکرم صاحب۔ مولوی فرید الدین صاحب۔ مولوی عبداللہ صاحب۔ مولوی روشن علی صاحب۔ مولوی حسن علی صاحب۔ محمد فتح اللہ صاحب۔ صوفی یار محمد صاحب۔ مولوی شاہ محمد صاحب بیدار۔ حاجی محمد واصل صاحب۔ سید محمد نور صاحب۔ سید محمد صاحب مترود۔ مولانا میر ضیاء الدین صاحب۔ سید فخر الدین صاحب۔ گل محمد صاحب۔ حافظ نور اللہ صاحب۔ شہ مراد صاحب۔ شیخ محمد زمان صاحب۔ مولوی علاء الدین صاحب۔ مولوی محمد صالح صاحب۔ میاں عبدالوہاب بیکانیری۔ محمد قطب الدین صاحب۔ خدا بخش صاحب۔ محمد خدا عتیق۔ محمد غوث گرت پوری۔ صاحب زادہ محمد غوث

یہاں تک فیضان حضرت کا جاری ہوا کہ جناب مولوی نیاز احمد صاحب رحمۃ اللہ علیہ کے خلفائے ارشد بخارا اور ہرات میں تاحال ہادی خلائق ہیں۔

حضرت محبوب الہی کی مزاج بدرجہ غایت متوضع تھی۔ ہر کس و ناکس سے بتواضع تمام پیش آتے تھے۔ ستائش سے حضرت بدرجہ غایت متنفر تھے۔ اگر کوئی خادم دست بستہ مودب ہو کر روبرو بیٹھتا تو آپ مانع بلکہ ناراض ہوتے۔ فیضان عام ایسا جاری تھا کہ طالب جلد تر فائز المرام ہو جاتا تھا۔ ایک روز کا اتفاق ہے کہ حضرت کے ہمسایوں میں ایک شخص نے آرزو بیعت کی فرمائی۔ آپ نے ارشاد فرمایا کہ کل عرس مبارک حضرت قطب الاقطاب خواجہ قطب الدین بختیار کاکلی کا ہے۔ وہیں آپ بیعت فرمائیں۔ دوسرے روز حضرت نے

وہاں اس کو تلاش فرما کر بیعت سے مشرف فرمایا۔ اسی وقت سے اس کو ایسا ذوق شوق پیدا ہوا کہ بجز دیدار حضرت کے زیست اس کی متصور نہ تھی۔ ایک روز سر جلسہ دست بستہ حضرت کے روبرو سر نیچے کئے آکر کھڑا ہوا۔ آپ نے اس کو خطاب فرمایا کہ کیوں جی آپ اب مجھے شیخ بنانا چاہتے ہیں۔ العیاذ باللہ اتنا ہی فرمانے سے حالت اس کی سلب ہو گئی۔

حضرت باوجود کبر سنی پا پیادہ جہاں کہیں جانا ہوتا تشریف لے جاتے۔ آخر عمر میں ڈولی ہمراہ رہا کرتی تھی۔ کبھی آپ اور کبھی کسی اور کو سوار فرما دیا کرتے تھے۔ اکثر اوقات اوفو بالعد کا ارشاد خدام سے فرمایا کرتے۔ کتاب فوائد الفوائد اکثر آپ کے زیر مطالعہ رہا کرتی۔ امرا و سلاطین نے بارہا عرض کی مگر حضرت نے کسی کی طرف سے معافی و وظیفہ قبول نہ فرمایا۔ ایک دفعہ بادشاہ نے بہ لجاجت تمام ضیافت حضرت کی قلعہ مبارک میں کی۔ آپ تشریف فرما ہوئے۔ جب واپس آئے تو سید احمد حسین سے فرمانے لگے کہ آج ملاقات اہل دول سے ہوئی ہے۔ کفارہ اس کا یہ ہے کہ اطعمہ لذیذہ تیار کر کے فقراء میں تقسیم کیا جائے چنانچہ اسی وقت تعمیل حکم ہوئی۔

حضرت کی ذات معلیٰ و انک لعلی خلق العظیم تھی کہ اگر کوئی مجلس میں آنے والا معمولہ وقت پر نہ آتا تو آپ اس کے یہاں تشریف لے جا کر مستفسر حال ہوتے۔ ایک دفعہ کا ذکر ہے کہ مسی پیر و خاکروب حضرت کا بیمار ہوا اور دوسرے آدمی کو عوض (ص ۶۸۷) اپنے جاروب کشی وغیرہ خدمت کے واسطے بھیجا۔ آپ اس کی عیادت کے واسطے خود اس کے گھر تشریف لے گئے۔ ستاری حضرت کا شیوہ تھا۔ پردہ دری کسی کی منظور طبع مبارک کے نہ تھی۔ فقط

پنجاب میں فیضان عام حضرت نور محمد بمبل کا بدرجہ تمام جاری ہوا چنانچہ حضرت کے خلفائے رشیدی میں سے خواجہ سلیمان صاحب سنگڑ شریف میں توسی والے ایسے مشہور ہوئے کہ فی زمانہ لاکھ ہا مولوی فاضل تبحران کے خادم موجود ہیں۔ قس علی ہذا مولوی خدا بخش صاحب چاچراں والے۔ راقم نے تاریخ وفات حضرت خواجہ سلیمان صاحب کی کہ چراغ اولیاء ہے بروقت وفات حضرت کے کہی تھی۔ خواجہ نور محمد صاحب مرحوم ۱۲۰۰ھ میں را بگائے عالم بقا ہوئے۔

سرم مدہوش جام نخر دین است
بعالم فیض عام نخر دین است
مرا در وی کہ دل کرد ست تعلیم

دعای صبح و شام فخر دین است
 سر گلشن نیازد بلبل من
 کہ الراقم بدام فخر دین است

مزار حضرت کے دروازہ خانقاہ حضرت خواجہ قطب صاحب کے متصل شاہجہان آباد میں۔ تاریخ وفات حضرت مغفور کی جناب مولوی فضیلت پناہ یکدلے آگاہ فخر الشعراء مولوی احمد بخش متخلص بیکدل صاحب نے حسب الایمانے حضرت بہادر شاہ بادشاہ دہلی کے قطعہ مرقومہ ذیل سے موزوں فرمائی اور حضرت کو ایسی مطبوع ہوئی کہ اسی پر فخر الشعراء خطاب عنایت فرمایا۔ قطعہ

چون برار شریف ناصیہ افرو ختم
 عرص نمودم ابن کہ من یکدل چشت احمد
 سال وصال طالبم لیک بضمن اسم پاک
 گفت عن کہ مولوی فخر الدین محمد

دل چاہتا تھا کہ شہ حال حضرت مولوی غلام حسین صاحب حوالہ قلم بطریق یادگار کیا جائے مگر محض باین خیال کہ کم بینان خام اندیش یہ خیال نہ فرمائیں کہ اپنے جد امجد کے اوصاف کر کے وسیلہ فخر اپنا بنایا ہے۔ اس واسطے اسی پر منحصر رکھا جاتا ہے کہ ذات حضرت فتانی الحسین اور مزین باد صاف محمدیہ تھی پچیس سال برابر شب بیدار رہے۔ شام کے وضو سے صلوٰۃ صبح ادا فرماتے رہے۔ صدہا اشخاص الی دم تحریر اس امر کی تصدیق کرنے والے لاہور میں موجود ہیں۔ تشریح عمارت خانقاہ ہذا حال عمارت مسجد پینیاں میں مندرج ہے۔ والسلام۔

(ص ۶۹۱) حال حضرت سعد اللہ شام امام مسجد ہذا

اول بوقت تعمیر مسجد ہذا سرفراز خان بانی مسجد نے مسی غلام حبیب صاحب کو امام مسجد ہذا مقرر کر کے علاوہ کرایہ و کانات موضع ابراہیم آباد جس کی آمدنی سالیانہ قریب آٹھ سو روپیہ کے تھی عوض حق العیادت امامت عطا کیا۔ جب وہ فوت ہوئے تو قبر ان کی اسی مسجد میں ہوئی۔ جو اب تک پختہ موجود ہے۔ داماد ان کا حافظ خیر اللہ قوم ہاشمی سے قائم مقام ان کا امام مسجد ہوا۔ بعد ان کے صاحبزادہ ان کا حافظ الہ بخش امام ہوا۔ اس وقت باعث شہر آشوبی اور بادشاہ گروی اس نواح میں بالکل ویرانی تھی اور شرق رویہ اس مسجد کے جہاں اب طویلہ شاہ نواز خان موجود و مشہور مقبوضہ حال مرزا محمد صاحب ہے، قمار

بازی مخفی ڈیوڑھی حویلی نواب میاں خان میں ہوا کرتی تھی۔ اس باعث سے حافظ الہ بخش صاحب گاہ بگاہ اس مسجد میں واسطے اوائے نماز کے تشریف لاتے تھے اور اکثر اندرون محلہ ہذا اس مسجد میں کہ جس کو اب پیر بخش گئے زئی نے از سر نو تعمیر کرایا ہے رہا کرتے تھے۔ پھر ۱۲۲۲ مقدس میں یہ حضرت بھی رہ گئے عالم بقا ہو کر پہلوی والد خود دفن ہوئے۔ چنانچہ قبر ان کی گوشہ گئی مسجد ہذا میں اندرون چار دیواری خانقاہ مولوی غلام حسین صاحب مرحوم جد امجد راقم کے موجود ہے۔ ان کے تین صاحبزادے اور ایک صاحبزادی موجود رہے۔ (جو حافظ محمد یار صاحب مرحوم واعظ لاہور سے کٹھا ہو کر تاحال موجود ہے) اول سعد اللہ شاہ۔ دوم عبداللہ شاہ۔ سوم ظہور علی شاہ۔ مرد فقیر سلسلہ جلالیہ میں خادم بخاریاں ہمیشہ تارک الدنیا رہا۔ سبحان اللہ! کیا خوش مذاق آدمی تھا۔ اکثر لوگ اطفال کو دم جھاڑا کے واسطے اس کے پاس لایا کرتے۔ اور عبداللہ شاہ بھی فقیرانہ و ش آخر کار مجذوب ہو کر فوت ہوا اور صاحبزادہ کلاں سعد اللہ شاہ تاحال موجود ہے۔ از انجا کہ لاولد ہے اس باعث سے ہمیشہ شکستہ دل رہتا ہے۔ علم فارسی میں بھی مہارت رکھتا ہے۔ چند لڑکے بھی پڑھتے ہیں۔ آمدنی اس مسجد میں کچھ نہیں کیونکہ سوا اس کے اس محلہ میں چار مسجدیں اور ہیں اور متصل اس کے شرق رویہ مسجد سادھواں علاوہ برآں۔ اس باعث سے شامل اس مسجد کے فقط چھ گھر اور ساتویں۔ حویلی قادی خان حال مملوکہ میاں زیر دست معتمد سرداران اتاری والا ہے۔ سعد اللہ شاہ صاحب نے اپنا گھر موروثی بیچ کر اور جو کچھ اپنے پاس جمع تھا فرش مسجد وغیرہ و ریخت میں صرف کر دیا ہے۔ معاملہ برات عاشقان برشاخ آہو کر رکھا ہے۔ آیا تو لوش ورنہ خاموش۔ آدمی خوش سلیقہ، نیک بخت خندہ پیشانی ہے۔ باعث اس کے مہادا بعد ان کے مسجد خالی اور ویران نہ ہو سکمی غلام غوث پسر شیخ امام بخش مرحوم المشہور تعویزیہ کو جو (ص ۶۹۲) محلہ ہذا میں امام مسجد مبنیہ جد امجد ہے بعد اپنے قائم مقام امام مسجد ہذا کر کے تملیک نامہ رجسٹر سرکار کر دیا ہے۔ بہت ہی مناسب کیا کیونکہ وہ غلام غوث ہوشیار لائق کار ہے اور مانوا اس کے ان کا شاگرد بھی تھا۔ باوجود خردی آثار بزرگی اس کی ناصیہ سے نمودار ہیں۔ باپ اس کا شیخ امام بخش نہایت متعبد عامل کامل مشہور تھا۔ قدیم سے ساکن لکھنؤ پھر سالہا سال سے لاہور میں اول عامل اور چندے امام مسجد ہوا۔ صدہا مرید خادم ان کے تاحال موجود۔ صورت ان کے خضر مثال نورانی تھی۔ اس غلام غوث نے ادھر توجہ نہ کی ورنہ انہوں نے وہ شمشیر پیری مریدی کی ماری تھی کہ گھر بیٹھے خوش گزران کرتا۔ اب علاوہ امامت کے تجارت کتب وغیرہ بھی کرتا ہے۔ باعزت و آبرو و عیال داری

میں خوش گزران کرتا ہے۔

(ص ۶۹۸) مسجد ستارہ بیگم المعروف قدسیہ بیگم

سادھ صاحب سنگھ کے جنوب رویہ فاصلہ شارع عام یہ مسجد عالی شان پختہ تین گنبد والی تاحال سالم و کامل کھڑی ہے۔ غرب رویہ اس کے باغ ملحقہ سرائے محمد سلطان گویا اس مسجد کا پائیں باغ معلوم ہوتا ہے۔

کرسی مسجد ہذا کی زمین سے ایک منزل بلند۔ راہ آمد و رفت مسجد شرق رویہ میانہ میں سولہ زینہ چڑھ کے اس کے نیچے بنگلوں میں تمام کوٹھڑیاں قابو تھی جو کسی زمانہ میں دکانات یا حجرہ ہائے درویشاں ہوں گے۔ اوپر صحن مسجد کے گوشہ گگنی میں ایک (ص ۶۹۹) حوض دو دروہ اب مٹی سے پر۔ صحن کے دونوں طرف بطرف شمال و جنوب صحن سے بلند مقام شستگاہ پر ٹکلف جس پر فرش خشتی نہایت سے ہوا ہوا ہے۔ سقف مسجد پر جانے کے واسطے زینہ۔ شمال کی طرف اوپر تین۔ گنبد دھرے دم تحریر برنگ سیاہ دیکھ پڑتے ہیں۔ چاروں گوشوں پر چار میناروں کے نشان خورد خورد طولانی نظر آتے ہیں۔ زیر سقف محراب ہائے مدورہ۔ صحن کے نیچے پس پشت حجرہ ہا۔ اس قطع کی تقسیم عمارت ہوئی ہوئی ہے کہ سبحان اللہ و بجدہ۔ دیکھتے ہی انسان کی روح خوش ہو جاتی ہے۔ بطور عمارت مغلیہ والان در والان بہت ستھرے۔ زینہ کے شمال کی طرف حجروں کے اندر ایک چاہ کلاں جس کے اندر سرد خانہ بھی دکھائی پڑتا ہے۔ روشن دان اس وضع سے رکھے ہوئے ہیں کہ ہر مقام میں بفرغت تمام بیٹھ کر لکھا پڑھا جاتا ہے۔ اگر تفصیل وار تشریح تقطیع کی جائے تو خوف طوالت ہے لہذا اسی پر اکتفا کیا جاتا ہے کہ کسی مسجد کے نیچے ایسی عمارت دیکھنے میں نہیں آئی۔

بنائے مسجد

عہد شاہجہانی میں یہ نواح چوک دارا مشہور تھا اور جہاں اب سرائے محمد سلطان ہے وہاں خاص حویلی زنانہ محمد دارا شکوہ کی تھی سن ۱۰۴۰ میں دارا شکوہ نے ستارہ بیگم المعروف قدسیہ بیگم سے شادی کی۔ قدرت الہی سے تاسن پچاس اسی کے یہاں کوئی لڑکا بالا تولد نہ ہوا۔ اس نے محمد دارا شکوہ سے اجازت لے کر برائے یادگار یہ مسجد بنوائی۔ اس وقت مسجد ہذا سے لے کر تا مسجد دائی انکا دورستہ بازار ملحق اس مسجد کے وقف تھا۔

انگریزی عہد میں

اب ابتدائے عملداری سرکار انگریزی میں پہلے چندے آوارہ داخل نزول رہی بعد ازاں جناب مسٹر اوسولڈ ڈپٹی صاحب مہتمم مطبع لاہور کرائسٹل نے خرید کر کے مقام کوٹھی بنایا۔ گول کمرہ قرار دیا۔ بہر حال خوب آراستگی فرمائی۔ جب ولایت جانے لگے تو صاحبان ریلوے کے پاس بقیعت چھ ہزار روپیہ کو بیچ گئے۔ چندے صاحبان ریلوے رہتے رہے۔ چنانچہ ولیم لیک صاحب بہادر اس مقام میں کمترین سے پڑھا کرتے تھے۔ بعد ازاں کسی مصلحت کے واسطے صاحبان ریلوے سے محمد سلطان ٹھیکیدار نے خرید کی۔ لوگوں کا خیال تھا کہ وہ اس کو آباد کر کے حوالہ مسلماناں کر دیں گے مگر انہوں نے ادھر توجہ نہ فرمائی اگر وہ یہ تجویز فرماتے تو ممکن تھا ان کا نام نیک رہتا۔ چندے مقام اثبا گھر؟ بازی گاہ صاحبان بنا رہا۔ کرایہ آپ لیتے رہے۔ اب بھی کوئی صاحب کرایہ دار اس میں فروکش ہے۔ پس پشت مسجد کو شکاف کر کے تین درجے نکالے ہیں جن کے آگے برآمدہ چوٹی بنا ہے۔ وہاں سے سیر باغیچہ ملحقہ سرا بخوبی ہوتی ہے۔ سرائے محمد سلطان سے لے کر مسجد ہذا سے تھوڑا آگے شرق رویہ تک یہ تمام زمین بہ نسبت آس پاس کے نہایت نیچان میں واقع ہے۔ اگر پیمائش کی جائی تو فرق بیس یا (ص ۷۰۰) پچیس گز کا معلوم ہوتا ہے۔

ایک اور مسجد

شرق رویہ اس کے، نمایین مسجد ہذا و مسجد دائی انکا ایک مسجد ایسی ہی کرسی دار خواجہ نور اللہ مصاحب خانخاناں کی تھی۔ ہمارے دیکھتے ہی دیکھتے اس مسجد کو خرید کر جناب پادری مسٹری ڈبلیو فورمین متعینہ مشن امریکہ نے کوٹھی اپنی بود باش کے واسطے بنوائی چنانچہ مدت مدید اس میں فروکش رہے۔ بعد ازاں صاحبان ریلوے نے ان سے خرید کر مقام دفتر قرار دیا۔ اب عرصہ چند ماہ سے فراغت احاطہ ریلوے کے واسطے گرا رہے ہیں، فقط

(ص ۱۹۹) احوال مسجد قدیمہ دائی لاڈو والی

باہر نمایین شاہ عالی اور موچی دروازہ کے، لب سڑک، شرق رویہ باغ لالہ رتن چند دہاڑی والا کے، ایک مسجد بہت اچھی موجود ہے۔ اور یہ مسجد دائی لاڈو والی مشہور ہے۔ دروازہ آمد و شد اس کا شرق رویہ لب سڑک واقع ہے۔ وہاں سے چار زینہ چڑھ کے اوپر جاتے ہیں۔ اور گرد و نواح اس کے چار دیواری پختہ ہے مگر شرق رویہ دیوار ذرا چھوٹی ہے۔ اس احاطہ میں چند درخت بیرو کیکرو انہلی پیپل موجود کھڑے ہیں۔

اور مسجد ہذا کے اندر گوشہ باب میں زینہ سروستہ خشتی اوپر جانے کا ہے اور زینہ کے جنوب رویہ ایک حجرہ قابوتی واقع ہے۔ (ص ۲۰۰) وہاں سے سات زینہ چڑھ کے اوپر ایک اور حجرہ قابوتی مربع مقطع ہے اور وہاں سے چار زینہ چڑھ کے پھر اوپر مسجد کے جاتے ہیں، فقط۔ اور بالائے مسجد دو گنبد چھوٹے اور ایک بڑا عالیشان بلند۔ اس میں شمال رویہ کر کے روشن دان موجود ہے۔

مسجد کی پشت پر یعنی غرب رویہ دو دکانیں معلوم ہوتی ہیں۔ صحن مسجد میں سے باہر متصل دیوار مسجد کے جنوب رویہ کوٹھ مسکونہ میاں مرشاہ فقیر کا ہے۔ اس کے شرق رویہ تین دروازے اور غرب رویہ ایک کھڑکی۔ اور جس مقام پر یہ کھڑکی واقع ہے یہاں دروازہ کلاں محرابی آمد و رفت مسجد ہذا کا تھا۔ اب فقیر مکان دار نے وہ دروازہ بند کر کے یہ کھڑکی اس میں لگائی ہے۔ اور متصل اس مکان کے جنوب رویہ ایک چاہ چرخی وار مع سہیل جاری ہے۔ اور یہ مسجد دائی لاڈو والی مشہور ہے۔

اس مسجد کا حوض وہ درہ وہ نہایت عالیشان جس میں ایک فوارہ کلاں تھا۔ مگر حوض اب بند ہو گیا ہے اور نشان اس کے موجود۔ اور جو چاہ قدیمی کلاں تھا وہ اب زمین باغ کنہیا مل کانو والہ میں، جو شمال رویہ دیوار بدیوار اس مسجد کے ہے، آگیا ہے۔ اس نے وہ چاہ گروا کر اینٹیں نکالیں اور زمین اپنے باغ میں شامل کر لی۔ اور پباعث حکومت سکھا شاہی کے کسی کا بس نہ چل سکا اور سابق بعد مہاراجہ رنجیت سنگھ اس مسجد میں ایک سادہ ہندو رہتا تھا اور چاہ جو فی الحال جاری ہے اسی کے ہاتھ سے لگایا گیا تھا۔ جب عملداری سرکار گرووں وقار انگریزی کی ہوئی تو سید قطب شاہ صاحب نے، جن کا ذکر مفصل ان کے تکیہ کے ذیل میں تحریر ہو گا، یہ مسجد اس ہندو کے ہاتھ سے خلاص کرائی اور مرشاہ فقیر موجود حال نے خود گدائی کر کے یہ چار دیواری پختہ بنوائی اور چاہ بھی مع چوترہ، جو سابق ناتمام تھا، تعمیر کرایا۔ کہ دو سڑکوں کے بیچ میں واقع ہے لہذا آمد و رفت اکثر لوگوں کی یہاں رہتی ہے۔ فرش اس مسجد کا موجود ہے اور صحن مسجد میں بیر، برنا، کیکر، گوندی موجود ہیں اور کوار گندل بھی کھڑی ہے۔ قریب تین درخت کے صحن مسجد میں ہوں گے۔

صحن مسجد ہذا کے گوشہ گلنی پر دو قبریں خشتی پختہ قدیمی موجود ہیں۔ ایک تو خود مائی لاڈو دایہ کی اور دوسری محمد اسماعیل کے اس خاندان کی پیاس خاطر لحاظ ادب مسجد کے وہ ہر دو (ص ۲۰۱) قبور بلند نہیں بنائی گئیں۔

دائی لاڈو

(ص ۲۰۰) یہ لاڈو دائی شاہجہان بادشاہ کے حرموں کی دایہ تھی اور شاہجہان بادشاہ اسی کے ہاتھ سے تولد ہوئے تھے۔ جب شاہجہان کی عملداری ہوئی تو اس دایہ نے خوب رتبہ پایا اور بادشاہ اس کو مائی لاڈو کہہ کر پکارتے تھے۔ جلوس شاہجہانی کے چوتھے سال میں یہ مسجد تیار ہوئی۔

(ص ۲۰۱) شاہجہان نامہ میں تحریر ہے کہ یہ مائی لاڈو فیض یافتہ خدمت پابریکت حضرت سلیم چشتی کی تھی اور نہایت باخدا عورت مشہور ہے۔ کہتے ہیں کہ اس سے پہلے چوتھے سال جلوس شاہجہانی میں حج بیت اللہ شریف کا بھی کیا ہے۔ اور اس نے بہین حیات خود یہ قبریں بنوائی تھیں تاریخ وفات اس کی پہلے سال جلوس عالمگیر کے بتاریخ پنجم محرم الحرام بروز چار شنبہ واقع ہوئی اور شوہر اس کا محمد اسماعیل دس مہینے اول ر ہڈائے عالم بقا ہوا تھا۔

مسجد کے مختلف ادوار

اس وقت میں اس گذر کا نام گذر ٹلا مشہور تھا اور اسی محلہ میں اس دایہ کی حویلیاں اور باغ وغیرہ املاک بھی تھے اور بعد تعمیر مسجد ہذا کے مائی لاڈو نے یہاں درس شروع کرایا اور مولوی عصمت اللہ صاحب واعظ کو یہاں مدرس مقرر کیا اور ہر جمعہ کو یہاں واعظ بھی ہوا کرتا تھا۔ جب وقت وفات اس دایہ کا نزدیک پہنچا تو اس نے اپنے فرزند محمد شکور کو وصیت کی کہ میرا اب کوچ کا وقت ہے تجھ کو لازم ہے کہ اس مسجد کی خدمت قرار واقعی کرتے رہنا۔ قدرت الہی سے وہ محمد شکور لاولد رہا اور اس نے تمام املاک موروثی اپنی ملاحظہ اس مسجد کے کردی چنانچہ اس سے رونق اس مسجد کی برابر بنی رہی۔ جب شہر ویران ہو گیا تو یہ بھی آوارہ ہو گئی حتیٰ کہ اس پر قبضہ ہندوؤں کا ہو گیا۔

فقیر مرشاہ

بعد ازاں سائیں قطب شاہ صاحب نے تردد کر کے اس کو ایک گونہ آباد کرایا اور مر شاہ نامی فقیر پیر بھائی اپنے کو وہاں بٹھایا۔ جو فقیر مرشاہ اب یہاں اس مسجد میں بیٹھا ہے وہ فقیر میاں میر صاحب کا ہے اور شجرہ اس کا یہ ہے۔

مرشاہ خادم پیر احمد یار کا اور وہ میاں نور احمد کا اور وہ محمد فیض کا اور وہ شیر محمد کا اور وہ شہ رحیم کا اور وہ شہ کریم کا اور وہ شہ جمال کا اور وہ میراں شہ سعید کا اور وہ جناب حضرت میاں میر بالا پیر کا اور آگے تمام اسماء شجرہ حضرت میاں میر میں جہاں ان کا حال

ہے، موجود ہے۔

یہ مرشاہ اصل میں ساکن موضع پنڈی کالو ضلع گجرات کا، قوم سے آہن گر ہے۔ مگر بزرگ اس کے پیشہ ملاگری کرتے تھے اور تمام رشتہ دار اس کے پیشہ آہن گری کرتے ہیں بعد مہاراجہ شیر سنگھ یہ شخص بخدمت احمد یار صاحب مشرف ہو کر فقیر ہو گیا اور احمد یار صاحب کوٹ پیرو متصل قلعہ دیدار سنگھ ضلع گوجرانوالہ میں رہا کرتے تھے اور وہ بڑے بزرگ مشہور ہوئے ہیں۔ اب کوٹ پیرو میں خانقاہ اس کی زیارت گاہ خلق اللہ اور پنجم جیٹھ کو وہاں میلہ بڑے ہجوم سے ہوتا ہے اور وفات ان کی ہشتم رجب المرجب سن بارہ سو اکتتر میں واقع ہوئی ہے۔ اب وہاں صاحبزادہ ان کا مسی شہ محمود سجادہ نشین مزار ہے۔

اب وہ مرشاہ اس مکان میں مع اپنی زوجہ منکوحہ مسماۃ بھاگ بھری کے رہتا ہے۔ (ص ۲۰۲) اور یہ مسماۃ قوم کھوکھر سے ہے اور اس کے پاس ایک لڑکا ربیب یعنی فتح علی، جو اب بالکا مرشاہ کا بیٹا ہے۔ عمر وہ سالہ موجود ہے۔ اب مرشاہ بیان کرتا ہے کہ بعد میرے میری جائیداد کی مالک بھی یہی مسماۃ اور فتح علی ہے۔

عرس

(ص ۲۰۰) اب سال بھر میں یہاں دو دفعہ عرس ہوتا ہے۔ ایک تو بمہا ربیع الاول اور دوسرا بمہا رجب۔ یہ مرشاہ یہاں کا عرس بطور نیاز۔ حضرت غوث الاعظم کے کرتا ہے۔ اور اس دن ناچ راگ رنگ بھی ہوتا ہے اور فقیروں کو روٹی تقسیم ہوتی ہے۔ اب بعضے لوگ اس مسجد میں نماز بھی پڑھتے ہیں۔

(ص ۳۸۷) حال مسجد نواب ذکریا خان مرحوم

غرب رویہ احاطہ مزار حضرت مادھو لال حسین صاحب مرحوم یہ مسجد بنیہ نواب ذکریا خان بن نواب خان بہادر خان ناظم لاہور مع چاہ و غسل خانہ موجود ہے۔

شرق رویہ مسجد ہذا چاہ کلاں چرخ دار۔ اس کے جنوب رویہ دو سقاہ غسل خانہ۔ اس کے شمال رویہ دروازہ مسجد اب بے طاق و تختہ۔ باہر اس دروازہ کے ایک زینہ شکستہ خشتی۔ زمین سے یہ دروازہ ایک فٹ بلند۔ اس دروازے کے اندر صحن مسجد جس کا طول سات اور عرض ساڑھے چھ درجہ۔ گرد و نواح دیوار تا بگردن بلند خشتی چونہ سچ سفید۔ دیوار شرقی کے اندر بطرف صحن سبیل پختہ۔ صحن میں فرش خشتی۔ اس پر استرکاری مگر اب کہیں کہیں سے اکڑ گئی ہے۔ غرب رویہ درجہ اندرونی سقف۔ سقف سابقہ بنیہ ذکریا خان پچھلے دنوں

میں گر گئی تھی پھر منشی غلام رسول صاحب ملازم بارک ماسٹری نے سن بارہ سو اہتر میں بنوا دی۔ بنیہ نواب ذکریا خان اب صرف یہ چاہ و غسل خانہ اور صحن مسجد اور اس کی چار دیواری اور غریبی دیواری میں نشان محراب باقی ہیں۔ شرقی محراب رخ مسجد کے اوپر کتبہ مدورہ ششلی طولانی کانسی کار کلاں۔ اس کا میانہ سفید مائل برنگ آسمانی اور گرد اس کے دو انگشت برابر عریض خط برنگ نیلا۔ اس میں ایک سطر اوپر خط عربی برنگ نیلا چھوٹی جس میں بسم اللہ الرحمان الرحیم تحریر ہے اور پھر افضل الذکر لا الہ الا اللہ محمد رسول اللہ۔ وہ نستعلیق۔ اسی طرح محراب شمالی پر بھی ایک کتبہ کانسی کار۔ اس کے شمال و جنوب کی طرف چار چار کلمہ کانسی کار جس کی زمین نیلی اور گلکاری سفید۔ جس پر یہ چار سطریں برنگ سیاہ تحریر ہیں۔

شعر۔

خواست	در	در	شاہ	ملک	پناہ
شاہ	ہندوستان	محمد	شاہ	شاہ	شاہ
عالم	و	عادل	د	سختی	زمان
در	صف	معرکہ	چو	شیر	ثریان
زبدہ	بارگاہ	او	نواب	نواب	نواب
ذکریا	خان	صوبہ	پنجاب	پنجاب	پنجاب
بد	خواہش	اگرچہ	جمشید	است	است
لرزہ	در	تن	فتانہ	چون	بیداست

صفحہ ۳۸۸

یہاں تک دو سطریں ختم ہوئیں۔ شعر

نیک	نام	آن	کہ	نیک	نابی	او
ہچو	بوی	تکست	در	ہر	سو	سو
چاہ	و	مسجد	ز	خود	بنا	بکند
عالی	و	خوب	خوشنما	بکند	کار	کار
محض	بہر	خدا	کند	این	مگذار	مگذار
تا	نمازی	شود	نماز	آید	آید	آید
باز	ہرچہ	ثواب	ازاں	بکن	عاید	عاید
بسوی	بانی	اش	بکن	عاید	عاید	عاید

محراب جنوبی پر بھی ویسا ہی کتبہ جس کی زمین سفید اور چاروں طرف خط نیلا اور اس کتبہ کے شمال و جنوب کی طرف ویسے ہی چار ٹکڑے کانسی کار۔ اس کے میانہ میں یہ تحریر ہے۔

یا رب ز لطف خود نگاہش دار
از سنگستن تو در پناہش دار
کرد احداث مسجدی محکم
نیز خوش دور چاہ مستحکم
نزد درگاہ صاحب عرفان
واقف اسرار حضرت رحمان
آنکہ معروف شد بہ لال حسین
خاک نعلین اوست سرد عین
کرد معمار چون بصد تدبیر
مسجد و چاہ را نکو تعمیر
سال تاریخ او چنین آمد

مسجد نیک ماکان سر (یہاں سے حروف معشوش ہو گئے ہیں لہذا بخوبی حرف

دریافت نہیں ہوتا۔

چون این سجدہ گاہ از پی خاص و عام
بنا یافت از سروری نیک نام
ز تاریخ او ہر کہ خواہد شمار
بداند ہزار و صد و چہل و چار

۱۱۳۳

محرابوں کے مرغول وغیرہ دیواروں پر رنگ آمیزی مخط وجود ہیں اور چاہ کے اندر شمال کی طرف ٹکڑا سنگ سرخ کالا لگا ہوا ہے۔ شرق رویہ چاہ ہذا اور غرب رویہ چاہ دیواری خانقاہ حضرت مادھو لال حسین ایک درخت لیوڑا کھڑا ہے۔

اب یہ مسجد زیر قبضہ سجادہ نشین حضرت مادھو لال حسین کے ہے۔

(ص ۵۳۵) احوال مسجد دایہ انگا

کوئی اس کو مسجد دائی ایٹکنا اور کوئی مسجد دائی ایٹنہ کہتا ہے۔ یہ مسجد اب احاطہ اسٹیشن ریلوے میں آگئی ہے اور فرودگاہ ریلوے سے گوشہ گئی میں واقع ہے۔ سبحان اللہ! مسجد

عالیشان خوب خوشنما ہے۔ اب تک دو مینار اس کے شرقی موجود ہیں۔
 بعد کھان چندے آوارہ پڑی رہی۔ بعد ازاں جب عملداری سرکار انگریزی ہوئی اور
 مطبع لاہور کرائیکل علاقہ نوکھا میں جاری ہوا تو مسٹر کوپ صاحب مہتمم مطبع مذکور نے اس
 مسجد کو اپنی کوٹھی بنا کر گرد و نواح ایک احاطہ خشتی مع مکان باورچی خانہ و اصطبل و اکنہ
 بود و باش ملازماں بنایا۔ عمارت قدیمہ مسجد کو قائم رکھ کے گرد و نواح کمرے جدید تیار
 کرائے۔ بعد ازاں صاحبان ریلوے نے تخمیناً "بارہ ہزار روپیہ کو ان سے خرید لی چنانچہ دم
 تحریر صاحبان متعلقہ ریلوے اس میں سکونت پذیر ہیں۔

یہ مسجد اندر سے کانسی کار ہے۔ ازانجا کہ اندر کوٹھی کے تمام مسجد سالمہ تاحال موجود
 ہے اس لئے محرابوں پر کار کانسی خشتی برنگ بسنتی تر و تازہ قائم ہے جس پر آیات قرآنی اور
 درود شریف بخط عربی مرقوم۔ خوشنمائی کے واسطے صاحب لوگوں نے بھی ان کو نہیں چھیڑا۔
 سابق میں چار مینار چار منزلہ تھے اب دو خورد دو منزلہ موجود ہیں۔ (ص ۵۳۶) ان سے
 واضح ہوتا ہے کہ مینار اندر سے بند ہیں۔ ان کے اوپر جانے کا رستہ نہیں۔

دائی انگا

حال اس کا یہ ہے کہ حرم محترمہ حضرت محمد جہانگیر بادشاہ غازی میں دائی لاڈو کہ جس
 کی مسجد کا حال علیحدہ مندرج کتاب ہذا ہے۔ دائی جنائی تھی اور یہ دائی خاص حضرت
 شاہجہان بادشاہ کی دودھ پلائی تھی اس واسطے اس کا نام دائی انگا مشہور ہے کیونکہ زبان اردو
 میں انگا دائی دودھ پلائی کو کہتے ہیں۔ اصلی نام اس کا زیب النساء تھا۔ مسموع ہوا ہے کہ
 جب شاہجہان بادشاہ ایام طفولیت میں تھے تو یہ اکثر از راہ تفسن طبع ہجمن حضرت کو
 سکھلایا کرتی تھی کہ ہم جب بڑے ہوں گے تو تجھ کو باعزت و آبرو زیارت بیت اللہ کرائیں
 گے اور ہر طرح سے تجھ کو خوش رکھیں گے۔ القصد جب حضرت شاہجہان بادشاہ اورنگ
 زیب آرائے سریر ہندوستان ہوئے اور دائی لاڈو نے مسجد تیار کرائی تو اس نے اس کی نیک
 نامی دیکھ کر حضرت سلطانی میں عرض کی کہ آپ ہمیشہ مجھ سے وعدہ روانگی بیت اللہ فرمایا
 کرتے تھے۔ اب میری تمنا ہے کہ اگر حضور توجہ فرمائیں تو میں یہ دولت لایزال حاصل
 کروں۔ حضور نے براہ قدر دانی بہت سا زر نقد دے کر ارشاد فرمایا کہ ماسوا اس کے جو کچھ
 باعزت و آبرو ترا زاد راہ ہر خزانہ عامرہ سلطانی سے مجرا و عطا ہو گا۔ اس نے اس نوازش کی
 یادگاری کے واسطے یہ مسجد عالیشان ۱۰۳۵ میں تعمیر کرائی اور ۱۲۸ میں روانہ بیت اللہ ہو گئی۔
 قوم نے یہ زیب النساء، شریف خاندان مغل سے تھی۔ قدیم ساکن ہرات ہندوستان

میں آنے سے اول خاندان شہ نھما سپ میں والدہ اس کی اسی عمدہ پر سرفراز تھی۔ خاوند اس کا مراد خان بعد حضرت جہانگیر بادشاہ چندے عدالتی بیکانیر رہا اور محمد رشید خان فرزند سعید اس کا بڑا بہادر فن تیر اندازی میں مشہور تھا سو حضرت دارا شکوہ کی لڑائی میں نواب کاظم علی خان ضرغام الدولہ کے ہاتھ سے مارا گیا۔ بعد اس کے ایک لڑکی اس کی مسماۃ نیک اختر باقی رہی جس کی بابت مشہور ہے کہ شہزادہ محمد مراد خلف حضرت عالمگیر بادشاہ غازی کی ازگا تھی۔ زیادہ اس سے کچھ اور حال اس کا واضح نہ ہوا۔

(ص ۳۷۳) حال مسجد المشہور مسجد قصاب خانہ والا و مزار

حضرت جان محمد رحمۃ اللہ علیہ

یہ مسجد فیما بین چوپچہ گورو رام داس اور گنبد نستر خان کے واقع ہے۔ (ص ۳۷۳) حال اس کا زبانی میاں احمد دین صاحب سجادہ نشین خانقاہ میاں وڈا کے یوں معلوم ہوا کہ عہد اکبر میں یہاں قصاب خانہ تھا۔ یہاں کے ساکنین نے یہ مسجد سن ایک ہزار ساٹھ میں بنوائی بعد ازاں جب چرچا حضرت میاں وڈا صاحب کا پھیلا تو یہاں کے لوگ آکے ہاتھی ہوئے کہ آپ ہماری مسجد میں تشریف لے چلیں اور وہاں چل کر درس پڑھائیں آپ نے خود آنا تو قبول نہ کیا مگر میاں جان محمد صاحب کو کہ وہ بھی ولی کامل اور حضرت کے خلیفہ تھے یہاں مقرر کیا۔ وہ یہاں آکر مشغول امامت و ہدایت و تدریس ہوئے۔ بعد ازاں انہوں نے نہم ماہ صفر سن ایک ہزار بیاسی میں وفات پائی، اس وقت سے یہ مسجد زیر قبضہ سجادہ نشیناں میاں وڈا صاحب رہتی رہی۔

عمارت

(ص ۳۷۳) عمارت قدیمہ۔ میانہ میں ایک بڑا بلند عالی شان گنبد چونہ گچ، اب برنگ سیاہ۔ گنبد کلاں کے شمال و جنوب رویہ اور دو گنبدیاں خورد متصلہ سقف۔ سقف قابوتی باہر کو شرق رویہ ایک محراب کلاں۔ میانہ میں اس کے نیچے در محرابی مرغولی، اب اس کو بند کر کے چھوٹا سا راستہ طولانی رکھا ہوا ہے۔ اس کی بغلوں میں بطرف شمال و جنوب اور در محرابی۔ ارتفاع ان کا قدرے کم۔ ان میں پھر ایک ایک محراب قابوتی، اب اینٹ اور کھنگروں سے بالکل مسدود۔ آگے اس کے صحن مسجد بڑا کشادہ تین گز عریض۔ صحن مسجد میں فرش خشتی اور صحن کے شرق رویہ حوض تھا، سکموں نے اینٹیں اس کی نکال لی ہیں۔

مسجد کی بغل شمالی میں ایک حجرہ مستفہ مرتبہ سرکی پوش بنیہ جرنیل گلاب سنگھ کمنہ۔ دروازہ اس کا شرق رویہ۔ مسجد کے شمال و جنوب و شرق رویہ دیوار، جس کا ارتفاع مسجد کے اندر سے اڑھائی ورعہ اور باہر سے چار گز، موجود۔ شرق رویہ دروازہ آمد و رفت جس کی چوکھٹ اور طاق تختہ چوبی۔ اس کے اندر ایک درخت گوندی اور دو درخت بیر اور ایک درخت ٹاہلی کھڑے ہیں۔ طول اس دیوار کا بائیس ورعہ، ارتفاع مذکور بالا دیوار جنوبی مسجد کو گلاب سنگھ کمنہ نے توڑ کر وہاں تین دھن محرابی بطور سہ دھن بنائے ہیں۔ چار دیواری کے شمال رویہ میانہ میں ایک دروازہ تھا، اب بند ہے۔ (ص ۳۷۳) باہر دروازہ مسجد ہذا کے گوشہ ایساں میں ایک چاہ چرخی دار ہے۔ فقط

(ص ۳۷۳) یہ مسجد سکھوں کے وقت گلاب سنگھ کمنہ کے تصرف میں تھی جو جرنیل کمنہ فوج کورٹ (۳۷۳) والی پلٹنوں کا تھا۔ اب عرصہ پندرہ سال سے چھوڑ گئے ہیں۔ اب مقبوضہ میاں احمد دین سجادہ نشین درس میاں وڈا ہے۔ انہوں نے یہاں ایک شخص مسی الہ یار تیرہ برس سے بٹھایا ہوا ہے۔ اس کو سیر آٹا ہر روز دیتے ہیں۔ بعد شاہان سلف اس مسجد کے امام میاں جان محمد تھے اور وہ جان محمد خادم حضرت محمد اسماعیل المشہور میاں وڈا کے تھے۔ اس مسجد میں سن ایک ہزار ستر میں وہ امام تھے۔

احمد دین کہتا ہے کہ اب وہاں سے آمدنی تو کچھ نہیں مگر از انجا کہ مکان بزرگان کا مقبوضہ ہے لہذا خدمت اس کی ہم ذمہ اپنے پر واجب سمجھتے ہیں اور ماسوا اس کے باعث قبضہ (اس) پر ظاہر ہے کہ وہ جان محمد صاحب خادم اور دست نشان وہ ہمارے بزرگوں کے تھے۔

مزار حضرت جان محمد رحمۃ اللہ علیہ

باہر مسجد کے بطرف گوشہ بائیں ایک چار دیواری خشتی ہے، جس کے نیرے سفید۔ طول اس کا پندرہ گز اور عرض سات گز۔ دروازہ محرابی شرق رویہ، جس کے نیچے دو زینہ پختہ۔ گرد و نواح تابہ سینہ بلند دیوار۔ شمال رویہ اس کے ایک چراغدان جس میں چھ کھڈے چراغدان۔ یہ چار دیواری طولانی شرق و غرب رویہ ہے۔ اس کے اندر متصل دیوار جنوبی ایک تمزہ پختہ خشتی چونہ گچ۔ اس پر قبر میاں جان محمد صاحب امام مسجد کی۔ ماسوا اس کے اور نو قبریں ان کی اولاد کی۔

مقابر صوفیا و بزرگان (ص ۵۹۱) حال مکان علی رنگریز

یہ مکان خانقاہ مقبرہ حضرت جان محمد منصور کے گوشہ بایب میں موجود ہے۔ (ص ۵۹۲) قبر حضرت کی چار دیواری خشتی میں چبوترہ پر خشتی موجود ہے۔ ان لوگوں رنگریزوں کی اکثر قبور وہاں ہوتی ہیں۔ فقط

(ص ۱۳۸) فصل در بیان مقبرہ عالیہ حضرت علی مخدوم ہجویری غزنوی،
جلالی المشہور داتا گنج بخش رحمۃ اللہ علیہ

(ص ۱۳۰) حال اس مقبرہ عالیہ کا کترین نے کتاب سفینہ وغیرہ سے لکھا۔

واضح ہو کہ یہ خانقاہ باہر دروازہ بھاٹی کے 'غرب رویہ' مکان عالیشان مشہور معروف ہے۔ قبل اس کے گرد و نواح اس کے قبرستان بہت بھاری تھا مگر اب مسمار ہو گیا اور مہاراجہ رنجیت سنگھ نے بہت سے مقبرہ جات اور قبور جو گرد و نواح اس کے تھے مسمار کرا دیئے تو بھی بہت قبور تازہ ہوتی ہیں۔

دروازہ آمد و شد اس خانقاہ کا جنوب رویہ 'پس پشت مسجد' ہے۔ باہر راستہ کے متصل ایک چبوترہ 'شرق رویہ' اب صاحبزادوں نے بنایا ہے اور روبرو اس چبوترہ کے ایک 'والان' جس کی پانچ کوٹھڑیاں شرق رویہ اور ایک دروازہ شمالی خشتی پختہ چونہ گچ مینہ جوالی کٹھری 'عرصہ تین سال سے بنا ہوا ہے۔ اور ایک 'والان' پس پشت 'والان' کے اور ہے۔ اور پھر غرب رویہ اس کے باورچی خانہ پختہ جس کے تین دروازے ہیں۔ عرس کے روز وہاں کھانا تقسیم فقرا کے واسطے تیار کیا جاتا ہے۔ اور وہاں دو تنور بھی ہیں۔ اور پھر اسی راہ کے غرب رویہ ایک اور چبوترہ واسطے نشست مجاوران کے ہے۔ پھر آگے (ص ۱۳۱) اس کے دو در کلاں ہیں، ایک تو آمد و شد اشخاص زائرین کا اور دوسرا ملحقہ چبوترہ۔ اور اس چبوترہ پر قبر میر مومن خان نائب ناظم لاہور کی 'غرب رویہ' ایک 'والان' سے درہ پختہ مینہ نواب خان خانان کا ہے۔ اول وہ سنگ سیاہ کا تھا عرصہ سو سال کا ہوا کہ ایک زلزلہ آیا تو اس کے صدمہ سے وہ 'والان' گر گیا۔ پھر محمد خان 'مختار نکسال مہاراجہ صاحب نے' خشتی بنوا دیا۔ اس تعمیر کو اب پچاس برس ہوئے ہیں۔ پھر شمال رویہ اس 'والان' کے ایک راستہ باہر

قبرستان کو جاتا ہے اور اس راہ کے شمال رویہ ایک چاہ و سبیل و غسل خانہ پختہ موجود ہے۔ اس چاہ پر دو تین زینہ سنگین چڑھ کے جاتے ہیں اور شرق رویہ اس چاہ کے ایک اور والان مستف پختہ چونہ گچج رانی چندر کور والدہ کنور نونمال سنگھ، اہلیہ مہاراجہ کھڑک سنگھ نے، سمت اٹھارہ سو پچانوئیں (۱۸۹۵) میں بنوایا۔ اور اس میں ایک پنجرہ خشتی گلی شمال رویہ نصب ہے۔ اور اس والان میں ایک کھڑکی چوبلی بھی شمال رویہ نصب ہے۔ اس کے اندر قبر پختہ محمد خان مہتمم نکسال کی جو بارہ سو اکتالیس (۱۲۳۱) میں بنی تھی، پھر شرق رویہ اس کے دروازہ اندر جانے کا پختہ چونہ گچج منقش عالیشان موجود ہے۔ اس کے دائیں بائیں دو شستگاہیں سنگ مرمر سفید کی مع فرش سنگ مرمر موجود ہے۔ اور چوکھٹ دروازہ کی بھی سنگ مرمر سفید کی ہے اور اس پر محرابی عمارت میں ایک پتھر سنگ مرمر کا مربع لگا ہوا ہے اور اس میں یہ تحریر ہے۔

هو العزيز لا اله الا الله محمد رسول الله - شعر
 این روضہ کہ بامش شدہ فیض الست
 مخدوم علی راست کہ باحق پوست
 در ہستی ہست نیست شد ہستی یافت
 زان سال و صالح افضل آمد ہست

یہ تاریخ منصف حضرت جانی ہے۔ اور اوپر اس کے چونہ پر بسم اللہ الرحمن الرحیم بخط ثلث تحریر ہے۔ یہ تمام عمارات ☆ بنیہ اکبر بادشاہ ہے مگر بعد اس کے سفیدی ہوتی رہی ہے۔ جیسا کہ ایک دفعہ موران طوائف محبوبہ مہاراجہ رنجیت سنگھ نے اور دوسری دفعہ مہر نشان اور تیسری دفعہ شیخ امام الدین نے سفیدی کرائی۔ اور یہ چار دیواری خاص اکبر کی بنوائی ہوئی ہے۔ بسبب اٹھار سو اسی (۱۸۸۰) میں سقف ہای نو تیار کرا دی تھیں۔ طاق تختہ اس دروازہ سنگ مرمر کے چوبلی، منقش، عمدہ ہیں۔ پھر اس دروازہ کے اندر جاتے ہی ڈیوڑھی ہے جس کا گنبد قابوئی خشتی چونہ گچج۔ یہ بھی عمارت اکبری ہے۔ پھر اس ڈیوڑھی کے اندر جاتے ہی مسجد ☆☆ ہے۔ یہ وہی مسجد ہے جو حضرت نے

☆ "شاہ اکبر کے ساختہ دروازے توسیع مسجد کی نذر ہو گئے ہیں" (تاریخ جلیلہ)

☆☆ مولانا غلام دیکھیر نامی مرحوم تاریخ جلیلہ کی طبع دوم ۱۹۶۰ء کے صفحہ ۲۱۳ پر مسجد ماحقہ

دربار ہجویری کا چشم دیدہ حال اس میں بیان فرماتے ہیں (حاشیہ جاری)

بہن حیات اپنے بنوائی تھی مگر اب گلزار شاہ سادھو نے از سر نو بنیاد سابقہ پر تعمیر کرائی ہے۔ آگے اس مسجد کے گنبد نہ تھے فقط سقف چوبلی تھی اب گنبد بھی تیار ہوئے ہیں اور دیواریں تمام (ص ۴۱۲) منقش اور چونہ گچ۔

اور ڈیوڑھی کے شرق رویہ دروازہ خاص اندر جانے کا اور اس کے ساتھ دروازہ محرابی قابوتی مسجد کا۔ اور دروازہ آمد و شد کے اوپر کانسی کام برنگ بسنتی اور اس پر یہ لکھا ہوا ہے۔

بِسْمِ اللّٰهِ الرَّحْمٰنِ الرَّحِیْمِ

خانقاہ	علی	بھویری
خاک	جاروب	از
طوطیا	کن	بدیدہ
تاشوی	واقف	در
چونکہ	سردار	ملک
سال	دسٹ	برآید

۴۶۵

اور مسجد کے شرق رویہ سرزینہ ایک قبر پختہ شیخ سلیمان مجاور کی ہے۔ یہ قبر بھی عمد

(حاشیہ گذشتہ صفحہ)

"موجودہ مسجد کا صحن شمالاً" جنوباً" ۱۹ اور شرقاً" غرباً" ۱۱ قدم ہے یعنی قریباً" ۲۳ مرلے۔ درون مسجد (سقف جگہ) کی پیمائش نہیں کی۔ یہ بھی کافی وسیع ہے۔ اس مسجد پر بانی مسجد کی گره سے پونے دو لاکھ روپیہ نکلا۔ مگر جانچ والے کہتے ہیں کہ لگا ایک ہی لاکھ ہو گا"

درگاہ کے بیرونی شرقی دروازہ میں داخل ہوتے ہی "شمال کی طرف جاتے ہی بائیں طرف دروازہ مسجد ہے۔ اس میں ڈاکٹر اقبال کی موزوں کردہ تاریخ نصب ہے۔

سال بنای حرم مومنان خواہ زجریل و زہاتف جو
چشم بہ المسجد الاقصیٰ قلن الذی بارک ہم بگو

عبدالحمید امین آبادی کاتب

۲۔ اس سے آگے چلیں تو بائیں ہاتھ پہلا سنگ مرمری مزار چوہدری غلام رسول بانی مسجد کا

ہے۔ اور تاریخ وفات ۱۳۴۳ھ ہے۔ یعنی تعمیر مسجد کے تین سال بعد۔

اکبر بادشاہ میں بنی اور بالمشافہ اس کے ایک چھوٹا سا دروازہ چوہلی مقام چلہ حضرت خواجہ معین الدین حسن سنجری چشتی کا ہے۔ یہ چھوٹا سا مکان ہے اور اس کے اوپر گنبد خشتی عمارت اکبری۔ جب اندر جائیں تو مکان مربع ہے۔ اس میں چاروں طرف دالان ہیں۔ ایک تو پائنتی کی طرف یعنی دالان جنوب رویہ ہے، جس میں شرق رویہ ایک کوٹھری ہے۔ اس کا ایک دروازہ محرابی غرب رویہ اور دوسرا پنجرہ گلی سے شمال رویہ۔ اس جگہ میں صاحبزادے نوبت بہ نوبت بیٹھے ہیں اور یہیں بروز عرس تقسیم نان و ختم شریف ہوتا ہے۔ پھر شرق رویہ ایک دالان، جس کے جنوب رویہ ایک کوٹھری ہے۔ اس دالان کے پانچ در ہیں اور شمال رویہ ایک دالان جس کے پانچ دروازہ خشتی محرابی ہیں۔ یہ تو تیار کردہ بھائی میرا مصاحب کنور نونہال سنگھ ہے اور اس کے کشادہ کرنے کے واسطے رانی چند کور نے اور زمین ملا کر چھت ڈلوا دی تھی۔ اب دالان کشادہ ہو گیا ہے۔ اس دالان میں قرآن شریف رکھے ہوئے ہیں اور شب و روز زائرین تلاوت کرتے ہیں۔

(ص ۱۳۳) اب اس دالان کے شرق رویہ سے راستہ نکال کر قبر شیخ امام ☆ الدین خان بہادر کی سنگ مرمر سے بنی ہے۔ مقبرہ اس کا بھی مربع ہے اور اوپر قبر پر چھت نہیں۔ اور اس چار دیواری کے شرق رویہ دالان خشتی جس کے تین دروازے اور تین حجرے چوہلی طاق والے اور شمال رویہ ایک دالان، اس میں دو حجرہ خرد زیر و بالا چوہلی۔ اور زینہ بالا خانہ موجود ہے۔ اور ایک کھڑکی جو واسطہ ہوا اور روشنی کے جس میں جنگلا آہنی لگا ہوا ہے اور جنوب رویہ کے آگے پنجرہ چوہلی اور اس میں ایک کھڑکی آمد و شد کے واسطہ موجود بطور دالان ہے۔ اور اس دالان میں گلکاری ہوئی ہوئی ہے اور دیوار جنوبی میں اول برنگ لاجوردی بطور چار تختوں کے کیا ہوا ہے اور اس پر مخط منوط مرزا امام الدین و بردی کے دستخطی یہ تحریر ہے۔

دریغنا	کہ	بی	ماہ	بسی	روزگار
بروید	گل	د	بشکفد	نو	بہار
بسی	برودی	ماہ	داردی		بہشت
بیاید	کہ	ما	خاک	باشیم	خشت

☆ سکھوں کے گورنر کشمیر (جو ملتان کی لڑائی میں انگریزوں کی طرف سے لڑے تھے)۔

(تاریخ جلیلیہ)

اور نیچے اس کے کتبہ ذرہ حقیر امام و بردی ۱۲۷۵ اور نیچے اس کے تاریخ وصال نواب موصوف کی چونہ پر بطرف غرب و جنوب و شرق تحریر۔ طرف غربی سے لے کر طرف شرقی تک بطرف شمالی تو دروازہ پنجرہ چوبلی ہے۔

از خامہ غفور آن خداوند غفور
(ص ۱۳۵) کز صنع وجود بشر از خاک سرشت
بر تربیت نواب امام الدین خان
آرام گمش بہشت تاریخ نوشت

درمیان اس چار دیواری کے قبر مع چبوترہ سنگ مرمر۔ اول چبوترہ خشتی اور اس چبوترہ پر سنگ مرمر سفید اور اس پر مزار سنگ مرمر، بنیہ ان کے صاحبزادہ غلام محبوب سجانی صاحب کی موجود ہے۔ قبر کے سرہانے اوپر محراب بنا کر اس میں اول بسم اللہ الرحمن الرحیم اور اس کے گوشوں پر یا رحمان و یا رحیم یا غفور اور بیچ میں اس کے کلمہ شہادت تحریر ہے اور نیچے اس کے یعنی چھاتی پر یہ تاریخ و ابیات تحریر ہیں۔ ابیات

چونکہ نواب شیخ امام الدین
شد ز دنیا و رو بخلد نہاد
گفت ہاتف بسال تاریخ بخش
احمد مجتبیٰ شفیعی باد

اور نیز یہ تحریر ہے۔ تاریخ دوم شعبان ۱۲۷۵ بارہ سو پچھتر ہجری۔ اور نیز یہ تحریر ہے۔

چون بخاکم بگذری دامن کشاں
از سر اخلاص الحمدی بخوان

اور غرب رویہ مزار، دالان قرآن گاہ میں، پنجرہ آہنی جنگلہ چوبلی میں لگا ہوا اور آمد و رفت اس جگہ کی فقط دالان قرآن والا حضرت گنج بخش صاحب سے ہے اور یہ مکان بھی تحت دخل مجاوران ہے۔ اب صاحبزادہ نواب امام الدین خان میاں غلام محبوب سجانی سال بھر میں ایک سو اسی روپیہ بحساب پندرہ روپیہ ماہواری، بطور نذر، مجاوران کو دیتے ہیں اور آٹھ آنہ ماہواری واسطہ تیل کے اور ضروریات کے۔ وسط دالان شرقی میں ایک دروازہ جنوب رویہ چوبلی بند رہتا ہے۔ اس میں سے آمد و رفت خاص ہے۔ جب نواب صاحب کے زنانہ لوگ آتے ہیں تو اسی راہ سے آتے ہیں۔ اور یہ دروازہ مقفل رہتا ہے۔ فقط۔

مزار حضرت داتا گنج بخش

اور مزار گوہر بار حضرت پیر علی ہجویری کی چبوترہ سنگ مرمر سفید پر واقع ہے۔ اور مزار شریف سنگ مرمر کی جس پر گلکاری سنگین منوط ہوئی ہوئی ہے اور مزار کے دو درجہ ہیں۔ ایک تو دو فٹ اونچا اور پھر ایک فٹ کا اور چبوترہ اور اس پر تعویذ۔ اس بڑے چبوترے پر دو اور مزاریں خرد خرد کانی کار واقع ہیں۔ مقبرہ مبارک پر ہمیشہ غلاف کھواب و دارائی وغیرہ پڑا رہتا ہے۔ اور اس چبوترہ پر ایک پنجرہ چوبی ہشت پہلو واقع ہے۔ یہ پنجرہ چوبی میاں عیوض خان فیل بان مہاراجہ رنجیت سنگھ نے بنوایا تھا۔ سن ۱۲۴۰ بارہ سو چالیس میں دروازہ پنجرہ کا جنوب رویہ ہے۔ بیچ میں مزار پر انوار حضرت کی ہے۔ اور دو قبریں دوسری۔ ایک تو شیخ احمد حمادی سرخسی کی اور دوسری شیخ ابو سعید ہجویری کی کہ یہ دونوں حضرت کے پیر بھائی آپ کے ہمراہ تشریف لائے تھے۔ پہلے یہ مزار سلطان محمود غزنوی کے برادر زادہ ظہیر الدولہ سلطان ابراہیم (ص ۱۳۶) بن سلطان مسعود غزنوی نے بنوائی۔ اور چبوترہ اور نواح مزار اسی کا تعمیر ہے۔ اور لطف یہ ہے کہ تعویذ مزار شریف جو ڈھائی ورعہ طول اور ڈیڑھ ورعہ عرض کا ہے ایک ہی پتھر کا بنا ہوا ہے۔ خدا جانے یہ تختہ سنگ مرمر کتنا بڑا ہو گا کہ جس میں یہ تعویذ نکالا گیا ہو گا۔

اور اب بارہ سو اٹھتر میں مسی نور محمد سادھو نے ایک گنبد بالائے پنجرہ چوبی تعمیر کرایا ہے اور پنجرہ سے لے کر تا عمارت گنبد ڈاکٹر محمد حسین متعینہ میڈیکل کالج نے آئینہ چاروں طرف لگوائے ہیں اور سفیدی گنبد کی فضل الدین داروغہ مجس راولپنڈی نے کرائی ہے۔ گنبد چونہ سچ خستی پختہ جس کا گنبد اوپر سے سبز ہے تعمیر ہوا اور اس گنبد کی تاریخیں تعمیر کی شعرائے لاہور نے بہت لکھی ہیں۔ دو قطعہ تاریخ ان میں سے ایک تو میاں فرید شاعر نے تحریر کی ہے، درج کی جاتی ہیں۔

نور	محمد	چون	بناء	نو	نہاد
مقبرہ	مکرم	از	مرحوم	تا	ما
گفت	فرید	از	پی	تاریخ	او
مقبرہ	منعم		مخدوم		ما

۱۲۷۸

اور دوسری تاریخ مصنف مفتی غلام سرور صاحب جو انہوں نے درباب تعمیر اس روضہ کے لکھی تھی اور بوقت تصنیف کتاب ہذا کے بامید اندراج میرے پاس بھیجی، سو وہ یہ ہے۔

کرو	عجب	نور	محمد	بنا
روضہ	پر نور	از	صدق	دلی
مقبرہ	سید	دین	سنگ	بخش
قرۃ	البصار	نبی	و	علی
آن	کہ	دو	کونش	نہ
سید	و	سردار	شاہ	غزنوی

در لاہور بتولیت رئیس مقام و مجاور روضہ مقدسہ باشد۔ الی ماشاء اللہ در سن ۱۱۳۱ یک ہزار و یک صدوسی و ہفت ہجری فقط

اور ابتدائے ہر ایک سیپارہ کے یہ لکھا ہے۔

بتوفیق الہی محمد ہادی المشتہر۔ بمومن الملک علاء الدولہ جعفر خان نصیری بہادر ناصر جنگ مصاحف مجلدات متعددہ (ص ۱۲۳) بخط خود نوشتہ بحرین الشریفین و غنات عالیات ارسال داشتہ بعد ازان قرار داد کہ در ہر مصحف مجلد کہ نوشتہ شود سہ قاری و در ہر مصحف معجزا دو قاری مونتف کرہ بحضور خود شب و روز تلاوت مواظبت دارند و بعد ہر ختم فاتحہ و اخلاص خواندہ ثواب آن را بروح مطہر حضرت رسول اللہ صلعم ثار نماید۔ چنانچہ مجلدات ہفت و ہجرت بست و سہ و قرا دو ہزار و یک صد و حسب کسری و قنات بست و چہار لکھ شدہ و ہمیشہ درین کار اند بعد ازان حق سبحانہ و تعالیٰ بدل القا کرد کہ بر قرآن کہ بروضات اولیاء و مشاہیر فرستادہ وقف کردہ کہ بہ تلاوت دارند۔ چنانچہ در سن ۱۱۳۱ یک ہزار و یک صد و بست و یک ہجری قرآنی مجلد در اجیر بروضہ حضرت خواجہ معین الدین چشتی قدس سرہ فرستادہ و وہ حافظ مونتف کرہ و در سن ۱۱۳۰ یک ہزار و یک صدوسی قرآنی معجزا بروضہ مذکورہ فرستادہ وہ قاری مونتف بہ تلاوت داشتہ و نیز در سنہ مذکورہ قرآنی ہجرت حضرت خواجہ قطب الدین و قرآنی معجزا ہمزاد حضرت نظام الدین اولیاء و قرآنی معجزا ہمزاد حضرت نصیر الدین چراغ دہلی قدس سرہم بدہلی بستارہ ہجرت قرآنی سہ قاری مونتف بتلاوت گردانیدہ و در سن مذکور قرآنی معجزا ہمزاد حضرت مخدوم میر اشرف جہانگیر سنانی قدس سرہ فرستادہ و دارا تلاوت بنا نمودہ پنج قاری مونتف کرہ کہ در آنجا مواظبت بتلاوت دارند و در سن یک ہزار و یک صدوسی و دو (۱۱۳۲) دو قرآنی معجزا بہ کمنک فرستادہ و مکانی تیار کردہ آثار قدم رسول اللہ صلعم گذشتہ سہ قاری مونتف گردانید کہ بتلاوت مونتف باشد۔ و در سن یک ہزار یک صدوسی و سہ قرآنی معجزا ہمزاد حضرت شیخ جلال قدس سرہ فرستادہ پنج قاری

مونت کردہ کہ در تلاوت مواظبت دارند و در سن مذکور قرآنی مجزا . سعد اللہ پور جنت آباد مزار اخئی سراج الدین ارسال کردہ پنج قاری مونت گردانیدہ کہ در تلاوت مداومت نمازند۔ و در سن یک ہزار و یک صدوسی و چار قرآنی مجزا یہ بہ ننگن پور قنوج بر مزار حضرت بدیع الدین مدار قدس سرہ فرستادہ سہ قاری مونت تلاوت نمودہ و در سن مذکور قرآنی مجزا بہ بہار (بر) مزار حضرت مخدوم شیخ شرف الدین احمد قدس سرہ فرستادہ پنج قاری مونت تلاوت گردانیدہ و در سن یک ہزار و یک صدوسی و پنج قرآنی مجزا بمدینہ منورہ روضہ مطہرہ حضرت رسول صلی اللہ علیہ وسلم ارسال داشتہ سی قاری مونت تلاوت گردانیدہ و در سن مذکور قرآنی بہ بھراچ مزار سلطان اشداء سالار مسعود غازی قدس سرہ فرستادہ پنج قاری مونت گردانیدہ و در سن یک ہزار و یک صدوسی و شش قرآنی مجزا بہ کلیر مزار زبدۃ الکاملین سید محمد گیسو دراز قدس سرہ فرستادہ پنج قاری مونت گردانیدہ و در سن یک ہزار و یک صدوسی و ہفت قرآنی مجزا بہ بھاگل پور بر مزار زبدۃ الوا سلین مولوی شہباز قدس سرہ فرستادہ پنج قاری مونت گردانیدہ (ص ۱۳۳) و در سن مذکور قرآنی مجزا بہ پانی پت بہراچ شیخ شرف الدین شرف الحق بو علی قلندر قدس سرہ فرستادہ سہ قاری مونت گردانیدہ قبل ازیں در سن یک ہزار و یک صد و بست و چار قرآنی مجزا بہ جمانگیر نگر فرستادہ مسجد عالی بنا کردہ خود فرستادہ قاری مونت داشتہ کہ مداومت در تلاوت دارند و ہر قرآن بتولیت متولی آنجا گذاشتہ حالا ابتدائی شد بکنایت جز و بست ہفتم قرآن بہ نیت آنکہ بعد اتمام وقف کردہ بہ لاہور بر مزار قدوۃ اولیاء پیر علی مخدوم ہجوری فرستادہ و سہ قاری مونت کردہ شود کہ بوضع مقرر مدام در تلاوت مواظبت دارند فقط۔

اور چوتھا قرآن بھائی امیر بخش کا اور بڑی بڑی رحلوں پر سات قرآن شریف بہت بڑے جن کا طول ایک گز اور عرض دس گز۔ اور چار میانہ مگر وہ بھی بڑے ہیں جن کا طول دس گز ہے۔ یہ قرآن یوں آئے ہیں کہ ایک تو رنجیت سنگھ نے بوقت فتح (پشاور) پشاور سے یہاں بھیجا تب سے یہاں رکھا ہوا ہے۔ اور دوسرا شیخ غلام محی الدین صوبہ دار کشمیر پیر نواب شیخ امام الدین نے نذر کیا۔ اور تیسرا میاں صدو تاجر کشمیری ساکن امرتسر سوڈاگر پشینہ نے چڑھایا اور چوتھا میاں غلام یاسین خوشنویس لاہوری نے نذر کیا اور پانچواں بھٹ بہاری جو مٹک سے تحریر ہوا ہے۔ اس کا حال معلوم نہیں یہ بہت مدت کا ہے۔ اور چھٹا ملتان۔ یہ نواب ملتان نے نذر کیا اور ساتواں بھٹ ٹلٹ۔ یہ بھی قدیمی ہے۔

(ص ۲۳۷) احوال خانقاہ حضرت سید یعقوب زنجانی المشہور

صدر دیوان صاحب رحمۃ اللہ علیہ

مزار پر انوار حضرت کی دروازہ شاہ عالی کے باہر غرب رویہ ☆ سرائے و تالاب لالہ رتن چند دہاڑی والا موجود ہے۔

اور صورت مقبرہ یہ ہے کہ غرب رویہ اس کے قصاب خانہ و شرق رویہ تالاب لالہ رتن چند، گرد و نواح تمام قبرستان۔ مگر اب قبور جدید ہوئی بند ہیں۔ پہلے مہمندی سکھاں بہت دور تک حد اس مزار کے قبرستان کی تھی اور ایک چار دیواری، مربع جس کی دیواریاں دو قد آدم خشتی بنی ہوئی ہیں، موجود ہے۔ اور دروازہ آمد و رفت شرق رویہ۔

اول لب راہ ایک چبوترہ جس کے شمال رویہ چاہ چرخ دار جاری۔ اور اس کے غرب رویہ کوٹھڑی خرد بطور کبوتر خانہ اور جنوب رویہ دالان در دالان خشتی تین ستون والا۔ شمال رویہ باہر اور ایک در محرابی شرق رویہ اس کے ایک اور سہ درہ چوبی۔ اور دالان غرب رویہ میں کوٹھڑیاں مع طاق تختہ چوبی۔ اور چاہ کے جنوب رویہ سبیل پختہ مع چھ مخرج یعنی ٹوٹی موجود ہے۔ اس چبوترہ کے ساتھ ایک دروازہ محرابی واسطے آمد و رفت خانقاہ کے، جس کی چوکھٹ سنگ سیاہ کی اور تختہ چوبی سبز رنگ۔ عمارت دروازہ کانسی کار چینی والی۔ سردروازہ برنگ کانسی۔ طاق سفید میں اللہ، محمد، ابو بکر، عمر، عثمان، علی، حسین بھٹ ٹمٹ تحریر ہے۔ اور دونوں طرف بھٹ ٹمٹ یا فاتح سبز رنگ، کانسی کار، لکھا ہوا ہے۔ اور شمال و جنوب رویہ دو طاق کانسی میں یا وہاب لکھا ہوا تھا مگر اب بخوبی پڑھا نہیں جاتا۔ چوکھٹ سنگین۔ اس (ص ۲۳۷) کے آگے پا انداز ایک سنگ سرخ لگا ہوا ہے۔ اور دروازہ پر دو برجیاں خشتی، تختہ رنگین۔ اس کے اندر جاتے ہی جنوب رویہ ایک چوبارہ جس کے آمد و رفت کا دروازہ شمال رویہ مع کثرو۔

اس چوبارہ کے غرب رویہ خانقاہ کے جنوب کی طرف ایک چبوترہ دو فٹ اونچا، ریختہ کار، استر کار۔ اس پر نو قبریں پختہ اور ایک درخت کیکر اور ایک گوندی موجود ہے۔ اور قدرے کو ارگندل۔ اور اس چار دیواری کے میاں میں ایک اور چبوترہ تا بکر بلند جس کا ایک زینہ سنگین چاروں طرف زمین سے دو فٹ اونچا پختہ، جس پر سنگ سیاہ لگا ہوا ہے۔

☆ اب یہ مزار لیڈی اپنی سن ہسپتال اور سرائے رتن چند کے درمیان آگیا ہے۔

اور اس پر فرش خشتی اور گرد و نواح کٹھنہ چوبلی برنگ سیاہ چاروں طرف تھڑہ کے نصب ہے۔ اور اس میں جنوب رویہ راہ واسطے زیارت و آمد و رفت کے۔ ارتفاع اس کٹھنہ کا دو فٹ اور باہر پنجرہ چوبلی کے میر فرش سنگین متعدد رکھے رہتے ہیں۔

اور اس چبوترہ پر پانچ قبریں پختہ چونہ گچ ہیں۔ (ص ۲۳۷) شرح ان کی یہ ہے۔ شرق رویہ تین قبریں۔ ایک صاحبزادہ اور دوسرے بھتیجیوں کی اور چوتھی والدہ صاحبہ ان کی کے۔ اور پانچویں خود سید صدر دیوان صاحب کی۔ جو قبر کہ غرب رویہ چبوترہ ہے اس کا تعویذ سنگین سنگ سرخ کا۔ یہ قبر حضرت صدر دیوان کی ہے۔ اور پانچویں کی طرف ایک چوپچہ جس میں چٹورہ (سکورہ) و کوزہ گلی رکھا ہوا ہے۔ مشہور ہے کہ جو کوئی بے اولاد عورت یہاں آتی ہے اور بروز جمعرات یہاں پانی پیتی ہے تو با اولاد ہو جاتی ہے۔

غرب رویہ اس چبوترہ کے ایک مسجد پختہ عالیشان، جس کے تین در محرابی خرد و کلاں ہیں۔ پانچویں والے چبوترہ سے زینہ واسطے اوپر جانے مسجد کے ہے۔

اور یہ جو قبریں شمال رویہ چبوترہ پر اندر چار دیواری کے ہیں، نو قبور پختہ اور ایک خام، سجادہ نشینوں کی ہیں۔ ان میں سے پانچ صاحبوں کے نام دریافت ہوئے سو درج ذیل کئے جاتے ہیں۔

میاں نبی بخش۔ میاں امین شاہ۔ سید احمد شاہ۔ میاں قطب شاہ اور بقیہ کا نام معلوم نہیں۔ بعد مہاراجہ شیر سنگھ میاں کرم شاہ مجاور سجادہ نشین نے سفیدی اس کی کرائی۔ شرق رویہ خانقاہ ایک دالان خشتی موجود ہے۔ اس میں اول نشان محرابی نسبت گاہ حضرت خواجہ معین الدین خشتی حسن سنجری کا تھا۔ اب وہ محرابی طاق غرق زمین ہو گیا کہتے ہیں کہ یہاں خواجہ صاحب نے چلہ اعتکاف کاٹا ہے۔ شمال رویہ اس کوٹھ کے ایک پرانا سا چبوترہ خشتی ہے۔ اس پر تمام عامہ قبور ہیں۔ اس میں ایک چبوترہ خشتی مع تعویذ و چراغ دان ہے۔ وہ کسی طوائف کی قبر ہے۔

اور شمال رویہ چار دیواری خانقاہ کے قبرستان قاضیان مخزولہ لاہور کا ہے۔ اس قبرستان کے شمال رویہ ایک اور چار دیواری خشتی پختہ۔ اس کے اندر تین قبریں۔ ایک پختہ دو خام۔ دروازہ اس کا قابوٹی۔ خام قبور طوائفان اور پختہ مسی اسماعیل خان کابلی تاجر اسپاں کی اور اسی نے یہ قبور (ص ۲۳۸) بنوادی تھیں۔ قبرستان قاضی خانہ پر بہت درخت دن و کیکر کھڑے ہیں۔

جنوب رویہ چار دیواری خانقاہ کے بہت درخت کیکر اور قبرستان دارو عکان مہاراج کا

ہے۔ کوئی قبر پختہ کوئی خام اور ایک نشان یعنی دیوار دروازہ مسجد کہنہ شکستہ موجود ہے۔ آگے یہاں کئی مسجدیں تھیں۔ چنانچہ بعض بعض کے نشان موجود ہیں اور چند درخت گوندی دہیر و کیکر اس احاطہ میں ہیں۔ اور گوشہ شرقی و جنوبی میں ایک اکھاڑہ کشتی گیران کا بنا ہوا ہے۔ اب اس میں گامی قصاب پہلوان استاد ہے۔ اور جنوب رویہ کا ایک کوٹھ پختہ مسکونہ فقیر، جو اب آوارہ پڑا ہے۔ مسجد کے جنوب رویہ چند مکان، کوٹھ و بالا خانہ قبضہ کرم علی شاہ مجاور میں ہیں۔ چنانچہ اب ان میں چار گھر چنگ و غیرہ بستے ہیں اور چند کوٹھ مسمار ہو گئے ہیں۔

شرق و شمال رویہ ایک چاہ کلاں آوارہ پڑا ہے۔

یہ سب مکان پس پشت سرائے لالہ رتن چند کے ہیں۔ عمارت خانقاہ و مسجد حضرت کے خادمین نے بنوائی چنانچہ اب تک باوقات مختلفہ مرمت اس کی ہوتی رہی ہے۔

(ص ۶۳۵) احوال مزار حضرت شاہ حسین زنجانی ☆

مزار ان کی جنوب رویہ موضع میراں دی کھوہی واقع ہے۔ صورت مزار یہ ہے کہ قد آدم سے بلند (۶۳۶) ایک چار دیواری خشتی ہے جس کا در آمد و رفت شرق رویہ مع طاق تختہ چوبی۔ اندر اس چار دیواری کے ایک اور چار دیواری خشتی جس کے سرہانے چراغدان خشتی اور اندر اس کے مزار حضرت کی ہے۔

اور دروازہ کے باہر شمال کی طرف ایک والان خشتی سے دھن والا محرابی جس کے آگے شرق رویہ تھڑہ۔ اس چار دیواری کے باہر شرق کی طرف چاہ چرخنی دار اور پاس اس کے چند قبور۔ اور چاہ کے جنوب رویہ اور کوٹھ اس پر بالا خانہ۔

(ص ۱۹۴) حال مزار پیر ہادی راہنما

یہ مکان لب سڑک جیل خانہ، جو سڑک انار کلی و میاں میر سے جیل خانہ کو جاتی ہے بائیں ہاتھ پر شرق رویہ واقع ☆☆ ہے۔ (ص ۱۹۵) یہ مقبرہ عہد بابر شاہ میں بنا ہے۔

☆ اس مزار کا حال پچھلے باب میں بھی درج ہو چکا ہے۔ مولف مرحوم نے پہلے موضع کھوہی میراں کے ضمن میں اس کا حال بیان کیا۔ جو کمی رہ گئی اسے علیحدہ عنوان کے تحت پورا کیا ہے۔ کوشش کے باوجود یہ دونوں بیان یکجا نہیں ہو سکے اس لئے مولف کی ترتیب ہی کو اختیار کرنا پڑا اور اسے دوبارہ علیحدہ عنوان کے تحت درج کرنا پڑا ہے۔ (مرتب)

☆☆ عقب نیڈ وز ہوٹل (لاہور سید عبداللطیف) لارنس روڈ پر لب سڑک واقع ہے۔

صورت مقبرہ

مقبرہ سقنی قابوتی بے گنبد پرانا سا عمارت چونہ گچ موجود ہے اور صورت مقبرہ یہ ہے کہ شکل مربع گرد و نواح سے دو درجوں پر منقسم ہے۔ ایک دیوار باہر اور ایک دیوار بفاصلہ دو گز اندر۔ اور باہر کی دیواری میں تو چاروں طرف ہیں دو یعنی ہر طرف شرقی و غربی و جنوبی و شمالی میں پانچ پانچ دروازہ (ص ۱۹۵) محرابی خشتی چونہ گچ قابوتی موجود ہیں اور اس کے اندر والی چار دیواری میں قبریں اوپر سے گلی خام دکھائی دیتی ہیں۔ اور دروازہ آمد و رفت کے جنوب رویہ ایک دروازہ چوبلی بے طاق چھوٹا سا موجود ہے۔ اور سرہانے کی طرف پنجرہ خشتی۔

اور نیچے اس مکان کے ایک تہ خانہ ہے، اس میں فرش خشتی جس میں درزیں سنگین ہیں اور تعویذ قبور خشتی چونہ گچ۔ اور سقف اس کی بھی قابوتی خشتی ہے اور چھت کے اوپر بھی نشان قبر کا بنا ہوا ہے۔ اب اس تہ خانہ کے دروازہ بند کر دیئے گئے ہیں اور نیچے سے بہت آراستہ مکان ہے۔ عرصہ بارہ برس سے دروازہ تہ خانہ بند ہے۔

اور اس مقبرہ میں تین قبریں ہیں۔ ایک پیر ہادی راہنما اور دوسری پیر محسن شاہ دریائی اور تیسری سید عبداللہ شاہ صاحب کی۔ یہ تینوں بھائی ہیں۔ ان کے والد فرزند شمس الدین تہریز کے سید عبدالقادر مشہور ہیں۔

اور یہ مقبرہ معطلی بہت خوبصورت بنا ہوا تھا۔ یعنی اس کی چھت پر پنجرے سنگین سرخ لگے ہوئے تھے اور باہر کے دروازوں میں بھی ستون سنگین تھے۔ مگر وہ سب راجہ دھیان سنگھ براہ بے رحمی نکلوا کر جوں میں لے گیا۔ اور مقبرہ جمائگیر بادشاہ شاہدرہ والا بھی اسی مقبرہ کے نقشہ پر بنا ہے۔ وضع اس کی اور اس کی یکساں ہے۔ اندر باہر دوزوں کے دوریاں ڈالی ہوئی ہیں۔ اور تمام عمارت خشتی قابوتی پختہ بنی ہوئی ہے۔ کہیں لکڑی کا نام بھی نہیں ہے۔ چاروں طرف اس مقبرہ کے درخت گوندیاں و کیکر و پھروانہ موجود ہیں اور ایک چاہ پختہ کلاں جاری جو گوشہ جنوب و شرق اس مقبرہ میں موجود ہے۔

پیر ہادی راہنما

(ص ۱۹۵) یہ پیر ہادی راہنما صاحب سید شاہ شمس الدین تہریز کے نبیرہ ہیں۔ اور (ص ۱۹۶) حضرت خواجہ شمس الدین تہریز کی تاریخ وفات، جو مفتی غلام سرور صاحب نے بامید اندراج بھیجی یہ ہے۔ تاریخ وفات۔

جناب شیخ شمس الدین تبریز
 کہ روشن بود از نور تجلی
 بگو سلطان شمس الدین وصالش
 رقم کن نیز شمس الدین معلی
 ۶۳۵

وفات پیرہادی رہنما کی چھ سو اکاسی میں ہوئی۔

مالکان مکان

(ص ۱۹۵) مالک اس مکان کے پیمان نارو وال سید مرعلی وغیرہ ہیں جو اب نارو وال میں رہتے ہیں اور اب انہوں نے ایک فقیر دلباغ شاہ نامی یہاں بٹھلایا ہوا ہے۔ اس فقیر نے اپنے رہنے کے واسطے بطرف غربی ایک حجرہ جس کا دروازہ جنوب رویہ ہے، بطاق گز بنا لیا ہے اور اس میں رہتا ہے۔

اور مرید ان کے خواجہ لوگ گندم فروش ہیں، جو لاہور کے چوک جھنڈا بازار میں رہتے ہیں۔

مسجد خوجیاں والی

اور جنوب رویہ اس مقبرہ کے ایک مسجد ہے جس میں اب کوٹھی بن گئی ہے اور اس میں سرجن کمپنی باغ کا رہتا ہے۔ اور یہ مسجد تمام اس علاقہ میں خوجیاں والی کر کے مشہور ہے۔ اور مسجد اب تک واگذار ہے۔

یہ مسجد تعمیر کی ہوئی کلا خان کی ہے اور یہ کلا خان امیر دربار اکبر بادشاہ تھا اور وہ پیر برہان کی جناب میں اراوت رکھتا تھا۔ اس نے یہ مسجد بنوا دی۔

اس مسجد کے دو برج چھوٹے اور ایک بڑا اور پھر بڑے گنبد پر ایک چھوٹی سی گنبدی خشتی خوشنما ہے۔ اور مسجد کلا خان کی عمارت خشتی چونہ گچ۔ نہایت پختہ۔ اب رنگ اس کا سیاہ ہو گیا ہے۔ (ص ۱۹۶) اب صاحب نے دروازے بند کر کے چوکھٹ دروازہ لگائے ہیں۔ اور شمال رویہ دیوار مسجد میں زینہ اوپر کی آمد و رفت کا موجود ہے۔ شمالی جنوبی طرف دو دروازہ تھے وہ بھی اب مسدود ہیں اور محراب میانہ مسجد کالب بام سے شکستہ۔ چوہر جی کہنہ گنبد کلاں پر واقع ہے۔ اس کے چار بند اور چار کشادہ دوروازہ ہیں۔ اور طرف جنوبی و شرقی اس مسجد کے ایک چبوترہ خشتی، جس کے نیرے سفید ہیں، موجود ہے۔ اس میں چند

قبریں ہیں چنانچہ ایک عنایت اللہ قادری کی جو مرشد حضرت بلھے شاہ صاحب کے ہیں جس کا مقبرہ قصبہ قصور میں واقع ہے۔

(ص ۹۷) فصل در ذکر مقبرہ

حضرت شیخ عبدالجلیل المشہور شیخ چوہڑ بندگی قدس سرہ

یہ مقبرہ شمال رویہ مقبرہ شیخ موسیٰ کے واقع ہے۔ چاروں طرف مزار کے چار دیواری اور اندر چار دیواری کے ایک ۴ خانہ تین درجہ کا ساخت عمد شاہان لودھی ہے اور غرب رویہ دروازہ اس ۴ خانہ کا ہے۔ چند زینہ اتر کر نیچے جاتے ہیں اور لب زینہ ایک ڈیوڑھی جس میں فقراء (ص ۹۸) لوگ بیٹھتے ہیں۔ اور یہ درجہ اوپر چھوڑ کر شمال رویہ ایک اور دو زینہ ہیں وہاں مزار حضرت شیخ عبدالجلیل چوہڑ کی ہے۔

اوپر درجہ اولیٰ کے 'لب مکان' عبادت خانہ آپ کا ہے۔ وہاں نیچے صرف ایک قبر ہے اور اوپر سے وہ ۴ خانہ مثل چبوترہ کے نظر آتا ہے اور اس پر بھی ایک تعویذ قبر تو آپ کا ہے جو خستی بنا ہوا ہے۔ اور سوا اس کے بائیس قبریں پختہ ان کی اولاد کی ہیں۔

اور غرب رویہ 'اس چار دیواری کے احاطہ میں' ایک مسجد پرانی ہے جو خود شیخ چوہڑ صاحب نے بنوائی تھی۔

اور کمترین نے خود بر سر موقع اس خانقاہ کے جا کر سب حال عمارت وغیرہ تحریر کیا اور نیز دیکھا گیا کہ اس چار دیواری میں بہت سے درخت ون اور پیر اور کیکر اور گوندی و انار و دھریک کے ہیں اور چار دیواری میں ایک والان اب نیا تیار ہوا ہے۔ اور بالائے چبوترہ کے اور قبریں خرد خرد ہیں اور ان کی قبر اوپر سے نمودار کی گئی ہے۔ اور سرہانے کی طرف چراغدان واقع ہے۔ اور اندر اس چار دیواری کے دو کوٹھریاں بھی موجود ہیں اور ایک چاہ بھی پختہ ہے۔

تعمیر جدید ☆

اور ڈیوڑھی اس ۴ خانہ کی سردار کمر سنگھ سندھانوالیہ نے باہتمام غلام محی الدین

☆ پیرزادہ غلام دھیر نامی مرحوم اپنی تصنیف تاریخ جلیلیہ (دوسرا ایڈیشن مطبوعہ ۱۹۶۰ء) کے صفحہ ۱۸۶ میں رقمطراز ہیں "میں نے اللہ کی توفیق سے حضرت (حاشیہ جاری)

شاہ قریشی مرحوم، جو حضرت کی اولاد میں سے ہے، تعمیر کرائی۔ اور چار دیواری خود تعمیر کی ہوئی غلام محی الدین شاہ ممدوح کی ہے جو سال بارہ سو چونسٹھ ہجری میں تعمیر ہوئی ہے اور تاریخ کی مصنفہ مفتی غلام سرور، جو اس وقت لکھی گئی تھی، یہ ہے۔ قطعہ

مکان	خانقاہ	قطب	عالم
چو	از	تعمیر	نو
تاریخ	بنائش	ہاتف	زینت
بنای	از	غلام	محی
		الدین	گفت
			۱۲۶۴

ملکیت

اور ایک فقیر حاجی شاہ نامی اب یہاں بیٹھا ہے اور مالک اس مکان کے حضرت کی اولاد میں سے غلام محی الدین شاہ قریشی اور اس کی اولاد خورشید عالم وغیرہ ہیں۔ اور بہت سی خلقت ان کی مرید ہے۔ اور ایک چاہ جس کے ساتھ نو بیکہ اراضی ہے متعلق اس خانقاہ کے اب تک معاف ہے۔

(بقیہ حاشیہ گذشتہ صفحہ)

قطب العالم عبدالجلیل کا مزار مبارک سنگ مرمر کا بنا دیا ہے اور اس کے گرد بھی مرمرس چونکوں کافرش لگوا یا ہے۔ چلہ خانہ واقع شمال چھت پٹی ہونے وجہ سے تاریک و تنگ تھا اسے بالائی تعویذ کی چھت کے ہم سقف کر کے سرہانے کی طرف جالی اور اندر فرش مرمرس لگا کر روشن کر دیا گیا ہے اور دونوں جگہ دیواروں پر ساگون کی تختیاں لگا دی ہیں تاکہ نمی کی وجہ سے چونہ نہ گرے۔ مزار پر یہ کتبہ کندہ کیا ہے۔

بسم اللہ الرحمن الرحیم

الا ان اولیاء اللہ لا خوف علیہم ولا ہم یحزنون

حضرت سلطان العاشقین، قطب العالمین شیخ الاولیاء

سیدنا عبدالجلیل چوہڑ شاہ بندگی

حاکمی۔ سروردی۔ جنیدی، شطاری۔ چشتی

عظمتہ اللہ تعالیٰ

تاریخ وصال ۲۸ قوس سن ۹۳۳ ہجری ۸ دسمبر ۱۵۰۴ عیسوی

تعمیر جدید از غلام دستگیر نامی

۱۳۵۸ ہجری ۱۳۶۷ محمدی ۱۹۳۹ عیسوی

(ص ۱۸۷) احاطہ خانقاہ کی بیرونی شرقی دیوار کے ساتھ مختصر حجرے تعمیر کئے ہیں اور والد مرحوم (پیر حامد شاہ داماد غلام محی الدین شاہ قریشی مرحوم) کے بنا کردہ حجرہ واقع جانب جنوب مسجد پر از سر نو چھت ڈالی گئی ہے۔
مسجد جلیلہ کی مشرقی دیوار پر یہ تاریخی کتبہ نصب کیا گیا ہے۔

ابو بکر	۷۸۶	عمر
الفضل الذکولہ الا اللہ محمد رسول اللہ		
مسجد جلیلہ		
تعمیر اول قبل ۹۱۰ھ از حضرت عبدالجلیل		
تعمیر ثانی در ۱۳۳۹ھ مطابق ۱۹۱۱ء		
تجدید فرش وغیرہ در ۱۳۵۸ھ مطابق ۱۹۳۹ء		
ابو الفضل نامی متولی اوقاف اشرف		
عثمان		علی

(ص ۹۶) ذکر مقبرہ حضرت شیخ موسیٰ (آہن گر)

یہ مقبرہ نیمائین شرق اور جنوب حد شہر لاہور کے بقاصلہ ایک میل کے ☆ واقع ہے۔ اور یہ گنبد خاص غرب رویہ اس سڑک کے واقع ہے جو اتار کلی سے اسٹیشن ریلوے کو جاتی ہے اور علاقہ موضع قلعہ گوجر سنگھ کا ہے۔ کترین نے حال اس مقام کا پچشم خود دیکھ کر لکھا ہے اور مردمان من اور واقف کار سے واضح ہوا کہ سابق میں بعد سلطنت

☆ میکلڈ روڈ کے آخری حصے میں اسٹیشن کے قریب موجود ہے۔ (مؤلف)

لودھیاں نام اس مقام کا کوٹ کڑوڑی تھا۔ اور امرايان سلطان سکندر لودھی حضرت موسیٰ کے طالب و ارادت مند تھے۔

سوانح حضرت شیخ موسیٰ

(ص ۹۷) اور پیران حضرت کے، بروایت شیخ ابابکر مصنف کتاب تذکرہ قطب العالم، حضرت شیخ عبدالجلیل المشہور شیخ چوہڑی تھے۔ اور سلسلہ ان کا سرورویہ ہے۔ پہلے یہ حضرت خادم شیخ شہر اللہ نبیرہ شیخ بہاء الدین ذکریا ملتانی کے تھے اور ملتان میں رہتے تھے۔ جب شیخ شہر اللہ فوت ہونے لگے تو انہوں نے عرض کی یا مولیٰ! آپ اب دنیائے فانی سے خلد بریں کو سدھارے ہو اور بندہ ہنوز بعلم باطنی تکمیل تک نہیں پہنچا۔ مجھ کو کیا ارشاد ہے۔ انہوں نے فرمایا کہ تو بخدمت حضرت قطب العالم شیخ چوہڑی کے لاہور میں جا، جب وہاں جائے گا تو تکمیل باطنی ان سے پائے گا۔ چنانچہ شیخ موسیٰ بعد وفات اپنے پیر کے لاہور کو روانہ ہوئے اور باہر خانقاہ حضرت شیخ چوہڑی کے آکر بیٹھے اتنے میں شیخ چوہڑی نے اپنے خادموں کو فرمایا کہ آج ابو موسیٰ آہن گر ملتان سے ہمارے بھائی شہر اللہ کا بھیجا ہوا آیا ہے اور باہر خانقاہ کے بیٹھا ہے۔ اس کو بلا لاؤ کہ میں اس کے آنے کا منتظر تھا۔ وہ آئے اور اپنا حصہ لے جائے۔ خادم دوڑے آئے اور شیخ موسیٰ کو اندرون خانقاہ حضرت کی خدمت میں لے گئے۔ اور وہ حاضر خدمت شیخ چوہڑی ہو کر مرید ہوئے اور مدت تک ان کی صحبت میں رہ کر تکمیل پہنچے۔

(ص ۹۶) کتاب تذکرہ قطب العالم میں تحریر ہے کہ یہ حضرت موسیٰ کا آہن گری کرتے تھے اور یہ کرامت ان کی زبان زد خاص و عام ہے کہ ایک روز یہ حضرت اپنی دکان پر کام آہن گری کر رہے تھے کہ اتنے میں ایک خوبصورت عورت ”کھترانی“ نکلا سیدھا کرانے کے واسطے آئی اور نکلا حضرت کے ہاتھ میں دیا، انہوں نے نکلا تو آگ میں رکھ دیا اور خود محو حسن عورت کے ہوئے اور پچشم دل اس کی طرف دیکھنے لگے۔ جب اسی حالت میں ایک ساعت گزر گئی تو اس عورت نے کہا کہ حضرت جی میں نکلا سیدھا کرانے آئی ہوں اور تم مجھے دیکھتے ہو۔ انہوں نے فرمایا کہ میں تجھے تو نہیں دیکھتا تیرے صانع کو دیکھتا ہوں کہ جس نے تجھ کو ایسا خوبصورت پیدا کیا۔ اور اگر تجھے بات پر یقین نہیں تو میری طرف دیکھ۔ یہ کہ کر نکلا آگ سے نکالا اور آنکھوں میں پھیر لیا اور کہا کہ اگر میں نے اس عورت کی طرف بنظر بد دیکھا ہے تو آنکھیں میری جل جائیں۔ الغرض ان کی آنکھوں کو کچھ تکلیف نہ ہوئی اور نکلا جو لوہے کا تھا سونے کا ہو گیا اور تمام خلقت یہ کرامت دیکھ

کر حضرت کی آرزو مند ہوئی اور وہ کھترانی بھی اسی وقت صدق دل سے مشرف بہ اسلام ہوئی۔

(ص ۹۷) اور شیخ چوہڑے نے زمین مملوکہ اپنی سے دو بیگھ زمین شیخ موسیٰ کو عطا فرمائی اس میں ان کا روضہ ہے۔ (ص ۹۶) اول دکان حضرت کی یہاں تھی جب فوت ہوئے تو مزار آپ کی بھی یہاں ہوئی۔ وفات ان حضرت کی بسال نصد و بیست و پنج واقع ہوئی ہے۔ اور یہ قطعہ تاریخ مشہور وفات حضرت مرحوم کا ہے۔ قطعہ

شیخ موسیٰ ہر کہ روئے او بدید
شاہ گفت و سرور و سرور گفت
عقل سال نقل آن والا جناب
اہل دین موسیٰ شہ ابرار گفت

۹۶۵

مقبرہ

(ص ۹۶) اور اکبر بادشاہ کی والدہ نے یہ مقبرہ بنایا۔

رحمت سبز۔ گنبد فیروزی کانسی کار۔ برب سقف نقوش ساخت کانسی اور تمام عمارت خشتی مگر لب بام سے ایک فٹ نیچے پھر کام کانسی کا بنا ہوا ہے اور وہاں اذا جا وعد اللہ لکھا ہوا ہے۔

(ص ۹۷) اور قبر حضرت کی خام گلی ہے۔ اور سابق تین دروازہ اس مقبرہ کے تھے اب مدت سے بند کئے گئے ہیں اور شمال رویہ ایک کھڑکی خشتی آمد و رفت کے واسطے موجود ہے۔

(ص ۹۶) گرد و لواح اس گنبد کے چار دیواری خشتی بنی ہوئی ہے اب دروازہ چار دیواری مسمار ہو گیا ہے۔ اور گوشہ شرق و شمالی چار دیواری میں ایک چھوٹا سا مقبرہ سادہ شکستہ سا ہے۔ یہ مقبرہ اسی عورت کا ہے جو نکلا درست کرانے آئی تھی۔

اور عند الملاحظہ مکان معلوم ہوا کہ اندرون چار دیواری مقبرہ بڑا بہت سے (ص ۹۷) درخت ون کے ہیں اور دو درخت ہیر کے اور چند قبور بھی واقع ہیں۔ اب بھی بعض آہنگراں کی قبریں یہاں ہوتی ہیں۔

(ص ۹۳) فصل در ذکر مقبرہ حضرت شاہ ابو اسحاق قادری

یہ مقبرہ موضع مزنگ کے شرق رویہ واقع ☆ ہے۔ کترین نے خود وہاں جا کر دیکھا تو معلوم ہوا کہ صورت مقبرہ کی مربع برنگ سفید اور متصل لب نام چند کبوتر رہتے ہیں۔ دروازہ آمد و رفت جنوب رویہ ہے۔ دو سیڑھیاں چڑھ کے چبوترہ مقبرہ پر جانا ہوتا ہے۔ اور غرب رویہ مقبرہ کے ایک مسجد جس کے تین دروازے چوبلی ہیں موجود ہے۔ اور مقبرہ کے شمال کی طرف پنجرہ خشتی ہے اور بطرف شرقی ایک حجرہ بطور عبادت گاہ واقع ہے اور اندر مقبرہ کے ایک پنجرہ چوبلی چار فٹ اونچا چاروں طرف قبر حضرت کے کھڑا ہے۔ اس میں ایک چھوٹی سی کھڑکی واسطے اندر جانے کے موجود ہے اور بالائے دروازہ چاروں طرف چار پنجرہ خشتی موجود ہیں۔

اور اندر مقبرہ کے فیما بین سقف اور زمیں ہر چہار طرف روضہ عالیہ سورۃ الملک جو آخر قرآن شریف میں ایک سورۃ ہے چونہ کی 'بخط منوط تحریر ☆☆ ہے اور مقبرہ کے اندر گچ کا کام منوطی ایسا ہوا ہے کہ سبحان اللہ! اس میں سب تحریر ہے۔ اور گنبد کے اندر پنجروں کے آگے تختے ہائے چوبلی لگے ہوئے ہیں اور تعجب یہ ہے کہ اس لکڑی میں گچ کا کام کاغذ سا پتلا کیا ہوا ہے۔ خدا جانے کس طرح یہ کام کاریگر نے کیا ہو گا۔ عقل کام نہیں کرتی کہ یہ کام کیونکر سرانجام ہوا۔

اور جو محراب متدائیر غرب رویہ ہے، اس میں دو شعر تحریر ہیں۔ ایک تو پڑھا نہیں جاتا اور ایک جو پڑھا جاتا ہے سو یہ ہے۔

حضرت شیخ شاہ ابو اسحاق
(ص ۹۳) بود چون از خدا خدا طلبش

اور گوشہ شمالی و غربی میں سن ۹۸۵ تحریر ہے۔ عملداری ہمایوں بادشاہ میں یہ مقبرہ بنا ہو گا۔ اب عرصہ تخمیناً سو سال کا ہوا ہو گا کہ لکھنؤ سے آپ کے مرید آئے اور انہوں نے سفیدی اور کچھ مرمت اس مقبرہ کی کرائی، فقط
(ص ۹۳) چاروں طرف چار دیواری پختہ اب شکستہ موجود ہے۔ دروازہ کے پاس لب زینہ مقبرہ، درخت ون بہت پھیلا ہوا کھڑا ہے۔

☆ شیل روڈ پر گوردوارہ کے ٹھیک عقب میں واقع ہے۔ (مولف)
☆☆ اب یہ تحریر سفیدی اور چونہ وغیرہ کی تہوں میں آکر او جمل ہوتی جا رہی ہے اور بدقت نظر آتی ہے (مولف)

حال مقبرہ حضرت محمد حسین صاحب خلف شاہ ابو اسحاق صاحب

(ص ۹۳) اور دیوار بدیوار مسجد اس مقبرہ کے اور بطرف جنوب و شرق موضع مزنگ کے ایک اور مقبرہ حضرت شاہ ابو اسحاق کے صاحبزادوں کا ہے۔ اس میں تین قبریں ہیں۔ ایک حضرت محمد حسین صاحب دوسری ملک حسین تیسری یار حسین صاحب کی۔ اور یہ حضرات تینوں زادہ ان کے ہیں اور شرق رویہ اس مقبرہ کے ایک چار دیواری جس میں دو قبریں بنتے ہیں۔ ایک سید عبداللہ شاہ اور دوسری ان کے مرشد مصطفیٰ شاہ صاحب کی۔ مصطفیٰ شاہ صاحب کی قبر تو عرصہ پچاس سال سے اور عبداللہ شاہ کی مزار عرصہ گیارہ سال سے بنی ہے۔ اور قریب پچاس قبروں کے اور قبریں متصل دروازہ مقبرہ ہذا کے موجود ہیں۔ اور ایک اور چار دیواری جنوب رویہ مقبرہ کے ہے اس میں سترہ قبریں واقع ہیں۔ اہل قبور ان کے بھی سادات کرام ہیں۔

اور یہ مقبرہ بھی چار پہلو ہے۔ دروازہ چوبلی جنوب رویہ چاروں طرف پنجرہ خشتی اور شرق و شمال میں دو دروازہ بطور کونٹھری ہیں اور نواح کی دیوار اندرونی مقبرہ پر سورۃ تبارک الذی بھخط پیچیدہ عربی سفید رنگ سے تحریر ہے۔ اور محراب غرب رویہ اللہ محمد ابو بکر عمر عثمان علی بھخط پیچیدہ تحریر ہے۔ اور نیز میانہ سقف مقبرہ میں لکھا ہے ☆ اور میانہ سقف مقبرہ میں ایک اور حلقہ مدور ہے۔ اس میں تمام سورۃ اخلاص یعنی قل هو اللہ احد بھخط ثلث تحریر ہے۔ اور اس کے اطراف حلقہ مدور ہیں اور آٹھ اور چار حلقوں میں جو رنگ نافرمانی ہیں، ایک شرقی دوسرا غربی تیسرا شمالی چوتھے جنوبی میں یہ تحریر ہے۔

قل علیہ السلام المؤمن حی فی الدارین

اور نیز چار حلقوں میں اسماء الہی بہت خوبصورت سے لکھے ہوئے ہیں اور وہ یہ ہیں۔

یا قائم یا قہار یا مانیر یا غفار

اور اس کے نیچے محیط بطریق سلسلہ نوونہ نام الہی لکھے ہیں۔ اور پنجرہ شمالی کے اوپر پیشانی پر بسم اللہ الرحمن الرحیم عربی کا پڑھا نہیں جاتا۔

اور شرقی میں آیت سلام قولاً "میں من الرب الرحیم۔ اور مقبرہ کے درمیان گوشوں میں بطور محراب بنے ہوئے ہیں اور گوشہ شرقی و شمالی میں یہ تحریر ہے۔

من کان واعظاً فالموت کفی

☆ اس سے آگے لکھ کر نقل کیا گیا ہے جو حذف کر دیا گیا۔ (مرتب)

اور یہ ہی چاروں گوشوں میں تحریر ہے۔ اور اوپر اس کے محرابوں پر یا اللہ لکھا ہوا ہے۔ اور باہر سے یہ مقبرہ بہت فرسودہ نظر آتا ہے۔ (ص ۹۵) اور یہ دونوں مقبرہ اندرون موضع مزنگ واقع ہیں۔

موضع مزنگ

اور یہ موضع مزنگ سابق آبادی بیرون شہر لاہور ایک محلہ منجملہ محلہ ہائے شہر لاہور تھا اور قبل میں شہر لاہور اس جگہ تک آباد تھا اور یہ محلہ گذر لنگر خاں و محلہ پیر عزیز مزنگ آج تک مشہور ہے۔

اور پیر عزیز ایک شخص نہایت نامور آدمی قوم سے مغل تھا اور اس نے یہ محلہ آباد کیا اور قبر بھی اس کی یہاں بطرف جنوب موضع مزنگ کے شکستہ سی موجود ہے۔

خانقاہ حضرت شیخ حسوتلی

(ص ۵۳۶) یہ خانقاہ بطرف شمال کلب گھر ہے (جو صاحبان عالیشان دام اقبالہ نے واسطے تفسیر طبع اور مل بیٹھنے اور آسائش صاحبان نوارد کے مقام بود و باش و طعام خانہ تیار فرمایا ہے)۔

گرد و نواح دو قد آدم بلند چار دیواری، جس کی زمین اندرونی ایک بیگھ، دروازہ آمد و رفت غرب (ص ۵۳۷) رویہ جس کی دونوں بنگلوں میں باہر کی طرف دو تھڑیاں پختہ مقام نشست اور دروازہ سے اندر جاتے ہی جنوب رویہ ایک سہ درہ جس کے اندر جنوب رویہ کوٹھری۔

اندر میان صحن ایک بڑا چبوترہ خشتی جس کے دو زینہ۔ طول اس کا اکیس گز اور عرض اٹھارہ گز، ارتفاع ایک گز۔ اس چبوترہ پر بحد کنارہ غربی اور نیز زینہ کے شرق رویہ ایک درخت ون خرد۔ اس زینہ پر چڑھ کے بفاصلہ تین گز ایک چوپچہ پختہ واسطے آب نوشی پیور کے۔ متصل اس چوپچہ کے بحد شرقی دو قبریں پختہ چونہ گچ۔ ایک سعد اللہ سترپوش کی اور دوسری میاں خان ہاشمی میدان سلسلہ حضرت حسوتلی کے۔ اور غرب رویہ چبوترہ دو قبور نامعلوم الاسم۔ پھر اس چبوترہ کے اوپر مائل بطرف شمال ایک اور بلند چبوترہ خشتی قد آدم بلند جس کے جنوب رویہ چار زینہ خشتی چڑھ کے اوپر جانا ہوتا ہے۔ اس کے گرد و نواح ڈیڑھ فٹ بلند دیوار چار دیواری کی طرح۔ درمیان اس کے قبر پختہ سفید، حضرت حسوتلی صاحب کی۔ سرہانے کی طرف بدیواری شمالی ایک چراغدان بلند۔ بالائے چبوترہ گردوں کا

کا فرش ہوا ہوا ہے۔

چار دیواری بیرونی کے گوشہ گگنی میں ایک برج قابوتی۔ جنوب رویہ چبوترہ کلاں کے قبور خام دس عدد تیلیوں کی۔ شرق رویہ نو درخت پھولا ہی اور چار دن۔ گیارہ پھروانہ، ایک کیکر کالی کلاں اور سات خرد۔ شمال رویہ چار دن۔ شرق رویہ سات گوندی۔

بایب کی طرف ایک چاہ خرد چرخ دار۔ باہر شرق رویہ چار دیواری کے چھ بیگھ زمین مزروعہ مع چاہ چرخ واگذار، فقط

یہاں اب ایک فقیر جن شاہ رہتا ہے۔ پہلے یہ خانقاہ صرف ایک چبوترہ پر واقع تھی پھر اس فقیر نے یہ تمام عمارت چار دیواری وغیرہ تیار کرائی۔ سعد اللہ سترپوش حضرت کا خاص دست بیعت مرید اور میاں خان ماشکی اس کے سلسلہ کا فقیر تھا۔ چنانچہ اب تک فراہن شاہی متعلقہ اس قبر کے مسی کماں ماشکی المشہور بہار شاہ کے پاس موجود ہیں۔

(ص ۳۶۶) حال مقبرہ حضرت شاہ شمس الدین قادری رحمۃ اللہ علیہ

یہ مقبرہ کونٹھی جناب لفٹنٹ گورنر بہادر دام قبالہ سے بطرف گوشہ گگنی سر ☆ میدان واقع ہے۔

عمارت اس کی مربع۔ چاروں طرف چار در۔ کرسی مقبرہ کی زمین سے چنداں اونچی نہیں۔ سابق اوپر چاروں گوشوں کے چار مینار تھے، اب مسمار ہو گئے ہیں۔ مربع ڈھالواں۔ اندر باہر استرکاری چونہ کی۔ اب باہر سے رنگ سیاہ ہو گیا ہے۔ باہر در شمالی کے قد آدم بلند چراغ دان، خشتی، ہشت پہلو، جس کے سر پر گنبدی خرد اور گرد و نواح آٹھ کھڈے محرابی۔

اندرون مقبرہ سرہانے قبر کے دو فٹ بلند ایک اور چراغ دان سفید، استرکاری در غریب بند۔ اندر میانہ میں دو اونچے (?) بلند ایک تھڑہ۔ اس پر تعویذ استرکار جس پر غلاف سبز پڑا رہتا ہے۔ مکان نہایت نورانی ہے۔ در شمالی کے اوپر اندر کی طرف یہ دو شعر بخط نستعلیق تحریر ہیں، شعر۔

چو شمس الدین زیں جہاں رخت بست
بیار است ایزد برائیش بہشت
بجستم ز پیر خرد سال او
بگفت از سر لطف جانش بہشت

سن ۱۰۲۱

☆ گاف روڈ پر واقع ہے۔ (مرتب)

مکان بہت اچھا صفا مگر افسوس کہ کوئی فقیر یہاں نہیں رہتا۔ (ص ۳۶۷) اور نیز ایک فقیر خادم اس مزار کا جو بمکان شاہ اشرف لاہوری رہتا ہے۔ بیان کرتا ہے کہ حضرت کی مرضی نہیں کہ کوئی یہاں رات کو شب باش ہووے۔ بہت ہیبت آتی ہے۔ اس خیال سے اب وہ فقیر آکر بوقت صبح جاروب کشی اور شام کو چراغ روشن کر جاتا ہے۔ اور بروز وفات فاتحہ بھی حتی المقدور کراتا ہے۔ کوئی عرس کلاں یہاں نہیں ہوتا فقط۔

(ص ۳۶۶) شاہ جہان بوقت شہزادگی ان کا کمال معتقد تھا اور اسی نے یہ مقبرہ تیار کرایا تھا۔ (ص ۳۶۶) جب جہانگیر بادشاہ نے حال وفات ^{۱۰۱۱} کا اور خبر تعمیر روضہ بصرف زر شاہجہان سنا تو گرد و نواح اس کے ایک باغ عالیشان تعمیر کرا دیا۔ کہتے ہیں کہ عہد محمد شاہی تک وہ باغ آباد تھا۔

(ص ۸۲) فصل در ذکر مقبرہ حضرت میراں سید محمد شاہ

موج دریا بخاری قدس سرہ

مقبرہ حضرت محمد شاہ بن سید صفی الدین کلاں المشہور موج دریا سید بخاری متصل گوشہ گگنی کوٹھی جناب میکلڈ ہمار بازار اتار کلی واقع ہے۔

(ص ۸۷) اور صورت اس مقبرہ کی یہ کہ ایک ٹیلہ پر واقع ہے۔ دروازہ آمد و رفت جنوب رویہ اور گوشہ شرقی و جنوبی ٹیلہ پر ایک والان اور دو کوٹھڑیاں نشست گاہ متولیاں ہیں۔ اور چھوٹا دروازہ آمد و رفت چوبی ہے۔ وہاں قریب اٹھارہ قدم جا کے اور پانچ زینہ چڑھ کے مقبرہ پر جاتے ہیں۔ چبوترہ پختہ ہشت پہلو خشتی چونہ گچ بنا ہوا ہے۔

مقبرہ بلند، دروازہ جنوب رویہ اور اوپر دروازہ کے ایک طاقتہ جس کے اوپر چینی کے چار پترہ لگے اور درمیان میں بخط جلی لکھا ہوا ہے۔

روضہ مقدسہ زبدۃ الواصلین قدوة العارفين مقبول بارگاہ ایزد باری میراں سید محمد شاہ موج دریا بخاری نور اللہ مرقدہ در عہد اکبر بادشاہ تعمیر یافت۔

اور اس طاقتہ کے اوپر ایک پنجرہ خشتی جس کے اوپر کچھ کام کانی کا بنا ہوا ہے۔ روضہ کے چاروں طرف چار پنجرہ خشتی ہیں اور شکل روضہ کی مشمن۔ فیہا بین برج کلاں اور گرد و نواح اس کے آٹھ برجیاں خرد اور دروازہ آمد و رفت ایک ہی ہے۔

درجہ دوم کے حصہ پر یہ شعر لکھا ہوا ہے۔ شعر۔

ز روضات جہاں بردار دل را
 ز جسم خلق دان ابن آب و گل را
 اور درجہ سوم پر یہ تحریر ہے۔

رخ و جت و وجہی در خدا کن
 دل خود را ازین دنیا جدا کن
 اور حصہ چہارم پر یہ لکھا ہوا ہے۔

کہ آخر کار دنیا ناتمام است
 درون خاک ہر کس رانجام است
 اور حصہ پنجم پر یہ لکھا ہوا ہے۔

محمد علی کا ہر دو سراست
 کسی کہ خاک درش نیست خاک بر سر او
 اور درجہ ششم پر یہ ہے۔

بتوفیقِ خدائی لطفِ عسکری
 با رواجِ بزرگانِ مطہر
 اور ہفتم پر یہ ہے۔

سعی سید رحمت شاہ بخاری
 مرتب گشت اسفیداج کاری
 اور ہشتم پر یہ لکھا ہے۔

خرد تاریخ اور در گوش ہر کس
 بگفتا روضہ والا مقدس
 ☆ ۶۱۴۵۳

(ص ۸۳) اور یہ مکان مقبرہ بلند ٹیلہ پر واقع ہے اور اس مقبرہ میں گیارہ قبریں ہیں
 ایک تو خود حضرت کی اور دو دونوں صاحبزادوں کی کہ سید معنی الدین اور سید بہاء الدین تھے
 اور یہ دونوں باہم حقیقی بھائی ہیں۔ اور تیسری قبر سید عبدالرحیم بن سید معنی الدین نبیرہ

☆ یہ روضہ کی مرمت کی تاریخ ہے۔ یہ اشعار اب روضے پر موجود نہیں۔ سفیدی وغیرہ کی وجہ
 سے مٹ چکے ہیں۔ (مرتب)

حضرت کی۔ اور دو قبریں ان کے دونوں صاحبزادوں کی اور دو ان کی دونوں زوجہ کی زنانی قبریں ہیں اور پانچ قبریں اور نبیرہ ہائے حضرت کی اندرون روضہ کے واقع ہیں۔ اور ایک قبرستان بھی متعلق اس مقبرہ کے ہے۔

(ص ۸۷) اور چبوترہ پر دروازہ کے دہنی طرف ایک قبر سید ابراہیم کے بیٹے مسی سید محمد شاہ نبیرہ حضرت کی خشتی زیر درخت دن واقع ہے اور منہ طرف (ص ۸۸) چبوترہ کے دست راست پر ایک چبوترہ قبرستان تمام اولاد حضرت کا ہے۔

(ص ۸۳) اور اب عرصہ تیس برس کا گذرا ہو گا کہ ایک شخص شکور نامی حکام ساکن لاہور نے دوبارہ سفیدی اس مقبرہ کی از سر نو کرائی اور متصل دیوار مقبرہ غرب رویہ، قبر رحمان پدر شکور سفیدی کنندہ کی ہے۔

دو مسجدیں

(ص ۸۸) اور بطرف دست راست مقبرہ ایک مسجد قدیمہ ہے مگر سن ۱۲۲۵ میں سفیدی اس کی عبدالرحمان عمدہ دار فوج فراہیساں (فراہیساں؟) نے کرائی۔ اس کی محراب میانہ دروازہ پر لکھا ہوا ہے۔ شعر

محمد عربی کابروی ہر دو سراسر
کسی کہ خاک درش نیست خاک بر سر او

اور افضل الذکر لا الہ الا اللہ محمد رسول اللہ بھی تحریر ہے اور اس مسجد کے اندر جاتے ہی قبر شکستہ عبدالرحمان کی داہنی طرف موجود ہے اور متصل اس کے دو قبریں اور بھی ہیں۔

اور روضہ کے شرق کی طرف ایک اور چھوٹی سی مسجد ہے۔ ☆ یہ مسی اسماعیل ملازم رجنٹ فراہیساں نے مع چاہ خرد بنوائی اور جنوب رویہ اس مسجد کے قبر عبدالرحمان کے باپ کی موجود ہے۔

یہ چاہ (?) چھوٹا سا چاہ ہے، چرخہ و بوکہ موجود ہے۔ اور غرب رویہ مقبرہ کے تین قبریں شکور اور اس کے باپ وغیرہ کی ہیں اور ٹیلہ پر غرب رویہ ایک اور چاہ مستعملہ موجود

☆ اس وقت دوسری مسجد کا کہیں نشان نہیں ملا۔ مصنف کی نشاندہی سے معلوم ہوتا ہے کہ دونوں مسجدیں قریب قریب تھیں۔ اگر اس مفروضے کو قبول کر لیا جائے تو یہ قیاس کیا جاسکتا ہے کہ موجودہ مسجد ان دونوں کو ملا کر بنی ہوگی۔ (مرتب)

ہے۔ اور بہت درخت ون و پھروانہ و شریہ، گوندی و دھریک و پپیل و خرما موجود ہیں۔

دو چاہ

(ص ۸۶) اور یہ چاہ (جس کا کھارا پانی سید زند علی کی کرامت سے بیٹھا ہو گیا تھا) جنوب رویہ مقبرہ کے تھا۔ اب بمزور عرصہ چند سال کرم شاہ گدی نشین نے اینٹیں اس کی کھدوا لیں۔ اور ایک چاہ اور عمد اکبر شاہ سے غرب رویہ مقبرہ تھا وہ اب احاطہ کوٹھی جناب میکلوڈ صاحب بہادر میں آگیا۔

مقبرہ میاں فرید

اور لب سڑک غرب رویہ کوٹھی صاحب ممدوح اور بطرف غربی و شمالی قبر بی بی وڈی کے ایک چھوٹا سا مقبرہ موجود ہے۔ اور وہ مقبرہ میاں فرید کا ہے جو خادم حضرت کا اور بتور میں کووا تھا۔ یہ روضہ بھی حسب الحکم اکبر بادشاہ کے تعمیر ہوا اور یہ مقبرہ حضرت موج دریا بسال ایک ہزار کے تعمیر ہوا۔

کڑی باغ

اور یہ باغ جس میں کوٹھی جناب فنانشل کمشنر بہادر کی ہے کڑی باغ کر کے مشہور ہے اور وجہ تسمیہ اس کا یہ ہے کہ ورتورہ صاحب فرانسس کی دختر جب مرگئی تو اس نے اپنے اس احاطہ میں ٹیلہ پر اس کو دفن کیا اور اس روز سے یہ کڑی باغ مشہور ہوا اور کڑی بزبان پنجابی دختر کو کہتے ہیں۔

عیسائیوں کی قبریں

اور نیز شرق رویہ اس مقبرہ کے برب سڑک جو موضع مزنگ کو جاتی ہے اور دو قبریں اشخاص عیسائی کی واقع ہیں۔

(ص ۳۱۰) احوال مکان ڈھایہ پیوی وڈی

اس مکان کا حوالہ بندہ نے اول احوال حضرت موج دریا بخاری بھی دیا ☆ ہے اور

☆ (ص ۸۵) اور غرب رویہ اس مقبرہ (مقبرہ حضرت موج دریا بخاری) (حاشیہ جاری)

تھوڑا سا حال مجھلا" تحریر کیا ہے۔ اب حال مفصل یہ ہے کہ یہ ایک مقام ٹیلہ پر جنوب رویہ کوٹھی جناب فنانشل کمشنر بہادر ممالک پنجاب وغیرہ واقع ہے۔ ☆

اس کی آمد و رفت کا راہ شمال رویہ ٹیلہ ہے اس ٹیلے کے شرق پر ایک چار دیواری قد آدم سے بلند، نیرے چونہ گچ خستی، دروازہ اس چار دیواری ☆☆ کا غرب رویہ پختہ خستی چونہ گچ مع تختہ چوبی موجود ہے اور اس چار دیواری کے غرب رویہ ایک چبوترہ پختہ پرانا چونہ گچ، اس پر قبر بھی۔ چونہ گچ حضرت حاجی اسماعیل شاہ کی۔ اور گوشہ غربی و شمالی میں ایک مسجد ☆☆☆ چونہ گچ سفید۔ گوشہ شرقی و شمالی مسجد میں ایک چاہ پختہ چرخنی دار مع دو غسل خانہ پختہ۔ و جنوب و شمال رویہ دیوار پختہ چونہ گچ۔ مسجد تین در والی مسقفہ سرکی پوش۔ اس مسجد میں لڑکے بھی ملا رانجھا کے پاس پڑھتے ہیں۔ اور رانجھا ساکن مزنگ ہے۔ چار دیواری کلاں میں شرق رویہ ایک چبوترہ پختہ، جس پر چرانندان۔ اس پر قبر بیوی وڈی زوجہ حضرت سید میراں محمد شاہ موج دریا بخاری کی۔ اس کے گوشہ غربی و جنوبی میں کوٹھ اور دالان مسکونہ فقیر۔ اس دالان کے تین در۔ غربی اور شرقی بند اور میانہ شمال رویہ کشاویہ اور دالان کا منہ شمال رویہ، اور اس کے اندر کوٹھری بھی پختہ موجود ہے۔ نام فقیر جاروب کش عبداللہ شاہ۔ چار دیواری کے اندر دو درخت ون اور بیس کیکر موجود ہیں اور ماسوا اس کے چند قبور خام موجود ہیں۔ مکان آباد۔

(حاشیہ گذشتہ صفحہ)

کے اور جنوب رویہ کوٹھی جناب میکلڈ صاحب فنانشل کمشنر بہادر کے متصل کوٹھی بی بخش سوداگر ایک اور چار دیواری ٹیلہ پر واقع ہے، وہاں مزار حضرت بی بی کلاں زوجہ حضرت موج دریا بخاری کی، جس کو بی بی وڈی کہتے ہیں، واقع ہے۔ قبر خستی چونہ گچ اور چند قبریں اور موجود ہیں۔ ☆ اب یہ پرانی انار کلی کے علاقہ میں جنرل پوسٹ آفس کے ملازموں کے کوارٹروں کے درمیان گھرا ہوا ہے۔

☆☆ کوئی چار دیواری باقی نہیں۔

☆☆☆ یہ مسجد موجود ہے۔ اس کا صحن پہلے سے وسیع کر لیا گیا ہے اور اس کے جنوبی گوشہ میں ایک قبر کا پختہ تعویذ ہے۔ صاحب قبر کا حال کسی مقامی آدمی کو معلوم نہیں۔ ممکن ہے یہ قبر حاجی اسماعیل شاہ کی ہو۔ (مرتب)

حال حاجی اسماعیل شاہ

حاجی اسماعیل صاحب کا حال یہ ہے کہ یہ حضرت بن سید عبداللہ ربانی بن حضرت محمد غوث ہلی، اچھی سید گیلانی ہیں۔ باعث تشریف آوری ان کا اچ سے یہ ہوا کہ بعد اکبری ان کو ہزار بیگمہ زمین موضع فیروز پور میں عنایت ہوئی تھی۔ اس زمانہ میں شہر پناہ لاہور تیار ہو رہی تھی اور اکبر بادشاہ متوجہ آبادی شہر تھا۔ یہ حضرت بھی آکر لکھی محلہ میں سکونت پذیر ہوئے اور یہاں ہی وفات پائی اور سال وفات آپ کا نو سو اٹھتر سن ۹۷۸ ہے۔

مقبرہ حضرت شاہ شہاب الدین نہرہ

(ص ۸۳) اور قبر حضرت شہاب الدین نہرہ کی متصل موضع بھوگی وال غرب رویہ شہر لاہور کے اور قبر خام ہے۔ انہوں نے اجازت بنوانے مقبرہ کی نہیں دی اور جب کسی نے ارادہ بنوانے کا کیا تو برابر نہ ہوا۔ خانقاہ ان کی غرب رویہ باغ میاں خاں (جس کی حویلیاں لاہور میں مشہور ہیں۔ یعنی ایک تو جنوب رویہ مشن اسکول پادری صاحبان امریکہ جس میں اب افسر فرانسیسی رہتے ہیں اور دوسری حویلی پتھراں والی جو علاقہ موچی دروازہ میں متصل محلہ پیر ڈھل بعد سکھاں اس حویلی میں بارود رہتا تھا پھر سن ۱۸۶۰ میں بارود کو آگ لگ گئی جس سے وہ حویلی اڑ گئی اول یہ باغ نزول ہو گیا تھا۔ پھر نواب علی رضا صاحب نے مول لے لیا ہے) اور حال میاں خاں اور اس کے باغ کا علیحدہ تحریر ہوا ہے، واقع ہے۔

(ص ۳۵۱) صورت خانقاہ حضرت شاہ شہاب الدین نہرہ یہ ہے کہ غرب رویہ باغ میاں خاں المشہور باغ راجہ سوچیت سنگھ حال مملوکہ نواب علی رضا خان صاحب قزلباش کی قد آدم بلند ایک چبوترہ گلی خام موجود ہے۔ طول اس کا چھ ورعہ اور عرض سوا پانچ ورعہ زینہ آمد و رفت جنوب رویہ، سات زینہ پختہ چڑھ کے اوپر جاتے ہیں۔

اوپر میانہ میں تین قبور اور سرہانے چراندان خشتی۔ قبر میانہ سید شہاب الدین نہرہ کی اور شرق رویہ سید بہاء الدین برادر خرد شاہ شہاب الدین نہرہ کی۔ اور غرب رویہ شاہ مصطفیٰ صاحبزادہ شاہ شہاب الدین نہرہ کی۔ اور بطرف غرب اور دو قبریں خرد، ایک سید جمالیگیر کی اور دوسری نبی شاہ کی۔ یہ دونوں صاحب سجادہ نشین تھے۔

اس چبوترہ کے شرق کی طرف گوشہ گنگنی میں ایک قبر پختہ جس کے سرہانے کریر کھڑا ہے نامعلوم الاسم۔ چبوترہ کے جنوب رویہ قبرستان خام قبور اولاد سید جلال الدین حیدر کا ہے۔ اور مقبرہ سلطان جلال الدین حیدر کا بی بی پاک دامنوں کی خانقاہ کے متصل ہے (ص

(۳۵۱) اور گوشہ باب میں ایک چاہ چرخ دار اس کے باب میں ایک مسجد پرانی خشتی تین دھن والی، جس کی چھت قابوتی۔ غربی اور شمالی دیوار گر گئی ہے۔

احوال مکان تکیہ بخاریاں والا

شمال رویہ تکیہ فضل شاہ کے ایک تکیہ مکان بخاریاں، اولاد موج دریا صاحب بخاری کا مشہور ہے۔

غرب رویہ اس کے چاہ اور ستاواہ سفید متصل چاہ کے ایک مسجد پختہ قابوتی، سقف والی، نقاشی، چونہ گچ۔ یہ مسجد حیدر بخش طوائف نوچی دہلی نے بنوائی ہے۔ اس مسجد کی پیشانی پر چار برجیاں جس کے گرد پنجرہ خشتی ہرچی رنگ کے لگے ہوئے ہیں۔ در محرابی میانہ پر سنگ مرمر کا لگا ہوا ہے۔ اس پر خط جلی تین سطر کندہ ہیں۔ ایک سطر میں ہوا اللہ اور دوم میں افضل الذکر لا الہ الا اللہ محمد رسول اللہ اس کے نیچے خط سیاہ کھینچ کر اس کے نیچے ۱۲۷۷ھ تحریر ہے اور شمال کے در پر کتبہ میں شعر۔

شد	بنا	مسجد	ز	حیدر	بخش
چوں	ز	فضل	خدا	حی	احد
اور جنوب رویہ پر یہ شعر تحریر ہے					
سال	او	شمس	از	سر	اخلاص
زد	رقم	خانہ	خدا	عناصر	احد
اور اس کے اوپر دونوں دروں پر کتبہ خرد میر متصل بام یہ تحریر ہے۔					
وجود	دین	راہ	رابع	عناصر	
ابوبکر	و	عمر	عثمان	و	حیدر

اور سنگ مرمر کی سل کے شمال رویہ چونہ پر سید مراد علی بخاری خط جلی تحریر ہے۔ آگے اس مسجد کے چبوترہ دو زینہ والا۔ جنوب رویہ سبیل تین ٹوٹی والی اور شرق رویہ چبوترہ مسجد ایک قبر پختہ چونہ گچ فقیر سلطان شاہ کی اور سرہانے اس کے تین قبریں۔ ایک کفر توڑ فقیر کی اور دوسری دو، ایک کبچر اور دوسری طالع مند میراٹی کی۔ اور تمام قبرستان فرسودہ۔ روبروئے مسجد شرق رویہ ہی ایک کوٹھہ کوٹھڑی مسکونہ فقیر ہے۔ اور چند درخت برنا پھیل بوڑھ وغیرہ ہیں۔

مالک اس جگہ کے اصغری علی شاہ اور مراد علی شاہ اور نادر علی شاہ اور شاہ علی شاہ برادران حقیقی ہیں۔ بدھ کے بدھ ہمیشہ یہاں قوال آتے ہیں اور جلسہ ہوتا ہے۔ کبھی کبھی

بجرا یعنی رقص طوائف بھی ہو جاتا ہے۔

(ص ۱۰۱) فصل در ذکر مقبرہ حضرت شاہ خیر الدین

(ابو المعالی (ص ۱۰۶) قادری المتخلص بغزبتی

یہ مکان باہر دروازہ ☆ موچی کے واقع ہے۔ گنبد ہذا کی وضع ہشت پہلو، مثل روضہ جناب پیر دستگیر قدس سرہ العزیز۔

اور حضرت شاہ ابو المعالی صاحب سید کرمانی ہیں۔ حال ان کا زبانی سید مراد دین شاہ وغیرہ اولاد ان کی سے اس طرح پر ظاہر ہوا کہ والد حضرت کے حضرت سید رحمتہ اللہ بن میر سید فتح اللہ تین بھائی تھے۔ ایک سید رحمت اللہ دوسرے حضرت شیخ داؤد بندگی جن کی مزار شیر گڈھ میں ہے اور تیسرے سید جلال الدین مزار ان کی کوٹھال سید جلال علاقہ سندھ میں واقع ہے۔ اور شیر گڈھ میں بڑا عالیشان مقبرہ حضرت داؤد بندگی کا ہو ہو اس مقبرہ کے موافق ہے اور وہ مقبرہ بجز موافق مقبرہ عالیہ حضرت پیر دستگیر محی الدین عبدالقادر جیلانی کے ہے گویا یہ ہر سہ مقبرہ صورت و شکل میں باہم مطابق ہیں۔

اور یہ مقبرہ حضرت ابو المعالی نے اپنے حین حیات میں بنوانا شروع کیا تھا۔ ہنوز باتمام نہیں پہنچا تھا کہ حضرت فوت ہو گئے چنانچہ گنبد مقبرہ بعد وفات حضرت کے تعمیر ہوا۔ (ص ۱۰۳) اور یہ روضہ بعین حیات کے ناتمام رہ گیا تھا بعد ان کے محمد باقر صاحب نے تعمیر اس کی باتمام پہنچائی۔

عمارت

(ص ۱۰۲) جنوب رویہ دروازہ آمد و رفت ہے۔ اور ایک دروازہ شمال رویہ بھی موجود ہے۔ اور جنوب رویہ دروازہ کے اوپر آیات قرآن شریف بخط عربی لکھے ہوئے ہیں اور دروازہ جنوبی برنگ ہرچی اور طاق سبز۔ اور اوپر دروازہ کے تابدان پنجرہ گلے کا اور اوپر اس کے لکھا ہے۔

ان اولیاء اللہ لا یموتون بل احیاء و لکن لا شعرون مگر سفیدی کچھ مرمت طلب ہو گئی ہے۔

☆ یہ جگہ اب چوک شاہ ابو المعالی کے نام سے مشہور ہے۔ اور عرف عام میں "شہر مائی" کہلاتی ہے۔ (مؤلف)

چبوترہ گنبد

(ص ۱۰۳) اور چار زینہ چڑھ کے چبوترہ گنبد پر جانا ہوتا ہے اور چبوترہ کے اوپر ۲۹ قبریں ہیں، ۲۸ نواسوں کی اور ایک شاہ محمد صوفی کی، جو حضرت کا مرید اور حاکم یا شاہ زاہ چغتائی تھا۔ اب تک یہاں چبوترہ پر قبریں نواسوں کی ہوتی ہیں۔ اور ان میں سے ایک قبر، غرب رویہ دروازہ آمد و رفت مقبرہ کے، محمد شاہ کی ہے۔ اور شرق رویہ ایک قبر شاہ حسن حقی مرید ان کے کی ہے اور وہ حضرت شاہ حسن حقی برہان پوری مشہور ہیں۔ یہ دونوں حضرت بھی بڑے اولیاء اور صاحب مراتب عالیہ ہیں۔

گنبد

(ص ۱۰۶) یہ گنبد برنگ منقش ہے۔ (ص ۱۰۳) یہ گنبد مقبرہ باہر سے دو منزلہ ہے اول منزل کا زینہ نہیں اور ثانی کا زینہ غرب رویہ موجود ہے۔ (ص ۱۰۳) اور اس مقبرہ میں ہمیشہ سے کبوتر رہتے ہیں چنانچہ اب بھی ہزارہا موجود ہیں۔ کہتے ہیں کہ اول یہاں کبوتر شاہ محمد درویش برقعہ نے، جو صاحبزادہ کلاں حضرت کے تھے، رکھے۔ اور مزار ان کی شیر گڑھ میں ہے۔ یہاں سال بھر میں ایک دفعہ ۱۷ ربیع الاول کو وفات حضرت کی ہے میلہ ہوتا ہے۔ اور عید الفطر اور عید الاضحیٰ کا میلہ بھی یہاں سال بھر میں دو دفعہ ہوتا ہے۔

اندرون مقبرہ

(ص ۱۰۶) اور اندر مقبرہ کے پنجرہ چوبلی بے سقف بنا ہوا ہے۔ اس کے آٹھ دروازے کشادہ اور چار بند۔ سات دروازوں میں تو کثرت بھی لگے ہوئے ہیں اور ایک کشادہ ہے۔ اور پنجرہ چوبلی، جو کہ اندر مقبرہ کے چاروں طرف (ص ۱۰۳) مزار کے بنا ہوا ہے، وہ نور ایمان والا گے زئی، زین فروش، نے بنوایا تھا اور یہ پنجرہ عرصہ ۳۵ سال سے بنا ہے۔

(ص ۱۰۶) اور یہ پنجرہ چوبلی بالائے چبوترہ خشتی واقع ہے اور چبوترہ ڈیڑھ فٹ اونچا زمین مقبرہ سے ہے۔ اور چبوترہ پر چار قبریں پختہ موجود ہیں۔ ایک تو حضرت شاہ ابو المعالی صاحب مرحوم کی دوسری حضرت شاہ محمد باقر صاحب صاحبزادہ کلاں کی اور تیسری قبر حضرت شاہ محمد رضا صاحب کی جو خلف شاہ محمد فاضل صاحب ولد حضرت شاہ ابو المعالی کے ہیں۔ اور چوتھی قبر اندرون مقبرہ کی حضرت حاجی شاہ محمد افضل صاحب کی اور یہ صاحب اولاد سید مبارک میں سے ہیں اور شاہ محمد باقر صاحب کے نواسہ ہیں۔

اور قبر حضرت محمد فاضل صاحب کی گوشہ جنوبی و غربی اس گنبد میں ایک اور چار دیواری ہے اور پاس ان کے بہت قبریں ان کی اولاد کی ہیں۔ ان میں سے ایک قبر بھولے شاہ، دوسری جن شاہ اور دھولے شاہ اور شاہ سلطان اور شاہ محمد علی کی مشہور ہے۔

نواح

غرب رویہ اس مقبرہ کے ایک مسجد عالیشان ہے۔ پہلے وہ حضرت نے خود بنوائی تھی مگر اب بعد سکھاں غوثی خان توپ خانہ والا نے پھر دوبارہ اس کو تعمیر کرایا اور سفیدی مقبرہ کی بھی کرائی۔ (ص ۱۰۳) اور مسجد شرق رویہ میں جو کتواں ہے وہ بھی خود حضرت نے بنوایا ہوا ہے۔

اور زینہ کے شرق رویہ چاہ پختہ چرخ دار بنیہ مقدمان سراج ہے۔ چبوترہ چاہ سنگ سرخ عرصہ تیس سال سے بنا ہے اور چاہ کے شمال رویہ زیر لب بام چاہ ایک خشک کانسی جس پر اللہ تحریر ہے لگی ہوئی ہے۔ اور نیز چاہ کے شمال رویہ چبوترہ پر ایک بگلہ خشکی قابیوتی سے درہ موجود ہے۔ اس میں نوبت بہ نوبت صاحبزادہ حضرت کے بیٹھے ہیں۔ اور جنوب رویہ محاذی مقبرہ اور چند دالان واقع ہیں۔ نمندہ اس کے ایک دالان مسی نامدار جزو ٹھ وکیل نے بنوا کے میاں عظیم شاہ کو دیا اور اب اس میں سید مراد دین نبیرہ حضرت کے بیٹھے ہیں۔ اور یہ دالان ۱۲۳۰ ہجری میں تعمیر ہوا۔ اور ایک دالان قدیمی اس مقام پر واقع ہے۔ اس میں سید امام شاہ بیٹھا کرتے ہیں۔ اور جو دالان جائے نشست من شاہ نبیرہ حضرت کا ہے وہ بنیہ مسات نوراں طوائف ہے جو اور غرب رویہ مقبرہ میں نمایین مقبرہ و مسجد سرچاہ شمال رویہ ایک کوٹھی دو درہ پختہ واقع ہے۔ یہ بنایا ہوا سید مر شاہ صاحب و سید عالم شاہ نواسہ ہائے حضرت کا ہے۔ اس میں ان کا فقیر بیٹھتا ہے۔ سوا اس کے اور بہت مکان ان کی اولاد کی جائے نشست ہیں۔

قبرستان

اور گرد و نواح مقبرہ کے قبرستان بڑا بھاری ہے اور کئی احاطہ امیروں کی قبور کے موجود ہیں۔ چنانچہ قبرستان نواب سرفراز خان و احاطہ نواب ذوالفقار خان و احاطہ ایوب شاہ جس کے اندر قبر ایوب شاہ بادشاہ کی ہے۔ اور شرق رویہ مقبرہ کے چار دیواری شکستہ واقع ہے اور درختاں وہاں بکثرت ہیں۔ اس میں قبر حضرت کی زوجہ کی اور قبریں (ص ۱۰۳) رشتہ داران حضرت کی ہیں۔

اور غرب رویہ مقبرہ حضرت کے محبوب علی خان سابق سرشتہ دار دیوانی ضلع لاہور کے روضہ مسامت جوائی دریائی باغن کا، جو سابق میں منکوحہ اور منظور نظر فقیر چراغ الدین کی تھی، اور اس عورت نے بسبب خوبصورتی اپنی کے بعد سکھاں دین محمد دفتری و فقیر چراغ الدین اور بہت لوگوں سے شادیاں کر کے مال کثیر جمع کیا اور تفریحاً "یہ باغیچہ بنوایا۔ شرق رویہ اس کے دروازہ پختہ اور اس کے اوپر بالا خانہ تین کھڑکی والا مکان سیرگاہ اور ڈیوڑھی میں دو دالان صحن کوٹھڑیاں بنوائے ہوئے ہیں۔ اور چاروں طرف اس کے چار دیواری خام موجود ہیں اور درختاں مٹھ، کھٹ، نارنگی، کیلا دھریک موجود ہیں۔ بیچ میں اس باغ کے اس نے اپنی قبر بھی بنوا چھوڑی ہے۔

اور جنوب رویہ مقبرہ کے ایک ٹیلہ قبرستان شہید گنج کر کے مشہور ہے اور یہ بڑا بھاری قبرستان ہے۔ جنوب و غرب رویہ اس ٹیلے کے ایک تکیہ فقیر میستا نام کا ہے۔ اس میں چاہ پختہ، متصل دروازہ اور غرب رویہ مسجد اور چند درخت بڑھ اور ایک گوندی اور ایک کیکر اور ایک سوڑھا اور ایک سوھا بنجا اور بیچ اس کے مسجد پختہ جو میستا فقیر نے بنوائی ہے موجود ہے اور اس پر چھوٹی بڑی نو برجیاں ہیں اور اندر محراب کے مستف سرکی پوش استر کاری سفید۔ اس کے شمال رویہ ایک غسل خانہ پختہ استر کار، متصل چاہ چرخ دار اور مسجد کے تین در اور شرق رویہ چبوترہ پختہ چونہ گچ۔ اور غسل خانہ کے غرب رویہ گل عباسی لگی ہوئی ہے اور جنوب رویہ دو دالان محرابی خشتی اور گوشہ شرقی و جنوبی میں ایک بالا خانہ۔ اس کے نیچے ایک کوٹھڑی بے در۔ جس کا دروازہ بے در۔ اس بالا خانہ میں میستا کے قبائل رہتے ہیں۔ یہ تکیہ قدیم مدت سے بنا ہے۔

شمال رویہ اس تکیہ کے چھپر پانی کا تھا اور اس چار دیواری کے اندر دو قبریں خام ایک رحیم بخش دوسری کریم بخش کی ہے۔ ماسوائے اس کے اس ٹیلہ پر ہزارہا قبریں صدھا خام و صدھا پختہ۔ چنانچہ مصنف کے نہال کا قبرستان سابقہ بھی اس مقام پر ہے۔ راقم کی والدہ اور ہمیشہ اور اہلیہ اور لڑکیوں کی قبریں ایک چبوترہ پختہ پر موجود ہیں اور اہلیہ ثانی کی قبر پختہ ہے منقش موجود ہے۔ جس کے سرہانے روشندان اور چند اشعار فراقیہ اس پر تحریر ہیں۔ شرق رویہ اس ٹیلہ کے قعر واقع ہے۔ وہاں بموسم (ص ۱۰۵) برشکال اکثر پانی کھڑا رہتا ہے اور دھوبی کپڑے دھوتے ہیں اور زمین مزروعہ الہی بخش عبداللہ وغیرہ کی ہے۔ شرق رویہ اس کے ایک مسجد، جس کے احاطہ میں الہی بخش کمیدان توپ خانہ والا اور اس کے لواحقین کی قبور ہیں، موجود ہے۔ اب یہ قبرستان بند ہو گیا ہے اور ایک چڑاسی غلام محمد نامی

میونسپل کمیٹی والوں کا برائے ممانعت قبور حاضر رہتا ہے۔ اور حکم ہے کہ جس کی چار دیواری پختہ ہو وہ قبر بنا لے۔

غرب رویہ اس ٹیلہ کے بھی زمین قعر میں ایک چھپر۔ آب بارش اس میں بھی بموسم برشکال جمع رہتا ہے اور دھوبی کپڑے دھوتے ہیں۔ اور اس ٹیلہ کے بھی گوشہ غربی و شمالی میں ایک چبوترہ پختہ اور قد آدم بلند جو شرق کی طرف سے متصل ٹیلہ ہے۔ اس چبوترہ کے اوپر ایک اور چبوترہ پختہ ہے۔ اس پر چھ سات درخت ون اور جنوب رویہ درخت بیر و گوندی وغیرہ۔ اس چبوترہ پر دس قبر پختہ اور چونہ گچ اور چار خشتی بے چونہ قبرستان کلالاں کا جو محمد بخش امام بخش چوہدار مہاراجہ کھڑک سنگھ کے تھے ہے۔ اور اس چبوترہ کے پاس ایک اور چبوترہ ہے۔ اس پر ایک قبر بطور پلنگ۔ یہ بھی ان کی ہے۔ اور شرق رویہ اس کے صدھا قبور کلالاں۔ میانہ میں اس کے ایک اور چار دیواری جس میں دو قبریں خام حضرت امام جعفر و حضرت امام صادق کی ہیں۔ راہ آمد و رفت کا جنوب رویہ۔ اس کے پاس عبداللہ شاہ گورکن کی قبر ہے۔ یہ قبریں عمد سلطان محمود غزنوی کی ہیں۔ ذکر ان کا یہ ہے کہ یہ شہید ہیں۔ سران کا کافروں نے کاٹ لیا اور دھڑان کا جب لڑتا لڑتا یہاں تک آیا تو کسی نے کہا۔ دیکھو کیا تعجب ہے کہ بے سر بدن چلے آتے ہیں۔ یہ سنتے ہی آپ گر گئے اور ہمیں ان کی قبور ہوئی۔ اس چار دیواری میں ایک درخت ون ہے اور اس چار دیواری کے ساتھ وہ چبوترہ ہے جس پر مصنف کے نہال کا قدیمی قبرستان ہے جس کا سابق ذکر ہو چکا ہے۔ اور اس کے گوشہ جنوبی میں ایک اور چبوترہ پختہ چونہ گچ مصنف کے قبلہ گاہی کا ہے۔ وہ تمام منقش اور سرہانے اس کی چراندان۔ اس پر یہ شعر تحریر ہے۔

سید	بیگم	چونکہ	آن	شیرین	مقال
زین	جہان	گردید	مہمان	بہشت	
سال	و نلس	جست	چون	چشتی	زغیب
گفت	ہاتف	شاہ	حوران	بہشت	

اور چند تاریخیں اور ابیات مرقوم ہیں۔ غرب و شرق رویہ اس کے درخت کھڑے ہیں اور ہزارہا قبور ہیں۔ اور بکثرت چبوترے خام و پختہ اور درختان ون و پھروانہ و بیر بکثرت یہ بہت پرانا قبرستان ہے۔

اور شرق رویہ مقبرہ حضرت کے ایک ٹیلہ پر اور قبرستان اور غرب رویہ قبرستان قبائل شیخ سندھے خان (ص ۱۰۶) کا۔ اس پر بہت درخت ون اور ایک کوٹھ مسکونہ فقیر ہے۔ اس

کوٹھ میں اول بوقت فوت غسل حضرت کا ہوا۔ پھر حضوری شاہ فقیر وہاں چراغ بتی کرتا رہا۔ بعد ازاں قبور سادھواں کشمیری ساکنان لاہور ہیں۔ ان میں اب نیا مقبرہ گنبد نور محمد قوم سادھو کا ۱۲۸۱ھ ایک ہزار دو سو اسی ہجری میں بنا ہے۔ درمیان اس کے دو قبریں ایک خود نور سادھو کی اور دوسری اس کی زوجہ کی۔ اور شرق رویہ متصل دیوار مقبرہ قبر اس کی ساس کی ہے۔

مقبرہ نور محمد

اور صورت مقبرہ یہ ہے کہ تمام مقبرہ چونہ گچ منقش، گنبد سفید جس پر کلس طلائی لگا ہوا ہے۔ اور چار دروازے محرابی گردنہ دار اور فیما بین مقبرہ کے آئینہ ہائے مدور مربع لگے ہوئے ہیں۔ گویا شیش محل بنا ہے۔ تعویذ قبر نور محمد کا خشتی استرکار اور گرد و نواح اور چھاتی پر سنگ مرمر لگا ہوا ہے اور قبر کے غرب رویہ چونہ پر ہرچی سے یا مالک یا قدوس یا سلام تحریر ہے۔ اور شرق رویہ یا اللہ یا رحمان یا رحیم اور صورت تعویذ بطور چارپائی اور چھاتی پر بسم اللہ الرحمن الرحیم لا الہ الا اللہ محمد رسول اللہ سن ۱۲۸۱ اور دونوں قبریں بھی چونہ گچ خشتی جس کی چھاتی پر قدرے بطور گل سنگ مرمر ہے۔ اور مقبرہ کے درجنوبی ایک تختہ سنگ مرمر کا کندیدہ لگا ہے۔ اس پر یہ تحریر ہے۔

اول منیٰ عربی افضل الذکر لا الہ الا اللہ محمد رسول اللہ اور اس کے نیچے خط فارسی یہ

لکھا ہے قطع

خدا	بحکم	محمد	نور	چو
سرا	انجائے	از	رفت	بفردوس
چنین	و شمس	تاریخ	گفت	خرد
مجتبیٰ	احمد	بود		شفعیش

اور اس کے غرب رویہ کتبہ۔ اس میں۔ ہو الاول والاخر والظاہر والباطن ہو بکل شی علیہ۔ اور شرق رویہ یا رسول خدا اور غرب رویہ در پر تین کتبہ ہیں۔ افضل الذکر اور دوسرے میں (?) اور تیسرے میں لا الہ الا اللہ محمد رسول اللہ جنوبی کے در پر تین کتبہ ہو المعز اللہم صلی علی محمد عد ملک ۱۲۸۱ اور درمیان میں ہو الاول والاخر والظاہر والباطن وهو بکل شی علیہ تیسرے میں ہو المعز اللہم صلی علی محمد عد ملک ۱۲۸۱۔ اور شرق رویہ در پر بھی تین کتبہ۔ ایک میں اللہ محمد ابو بکر عمر عثمان علی۔ میانہ میں شعر۔

محمد عربی کا بروی ہر دو سراسر
 کسی کہ خاک درش نیست خاک بر سر او
 اور تیسرے میں یا حنان یا دیان یا منان یا برہان۔ مقبرے کے اندر دروازہ غرب رویہ
 کے جنوب رویہ شعر۔

آفتاب و ماہتاب و کرسی و لوح و قلم
 در غم شاہ شہید کربلا بگرہستند
 اور اس کے جنوب رویہ ہو المعزا للحم صلی علی محمد عدد ملک ۱۲۸۱ اور یہی شرق و جنوب
 رویہ اور یہی ہر دروازہ کے اوپر محرابی تین تین آئینہ منقش لگے ہیں اور آٹھ طاقتہ (ص
 ۱۰۷) چراندان محرابی چاروں طرف بنے ہوئے موجود ہیں۔

دوسرے احاطے

اس مقبرہ کے شرق رویہ ایک اور احاطہ المشہور نواب ذوالفقار خان ملتانی کا ہے۔ اس
 میں پانچ قبر پختہ اور چھ خام ان کے رشتہ داروں کی ہیں۔ اس کے غرب رویہ ایک اور سہ
 دیواری جو درمیان میں سے ایک ہی ہے۔ اس کے جنوب رویہ گوشہ شرقی میں ایک چبوترہ
 پختہ جس پر تین قبر مع دو چراندان قبائل نوابان ملتان کی ہیں۔ اور اس چبوترہ کے سرہانے
 ایک اور چبوترہ مع قبر جس کا تعویذ پلنگ کے طور پر ہے، سرہانے چراندان، قبر نواب
 ذوالفقار خان صاحب کی ہے اور وغیرہ چبوترہ ہائے پختہ ان کے قبائل کی قبور کے ہیں۔ یہ
 نواب صاحبان والی ملتان تھے۔ مہاراجہ رنجیت سنگھ نے ملتان کو فتح کیا۔ نواب مظفر خان
 صاحب شہید ہوئے اور بقیہ نواب سرفراز خان بردار ناظم مع عیال و اطفال گرفتار ہو کر
 لاہور میں آئے۔ اب اس خاندان میں سے نواب عبدالجید خان صاحب سر خاندان اور
 آنریری سبٹریٹ لاہور ہیں۔ اور نواب ذوالفقار خان صاحب کے صاحبزادے نواب جمالیگیر
 خان پنشن خوار ہیں اور نواب سرفراز خان صاحب کا صاحبزادہ بلند اقبال، نواب احمد علی خان
 صاحب اسما" ولی عہد ہے۔ فقط

جنوب رویہ چار دیواری ہذا کے خیابان بطور باغیچہ اور درختان ون، کیکر کابلی، کوار
 گندل، دگوندیاں و شینہ باقرینہ کھڑے ہیں۔ ماسوا اس کے چاروں طرف اس مقبرہ کے ہزارہا
 قبور ہیں اور کئی احاطہ اور کئی قبور بے نام و نشان گل در گل ہوئے ہیں۔ اور بسبب کثرت
 مٹ جانے نشان پہلی قبروں کے قبور پر ہو گئی ہیں۔

اور مشہور احاطے یہ ہیں۔ احاطہ ایوب شاہیاں۔ احاطہ بطور باغیچہ محمد شاہ کسیدان

سردار بہادر وغیرہ۔ اس مقام کو اگر مخزن القبور کہا جائے تو بجا ہے کہ اور کسی مقام پر اس قدر قبور باافراط نہیں ہیں۔ اور کثرت محض اسی واسطے ہے کہ شہر سے یہ مکان بہت نزدیک تھا اور ہر ایک شخص یہ ہی چاہتا تھا کہ قبرستان اس کے متعلقان کا نزدیک ہو کہ دور جانے کی تکلیف نہ اٹھائے۔

(ص ۲۲۲) احوال شاہ دی کھوہی

یہ چاہ متصل کنارہ نہر لاہور سے بفاصلہ چار کوس جنوب رویہ واقع ہے۔ حال اس کا یہ ہے کہ یہ جگہ مقام جھوک حضرت شاہ ابو المعالی صاحب کی ہے اور ان کی کئی جگہ جھوکیں ہیں۔ چنانچہ ایک یہ دوسری موضع ڈھولن وال میں اور اسی طرح اس سے آگے تا بمقام شیر گڈھ، جس میں خانقاہ حضرت شاہ ابو المعالی صاحب کے مرشد کی ہے۔ باعث اس کا یہ سنا جاتا ہے کہ جب حضرت شاہ ابو المعالی صاحب مقام شیر گڈھ سے حسب الارشاد مرشد یعنی حضرت شیخ داؤد بندگی رحمتہ اللہ علیہ روانہ ہوئے تو لاہور تک آتے ہوئے پشت بپرف شیر گڈھ نہ کی بلکہ پچھلے پاؤں چلتے ہوئے لاہور تک پہنچے۔ راستے میں جہاں جہاں آپ نے ایک ایک یا دو دو روز مقام کیا وہاں وہاں آپ کے قدم کی برکت سے مکان متبرکہ آباد ہو گیا۔ اور وجہ تسمیہ اس جگہ کا بنام جھوک یہ ہے کہ جہاں جہاں مقام کرتے تھے وہاں تمام شب جھک کر رو بسوی شیر گڈھ کر کے کھڑے رہتے تھے۔

سبحان اللہ! کیا ادب آپ نے اپنے پیرو دنگیر کا کیا جس کے عوض میں پیشگاہ حق سے براتب اعلیٰ سرفراز ہوئے۔

اب یہ مقام جھوک مقبوضہ سید ملن شاہ نبیرہ حضرت شاہ ابو المعالی کا ہے۔ ان کی طرف سے دم تحریر ایک فقیر سوہنے شاہ یہاں بیٹھا ہوا ہے، فقط۔ یہ سوہنے شاہ مداری فقیر ہے اور شجرہ اس کا یہ ہے کہ سوہنی شام خادم رمضان شاہ کا اور وہ مہتاب شاہ کا اور وہ کرم شاہ کا اور وہ محبت شاہ کا اور وہ احمد شاہ کا اور وہ چیری شاہ کا اور وہ مردان شاہ کا اور وہ نور محمد خان کا اور وہ شاہ ابدال کا (ص ۲۲۵) اور وہ دیوان کالا سری کا اور وہ نیل کنتھ کا اور وہ باوا مان دریائی کا اور وہ حسن شاہ کا اور وہ حضرت پابزید کا اور وہ میراں جن حسین کا اور وہ حضرت میراں مدار پیر کا، فقط

واضح ہو کہ مداری فقیروں میں سے بعضے بعضے فقرا جو ملنگ کہلاتے ہیں چلے کاٹتے ہیں۔ کوئی دس برس کا کوئی کم و بیش کا اور اس عرصہ میں سر کے بال نہیں کٹواتے اور اس میں خاکستر ڈال کر دھوتے ہیں بلکہ خاکستر ہمیشہ سر میں ڈالے رکھتے ہیں۔ اور جب بال بڑھ جاتے

ہیں تو بالوں کو پیٹ کر بطور دستار سر پر باندھتے ہیں اور شانہ بھی نہیں کرتے۔ ان کو بھیس دھاری فقیر یا ملنگ کہتے ہیں، فقط

پہلے اس مکان پر ایک فقیر ہندوستانی محبت شاہ نامی چالیس برس تک بیٹھا رہا اس نے باجائز مالک اس سوہنے شاہ کو اپنا قائم مقام کر دیا چنانچہ قبر گلی اس کی یہاں موجود ہے۔ (ص ۴۲۳) اس مکان میں اشجار شیشم اور کیکر دیر قریب ساٹھ کے ہیں۔ ایک قبر بھی پرانی ہے۔ نام صاحب قبر معلوم نہیں۔ متصل اس کے ایک قلعہ خام بنیہ دھنا سنگھ ملوی ہے۔ جنوب رویہ اس جھوک کے ایک تالاب کلاں تھینا آٹھ کنال زمین میں پختہ خشتی۔ موسم برشکال میں پانی اس میں بھر جاتا ہے۔ شمال طرف اس تالاب کی بوسیدہ ہو گئی ہے۔ اس مکان پر اس سوہنے شاہ نے پندرہ بیریاں پیوندی لگائی ہوئی ہیں اور ان بیروں کو وقف اللہ کر رکھا ہے۔ جو چاہے کھائے۔ وہ کہتا ہے کہ بعد میرے کوئی ان پر قبضہ نہ کرے۔ اور اللہ واگذار رکھے۔ ماسوا اس کے اس سوہنے شاہ نے یہاں ایک چاہ کلاں چرخ چوب والا بازجات پیر ملن شاہ جاری کیا ہے۔ سولہ گھماؤں زمین مزدومہ سرکار سے ملحقہ مکان ہذا تا قیام جھوک واگذار ہے۔ اس کی آمدنی بھی فقیر لیتا ہے۔ جو مسافر آئے اس کو ایک وقت کا نشہ پانی مع روٹی ماحضرت ہے۔

(ص ۳۶۷) احوال مزار حضرت موسیٰ کھوکھر رحمۃ اللہ علیہ

غرب رویہ، مانل، شمال محکمہ عدالت خفیف لاہور کے، جنوب رویہ میڈیکل کالج قدرے بلند زمین، جس پر ایک کلاں درخت بوڑھ سا یہ فنگ ہے۔ متصل بیج (?) درخت ایک قبر پختہ قدرے بوسیدہ۔ یہ قبر حضرت موسیٰ کھوکھر کی ہے۔ یہ حضرت بڑے صاحب کمال ہوئے ہیں۔

احوال مزار پرانوار حضرت میاں میر لاہوری رحمۃ اللہ علیہ

(ص ۳۶۱) اور مقبرہ عالیہ حضرت میاں میر غرب رویہ سڑک چھاؤنی میاں میر، جو اسٹیشن ریل سے ہو کر جاتی ہے، اور شرق رویہ سڑک آہنی ریل ملتان، واقع ہے۔ اور اکثر اوقات حضرت میاں میر آبادی سے متنفر ہو کر ویرانوں میں متوجہ بحق ہوتے تھے اور بسا اوقات خانقاہ عالیجاہ حضرت بی بی پاکدامن میں جا کر متوجہ ہوتے تھے اور مقام ہاشم پورہ کو جہاں اب مزار پرانوار حضرت کی ہے، بہت پسند کرتے تھے اور ہاشم پورہ وہ مقام ہے جو اب غرب رویہ مزار پرانوار حضرت کے واقع ہے۔

مزار کی زمین

(ص ۲۸۰) اور پہلے یہاں متصل خانقاہ حضرت میاں میر کے ایک موضع موسوم بہ ہاشم پورہ آباد تھا جس کا ذکر تواریخ جیو میں درج ہو چکا ہے۔ اور ڈھوڈی لوگ راجپوت اولاد جو اس کے مالک و قابض تھے۔ بعد دارا شکوہ وہ ڈھوڈی بڑے امیر کبیر درباری تھے۔ دارا شکوہ نے سمجھت تمام یہ زمین، جہاں اب چار دیواری روضہ حضرت میاں میر کی ہے، ان سے اس طرح پر خریدی کہ اس قدر زمین پر اشرفیاں (?) اور کہا کہ اتنا روپیہ میں نے محض بایں خیال دیا ہے کہ کل کو کوئی تم سے یہ نہ کہے کہ دارا شکوہ نے بزور حکومت زمین ہماری چھین لی ہے اور پھر حضرت کے خدام سے کوئی خرشہ برپا نہ ہو۔ غرض اسی طرح سے یہ زمین لے کر اور عمارت عالیشان بنا کر محمد شریف خواہر زادہ حضرت میاں میر کے سپرد کر دی، فقط

روضہ کے بانی

(ص ۲۵۸) اور حضرت کا روضہ بھی اسی نے بنوایا۔ اس کا ارادہ تھا کہ حضرت کے روضہ مقدس سے قلعہ لاہور ایک سڑک سنگ سرخ کی خاص واسطے آمد و شد اپنی کے بنا دے اور ہمیشہ پا برہنہ اس سڑک پر سے مقبرہ پر جایا کرے۔ اس نیت سے اس نے سنگ سرخ بکھرت طلب کرایا تھا۔ قدرت الہی سے یہ تمنا اس کی پوری نہ ہوئی اور بے چارہ مارا گیا۔ پھر اس سنگ سرخ سے کہ موجود تھا، عالمگیر نے مسجد بادشاہی واقع لاہور، جو غرب رویہ قلعہ لاہور اب تک موجود ہے، بنوا دی۔ جس کا ذکر مکانات اندرونی شہر لاہور میں تحریر ☆ ہو گا انشاء اللہ تعالیٰ۔ فقط

(ص ۲۶۵) اور حضرت کے مقبرہ پر جس قدر عمارت کہ سنگ سرخ و سنگ مرمر کی بنی ہے وہ بنیہ دارا شکوہ ہے اور مقبرہ کے گنبد کی عمارت خشتی عالمگیر نے بنوائی تھی۔ صورت حال اس کی یہ ہے کہ بنیاد کل مکان کی دارا شکوہ نے ڈلوائی۔ جب مقبرہ کی چار دیواری قد آدم آگئی تو دارا شکوہ شہید ہو گیا اور پھر ایک سال عمارت بند رہی۔ جب عالمگیر یہاں آیا تو بہت سا اسباب عمارت، دارا شکوہ کا جمع کیا ہوا، دیکھا کیونکہ اس کا ارادہ تھا کہ چوب دارا شکوہ سے مقبرہ حضرت میاں میر فرش سنگ سرخ تیار کرا دے تاکہ پا برہنہ یہاں سے وہاں تک چلا جائے، مشیت ایزدی سے وہ ارادہ اس کا بہم نہ پہنچا۔ اور چوک دارا شکوہ وہاں تک جہاں اب محمد سلطان ٹھیکہ دار نے سرائے بنائی ہے۔ غرض میاں میر صاحب کا مقبرہ عالمگیر

نے بقیہ عمارت خشتی سے بنوا کر عمارت با تمام پہنچائی اور جس قدر عمارت سنگین ☆ اول
بنی تھی وہ سنگین رہی۔

چار دیواری

(ص ۲۶۱) گرد و نواح مقبرہ کے چار دیواری بلند پختہ موجود اور غرب رویہ اس چار دیواری
کے اندر مسجد عالیشان پختہ تین گنبد والی مسجد ہے۔ چنانچہ باہر سے نشان محراب دیوار غربی
میں دکھائی دیتے ہیں اور تمام مسجد سفید و وسیع اور مصفا۔ دروازہ آمد و رفت چار دیواری کا
جنوب رویہ۔ قبل اس کے دروازہ شمال رویہ دیوار میں بھی تھا، مگر وہ اب چند مدت سے
معمور کر دیا گیا ہے اور گاہ بگاہ عرس کھول بھی لیتے ہیں۔ باہر دروازہ جنوبی کے جنوب
رویہ کوٹھ مسکونہ فقیر مع کوٹھڑی و طاق تختہ چوبی جس میں اب گلاب شاہ نامی فقیر رہتا
ہے۔ اور اندر تمام چار دیواری کے فرش سنگ سرخ کا اور میانہ میں ایک چبوترہ عالیشان
سنگ مرمر کا پانچ فٹ اونچا۔ جس پر خط سنگ سیاہ کے۔ سات زینہ چڑھ کر اس چبوترہ پر
جاتے ہیں۔ بروز میلہ اکثر اشخاص زائرین و تماشا بین موسم گرما میں اس چبوترہ پر استراحت
کرتے ہیں۔ اور صاحبان سجادہ نشین کی قبریں چار دیواری کے اندر ہیں۔ محمد شریف سجادہ
نشین کی قبر سنگ سرخ سے حضرت کے چبوترہ کے جنوب رویہ متصل زینہ موجود ہے اور
بقیہ تمام قبور خشتی چونہ گچ۔

حال عمارت چار دیواری

(ص ۲۶۲) اور حال عمارت چار دیواری مقبرہ یہ ہے کہ جنوب رویہ دروازہ آمد و رفت
کا طاق تختہ برنگ سبز اور باہر اس کے ایک زینہ سنگ سرخ کا ہے۔ اس دروازہ کے اندر
جاتے ہی، متصل در، دیوار میں بطرف غرب (۲) اور شرقی میں پانچ محراب عمارتی بنے ہوئے
ہیں۔ اور ماسوا اس کے اس چار دیواری کی تمام عمارت میں ایسے ہی محراب بنے ہوئے
ہیں۔ ارتفاع اس چار دیواری کا تخمیناً "پانچ گز۔ دروازے کے اندر جاتے ہی غرب کی طرف
ایک والان بڑا عالیشان چونہ گچ، سقف قالبوتی، جس کے شمال رویہ چھ اور شرقی رویہ ایک
در محرابی ہے۔ اور اس والان کی چھت چھ درجوں میں منقسم ہے چنانچہ اگر نیچے اس کے
کھڑے ہو کر دیکھیں تو چھ گنبد نظر آتے ہیں۔ اندر اس کے زمین پر بھی فرش سنگ سرخ

☆ اچانک موت نے مولف کو اس کی مہلت نہ دی (مرتب)

موجود ہے اور ان چھ دھنوں میں سے تین، جو بطرف شرق ہیں، کشادہ اور تین غرب رویہ میں چوکھٹ مع طاق تختہ نصب ہے۔ اور پھر اس کی دیوار غربی میں ایک در محرابی، جو اب بند ہے، اس کے متصل دیوار بدیوار اور دالان۔ اس کے تین دھن بند اور ایک کشادہ اس کے آگے ایک کوٹھہ جس کا دروازہ شمال رویہ گوشہ جنوبی و غربی میں واقع ہے۔ کہتے ہیں کہ یہ دالان بنیہ محبوب شاہ سجادہ نشین حال کا ہے۔ عرصہ چودہ برس سے تیار ہوا ہے۔ اس کے ساتھ چار دیواری کے غرب کی طرف ایک دالان جس کے شرق رویہ اول و دو دھن محرابی اور پھر بخارجہ تین در والا سفید منقش چونہ گچ۔ اس بخارجہ کے ساتھ شمال کی طرف اور دالان جس کے دو دھن بند کر کے تیسرے میں دروازہ لگا ہے اور اس میں پھر ایک کوٹھڑی اور جنوب کی طرف اس دالان میں کوٹھڑی مع طاق تختہ چوبی۔ یہ دالان سجادہ نشین کی نشست کا ہے۔ اس دالان کے باہر آمد و رفت کے واسطے دو زینہ سنگ سرخ کے اور نیز تا بکر بلند بنیاد دیوار شرقی۔ دالان ہذا میں عمارت سنگ سرخ کی۔ اور اس دالان کے (ص ۲۶۷) شمال رویہ دیوار بدیوار وہ مسجد کہ جس کی کرسی دارا شکوہ نے اور بقیہ عمارت عالمگیر نے بنوائی، واقع ہے۔ نمایین مسجد و دالان ہذا دیوار غربی میں زینہ اوپر جانے مسجد کا اور اس زینہ کے آگے چبوترہ اور بوسیدہ جس پر اب درخت نیم کھڑا ہے تعداد زینہ دس عدد۔ یعنی دس زینہ چڑھ کر کے آدمی مسجد پر جاتا ہے۔

اس مسجد کے شمال کی طرف ایک اور دالان، کرسی اس کی بھی بنیہ دارا شکوہ سنگ سرخ کی اور اوپر عمارت عالمگیر کی۔ اس دالان کے آگے دو زینہ شرق رویہ اور اس دالان کے آٹھ در محرابی جس میں سے پانچ کشادہ اور تین بند متصلہ مسجد۔ اس میں بروز عرس بھنڈارہ تیار ہوتا ہے۔ چنانچہ دو ستور بھی موجود۔ جنوب و شمال رویہ اس دالان کے دھن بند کر کے کوٹھڑیاں بنائی گئی ہیں اور تمام دیوار شمالی میں بھی محراب ہائے عمارت بنی ہوئی ہیں۔ اس دیوار کے میانہ میں ایک دروازہ آمد و رفت کا ہے مگر اب بند ہے۔ یہاں تک تو دیوار بنیہ عالمگیر کی اور یہاں تک مربع صحن چار دیواری ہے۔ اور صحن میں تمام فرش سنگ سرخ۔ شرق رویہ اس صحن کے چھ گز فرش خشتی ہے۔

اس مقبرہ کے خاص شرق رویہ ایک دالان جو اب سات برس سے محبوب شاہ نے بنوایا ہے۔ اور اس کے دو دروازے شمال و جنوب رویہ محرابی اور سقف بھی محرابی قابوتی اندر سے پانچ درجے والی۔

اس دالان کے (ص ۲۶۸) نیچے شرقی رویہ ایک چاہ پختہ مع غسل خانہ بنیہ نور ایمان

والا جو چالیس سال سے بنا ہے۔ اس چاہ کے غرب رویہ تو وہ صحن چار دیواری ہے جس میں فرش سنگ سرخ کا ہے اور باہر سے اطراف دیگر تمام باغیچہ۔ اس کے گرد بھی دیوار پختہ جس میں شمال و جنوب رویہ عمارت عالمگیر اور اس میں شمال رویہ ایک درجواب بند ہے اور محاذی اس کے 'جنوب رویہ' در محرابی کشادہ آمد و رفت کا ہے۔ کوئی کوئی آدمی اس در سے بھی آتا ہے مگر عام دروازہ یہ نہیں۔ اس دیوار کے ساتھ پھر ایک دیوار شمال و شرق رویہ و جنوب رویہ ہے۔ یہ بھی محبوب شاہ سجادہ نشین نے بنوائی ہے۔ اس باغیچہ میں اکثر اشجار انار، سوڑا، دھریک، گوندی، پھلاہی، کیوڑہ کنوار گندل وغیرہ موجود ہیں۔ شرقی رویہ اس باغیچہ کے اندر چار دیواری قدرے زمین سفید ہے۔ یہاں لوگ بروز میلہ آرام کرتے ہیں۔

اور اس باغیچہ میں چاہ کے شرق رویہ دو چوتراہ پختہ۔ ایک پر تین قبریں۔ ایک کرم شاہ کی، دوسری قطب شاہ برادر سجادہ نشین، تیسری حسن دین مجاور میراں بادشاہ کی کہ وہ بھی حضرت کا فقیر تھا، موجود۔ اور دوسرے پر ایک قبر عیسیٰ شاہ مجاور کی، جس کے سرہانے چراغدان۔ اور چاہ نور ایمان والے کے جنوب رویہ، متصل صحن، ایک قبر پختہ کریم بخش نشی بارک ماشری کے بھائی کی ہے۔ اور جنوب رویہ اس کے اور چاہ پختہ چرخ دار مبنیہ سجادہ نشین ہے۔ جنوب رویہ اس کے متصل دیوار چار دیواری ایک خراس، جس کا ایک دروازہ شرق رویہ اور ایک در کلاں شمال رویہ اور دو کھڑکیاں مع طاق تختہ۔ اس کے اندر غرب رویہ ایک کوٹھری۔ اس کے اندر جانے کا دروازہ شرق رویہ اور ایک باہر شمال رویہ جو بند ہے۔ اور چاہ سے پانچ درخت بیر و کیکر اور گوندی و پپیل کھڑے ہیں اور اس خراس میں آٹا واسطے فقراء اور خرچ عرس کے پیسا جاتا ہے۔

اس خراس کے شرق رویہ جہاں صحن مع فرش سنگ سرخ اندرون چار دیواری ہے، ایک اور والان در والان جس کے غرب و شرق رویہ تین تین دھن محرابی اور شمال رویہ پانچ۔ دو دھن شرقی بند کر کے کوٹھری بنی ہے۔ عمارت اس کی پختہ چونہ گچ سقف قابوتی، فرش زمین سنگ سرخ کا ہے۔ اس والان کے غرب رویہ ایک اور کوٹھ پختہ۔ ہے دروازہ اس کا شمال رویہ طاق تختہ والا۔

نیمائین دروازہ جنوب اور مقبرہ خانقاہ کے ایک چوتراہ خشتی۔ اس پر پندرہ قبریں سرہانے اس کے شمال رویہ چراغدان یہ قبور سجادہ نشینان اور معتقدین کی ہیں۔ صاحبان ان قبور کے جس قدر نام معلوم ہوئے درج ذیل کئے جاتے ہیں۔

مہدی شاہ، معصوم شاہ، شیخ عثمان، حنیف شاہ، ملا سلطان، خدا بخش، امیر شاہ، شیخ نور

اللہ، قادر بخش، محمد شاہ۔

یہ سجادہ نشین ہیں اور بقیہ معتقدین کی۔ اکثر قبور پر میر فرش رکھے ہوئے ہیں۔ مقبرہ کے زینہ کے پاس، مائل بطرف غربی، دو قبریں ہیں۔ ایک سنگین حضرت محمد شریف صاحب کی جو ہمیشہ زادے حضرت میاں میر صاحب کے تھے جن کو دارا شکوہ نے سیستان سے بلوا کر سجادہ نشین کیا۔ اور اس کے غرب رویہ ایک (ص ۲۶۹) قبر پختہ خشتی، چونہ گچ سفید حضرت محمد صالح خادم حضرت میاں میر کی۔ اور یہ محمد صالح بعد دو تین سال حضرت میاں میر کے فوت ہوئے تھے۔

مسجد حضرت میاں میر

(ص ۲۲۷) عمارت اس مسجد کی خشتی استرکار جس پر سفیدی ہوئی ہوئی ہے۔ صورت اس کی یوں ہے کہ باہر بطرف شرق صحن کشادہ، جس پر فرش خشتی ہے اور ارتفاع عمارت اس کا زمین سے تا بکر بلند۔ اس ارتفاع کی عمارت میں تمام سنگ سرخ لگا ہوا ہے۔ اور لب فرش صحن مسجد ہذا، شرق و جنوب و شمال کی طرف، ایک ایک سل سنگ سرخ کی لگی ہوئی ہے۔

اس مسجد کے اوپر پانچ گنبد اور اندر پانچ محراب اور ہر پانچ دھن محرابی کلاں اور گنبدوں کے اوپر کلس بھی سفید ہیں۔ میانہ دھن کے اوپر لب بام دو برجیاں ہشت پہلو آٹھ آٹھ در والی وہ در بند ہیں اور اسی طرح دو برجیاں خرد خرد بطرف شمال و جنوب۔ فرش چوتراہ سے میانہ مسجد مستقد ایک فٹ بلند اور اس بلندی پر سنگ مرمر آدھ آدھ گز بلند نصب ہے اور محراب میانہ کے شمال رویہ ایک منبر خشتی بنا ہوا ہے۔ عرض اس صحن کا دس گز اور طول تیس گز۔ کتبہ دھن میانہ پر برنگی محراب خوشنما بنا ہوا ہے۔ اور ہر پانچ دھن مسجد میں آدھ آدھ گز عرض سنگ مرمر کے ٹکڑے لگے ہوئے ہیں۔ اور اس صحن کے شرق رویہ تین زینہ۔ اول سنگ سرخ اور دو سیاہ و سرخ کے۔ اس مسجد کی ازسرنو سفیدی، اب سات برس سے، نور حسن سوداگر نے کرا دی ہے۔ اور بوقت سفیدی شمال رویہ دھن خرد بند کر کے حجرہ بنا دیا ہے۔ دروازہ اس جنوب رویہ، طاق تختہ ندارد۔ اور یہ دیوار نو تیار، جس کے بنانے سے دھن مسجد حجرہ بن گیا ہے، تا بگند نہیں پہنچی۔

عمارت مقبرہ حضرت میاں میر

(ص ۳۶۹) اب حال عمارت موجودہ مقبرہ تحریر کرتا ہوں کہ چھ زینہ سنگ مرمر کے جنوب رویہ مقبرہ فرش سنگ سرخ کے اوپر ہیں اب یہاں سے عمارت سنگ مرمر کی شروع ہوتی ہے سنگ مرمر میں تمام کار منوط کے پھول تیار ہیں۔ گرد و نواح ارتفاع چبوترہ میں ہر سل سنگ مرمر میں تحریر۔ محرابی سنگ سیاہ کی ہے اور چاروں چبوترہ سنگ مرمر کے ارتفاع میں چار ستون سنگ مرمر خوشنما موجود ہیں۔ غرب رویہ چبوترہ کی ارتفاع میں ایک سل سنگ مرمر میں گلکاری سنگ سیاہ کی ہوئی ہوئی ہے۔ لب بام چبوترہ بھی مدخل سنگین ہے۔ یہ چبوترہ انیس گز عرض اور انیس گز طول مربع ہے۔

میانہ میں اس کے مقبرہ حضرت کا جس کی عمارت تا قدم آدم سنگ مرمر کی اور پھر اوپر عمارت خشتی کانس کی گلکاری دروازہ آمد و رفت جنوب رویہ جس کا ایک زینہ سنگ مرمر کا۔ چوکھٹ دروازہ سنگ سرخ کی اب اوپر اس کے چونہ پھرا ہوا ہے۔ دروازہ پر محراب اور محراب میں پنجرہ سرخ مٹی کا بہت عمدہ اور محراب کے گوشوں میں چینی کا کام۔ اس میں شرق و غرب رویہ دو حلقہ مدور جن میں لفظ اللہ بخط عربی تحریر ہے۔ اس کے اوپر تمام عمارت چونہ گچ۔ بالای محراب پر یہ تاریخ تحریر ہے۔ قطعہ تاریخ۔

میاں	میر	سر	دفتر	عارفاں
کہ	خاک	درش	رہنگ	شد
سفر	جانب	شہر	جاوید	کرد
ازیں	مخت	آباد	د لگیہ	شد
خرد	بہر	سال	وصالش	نوشت
بفردوس	والا	میاں	میر	شد

۱۰۳۵

اور در کے دونوں طرف کار نقاشی اور اس کے اوپر ایک کتبہ چینی کے کام کا اور نیچے اس کے پھر محراب کار کانس کے اور اوپر لب بام گردنہ گلکاری پختہ کا۔ اور اندر مقبرہ کے فرش تمام سنگ مرمر کا جس میں گلکاری سنگ سیاہ کی خوشنما اور شرق و غرب و شمال رویہ تین دھن محرابی اور اس میں پنجرہ گلی سرخ بہت کلف کے۔ محرابوں میں بھی ایک ایک گز جگہ ہے۔ اندر سے سات گز مربع زمین مقبرہ ہے۔ تاہینہ بلند عمارت سنگ مرمر جو عمارت داراشکوہ ہے اور اوپر عمارت خشتی سفید چونہ گچ گلکاری

منقش، سرہانے کی محراب کے بازوی غربی و شرقی میں کارمنوط آئینہ کار، شیشہ دار جن میں تمام شیشہ ہای خرد اور ایک ایک شیشہ کلاں نصب ہے۔ اور سقف گنبد میں حلقہ مدور کار منوط آئینہ کا ہوا ہوا ہے۔ جس کے دو درجہ پر کاری ہیں۔ باہر کے درجہ میں آٹھ آئینہ کلاں اور بقیہ خرد اور اسی طرح حلقہ اندرونی میں آٹھ آئینہ کلاں چار بقیہ خرد، رنگ آمیز۔ یہ کام زرکثیر کے خرچ سے تیار ہوتا ہے۔ یہ کام آئینہ کاری بیٹل صاحب ملازم گبن صاحب سووا کرنے عرصہ دس برس سے بنا دیا ہے اور باہر سفیدی مقبرہ کی بھی اس نے کرا دی تھی۔

مزار پر انوار حضرت کی میانہ گنبد میں۔ اول چبوترہ سنگ مرمر ایک بالشت بلند اور اوپر اس کے تعویذ قبر مبارک (ص ۲۷۰) تمام سنگ مرمر سفید۔ اوپر مزار کے غلاف گلبدن، دارای، کنوای، اطلس، پشینہ وغیرہ گوٹہ کناری دار، ہمیشہ پڑا رہتا ہے۔ بالای تعویذ سقف مقبرہ میں ایک بیضہ کسی جانور کا لٹکایا ہوا ہے اور نیز ایک ہانڈی بلوری گلاس کی۔ اور مزار پر مور چھل بھی رکھی ہیں اور میر فرش بھی آٹھ نو موجود ہیں۔ اور شرقی و شمالی گوشہ میں چراغدان رکھا ہوا ہے۔

چاروں طرف باہر مقبرہ کی دیوار کی محرابوں میں حلقہ مدور اللہ اللہ تحریر ہے۔ اور گردنہ لب بام کے اوپر ایک بالشت گرد و نواح کام کانی کا ہوا ہوا ہے۔ اور صورت گنبد چار پہلو شکن دار۔ اوپر کلس سفید سنگ مرمر کا۔ فقط

نشست گاہ سجادہ نشیناں

دالان سجادہ نشین کی دیوار مغربی میں چند پترہ کانی کار لگے ہوئے ہیں۔ یہ انہوں نے بارہ دری نادرہ بیگم سے اتار کر یہاں لگائے ہیں فقط

نواح

(ص ۲۷۲) حال چار دیوار و روضہ تو ختم ہوا اب جو عمارت و مقبرے و بارہ دری و تالاب و باغ گرد نواح مزار پر انوار حضرت کے ہیں حال ان کا تحریر کرتا ہوں۔ (ص ۲۷۱) آگے نواح مقبرہ حضرت کے بڑا میدان ہوتا تھا چنانچہ میدان میاں میر بطریق مثال بولا جاتا تھا۔ اب پناٹ تیار سڑک ریلوے ملتان و کوشی گبن صاحب وغیرہ میدان کم ہو گیا ہے اور شمال رویہ نہر آگئی ہے۔

(ص ۲۷۰) دروازہ جنوب رویہ، جو عام آمد و رفت کا ہے، اس کے باہر دیوار بدیوار

ایک دکان حلوائی بقال کی ہے جو سو روپیہ کرایہ سجادہ نشین کو دیتا ہے۔ طرف غربی دکان دروازہ ہذا چبوتروں پر چند قبریں ہیں۔ ایک چبوترہ سفید پر کسی قصاب کی قبر ہے اور کئی ایک درخت دن و گوندی و بیری تا حد چار دیواری موجود ہیں اور بالمشافہ اس کے درخت برنا و شریںہ بھی موجود۔ اور دروازہ کے باہر روبرو ایک درخت گوندی علیحدہ کھڑا ہے۔

جنوب رویہ اس دروازہ کے ایک چاہ چرخ چوب والا جس کے ساتھ مزدوعہ و بنجر سو بیگہ زمین ہے اور چاہ کے اوپر وزخت پتیل۔ یہ زمین انعام سرکاری ہے اور اسی چاہ کے جنوب رویہ دو چبوترہ چونہ گچ ہیں۔ سرہانے ایک کے چراغدان۔ ایک پر دو قبریں اور دوسرے پر ایک قبر۔ بڑا چبوترہ صف خشتی ہے۔ اور چھوٹا سفید۔ جنوبی پر قبر ملا حامد گوجر مرید و خادم حضرت کی اور خشتی پر دو قبریں نامعلوم الاسم سیدوں کی۔ چبوترہ ملا حامد صاحب کے پاس قبور حاجی مصطفیٰ و محمد مراد و حاجی سلیمان و حافظ اسماعیل و نورالدین و سید احمد و حاجی سلیمان ثانی، خادمین حاضرین میاں میر صاحب کی ہیں۔ ان قبور پر درخت پیر و کریر کھڑے ہیں۔ گرد و نواح اس کے خام قبریں عامہ۔ اس کے جنوب رویہ ایک اور چبوترہ خشتی پر ایک قبر سفید اور سترہ قبریں خام، قبر پختہ میاں نتھاک کی اور پاس قبر ان کی کے ایک قبر بکرے کی ہے وہ بکرا آپ کو بہت پسند تھا جب مر گیا تو وہیں دفن کی۔

اور چاہ چرخ چوب والا کے جنوب رویہ و غرب رویہ ایک

مقبرہ نادرہ بیگم

(ص ۲۷۹) اور جو مقبرہ بارہ دری والا نادرہ بیگم متصل مقبرہ حضرت میاں میز ہے اس کا یہ حال ہے کہ (ص ۲۷۵) پہلے گرد و نواح بارہ دری کے تالاب سات زینہ والا تھا اور میانہ میں یہ بارہ دری تھی، اب تالاب گر گیا اور اینٹیں اس کی بوقت تعمیر چھاؤنی میاں میر معرفت محمد سلطان ٹھیکیدار اکھاڑی گئیں اور دو سو پچاس روپیہ قیمت خشت محبوب شاہ، سجادہ نشین حضرت میاں میر کو باجلاس میجر میگریر صاحب بہادر ڈپٹی کمشنر لاہور عطا ہوا، فقط (ص ۲۷۹) اب اس جگہ میں زمین مزدوعہ ہے اور میانہ تالاب میں بارہ دری خانقاہ نادرہ بیگم بنت شاہجان بادشاہ موجود ہے۔ اب کوئی نشان تالاب کا موجود نہیں۔ صرف پل تالاب جو شرق رویہ خانقاہ پختہ چونہ گچ خشتی تھا، ہے اس پل کے نیچے واسطے روانگی آب تالاب کے دھن محرابی اکتیس بنے ہوئے ہیں۔ اب تمیں موجود اور ایک دھن متصل بارہ دری گر گیا ہے۔

اور حال عمارت بارہ دری یہ ہے کہ پہلے تاسینہ بلند سنگ مرمر لگا ہوا تھا جو

عمداری مہاراجہ رنجیت سنگھ سب اتروایا گیا۔ اب بوسیدہ عمارت شکستہ کھڑی ہے حتیٰ کہ
میانہ میں قبرنادرہ بیگم بھی خام گلی موجود ہے۔

پہلے گرد و نواح اس تالاب غیر موجودہ کے شمال و جنوب رویہ دو ڈیوڑھیاں بڑی بلند
عالی شان تھیں جس میں ہزار ہزار آدمی سا جاتا تھا اور چاروں کونوں پر تالاب کے چار بنگلہ
ہشت پہلو سنگ سرخ کے بنے ہوئے تھے چنانچہ اب تک نشان ان کے پائے جاتے ہیں اور
نیز اس تالاب کے ہر چہار طرف (ص ۲۸۰-۰) ایسی عراقیں تھیں کہ جس پر گاڑی بسہولت
چلی جائے اور ہر طرف تالاب کے چھتیس چھتیس کھوٹھڑیاں جائے سکونت و نشست گاہ بنی
ہوئی تھیں۔ اب سوائے اس مقبرہ بارہ دری بوسیدہ کے کچھ باقی نہیں رہا۔

موضع میاں میر (باغ حضرت ملا شاہ)

(ص ۲۷۵) اور باغیچہ مقبرہ حضرت ملا شاہ خلیفہ راستین حضرت میاں میر گوشہ نیرت
مزار حضرت میاں میر کے اور غرب رویہ سڑک آہنی و روضہ حضرت خواجہ بہاری کے واقع
ہے۔ حال حضرت ملا شاہ کا حال حضرت میاں میر میں مفصل درج ہو چکا ہے لہذا حال ان کا
یہاں کچھ تحریر نہیں کیا جاتا۔ اس باغیچہ میں مزار ملا شاہ پیر شاہزادہ داراشکوہ کی موجود ہے۔
اب حال عمارات، پچشم خود دیدہ، تحریر کرتا ہوں کہ پہلے یہ مکان باغ تھا۔ اب یہاں
عرصہ ایک سو برس سے حسب الحکم مہدی شاہ سجادہ نشین خانقان حضرت میاں میر کے ایک
گاؤں آباد ہو گیا ہے جس کا نام موضع میاں میر مشہور ہے۔ اب اس پنڈ میں بہت گھر
زمینداران وغیرہ کے آباد ہیں۔ پہلے مہدی شاہ نے اپنی سکونت برج گوشہ باب باغ ہدا میں
اختیار کی۔ بعد ازاں لدھا اور بودا اور بولا گوجر یہاں آکر بسے چنانچہ اب تک لواحقین ان
کے یہاں موجود ہیں۔ پھر سن ۱۶۹۹ میں مہدی شاہ فوت ہوا اور قبر اس کی سجادہ نشینوں میں
اندرون چار دیواری مقبرہ حضرت میاں میر، جہاں پندرہ قبریں تھڑہ پختہ پر موجود ہیں ہوئی۔
بعد ان کے معصوم شاہ، خلف ان کا، سجادہ نشین ہوا تب پیر بخش زمیندار ماجھا سے آکر
یہاں آباد ہوا چنانچہ آج تک اس کے لواحقین موجود ہیں۔

اس باغ کے چاروں طرف چار دیواری بطور فصیل خشتی، جس کا ارتفاع ساڑھے چار
گز اور طول ایک سو بیس گز اور عرض بھی ایک سو بیس گز موجود ہے۔ اس کے چاروں
گوشوں پر چار برجیاں کلاں، آٹھ آٹھ دھن محرابی والی، موجود ہیں۔ (ص ۲۷۶) اب گوشہ
ایساں والی برہی بہ نیست قدیم موجود ہے مگر دھن اس کے بند۔ فقط

اور دیوار شمال کے میانہ میں دروازہ پختہ استرکار موجود ہے۔ اور شرق رویہ بازوی

دروازہ کے باہر کی طرف و نیز شمال رویہ دو برج خشتی اور غرب کی طرف بھی برج تھے مگر اب مسمار ہو گئے ہیں۔ اور برج گوشہ باب پر میاں حنیف شاہ نے عمارت مدورہ بطور قلعہ بنوائی اور اس میں نشان طاقتہ بندوق زنی باہر کی طرف رکھوائے۔ صورت دروازہ یہ ہے کہ تاسینہ بلند زمین سے عمارت سنگ سرخ اور باہر کی طرف، پہلوی دروازہ کے شرق و غرب رویہ، دو تھڑیاں سنگ سرخ کی جو اب مسمار ہو چلی ہیں۔ گرد و نواح تمام چار دیواری پختہ اور چار گوشوں پر چار برج خوشما آٹھ آٹھ در محرابی والے۔ ان برجیوں پر بھی عمارت واسطے آسائش سکونت کے لوگوں نے بنوائی ہے۔ اندر باہر سے عمارت ہر چہار برجیاں استر کار منقش دیوار فصیل کے لب بام، متصل، اندر کی طرف، چاروں طرف، بام فصیل سے دو فٹ نیچے، جگہ گردش انسان کی ہیں۔ عرض اس کا آدھ گز

اب ڈیوڑھی کے غرب رویہ، فصیل کے ساتھ جنوب رویہ، کوٹھہ ہائے مسکونہ اشخاص ساکنین ذیل ہے۔

پہلا کوٹھہ موجیوں کا ہے جس میں سمو موجی رہتا ہے۔ اس کوٹھہ کے غرب کی طرف تین کوٹھہ ماجھیوں کے۔ اس کے غرب رویہ دو کوٹھے محمد شاہ مجاور کے۔ اس کے غرب کی طرف کوٹھہ مسکونہ نواب علی بن حکیم علی ہندوستانی۔ اس کے غرب رویہ کوٹھہ مسکونہ نتھے شاہ و اکبر شاہ۔ یہ کوٹھہ مہینہ مہدی شاہ ہے اور اسی کے گوشہ باب میں وہ برج ہے جس کو حنیف شاہ نے تعمیر کرا کے اس میں بندوقی سوراخ رکھوائے ہیں۔ اس برج کے باہر اول چاہ آسمانی چرخ چوب والا واسطے آرائش کے باغ کے تھا اب مسدود، قدرے کشادہ عمارت موجود ہے۔ فقط

دیوار غربی کے متصل اندر کوٹھہ ملا ماموں جو بوقت معصوم شاہ آکر آباد ہوا تھا۔ اس کے شرق رویہ ایک کوٹھہ مسی جوایا کا اور دوسرا مسی حسین کا۔ اس کے جنوب رویہ پانچ کوٹھے مع حویلی و دالان میاں محبوب شاہ سجادہ نشین حضرت میاں میر۔ اس کے جنوب میں چھ کوٹھہ کیمیا گوجر پسر بودا کے۔ اس کے جنوب میں مجرای آب قدیمی۔ اس کے جنوب و شرق رویہ دیوار غربی میں چار کوٹھہ پہلوان پسر پیر بخش کے۔ اس کے جنوب رویہ دو کوٹھہ شیر خان و بلند خاں ڈھڈی کے۔ پھر دو کوٹھہ مہر محکم پسر ارواڑا کے۔ پھر برج گوشہ نیرت اس کے دیوار جنوبی قدیمی کے اوپر اب دو دو فٹ عمارت نو تیار ہے اور ہر چہار دیواوں کے اندر کی طرف نشان محرابی بنے ہوئے ہیں۔

اس برج نیرت کے شرق رویہ کوٹھہ محکم اور اس کے شرق میں رانجھے کا۔ اس کے

شرق رویہ بنگلہ چھپر والا مع مکان گلی خام نشی امیر بخش کا جو لاہور کے وہڑہ پہلاں والے میں رہتا ہے۔ اس باغ کے باہر غرب رویہ برجی نیت کے دو کوٹھے خام دھن کھمار ساکن موضع مزنگ کے کھڑے ہیں اور باہر طرف غربی باغ کے ایک تھڑہ (۲۷۷) پختہ جس پر قبر حضرت ابراہیم رومی کی جو خادم حضرت میاں میر کے تھے اور وفات ان کی سن ۱۰۲۵ میں ہوئی واقعہ ہے۔ اور جنوب رویہ اس کے قبرستان موضع بھرا۔

اور دیوار جنوبی کے اندر میانہ میں ایک چار دیواری پختہ ہے جس کا در چوبی خرد شمال رویہ۔ اس میں ایک تھڑہ بلند بقعد آدم۔ اس پر قبر حضرت سید اشرف خادم میاں میر صاحب کی۔ سرہانے چراندان پختہ۔ اس کے ساتھ چوڑھوں کے گھر۔ اس کے ساتھ تین کوٹھہ محشاں کے ہیں۔

برج گوشہ گکنی بھی خشتی تیار، مرمت کردہ حنیف شاہ۔ در اس کا بطرف بانب، مع طاق تختہ چوبی۔ اس میں مائی بیگم زوجہ خدا بخش گولنداز رہتی ہے۔ (ص ۲۸۰) بافاق احوال حضرت ملا شاہ کے باغ کا جہاں اب موضع میاں میر آباد ہو گیا ہے یہ ہے اور فی زمانہ "اب اس باغ میں بہت سے گھر آباد ہیں۔ مسی محکم ان میں نمبردار ہے۔

(ص ۲۸۵) اور سجادہ شینیاں حضرت میاں میر کا تاحال موضع میاں میر میں معمول ہے کہ جب کوئی شادی گاؤں میں ہوتی ہے تو ایک روپیہ لڑکے والوں اور ایک لڑکی والوں سے لے لیتے ہیں۔ اور اگر کوئی برات باہر سے آئے تو بھی ایک روپیہ ان کو دینا ہوتا ہے۔

نقط

عمارت خانقاہ حضرت ملا شاہ

(ص ۲۷۷) اس باغ کے میانہ میں خانقاہ حضرت ملا شاہ، مرشد (دارا شکوہ) کی ہے اس پر بہت عمارات عالیشان سنگین تھیں مگر اب جو موجود ہیں سو تحریر کرتا ہوں کی گرد و نواح قد آدم سے بلند چار دیواری، نو تیار، جو محبوب شاہ نے عرصہ پچیس سال سے گرد و نواحی دیواروں سے اینٹیں اتروا کر بنوائی ہے۔ دروازہ اس کا چوکھٹ چوبی والا بے طاق تختہ۔ اس کے غرب رویہ، دروازہ کے اندر آتے ہی گوشہ نیرت میں، ایک مسجد خشتی جس کے شرق رویہ تین دھن قابوتی، میانہ کشاویہ و بغلوں والے مسدود، مسقف مرتبہ سر کی پوش مینیہ محبوب شاہ سجادہ نشین۔ اس چار دیواری کے اندر تمام فرش خشتی مینیہ دارا شکوہ مرحوم۔ اس کے میانہ میں ایک تھڑہ قدیمی، جس کا ارتفاع ایک فٹ اور طول و عرض ساڑھے

چالیس فٹ، جس کے لب بوسیدہ، کہیں کہیں نشان سنگ سرخ موجود۔ پہلے اس تھڑہ پر عمارت عالیشان و ستون ہائی سنگ سرخ تھے مگر بعد سکھاں مسمار ہو گئے۔ اس چبوترہ پر میانہ میں عمارت خانقاہ سے تا بہ تھڑہ گرد و نواحی کہ مربع ہے فاصلہ تین گز ہر طرف سے۔ اور خانقاہ میانہ میں اور تمام فرش خشتی میں تحریر سنگ سیاہ کی۔ جنوب و شمال رویہ مزار جو حوض تھے، اب مسدود مگر نشان ان کے معلوم ہوتے ہیں۔ جنوب رویہ حوض میں، جو بند ہے، ایک درخت بیر کھڑا ہے۔

اب خانقاہ کی اوپر جو مکان مسقف قابوتی ہے اس کا حال تحریر کرتا ہوں کہ جنوب رویہ میانہ میں ایک در چوبی جس کے قدیمی نشان سنگ سرخ زیر و بالا موجود۔ اس در کے غرب رویہ دیوار میں ایک محراب جس میں دو تین آدمی بیٹھ سکیں اور در کے شرق رویہ زینہ اوپر جانے کا تھا اب ندارد مگر دھن محرابی زینہ کا موجود۔ اب اس میں ایک طاق لگی ہوئی ہے جس میں کبوتر رکھے ہوئے ہیں۔ اور بالائے دروازہ بطرف شرق دیوار جنوبی پر عمارت افتادہ و شکستہ اور قدرے نشان گردنہ گلکار موجود جس پر چونہ کی منوط ہوئی ہوئی ہے۔ اس کے اندر مکان مربع۔ اس کے چاروں طرف چار در تھے اب مسدود۔ شرقی در میں پانچ طاقتہ چراغدان بنائے گئے ہیں۔ اور شمال میں محرابی طاقتہ چونہ گچ۔ اور در غربی بند کر کے اس میں پانچ کھڈے چراغدان۔ طول اس کا؟ اور عرض سوا پانچ گز۔ اوپر سقف قابوتی گنبد نما۔ اس پر کام منوط گچ کا تھا اب قدرے (ص ۲۷۸) موجود۔ اس گچ میں برائے مضبوطی سیخ ہائی آہن لگی ہوئی تھیں چنانچہ ایک سیخ موجود۔ اب کار منوط گچ کہیں کہیں دیوار سقف پر موجود ہے۔ اور اندر زیر سقف تمام فرش سنگین سنگ ابری جس میں خط کاری اور گلکاری سنگ موسیٰ کی ہے، موجود۔ اب تک مزار کے شرق رویہ تمام فرش بدستور ہے لیکن غرب رویہ مسمار ہو گیا ہے۔ اور مزار کے گرد و نواح مربع سنگ برنگ قرمزی نہایت خوبصورت چونہ گچ دکھائی دیتا ہے۔

آگے تعویذ سنگ مرمر کا تھا۔ اب چونہ گچ خشتی تھڑہ پر ہے اور ہر چہار در مقبرہ حضرت کے اندر بھی محرابی دھن تھے اب مسدود۔ باہر مقبرہ کے آگے گردنہ وغیرہ پنجرہای سنگ مرمر وغیرہ پتھر قیمتی کے تھے۔ سب کے سب مہاراجہ رنجیت سنگھ بسبب تعصب مذہبی اتروا کر لے گئے اور یہاں سے اتروا کر رام باغ کی بارہ دری میں جو بمقام امرتسر اس نے خود تیار کرائی تھی، لگوا دیا۔

اور شمال رویہ مقبرہ اندرون چار دیواری ایک گوندی کھڑی ہے۔ اس چار دیواری خانقاہ

کے گوشہ نیرت میں جو مسجد تھی اس کی پشت کی طرف چاہ کلاں، مبنیہ محبوب شاہ سجادہ نشین خانقاہ حضرت میاں میر جاری ہے۔

مقبرہ حضرت خواجہ بہاری صاحب

باہر اس باغ حضرت ملا شاہ کے، دیوار بدیوار بطرف شرقی مقبرہ حضرت خواجہ بہاری صاحب خادم حضرت میاں میر کا، جن کا حال حضرت میاں میر میں مفصل تحریر ہو چکا ہے، کھڑا ہے۔

اب حال عمارت موجودہ اس کا تحریر کرتا ہوں کہ غرب رویہ مقبرہ اور شرق رویہ دیوار باغ ایک مسجد خوشنما بشکل پاکی کھڑی ہے۔ صورت اس کی یہ ہے کہ میانہ میں گنبد ڈھالوان بطور چھت پاکی چونہ گچ، اب سیاہ اور اس کے شمال و جنوب رویہ دو اور گنبد ہم شکل بنگلہ۔ آگے بطرف شرقی لب پام، گردنہ محرابی، میانہ سے سالم اور شمال و جنوب سے بوسیدہ و مسار۔ زیر گردنہ میانہ مسجد ایک محراب منقش استرکار۔ اس کے نیچے اور در محرابی اور اس محراب کی تا بلب گردنہ تین نیمہ گنبدیاں چونے کی۔ اس محراب کے میانہ کی نصف عمارت بالائی استرکار۔ اور نیچے والی خشتی بے استرکار۔ اس محراب کے شمال و جنوب متصلہ دو در قابوتی جو اب سقف سے قدرے قدرے بوسیدہ ہیں اور ان کے شمال و جنوب کی طرف اور دو در محرابی۔ اب محراب شمال کشادہ اور جنوبی میں در مربع چوبلی لگا ہے۔

اس میں بابتدائے عملداری سرکار انگریزی مسٹرکانر صاحب ملازم بارک ماشری آ رہا تھا اب زیر قبضہ سجادہ نشین میاں میر ہے اور اس کے اندر گھاس سرکاری پڑا ہے۔

اس کے آگے زیر گنبد پاکی نما، زیر سقف شمال و جنوب رویہ دو دھن محرابی تھے، اب مسدود۔ دھنوں کے آگے شرق رویہ صحن مسجد۔ اس پر فرش خشتی۔ اب لب صحن کا فرش بوسیدہ۔ صحن کے شرق رویہ حوض موجود مگر مسدود۔ بطرف شمال (ص ۲۷۹) و جنوب جوہر دو بغلوں میں دھن ہیں، ان کے باہر بھی فرش استرکار جو کناروں سے اب بوسیدہ ہو چکا ہے اس مسجد کے شرق رویہ مائل بجنوب و غرب رویہ مقبرہ خواجہ بہاری ایک تھڑہ خشتی تا سینہ بلند متع جس پر فرش خشتی موجود مگر جنوب کی طرف فرش سے بوسیدہ۔ اس کے میانہ میں آدھ گز بلند اور تھڑہ پختہ اس پر بھی فرش استرکار۔ اس پر قبر والدہ حضرت محمد شریف کی۔ نام ان کا جمال خاتون تھا۔ اور تاریخ وفات ہفتم ربیع الاول بروز سہ شنبہ سن ایک ہزار ستاون۔ اب تعویذ قبر نہیں صرف نشان تعویذ ہے۔ اور قبر کے شمال رویہ جنڈون اور بطرف شرق و غرب تھڑہ تین زینہ خشتی تھے۔ اب دو زینہ بالائی موجود پائیں والا ندارد۔

اس مقبرہ خواجہ بہاری کو مسٹر والی صاحب نے گرد و نواح عمارت بڑھا کے بطور کوٹھی بنا لیا ہے اور چندے خود وہاں سکونت پذیر رہا اور اب وہ کوٹھی لکن صاحب نے اس سے خرید لی ہے۔ مگر اب خالی پڑی ہے۔ مگر تاحال محبوب شاہ سجادہ نشین میاں میر کو کرایہ ملتا ہے۔ مسٹر والی صاحب سات روپیہ سالیانہ کرایہ زمین دیتا ہے۔ بعد ازاں جب والی صاحب نے کوٹھی بڑا لکن صاحب کے پاس فروخت کر دی اور باعث آمد سڑک آہنی زمین احاطہ کم ہو گئی پھر لکن صاحب نے بیس روپیہ سالیانہ کرایہ مقرر کیا۔ دو سال تک دیتا رہا۔ اب چار سال سے کچھ بھی نہیں دیتا۔ کچھ تکرار فیما بین محبوب شاہ و لکن صاحب کے ہے۔ اس گنبد کے گوشہ گگنی میں غرب رویہ سڑک آہنی بہت قریب۔

گرد نواح مقبرہ خواجہ بہاری کے اول باغ مبنیہ دارا شکوہ تھا اب ویران ہو گیا ہے۔

میلہ عرس

(ص ۲۶۲) عرس مبارک حضرت کا ہفتم ربیع الاول کو ہوتا ہے اور اس روز خلقت کثیر وہاں جمع ہوتی ہے۔ ایک دن اور ایک رات عجب لطف رہتا ہے۔ ہزارہا آدمی دور و نزدیک سے حاضر ہوتے ہیں۔ اس روز دروازہ آمد و رفت سے لے کر تا یہ چبوترہ دو رویہ دکانات لگ جاتی ہیں اور دروازہ بیرونی سے باہر تا پشت مسجد صدہا دکانیں حلوائی اور میوہ فروشوں کی لگائی جاتی ہیں۔ اور در بیرونی کے باہر غرب رویہ ایک دکان سے فروش کی بھی لگتی ہے اور کئی دکانیں میوہ فروشوں اور فالودہ سازوں اور کھلونے والوں کی لگتی ہیں اور کئی اکھاڑے چرسیوں اور ساتی اور سیاقان کے لگ جاتے ہیں۔ اور ماسوا اس کے بیسیوں ہنگموڑے یعنی مہد چوٹی واسطے تفسن کے اور چرخیاں لگ جاتی ہیں اور صدہا گاڑی و یکہ و بہلی و بٹھی و رہڑہ و ذکی و رتھ و بہلیاں و ٹم ٹم و بیج گاڑی و ڈولی گھوڑے ٹو جمع ہو جاتے ہیں اور بے شمار چھابڑیوں والے ہر ایک قسم کی چیزیں اور اشیائے لطیف تر و تازہ لئے پھرتے ہیں۔

میلے کی مقبولیت کی وجہ

قبل اس کے چرچا اس میلے کا چنداں نہ تھا۔ مگر جب سے مہاراجہ رنجیت سنگھ کو عرض بے ادبی مکان ہذا کے چوٹ لگی اور تائب ہوا تب سے لوگوں کے دلوں میں اعتقاد ان حضرت کا زیادہ ہوا اور یہ میلہ بکثرت تمام ہونے لگا۔ تفصیل اس حال کی یہ ہے۔ کہ مہاراجہ رنجیت سنگھ کو شوق تیاری و ربار امرتسر کا از بس تھا اور اس نے اس شوق تیاری مکان امرتسر میں صدہا مقبروں کے پتھر جو بعد شاہان سلف بصرہ لاکھا روپے کے تعمیر

ہوئے تھے، اکھڑوا کر وہاں بھیج دیئے چنانچہ کل پنجرہ ہائے سنگ مرمر اور تختہ ہائے سنگ ابری وغیرہ مقبرہ حضرت جہانگیر بادشاہ سے اکھاڑ کر امرتسر بھیجے گئے۔ اور کئی مقبرہ جو صرف سنگ سرخ یا سنگ سیاہ یا سنگ مرمر کے گرد نواح لاہور کے تھے بنیاد سے گرا دیئے گئے۔ یہ مساری مقبرہ ہائے سلف کی صرف بہ تعصب مذہبی اور طمع تختہ ہائے سنگ سے عمل میں آئی۔ اس وقت ہر ایک وانا یہی کہتا تھا کہ بادشاہان کو یہ نہیں چاہئے کہ مکانات بادشاہان سلف کو گرا دیں بلکہ عادت شاہان انصاف دوست کی یہ ہے کہ عمارت قدیمہ کی مرمت کراتے ہیں۔ چنانچہ صاحبان عالیشان دام اقبالہم و شہتم ہزار ہا روپیہ مرمت مکانات سلف پر صرف کرتے ہیں۔ اور عین مراد حکام عالی مقام کی ہے کہ جس قدر مکانات عمد شاہان سلف کے ہیں وہ بطور یادگار قائم رہیں۔

غرض جب مہاراجہ صاحب اس مقبرہ کے پتھر اکھاڑنے کی طرف متوجہ ہوئے تو ایک روز خود بمقام روضہ تشریف فرما ہوئے اور حکم دیا کہ جس قدر پتھر اس مقبرہ پر نصب ہیں سب اکھاڑ کر امرتسر پہنچا دیئے جائیں تاکہ خراج فلانی جگہ، فلاں پنجرہ (ص ۲۶۳) فلانی والان پر لگایا جائے۔ جب مقبرہ میں کھڑے ہو کر سب مدارج اکھاڑے پتھروں کے بیلداروں کو سمجھا کر باہر نکلے اور اسپ دپسند لیلیٰ نام پر بھد خوشی سوار ہوئے تو سوار ہوتے ہی وہ اسپ لیلیٰ مجنوں ہو گیا یعنی بد لگام ہو کر سیخ پا ہونے لگا۔ مہاراجہ صاحب ہرچند اپنے آپ کو سنبھالتے رہے مگر سنبھال نہ گیا۔ آخر زمین پر گر پڑا اور چند چوٹیں بدن پر سخت لگیں حتیٰ کہ بے ہوش ہو گئے۔ جب ہوش میں آئے تو فرمایا کہ ہم سے بڑی گستاخی ہوئی کہ ہم نے بادشاہوں کے پیر کے مقبرہ کے پتھر اکھاڑنے کا حکم دیا۔ اب ہم کو سزا بے ادبی کی ملی۔ اب وہ ہم سے خفا ہوئے اور خدا نے بھی پسند نہ کیا۔ ہم کو یہ زجر و توبخ ہوئی کہ گھوڑے سے گرائے گئے۔ اب ہم توبہ کرتے ہیں۔

یہ کہ کر پھر حضرت کے مقبرہ پر گئے اور پانسو روپیہ نذرانہ گزار اور ناک منہ گھسا اور سفیدی کا حکم دیا اور ہمیشہ اس مقبرہ کے معتقد ہو کر سلام کے واسطے حاضر ہوتے اور نذرانہ کثیر گزارنتے رہے۔ اور مقبرہ کے مجاوروں کا بھی بہت ادب کرتے تھے چنانچہ مجاور لوگ امیر اور دولت مند بن گئے۔

مجاوروں نے اس وقت بڑے چین اڑائے۔ کئی معافیاں جاگیر میں تھیں، ہر روز صدہا امیر یہاں نذریں چڑھاتے تھے اور اڑوہام زائرین رہتا تھا۔ صدہا گدا فقیر یہاں امیدوار ہو کر بیٹھتے تھے اور شام کو خاطر خواہ مال لے جاتے تھے۔

(ص ۲۸۶) نقشہ مزارات

اندرون چار دیواری روضہ حضرت میاں میر صاحب و مقبرہ ہائے بیرونی متعلقہ روضہ
 مذکور مع تاریخ وغیرہ مدارج مناسبہ۔

نمبر	نام	تاریخ و	نام طرف	تفصیل	چاہ	درخت	نام	کیفیت
۱	قبر صاحب	سن وفات		عمارت			عمارت کہ کیا ہے	کیفیت
	چہوترہ صاحب							
	حضرت	ربیع الاول		روضہ	۲			روضہ مبارک حضرت کا دارا حکومہ
	میاں میر	۱۰۳۵		تعمیر		بانجھے	تک سرمد	بادشاہ زاوہ خادم حضرت ملا شاہ
	صاحب			بلند		یک	خشت و	نے تیار کرا کر حوالہ مح
	میاں میر						تک مویا و	شریف خواہر زاوہ میاں میر
	صاحب						تک سرخ	کے کیا
۲	صاحب	ربیع الثانی	غرب رویہ					
	محمد صالح	۱۰۳۵	روضہ	پختہ			تک سرخ	یہ حضرت میاں میر صاحب
			میاں میر					سے بیچھے ایک ماہ
								فوت ہوئے

نمبر	چہو ترہ	نام صاحب قبر	تاریخ و وقت	نام طرف	تفصیل عمارت	چاہ	ورخت	نام عمارت کہ کیا ہے	کیفیت
۳		محمد شریف خواجہ زادہ میر	۱۰ رجب	ایضاً	پختہ	---	---	سنگ سرخ	یہ بزرگ خواجہ زادہ حضرت میاں میر کے اور چاہہ نقین اول ہوئے ہیں
		صاحب میر	۱۰۵۲	سائے روضہ	"	---	---	خشتی عمد	چاہہ نقین تھے
		شیخ حسن	۱۰۵۵	میاں میر صاحب کے	"	---	---	چغٹائی	
		شیخ نور علی	۱۱۰۷	"	"	---	---	پختہ ایضاً	
		شیخ مراد اللہ	۱۱۳۷	"	"	---	---	---	ایضاً
		شیخ مراد بخٹی	۱۱۳۷	"	"	---	---	---	---

نمبر	نام صاحب قبر	تاریخ سن وفات	نام طرف	تفصیل عمارت	چاہ	درخت	نام عمارت کہ کیا ہے	کیفیت
"	شیخ قادر	۳۹۰	"	"	-	"	-	-
۲	شیخ بخش		"	"	-	-	-	-
"	عزیز اللہ	۱۷۷۹	"	"	-	-	-	-
"	میاں امام شاہ	۳۲۵	"	"	-	-	-	-
"	میاں خدا بخش	۳۳۱	"	"	-	-	-	-
"	میاں ملا شاہ فقیر	۳۷۱	سامنے روضہ میاں میر صاحب	"	-	-	خوش پختہ ایضاً	-

کیفیت	نام عمارت کہ کیا ہے	ورثت	چاہ	تفصیل عمارت	نام طرف	تاریخ و سن وفات	نام صاحب قبر	۲۸۷۷ء میں قبر چہوڑا
	پختہ	—	—	پختہ	حاذی روزہ میاں میرحہ صاحب	۱۳۳۹	میاں محمد شاہ	۴
	ایضاً ایضاً ایضاً ایضاً	—	—	ایضاً ایضاً ایضاً ایضاً	ایضاً ایضاً ایضاً ایضاً	۱۳۲۵	امیر شاہ	ایضاً
	—	—	—	—	زیر فرش متصل چاہ کلاں	۱۱۰۳	ممدی شاہ	ایضاً
	—	—	—	—	—	۱۳۳۱	ضیف شاہ	ایضاً
	—	—	—	—	—	۱۱۹۹	مہصوم شاہ	ایضاً
	—	—	—	—	—	۱۳۳۶	جعفر شاہ	۵
	—	—	—	—	—	۱۳۶۳	حافظ رحیم بخش خادم حضرت	—

یہ شخص خادمان حضرت سے تھا

رقبت	نام عمارت كے	ورخت	چاه	تفصیل عمارت	نام طرف	تاریخ دن وفات	نام صاحب قبر	ص ۲۷۷
یہ شخص سجادہ نشین تھا	ایضاً	—	—	ایضاً	زیر فرش اندرون بانچے	۱۲۶۳	كرم شاه سجادہ نشین	۶
یہ شخص برابر سجادہ نشین تھا	"	—	—	—	—	۱۲۸۰	قلب شاه	—
یہ شخص معتقدان حضرت سے تھا	"	—	—	—	—	۱۲۸۱	حسن دین	—
یہ فقیر حضرت کے مری نشین۔	—	—	—	—	زیر فرش	۱۲۶۹	عیسیٰ شاه	۷
یہ شخص خادمین سے تھا	خوش پختہ	—	—	پختہ	اندرون بانچے	۱۲۷۰	بالدین حافظ	—

رقم	نام قبر	تاریخ	نام طرف	تفصیل	پہا	درخت	نام	کیفیت
۸	سائیں حیر شاہ	۱۲۵۲	دروازہ چار دیواری	بیرون ایضاً			ایضاً بے چونہ	یہ شخص بھی خادین سے تھا جس طرف یہ قبر واقع ہے اس کے باہر کانیں بھی ہیں۔
۹	بہار شاہ تیمت	۱۲۳۶ ۱۲۳۱	ایضاً جنوب روئے	ایضاً چنڈ			ایضاً	اس چہوترہ پر چار قبور ہیں دو کا نام معلوم اور دو کا درجہ ہوا
۱۰	حضرت شاہ صاحب	—	طرف چپ بیرون دروازہ	ایضاً			ایضاً	اس شاہ صاحب کا نام و تاریخ وفات معلوم نہیں

نمبر	نام	تاریخ و	نام طرف	تفصیل	چاہ	درخت	نام	کیفیت
	چہوترہ صاحب قبر	سن وفات		عمارت			عمارت کہ کہا ہے	ہوا۔ بزرگان سلف سے اور جاوہ نشیخان حضرت سے تھا یہ قبر تاورہ حکیم بادشاہ زاوی ہمیشہ شہزادہ دارا شکوہ کی تھی یہ مقبرہ پھمین حیات حضرت میاں میر کے بنا
	بارہ درنی تاورہ حکیم	۱۰۳۳	بیرون دروازہ بیرون چار دیواری روضہ طرف مشرق	ایضاً	۱۰۳۳		نشت پختہ چونہ کج سابق پتھر ہی لگے تھے	

نمبر	نام صاحب قبر	تاریخ و وفات	نام طرف	تفصیل عمارت	چاہ	درخت	نام عمارت کہ کیا ہے	کیفیت
۱۳	گورستان عوام اناس المشور مسافر خانہ تھے شاہ دیوان	تاریخ مختلف نامعلوم	طرف جنوب متصل تالاب ٹاورہ بیگم دروازہ روروی چار دیواری خانقاہ قبرہ پہلوئے تھے شاہ	پختہ	قبور عام بقدر صد	—	گلی	اس مقام پر قبور مسافروں چھاؤنی میاں میر وغیرہ ہوتی ہیں اور مدت سے یہ قبرستان مسافر خانہ ہے
	ایضاً حاجی مصطفیٰ	۱۰۳۷	دروازہ روروی چار دیواری خانقاہ قبرہ پہلوئے تھے شاہ	پختہ	—	—	غسٹ پختہ	اس چہوڑہ نمبر ۱۳ پر خاؤن حضرت میاں میر کی حا قبور ہیں۔ چونکہ گنج ان میں نوکی رحلت تو حضرت سے پیشتر تھی سو تاریخ وفات ان کی درج کتاب تذکرہ حضرت میاں میر ہے سو ان کا نام
	ایضاً	۱۰۳۹	پہلوئے تھے شاہ	ایضاً	—	—	ایضاً	

کیفیت	نام عمارت کہ کیا ہے	ورثت	جگہ	تفصیل	نام طرف	تاریخ و	نام صاحب	قبور
مع تاریخ رحلت لکھا گیا۔ باقی آٹھ عدد قبر کا حال معلوم نہیں کہ کس صاحب کی ہے لیکن اتنا معلوم ہے کہ یہ حضرات سب خاٹن حضرت کے ہیں اور گرد جوار اس کے اور جو قبور ہیں وہ سب خاٹن مقام لاہور و چھاؤنی وغیرہ مواضع کے رہنے والے تھے	اینا اینا اینا	— — —	— — —	— اینا	دیوان اینا اینا	۱۰۲۹ ۱۰۲۷ ۱۰۳۵	حافظ اسامیل نور الدین سید محمد نوری ہمار لک	اینا اینا اینا

کیفیت	نام	درخت	چاہ	تفصیل	نام طرف	تاریخ و وفات	نام صاحب قبر	نمبر چہرہ
یہ حضرات سب کالمین مریداں حضرت میاں میر سے تھے	نوشہ پختہ چونہ سچ	—	—	پختہ	ایضاً	۱۰۳۱	حاجی سلیمان	ایضاً
	نوشہ	—	—	ایضاً	ایضاً	۱۰۳۰	شیخ ابوالکلام	ایضاً
	نوشہ	—	—	—	ایضاً	۱۰۳۱	شیخ ابوالخیر	ایضاً
	بے چونہ	—	—	—	سائے روضہ	۱۰۳۲	ملا طالع	۱۳
یہ شخص بھی خادمان حضرت سے ہے۔	بے چونہ	—	—	—	میاں میر صاحب		گوجر	

نمبر	نام	تاریخ و	نام طرف	تفصیل	چاہ	درخت	نام	کیفیت
۱۵	شیخ محمد لاہوری	۱۰۵۲	غرب رویہ نیرت جاری دیواری	پختہ ایضاً	—	یک	ایضاً	اس مکان میں کوٹھی والی صاحب نے بوقت ابتدائی تعمیر چھاؤنی حضرت میاں میر آکر تعمیر کرائی اب وہ اور صاحب کے پاس فروخت کر گیا ہے اور مقبرہ بڑا میاں کوٹھی میں موجود ہے اور وہ چھوترے بھی موجود ہیں۔
	قبر	سن وفات	غائب	عمارت	—	—	عمارت کہ کیا ہے	
	قبر	سن وفات	غائب	عمارت	—	—	عمارت کہ کیا ہے	

کیفیت	نام عمارت کہ کیا ہے	درخت	چاہ	تفصیل عمارت	نام طرف	تاریخ و سن و وفات	نام صاحب قبر	ص ۲۷۷ نمبر چوترا
یہ بی بی ہمشیرہ حضرت میاں میر والدہ حضرت محمد شریف سجادہ نشین اول کی ہے۔ حال اس کا مفصل تحریر ہو چکا ہے۔	نخشہ پختہ و چونہ			پختہ	غرب روئے مقبرہ خواجہ بہاری صاحب شرق روئے باغ ملا شاہ	سن ۱۰۵۰ھ	مزار بی بی جمال خاتون ہمشیرہ حضرت بہار میاں میر صاحب گورستان	۱۷
اس چوترا پر چار قبریں موجود ہیں مگر نام ان کے معلوم نہیں اور (ن) سن وصال معلوم ہوا ہے۔		۱۰ عدد	چاہ مسار شدہ	"	متصل خانقاہ و مقبرہ خواجہ بہاری صاحب	تاریخ و تاریخ مختلفہ	محر قرمان گورستان محمد شریف مرحوم	۱۸

ص ۲۸۷	نام	تاریخ	نام طرف	تفصیل	چاہ	درخت	نام	کیفیت
نمبر چہوترا	صاحب قبر	دکن وفات	نام طرف	تفصیل عمارت	چاہ	درخت	نام عمارت کہ کیا ہے	یہ باغ و مقبرہ حضرت ملا شاہ محمد داراشکوہ نے بنا کر حوالہ حضرت محمد شریف سجاوہ نشین کیا اب اس باغ میں زمینداران سکونت رکھتے ہیں اور بنام موضع میاں میر موسوم حال اس کا تحریر ہو چکا ہے۔
ص ۱۹	باغ حضرت ملا شاہ مرشد داراشکوہ مرحوم	سن ۱۰۳۷	بلطف گئی چار دیواری حضرت میاں میر	پختہ	یک	۳	تک سرخ ہر قسم	یہ حضرت بھی خاندان حضرت میاں میر سے تھے۔
ص ۲۰	حضرت ابراہیم رومی	سن ۱۰۳۵	بیرون باغ ملا شاہ بلطف عرب	نشئی پختہ بوسیدہ				

کیفیت	نام	درخت	چاہ	تفصیل	نام طرف	تاریخ و	نمبر نام
سابق یہ عمارت پختہ تھی اور مقبرہ و بناغ مع چار دیواری پختہ تھا مگر اب سمار ہو گیا۔ اب صرف مقبرہ کی جگہ معلوم ہوتی ہے	عمارت کہ کہا ہے			عمارت	ایضاً	وفات	چوترا صاحب قبر
				پختہ			نبی جلال اوی ۲۱ ہمشیرہ میال میر صاحب

(ص ۶۰۶) احوال مزار حضرت پیر مکی صاحب

غرب رویہ اس کے (تکیہ پٹ رنگاں بیرون نکسالی دروازہ) گوشہ جنوبی و شرقی کمپنی باغ سابقہ میں ایک چار دیواری پختہ قد آدم سے بلند۔ دروازہ جنوب رویہ ایک زینہ والا مع طاق تختہ چوبلی۔ جنوب رویہ دو کوٹھڑیاں خرد خرد۔ غرب رویہ ایک چبوترہ پختہ سفید چونہ گچ رنگین۔ اس پر قبر حضرت مکی رحمۃ اللہ علیہ کی پختہ۔ سرہانے درخت سوڑھا اور دھریک۔ شرق رویہ اس چار دیواری کے اور دو کوٹھے۔ ایک خام اور ایک پختہ۔ اوپر اس کے درخت بوڑھ۔ گوشہ شرقی و جنوبی میں ایک چاہ پختہ چرخی دار مع غسل خانہ اور چبوترہ نشان مسجد۔ اور دوسرا چاہ پختہ غرب رویہ خانقاہ۔

(ص ۳۳۵) احوال روضہ حضرت خواجہ خاوند محمود المشہور

بحضرت ایشاں قدس سرہ

یہ روضہ بہت قریب غرب رویہ بیگم پورہ کے واقع ہے۔ یہ مقبرہ تمام مقبروں سے بلند اور بڑا ہے عقل کام نہیں کرتی کہ کس طرح حال اس کا تحریر ہو۔ حال یہ ہے کہ عمارت جس کے ہشت پہلو تمام سفید استرکار۔ اب کہیں کہیں سے استرکاری گر گئی ہے۔ دروازہ آمد و رفت غرب رویہ محرابی بنا ہوا ہے۔ اب اس میں چوکھٹ چوبلی عرصہ دس سال سے احمد بیگ نبیرہ نواب خان بہادر نے مع طاق تختہ لگوائی ہے۔ گوشہ غربی و جنوبی میں زمین سے ایک گز بلند دوری خشتی اور اس دوری پر ایسا محراب کلاں کہ جس پر دس آدمی بفریغت بیٹھ جائیں۔ اس کلاں محراب کے اوپر اور محراب دروازہ جس میں ایک در جنوبی واقع ہے۔ اس میں سے زینہ اوپر جانے گنبد کا ہے مگر اب نیچے سے وہ زینہ مسمار ہو گیا ہے مگر آدمی اوپر جا سکتا ہے۔ دس درجہ زینہ موجودہ چڑھیں تو اوپر غرب رویہ ایک اور در ہے جو محراب بالا کو جاتا ہے۔ الغرض گنبد نہایت خوشنما اور عمارت عالیشان۔

جنوب رویہ گنبد کے ایک چار دیواری پختہ۔ اس میں دو قبریں خشتی نامعلوم الاسم اس چار دیواری کے پاس اور چار دیواری۔ اس کے اندر دو قبریں پختہ چونہ گچ قدیمی۔ ایک نظام خوجہ علی نواب خان بہادر اور دوسری اس کے بھائی رحیم داد خان کی کہ وہ بھی ملازم بیگم صاحبہ کا تھا۔ اور اس چار دیواری کے دروازہ کے شرق رویہ ایک برجی خرد کھڑی ہے۔ اور اس چار دیواری کے جنوب رویہ بہت نزدیک ایک اور چار دیواری حجرہ مسجد جو بوسیدہ

ہے۔ اس کے غرب رویہ ایک قبر بلند چونہ گچ عبداللہ خان پسر داروغہ آبدار خانہ نواب شاہ نواز خان کی جو اس کے باپ داروغہ نظام خان نے مع مسجد ہذا من گیارہ سو ساٹھ ہجری میں تیار کرائی۔ اب اس مسجد کی دیواری شرقی و جنوبی گر گئی ہے اور میانہ فرش قدرے موجود اور قدرے معدوم۔ اب اس میں خود کریر کھڑے ہیں۔

گنبد کے شرق رویہ بفاصلہ چار گز ایک اور چار دیواری پختہ قد آدم بلند چونہ گچ، جو اب چار طرف سے بوسیدہ ہو گئی ہے۔ دروازہ آمد و رفت اس کا جنوب رویہ۔ اس میں دو قبریں پختہ چونہ گچ۔ ایک میاں علم الدین کی۔ کہتے کہ بعد خان بہادر یہ شخص اولاد حضرت خواجہ محمود یعنی حضرت ایٹاں سے یہاں آیا۔ آدمی بہت متعبد تھا اور بعد خواجہ عبداللہ فوت ہوا۔ اور دوسری اس کی زوجہ کی۔ اور یہ عمارت خواجہ عبداللہ (ص ۳۳۶) نے بنوا دی تھی۔ اس چار دیواری کے گوشہ شرقی و شمالی میں ایک اور چبوترہ پختہ خشتی، جس پر ایک قبر پختہ جناب حضرت مولوی عبدالحق کی ہے۔

اندر مقبرہ حضرت کے زمین پر تمام فرش چونہ گچ بوسیدہ اور چاروں طرف چار محراب جن میں پنجرے خشتی لگے ہوئے ہیں۔ گنبد اندر سے تمام منقش، رنگین، گلکار۔ میانہ میں ایک بالشت بلند چبوترہ جس کا طول سوا چار گز اور عرض سوا تین گز۔ اس پر قبر مبارک حضرت ایٹاں کی چونہ سے بنی ہوئی بے سفیدی۔ اس کے نیچے گوشہ شرقی و جنوبی میں ایک اور مقبرہ پختہ چونہ گچ ان کے صاحب زادہ عالیشان مسی بہاء الدین کی۔

دروازہ آمد و رفت کے باہر غرب رویہ مائل بجنوب بفاصلہ آٹھ قدم ایک چبوترہ تا بکمر بلند جس کے اوپر آدھ گز بلند دیوار۔ اس پر دو قبریں دردانہ بیگم و موتیا بیگم کنیزکان؟ عبدالصمد خان کی ہیں۔ اس چبوترہ کے غرب رویہ چھ قبور خام متفرقہ ان کے شمال رویہ قبور مفصلہ ذیل ہیں۔

سردار شاہ، مرشاہ، امای بیگم، رحمت بیگم۔ پسر خضری کشمیری، یہ رشتہ داران اولاد نواب عبداللہ ہیں۔ اس کے گوشہ غربی و جنوبی میں ایک اور حجرہ مسجد خوشنما۔ اس کے غرب رویہ ایک قدم بلند چبوترہ جس کا راہ شرق رویہ۔ اس کے اوپر تعویذ قبر پختہ، بوسیدہ، چونہ گچ۔ کہتے ہیں کہ ایک خوجہ رحمت جو محل خوجہ نواب خان بہادر کا تھا اس نے یہ قبر اپنے واسطے بنوائی تھی۔ پھر بیت اللہ چلا گیا اور وہیں فوت ہوا۔ تب سے یہ قبر خالی پڑی ہے۔ اس کے غرب رویہ ایک اور تھڑہ قد آدم بلند۔ اس پر قبر جس کا تعویذ غرب رویہ سے گرا ہوا ہے اور تھڑہ بھی غرب و شرق رویہ سے بوسیدہ۔ یہ قبر معصومہ خادمہ حضرت ایٹاں

کی ہے جو ایک سال بعد وفات ان کی کے فوت ہوئی۔

مسجد

اور مقبرہ کے خاص غرب رویہ ایک مسجد عالیشان جو ہمراہ مقبرہ تیار ہوئی ہے۔ موجودہ صورت اس کی یہ ہے کہ اوپر میانہ میں ایک گنبد کلاں اور یمن و یسار دو دو گنبد خرد، مقطع کے یمن و یسار دونوں طرف زینہ بوسیدہ بالائے مسجد جانے کو اور مسجد کے اوپر چار مینار۔ اب اندر مسجد کے فرش نہیں رہا مگر باہر صحن مسجد میں پختہ فرش موجود ہے۔ صحن مسجد کے شرق رویہ ایک حوض جس کے چاروں گوشوں میں ایک ایک زینہ خشتی موجود ہے۔ مربع طول و عرض تیرہ گز اور گوشہ شرقی و شمالی میں منبع آب مدور دکھائی دیتا ہے۔ اس حوض کے چاروں طرف فرش خشتی موجود اور اس حوض کے گوشہ شرقی و شمالی میں ایک چاہ چرخنی دار رواں۔ اس حوض کے شرق رویہ خاص راہ مقبرہ۔ اس حوض سے لے کر تا در مقبرہ دونوں طرف تھڑے ہیں۔ اور بیچ میں راہ۔ چاہ کے گوشہ شرقی و جنوبی میں ایک قبر پختہ نامعلوم کھڑی ہے۔ اور چاہ کے شمال و شرق رویہ چار کیکر کھڑے ہیں۔

اس مسجد کے شمال رویہ دو در بوسیدہ بطور دریچہ ہیں۔ لطف یہ ہے (ص ۳۳۷) کہ زینہ سے چڑھ کے ان حجروں میں جائیں تو نمایین حجرہ شرقی و غربی راہ قابوتی اندر دیوار غربی کے ہے۔ وہ راہ بطور دوری قابوتی ہے جس میں سے آدمی جھک کر اس طرف جا سکتا ہے۔ شمال و جنوب میں دو دریچہ مگر اب خشت فروش خراب کر رہے ہیں، فقط

بقیہ عمارت

مسجد کے گوشہ غربی و شمالی میں ایک اور حجرہ پختہ چونہ گچ کھڑا ہے۔ اس کے جنوب رویہ تین زینہ چونہ گچ طرف زمین دکھائی دیتے ہیں۔ اور زینہ کے اوپر گوشہ شمالی میں دو کریر کھڑے ہیں۔ یہاں محراب حجرہ کے شرق رویہ ایک قبر مولوی برکت اللہ صاحب کی ہے۔ یہ مولوی صاحب استاد شاہ نواز خان کے تھے۔ دیوار شرقی و جنوبی اس کی مسامر ہو گئی ہے۔ اس کے گوشہ غربی و شمالی میں ذرا دور ایک تھڑہ پختہ مع قبر پختہ ریختہ کار نامعلوم الاسم ہے۔ اس کے خاص شمال رویہ اور بیگم پورہ کے غرب رویہ ٹیلہ پر ایک چار دیواری سفید جس کے بارہ درہ قابوتی اور چاروں کونوں پر نشان برجیاں۔ دروازہ اس کا جنوب رویہ۔ اس کے گوشہ غربی و شمالی میں کریر کھڑا ہے۔ یہ چار دیواری زوجہ یحییٰ خان کی ہے۔ اس میں اب چھ قبریں پختہ ہیں۔ اور نام زوجہ یحییٰ خان کا الہی بیگم۔ کہتے ہیں یعنی لوگ کہتے ہیں کہ یہ

چار دیواری تسبیح خانہ تھا پھر مقبرہ بن گیا۔ اصل میں خان بہادر نے یہ مکان بنایا تھا۔ شرق رویہ مقبرہ و غرب رویہ مسجد بیگم پورہ متصل ایک اور چار دیواری ہے۔ راہ آمد و رفت قابوتی محرابی غرب رویہ۔ اب اس میں کوئی قبر معلوم نہیں ہوتی۔ اس کے گوشہ غربی و جنوبی میں ایک چبوترہ دو فٹ بلند خشتی۔ اس پر قبر حافظ نبی بخش معمار مسجد نواب صاحب کی ہے۔ اس کے شمال میں غسل خانہ ہے اور نیچے اس کے تہ خانہ۔ یہ جگہ حمام تھی اب ویران ہے۔

اور مقبرہ حضرت ایشاں کے جنوب میں تین تھڑے پختہ نامعلوم الاسم ہیں۔ ایک ٹیلہ بلند جنوب رویہ مسجد و جنوب و غرب رویہ مقبرہ حضرت ایشاں ہے۔ اس کے شرق میں برسر زمین ایک حوض مدور خرد موجود ہے۔ یہاں مسجد بنیہ میر مومن خان تھی۔ اب عرضہ دس سال سے خشت فروشاں ناخدا ترس نے گرا لی ہے۔

نواب خان بہادر کی عقیدت اور تولیت مزار

اور نواب خان بہادر مرحوم حضرت ایشاں صاحب کا نہایت معتقد تھا حتیٰ کہ ایک غلاف بعد آٹھویں دن کے نیا نواب صاحب کی طرف سے مقبرہ پر چڑھایا جاتا تھا اور آٹھویں دن تمام فقراء اور علماء لاہور کے یہاں بلائے جاتے تھے اور فاتحہ حضرت کا ہوتا تھا اور فی نفردو دو نان اور آدھ سیر حلوہ اور ایک ایک روپیہ نقد ان کو تقسیم ہوتا تھا اور ختم خواجگان نقشبند پڑھوایا جاتا تھا۔ ماسوا اس کے یہاں کئی تسبیح خانے تھے کہ ہمیشہ ان میں عبادت الہی ہوتی تھی۔ بعد سکھاں سب کچھ برباد ہو گیا۔

حافظ جان محمد صاحب مرحوم خان بہادر کی صاحبزادیاں مسات حیات النساء و لاڈلی بیگم اور وغیرہ صاحبزادوں کو تعلیم دیتے تھے۔ نواب صاحب نے بخیاں دیانت و پارسائی ان کی کے ان کو متولی و مجاور اس خانقاہ (ص ۳۳۸) کا کیا اور وہی خدمات کرتے رہے۔ بعد ان کے حافظ رحمت اللہ صاحبزادہ حافظ محمد جان محمد کا بدستور اس خدمت پر مامور رہا۔ بعد ان کے میاں محمد بخش صحاف، جو نانا مجھ فقیر کے تھے اور تجارب صحف و کتب میں نامی و گرامی تاجر تھے، ان کی جگہ بدستور مجاور ان خانقاہ کے رہے۔ بعد ان کے صاحبزادہ یعنی راقم کے ماموں میاں حافظ بخش و خیر الدین و فضل الدین ہوئے۔ ان میں سے میاں حافظ بخش نے اس مکان کی کئی بار مرمت کرائی اور طاق و تختہ لگوائے۔ بعد حافظ بخش کے فضل الدین و خیر الدین صاحب نے بھی مرمت کرائی بلکہ ایک کوٹھ بھی بنوایا مگر خشت فروشان کشمیری نے نہ چھوڑا۔ وقت بوقت گزارا کر لے گئے اور بعد ریڈیڈنٹی سرہنری لارنس صاحب بہادر کے

جب وہ کشمیر سے خاص اولاد حضرت ایشاں خواجہ احد خان کو ہمراہ لائے تو اس وقت خواجہ احد صاحب، صاحبزادہ حضرت ایشاں کے، راقم کے ماموں کو ہمراہ لے گئے اور نیز سرہنری لارنس صاحب بہادر مرحوم کو مقام خانقاہ پر لے گئے اور ان کی خدمت میں عرض کی کہ آپ شہنشاہ عالی جاہ ہیں، سرکار کی طرف سے مرمت اس مقبرہ کی کرائیں۔ اور صاحب بہادر نے منظور فرمایا لیکن چونکہ قدرت الہی سے خواجہ احد صاحب راستہ ہندوستان میں فوت ہو گئے اور پھر کوئی متحرک اس سلسلے کا نہ رہا اور ہونا مرمت کا ملتوی رہا اور متولیان بھی بسبب کم استطاعتی اپنی کے مرمت نہ کرا سکے۔ اس واسطے یہ مکان اب غیر آباد پڑا ہے۔

اور عہد نواب عبدالصمد خان صاحب مرحوم سے جد کلاں حافظ محمد بخش صحاف نانائے راقم کو بجلدوی خدمت گذاری اس مقبرہ کے دو دھن چاہ عنایت ہوئے تھے چنانچہ تا عہد میرمنو وہ قابض رہے اور فرمان آج تک ان کے پاس موجود ہے، بعدہ جب عملداری متغیر ہوئی تو ضبط ہو گئے۔ اب پھر خواجہ نواب غازی مرحوم نے بہر خود ایک سند لکھ کر ان کو دی جو موجود ہے۔ اور خواجہ احد صاحب بھی جب تشریف لائے تو انہوں نے دوبارہ تولیت نامہ اس مقبرہ کا ان کو لکھ کر دیا تھا جو اب خیردین اور فضل الدین اپنے پاس رکھتے ہیں۔

(ص ۱۷) بیان تعمیر مزار حضرت مادھولال حسین

یہ ہے کہ اول بوقت وفات سن ایک ہزار آٹھ میں حضرت حسین مرحوم شرق رویہ شاہدرہ مدفون ہوئے۔ چونکہ آپ نے براہ پیشین گوئی فرمایا ہوا تھا کہ دریائے راوی ہماری قبر کو بعد بارہ سال کے گرا لے گی اس خیال سے کسی نے وہاں قبر پختہ و روضہ نہ بنوایا۔ جب وہاں سے حسب وصیت ان کے یہاں بابو پورہ میں جنازہ حضرت کالے کر آئے تو یہ معاملہ پیش ہوا کہ اس وقت یہاں بمقام مدفن نمکان جوگیاں گورکھ ناتھ کا تھا اور وہاں ایک جوگی مسی پیر گورکھ ناتھ مع چیدھا رہا کرتا تھا، مگر کچھ عمارت موجود نہ تھی۔ جب جنازہ فیض اندازہ آیا تو وہ جوگی دفن سے مانع ہوا اور بولا کہ مکان ہنود ہے یہاں مسلمان کی قبر ہونی امر محال ہے۔ اس وقت حضرت کی لاش سے آواز آئی کہ اے جوگی! فلانی جگہ کو۔ کہ جہاں اب حضرت کی قبر ہے۔ کھود۔ اگر وہاں سے تسبیح اور مصلا اور قرآن شریف اور دستار سرخ نکلے تو مکان ہمارا وزنہ تیرا۔ غرض جب اس جگہ کو کھودا تو وہ اسباب بخش وہاں سے نکلا جب وہ نام ہوا تو اس نے عرض کی کہ اب میں کہاں جاؤں۔ ارشاد ہوا کہ بمقام تہ گورو

گورکھ ناتھ جا کر رہا۔ وہ تو ادھر روانہ ہوا اور یہ کرامت حضرت کی دیکھ کر ایک لائق منہ چیلہ اس کا حضرت کا خادم مشرف باسلام ہوا، جس کا نام خاکی دیوان رکھا گیا اور قبر اس کی زیر درخت بن اندرون چار دیواری حضرت کے موجود ہے۔ اور حضرت (ص ۷۲) وہاں ہی یعنی اسی جگہ کنیدہ میں دفن ہوئے اور اس خاکی دیوان کو حضرت کی طرف سے حکم ہوا کہ یہ دستار سرخ امانت مادھو، محبوب ہمارے کی ہے۔ جب وہ یہاں آئیں تو یہ امانت ہماری ان کو دے دینا۔

بعد اس کے جب حضرت مادھو آئے تو انہوں نے وہ امانت سپرد ان کے کر دی اور آپ زندہ زمین میں سمائے چنانچہ اب تک مثل مشہور ہے کہ مادھو آیا اور خاکی سمایا۔ اس وقت قبر حضرت کی گلی خام تھی۔ بعد چندے جب معز الدین بن جہاندار شاہ تخت نشین حکومت ہندوستان ہوا اور پھر حسب خرنشہ برادران حکومت سے خارج ہو کر لاہور میں ہمدان حضرت حسین مشرف ہوا تو اس نے حضرت کی جناب میں نذر مانی کہ اگر اللہ تعالیٰ مجھے تخت بادشاہی پھر عطا کرے تو میں حضرت کی مزار پر ساکنان بچوب ہائے طلوائے و دو دیگ پر از روپیہ و اشرفی نذر چڑھاؤں۔ جب بامداد حضرت وہ دوبارہ تخت نشین ہوا تو اس نے ادائے نذر کی تو حضرت رنگ بلاول صاحب نے حضرت کی خانقاہ پر عمارت کرائی جس کا حال پچشم خود دیدہ درج ذیل ہے۔

حال عمارت موجودہ خانقاہ حضرت مادھو لال حسین

حضرت کے دربار کی ڈیو حڈی، جو بطرف غرب مکان ہے، اس کے غرب کی طرف اور بطرف شمال مسجد نواب ذکریا خان مرحوم کے ایک مکان المشہور مکان ثبوت شاہ موجود ہے۔

مکان ثبوت شاہ

وہ ثبوت شاہ، فقیر مجذوب، خادم اس جناب کے تھے اور کرامات ان کی صدہا مشہور ہیں۔ وفات ان کی سن بار سو اکیس میں واقع ہوئی۔ کہتے ہیں کہ لاہور ان کی مہرانی سے احمد شاہ ابدالی سے آخر کار محفوظ رہا اور نیز بیان کرتے ہیں کہ خیرونامی دروگر ساکن باغبان پورہ بامید عطائے اولاد ثبوت شاہ کے پاس حاضر ہوا۔ آپ نے فرمایا کہ جا جتنے پراٹھے پکا کر لائے گا اتنے ہی فرزند پائے گا۔ جب وہ گھر میں گیا تو اس کی عورت نے کہا کہ جا میں نے ثبوت شاہ کو دیکھا ہوا ہے۔ الغرض وہ بزور اس سے پراٹھے پکا کر لایا۔ جب آپ کے سامنے آیا تو آپ نے فرمایا کہ تیری جو رو لے بد اعتقادی سے یہ پراٹھے پکائے ہیں۔ واپس لے جا۔

ہم کو لینا اس کا منظور نہیں۔ وہ بیچارہ واپس لے گیا اور خود بکوشش و محبت اور چار پراٹھے پکا کر لایا۔ آپ نے قبول کئے اور فرمایا کہ چار (ص ۷۳) لڑکے تیرے گھر میں ہوں گے مگر ایک ان میں یک چشم ہو گا۔ اس کا نام الفو رکھنا۔ چنانچہ بعد اس کے اس کے یہاں چار بیٹے ہوئے جن کے نام یہ ہیں۔

الفو، جیتا، موسیٰ، شرفو

اب تک موسیٰ اور جیتا موجود ہیں اور الفو اور شرفو مر گیا۔ ان کی اولاد موجود ہے۔ وہ سائیں ثبوت شاہ یہاں سکونت رکھا کرتے تھے۔ بعد اس کے مکان بوسیدہ ہو گیا۔ پھر حضرت کے ایک خادم فقیر مسی تبرک حسین المشہور جھمکے شاہ نے جو اب بمکان دوری شاہ رہتا ہے، اس مکان کی مرمت کرائی چنانچہ اس مکان کے دروازے کے غرب رویہ اس کی تصویر مع بوتل ہائے شراب لکھی ہوئی ہے۔

صورت اس مکان کی یہ ہے کہ ایک احاطہ خشتی قد آدم بلند جس کا طول بائیس گز اور عرض سات گز ہے اور شمال رویہ کی دیوار میں دروازہ آمد و رفت ہے۔ دروازہ سفید میں چوکھٹ چوبلی لگی ہوئی ہے۔ اندر اس احاطہ کے غرب کی طرف ایک دالان دو دمنہ ہے۔ اس دالان میں کہتے ہیں کہ ایک تالاب بنیہ سائیں ثبوت شاہ مدفون ہے۔ اس دالان کے شمال کی طرف ایک کوٹھری مسقفہ و مرتبہ سرکی پوش۔ اس کے اندر کی طرف بطرف غرب اور کوٹھری۔ اب اس میں ایک فقیرا ڈھن شاہ۔ طالب حسین علی شاہ سجادہ نشین، دست نشانیہ ان کا، مع عیال و اطفال رہتا ہے اور حد شمالی میں اس احاطہ کے ایک دالان ہے کہ جس کا چہرہ اندر احاطہ دربار میں ہے اور اس طرف تین کھڑکیاں مسدودہ یہ خشت نمودار ہیں، فقط۔ جس کا دالان دو دمنہ میں حوض مدفونہ ہے اس کے ساتھ بطرف جنوب زینہ اوپر جانے دالان بڑا کا ہے۔

عمارت احاطہ دربار

اب حضرت کے احاطہ دربار کی عمارت تحریر کرتا ہوں کہ اس دربار کے گرد و نواح چاروں دیواریں پختہ ہیں اور لطف یہ ہے کہ طرف غرب اور جنوب سے تو زمین دربار ملحقہ زمین بیرونی اور طرف شرق اور شمال سے زمین بڑی نیچے ہے۔ چنانچہ آگے معلوم ہو گا۔ اب اس دربار کے چار دروازے ہیں۔ ایک تو یہ ڈیوڑھی کلاں جو غرب رویہ ہے اور دوسرا دروازہ جنوب کی طرف ایک اور شرق رویہ، اس کے بہشتی دروازہ کہتے ہیں۔ باعث اس کا یہ ہے کہ حضرت حسین مرحوم نے فرمایا ہے کہ جو کوئی بروز بسنت اس دروازے سے گذرے

کا بھشتی ہو گا۔ اور چوتھا دروازہ شمال رویہ در کلاں ہے۔

اس کی شرح عمارت لکھتا ہوں کہ دیوار غربی کا طول پچاس ورعہ اور ارتفاع ساڑھے تین گز۔ اس میں باہر کی طرف دو برج ہیں اور اس دیوار کی حد شمال میں ڈیوڑھی کلاں ہے۔ یہ ڈیوڑھی بعد رنگ بلاول تیار ہوئی تھی، اب پھر وسیع کر کے بنوائی گئی ہے۔ صورت اس کی یہ ہے (ص ۷۳) کہ اس کا اندرونی در محرابی قدیمی ہے جس کے باہر چونہ پرانا نظر آتا ہے۔ بعد مہاراجہ دلیپ سنگھ اس ڈیوڑھی کو دو منزلہ بنایا ہے۔ صورت موجودہ یہ ہے کہ ایک در محرابی کلاں مرغوبی ہے۔ اس کے نیچے ایک گز مرتفع دو تھریاں ہیں، اس پر سنگ سرخ کی سلیں لگی ہیں اور اس کے اوپر بگلوں میں دو طاقتہ محرابی مرغوبی، خرد چراغدان ہیں۔ اور اس در محرابی کے اندر ایک کھڑکی بالا خانہ کی ہے۔ اور اس کے نیچے در مینہ مہاراجہ دلیپ سنگھ مع طاق تختہ چوبی ہے۔ عرض اس در کا ڈیڑھ گز اور ارتفاع سوا دو گز۔ اور اس در کلاں کی بگلوں میں باہر کو دو کھڑکیاں بالا خانہ کی۔ اس ڈیوڑھی کی عمارت کی شمالی طرف ایک دیوار ششی ملحقہ تا مکان ثبوت شاہ ہے۔ اس میں بھی ایک در کلاں جاری ہے۔

اس ڈیوڑھی کے (اندر) جاتے ہی بطرف شمال و جنوب دو زینہ اوپر جانے کے ہیں۔ ان پر سے سقف میانہ ڈیوڑھی پر جانا ہوتا ہے اور اندرون زیر سقف ڈیوڑھی مکان مربع ہے۔ طول اس کا چھ گز اور عرض پانچ گز ہے اور زینہ کے آگے زیر سقف یہ حال ہے کہ میانہ میں بلند چھت اور بطرف شمال و جنوب بالائے سقف والان سے دھند محرابی قابوتی اور بطرف غرب بالا در میانہ ڈیوڑھی بھی سے دھند چوبی موجود ہے۔ آٹھ درجہ زینہ چڑھ کے اوپر جانا ہوتا ہے۔ وہاں پھر دو در ہیں۔ ایک تو والان غربی اندرون ڈیوڑھی کو اور دوسرا بغلی والوں میں باہر کو۔ وہاں ہر دو والوں (دالانوں؟) میں ایک کھڑکی بطرف شرق و غرب اور ایک ایک باہر کو یعنی بطرف شمال و جنوب۔ باہر کو اندر ڈیوڑھی کے یعنی شرق رویہ ایک در محرابی قابوتی پرانا اور اس کی بگلوں میں بطرف شمال و جنوب کو تھریاں۔ ایک بے طاق اور جنوبی کے طاق و تختہ موجود ہیں اور نیرے سفید۔ اور اندرون ڈیوڑھی جو دالان بطرف غرب ہے اس کے اندر گوشہ ایساں میں زینہ واسطے اوپر جانے ڈیوڑھی کے ہیں۔ وہاں سے سات زینہ چڑھ کے اوپر جانا ہوتا ہے۔ اس کے اندر تمام زمین دربار کی چار گھماؤں ہے۔

اب جو جو اس کے اندر عمارت ہیں سو تحریر کرتا ہوں۔ اس ڈیوڑھی سے اندر بطرف غرب پس پشت مکانات سائیں ثبوت شاہ اور غرب کی طرف اس در کے، جو ڈیوڑھی کے

شمال کی طرف باہر تحریر ہوا ہے، ایک دالان سے دھن جس کے تین دھن محرابی مرغولی مینہ سائیں صوبے شاہ۔ اس کے اندر شرق کی طرف ایک کوٹھری اور دالان کی سہ دھن کی غرب کی طرف ایک در مربع بوسیدہ۔ اس دالان کے باہر شمال کی طرف ایک چاہ کلاں ہے۔ یہ چاہ سات ہاتھ اندر کا ہے۔ پہلے اس پر چرخ چوب جاری تھا اب عرصہ پانچ سال سے بحکم میر وزیر علی تحصیلدار چرخ چوبی اتارا (ص ۷۵) گیا۔ اب گرد اس کے دو فٹ بلند دیوار حفاظت کے واسطے بنائی گئی کے۔ کیونکہ بروز میلہ چراغاں، اس سال میں، ایک آدمی گر کر مر گیا تھا۔ وہ آدمی شرابی تھا اور کوتوال فتح خان اس دالان میں بیٹھا ہوا تھا، اس کے روبرو وہ گر کر مر گیا۔ اس چاہ کے غرب کی طرف جو دیوار ہے وہ باہر سے تو سواتین گز بلند ہے اور اندر کی طرف سے کہیں ایک گز کہیں کم و بیش ہے۔ اس چاہ کے شمال کی طرف اور اندرون چار دیواری کے گوشہ باب میں ایک چبوترہ پانچ گز مربع، ایک فٹ بلند، چونہ گچ سفید ہے۔ اب یہ تھڑہ شمال و شرق کی طرف سے بوسیدہ ہو کر گر گیا ہے اور اس پر درخت کریر وغیرہ کھڑے ہیں۔ یہ تھڑہ مقام چلہ شیخ ارزانی صاحب ہے اور یہ وہی ارزانی صاحب ہیں جن کا مزار پٹنہ میں ہے۔ اور چار دیواری کے شمال کی طرف یہ صورت عمارت ہے کہ اندر سے تو ایک فٹ بلند تھڑہ چونہ گچ نظر آتا ہے مگر باہر، بیرون مکان، شمال کی طرف زمین بہت نیچے ہے اور اس کے اوپر سے شارع عام قدیمی راہ جاری ہے۔ ارتفاع اس دیوار کا باہر کی طرف سے چھ گز ہے اور اس دیوار میں باہر کی طرف بطور قلعہ برج بنے ہیں اس طرح سے کہ گوشہ باب میں ایک موہڑہ کلاں ہے جس کا ہر طرف سے ساڑھے تین گز دور ہے۔ اس موہڑہ کے ساتھ بطرف جنوب ایک حجرہ مسجد ہے۔ یہ مسجد خاص حضرت مادھو کی تھی پھر ہمراہ عمارت حضرت رنگ بلاول صاحب نے تعمیر کرائی۔ صورت اس حجرہ کی یہ ہے کہ غرب کی طرف ایک دیوار تین گز بلند اور اس میں تین محراب چونہ گچ، منقش، اور آگے صحن مع فرش چونہ گچ، اب یہ صحن سڑک کی طرف سے گر کر غرق فی الارض ہو گیا ہے۔ اور بطرف جنوب اس صحن کے ایک گز بلند دیوار کھڑی ہے۔ اور حال اس دیوار شمالی کا، جو باہر سے بلند ہے، اندر کی طرف سے یہ ہے کہ زمین چار دیواری سے ایک فٹ بلند عمارت نظر آتی ہے اور یہ تمام چونہ گچ ہے اور باہر سے ڈیڑھ گز لب بام تک سفید اور بقیہ نیچے خشتی عمارت۔ اور دیوار کے ساتھ اندر کی طرف، دو فٹ جگہ چلنے پھرنے کے واسطے، سفید چونہ گچ۔ اس موہڑہ گوشہ باب سے جب پیمائش کی تو بقاصلہ تینتیس ورعہ، بطرف شرق اس موہڑہ کے، دیوار شمالی میں ایک اور موہڑہ خشتی نشست گاہ ہے اور

نمائین ان دونوں موہڑوں کے باہر کی طرف میں برج عمارتی۔ یہ برج اب نیچے سے مسمار ہو گئے ہیں۔ اور نمایین ان دونوں موہڑوں کے سہ دیوار چار قبہ عمارتی بنے ہوئے ہیں۔ اس موہڑے میں ہمیشہ بروز بسنت مہاراجہ رنجیت سنگھ وغیرہ اور دلیپ سنگھ ڈیرہ کیا کرتے تھے اور اس کے جنوب کی طرف سابقان قاتیں لگ جاتی (ص ۷۶) تھیں اور مہاراجہ صاحب خود بھی نذر دیتے اور امیروں سے بھی نذریں دلواتے تھے۔ چنانچہ بروز بسنت سجادہ نشین کو چار پانچ ہزار روپیہ مل جاتا تھا۔ اب یہ حال ہے کہ بروز میلہ بسنت پچیس روپیہ سجادہ نشین کو آئے۔ یہ موہڑے بھی ہشت پہلو ہے یعنی چھ پہلو تو باہر کی طرف اور دو کا ایک ہو کر اندر جنوب کی طرف۔ طول اس کا نو گز اور عرض میانہ سے چھ گز۔ اس میں فرش چونہ گچ تھا، اب بہت جگہ سے بوسیدہ ہو کر غرق ہو گیا ہے۔ اگر اب اس کی خبر کی جائے تو عمارت قدیمہ سلامت رہے گی ورنہ برباد ہو چلی ہے۔ جو کہ سرکار کو سلامت رہنے عمارت قدیمہ کی طرف بہت خیال ہے، چنانچہ مرمت شکست ریخت مقبرہ شاہ جہانگیر وغیرہ جاری رہتی ہے، اگر اس مکان کی طرف توجہ سرکار ہو تو موجب خوشی خاطر رعایائے پنجاب ہو گا۔ اور سابق بھی شاہان سلف سے تا مہاراجہ رنجیت سنگھ و دلیپ سنگھ بھی اس کی تعمیر کی طرف متوجہ رہے ہیں۔ اور اس موہڑے کے ساتوں پہلوؤں پر سات قبہ ہائے عمارتی بنے ہوئے تھے۔ اس موہڑے کے جنوب کی طرف ایک تھڑے پختہ غرق فی الارض نظر آتا ہے اور اس پر تین درخت ون کہنہ بلند کھڑے ہیں۔ اور خاص شرق رویہ چلہ شیخ ارزانی مقام چلہ حضرت صدر دیوان صاحب جو پیر بھائی حضرت حسین کے ہیں اور اب مزار ان کی تصور میں ہے اور وہاں بھی میلہ بسنت ہوتا ہے۔ کہتے ہیں کہ انہوں نے حضرت حسین کو اپنے پستان پر، حالت خردی میں، پرورش کیا تھا۔ اس موہڑے کے شرق کی طرف سے وہ دیوار شمالی میانہ ہے۔ باہر کی طرف سے میانہ سے گر گئی ہے بلکہ ایسی صورت نظر آتی ہے کہ انسان باہر سے اندر چڑھ آتا ہے اور اس دیوار بوسیدہ کے جنوب رویہ اندر کی طرف بھی گڑھے پڑے ہوئے نظر آتے ہیں۔ اس موہڑے کے شرق کی طرف بفاصلہ ۳ گز ایک اور موہڑے ثالثہ ہے۔ یہ تمام موہڑے دیوار شمالی میں ہیں اور نمایین ان کے تین برج باہر کی طرف تھے، ایک گر گیا اور دو موجود ہیں یہ ثالثہ موہڑے بھی چھ گز لمبا اور ساڑھے چار گز چوڑا ہے۔ یہ بھی اندر سے گر گیا ہے۔ اس موہڑے سے بفاصلہ بارہ گز (موہڑے رابعہ) واقع ہے۔ یہ موہڑے رابعہ مربع ہے یعنی اس کے چار پہلو ہیں اور زمین اندرونی سے ایک گز بلند، طول اس کا پانچ گز، عرض چار گز۔ شمال رویہ اس کے دیوار بیرونی ہے اور تینوں اطراف اندرونی میں تین راہ ایک ایک گز

کشاہہ ہیں۔ جنوبی در کے آگے دو درجہ زینہ فرش تمام چونہ گچ۔ بہ نسبت اور موہڑوں کے یہ موہڑہ سالم ہے مگر تو بھی فرش بوسیدہ ہو گیا ہے۔ ان دونوں موہڑوں میں ایک برج عمارتی ہے۔

اس موہڑہ رابعہ سے پچیس گز گوشہ ایساں کا (ص ۷۷) موہڑہ ہے۔ اور درمیان ان دونوں موہڑوں کے یعنی موہڑہ رابعہ سے لے کر تا موہڑہ پنجم ایک بدر آب ریز ہے اور دیوار شمالی سے بقاصلہ تین گز ایک فٹ حد خشتی بجی ہوئی ہے۔ یہ تین گز جگہ بطور نشست گاہ متصلہ دیوار شمالی ہے۔ یہ موہڑہ گوشہ ایساں والا بھی ہشت پہلو ہے۔ آٹھوں طرف کی دیوار اس موہڑہ کی ایک فٹ بلند چونہ گچ۔ راہ اس موہڑہ کا بطرف نیرت۔ یہ موہڑہ اگرچہ سالم ہے تاہم میانہ سے فرش اس کا بھی ٹوٹ گیا ہے اور گھال پڑ گئے ہیں۔ اب دیوار شرقی کا یہ حال ہے کہ اس میں جنوب کی طرف سے شمال کی طرف آتے ہوئے تین برج عمارتی باہر موجود ہیں۔ ارتفاع اس کا پانچ گز بلند۔ باہر اور اندر سے اڑھائی گز۔ یہ دو برج بیرونی چھوڑ کر درمیان برج دوم و سوم کے دروازہ بہشتی ہے۔ اس کا حال نیچے تحریر ہو گا۔ یہ دروازہ مربع دیوار پھاڑ کر بنوایا ہوا ہے اور اس کے شمال کی طرف دیوار شرقی بوسیدہ مسامر ہے۔ اور پھر جنوب رویہ موہڑہ گوشہ ایساں کے تین گز بلند دیوار باہر سے اور اندر سے ملحقہ زمین ہے اور اس میں دو برج عمارتی ہیں۔ اس دیوار کے اندر کی طرف بھی بقاصلہ تین گز دیوار کے اندر مقام نشست گاہ ہے۔

اور دیوار جنوبی کا یہ حال ہے کہ شرق کی طرف سے تا حد غرب ایک سو بیس گز طول ہے اور اس کے غرب کی طرف اندرون دیوار دو دالان ہیں اور دالان غربی کے آگے اب اور دو دالان بھنڈارا خانہ سجادہ نشین نے بنوایا ہے۔ اور ڈیوڑھی غرب رویہ کلاں کے اندر بطرف جنوب کا یہ حال ہے کہ ملحقہ عمارت ڈیوڑھی دھرا دالان پانچ درعہ والا ہے۔ ہر در کا محراب مرغولی محرابی اور چہرہ اس کا سفید چونہ گچ۔ اس کے جنوب کی طرف تا دیوار جنوبی ایک دھرا مکان ہے جس کا چہرہ سفید۔ اس کے چہ در چوبی طاق تختہ والے اور میانہ میں ایک بخارچہ جس کے سر پر باہر کو بطرف شرق ایک پتھر سنگ مرمر کا لگا ہوا ہے اور اس پر یہ تحریر ہے۔

این مکان از بندہ غلام رسول است

جس میں رسیاں بھری ہوئی ہیں یہ جگہ مقام گدی ہے۔ سجادہ نشین یہاں بیٹھتا ہے۔ اس کے اندر بطرف غرب دو کھڑکیاں اور ایک در کلاں ہے مع طاق تختہ چوبی۔ اس کے

اندر بطرف شمال مقام چلہ حضرت مادھو ہے۔ جس کا طول پانچ گز اور عرض تین گز اور بطرف جنوب مسقف سر کی پوش کہ یہاں حضرت مادھو رہتے تھے۔ اس کے اندر بطرف جنوب مکان زنانہ ہے۔ وہاں صحن اور تین دالان علیحدہ ہیں۔

اور مکان گدی کے شرق رویہ ایک چاہ چرخ چوب والا ہے، اس پر چرخ چوب جاری ہے۔ اور بطرف شرق چاہ چند ہائے خستی پر چرخ بھی جاری ہے۔ اور چاہ ہڈا کے ساتھ بطرف شمال ایک مسجد بنیہ بیگم طوائف ہے جو اس نے سن بارہ سو پچھتر میں ہوئی

حال مسجد بیگم طوائف

(ص ۷۸) حال اس کا یہ ہے کہ یہ مسجد تمام سفید، اوپر اس کے گنبد کلس دار، اور مہر پر دو مینار ہشت پہلو، پنجرہ دار سفید اور لب بام بطرف شرق اٹھائیس گنبدیاں خرد ہیں۔ نیچے تین دھن محرابی مرغولی۔ دھن میانہ کے اوپر ایک سل سنگ مرمر کی لگی ہوئی ہے اس پر تحریر ہے۔

الفضل الذکر لا الہ الا اللہ محمد رسول اللہ

سن ۱۲۷۵ ہجری۔ بانی مسجد موراں اور موراں بیگم کی والدہ ہے۔ اور بغلی دونوں محرابوں پر۔

چراغ و مسجد و محراب و منبر
ابو بکر و عمر و عثمان و حیدر

تحریر ہے۔ اندرون زیر مسقف مسجد تین درجہ ہیں اور ان میں دو محراب۔ اور بطرف جنوب ایک کھڑکی عمارتی۔ اندر سے گنبد نظر نہیں آتے۔ ڈھالویں مسقف نظر آتی ہے۔ باہر اس کے صحن مربع، اس کے چاروں طرف دیوار دو فٹ بلند، سفید اور بطرف شمال متصل دیوار شمالی درخت کھجور، کھجور و گوندی کھڑے ہیں۔ اور شرق کی طرف بیرون حد مسجد بھی چند شہینہ و ہیر و برنا کھڑے ہیں اور صحن کی جنوبی دیوار میں سبیل چھ ٹوٹی والی۔ اس صحن کا طول و عرض چھ گز اور فرش بھی سفید۔ مبلغ دو ہزار روپیہ خرچ کر کے اس نے یہ مسجد بنوائی ہے۔

اور یہ بیگم طوائف ساکن دو آبہ، حال وارد لاہور، ساکن بازار ہیرا منڈی اور خادم حسین علی شاہ سجان نشین کی ہے۔

دربار

اور حضرت کے دربار کا طول اندر سے ایک سو پانچ گز اور عرض ایک سو گز ہے۔ دروازہ طرف جنوبی کے اندر جائیں تو ایک تھڑہ طولانی خشتی پختہ ہے۔ جو شرق کی طرف سے شروع ہو کر غرب رویہ ختم ہوتا ہے۔ اور اس پر دس قبریں ہیں اور دسوں قبروں کے تھڑے الگ الگ معلوم ہوتے ہیں۔ اور اس تھڑہ کی غربی حد پر قبر کرم حسین سجادہ نشین کی ہے اور اس کے سرہانے نشان اس جگہ کا ہے جہاں حضرت خاکی زندہ سما گئے ہیں۔ اس کے اوپر درخت ون کھڑا ہے۔ اور گردو جو جگہ پنجروں سے بنائی ہوئی ہے سو یہ قبر میاں کرم حسین کی حد غربی پر ہے۔ اس کے ساتھ بطرف شرق قبر سائیں صوبا شاہ کی اور اس کے ساتھ سائیں عابد شاہ کی اور اس کے ساتھ طالب شاہ اور اس کے ساتھ سائیں ولایت شاہ اور اس کے ساتھ رنگ بلاول، یہ سجادہ نشین تھے اور ان کے ساتھ چندن شاہ و شاہ چراغ کی، وہ سجادہ نشین نہ تھے مگر حضرت کے خاندان میں بڑے نامی متعبد ہوئے ہیں۔ صوبا شاہ کی قبر کے جنوب کی طرف قبر پختہ سائیں ثبوت شاہ کی ہے اور اس کے شرق کی طرف قبر سائیں غلام علی شاہ کی، اس کے ساتھ قبر خادم محمد شاہ کی اور ایک قبر پختہ چبوترہ پر، آکے خان و کمل افغانستان کی۔ اور ماسوا اس کے اور ساٹھ ستر قبریں فقیروں کی ہیں۔

اور چار دیواری (ص ۷۹) کے اندر تمام اشجار، چرور، نیم و کریر و برنا و سکھ چین و شریبہ وغیرہ کھڑے ہیں۔ اگر شمار کریں تو ایک ہزار ہو گا۔ مگر تمام درخت بے پھل ہیں۔ اس چار دیواری کے میانہ میں خانقاہ حضرت کی ہے۔ اس کے گرد و نواح میاں کرم بخش سارجن (سارجنٹ) نے سن بارہ سو ستر میں ایک چار دیواری عجب طرح کی بنائی۔

خانقاہ کی چار دیواری

صورت اس کی یہ ہے کہ تاقد آدم بلند، زمین سے مربع ہے اور سردیوار ڈھالویں کنگرہ کلاں بنائے ہیں۔ اور یہ چار دیواری ہشت پہلو اس طرح سے ہے کہ اول تو تقسیم عمارت بطور مربع کے ہے اور پھر ہر پہلو کے میانہ میں بشکل نصف دائرہ عمارت کچھ نیمہ مدورہ بنایا ہے تو اس طرح سے ہشت پہلو بن گئی ہے اور چاروں گوشوں پر چار موہڑے مدورہ نشست گاہ بنائے ہوئے ہیں۔ اور اس چار دیواری کی تین در محرابی قابوئی تینوں طرف ہیں اور بطرف شمالی بجائے دروازہ خالی نیمہ دائرہ بنی ہوئی ہے۔ اور یہ تینوں در اسی جگہ میں ہیں جو بشکل نیمہ دائرہ بنے ہوئے تھے۔ ان کا بڑا دروازہ جنوب رویہ ہے۔ اس کی

صورت یہ ہے کہ اس کے سر کے گوشوں پر دونوں طرف دو گنبدیاں محرابی تھیں ان کے ساتھ دو مینار خرد۔ ان کے میاں میں ساتھ گنبدیاں خرد کلس دار، عرض اس دروازے کا اڑھائی گز اور ارتفاع بھی اڑھائی گز۔ اس چار دیواری کے اندر ڈیڑھ فٹ بلند اور دو فٹ عرض چاروں طرف تھڑے بطور نشست گاہ ہیں اور بقیہ دونوں در بھی محرابی ہم شکل در انگریزی۔ یہ چار دیواری سے سترہ گز مربع سے ہے۔ اس چار دیواری سے بقاصلہ تین گز مقام چبوترہ مزار معلیٰ ہے جس کو مقام تخت کہتے ہیں سو وہ بنیہ حضرت معز الدین شاہ دہلی ہے۔

مقام تخت

یہ مقام تخت زمین سے ڈیڑھ گز بلند اور طول و عرض مربع ساڑھے بارہ گز ہے۔ یہ چبوترہ تمام پختہ چونہ گچ ہے۔ اس کے اوپر چاروں طرف پنجرہ ہائے رنگین خشتی گلی نصب ہوئے ہوئے ہیں۔ اور چاروں گوشوں پر چار مینار تا سینہ بلند گنبدیاں اس کی سفید ہشت پہلو، اوپر سے مدور۔ اور بطرف جنوب میاں میں سے ایک پنجرہ کی جگہ خالی ہے۔ اس کے دونوں طرف میر فرش نصب کئے ہوئے ہیں۔ یہ جگہ زیارت کرنے کے واسطے ہے۔ بروز عرس یہاں ہی سے لوگ نذر وغیرہ چڑھاتے ہیں۔

مزار کے اندر

اور چبوترہ ہذا کے جنوب کی طرف، ملحقہ گوشہ گلی، ایک چوکھٹ سنگ مرمر کی سوا گز بلند اور تین پاؤ عرض لگی ہوئی ہے۔ اب اس میں تختہ ہائے چوبلی لگے ہوئے ہیں۔ اس کے اندر چار درجہ زینہ ہیں۔ یہاں سے چڑھ کے اوپر جانا ہوتا ہے مگر ہمیشہ یہ مقفل رہتا ہے اور اوپر تھڑہ کے کوئی آجا نہیں سکتا۔ اور تھڑہ کے اوپر بطرف جنوب راہ واسطے نذر چڑھانے کے ہے۔ (ص ۸۰) وہ آدمی کی تابگردن بلند ہے۔ اس کے میاں میں پھر ایسا ہی بلند اور تھڑہ ہے اس پر اور تھڑہ اس پر تعویذ مبارک حضرت حسین علیہ الرحمۃ کا دو فٹ بلند۔ اس پر ہمیشہ غلاف پڑا رہتا ہے۔

اس تعویذ مبارک کے نیچے تین تھڑہ اور تھڑہ ثانی پر بطرف شرق مزار حضرت حسین، مزار پر الوار حضرت مادھو کی ہے۔ یہ تمام عمارت سفید چونہ گچ ہے۔ دم تحریر حضرت مادھو قبر پر غلاف پڑا ہوا نہیں، بروز عرس اس پر بھی غلاف ڈالا جاتا ہے۔ اور مقام تخت سے ہر طرف پانچ پانچ نشان بطور میر فرش ہیں اور تخت کے شمال کی طرف بقاصلہ سوا گز ایک

چراغدان بایں صورت کھڑا ہے کہ صورت اس کی ہشت پہلو، سفید پختہ۔ جب اس کی پیناکش کی تو پونے چار گز معلوم ہوئی۔ ارتفاع اس چراغدان کا تا نکل چار گز اور میانہ میں ایک گنبد کلس دار خرد۔ اور آٹھوں گوشہ پر گنبدیاں خرد کلس دار۔ اس کے جنوب رویہ زیر گردنہ، جو لب بام چراغدان آٹھوں طرف ہے، ایک طاقتور درہ کلاں اس میں طاقی چوبی لگی ہوئی ہے اس میں ہر روز چراغ روشن ہوتا ہے۔

سوائے اس کے ۳۵ عدد اور طاقتور ہائے روشن دان چاروں طرف موجود، ارتفاع چراغدان میں شکل ستونی بنی ہے۔ اور ملحقہ زمین آٹھ تھڑیاں چونہ کی اور بطرف جنوب ایک مدورہ تھڑی بنی ہوئی ہے جس پر کھڑا ہو کے آدمی چراغ روشن کرتا ہے اور مقام تخت تمام چونہ گچ اور لب بام تھڑہ پر نقاشی بھی ہوئی ہوئی ہے۔

دردمہ حضرت شاہ جمال الدین قادری سہروردی رحمۃ اللہ علیہ

(ص ۶۲۲) یہ مقبرہ عالیہ بنام نہاد دردمہ حضرت شاہ جمال لاہور سے تین کوس جنوب کی طرف، جنوب رویہ سرائے گولیاں والی اور شرق رویہ موضع اچھرہ ہے، مشہور ہے۔ (ص ۶۲۵) اب یہ مقام تین منزلہ ہے۔ اول ایک تھڑہ کلاں مربع۔ اس کے میانہ میں اور منزل اس کے اوپر چار دیواری خانقاہ۔ زینہ آمد و رفت اس کا جنوب کی طرف، دیوار جنوبی کے غرب کی طرف ایک حجرہ قالبوتی، اوپر اس کے سقف خشتی گنبد تمام در اس کا محرابی بے چوکھٹ، جس کی چھت کے اوپر گوشہ گنگنی میں پرناہ خشتی چونہ گچ۔ اس حجرہ کے شرق کی طرف، جنوب رویہ، اور زینہ خشتی جس کے نو درجہ سرکشادہ۔ زینہ کے شرق کی طرف ایک اور در محرابی۔ اس کے اندر اور زینہ خشتی۔ باہر، اس دیوار میں، درمیان زینوں کے، ایک در محرابی قالبوتی جس میں چار آدمی بارام بیٹھ جائیں۔ اور نیز دو برج خشتی۔

منزل اول کا عرض اکاون گز اور طول اکتر گز۔ اس کے باہر کی طرف عمارت خشتی اور میانہ مکان تمام مٹھی لیکن کسی کسی جگہ پر فرش خشتی۔ گوشوں پر برج خشتی۔ اوپر، شمال کی طرف، دس درخت ون سایہ انگلن۔ ان کے شمال کی طرف ایک چبوترہ پختہ خشتی، دس گز جس کا طول اور عرض سوا تین گز۔ سرہانے اس کے چراغدان خشتی ایک گز بلند اس کے شرق کی طرف ایک ون کلاں۔ اوپر اس تھڑہ کے مائل بغرب ایک اور ون۔ یہ تھڑہ قبرستان شیخ امیر بخش حوالدار کے لواحقین کا ہے۔ اس پر قبریں مفصلہ ذیل چار خشتی اور دو خام۔

محمود و محمد پسران سلام دین۔ احمد بخش والد امیر بخش۔ فتح بی بی دختر امیر بخش۔ مسامت
خدیجہ خوش دامن امیر بخش۔

اس کے غرب رویہ اور تھڑہ۔ اس پر دو قبریں، ایک مسامت کی ہمشیرہ زادی امیر بخش
اور دوسری شیخ شرف دین کی۔ اس کے جنوب میں ایک اور تھڑہ اس پر ایک قبر شیخ دھولا
کی۔ فیما بین تھڑہ ہذا و تھڑہ امیر بخش ایک قبر خام زمین پر شیخ سعادت علی کی۔ اس کے
پاس غرب کی طرف دختر کنیزک زادی شیخ رمضان کی۔ دن کے نیچے قبر سمندر شاہ فقیر کی۔

دیوار شرقی بھی اتنی بلند۔ اس میں چار برج مدور اور آٹھ پر نالہ۔ اب زیر منزل ثانی
دومہ پر کسی کسی جگہ فرش خشتی وسط میں دو عراق خشتی اور منزل ثانی کے زینوں کے شرق
کی طرف تمام فرش خشتی ہے۔

دیوار شمال کی ارتفاع ساڑھے تین گز۔ (ص ۶۳۶) اس میں چار برج۔ نیچے اس کے
زمین مزروعہ معانی ملحقہ خانقاہ جس میں کرم دین کاشکار ہے۔ اس زمین میں بہت سے
درخت کیکر و بیر موجود۔

گوشہ بائیں میں باہر کی طرف متصل دیوار ہذا ایک چاہ چرخی دار، بنیہ حضرت جمال
جس کے بنیرے چونہ گچ۔ بعد مہاراجہ شیر سنگھ یہ چاہ گر گیا ہے مرمت اس کی راجہ
دھیان سنگھ نے کرائی تھی۔ چاہ کے شمال کی طرف ایک زینہ اوپر آنے کا۔ اس کے ساتھ
درجہ اوپر سے کشاویہ۔ اور چاہ کے غرب کی طرف برسر زمین ایک مدور چوپچہ۔

اس دیوار کے باہر غرب رویہ تین برج خشتی۔ اس منزل کے جانے کے واسطے بھی دو
زینے شرق کی طرف۔ ہر دو زینہ کے میانہ میں ایک حجرہ قابوتی خشتی مع در محرابی۔ ان
زینوں کے شمال کی طرف متصل گوشہ ایساں، ایک اور حجرہ قابوتی جس کا در محرابی خالی
اینٹوں سے بند۔ یہ وہ حجرہ ہے کہ جس میں آپ بچپن حیات داخل ہوئے تھے اور فرمایا تھا
کہ در بند کرو اور فجر الدین نے در بند کر دیا تھا اور آپ گم ہو گئے تھے۔ اب بروز عرس
اس کو کھولتے ہیں۔

ارتفاع اس منزل کا تیرہ گز۔ طول شرق سے غرب تک تیس گز اور عرض شمال حد
سے جنوبی حد تک ۳۳ گز۔ اس پر تمام زمین سفید کہیں کہیں فرش خشتی، خواصاً "بطرف
جنوب۔ یہ منزل اندر سے پر از گل اور باہر سے دیوار آدھ گز آثار والی۔ اس پر جنوب
رویہ چار دیواری خانقاہ اور میانہ میں ایک دن اور ایک پھروانہ۔ جنوب رویہ دیوار بدیوار
چار دیواری ایک کوٹھی جس کا راہ شرق رویہ۔ اس کے اندر غرب رویہ ایک کوٹھی مسقف

بے طاق بے چوکھٹ اس کے اندر ایک اور کوٹھری، جس کا دروازہ جنوب رویہ مع چوکھٹ و طاق مسکونہ امیر بخش ہے۔ بھنڈارہ بھی بروز عرس یہاں تقسیم ہوتا ہے۔

خانقاہ کے غرب کی طرف چار دیواری خشتی۔ راہ آمد و رفت شمال رویہ، سرکشادہ۔ چار دیواری خانقاہ کے گرد زمین سفید۔ دیواری خانقاہ تا دیوار غربی چھ گز اور شمال کی طرف سے آٹھ گز۔ یہاں ایک اور چار دیواری المشورہ زانی قنات ہے۔ اس کے جنوب کی طرف ایک دیوار ایک گز ارتفاع والی جس کا طول سات گز۔ جس کے ساتھ غرب کی طرف دو درخت دن۔ اس کے گوشہ نیرت میں تین قبریں پختہ، قدیمی، شاہ جمال صاحب کے عہد کی، نامعلوم الاسم۔ چار دیواری کے باہر جنوب کی طرف پندرہ گز زمین اور شرق رویہ آٹھ گز۔ چار دیواری خانقاہ کی عمارت چونہ گچ سفید، منقش، بنیہ بزرگان شیخ امیر بخش جو سن بارہ سو اڑتالیس میں بنی۔ آگے اس کے خام چار دیواری تھی۔ دروازہ اس کا جنوب رویہ اس کے اوپر دو برجیاں خرد، چونے کی، جس میں در محرابی کی پیشانی میں ایک ٹکڑا سنگ مرمر کا، جس کا طول چھ انچ اور پیشانی میں ایک ٹکڑا سنگ مرمر کا، جس کا طول چھ انچ اور عرض تیرہ انچ، نصب۔ اس میں یہ عبارت کندہ ہے۔

چار دیواری جناب معالی القاب شیخ جمال صاحب قادری قدس اللہ سرہ العزیز
حسب من برخوردار فضل بخش طول عمرہ

شیخ غلام مصطفیٰ عرف نندا۔ تحریر بتاریخ اول جمادی الاول ۱۲۳۵ تعمیر یافت۔

یہ غلام مصطفیٰ اور فضل بخش جد کلاں و خرد اس شیخ امیر بخش کا تھا۔

چار دیواری قد آدم سے بلند۔ طول اس کا سوا چھ گز اور عرض سوا پانچ گز۔ چار گوشوں پر چار برجیاں۔ شرقی دیوار میں اندر کی طرف ایک چراغدان بخارچہ دار۔ (ص ۶۲) بالائے دیوار، سرہانے کی طرف، ایک جھنڈا جس کا کپڑا برنگ گیری ہے کھڑا کیا ہوا ہے۔ چاروں طرف کھڈے بطور چراغدان۔ میانہ میں ایک گز بلند چبوترہ پر خانقاہ حضرت کی۔ تعویذ مزار بہت اچھا خوشنما سفید، جس کے سرہانے ایک بالشت بلند اور چراغدان۔ جنوب رویہ کوٹھ بھنڈارہ تین بالشت بلند ایک تھڑہ خشتی پر دو قبریں، ایک مائی سوبھال منسل کی جو اول خادمہ جاروب کش مقرر ہوئی تھی اور دوسری میر تقی اس کے داماد کی، جس کی اولاد اب تک مجاور مزار ہے۔ فقط

حال مقبرہ حضرت شاہ کمال رحمۃ اللہ علیہ

یہ مقبرہ جنوب رویہ موضع راداں کے، لاہور سے دو کوس متصل خانقاہ شاہ جمال

صاحب، عنقریب موضع اچھرہ کے واقع ہے۔

صورت مقبرہ یہ ہے کہ گرد و نواح چار دیواری بلند تھی۔ اب قدرے موجود، جس کا طول چونتیس گز اور ارتفاع موجودہ ڈیڑھ گز۔ اب اس میں کہیں کہیں سے یہ چار دیواری بوسیدہ ہو کر گر گئی ہے اور اس کے اندر میانہ میں فاصلہ مقبرہ کا تا دیوار پونے سات گز اور گرد اس مقبرہ کے چبوترہ ہشت پہلو۔ اور ارتفاع اس تھڑے کا ڈیڑھ گز۔ اس کے میانہ پر گنبد ہشت پہلو۔ اس کے ہر پہلو میں محرابی دھن اور چاروں طرف اس کے چار دروازے تھے۔ اب تین بند، ایک جنوبی کشادہ ہے اندر میانہ میں چبوترہ زمین سے ایک فٹ بلند۔ اس پر مزار حضرت شاہ کمال صاحب کی جو اب کسی کسی جگہ سے شکستہ ہو گئی ہے۔ یہ مقبرہ تمام چونہ گچ۔

شمال رویہ مقبرہ کے ایک درخت کریر اور غرب رویہ ایک ون مع چار درخت گوندی جنوب رویہ پانچ پھروانہ ایک گوندی دو ون۔ شرق رویہ پانچ بوٹہ خرد گوندی۔ گرد و نواح اور بھی درخت ہیں۔

اب یہاں عرصہ دراز سے مہسی نتھا المعروف نتھے شاہ جاروب کشی اور چراغ روشن کرتا ہے۔ فقط

موضع راواں

یہ موضع راواں قدیمی جگہ ہے۔ کہتے ہیں کہ راجہ رام چند کے بیٹے تین تھے۔ ایک لو جس نے لاہور بنایا، دوسرا اچھو جس نے اچھرا بنایا، تیسرا قصو جس نے قصور آباد کیا۔ اچھو کا سالہ مہسی راو تھا اس نے یہ موضع راواں آباد کیا۔ قدیمی کاغذات میں یہ نام اچھرا اور راواں لکھا ہوا اکثر نظر آتا ہے۔ آئندہ واللہ اعلم۔

حال خانقاہ حضرت سید جان محمد حضوری رحمۃ اللہ علیہ

(ص ۵۲۱) مقبرہ حضرت سید محمود موسوی حضوری و حضرت جان محمد حضور ایک احاطہ میں، غرب رویہ موضع شاہو گڑھی اور جنوب رویہ اس سڑک کے جو میاں میر کو جاتی ہے، واقع ہے۔

(ص ۵۲۲) اول حال عمارت موجودہ خانقاہ ہذا قلمبند کرتا ہوں اور بعد ازاں جو حال ان حضرات کا زبانی ان کی اولاد اور خادمین کے واضح ہوا ہے تحریر ہو گا ☆

☆ ملاحظہ ہو صفحہ ۴۳۱ (مرتب)

گرد و نواح مقبرہ چار دیواری پختہ۔ راہ آمد و رفت اس کا جنوب رویہ۔ دروازہ کے متصل بطرف غرب (ص ۵۲۵) ایک کوٹھ خام ابھی سال رواں میں مسی بلدیو مصر ساکن موضع چند سے ضلع مراد آباد نے گدا ئی کر کے بنوایا ہے اور وہ اس میں سکونت پذیر ہے۔ راستے چلنے والوں کو پانی پلاتا ہے۔ اس کوٹھ کے ساتھ اندر غرب رویہ ایک اور کوٹھری ہے اور شرق رویہ ایک اور کوٹھ پختہ۔ اس میں ایک چھا بڑی والا بیٹھتا ہے۔ لیکن فقیر اس سے کرایہ نہیں لیتے۔ صرف واسطے آبادی کے بٹھایا ہوا ہے۔

اس راہ کے اندر جاتے ہی ایک اور دالان پختہ خشتی مسکونہ فقیر الہی بخش شاہ ہے۔ غرب رویہ دالان کے ایک اور کوٹھری۔ اور غرب رویہ، متصل دیوار چار دیواری، ایک چبوترہ خشتی بطور نشست گاہ۔ اس چبوترہ پر دو درخت کیکر کے کھڑے ہیں۔ اور حال اس دالان کا یہ ہے کہ سن ۱۸۵۰ء میں اس احاطہ کی کچھ زمین مع ایک کوٹھ سڑک میں آگئی تھی۔ بالعوض اس کے سرکار نے مبلغ ایک سو تینتیس (۱۳۳) روپیہ بطور عوضانہ عطا کیا۔ اس میں سے تینتیس روپیہ تو فقیرستان شاہ نے، جو یہاں رہتا تھا اور اسی کا کوٹھ داخل سڑک ہو کر مسمار ہو گیا تھا، لے لئے اور بقیہ روپیہ سے الہی شاہ خادم نے حسب الاجازت اولاد حضرت کی یہ دالان بنوایا۔

اس کے جنوب رویہ دیوار بدیوار دو قبریں خشتی۔ ایک والدہ امیر شاہ کی اور دوسری مسماۃ فضلاں، زوجہ اس کی، کی۔ یہ امیر شاہ پوتا الہی شاہ خادم خانقاہ کا ہے۔ پھر اس کے غرب رویہ اور دو درخت پھولا ہی کلاں کھڑے ہیں۔ اس کے پیچھے غرب رویہ متصل چار دیواری ایک تھڑہ پختہ چونہ گچ سفید، جس کے سرہانے چراغدان سفید، اس پر چار قبریں پختہ سفید اور ایک خام گلی زنبورا فراش مہاراجہ کی اور دوسری اس کی والدہ کی اور تیسری اس کی زوجہ کی اور چوتھی اس کی ہمشیرہ کی اور پانچویں اس کے نواسہ کی اس تھڑہ کے جنوب رویہ ایک اور چبوترہ گلی ہے جس پر تین قبور خام پرانی نامعلوم الاسم موجود ہیں۔ اس کے جنوب رویہ دیوار اور ایک کوٹھ بے سقف۔ یہ کوٹھ ملاحظہ مسجد قدیمی ہے۔ اس کے شرق رویہ ایک درخت کیکر اس کے نیچے ایک تھڑہ پختہ سفید چونہ گچ جس کے سرہانے چراغدان بھی سفید۔ یہ قبر مائی راجن فقیرنی مجذوبہ کی ہے جس کا ذکر اوپر تحریر ☆ ہوا ہے کہ کونکے کھاتی تھی۔

مسجد

اس کے جنوب رویہ ایک مسجد قدیمی بنیہ عبدالصمد خان سوڈاگر، جس نے روضہ ہائے حضرات بنوائے تھے۔ اس مسجد کے تین گنبد خشتی اور تین دھن کلاں۔ دھن کلاں محرابی شرق رویہ۔ اس کے آگے صحن مسجد جس کے دھن میانہ (ص ۵۲۶) کے آگے ایک درخت گوندی۔ صحن مسجد کے شمال رویہ ایک تمزہ پختہ چونہ گچ برنگ سیاہ

مقبرہ حضرت جان محمد حضوری

جنوب رویہ مسجد ہذا کے چار دیواری مقبرہ حضرت جان محمد حضوری کی۔ اس چار دیواری کا دروازہ آمد و رفت شمال رویہ جس کے آگے دو زینہ چونہ گچ۔ دروازہ کے اوپر تین گنبدیاں، دو خرد اور ایک کلاں۔ چوکھٹ دروازہ خشتی اور طاق چوبلی۔ عمارت دروازہ چونہ گچ سفید۔ اس دروازہ کے اوپر کسی نے برنگ سیاہ ایک سطر میں جان محمد حضوری لکھ دیا ہے۔ اور اس دروازہ کے باہر شرق رویہ ایک چاہ پختہ چونہ گچ، سفید مع غسل خانہ و جھیل۔ یہ چاہ اب عرصہ پندرہ سال سے الہی شاہ نے گدائی کر کے بنوایا ہے۔

اس دروازے کے اندر بڑی چار دیواری کلاں، پختہ قدرے قدیمی قدرے جدید۔ دروازہ ہذا اور مقبرہ کے غرب و شمال رویہ و قدرے جنوب و شرق رویہ عمارت پختہ چونہ گچ۔ درمیان صحن کے مقبرہ عالیشان۔

صورت مقبرہ مربع۔ کرسی تمزہ مقبرہ ایک گز زمین سے بلند ہر چہار طرف مقبرہ کے بارہ در محرابی یعنی ہر طرف تین تین دھن اور ہر دھن کے دو درجہ مع ستون خشتی جس کے بتیس ستون اوپر ان کے گنبد کلاں جس کے چاروں گوشوں پر چار مینار خرد تھے۔ اب گوشہ گنتی اور باب کے مینار گر گئے اور دو باقی موجود ہیں۔ دونوں کی محرابوں کے اوپر گردنہ پختہ کلاں عالیشان۔

مقبرہ کے اندر کی طرف اوپر آٹھ محراب۔ سقف ان محرابوں کے نیچے بھی۔ گردنہ پختہ۔ زمین گنبد پر فرش چونہ گچ۔

گنبد کے محراب میانہ میں، جو دھن کے اوپر اور گنبد کے نیچے واقع ہے، یہ شعر تحریر

ہے۔

محمد جان محمد حضوری ہشتی
چو در ذات خدا شد نحو مطلق

بگفتم از سر اکرام تاریخ
محمد جان بہشتی واصل حق

مگر حضرت کی اولاد کے لوگ کہتے ہیں کہ یہ شعر اب امام الدین صاحب امام مسجد بادشاہی نے تحریر کر دیا ہے۔ عند الحساب عددوں کے تاریخ وفات بھی درست نہیں نکلتی۔ یہاں دو مزاریں ہیں۔ ایک تو حضرت سید محمود صاحب کی جو غرب رویہ اور دوسری سید جان محمد حضوری کی جو شرق رویہ ہے۔

خانقاہ کے اندر جانے کے واسطے شرق رویہ دھن میں دو زینہ مع تھڑہ مربع پختہ ہیں اور اکتیس زینہ فرش سنگ سرخ وغیرہ کے حضرت کے مزار کے چبوترہ پر رکھے ہوئے ہیں۔

دیگر قبور

مقبرہ کے جنوب رویہ تین قبور پختہ چونہ گچ۔ اور تین خام بوسیدہ اور بارہ قبور خام و پختہ شرق رویہ۔ اور پچیس قبر خام اور ایک پختہ خادمان و اولاد حضرت کی جنوب (ص ۵۲۷) رویہ مقبرہ کے اشجار مندرجہ ذیل ہیں۔

پھولڑا، کریر، ۵، پھولہا، ۲، دن ۱

شرق رویہ ایک کریر اور ایک پھولہا۔ اور شمال رویہ دیوار چار دیواری مقبرہ میں دو چراغدان محرابی خرد۔ غرب رویہ مقبرہ عالیہ کے ایک حجرہ مسجد کے صحن میں، نیمابین حجرہ مسجد و گنبد دو قبریں پختہ چونہ گچ، جس کا رنگ سیاہ ہو رہا ہے۔ ایک سید عبداللہ شاہ اور دوسری حامد شاہ کی۔ اس حجرہ میں ایک محراب، اس پر ایک کتبہ بوسیدہ۔ شمال رویہ صحن مسجد کے مکان چلہ مع سقف قابوتی خشتی۔ محرابی یہ چلہ عبادت گاہ اولاد حضرت کی کا ہے، فقط

چاہ کے شرق رویہ چار قبور۔ دو خشتی دو خام نامعلوم الاسم ان قبور کے جنوب رویہ متصل دیوار چار دیواری مقبرہ کے اور نو قبور خام عام لوگوں کی۔ اس چاہ کے شمال رویہ اور سات قبریں خام، قدیمی، نامعلوم الاسم ہیں اور ایک کوٹھہ بنیہ مستان شاہ مرحوم اور دوسرا اعظم شاہ خادم مستان شاہ کا۔ اس کے جنوب رویہ ایک اور چبوترہ پر دو قبریں ساداتوں کی۔ اس کے جنوب رویہ ایک اور تھڑہ سفید، جس کے سرہانے چراغدان بھی ہے۔ یہ قبر عظیم شاہ مست کی ہے۔ اس کے غرب رویہ قبر خام مستان شاہ کی جو ابھی پانچ چھ سال سے فوت ہوئے ہیں جنوب رویہ اس کے ایک اور پختہ قبر قدیمی اور ایک کریر اور ایک کیکر کابلی کھڑا ہے۔ اس چار دیواری کے گوشہ شرقی و جنوبی میں ایک اور چار دیواری علیحدہ، جس کا دروازہ

شمال رویہ اس کے اندر ایک کوٹھہ غرب رویہ اور ایک شرق رویہ۔ یہاں اب بکریاں باندھتے ہیں۔ باہر اس دروازہ کے ایک درخت ون کلاں۔

دوسرا مقبرہ

ملحقہ مکان ہذا کے گوشہ چار دیواری شرقی و شمال رویہ ایک اور مقبرہ بارہ در والا جس کے ہر در میں دو درجہ دار ستون ہیں۔ شکل اس مقبرہ کی بعینہ ہم شکل مقبرہ حضرت جان محمد حضوری صاحب کی۔ راہ آمد و رفت اس کا جنوب رویہ اس کے دھن میانہ کے آگے ایک زینہ۔ اندر اس کے ایک فٹ مرتفع اور چبوترہ اس پر دو قبریں۔ ایک حضرت شاہ نور الدین صاحب اور دوسری حضرت سید عبدالوہاب ان کے صاحبزادے کی۔

اس مقبرہ بارہ دری نما کے سرہانے شمال کی طرف تین درخت ون۔ جنوب رویہ چار قبریں خام اور دو درخت کریر اور ایک ون ماسوائے ان اشجار کے تین درخت پیریاں۔

بیرون چار دیواری

(ص ۸۲۵) چار دیواری کے باہر جنوب رویہ تین بیگہ زمین مع چاہ قبضہ اولاد حضرت میں ہے۔ قبل اس کے سن ۱۳۶۰ تک اس زمین میں زراعت ہوتی تھی اب قبرستان بنا لیا ہے۔ (ص ۵۲۹) ماسوائے اس کے اور جاگیر بھی ملحقہ اس خانقاہ کے، ضلع گوجرانوالہ میں ایک موضع تھا، فقط

(ص ۵۲۸) چاہ کے غرب رویہ ایک احاطہ خام ارائیاں کا ہے۔ المشہور مہر نور محمد والوں کا۔ وہ قدیمی خادمان حضرت کے چلے آتے ہیں۔ اس احاطہ میں چھبیس قبور خام اور دو پختہ چونہ گچ ارائیوں کی۔ اور ایک قبر حاجی عطا محمد معمار کی۔ اس معمار کے ہاتھ سے عمارات مقبرہ جات حضرات کے بنے ہیں۔

احاطہ کے شرق رویہ قبر حاجی خیر الدین عربی کی جو خدمتگار حضرت کا آپ کے ساتھ عرب سے آیا تھا۔

اب یہاں معمول ہے کہ جو قبر جدید ہوتی ہے تو صاحب میت بابت اندرونی چار دیواری کے پانچ روپیہ اور باہر کے واسطے ایک یا دو روپیہ دیتا ہے۔ اس میں سے ایک روپیہ حق گور کن الہی شاہ لیتا ہے اور بقیہ اولاد حضرت کو ملتا ہے، فقط

چلہ کے غرب رویہ پانچ کنال زمین مسافر خانہ کر کے مشہور ہے۔ اس میں سے جو قبر ہوتی ہے اس کا روپیہ الہی شاہ لیتا ہے اور چادر قبر اندر باہر کی، جو ہمراہ لاش آتی ہے، وہ

بھی الہی شاہ کو ملتی ہے، فقط

(ص ۵۲۹) باہر اس چار دیواری کے، شمال رویہ سڑک، مقام نیچان میں، ایک چبوترہ خشکی ریختہ کار بوسیدہ پر درخت (۵۳۰) کلاں دن اور چند اشخاص نامعلوم الاسم کی قبور ہیں۔

گورستان کوٹھی داران

باہر اس چار دیواری کے، تھوڑے سے فاصلہ پر، بطرف گوشہ نیرت، چبوترہ گورستان کوٹھی داران قدیم ساکن کشمیر حال دارو لاہور و امرتسر۔ اس پر قبر والد مرحوم اور زوجہ میاں محمد جان صاحب سوڈاگر پشینہ کی، جو اب بیکری میونسپل کمیٹی اور آزریری مجسٹریٹ امرتسر ہیں اور ان کے لواحقین کی۔

یہ میاں محمد جان صاحب، صاحبزادے میاں نظام الدین صاحب کے، قوم عشائی سے ہیں۔ شرافت و نجابت میں یکتا۔ خلق ان کا مشہور، تاجروں میں زین التجار۔ چند پشتوں سے قدیم ساکن لاہور۔ حال رئیس امرتسر۔ کوٹھی ان کی روم و انگلینڈ تک معروف۔

اس چبوترہ کے شمال رویہ چاہ پختہ مع کوٹھ پختہ مبنیہ میاں غلام نبی صاحب کوٹھی دار پشینہ لاہور۔ یہ غلام نبی صاحب عم بزرگوار میاں محمد جان صاحب کے ہیں۔ صالح، دیندار، شریف، خدا ترس، متعبد، خیر خواہ اسلام جانثار جناب غوث الاعظم قدس سرہ العزیز۔ ایسے ایسے لوگ کم ہوتے ہیں۔ ان کا قبرستان یہی چبوترہ ہے مگر یہ قبرستان (متعلقہ گورستان) حضرات بیویاں پاک و امناء ہے۔

حال تالاب سید سر

یہ مقام متصل فرود گاہ ریلوے و مزار فاضل شاہ نوشاہی کے اور شمال رویہ روضہ حیر مہکا مقبرہ و حضرت جان محمد حضوری صاحب و بطرف شرقی حضرت علی رنگریزی صاحب رحمۃ اللہ علیہم اجمعین کے ☆ واقع ہے۔

☆ اب اس کا کوئی نشان باقی نہیں۔ تفصیلات کے لئے ملاحظہ ہو صفحہ ۲۲۸ (مرتب)

(ص ۱۲۹) فصل در بیان مقبرہ حضرت عبدالرزاق

غرب رویہ صدر بازار انار کلی، جہاں جامن جی پاری سوداگر کی کوٹھی ہے، لب سڑک کے جو ضلع اور محکمہ ججی کی جنوبی سڑک سے ہو کر کوٹھی شاہ چراغ کو جاتی ہے، غرب رویہ ایک بڑا مقبرہ، جس کے برج کا رنگ سبز اب تک دکھائی دیتا ہے، واقع ہے۔ صورت اس مقبرہ کی مٹمن اور ہر گوشہ میں محراب لائق نشست، دروازہ جنوب رویہ آمد و رفت کا ہے۔ گرد اس مقبرہ کے اب از سر نو چار دیواری بنی ہے۔ اب اندر کوئی قبر دکھائی نہیں دیتی۔

(ص ۱۳۱) اور صورت مقبرہ کی یہ ہے کہ گرد و نواح مقبرہ کے چار دیواری پختہ خشتی۔ جس کا ایک در مع چوکھٹ چوبی جنوب رویہ مع طاق تختہ چوبی اور ایک در کلاں شمال رویہ جس کا اب دروازہ بانسی لگا ہوا ہے۔ اور اس چار دیواری میں بارہ چھپر جس میں مسافر رہتے ہیں اور گوشہ غربی و جنوبی میں ایک کوٹھہ خام اور شرق رویہ چھ دکانیں اور ایک شمال رویہ۔ صورت مقبرہ ہشت پہلو اور جنوب رویہ دیوار مقبرہ کے۔ در محرابی والا اوپر جانے کا۔ اور غرب رویہ دیوار مقبرہ میں بھی ایک در تھا سو اب بند ہے اور اس کے آگے دو زینہ خشتی موجود ہیں۔ اور اندر شمال رویہ دروازہ آمد و رفت مقبرہ کا ہے اس میں اب انگریزی کواڑ بے آئینہ لگے ہوئے ہیں اور شمال و جنوب رویہ، زیر و بالا چار دیواری کے، دو کھڑکیاں مسدود موجود ہیں۔ درمیان میں اس مقبرہ کے ایک قبر بوسیدہ گلی ☆ حضرت موصوف کی موجود ہے۔ اور در کلاں کے پاس بطور طویلہ کوٹھہ دو دھن والا ہے۔ اس میں اب گھوڑا شیخ شہزادی کا بندھتا ہے۔

یہ مکان سن ۱۸۵۶ء میں آراستہ ہوا ہے۔ اور اس پر قریب تین ہزار روپے کے خرچ ہوا تھا اور بوقت تعمیر اس کے حکم سرکار ہوا تھا کہ اگر عرصہ دو ماہ میں یہ مکان آراستہ نہ ہووے گا تو داخل نزل کیا جائے گا۔ اس حکم کے سنتے ہی سوداگران دہلی نے زر چندہ جمع کیا اور مہتمم میاں رحیم بخش صاحب سوداگر مقرر ہوئے۔ یہ چار دیواری سوداگران رحیم بخش و نبی بخش و شیخ شہزادی وغیرہ نے اور کچھ روپیہ قرض لے کر بنوائی ہے اور رحیم بخش سوداگر نے سات سو روپیہ اپنی گزہ سے دیا۔ اب جو کرایہ بقدر پانچ سو روپیہ کے آتا ہے

☆ بتایا جا چکا ہے کہ مقبرہ میں کوئی قبر دکھائی نہیں دیتی۔ غالباً یہاں یہ مراد ہو گی کہ کوئی قبر پختہ دکھائی نہیں دیتی (مرتب)

اس میں سے کچھ مرمت شکست و ریخت کی ہوتی ہے اور بقیہ خدمت امام مسجد میں صرف کرتے ہیں اور کچھ ادائے قرض ہوتا ہے۔ اور چار دیواری میں تین کیکر اور ایک گوندی اور ایک بیرو پھروانہ ہیں۔

اور حال آبادی یہ ہے کہ کبھی یہ مکان خالی اور کبھی آباد رہتے ہیں اب اس گنبد میں کوئی فقیر نہیں رہتا بلکہ جو لڑکے مسجد ملحقہ میں درس پاتے ہیں۔ وہی یہاں (ص ۱۳۲) آبیٹھتے ہیں اب قریب تیس چالیس لڑکوں کے اس مسجد میں پڑھتے ہیں۔ (ص ۱۳۱) اور اب اس مکان پر قبضہ میاں نبی بخش گماشتہ میاں رحیم بخش کا ہے۔ وہی کرایہ لے کر خرچ کرتا ہے۔

مسجد نیلا گنبد

(ص ۱۳۰) بعد وفات کے ان مریدان نے باہم بطور چندہ روپیہ جمع کر کر یہ مقبرہ بنوایا۔ چونکہ روپیہ بہت تھا بقیہ روپیہ سے ایک مسجد کلاں متصل مقبرہ گوشہ نیرت کی طرف تعمیر ہوئی۔

اور اس مسجد کے گنبد تین، ایک بڑا دو چھوٹے عالیشان اور گنبد کلس دار سفید۔ سر گنبدوں پر کلس پختہ لگائے ہوئے ہیں۔ اور دروازہ آمد و رفت مسجد کا شرق رویہ مع طاق تختہ چوبی، جس کے سر پر شمال و جنوب رویہ دو برجیاں۔ اس دروازے کے اندر جنوب رویہ ایک دالان جس کے اندر جنوب رویہ دو کوٹھری دالان کی ہیں۔ اور دالان کے تین دھن۔ دو بند اور ایک کشادہ جو میانہ شمال رویہ ہے۔ اور ایک دروازہ اس دالان کا غرب رویہ مسجد کی طرف، متصل صحن مسجد۔ اس دروازہ بیرونی کے گوشہ شمالی میں دو سقاوہ طہارت کرنے کے اور اس کے غرب رویہ تین غسل خانہ پختہ اور چاہ چرخنی دار۔ چبوترہ چاہ دو زینہ دالان چاہ کے ساتھ دو سقاوہ ہیں اور سقاوہ کے جنوب رویہ دیوار میں سبیل ۱۶ ٹوٹی والی پختہ۔ سبیل کے ساتھ غرب رویہ زینہ مسجد کے اوپر جانے کا اور صحن مسجد بڑا کشادہ چونہ گچ۔ صحن مسجد کے شمال رویہ زیر سبیل سے بجرائی آب شرق رویہ کنارہ چبوترہ صحن مسجد سے ہو کر جنوب رویہ باغیچہ میں جا ملتی ہے۔

چاہ کے شرق رویہ ایک گرم سقاوہ جس کی ٹوٹی جنوب رویہ موجود ہے۔ اور صحن گوشہ شرقی و شمالی میں ایک چبوترہ پر دو خم گلی پانی گرم کرنے کے واسطے لگائے ہوئے ہیں۔ اس خم کے شرق رویہ ایک پھروانہ اور ایک کھجور کا درخت کھڑا ہے۔

جنوب رویہ، اس مسجد کے گوشہ جنوبی و غربی میں، ایک در محرابی بنا ہے۔ اس کے اندر ایک چار دیواری دو درجہ والی۔ درجہ شرق رویہ میں زمین مزروعہ مربع جس میں شلغم اب بوئے ہوئے ہیں اور ماسوا اس کے پانچ جامن، ایک شہتوت، دو پیرپانچ درخت دھریک موجود ہیں۔ یہ جگہ باغیچہ کر کے مشہور ہے۔ گوشہ شرقی و شمالی اس کے میں ایک دروازہ مع طاق تختہ، جس کے اوپر لب بام دو برجیاں ہیں، راہ آمد و رفت کا تھا۔ اب مسدود کر کے شرق رویہ اس کے کوٹھ بنا لیا ہے اور وہ کوٹھ چار دیواری مقبرہ میں شامل ہے۔

اور غرب رویہ اس باغیچہ کے ایک چبوترہ جس پر ڈیڑھ فٹ بلند چار دیواری خشتی اور غرب رویہ اس چبوترہ کے ایک پانچ دھن والا دالان خشتی پختہ، در اس کے محرابی، مع کوٹھری جنوب رویہ۔ اور میانہ چبوترہ پر قبر منشی نجم الدین کی چونہ گچ، تعویذ زمین دوز ہے۔ قبر کے شرق رویہ ایک درخت خرد گوندی کا اور سرہانے قبر کے ایک (ص ۱۳۱) درخت ون اور ایک توت چھوٹا سا کھڑا ہے۔ اور جنوب رویہ قبر کے ایک دالان سے درہ قلبی مستقیم ہر کی پوش، جس کے غرب رویہ ایک کوٹھری بھی واقع ہے۔ اور اس دالان کے آگے ایک درخت پیپل اور ایک لیکر کھڑا ہے۔

اور مسجد کے اندر تمام فرش چونہ گچ پختہ۔ محراب میانہ کے شمال رویہ تین زینہ والا منبر خشتی سفید اور مسجد ہذا کے اندر باہر سے تمام سفید استرکاری۔ اور چاروں طرف چار دیواری خشتی پختہ، بنیرے جس کے سفید اوپر سے ہیں (ص ۱۳۳) مسجد بہت کشادہ، چاہ رواں بھی موجود ہے اور تین در محرابی، بہت وسیع اس مسجد کے ہیں صدھا آدمی بفرانت تمام اس میں نماز ادا کر سکتے ہیں۔

سکھوں کے عہد میں اور اس کے بعد

(ص ۱۳۲) بعد سکھاں اس مسجد میں توپ خانہ کا اسباب رہتا تھا۔ اور ابتدائے عملداری سرکار انگریزی میں یہاں مسکوٹ لال کوڑتی کا مقرر ہوا۔ اس وقت چھاؤنی میاں میرنہ تھی اور یہی اتار کلی مقام چھاؤنی تھا۔ چند سال یہاں مسکوٹ رہا (۱۳۳) جب چھاؤنی میاں میر مقرر ہوئی تو منشی نجم الدین ٹھیکہ دار ڈبل روٹی نے یہ مسجد واگذار کرا کر مرمت مسجد و سفیدی کرائی۔ اس روز سے اب تک آباد ہے۔

کوئی دن یہ مسجد بسبب وعظ کرنے مولوی غلام رسول ساکن کوٹ میاں سنگھ اور سرپرستی منشی نجم الدین ٹھیکہ دار ڈبل روٹی کے یہ مسجد وہابیوں کی مشہور ہو گئی تھی۔

(ص ۱۳۲) سن اٹھارہ سون باون سے اس مسجد کے امام مولوی احمد دین صاحب بگ

وائے مقرر ہوئے ہیں اور ان کی طرف سے ملا نور احمد، امام مسجد جوئی، نائب امام مقرر ہے جو لاہور کے موتی بازار میں بمسجد جوئی کنجری امام ہیں۔ (ص ۱۳۰) اس مسجد میں اب ملا نور احمد، دست نشانیدہ مولوی بگہ والا صاحب کے، امام ہیں اور ان کی طرف سے کریم بخش ایک درویش ساکن کندھوال ہمیشہ اس مسجد میں بطور درویش خادم مسجد ہو کر حاضر رہتا ہے۔ (ص ۱۳۲) اور میاں رحیم بخش سوادگر مولوی احمد دین کو اپنے پاس سے ماہواری ارسال کرتے ہیں۔ اور تمام خرچ مسجد میاں رحیم بخش سوادگر کرتے ہیں۔

(ص ۳۹۴) احوال مزار حضرت محمد اسماعیل المشہور میاں وڈا

یہ خانقاہ جنوب رویہ شہلا باغ بہت نزدیک شمال رویہ مقام پڑاؤ ریل واقع میاں میر سے واقع ہے۔

(ص ۴۰۵) گرد و نواح خانقاہ کے چاروں طرف دیوار خشتی پختہ جس کے نیرے سفید۔ طول و عرض اس کا ذیل میں تحریر ہے۔

(ص ۴۰۸) طول دیوار شمالی کا چورانوے گز اور غربی کا پچھتر گز اور جنوبی کا ایک سو گز اور شرقی اٹھتر گز۔

اب آگے نقشہ چار دیواری خانقاہ تحریر ہوتا ہے۔

مکان
قراس

یہ وہ چھوڑا ہے جس پر راجہ سوچیت
تھکا مارا گیا تھا۔

بیرونی ڈیوڑھی

دیوار شرق

۷۸ ورعہ

غرب ۵۵
ورعہ

سجدہ
(ورنخت پنجم)

اندرون خانقاہ اشجار مضطرب ہیں:	چھوڑا مزار
جمور تھک کر ہیں	حضرت میاں
۳۰ ۳۳ ۳۳	وڈا (جس پر
تفصیل بچھا پختہ ۸ خام ۱۱ بے سقف	چار قبور ہیں)

یہ در مسدود اس پر تاریخ
وفات لکھی ہے۔

چاہ

دیوار جنوب ۱۰۰ مکز

(ص ۲۰۵) اندر اس کے زمین سولہ کنال۔ در آمد و رفت شمال رویہ اس کے اندر بطرف غرب خراس جس میں آٹا واسطے درویشوں کے پتا ہے۔ بطرف شمال دو کوٹھہ قابوتی۔ یہ ہر دو کوٹھہ بھنڈارے کی جگہ ہے جس کے اندر تھور بھی جاری ہے۔

اس کوٹھہ کے جنوب میں ڈیوڑھی مزار۔ عمارت اس کی استرکار سفید۔ بیچ میں اس کے غرب رویہ ایک محراب کلاں مرغولی۔ نیچے اس محراب کے (ص ۲۰۶) میانہ میں ایک دروازہ جس کی چوکھٹ سنگ سرخ کی۔ اس کی دونوں بگلوں میں باہر کی طرف ایک ایک اور محراب عمارتی مرغولی۔ محراب ہائی کلاں کے باہر شمال و جنوب کی طرف اور دو دو محراب عمارتی زیر و بالا۔ اس کے اوپر سقف ڈیوڑھی قابوتی۔ اس کی بام پر بطرف غرب دو برجیاں مربع جن کے دھن بند۔ اوپر گردنہ خشتی۔ پھر اس پر گنبدیاں خرد سفید۔

اس ڈیوڑھی کے گرد ایک اور چار دیواری یعنی ایک تو یہ اور دوسری اس کے باہر۔ چار دیواری دروازہ ہذا کے اندر ایک جگہ مربع جس کے غرب رویہ تو یہ ہی در آمد و شد اور شمال و جنوب کی طرف ایک ایک اور قابوتی جگہ بطور شہ نشین کہ جیسی اکثر ڈیوڑھیوں میں ہوتی ہے۔ اس کے اندر بطرف غرب اور دو حجرہ۔ اوپر اس کے سقف گنبد نما اور میانہ ڈیوڑھی کی سقف میں گنبد۔ شرق رویہ ایک اور محرابی مرغولی در قابوتی اس در کے اندر پانچ انچ نشیب میں سڑک پختہ واسطے جانے زیارت قبر کے، جس کا عرض تین گز اور طول دس گز چونہ سچ۔ اس سڑک کے شرق رویہ مائل بجنوب ایک چبوترہ۔ خشتی مربع۔ جس کا طول و عرض گیارہ گیارہ گز۔ ارتفاع اس کا دو فٹ۔ اس کے چاروں گوشوں میں پیل پایہ خشتی خوبصورت۔ اس کے جنوب رویہ دو درجہ زینہ۔ اس کے میانہ میں اور چار دیواری ایک گز ارتفاع والی جس کا طول ساڑھے سات گز اور عرض چار گز۔ اس کے جنوب رویہ ایک خرد کھڑکی محرابی بطور راہ آمد و رفت جس کا ارتفاع کشادگی دو فٹ۔ اس کے اندر چار قبریں خام سفید بالا۔ اور اس چبوترہ خانقاہ کے شمال کی طرف ایک والان خشتی قابوتی (جو بعد راجہ لال سنگھ بنا ہے) اس کے شمال و شرق و غرب کی طرف اشجار گنجان۔ جنوب رویہ مزار کی دیوار کے اوپر تاریخ وفات میاں صاحب اور شرقی کے باہر میاں جان محمد صاحب کی تحریر ہے۔

مسجد

غرب رویہ اس چار دیواری مزار کے ایک مسجد قدیمی جس کا ذکر اوپر تحریر ☆ ہو چکا ہے۔ چاروں طرف اس کے چار دیواری خشتی قدیم بلند سفید چونہ گچ، در آمد و رفت شرق رویہ۔ باہر بطرف گوشہ گنگنی چاہ چرخ دار اور جنوب رویہ دیوار مسجد کے اندر سبیل۔ مسجد کے لب بام چار گنبدیاں چاروں گوشوں پر اور میانہ میں محراب کے سر پر اس سے خرد خرد اور دو گنبدیاں طول صحن مسجد کا سوا سترہ گز اور عرض پونے تیرہ گز۔ صحن اندرونی و بیرونی مسجد پر فرش خشتی چونہ گچ اور سقف مسجد پر ایک گنبد کلاں جس کے نیچے میانہ میں آٹھ محراب دوری دار خرد۔ شمال و جنوب رویہ ایک ایک محراب دوری دار کلاں صحن مسجد میں غرب رویہ وہی درخت نیم کلاں کھڑا ہے جس کا ذکر اوپر آچکا ہے۔ اور صحن مسجد کے گوشہ نیرت و باب میں ایک حجرہ خشتی مسقف مرتبہ سر کی پوش۔

مقبرہ سید محمود

باہر اس چار دیواری کے 'غرب کی طرف مائل شمال' قبر حضرت سید خاوند محمود صاحب یہ حضرت سید محمود صاحب وہی حضرت ہیں کہ جن کا ذکر اوپر تحریر ☆☆ ہو چکا ہے۔ یہ حضرت بڑے ولی کامل ہو گزرے ہیں وفات ان کی سن ایک ہزار پچاس میں واقعہ ہوئی اور روضہ ان کا حسب الحکم شاہجہان بادشاہ کے تیار ہوا۔
معمروگ بیان کرتے ہیں کہ غرب رویہ اس مقبرہ کے ایک باغ بہت (ص ۴۰۷) اچھا عالیشان تھا۔ مگر بعد تین حاکمان لاہور ویران ہو گیا۔ اب اس مقبرہ میں دو قبریں ہیں۔ ایک حضرت سید محمود صاحب کی اور دوسری ان کی زوجہ مبارک کی۔
صورت مقبرہ یہ ہے کہ چاروں طرف چار دروازے۔ باہر مقبرہ کے چبوترہ خشتی۔ اب وہ مقبرہ بے تردد پڑا ہے۔

دم تحریر مفصلہ ذیل درویش یہاں موجود ہیں جن کو نان پارچہ بھی یہاں سے ملتا ہے۔
تاپینا ۵۵ نفر۔ لوہے یعنی بی دست و پا ۸ نفر۔ ضعیف ۷۱ نفر۔ طفلان خرد یتیم بے پدر ۲۰ نفر۔ تندرست ۲۷ نفر

☆ ملاحظہ ہو حال میاں دژا صفحہ ۳۶۰ (مرتب)

☆☆ ایضاً

(ص ۳۶۸) حال روضہ حضرت محترم صاحب

یہ روضہ بدھو کے آوے کے غرب رویہ گوشہ شمال میں واقع ہے۔
 صورت مقبرہ مربع۔ متصل لب بام گردنہ خشتی چونہ گچ، خط کشیدہ۔ اوپر چاروں
 گوشوں پر چار برجیاں چار پہلو۔ ہر برجی کے چار در محرابی اوپر خرد گنبدی۔ درمیان گنبد
 عالیشان چونہ گچ اب برنگ سیاہ کھڑا ہے۔ مقبرہ کے چاروں گوشوں میں باہر کی طرف محراب
 اور اندر جانے کو دروازے بے چوکھٹ۔
 اندر تین قبریں۔ دو سالم پختہ اور ایک جو شرق کی طرف ہے، بوسیدہ ہر پہلو میں یہ
 صورت ہے کہ دونوں بغلوں میں محراب گلکاری اور بیچ میں دروازہ آمد و رفت۔ اس حساب
 سے چار دروازے اور آٹھ محراب ہیں۔
 متصل زمین سے مقبرہ بوسیدہ بلکہ شکستہ ہو چلی ہے۔ اور در جنوبی کے اوپر زیر محراب
 چند اشعار تحریر تھے مگر اب اس قدر پڑھا جاتا ہے۔

بر آستان تو آرم سر ارادت دل

دوسرا مصرع (اس کا) اکھڑ گیا ہے۔ محراب شرقی و غربی کے مرغولوں میں یہ تحریر ہے۔

اللهم اغفر لامتہ محمد

جنوب رویہ محراب کے اوپر یہ تحریر ہے۔ شعر

این سوختہ را چو محترم کرد کار

(ص ۳۶۹) آگے اکھڑ گیا دوسرے کتبہ میں اتنا پڑھا جاتا ہے۔

بنار سر تقدیر شمار۔ واللہ انیس التابین

خود گشت برو

اور اس در کے محراب غرب کی طرف مرغولوں میں تو وہی اللهم اغفر لامتہ محمد لکھا

ہے اور اوپر کتبہ میں یہ اس قدر پڑھا جاتا ہے۔

اور پہلوئی غرب رویہ میں بھی میانہ اور بغلوں میں محراب۔ محراب جنوبی کے دونوں

مرغولوں پر اللهم اغفر لامتہ محمد تحریر ہے۔ اور دروازہ غربی کے اوپر زیر محراب لکھا ہوا اتنا

نظر آتا ہے۔ اللہ، محمد، علی، عثمان اور باقی بوسیدہ ہو گیا ہے۔ اور در کے اوپر جو محراب ہے

اس کے دونوں مرغولوں پر یہ تحریر ہے اللهم اغفر امتہ محمد۔ اور شمالی میں اللهم ارحم امتہ

محمد۔ اسی طرح در غربی کے محراب شمالی میں اور زیر گردنہ بالائی بطرف غرب یہ شعر تحریر ہے۔

ہادی	ساکنان	راہ	نجات
آن	سلیمان	خرد	آصف
قطب	حق	شاہ	محمترم
رفت	در	بزم	اولیائی
سال	تاریخ	رہلتش	سلف
گفت	طبع	سلیم	نیک
		خلف	

اور در کے مرغول شمالی کے محراب کے اوپر زیر گردنہ تحریر ہے۔

پنج	بر	چین	زخمل	د	فق	بگو
قدس		اللہ	سرہ		الاشرف	
					کتبہ محمد اکرم	

اور در شمال پر افضل الذکر لا الہ الا اللہ محمد الرسول اللہ بخط نستعلیق اور محراب ہای مرغولی میں یا اللہ یا اللہ بخط عربی تحریر ہے اور شرق رویہ ایک گز بلند زمین سے در آمد و رفت۔ اس در کی بگلوں میں بدستور در محرابی جس میں چار آدمی بیٹھ سکیں۔ اس کے میانہ محراب در پر یا اللہ یا اللہ یا محمد یا محمد لکھا ہے۔ اس طرف سے گردنہ ذرا بوسیدہ ہے۔ اور چاروں طرف زیر گنبد روشن دان۔ سلف گنبد سفید۔ اندر در شمال پر بخط عربی تحریر ہے اللہم اللہ واحد لا الہ هو الرحمن الرحیم۔

وفات ان کی سن ایک ہزار ایک سو دو تاریخ مرقوم مقبرہ سے معلوم ہوتی ہے نحو ہذا۔
قطعہ تاریخ۔

پنج	بر	چین	زخمل	د	فق	بگو
قدس		اللہ	سرہ		الاشرف	

اگر قدس اللہ سرہ الاشرف کے اعداد سے جو گیارہ سو سات ہوتے ہیں پانچ دور کر دیئے جائیں تو باقی گیارہ سو دو رہ جاتے ہیں۔ اور میرے قدیمی دوست مفتی غلام سرور نے جو کاتب مسودات کتاب ہذا ہیں، یہ قطعہ تاریخ بامید اندراج عنایت کیا ہے۔ قطعہ تاریخ۔

شہ	محمترم	شیخ	دور	زمان
کہ	دانش	سر	بر	محمترم

تاریخ ترحیل آن شیخ دین
گجو سالک نامور محترم

(ص ۸۸) فصل در ذکر مقبرہ حضرت عبدالرزاق شاہ چراغ گیلانی

اب حال حضرت کا مع شرح عمارت موجود مقبرہ تحریر کرتا ہوں۔ فہو ہذا۔
یہ مقبرہ مربع آپ کا لب سڑک جنوب رویہ لاہور و شرق رویہ کوشی جناب میکلوڈ
صاحب بہادر کے واقع ہے۔

(ص ۸۹) شروع عہد عالمگیر بادشاہ میں یہ مقبرہ حسب الحکم عالمگیر کے بنا ہے (ص ۸۸)
مقبرہ پرانا اور ایک دروازہ چوٹی جنوب رویہ آمد و رفت کا ہے اور (ص ۸۹) دروازہ کے اوپر
پنجرہ گلی ہے۔ اندر اس مقبرہ کے آٹھ قبریں ☆ ہیں۔ ایک تو حضرت شاہ چراغ کی جن کا
اصلی نام عبدالرزاق معروف شاہ چراغ تھا اور دوسری زین العابدین صاحبزادے ان کے کی
اور تیسری سید عبدالقادر ثانی کی اور بقیہ سات صاحبزادے ان کے (?) (ص ۹۰) ماسوا اس
روضہ کے اندر شمال رویہ 'سہانے کی طرف' ایک طاقتہ خرد میں کاغذ لکھا ہوا ہے مخط عربی
دیوار سے چسپاں ہے۔ اس پر یہ تحریر ہے۔

بسم اللہ الرحمن الرحیم۔ لا الہ الا اللہ محمد رسول اللہ۔ سن ۱۲۶۳

(ص ۸۹) گرد و نواح اس مقبرے کے ایک چار دیواری خشتی ہے اور اس چار دیواری
میں قبرستان ہے جس میں ۳۹ قبریں ہیں اور دیوار شرقی کے متصل قبر والد خان بہادر نواب
کی خشتی پختہ زیر درخت دن موجود ہے۔ اور چار دیواری میں غرب رویہ قبر والدہ خان بہادر
کے متصل ایک چاہ مستعمل جاری اور بہت سے درخت دن اور گوندی موجود ہیں۔ اور اندر
چار دیواری کے فرش پختہ خشتی شکستہ سا موجود ہے۔ قبل میں یہ کہیں بطور باغیچہ ہو گا
کیونکہ اب بھی خیابان پختہ نظر آتے ہیں۔ اور (ص ۹۰) پینتیس درخت گوندی و پھروانہ
وغیرہ اس میں واقع ہیں۔

(ص ۸۹) اور جنوب رویہ مقبرہ کی چار دیواری کے کونٹہ شکستہ مسکونہ فقیر ہے (ص
۹۰) اور شرق رویہ اس مقبرہ کے چار دیواری مع ایک اور کوشی قبضہ فقیر میں ہے۔ اور
اب اس مقبرہ میں قبریں نہیں ہوتیں۔

☆ مقبرے کے اندر پانچ قبریں ہیں (مرتب)

مسجد

(ص ۸۸) اور اس مقبرہ کے غرب کی طرف دفتر اکاؤنٹس اور سول آڈیٹر دیوار بدیوار مقبرہ کے مسجد متصل قدیمہ اسی جناب کی میں 'اب چند سال سے مقرر ہی ہو گیا چنانچہ اب اس مسجد کو بوضع کوٹھی بنا لیا ہے مگر برج وغیرہ دیواریں اس مسجد کی بدستور موجود و قائم کھڑی ہیں۔

(ص ۸۹) اور غرب رویہ اس مقبرہ کے ایک مسجد جس کے پانچ گنبد چار خرد اور ایک کلاں موجود ہے۔ اور یہ مسجد نواب خان بہادر نے بایں تقریب بنوائی کہ اس کی والدہ کی قبر یہاں ہوئی اور وہ مسجد اب دفتر اکاؤنٹس میں آگئی۔

اور مسجد کے غرب رویہ ایک اور چبوترہ ہے 'اس پر چار دیواری بوسیدہ مع مزار ثبوت شاہ' مرید حضرت شاہ چراغ صاحب کے 'ہے۔ اور درخت ون کھڑا ہے۔ (ص ۹۰) اور کمترین نے خود بھی اس مقبرہ پر حاضر ہو کر احوال مفصل اس روضہ کا بیان کیا۔

(ص ۳۷۹) احوال خانقاہ و مزار حضرت گھوڑے شاہ

کہ اصلی نام ان کا جھولن شاہ ہے

یہ مکان جھولن شاہ المشہور گھوڑے شاہ شرق رویہ باغ بخشی بھگت رام اور بطرف غرب مائل بجنوب باغ راجہ دینا ناتھ کے واقع ہے۔

صورت اس کی یہ ہے کہ شمال رویہ اس کے سر راہ تا (ص ۳۸۰) تا سینہ بلند دیوار خشکی جس کے 'نیرے گلی' اس میں بطرف غرب دو در محرابی قابوتی جن پر تین زینہ چڑھ کے جاتے ہیں۔ یہ دیوار بنیہ محبت شاہ فقیر کی تھی جو عرصہ ۳۵ - ۳۶ سال سے بنی ہوئی ہے۔ اس کی دیوار شمالی اور شرقی موجود ہے۔ جنوبی و غربی مسمار شدہ۔ در ندارد۔ گوشہ نیرت میں ایک چاہ چرخ چوب والا جاری۔ غرب رویہ بطرف باغیچہ بخشی بھگت رام اور نیز جنوب رویہ زمین مزروعہ بقدر چھ بیگہ ایک کنال تیرہ مرلہ۔ یہ چاہ مع زمین محبت شاہ کو مہاراجہ رنجیت سنگھ نے عطا کیا تھا اور عمر پسر تاجا نام شخص اس چاہ کا کاشتکار ہے۔ دو حصہ پیداواری کاشتکار اور ایک حصہ فقیر لیتا ہے۔

اندز اس دیوار شمالی کے زمین سے قدرے بلند ایک تھڑہ مطول گلی اور متصل اس کے 'جنوب رویہ' جہاں دالان ہیں 'ایک اور چبوترہ آدھ گز بلند جس کا طول دس قدم اور

عرض پانچ قدم۔ شمال رویہ اس کے چراغ دان تا سینہ بلند اس تھڑہ پر چار قبریں سادات کی مع چند درخت۔ متصل دیوار اندر کی طرف گلاب کھڑا ہے۔

اس تھڑہ کے شرق میں تا سینہ بلند اور ایک تھڑہ خشتی اس پر درخت پیل مقام

نشت۔

اور جنوب رویہ اندر مکان کے ایک دالان جس کے دو دھن قابوتی محرابی اس کے اوپر ایک چوبارہ پختہ جس کی ایک کھڑکی چوبی مع طاق تختہ شمال کی طرف ایک اور دروازہ چوبی مع طاق تختہ۔ اس کے اندر صحن کشادہ۔ بطرف جنوب اس کے کوٹھ پختہ جس کا در محرابی مسقف مرتبہ سرکی پوش۔ اس کے اوپر پہلے چوبارہ کے اوپر دوسرا چوبارہ جس کے شمال رویہ کھڑکی صحن کی طرف۔ غرب کی طرف اس صحن میں ایک اور کوٹھ جس کے گوشہ نیرت میں در چوبی۔ اس کے اندر نیرت کی طرف اوپر جانے کا زینہ۔ اس طرف ایک چاہ پختہ چرخ دار بھی قدیمی ہے۔ اس کے غرب رویہ تھڑہ خشتی اور گوشہ ایساں میں ایک نشان مسجد۔ جس کے گرد و نواح آدھ گز بلند دیوار شیرے چونہ گچ سفید۔ غرب رویہ ایک محراب دیوار میں بنا کر اس پر میانہ میں تین گنبدیاں اور دو پہلو میں۔ یہ چبوترہ مسجد مبنی حاجی نعل بند ہے۔

اس کے گوشہ گگنی میں ایک گز بلند تھڑہ۔ اس پر بیس قبریں پختہ خشتی نعل بندوں کی مع دو درخت ون اور ایک کریہ۔ اس کے گوشہ گگنی میں راہ آمد و رفت۔ اس کے شرق کی طرف قبور خام تخمیناً چالیس نعلندان وغیرہ کی۔

اس کے شرق کی طرف ایک تھڑہ پختہ جس پر ایک فٹ بلند دیوار سفید سرہانے چراغدان خشتی سفید اور جنوب کی طرف در محرابی قابوتی جس کے اوپر مینار اور بغلوں میں دو گنبدیاں خرد۔ اس کے میانہ میں ایک بالشت بلند تھڑہ پختہ۔ اس پر چار قبور۔ ایک حضرت جان محمد صاحب لاہوری کی دوسری ان کی زوجہ کی۔ تیسری اور چوتھی ان کے دو فرزندان کی۔ یہ جان محمد صاحب لاہوری مرشد حضرت گھوڑے شاہ صاحب کے تھے۔

شمال رویہ اس کے دو درخت ون اور غرب کی طرف اشجار متفرقہ اس کے شرق کی طرف ایک فٹ بلند (ص ۳۸۱) دیوار حد قبرستان۔ اس میں قبر عنایت اللہ چوہدری قوم آہن گراں کی اور اس کے پوتے کی۔ شرق رویہ و غرب رویہ اشجار ون وغیرہ۔

شمالی دیوار کے در محرابی کے شرق کی طرف ایک اور چبوترہ تا سینہ بلند۔ در محرابی اس کا جنوب کی طرف۔ اس کے آگے جنوب رویہ ایک زینہ۔ جس کے جنوب رویہ ایک

درخت ون بلند کھڑا ہے۔ اور سرہانے چراغدان خشتی تا بگرون بلند۔ اس چبوترہ پر، جس کے شمال رویہ شارع عام ہے ہزار ہا گھوڑے گلی۔ نیروں پر پڑے ہوئے ہیں۔ غرب رویہ اس کے ایک ڈھیر لاکھ ہا گھوڑوں کا لگا ہوا ہے۔ اس تھڑے پر تین قبریں ہیں۔ ایک جو بطرف غرب ہے گھوڑے شاہ صاحب کی اور میانہ والی سید جھولن شاہ صاحب کی اور شرق رویہ میراں لطف شاہ کی۔ اس کے سرہانے درخت ون۔ اس کے گوشہ گگنی میں ایک اور تھڑے پختہ جس کے سرہانے چراغدان قد آدم بلند، چونہ گچ۔ اور پاس اس کے درخت ون و شہینہ و برتا۔ اس پر دو قبریں۔ ایک محبت شاہ اور دوسری زمان شاہ کی اور غرب و جنوب رویہ اس کے قبرستان کللاں۔ اب امیر، وزیر، پیران بلو اس پر قابض ہیں۔

اس کے شرق کی طرف قبور خام متعلقان مرغلام رسول منشی بارک ماسری کی، فقط حضرت گھوڑے شاہ کے تھڑے کے دروازہ کے باہر، نیچے بطرف شرق تین قبریں مفصلہ ذیل ہیں۔ ایک گلاب شاہ، دوسری گلزار شاہ کی اور تیسری بہار شاہ کی جو خادم محبت شاہ کے تھے۔ اور گوشہ گگنی میں اور بھی قبور ہیں۔

ایک اور گنبد

(ص ۳۸۲) اس مکان کے پاس ایک اور گنبد المشہور سوا چھولہ صاحب کا گنبد تھا۔ وہاں قبر اس سوداں طوائف کی تھی اور بڑا بھاری قبرستان اس کے متعلق تھا۔ مگر راجہ تچ سنگھ نے اس کو گرا کر باغ بنوا کر برہمنوں کو منس دیا۔ فقط

مسجد گھوڑے شاہ

روبرو اس مکان کے بطرف شمال، بیچ میں تو راہ قدیمہ باغ شالا مار ہے۔ اور اس کے شمال کی طرف ایک مسجد المشہور مسجد گھوڑے شاہ ہے۔ اس کے اندر اسباب فقیر متاب شاہ کا رہتا ہے۔ اس پر تین گنبد خشتی تھے۔ اب شمالی گر گیا اور میانہ کلاں گنبد اور جنوبی خرد کھڑا ہے۔ اور آگے اس کے صحن مسجد فقط

(ص ۳۸۳) اور شرق رویہ صحن مسجد میں درخت انار و بیرو توت و گل عباسی کھڑے

ہیں۔

(ص ۳۸۲) احوال مقبرہ محمود شاہ صاحب قادری

اور اس کے (ص ۳۸۳) شمال کی طرف ایک مقبرہ چونہ گچ نو تیار، جس کے لب بام

گردنہ مدورہ۔ یہ مقبرہ اب سن بارہ سو اکیاسی ہجری میں محمود شاہ صاحب نے، جو اب ☆ لاہور میں موجود ہیں، اپنے واسطے بنوایا ہے۔ دروازہ اس کا جنوب رویہ۔ سرہانے چرانڈان نیچے اس کے تہ خانہ۔ چاروں طرف تھڑہ پختہ خشتی۔ اندر تہ خانہ میں جانے کے واسطے راستہ بطور گٹو گھاٹ بنا ہوا ہے۔ فقط

اس مقبرہ کے باہر بگوشہ ایٹھاں دو قبریں خام نو تیار ہیں۔ لوگ کہتے ہیں کہ انہوں نے مکان مسکونہ اپنا فروخت کر کے یہ مقبرہ اپنا بنوایا ہے۔

احوال خانقاہ حضرت حامد قاری علیہ رحمۃ اللہ الباری

(ص ۳۵۷) یہ خانقاہ لاہور کے شرق رویہ بقاصلہ دو کوس شرق رویہ پڑاؤہ بدھو و جنوب رویہ مقبرہ علی مردان خان ایک چار دیواری خشتی قد آدم بلند جس کا راستہ آمد و رفت جنوب رویہ مع چوکھٹ چوبلی خشتی بجائے طاق ایک تختہ کانہ بطور کھڑکی پھڑا ہوا ہے، موجود۔ جب اندر اس کے جائیں تو دیوار جنوبی کے شمال رویہ مائل بغرب ایک چاہ پختہ چرخ دار۔ اس کے شمال کی طرف دو غسل خانہ پختہ اور ان غسل خانوں کی پشت کی (ص ۳۵۸) طرف اور چار دیواری کے غرب رویہ ایک مسجد پختہ چونہ گچ ایک گنبد والی، جو اندر سے تمام سفید۔ بطرف غرب، اندر مسجد کے، ایک محراب کلاں درمیان اور شمال و جنوب اس سے خرد۔ میانہ کے اوپر افضل الذکر لا الہ الا اللہ محمد رسول اللہ اور اس کے نیچے پھر دو طرف یا فتاح چونہ پر لکھا ہوا ہے۔ اور محراب شمالی خردیہ لکھا ہوا ہے۔

محمد عربی کا بروی ہر دو سراسر

کسی کہ خاک درش نیست خاک بر سر او

شرق رویہ باہر کی طرف تین دھن محرابی۔ ایک میانہ بلند جس کے نیچے اور محراب بطور دروازہ، اب بغلوں والی شمالی و جنوبی اینٹوں سے بند۔ فقط۔ میانہ کشادہ محراب شمالی پر یہ

ملاحظہ ہو صفحہ نمبر ۲۸۹

حاشیہ (یہ حاشیہ طبع اول میں موجود ہے۔ طبع دوم میں شامل نہیں ہوا) بوقت انبعاث کتاب ہذا حضرت محمود شاہ صاحب آب بتاریخ سترہ جمادی الاول سن ۱۲۸۳ ہجری مطابق ۱۸ اسوج سن ۱۹۲۳ بروز ہفتہ شنبہ راہی ملک بقا ہوئے۔ چند روز اول بحالت بیماری شہر سے مکان مقبرہ میں آ رہے۔ آج باعث کثرت اثر دھام خلایق جنازہ ان کا وہاں سے اٹھا کر سرانے محمد سلطان میں لے آئے اور وہاں سے اٹھا کر باترک و شان جنازہ ان کا مقبرہ نو تیار میں دفن کیا گیا۔

تحریر ہے۔

خداوند را شکر دارم بیاد
چہ خوش مسجد از دست مسکین نهاد
اور میانہ دھن میں اللہ، محمد و ابو بکر و عمرو عثمان و علی لکھا ہے۔ اور دھن جنوبی پر یہ
بیت تحریر ہے۔ بیت

خرد گفت از سال تاریخ آن
ز آفات دوران زوالش مبار

سن ۱۱۱۴

اندر باہر فرش خشتی۔ شرق رویہ صحن مسجد کے ایک تالاب تین فٹ مرتفع جس کا
طول آٹھ گز اور عرض ساڑھے چار گز۔ مگر اب سوکھا پڑا ہے۔ شمال مسجد میں جو کوٹھ
جنوب رویہ ہے، اس میں دم تحریر، رجب علی نامی فقیر بٹھایا ہوا میاں احمد دین صاحب سجادہ
نشین درس میاں وڈا کا ہے۔ اس کوٹھ کے شرق رویہ زینہ اوپر جانے کا۔ فقط

مزار

تالاب کے گوشہ شمالی و شرقی پر ایک درخت سوڑا کھڑا ہے اور گوشہ ایساں کی طرف
ایک گز بلند اور چار دیواری ہے جس کے نیرے سفید۔ راہ آمد و رفت غرب رویہ۔ اندر
شمال کی طرف چراغ دان پختہ خشتی جس میں زیر و بالا چار کھڈ۔ چراغ دان چار دیواری کے
اندر۔ میانہ میں تھڑہ خام پر قبر حضرت حامد قاری صاحب کی، گرد سے خشتی اور بیچ میں سے
گلی۔ اس کے شرق و غرب کی طرف اور دو قبریں۔ اور متصل چار دیواری، بطرف جنوب دو
درخت کریر اور ایک دن کھڑا ہے۔

گرد و نواح اس مکان کے جو چار دیواری ہے اس میں لب بام تمام خرد خرد کھڈے
چراغ دان۔ باہر جنوب رویہ نہرود فٹ چوڑی جاری۔

اس چار دیواری کے باہر، غرب رویہ، ذرا فاصلہ سے اور دو چبوترہ پختہ چونہ گچ کھڑے
ہیں۔ ایک چبوترہ پر دو قبریں اور دوسرے پر ایک نامعلوم الاسم۔ اندر چار دیواری ہڈا کے
ایک درخت کریر و کیکر کلاں اور چار کیکر خرد اور پانچ درخت بہیاں سایہ نکلن ہیں۔ چار
دیواری بیرونی کے شمال رویہ دیوار قدرے میانہ سے مسمار ہو گئی ہے حتیٰ کہ وہاں سے آدی
اندر آجا سکتا ہے۔

قبور خاندان میاں رحمتہ اللہ

(ص ۳۵۷) جب حافظ رحمت اللہ فوت ہوئے تو میاں محمد بخش صاحب (صحاف) نے قبر ان کی وہاں کی۔ بعد اس کے بھائی میاں محمد بخش صاحب کا مسمی احمد بخش مجلدی بھی وہاں دفنایا گیا۔ بعد ازاں قبر میاں محمد بخش صاحب اور حافظ بخش وغیرہ لواحقین ان کے کی بھی وہیں ہوئی۔ اور ماسوا اس کے مفتی علی الدین صاحب داماد میاں محمد بخش صاحب بھی وہیں مدفون ہوئے۔

تفصیل قبور خاندان میاں محمد بخش صاحب صحاف

موجودہ خانقاہ ہذا جو چبوترہ خام پر موجود ہیں

حافظ رحمت اللہ والد محمد بخش۔ احمد بخش پسر رحمت اللہ۔ میاں محمد بخش صحاف جن کی تاریخ وفات سن بارہ سو تریسٹھ ہے۔ حافظ بخش پسر محمد بخش۔ زوجہ محمد بخش صحاف۔ زوجہ حافظ بخش۔ والدہ فیض بخش۔ اللہ بخش ولد عنایت اللہ بن رحمت اللہ۔ ستار شاہ بن عنایت اللہ۔ زوجہ عنایت اللہ برادر میاں محمد بخش۔ دختر عنایت اللہ۔ دختر فضل الدین بن محمد بخش صحاف۔ پیر بخش ہمشیرہ زادہ محمد بخش۔ امام الدین پسر ستار بن عنایت اللہ۔ مولیٰ پسر فضل الدین۔ دختر ستار۔ مفتی علی الدین سررشتہ دار۔ ہمشیرہ زادہ مفتی علی الدین دولتی ملازمہ علی الدین۔ دختر چراغ دین بن خیر دین بن محمد بخش صحاف۔ ہمشیرہ مفتی علی الدین۔ فقط

(ص ۹۰) فصل در ذکر مقبرہ حضرت عبداللہ شاہ صاحب قادری

یہ مقبرہ متصل موضع مزنگ، حد غربی و شمالی میں واقع ہے۔ مقبرہ چھوٹا سا سفید سردار خان بلوچ نمبردار موضع مزنگ نے بنوایا ہے اور بطرف جنوب مقبرہ قبرستان بھی ہے۔ (ص ۹۱) پہلے یہ بطور چار دیواری قبر تھی۔ اب سردار خان نے روضہ بنوایا۔

مسجد

(ص ۹۰) اور مقبرہ کے شمال و غرب کی طرف سردار خان نے ایک مسجد بہت خوبصورت چونہ گچ بنوائی ہے۔ ابھی سفیدی و مرمت کاملہ اس کی نہیں ہوئی تھی ہذا کہ سال سن ۱۳۷۹ ہجری میں سردار خان فوت ہو گیا۔

مسجد کے جنوب کی طرف ایک والان نہ درہ ہے اور درجہ شرقی میں قبر سردار خان کی پختہ تیار ہوئی ہے۔ وہ والان بطور بارہ دری جس کے باہر اندر بارہ دروازے ہیں اور چھ

دروازہ دالان کے۔ اور اسی طرح شمال رویہ دالان فقراء ہے۔

اور دالان شمال رویہ کے نیچے ایک منزل درجہ تحت ہے۔ اس میں بھی چاروں طرف دالان اور شہ نشین اور بخارچہ اور ایک بڑا حوض جس میں پندرہ فوارے موجود ہیں اور شرق اور شمال کے کونے میں ایک حمام، جس میں بہت سے فوارے اور آبشار بنوائی ہے، موجود ہے۔ اور گیارہ زینہ اتر کے اس مکان میں جانے ہیں۔ اور یہاں جانے کے دو راستے ہیں۔

متصل دیوار غربی مسجد کے دو مینار ہیں جس کی چار منزلیں ہیں۔ ان پر آٹھ سیڑھی چڑھ کے منزل اول پر جاتے ہیں اور درجہ منزل اول پر سات کھڑکیاں ہیں اور پھر دوسری منزل کے بھی آٹھ زینہ اور سات کھڑکی، منزل ثالث کی چھ سیڑھیاں اور سات کھڑکی، منزل رابعہ کے پھر چھ زینہ اور اس پر پھر ایک برتی جس میں دو تین آدمی بیٹھ جائیں۔ اور اس کے آٹھ دروازے ہیں جس میں بیٹھ کر انسان کی نظر دور دور جاتی ہے اور وہاں سے سب گاؤں نظر آتا ہے۔

اور مسجد میں برج درمیان اور گنبدیاں چاروں طرف (ص ۹۱) جس میں آدمی بیٹھ سکے اور چار چھوٹے چھوٹے برج۔

اور مسجد کی سقف پر چاروں طرف بطور شہ نشین دروازہ مکان بنے ہوئے ہیں۔ مسجد کے شمال کی طرف ایک تالاب اور بطرف شرق مسجد کے ایک چاہ رواں ہے اور ایک مکان جنوب کی طرف مسجد کے ہے۔ اس میں بھی زینہ اتر کے جاتے ہیں اور بطور مسافر خانہ بنا ہے۔ اور غرب رویہ ایک مکان بطور باغ بنوایا گیا ہے جس میں چند درخت موجود ہیں۔ ماسوا اس کے ہر ایک طرف ایک ایک کوٹھہ دالان ہیں اور اس میں فقیر رہتا ہے۔ اور غرب رویہ باندھ کپڑا بنتے ہیں۔ دکانیں ان کی بنی ہوئی ہیں۔ اور یہ سب حال مکان کا کمترین نے پچشم خود دیدہ تحریر کیا۔

☆ احاطہ سول سیکرٹریٹ کے اندر واقع ہے (مولف)

مقابر سلاطین و روسا

(ص ۲۳۹) احوال مزار قطب الدین غوری

دروازہ لاہوری کے باہر بطرف شمال قصاب خانہ و شرق گودام شراب واقع صدر بازار انارکلی ایک مکان بنام قطب غوریہ مشہور ہے۔ آگے یہ مکان بہت بڑا عالیشان کشادہ تھا۔ بوقت عملداری سکھاں یہاں عمارت عالیشان سنگ مرمر وغیرہ کی تھی۔ معمر لوگ کہتے ہیں کہ ہم نے اس قبر پر گنبد دو منزل سنگ مرمر کا دیکھا ہے۔ وہ گنبد ایسا خوشنما تھا کہ نواح لاہور میں ایسی عمارت اور دوسری نہ تھی۔ مگر مہاراجہ نے سب مسمار کرا کے روانہ امرتسر کر دیں۔ اب صرف ایک قبر نشئی بلند چبوترہ پر موجود ہے۔ اسی کی زمین میں قصاب خانہ بن گیا ہے۔

واضح ہو کہ اس قبر سے زیادہ پرانی کوئی اور عمارت نواح لاہور میں نہیں کیونکہ یہ قطب الدین غوری شاہان غوری میں سے تھا اور سلطنت غوریہ شاہان چغتائی سے بہت مدت پہلے تھی۔ جو کوئی حال ان کا دیکھنا چاہے تاریخ ہند میں مفصل مندرج ہے۔ (ص ۲۳۰) اور بطور مختصر فدوی نے بھی ذیل حال پچھن جی میں درج کیا ہے۔

ازانجا کہ اس مکان پر مدت سے طوائف لوگ قابض ہیں۔ (ص ۲۳۹) اور وہی لوگ یہاں آکر بیٹھتے ہیں لہذا حسب ترتیب کتاب ہذا ان کا حال لکھنا بھی مناسب متصور تھا لیکن محض اس خیال سے کچھ حالات صوفیاء میں ایسے شریروں کا حال نہ لکھا جائے قلم انداز کیا گیا۔ فقط

(ص ۱۱۲) فصل در بیان مقبرہ انارکلی

مقبرہ انارکلی جہاں ۱۶ اب عملداری سرکار انگریزی گر جاگھر مقرر کیا گیا ہے اور اب وہاں ایک ساعت کلاں انگریزی جس کی آواز تمام چھاؤنی انارکلی میں جاتی ہے اور خود بخود بجتی ہے، نصب ہے۔

گنبد اس کا بہت خوشنما مشن بہت اچھا نتیج ہے۔ پہلے اس گنبد میں چار قبریں تھیں۔ ایک انارکلی کی اور تین اور کینروں کی۔ (ص ۱۱۳) بقیہ تین قبروں کا حال یوں سنا گیا کہ ایک تو اس کی ہموطن بیمن (?) تھی اور دو خدمت گاریں تھیں۔

انارکلی

(ص ۱۱۲) اور ایسا ثابت ہوا کہ انارکلی ایک خوبصورت کنیز اکبر بادشاہ کی تھی۔ نام اصل اس کا نادرہ بیگم یا شریف النساء (شریف النساء سنا جاتا ہے) اور بادشاہ اکبر نے نام اس کا انارکلی رکھا اس باعث سے کہ بہت خوبصورت تھی۔ چونکہ بادشاہ اس کو بہت اچھا چاہتا تھا لہذا یہ ہی ہر وقت نظر خاص میں رہتی تھی حتیٰ کہ اور محلہ آئی (ص ۱۱۳) بیگمیں اس سے دشمنی رکھنے لگیں۔ اب کوئی تو کہتا ہے کہ یہ مسموم ہو کے ماری گئی اور کوئی کہتا ہے کہ جب اکبر مہم دکن پر گیا ہوا تھا تو یہ کسی مرض سے فوت ہو گئی تو قبر اس کی پہلے بطور علی العموم بنائی گئی۔ جب بادشاہ واپس وہاں سے آیا تو خبر حیرت اثر انارکلی کے مرنے کی سنی۔ نہایت مغموم ہوا تو یہ مقبرہ بنوایا۔ جب انارکلی بغیبت سلطان فوت ہو گئی تو ان دونوں کنیزوں نے خود کشی کی، اس خوف اور لحاظ سے کہ اگر اس کے فوت کا حال بادشاہ سنے گا تو ضرور ہم کو تکلیف پہنچائے گا۔ اس سے معلوم ہوتا ہے کہ انارکلی مسموم ہوئی ہو تو عجب نہیں۔

تعویذ قبر

فدوی نے تعویذ اس کی قبر کا دیکھا تھا کہ خاص سنگ مرمر کا بنا ہوا ہے اور اس پر بخط عربی اسماء الہی بخط تہلی لکھے ہوئے ہیں اور سرہانے سلطان سلیم اکبر لکھا ہوا ہے اور صورت اس کی قبر کی موافق مزار جہانگیر بادشاہ کے ہے اور سینہ بھی لکھا ہوا ہے۔

گنبد

اس گنبد کی دو منزلیں ہیں۔ نیچے کی منزل کے آٹھ دروازے موجود ہیں۔ اسی طرح منزل ثانی کے۔ اور چھوٹی بڑی کھڑکیاں نو ہیں۔ اور سات روشن دان ہیں اور پانچ روشن دان پنجرے دار ہیں۔ ایک تو بڑا گنبد اس مقبرہ کے نمایین میں ہے اور آٹھ برجیاں جن کے آٹھ آٹھ دروازے ہیں، گرد گنبد کھاں کے موجود ہیں۔ قبل اس میں آٹھ دروازے نیچے اوز آٹھ اوپر تھے۔ اب سرکار کی عملداری میں تختے آئینہ دار لگائے گئے ہیں اور خوبصورتی اس کی زیادہ ہو گئی ہے۔

☆ احاطہ سول سیکرٹریٹ کے اندر واقع ہے۔ (مواف)

گرد اس مقبرہ کے چبوترہ بہت وسیع، جس کے چار زینہ، مٹمن، موجود ہیں۔ دروازہ اس گنبد کا جنوب رویہ، آمد و رفت کا ہے گوشہ جنوب و شرق کے فیما بین ایک چھوٹا سا دروازہ ہے جس میں اب تعویذ قبر انارکلی کا واسطے نمائش کے رکھا ہوا ہے اور وہ ہمیشہ مقفل رہتا ہے۔

پہلے صرف عمارت خشتی عہد اکبر کی تھی اب سفیدی کرائی گئی اور جنوب رویہ ایک زینہ بنایا گیا ہے۔ اور چبوترہ نواجی پر ایک درخت پیل دوسرا دھریک کا ہے۔ سکھوں کے وقت میں یہاں الارڈ صاحب فرانسس رہتا تھا۔ فرش اندرون مقبرہ کا سنگین رنگ آمیز موجود تھا اور اب ہی سرکار نے مرمت بہت کرائی ہے۔ اب چونکہ گرجا گھر معبد صاحبان عیسائی ہے اس واسطے برج کلاں پر سنگ سرخ کا نمونہ صلیب قریب دو فٹ طول کے لگایا گیا ہے اور ہر دروازے پر اب پردے لگے ہوئے ہیں۔ اور اس مقبرے کے نام سے انارکلی کی چھاؤنی مشہور ہے۔

(ص ۲۵۰) احوال گنبد قاسم خان

یہ گنبد قاسم خان بڑا بلند، شرق رویہ اس دریا کے جو سائیدہ سے ہو کر انارکلی کو آتا ہے اور غرب رویہ سلاح خانہ مسٹر بیکن صاحب کے ہے۔ صورت اس کی یہ ہے کہ ہر چار طرف چار دروازے اور شمال رویہ زینہ اوپر چڑھنے کا۔ اب مدت سے گنبد کے میانہ میں چار ستون خشتی کھڑے کر کے چھت ڈالی گئی ہے۔ گویا اب دو منزلہ گنبد بن گیا ہے۔ اور شرق رویہ اس کے ایک دالان مینی کشن سنگھ شکستہ پڑا ہے۔ عمارت مقبرہ باہر سے دو منزلہ ہے۔ اول سیڑھی چڑھ کے اوپر جاتے ہیں۔ وہاں گرد و نواح میں غلام گردش کے موافق ایک درعہ عریض راہ ہے۔ اس میں بارہ در مسقف قابلی خشتی باہر کو اور چار دروازے اندر کی طرف برج میں اور چاروں طرف آٹھ محرابی در جن کے چاروں میں چوکھٹ چوبلی لگی ہیں۔ اس سے یہ گنبد دو منزلہ بن گیا ہے۔ سقف گنبد میں چار روشن دان بھی موجود ہیں۔ اور سفیدی دیواروں پر عہد انگریزی میں ہوئی مگر سقف گنبد بے سفیدی پڑی ہے۔ شرق رویہ گوشہ جنوبی میں ایک راہ قابلی جس کے اندر بہت کوڑا کنکر پڑا ہے۔ شاید قہری زینہ تھا اب بند ہے۔ بہر حال یہ گنبد بہت بلند خوشنما۔ عمارت مقبرہ باہر سے دو منزلہ اور درمیان میں، گنبد کلاں پر، غلام گردش بنی ہے۔

مختصر احوال قاسم خان

اور مختصر احوال اس قاسم خان کا اس طرح پر تصدیق ہوا کہ یہ قاسم خان میر بحر مشہور بہ چمن آرائی خراسان، اجلہ امراء اکبری سے تھا۔ جب اکبر بادشاہ رحمتہ اللہ علیہ تحت سلطنت ہند پر بیٹھا تو اس قاسم خان نے بحضور بادشاہ بڑی بڑی جانفشانیاں کیں اور ولایت کشمیر سعی اسی امیر بادبیر کے فتح ہوئی۔ بعد ازاں بخدمت صوبہ داری کابل چندے سرفراز رہا۔ پھر بادشاہ نے اس کو اپنے پاس طلب فرمایا جب لاہور میں پہنچا تو بسبب مکرو فریب محمد زمان خان مرزا پسر جعلی شاہ رخ مرزا کے سن ۹۷۱ ہجری میں شہید ہوا۔ اور لاہور میں ہی دفن ہوا۔ اور یہ گنبد عالیشان بحکم اکبر بادشاہ تعمیر ہوا۔

(ص ۷۷۲) احوال مقبرہ حضرت نور الدین جہانگیر بادشاہ غازی مرحوم

اگرچہ حال تواریخی ان کا کتاب ہذا میں مختصر اور تمام کتب تواریخ ہند میں ایسا مفصل مندرج ہے کہ حاجت تشریح نہیں رکھتا۔ مگر حال عمارت مقبرہ کا لکھنا ضرور تھا لہذا کمترین نے حتی المقدور حال مفصل عمارت کا مندرج کیا کہ سابق بمقام مقبرہ ہذا باغ نواب مہدی علی خان کا تھا جس میں حسب الحکم شاہجہان بادشاہ مرحوم یہ مقبرہ تعمیر کیا گیا۔

تشریح عمارت

واضح رائے ناظرین با تمکین ہو کہ یہ مقام مقبرہ دریائے راوی کے کنارے پر شہر لاہور سے بطرف شمال بفاصلہ چار میل واقع ہے۔

سبحان اللہ! عجب عمارت ہے کہ معماری خرد اس عمارت کو دیکھ کر حیران و سرگردان ہے اور حسرت سے جان و دل کھوتا ہے۔ قطع عمارت اور حسن تقسیم منازل سبحان اللہ عجب عمارت ہے لاکھ ہا روپیہ اس عمارت عالیشان پر خرچ ہوا ہوا ہے۔

اگرچہ یہ مکان سن ۱۰۳۷ ہجری مقدس میں تیار ہوا اور باعث تنزل سلطنت چغتائی و بادشاہ گردی تا مدت مدیدہ متواتر آوارہ پڑا رہا۔ خصوصاً بعد عملداری مہاراجہ رنجیت سنگھ، گو کہ ظاہر وہ ارادت مند شاہان سلف بدرجہ کمال تھا، مگر تاہم باعث (ص ۷۷۳) تعصب مذہبی تمام کٹہرہ ہائے سنگ مرمر و سنگ سرخ لاکھ ہا روپیہ کے، یہاں سے اکھڑوا کر بمقام دربار سری امرتسر و رام باغ نصب کرائے۔ سبحان اللہ۔ اب بھی خوبصورتی اس مکان عالیشان کی وہ ہے کہ سیاحان ملک و امصار دیکھتے ہی کہتے ہیں کہ۔

اگر فردوس بر روی زمین است
 زمین است و زمین است و زمین است
 اس مقبرہ کے چھ درجے ہیں۔ بہ تفصیل حسب ذیل۔

مزار والا حصہ

جس درجہ میں کہ مزار پر انوار ہے وہ درجہ ہشت پہلو اندر سے گنبد نما۔ اول اس مرقد کی سقف کے اوپر زیر آسمان ایک تعویذ سنگ مرمر کا تھا مگر بعد بہادر شاہ ' حسب الحکم کسی ملا کے واسطے بارش باران نزول رحمت الہی کے ' وہاں سفینہ بنا دیا گیا۔ بعد چندے جب بارش سے صدمہ عمارت مرقد کو پہنچنے لگا تو لہنا سنگھ ' یکے از سہ حاکمان لاہور ' نے وہ سفینہ لکڑیوں سے بند کرا دیا۔ بعد ازاں بعد مہاراجہ رنجیت سنگھ وہ لکڑیاں گر پڑیں تو مہاراجہ کھڑک سنگھ نے اس کی مرمت کرائی چنانچہ اب تک وہ سقف چوبلی میانہ میں موجود ہے۔

میانہ میں ایک چبوترہ سنگ مرمر کا جس کا طول تیرہ فٹ عرض نو فٹ ارتفاع ڈیڑھ فٹ۔ اس کے میانہ میں تعویذ مرقد۔ اس چبوترہ پر تمام گل کاری سنگ عقیق و لاجورد اور سلیمانی و نیل کٹھ و زہر مرہ و مرجان و ابری وغیرہ کی نہایت خوشنمائی سے بنی ہوئی ہے۔ مگر افسوس ہے کہ جب نادر شاہ اور احمد شاہ آئے تو درانیوں نے اس گل کاری کو جواہرت سمجھ کر کسی کسی جگہ سے اکھاڑ لیا۔ بعد ازاں ارجن سنگھ پسر ہری سنگھ نلوہ سپہ سالار مہاراجہ رنجیت سنگھ نے بھی فرق نہ کیا۔ پھر حسب الحکم مہاراجہ سردار سلطان محمد خان ' برادر عمومیہ دوست محمد خان والی کابل تا بعرصہ بارہ سال یہاں مقیم رہا ' کیونکہ موضع شاہدرہ اس کی جاگیر میں سرکار سے عنایت ہوا تھا ' ڈیرہ اس کا اسی مقبرہ میں رہا۔ کہتے ہیں کہ اس نے بھی یہاں کے گلینہ اکھاڑے اور تمام باغیچہ نواح مرقد کو ویران کیا۔

اس چبوترہ کے میانہ میں تعویذ مرقد اڑھائی فٹ بلند ' سنگ مرمر کا ' جس پر وہی ہی گل کاری ہوئی ہوئی ہے۔ اس تعویذ کے بھی تین درجے ہیں۔ درجہ اول و ثانی پر تو صرف گل کاری اور نواح تعویذ پر چھیانوے نام جناب الہی کے خط عربی کندہ ہیں۔ اور چھاتی پر سرہانے کی طرف اول سطر بسم اللہ الرحمن الرحیم خط ثلث ایک دائرہ مربع میں اور اس کے نیچے ایک دائرہ طولانی جس میں گیارہ سطریں خط عربی نہایت خوشخط تحریر ہیں۔ اول سطر میں ہو الغفار الذنوب اور دوسری میں قال اللہ تبارک و تعالیٰ اور تیسری میں یا عبادی الدین اسرفو علی۔ اور چوتھی سطر میں انفسم رحمۃ لا تقنطوا ان اللہ مغفر۔ اور پانچویں سطر میں الذنوب بیعا ان الغفور الرحیم۔ اور چھٹی سطر میں کل نفس ذانفتہ الموت انما اجور کم تو فون

اور ساتویں سطر میں یوم القیامتہ فمن ینجز النار تحریر دخل الجنة الغرض گیارہ سطریں ہیں اور ان میں علی سلام علی المرسلین و الحمد للہ رب العالمین تک تحریر ہے۔ اور نواح تعویذ کے سرانے کی طرف یہ تحریر ہے ہو اللہ الذی لا الہ الا ہو عالم الغیب و الشہادۃ ہو الرحمن الرحیم۔ اور پانچویں کی طرف مرقد منور اعلیٰ حضرت (ص ۷۷۳) غفران پناہ نور الدین محمد جمانگیر بادشاہ فی سن ۱۰۳۷ء دو سطر میں مرقوم ہے۔

طول تعویذ کا پونے دو گز اور عرض دس گرہ۔ مگر افسوس ہے کہ تعویذ کا گوشہ باب و نیرت و ایساں کونا سے دو دو انچ شکستہ ہو کر سنگ سیاہ سے پیوند کیا گیا ہے۔ اس چبوترہ کے نیچے اندرون مقبرہ تمام فرش سنگ مرمر و سنگ مریم و سنگ موسیٰ کا بطور گل کاری ہشت پہلو بنا ہوا ہے۔ اور یہ مقام مرقد فرش سے تا سقف گنبد عمارت سنگ مرمر کا ہے جس میں خط کشی۔ اس کے اوپر عمارت خشتی چونہ گچ۔ اب سقف گنبد سے استرکاری قدرے اکھڑ گئی ہے۔

اس مقبرہ کے اندر آٹھ پہلوؤں میں آٹھ دھن چار بڑے اور چار اس سے خرد جن میں سے در شمال و جنوب و شرق کے در بیرونی میں پنجرہ ہائے سنگ مرمر نصب اور غرب کی طرف در آمد و رفت۔ ان ہر چہار درکلاں کا عرض تین گز اور طول سوا چار گز اور عمارت سنگ مرمر کی۔ اور بھی عمارت خشتی محراب عمارتی بنے ہوئے ہیں۔ اور محراب کی طرف جو دروازہ آمد و رفت ہے۔ اس میں بھی جالی سنگ مرمر کی اور اس کے میانہ میں در چوبلی۔ سوائے اس دروازہ کے اور تین در جالی دار ہیں۔ ان کا حال علیحدہ تحریر ہو گا۔

اس گنبد مرقد کے باہر اور چھ درجہ ہیں چار مسقف اور دو کشادہ جس کی تفصیل یہ ہے۔ در آمد و رفت کا حال لکھتا ہوں کہ در اندرونی کے باہر اور تین درجہ مسقف قابوٹی عمارت کے ہیں۔ ان تین دروں کا طول اسیٹھ فٹ اور عرض تیرہ فٹ۔ دیوار شمالی و جنوبی پر تا سینہ بلند نقاشی و گلکاری عالیشان جس کی زمین بستنی اور گل پھل بوٹہ برنگ لاجوردی و سبز۔ اور اس کے اوپر استرکاری سفید۔ زمین پر بھی تمام فرش سنگ مرمر و سنگ مریم و سنگ موسیٰ کا۔ درجہ ثالث میں ایک دروازہ چوبلی کلاں لگا ہوا ہے۔ اس کے باہر جو درجہ رابع ہے اس میں فرش صرف سنگ ابری کا ہے اور خطوط سنگ موسیٰ کے رنگ سیاہ۔ واضح ہو کہ چاروں طرف اس درجہ ثالث کے باہر جو درجہ رابع ہے وہ بطور غلام گردش بنا ہوا ہے جس کا فرش سنگ ابری کا اور دیواریں ہر دو طرف تا بکر بلند منقش گلکار حسب تحریر بالا اور اوپر سے سادہ۔

اور چاروں طرف اس درجہ میں چالیس کوٹھڑیاں یعنی حجرہ ہائے پختہ قابوتی، جن کی چوکھائیں سنگ سرخ کی، جن میں سے دو کوٹھڑیوں کو طاق ہائے قدیمی اور تین جدید طاق لگے ہوئے ہیں۔ اور اب کوٹھڑیوں پر یہ لوگ قابض ہیں۔

شرف دین مجاور۔ یک، قطب الدین مجاور یک، امام الدین مجاور یک، نظام الدین مجاور یک، متاب یک اور بقیہ طاق پڑی ہوئی ہیں۔

سلف ان دروں نے گنبد نما قابوتی۔ ہر درجہ کی سقف میں تین تین آہن جڑے ہوئے ہیں اب سرکار کی طرف سے دو حکم نامہ، ایک انگریزی اور ایک فارسی، واسطے ہدایت لٹکا ہوا ہے کہ کوئی صاحب انگریزی یا کوئی رئیس جو تالے کر اندر نہ جائے۔ سبحان اللہ! سرکار ہماری کیسا حفظ مراتب شاہان سلف کا رکھتی ہے۔

تقسیم کوٹھڑیاں بہرچار طرف یوں ہے (ص ۷۷۵) کہ میانہ میں درکلاں، جس کے اندر جالیاں لگی ہوئی ہیں اور آس پاس پانچ پانچ کوٹھڑیاں۔ طول و عرض اس درجہ خامہ کا بطور مربع یعنی ہر طرف سے دو سو بیس فٹ طول اور عرض چودہ فٹ جنوب رویہ اس درجہ میں سے قدرے فرش اکھڑ گیا تھا۔ مگر سرکار نے مرمت اس کی چونہ سے کرا دی ہے۔

اس درجہ کے باہر، ہر طرف، کنارہ کنارہ، دھن سنگ سرخ کے ہیں طول ان کا تیرہ فٹ اور عرض دس فٹ۔ ارتفاع ان دھنوں کا پچاس فٹ۔ دھن جو بطرف غرب ہے، یہی در آمد و رفت اندرون مرقد کا ہے۔ چاروں طرف میانہ میں ایسے ایسے چار دھن اور ہیں۔ کل دھن چاروں طرف کے چوالیس ہیں۔ میانہ دھن کلاں اور دھنوں سے ذرا باہر بڑھا ہوا ہے۔ اس صورت سے کہ ہر پہلو میں ایک دھن کلاں اور اس کے آس پاس پانچ پانچ دھن۔ ہر دھن کے مرغول سنگ مرمر کے اور بقیہ سنگ سرخ کے جن کے باہر دو زینہ۔ دھن آمد و رفت کے باہر ایک زینہ سنگ سرخ کا ہر دھن میانہ کی بغلوں میں جو کوٹھڑیاں ہیں ان کے اندر سے زینہ اوپر جانے کا۔ گویا مقبرے کی چھت پر جانے کے واسطے آٹھ حجرہ و زینہ والا ہیں جن کا حال علیحدہ تحریر کروں گا۔

ان دھنوں کے باہر ایک چبوترہ چاروں طرف مربع۔ طول عرض اس کا دو سو فٹ جس پر تمام فرش سنگ ابری کا ہوا ہوا ہے۔ ارتفاع اس چبوترہ نواحی کا زمین بیرونی سے پانچ فٹ اور دھنوں سے الی کنارہ چبوترہ فاصلہ ستائیس فٹ اس چبوترہ کے چاروں طرف میانہ میں چار زینہ واسطے اوپر آنے چبوترہ کے۔ یہ ہر چہار زینہ سنگ سرخ کے ہیں جن کے چار چار درجہ یعنی سیڑھیاں ہیں طول ہر زینہ کا بیس فٹ دو انچ اور عرض پانچ فٹ ایک انچ۔

اس چبوترہ کے نیچے، چاروں طرف باہر، فرش خشتی نہایت عمدہ ہوا ہوا ہے۔ طول اس کا تین سو چوبیس فٹ اور عمارت چبوترہ سے ناگوشہ فرش عرض بتالیس فٹ۔ اس فرش کے باہر، چاروں طرف، چار دیواری خشتی جس میں تمام دھن بطور شستگاہ بنے ہوئے ہیں چار دیواری کے چار گوشوں پر چار برج دو منزلہ خشتی یعنی نیچے حجرہ قابوتی اور اوپر برج آٹھ در والے، جن کے اوپر جانے کے واسطے دونوں طرف دو سیڑھیاں۔ یعنی ہر برج میں دو زینہ، تعداد ان کی فی زینہ پندرہ۔ سیڑھیاں۔ چاروں طرف گرد و نواح مقبرہ کے، اندرون چار دیواری، باغیچہ۔ زمین اس باغیچہ اندرون چار دیواری کی ایک سو بیگمہ جس میں سے زمین عمارتی، یعنی جس پر سڑک پختہ مع فوارہ تیس بیگمہ اور بقیہ مزدوعہ۔ تقسیم باغ یوں ہے کہ ہر گوشہ میں چار چار تختہ اور فی تختہ نہرواں و سڑک پختہ۔ تمام اشجار پر لگے ہوئے ہیں۔

اب اس چار دیواری کے اندر چار چاہ چرخ چوب والے جاری ہیں جن میں سے ایک چاہ غرب رویہ لہنا سنگھ حاکم سابق نے جاری کروایا تھا اور دوسرا حضرت فقیر عزیز الدین صاحب امیر سابق مہاراجہ رنجیت سنگھ (ص ۷۷۶) نے بطرف شرق۔ ایک چاہ راجہ فیض طلب نے بطرف جنوب اور چوتھا مسٹر جان ڈیوربرن صاحب ڈپٹی کمشنر لاہور نے لاہوری نامی مجاور کو جاری کرا دیا تھا۔ اور شاہی چاہ کلاں باہر اس چار دیواری کے جن میں چھ چاہ چرخ چوب والے جاری تھے اور واسطے پرورش اس باغ کے ان میں بتیس ہل بھی جاری تھے۔ اب اس چار دیواری مقبرہ کا ایک در آمد و رفت غرب رویہ در کلاں ہے جس کا حال آگے تحریر کروں گا۔

مقبرے کی چھت

وہ جو میں نے اول تحریر کیا ہے کہ مقبرہ کے اوپر جانے کے واسطے بہر دو طرف دو دو زینہ ہیں صورت ان کی یہ ہے کہ ہر زینہ کی چونتیس سیڑھیاں۔ جب اس کے اوپر جائیں تو پانچوں درجہ ہائے مقبرہ کی ایک ہی سقف ہے اور اس سقف کے اوپر بھی تمام فرش گل کار مشمن سنگ مرمر اور ابری و سنگ مریم کا ہوا ہوا ہے۔ اس کے میانہ میں جو سقف ہائے اندرونی درجہ خاص مرقد کی ہے وہ بطور چبوترہ اوپر سے معلوم ہوتی ہے۔ اب اس کا حال لکھتا ہوں۔

واضح ہو کہ سقف کے اوپر لب بام اول کٹھہ ہا سنگ مرمر کے لگے ہوئے تھے اب آدھ گز بلند چاروں طرف، نیرہ خشتی چونہ حج بنا ہوا ہے۔ اور جو سقف کے میانہ میں سقف اندرونی بطور چبوترہ معلوم ہوتی ہے اس کا طول و عرض برابر۔ چبوترہ میانہ کو چھوڑ کر

اس کے ہر چار طرف تراسی تراسی فٹ اور اس تمام سقف کا طول شمال سے جنوب کی طرف ۲۱۳ فٹ اور شرق سے غرب کی طرف ۲۱۵ فٹ۔

اور اس سقف چبوترہ نما کے اوپر جانے کے واسطے تین درجہ زینہ، جو دو سنگ مرمر اور ایک بالائی سنگ سرخ کی ہے۔ اس سقف چبوترہ نما کا طول عرض ۵۴ فٹ۔ اس کے اوپر بھی تمام فرش سنگ مرمر اور سنگ سرخ کا ہوا ہوا ہے۔ اس کے میانہ میں وہ سقف ہے جو بہادر شاہ نے توڑ کر بنائی تھی۔ اسٹرکار چونہ گچ جو اب سیاہ ہوا ہوا ہے۔ اس کے غرب رویہ فرش سنگ مرمر سے ہے اور یہ سقف، تعویذ مرقد، بہادر شاہ نے اکھڑوا کر بنائی تھی۔ طرف غرب و شرق سے پندرہ فٹ اور جنوب و شمال کی طرف سے سترہ فٹ۔

اس سقف کے چاروں گوشوں پر چار مینار جو نیچے سے ایک منزل تک سنگ سرخ کے جن میں گل کاری سنگ مرمر کی ہے۔ اور اوپر اس کے چار منزلہ مینار۔ صورت ان کی یہ ہے کہ سقف کے اوپر سے دو زینہ سنگ مرمر چڑھ کے ایک گردنہ سنگ مرمر کا جس کا عرض سات فٹ پانچ انچ۔ ان کے نیچے تختہ ہائے سنگ مرمر بطور مرغول نصب کئے ہوئے ہیں۔ عمارت میناروں کے اندر سے تو صرف سنگ سرخ کی اور باہر سے سنگ موسیٰ و سنگ زرد و سنگ مریم و سنگ ابری کی بطور لہریا۔ چوکھٹیں۔ در ہائے مینار ان کی سنگ مرمر کی۔ اس کے اوپر جانے کے واسطے الی منزل اول بائیس (۷۷) سیڑھیاں سنگ سرخ کی۔ جن کی دیوار میانہ میں ایک ایک پنجرہ واسطے روشنی کے، سنگ سرخ کا، ہر منزل میں لگا ہوا ہے۔ جب ایک منزل پر جائیں تو پھر چوکھٹ سنگ مرمر کی باہر کو، جس کا طول عرض تین فٹ ہے، لگی ہوئی ہے اور باہر اس کے پھر گردنہ سنگ مرمر کا اور ارتفاع اس منزل کا اٹھارہ فٹ چار انچ۔ پھر اٹھارہ زینہ سنگ سرخ کے چڑھ کے منزل ثانی ان میں پھر دروازہ مع چوکھٹ سنگ مرمر کا۔ ارتفاع اس منزل کا سولہ فٹ۔ باہر دروازہ کے بدستور گردنہ سنگ مرمر پھر اکیس زینہ چڑھ کے منزل رابع۔ اس کے اوپر سقف بطور گنبد سنگ مرمر۔ اوپر کلس۔ ارتفاع اس کا چودہ فٹ۔ مینار ہشت پہلو ہیں۔ جس کے اوپر آٹھ آٹھ دھن مع ستون و مرغول ہائے سنگ مرمر۔ اور آگے کٹرہ ہائے پنجرہ دار ہر در مینار میں لگے ہوئے تھے مگر مہاراجہ رنجیت سنگھ نے اکھڑوا ڈالے۔ اب صرف مینار گوشہ باب میں ایک اور نیرت میں دو اور گگنی میں ایک اور ایساں میں دو کٹرے ہیں اب سرکار ابد پائیدار انگریزی نے بعد مسٹر ویڈربرن صاحب بہادر ڈپٹی کمشنر کے مرمت ان کی کرائی ہے۔ اب زمین منزل رابع کا فرش خراب ہو گیا ہے۔ اب اگر کسی نے مرمت نہ کرائی تو بالکل خراب ہو جائے گا۔ پیٹ ہر

مینار کی ۳۱ فٹ۔

جب ان میناروں پر جائیں تو عجب لطف آتا ہے کہ جنوب کی طرف دریائے راوی جو زیر دیوار چار دیواری جاری ہے اور تمام شہر لاہور مع مسجد بادشاہی وزیر خان وغیرہ عمارات نظر آتی ہیں اور ایساں کی طرف موضع شاہدرہ اور گگنی کی طرف باغ شالا مار دس دس کوس تک ہر طرف نظر جاتی ہے۔

چار دیواری

اور چار دیواری کی یہ صورت ہے کہ دیوار غربی میں تو دروازہ کلاں، جس میں سے ہاتھی مع عماری چلا جائے، آمد و رفت کا، تمام سنگ سرخ و گلکاری سنگ مرمر سے بنا ہوا ہے۔ مرغول۔ اس کے بھی سنگ مرمر کے ہیں جن میں اسم ذات اللہ تبارک و تعالیٰ کا کندیدہ ہے۔ اس دروازہ کی دو تھڑیاں سنگ سرخ کی بطور نشست گاہ ہیں۔ اوپر لب بام چار مینار خرد۔

اندر سے یہ دروازہ دو منزلہ ہے یعنی بطور شمال و جنوب، نیچے کو تھڑیاں اور اوپر شہ نشیناں۔ اب سرکار نے اس میں ڈاک بنگلہ مقرر کر کے طاق تختہ آئینہ دار نصب کئے ہیں تاکہ جو کوئی صاحب واسطے سیر کے آئے ایک روپیہ یومیہ دیوے، منبر، چوکی، دری، پلنگ موجود اور ایک چہرہ اسی بھی واسطے حفاظت ڈاک بنگلہ کے حاضر رہتا ہے اور زر آمدنی سرکار میں جمع ہوتی ہے۔

اور خوشنمائی چار دیواری کی یہ ہے کہ میانہ دیوار غربی میں خاص دروازہ ہذا اور اس کے مقابل، بطرف شرق، بارہ دری تھی اور اس بارہ دری کے بطرف جنوب و شمال ایک ایک کوٹھی۔ اسی طرح بطرف شمال و جنوب دیوار کے میانہ میں بارہ دری خشتی، قابوتی، کلاں۔ اور اس کی بخلوں میں ایک (ص ۷۷۸) ایک کوٹھی۔ اور اسی طرح بطرف شمال۔ اب دیوار شرقی بھدمہ دریا گر گئی ہے۔ جس میں سے صرف بطرف گوشہ ایساں قدرے باقی ہے۔ گوشہ گگنی کا برج اور دیوار جنوبی بھی نصف گر گئی ہے۔

حوض

اس چار دیواری کے اندر مکان مقبرہ کی عمارت کے شرق و غرب و شمال و جنوب کی طرف ایک ایک حوض مربع جس کا عمق تا کبوتر ہر حوض میں ایک ایک فوارہ کلاں گوشہ گگنی و نیرت و پاسب و ایساں۔ اور نیز ہر سہ بارہ دری کے محاذی ایک ایک حوض۔ کل

گیارہ جن میں سے تین حوض آراستہ کھڑے ہیں اور بقیہ مٹی سی ملبب۔ ایک حوض کی مادہ بھی موجود ہے۔ اس کا فوارہ اگر سرکار چلائے تو چل سکتا ہے۔

اور واسطے بھرنے اور چلانے ان فواروں کے، چار دیواری ہذا کے اوپر مجری آب چار چاہ کلاں متعلق ان حوضوں کے موجود ہیں۔ جن کا حال اوپر تحریر ہو چکا ہے۔

سرائے

اس چار دیواری کے باہر، بطرق غرب، ایک سرائے عالیشان متسع یادگار شاہان سلف۔ اس سرائے میں محاذی دروازہ بطور محراب۔ دروازہ غرب کی طرف یعنی خاص روبرو دروازہ ایک مسجد عالیشان تین گنبد اور تین دھن والی، دو خرد ایک کلاں۔ جس سے مقابلہ و جواب دروازہ کا بوجہ خشتی شائستہ۔ صحن مسجد میں ایک حوض خشتی استرکار۔ اس میں بعد سابقہ فوارہ بھی تھا۔ مگر اب مسمار ہو گیا ہے۔ مادہ اس کی بھی شامل حوض ہائے مقبرہ ہے۔ تفصیل حجرہ ہائے سرائے کی یہ ہے۔

واضح ہو کہ اس سرائے کے دو دروازہ ہیں۔ ایک بطرف شمال اور دوسرا بطرف جنوب۔ یہ دونوں دروازے کلاں، عالیشان خشتی استرکار دو منزلہ ہیں۔ اس سرائے کے درمیان میں محاذی دروازہ مقبرہ ایک چاہ کلاں ہشت پہلو ہے اب اس پر چرخ چوب نہیں مگر مسافریں کو اس سے آرام ہے۔ چنانچہ جب حضرت سخی سرور کا سنگ جاتا ہے تو ایک رات یہاں مقام کرتا ہے۔ اس روز یہاں بڑی دھوم دھام ہوتی ہے۔

دیوار غربی کے میانہ میں مسجد مذکور ہے۔ اور اس کی بغلوں میں پچیس پچیس کوٹھڑیاں۔ اور بطرف دیوار شمالی و جنوب، میانہ میں، بہر دو طرف در کلاں اور ان کی بغلوں میں انیس انیس کوٹھڑیاں۔ کل چھتر۔ یہ تمام کوٹھڑیاں دو دو درجہ والی ہیں۔ یعنی باہر براعظہ مسقفہ اور اندر حجرہ مسقفہ، قابوٹی، خشتی۔ ہر حجرہ کا طول ساڑھے تین درعہ اور عرض پونے تین درعہ۔ اور طول سرائے کا ایک سو بتیس کرم اور عرض پچاسی کرم۔ فقط اور چاروں گوشوں میں چار برج کلاں۔

حال مقبرہ آصف خان برادر نور جہان بیگم

غرب رویہ سرائے ہذا کے مقبرہ آصف خان مرحوم کا ہے (ص ۷۷۶) یہ آصف خان حقیقی بھائی نور جہان بیگم کا تھا۔

(ص ۷۷۸) چاروں طرف ان کے چار دیواری خشتی بطور باغیچہ جس کے اندر تین

بیگہ زمین۔ آگے یہ باغ بڑا آباد تھا۔ اب بھی اس میں اشجار خرما بکثرت ہیں۔ اور قدرے (ص ۷۷۹) بیر وغیرہ بھی کھڑے ہیں۔ دروازہ اس باغ کا سنگ مرمر کا تھا مگر سکھ لوگ اکھاڑ کر امرتسر وغیرہ لے گئے۔

اس کے میانہ میں جو مقبرہ سنگ مرمر کا بنا ہوا تھا، اب خشتی ہے۔ یہ مقبرہ بھی بہشت پہلو ہے۔ باہر گنبد کے چہوتہ خشتی۔ ہر چہار طرف، باغیچہ میں، پنجرہ جائے خشتی اور چاروں طرف گنبد کے چار حوض۔

اور تعویذ قبر سنگ مرمر جس پر یہ اسمائے الہی تحریر ہیں۔

یا حق۔ یا وکیل۔ یا قوی۔ یا متین۔ یا مولیٰ۔ یا حمید
یا محیی۔ یا مبدء۔ یا معید۔ یا محی۔ یا ممیت۔ یا حی۔ یا قیوم
یا واحد۔ یا ماجد۔ یا احد۔ یا صمد۔ یا قادر۔ یا مقتدر۔ یا مقدم
یا موخر۔ یا اول۔ یا آخر۔ یا ظاہر۔ یا باطن۔ یا والی۔ یا متعال
یا بر۔ یا تواب۔ یا منعم۔ یا رؤف۔ یا غفور۔ یا مالک
یا ذوالجلال والاکرام۔ یا مقصد۔ یا جامع۔ یا غنی۔ یا مغنی
یا مانع۔ یا ضار۔ یا نافع۔ یا نور۔ یا ہادی۔ یا بعد۔ یا باقی
یا وارث۔ یا رشید۔ یا صبور۔ یا مالک۔ یا قدوس۔ یا مومن
یا مہمن۔ یا عزیز۔ یا جبار۔ یا متکبر۔ یا خالق۔ یا باری
یا مصور۔ یا غفار۔ یا قہار۔ یا وہاب۔ یا رزاق۔ یا فاح
یا علیم۔ یا قابض۔ یا باسط۔ یا خافض۔ یا رافع۔ یا معز۔ یا سامع
یا بصیر۔ یا حکیم۔ یا عادل۔ یا لطیف۔ یا خبیر۔ یا حلیم
یا عظیم۔ یا غفور۔ یا شکور۔ یا علی۔ یا قوی۔ یا مغیث۔ یا مقیت
یا حسیب۔ یا جلیل۔ یا قدیر۔ یا رقیب۔ یا مجیب۔ یا واسع
یا حاکم۔ یا وود۔ یا باعث۔ یا شہید

اور یہی نام قبر حضرت جہانگیر پر کندہ ہیں۔

دروازہ آمد و رفت اس کا بھی بطرف جنوب اور محراب اس کا دیوار شمال میں۔ اور غرب کی طرف اس مقبرہ کے ایک مسجد تین گنبد والی، خشتی، کانسی کار۔ صحن مسجد میں فرش سنگین تھا جو سکھ لوگ اکھاڑ کر لے گئے۔ اور شرق کی طرف دیوار میں دو کونٹھڑیاں۔

اب یہ باغیچہ بھائی دستی رام کی جاگیر میں ہے۔ اور مالکی یہاں مسی غوث و قطب کی

ہے۔ اور وہ پشت در پشت مزارع و مجاور یہاں چلے آتے ہیں۔

مقبرہ نور جہان

مقبرہ آصف خان کے پاس، بطرف گوشہ باب، مرقد نور جہان بیگم کی ہے۔ گرد و نواح اس کے، سابق میں، بڑا باغیچہ تھا۔ اب زراعت ہوتی ہے اور چند درخت خرما کھڑے ہیں۔ عمارت اس مقبرہ کی اب خشتی رہ گئی ہے۔ اور اوپر سے تمام پتھر اکھاڑ کر سکھ لے گئے۔ یہ مقبرہ بطور بھول بھلیاں بنا ہوا ہے۔ یعنی اس وضع سے کمرے بنے ہوئے ہیں کہ جن میں آدمی جا کر بھول جائے۔ دروازے اس کے باہر اٹھائیں ہیں اور نیچے اس کے خانہ۔ اب اس میں صرف تعویذ قبر خشتی کھڑا ہے۔

یہ مقام عجب مکنت بنا ہوا تھا۔ علاوہ سنگ مرمر و سنگ سرخ کار کانی بکثرت تھا۔ کیوں نہ ہوتا؟ یہ وہی نور جہان بیگم ہے کہ جس کا جہانگیر بادشاہ عاشق جانناز تھا۔ سبحان اللہ۔

رباعی

آن قصر کہ بر چرخ ہی زد پہلو
بر درگہ آن شان نہادندے رو
دیدیم کہ بر کنگرہ اش فاختہ
بشت ہی گفت کہ کوکو کوکو

الغرض مشاہدہ سے ان مکانات کے عبرت آتی ہے اور عقل حیران ہے کہ انہوں نے کس مشقت سے یہ (ض ۷۸۰) مکانات بنوائے ہوں گے۔ الحق خدا کے کسی کام میں فہم و ادراک پہنچ نہیں سکتا۔ واللہ اعلم بذات الصدور

جب یہ مکانات تیار و تعمیر ہوئے ہوں گے اس وقت ان کی رونق کیا ہوگی۔ مگر وای بر حال ان سکھاں کے جنہوں نے نام و نشان یادگار شاہان سلف کا مٹا دیا۔ اب جس دن سے عملداری سرکار انگریزی ہوئی ہے اس دن سے البتہ مرمت شکست و ریخت مقبرہ حضرت جہانگیر کی ہوتی ہے چنانچہ آج تک تخمیناً "تیس ہزار روپیہ اس کی مرمت پر خزانہ سرکار سے صرف ہو چکا ہے۔ فقط

حال مجاوران و خدام مقبرہ

زبانی مجاورین کے معلوم ہوا کہ جب شاہجہان بادشاہ نے یہ مقبرہ حضرت جہانگیر کا تعمیر کرایا تو اس وقت دربار شاہی میں میاں غلام محمد قوم اراکین کو باغبانی اور مجاوری اس مقبرہ منورہ کی تفویض ہوئی اور بادشاہ کی طرف سے لاکھ ہا روپیہ کے اسباب فقیلہ سوز وغیرہ پروہائے کخواب و سائبان ہائے اطلس و پشمینہ وغیرہ ان کے سپرد ہوئے۔ اس وقت ان حجروں میں فی حجرہ دو دو حافظ قرآن خوان مقرر تھے اور ان کی جاگیر میں موضع ننگ و مرالی والا وغیرہ عطا کیا تھا اور ماسوا اس کے جو زمین متعلق ان چاہات نواجی مقبرہ کے تھی وہ بھی ان کو معاف تھی۔ اور خرچ حفاظت خزانہ شاہی سے ملتا تھا۔ بعد ازاں بادشاہ گردی پڑی اور نادر شاہ و احمد شاہ نے یورش کی اور پھر سکھوں نے طوفان مچایا تو اس وقت تمام اسباب خیمہ شامیانہ وغیرہ برباد ہو گئے۔ اور جب عملداری رنجیت سنگھ کی ہوئی اور گونہ امن و چین ہوا تو اس نے باقی اسباب یہاں کا برباد کر کے سنگ وغیرہ بھی اکھاڑ لئے۔

اول مجاورین یہاں کے موضع لخمٹا متصل مقبرہ کے سکونت پذیر تھے اور پھر چندے سرائے میں رہتے رہے۔ اور اب شاہدرہ میں رہتے ہیں۔ بعد رنجیت سنگھ تمام جاگیریں مجاورین کی ضبط ہوئیں صرف باغیچہ اندرونی مقبرہ مجاورین کو معاف رہا۔ وہ بخوشی خود بطور نذرانہ و ڈالی کچھ میوہ دانہ سرکار میں پہنچا دیتے تھے۔ بعد ازاں جب سردار سلطان محمد خان برادر دوست محمد خان، امیر کابل، یہاں اترا تو پھر بیچارے مجاور حیران و سرگردان ہوئے۔ بعد ازاں جب عملداری سرکار انگریزی کی ہوئی تو سرکار انگریزی نے بھی باغیچہ اندرونی مقبرہ مجاورین کو بعض خدمت عطا فرمایا جو اب تک کھاتے ہیں اور جو نذر نیاز چڑھاوا یہاں آتا ہے وہ بھی یہی لوگ لیتے ہیں۔

اب یہاں مسی امام دین، شرف دین، نظام دین، جوایا، حکمت اللہ مجاورین اولاد مر غلام محمد سے ہیں چنانچہ شجرہ ان کا یہ ہے۔

غلام محمد کے پانچ فرزند ہوئے۔ اول مرموندا، دوم مہراحمد، سوم خان محمد، چہارم قادر بخش، پنجم پناہ۔ ان میں سے مرموندا و پناہ لاولد مر گئے اور احمد کے تین بیٹے ہوئے۔ ایک فیض بخش کے یہاں دو فرزند ہوئے۔ ایک (ص ۷۸) قطب الدین دوسرا نظام الدین سو موجود ہیں۔ اور الہی بخش کا ایک بیٹا مسی شرف دین موجود ہے۔ اور لاہوری کا بیٹا امام الدین موجود ہے۔ اور خان محمد بن غلام محمد بڑا معمر ہوا۔ اور نیز یہ سب سے چھوٹا بیٹا غلام محمد کا تھا۔ اس کا بیٹا حکمت اللہ موجود ہے۔ اور قادر بخش کا بیٹا جوایا موجود ہے۔ اور

مجاورین موجودہ کی اولاد' یہ ہے۔

حکمت اللہ تاحال لا ولد۔ امام دین کے چار بیٹے گلاب، مہتاب، حیات، چراغ اور ایک دختر شرف دین کا ایک بھانجا مستنبی، مسی حاجی جھنڈو۔ نظام الدین کے تین فرزند عمر دین، فوج، فتح دین، جوایا کی دو لڑکیاں۔

اب ان کی تقسیم زر آمدنی و پیداوار باغیچہ اس طرح پر ہے کہ اول ان میں یہ معمول تھا۔ کہ جو زر چڑھاوا وغیرہ پیداوار ہوئی تھی علی السویہ ہر روز تقسیم کر لیتے تھے۔ اول اب جب سے بندوبست ہوا ہے تو اس وقت ان لوگوں نے خرشہ بابت تقسیم باغیچہ کیا اور محکمہ بندوبست سے دو منصف سلطانی ایک ویال شاہ کھتری ساھو کار ساکن شاہدرہ اور دوسرا عبداللہ چوہدری نوکھا مقرر ہوئے۔ انہوں نے یہ فیصلہ کیا کہ اس باغیچہ کے تین حصہ کئے جائیں۔ اور ایک حصہ میں تین شخص مسی لاہوری و فیض بخش و الہی بخش قابض رہیں اور بقیہ دو حصوں میں سے ایک حصہ حکمت اللہ کا اور دوسرا جوایا کے اور اسی وقت میاں حکمت اللہ وغیرہ نے بابت چڑھاوا یہ بندوبست کیا کہ مجاورین میں سے نوشتیں مقرر ہوئیں۔ تفصیل ان کی یہ ہے کہ میاں حکمت اللہ دس روز کا چڑھاوا، اگر چار روپیہ تک ہو تو لیوے اگر زیادہ آئے تو تقسیم کیا جائے۔ اور اسی شرط پر میاں جوایا لیوے۔ امام الدین و شرف الدین و نظام دین کا قطب الدین لیویں۔

اب ان لوگوں میں مخفی عدالت معلوم ہوتی ہے۔ کیونکہ حکمت اللہ و جوایا شاہدرہ میں رہتے ہیں اور حکمت کرتے ہیں اور ملازم ان کے کار زراعت کرتے ہیں اور امام الدین، قطب دین شرف دین و نظام الدین شب و روز یہاں حاضر رہتے ہیں اور خدمت جاروب کشی دل و جان سے کرتے ہیں۔ اور تعجب یہ ہے کہ جب حکمت اللہ اوز جوایا کی نوبت آتی ہے۔ تو وہ لوگ دروازہ مقبرہ کو مقفل رکھتے ہیں۔ اور جب کوئی زیارت کے واسطے آتا ہے تو دروازہ کھول کر دکھا دیتے ہیں۔ البتہ یہ امر مناسب نہیں بلکہ لازم ہے کہ مزار لائق زیارت ہے اور ہر وقت صاحبان عالیشان وغیرہ۔ رئیسان و رعایا برایا واسطے دیکھنے کے آتے ہیں۔ اور دروازہ اگر مقفل ہوتا ہے تو ناظرین کو تکلیف ہوتی ہے۔

اور اس بندوبست سے مسی امام دین و قطب دین و شرف دین ناراض ہیں۔ وہ کہتے ہیں کہ اگر بدستور سابقہ تقسیم چڑھاوا ہر روز بموجب حصص ہو جائے تو مناسب ہے کیونکہ بیس روز تک قبضہ جوایا اور حکمت اللہ کا رہتا ہے۔ تو بعد ان کے ان تینوں کی نوبت دس روز کے واسطے آتی ہے۔

اب وہ کہتے ہیں کہ اگرچہ یہ مقرر ہوا تھا کہ اگر چار روپیہ سے زیادہ آوے تو تقسیم ہوا کرے۔ مگر اب جو کوئی پردہ دار عورت یا کوئی معزز شخص آتا ہے تو وہ نذر مناسبہ (ص ۷۸۲) اندر چڑھا جاتا ہے اور ہم کو خبر نہیں ہوتی۔ اور ہمارا گزارہ صرف اسی مرقد کی آمدنی پر منحصر ہے۔ سو یقین ہے کہ نوبت ان کی تا بعدالت پہنچے گی۔

عرس

مدت مدید سے لاہور میں ایک صاحب مرزا کریم بیگ نامی عالم و قابل تھے۔ وہ اپنے آپ کو خاندان چغتائی سے مشہور کرتے تھے چنانچہ بارہا انہوں نے عرس بھی یہاں کا کرایا اور خرچ عرس زر نقد بعد مہاراجہ شیر سنگھ علاوہ باغیچہ ملتا تھا۔ وہ مرزا صاحب بدرجہ کمال عالم و فاضل ناظم تھے۔ اور خاندان مصریلی رام خزانچی مہاراجہ کے استاد تھے اور ماسوا اس کے صدھار رئیس زاوے ان کے شاگرد تھے۔ علم محاسبہ میں ان کو خوب دستگاہ تھی۔ اب ان کے صاحبزادے عالی قدر مرزا اعظم بیگ صاحب اکسٹرا اسٹنٹ کمشنر بہادر گجرات میں اور وہ روپیہ جو سرکار سے بابت عرس مرزا صاحب مغفور کو ملتا تھا، اب تک بنام مرزا اعظم بیگ صاحب معاف ہے۔ جو بطور پنشن ان کو ملتا ہے۔ مگر جائے حسرت ہے کہ اب عرصہ چار سال سے عرس نہیں ہوتا۔ مجاور لوگ ان سے شاکی ہیں کہ وہ زر عرسانہ ہمارا حق ہے۔ ہم کو ملے گو ہم عرس پر خرچ کیا کریں۔ فقط

(ص ۶۵۹) مقبرہ صادق خان المشہور مقبرہ

نواب جعفر خان

جنوب روپیہ سڑک شہلا باغ کے جو لاہور سے آتی ہے اور نیز باغبانپورہ کے ایک مقبرہ نواب جعفر خان کا مشہور ہے۔

صورت اس کی یہ ہے کہ تا بکر بلند ایک چبوترہ خشتی جو اب کناروں سے قدرے قدرے بوسیدہ ہو گیا ہے۔ جنوب روپیہ دو زینہ خشتی بوسیدہ۔ اوپر اس کے میانہ میں ایک گنبد مربع چونہ گچ جس کے اوپر اندر باہر استرکار سفید منقش کہیں کہیں سے بوسیدہ۔ چاروں طرف چار در محرابی، قابوتی، مرغولی۔ اب شرقی در محرابی (ص ۶۶۰) کھلا ہے اور بقیہ اینٹوں سے مسدود۔ باہر متصل لب بام گردنہ۔ اس کے نیچے پیل پایہ رنگین اوپر چاروں گوشوں پر چار برجیاں خرد۔ میانہ میں چونہ گچ اب برنگ سیاہ۔

یہ مقبرہ اصل میں نواب صادق خان طهرانی والد اس نواب جعفر خان کا ہے جس کا حجرہ شرق رویہ موضع گڑھی شاہو، عمارت پختہ، تاحال کھڑا ہے۔ چونکہ جعفر خان نے یہ روضہ بنوایا تھا اس نظر سے اس کے نام سے مشہور ہو گیا ہے۔ تاریخ وفات اس کی ۱۰۲۹ عہد شاہجہان دہم شوال ہے۔

اور بعض لکھتے ہیں۔ کہ یہ وہ جعفر خان ہے جو وزیر عالمگیر کا تھا۔ واللہ اعلم بالصواب۔ ان روضوں میں چند عرصہ سے اس میں ایک فقیر صاحب مسی صادق علی شاہ مرد متعبد اور ایک اس کا بالکا سید امداد علی سکونت پذیر ہے۔ انہوں نے یہاں اس گنبد کے شرق رویہ، ایک چاہ اور بھی تیار کرایا اور بوٹا بچہ بھی لگایا ہے۔

گوشہ نیرت مقبرہ نواب صادق خان اور جنوب رویہ باغبانپورہ کے ایک تکیہ بنیہ مولوی شرف الدین ساکن موضع باغبان پورہ اب عرصہ دس سال سے بنا ہے۔ اور وجہ تعمیر یہ ہے کہ ان کا قبرستان یہاں تھا اس واسطے یہ تکیہ براد آبادی بنایا ہے۔ اس میں ایک کوٹھ جس کا در بے طاق تختہ شمال رویہ۔ گوشہ ایساں کی طرف ایک چاہ۔ پاس اس کے گورستان ان کا۔ اس میں ایک فقیر روڈے شاہ دست نشان وہ مولوی شرف دین رہتا ہے۔

(ص ۳۷۷) در ذکر احوال مقبرہ ابو الحسن خان بن آصف خان مرحوم

یہ مقبرہ لاہور سے بقاصلہ تین میل گوشہ گلنی میں کھڑا ہے اس کے گوشہ غربی و شمالی میں مکان فتا شاہ واقع ہے۔ یہ گنبد ابو الحسن خان بن آصف خان بن اعتماد الدولہ طهرانی کا بڑا کلاں گنبد تھا۔ افسوس کہ بعد مہاراجہ شیر سنگھ صدمہ صاعقہ سے گر کر خراب ہو گیا۔ گنبد بڑا اندر سے دو منزلہ اور چاروں طرف آٹھ کمرے، جن کی سقف بطور گنبد۔ تمام سنگ سرخ اس پر نصب تھا۔ اب جنوب رویہ زمین سے تا سینہ بلند ایک دھن محرابی شکستہ اور اس کے اوپر اور محراب جس کا گنبد سالم کھڑا ہے اور غرب و شرق والے کمرے زیریں اوپر سے گر گئے ہیں۔ اب شرق رویہ متصل دیوار مقبرہ تمام لمبہ اور چونہ گرا پڑا ہے۔ اور اندر مقبرہ کے غرب رویہ جو دو محراب زیر و بالا تھے اب بیچ میں سے گر کر ایک ہو گئے ہیں اور یہ طرف جو گر گئی ہے اس کے اوپر گنبد بدستور کھڑا ہے۔ یہ گنبد بھی بطور گنبد علی مردان خان تاحال دو منزلہ کھڑا ہے۔ سقف میانہ گنبد جنوب غرب و قدرے شمال کی طرف تاحال منقش نظر آتی ہے۔

سبحان اللہ کیا تحفہ عمارت ہے کہ اگرچہ بجلی نے ہیئت اصلی اس کی بگاڑ دی ہے۔ لیکن تو بھی جس قدر باقی ہے شاخوانی بانی کر رہی ہے۔ اندر مقبرہ کے تمام استرکاری چونے

کی۔ گنبد کا رنگ اب اوپر سے سیاہ۔ شمال کی طرف عمارت افتادہ کے کئی ڈھیر لگے ہوئے ہیں۔

حال صاعقہ

حال صاعقہ یہ ہے کہ بعد مہاراجہ رنجیت سنگھ اس گنبد میں میگزین، زیر کمان جنرل اوی طویلہ صاحب و حفاظت بھوپ سنگھ کیدان، رہتی تھی۔ اس وقت وہ آٹھ دھن محرابی جو گرد و نواح تھے سو باعث حفاظت میگزین بند کرائے گئے تھے اتفاقاً ایک روز بروز شیخ شنبہ ہفتم ساون سنہ ۱۸۹۹ وقت ایک بجے دن کے اس مقام پر بجلی گری اور تھمینا آٹھ دس آدمی محافظ میگزین اس صدمہ سے مر گئے اور چند مجروح ہوئے اور گنبد کو یہ صدمہ عظیم پہنچا۔ فقط

حال ابو الحسن

یہ آصف خان ابو الحسن بن اعتماد الدولہ غیاث بیگ خان طہرانی برادر حقیقی نور جہاں بیگم اجلہ امرای جماعتگیری سے تھا۔ زمانہ شاہجہان میں بمین الدولہ عموی بجان برابر اور خانخاناں خطاب پایا۔ اور سن دس سو اکاون میں بعد شاہجہان فوت ہوا۔

بعد اس کے خلف کا شائستہ خان رہا۔ نام اصلی اس کا ابو طالب ولد آصف خان ابو الحسن تھا۔ بعد عالمگیری باعث فتح کرنے قلاع نظام الملکیہ کے صاحب ہفت ہزاری منصب اور امیر الامرا، صاحب ماہی مراتب نوبت نواز ہوا اور تا دیوان خاص پاکی پر سوار آتا تھا۔ چنانچہ سید (ص ۳۷۸) تغفل حسین اس کی اولاد میں سے تاسن بارہ سو تہتر ہجری دہلی میں زندہ تھے۔ یہ شائستہ خان سن ۱۰۸۰ میں فوت ہوا اور اسی روضہ میں دفن کیا گیا۔

اب نام و نشان ان کا باقی نہیں۔ ہائے افسوس

گردش گردون گرداں گردگاں را گرد کرد

اور تاریخ وصال نواب آصف خان ابو الحسن کی، جو مفتی غلام سرور نے بامید اندراج بھیجی سو بختہ درج ذیل کی جاتی ہے۔ شعر۔

ابو الحسن آصف امیری با وقار
عاقل است و عالم است و عادل است
بعد مرگش طرفہ سال انتقال
خان والا بو الحسن آصف دل است

(ص ۳۷۹) اور یہ بھی خیال رکھنا چاہئے کہ شاہدرہ میں قریب مقبرہ جہانگیر بادشاہ کے جو ایک مقبرہ آصف خان ابو الحسن کا ہے وہ آصف خان ابو الحسن جہانگیری تھا۔ اور یہ ابو الحسن بن آصف خان شاہجہانی ہے۔ آصف خان خطاب شاہی ہوتا تھا چنانچہ ہر عہد میں آصف خان ہوتے چلے آئے ہیں۔

(ص ۳۷۸) حال مقبرہ سردار خان بھٹ یعنی نقال

گوشہ شرقی و شمالی مقبرہ ابو الحسن آصف خان کے ایک مقبرہ سفید ہشت پہلو کھڑا ہے۔ صورت اس کی یہ ہے کہ چاروں طرف چار دروازہ قابوتی اور ہر چار گوشہ خرد محرابی میں طاق ہے۔ اس کے اوپر چار مینار تھے۔ اب گوشہ گگنی کا مینار گر گیا ہے۔ گرد و نواح اس کے چبوترہ خشتی تھا۔ اب اینٹیں اس کی خشت فروشوں نے نکال لی ہیں۔ سنا جاتا ہے کہ بعد عالمگیر ایک بھٹ سردار خان نامی تھا جو کار نقلیات میں ید طولی رکھتا تھا۔ عالمگیر نے اس کو لاہور میں آٹھ چاہ بطور انعام دیے۔ وہ یہاں آ رہا۔ چونکہ لا ولد تھا اپنے جیتے جی یہ مقبرہ اپنا بنوایا۔

مقبرہ مخدوم بیگم اہلیہ نواب ابو الحسن آصف خان مرحوم

اس کے شمال رویہ مائل یہ شرق ایک اور میانہ گنبد مربع کھڑا ہے جس کے چاروں طرف دروازے قابوتی، اوپر گنبد مربع ڈھالواں، لب بام گردنہ چونہ گچ پختہ اس پر قدرے کار کانی بوسیدہ۔ یہ مقبرہ مسات مخدومہ بیگم زوجہ آصف خان ابو الحسن کا ہے۔ ابو الحسن خان کے گنبد کے غرب رویہ باہر گوشہ باب پر ایک چاہ کلاں مدور پختہ تاحال موجود ہے۔ یہ اتنا بڑا چاہ ہے کہ اس پر دس چرخ چوب باسائش و فراغ چل سکتے ہیں۔ اس کے اندر جنوب رویہ دیوار اندرونی میں ایک در محرابی بطور دریچہ دکھائی دیتا ہے۔ کہتے ہیں کہ یہ چاہ باغیچہ ابو الحسن میں جاری تھا۔

اور مقبرہ ابو الحسن خان کے نیچے جو سرد خانہ وسیع ہے (ص ۳۷۹) اس میں سے راہ خفیہ بطور زینہ یہاں اس مکان تک کہ جس کا یہ دروازہ کھڑا ہے، آتا ہے۔ اور معمر لوگ زبانی اپنے بزرگوں کے بیان کرتے ہیں کہ اندر اس دریچہ کے بہت اچھا مکان گلکار عمارت کا ہے۔ گرد و نواح اس مقبرہ کے بہت سی عمارت مبنیہ اس کی تھیں۔ اس کے جنوب رویہ ایک ایسا باغ تھا سبحان اللہ!

مخدومہ بیگم اور تعمیر مقبرہ

(ص ۳۷۸) کہتے ہیں کہ یہ عورت بڑی قابلہ اور شاعرہ تھی۔ جب ابو الحسن فوت ہوا تو بعد اس کے شائستہ خان نے بصواب دیدہ مخدومہ بیگم ایک ہزار حافظ قرآن مقبرہ ابو الحسن پر واسطے قرآن پڑھنے کے مقرر کئے اور صدہا چاہان خرید کر تا قیام مقبرہ وقف کر دیئے اور اپنا گنبد، محض بخیاں اس کے کہ بزرگی خاوند کی معلوم ہوتی رہے، خرد بنوایا۔ (ص ۳۷۹) پھر مخدومہ بیگم زوجہ ابو الحسن آصف خان نے سن ایک ہزار چھیاٹھ میں چہارم شعبان بروز دو شنبہ وفات پائی (ص ۳۷۸) مشہور ہے کہ تا عملداری خان بہادر اس مقبرہ ابو الحسن پر حافظ مقرر رہے اور خان بہادر اکثر اوقات دیکھیں طعام کی ان حافظوں کے واسطے بھیجا کرتا تھا اور عہد محمد شاہی میں حضرت حامد قاری صاحب مہتمم کارخانہ عبادت ہذا کے تھے یعنی ان کی معرفت تقسیم مصرف تقسیم مصارف خانقاہ ابو الحسن ہوا کرتے تھے۔

لاہور کی آبادی

(ص ۳۷۹) کتاب خلافت التواریخ سے معلوم ہوتا ہے کہ بعد حملہ ہائے غزنوی چند مدت لاہور ویران پڑا رہا۔ پھر تاتار خان، سلطان بہلول کے ایک امیر نے، شہر لاہور کو اپنا دارالامارہ بنایا۔ بعد اس کے بابر شاہ کے بیٹے کامران مرزا نے یہاں بود و باش اختیار کی۔ اس وقت میں آبادی اس کی زیادہ تر بڑھ گئی۔ بعد اس کے اکبر بادشاہ نے اپنے عہد سلطنت میں لاہور کی آبادی پر توجہ فرمائی بلکہ ایک شہر پناہ بخشی اس کے گرد بنائی اور ایک دولت خانہ بھی تعمیر کیا جس کو اب شمن برج کہتے ہیں۔ اس شہر کی زیادہ رونق کا موجب یہ ہوا۔ پھر نور الدین محمد جہانگیر نے بڑی بڑی عمارتیں بنا کر ایک مدت تک یہاں نزول اجلال فرمایا اور اس شہر کی رونق کو بڑھایا چنانچہ وہ عمارتیں عہد عالمگیر تک موجود تھیں۔ سوائے اس کے کچھ کچھ عمارتیں حویلیاں شہزادوں نے بھی یہاں بنوائیں۔ بلکہ امرای والا شان نے بڑی بڑی عمارتیں سنگین تعمیر کیں۔ خصوصاً "عمارات ابو الحسن بن آصف خان بن اعتماد الدولہ کی نہایت زینت بخش لاہور ہوئیں۔ ابو الحسن اجلہ امرای شاہجہانی سے تھا۔ اس کے عہد کی عمارتیں عہد مہاراجہ رنجیت سنگھ تک بھی موجود تھیں۔ چونکہ کوئی محافظ نہ تھا لوگوں نے اینٹیں اکھاڑ لیں۔ فقط

جب چھاؤنی ہائے افواج مہاراجہ رنجیت سنگھ تیار ہوئیں تو انہی مقبروں اور مکانات عہد سلف کی اینٹیں اکھڑا کر وہاں صرف ہوئیں۔ صرف جو جو مکانات کہ نہایت سنگین تھے

اور اینٹیں ان کی نہ اکٹھا سکتی تھیں وہ ہزار دقت بچ رہی۔ ہزار ہا مقابر و گنبد و مساجد و باغات و حویلی ہائے قدیمہ جو یادگار امرای سلف تھیں گر گئیں۔

(ص ۵۶۰) احوال مقبرہ نواب میاں خان پسر نواب سعد اللہ خان شاہجہانی

غرب رویہ موضع بھوگی وال کے ایک مکان مشہور مشکلی محل، جو اب باغ نواب علی رضا خان صاحب قزلباش بن گیا ہے، موجود ہے۔ سابق عمرداری سکھاں راجہ سوچیت سنگھ نے سمت ۱۸۹۰ اٹھارہ سو نوے میں، حسب الحکم مہاراج کے، اس مقبرہ کو بنام نہاد باغ خود آراستہ کیا۔

صورت اس کی یہ ہے کہ گرد و نواح چار دیواری خشتی، جس کے بنیے سفید، مبنیہ راجہ سوچیت سنگھ۔ اب، اول، جو عمارت قدیمہ عمد میاں خان کی یہاں موجود ہے حال اس کا تحریر کرتا ہوں۔

جنوب رویہ ایک ڈیورھی مع دروازہ چوکھٹ چوٹی مع طاق تختہ نو تیار۔ اس کے شرق و غرب کی طرف تا سینہ بلند دو تھڑیاں۔ بطرف شرق و غرب اس کے دو کھڑکیاں۔ طاق تختہ ان کے آئینہ دار بوضع انگریزی، جو نواب صاحب نے بنوائے ہیں۔ ایک زینہ چڑھ کے اس دروازے کے اندر جانا ہوتا ہے۔ اس کے اندر ڈیورھی قابوتی۔ بطرف شرق و غرب اس کے دو کھڑکیاں۔ طور اس ڈیورھی کا سات قدم اور عرض چار قدم۔ در محرابی اس کے جنوب رویہ جس سے چار زینہ چڑھ کے باغ میں جانا ہوتا ہے۔

اندر اس کے میانہ میں، جنوب رویہ ایک حوض مربع۔ اس کے اوپر، دیوار شمالی میں آبشار۔ فقط

اوپر اس ڈیورھی کے مکان خوشنما، دلچسپ، جس کا ارتفاع تین گز، تمام استرکار پختہ۔ اس کے غرب رویہ سے آٹھ زینہ چڑھ کے اوپر جانا ہوتا ہے۔ تمام فرش خشتی۔ اس مکان کا طول تنالیس کروں اور عرض نوکروں اور پر میانہ میں ایک بارہ دری عالیشان۔ دروں پر نواب علی رضا خان صاحب نے طاق تختہ آئینہ دار لگوائے ہیں۔ اس بارہ دری میں تین کمرہ میانہ میں کلاں اور شرقی غربی اس سے خرد۔ درجہ میانہ بطور گنبد اندر سے دکھائی دیتا ہے۔ دونوں بغلی کروں کے سقف قابوتی۔ ہر کمرہ میں باہر کی طرف ایک ایک دروازہ جس میں طاق آئینہ دار نو تیار اس بارہ دری کی دیوار جنوبی میں اوپر جانے کا زینہ۔ نو زینہ چڑھ کے اوپر درجہ مطول۔ یہ زینہ یہاں تک تو سقف قابوتی ہے اس کے اوپر (ص ۵۶۱) پھر پانچ

زینہ چڑھ کے زینہ بے سقف اوپر چھت کے تمام فرش چونہ گچ، اب سیاہ۔ گرد و نواح بالائے سقف چودہ گرہ ارتفاع والی دیوار۔ میان میں آدھ گز بلند تھڑہ۔ اس کے اوپر ایک اور ہشت پہلو تھڑہ۔ یہ پشت اس سقف کی ہے جو اندر سے گنبد نما معلوم ہوتی ہے۔ باہر اس بارہ دری کے بطرف شرق و غرب کی طرف ایک ایک گز مربع حوض پختہ۔ یہ ماہہ فوارگان معلوم ہوتے ہیں۔ اس بارہ دری کے غرب کی طرف ایک مسجد پختہ تین گنبد والی۔ اندر مسجد کے تین درجہ۔ میانہ درجہ کی دیواری غریبی میں تین محراب چونہ گچ۔ شمال و جنوب میں دو درجہ جن کے بیچ ایک ایک در محرابی شمالی دیوار ایک دریچہ۔ باہر کی طرف اس دریچہ کے نیچے ایک حجرہ بطور دوکان۔

اس مکان میں تعجب یہ ہے کہ شرق رویہ اس بارہ دری کے بھی اسی طرح کی عراق ہیں اور عراقوں کے شرق کی طرف ہو ہو اسی مسجد کے موافق ایک اور مسجد۔ صورت سے تو اس کو مسجد کہا جاتا ہے (ص ۵۱۱) مگر تعجب یہ ہے کہ اگر اس کو مسجد کہیں تو سجدہ بطرف شرق ہوتا ہے کیونکہ پشت اس کی شرق کی طرف اور چہرہ بطرف غرب۔ شکل اس مسجد کی ہو ہو ہم شکل مسجد غریبی کے۔ اس کے بھی تین گنبد۔ یہ مسجد صرف بطور جواب اس مسجد کی خوشنمائی کے واسطے بنی ہے۔ فقط۔

جنوب رویہ اس عمارت کے چار دیواری کے میانہ میں ایک بارہ دری جس میں خانقاہ نواب میاں خان کی۔ اس بارہ دری خانقاہ کے گرد و نواح چبوترہ۔ جس کا طول و عرض سوا چھ کرو۔ قد آدم ارتفاع۔ ہر چہار طرف ارتفاع عمارت میں تختہ ہائے سنگ سیاہ مربع ایک ایک گز کے نصب۔ گویا تمام چبوترہ سنگ سیاہ سے بنا ہوا ہے۔ ان سنگوں کے اوپر داخل بھی سنگین۔ جنوب رویہ اس بارہ دری کے راہ آمد و رفت، جس کے آگے چھ سیڑھیاں سنگ سیاہ کی۔ اس کے اوپر جنوب رویہ دروازہ محرابی۔ اوپر چبوترہ کے تمام فرش سنگین سنگ سیاہ کا۔ اب چاروں طرف سے یہ فرش سنگ سیاہ قریب نصف کے اکٹرا گیا ہے۔ باعث اس کا یہ ہے کہ ابتدائے عملداری انگریزی میں یہ باغ شیخ امام الدین صاحب کو ملا تھا۔ انہوں نے یہ سنگ اکٹراوائے۔

اس تھڑہ کے گرد و نواح دو فٹ بلند چار دیواری جس کے چاروں گوشوں میں موہڑہ ہائے خشتی بنے ہوئے ہیں۔ اب جنوب و غرب رویہ سے چار دیواری گر گئی ہے۔ پھر اس تھڑہ کے میانہ میں آدھ گز بلند تھڑہ بارہ دری کا خشتی چونہ گچ، منقش اس بارہ دری کے ارتفاع کی (ص ۵۱۲) عمارت تمام سنگ سیاہ کی چھت پر چاروں گوشوں پر چار موہڑہ خشتی

مربع۔ جنوب رویہ اس کے ایک زینہ سنگ سیاہ کا جو اپ شکستہ ہو گیا ہے۔ اندر تمام فرش سنگ سیاہ کا اور سقف قابوتی سفید۔ چاروں طرف بارہ دھن خشتی چونہ گچ۔ ہر دھن میں دو دو ستون خشتی سفید۔ میانہ بارہ دری میں ایک اور چبوترہ چھ اونچ مرتفع۔ یہ تھڑہ قبر ہے۔ اس پر تعویذ بھی سنگ سیاہ کا تھا جو 'بعد رنجیت سنگھ' راجہ سوچیت سنگھ نے اکھاڑ لیا۔ جائے افسوس اور مقام عبرت ہے کہ جہاں سے سنگ تعویذ قبر اکھڑ گئے ہیں وہ جگہ خشتی نظر آرہی ہے۔

بارہ دری کے جنوب رویہ ایک طویل جگہ بشکل تھڑہ۔ اس پر تین زینہ چڑھ کی آگے شمال رویہ ایک چوپچہ حوض مع فوارہ آبشار۔ اس کے میانہ میں اور تھڑہ پختہ سفید جس کا طول آٹھ کروں اور عرض چھ کروں۔ اس کے شمال و جنوب کی طرف اور دو تالاب طول ہر ایک کا ساڑھے گیارہ کروں اور عرض ساڑھے سات کروں۔ ہر تالاب کے گوشہ ایساں و گگنی میں دو دو زینہ شرق و غرب کی طرف اس تھڑہ اور تالابوں کی دو دو عراقیں پختہ۔ اس کے جنوب کی طرف حد دیوار جنوبی چار دیواری۔ اس میں بیس عدد محراب قابوتی۔ دیواری شمالی میں غرب رویہ مسجد غربی۔ ایک اور دروازہ نو تیار جس میں طاق چوبیس سیخ آہنی والا لگے ہوئے ہیں۔ اس کے اندر شرق رویہ 'پس پشت مسجد' ایک جگہ بلند۔ اس پر چاہ چرخ چوب والا رواں۔ چاہ کے غرب رویہ مائل بہ شکل ایک خرد گنبد پختہ دروازہ جس کا گگنی کی طرف۔ اب اس میں تختہ چوبی نواب صاحب نے لگوائے ہیں۔ لب بام گردنہ چونہ گچ۔ یہ گنبد برج گوشہ عمارت دیوار قدیمہ کا ہے۔ معلوم ہوتا ہے کہ ایسے ہی چاروں گوشوں میں برج تھے۔

وجہ تسمیہ بنام محل (ص ۵۶۲) مشکلی یہ ہے کہ نواب میاں خان کا ایک غلام مشکلی نام خانہ زاد تھا۔ اس کی معرفت یہ عمارت بنی اس باعث سے اسی کا نام مشہور ہو گیا۔ (ص ۵۶۲) سبحان اللہ! نواب میاں خان مرحوم نے کس ارادہ سے یہ جگہ بنوائی ہوگی اور اب کیا حال ہے۔ سچ ہے۔

ہر کہ آمد عمارت نو ساخت
رفت و منزل بہ دیگری پرداخت

(ص ۵۶۲) سبحان اللہ مکان لائق دید ہے۔ جو تھڑہ کی ارتفاع میں چاروں طرف کلاں تختہ ہائے سنگ سیاہ و سنگ ابری نصب ہیں ان کو دیکھ کر عقل حیران ہوتی ہے کہ ایسے ایسے کلاں سنگ کہاں سے بہم پہنچے ہوں گے۔ (ص ۵۶۲) کبھی وہ وقت تھا کہ یہ عمارت تعمیر

ہوئی تھی۔ اور پھر وہ وقت آیا کہ راجہ سوچیت سنگھ نے تعویذ قبر اکھڑوایا۔ پھر شیخ امام الدین صاحب مختار رہے۔ اب نواب علی رضا خان صاحب مالک ہیں۔ اب لن کو خدا مبارک کرنے۔ کارخانہ الہی میں دم مارنے کی جا نہیں۔ فقط۔

(ص ۵۶۳) احوال نواب میاں خان مرحوم

نواب میاں خان خلف نواب سعد اللہ خاں وزیر شاہجہانی نواب عالمگیر بادشاہ تھا۔ حویلی اس کی لاہور میں جنوب رویہ مشن سکول تاحال موجود۔ اب اس میں خراسی لوگ رہتے ہیں۔ جہاں مسجد چینیوں والی میں مولوی غلام حسین صاحب جد بزرگوار بندہ کی مزار ہے۔ اس خانقاہ کی دیوار جنوبی دیوار بدیوار شمالی حویلی نواب میاں خان ہے۔ حویلی میاں خان کے شمال رویہ حویلی نواب سعد اللہ خاں والد نواب میاں خان کی تھی۔ یہ رنگ محل جہاں اب مشن اسکول ہے یہ اسی کی حویلی کا حصہ ہے۔

میاں خان لاولد فوت ہوا مگر بعد اس کے ایک شخص سید میر ہدایت علی خان نامی، اس کا فرزند متبنی باقی رہا۔ وفات نواب میاں خان کی سن ایک ہزار بیاسی میں ہوئی۔

بعد ازاں میر ہدایت علی کے دو فرزند ہوئے۔ ایک میر رجب علی دوسرا محبت علی۔ رجب علی کے یہاں ایک بیٹا میر اسد اللہ اور اس کے یہاں میر نور الدین خان۔ اس کے یہاں ایک لڑکی مسات نتھی بیگم رہی جو اس نے اپنے بھانجے حقیقی مسی سیف علی سے بیاہ دی۔ بعد نور الدین خان کے تاحال وہی قابض جائیداد ہے۔ کچھ تو اس نے اراضی و عمارت متعلقہ حویلی میاں خان فروخت کر کر خوب صفائی کی اور بقیہ میر عابد علی اور مرزا نیاز علی و شفاعت علی وغیرہ حصہ داران نے برباد کر دی۔ غرض اب منجمد جائیداد ان کے پاس کچھ نہیں رہا۔ ایک پنڈ موضع کوٹ ہدایت علی خان، جو بفاصلہ چھ کروہ لاہور سے ہے، قبضہ نور الدین تھا وہ بھی ان کے قبضہ سے نکل گیا۔ غرض میر ہدایت علی سے پیچھے اس کی اولاد کی اوقات گذاری فقط فروخت میں و عمارت فروشی پر رہی۔ سوائے اس حویلی کے ایک اور حویلی نواب سعد اللہ خان کی متصل موچی دروازہ، المشور حویلی پتھراں والی تھی، وہ بھی ان حضرات نے فروخت کر لی۔

یہ باغ و مقبرہ نواب میاں خان کا بعد رنجیت سنگھ ضبط کر لیا۔ باغ نواب میاں خان بعد تباہی ریاست لاہور جمہرداری انگریزی چندے صیغہ نزول میں رہا۔ اب نیلام میں (ص ۵۶۶) قیمت دو ہزار ڈھائی سو روپیہ نواب علی خان صاحب نے خرید کر مرمت شروع کی ہے۔ آری قطع۔

این عمر کہ بے تاب بی بینی آن را
 نقشی است کہ بر آب یہ بینی آن را
 دنیا خرابی و زندگانی در وی
 خواب است کہ در خواب بہ بینی آن را

حال نواب سعد اللہ خان مرحوم وزیر شاہجہان بادشاہ غازی

یہ ہے کہ والد نواب سعد اللہ خان مسی امیر بخش ساکن چنیوٹ قوم جاٹ سے زمیندار تھا۔ اس کے گھر میں امیدواری ہوئی۔ جب آٹھواں مہینہ حمل کا ہوا تو اس کی جو رو نے اس کو کہا میرا دل ولایتی اناڑوں کو چاہتا ہے اگر ولایتی اناڑ نہ پاؤں گی تو مرجاؤں گی۔ اس نے کہا کہ اے بے وقوف۔ ہم غریبوں کو اناڑوں سے کیا نسبت۔ میں اناڑ کہاں سے لاؤں۔ عورت نے کہا کہ میرے کان کی بالیاں نقرہ پانچ روپیہ کی ہیں۔ تم اس کو لے جاؤ اور فروخت کر کے اناڑ لے آؤ۔ اتفاقاً انہی دنوں سوداگر ان میوہ فروش 'کالمی' سیالکوٹ میں آتے وہ ڈالی اناڑ و انگور کی بحضور شاہ دہلی لے جاتے تھے۔

غرض والد نواب سعد اللہ خان نے بالیاں نقرہ ہمراہ لے کر ان سوداگر ان کے پاس جا درخواست اناڑوں کی کی۔ انہوں نے کہا کہ اے احمق تیرا کیا مقدور خریدنے اناڑ کا ہے۔ یہ ڈالی شاہی ہے۔ اس نے تمام حال بیان کیا۔ سوداگر قیافہ شناس تھا، دریافت کر گیا کہ ضرور اس عورت کے شکم میں فرزند اقبال مند ہے۔ یہ سوچ کر چند اناڑ اور انگور ہمراہ لئے اور امیر بخش کو کہا کہ میاں میں تم کو اناڑ بلکہ انگور بھی مفت دیتا ہوں لیکن بایں شرط کہ تو مجھ کو ایک دفعہ روبروے اس حاملہ کے لے چل۔ ماسوا اس کے جو کچھ اس کو اور مطلوب ہو گا میں پیش کروں گا۔ قصہ امیر بخش اسکو اپنے گھر لے آیا۔ سوداگر نے چند اناڑ اور انگور مع چند روپیہ زوجہ امیر بخش کے آگے رکھا اور کہا کہ یہ تم لے لو اور مجھ کو ایک سند ہائیں مضمون لکھ دو کہ مولود اگر صاحب اقبال ہو تو مجھے حق وار سمجھے۔ اس نے کہا کہ اے بھائی! غریبوں سے تمسخر کرنا اچھا نہیں ہوتا۔ جا اپنا کام کر۔ اگر اللہ کچھ دینا ہے تو دے جا۔ (ص ۵۶۵) سوداگر نے بعد ہو کر بار بار یہی التجا کی۔ لاچار اس نے اسی طرح کا اقرار نامہ لکھ دیا۔

بعد اس کے بروز پنجشنبہ دہم سفر سن ایک ہزار میں نواب سعد اللہ خان پیدا ہوا اور اسی دن شام کو اس کا والد فوت ہو گیا۔ ہر ایک یہی کہتا تھا کہ یہ مولود کیسا کم بخت ہے کہ

تولد ہوتے ہی باپ کو کھایا۔

بعد اس کے جب وہ پانچ سال کا ہوا تو والدہ اس کی بھی فوت ہوئی۔ وہ بیچارہ آوارہ ہو بادیہ گردی کرتا ہوا لاہور میں آپہنچا اور بایں طریق علم پڑھنا شروع کیا کہ رات کو گدائی کرنی اور اسی مسجد میں کہ جہاں پڑھتا تھا رات سو رہتا۔ کہتے ہیں کہ وہ مسجد اندرون دروازہ دلی کے تھی جس کے قریب اب مسجد عالیشان نواب وزیر خان کی یادگار رونق افزا لاہور ہے۔ جب تحصیل علم سے فراغت کی تو ارادہ چلنے دہلی کا کیا حتیٰ کہ ہمراہ مسی بشارت شاہ گدا کے روانہ دہلی ہوا۔ وہ بشارت شاہ کرنال سے واپس ہو آیا اور سعد اللہ خان دہلی میں محمد چوڑی والا مسجد محمد صالح میں جا رہا ہے۔

محمد صالح صاحب صاحبزادگان نواب آصف خان پسر اعتماد الدولہ وزیر شاہجہان کو پڑھایا کرتے تھے۔ اس وسیلہ سے وزیر زادے اس مسجد میں پڑھنے آتے تھے۔ اس کو غریب الوطن جان کر یہ مہربانی کی کہ ہر روز جاروب مسجد کر کے سبیل وضو کی بھر چھوڑا کرے۔ اس کے عوض میں دو وقت روٹی تم کو ملا کرے گی۔ ایک دن کا ذکر ہے کہ محمد صالح مسجد میں نہ تھی۔ اور صاحبزادگان وزیر اصلاح خط لینے آئے۔ سعد اللہ نے اصلاح دے دی۔ رات کو جب وزیر نے مشوقہ تختی اپنے لڑکوں کی دیکھی تو خط خوش دیکھ نہایت خوش ہوا۔ اور لڑکوں سے پوچھا یہ خط کس کا ہے۔ انہوں نے حال واقع بیان کیا۔ وزیر نے سعد اللہ کو بلوا کر حکم دیا کہ آئندہ اصلاح صاحبزادگان کو تو دیا کر۔ اس کے عوض دس روپیہ تجھ کو ماہوار ملا کرے گا۔ اس نے قبول کر لیا۔

بعد اس کے ایک دن صاحبزادہ ہائے وزیر محمد صالح سے کتاب ابوالفضل پڑھ رہے تھے۔ اتفاقاً کوئی مشکل عبارت آئی ہر چند محمد صالح معنی اس کے ان کو سمجھاتا پر ان کو سمجھ نہ آئی۔ آخر کار سعد اللہ نے اس کو ایسا مفصل بیان کیا کہ فی الفور ان کی سمجھ میں آگیا۔ جب وزیر نے یہ حال سنا تو سعد اللہ کو بلا کر چالیس روپیہ مشاہرہ مع نان دو وقت مقرر کر کے باروزے تمام اتالیق صاحبزادوں کا بنایا۔

سبحان اللہ! جب جناب کارساز مطلق چاہتا ہے کہ کسی کو سرفرازی بخشے تو سبب بھی ویسے ہی بنا دیتا ہے۔ مصداق کلام یہ ہے کہ (ص ۵۶۶) جناب تبارک و تعالیٰ کو سرفرازی اس سعد اللہ بے کس کی منظور تھی اس نظر سے بواعث احسن جمع ہوتے گئے۔

جب چند مدت چالیس روپیہ ماہانہ وغیرہ اس کو ملتا رہا تو اس نے کچھ رشد پیدا کر لیا۔ امراء وزراء کی خدمت میں آمد و رفت پیدا ہو گئی۔ بعد چندے سن ایک ہزار چالیس شاہ

ایران کا مراسلہ اتفاقاً بنام شاہجہان بادشاہ غازی مشعر اس مضمون کا آیا کہ تم شاہ ہند ہو اور نام اپنا تم نے شاہجہان رکھا ہے۔ اس سے دروغ گوئی واضح ہوتی ہے اور کذب ہر فرد بنی نوع انسان کا نازیبا ہوتا ہے۔ خصوصاً شاہان فرمان فرما کو اس کا جواب شافی لکھو ورنہ نام تمہارا مغرور شاہ کاذب رکھا جائے گا۔

جب یہ مراسلہ شاہجہان کے پاس آیا تو بادشاہ نے آصف خان وزیر کو حکم دیا کہ اس کا جواب شافی لکھو۔ اس نے ہر چند خوض کیا کوئی جواب بن نہ آیا۔ آخر بادشاہ نے کہا کہ اس کا جواب شافی تحریر نہ ہو گا تو حکم قتل ہے۔ وزیر نے مہلت ایک مہینے کی طلب کی جو عطا ہوئی۔ جو مہلت مطلوبہ آخری دن آیا اور کوئی جواب تجویز نہ ہو سکا تو وزیر کو بھین ہوا اب ضرور مارا جاؤں گا۔ اس روز ایک ماتم عظیم اس کے دولت خانے میں برپا ہوا اس واسطے صاحبزادے وزیر کے بھی مکتب میں نہ آئے۔

سعد اللہ خان وہاں گیا اور باعث پوچھا۔ انہوں نے سب حال کہ ستایا سعد اللہ نے کہا کہ جواب اس کا چنداں مشکل نہیں۔ وزیر نے یہ بات سن کر خوش ہو، سعد اللہ کو اپنے پاس بلایا اور ہزار منت درخواست اظہار جواب کے کی۔ اس نے جواب دیا کہ سوائے حضوری بادشاہ کے میں بیان نہیں کر سکتا۔ ہر چند وزیر نے طمع ہزارہا روپیہ کا دیا مگر اس نے نہ مانا۔

لاچار وزیر اس کو بحضور بادشاہ لے گیا اور عرض کی کہ اے خداوند روے زمین یہ سوال کچھ ایسا مشکل نہیں کہ جس سے بندگان حضور متردد ہوں۔ اس کا جواب تو میرا ایک ملازم بیان کر سکتا ہے۔ یہ سن کر سعد اللہ نے عرض کی کہ جہاں پناہ سوال تو سخت مشکل ہے اور آپ کی ذات قدردان سے امیدوار ہوں کہ اول وزیر سے جواب طلب ہو۔ اگر یہ عجز بیان کرے گا تو پھر میں جو کچھ واجب العرض ہے عرض کروں گا۔ القصہ وزیر نے لاعلمی بیان کی۔ پھر شاہجہان نے سعد اللہ کو کہا کہ اگر تو جواب شافی دے گا تو سرکار سے تیری قدر دانی ہوگی۔ جب سعد اللہ کو تسلی ہوئی تو اس نے مراسلے کا جواب باہن مضمون تحریر کیا کہ تحاریر و شہادتیں اکثر متوجہ معانی و لطائف رہتے ہیں۔ کسی نکتہ فہم کو چو علم ہیئت و ہندسہ سے (ص ۵۶۸) کچھ بھی آگاہی رکھتا ہو گا اسے ہمارے اس اسم مبارک سے استشمام کذب نہ ہوگا۔ ہم آپ کے دربار کو نکتہ رس جانتے تھے مگر افسوس کہ خیال ہمارا ناقص متصور ہوا فقط۔ اظہر ہے کہ از روئے حساب ابجد اگر لفظ جہان کے عدد نکالیں تو انٹھ ہوتے ہیں۔ باہن صورت ج ۳، ۵-۵، ۱-۱، ۵-۵ اور ہند کے بھی انٹھ عدد ہیں۔ باہن صورت ۵-۵،

ن۔۵۰“ و۔۳ چونکہ اعداد ان کے برابر ہیں پس معاملہ یکساں ہے۔ اس لئے ہم کو اختیار ہے کہ اپنا نام شاہجہان رکھیں یا شاہ ہند۔ یہ جواب سن کر اسی وقت بادشاہ نے اس کو داروغہ کتب خانہ شاہی مقرر کیا اور پھر حسب العرض موسوی خان صدر الصدور کے عمدہ وزارت پر سرفراز ہوا اور علای فہامی خطاب پایا۔ پھر تو یہ معاملہ ہوا کہ بجز حکم سعد اللہ خان کے کوئی کام سلطنت کا نہ ہوتا تھا۔ لاکھ ہا روپیہ کی عمارت سعد اللہ خانی دہلی و آگرہ و لاہور میں موجود ہیں۔ ایک مسجد عالیشان، جامع، سنگین، عمارت سنگ سرخ بمقام چنیوٹ، جو وطن اصلی اس کا تھا تعمیر کی۔

جب بشارت شاہ فقیر نے جو لاہور سے اس کے ہمراہ روان ہوا تھا یہ حوالہ سنا تو دہلی میں گیا۔ کہتے ہیں کہ وہ بڑا زبان دراز لچا تھا۔ جب در دولت پر حاضر ہوا تو محافظین نے اندر جانے نہ دیا۔ لاچار ہو کر چاندنی چوک میں جا کر راہ آمد سواری نواب سعد اللہ خان کو روک بیٹھا۔ جب سواری آئی تو دیکھتے ہی براہ تمسخر و خیال دوستی قدیمہ بول اٹھا کہ او بد معاش حرامزادھے اب یہ دماغ ہے کہ بواب نواب اندر جانے نہیں دیتے۔ سعد اللہ خان مرد عاقل اور ہوشیار تھا یہ معاملہ دیکھ کر چپ ہو رہا۔ سواری بدستور حویلی پر آئی۔ وہ بھی پیچھے پیچھے بکتا ہوا چلا آیا۔ جب نواب صاحب اندر گئے تو خزانچی کو حکم دیا کہ دس ہزار روپے کی تھیلیاں یہاں لے آ اور دیوان خان میں خلوت کرا دے۔ جب اس نے تھیل حکم کی تو حکم دیا کہ باہر ایک فقیر مجذوب، صاحب کمال، لاہور سے آیا ہوا کھڑا ہے۔ اس کو اندر بلا لاؤ۔ خزانچی اس کو بلا لایا۔ وہ بے وقوف بخيال صحبت و عادت قدیمہ روبرو آتے ہی گالیاں دینے لگا۔ نواب صاحب تو دانائے زمانہ تھے اس کے واہیات کی طرف متوجہ نہ ہوئے بلکہ نصیحتاً یہ دو شعر، بمعراود اپنے، اس کو سنائے کہ اے بے وقوف۔

آدی	را	پیشم	حال	مگر
از	خیال	پری	دی	بگذر
در	شکم	نطفہ	اولاً	خون بود
آب	ہست	ابتدائی	لعل	و مگر

بعد ازاں وہ روپیہ اس کو دے کر حکم دیا کہ چار سپاہی اس کے ساتھ جائیں اور لاہور تک پہنچا کے واپس آئیں۔ فقط

بعد چندے اتفاقاً وہ کابلی سوداگر کہ جس نے نواب صاحب کی والدہ کو انار دیئے تھے وارد دہلی ہوا۔ ازانجا کہ دستور تجار ہے کہ جہاں جاتے ہیں (ص ۵۶۸) وہاں کے کار

مختاروں سے تعارف بہم پہنچاتے ہیں۔ سعد اللہ خان کو مختار کلی دیکھ کر اس کے حال کا استفسار کیا۔ جب وطن اس کا چنیوٹ اور غربت سے ثروت کا حال سنا تو اپنے قیافہ پر آفرین کر کے وہ کاغذ دستخطی والدہ نواب سعد اللہ خان نکالا اور بصد افتخار ان کی خدمت میں حاضر ہو کر پیش کیا۔ انہوں نے حسب وعدہ والدہ خود تمیل کر کے اس کا محصول معاف کرا دیا۔ پھر لاہور میں تشریف لائے اور عمارت بنوائیں۔ پھر نواب سعد اللہ خان تاریخ بستم رمضان سن ایک ہزار چھپن آگرہ میں فوت ہوئے۔ پیچھے ان کے نواب میاں خان صاحب زادہ ان کا بھی عالمگیر کے آگے نواب با توقیر رہا۔

ابتدا یہ تھی اور انجام یہ ہوا کہ اسیٹ علی وغیرہ سکناے حویلی میاں خان نے ایک ایک گز زمین اور ایک ایک اینٹ ان کی حویلی کی فروخت کر کر کل جائیداد برباد کر دی۔

(ص ۵۸۰) حال مقبرہ سید نواب صدر جہان مرحوم

موضع سوڈھی وال جو لاہور سے چھ میل بطرف گگنی موضع نواں کوٹ کے واقع ہے، اس (ص ۵۸۱) کے شمال رویہ مقبرہ نواب سید صدر جہان کا ہے۔ یہ حضرت عبد اکبری میں امیر کبیر ہو گزرے ہیں۔ اصل نام ان کا سید صدر الدین۔ اس گنبد کے گرد و نواح چبوترہ پختہ قد آدم۔ راہ آمد و رفت جنوب رویہ۔ صورت مقبرہ ہشت پہلو، ہشت درہ۔ اب سب در بند فقط ایک کشادہ ہے۔ اندر اس مقبرے کے نو قبریں جن کی تفصیل یہ ہے۔

سید صدر جہان۔ سید زین الدین۔ سید سیف الدین۔ فرزند سید مہدی شاہ۔ سید شاہ عبدالرحمان۔ نبیرہ سید کرم علی۔ نبیرہ سید زندے شاہ۔ فرزند آتما۔ سید عنایت شاہ۔ یہ سب ان کی اولاد میں سے تھے۔ تین قبریں پختہ اور بقیہ خام۔ اندر باہر فرش چونہ گچ اور چبوترہ مقبرہ پر ۱۵ قبریں خام۔ یہ قبور بھی ان کی اولاد کی ہیں۔ یہ مقبرہ سن ایک ہزار بیس میں بنا ہے۔ اب ایک فقیر سلطانا وہاں رہتا ہے۔ جنوب رویہ اس کے ایک تکیہ اور ایک مسجد اور چاہ مزروعہ ملکیت سکندر شاہ و اچھے شاہ و حاکم شاہ۔

اولاد ان کی میں سے مر شاہ اور مبارک شاہ اور محبوب شاہ جو چراغ حق روضہ زیب النساء کی نواں کوٹ میں کرتے ہیں اور الف شاہ سکندر شاہ لاہور میں موجود ہیں۔

حالات صدر جہان

پوشیدہ نہ رہے کہ بعد وفات ہمایوں بادشاہ جب محمد جلال الدین اکبر بادشاہ تخت دہلی پر جلوس فرما ہوئے تو بعد چند روز بسبب ناسازش ماموں اپنے کے بارہ سے مراجعت کر کے کلا نور میں آئے۔ اس وقت ان کے ہمراہ سید صدر جہان بھی آئے تھے۔ بعد چند روز کے ماموں کا سر کلا نور میں آیا اور دوبارہ شاہانہ جشن تخت نشینی کلا نور میں منعقد ہوا۔ وہاں سے لاہور میں آئے۔ آتے ہی ہزار روپیہ کی جاگیر اور خطاب نوابی اس سید صدر جہان کو عطا فرمایا۔

بعد انہوں نے مواضع بدیں تفصیل آباد کئے۔

کوٹلہ نواب صدر الدین الخطاب بھدر جہان۔ کوٹلہ سید سادات خان پسرکلاں۔ کوٹلہ سید سیف خان بن سید صدر جہان مرحوم۔ کوٹلہ سید رکن الدین بن صدر جہان مرحوم۔ کوٹلہ سید عنایت اللہ بن سید سادات خان بن سید صدر جہان۔ کوٹلہ مرزا ماسوای و سید فرید۔ کوٹلہ مشترکہ۔ کوٹلہ سید وڈا۔ کوٹلہ سید شاہ۔ کوٹلہ سید باقر شاہ۔ کوٹلہ سید علی اصغر۔ کوٹلہ سید عبدالغفور المشہور منو شاہ۔

تاریخ وفات سید نواب صدر جہان مرحوم کی سال ایک ہزار انیس ہجری۔ مفصل حال ان کا کتاب اکبر نامہ میں موجود۔

اولاد

واضح ہو کہ سید نواب صدر جہان کے تین صاحب زادے۔ ایک سید رکن الدین، دوسرے سید سادات خان، تیسرے سید سیف خان۔ ان میں سے رکن الدین اور سیف خان لاولد رہے۔ اور سید سادات خان کا ایک، سید عنایت اللہ شاہ۔ ان کا سید حفیظ، ان کا سید محمد علی بیٹا ہوا۔ اور سید محمد علی کے دو بیٹے۔ ایک سید امام شاہ۔ دوسرے سید قادر بخش لاولد۔ سید امام شاہ کے پانچ بیٹے۔ سید غلام شاہ، سید امام الدین، سید غفور شاہ، سید بہادر شاہ، سید شرف شاہ۔ منجملہ ان کے سید امام الدین کا مرشاہ کا چراغ شاہ اور غفور شاہ کے سکندر شاہ جس کے دو بیٹے سید حسین شاہ و الف شاہ۔ لاہور میں موجود۔

سوڈھی وال کے شرق رویہ ایک مقبرہ ہشت پہلو سید سادات خان فرزند کلاں سید صدر الدین مرحوم کا ہے۔ یہ روضہ خرد بمثل اسی روضے کے ہے اندر اس کے چھ قبریں۔ ایک سید سادات خان دوسرے سید عنایت خان تیسری سید امت علی و کرم علی و

سید شہاب الدین و سید اشرف علی کی۔ یہ تمام قبور خام ہیں۔

(ص ۳۶۲) احوال مقبرہ خان دوران شاہجہانی

آوہ بدھو کے شمال رویہ ایک گنبد جس کا نیمہ بالائی کاشی کار اور اب جنوب کی طرف کار کاشی گر کر قدرے دور ہو گیا ہے، موجود ہے۔ گرد و نواح مقبرہ چبوترہ پختہ، نشتی، بوسیدہ مسامر شدہ۔ صورت مقبرہ عجب طرح کی ہے کہ نیچے گنبد کے عمارت مربع، چاروں طرف ایک ایک محرابی در جو اب قدرے شکستہ ہو گیا ہے اور باہر کی طرف ہر در کی بغل میں محراب جن کے ستون میں سفیدی نظر آتی ہے۔ مگر بہت بوسیدہ۔ اوپر جا کے چھت سے گنبد استاد نے الگ اس طرح سے کیا ہے کہ اول بلند عمارت مٹھن یعنی ہشت پہلو بنا کے اس کے ارتفاع میں سے جائے نشست نکالی ہے۔ اس کے اوپر گنبد چونہ گچ یا یہ نصف گلکار اور اوپر کا نصف چینی کا۔ اس گنبد کے چاروں گوشہ بیرونی سے معلوم ہوتا ہے کہ اس کے ساتھ اور محراب ہوں گے مگر اب موجود نہیں۔ اندر اس کے دو قبور پختہ کھڑی ہیں۔ شرق رویہ چبوترہ پر چند خرد خردون کھڑے ہیں اور گوشہ باب پر بالائے تھڑہ دو دن۔ اور یہ مقبرہ سر راہ سڑک شالا مار کو جاتے ہوئے جنوب رویہ کھڑا ہے۔ اس کے جنوب رویہ تار برقی جاتی ہے۔

افواہ" معلوم ہوا کہ یہ مقبرہ خان دوران کا ہے جس کا حال حضرت ایٹاں کے حال میں قدرے تحریر ہے۔ حال تیاری مقبرہ یہ ہے کہ یکین حیات خان دوران (ص ۳۶۳) اہلیہ اس کی فوت ہو گئی تھی اس کے واسطے اس نے یہ روضہ بنوایا تھا جب خود قتل ہوا تو اس کے بیٹے نے اس میں اس کو دفن کر دیا۔ اگر مقبرہ پہلے سے بنا ہوا نہ ہوتا تو واللہ اعلم اس کی قبر کا نام و نشان بھی نظر نہ آتا کیونکہ بیٹا اس کا اس سے بدرجہ کمال ناراض تھا۔ یہ خان دوران عہد شاہجہانی میں نواب اور چند مدت ناظم لاہور بھی رہا تھا۔ قتل اس کی چودھویں صفر سن ایک ہزار تریں میں واقع ہوئی۔

حال ڈیوڑھی باغیچہ علی مردان خان مرحوم

یہ مکان ڈیوڑھی باغیچہ نواب علی مردان خان بطرف باب مزار حامد قاری صاحب و عنقریب شمال رویہ مقبرہ نواب مذکورہ واقع ہے۔ اکثر اشخاص معتبر بیان کرتے ہیں کہ شمال رویہ اس ڈیوڑھی کے ایک اور ڈیوڑھی ایسی ہی تھی۔ کسی وقت یہاں باغ نواب علی مردان خان کا تھا۔ جس کا اب تک گوشہ نیرت میں ایک حوض قد آدم بلند دیوار پر کھڑا ہے۔

اب عرصہ تین سال کا گزرتا ہے کہ حسب مخبری زمینداران وہ دیوار نزولی ہو کر معرفت محمد سلطان مسار کرائی گئی۔ اب ڈیوڑھی کی یہ صورت ہے کہ درمیان میں، باہر کی طرف، ایک محراب کلاں بلند جس کے باہر مرغول وغیرہ بازوؤں پر کار کاشی برنگ لاجوردی و بسنتی و سبز و سفید بہت خوشنما ہوا ہوا ہے۔ اس محراب کے اندر برسر زمین ایک اور محرابی در ہے جس کو اینٹوں سے بند کر کے میانہ میں چوکھٹ چوبی مع طاق تختہ لگائی گئی ہے۔ یہ محراب گوردت سنگھ کرنیل پلٹن مصران نے سن بارہ سو پچاس میں بند کرایا تھا۔

اس در محرابی کے اوپر ایک دریچہ ہے۔ طول اس کا ڈیڑھ گز اور عرض پون گز اور اس دھن محرابی کے شرق و غرب کی طرف دو دھن محرابی نیچے اور دوسرا اوپر۔ جو دھن نیچے ہیں اس کے اندر طاق تختہ چوبی لگا کر کوٹھڑی بنائی گئی ہیں اوپر والے اینٹوں سے بند۔ اس ڈیوڑھی کے شرق و غرب کی طرف دو زینے اوپر جانے کے تھے۔ اب شرق رویہ نیچے سے بند اور غربی کشادہ جاری ہے۔ بالائے چھت، بطرف غرب، ایک چوبارہ ہے جس کے جنوب رویہ تین کھڑکیاں مع طاق تختہ۔ اس چوبارے کے شمال کی طرف گنبدی دار سفید سقف زینہ ہے جس کے نیچے میانہ میں ایک دروازہ اور اوپر زینہ کے سقف قابوتی، تمام استر کاری۔ اس کے اندر جاتے ہی ایک والان ہے اور شرق کی طرف تین دھن محرابی۔ اس کے اندر بطرف جنوب جائیں تو ایک اور کھڑکی مقطع باہر کی طرف جنوب رویہ۔ اس کے غرب کی طرف چند قدم جا کر ایک حجرہ۔ اس کی سقف قابوتی گنبد نما۔ اس کے غرب کی طرف ایک اور در مع چوکھٹ چوبی۔ وہاں سے بطرف جنوب پندرہ زینے چڑھ کے اوپر جاتے ہیں۔ اس زینہ کی سقف بھی قابوتی چونہ سچ سفید۔ اس کے اوپر دروازہ مع چوکھٹ۔ اس کے در کے اوپر گنبدی رنگین۔ اس کے اندر جنوب رویہ تھوڑی سی جگہ بے سقف۔ گرد و نواح اس کے قد (ص ۳۶۳) آدم بلند دیوار چونہ سچ، جس کے نیرے سفید خط کار۔

زمین پر فرش پختہ چونہ سچ اور شمال کی طرف ایک کھڑکی مع طاق تختہ۔ باہر کی طرف اور بطرف شمال ایک والان بنیہ گوردت سنگھ۔ اس کے شمال رویہ تین دھن چوبی مرغولی پنجرہ دار اور شرق و غرب رویہ دو کھڑکیاں۔ دیواروں پر چونہ استر کار منقش۔ چھت سقف سرکی پوش۔ شرقی دیوار میں زینہ اوپر جانے کا۔ اس کے اوپر بھی گنبد ہے۔

بارہ زینے چڑھ کے اوپر غرب رویہ ایک اور چوبارہ۔ شمال رویہ اس کا در آمد و رفت۔ اب اس ڈیوڑھی کی منزل پائیں میں چند اشخاص سکونت پذیر ہیں۔ اگرچہ یہ مکان

نزولی ہے مگر کرایہ کوئی نہیں لیتا اور اوپر والی ہر دو منزلیں خالی پڑی ہیں اسی طرح شمال رویہ صورت ڈیوڑھی ہے۔

احوال مقبرہ علی مردان خان

یہ مقبرہ عنقریب جنوب کی طرف ڈیوڑھی مذکورہ بالا کے، بڑا بلند، کھڑا ہے۔ آگے یہ مقبرہ تمام سنگ سرخ و ابری کا تھا مگر سکھوں نے براہ سنگ دل پتھر اکھاڑ لئے۔

صورت اس کی ہشت پہلو۔ چاروں طرف کے آٹھ محرابی در بڑے بڑے بلند۔ اب صرف ایک محراب جو گوشہ شرقی و شمالی میں ہے کھلا ہے اور بقیہ گلاب سنگھ پھوونڈیہ نے بند کرا کے، بعد رنجیت سنگھ، اس میں میگزین رکھا تھا۔ جو محراب کھلا ہے اس کے اندر تمام گلکاری۔ اس کے اوپر دوری جس میں کھڑکی چوبلی چوکھٹ والی بے طاق نصب ہے۔ نیچے اس کے ایک دیوار بنا کے اب اس میں ایک در بوسیدہ بے طاق تختہ لگا ہوا ہے۔ اس محراب کے نیچے میانہ میں ایک کھڑکی چوبلی بے تختہ مع چوکھٹ موجود۔

محراب جنوبی تمام بند اور غربی نصف نیچے سے بند کر کر چوکھٹ چوبلی اور اس کے اوپر میانہ میں محرابی کھڑکی قدیمی جب مقبرے کے اندر جائیں تو ایک روشن دان نظر آتا ہے جس سے معلوم ہوتا ہے کہ نیچے اس مقبرے کے تختہ خانہ ہے۔

اندر مقبرے کے آٹھوں پہلوؤں میں آٹھ دھن کلاں، دو دو درجے والے، جن میں بفرغت تمام پانچ سات چار پائیاں بچھ جائیں۔ اب باہر کی طرف سے یہ سب چونے سے بند ہیں اور اندر سے کشادہ۔ آثار ان محرابوں کا دو گز۔ چاروں طرف آٹھ محراب دو دو درجے والے۔ جو محراب غرب کی طرف ہے دھن اس کا کھنگروں سے بند۔ سبحان اللہ! اب اس میں وزیر زمیندار نے توڑی رکھی ہوئی ہے۔

ان کے اوپر ایسے ہی اور آٹھ دھن محرابی۔ ان میں روشن دان بہت خوشنما۔ الغرض ضلع لاہور میں کوئی ایسا مقبرہ بلند نہیں کہ جس کے اتنے اتنے بڑے محراب ہوں۔ ہر محراب کے اوپر گنبدی ہشت پہلو، بلند، آٹھ آٹھ دھن والی جن کا حال نیچے تحریر ہے۔ باہر سے دو منزلہ اور اندر سے ایک (ص ۳۶۵) منزلہ، بدرجہ کمال سلیقہ دار۔ گنبد کے میانہ میں سر زمین ایک مٹمن چبوترہ بختہ۔ اس پر بطرف شرق ایک قبر خشتی قائم اور دو کا نشان معلوم ہوتا ہے۔ اس کے نیچے تختہ خانہ وسیع جس کی زمین پر فرش چونہ سچ اور دیواروں پر گلکاری تازہ بتازہ نو بہ نو۔ اس کے میانہ میں بھی تین قبریں خشتی چونہ سچ اور بدستور بالا چاروں طرف آٹھ دھن محرابی۔ فقط

محراب طرف گنتی میں زینہ اوپر جانے کا سقف گنبد پر اور جنوب کی طرف زینہ نیچے خانہ کے جانے کے واسطے موجود۔ حال زینہ بالائی یہ ہے کہ اول چار عدد زینے شکستہ پھر آٹھ زینے چڑھ کے چھ زینے شکستہ۔ پھر پندرہ زینے چڑھ کے اوپر جاتے ہیں۔ اوپر دھواڑہ محرابی شرق رویہ گنبد ہے۔

گرد و نواح اوپر سقف مقبرہ کے ایک ایک گز بلند دیوار مگر اب جنوب کی طرف سے قدرے گر گئی ہے۔ اوپر ہر گوشہ پر گنبدی خوشنما۔ یہ گنبدیاں اگرچہ نسبت گنبد میانہ کے خرد میں مگر ان میں بھی دو دو چار پائیاں باسائش بچھ جاتی ہیں۔ ارتفاع ان گنبدوں کا سقف مقبرہ سے آٹھ گز اور گنبد کلاں ان سے دو گنا۔ اب تین گنبدیاں سالمہ موجود ہیں اور پانچ بقیہ اوپر سے مسمار سقف گنبد کلاں دو منزلہ چنانچہ گوشہ باب کی طرف، ملحقہ گنبد، ایک زینہ اوپر منزل ثانی گنبد کو جاتا ہے۔ وہاں سے تیرہ زینے یعنی سیڑھیاں چڑھ کے غرب رویہ گنبد ایک در محرابی بنا ہوا ہے۔ اس کے اندر بطرف شرق جائیں تو میانہ میں پشت اس گنبد کی جو قبروں پر کھڑے ہو کر دیکھیں تو نظر آتا ہے، قدرے بلند اور اوپر اس کے دوسرے گنبد کی سقف۔ اس پشت گنبد کے گرد و نواح ڈیڑھ گز جگہ کھلی ہر طرف پھرنے کے واسطے ہے۔ اس گنبد پر کل پچاس زینے زیر و بالا چڑھ کے آتا ہوتا ہے۔ آثار اس عمارت کا تین گز۔ اس جگہ پر کھڑے ہو کے اگر زمین بیرونی گنبد کو دیکھیں تو اتنا بلند ہے کہ خواہ مخواہ ہیبت آتی ہے اور اس چھت پر بھی تمام فرش چونہ گچ ہے۔ اندرونی دیواروں سے استرکاری کر گئی ہے مگر عمارت تاحال سالمہ کاملہ ہے۔

شمال رویہ گنبد، چوترے پر ایک حوض عالیشان تھا مگر اب مسدود۔
گرد و نواح مقبرے کے گیارہ گیارہ قدم تک چوترہ زمین میں ایک گز بلند جس پر فرش خشتی بنا ہوا ہے، موجود۔ اب لب تھڑہ بوسیدہ مسمار شدہ۔

چنیت گڑھ

(ص ۳۷۰) جب یہ حکومت سے حاکماں شہر لاہور، جو یہاں تک آباد تھا، اجڑا پھرا گیا تو نمایین مقبرہ ہذا و ڈیوڑھی مسی صالح زمیندار نے قریب تیس کوٹھوں کے آباد و بنا کر کے ایک گاؤں بنام نہاد چنیت گڑھ بسایا۔ اس وقت گرد و نواح اس مقبرے کے چار دیواری عالیشان دور دور تک کھڑی تھی۔ سمت ۱۸۸۰ میں بابو رائے ہندوستان سے آکر مہاراجہ رنجیت سنگھ کے یہاں ملازم ہوا۔ بعد ازاں شدہ شدہ جلیل القدر ہو گیا۔ اس وقت یہ موضع چنیت گڑھ، جس کا محاصل پانسو روپیہ سالانہ تھا، اس کو جاگیر میں ملا۔ اس نے یہاں کی

ایٹلیں اکھڑوا کر ساتوں دھن مقبرہ علی مردان خان کے بند کرائے اور صدو تہائی چوٹی اس میں نصب کر کے ارادہ رکھنے میگزین کا کیا۔ اس وقت رانجھا پسر صالح یہاں کا نمبردار تھا۔ اس باب میں فیما بین اس کے اور بابو رائے کے کچھ خرخشہ ہوا اور نوبت بسرکار کار پہنچی۔ تمام زمینداران گرد و نواح نے متفق اللفظ ہو کر واویلا کیا کہ ایسے نیک نہاد امیر کبیر کے روضے کو خراب کرنا مناسب ارباب ہمت نہیں۔ اس پر مہاراج نے ممانعت فرمائی۔ رکھنا میگزین کا موقوف ہوا۔ بعد اس کے سمت اٹھارہ سو پچاسی میں گوردت ٹائی جرنیل فوج مصران والا، جس کی چھاؤنی شرق رویہ، مقبرہ تھی، یہاں آ رہا اور اس ڈیوڑھی پر اپنی سکونت کے واسطے عمارت کرائی، جب عمارت تیار ہوئی تو وہ مہم کلو پر گیا اور قدرت الہی سے وہیں قتل ہوا۔ بعدہ یہ موضع بالکل ویران ہو گیا اب عرصہ تین سال سے، شرق رویہ گنبد، مسی گھسیٹانے وہی چنیت گڑھ پھر آباد کیا ہے۔

حال نو لکھا

شرق رویہ لاہور، فرودگاہ ریلوے کے شمال کی طرف ایک باغ نواب علی مردان خان موجود ہے۔ یہ وہی نواب علی مردان خان ہے جس کا حال علیحدہ درج کتاب ہدا ہو چکا ہے۔ اب تک بارہ دری اس باغ کی عالیشان موجود ہے۔ اور ماسوا اس کے کسی کسی جگہ روایتائے خشتی بھی موجود ہیں۔ مدت سے یہ باغ سرداران سندھا نوالیہ کے قبضے میں ہے۔ اب باعث اس کے باغ کے تمام نواح اس باغ کا نو لکھا مشہور ہے جس میں چند ماہ مزدور ملحقہ ہیں۔

اس نواح کا نمبردار فی الحال بیرو میاں نبی بخش کا ہے جس کا حال باغبانپورہ کے حال میں مفصل مندرج ہے اور مر حافظ بخش، نائب اس کا، کار گزار ہے۔ حد اس کی موضع کھوئی میراں سے ملتی ہے۔ باغ کپا رام و مکان دوری شاہ صاحب مقبوضہ راقم اسی کے علاقے میں ہے۔

وجہ تسمیہ اس کا بنام نو لکھا یہ مشہور ہے کہ علی مردان خان مرحوم نے اس باغ کی تیاری پر نو لکھ روپیہ صرف کیا تھا اور بعضے یوں بیان کرتے ہیں کہ اس وقت آمدنی اس محلہ کی نو لکھ روپیہ سالیانہ تھا۔ واللہ اعلم بالصواب۔

حال علی مردان خان

(ص ۶۵ خط کتاب مرآة الہند سے حال علی مردان مرحوم کا یوں واضح ہوتا ہے کہ علی

مردان خان ولد سنج علی خان ایک شخص اجلہ امرای مملکت ایران سے تھا اور شاہ عباس صفوی شاہ ایران اس کو بالقاب بابا بلایا کرتا تھا۔ عمد شاہجہانی میں انہوں نے رجوع بخاندان چغتائی لا کر قلعہ قندھار بطور نذر پیش کیا۔ بعد ازاں مراتب جلیلہ پر سرفراز ہوئے اور بڑی بری عمارات عالی شان ہند و پنجاب میں بنوائیں۔ چنانچہ اکثر مقاموں میں علی مردان خان کے باغ تاحال اس کی یادگار ہیں۔ جو نہر کہ درمیان دہلی اور شاہدرے کے واقع ہے اسی کی معرفت آئی تھی۔

آخر سن ایک ہزار چھیانوے ہجری میں عالم دنیا سے تشریف فرمائے خلد معنی ہوئے۔ قطعہ تاریخ وفات ان کی میں مفتی غلام سرور خان صاحب نے یہ قطعہ موزوں کر کے بامید اندراج کتاب ہذا میرے پاس بھیجا سو بجنسہ درج ذیل ہے۔ قطعہ۔

(ص ۳۶۶) امیر صاحب دولت مشیری صاحب حشمت

شاہ گئے علی و مرد حق آگاہ مردان خان

سفر چوں کرد زین دنیاے دوں سوے بقا آخر

ندا آمد جتار بخش کہ عالی جاہ مردان خان

۱۰۶۶

(ص ۳۸۵) احوال گنبد نصرت خان المشورہ مقبرہ نستر خان

یہ گنبد ابو الحسن خان کے گنبد سے شرق رویہ مائل بجنوب واقع ہے۔ گرد و نواح اس کے بڑی کشادہ قد آدم سے بلند چار دیواری خشتی۔ اس چار دیواری کے غرب کی دیوار کے میانہ میں ایک ڈیوڑھی بنیہ کورٹ صاحب۔ اس کے سر پر لب جام چار موہڑے۔ بیرونی در کلاں اس کا تو ایک منزلہ ہے جس کی سقف بھی گنبد نما ہے اور اس کے شمال و جنوبی دونوں مکان دو منزلہ بطور شہ نشین۔ اندر کی طرف دونوں بغلوں میں ڈیوڑھی کے دو زینے اوپر جانے کے جن میں سے پندرہ درجہ زینے چڑھ کے اوپر شہ نشین کے جانا ہوتا ہے۔ نقطہ

چار دیواری کے گوشہ باب میں ایک برج عمارت مثلث۔ اس کے نیچے کوٹھا جس کا در بطرف گگنی۔ اس کے اوپر چوبارہ جس کے گگنی کی طرف تین کھڑکیاں مع چوکھٹ بے طاق تختہ اس کی بغل میں بطرف ایساں زینہ اوپر جانے کا۔ چار دیواری میں ایک تھڑہ مشمن جس کا ارتفاع سوا دو گز۔ اس کے میانہ میں گنبد۔ لب تھڑہ سے تا عمارت گنبد آٹھ آٹھ

گز جگہ کشادہ ہے۔ غرب رویہ سے تھڑہ قدرے مہار۔ تھڑے کے آٹھوں کونوں پر آٹھ موہڑے نشست گاہ۔ مگر اب موہڑے گوشہ ایساں اوپر سے بوسیدہ اس موہڑہ کے شرق و شمال کی طرف زینے پختہ چونہ گچ سفید اوپر تھڑہ آنے کو۔ آٹھوں طرف ایک ایک فٹ بلند دیوار آدھ گز آثار والی چونہ گچ۔ ان کے شرق و غرب کی طرف دو دو برجیاں تا بگردن بلند۔ یہ عمارت مقبرہ زیر و بالا اس طرح سے کہ یہ مقبرہ اندر سے ایک منزلہ اور باہر سے دو منزلہ۔ یعنی مکان میانہ کہ جس میں نیچے قبر اور اوپر گنبدی ہے ایک منزلہ اور گرد و نواح اس کے دو منزلہ یعنی نیچے محراب ہائے نواحی اور اوپر غلام گردش اور غلام گردش کے اندر باہر در ہائے محرابی، تمام خشتی، بصورت ہشت پہلو۔ آٹھوں طرف آٹھ محراب۔ کرسی گنبد کی زمین تھڑہ سے ایک فٹ بلند۔ شمالی دھن کے آگے، باہر کی طرف، بطرف شمال دو زینے اور یہ محراب ایسے کشادہ ہیں کہ جس کے اندر دس آدمی بفرانت بیٹھ سکیں۔ الغرض آٹھوں گوشوں پر آٹھ دھن محرابی اور نیرت والے دھن میں زینہ اوپر جانے کا مقام غلام گردش میں۔

(ص ۳۸۶) کورٹ صاحب نے میانہ گنبد میں چوبی سقف ڈلوائی ہے۔ اس سقف نے گنبد کو دو درجے والا کر دیا ہے۔

شمال رویہ دھن محرابی سے معلوم ہوتا ہے کہ اس مقبرہ کے راہ آمد و رفت قدیمہ دو تھے کیونکہ اس کے آگے بھی زینہ تا حال قائم کھڑا ہے۔ محراب گوشہ ایساں کی بغل جنوبی میں زینہ اوپر جانے کا۔ در زینہ باہر سے خشتی محرابی۔ سقف اس کی استرکار گلکار۔ نیرت والے محراب میں جب کھڑے ہوں تو اس کے گوشہ شمال مائل بغرب میں اور زینہ اوپر جانے کا ہے۔ در اس زینے کا بھی محرابی، جس کا ارتفاع دو گز اور عرض بارہ گز۔ اس میں اوپر جانے کے واسطے اول بارہ درجہ زینہ خشتی اوپر اس کے اور دروازہ خشتی۔ اس کے اوپر آٹھوں طرف گنبد کے گرد و نواح مکان غلام گردش۔ اس غلام گردش میں آٹھ در محرابی باہر اور آٹھ بطرف اندرون، تمام سفید منقش۔ جنگلہ چوبی عرض اس کا چار گز۔ اس کی دیواروں پر نقاشی مع تصاویر جانوران۔ غلام گردش کی دیوار غربی میں زینہ اوپر جانے گنبد کا۔ اس زینے کا در بطرف گنبدی۔

اس غلام گردش کے دو حصے ہیں۔ ایک حصے میں زینہ جنوب رویہ اور دوسرے میں بطرف شرق ہو کر اوپر جاتے ہیں شمال رویہ سقف گنبد کا راہ ہے۔ غلام گردش کا یہ حال ہے کہ اندر کی طرف یکساں آٹھوں در محرابی اور باہر کی طرف ایک خرد محرابی اور دوسرا

کلاں شکل مربع۔ غربی زینہ سے بارہ زینے چڑھ کے اوپر سقف پر جانا ہوتا ہے۔ گرد و نواح اس سقف کے کہ جس میں گنبد کھڑا ہے تا بکر بلند دیوار جس کا آثار ایک گز ہشت پہلو۔ ہر پہلو پر مینار۔ ان کے اوپر گنبدیاں۔ گنبدوں میں آٹھ آٹھ در خورد۔ زینہ غربی پر چڑھیں تو اس کے جنوب رویہ، متصل گنبدی۔ ایک در جس کا رخ شمال کی طرف مع چوکھٹ چوبی بے طاق۔ اس کے اندر کورٹ صاحب نے ایک شہ نشین بنوائی ہے۔ طول اس کا آٹھ قدم اور عرض دو گز۔

جب زیر گنبد مقبرے میں کھڑے ہوں تو آٹھوں طرف آٹھ دھن محرابی، جس کے اندر باہر دھن اور بغلوں میں دو دو محراب زمین پر فرش چونہ اوپر گنبد تک سفید۔ ان آٹھوں دھنوں پر اور آٹھ دھن جن کا حال غلام گردش میں تحریر ہو چکا ہے۔ ان پر میانہ میں گنبد۔ فقط

(ص ۳۸۵) جنوب رویہ مقبرہ مسجد قدیمی وغیرہ چند مکانات بوسیدہ۔ (ص ۳۸۶) چار دیواری بیرونی کے اندر، بطرف جنوب، ایک مسجد عالیشان مع حجرہ کھڑی ہے اور ماسوا اس کے اصطلیل وغیرہ اور شرق کی طرف بھی کئی کوٹھے پختہ و خام موجود ہیں۔ اس کے اندر جنوب کی طرف اور بطرف ایساں گنبد اندرون چار دیواری کوٹھے پختہ سفید کورٹ صاحب کے۔ شمال رویہ گنبد ایک چاہ کلاں، اب بے چرخ چوب۔ دیوار شمال کے میانہ میں بھی ایک اصطلیل۔ اس چار دیواری کے اندر پانچ گھماؤں زمیں ہے۔ اب اس میں سے دو گھماؤں میں فاساکن گڑھی شاہو زراعت کرتا ہے اور بقیہ بے تردد۔ فقط

(ص ۳۸۷) حال نسترخان

از روئے تحقیقات کتاب مرآة الہند وغیرہ اشخاص معتبرین معمرین سے یہ واضح ہوا کہ خطاب نام اس کا نصرت خان اور عوام کا لانعام نے نام اس کا نسترخان مشہور کر رکھا ہے اور اصلی نام اس کا خواجہ صابر۔ قدیمی خاندانی آدمی تھا۔ پیشگاہ حضرت شاہجہان بادشاہ سے اس کو خطاب خان دوران عطا ہوا اور نیز عطائے ماہی مراتب سے سرفرازی پائی۔ بعد اس کے سن ایک ہزار ستر میں بعد عالمگیر راہی ملک بقا ہوا اور حسب الحکم عالمگیر بادشاہ غازی کے یہ گنبد سن ایک ہزار ہتر میں تیار ہوا۔ چونکہ جائیداد منقولہ و غیر منقولہ ان کی بہت باقی تھی اس سے یہ عمارت عالیشان تیار ہوئیں۔ قطعہ تاریخ

امیر غازی میدان جنگ نصرت خان
کہ بود حملہ تیغش بچگ مثل جنگ

چو خورد ضربه تیغ فنا ز دست اجل
نداشد از دل سرور "امیر و نصرت جنگ"

سن ۱۰۷۰

(ص ۲۳۸) احوال مزار نواب جعفر خان مرحوم

موضع شاہو گڑھی کے شرق رویہ، بہت قریب، نمبرہ ☆ مزار جعفر خان نواب کا ہے۔ یہ جعفر خان عمد شاہجہانی میں ہفت ہزاری منصب رکھتا تھا۔ اس کے باپ کا نام کتاب مراۃ الہند سے صادق خان طہرانی معلوم ہوا تاریخ وفات اس کی ہفتم رمضان سن ایک ہزار ستر۔ عمارت موجود حجرہ ہذا یہ ہے!

اس کے نواح میں زمین مزروعہ محمد بخش نمبردار موضع شاہو گڑھی کی زینہ۔ آمد و رفت اس کا جنوب رویہ۔ زینے کے پاس غرب و شرق رویہ ایک ایک درخت ون۔ شرق و شمال رویہ درختاں بیر۔ غرب رویہ تین درخت ون اور تین بیریاں۔ ایک گوندی۔ زینے کے نیچے چوتراہ پختہ مربع۔ اب نیچے سے دو سیڑھیاں مسمار ہو گئی ہیں۔ وہاں سے ذرا مشکل سے آدی چڑھ سکتا ہے۔ اس کے آگے نو زینے خشتی چونہ گچ سفید۔ بالائے زینہ سب سے اوپر والا زینہ قدرے کشادہ۔ طول اس کا سوا تین درعد۔ اور عرض چھ گره۔ ارتفاع چار گره یہ زینہ دیوار جنوبی کے میانہ میں واقع ہے۔ ارتفاع اس حجرے کا زمین سے سوا چار درعد۔

زینہ چڑھ کے کرسی حجرہ پر چاروں طرف چار دیواری خشتی بلند سفید چونہ گچ۔ زینے کے اوپر در محرابی قابوتی۔ اس کے مرغولوں پر کام منوط گچ کا ہوا ہوا ہے۔ مرغولوں کے اوپر ایک کتبہ بطور طاقتہ۔ اس میں بھی کار منوط لب بام چار دیواری متصل نمبرہ۔ باہر رنگ سرخ اس میں گلکاری سفید گچ کی۔ دروازے کے غرب رویہ دیوار جنوبی تا حد غربی عمارت برابر دروازے کے تھی۔ مگر اب متصل دروازہ سے غرب کی طرف تخمیناً "دو گز دیوار اوپر سے (جس کا ارتفاع شکستگی سے دو گز ہے) مسمار ہو گئی ہے۔ بقیہ دیوار جنوبی قائم و سالم اور دروازے کا ارتفاع (ص ۲۳۹) دیوار سے ایک گز بلند۔ جب باہر جنوب رویہ کھڑے ہو کے دیکھیں تو سر زمین زینہ اور زینے کے اوپر یہ دروازہ اس کے شرق رویہ دیوار جنوبی چار دیواری بالائے کرسی پانچ درہائے خرد جس میں پنجرہ خشتی چونہ گچ موجود اور ان ہر پنج دروں میں ۲۳ - ۲۳ کھڑے خشتی۔ غرب رویہ متصل در ہذا طاق خرد جس میں بتیس

☆ حجرہ اس عمارت خانقاہ یا مسجد یا مقبرے کو کہتے ہیں کہ جس سقف نہ ہو۔ (مولف)

کھڈے خشتی، اس کے غرب رویہ بطور حجیرہ اس میں دو دھن محرابی، ان میں باون باون کھڈے خشتی، میانہ میں محراب قدرے کلاں، اس کے میانہ میں بیضاوی دائرے منقش منوط، اب مرغول شرقی کا کار منوط بوسیدہ ہو گیا ہے۔

جب دروازے کے اندر جائیں تو زمین پر تمام فرش چونہ سابق اس حجیرے کے چاروں طرف دیوار تھی اب حد مسجد حجیرہ تک تو دیوار شمالی سالم کھڑی ہے جس میں دو در خرد کھڈے دار ہیں اور بقیہ دیوار شمالی حد مسجد حجیرہ سے لے کر تا حد شرقی حد مہاراجہ شیر سنگھ سے بعد مہاراں گر گئی ہے۔ چنانچہ شمال رویہ حجیرے کے دیوار افتادہ سالم پڑی ہوئی ہے۔ دیوار شرقی حجیرہ بھی نصف شمال کی طرف سے گر گئی ہے۔ اس میں پانچ در کھڈے دار ہیں۔

میانہ حجیرہ میں شرق رویہ حد مسجد دو تھڑے پختہ بوسیدہ شکستہ خشتی جس پر درخت کریر بکثرت کھڑے ہیں۔ تھڑہ شرق رویہ پر دو قبریں۔ ایک قبر چونہ حج کاظم خان پسر جعفر خان کی اور دوسری خود نواب جعفر خان مرحوم کی تھی مگر اب گر گئی ہے۔ نام و نشان قبر کا معلوم نہیں ہوتا۔

محرابوں کے اندر بیچ میں پنجرہ ہائے خشتی اور مرغولوں پر بہر دو طرف دائرہ ہائے مدورہ جن میں کار منوط حج۔ غرب رویہ، اس کے میانہ میں، ایک محراب کلاں۔ اس کے مرغولوں پر بھی کار منوط حج۔ سر محراب ایک کتبہ مطول۔ اس میں برنگ ہرہمی آیت الکرسی بخط علی تحریر ہے۔ مگر اب بخوبی پڑھی نہیں جاتی۔ اس محراب کلاں کے اندر سقف محراب چونہ حج۔ اس میں گلکاری برنگ سفید و لاجوردی بطور دائرہ ہا کوئی دائرہ مسدسہ اور کوئی معتمد اور سقف محراب کے نیچے، دیوار غربی کے اندر شرق رویہ، دو درجے بنائے ہوئے ہیں۔ درجہ پائیں متعلقہ زمین زیر سقف محراب استرکار دیوار کے میانہ میں ایک اور محراب قد آدم بلند جس میں دو آدمی باسائش بیٹھ جائیں۔ اس محراب کے مرغولے بھی منوط کار حج تھے مگر اب بوسیدہ ہو گئے ہیں۔ محراب ہڈا کے شمال و جنوب رویہ دو طاقتے مرغولی مع کار منوط حج کار قس علی ہڈا

دیوار جنوبی و شمالی زیر محراب کلاں دو طاقتے منوط کار حج ہیں۔ شمال رویہ کی دیوار اندرونی محراب کلاں کے میانہ میں سے بالائے طاقتہ شروع ہو کر تا دیوار جنوبی محراب پر آتیں۔ **وانما تولون احوکم یوم القامتہ لمن زحزح عن النار وادخل الجنة فقد فاز وما الحیوة اللہیا الا متاع العرور**

کَلَّمَا دَخَلَ عَلَيْهَا زَكَرِيَّا الْمِحْرَابَ لَوْجِدَ عَلَيْهَا رِزْقًا۔ قَالَ يَا مَرْيَمُ أَنِي لَكِ هُنَا قَالَتْ هُوَ مِنْ عِنْدِ اللَّهِ تَحْرِيرٌ هِيَ۔ جِس قَدْر لَكِ هِيَ هُوَتْی پڑھی جاتی تھی نَقْل اس کی کی گئی اور بقیہ سے مجبوری۔ مگر اور بھی چند آیات تحریر ہیں۔ فقط

محراب کلاں کے نیچے بھی کار نقاشی و منوط۔ اس محراب کے باہر کی طرف غرب رویہ نشان محراب دیوار غربی سے باہر نکلا ہوا نظر آتا ہے۔ محراب کلاں کے جنوب رویہ جو دھن پنجرہ دار ہے اس کے اوپر ہر دو مرغول مع دائرہ ہائے مدورہ۔ اس میں مخط منوط لا الہ الا اللہ محمد رسول اللہ دو دو سطر کر کے تحریر ہے۔ (ص ۲۲۰) اس دھن پنجرہ دار کے شمال و جنوب رویہ اور در پنجرہ دار جن کے مرغول جنوبی موجود اور شمالی مسار۔ ان میں بھی کلمہ شریف مخط عربی خوشخط تحریر ہے۔ حد مسجد کے شمال رویہ بھی دو دھن پنجرہ دار ہیں۔ ان کے دونوں مرغولوں میں بھی اسی طرح کلمہ شریف تحریر۔ اس کے غرب رویہ باہر کی طرف سے، سر زمین تھوڑی تھوڑی عمارت گر گئی ہے۔

احوال مکان بھورہ یعنی تہ خانہ

غرب رویہ اس جیرے کے ایک مزار المشور بھورہ، صورت موجودہ حال اس کی یہ ہے کہ باہر سے ایک تھڑہ خشتی، جس کا ارتفاع ایک درجہ اور طول دس گز اور عرض ساڑھے سات گز۔ تھڑے کے چاروں طرف کنگرے خشتی بنے ہوئے ہیں۔ یہ تھڑہ نیچے سے خالی بطور تہ خانہ ہے۔

اس کے جنوب رویہ راہ آمد و رفت تہ خانہ جس کو زبان پنجابی میں بھورہ کہتے ہیں۔ اندر شمالی دیوار میں تین طاقتہ اور غربی شرقی میں ایک ایک۔ اس کے اوپر میانہ میں ایک پالشت بلند اور تھڑہ خشتی، جس کا گوشہ نیرت و باب شکستہ ہو گیا ہے۔ اس پر دو قبریں چونہ سچ۔ غربی دیوار اس کی شکستہ۔ متصل اس کے ایک اور تھڑہ پختہ استرکار جس کے غرب رویہ دیوار محراب دار، نشان مسجد۔

حال اس کا شاہجہان نامہ محمد صالح سے یوں واضح ہوا ہے کہ مولوی صادق علی صاحب سبجراتی معلم قبائل جعفر خان و خلیل اللہ خان تھے۔ جب وہ فوت ہوئے تو جعفر خان نے یہاں ان کو دفن کر کے تہ خانہ ہذا بنا دیا۔ ایک قبر تو ان کی ہے اور دوسری ان کے قبیلہ کی۔ وہ بھی صاحب زاویاں روسا کو پڑھایا کرتے تھے۔ تاریخ وفات ان کی معلوم نہیں ہوئی۔

احوال مکان بنگلہ

شمال رویہ اس کے ایک اور گنبد ہم شکل بنگلہ کھڑا ہے۔ صورت اس کی عجب نیچے سے مربع اور اوپر سے مثلث۔ ڈھالواں گنبد ہڈا سے بشکل پاکی۔ شمال و جنوب رویہ اور دو گنبد ڈھالویں رنگ سیاہ۔ چاروں طرف اس کے چار درجن کے اوپر پیجرہ ہائے خشتی نصب، اب مسمار ہوتے جاتے ہیں۔ در شرقی وا اور بقیہ تینوں مٹی سے بند۔ در شرقی کشادہ کے اوپر ایک طاقتہ۔

اندر اس کے اب کوئی قبر نہیں بلکہ اب یہ بنگلہ شامل جاہ بلاقی و بانی ساکنان گڑھی شاہو ہو کر ان کا مستعمل ہے۔ وہ اس میں گھاس وغیرہ رکھتے ہیں۔

اور حال اس کا یہ ہے کہ بعد عالمگیر صوبہ دار لاہور نواب خلیل اللہ خان ولد میر میراں نعمت اللہ امرائے عالمگیری سے تھا (یہ وہی شخص ہے جو بحکم دارا شکوہ بہت استقلال سے عالمگیر سے لڑا اور بعد ازاں حضور عالمگیر سے منصب شش ہزاری پا کر صوبہ دار لاہور ہو کر یہاں ہی فوت ہوا) اس کے ایام نظامت میں ایک صاحب زادی اس کی مسامت موتیا بیگم دو شیزہ فوت ہو گئی تھی۔ چونکہ قابلہ تھی۔ نواب خلیل اللہ خان نے یہ مقبرہ اس کا بطور یادگار بنوایا۔

مینار شاہجہانی

اس کے شرقی رویہ سڑک آہنی ملتان و مینار شاہجہانی۔ ایسے ایسے مینار بعد شاہجہانی ایک ایک فرسخ یعنی پونے دو دو کوس پر بنے تھے چنانچہ اب بھی کہیں کہیں موجود ہیں۔

(ص ۵۹۶) حال مقبرہ محمد صالح و شیخ عنایت اللہ

حضرت علی رنگریز کی خانقاہ کے شمال رویہ بہت نزدیک ایک ٹیلے پر گنبد کبواں مشہور ہے۔ اب اس میں مسٹر سیمور صاحب نے کوٹھی بنائی ہے۔

صورت اس کی بہت پہلو چونہ گچ۔ اب رنگ اس کا سیاہ نظر آتا ہے۔ چاروں طرف اس کے باہر کی طرف 'تالب' بام چار محراب کلاں ہیں اور اب ان محرابوں کے اندر زیر و بالا دو دروازے لگے ہیں۔ جنوب رویہ زینہ اوپر جانے کا۔ متصل اس کے ایک اور گنبد طولانی۔

معلوم نہیں کہ اس میں کتنی قبور تھیں۔ بوقت سیمور صاحب وہ گنبد باورچی خانہ تھا۔

اب تکھی خانہ ہے۔ شکل اس کی طولانی ہر چہار بارہ در محرابی۔

گنبد کبوتوں والے کے گوشہ ایساں میں دو چبوترے ریختہ کار موجود ہیں۔ ان پر قبور نامعلوم اسم اور گنبد کبوتوں والے میں دو قبریں ہیں۔ ایک محمد صالح کبوتہ کی جس کی مبنیہ مسجد چینیاں والی اندر موچی دروازہ موجود ہے اور مسجد کے دروازے پر۔

بانی ابن مسجد زیبا نگار
بندہ آل محمد صالح است

بخط جلی تحریر ہے اور سن ۱۰۷۰ء یک ہزار ہفتاد ہجری۔ جس کا حال مفصل آگے تحریر

☆ ہو گا۔

دوسری قبر شیخ عنایت اللہ کی جو اس کا داماد تھا اور کتاب بہار دانش مصنفہ اس کی مشہور و معروف ہے۔ لکھتے ہیں کہ وہ کتاب بہار دانش تصنیف کر کے بحضور بادشاہ لے گیا تو بادشاہ نے بعد ملاحظہ فرمایا کہ اے عنایت اللہ مقام افسوس ہے کہ تو نے موتیوں کو رسی میں پرو دیا ہے یعنی آراستگی عبارت تو ایسی کی ہے کہ اس سے بہتر ممکن نہیں اور قصص ایسے ناکارہ ہیں کہ جن سے سوائے شہوت انگیزی اور کچھ فائدہ نہیں۔

اور گنبد ہذا مبنیہ اس شیخ عنایت اللہ کا ہے۔ سنا جاتا ہے کہ محمد صالح بعد تعمیر مسجد اندرونی موچی دروازہ سن ۱۰۷۵ء میں فوت ہوا۔ اس وقت شیخ عنایت اللہ نے یہ گنبد بنوایا۔ بعد اس کے سن ۱۰۸۰ء میں شیخ عنایت اللہ مصنف کتاب بہار دانش بھی راہی ملک عدم ہو کر اس مقبرے میں دفن کیا گیا۔ عہد وفات ان کا عہد عالمگیر بادشاہ غازی۔ اور عہد شاہجہان میں انہوں نے خوب ترقیاں پائیں اور دفتر معلیٰ میں شیخ محمد صالح بڑے نامی صاحب دفتر تھے اور شیخ عنایت اللہ بھی باوقات مختلفہ سرفراز و مختار رہے۔ چنانچہ اب تک یہ گنبد و مسجد یادگار ان کا موجود ہے۔ اب وہاں بارام تمام صاحبان عالیشان رونق افزا ہیں۔ آئندہ کی خبر نہیں کہ کیا کچھ ہو گا۔

(ص ۵۵۸) حال مقبرہ شہزادہ پرویز بن شاہجہان بادشاہ غازی مرحوم

مقام موضع خواجہ سعید کے شمال رویہ ایک مقبرہ بلند پختہ استرکار کھڑا ہے۔ گرد و نواح گنبد چبوترہ قد آدم بلند خشتی مرمت طلب۔ آگے یہ مقبرہ تمام سنگ مرمر کا تھا لیکن مہاراجہ رنجیت سنگھ براہ سنگ دلی تمام سنگ اس مقبرہ کے اکھڑا کر دربار امرتسر میں لے گئے۔

☆ ملاحظہ ہو باب مساجد (مرتب)

یہ مقبرہ شاہزادہ محمد پرویز، خلف شاہجہان بادشاہ کا ہے۔ ارتفاع اس گنبد کا بھی مقبرہ (ص ۵۵۹) علی مردان خان سے کم نہیں۔ چاروں طرف آٹھ در بوسیدہ خرد خرد۔ سابق وہاں چوکھٹیں سنگ مرمر کی تھیں۔ اب آوارہ پڑا ہے۔

بعد شاہجہان یہاں اس نے ایک منڈوی بھی بنوائی تھی۔ اس وقت اس منڈوی کا نام پرویز آباد تھا۔ اب اگرچہ ان عمارات کا نام و نشان باقی نہیں رہا مگر تو بھی اس نواح کو اکثر اشخاص معتبر پرویز آباد کہتے ہیں۔

تاریخ وفات اس شہزادے کی سن ۱۰۸۱ ایک ہزار اکاسی ہے۔ حال تکیہ مستان شاہ و مقبرہ سید احمد علی شاہ فیل بان۔

شہزادہ پرویز

شرق رویہ موضع کوٹ خواجہ سعید کے ایک تکیہ مشہور مستان کا تکیہ ہے۔ اس میں شمال رویہ ایک گنبد مربع چونہ گچ۔ جس کے ہر پہلو میں میانہ دھن محرابی کلاں اور بغلوں میں دو دو کھڑکیاں۔ راہ آمد و رفت جنوب رویہ ایک زینہ والا اندر اس کے ایک قبر پختہ سیدہ۔

یہ مقبرہ سید احمد علی شاہ مہاوت کا ہے۔ مشہور ہے کہ یہ حضرت فیل بان شہزادہ پرویز کے تھے۔ اور شاہان سلف کے وقت اکثر سادات عظام ہ عہدہ فیل بانی مقرر ہوتے تھے تاکہ بے ادبی بادشاہ کی نہ ہو، کیونکہ بوقت سواری پشت فیل بان کی بادشاہ کی طرف ہوتی تھی اور یہ رتبہ خاص سادات عظام کے واسطے اس لئے ہے کہ ان کی پشت کی طرف بیٹھنے سے ان کی بے ادبی نہ ہو۔

تکیہ مستان شاہ

جنوب رویہ اس کے ایک چہوترہ تا سینہ بلند۔ جس کے گرد و نواح ایک گز بلند چار دیواری۔ چاروں گوشوں پر چار برجیاں چونہ گچ گلکار۔ سرانے چہ اندان مدور بشکل نیم گنبد جس کے جنوب رویہ پیجرہ گلی لگے ہوئے ہیں۔ در آمد و رفت جنوب رویہ چونہ گچ گلکار۔ اوپر در کے دو برجیاں۔ آگے دو زینے پختہ۔ اندر چار دیواری کے چند درخت برنا کھڑے ہیں۔ میانہ میں رویہ قبر سفید مستان شاہ صاحب کی۔

چار دیواری مستان شاہ صاحب کے جنوب رویہ ایک دالان۔ اندر اس کے شرق و غرب میں دو کونٹھریاں۔

یہ مستان شاہ قریشی، چشتی فقیر تھے۔ عمران کی ایک سو چودہ سال کی ہوئی اور ستائیس ربیع الاثنیٰ سن بارہ سو ہجری میں فوت ہوئے فقط۔ اول یہ مقبرہ دیران پڑا ہوا تھا جب مستان شاہ صاحب یہاں آئے تو آباد ہوا۔

یہ چار دیواری شہزادہ غلام محمد ایوب شاہی ان کے مرید نے بنوادی تھی اور چاہ موجودہ رام کشن کھتری، ساکن وچھو والی نے بنوایا تھا۔

چودہ بیگمہ زمین معانی مقبرہ احمد علی شاہ صاحب کے ساتھ واگذار ہے جو دارے شاہ فقیر مکان دار کھاتا ہے۔ یہ دارے شاہ ان کا خادم ہے۔ اس دارے شاہ کے دست چپ کو اس شیر نے جو اوپر دروازہ شاہ عالمی (ص ۵۶۰) کے بعد مہاراجہ رہا کرتا تھا، چبا لیا تھا۔ وہ ہاتھ اس کا ناکارہ ہے۔ اس فقیر کی خدمت شاہزادگان ایوب شاہی کرتے ہیں۔

(ص ۶۳۵) حال روضہ مٹمن نامعلوم الاسم

شہزادہ پرویز کے روضے کے مائل بشف اور شمال رویہ موضع خواجہ سعید کے ایک مقبرہ سفید مٹمن کھڑا ہے۔ لوگ اتنا بیان کرتے ہیں کہ شہزادہ پرویز ایک کینر پر بجان عاشق تھا۔ جب وہ فوت ہوئی تو شہزادے نے یہ مقبرہ مع باغیچہ بنوایا۔ اب باغ کا تو نام و نشان باقی نہیں مگر مقبرہ موجود کھڑا ہے۔ الغیب عند اللہ۔

(ص ۳۶۶) حال مقبرہ کوتوال شرق رویہ کوٹھی جناب

لقنٹ گورنر بہادر

یہ مقبرہ شرق رویہ کوٹھی جناب ممدوح اور جو سڑک ریل اسٹیشن سے میاں میر کو جاتی ہے اور اس کے شرق کی طرف برسر بدر رو خام، بصورت مربع چونہ گچ، میانہ، خیر الامور اور سہا کھڑا ہے۔

صورت اس کی یہ ہے کہ تا بکر بلند کرسی۔ اندر باہر سے سفید چونہ گچ۔ اب باہر سے قدرے قدرے رنگ چونہ سیاہ نظر آتا ہے۔ چاروں طرف روضے کے چاروں دھن محرابی۔ اب سر زمین طرف شرق و شمال سے تھوڑی تھوڑی عمارت گر پڑی ہے۔ اندر فرش چونہ گچ۔ اس کے میانہ میں تعویذ قبر چونہ گچ، پختہ، خستی، دھن شمالی میں نشان چراغدان مرمت طلب۔ اوپر سقف قابوتی۔ میانہ میں گنبد مدور۔

یہ گنبد میر محمد خان عدالتی لاہور کا ہے۔ یہ پیر محمد بعد شاہ نواز خان بن نواب خان

بہادر عدالتی لاہور تھا۔ اس نے بہمن حیات خود یہ مقبرہ اور گرد اس کے ایک باغیچہ محض سن گیارہ سو ستر میں بنوایا تھا۔ اب فقط یہ مقبرہ باقی کھڑا ہے۔ باغ کا کوئی نشان معلوم نہیں ہوتا۔

(ص ۵۵۶) احوال مقبرہ جانی خان مرحوم

یہ مقبرہ عہد ابوالفرح احمد شاہ بادشاہ میں تیار ہوا ہے۔ پہلے یہاں باغ نواب جانی خان تھا چنانچہ جنوب رویہ مقبرہ ہذا کے تاحال ایک ڈیوڑھی اس باغ کی بطور نشان کھڑی ہے۔ اب مسی شیرا زمیندار نے عرصہ دو سال سے وہ ڈیوڑھی سرکار سے قیمت ایک سو ایک روپیہ خرید لی ہے۔

مقبرہ اندر باہر سے استرکار خط کشیدہ نیچے سے استرکار اور رنگ گر گیا ہے۔ بشکل مربع ہر طرف۔ میانہ میں دھن محرابی اور بظلوں میں ایک ایک محراب۔ اوپر لب بام دوہرا گردنہ۔ اس کے نیچے پیل پایہ ہائے رنگین۔ اوپر میانہ میں گنبد جس پر لہریا کانسے کار بستہ۔ اب گوشہ گگنی سے قدرے گر گیا ہے۔ اندر اس کے اب شیرا زمیندار نے توڑی ڈالی ہوئی ہے۔ اور گرد و نواح اس کے وہی زراعت کرتا ہے۔

حال جانی خان

حال جانی خان کا یہ ہے کہ محمد شاہ بادشاہ نے اس کو اپنا نواب بنا کے انتظام الدولہ خطاب بخشا۔ اس کا باپ قمر الدین وزیر محمد شاہ بادشاہ کا تھا جو جنگ نادر شاہ میں بمقام کرنال گولہ توپ سے مارا گیا۔ یہ نواب جانی خان برادر کلاں میر معین الملک المشہور میر منو کا ہے۔ عہد احمد شاہی میں خطاب انتظام الدولہ پا کر وزیر مقرر ہوا تھا۔ اس وقت فیما بین نواب ذکریا ولد نواب خان بہادر ناظم لاہور اور زوجہ اس کے کی جو ہمیشہ نواب جانی خان کی تھی، کچھ تکرار ہوا اور بیگم مذکورہ خفا ہو کر چلی گئی۔ یہ واسطے رفع کدورت باہمی کے حسب المطلب نواب ذکریا کے یہاں آیا۔ تقدیر الہی نے اس کی عمر کا فیصلہ کر دکھایا چنانچہ ۳۰ رجب سن ۱۱۹۲ گیارہ سو بانویں میں فوت ہوا اور اس مقبرے میں جو سن ۱۱۴۰ گیارہ سو چالیس میں واسطے ہمیشہ اپنی کے بنوایا تھا۔ دفن ہوا۔

ذکر مقبرہ پیر سید سراج الدولہ گیلانی

شمال رویہ مقبرہ نواب جانی خان کے ایک اور مقبرہ استرکار برنگ سیاہ کھڑا ہے۔

صورت کشید کی ڈھالویں بشکل مربع۔ در آمد و رفت جنوب رویہ۔ دیوار شرقی و غربی و شمالی میں چہار در محرابی جن میں پنجرہ ہائے خشتی استرکار لگے ہوئے ہیں۔ دھنوں کی بظلوں میں دو دو طاقچے۔ ان میں محراب بنا کے اللہ، محمد، ابو بکر، عمر عثمان، علی۔ سنگ سرخ میں کندہ ہے۔ در محرابی سے معلوم ہوتا ہے کہ شاید اس میں چوکھٹ سنگین لگی ہوئی تھی۔

نیچے اس کے تہ خانہ۔ اس میں ایک چبوترہ خشتی جس پر تعویذ قبر۔ اس کے اوپر زیر گنبد بھی ایک تعویذ قبر سنگین تھا مگر اب گر گیا ہے۔ گرد و نواح مقبرے کے تھڑہ خشتی چونہ گچ۔ جنوب رویہ دروازہ تہ خانہ مگر تہ خانے میں آدمی جا نہیں سکتا۔

جمہرات کو یہاں (ص ۵۵۷) چراغ جلتا ہے۔ صاحب مقبرہ پیر سید سراج الدین گیلانی۔ تاریخ وفات دہم محرم سن گیارہ سو چالیس۔

جنوب رویہ اس کے، متصل زینہ، درخت کیکر اور ون کھڑے ہیں۔

ساکنان باغبان پورہ و زمینداران قرب و جوار ان کی کراماتیں بہت بیان کرتے ہیں چنانچہ مشفق مہر کریم بخش یکے از قدیمی باغبان شہلا باغ پچشم خود دیدہ کہتے ہیں کہ بعد مہاراجہ شیر سنگھ سرگباش سردار کاہنہ سنگ نے ارادہ اینٹیں اکھاڑنے کا کیا، سزا کو پہنچا۔ یہ بھی کہتے ہیں کہ رات کو اس مقبرے سے آواز ذکر لا الہ الا اللہ کا آتا ہے۔ بے شک یہ مکان نورانی ہے۔

حال مقبرہ حضرت شاہ بخاری

اس روضے کے گوشہ نیرت کی طرف ایک چار دیواری جس کی کرسی زمین سے ایک گز بلند ہے۔ شرق رویہ اس کے زینہ چار درجے والا۔ اس کے اوپر جا کے ایک کھڑکی خرد مع طاق تختہ چوبلی اس کے اندر دیوار غربی میں ایک محراب۔ اس کے آگے تھڑہ پختہ۔ اس پر فرش چونہ گچ۔ سرہانے چراغدان۔ اس کے میانہ میں قبر حضرت شاہ بخاری کی۔ جنوب رویہ ایک اور تھڑہ۔ اس پر چند قبور بوسیدہ۔

یہ حضرت عبد محمد شاہی میں ۲ صفر سن ۱۰۵۰ فوت ہوئے۔ ہر چند تلاش کی مگر اس سے زیادہ کچھ حال ان کا معلوم نہ ہوا۔

تکیہ جیمی شاہ

اس کے باہر گوشہ نیرت میں، مسجد خشتی شکستہ مع چاہ کلاں۔ اس کے شمال رویہ ایک تکیہ جیمی شاہ کا۔ اس کے شرق رویہ ایک اور چار دیواری خشتی جس کی کرسی تا بکر بلند

میں پنجرہ ہائے گلی لگے ہوئے ہیں۔ اس میں چند قبور خام، سرہانے چرائندان، ایک جیہی شاہ کی جو عرصہ پانچ سال سے ہوئی اور دوسری کرم شاہ کی جو عرصہ دس سال سے اور تیسری مستان شاہ کی جو عرصہ پانچ برس سے فوت ہوا ہے۔ یہ تینوں اس تکیے کے مکان دار تھے۔ اب یہاں جیہی شاہ کا بالکا بوٹے شاہ رہتا ہے۔

اس چار دیواری کی نیرت کی طرف ایک مسجد خشتی، مسقف، سرکی پوش، ایک در والی مع چاہ پختہ چرخ دار۔ اس کے جنوب رویہ ایک کوٹھ مسکونہ۔ فقیر گرد و نواح درخت برنا، نیم، سکھ چین، توت، کیکر، پھروانہ کھڑے ہیں۔

ایک اور مقبرہ اور مسجد

اس کے غرب رویہ، گوشہ نیرت باغبان پورہ میں ایک اور روضہ عالیشان جس کا گنبد کاشی کار، گلکار، اس کے چاروں طرف تھڑہ خشتی۔ جس کا طول و عرض دس کروں۔ اب اس کا گوشہ ایسا قدرے گر گیا ہے۔ مگر تو بھی خوبصورت مقبرہ مربع۔ اس کے چاروں طرف دھن محرابی مرغولی۔ میانہ میں اور بغلوں میں ایک ایک محراب عمارتی۔ اندر دھنوں میں زیر گنبد، میانہ میں، محرابی در۔ بغلوں میں نشان ستون۔ اوپر متصل لب بام دوہرا گردنہ۔ اندر مقبرے کے شرقی در کے اندر جاتے ہی ایک قبر چونہ گچ۔ تعویذ بوسیدہ۔ اس کے غرب رویہ اور قبر چونہ گچ سالم۔ پھر اس کے غرب رویہ اور قبر بلند تھڑہ چونہ گچ پر۔ اس کے غرب رویہ ملحقہ دھن غربی اور قبر چونہ گچ۔ یہ قبور نامعلوم الاسم ہیں۔

باہر مقبرہ ہذا کے تھڑہ پر گوشہ گکنی ایک اور قبر خشتی۔ راہ آمد و رفت جنوب رویہ۔ عمارت مقبرہ تمام سالم مگر تھوڑا سا گوشہ نیرت باہر سے سر تھڑہ گر گیا ہے۔ یہ قبور زنانی معلوم دیتی ہیں۔

چاروں طرف زمین مزروعہ شادی و سپاہیا و بوٹہ و کالو مع چرخ و چوب والا۔ بقدر ساٹھ بیگمہ کہتے ہیں کہ کسی وقت یہاں باغیچہ تھا۔ اب معاملہ سرکار میں دیتے ہیں۔

جنوب رویہ اس مقبرے کے ایک مسجد عالیشان کھڑی ہے۔ شرق رویہ صحن مسجد میں فرش خشتی۔ عمارت اس کی شاہجہانی۔ میانہ میں ایک محراب کلاں۔ اس کی بغلوں میں بطرف شمال و جنوب دو محراب اس سے خرد۔ اوپر تین گنبد۔ اب یہ مسجد و مقبرہ نزول میں داخل ہے۔ کہتے ہیں کہ یہاں پہلے پہلے حسین علی خان کا تھا۔

حال اس کا کتاب مرآة البند سے ہون معلوم ہوا ہے کہ حسین علی خان ولد عبداللہ خان سادات بارہ میں سے مولاد پیر ابو الفرخ واسطی سے تھا۔ آخر بعد عالمگیری رفعت شاہی

سے سرفراز ہوا۔ یہ شخص بڑا امیر بہادر نامی گرامی تھا۔ بعد ازاں عہد فرخ سیر میں امیر الامراء ہفت ہزاری صوبہ دار دکن ہوا اور بیوم چہار شنبہ ششم ذی الحجہ سن ۱۱۳۳ گیارہ سو تینتیس ہجری میں براہ دکن میر حیدر علی کاشغری کے ہاتھ سے شہید ہوا۔

کتاب مرآة الہند میں لفظ شہید بہ نسبت اس کے تحریر ہے مگر میں اس کو شہید نہیں کہہ سکتا۔ کیونکہ وہ ہوتا ہے جو کافر کے ہاتھ سے مارا جائے یہ تو ایک سید کے ہاتھ سے مارا گیا ہے۔ الغیب عند اللہ

چونکہ یہ مقبرہ اسی باغ کی حد میں ہے عجب نہیں کہ اس میں اسی کے لواحقین کی قبور ہوں۔

(ص ۳۷۰) احوال مقبرہ بہادر خان مرحوم

یہ مقبرہ شمال رویہ سڑک آہنی امرتسر (جہان پر سر نہر آہنی پل باندھا ہوا ہے) اور بطرف گوشہ گلنی مقبرہ نصرت خان المشہور نستر خان (جو لاہور سے بفاصلہ تین میل شرق رویہ واقع ہے) موجود اس میں صاحبان عالیشان نے بوقت تیاری چھاؤنی میاں میر کے ناچ گھر بنایا تھا۔ اب اس میں سپاہیان و بیلداران ملازمان ریلوے رہتے ہیں۔

گرد و نواح مقبرہ ہذا کے چبوترہ خشتی ہشت پہلو، جس کی اوپر فرش خشتی ٹکڑے دار ہوا ہوا ہے، موجود۔ ارتفاع اس چبوترے کا دو گز۔ اب تھڑہ گوشہ نصرت سے قدرے گر گیا ہے۔ تھڑہ ہشت پہلو۔ ہر پہلو کا طول سولہ گز۔ پس سولہ آٹھ ایک سو بیس ہوتا ہے۔

اس تھڑہ کے میانہ میں گنبد عالی شان بڑا بلند۔ فاصلہ دیوار گنبد کا لب تھڑہ سے سوا دس گز۔ مقبرہ بھی ہشت پہلو۔ ہر پہلو کے باہر کی طرف ایک ایک محراب کلاں۔ ہیئت بیرونی گنبد یہ ہے کہ آٹھوں طرف آٹھ محراب کلاں ہیں۔ ان کے اندر دو درجہ۔ ایک درجہ پائیں اور دوسرا بالائی۔ اندر آٹھوں طرف مقام غلام گردش درجہ تحت کی عمارت بیرونی اندرونی ریختہ کار اور درجہ بالائی کی، جس کے (ص ۳۷۱) اندر غلام گردش، استرکار منقش۔ ہر محراب میں زیر و بالا دو دو در۔ در پائیں والا محرابی مرغولی اور بالائی فقط محرابی۔ در بالائی کے نیچے تا در پائیں ہر محراب کی بگلوں میں طاقچے عمارتی بنے ہوئے ہیں۔ اب تمام در پائیں والے اینٹوں سے بند مگر فقط گوشہ گلنی میں چوکھٹ چوبی مع انگریزی طاق تختہ لگی ہوئی ہے۔ ارتفاع ہر محراب کا پونے پانچ گز اور عرض سوس دو گز۔ ان محرابوں کی بگلوں میں اور نیز سر پر نشان طاقچہ ہائے عمارتی۔ جنوب رویہ تھڑہ چھ درجہ زینہ خشتی جس کے شرق و غرب کی طرف دیوار تا سینہ بلند چھیدہ۔ ہر درجہ زینہ کا طول پونے تین گز اور

عرض آدھ گز۔ فقط

تقسیم عمارت و قطع اندرون یوں ہے کہ ہر در پائیں والا کے اندر فرش خشتی۔ سقف قابوتی۔ اندر کی طرف اور محراب تا درجہ غلام گردش۔ اس کے نیچے دوسرا در محرابی مرغولی۔ ہر در کا عرض اڑھائی گز اور طول دو گز۔

بالفعل اندر مقبرے کے کوئی قبر موجود نہیں۔ سابق میں صرف ایک قبر نواب خان بہادر خان سنگ مرمر کی بنی ہوئی تھی۔ اندرون گنبد زیر و بالا آٹھ آٹھ محراب۔ بوقت تجویز تعمیر ناچ گھر شرق کی طرف سے دو در محرابی زیر و بالائی گر کر شرق رویہ مکان طولانی، جس کی سقف ڈھالویں ہے، بنایا گیا ہے جو اب تک موجود ہے۔

سقف گنبد کے میانہ میں ایک سوراخ مدورہ کشادہ۔ اس سوراخ سے معلوم ہوتا ہے کہ یہ گنبد بھی اندر سے دو منزلہ اور باہر سے ایک منزل والا ہے۔ اس گنبد کے اوپر جانے کے واسطے دو زینے ہیں۔ ایک بطرف غرب اور دوسرا بطرف گوشہ ایساں۔ اب غری جاری اور دوسرے نصف مسمار و نصف خراب۔ ارتفاع گنبد ہر طرف سے دو منزلہ۔ منزل اول تو مذکورہ بالا ہے اور منزل ثانی بطور غلام گردش ہر چہار طرف۔

حال اس کا یہ ہے کہ محراب غری پائیں والا سے جو زینہ اوپر جانے کا ہے اس پر در محرابی خشتی۔ چودہ درجہ زینہ چڑھ کے اوپر غلام گردش میں جاتے ہیں۔ محراب شرق رویہ کشادہ۔ صورت زینے کی یہ ہے کہ شمال کی طرف سے شروع ہو کر اوپر غرب رویہ جا ملتا ہے اور ۴۴ زینے چڑھ کے اوپر جانا ہوتا ہے۔ اس زینے کے سقف پر گنبدی اور بالائے سقف گنبد آٹھوں کونوں پر آٹھ گنبدیاں مشتمل تھیں جن میں سے اب سات موجود ہیں۔ گنبدی گوشہ ایساں باعث بنانے مکان طولانی کے، واسطے ناچ گھر کے، گرائی گئی ہے۔ ہر گنبد کی کرسی سقف سے ڈیڑھ گز بلند ہشت پہلو۔ جس کے ہر پہلو پر ایک ایک در محرابی مرغولی اور ہر در کا عرض باہر سے ایک ایک گز۔ اس حساب سے دور ہر گنبدی کا آٹھ گز اور اندر جائے نشست ہر گنبدی کا پونے تین گز۔ ارتفاع ہر در کا پونے دو گز۔ اوپر دروں کے گرد خشتی ہشت پہلو۔ ہر پہلو کے نیچے دو دو (ص ۳۷۲) پیل پایہ اس پر گنبد گنبدی اور میانہ میں گنبد مقبرہ چونہ گچ اب برنگ سیاہ۔ درجہ ثانی اس گنبد کا اندر سے ریختہ کار بے استرکار۔ پشت گنبد پائیں خشتی۔ طول و عرض اس درجہ میانہ گنبد کا سوا دس گز اور مکان مدورہ اندرونی گنبد ۳۳ گز۔ اوپر آٹھوں طرف لب سقف دیوار تا بکر بلند اور ہر پہلو میں پر تالہ آب ریز۔ برتی گوشہ باب کے نیچے زینہ غلام گردش والا۔

جہوڑہ نواحی گنبد پر اکثر درخت لیکر و بیر زمین متعلقہ نور پور میں کھڑے ہیں۔

(ص ۳۸۹) حال عمارت حجیرہ سید رحمت اللہ

جو فیما بین بیگم پورہ اور شالامار اور مقبرہ سلطان بیگم کے شرقی و شمالی میں واقع ہے۔ عمارت اس حجیرے کی چونہ گچ پختہ اور دروازہ قابوٹی غرب رویہ، جس کے آگے دو زینے پختہ چاروں طرف دیوار قد آدم بلند۔ دیوار جنوبی و شرقی و شمالی میں پنجرہ ہائے خشتی نصب ہیں۔ میانہ میں دو قبریں چونہ گچ۔ ایک سید رحمت اللہ صاحب خشتی اور دوسری ان کے صاحب زادے سید برکت اللہ صاحب کی۔

یہ سید رحمت اللہ صاحب پیر نواب عبدالصمد خان کے تھے انہوں نے سن ایک ہزار ایک سو بیس میں وفات پائی۔ نواب صاحب نے یہ مقبرہ بنوا دیا۔

اب اس حجیرے کے جنوب رویہ ایک کوٹھ کھنگروں کا بنا ہوا ہے جس میں گلاب شاہ نامی فقیر عرصہ پینتیس سال سے رہتا ہے غرب رویہ اس حجیرے کے ایک والان بے سقف کھڑا ہے۔ یہ شاید کسی بارہ دری کا در ہے۔ اس کے شرق میں ایک کوٹھ کبوتروں کا گلاب شاہ نے بنوایا ہے۔ اس حجیرے میں چنگاڈ بکثرت رہتے ہیں اور جو کوٹھ کھنگروں کا ہے اس کے شرق رویہ ایک دیوار تین دھن محرابی والی کھڑی ہے۔

حال بارہ دری عمارت قدیمہ

اس حجیرے کے شمال رویہ مایل بغرب ایک بارہ دری عالیشان پختہ، جس کے چاروں طرف بارہ در محرابی قابوٹی اور ہر دھن میں ستون مرغولی۔ خشتی کھڑے ہیں، موجود ہے۔ اس کے میانہ میں ایک چہوڑہ مربع جس کے چاروں گوشوں پر چار ستون مرغولی محرابی خشتی چونہ گچ۔ یہ بارہ دری بڑی خوشنما، تاحال تمام سالم کھڑی ہے۔ سقف اس کی مسقف مرتبہ سرکی پوش۔ اب تمام در ہائے غربی و شمالی اینٹوں سے بند ہیں مگر شرقی میانہ دھن بلند اور دو کھلے اور اسی طرح جنوبی۔

میانہ تھڑہ پر قبر کسی ملازم نواب کی تھی۔ اب کما نمبردار بیگم پورہ نے اس میں کھلی بنا کر ٹیل باندھے ہوئے ہیں۔ مقام عبرت ہے کہ اولاد نواب خان بہادر مرحوم موجود مگر باعث ناداری ان مقامات پر قبضہ نہیں کر سکتے نہ اس قدر ان کے پاس طاقت ہے کہ قیمت مکان مقرر کر کر دیوانی میں تلاش کریں اور نہ زمین میں ہے کہ بلا تلاش کوئی ان کی طرف متوجہ ہوئے۔

احوال مقبرہ شرف النساء بیگم

سلطان بیگم کے مقبرے کے شمال رویہ ایک مقبرہ سرد والا مشہور موجود ہے۔ مقبرہ مربع بہت اونچا بلند چلا گیا ہے۔ اول سر زمین سے دو قد آدم بلند عمارت خشتی سادہ۔ اس کے اوپر چاروں طرف تالاب گنبد کانسی کا کام۔ ہر گوشے میں چار چار نقاشی سرد کانسی کار چینی۔ غرب رویہ ایک در محرابی۔

حال اس کا یہ ہے کہ بی بی شرف النساء بیگم ہمشیرہ حقیقی نواب (ص ۳۹۰) خان بہادر نے اپنے جیتے جی یہ مقبرہ بنوایا اور ہر روز ایک گھنٹہ بعد نماز پیشیں قرآن شریف لے کر یہاں آ بیٹھتی تھی۔ بعد تلاوت آپ تو اٹھ جاتی مگر قرآن شریف اپنا مع شمشیر یہاں رکھ جاتی تھی۔ چونکہ یہ گنبد بڑا بلند بے زینہ تھا اس واسطے وہ بیگم زینہ چوہی رکھ کر اوپر جاتی تھی۔ جب وہ فوت ہوئی تو اس نے وصیت کی کہ میری قبر اسی مقبرے میں ہو اور بالائے قبر میرا قرآن شریف مع شمشیر رکھا جائے چنانچہ دونوں چیزیں قبر پر رکھی گئیں اور وہ مقبرہ بھی بے زینہ رکھا گیا اب بعد سکھاں سکھوں نے وہ قرآن اور شمشیر مقبرے سے نکالی۔ لوگ کہتے ہیں کہ وہ قرآن شریف اور شمشیر بڑی قیمتی تھی۔ فقط

اس مقبرے سرد والا کے گوشہ شرقی و شمالی میں ایک حوض بڑا کشادہ موجود ہے جس کے دو درجہ ہیں۔ باہر والے درجے کی دیوار تا بکر بلند اور میانہ آدھ گز۔ تمام چونہ گچ۔ اس کے میانہ میں ایک فوارہ شکستہ۔ جنوب رویہ اس تالاب کے بارہ دری تھی۔ وہ اب بوسیدہ ہو کر کھنڈر ہو گئی ہے۔

یہ تالاب خشت فروش اکھاڑنے لگے تھے مگر اولاد نواب خان بہادر سے احمد بیگ نے عرضی سرکار میں دے کر واگذار کرایا اور ایسا ہی ایک اور تالاب اس تالاب کے شمال رویہ ویران پڑا ہے۔

(ص ۵۴۱) احوال مقبرہ مرزا قلی بیگ

شرق رویہ کوٹھی مسکونہ صاحبہ کمشنر بہادر اور کلب گھر کے خاص گوشہ نیرت میں اور مزار حضرت حسو بطرق گگنی ایک مقبرہ ہشت پہلو قدیمی واقع سے۔ گرد اس کے چبوترہ خادم مدور بوسیدہ۔ اس پر مقبرہ۔ آٹھ دروازے محرابی قابوتی والا۔ ہر دروازے کے اوپر محراب دار کھڑکی۔ اب جنوبی اور شمالی دروازہ کھلا ہے اور بقیہ بند مٹی سے۔ بہا عٹ بے خبری کے شکست و ریخت اس کی ایسی ہو گئی ہے کہ در کلاں اور کھڑکیاں ایک ایک ہو گئی ہیں۔ ہر

دروازہ کے اوپر زیر کھڑکی بھخط غربی کچھ تحریر تھا، مٹ گیا ہے۔ مگر گوشہ شرقی و جنوبی کے دروازہ کے اوپر قال اللہ پڑھا جاتا ہے۔

دروں کے اوپر جو کھڑکیاں ہیں ان کے دو محراب ہیں۔ ایک ایک حلقہ مدور دونوں طرف ہے جس پر گلکاری ہوئی ہوئی ہے۔ بالائے دریچے کے پھر دو طرف مدور حلقہ۔ ان میں لفظ اللہ چونہ میں بھخط عربی تحریر ہے۔

(ص ۵۳۲) جب زینہ رکھ کے بخوبی دیکھا گیا تو معلوم ہوا کہ محراب شرقی کے چاروں حلقہ مدور میں تو گلکاری ہوئی ہوئی ہے اور محراب شرقی اور شمالی کے درمیان دو محرابوں میں بھی کچھ تحریر تھا مگر اب وہ شکستہ ہو کر پڑھا نہیں جاتا۔ اوپر محرابوں میں ہر دو طرف اللہ اور شمال در کے محرابوں میں گلکاری۔ گوشہ شمالی و غربی میں پھر دو حلقہ اللہ اللہ۔ اور محراب غربی کے مرغولی میانہ میں یہ تحریر ہے۔

کل من علیہا فان وبتی وجہ ربک ذوالجلال والا کرام

اور بطرف جنوبی محراب میں

ناد علیا مظہر المعجائب تجلہ عونا لک فی النواہب

تحریر ہے اور بقیہ در مدورہ بوسیدہ ہو گئے ہیں۔

(ص ۵۳۱) مقبرہ بڑا عالیشان ہے۔ کبھی یہ مقبرہ تمام سفید چونہ گچ ہو گا اب سیاہ ہو رہا ہے۔ حال اس مقبرہ کا زبانی سید شہسوار صاحب سجادہ نشین شیخ صابر صاحب سنا گیا ہے کہ مرزا بہادر علی، نبیرہ پیر عزیز مزنگ، جس نے موضع مزنگ متصل لاہور بسایا ہے بہین حیات خود بیان کرتا تھا کہ یہ روضہ ہمارے بزرگوں کا ہے اور اس میں قبر مرزا قلی بیگ اور دوسری اس کے بیٹے نامعلوم الاسم ہے۔ (ص ۵۳۲) یہ قلی بیگ قوم کا مغل امیر شاہجہانی تھا۔ فقط ☆

☆ حاشیہ طالع - چشم کشاصع الہی ببین

اب بوقت انبعاث کتاب ہذا کسی صاحب نے وہ مقبرہ سرکار سے خرید کر گرانا شروع کیا ہے مگر عمارت ایسی پختہ ہے کہ ایک اینٹ بھی سالم نہیں اکھڑتی۔ دو مہینے سے قلی لگے ہوئے ہیں مگر ابھی تک بھی نہیں گرا۔

(ص ۱۹۷) حال مقبرہ واجد شاہ شہید

جنوب رویہ کوٹھی جناب پکتان ہال صاحب بہادر ڈپٹی کمشنر لاہور، جو سڑک فیروز پور اور جیل کو جاتی ہے، متصل پل جو بڑا اونچا ہے اور زیر سڑک میاں میر واقع ہے اور پل کے دو در واسطے آمد و شد اشخاص کے جو موضع مزنگ وغیرہ کو جاتے ہیں مبنیہ سرکار واقع ہے۔ اس پل کے شمال رویہ ایک مقبرہ ہشت پہلو، چونہ گچ، اب رنگ گنبد سیاہ ہو گیا ہے۔ اور لب بام گنبد چند نقش اور کبوتروں کے چھوٹے چھوٹے کھڈے دکھائی دیتے۔ یہ مقبرہ واجد شاہ شہید کا ہے۔

ساکنان گرد و نواح بیان کرتے ہیں کہ بعد شاہجہان یہ مقبرہ بنا ہے۔ اندر اس کے قبر خام نظر آتی ہے اور پختہ قبر مسمار ہو گئی ہے۔ مفصل حال اس کا بجز اس کے دریافت نہیں ہو سکتا ☆

حال شہد والا

شمال رویہ اس مقبرہ کے ایک چار دیواری مع چاہ و درخت بڑھ موجود ہے اور اس میں ایک چھوٹا سا گنبد سفید شہد والا کا ہے۔ اس میں سادہ ہندو فقیر نیاسی مقیم ہیں اور گوپال گرو ان کا سرپرست ہے۔ متصل گنبد شہد والا دو تین کوٹھیاں پختہ ہیں اور چاہ رواں۔ یہ نیا مکان بنا ہے۔ اور غرب رویہ اس شہد والا کے ایک سادہ ٹیلہ پر بنی ہوئی ہے۔ حال اس سادہ کا یہ ثابت ہوا کہ بعد نواب میر منو جو سکھ لوگ قتل ہوتے تھے تو ان کی لاشیں سو سو دو دو سو یکجا کر کر گاڑ دی جاتی تھیں۔ یہاں بھی بہت سے سکھوں کا مدفن ہے۔

یہ سادہ بعد مہاراجہ صاحب بنی ہے اور دیوان جو الاسمائے صاحب مشیر اعظم جموں کا کل خاندان، قوم نندہ، اس جگہ کو معبد جانتے ہیں بلکہ جب کسی کا شگون چولا ہوتا ہے تو وہ ضرور یہاں آکر شگون ادا کرتا ہے اور کچھ نذرانہ چڑھاتا ہے۔ فقط

☆ حاشیہ - سبحان اللہ قدرت قادر نے چون کہ اب بوقت انبعاث کتاب ہذا یہ مقبرہ کشمیریوں نے سرکار سے قیمت ایک سو روپیہ خریدا ہے اور اب واسطے خشت فروشی کے اس کو گرا رہے ہیں۔ بلکہ اب نام و نشان اس کا دور ہو گیا ہے (طالع اول)

خاتمہ

از قلم فضل الدین صحاف لاہوری

تحقیقات چشتی ایک عمدہ کتاب ہے، نسخہ نایاب ہے، جامع احوال بزرگان ہنود و اہل اسلام ہے، منظور خاطر خاص و عام ہے۔ چاروں طرف لاہور کے جس قدر مزار ہیں، بزرگان سلف کی یادگار ہیں، ان سب کے حالات آغاز سے انجام تک، ابتدا سے اتمام تک، فخر الشعراء، شرف العلماء، علامہ ہمہ دان، فہامہ نوشتہ خوان، مولوی اجل، فاضل اکمل، معدن علم، مرجع ارباب علم، جامع فروغ و اصول، مجمع معقول و منقول، مصدر نیکوئی و نیکو سرشتی، مولوی نور احمد چشتی لاہوری نے بکمال محنت و جانفشانی و غایت تردد و سرگردانی حسب الحکم عدلت گستر جناب کولڈ سٹریم صاحب اسٹنٹ کمشنر کے درج فرمائی اور بہت صفائی کے ساتھ ایک آئینہ جہاں نما روشن کیا۔

عبارت اس کی عام فہم، خاص پسند، مضامین اس کے بہت بلند۔ صلح کلی کی یہ حالت ہے کہ ہر ایک مذہب والے کی قدر و منزلت کی رعایت ہے۔ کہیں تو صحیح حالات ہیں۔ کہیں اشعار آبدار ہیں۔ کہیں شجرہ ہائے سلسلہ دار ہیں۔ جو کہ آج تک کتاب جامع تشریح و حاوی تفصیل حالات مکانات قدیمہ لاہور نے تصنیف اور نہ مطبوع ہوئی تھی۔ اس واسطے یہ کتاب ایک مجموعہ فیض عام و فائدہ تمام تصور کر کے مطبع کوہ نور لاہور میں مطبوع ہوئی۔ لیکن افسوس ہزار افسوس کہ قبل از اختتام خود مصنف صاحب کا بمرض ہیضہ و بانی آنا "فانا" میں خاتمہ بالخیر ہو گیا۔ خدا مغفرت کرے۔

امید ہے کہ شائقین باجمکین و ناظرین ندرت آئین جب اس کی سیر فرمائیں اور حظ اٹھائیں مصنف صاحب کی روح کو فاتحہ خیر پہنچائیں۔ اور مصنف صاحب کی تصانیف سوائے اس تحقیقات چشتی کے اور بھی الموسوم بہ تحفہ چشتی و یادگار چشتی صفحہ روزگار پر یادگار ہیں۔ وہ بھی نہایت عمدہ کتابیں بمضامین دل پسند و عبارات ارجمند ہیں۔ غرض کہ ذات با برکات مولوی صاحب کی ایک منتنمات زمانہ سے تھی۔ فقط

از بندہ فضل الدین صحاف لاہوری

تاریخ اختتام از مفتی غلام سرور

عجب چھپ کے یہ تحقیقات چشتی



ISBN 969-503-404-7



ناشران و تاجران کتب
غزنی شریعت اُردو بازار لاہور

الفیصل